
இந்த மின்னூலைப்‌ பற்றி 


உங்களுக்கு இம்மின்னூல்‌, இணைய நூலகமான, 
விக்கிமூலத்தில்‌ இருந்து கிடைத்துள்ளது! 
இந்த இணைய நூலகம்‌ தன்னார்வலர்களால்‌ வளருகிறது. 
விக்கிமூலம்‌ பதிய தன்னார்வலர்களை வரவேற்கிறது. தாங்களும்‌ 
விக்கிமூலதீதில்‌ இணைந்து மேலும்‌ பல மின்னூல்களை 
அனைவரும்‌ படிக்குமாறு செய்யலாம்‌. 
மிகுநீத அக்கறையுடன்‌ மெய்ப்பு செய்தாலும்‌, மின்னூலில்‌ பிழை 
ஏதேனும்‌ இருந்தால்‌ தயக்கம்‌ இல்லாமல்‌, விக்கிமூலத்தில்‌ 
இம்மின்னூலின்‌ பேச்சு பக்கத்தில்‌ தெரிவிக்கலாம்‌ அல்லது 
பிழைகளை நீங்களே கூட சரி செய்யலாம்‌. 
இப்படைப்பாக்கம்‌, கட்டற்ற உரிமங்களோடு (பொதுகள /குனு 
-Commons /GNU FDL )2 3 (htip:/www.gnu.org/copylefi/fl. html) இலவசமாக 
அளிக்கப்படுகிறது. எனவே, இந்த உரையை நீங்கள்‌ மற்றவரோடு 
பகிரலாம்‌; மாற்றி மேம்படுத்தலாம்‌; வணிக நோக்கத்தோடும்‌, 


வணிக நோக்கமின்றியும்‌ பயன்படுத்தலாம்‌ 

இம்மின்னூல்‌ சாத்தியமாவதற்கு பங்களித்தவர்கள்‌ பின்வருமாறு: 

Sgvijayakumar 


Fleshgrinder 


Rocket000 


Mecredis 


Patricknoddy-commonswiki 


Info-farmer 


Be..anyone 


HoboJones 

» Deepa arul 


உ. Balajijagadesh 


உ Xato 

உலகளாவிய பொதுக்‌ கள உரிமம்‌ (00 1.0) 


இது சட்ட ஏற்புடைய உரிமத்தின்‌ சுருக்கம்‌ மட்டுமே. முழு 
உரையை https://creativecommons. org/publicdomain/zero/1.0/legalcode 


என்ற முகவரியில்‌ காணலாம்‌. 


பதிப்புரிமை அற்றது 





இநத ஆக்கத்துடன்‌ தொடர்புடையவர்கள்‌, உலகளளாவிய பொதுப்‌ 


பயன்பாட்டுக்கு என பதிப்புரிமைச்‌ சட்டத்துக்கு உட்பட்டு, தங்கள்‌ 





அனைத்துப்‌ பதிப்புரிமைகளையும்‌ விடுவித்துள்ளனர்‌. 

நீங்கள்‌ இவ்வாக்கத்தைப்‌ படியெடுக்கலாம்‌; மேம்படுத்தலாம்‌; 
பகிரலாம்‌; வேறு வடிவமாக மாற்றலாம்‌; வணிகப்‌ பயன்களும்‌ 
அடையலாம்‌. இவற்றுக்கு நீங்கள்‌ ஒப்புதல்‌ ஏதும்‌ கோரத்‌ 


தேவையில்லை. 


இது, உலகத்‌ தமிழ்‌ விக்கியூடகச்‌ சமூகமும்‌ ௬ 
https://ta.wikisource.org ), தமிழ்‌ இணையக்‌ கல்விக்‌ கழகமும்‌ ( 


http://tamilvu.org |) இணைந்த கூட்டுமுயற்சியில்‌ பதிவேற்றிய 

நூல்களில்‌ ஒன்று. இக்கூட்டு முயற்சியைப்‌ பற்றி, ற: 


/ha.wikisource.org/s/4kx என்ற முகவரியில்‌ விரிவாகக்‌ காணலாம்‌. 

Universal (60 1.0) Public Domain Dedication 


This is a human readable summary of the legal code found at https. //creati 


vecommons.org/publicdomain/zero/1.0/legalcode 
No Copyright 


The person who associated a work with this deed has dedicated the work to 
the public domain by waiving all of his or her rights to the work worldwide under 
copyright law including all related and neighboring rights, to the extent allowed 


by law. 


You can copy, modify, distribute and perform the work even for commercial 


purposes, all without asking permission. 


This book is uploaded as part of the collaboration between Global Tamil 
Wikimedia Community ( https://ta.wikisource.org ) and Tamil Virtual Academy ( 

பதிப்புரை 


உலக இலக்கியப்‌ படைப்பாளிகள்‌ வரிசையில்‌ முன்னிற்பவர்‌ 
மகசீம்‌ கார்க்கி, மகீசீம்‌ கார்க்கியின்‌ படைப்புகளில்‌ முதன்மையானது 


- தலையாயது “தாய்‌”. 


ரஷ்ய மன்னர்‌ ஜார்‌ ஆட்சியின்‌ கொடுமைகளை எதிர்த்து 1905 
ஆம்‌ ஆண்டில்‌ வெடித்தெழுந்த புரட்சி அடக்கி ஒடுக்கப்பட்டது. 
இப்புரட்சியின்‌ உண்மையைப்பற்றி விளக்கிச்சொல்ல, 
ரஷ்யத்தொழிலாளி வர்க்க இயக்கத்துக்கு நிதி இரட்ட, 
அமெரிக்க அரசு ஜார்‌ மன்னனுக்கு ஆதரவு தராமலிருக்க 
உறுதிசெய்ய போல்ஷிவிக்‌ கட்சி கார்க்கியை அமெரிக்காவுக்கு 
அனுப்பிற்று. இதற்கு ஓராண்டுக்கு முன்‌, 1904 ஆம்‌ ஆண்டில்‌, 
கார்க்கியின்‌ எண்ணத்தில்‌ “தாய்‌” உருப்பெற்றது. அவருடைய 
வாழ்கீகைத்துணைவியாகிய ஏகடரினா பவ்லோவ்னா வோல்ழினா 
நல்ல இலக்கியவாதி. “சம்ரஸ்கயா கெசட்டா” என்னும்‌ இதழின்‌ 


அச்சுப்பிழை திருத்துபவராகத்‌ திருமணத்திற்கு முன்‌ பணிசெய்தவர்‌ 

கருத்தில்‌ உருப்பெற்ற “தாய்‌” புதினத்தைக்‌ குடும்பத்தினருக்கு 
விளக்கிச்‌ சொன்னார்‌ 

அமெரிக்காவில்‌ கார்க்கி இலக்கிய வரலாற்று மேதை எச்‌ 
ஜி. வெல்ஸ்‌, ஏர்னஸ்ட்‌ ரூதர்‌ஃபோர்டு, மெய்யியல்‌ வல்லுநர்‌ 
வில்லியம்‌ ஜேம்ஸ்‌ ஆகியோருடைய நட்பைப்‌ பெற்றார்‌ அன்றைய 
அமெரிக்கா, பிரிட்டிஷ்‌ மேலாட்சியை எதிர்த்துக்‌ காலனி அமைப்பு 
முறையிலிருந்து விடுபட்ட பின்னர்‌ அடிமை முறையை எதிர்த்து 
வெற்றிகண்ட பின்னணியில்‌, மக்கள்‌ முற்போக்கு விடுதலை 
இயக்கங்களையும்‌ போராட்டங்களையும்‌ ஆதரித்தனர்‌. பணி 
முடித்து கார்க்கி நாடு திரும்பினார்‌. ஓய்வெடுக்க மனைவியுடன்‌ 
கேப்ரி (இத்தாலி) சென்றார்‌. 


1906 ஆம்‌ ஆண்டு டிசம்பரில்‌ நியூயார்க்கிலிருந்து வெளியாகும்‌ 
“ஆப்பிள்டன்‌” இதழில்‌ தாய்‌ மூதற்பகுதியின்‌ முன்பாகமும்‌ 
1907ஆம்‌ ஆண்டு தாய்‌ முழுதும்‌ வெளிவந்தன. கார்க்கியின்‌ 
“தாய்‌” முதலில்‌ வெளிவந்தது அமெரிக்காவில்தான்‌. ரஷ்ய 


முற்போக்காளர்கள்‌ ஆர்வத்துடன்‌ வரவேற்றனர்‌. லெனின்‌ 

உறங்கிக்கிடக்கும்‌ கோடானுகோடி உழைப்பாளிகளைத்‌ தட்டி 
எழுப்பி ஆர்வவமும்‌ வர்க்க உணர்வூட்டிப்‌ போராட்டத்தில்‌ 
தம்மையுமறியாமல்‌ ஈடுபடுத்தவல்ல ஆற்றல்படைத்தது தாய்‌ 
என்று சொல்லிப்‌ பாராட்டினார்‌. உண்மையில்‌ தாய்‌ இந்தப்‌ 
பணியை மூன்று தலைமுறைகளாகத்‌ தொடர்நது செவ்வனே செய்து 
வந்துள்ளது. 

மாஸ்கோ முன்னேற்றப்‌ பதிப்பகம்‌ 1902 ஆம்‌ ஆண்டில்‌ 
கார்க்கியின்‌ படைப்புகளைப்‌ பத்துப்‌ பகுதிகளாக ஆங்கிலத்தில்‌ 
வெளியிட்டது. 

கார்க்கியின்‌ “தாய்‌” போல, கோடிக்கணக்கான மக்களை 
விழிப்படையச்‌ செய்த நூல்கள்‌ இவ்வுலகில்‌ சிலவே. ரஷ்ய 
மொழியில்‌ மட்டும்‌ இருநூற்றுக்கு மேற்பட்ட பதிப்புகள்‌ 
வெளிவந்துள்ளன. வேற்று மொழிகள்‌ 127 மொழிகளில்‌ 
நூற்றுக்கணக்கான பதிப்புகள்‌ வந்துள்ளன. இவ்விவரமே “தாய்‌” 


சிறப்பை எடுத்துச்‌ சொல்லப்‌ போதுமானது. 


தமிழ்‌ மொழியில்‌ முற்போக்கு இலக்கிய முன்னோடிகளில்‌ 

ஒருவர்‌ தெர்‌.மு.சி. ரகுநாதன்‌. இவரே “தாய்‌” புதினத்தைத்‌ 
தமிழில்‌ ஆக்கியுள்ளார்‌. முதல்‌ பதிப்பை 1975-ஆம்‌ ஆண்டு மாஸ்கோ 
முன்னேற்றப்‌ பதிப்பகம்‌ வெளியிட்டது. மூன்றாம்‌ பதிப்பை 1987-ல்‌ 


ராதுகா பதிப்பகம்‌ வெளியிட்டது. 


1990-க்குப்‌ பிறகு சோவியத்‌ நாடும்‌ கிழக்கு ஐரோப்பிய மக்கள்‌ 
ஜனநாயக சோசலிச நாடுகளும்‌ சிதறிப்போன பின்னணியில்‌ புதிய 
பொருளாதாரக்‌ கொள்கையான உலகமயமாதல்‌, தாராளமயமாதல்‌, 
தனியார்மயமாதல்‌ - கடுமையாக இந்நாட்டில்‌ பின்பற்றப்படும்‌ 


வேளையில்‌ மீண்டும்‌ “தாய்‌” வேண்டப்படுகிறாள்‌. 


வழக்கம்போல்‌ நல்லது பேணும்‌ தமிழ்‌ மக்கள்‌ ஆதரவு 
உறுதி என்னும்‌ நம்பிக்கையில்‌ - எதிர்பார்ப்பில்‌ - பெருமிதத்தில்‌ நியூ 
செஞ்சுரி நூல்‌ வெளியீட்டகம்‌ தன்னுடைய முதல்‌ பதிப்பாகத்‌ “தாய்‌” 
புதினத்தை வெளியிடுகிறது. மகீசீம்‌ கார்க்கியின்‌ பணியையும்‌ 
பெருமையையும்‌ வாசகர்களுக்கு நினைவூட்டக்‌ கார்க்கியின்‌, 


வாழ்க்கைக்‌ குறிப்பும்‌ “தாய்‌” சுருக்கமும்‌ இணைக்கப்‌ பட்டுள்ளன. 


www.kaniyam.com 24 FreeTamilEbooks.com 


-பதிப்பகதீதார்‌ 

தாய்‌" - கதைச்‌ சுருக்கம்‌ 


பனிக்காலம்‌ கழிந்து இளவேனிற்‌ காலம்‌ மணம்‌ பரப்பத்‌ 
தொடங்கிய தருணத்தில்‌, இரவு பகல்‌ சமமாகும்‌ நாள்‌ நெருங்கும்‌ 
முன்‌ நீர்‌ பிறந்தீர்‌ பழைய உலகம்‌ மறைந்து சூறாவளிகளை 
வென்று புறங்கண்டு புத்துலகம்‌ பூத்தது. இரக்கமில்லாக்‌ கொடுமை 
பல்கிப்‌ பெருகிய காலம்‌ இக்காலம்‌, இக்காலத்தின்‌ குறியீடாக, 
அடையாளமாக, தற்செயலாகப்‌ பிறந்துள்ளீர்‌ பழைய உலகையும்‌ 
புதிய உலகையும்‌ தழுவி நிற்கும்‌ வில்வளைவு போன்றவர்‌ 
நீர்‌ அந்த வளைவைப்‌ பாராட்டுகிறேன்‌. பயணம்‌ செய்யும்‌ 
நெடுவழியில்‌ அவ்வளைவு ஆளுமை செலுத்துறெது. நமக்குப்‌ பின்‌ 
வழிவழித்‌ திரண்டு வரும்‌ மக்கள்‌ பல்லாண்டுகள்‌ அவ்வளைவைப்‌ 
பார்த்துவிட்டுத்தான்‌ கடந்து நடக்கவேண்டி இருக்கும்‌. 

கார்க்கக்கு ரோமெய்ன்‌ ரோலண்டு வரைந்த கடிதம்‌ 


பெல்கேயா நீலவீனா .... 


படிக்காதவள்‌; உலகம்‌ அறியாதவள்‌. தொழிலாளியின்‌ 

மனைவி. குடிப்பழக்கத்துக்கு ஆட்பட்ட கணவனால்‌ நிறைய 
அடி உதைபட்டு அலைக்கழிக்கப்பட்டவள்‌. இவளே, பிற்காலத்தில்‌ 
புரட்சிப்‌ புயலான தாய்‌” ஆகிறாள்‌. மகசீம்‌ கார்க்கியின்‌ ஒப்புயர்வற்ற 


அரிய படைப்பு. 


கணவனை இழந்த தாய்‌ குடித்துவிட்டு வீடு திரும்பிய 
தன்‌ மகன்‌. “பாவெல்‌ விலாசவ்‌ “வை ஏக்கத்துடன்‌ பார்த்து 


அரவணைத்துக்‌ கொள்கிறாள்‌. மகன்‌ மாறுகிறான்‌. 
தோழர்கள்‌ பலர்‌ வீடு வருவதையும்‌ எப்பொழுதும்‌ மகன்‌ 


படித்துக்கொண்டே இருப்பதையும்‌ பார்த்த தாய்‌ தன்‌ மகன்‌ 
தடை செய்யப்பட்ட புத்தகங்களைப்‌ படித்துவருவதும்‌ துண்டுப்‌ 
பிரசுரங்கள்‌ விநியோகிப்பதும்‌ அறிந்து மகன்‌ புது வழியில்‌ செல்வது 
அறிந்து மகிழ்கிறாள்‌. அடிக்கடி அவள்‌ வீட்டில்‌ கூட்டங்கள்‌ 


நடைபெறுகின்றன. 


வீடு போலீஸ்‌ கண்காணிப்பின்‌ கழ்‌ வந்துவிட்டது. போலீஸ்‌ 
சோதனை இடுகிறது. “அந்திரே நிக்கொலாய்‌” என்பவன்‌ கைது 
செய்யப்படுகிறான்‌. இவனிடமிருநதே தாய்‌ பின்னால்‌ எழுதப்‌ 

படிக்கத்‌ தெரிநதுகொண்டாள்‌. சோசலிச புரட்சிக்‌ கருத்துக்கள்‌ 


விவசாயிகளிடமும்‌ எடுத்துச்‌ சொல்லப்படுகின்றன. 


காதலையும்‌ நிராகரித்துப்‌ புதிய சோசலிச சமுதாயத்துக்காக 
அர்ப்பணித்துக்கொண்ட மகன்‌ பற்றிப்‌ பெருமை கொள்கிறாள்‌ 
தாய்‌”. புரட்சியில்‌ சத்திய ஒழுக்கம்‌ இருப்பது உணர்கிறாள்‌. தானும்‌ 


இணைகிறாள்‌ 


பல போராட்டங்கள்‌ தாய்‌ துண்டுப்‌ பிரசுரங்கள்‌ 


வினியோகிப்பதில்‌ பெரும்‌ தொண்டாற்றுகிறாள்‌. 


தொழிலாளர்‌ தினமான “மே” தினம்‌ ஆர்வத்துடன்‌ 
கோலாகலமாகக்‌ கொண்டாடப்படுகிறது. மக்கள்‌ மகிழ்ச்சி 
வெள்ளத்தில்‌ மூழ்கினர்‌ பாவெல்‌ கூட்டதீதில்‌ பேசினான்‌. 


பேசியதற்காக அவனும்‌ தோழர்களும்‌ கைதாயினர்‌. 


தோழர்கள்‌ கைதான பின்‌ துண்டுப்பிரசுரங்களை 
எடுத்துச்செல்ல ஆளில்லை. அவை நகரங்களுக்கும்‌ செல்ல 


வேண்டும்‌. இதைத்‌ தாய்‌ செய்து முடிக்கிறாள்‌. 

மே தினப்‌ பேச்சுக்காகப்‌ பாவெல்‌ மற்றும்‌ அவன்‌ தோழர்கள்‌ 
நீதிமன்றத்தில்‌ விசாரிக்கப்படுகின்றனர்‌. அனைவருக்கும்‌ 
திவாநீதிர சிட்சை வழங்கப்படுகிறது. பாவெல்‌ நீதிமன்றப்‌ 
பேச்சு அச்சடித்து வினியோகம்‌ செய்யப்பட வேண்டும்‌. பிரதிகளை 


எடுத்துக்கொண்டு வினியோகம்‌ செய்யத்‌ தாய்‌ புறப்படுகிறாள்‌. 


உளவாளி ஒருவன்‌ பின்தொடர்நது சென்று அவள்‌ முகத்தில்‌ 
ஓங்கி அறைகிறான்‌. நாலாப்பக்கமும்‌ போலீஸ்‌ தாக்குகிறது. “இரத்த 
சமுத்திரமே திரண்டு வந்தாலும்‌ சத்தியத்தை முறியடிக்க முடியாது. 


உங்களுடைய கொடுமைகள்‌ எல்லாம்‌ உங்கள்‌ தலையிலேயே வந்து 
விடியும்‌' என்று முழங்குகிறாள்‌ “தாய்‌”. 
போலீஸ்காரன்‌ குரல்வளையைப்‌ பிடித்து 


நெரிக்கிறான்‌. தாய்‌ திணறினாள்‌... 

மக்சீம்‌ கார்க்கி - வாழ்க்கைக்‌ குறிப்பு 


உலகப்‌ புகழ்பெற்ற இலக்கியப்‌ படைப்பாளர்கள்‌ வரிசையில்‌ 
முன்‌ நிற்பவர்‌ மக்சீம்‌ கார்க்கி. 

இங்கிலாந்தில்‌ தொழிற்புரட்சிக்குப்‌ பின்னர்‌ புதிய இலக்கிய 
வகைகளும்‌ உத்திகளும்‌ தோன்றின. தொழிற்சாலை முறை (Factory 
5/2) தோற்றுவித்த அவலங்கள்‌ - சுரண்டல்‌, வறுமை, பிணி, 
ஏற்றத்தாழ்வுகள்‌ சமூகக்‌ கொடுமைகள்‌ பற்றிப்‌ பாடல்களும்‌, 
சிறுகதைகளும்‌ புதினங்களும்‌ வெளிவந்தன. பழைய செய்யுள்‌ 
முறை சிறிது சிறிதாக முக்கியத்துவம்‌ இழந்தது. சிறுகதைகளும்‌ 
புதினங்களும்‌ இடம்பெற்றன. 

மத்திய காலத்தில்‌ இத்தாலியில்‌ லியனார்டோ -டா- வின்சி 
கண்ட மறுமலர்ச்சி இயக்கம்‌ பிரான்ஸ்‌, ஜெர்மனி, இங்கிலாந்து 
ஆகிய நாடுகளில்‌ பரவிச்‌ செல்வாக்குப்‌ பெற்று ரஷ்ய நாட்டையும்‌ 
பாதித்தது. /648 இல்‌ இங்கிலாந்திலும்‌ 1789 இல்‌ பிரான்ஸிலும்‌ 


நடநீத புரட்சிகள்‌ மிக முக்கியமானவை. அவை சமுதாயத்தில்‌ 


www.kaniyam.com 30 FreeTamilEbooks.com 


பழைய அரசியல்‌ அமைப்புமுறை மாறிம்‌ புதிய அமைப்பு 
முறை ஏற்பட வழிகோலின. உலக மக்கள்‌ முழுமைக்குமான 
உரிமைகளையும்‌ கடமைகளையும்‌ தேவைகளையும்‌ வகுத்து 
வரையறை செய்ததோடு, மக்களது நாட்டம்‌ அவற்றை அடைவதை 
நோக்கியே இருக்க வேண்டும்‌ என்னும்‌ நிலைமையை உருவாக்க. 
இந்த நிலைமையே புதிய இலக்கியம்‌ தோன்றுவதற்கு உந்து 


சக்தியாக வளர்ந்தது. 


இங்கிலாந்தில்‌ ஏற்பட்ட தொழிற்புரட்சியைத்‌ தொடர்ந்து 
ஏற்பட்ட சமுதாய மாற்றங்களைப்‌ பிரதிபலிக்க ஐரோப்பிய 
நாடுகளில்‌ எல்லா மொழிகளிலும்‌ இலக்கியங்கள்‌ தோன்றின. 
இவை மக்களுடைய வாழ்‌ நிலைகளை உள்ளது உள்ளவாறே 
எடுத்துகீகாட்டின. 

பத்தொன்பதாம்‌ நூற்றாண்டில்‌ வாழ்ந்த ஹெகல்‌ (HEGEL) 
என்னும்‌ சிந்தனையாளர்‌ சமுதாய மாற்றங்கள்‌ கருத்துகள்‌ ஒன்றுடன்‌ 
ஒன்று முரண்பட்டு மோதுவதால்‌ ஏற்படுகின்றன என்றார்‌. ஆனால்‌ 


அவரைப்‌ பின்பற்றிய கார்ல்‌ மார்க்ஸ்‌ சமுதாய மாற்றங்கள்‌ 

மக்கள்‌ பிரிவினர்‌ . வர்க்கங்கள்‌ ஒன்றுடன்‌ ஒன்று மோதுவதால்‌ 
விளைகின்றன . வரலாறு என்பது வர்க்கப்‌ போராட்டங்கள்‌ 
வரலாறே என்று சொன்னார்‌. வரலாற்றைப்‌ படைப்பவன்‌ 
மனிதன்‌, உழைப்பே மனிதனைப்‌ படைப்பது என்று ஏங்கெல்ஸ்‌ 
அறுதியிட்டுச்‌ சொன்னார்‌ இப்புதிய சிந்தனை ஐரோப்பாக்‌ கண்டம்‌ 
முழுவதும்‌ காட்டுத்‌ தீ போல உழைப்பாளரிடையே பரவிற்று. 
முதலாளித்துவம்‌ சோஷலிசம்‌ என்னும்‌ வாதங்களும்‌ பிறநதன. 

மார்க்சியம்‌ உழைக்கும்‌ வர்க்கத்தையும்‌ 
சந்தனையாளர்களையும்‌ இலக்கிய படைப்பாளிகளையும்‌ ஈர்த்தது. 
மக்சீம்‌ கார்க்கி இவர்களில்‌ ஒருவர்‌. 

மகீசீம்‌ கார்க்கி 1868 மார்ச்‌ 16 ஆம்‌ நாள்‌ ரஷ்யாவில்‌ நிஜினி 
நோவோகார்டு என்னும்‌ இடத்தில்‌ பிறந்தார்‌. இவருடைய 
இயற்பெயர்‌ அலக்ஸி என்பதாகும்‌. இவருடைய தந்தையார்‌ ஒரு 
தச்சர்‌. சிறுவயதிலேயே தந்தையை இழந்தார்‌. தாயும்‌ மறுமணம்‌ 
செய்துகொண்டார்‌. எனவே அலக்ஸி தம்‌ தாய்ப்‌ பாட்டியால்‌ 


வளர்க்கப்பட்டார்‌ இதனால்‌ வாழ்நாள்‌ முழுதும்‌ பாட்டியிடம்‌ 

பாசமும்‌, பரிவும்‌, நன்றியும்‌ காட்டி வந்தார்‌ இவரை வளர்த்து 
ஆளாக்கிய பெருமை பாட்டிக்கு உரியது. 1879-ல்‌ அவருடைய 
தாய்‌! இறந்தார்‌. சிறு பையனாக இருந்தபோதே பல பணிகளைச்‌ 
செய்ய வேண்டியவரானார்‌. முதலில்‌ காலணிகள்‌ உற்பத்தித்‌ 
தொழிற்சாலையில்‌ வேலைக்குச்‌ சேர்ந்தார்‌. ஓர்‌ ஆண்டுக்குப்‌ பிறகு 
கட்டட ஓப்பநீதகாரரிடம்‌ வேலை செய்தார்‌ வேலை கடினமாக 
இருநீததால்‌ தப்பி ஓடி டோப்ரி என்னும்‌ பயணக்கப்பலில்‌ 
வேலைக்குச்‌ சேர்ந்தார்‌. கப்பலில்‌ சமையல்காரராக இருந்த மிகைல்‌ 
அகிமோவிச்‌ என்பவர்‌ அவருக்குப்‌ புத்தகங்கள்‌ படிப்பதற்கு 
ஆர்வம்‌ ஊட்டினார்‌. கோகோல்‌, ஹேன்றி பீல்டிங்‌ முதலான 
நாவல்‌ ஆசிரியர்கள்‌ அறிமுகமானார்கள்‌. இதற்குப்‌ பின்‌ 
டுமாஸ்‌, டெர்ரெல்கெஸ்டாவ்‌, மாண்டிபன்‌, லெர்மான்டொவ்‌, 
தாஸ்தாவ்ஸ்கி, டால்ஸ்டாய்‌, துர்க்கனேவ்‌, டிக்கன்ஸ்‌, ஆண்டான்‌ 
செகாவ்‌ முதலானோரின்‌ படைப்புகளைச்‌ சிறிது காலத்திலேயே 
படித்து முடித்தார்‌ அவை எழுந்த காலப்பின்னணி சமுதாயக்‌ 
கொடுமைகள்‌ அடக்கு முறைகள்‌ துன்ப துயரங்கள்‌ நிரம்பியது. 


எனவே இயல்பாகவே அலக்ஸி இடர்ப்பட்ட மக்கள்‌ பக்கம்‌ 

நின்றார்‌. 

சோஷலிச கம்யூனிச கருத்துகள்‌ ஐரோப்பிய நாடுகள்‌ 
முழுவதிலும்‌ பரவி உறக்கத்தில்‌ ஆழ்நீதிருந்த மக்களைத்‌ தட்டி 
எழுப்பின. 

ரஷ்யாவை ஆண்ட ஜார்‌ மன்னன்‌ மக்களுக்குக்‌ கொடுமை 
இழைப்பதை ஒரு பெருமையாகவே கருதினான்‌. எதேச்சதிகாரமும்‌ 
கொடுங்கோன்மையும்‌ அடக்குமுறையும்‌ ஜார்‌ மன்னனுக்கு 


கைவந்த கலை. 


இலக்கிய வாசிப்பு படிப்பு - பயிற்சி அவருடைய அறிவைக்‌ 
கூராக்கியது. சிந்தனையை விரிவாகீகியது. அவரும்‌ எழுதத்‌ 


தொடங்கினார்‌. 


இதற்கு முன்‌ தன்‌ வாழ்க்கையில்‌ நேரிட்ட 
துன்பதுயரங்களையும்‌ இழிவுகளையும்‌ நினைத்துத்‌ தற்கொலை 
செய்துகொள்ள முயன்றார்‌. உடலில்‌ குண்டு பாய்நீதும்‌ 
பிழைத்துக்கொண்டார்‌. பின்‌ பல வேலைகளில்‌ உழன்று, 


1889 ஆம்‌ ஆண்டு மாஸ்கோ சென்று லியோ டால்ட்டாயைச்‌ 

சந்திக்க முடியாமல்‌ திரும்பினார்‌ கொரலென்கொ என்னும்‌ 
புகழ்மிக்க எழுத்தாளரைச்‌ சந்தித்துத்‌ தாம்‌ எழுதிய கவிதையைப்‌ 
பரிசீலிக்கத்‌ தந்தார்‌ 1891-ஆம்‌ ஆண்டு ரஷ்யநாடு முழுவதும்‌ 
முக்கிய இடங்களுக்குச்‌ சுற்றுப்பயணம்‌ செய்து வந்தார்‌ 
இடையில்‌ அவருடைய “கன்னியும்‌, மரணமும்‌” என்னும்‌ கவிதை 
வெளிவந்தது. தொடர்ந்து பல கவிதைகளும்‌ சிறுகதைகளும்‌ 
புதினங்களும்‌ எழுதினார்‌. அவருடைய பெயரும்‌ மக்சிம்‌ 
கார்க்கி என்றாயிற்று. இதுவே உலகம்‌ முழுவதும்‌ புகழ்பெற்று 
நிலைபெறுவதாயிற்று, கார்க்கி என்பதற்குக்‌ கசப்பு என்பது 
பொருள்‌. 


1896ஆம்‌ ஆண்டு அச்சுப்பிழை திருத்துவதில்‌ துணைவராக 
இருந்த எஏகடரினா பவ்லோவ்னா வால்ழினா என்னும்‌ 
பெண்மணியை வாழ்க்கைத்‌ துணைவியாகத்‌ தேர்ந்தெடுத்தார்‌. 
1898ல்‌ “படங்களும்‌ கதைகளும்‌” தொகுதிகள்‌ வெளிவந்தன, அவர்‌ 
டிப்லிஸ்‌ நகரில்‌ இருந்தபோது சமூக ஜனநாயக அமைப்புடன்‌ 
தொடர்புகொண்டு இருந்ததற்காகச்‌ சிறையில்‌ அடைக்கப்பட்டார்‌. 


புகழ்பெற்ற வரலாற்றாளர்‌ கிப்பன்ஸ்‌ (06௦௪௦ என்பவருடைய 

ரோமானியப்‌ பேரரசின்‌ எழுச்சியும்‌ வீழ்ச்சியும்‌ என்னும்‌ நூலைப்‌ 
படித்தார்‌ சிறையில்‌ இருந்து விடுதலையான பின்னர்‌ தொடர்ந்து 


காவல்துறையின்‌ கண்காணிப்பில்‌ இருந்தார்‌ 


1899ல அவருடைய “பாமா கோர்தயேவ்‌” என்னும்‌ நாவல்‌ 
வெளிவந்தது. 1990ல்‌ லியோடால்டாயைச்‌ சந்தித்துக்‌ கருத்து 
பரிமாறிக்கொண்டாந்‌ 1901ஆம்‌ ஆண்டு புரட்சி இயக்கத்தில்‌ 
மிக தீவிரமாகப்‌ பங்குபெற்றார்‌ அறிவியல்‌ கழகம்‌ அவரை 
உறுப்பினராகச்‌ சேர்த்துக்கொண்டது பெட்டிபூரீஷ்வா” என்னும்‌ 
நாவல்‌ 1902இல்‌ வெளிவந்தது. தீவிரவாத நடவடிக்கைகள்‌ 
காரணமாக அரசு அவரை அர்சமஸ்‌ நகருக்கு கடதீதிற்று. 
“சோர்மோவோ” தொழிலாளர்கள்‌ கிளர்ச்சியில்‌ பங்கு பெற்றார்‌. 
நிஜினி நோவோகார்டில்‌ தொழிலாளர்‌ ஆர்ப்பாட்டம்‌ தீவிரமாக 
நடைபெற்றது. அதே ஆண்டு மாஸ்கோ கலையரங்கில்‌ அவருடைய 
“அடிஆழம்‌” “கோடை மக்கள்‌” என்ற நாவல்கள்‌ நாடகமாக 


அரங்கேற்றப்பட்டன. 1903ல்‌ தீவிர பொல்ஷிக்‌ அனுதாபி ஆனார்‌. 


1905ல்‌ போராட்டத்தில்‌ திரண்டிருந்த தொழிலாளர்களுக்கும்‌ 

ஜார்‌ படைவீரர்களுக்கும்‌ இடையே மோதல்‌ ஏற்படும்‌ என்று அஞ்சி 
ரெட்ஸென்ஸ்கி என்னும்‌ உள்‌ விவகாரத்‌ துணை அமைச்சரிடம்‌ 
அறிவாளிகள்‌ குழுவுக்குத்‌ தலைமை தாங்கி நடத்திச்‌ சென்று 
விண்ணப்பம்‌ தநதார்‌ அது தோல்வியில்‌ முடிந்தது. போலிஸ்‌ 
காவலர்கள்‌ தொழிலாளர்களை நரவேட்டை ஆடினார்கள்‌ இதனை 
“ரத்த ஞாயிறு” என்பர்‌ அது கார்க்கியை மேலும்‌ தூண்டிற்று. 
இதனால்‌ பலமுறை சிறைப்பட்டார்‌. சிறையில்‌ “கதிரவன்‌ 
குழந்தைகள்‌” எழுதினார்‌ 1905ஆம்‌ ஆண்டில்‌ 


போல்ஷிவிக கட்சி உறுப்பினரானார்‌. 


ரஷ்யப்புரட்சி நிலைமையை அமெரிக்க மக்களுக்கு விளக்கிச்‌ 
சொல்ல 1906ஆம்‌ ஆண்டு போல்ஷிவிக்‌ கட்சி கார்க்கியை 
அமெரிக்காவுக்கு அனுப்பியது. மனைவி உடன்வர அமெரிக்கா 
சென்றார்‌. அமெரிக்காவிலிருநத ரஷ்யப்‌ பிரதிநிதியும்‌ ஜாரின்‌ 
அடிவருடிகளும்‌ அவரை எதிர்த்துப்‌ பிரச்சாரம்‌ செய்தனர்‌. 
பலிக்கவில்லை, எச்‌ ஜி. வெல்ஸ்‌, எர்னஸ்ட்‌ ரூதர்போர்டு, 


வில்லியம்‌ ஜேம்ஸ்‌ தொடர்பு கிடைத்தது. இதன்‌ விளைவாக 

கார்க்கி நாடு திரும்பிய பின்‌ ஆப்பிள்டன்‌ மேகஜின்‌ 'தாய்‌' தொகுதி 
வெளியிட்டது. 


1907இல்‌ போல்ஷிவிக கட்சியில்‌ ஐந்தாவது காங்கிரஸில்‌ பங்கு 
பெற்றார்‌ “தாய்‌” முழுதும்‌ வெளிவந்தது. 1908 முதல்‌ கார்க்கி 
லெனின்‌ தொடர்பு வலுவடைகிறது. “ஓப்புதல்‌” “கழிக்கத்‌ 
தகுந்தவன்‌” என்னும்‌ புதினங்கள்‌ வெளிவந்தன. 1909இல்‌ 
கார்க்கியின்‌ படைப்புகள்‌ ரஷ்யமக்கள்‌ - உழைக்கும்‌ வர்க்கங்கள்‌ 
எழுச்சிக்குப்‌ பெரும்‌ துணை செய்து வருகின்றன என்று லெனின்‌ 
கார்க்கியை மனமாரப்‌ பாராட்டிக்‌ கடிதம்‌ வரைந்தார்‌. 

1909ஆம்‌ ஆண்டு ரஷ்யா உழைப்பாளிகளுக்குக்‌ கேப்ரி 
(இத்தாலி) யில்‌ பயிற்சிப்பள்ளி தொடங்குவதற்கு முயற்சி 
மேற்கொண்டார்‌. “ஓகுராவ்‌, சிறுபட்டணம்‌” என்னும்‌ புதினமும்‌ 
“கோடை” என்னும்‌ சிறுகதையும்‌ வெளியாயின. 

1910 இல்‌ போல்ஷிவிக்‌ கட்சியின்‌ மிக முக்கியமான 
தலைவரான ஷெர்சின்ஸ்கியைச்‌ சநீதித்து உரையாற்றினார்‌ 


ஷெர்சின்ஸ்கி தம்‌ நண்பருக்கு வரைந்த கடிதத்தில்‌ எடுத்த 

எடுப்பிலேயே-முதல்‌ சந்திப்பிலேயே கார்க்கி தம்மைக்‌ 
கவர்ந்துவிட்டதாயும்‌, அவருடைய மனத்தூய்மையும்‌ உறுதியும்‌ 
வியப்பளித்ததாயும்‌ எழுதினார்‌ “மாட்வி கொழம்கின்‌ வாழ்க்கை” 
என்ற புதினம்‌ பெர்லினில்‌ வெளிவந்தது. மகத்தான அக்டோபர்‌ 
புரட்சிக்கு முன்‌ பல இலக்கியங்கள்‌ வெளிவந்தன. 1915இல்‌ புரட்சிக்‌ 


கவிஞர்‌ மாயகோவ்ஸ்கி இவரைச்‌ சந்தித்து நண்பரானார்‌. 


1917, 1921ல்‌ புரட்சி முடிந்து, சில ஆண்டுகளில்‌ லெனின்‌ - 
கார்கீகி உறவு வலுப்பட்டதோடு சில தகராறுகளும்‌ ஏற்பட்டன. 
கார்க்கி அறிவாளிகளிடையே ஏற்பட்ட புரட்சிகர உணர்வுகளைப்‌ 
பெரிதும்‌ மதித்தார்‌. அதேபோது அந்த அறிவாளி வர்க்கம்‌ 
தொழிலாளர்‌ - விவசாயிகள்‌ எழுச்சியையும்‌ புரட்சி வேகத்தையும்‌ 
கண்டு அதிர்ந்தது. இக்காலக்கட்டத்தில்‌ கார்க்கி எடுத்த சில 
தவறான நிலைப்பாடுகளை லெனின்‌ திருத்தினார்‌. கார்க்கியை 
லெனின்‌ அதிகமாக மதித்தார்‌ நேசித்தார்‌ ஆனால்‌, அதேபோது 
அவருடைய பிழைகளைத்‌ திருத்தத்‌ தயங்கியதுஇல்லை. கார்க்கி 
உடல்‌ நலமிழந்தபோது லெனின்‌ சிகிச்சைக்காக பின்லாநதுக்கும்‌ 


ஜெர்மனிக்கும்‌ செல்ல ஏற்பாடுகள்‌ செய்தார்‌. 1923 இல்‌ 

“என்‌ பல்கலைக்கழகங்கள்‌”, “தாவலாளி ”, “முதல்‌ காதல்‌” 
வெளிவந்தன. 1924இல்‌ லெனின்‌ மறைந்தார்‌ லெனின்‌ வாழ்க்கை 
பணி பற்றிய நினைவுக்‌ குறிப்புகளை கார்க்கி உணர்வு பொங்க 
எழுதினார்‌. அவர்‌ சிலகாலம்‌ இத்தாலியில்‌ வசிக்க வேண்டி இருந்தது. 
அப்போது வி. ஐ. லெனின்‌ என்னும்‌ அவருடைய நூல்‌ வெளிவநதது, 
1925-27 இல்‌ “அசாதாரணம்‌ பற்றிய கதை”, "ஆர்ட்டமனாவ்‌ " “செர்ஜீ 


ஏசனின்‌” “கிளிம்சம்கின்‌ வாழ்க்கை” ஆகிய நூல்கள்‌ வெளிவந்தன. 


1928 மார்ச்‌ 28 கார்க்கி அறுபது ஆண்டு நிறைவு, 
உலகப்‌ புகழ்பெற்ற எழுத்தாளர்கள்‌ பாராட்டுக்‌ கடிதங்கள்‌ 
குவிந்தன. இத்தாலியிலிருநது சோவியத்‌ நாடு திரும்பி 
வநது சேர்ந்தார்‌ முதலில்‌ லெனின்‌ நினைவாலயம்‌ சென்று 
மரியாதை செலுத்தினார்‌. இலக்யெப்பணியில்‌ ஆழ்ந்தார்‌. 
செய்தித்தாள்களிலும்‌, இலக்கிய இதழ்களிலும்‌ கட்டுரைகள்‌ 
எழுதிக்‌ குவித்தார்‌ 1930 நவம்பர்‌ 15இல்‌ “பிராவ்தா”வில்‌ அவர்‌ 
எழுதிய “பகைவன்‌ பணியவில்லை என்றால்‌, அவன்‌ அழிக்கப்பட 
வேண்டும்‌” என்னும்‌ கட்டுரை பிற்காலததிலேபாசிசத்தை 


எதிர்த்து நடைபெற்ற இரண்டாவது உலகப்போர்க்‌ காலத்தில்‌ 

சோவியத்‌ மக்களைத்‌ தட்டி எழுப்பத்‌ துணை செய்தது.  1933- 
ல்‌ வெளிவந்த “சோஷலிச எதார்தீதவாதம்‌” என்னும்‌ கட்டுரை, 
புதிய இலக்கியச்சிந்தனை உத்திக்கு அடிக்கல்‌ நாட்டிற்று. 
1934 இல்‌ சோவியத்கம்யூனிஸ்ட்‌ கட்சியின்‌ பதினேழாவது 
காங்கிரசில்‌ சிறப்புப்பிரதிநிதியாகப்‌ பங்கு பெற்றார்‌ ஆகஸ்டு 17 
அன்றுஅனைத்து சோவியத்‌ எழுத்தாளர்கள்‌ மாநாட்டுத்தலைவராகத்‌ 
தேர்நதெடுக்கப்பட்டார்‌. “சோவியத்‌ இலக்கியம்‌” என்னும்‌ 
தலைப்பில்‌ வழிகாட்டி உரையாற்றினார்‌. 1935 ஆம்‌ ஆண்டு 
ரோமெய்ன்‌ ரோலண்டும்‌ அவர்‌ மனைவி மரியா பாவ்லோவ்னாவும்‌ 
சோவியத்‌ நாடு வந்து, சிலகாலம்‌ கார்க்கியுடன்‌ தங்கினார்கள்‌. 
கார்க்கியின்‌ படைப்புகள்‌ மீண்டும்‌ மீண்டும்‌ அச்சாயின. 1936இல்‌ 
கார்க்கி நோய்வாய்பட்டார்‌. குடும்பத்தினர்‌ கட்சியினர்‌ முழு 
அக்கறைகாட்டியும்‌ ஜூன்‌ 18 அன்று காலை 1! மணிக்கு உலகப்‌ 
பாட்டாளி வர்க்கத்தின்‌ ஒப்புயர்வற்ற இலக்கியப்‌ படைப்பாளி 
உயிர்‌ நீத்தார்‌. 

(மாஸ்கோ முன்னேற்றப்‌ பதிப்பகம்‌ வெளியிட்ட மக்சீம்‌ 


கார்க்கி நூல்‌ தொகுப்பு எண்‌ 10 இல்‌ கண்ட விவரங்களில்‌ சில 

தொகுத்துத்‌ தரப்பட்டுள்ளன) 

புரட்சி விதைகளை விதைத்து 

புதியதோர்‌ உலகம்‌ படைத்து 

எழுச்சி படைத்திட்ட “தாய்‌” 

இதோ வருகிறாள்‌.... 

கார்க்கியின்‌ கருத்தோவியம்‌ 

வாசகர்க்குக்‌ கனியமுதம்‌. 

படிப்போம்‌ 

பயனுள்ள பணிகள்‌ செய்வோம்‌. 

இந்நூலுக்கான பதிப்புரை கதைச்சுருக்கம்‌, கார்க்கியின்‌ 

வாழ்க்கைக்குறிப்பு, ஆகியவற்றை அழகுற ஆக்கித்தந்து நூலுக்கு 
மெருகூட்டிய மார்க்சிய சிந்தனையாளரும்‌ எழுத்தாளருமான 
ஆர்‌ பார்த்தசாரதி 14.4, 8.4, (Hons) LL.B, CA.LL.8., அவர்கள்‌ 


பதிப்பகத்தாரின்‌ நன்றிக்குரியவர்‌. 

பொலேவோய்‌ ப. - உண்மை மனிதனின்‌ கதை 


சோவியத்‌ மக்கள்‌ நாஜி ஜெர்மனியை எதிர்த்து நடத்திய 
மாபெரும்‌ தேசபக்தப்‌ போரின்போது, 1941 மாரிக்‌ காலத்தில்‌ 
அலெக்செய்‌ மரேஸ்யெவ்‌ (இந்த நூலில்‌ வரும்‌ மெரேஸ்யெவின்‌ 
முன்மாதிரி) எனும்‌ இளம்‌ போராளி விமானி எண்ணிக்கையில்‌ 
மிகுதியாக இருந்த விரோதிகளுடன்‌ நடந்த கடும்‌ சண்டையில்‌ 
சுட்டுவீழ்தீதப்பட்டார்‌. 18 நாட்கள்‌ இரவு பகல்‌ பாதங்கள்‌ நசுங்கிய 
நிலையில, பசியுடனும்‌ குளிரில்‌ விறைத்தும்‌ பனி மூடிய காடுகளின்‌ 
ஊடே ஊர்ந்து சென்று சோவியத்‌ படையணிகளைப்‌ போய்‌ 
அடைந்தார்‌ 

முகவுரையில்‌ மரேஸ்யெவ்‌ - இப்போது அவர்‌ வரலாற்று 
இயல்‌ காண்டிடேட்டாகவும்‌ பழம்பெரும்‌ போர்‌ வீரர்களின்‌ 
சோவியத்‌ கமிட்டியின்‌ நிர்வாகச்‌ செயலராயும்‌ உள்ளார்‌ - இநத நூல்‌ 
எவ்வாறு எழுதப்பட்டது என்பது பற்றியும்‌ இதன்‌ ஆசிரியர்‌ பரீஸ்‌ 
பொலேவோமய்‌ பற்றியும்‌ கூறுகிறார்‌. 

முதல்‌ பாகம்‌ 


புகையும்‌ எண்ணெய்‌ அழுக்கும்‌ நிறைந்த காற்றில்‌, 
தொழிலாளர்‌ குடியிருப்புக்கு மேல்‌, நாள்தோறும்‌ அநத 
ஆலைச்சங்கு அலறிக்‌ கூச்சலிடும்‌. வேலையால்‌ இழந்த சக்தியைத்‌ 
தூக்கத்தால்‌ மீண்டும்‌ பெறாத தொழிலாளர்கள்‌ ஆலைச்சங்கின்‌ 
அழைப்புக்குப்‌ பணிந்து, அழுது வடியும்‌ வீடுகளிலிருந்து கடுகடுத்த 
முகங்களுடன்‌ அடித்து மோதிக்கொண்டு வெளியே ஓடி, கலைபட்ட 
கரப்பான்‌ பூச்சிகளைப்‌ போலத்‌ தெருக்களில்‌ மொய்ப்பார்கள்‌. 
ஒரு அலட்சியமான தன்னம்பிக்கையுடன்‌ நின்றுகொண்டிருந்த 
அந்த ஆலை, பதிற்றுக்‌ கணக்கான விளக்குகளால்‌ புழுதி படிந்த 
சாலையில்‌ ஒளிபாய்ச்சிக்கொண்டிருக்கும்‌. குளிரும்‌ குமரியிருட்டும்‌ 
கவிநத அநீத அதிகாலையில்‌, செப்பனிடப்படாத சாலையில்‌ 


அவ்வாலையின்‌ கற்கூடாரங்களை நோக்கி விரைவார்கள்‌ 

தொழிலாளர்கள்‌ பரபரக்கும்‌ அவர்கள்‌ பாதங்களின்‌ கீழே 
புழுதி நெறுநெறுக்கும்‌. தூங்கி வழியும்‌ கரகரப்பான கூக்குரல்கள்‌ 
எங்கும்‌ எதிரொலிக்கும்‌. கொச்சைத்தனமான வசவுகள்‌ காற்றைச்‌ 
சீறிக்‌ கிழிக்கும்‌. இயந்திரங்களின்‌ ஓங்காரமும்‌. நீராவியின்‌ 
முணமுணப்பும்‌ இத்தொழிலாளர்களுக்கு எதிராக மிதந்து 
வரும்‌. குண்டாந்தடிகள்‌ போன்ற, நீண்ட கரிய புகைபோகீகுிகள்‌ 
அக்குடியிருப்புகளைவிட உயர்ந்து நின்று துயரமும்‌, கடுகடுப்பும்‌ 


காட்டிக்கொண்டிருப்பது தொலை தூரத்திலிருநீதும்‌ தெரியும்‌. 


சாயங்காலச்‌ சூரியன்‌, வீட்டுச்சாளரங்களின்‌ மீது, ஒய்ந்து போன 
தன்‌ கிரணங்களைப்‌ படரவிடும்‌ மாலைப்‌ பொழுதில்‌. செமித்துத்‌ 
தள்ளப்படும்‌ கசடு போல்‌, தன்‌ பாறை வயிற்றுக்குள்ளிருநீது, 
தொழிற்சாலை மக்களை வெளித்தள்ளும்‌. மீண்டும்‌ அவர்கள்‌ 
அந்த அசுத்தமான தெருக்களின்‌ வழியே கறுத்துப்‌ புகையடித்த 
முகங்களோடு, பளபளக்கும்‌ பசித்த பற்களோடு, யந்திர 
எண்ணையின்‌ பிசுக்கு நாற்றம்‌ அடிக்கும்‌ உடலங்களோடு, 
நடநது வருவார்கள்‌. அப்போது அவர்களது குரலில்‌ ஓரளவு 


உயிர்‌ இருக்கும்‌. உவகையும்‌ கூட இருக்கும்‌. அன்றைய நாள்‌ 

வேலை முடிந்தது; வீட்டில்‌ உணவும்‌ ஓய்வும்‌ அவர்களுக்காகக்‌ 
காத்துக்கொண்டிருக்கும்‌. 

தொழிற்சாலை யந்திரங்கள்‌ தேவையான மட்டும்‌ அந்தத்‌ 
தொழிலாளர்களது சகீதியை உறிஞ்சித்‌ தீர்த்துவிடுவதோடு அந்த 
நாள்‌ விழுங்கப்பட்டுவிடும்‌. எநீதவிதமான எச்சமிச்சங்களும்‌ 
இல்லாமல்‌ அன்றையப்‌ பொழுது அழிந்து கழியும்‌; மனிதனும்‌ 
தனது சவக்குழியை நோக்கி ஓரடி முன்னேறிவிடுவான்‌. ஆனால்‌ 
இப்போதோ ஓய்வின்‌ சுகத்தையும்‌, புகைமண்டிய சாராயக்‌ 
கடையின்‌ சந்தோஷத்தையும்‌ அவன்‌ எதிர்பார்ப்பான்‌. அதில்‌ 
அவனுக்குத்‌ திருப்தி. 

ஞாயிற்றுக்‌ கிழமைகளில்‌ அந்த ஜனங்கள்‌ பத்து மணி 
வரையிலும்‌ தூங்கிக்கொண்டிருப்பார்கள்‌. கண்ணியமான 
இல்லறவாசிகள்‌ தங்களிடமுள்ள சிறநத ஆடையணிகளைத்‌ 
தரித்துக்கொண்டு பிரார்த்தனைக்காகத்‌ தேவாலயத்துக்குச்‌ 
செல்வார்கள்‌. போகும்போது இளவட்டப்‌ பிள்ளைகள்‌ மதத்தின்‌ 


மீது காட்டும்‌ அலட்சியத்தைக்‌ கண்டித்துச்‌ சரமாரியாகப்‌ 

பேசிக்கொண்டே செல்வார்கள்‌, பிரார்த்தனை முடிந்த பின்னர்‌ 
அவர்கள்‌ வீட்டிற்குத்‌ திரும்பி, அப்பம்‌ சாப்பிடுவார்கள்‌. மீண்டும்‌ 
மாலைவரை தூங்கத்‌ தொடங்குவார்கள்‌. 

வருஷக்‌ கணக்காக அதிகரித்துக்கொண்டே வரும்‌ 
அலுப்பினால்‌, அவர்களது வயிற்றுப்‌ பரிகூட மந்தித்துப்‌ 
போய்விட்டது. அந்த வயிற்றை உணர்ச்சி பெறச்‌ செய்வதற்காக 
அவர்கள்‌ கார நெடி நிறைந்த ஓட்கா மதுவைக்‌ குடித்துக்‌ குடித்துக்‌ 
கிளர்ச்சி தரும்‌ எரிச்சலை உண்டுபண்ணிக கொள்வார்கள்‌. 

மாலை நேரங்களில்‌ அவர்கள்‌ வீதிகளில்‌ சுற்றித்‌ 
திரிவார்கள்‌: ரப்பர்‌ செருப்பு உடையவர்கள்‌, தெருவின்‌ தரை 
காய்ந்துபோயிருந்தாலும்கூட அதைப்போட்டுக்கொண்டு 
திரிவார்கள்‌; குடை வைத்திருப்பவர்கள்‌ பொழுது வெளிறிட்டு 
நிர்மலமாக இருக்கும்போதும்‌, அதை உடன்‌ கொண்டுபோவார்கள்‌. 

வழியில்‌ தங்கள்‌ நண்பர்களைச்‌ சந்திக்கும்போது 
தொழிற்‌ சாலையைப்‌ பற்றியும்‌ யந்திரங்களைப்‌ பற்றியும்‌ 


பேசிக்கொள்வார்கள்‌. மேஸ்திரிகளை வைவார்கள்‌. அவர்கள்‌ 

தங்கள்‌ தொழிலோடு சம்பநீதப்பட்ட விஷயங்களையே 
பேசினார்கள்‌, சிந்தித்தார்கள்‌ பேசிய விஷயத்தைப்‌ பேசிப்‌ 
பேசிச்‌ சலித்துப்‌ போன அவர்களது அன்றாடப்‌ பேச்சில்‌ 
என்றாவது ஒருநாள்தான்‌ ஏதோ ஒரு சக்தியற்ற எண்ணத்தின்‌ 
ஒளி லேசாக மின்னிட்டுப்‌ படர்ந்து மறையும்‌. அவர்கள்‌ 
வீட்டுக்குத்‌ திரும்பியவுடன்‌ தங்கள்‌ மனைவிமாரோடு சண்டை 
பிடிப்பார்கள்‌: அடிக்கவும்‌ செய்வார்கள்‌; தங்களது முஷ்டிகள்‌ வலி 
கண்டாலும்கூட அடிப்பதை நிறுத்தமாட்டார்கள்‌, இளைஞர்கள்‌ 
சாராயக்‌ கடைக்கு அடிக்கடி செல்லுவார்கள்‌, அல்லது வேறு 
யார்‌ வீட்டுக்காவது சென்று பொழுது போக்குவார்கள்‌: அங்கு 
ஆர்மோனியம்‌ வாசிப்பார்கள்‌, ஆபாசமான பாட்டுக்களைப்‌ 


பாடுவார்கள்‌, ஆடுவார்கள்‌, ஏசுவார்கள்‌, குடித்துக்‌ கிடப்பார்கள்‌. 





அவர்கள்‌ உழைத்து உழைத்து மிகவும்‌ ஓய்ந்து போனவர்களாதலால்‌, 
குடித்தவுடனேயே போதை வெறி உச்சிக்கு ஏறிவிடும்‌. அவர்களது 
இதயங்களில்‌ ஏதென்றறியாத எரிச்சல்‌ குடிகொண்டிருக்கும்‌. 
எனவே இந்த மாதிரியான உணர்ச்சிகளிலிருந்து விடுபடுவதற்காக, 


சிறு சந்தர்ப்பம்‌ கிடைத்த போதிலும்‌ அந்நேரத்தில்‌ அவர்கள்‌ 

சீக்கிரமே உணர்ச்சி வசப்பட்டு, ஒருவரையொருவர்‌ மிருகத்தனமான 
மூர்க்க வெறியோடு கட்டித்‌ தழுவி உருண்டு புரள்வார்கள்‌. 
இதனால்‌ ரத்தக்‌ காயங்கள்‌ காணும்‌ சண்டைகள்தான்‌ கண்ட 
பலன்‌. சமயங்களில்‌ அநத காயங்கள்‌ படுகாயமாய்ப்‌ போவதுண்டு. 


சில வேளை கொலைகளே நிகழ்ந்துவிடுவதுமுண்டு. 


அவர்களது மனித சம்பந்தத்தை மறைமுகமான குரோத 
உணர்ச்சி ஆக்கிரமித்திருக்கும்‌; அவர்களது தசைக்‌ கோளங்களின்‌ 
தளர்ச்சியை எப்படி ஈடுசெய்து முறுகீகேற்ற முடியாதோ 
அது போலவே இந்த உணர்ச்சியும்‌ வெகுநாட்களாய்‌ ஊறி 
உறைநீது போயிருக்கும்‌, அவர்கள்‌ பிறக்கும்‌ போதே இந்தத்‌ தீய 
உணர்ச்சியும்‌ அவர்களோடு பிறந்து ஓர்‌ இருண்ட நிழலைப்போல்‌, 
அவர்கள்‌ சாகிற மட்டும்‌ அவர்களைத்‌ தொடர்நது செல்லும்‌; 
இலக்கற்ற, வெறுக்கத்தக்க கொடுஞ்‌ செயல்களுக்கே அவர்களைத்‌ 
தூண்டிவிட்டுக்கொண்டிருக்கும்‌. 

விழா நாட்களில்‌, இளைஞர்கள்‌ வெகு நேரங்கழித்து அடிபட்ட 


முகங்களுடன்‌ வீடு திரும்புவார்கள்‌. திரும்பும்போது அவர்களது 

துணிமணிகள்‌ எல்லாம்‌ கிழிந்து தும்பு தும்பாகி புழுதியும்‌ சேறும்‌ 
படிந்திருக்கும்‌. சமயங்களில்‌ அவர்கள்‌ தமது தோழர்களுக்குத்‌ தாம்‌ 
கொடுத்த அடிகளைப்‌ பற்றி வாய்வீச்சு வீசி வீறாப்புப்‌ பேசுவார்கள்‌; 
சமயங்களில்‌ தங்களது குடிவெறியை, பரிதாப நிலையை, இழி 
நிலையை, கசந்த வாழ்வை, அவமானத்தை எண்ணி அழுவார்கள்‌. 
சீறியெழுவார்கள்‌ அல்லது சோர்ந்து போவார்கள்‌. சமயங்களில்‌ 
எங்கோ ஒரு வேலிப்புறத்தின்‌ நிழலிலாவது, சாராயக்கடையின்‌ 
தரையிலாவது போதை மயக்கத்தில்‌ கிடக்கும்‌ தம்‌ மக்களைத்‌ தேடிக்‌ 
கண்டு பிடித்துப்‌ பெற்றோர்கள்‌ வீடு கொண்டு வநதுச்‌ சேர்ப்பார்கள்‌: 
வீடு வந்து சேர்ந்த பிறகு முதியவர்கள்‌ அவர்களை வாய்க்கு வந்தபடி 
திட்டுவார்கள்‌ அநத இளைஞர்களது தொளதொளத்துப்போன 
உடம்பைக்‌ குத்துவார்கள்‌ பிறகு அவர்களை ஏதோ ஒரு அன்புடன்‌ 
படுக்கையில்‌ பிடித்துத்‌ தள்ளித்‌ தூங்கவைப்பார்கள்‌. அதிகாலையில்‌ 
அலறும்‌ ஆலைச்சங்கின்‌ கோபாவேசமான கூச்சலைக்‌ கேட்டு 
எழுந்திருந்து வேலைக்குச்‌ செல்ல வேண்டுமே என்பதற்காகவே 


இவ்வாறு செய்வார்கள்‌. 


அவர்கள்‌ தங்கள்‌ குழந்தைகளைச்‌ சரமாரியாக உதைப்பார்கள்‌. 

திட்டுவார்கள்‌; என்றாலும்‌ இளைஞர்கள்‌ குடிப்பதோ சண்டை 
சச்சரவு செய்வதோ அவர்களுக்குத்‌ தவறாகப்படுவதில்லை. 
தநதைமார்கள்‌ இளைஞர்களாயிருந்த காலத்தில்‌ அவர்களுந்தான்‌ 
குடித்தார்கள்‌ சண்டையிட்டார்கள்‌ அவர்களது பெற்றோர்களும்‌ 
பதிலுக்கு அவர்களை உதைக்கத்தான்‌ செய்தார்கள்‌ வாழ்க்கை 
அப்படியேதான்‌ பழகிப்போய்விட்டது. சீராகவும்‌ பொதுவாகவும்‌ 
எங்கோ அது வருஷக்கணக்கில்‌ சேற்றுக்‌ குழம்பாக 
ஓடிக்கொண்டிருந்த பழைய காலத்துப்‌ பழக்க வழக்கங்களுடன்‌ 
இறுகப்‌ பிணைந்து நாள்தோறும்‌ ஒரே மாதிரியான சிந்தனையும்‌ 
செயலுமாய்‌ இயங்கிக்கொண்டிருந்தது. அநத வாழ்வில்‌ எந்தவித 
மாறுதலையும்‌ ஏற்படுத்த எவருமே விரும்பவில்லை. 


சில சமயங்களில்‌ வேறு பிரதேசங்களிலுள்ள மக்கள்‌ அந்தத்‌ 
தொழிலாளர்‌ குடியிருப்புக்கு வருவதுண்டு. அந்த இடத்துக்குப்‌ புது 
ஆசாமிகள்‌ என்ற காரணத்தால்‌ இங்குள்ளவர்களின்‌ கவனத்தை 
ஆரம்பத்தில்‌ அவர்கள்‌ கவர்வதுண்டு. அவர்கள்‌ வேலை 
பார்த்துவரும்‌ இடங்களைப்பற்றிய அதிசயக்‌ கதைகளைச்‌ 


சொல்லும்போது இங்குள்ளவர்களுக்கு அதில்‌ லகுவில்‌ ஈடுபாடும்‌ 

ஏற்படுவதுண்டு, ஆனால்‌, அந்தப்‌ புதுமை சீக்கிரத்திலேயே 


போய்விடும்‌. அந்த மனிதர்களும்‌ இவர்களுக்குப்‌ பழகிப்‌ 
போய்விடுவார்கள்‌; பிறகு அவர்களைக்‌ கவனிப்பதைக்கூட 
இவர்கள்‌ நிறுத்திவிடுவார்கள்‌. புதிதாக வருபவர்கள்‌ 


சொல்லுவதிலிருந்து இவர்களுக்கு ஒரே ஒரு உண்மை புலப்படும்‌. 
தொழிலாளிகளின்‌ நிலைமை எங்கும்‌ ஒரே மாதிரிதான்‌ இருக்கிறது 
என்பதுதான்‌ அது. இதுதான்‌ உண்மையென்றால்‌, பிறகு எதைப்பற்றி, 


என்ன பேசுவது? 


ஆனால்‌, அந்தப்‌ புதிய மனிதர்களில்‌ சிலர்‌ இந்தக்‌ குடியிருப்பு 
மக்கள்‌ இதுவரை கேட்டிராத புது விஷயங்களைப்‌ பற்றிப்‌ 
பேசுவார்கள்‌. ஆட்சேபிக்காமல்‌ நம்பிக்கையின்றி அவற்றைக்‌ 
கேட்பார்கள்‌, சிலருக்குக்‌ குருட்டுத்தனமான கிளர்ச்சியை அவை 
உண்டாக்கும்‌. சிலருக்கு லேசான இதய அதிர்ச்சியைத்‌ தரும்‌. 
சிலருக்கோ அடையாளமே தெரியாமல்‌ மங்கித்தோன்றும்‌ ஒரு 
சிறு நம்பிக்கை மனத்தில்‌ எழும்பிக்‌ குறுகுறுக்கும்‌. ஆனால்‌ 
அவர்கள்‌ அனைவருமே தங்களது வாழ்க்கையை மேலும்‌ 


சிரமத்துக்கு ஆளாக்கிடக்கூடிய அந்த வேண்டாத உணர்ச்சியையும்‌ 

கிளர்ச்சியையும்‌ மறக்கடித்து விரட்டுவதற்காக மேலும்‌ மேலும்‌ 
குடித்துத்‌ தீர்ப்பார்கள்‌. 

அந்தப்‌ புதிய ஆசாமிகளில்‌ யாரேனும்‌ ஒருவரிடம்‌ 
அவர்கள்‌ ஏதாவது ஒரு புதுமையைக்‌ காண நேர்ந்தால்‌, அதை 
அந்தத்‌ தொழிலாளர்கள்‌ மறக்கவே மாட்டார்கள்‌. தம்மைப்‌ 
போலில்லாத அந்த ஆசாமியிடம்‌ சர்வ ஜாக்கிரதையுடன்‌ நடக்க 
முனைவார்கள்‌. தங்களது தற்போதைய வாழ்வின்‌ ஒழுங்கை 
அவர்‌ கெடுத்துக்‌ குலைத்து விடுவாரோ என்று அவர்கள்‌ 
பயப்படுவது போலிருக்கும்‌. இப்போதைய வாழ்க்கை சிரம 
ஜீவனம்தான்‌ என்றாலும்‌ அமைதியாகவும்‌ குழப்பமற்றதாகவும்‌ 
இருக்கிறதே என்பதே அவர்கள்‌ அடையும்‌ திருப்தி. நிரநீதரமாக 
ஒரே சுமையைத்‌ தம்மை அழுத்தும்‌ வாழ்க்கையை தாங்கிக்‌ 
கொள்வது அவர்களுக்குப்‌ பழகிப்‌ போய்விட்டது. மேலும்‌ 
தங்களது கஷ்டத்துக்கும்‌ ஒரு நிவர்தீதி உண்டு என்ற நம்பிக்கையே 
அவர்களுக்கு இல்லையாதலால்‌, தனது வாழ்க்கையில்‌ புதியதாக 
வரும்‌ எந்த மாறுதலும்‌ தங்கள்‌ துயரங்களையும்‌ கஷ்டங்களையும்‌ 


அதிகரிக்கத்தான்‌ செய்யுமேயன்றி ஒருக்காலும்‌ அவற்றைக்‌ 

குறைத்துவிடப்‌ போவதில்லை என்றே அவர்கள்‌ கருதினார்கள்‌. 


எனவே, புதுக்‌ கருத்துக்களைக்‌ காதில்‌ போட்டுக்‌ 
கொள்ளாமலேயே ஒதுங்கிச்‌ செல்வார்கள்‌ அவர்கள்‌. அநீதம்‌ 
புதிய ஆசாமிகளும்‌ அங்கிருந்து மறைந்து போவார்கள்‌. 
அங்கேயே தங்கும்‌ ஒரிருவர்‌ அங்குள்ளவர்களைப்‌ போலவே 
நாளடைவில்‌ வாழத்‌ தொடங்குவார்கள்‌. அவ்வாறு ஒருங்கிணைய 


முடியவில்லையென்றால்‌ ஒதுங்கி வாழ்வார்கள்‌... 


இப்படிச்‌ சுமார்‌ ஐம்பது வருஷங்கள்‌ வாழ்நீத பிறகு ஒரு 


தொழிலாளி செத்து மறைவான்‌. 

அல்‌, அ 


இப்படித்தான்‌ மிகயீல்‌ விலாசவ்‌ என்பவனும்‌ வாழ்நதான்‌. 
அடர்ந்த புருவங்களுக்குக்‌ கழே அவனது சிறு கண்கள்‌ வெறுப்புக்‌ 
கலந்த சந்தேகத்துடன்‌ பார்க்கும்‌. அவன்‌ ஒரு மநீதமான, உடல்‌ 
முழுதும்‌ ரோமம்‌ அடர்ந்த தொழிலாளி. தொழிற்சாலையில்‌ 
அவன்தான்‌ சிறநத தொழிலாளி. தொழிலாளர்களில்‌ அவனே 
சிறந்த பலசாலி. ஆனால்‌ அவன்‌ தன்‌ மேலதிகாரிகளோடு 
அடிக்கடி முறைத்துக்கொள்வான்‌; எனவே அவனால்‌ அதிகம்‌ 
சம்பாதிக்க முடியவில்லை. ஒவ்வொரு பண்டிகை நாளிலும்‌ அவன்‌ 
யாரையாவது நன்றாக அடித்து வெளுத்து வாங்கிவிடுவான்‌. எனவே 
அவனை யாருக்கும்‌ பிடிப்பதில்லை எல்லோரும்‌ அவனைக்‌ கண்டு 
பயந்தார்கள்‌. அவனை எப்படியாவது பதிலுக்குப்‌ பதில்‌ தாக்கிவிட 
வேண்டும்‌ என்று எவரேனும்‌ திட்டமிட்டாலும்‌, நடைமுறையில்‌ 
நிறைவேறுவதில்லை. தன்னை யாராவது தாக்க வருவதை விலாசவ்‌ 


கண்டுவிட்டானானால்‌, உடனே அவன்‌ ஒரு பாறாங்கல்லையாவது, 

பலகையாவது, கம்பியையாவது கையில்‌ தூக்கிக்கொண்டு தன்‌ 
கால்களை அகட்டி ஊன்றி, தனது எதிரியை அமைதியுடன்‌ 
எதிர்பார்த்து நிற்பான்‌. அவனது மயிரடர்ந்த கரங்களையும்‌ 
கண்ணிலிருந்து கழுத்துவரையிலும்‌ காடாய்‌ அடர்ந்து வளர்ந்து 
மண்டிய கரிய தாடியையும்‌, கோபாவேசமான முகத்தையும்‌ 
கண்டுவிட்டாலே போதும்‌. யாரும்‌ நடுநடுங்கிப்‌ போவார்கள்‌. 
ஆனால்‌ ஜனங்கள்‌ அவனது கண்களைக்‌ கண்டுதான்‌ அதிகம்‌ 
பயந்தார்கள்‌. ஏனெனில்‌ அவை சிறியனவாகவும்‌, உருக்குத்‌ தமர்‌ 
உளியைப்‌ போல்‌ துளைக்கும்‌ கூர்மை பெற்றனவாகவும்‌ இருநதன. 
அநதக்‌ கண்களின்‌ பார்வையைக்‌ கண்டதுமே தாங்கள்‌ எதோ 
ஒரு அசுர சக்தியின்‌ முன்னால்‌ இரக்கமோ பயமோ ஒரு சிறிதும்‌ 
காட்டாது தம்மை எதிர்த்துத்‌ தாக்கத்‌ தயாராக இருக்கும்‌ ஒரு மிருக 
வெறிக்கு முன்னால்‌ அகப்பட்டுக்‌ கொண்டதாகவே அவர்களுக்குத்‌ 


தோன்றும்‌. 


“சரி, இங்கிருந்து ஒடுங்கடா, கழிசடைகளே! என்று அவன்‌ 
முரட்டுக்‌ குரலில்‌ சொல்லுவான்‌. அவனது முகத்தை மறைத்து 


அடர்நதிருக்கும்‌ தாடிக்கு ஊடாக அவனது மஞ்சள்‌ பூத்த பற்கள்‌ 

மின்னி மறையும்‌. உடனே அந்த மனிதர்கள்‌ கோழைத்தனமாக 


வாய்க்கு வந்தபடி வைது கொண்டே பின்வாங்கிவிடுவார்கள்‌. 


“கழிசடைகளே!” என்று அவர்களுக்குப்‌ பின்னே 
கத்துவான்‌. அப்பொழுது அவனது கண்கள்‌ ஏளன பாவத்தோடு 
குத்தூசியைப்போல்‌ கூர்ந்து நோக்கும்‌. பிறகு அவன்‌ தன்‌ தலையை 
நிமிர்ந்து நடநீதவாறே, அவர்களைத்‌ தொடர்ந்து சென்று உரத்துச்‌ 


சத்தம்‌ போடுவான்‌. 
“சரி, எவனடா சாக விரும்புகிறவன்‌?” 


எவனுமே சாக விரும்புவதில்லை , அவன்‌ அதிகமாகப்‌ 
பேசமாட்டான்‌; “கழிசடை” என்பது அவனது பிரியமான வாசகம்‌ 
அவன்‌ போலீசாரையும்‌ தொழிற்சாலை அதிகாரிகளையும்‌ தன்‌ 
மனைவியையும்‌ இந்த வார்த்தையால்தான்‌ அழைப்பான்‌. 

“இங்கே பார்‌ என்‌ கால்சராய்‌ கிழிந்து போயிருப்பதைப்‌ 


பார்க்கவில்லையாடி, கழிசடையே! ” 


ஒரு முறை பதினாலு வயதுச்‌ சிறுவனான தன்‌ மகன்‌ பாவெலின்‌ 

தலைமயிரைப்‌ பற்றி இழுத்து. உதைக்கப்போனான்‌; ஆனால்‌, 
அந்தப்‌ பையனோ உடனே ஒரு பெரிய சுத்தியலைக்‌ கையில்‌ 


தூக்கிக்கொண்டு, கடூரமாகச்‌ சொன்னான்‌. 

“விடு என்னை தொடாதே!” “என்னது?” என்று 
கேட்டுக்கொண்டே அவனது தநீதை நெட்டையாகவும்‌ 
ஒல்லியாகவுமிருநத தன்‌ மகனின்‌ உருவத்தை நோக்கி, மரத்தை 
நோக்கிச்‌ செல்லும்‌ நிழலைப்‌ போல முன்னேற முனைந்தான்‌. 

“நான்‌ பட்டபாடு போதும்‌. இனிப்‌ படமாட்டேன்‌!” என்று 
கூறிக்கொண்டே சுத்தியலை உயர்த்தினான்‌ பாவெல்‌., 

தநீதை அவனை ஒரு முறை பார்த்தான்‌. பிறகு தனது மயிரடர்ந்த 


கரங்களை முதுகுக்குப்பின்‌ கோர்த்துக்‌ கொண்டான்‌. 


“ரொம்ப சரி!” என்று சிறு சிரிப்புடன்‌ சொன்னான்‌. பிறகு 
ஒரு பெரு மூச்சுவிட்டுவிட்டு: “கழிசடைப்‌ பயலே, ரொம்ப சரி!” 


என்றான்‌. 


இதற்குப்‌ பின்‌ தன்‌ மனைவியிடம்‌ சொன்னான்‌. 

“இனிமேல்‌ நீ என்னைப்‌ பணம்‌ கேட்காதே. இன்று முதல்‌ 
பாவெலே உன்னைக்‌ காப்பாற்றுவான்‌!” 
“ நீ கிடைக்கிற கூலியையெல்லாம்‌ குடித்துத்‌ தீர்த்துவிடப்‌ 


போகிறாயா? ” என்று துணிந்து கேட்டாள்‌ அவள்‌. 


“ஓ, கழிசடையே! அது ஒன்றும்‌ உன்‌ வேலையல்ல, 
வேண்டுமென்றால்‌ நான்‌ வைப்பாட்டிகூட வைத்துக்‌ 
கொள்வேன்‌... !””. 


அவன்‌ வைப்பாட்டி வைத்துக்‌ கொள்ளாவிட்டாலும்‌ அன்று 
முதற்கொண்டு, இரண்டு வருஷம்‌ கழித்து அவன்‌ செத்துப்‌ 
போன காலம்வரை தன்‌ மகனை மதிக்கவுமில்லை. அவனோடு 


பேசவுமில்லை. 


அவனிடம்‌ அவனைப்போலவே பூதாகாரமாகவும்‌ மயிர்‌ 
அடர்ந்ததாகவுமுள்ள ஒரு நாயும்‌ இருந்தது. அந்த நாய்‌ ஒவ்வொரு 
நாள்‌ காலையிலும்‌ அவனைத்‌ தொடர்ந்து தொழிற்சாலை 
வரையிலும்‌ செல்லும்‌; மாலையில்‌ அவனது வருகைக்காகத்‌ 


தொழிற்சாலை வாசலில்‌ காத்து நிற்கும்‌. விலாசவ்‌ பண்டிகை 

நாட்களில்‌ ஒவ்வொரு சாராயக்‌ கடையாகச்‌ சென்று வருவான்‌. 
வழியில்‌ எவரிடமும்‌ பேச மாட்டான்‌. எனினும்‌ யாரையோ இனம்‌ 
காண முயல்வதுபோல ஒவ்வொருவரையும்‌ கூர்ந்து பார்ப்பான்‌. 
அவனது நாயும்‌ தனது அடர்ந்த வாலை ஆட்டிக்‌ கொண்டு 
அவனுக்குப்‌ பின்னாலேயே நாள்‌ முழுதும்‌ திரிந்து கொண்டிருக்கும்‌. 
நன்றாகக்‌ குடித்துவிட்டு வீடு திரும்பியபிறகு. விலாசவ்‌ சாப்பிட 
உட்காருவான்‌ அப்போது அவன்‌ தன்‌ நாய்க்குத்‌ தனது உணவு 
பாதீதிரத்திலிருந்தே உணவு கொடுப்பான்‌. அவன்‌ அநீத நாயை 
அடித்ததும்‌ கிடையாது. திட்டியதும்‌ கிடையாது. அதுபோலவே 
அந்த நாயிடம்‌ கொஞ்சிக்‌ குலாவியதும்‌ கிடையாது. சாப்பாடு 
முடிநீத பிறகு, சாப்பிட்ட பாத்திரங்களை அவனது மனைவி உடனே 
அப்புறப்படுத்தத்‌ தவறிவிட்டால்‌ அவன்‌ அந்தப்‌ பாத்திரங்களை 
எடுத்துத்‌ தரையில்‌ வீசியெறிவான்‌. பிறகு தன்‌ முன்னால்‌ 
ஒரு பாட்டில்‌ ஒட்கா மதுவை எடுத்து வைத்துக்‌ கொள்வான்‌; 
தன்முதுசைச்‌ சுவரோடு சாய்த்து, கண்களை மூடி, வாயைப்‌ 
பிளந்து. கேட்பவர்களுக்கு ஏக்கம்‌ கொடுக்கும்‌ தாழ்நத குரலில்‌ 


ஒரு பாட்டை அழுதாற்போல்‌ பாட ஆரம்பிப்பான்‌. சோகமயமான 

அநத ஆபாக ஒலி ரொட்டித்‌ துண்டுகளை உதவி வெளித்தள்ளி, மீசை 
மயிரில்‌ சிக்கித்‌ திணரும்‌. அவன்‌ தன்‌ தாடி மீசையைத்‌ தன்‌ தடித்த 
விரல்களால்‌ கோதித்‌ தடவி விட்டுக்கொண்டே பாட ஆரம்பிப்பான்‌. 
அவனது பாட்டின்‌ வாசகங்கள்‌ தெளிவற்று நீட்டி இழுக்கும்‌. 
ஆனால்‌ அவனது சாரீரமோ குளிர்‌ காலத்தில்‌ ஊளையிடும்‌ 
ஓநாய்க்கூட்டத்தின்‌ ஒப்பாரியை நினைப்பூட்டும்‌. ஓட்கா மது தீரும்‌ 
வரையிலும்‌ அவன்‌ பாடுவான்‌: அதன்‌ பின்னர்‌ அவன்‌ பெஞ்சின்மீது 
சாய்நீதுவிடுவான்‌; அல்லது அப்படியே மேஜைமீது குனிந்து படுத்து 
ஆலைச்சங்கு அலறுகின்ற காலை நேரம்‌ வரையிலும்‌ தூங்குவான்‌, 
அவனது நாயும்‌ அவன்‌ பக்கத்திலேயே விழுந்து கிடக்கும்‌. 

அவன்‌ குடல்‌ புண்ணால்‌ மாண்டுபோனான்‌. சாவதற்கு 
முன்னால்‌ ஐந்து நாட்களாக, அவன்‌ படுக்கையிலே துடித்துப்‌ 
புரண்டான்‌. உடலெல்லாம்‌ கறுத்துப்‌ போன அவன்‌, கண்களை 
மூடி, பற்களை நறநறவென்று கடித்தான்‌. இடையிடையே தன்‌ 


மனைவியைப்‌ பார்த்துச்‌ சொல்லுவான்‌. 


“எனக்குப்‌ பாஷாணம்‌ கொடு, என்னை விஷங்கொடுத்துக்‌ 


www.kaniyam.com 61 FreeTamilEbooks.com 


கொன்றுவிடு ” 


டாக்டர்‌ ஏதோ ஒரு ஒத்தடம்‌ போடச்‌ சொன்னார்‌. ஆனால்‌, 
மிகமீல்‌ விலாசவுக்கு ஆபரேஷன்‌ பண்ணித்தானாக வேண்டும்‌ 
என்றும்‌, அன்றைய இனமே ஆஸ்பத்திரிக்குக்‌ கொண்டுசெல்ல 
வேண்டுமென்றும்‌ சொன்னார்‌. 

“நீ நாசமாய்ப்‌ போக, கழிசடையே! உன்‌ உதவியில்லாமலே 
நான்‌ செத்துப்‌ போகிறேன்‌” என்று முனகினான்‌ மிகயீல்‌. 

டாக்டர்‌ சென்ற பிறகு, அவனது மனைவி கண்ணீர்‌ 
பொழிநதவாறே ஆபரேஷன்‌ பண்ணிக்கொள்ளும்படி புருஷனிடம்‌ 
மன்றாடிக்‌ கேட்டுக்‌ கொண்டாள்‌, அவனோ தன்‌ முஷ்டியை 
ஆட்டியவாறே அவளைப்‌ பார்த்துச்‌ சொன்னான்‌. 

“நான்‌ பிழைத்து எழுந்திருநதால்‌, உனக்குத்தான்‌ சங்கடம்‌!” 

ஆவைச்சங்கு அலறிய அநத அதிகாலையில்‌ அவன்‌ இறந்து 
போனான்‌. சவப்பெட்டியில்‌ திறநத வாயோடும்‌, வெறுப்பு நிறைந்து 


நெறித்துப்‌ போன புருவங்களோடும்‌ அவன்‌ கிடந்தான்‌. அவனது 

மனைவியும்‌ மகனும்‌ நாயுமாகச்‌ சேர்த்து அவனைப்‌ புதைத்தார்கள்‌. 
பழைய திருட்டுப்‌ புள்ளியும்‌ தொழிற்சாலையிலிருந்து நீக்கப்பட்ட 
குடியாரத்‌ தொழிலாளியுமான தனிலோ வெஸோவ்ஷிகோவும்‌, 
அந்தக்‌ குடியிருப்பிலுள்ள சில பிச்சைக்காரர்களும்‌ அநீதச்‌ சவ 
அடக்கச்‌ சடங்கில்‌ கலந்து கொண்டார்கள்‌. அவனது மனைவி 
கொஞ்ச நேரம்‌ அழுதாள்‌, அமைதியாக அழுதாள்‌. பாவெல்‌ அழவே 
இல்லை. தெரு வழியே சென்ற அவனது சவ ஊர்வலத்தைக்‌ 
கண்ட ஜனங்கள்‌ சிறிது நேரம்‌ நின்று குறியிட்டபடி தம்முள்‌ 


பேசிக்கொண்டார்கள்‌. 


“பெலகேயாவுக்கு இவன்‌ செத்ததே ஒரு 
கொண்டாட்டம்தான்‌!” 

“அவன்‌ சாகவா செய்தான்‌? நாய்‌ மாதிரி அழுகிப்போனான்‌! ” 

சவப்பெட்டியைப்‌ புதைத்துவிட்டு, ஜனங்கள்‌ 
போய்விட்டார்கள்‌. ஆனால்‌ நாய்‌ மட்டும்‌ அநத கல்லறையை 
முகர்ந்தபடி, புது மண்ணில்‌ மெளனமாக உட்கார்நீதிருநதது. சில 


நாட்கழித்து யாரோ அதை அடித்துக்‌ கொன்றுவிட்டார்கள்‌. 


www.kaniyam.com 03 FreeTamilEbooks.com 


4 க 


தந்தை காலமாகி இரண்டு வாரங்களுக்குப்‌ பிறகு ஒரு 
ஞாயிற்றுக்கிழமையன்று பாவெல்‌ விலாசவ்‌ மூக்கு முட்டக்‌ 
குடித்துவிட்டு வீடுவந்து சேர்ந்தான்‌. வீட்டுக்குள்தள்ளாடித்‌ தடமாடி 
நடந்தான்‌: மேஜை மூலையிலிருந்த ஆசனத்தை நோக்கித்‌ தொட்டுத்‌ 
தடவி நகர்நது சென்றான்‌; தன்‌ அப்பன்‌ செய்தது போலவே மேஜைப்‌ 
பலகை மீது முஷ்டியால்‌ ஓங்கிக்‌ குத்தியவாறு தன்‌ தாயைப்‌ பார்த்துச்‌ 
சுத்தமிட்டான்‌. 

“கொண்டா சாப்பாடு! ” 


அவனது தாயோ தன்‌ மகனுக்கருகே வநது உட்கார்ந்தாள்‌. 
தன்‌ கரங்களால்‌ அவனை அணைத்து அவனது தலையைத தன்‌ 
மார்பகத்தில்‌ புதைத்துக்கொண்டாள்‌. அவனோ அவளை விலக்க 


முயன்றான்‌. 


“அம்மா, கொண்டா சீக்கிரம்‌! ” 

“முட்டாள்‌ பயலே!” என்று தாய்‌ கவலையோடும்‌ அன்போடும்‌ 


அவனது கையை விலக்கிக்கொண்டே சொன்னாள்‌. 


நான்‌ புகை பிடிக்கவும்‌ போகிறேன்‌. அப்பாவின்‌ குழாயை 
எடுத்துக்‌ கொடு” என்று சொல்லுக்கு வளையாத நாக்கினால்‌ 


குழறினான்‌ பாவெல்‌. 


அவன்‌ குடித்துவிட்டு வந்தது இதுதான்‌ முதல்‌ தடவை. 
ஓட்கா அவனது உடம்பைத்‌ தளர்வுறச்‌ செய்திருந்தது. எனினும்‌ 
அவனது பிரக்ஞையை, போதை முற்றும்‌ துடைதீதுவிடவில்லை. 
எனவே அவனது மூளைக்குள்ளே ஒரே ஒரு கேள்வி மட்டும்‌ முட்டி 
மோதிக்கொண்டிருநதது. 

“குடித்திருக்கிறேனா? குடித்திருக்கிறேனா? ” 

அவன்‌ தன்‌ தாயின்‌ அன்பைக்‌ கண்டு தடுமாறினான்‌; அவளது 
கண்ணில்‌ மிகுந்த சோகம்‌ அவன்‌ உள்ளத்தைத்‌ தொட்டது. 
அவன்‌ அழ நினைத்தான்‌; எனினும்‌ அந்த உணர்ச்சியை 
அமுக்கடிப்பதற்காக, தன்‌ குடிவெறியை அதிகமாக வெளிக்காட்டிக்‌ 


கொண்டான்‌. 


www.kaniyam.com 05 FreeTamilEbooks.com 


ஈரம்‌ படிந்து கலைநது போயிருநீத அவனது தலைமயிரைக்‌ 


கோதிக்கொடுத்தாள்‌ அவனது தாய்‌. 


“நீ இப்படிச்‌ செய்யக்‌ கூடாது!” என்று அமைதியாகச்‌ 


சொன்னாள்‌. 


அவனுக்கு உமட்டிக்‌ கொண்டு வந்தது. பிறகு பலமாக 
வாநீதியெடுத்தான்‌. அதன்‌ பின்னர்‌ தாய்‌ அவனைப்‌ படுக்கையில்‌ 
கொண்டுபோய்ப்‌ படுக்க வைத்து, வெளிறிப்‌ போன அவனது 
நெற்றியின்‌ மீது ஒரு ஈரத்துணியைப்‌ போட்டாள்‌. அது அவனுக்கு 
ஓரளவு தெளிவைக்‌ கொடுத்தது; எனினும்‌ அவனைச்‌ சுற்றியுள்ள 
பொருள்கள்‌ எல்லாம்‌ நீச்சலடித்து மிதப்பது போலிருநீதன. 
அவனது கண்ணிமைகள்‌ கனத்துத்‌ இறக்க முடியாதபடி அழுத்திக்‌ 
கொண்டிருந்தன. தன்‌ வாயில்‌ உறைத்துக்‌ கொண்டிருக்கும்‌ அந்தக்‌ 
கார நெடியின்‌ உணர்ச்சியோடு, அவன்‌ தன்‌ கண்ணிமைகளை 
லேசாகத்‌ திறந்து பெரிதாகத்‌ தெரியும்‌ தன்‌ தாயின்‌ முகத்தைப்‌ 


பார்த்தான்‌. ஏதோ தொடர்பற்று நினைத்தான்‌; 


“நான்‌ இன்னும்‌ சின்னப்‌ பிள்ளைதான்‌, இதற்குள்‌ 

குடித்திருக்கக்‌ கூடாது. ஆனால்‌, மற்றவர்கள்‌ குடிக்றொர்களே; 
அவர்களுக்கு ஒன்றும்‌ செய்வதில்லை . நான்‌ மட்டும்‌ 
இப்படியாகிவிட்டேன்‌. .....” 

எங்கிருந்தோ அவனது தாயின்‌ இனிமையான குரல்‌ ஒலித்தது. 

“இப்படிக்‌ குடிக்க ஆரம்பித்தால்‌ நீ என்னை எப்படிக்‌ 
காப்பாற்றப்‌ போகிறாய்‌?” 

“எல்லோரும்தான்‌ குடிக்கிறார்கள்‌” என்று கண்களை 
மூடிக்கொண்டே பதில்‌ சொன்னான்‌ பாவெல்‌. 

அவனது தாய்‌ பெருமூச்சுவிட்டாள்‌ அவன்‌ சொன்னது சரி, 
சாராயக்‌ கடை ஒன்றில்‌ மட்டும்‌ தான்‌ ஜனங்கள்‌ ஓரளவேனும்‌ 
சந்தோஷமாக இருக்க முடிகிறது என்பதை அவளும்‌ அறிவாள்‌. 
“ஆனால்‌, நீ மட்டும்‌ குடிக்காதே ” என்று சொன்னாள்‌ அவள்‌. 

“உன்‌ அப்பா உனக்கும்‌ சேர்த்துக்‌ குடித்துத்‌ தீர்ததுவிட்டார்‌, 
அவர்‌ என்னைப்‌ படாதபாடு படுத்தினார்‌. உன்‌ தாய்மீது 


கொஞ்சமாவது நீ பரிவு காட்டக்‌ கூடாதா?” 

துக்கமான இநத இனிய வார்த்தைகளைக்‌ கேட்டதும்‌, 
தந்தை உயிரோடிருந்த காலத்தில்‌ வீட்டிலிருப்பதே தெரியாது. 
எப்போதும்‌ மெளனமாய்‌ அடிக்குப்‌ பயந்து சாகும்‌ துயர 
வாழ்வையே தன்‌ தாய்‌ வாழ்ந்து வந்தாள்‌ என்பது பாவெலுக்கு 
ஞாபகம்‌ வந்தது. தன்‌ தந்தையைச்‌ சந்திக்கக்‌ கூடாது என்ற 
ஒரே காரணத்துக்காக. பாவெலும்‌ எப்போதும்‌ வீட்டை விட்டு 
வெளியேதான்‌ திரிநீதுகொண்டி ருந்தான்‌. எனவே அவன்‌ தன்‌ 
தாயிடம்‌ கூட அதிகமாகப்‌ பழகியதில்லை. ஆனால்‌, இப்போது 
அவனுக்கு அறிவு தெளியத்‌ தெளிய அவன்‌ தன்‌ தாயை ஆர்வத்தோடு 
கவனிக்க ஆரம்பித்தான்‌. 


அவள்‌ உயரமாக இருந்தாள்‌. எனினும்‌ ஓரளவு கூனிப்‌ 
போயிருந்தாள்‌. ஓயாத உழைப்பினாலும்‌, கணவனின்‌ அடி 
உதைகளாலும்‌ உடைந்து கலகலத்துப்போன அவளது உடம்பு 
அரவமே செய்யாமல்‌ ஒரு பக்கமாகச்‌ சாய்ந்தே நடமாடியது. 
எதனோடாவது மோதிவிடுவோமோ என்ற அஞ்சி நடப்பதைப்‌ 
போலத்‌ தோன்றியது. அகன்று நீள வட்டமாக இருந்த 
அவளது முகம்‌ உப்பியதாய்‌ சுருக்கம்‌ கண்டு போயிருந்தது. 

அந்த முகத்தில்‌ குடியிருப்பிலுமுள்ள பெரும்பான்மையான 
பெண்களுக்கிருப்பதுபோலவே பயபீதியும்‌ சோகமும்‌ தோய்ந்து 
படிந்த இருண்ட இரு கண்கள்‌ ஒளி செய்து கொண்டிருந்தன. 
அவளது வலது புருவத்துக்கு மேலாக ஒரு ஆழமான வடு தெரிந்தது. 
அந்த வடுவினால்‌, அவளது புருவம்‌ ஓரளவு உயர்ந்து போயிருந்தது 
இதனால்‌ அவளது வலது செவியும்‌ இடது செவியைவிட ஓரளவு 
உயர்ந்து போய்விட்டதுபோல்‌ பிரமை தட்டியது. இதனால்‌, அவள்‌ 
எப்போதுமே ஒரு பயங்கரச்‌ செய்தியைக்‌ கேட்டு அஞ்சுவது போலத்‌ 
தோன்றியது. அவளது அடர்ந்த கரிய கூந்தலில்‌ ஒன்றிரண்டு நரை 
மயிர்கள்‌ மின்னிக்கொண்டிருந்தன. அவள்‌ இதமும்‌, சோகமும்‌ 


பணிவுமே உருவாக இருந்தாள்‌... ..., 


அவளது கன்னங்களின்‌ வழியே கண்ணீர்‌ மெதுவாக வழிந்து 


சொட்டிக்கொண்டிருந்தது. 


“அழாதே!” என்று அவளது மகன்‌ அமைதியாகச்‌ சொன்னான்‌. 


“எனக்கு இன்னும்‌ கொஞ்சம்‌ குடிக்கக்‌ கொண்டா!” 


“உனக்கு நான்‌ கொஞ்சம்‌ ஐஸ்‌ போட்ட தண்ணீர்‌ கொண்டு 

வருகிறேன்‌”. ஆனால்‌ அவள்‌ திரும்பி வருவதற்குள்ளாக அவன்‌ 


நன்றாகத்‌ தூங்கிப்‌ போய்விட்டாள்‌. அவள்‌ அவனையே ஒரு 





நிமிஷம்‌ குனிந்து பார்த்தார்‌: அவளது கையிலிருந்த குவளை 
நடுங்கியது: அதனால்‌ தண்ணீரில்‌ கிடந்த ஐஸ்‌ துண்டுகள்‌ 
குவளையோடு மோதி ஓசையுண்டாக்கின. பிறகு அவள்‌ 
குவளையை மேஜை மீது வைத்து விட்டு, சுவரில்‌ இருந்த 
தெய்வ விக்ரங்களை நோக்கி முழங்காலிட்டு அமைதியாகப்‌ 
பிரார்த்தனை செய்யத்‌ தொடங்கிவிட்டாள்‌. ஜன்னலுக்கு வெளியே 
குடிகாரர்களின்‌ கும்மாளம்‌ ஒலித்து மோதிக்கொண்டிருந்தது. 
இலையுதிர்கால இரவின்‌ இருளையும்‌ குளிரையும்‌ பிளந்துகொண்டு 
ஒரு ஆர்மோனியம்‌ எங்கோ ஏங்கி ஒலித்துக்கொண்டிருநதது. 
யாரோ உரத்த முரட்டுக்‌ குரலில்‌ பாடிக்‌ கொண்டிருநீதார்கள்‌ யாரோ 
வாய்க்கு வந்தபடி. சரமாரியாக ஆபாசமாக வைது தீர்த்தார்கள்‌. 
எரிச்சலும்‌ களைப்பும்‌ நிறைந்த பெண்‌ பிள்ளைகளின்‌ உரத்த 


குரல்கள்‌ இடையிடையே ஒலித்துக்கொண்டிருந்தன. ... 


விலாசவின்‌ அந்தச்‌ சின்னக்‌ குடிலில்‌ வாழ்க்கை அமைதியாக, 


முன்னைவிட ஒழுக்கமாக ஒடிக்கொண்டிருநதது. மற்ற 

வீடுகளிலுள்ள வாழ்க்கைக்கு மாறுபட்டிருந்தது. அவர்களது 
வீடு, குடியிருப்பின்‌ ஒரு மூலையில்‌, ஒரு சரிவு நிலத்துக்கு 
மேலாக இருந்தது; என்றாலும்‌ சேற்றுக்‌ குட்டையிலிருந்து 
மிகவும்‌ உயர்ந்திருக்கவில்லை. வீட்டின்‌ மூன்றிலொரு பாகத்தை 
சமையலறை ஆக்கிரமித்திருந்தது.  சமையலறையைப்‌ பிரிந்து 
நிற்கும்‌ ஒரு சின்ன அறையில்‌ தாய்‌ படுத்துத்‌ தூங்குவாள்‌. மீதியுள்ள 
இரண்டு பாகத்தில்‌ ஒரு சதுரமான அறை இருந்தது. அதில்‌ இரு 
ஜன்னல்களும்‌ இருந்தன. ஒரு மூலையில்‌ பாவெலின்‌ படுக்கையும்‌, 
இன்னொரு மூலையில்‌ ஒரு மேஜையும்‌, இரண்டு பெஞ்சுகளும்‌ 
டெந்தன. மீதியுள்ள இடத்தில்‌ லெ நாற்காலிகளும்‌, ஒரு 
அலமாரியும்‌ அதன்மீது ஒரு கண்ணாடியும்‌ இருந்தன. அவர்களது 
துணிமணிகளை வைத்திருந்த ஒரு டிரங்குப்‌ பெட்டி சுவரில்‌ 
தொங்கும்‌ ஒரு கடியாரம்‌, மூலையிலுள்ள இரண்டு விக்ரகங்கள்‌ 


இவையே இதர சாமான்கள்‌. 


மற்ற இளைஞர்களைப்‌ போலவே தானும்‌ வாழ விரும்பினான்‌ 
பாவெல்‌. தனக்கென ஒரு ஆர்மோனியப்‌ பெட்டி, கஞ்சி போட்டுத்‌ 


தேய்த்த சட்டை, பளபளப்பான ஒரு கழுத்து “டை”. ரப்பர்‌ ஜோடுகள்‌, 

ஒரு பிரம்பு முதலியவற்றை வாங்கி வைத்து, இளவட்டப்‌ 
பிள்ளையின்‌ ஆசைகளைப்‌ பூர்த்தி செய்திருந்தான்‌. மாலை 
வேளைகளில்‌ அவன்‌ மது விருந்துக்குச்‌ செல்வான்‌; அங்கு நடனம்‌ 
ஆடப்‌ பழகிக்கொண்டான்‌. ஞாயிற்றுக்‌ கிழமைகளில்‌ நன்றாக 
குடித்துவிட்டு வீடு திரும்புவான்‌. ஆனால்‌ ஓட்கா அவனுக்கு 
ஒத்துக்கொள்ளவே இல்லை; அதனால்‌ மிகவும்‌ சிரமப்பட்டான்‌. 
திங்கட்ழெமைக்‌ காலை நேரங்களில்‌ அவன்‌ தலைவலியோடும்‌ 
நெஞ்செரிச்சலோடும்‌ எழுந்திருப்பான்‌; அப்போது அவனது முகம்‌ 


வெளுத்துப்‌ பரிதாபமாயிருக்கும்‌. 


“நேற்று நாள்‌ இன்பமாய்க்‌ கழிநததா? ” என்று அவன்‌ தாய்‌ ஒரு 


முறை கேட்டாள்‌. 


“நரகம்தான்‌!” என்று புகைநதுபோன எரிச்சலோடு பதில்‌ 
சொன்னான்‌ பாவெல்‌. “இதைவிட மீன்‌ பிடிக்கப்‌ போயிருக்கலாம்‌. 
அல்லது ஒரு துப்பாக்கி வாங்கி, வேட்டையாடியாவது பொழுதைப்‌ 


போக்கலாம்‌. ” 


அவன்‌. நேர்மையோடு உழைத்தான்‌. ஒருநாள்‌ கூட ஊர்‌ 

சுற்றியதில்லை; அபராதம்‌ கட்டியதில்லை. அவன்‌ எப்போதுமே 
அமைதியான ஆசாமி; எனினும்‌ தன்‌ தாயின்‌ கண்களைப்‌ போன்ற 
அவனது அகன்ற நீலக்‌ கண்களில்‌ மட்டும்‌, அதிருப்தி பிரதிபலித்துக்‌ 
கொண்டிருக்கும்‌. அவன்‌ தனக்கென ஒரு துப்பாக்கி வாங்கவும்‌ 
இல்லை; மீன்‌ பிடிக்கப்‌ போகவுமில்லை. ஆனால்‌, மற்றவர்கள்‌ 
யாரும்‌ செல்லாத ஒரு புதிய பாதையிலேயே அவன்‌ சென்று 
கொண்டிருக்கிறான்‌ என்பது மட்டும்‌ தெளிவாகத்‌ தெரிநதது. 
அவன்‌ இப்போதெல்லாம்‌ கூட்டாளிகளோடு கூத்தடிக்கச்‌ 
செல்வதில்லை. பண்டிகை நாட்களில்‌ அவன்‌ எங்கேயோ 
காணாமல்‌ போய்விடுவான்‌, திரும்பி வரும்போது குடிகீகாமலே 
சுவாதீனமான புத்தியோடு வநது சேருவான்‌ அவனது தாயின்‌ 
கூர்மையான பார்வையில்‌, தன்‌ மகனது பழுப்பேறிய முகம்‌ 
வரவர மெலிந்து வருவதாகவும்‌, கண்களில்‌ அழுத்த பாவம்‌ 
குடிபுகுந்து விட்டதாகவும்‌ உதடுகள்‌ இணைந்து இறுகி உறுதி 
பாவம்‌ பெற்றது போலவும்‌ தோன்றியது. அவன்‌ எதையோ 
நினைத்துத்‌ துயரப்படுவது போலவோ, அல்லது ஏதோ ஒரு 


நோய்‌ அவனை உருக்கி உருக்குலைத்துக்கொண்டிருப்பது 

போலவோதான்‌ தோன்றியது. இதற்கு முன்பெல்லாம்‌ அவனது 
நண்பர்கள்‌ பலர்‌ வீட்டுக்கு வருவார்கள்‌. இப்போதோ பாவெலை 
வீட்டில்‌ காண முடியவில்லையாதலால்‌, வீட்டிற்கு வருவதையே 
அவர்கள்‌ நிறுத்திவிட்டார்கள்‌. தொழிற்சாலையிலுள்ள மற்ற 
இளைஞர்களைப்‌ போல்‌ இல்லாது பாவெல்‌ மாறுபட்டு இருப்பது 
தாய்க்கு ஆனந்தம்‌ தந்தது; எனினும்‌ தன்னைச்‌ சுற்றியுள்ள இருண்ட 
வாழ்விலிருந்து விலகி வேறொரு புதிய பாதையில்‌ கவனமாகவும்‌ 


பிடிவாதமாகவும்‌ சென்று கொண்டிருக்கிறான்‌ என்ற உண்மை 


புரியாத ஒரு அச்சத்தைத்‌ தந்தது 
“பாஷா! ' உனக்கு என்ன, உடம்பு சரியில்லையா?” என்று 
சமயங்களில்‌ அவனை அவள் கேட்டாள்‌. 





“இல்லையே சரியாகத்தானே இருக்கிறேன்‌.” என்று அவன்‌ 
பதில்‌ சொன்னான்‌. 
“நீ மிகவும்‌ மெலிநதுவிட்டாய்‌!” என்று கூறி அவள்‌ 


பெருமூச்சுவிடுவாள்‌. 





' பாஷா- பாவெல்‌ என்ற பெயரைச்‌ செல்லமாக அழைப்பது-மொர்‌. 


www.kaniyam.com 74 FreeTamilEbooks.com 


அவன்‌ வீட்டுக்குப்‌ புத்தகங்கள்‌ கொண்டுவர ஆரம்பித்தான்‌. 
அவற்றை இரகசியமாகப்‌ படிப்பான்‌; படித்து முடித்ததும்‌ 
அவற்றை ஒளித்து வைத்துவிடுவான்‌. சமயங்களில்‌ அந்தப்‌ 
புத்தகங்களிலிருந்து ஏதாவது ஒரு விஷயத்தை நகல்‌ செய்து 


கொள்வான்‌; அநத நகலையும்‌ ஒளித்து வைத்துவிடுவான்‌ 


தாயும்‌ மகனும்‌ அநேகமாகப்‌ பேசுவதே இல்லை; அதிகமாக 
ஒருவரையொருவர்‌ பார்த்துக்‌ கொள்வதும்‌ இல்லை. காலையில்‌ 
அவன்‌ வாய்‌ பேசாமல்‌ தேநீர்‌ அருந்திவிட்டு வேலைக்குப்‌ போவான்‌. 
மத்தியானத்தில்‌ அவன்‌ சாப்பிடுவதற்காகத்‌ திரும்பி வருவான்‌. 
அப்போதும்‌ அவர்கள்‌ முக்கியதீதுவம்‌ வாய்ந்ததாக எதுவும்‌ 
பேசிக்கொள்வதில்லை. மாலைவரை அவன்‌ மீண்டும்‌ எங்கேயோ 
போய்‌ விடுவான்‌. மாலையில்‌ சீராய்க்‌ குளித்துவிட்டு தனது 
புத்தகங்களை நீண்ட நேரம்‌ படிப்பான்‌. பண்டிகை நாட்களில்‌ 
அவன்‌ காலையிலேயே வீட்டை விட்டுக்‌ கிளம்பிவிடுவான்‌. 
மீண்டும்‌ திரும்பிவருவது இரவு அகாலத்தில்தான்‌. அவன்‌ 
நகருக்குச்‌ சென்று அங்கு டிராமா பார்த்துவிட்டு வருகிறான்‌ என்று 


அவளுக்குத்‌ தெரியும்‌. ஆனால்‌ நகரத்திலிருந்து யாருமே அவனைப்‌ 

பார்க்க வரக்‌ காணோம்‌. நாளாக நாளாக தன்‌ மகன்‌ தன்னிடம்‌ 
வரவரப்‌ பேச்சைக்‌ குறைத்துக்‌ கொண்டு வருவதாக அவளுக்குப்‌ 
பட்டது. என்றாலும்‌, அவன்‌ சமயங்களில்‌ அவளுக்குப்‌ புரியாத 
புதுப்புது வார்த்தைகளைப்‌ பிரயோகித்துப்‌ பேசுவதை அவள்‌ 
உணர்நதிருந்தாள்‌. மேலும்‌, அவனிடம்‌ முன்னிருந்த கொச்சையான, 
கூர்மையான பேச்சு மறைந்து கடந்தது என்பதை அவள்‌ அறிவாள்‌: 
அவனது நடவடிக்கைகளில்‌ தோன்றிய பல புதுமைகள்‌ அவளது 
கவனத்தைக்‌ கவர்ந்தன. அவன்‌ அலங்காரமாக உடை உடுத்திக்‌ 
கொள்வதை நிறுத்திவிட்டான்‌; தன்‌ உடை உடல்‌ , இவற்றின்‌ 
சுத்ததீதில்‌ அவன்‌ அதிகம்‌ கவனம்‌ செலுத்தினான்‌. அவனது 
அசைவுகள்‌ மிகவும்‌ லாவகமாகவும்‌, நாசூக்காகவும்‌ இருந்தன; 


பழகும்‌ முறையும்‌ எளிமையும்‌ மென்மையும்‌ 


நிறைநததாக இருந்தது. அவை அனைத்தும்‌ தாயின்‌ 
உள்ளத்தைக்‌ கவலைக்குள்ளாக்கின. அவளோடு அவன்‌ 
பழகும்‌ முறை கூடப்‌ புதிய வகையாக இருந்தது. சமயங்களில்‌ 
அவனே வீட்டைப்‌ பெருக்குவான்‌. ஞாயிற்றுக்கிழமைகளில்‌ 


அவனே தன்‌ படுக்கையைச்‌ சீர்படுதீதிக்‌ கொள்வான்‌. பொதுவாக 

அவளது வேலைகளுக்கு அவனும்‌ உதவ முன்‌ வந்தான்‌. அந்தக்‌ 


குடியிருப்பிலுள்ள எவருமே அது மாதிரி என்றும்‌ செய்வதில்லை. 
ஒரு நாள்‌ அவன்‌ ஒரு படத்தைக்‌ கொண்டு வந்து சுவரில்‌ 
மாட்டிவைதீதான்‌. அதில்‌ மூன்று மனிதர்கள்‌ உரையாடியபடியே 
பாதை வழியே ஹாயாக நடப்பது சித்திரிக்கப்பட்டிருந்தது. 
“இதுதான்‌ உயிர்த்தெழுந்த ஏசு கிறிஸ்து; எம்மாஸை நோக்கிச்‌ 
செல்கிறார்‌” என்றான்‌ பாவெல்‌. 
அந்தப்‌ படம்‌ தாய்க்கு ஆனந்தம்‌ தந்தது. எனினும்‌ அவள்‌ 
தனக்குள்‌ நினைத்துக்கொண்டாள்‌. 
“கிறிஸ்துவிடம்‌ உனக்கு இவ்வளவு பக்தியிருந்தால்‌, நீ ஏன்‌ 


தேவாலயத்துக்கே போகமாட்டேன்‌ என்கிறாய்‌? ” 


பாவெலுக்கு நண்பனான ஒரு தச்சன்‌ கொடுத்திருந்த 
அலமாரியில்‌ புத்தகங்களின்‌ எண்ணிக்கை பெருகிக்கொண்டே 


இருந்தது. அந்த அறை மங்களகரமாகக காட்சியளித்தது. 


அவன்‌ தன்‌ தாயை வழக்கமாக பன்மையில்தான்‌ அழைப்பான்‌. 

ஆனால்‌ சமயங்களில்‌ மிகுந்த அன்போடு அவளை ஒருமையில்‌ 
அழைப்பதுமுண்டு. 

“என்னைப்பற்றி நீ ஒன்றும்‌ கவலைப்பட்டுக்‌ கொண்டிராதே 
அம்மா. இன்று ராத்திரி நான்‌ நேரம்‌ கழித்துத்தான்‌ வீட்டுக்கு 


வருவேன்‌”. 


அவன்‌ பேச்சு அவளுக்குப்‌ பிடித்திருநதது. அவனது 
வார்த்தைகளில்‌ ஏதோ ஒரு பலமும்‌ அழுத்தமும்‌ இருப்பதாக 
அவளுக்குப்‌ பட்டது. 

ஆனால்‌ அவளது பயவுணர்ச்சிகள்‌ அதிகரித்தன. அதன்‌ 
காரணம்‌ அவளுக்கும்‌ புலப்படவில்லை. அவளது இதயம்‌ 
அசாதாரணமான ஏதோ ஒரு முன்னுணர்ச்சியால்‌ குறுகுறுத்தது. 
சமயங்களில்‌ அவளுக்குத்‌ தன்‌ மகனது நடவடிக்கையைக்‌ 
கண்டு அதிருப்திகூட எற்படுவதுண்டு. அப்போது அவள்‌ 


நினைத்துக்கொள்வாள்‌. 


“மற்றவர்கள்‌ எல்லாம்‌ சாதாரணமாகத்தானே நடந்து 


கொள்கிறார்கள்‌ இவன்‌ மட்டும்‌ சந்நியாசி மாதிரி இருக்கிறானே. 

அதிலும்‌ இவ்வளவு கண்டிப்பாகவா? இவன்‌ வயதுக்கு இது 
கூடாது!” 

மறுபடியும்‌ அவள்‌ சிந்திப்பாள்‌. 

“ஒரு வேளை ஏதாவது பெண்‌ பிடித்திருக்கறானோ? ” 

ஆனால்‌, பெண்களுடன்‌ திரிவதற்கெல்லாம்‌ பணம்‌ 
நிறையவேண்டும்‌. அவனோ தன்‌ சம்பளத்தில்‌ அநேகமாக 
முழுவதையும்‌ தாயிடம்‌ கொடுத்துவிடுகிறான்‌. 

இப்படியாக வாரங்களும்‌ மாதங்களும்‌ ஓடிகீகழிநது 
வருஷங்களும்‌ இரண்டு முடிநீதன. நாளுக்கு நாள்‌ அதிகரித்து வரும்‌ 
சந்தேகமும்‌ தெளிவற்ற சிந்தனைகளால்‌ உள்ளுக்குள்ளாக மருகி 


மருகி வாழும்‌ மோன வாழ்வும்‌ கொண்ட இரண்டு வருஷங்கள்‌. 

4. 4 


ஒரு நாள்‌ இரவு பாவெல்‌ சாப்பாட்டுக்குப்பின்‌, ஜன்னலின்‌ 
திரையை இழுத்து தன்‌ தலைக்கு மேலாகவுள்ள ஆணியில்‌ தகர 
விளக்கை மாட்டினான்‌. பிறகு ஒரு மூலையில்‌ அமர்ந்து படிக்க 
ஆரம்பித்தான்‌. அவனது தாய்‌ பண்ட பாத்திரங்களைக்‌ கழுவிவிட்டு 
சமையலறையிலிருநது வெளியே வந்தாள்‌; மெதுவாக அவன்‌ 
பக்கம்‌ சென்றாள்‌. அவன்‌ தலையை உயர்த்தி தன்‌ தாயிடம்‌ 
வந்த காரியத்தை வினவும்‌ முகபாவத்தோடு அவனை ஏறிட்டுப்‌ 
பார்த்தான்‌. 

“ஒன்றுமில்லை. பாஷா! ஒன்றுமில்லை!” என்று முனகிவிட்டு, 
அவன்‌ மீண்டும்‌ சமையலறைக்குச்‌ சென்றாள்‌; அவளது புருவங்கள்‌ 
மட்டும்‌ தைரியமற்று நெளிந்து கொடுத்தன. பிறகு அவள்‌ தனது 
சிறிது நேரச்‌ சிந்தனைப்‌ போராட்டத்திலிருந்து விடுபட்டு, 
கைகளைச்‌ சுத்தமாகக்‌ கழுவிவிட்டு மீண்டும்‌ தன்‌ மகனை 


நெருங்கினாள்‌. 

“நீ எப்போது பார்த்தாலும்‌ எதையோ படித்து 
வண்ணமாயிருக்கிறாயே. அதைத்தான்‌ கேட்க எண்ணினேன்‌” 
என்று அமைதியாகச்‌ சொன்னாள்‌ அவள்‌. 

அவன்‌ புத்தகத்தை மூடினான்‌. 

உட்கார்‌ அம்மா!” 

அவனது தாய்‌ சிரமப்பட்டுக்‌ கீழே உட்கார்ந்து, முதுகை 
நிமிர்த்தினாள்‌; ஏதோ ஒரு முக்கிய விஷயத்தைக்‌ கேட்பதற்குத்‌ 
தன்னைத்‌ தயார்ப்படுத்திக்கொண்டாள்‌. 

பாவெல்‌ அவளைப்‌ பார்க்காமலேயே பேச ஆரம்பித்தாள்‌; 
அவனது குரல்‌ தணிந்திருநதபோதிலும்‌, அது ஏனோ உறுதி 
வாய்ந்ததாக இருந்தது. 

“நான்‌ தடை செய்யப்பட்ட புத்தகங்களைப்‌ படிக்கிறேன்‌. 
இவை ஏன்‌ தடைசெய்யப்பட்டிருக்கின்றன. தெரியுமா? இவை நம்‌ 
போன்ற தொழிலாளரைப்‌ பற்றிய உண்மையைச்‌ சொல்லுகின்றன. 


இவையெல்லாம்‌ ரகசியமாக யாருக்கும்‌ தெரியாமல்‌ அச்சிடப்‌ 

பெறுகின்றன. இந்தப்‌ புத்தகங்களோடு அவர்கள்‌ என்னைக்‌ 
கண்டுபிடித்தால்‌ என்னைச்‌ சிறையில்தான்‌ போடுவார்கள்‌. 
சிறையில்தான்‌! ஏன்‌ தெரியுமா? நான்‌ உண்மையைத்‌ தெரிந்து 
கொள்ள விரும்புகிறேனே. அதனால்தான்‌, புரிநததா? ” 


திடீரென அவளுக்கு மூச்சு முட்டியது. அவள்‌ தன்‌ கண்களை 
அகலத்‌ திறநது மகனைப்‌ பார்த்தாள்‌. அவன்‌ ஒரு அன்னியன்‌ போலத்‌ 
தோன்றியது அவளுக்கு: அவளது குரல்‌ கூட மாறிப்போயிருந்தது: 
அந்தக்‌ குரலின்‌ ஆழமும்‌ அழகும்‌ செழுமையும்‌ நிறைந்து 
இருப்பதாகத்‌ தோன்றியது. அவன்‌ தனது அரும்பு மீசையைத்‌ 
திருகினான்‌; குனிந்து நின்ற புருவங்களுக்கு மேலாக, ஒரு மூலையை 
வெறித்துப்‌ பார்த்துக்கொண்டிருந்தான்‌. அவள்‌ தன்‌ மகனைக்‌ கண்டு 
பயந்தே போனாள்‌; மகனுக்காகப்‌ பரிதாபப்பட்டாள்‌. 


“நீ ஏன்‌ இப்படிச்‌ செய்கிறாய்‌. பாஷா?” என்று கேட்டாள்‌. 


“ஏன்‌ என்றால்‌ --நான்‌ உண்மையைத்‌ தெரிநீதுகொள்ள 
விரும்புகிறேன்‌” என்று அவன்‌ அமைதியாகவும்‌ தெளிவாகவும்‌ 


சொன்னான்‌. 

அவனது குரல்‌ மிருதுவாக இருந்தது. எனினும்‌ உறுதி 
வாய்ந்திருந்தது. அவனது கண்களில்‌ அசைவற்ற ஒரு ஒளியும்‌ 
நிறைந்திருந்தது. தன்‌ மகன்‌ ஏதோ ஒரு பயப்படக்கூடிய ரகசியமான 
காரியத்துக்குத்‌ தன்னைப்‌ பரிபூரணமாக அர்ப்பணித்துவிட்டான்‌ 
என்ற உணர்ச்சி அவளது இதயத்தில்‌ கிளர்ந்தது. வாழ்க்கையில்‌ 
எதுவுமே தடுக்க முடியாதவைதாம்‌ என்றே அவள்‌ கருதினாள்‌; 
எனவே அதைப்பற்றி அவள்‌ மேலும்‌ கேட்காமல்‌ அடங்கிப்‌ 
போனாள்‌. துன்பமும்துக்கமும்‌ இதயத்தை அழுத்த வார்த்தையின்றி 


அமைதியாக அழுதாள்‌ அவள்‌. 


“அழாதேயம்மா” என்று அன்பும்‌ ஆதரவும்‌ நிறைநத குரலில்‌ 
சொன்னான்‌ பாவெல்‌: ஆனால்‌ அவளுக்கோ அவன்‌ பிரிவதற்கு 
விடை பெறுவது போலத்‌ தோன்றியது. 

"நாம்‌ எநீத மாதிரி வாழ்கிறோம்‌ என்பதைக்‌ கொஞ்சமாவது 
எண்ணிப்பார்‌. அம்மா. உனக்கு நாற்பது வயதாகிறது. இதுவரை நீ 


என்னத்தைக்‌ கண்டு விட்டாய்‌? அப்பா உன்னை அடித்தார்‌ 





அவரது தொல்லைகளையெல்லாம்‌ வாழ்வின்‌ 

கசப்பையெல்லாம்‌ உன்னையடிப்பதன்‌ மூலம்‌ அவர்‌ 
தீர்த்துக்கொண்டார்‌ என்று இப்போது உணர்கிறேன்‌ நான்‌. 
கசப்புணர்ச்சிதான்‌ அவரை ஆட்கொண்டிருந்தது. ஆனால்‌ இந்த 
மாதிரிக்‌ கசப்பும்‌ தொல்லையும்‌ எங்கிருநீது வருகின்றன என்பதை 
அவர்‌ அறிந்துகொள்ளவே இல்லை. அவர்‌ முப்பது வருஷகாலமாய்‌ 
உழைத்தார்‌; இந்தத்‌ தொழிற்சாலை இரண்டு கட்டிடங்களாக இருந்த 
காலத்திலிருந்து அவர்‌ வேலை பார்த்தார்‌ இப்போழுதோ அவை 


ஏழு கட்டிடங்களாகப்‌ பெருகிவிட்டன. ” 


அவன்‌ சொல்வதை ஆர்வத்தோடும்‌ பயத்தோடும்‌ 
அவள்‌ கேட்டாள்‌. மகனின்‌ கண்கள்‌ அழகாகப்‌ பிரகாசித்துக்‌ 
கொண்டிருநதன. தன்‌ மார்பை மேஜையின்மீது சாய்த்தவாறு 
கண்ணீர்‌ படிந்து ஈரம்‌ பாய்ந்த அவளது முகத்துக்கு நேராகக்‌ குனிந்து, 
தான்‌ புரிந்துகொண்டுள்ள உண்மையைப்‌ பற்றி பிரசங்கத்தைத்‌ 
தொடங்கினான்‌ பாவெல்‌. இளமையின்‌ முழுப்பலத்தோடும்‌, 
மாணவன்‌ ஒருவனது அறிவின்‌ அகநதையோடும்‌ உண்மையின்‌ 
மீதுள்ள பரிபூரண விசுவாசத்தோடும்‌ தனக்குத்‌ தெள்ளத்‌ தெளிவாகத்‌ 


தெறிந்த விஷயங்களைப்‌ பற்றி அவன்‌ பேசினான்‌. தாய்க்காகப்‌ 

பேசியதை விடத்‌ தன்னைப்‌ பரீட்சிதீதுக்‌ கொள்ளவே அவன்‌ 
பேசினான்‌. சில வேலைகளில்‌ அவன்‌ வார்த்தைகள்‌ கிடைக்காமல்‌ 
பேச்சை நிறுத்தினான்‌. அப்போது கண்ணீர்த்‌ திரைக்கு அப்பால்‌ ஒளி 
செய்யும்‌ அன்பான கண்களைக்‌ கொண்ட, தன்‌ தாயின்‌ வேதனை 
நிறைந்த முகம்‌ தன்னெதிரே இருப்பதை உணர்ந்து கொண்டான்‌. 
அநதக்‌ கண்கள்‌ அவனைப்‌ பயத்தோடும்‌ வியப்போடும்‌ பார்த்தன. 
அவனோ தன்‌ தாய்க்காக அனுதாபப்பட்டான்‌; மீண்டும்‌ பேச 
ஆரம்பித்தான்‌. இப்போதோ, அவன்‌ அவளைப்‌ பற்றியும்‌ அவளது 


வாழ்வைப்‌ பற்றியுமே பேசினான்‌. 


“இதுவரை நீ என்ன சுகத்தைத்தான்‌ அனுபவித்திருக்கிறாம்‌? நீ 
சிந்தித்து மகிழ்வதற்கு சென்று போன உன்‌ வாழ்க்கையில்‌ என்ன 
இருக்கிறது?” என்று கேட்டான்‌. 

அவள்‌ கேட்டுக்கொன்டிருந்தாள்‌. தலையை மட்டும்‌ 
சோர்வாய்‌ ஆட்டினாள்‌. இதுவரை அறியாத புதுமையான 
உணர்ச்சி, இன்பமும்‌ துன்பமும்‌ கலந்த ஏதோ ஒரு உணர்ச்சி தனது 


நொந்து போன இதயத்துக்குள்‌ குடிபுகுந்து அதை இதப்படுதீதிச்‌ 

ககமூட்டுவதுபோல அவளுக்குத்‌ தோன்றியது. அவளைப்‌ பற்றியும்‌ 
அவளது வாழ்க்கையைப்‌ பற்றியும்‌ யாரேனும்‌ பேசுவதைக்‌ கேட்பது, 
இதுதான்‌ அவளுக்கு முதல்‌ தடவை. மகனது வார்த்தைகள்‌ அவளது 


மங்கி மக்கிப்போன பழைய நினைவுகளை, எந்தக்‌ காலத்திலேயோ 


செத்தொழிநது தேய்ந்து போன பழைய இளமைக்‌ கால 
சிந்தனைகளை நினைவுக்குக்‌ கொண்டுவந்தன. வாழ்க்கையின்‌ 
மறைந்து போன மங்கலான அதிருப்தி உணர்வுகள்‌ மீண்டும்‌ 
ஞாபகத்திற்கு வந்தன. அப்போது அவன்‌ தன்‌ தோழிமாரோடு 
வாழ்க்கையைப்‌ பற்றி, அனைத்தையும்‌ பறறி எவ்வளவோ 
பேசியிருககிறாள்‌ ஆனால்‌ அவளது தோழிகளும்‌, ஏன்‌ 
அவளும்‌ கூட, தங்களது வாழ்க்கையின்‌ துன்ப துயரங்களைப்‌ 
பற்றிக்‌ குறைப்பட்டுத்தான்‌ பேசிக்‌ கொண்டார்களேயன்றி, 
அதற்குரிய காரணத்தை ஆராய முனையவில்லை. ஆனால்‌ 
இப்போதோ அவளது மகன்‌ அவளெதிரே உட்கார்நீதிருநீதான்‌. 
அவனது கண்களும்‌ முகமும்‌ பேச்சும்‌ வெளியிடுவதெல்லாம்‌ 
அவனது இதயத்தின்‌ அடித்தளத்தையே தொட்டன. தன்‌ தாயின்‌ 


வாழ்க்கையை நன்றாகப்‌ புரிந்து, அவளது துன்ப துயரங்களைப்‌ 

பற்றி அவளிடமே அனுதாபத்தோடு பரிந்து பேசும்‌ தன்‌ மகனைக்‌ 


கண்டு அவளது மனத்தில்‌ பெருமை உணர்ச்சி நிரம்பித்‌ ததும்பியது. 


ஆனால்‌ தாய்மார்கள்‌ என்றும்‌ அனுதாபத்துக்குரியவராகவே 


ஆவதில்லை. 


அதுவும்‌ அவளுக்குத்‌ தெரியும்‌. அவன்‌ பெண்களின்‌ 
வாழ்க்கையைப்‌ பற்றிச்‌ சொன்னவை அனைத்தும்‌ கசப்பான 
எனினும்‌ ஊரறிந்த உண்மைகள்தான்‌. எனினும்‌, அவளது இதயத்தில்‌ 
பலவிதமான உணர்ச்சிகள்‌ கிளர்ந்தெழுந்து. இயல்புக்கு மீறிய 


அன்போடு இதம்‌ செய்து சுகமூட்டுவதாகத்‌ தோன்றியது. 

“நீ என்னதான்‌ செய்ய விரும்புகிறாய்‌?” என்று அவனது 
பேச்சில்‌ குறுக்கிட்டுக்‌ கேட்டாள்‌ அவள்‌ 

“முதலில்‌ படித்துத்‌ தெரிநதுகொள்ளவேண்டும்‌: 
பிறகு மற்றவர்களுக்குச்‌ சொல்லிக்‌ கொடுக்க வேண்டும்‌. 
தொழிலாளர்களான நாம்‌ கற்றுக்கொள்ளத்தான்‌ வேண்டும்‌. 
நம்முடைய வாழ்க்கை ஏன்‌ இவ்வளவு கஷ்டம்‌ நிறைந்ததாக 


இருக்கிறது என்பதை நாம்‌ கண்டுபிடித்துத்‌ தெரிந்து கொள்ளத்தான்‌ 

வேண்டும்‌!” 


உறுதியும்‌ அழுத்தமும்‌ நிறைந்த அவனது நீலக்‌ 
கண்களில்‌ அப்போது மென்மையும்‌ அன்பும்‌ கலந்த ஒரு ஒளி 
நிறைந்திருப்பதைக்‌ காண அவளுக்குக்‌ குதூகலமாயிருந்தது. 
அமைதி நிறைந்த இளம்‌ புன்னகை அவளது இதழ்களில்‌ நெளிந்தது. 
எனினும்‌ அவளது கன்னச்‌ சுருக்கங்களில்‌ கண்ணீர்த்‌ திவலைகள்‌ 
இன்னும்‌ துடிதுடித்துக்‌ கொண்டுதானிருந்தன. வாழ்க்கையின்‌ 
கசப்பைத்‌ தெள்ளத்‌ தெளிவாக உணர்நதுவிட்ட தன்‌ மகனைப்‌ 


பற்றிய அவளது பெருமை உணர்ச்சி 


ஒரு புறம்‌; மற்றவர்கள்‌ பேசுவதற்கு மாறாக அவன்‌ பேசுவது, 
அவன்‌ உட்பட்ட இச்சமூகத்திலுள்ள ஒவ்வொருவருக்கும்‌ பழகிக்‌ 
காய்த்துப்போன வாழ்க்கையை எதிர்த்து அவன்‌ தன்னநதனியனாகப்‌ 
போராட்ட முனைந்து நிற்பது. அவன்‌ இன்னும்‌ இளைஞனாக 
இருப்பது- முதலிய விஷயங்களால்‌ ஏற்பட்ட அவளது நிதான புத்தி 
ஒரு புறம்‌: இவ்வித இரு உணர்ச்சிகளுக்கிடையிலகப்பட்டு அவள்‌ 


தடுமாறினாள்‌. எனவே, அவள்‌ அவனிடம்‌ ஒரு விஷயத்தைச்‌ 

சொல்லிவிட நினைத்தாள்‌. 


“கண்ணே, நீ மட்டும்‌ தன்னநதனியனாக என்னடா செய்துவிட, 
முடியும்‌?” 


ஆனால்‌, திடீரென்று, சற்றே அன்னியனாக, ஆனால்‌ பெரும்‌ 
அறிவாளியாகத்‌ தன்‌ முன்னே தோன்றும்‌ மகனைப்‌ பற்றிய 


பரவசத்திலிருந்து விடுபட அவள்‌ விரும்பலில்லை. 


பாவெல்‌ தன்‌ தாயின்‌ இதழ்களில்‌ தோன்றிய புன்னகையை, 
அவளது முகத்தில்‌ தெரிந்த கவன உணர்வை அவளது கண்களில்‌ 
மிதந்த அன்பை -எல்லாம்‌ கண்டான்‌. உண்மையை அவள்‌ உணர 
வைத்துவிட்டோம்‌ என்று தோன்றியது. தனது வார்த்தைகளின்‌ 
சக்தியால்‌ ஏற்பட்ட இளமைப்‌ பெருமிதம்‌ அவனுக்குத்‌ தன்‌ மீதுள்ள 
நம்பிக்கை! வெகுவாக உயர்த்தியது. அவன்‌ சிரித்துக்கொண்டும்‌, 
முகத்தைச்‌ சுழித்துக்‌ கொண்டும்‌ உணர்ச்சிமயமாகப்‌ பேசினான்‌; 
சமயங்களில்‌ அவனது பேச்சில்‌ பகைமை உணர்ச்சி ஒலி செய்தது. 
ஆனால்‌ இநத மாதிரிக்‌ கடுமை கலகலக்கும்‌ வார்த்தைப்‌ 


பிரயோகத்தைக்‌ கண்டு அவனது தாய்க்கு நெஞ்சில்‌ பயம்தான்‌ 

அதிகரித்தது. எனவே அவள்‌ தலையை மட்டும்‌ ஆட்டிக்கொண்டு 


தன்‌ மகனை நோக்கி மெதுவாகக்‌ கேட்டாள்‌. 
“இதெல்லாம்‌ உண்மையா, பாஷா? "” 


“ஆமாம்‌!” என்று உறுதியோடு பதிலளித்தான்‌ அவன்‌. 
மனிதர்களுக்கு உதவ வேண்டும்‌ என்ற விருப்பத்தினால்‌, 
மனிதர்களிடையே உண்மையைப்‌ பரப்பியவர்களைப்‌ பற்றியும்‌ 
அப்படிச்‌ செய்தவர்களை மக்களின்‌ எதிரிகள்‌ மிருகங்களைப்‌ 
போல வேட்டையாடி, சிறையில்‌ தள்ளியதையும்‌ சித்திரவதை 


செய்ததையும்‌ அவன்‌ தாயிடம்‌ சொன்னான்‌. 


“நான்‌ அந்த மாதிரி ஆட்களைப்‌ பார்த்திருக்கிறேன்‌. அவர்கள்‌ 
தான்‌ இந்த உலகம்‌ செழித்து வளர்வதற்கான உரம்‌!” என்று 


ஆர்வத்தோடு கத்தினான்‌ பாவெல்‌. 


இந்த மாதிரி மனிதர்களைப்‌ பற்றிய எண்ணம்‌ அவனது 


தாய்க்குப்‌ 


பயத்தைக்‌ காட்டியது எனினும்‌ நிலைமை இப்படித்தானா 

இருக்கிறது' என்பதை அவள்‌ மீண்டும்‌ கேட்க விரும்பினாள்‌; 
ஆனால்‌ கேட்கத்‌ துணியவில்லை. தனக்குப்‌ புரியாத மனிதர்களைப்‌ 
பற்றிய - எனினும்‌ தன்‌ மகனை இந்த மாதிரியான பயங்கரமான 
விஷயங்களைப்‌ பற்றிப்‌ பேசவும்‌ சிந்திக்கவும்‌ கற்றுக்கொடுத்த 
அந்த மனிதர்களைப்‌ பற்றிய- கதைகளை மகன்‌ சொல்லும்போது 
திணறிப்போன மூச்சோடு அவற்றைக்‌ கேட்டுக்‌ கொண்டிருந்தாள்‌. 


கடைசியாக அவனைப்‌ பார்த்துச்‌ சொன்னாள்‌; 


“சரி, பொழுது சீக்ரெம்‌ விடியப்போகிறது. நீ போய்ப்‌ படு; 
கொஞ்ச நேரமாவது தூங்கு போ. ” 

“நான்‌ இப்போதே படுக்கப்‌ போகிறேன்‌' என்றான்‌ 
அவன்‌ பிறகு அவளை நோக்கிக்‌ குனிந்து கொண்டே 'நான்‌ 
சொன்னதையெல்லாம்‌ புரிந்து கொண்டாயா?” என்று கேட்டாள்‌. 

“ஆமாம்‌” என்ற ஒரு பெருமூச்சுடன்‌ பதில்‌ சொன்னாள்‌ அவள்‌. 
மீண்டும்‌ அவளது கண்ணில்‌ கண்ணீர்‌ சொரிந்து வழிய ஆரம்பித்தது. 


“இதெல்லாம்‌ உன்‌ அழிவு காலத்திற்குத்தான்‌! ” என்று தேம்பினாள்‌. 


அவன்‌ எழுந்து அறைக்குள்‌ நடமாடினான்‌. 

“சரி, இப்போது நான்‌ எங்குப்‌ போகிறேன்‌. என்ன 
செய்கிறேன்‌ என்பது உனக்குத்‌ தெரியும்‌. உனக்கு எல்லாவற்றையும்‌ 
சொல்லிவிட்டேன்‌. நீ என்னை நேசிப்பது உண்மையானால்‌, 
இனிமேல்‌ இதில்‌ தலையிடாதே அம்மா!” என்றான்‌ அவன்‌. 

"கண்ணே! என்‌ கண்ணே! இதை நீ என்னிடம்‌ சொல்லாமல்‌ 
இருந்திருந்தால்‌ நன்றாயிருந்திருக்கும்‌ போலிருக்கிறதே! என்று 
கத்தினாள்‌ அவள்‌. 

அவன்‌ தாயின்‌ கரத்தை எடுத்து இறுகப்‌ பிடித்து அழுத்தினான்‌. 

அவன்‌ அன்போடு “அம்மா' என்று அழைத்த சொல்லாலும்‌, 
அவளது கரத்தை இதுவரை இல்லாத இனிய வாஞ்சையோடு 
அழுத்திப்‌ பிடித்ததால்‌ ஏற்பட்ட சுக உணர்ச்சியாலும்‌ அவள்‌ 
மெய்மறந்து போய்விட்டாள்‌. 

“சரி, நான்‌ இதில்‌ தலையிடவில்லை ” என்று தட்டுத்‌ தடுமாறிச்‌ 
சொன்னாள்‌ அவள்‌. “நீ மட்டும்‌ உன்னை ஜாக்கிரதையாகப்‌ பார்த்துக்‌ 
கொள்ளப்பா. ஜாக்கிரதையாகப்‌ பார்த்துக்‌ கொள்‌”. தனது மகனுக்கு 


எந்தவிதமான ஆபத்து காத்து நிற்கிறது என்பதை அறிய முடியாமல்‌, 


www.kaniyam.com 92 FreeTamilEbooks.com 


மீண்டும்‌ அவள்‌ வருத்தத்தோடு சொன்னாள்‌. “நீ நாளுக்கு நாள்‌ 
மெலிந்து கொண்டே வருகிறாய்‌!” 


அவனது நெடிய பலம்பொருந்திய உருவத்தை அவள்‌ 
அன்போடு 

ஏற இறங்கப்‌ பார்த்துக்கொண்டாள்‌. 

“உன்‌ இஷ்டப்படியே நீ வாழப்பா. அதெல்லாம்‌ நான்‌ 
தலையிடக்‌ கூடிய விவகாரம்‌ இல்லை. நான்‌ கேட்பது ஒன்றே 
ஒன்றுதான்‌. நீ மற்ற மனிதர்களோடு பேசும்போது இவ்வளவு 
தீவிரமாகப்‌ பேசாதே. மனிதர்களைப்‌ பற்றிய பயம்‌ உனக்கு 
எப்போதும்‌ இருக்க வேண்டும்‌. அவர்கள்‌ ஒருவரையொருவர்‌ 
வெறுக்கிறார்கள்‌; பேராசையிலும்‌ பொறாமையாலுமே 
வாழ்கிறார்கள்‌. அடுத்தவனைத்‌ துன்புறுத்துவதில்‌ ஆனந்தம்‌ 
கொள்கிறார்கள்‌. நீ அதை எடுத்துக்காட்டி, அவர்களைக்‌ குறை கூறத்‌ 
தொடங்கினால்‌, உடனே அவர்கள்‌ உன்னையும்‌ பகைப்பார்கள்‌. 


உன்னை அழித்தேவிடுவார்கள்‌'. 

அவளது சோகமயமான வார்த்தைகளைக்‌ கேட்டுக்கொண்டு 
அவளது மகன்‌ வாசல்படியருகே நின்றான்‌. அவள்‌ பேசி முடித்ததும்‌ 


அவன்‌ லேசாக நகைத்தான்‌. 


“நீ சொல்வது சரிதான்‌ மனிதர்கள்‌ கெட்டவர்களாகத்‌ 
தானிருக்கிறார்கள்‌” என்றான்‌ அவன்‌. “ஆனால்‌ உலகத்தில்‌ 
நியாயம்‌ என்று ஒன்று இருப்பதாக நான்‌ அறிந்துகொண்டேனே, 
அதைப்‌ பார்க்கும்போது இந்த மனிதர்கள்‌ எவ்வளவோ 
தேவலை!” மீண்டும்‌ அவன்‌ நகைத்தான்‌; பிறகு சொன்னான்‌ 
“இதெல்லாம்‌ எப்படி ஏற்பட்டது என்பது எனக்கே தெரியாது. 
சிறு பிள்ளையாயிருக்கும்‌ போது நான்‌ யாரைக்‌ கண்டாலும்‌ 
பயப்படுவேன்‌. பெரியவனான பிறகு எவரைக்‌ கண்டாலும்‌ 
வெறுக்கவே செய்தேன்‌. சிலரை அவர்களது படுமோசத்தனத்தைக்‌ 
கண்டு வெறுத்தேன்‌. ஆனால்‌ மற்றவர்களை அது ஏன்‌ என்று 
எனக்கே தெரியாது; என்னவோ வெறுக்க வேண்டும்‌ என்பதற்காக 
வெறுத்தேன்‌. ஆனால்‌ இப்போதோ எல்லாமே எனக்கு 
வேறுபட்டுத்‌ தோன்றுகிறது. இது நான்‌ மனிதர்களுக்காக 


அனுதாபப்படுவதால்‌ ஏற்பட்டிருக்கக்கூடும்‌, எப்படியானாலும்‌, 

மனிதர்கள்‌ மோசமாய்‌ நடந்து கொள்வதற்கு எல்லா மனிதர்களும்‌ 
காரணம்‌ அல்ல என்பதை நான்‌ உணர்ந்துகொண்டதால்‌, என்‌ இதயம்‌ 


நெடிழ்ச்சியுற்றுவிட்டது.... ” 


அவன்‌ பேசுவதை நிறுத்திவிட்டு, தன்‌ இதயத்துக்குள்‌ கேட்கும்‌ 
ஏதோ ஒரு குரலைக்‌ கேட்டது போல்‌ நின்றான்‌. பிறகு அமைதியும்‌ 


சிந்தனையும்‌ நிறைந்தவாறு அவன்‌ சொன்னான்‌; 


“எனவே-உனக்கு நான்‌ சொல்ல விரும்பிய உண்மை 
இதுதான்‌” “கிறிஸ்து ரட்சகரேமூமூநீ மிகவும்‌ பயங்கரமாகத்தான்‌ 
மாறிவிட்டாய்‌!” என்று சொல்லி அவள்‌ மகனை லேசாகப்‌ 
பார்த்தாள்‌. 

அவன்‌ நன்றாக தூங்கிய பிறகு, அவள்‌ தன்‌ படுக்கையிலிருந்து 
மெதுவாக எழுந்து அவனருகே சென்றாள்‌. பாவெல்‌ மல்லாக்கப்‌ 
படுத்திருந்தான்‌. உறுதியும்‌ திண்மையும்‌ உரமும்‌ பாய்நதிருந்த 
அவனது பிடிவாதத்‌ தோற்றம்‌ கொண்ட பழுப்பேறிய, கடுமையான 
முகம்‌, வெள்ளை நிறமான தலையணையில்‌ துலாம்பரமாகத்‌ 


தெரிநதது. அவனது தாய்‌ காலில்‌ ஜோடு எதுவும்‌ அணியாமல்‌ இரவு 

ஆடையில்‌ அங்கு நின்றாள்‌. அவளது கைகள்‌ மார்பை அழுத்திப்‌ 
பிடித்துக்‌ கொண்டிருந்தன; உதடுகள்‌ சப்தமின்றி அசைந்தன; 
கன்னங்களில்‌ பெருகும்‌ கண்ணீர்த்துளிகள்‌ மெதுவாக உருண்டு 


வழிந்து கொண்டிருந்தன. 

ட ல 


தூரத்து உறவினர்களாக, நெருங்கியவர்களாக மீண்டும்‌ 
அவர்கள்‌ இருவரும்‌ தங்கள்‌ மோன வாழ்க்கையையே 
நடத்திவந்தார்கள்‌. 

வாரத்தின்‌ இடையில்‌ வந்த ஒரு விழா நாளன்று, பாவெல்‌ 
வீட்டைவிட்டு வெளியே கிளம்பும்‌ சமயத்தில்‌ தாயிடம்‌ 


சொன்னான்‌. 


“சனிக்கிழமையன்று நகரிலிருந்து சிலர்‌ என்னைப்‌ பார்க்க 


வருவார்கள்‌” என்றான்‌. 


“நகரிலிருநதா?” என்று திரும்பக்‌ கேட்டுவிட்டுத்‌ திடீரென 


அவள்‌ தேம்பினாள்‌. 


“எதற்கென்று அழறே?” என்று பதறிப்போய்க்‌ கேட்டான்‌ 


பாவெல்‌. 


ஆடையால்‌ அவள்‌ கண்களைத்‌ துடைத்துக்கொண்டாள்‌. 

“தெரியாது. சும்மா...... i 
“பயமா இருக்கா?” 
“ஆமாம்‌” என்று அவள்‌ ஒப்புக்கொண்டாள்‌. 


அவளருகே குனிந்து அவளது தந்தை பேசுகிற மாதிரி கரகரத்த 


குரலில்‌ அவன்‌ சொன்னான்‌. 
“பயம்தானம்மாநம்மையெல்லாம்‌ அழித்துவிடுகிறது. நம்மை 
அதிகாரம்‌ பண்ணி ஆளுகிறார்களே, அவர்கள்‌ நமது பயத்தை 


வைத்துத்தான்‌ காரியம்‌ சாதிக்கிறார்கள்‌. மேலும்‌ பயமுறுத்திக்‌ 


கொண்டே இருக்கிறார்கள்‌. ” 
“கோபப்பட்டுக்‌ கொள்ளாதே” என்று உவகையற்றுப்‌ 
புலம்பினாள்‌ அவள்‌. “நான்‌ எப்படிப்‌ பயப்படாமல்‌ இருப்பது? 


என்‌ வாழ்க்கை பூராவுமே நான்‌ பயந்துகொண்டுதான்‌ இருக்கிறேன்‌. 


ஆத்மாவே பயத்திலேயேதான்‌ வளர்ந்து வந்திருக்கிறது '. 


“என்னை மன்னித்துவிடு. இதைத்தவிர வேறு வழி கிடையாது ' 


என்று மெதுவாகவும்‌, மென்மையாகவும்‌ சொன்னான்‌ அவன்‌. 

பிறகு அவன்‌ போய்விட்டான்‌. 


மூன்று நாட்களாக அவளது இதயம்‌ துடியாய்த துடித்தது. 
தன்‌ வீட்டுக்கு வரப்போகும்‌ அநத அதிசயமான, பயங்கரமான 
மனிதர்களைப்‌ பற்றி எண்ணும்போதெல்லாம்‌ அவள்‌ பயத்தால்‌ 
செத்துக்‌ செத்துத்தான்‌ பிழைத்தாள்‌. அவர்கள்தான்‌ அவளது 


மகனையும்‌ அநதப்‌ புதிய மார்க்கத்திலே புகுதீதிவிட்டவர்கள்‌...... 


சனிக்கிழமையன்று மாலையில்‌ பாவெல்‌ 
தொழிற்சாலையிலிருநீது வீட்டுக்கு வந்தான்‌; முகம்‌ கை 
கழுவினான்‌. உடைகளை மாற்றினான்‌. உடனே வெளியே கிளம்பிச்‌ 


செல்லும்‌ பொழுது சொன்னான்‌. 


“யாராவது வந்தால்‌, நான்‌ இதோ வந்துவிடுவேன்‌ என்று 
சொல்‌”. என்று தாயின்‌ முகத்தைப்‌ பார்க்காமலே சொன்னான்‌ 
அவன்‌, “நீ தயவுசெய்து பயப்படாமல்‌ இரு”. 

அவள்‌ சோர்ந்துப்போய்‌ ஒரு பெஞ்சில்‌ சரிந்து தொப்பென்று 


உட்கார்நதாள்‌. பாவெல்‌ அவளை உம்மென்று பார்த்தான்‌. 

“வேண்டுமானால, நீ வேறு எங்கேயாவது போய்‌ இரு", என்று 


யோசனை கூறினான்‌ அவன்‌. 
அவனது பேச்சு அவளைப்‌ புண்படுத்திவிட்டது. 
“இல்லை. எதற்காகப்‌ போக வேண்டும்‌? ” 


அது நவம்பர்‌ மாதத்தின்‌ இறுதிக்காலம்‌. பனிபடிந்த 
பூமியில்‌ ஈரமற்ற வெண்பனி லேசாகப்‌ பகல்‌ முழுதும்‌ பெய்து 
பரவியிருந்தது. நடந்து செல்கின்ற தன்‌ மகனது காலடியில்‌ அப்பனி 
நெறுநெறுப்பதை அவளால்‌ கேட்க முடிந்தது. இருட்படலம்‌ 
ஜன்னல்‌ சட்டங்களின்‌ மீது இறங்கித்‌ தொங்கி வேண்டா 
வெறுப்பாக நிலைத்து நின்றது. அவள்‌ பெஞ்சுப்‌ பலகையை இரு 
கைகளாலும்‌ அழுத்திப்‌ பிடித்தவாறு அங்கேயே உட்கார்நதிருந்தாள்‌, 


வாசலையே கவனித்துக்‌ கொண்டிருந்தாள்‌. 


அதிசயமான ஆடையணிகளோடு தீய மனிதர்கள்‌ 
நாலா புறத்திலிருந்து இருளினூடே ஊர்ந்து ஊர்ந்து வருவது 
போல அவளுக்கு ஓரு பிரமை தட்டியது. அரவமில்லாத 


கள்ளத்தனமாய்‌ நடநது வரும்‌ காலடியோசை தன்‌ வீட்டைச்‌ 

சூழ்ந்து நெருங்கிவிட்டதாகவும்‌, சுவரில்‌ விரல்கள்‌ தட்டுத்தடு மாறித்‌ 


தடவுவதாகவும்‌ அவள்‌ உணர்ந்தாள்‌. 


யாரோ சீட்டியடிதீது ராகம்‌ இழுப்பது அவளுக்குக்‌ கேட்டது. 
அந்த சீட்டிக்குரல்‌ அமைதியினூடே மெல்லியதாகப்‌ பாய்ந்து 
வந்தது. அது சோகமும்‌, இனிமையும்‌ கொண்டதாகப்‌ பாழ்‌ 
இருளுக்குள்‌ எதையோ தேடித்‌ தேடித்‌ திரிவதாகப்‌ பட்டது. 
வரவர அந்தக்‌ குரல்‌ நெருங்வெநது, கடைசியில்‌ அவளது வீட்டு 
ஜன்னலைக கடந்து சுவரின்‌ மரப்பலகையையும்‌ துளைதீது ஊடுருவி 
உள்ளே நுழைந்துவிட்டதாகத்‌ தோன்றியது. 

பலத்த காலடியோசை வாசற்புறத்தில்‌ கேட்டது. தாய்‌ 
திடுக்கிட்டு எழுந்து நின்றாள்‌. அவளது புருவங்கள்‌ உயர்ந்து 
நெளிநீதன. 

கதவு திறந்தது. பெரிய கம்பளிக்‌ குல்லாய்‌ தரித்த ஒரு தலை 
முதலில்‌ தெரிந்தது. அதன்பின்‌ அந்தச்‌ சின்ன வாசல்‌ வழியாக 
ஒரு உயரமான ஒல்லியான உடம்பு குனிந்து நுழைந்தது. உள்ளே 


வநதபின்‌ அநத உருவம்‌ நிமிர்நது நின்று தனது வலது கையை 

உயர்தீதி மரியாதை செலுத்திற்று. பிறகு பெரு மூச்சுவிட்டு, 
அடித்தொண்டையில்‌ பேசியது. 


“வணக்கம்‌”, 
தாய்‌ பதில்‌ பேசவில்லை; வணங்கமட்டும்‌ செய்தாள்‌. 
“பாவெல்‌ இல்லையா? " 


வந்தவன்‌ மெதுவாகத்‌ தனது கோட்டை அகற்றினாள்‌. ஒரு 
காலை லேசாக உயர்த்தி அதில்‌ படிந்திருந்த பனித்துளிகளைக்‌ 
குல்லாயினால்‌ துடைத்துவிட்டான்‌: மறு காலையும்‌ உயர்த்தி 
இது மாதிரியே செய்தான்‌. பிறகு தொப்பியைக்‌ கழற்றி 
ஒரு மூலையில்‌ விட்டெறிந்தான்‌. அறைக்குள்‌ உலாவ 
ஆரம்பித்தான்‌. ஒரு நாற்காலியை, அதற்குத்‌ தன்னைத்‌ தாங்கச்‌ 
சக்தியுண்டா என்று பார்ப்பதுபோல, அப்படியும்‌ இப்படியும்‌ 
பார்த்துவிட்டு, பின்னர்‌ அதில்‌ உட்கார்ந்தான்‌. வாயை ஒரு கையால்‌ 


மூடிக்கொண்டு கொட்டாவிவிட்டான்‌. அவனது தலை அழகாகவும்‌ 





உருண்டையாகவும்‌ கட்டையாகவும்‌ வெட்டிவிடப்பட்ட 


கிராப்புடனும்‌ இருநதது. அவனது முகம்‌ மழுங்கச்‌ சவரம்‌ 

செய்யப்பட்டு கீழ்‌ தொங்கிப்‌ பார்க்கும்‌ முனைகளைக்‌ கொண்ட 
மீசையுடனிருந்தது. துருத்தி நிற்கும்‌ தனது சாம்பல்‌ நிற அகலக்‌ 
கண்களால்‌ அவன்‌ அந்த அறையைக்‌ கவனத்தோடு சுற்றுமுற்றும்‌ 
பார்த்தான்‌. 

“இது என்ன சொந்தக்‌ குடிசையா? இல்லை, வாடகை 
இடமா? என்று கால்மேல்‌ கால்‌ போட்டு, நாற்காலியை முன்னும்‌, 


பின்னும்‌ ஆட்டிக்கொண்டே கேட்டான்‌ அவன்‌. “வாடகை 





தான்‌ கொடுக்கிறோம்‌” என்று அவனுக்கு எதிராக இருந்த தாய்‌ 


சொன்னாள்‌. 

“இடம்‌ ஒன்றும்‌ விசாலமில்லை” என்றான்‌ அவன்‌. 

“பாஷா சீக்கிரமே வந்துவிடுவான்‌. கொஞ்ச நேரம்‌ 
பொறுத்திருங்கள்‌” 


“ஏற்கெனவே காத்துக்கொண்டுதானே இருக்கிறேன்‌” என்றான்‌ 


அநத நெட்டை ஆசாமி. 


அவனது அமைதி, மிருதுவான குரல்‌, எளிய முகம்‌ 

முதலியவற்றைக்‌ கண்டு அவளுக்கு ஓரளவு தெம்பு வந்தது. அவனது 
பார்வை கள்ளம்‌ கபடமற்றதாகவும்‌ நட்புரிமை கொண்டதாகவும்‌ 
இருந்தது. தெளிந்த கண்களின்‌ ஆழத்திலே ஆனந்தச்‌ சுடர்கள்‌ 
தாண்டவமாடிக்கொண்டிருந்தன. நெடிய கால்களும்‌ சிறிதே 
சாய்நீதிருக்கும்‌ கோலமும்‌ கொண்ட அவனது முகத்தோற்றத்திலும்‌ 
ஏதோ ஒரு கவர்ச்சி இருப்பதுபோலத்‌ தோன்றியது. அவன்‌ ஒரு 
நீல நிறச்‌ சட்டையும்‌, பூட்சுகளுக்குள்நுழைக்கப்பட்டிருநீத அகன்ற 
நுனிப்பாகம்‌ கொண்ட கால்சராயும்‌ அணிந்திருந்தான்‌. அவன்‌ 
யார்‌ எங்கிருந்து வருகிறான்‌ தன்‌ மகனை அவனுக்கு ரொம்ப 
நாட்களாகவே தெரியுமா என்பனவற்றையெல்லாம்‌ அவள்‌ கேட்க 
விரும்பினாள்‌. ஆனால்‌ திடீரென அவனே தன்னை முன்னே 
தள்ளிக்கொண்டு பேச ஆரம்பித்தான்‌. 


“நெற்றியிலே என்ன இத்தனை பெரிய வடு? யார்‌ அடித்தார்கள்‌ 


அம்மா?” 





2 மூலத்தில்‌ அம்மா' என்பதற்கு “நேன்க்கோ' என்ற சொல்‌ 
பிரயோகிக்கப்பட்டி ருக்கிறது. நேன்க்கோ என்பது உக்ரேனியச்‌ சொல்‌. அம்மா 
என்பதை மேலும்‌ அருமையாக அழைப்பது-மொ.ர்‌ 

அவனது குரல்‌ இனிமையாயிருந்தது, கண்கள்‌ கூடச்‌ 
சிரிப்பதுபோலக்‌ களிதுள்ளிக்கொண்டிருந்தன. ஆனால்‌ அவளோ 
அநீதக்‌ கேள்வியால்‌ புண்பட்டுப்‌ போனாள்‌. 

“உங்களுக்கு எதற்கப்பா அந்தக்‌ கவலை எல்லாம்‌?” என்று 
உதடுகளை இறுக்கிக்கொண்டு கடுப்பு கலந்த மரியாதையுடன்‌ 


கேட்டாள்‌ அவள்‌. 


“இதில்‌ கோபப்படுவதற்கு என்ன இருக்கிறது?” என்று 
கேட்டுக்கொண்டே அவன்‌ அவள்‌ பக்கமாக இன்னும்‌ குனிந்து 
கொண்டு சொன்னான்‌. நான்‌ எதற்காகக்‌ கேட்டேன்‌ என்றால்‌ 
எனது வளர்ப்புத்‌ தாயின்‌ நெற்றியிலும்‌ இதைப்போலவே ஒரு 
வடு இருந்தது. அவள்‌ யார்‌ கூட வாழ்நீதாளோ அந்த மனுஷன்‌ 
கொடுத்தது அது. அவன்‌ செருப்புத்‌ தைக்கிறவன்‌. அவளை ஒரு 
இரும்புத்‌ துண்டால்‌ அவன்‌ அடித்துவிட்டான்‌. அவள்‌ துணி 
வெளுக்கிறவள்‌; அவனோ செருப்பு தைக்கிறவன்‌. அவள்‌ என்னைத்‌ 
தன்‌ மகனாக ஸ்வீகாரம்‌ செய்துகொண்டபின்‌ அவனை எங்கேயோ 


பிடித்திருக்றொள்‌. அவளது தொலையாத துயரத்துக்கு கேட்க 

வேண்டுமா; அவனோ ஒரு விடாக்‌ குடியன்‌; அவன்‌ எப்படி அவளை 
அடிப்பான்‌ தெரியுமா? அவன்‌ அடிகீகிற அடியில்‌, பயத்தால்‌ என்‌ 


தோல்‌ விரிந்து பிய்வதாகத்‌ தோன்றும்‌. 


அவனது வெகுளித்தனமான பேச்சு தாயைச்‌ செயலற்ற 
வளாக்கியது. தான்‌ அவனிடம்‌ கடுப்பாகப்‌ பேசியதற்கு பாவெல்‌ 


தன்மீது கோபப்படுவானோ என்று அவள்‌ பயந்தான்‌. 


“நான்‌ ஒன்றும்‌ நிஜமாகக கோபப்படவில்லை” என்ற ஒரு 
குற்றப்‌ புன்னகையுடன்‌ சொன்னான்‌ அவன்‌. "ஆனால்‌, நீங்கள்‌ 
திடீரென்று என்னை இப்படிக்‌ கேட்டுவிட்டீர்கள்‌. எனக்கும்‌ 
என்னைக்‌ கட்டியவரால்தான்‌ இந்தக்‌ காயம்‌ ஏற்பட்டது. அவரது 
ஆன்மா சாநீதியடையட்டும்‌. சரி நீங்கள்‌ என்ன தாத்தாரியா? * 

அவன்‌ தன்‌ கால்களை ஆட்டிக்கொண்டே சிரித்தான்‌. அந்தச்‌ 
சிரிப்பால்‌ அவனது காதுகள்கூட அசைவது மாதிரி தோன்றியது. 


ஆனால்‌ மறுகணமே அவன்‌ தன்னைச்‌ சுதாரித்துக்‌ கொண்டான்‌; 





ச பழந்‌ துணிகளை வாங்கிப்‌ பிழைக்கின்றவர்களை 'தாத்தாரியன்‌' என்று 
சொல்லுவதுண்டு-மொர்‌ 

“இல்லை. நான்‌ இன்னும்‌ அப்படியாகவில்லை! ” 


“ஆனால்‌, உங்கள்‌ பேச்சு ருஷிய பாஷை மாதிரியே 
ஒலிக்கவில்லை” அவன்‌ சொன்ன ஹாஸ்யத்தை அனுபவித்தது. 


சிறு புன்னகை செய்துகொண்டே சொன்னான்‌ அவன்‌. 


“ஆமாம்‌. ருஷ்ய பாஷையைவிட இது மேலானது” என்று 
உற்சாகத்தோடு சொன்னான்‌ அந்த விருந்தாளி, “தான்‌ ஒரு 


ஹஹோல்‌” கானேவ்‌ நகரப்‌ பிறவி.” 


“இங்கே வநது ரொம்ப நாளாச்சோ?” “நகரில்‌ சுமார்‌ ஒரு 
வருஷம்‌ வாழ்ந்தேன்‌. பிறகு ஒரு மாசத்துக்கு முன்னர்தான்‌ உங்கள்‌ 
தொழிற்சாலைக்கு வநீது சேர்ந்தேன்‌, உங்களுடைய மகனும்‌ வேறு 
சிலரும்‌ இங்கு அருமையான தோழர்களாயிருககிறார்கள்‌. எனவே 
இங்கேயே கொஞ்ச காலம்‌ இருக்கலாம்‌ என்றுதான்‌ நினைக்கிறேன்‌” 
என்று சொல்லிவிட்டு, மீசையை இழுத்து விட்டுக்கொண்டான்‌. 


அவளுக்கு அவனைப்‌ பிடித்துப்‌ போயிற்று. தன்‌ மகனைப்‌ 





*ஹஹோல்‌ - உக்ரேனியம்‌ பிரதேச மக்களுக்கு, ரஷ்யர்கள்‌ இட்டுள்ள கேலிப்‌ 
பெயர்‌ (கதை முழுவதிலும்‌ ஹஹோல்‌ என்ற சொல்‌ அந்திரேயையே குறிக்கிறது. 
எனவே அந்திரேய்‌ என்பதும்‌ ஹஹோல்‌ என்பதும்‌ ஒருவரே.)-மெர்‌ 

பற்றி அவன்‌ கூறிய நல்ல வார்த்தைகளுக்குப்‌ பிரதியாக, தானும்‌ 


ஏதேனும்‌ செய்ய வேண்டும்‌ என்று அவள்‌ விரும்பினாள்‌. 
ஒரு கோப்பை தேநீர்‌ கொண்டு வரட்டுமா?' என்று கேட்டாள்‌. 


“அந்த ஆனந்தம்‌ எனக்கு மட்டும்தானா?” என்று தன்‌ தோளை 
ஒருதரம்‌ குலுக்கிக்கொண்டே சொன்னான்‌ அவன்‌. “மற்றவர்களும்‌ 
வரட்டும்‌. அதுவரையில்‌ பொறுத்திருக்கலாம்‌. அப்புறம்‌ நீங்கள்‌ 
எங்கள்‌ எல்லோருக்குமே தாராளமாகப்‌ பரிமாறலாம்‌” அவனது 


பேச்சு மீண்டும்‌ அவளது பயபீதியை நினைப்பூட்டிவிட்டது. 


“மற்றவர்களும்‌ இவனைப்போலவே இருந்துவிட்டால்‌!” 


என்று அவள்‌ நினைத்தாள்‌. 


மீண்டும்‌ வாசல்‌ புறத்தில்‌ காலடியோசைகள்‌ கேட்டேன. 
கதவு அவசர அவசரமாக திறக்கப்பட்டது; மீண்டும்‌ அவள்‌ 
எழுநது நின்றாள்‌. ஆனால்‌ அவள்‌ எதிர்பார்த்ததற்கு மாறாக 
சமையலறைக்குள்‌ ஒரு இளம்பெண்‌ வநது சேர்ந்தாள்‌ அவள்‌ 
சின்னஞ்‌ சிறுசாக, கள்ளங்கபடமற்ற முகத்தோடு இருந்தாள்‌; 


அவள்‌ தனது அடர்தீதியான்‌ வெளுத்த கூந்தலை முடித்து 

பின்னலிட்டிருந்தாள்‌. 


“நான்‌ பிநதி வநது விட்டேனா? என்று அவள்‌ மென்மையாகக்‌ 


கேட்டாள்‌. 


“இல்லை. பிந்தவில்லை” என்று வாசற்‌ புறமாகப்‌ பார்த்துக்‌ 


கொண்டே சொன்னான்‌ அந்த ஹஹோல்‌. “நடந்தா வந்தீர்கள்‌? ” 


“பின்னே? நடநதுதான்‌ வநதேன்‌. நீங்கள்தான்‌ பாவெல்‌ 


மிகாய்லவிச்சின்‌ அம்மாவா? வணக்கம்‌. என்‌ பெயர்‌ நதாஷா! ” 
“உங்கள்‌ தநதை வழிப்‌ பெயர்‌ என்ன?” என்றாள்‌ தாய. 
“வசீலியவ்னா. உங்கள்‌ பெயர?” 
'பெலகேயா நீலவ்ன. ” 
“சரி. நாம்‌ அறிமுகமாகிவிட்டோம்‌”. 


“ஆமாம்‌” என்று ஆசுவாசமாகச்‌ சுவாசித்துவிட்டு, அந்தப்‌ 
பெண்ணைப்‌ பார்த்துப்‌ புன்னகை புரிந்துகொண்டே சொன்னாள்‌ 


தாய்‌, அந்தப்‌ பெண்ணின்‌ மேலுடைகளைக்‌ கழற்றுவதற்கு 

உதவிக்கொண்டே கேட்டான்‌ அநத ஹஹோல்‌. “குளிராயிருந்ததா? ” 


“வயல்‌ வெளியில்‌ வரும்போது மகா பயங்கரம்‌! அந்த ஊதைக்‌ 


காற்று அப்பப்பா!” 


அவளது குரல்‌ செழுமையும்‌ தெளிவும்‌ பெற்றிருந்தது. 
வாய்‌ சிறியதாகவும்‌, உதடுகள்‌ பருத்ததாயும்‌ இருந்தன. 
மொத்தத்தில்‌ உடற்கட்டு உருண்டு திரண்டு புதுமையோடு 
இருந்தது.  மேலுடையைக்‌ களைந்த பிறகு, அவள்‌ தனது 
சிவந்த கன்னங்களை, குளிரால்‌ நிறைந்த சின்னங்சிறு கரங்களால்‌ 
தேய்த்துவிட்டுக்கொண்டாள்‌, அதன்‌ பின்னர்‌ செருப்புக்‌ குதிகள்‌ 
தரையில்‌ மோதி ஓசை செய்ய, அவள்‌ அந்த அறைக்குள்ளே 


நடமாடிக்கொண்டிருந்தாள்‌. 


“ரப்பர்‌ ஜோடுகள்‌ அணியக்‌ காணோம்‌” என்று தாய்‌ 


மனதுக்குள்ளாக நினைத்துக்கொண்டாள்‌. 


“ஆம்‌”... என்று நடுங்கிக்கொண்டே இழுத்தாள்‌ அந்த யுவதி. 
“நான்‌ எவ்வளவு தூரம்‌ விறைத்துப்‌ போனேன்‌ என்பதை உங்களால்‌ 


கற்பனைக்‌ கூட பண்ண முடியாது!” 

“இதோ: உனக்குக்‌ கொஞ்சம்‌ தேநீர்‌ போடுகிறேன்‌” என்று 
தாய்‌ சமையலறைக்கு விரைந்தாள்‌. இந்தப்‌ பெண்‌ தனக்கு 
வெகுகாலமாகத்‌ தெரிந்தவள்‌ போலவும்‌ எனவே தாய்மையின்‌ 
பரிவோடும்‌ பாசத்தோடும்‌ அவளை நேசிப்பது போலவும்‌ 
தாய்க்குத்‌ தோன்றியது. அடுத்த அறையில்‌ நடந்துகொண்டிருந்த 
சம்பாஷணையைக்‌ கேட்கும்போது அவள்‌ தன்னுள்‌ புன்னகை 


செய்துகொண்டாள்‌. 


“நஹோத்கா ! * உங்களுக்கு என்ன கவலை” என்று கேட்டாள்‌ 
அந்தப்‌ பெண்‌. 

“பெரிய கவலை ஒன்றுமில்லை” என்று அமைதியுடன்‌ 
பதில்‌ சொன்னான்‌. அந்த ஹஹோல்‌. “இந்தப்‌ பெரியம்மாவுக்கு 
நல்ல கண்கள்‌ இருக்கின்றன. எனது அம்மாவுக்கும்‌ இந்த 
மாதிரித்தான்‌ கண்கள்‌ இருந்திருக்குமோ என்று யோசித்தேன்‌. 
நான்‌ அடிக்கடி என்‌ தாயைப்‌ பற்றியே நினைக்கிறேன்‌ அவள்‌ 


இன்னும்‌ உயிரோடிருப்பதாகவே நான்‌ கருதுகிறேன்‌!” 





*அந்திரேய்‌ நஹோத்யா என்பது முழுப்பெயர்‌ அந்திரேய்‌ என்றும்‌ நஹோத்கா 
என்றும்‌ தனித்தனியே அழைப்பதுமுண்டு-மொ.ர்‌ 

“உங்கள்‌ தாய்‌ செதீதுப்போய்விட்டதாகச்‌ சொல்லவில்லை? ” 


“ஆனால்‌, என்னுடைய வளர்ப்புத்‌ தாய்தான்‌ செத்துப்‌ 
போனாள்‌. நான்‌ என்னைப்‌ பெற்றெடுத்த தாயைப்பற்றிச்‌ 
சொல்லுகிறேன்‌. ஒருவேளை அவள்‌ கீவ்‌ நகரத்‌ தெருக்களில்‌ 
பிச்சையெடுத்துத்‌ திரிந்து கொண்டிருகீகிறாளோ என்று 
எண்ணுகிறேன்‌, பிச்சையெடுப்பதும்‌, ஒட்கா குடிப்பதும்‌... 
அவள்‌ குடிதீதிருக்கும்போது, போலிஸார்‌ அவள்‌ முகத்தில்‌ 


ஒங்கியறையவும்‌ கூடும்‌:... ” 
“உம்‌. என்‌ அருமைப்‌ பையனே!” என்று பெருமூச்சுவிட்டபடி 
நினைத்துக்‌ கொண்டாள்‌ தாய்‌. 


நதாஷா விரைவாகவும்‌ மென்மையாகவும்‌, உணரர்ச்சி 
மயமாகவும்‌ ஏதோ பேசினாள்‌. மீண்டும்‌ அநத ஹஹோல்‌ பேச 
ஆரம்பித்துவிட்டான்‌. 

“நீங்கள்‌ இன்னும்‌ சின்னப்பிள்ளை, உங்களுக்கு உலக ஞானம்‌ 
போதாது. உலகத்துக்குள்‌ ஒரு மனிதனைக்‌ கொண்டு வருவதே 


சிரமம்‌. அவனை நல்லவனாக வாழச்‌ செய்வது அதை விடச்‌ சிரமம்‌!” 

“என்னமாய்ப்‌ பேசுகிறான்‌!” என்று தனக்குத்தானே 
வியநீதுகொண்டாள்‌ தாய்‌. அநீத ஹஹோலிடம்‌ ஏதாவது அன்பான 
வார்த்தையாகப்‌ பேசிவிட வேண்டும்‌ என்ற உணர்ச்சி அவளுக்கு 
ஏற்பட்டது. ஆனால்‌ இடீரெனக்‌ கதவு திறகீகப்பட்டது. உள்ளே 
பழைய திருட்டுப்புள்ளியான தனிலோலின்‌ மகன்‌ நிகலாய்‌ 
விஸோவ்ஷிகோல்‌ வந்து சேர்ந்தான்‌. நிகலாய்‌ மனிதரை அண்டி 
வாழாத தனிக்‌ குணத்தால்‌ அந்தக்‌ குடியிருப்பு முழுவதிலுமே 
பிரபலமான புள்ளி. அவன்‌ எப்போதுமே யாரிடமும்‌ ஒட்டிப்‌ 
பழகுவதில்லை: எட்டியே நிற்பான்‌. எனவே மற்றவர்கள்‌ அவனைக்‌ 


கேலி செய்து வந்தனர்‌. 


“ஊம்‌. என்னது நிகலாய்‌!” என்று வியப்புடன்‌ கேட்டாள்‌ 
அவள்‌. 
அவளுக்கு வணக்கம்‌ கூடக்‌ கூறாமல்‌, அம்மைத்‌ 


தழும்பு விழுந்த தனது அகலமான முகத்தை உள்ளங்கையால்‌ 
துடைத்துவிட்டுக்கொண்டு வறட்டுக்‌ குரலில்‌ கேட்டான்‌ அவன்‌, 


“பாவெல்‌ இல்லையா!” 

“இல்லை” 

அவன்‌ அந்த அறையை ஒரு பார்வை பார்த்துவிட்டு உள்ளே 
நுழைந்தான்‌. 

வணக்கம்‌. தோழர்களே!” என்றான்‌ அவன்‌. 


“இவனும்‌ கூடவா?” என்று வெறுப்புடன்‌ நினைத்தாள்‌ தாய்‌. 
" நதாஷா கொஞ்சமாயும்‌, மகிழ்ச்சியுடனும்‌ கரம்‌ நீட்டி அவளை 


வரவேற்றது அவளுக்குப்‌ பேராச்சரியம்‌ விளைத்தது. 


நிகலாயிக்குப்‌ பின்னர்‌ வேறு இருவர்‌ வந்தனர்‌. அவர்கள்‌ 
இருவரும்‌ பருவம்‌ முற்றாத வாலிபர்கள்‌. தாய்க்கு அவர்களில்‌ 
ஒருவனைத்‌ தெரியும்‌. கூர்மையான முகமும்‌ சுருண்ட தலை 
மயிரும்‌, அகன்ற நெற்றியும்‌ கொண்ட அந்தப்‌ பையனின்‌ பெயர்‌ 
பியோதர்‌; தொழிற்சாலையின்‌ பழைய தொழிலாளியான சிஸோவ்‌ 
என்பவனின்‌ மருமகன்‌. அடுத்தவன்‌ கொஞ்சம்‌ அடக்கமானவன்‌. 
அவன்‌ தன்‌ தலைமயிரை வழித்துவாரிவிட்டிருநதான்‌. அவளுக்கு 
அந்தப்‌ பையனைத்‌ தெரியாது. எனினும்‌ அவனைப்‌ பார்த்ததும்‌, 


அவளுக்கு எந்த பயமும்‌ தோன்றவில்லை. கடைசியாக பாவெல்‌ 

வநது சேர்ந்தான்‌. அவனோடு, தாய்க்கு இனம்‌ தெரிந்த வேறு இரு 


தொழிலாள இளைஞர்களும்‌ வநது சேர்ந்தனர்‌. 


“நீ தேநீருக்குத்‌ தண்ணீர்‌ வைத்துவிட்டாயா?” என்று 


அன்போடு கேட்டான்‌ பாவெல்‌, “மிக நன்றி!” 


“நான்‌ போய்க்‌ கொஞ்சம்‌ ஓட்கா வாங்கி வரட்டுமா?” என்று 
கேட்டாள்‌ அவள்‌. காரணம்‌ தெரியாத ஏதோ ஒன்றுக்கு தான்‌ எப்படி 
நன்றி செலுத்துவது என்பது தெரியாமல்தான்‌ இப்படிக்‌ கேட்டாள்‌ 


அவள்‌. 


“இல்லை, தேவையில்லை' என்று அன்பு ததும்பும்‌ 


புன்னகையோடு சொன்னான்‌ பாவெல்‌. 


அவளைக்‌ கேலி செய்வதற்காகவே, தன்‌ மகன்‌ இந்தக்‌ 


கோஷ்டியைப்‌ பற்றி இல்லாததும்‌ பொல்லாததுமாய்க்‌ கூறிப்‌ 





பயங்காட்டி விட்டதாக அவள்‌ திடீரென நினைத்தாள்‌. 


“அது சரி, இவர்கள்‌... இவர்கள்‌ தானா: அந்த சட்டவிரோதமான 


நபர்கள்‌?” என்று மெதுவாகக்‌ கேட்டாள்‌ அவள்‌. 

“இவர்களேதான்‌! ” என்று பதில்‌ கூறிவிட்டு அடுத்த 


அறைக்குள்‌ நுழைந்தான்‌ பாவெல்‌. 


“ஐயே...” என்று அன்பு கலந்த வியப்புடன்‌ சொன்னாள்‌ 
அவள்‌. பிறகு தனக்குள்ளே இளக்காரமாக நினைத்துக்கொண்டாள்‌: 


“இன்னும்‌ இவன்‌ குழந்தைதான்‌!” 

6. 6 


தேநீர்‌ தயாராகி விட்டது. அதை எடுத்துக்கொண்டு தாய்‌ அநத 
அறைக்குள்‌ நுழைந்தாள்‌, விருந்தாளிகள்‌ அனைவரும்‌ மேஜையைச்‌ 
சுற்றி உட்கார்நதிருநதார்கள்‌. நதாஷா ஒரு மூலையில்‌ விளக்கடியில்‌ 
ஒரு புத்தகத்துடன்‌ உட்கார்ந்திருந்தாள்‌. 

“மனிதர்கள்‌ ஏன்‌ இப்படி மோசமாக வாழ்கிறார்கள்‌ என்பதைத்‌ 
தெரிந்துகொள்ள வேண்டுமென்றால்‌... ” என்று ஆரம்பித்தாள்‌. 

“ஏன்‌, அவர்களே மோசமானவர்களாக இருக்கிறார்கள்‌... ” 
என்று குறுகீகிட்டான்‌ அந்த ஹஹோல்‌. “...அதற்கு, வாழ்க்கையை 
அவர்கள்‌ எப்படித்‌ தொடங்கினார்கள்‌ என்று பார்க்க வேண்டும்‌... ” 

“நன்றாய்ப்‌ பாருங்கள்‌ கண்மணிகளே, நன்றாய்ப்‌ பாருங்கள்‌” 
என்று தேநீர்‌ தயாரித்தபடி சொன்னாள்‌ தாய்‌. 


எல்லோரும்‌ மெளனமானார்கள்‌. 


“நீ என்ன சொல்கிறாய்‌ அம்மா!” என்று முகத்தைச்‌ 

சுழித்துக்கொண்டே கேட்டான்‌ பாவெல்‌. 


“என்னவா?” அவள்‌ ஒரு பார்வை பார்த்தாள்‌. எல்லோரும்‌ 
தன்னையே பார்த்துக்கொண்டிருப்பதைக்‌ கண்டாள்‌. “என்னவோ 
நான்‌ எனக்குள்‌ பேசிக்கொண்டேன்‌'. என்று குழறினாள்‌ அவள்‌: 
“நீங்கள்‌ நன்றாய்ப்‌ பாருங்கள்‌ என்று சொன்னேன்‌”. 


நதாஷா சிரித்தாள்‌. பாவெல்‌ உள்ளுக்குள்‌ கிளுகிளுத்தான்‌. 


“தேநீருக்கு நன்றி, அம்மா!” என்றான்‌ ஹஹோல்‌. 


“தேநீரைக்‌ குடிதீதுவிட்டு நன்றி சொல்லுங்கள்‌” என்றாள்‌ 
அவள்‌.பிறகு தன்‌ மகனை லேசாகப்‌ பார்த்துவிட்டு, “நான்‌ 


உங்களுக்கு இடைஞ்சலாக நிற்கிறேனா?' என்று கேட்டாள்‌. 


“விருந்து கொடுக்கிற நீங்கள்‌ விருநீதாளிகளான 
எங்களுக்கு எப்படி இடைஞ்சலாக இருக்க முடியும்‌?” என்று 
பதிலளித்தாள்‌ நதாஷா “எனக்குக்‌ கொஞ்சம்‌ தேநீர்‌ கொடுங்கள்‌. 
உடலெல்லாம்‌ ஒரேயடியாக நடுங்குகிறது; கால்கள்‌ ஐஸ்‌ 


போலவே! குளிர்ந்துவிட்டன” என்று ஒரு குழந்தையைப்‌ போலப்‌ 

பரிதாபமாகக்‌ கேட்டாள்‌ அவள்‌. 
“இதோ. இதோ” என்று அவசர அவசரமாகக்‌ கத்தினாள்‌ தாய்‌. 


நதாஷா தேநீரைப்‌ பருகிய பின்னர்‌, உரக்க பெருமூச்சுவிட்டாள்‌; 


அவளது சடையைத்‌ தோள்‌ மீது இழுத்துப்‌ போட்டுக்கொண்டு, 





தன்‌ கையிலிருந்த மஞ்சள்‌ அட்டை போட்ட படங்கள்‌ நிறைந்த 
புத்தகத்தைப்‌ படிக்க ஆரம்பித்தாள்‌, நேநீரை ஊற்றும்‌ போதும்‌. 
பாத்திரங்களை அகற்றும்‌ போதும்‌ சத்தமே உண்டாகாதபடி. 
பதனமாகப்‌ பரிமாறிக்‌ கொண்டிருநத தாய்‌, நதாஷா வாசிப்பதையும்‌ 
கேட்டுக்‌ கொண்டிருந்தாள்‌. அவளது மணிக்குரல்‌, கொதிக்கும்‌ 
நேநீர்ப்‌ பாத்திரத்தின்‌ ஆவி இரைச்சலின்‌ மங்கிய ரீங்காரத்தோடு 
இணைந்து முயங்கி ஒலித்தது: ஒரு காலத்தில்‌ குகைகளில்‌ வாழ்ந்து, 
கற்களைக்‌ கொண்டு வேட்டையாடிய காட்டுமனிதர்களைப்‌ பற்றிய 
அழகான கதைகள்‌ சங்கிலித்‌ தொடர்போலப்‌ பிறந்து கட்டுலைந்து 
விரிந்து, அந்த அறை முழுவதும்‌ நிரம்பி ஒலி செய்ய ஆரம்பித்தன. 
இந்தக்‌ கதைகளெல்லாம்‌ தாய்க்குப்‌ பாட்டி கதையைப்‌ போல்‌ 


இருநீதன. அவள்‌ தன்‌ மகனையே பார்த்துக்‌ 

கொண்டிருந்தாள்‌. இந்த மாதிரி விஷயங்களைத்‌ 
தெரிநதுகொள்வதை அவர்கள்‌ ஏன்‌ தடை செய்யவேண்டும்‌ 
என்பதைக்‌ கேட்டு விடவேண்டும்‌ போலிருநதது அவளுக்கு. 
ஆனால்‌ நதாஷா வாசிப்பதை கேட்பதில்‌ தாய்க்கு விரைவில்‌ 
அலுப்புத்‌ தட்டிவிட்டது. எனவே வநதிருந்த விருந்தாளிகளை. 
அவர்களோ அல்லது தன்‌ மகனோ அறிந்து கொள்ள முடியாதபடி. 
கூர்ந்து நோக்கி ஒவ்வொருவரையும்‌ அளந்து பார்த்துத்‌ 


தனக்குத்தானே மதிப்பிட்டுக்‌ கொண்டிருந்தாள்‌. 


பாவெல்‌ நதாஷாவுக்கு அருகில்‌ அமர்ந்திருந்தான்‌; 
அங்கிருநதவர்களுக்குள்‌ அவனே அழகானவன்‌. நதாஷா 
குனிந்து வாரசித்துக்கொண்டிருந்ததால்‌, அடிக்கடி முன்புறமாக 
வநது விழும்‌ தலைமயிரை ஒதுக்கிவிட்டுக்கொண்டிருநதாள்‌. 
படிப்பதை நிறுத்திவிட்டு தலையை ஆட்டி. குரலைத்‌ தாழ்த்தி, 
படித்த  விஷயத்தைப்பற்றிய தனது அபிப்பிராயத்தையோ 
விமர்சனத்தையோ தனக்கு எதிராக இருப்பவர்களை அன்புடன்‌ 
நோக்கி அவள்‌ சொன்னாள்‌. அநத ஹஹோல்‌ தனது மார்பை 


மேஜை விளிம்பின்‌ மீது சாய்த்துக்கொண்டு ஒரக்கண்னால்‌ தான்‌ 

திருகிவிட்டுக்கொள்ளும்‌ மீசை முனைகளைப்‌ பார்க்க முயன்று 
கொண்டி ருந்தான்‌. நிகலாய்‌ விஸோவ்ஷிகோவ்‌ நாற்காலியின்‌ 
கம்பு மாதிரி விறைப்பாக நிமிர்ந்த கைகளால்‌ முழங்காலைக்‌ 
கட்டிக்கொண்டு உட்கார்நீதிருநீதான்‌. மெலிந்த உதடுகள்‌ கொண்ட 
அவனது அம்மைத்‌ தழும்பு முகம்‌, புருவமின்றி எந்தவித உணர்ச்சி 
பாவமும்‌ இல்லாமல்‌ ஒரு பொம்மையின்‌ முகத்தைப்‌ போலவே 
இருந்தது. பித்தளைத்‌ தேநீர்ப்‌ பாத்திரத்தில்‌ தெரியும்‌ தனது 
முகத்தின்‌ பிரதி பிம்பத்தையே அவன்‌ தன்‌ குறுகிய கண்கள்‌ 
இமைக்காமல்‌ வெறித்துப்‌ பார்த்துக்கொண்டிருந்தான்‌. அவன்‌ 
மூச்சு விடுகிறானா இல்லையா என்பதே சந்தேகமாயிருந்தது. 
சின்னவனான பியோதர்‌ படிப்பதைக்‌ கேட்கும்போது தன்‌ 
உதடுகளைச்‌ சப்தமற்று அசைத்துக்கொண்டிருந்தான்‌: புத்தகத்தின்‌ 
வார்த்தைகளைத்‌ தனக்குத்தானே திரும்பச்‌ சொல்லிக்‌ கொள்வது 


போலிருநீதது அநீத உதடுகளின்‌ அசைவு. அவனது அடுத்த நண்பன்‌ 





ஒரேயடியாக குனிந்து குறுகி, முழங்காவின்‌ மீது - முழங்கையை 
ஊன்றி, முகத்தை உள்ளங்கைகளில்‌ தாங்கி சிந்தனை வயப்பட்ட 


சிறு புன்னகையோடு அமர்நதிருநதான்‌. பாலெலுடன்‌ வநீத 


www.kaniyam.com 121 FreeTamilEbooks.com 


இளைஞர்களில்‌ ஒருவனுக்கு சுருள்‌ சுருளான செம்பட்டை மயிரும்‌, 
களி துள்ளும்‌ பசிய கண்களும்‌ இருந்தன, நிலைகொள்ளாமல்‌ 
அமைதியற்று தெரிந்துகொடுத்துக்‌ கொண்டிருந்த அவன்‌ எதையோ 
சொல்ல விரும்புவதுபோலத்‌ தோன்றியது. இன்னொருவனுக்கு 
வெளுத்த தலைமயிர்‌; நன்றாக ஓட்ட 


வெட்டிவிடப்பட்ட கிராப்‌. அவன்‌ தன்‌ தலையைக்‌ 
கையினால்‌ தடவிக்‌ கொடுத்துக்கொண்டு தரையையே 
பார்த்துக்கொண்டிருநதான்‌. எனவே அவனது முகம்‌ சரியாகத்‌ 
தெரியவில்லை . அந்த அறையில்‌ ஏதோ ஒரு புதிய மங்களகரமான 
சூழ்நிலை குடிபுகுந்த மாதிரி இருந்தது. தாயின்‌ உள்ளத்தில்‌ 
இதுவரை தோன்றாத ஏதோ ஒரு அசாதாரா உணர்ச்சி 
மேலோங்கியது. நதாஷாவின்‌ இனிய குரலின்‌ பின்னணி 
இசையிலே, அவள்‌ தனது குமரிப்‌ பருவத்துக்‌ கும்மாளங்களை, 
ஆபாச சல்லாபப்‌ பேச்சுக்களை, வாயில்‌ எப்போதும்‌ ஒட்கா 
நாற்றம்‌ அடித்துக்‌ கொண்டிருக்கும்‌ வாலிபப்‌ பிள்ளைகளின்‌ 
வம்புத்தனமான கேலிப்‌ பேச்சுக்களையெல்லாம்‌ சிநதித்துப்‌ 


பார்த்தாள்‌. அநத நினைவுகளால்‌ அவளது இதயம்‌ தனக்குத்தானே 

அனுதாபப்பட்டுக்கொண்டது. 


தன்‌ கணவனுக்குத்‌ தான்‌ எப்படி மனைவியானாள்‌ என்ற 
விஷயத்தையும்‌ அவள்‌ சிநதித்துப்‌ பார்த்தாள்‌. அந்தக்‌ காலத்தில்‌, 
இப்படிப்பட்ட கேளிக்கை விருந்தின்போது, ஒருநாள்‌ இரவில்‌. 
அவளை ஒரு இருளடைந்த வாசற்புறதீதில்‌ அவன்‌ வழிமறித்துப்‌ 


பிடிதீதான்‌; அவளது உடம்பைச்‌ சுவரோடு சாய்த்து அழுத்தினான்‌ 


“என்னைக்‌ கல்யாணம்‌ பண்ணிக்‌ கொள்கிறாயா!” என்று 
முரட்டுத்தனமாகக்‌ கேட்டான்‌. அப்போது அவளது மனம்‌ 
புண்பட்டு நொந்தது. எனினும்‌ அவன்‌ அவளது மார்பகத்தை 
வேதனை தரும்‌ விதமாகப்‌ பற்றிப்‌ பிடித்துக்கொண்டு. ஆவி 
கலந்து வீசும்‌ அவனது உஷ்ண சுவாசத்தை அவளது முகத்தின்மீது 
பிரயோகித்தான்‌. அவனது பிடியிலிருநது தப்புவதற்காக அவள்‌ 


முரண்டு திமிறி ஒரு பக்கமாக ஒடப்‌ பார்த்தாள்‌. 


“எங்கே போகணும்‌!” என்று இரைந்தான்‌ அவன்‌. “பதில்‌- 


சொல்லு உன்னைத்தான்‌!” 

அவள்‌ எதுவுமே சொல்லவில்லை. தான்‌ அடைநீத 
துன்பத்தாலும்‌ அவமானத்தாலும்‌ அவளது மூச்சே திணறிப்‌ 


போய்விட்டது. 


யாரோ கதவைத்‌ திறந்து கொண்டு வாசல்‌ பக்கமாக வந்தார்கள்‌: 


மெதுவாக அவன்‌ தன்‌ உடும்புப்பிடியை நெதிெவிட்டான்‌. 


“ஞாயிற்றுக்கழமையன்று கல்யாணம்‌ பேச்சுக்கு அம்மாவை 


அனுப்பி வைப்பேன்‌, ஆமாம்‌!” என்றான்‌ அவன்‌. 
அவன்‌ சொன்னபடியே செய்துவிட்டான்‌. 
தாய்‌ தன்‌ கண்களை மூடி நெடுமூச்செறிந்தாள்‌. 


“மக்கள்‌: எப்படி வாழ்ந்தார்கள்‌ என்பதை நான்‌ 
அறியவிரும்பவில்லை. மக்கள்‌ எப்படி வாழ வேண்டும்‌ 
என்பதையே அறியவிரும்புகிறேன்‌” என்று எதிர்வாதம்‌ பேசும்‌ 


குரலில்‌ சொன்னான்‌ நிகலாய்‌ 


“அதுதான்‌ சரி” என்று கூறிக்கொண்டே எழுந்தான்‌ அந்தச்‌ 

செம்பட்டைத்‌ தலையன்‌. 


“நீ சொல்வதை நான்‌ ஓஒப்புக்கொள்ளவில்லை” என்று 


கத்தினான்‌ பியோதர்‌ 


வாக்குவாதம்‌ பலத்தது. வார்த்தைகள்‌ தீப்‌ பிழம்புகள்‌ போலச்‌ 
சுழலத்‌ தொடங்கின. அவர்கள்‌ எதைப்பற்றி இப்படிச்‌ சத்தம்‌ 
போட்டுக்‌ கொள்கிறார்கள்‌ என்பது தாய்க்குத்‌ தெரியவில்லை, 
எல்லோருடைய முகங்களும்‌ உத்வேக உணர்ச்சியினால்‌ ரத்தம்‌ 
பாய்ந்து சிவந்து போயிருந்தன. எனினும்‌ எவரும்‌ நிதானம்‌ 
இழக்கவில்லை . அவளுக்குக்‌ கேட்டுப்‌ பழக்கப்பட்டுப்‌ 
போயிருந்த எந்த ஆபாச ஏச்சுப்‌ பேச்சுக்களையும்‌ அவர்கள்‌ 


பிரயோகிக்கவில்லை. 

“இந்தப்‌ பெண்ணின்‌ முன்னிலையில்‌ அப்படிப்‌ பேசுவதற்கு 
அவர்கள்‌ வெட்கப்படுகிறார்கள்‌” என்று தீர்மானித்துக்‌ கொண்டாள்‌ 
தாய்‌. 

நதாஷாவின்‌ முகத்தில்‌ தோன்றிய உக்ரெபாவத்தைக்‌ காண்பது 


தாய்க்குப்‌ பிடித்திருந்தது. நதாஷாவோ அவர்கள்‌ அனைவரையும்‌ 

கூர்ந்து கவனித்துக்‌ கொண்டிருந்தாள்‌, இவர்கள்‌ அனைவருமே 
இன்னும்‌ குழந்தைகள்தான்‌ என்று கருதிப்‌ பார்ப்பது போலிருந்தது 
அந்தப்‌ பார்வை. 

“ஒரு நிமிஷம்‌ பொறுங்கள்‌, தோழர்களே!” என்று அவள்‌ 
திடீரென்று கத்தினாள்‌. உடனே எல்லோரும்‌ வாய்‌ மூடி மெளனமாக 


அவளையே பார்த்தனர்‌. 


“நாம்‌ சகல விஷயங்களையும்‌ தெரிநதுகொள்ள வேண்டும்‌ 
என்பதை உங்களில்‌ யார்‌ ஒப்புக்கொள்கிறார்களோ, அவர்கள்‌ 
சொல்வதே சரியானது. நம்மிடமுள்ள பகுத்தறிவின்‌ ஒளியை 
நன்றாகத்‌ தூண்டிவிட்டுக்கொள்ளவேண்டும்‌. கீழ்ப்பட்டவர்கள்‌ 
நம்மை நன்றாகப்‌ பார்க்கட்டும்‌. ஒவ்வொரு விஷயத்தைப்‌ 
பற்றியும்‌ நம்மிடத்தில்‌ நேர்மையான, உண்மையான தீர்ப்பும்‌ 
தீர்மானமும்‌ இருநீதேயாக வேண்டும்‌. நாம்‌ உண்மையை, 


பொய்யை முழுமையாகத்‌ தெரிந்து கொள்ளவேண்டும்‌. 


ஹஹோல்‌ அவள்‌ கூறியதைக்‌ கேட்டு அவளது பேச்சுக்குத 


தக்கபடி தலையை ஆட்டிக்கொண்டிருந்தான்‌. நிகலாயும்‌, 

செம்பட்டைத்‌ தலையனும்‌, பாவெலுடன்‌ வந்த இன்னொரு 
பையனும்‌ ஒரு தனிக்‌ கோஷ்டியாகப்‌ பிரிந்து நின்றார்கள்‌, என்ன 


காரணத்தாலோ தாய்க்கு அந்தக்‌ கோஷ்டியினரைப்‌ பிடிக்கவில்லை. 
நதாஷா பேசி முடிதீத பிறகு, பாவெல்‌ எழுநீது நின்றான்‌. 


“நமக்கு வயிறு மட்டும்‌ நிரம்பினால்‌ போதுமா? 
இல்லை அதுமட்டும்‌ இல்லை!” என்று அந்த மூவரையும்‌ 
நோக்கி அமைதியாகச்‌ சொன்னான்‌. “நமது முதுகிலே 
குதிரையேறிக்கொண்டிருப்பவர்களுக்கு நமது கண்களைத்‌ 
திரையிட்டு மூடிக்‌ கட்டிவிட்டவர்களுக்கு, நாம்‌ எல்லாவற்றையும்‌ 
பார்க்கவே செய்கிறோம்‌ என்பதை எடுத்துக்‌ காட்டத்தான்‌ 
வேண்டும்‌. நாம்‌ முட்டாள்கள்‌ அல்ல; நாம்‌ மிருகங்கள்‌ அல்ல- 
வயிற்றை நிரப்புவதோடு திருப்தி அடைந்துவிடுவதற்காக 
மட்டுமல்லாமல்‌ கெளரவமுள்ள மனிதர்களாக வாழ 
விரும்புகிறோம்‌. நம்மை நரக வாழ்வுக்கு உட்படுத்தி நம்மை 
ஏய்த்து வாழ்ந்து கொண்டிருக்கும்‌, நம்மைவிடச்‌ சிறந்த 


அறிவாளிகள்‌ என்று தம்மைக்‌ காட்டிக்‌ கொள்ளும்‌ நமது 

எதிரிகளுக்கு நாம்‌ அவர்களுக்குச்‌ சமதையான அறிவாளிகள்‌ ஏன்‌ 
அவர்களை விடச்‌ சிறந்த அறிவாளிகள்‌ என்பதைக்‌ காட்டித்தானாக 
வேண்டும்‌. 

அவன்‌ பேச்சைக்‌ கேட்டுத்‌ தாயின்‌ உள்ளத்தில்‌ ஒரு பெருமை 


உணர்ச்சி உள்ளோட்டமாக ஓடிச்‌ சிலிர்த்தது. “அவன்‌ எவ்வளவு 





அழகாகப்‌ பேசினான்‌!” 


“போதுமான அளவுக்குச்‌ சாப்பிடுபவர்கள்‌ எவ்வளவோ பேர்‌ 
இருக்கிறார்கள்‌. ஆனால்‌ சிலர்தான்‌ நேர்மையானவர்கள்‌! என்றான்‌. 
அந்த ஹஹோல்‌”முடைநாற்றமெடுதீது நாறும்‌ இன்றையக்‌ கேவல 
வாழ்வுக்கும்‌, எதிர்காலத்தில்‌ ஏற்படப்போகும்‌ மனித குலத்தின்‌ 
சகோதரத்துவ சாம்ராஜ்யத்துக்கும்‌ இடையே நாம்‌ ஒரு பாலம்‌ 
கட்டியாக வேண்டும்‌. தோழர்களே! அதுதான்‌ இன்று நம்முன்‌ 


நிற்கும்‌ வேலை!” 


“போராடுவதற்குரிய காலம்‌ வநதுவிட்டதென்றால்‌, ஏன்‌ 
கையைக்‌ கட்டிக்கொண்டு சும்மா உட்கார்நீதிருக்கிறீர்கள்‌?” என்று 


கரகரத்த குரலில்‌ ஆட்சேபித்தான்‌ நிகலாம்‌. 

நடு இரவுக்குப்பிறகுதான்‌ அந்தக்‌ கூட்டம்‌ கலைந்தது. 
கலையும்‌ போது நிகலாயும்‌ செம்பட்டைத்‌ தலையனும்தான்‌ 
முதலில்‌ வெளியேறினர்‌ இதைக்‌ கண்டதும்‌ தாய்க்கு அவர்களைப்‌ 


பிடிக்கவில்லை. 


அவர்களை அவள்‌ வணங்கி வழியனுப்பும்போது 


உங்களுக்கு ஏன்‌ இத்தனை அவசரமோ?” என்று மனதுக்குள்‌ 
கேட்டுக்கொண்டாள்‌. 
“நஹோத்கா! என்னை வீடுவரை கொண்டுவந்து 


விடுகிறீர்களா?” என்று கேட்டாள்‌ நதாஷா. 
“கண்டிப்பாய்‌” என்று பதிலளித்தான்‌ ஹஹோல்‌. 


நதாஷா தனது மேலுடையணிகளைச்‌ சமையலறையில்‌ 
அணிந்து கொள்ளும்போது, தாய்‌ அவளைப்‌ பார்த்துக்‌ கேட்டாள்‌; 


“உங்கள்‌ 
காலுறைகள்‌ இந்தக்‌ குளிருக்கு மிகவும்‌ மெல்லியவை. நான்‌ 


வேண்டுமானால்‌ உங்களுக்கு கம்பளி உறை தரட்டுமா?” 

“நன்றி, பெலகேயா நிலவ்னா. ஆனால்‌, கம்பளி உறை 
காலெல்லாம்‌ குத்துமே!” என்று சிரித்துக்‌ கொண்டே சொன்னாள்‌ 
நதாஷா. 

“காலில்‌ குத்தாத கம்பளி உறை நான்‌ தருகிறேன்‌” என்றாள்‌ 
தாய்‌. 

நதாஷா ஓரக்கண்ணால்‌ அவளைப்‌ பார்த்தாள்‌, அந்தப்‌ பார்வை 
அந்த வயதான தாயை என்னவோ செய்தது: துன்புறுத்தியது. 

“என்‌ அசட்டுத்தனத்தை மன்னித்துவிடுங்கள்‌. நான்‌ 
இதயபூர்வமாகச்‌ சொன்னேன்‌” என்று மெதுவாய்ச்‌ சொன்னாள்‌ 
தாய்‌. 

“நீங்கள்‌ எவ்வளவு அன்பாயிருக்கிறீர்கள்‌!” என்று 
அமைதியுடன்‌ கூறிவிட்டு, தாயின்‌ கரத்தைப்‌ பற்றி கனிவோடு 
இறுகப்பிடித்து. விடைபெற முனைந்தாள்‌ நதாஷா. 

“போய்வருகிறேன்‌, அம்மா!” என்று கூறிவிட்டு, அவளது 


கண்களையே பார்த்தான்‌ ஹஹோல்‌; பிறகு அவன்‌ வெளியே சென்ற 

நதாஷாவுக்குப்‌ பின்னால்‌ வாசல்‌ நடையில்‌ குனிநீது சென்றான்‌. 


தாய்‌ தன்‌ மகனை நோக்கினாள்‌. அவன்‌ வாசல்‌ நடையருகே 
புன்னகை புரிநதவாறே நின்றுகொண்டிருநீதான்‌. “நீ எதைப்‌ 
பார்த்துச்‌ சிரிக்கிறாய்‌?” என்று அவள்‌ குழப்பத்துடன்‌ கேட்டாள்‌. 

“சும்மாதான்‌. குஷி பிறந்தது. சிரித்தேன்‌” 

“நான்‌ கிழவியாயிருக்கலாம்‌: முட்டாளாயிருக்கலாம்‌; 
இருந்தாலும்‌ எனக்கும்‌ நல்லதைப்‌ புரிந்துக்கொள்ளமுடியும்‌” 
என்று லேசான மனத்தாங்கலுடன்‌ சொன்னாள்‌ அவள்‌. 

“ரொம்ப நல்லது! நேரமாகிவிட்டது, படுத்துக 


கொள்ளுங்களேன்‌!” என்றான்‌ அவன்‌. 
“படுக்கத்தான்‌ போகிறேன்‌” 


அவள்‌ மேஜையிலிருநத பாத்திர பண்டங்களை அகற்றுவதில்‌ 
பெரும்‌ பரபரப்புக்‌ காட்டிக்கொண்டாள்‌. அதில்‌ அவளுக்கு 
ஒரு ஆனந்தம்‌. அந்தப்‌ பரபரப்பில்‌ அவளுக்கு மேலெல்லாம்‌ 


வியர்த்துக்கூடக்‌ கொட்டிவிட்டது. அன்றைய நிகழ்ச்சிகள்‌ 

அனைத்தும்‌ இனிமையோடு நடந்தேறி, அமைதியோடு முற்றுப்‌ 


பெற்றதை எண்ணி அவள்‌ சநீதோஷப்பட்டுக்கொண்டாள்‌. 


“பாஷா. நல்லா யோசனை பண்ணித்தான்‌ எல்லாம்‌ 
செய்திருக்கிறாய்‌!' என்று சொன்னாள்‌ அவள்‌. “அந்த ஹஹோல்‌ 
ரொம்ப நல்லவன்‌, அந்தப்‌ பெண்‌-அம்மாடி!' அவள்‌ எவ்வளவு 
கெட்டிக்காரியாயிருக்கிறாள்‌! அவள்‌ யார்‌?” “ஒரு ஆசிரியை! என்று 


சுருக்கமாகக்‌ கூறிவிட்டு மேலும்‌ கீழும்‌ நடந்தான்‌ பாவெல்‌. 


“அவள்‌ மிகவும்‌ ஏழையாகத்தான்‌ இருக்க வேண்டும்‌. 
மோசமாகத்தான்‌ உடை உடுத்தியிருநதாள்‌. அவளுக்கு லகுவில்‌ 
சளிப்பிடிதீதுவிடும்‌. அவளது பெற்றோர்கள்‌ எங்கே? ” 


“மாஸ்கோவில்‌!” என்று பதில்‌ கூறிவிட்டு, அவன்‌ தன்‌ 
தாயருகே வந்து நின்று மென்மையாக, உறுதி தோய்ந்த குரலில்‌ 
சொன்னான்‌: “அவளது தநதை ஒரு பணக்காரர்‌. அவர்‌ இரும்பு 
வியாபாரி. அவருக்குச்‌ சொந்தத்தில்‌ நிறையக்‌ கட்டிடங்கள்‌ 
உண்டு. ஆனால்‌ அவள்‌ தன்‌ வாழ்க்கையில்‌ இந்த வழியைத்‌ 


தேர்நதெடுத்ததால்‌, அவளை வெளியேற்றிவிட்டார்‌ அவர்‌ 

அவள்‌ சுகபோக வாழ்க்கை வாழ்ந்தவள்‌; விரும்பியதெல்லாம்‌ 
கிட்டக்கூடிய வாழ்க்கைதான்‌ வாழ்நதாள்‌: ஆனால்‌ இன்றோ அவள்‌ 


இநத இரவில்‌, ஏழு கிலோ மீட்டர்‌ நடந்து செல்கிறாள்‌... ” 


இந்தச்‌ செய்தியைக்‌ கேட்டு தாய்‌ திக்பிரமையடைந்தாள்‌: 
அறையின்‌ மத்தியில்‌ நின்றுகொண்டு புருவத்தை உயர்த்தித்‌ தன்‌ 


மகனைப்‌ பார்த்தாள்‌, பிறகு அமைதியாகக்‌ கேட்டாள்‌. 
“அவள்‌ நகருக்கா போகிறாள்‌? ” 
“ஆமாம்‌. ” 
“ச்சூ! ச்சூ! பயமில்லையா அவளுக்கு? ” 


“ஊஹும்‌. அதெல்லாம்‌ பயப்பட மாட்டாள்‌” என்று கூறிச்‌ 


சிரித்தான்‌ பாவெல்‌. 


“ஆனால்‌... ஏன்‌ போகணும்‌? இன்றிரவு இங்கு 
தங்கியிருக்கலாமே. என்னோடு படுத்துக்கொண்டிருக்கலாமே/” 


“அது சரியல்ல. காலையில்‌ அவளை இங்கு யாரும்‌ 


பார்த்துவிடக்‌ கூடாது. அதனால்‌ சிக்கல்‌ வரும்‌. ” 

அவனது தாய்‌ ஜன்னலுக்கு வெளியே ஒரு சிநீதனையுடன்‌ 
பார்தீதுவிட்டுக கேட்டாள்‌. 

“இதிலெல்லாம்‌ என்ன ஆபத்து இருக்கிறது. என்ன சட்ட 
விரோதம்‌ இருக்கிறது என்பது ஒன்றுமே எனக்குப்‌ புரியவில்லை 
, பாவெல்‌! நீங்கள்‌ தப்பாக ஒன்றும்‌ செய்யவில்லை, இல்லை... 


செய்கிறீர்களா?” என்று அமைதி நிறைந்த குரலில்‌ கேட்டாள்‌. 


அதைப்பற்றி அவ்வளவு தீர்மானமாக அவளால்‌ 
சொல்லமுடியவில்லை; எனவே தன்‌ மகனின்‌ தீர்ப்பை 
எதிர்பார்த்தாள்‌. “நாங்கள்‌ தப்பாக எதுவுமே செய்யமாட்டோம்‌”. 
என்று அவளது கண்களை அசையாமல்‌ பார்த்தவாறு உறுதியாகச்‌ 
சொன்னான்‌ பாவெல்‌. “ஆனால்‌ நாங்கள்‌ அனைவரும்‌ என்றோ 
ஒரு நாள்‌ சிறைக்குத்தான்‌ போவோம்‌. நீயும்‌ இதைத்‌ தெரிந்து 
வைத்துக்கொள்‌. ” 


அவளது கைகள்‌ நடுங்க ஆரம்பித்தன. 


“ஆண்டவன்‌ அருள்‌ இருந்தால்‌, நீங்கள்‌ எப்படியாவது 


தப்பித்து விடுவீர்கள்‌ இல்லையா? ” என்று அமுங்கிப்போன குரலில்‌ 

கேட்டாள்‌. 

"முடியாது' என்று மெதுவாகச்‌ சொன்னான்‌ அவன்‌. 

“நான்‌ உன்னை ஏமாற்ற விரும்பவில்லை. தப்பிக்கவே 
முடியாது!. ” 

அவன்‌ புன்னகை செய்தான்‌. 


"சரி, நீ மிகவும்‌ களைத்திருக்கிறாய்‌. பேர படுக்கப்போ . 
நல்லிரவு' 

பாவெல்‌ சென்ற பிறகு தன்னந்தனியாக நின்ற 
தாய்‌ ஜன்னலருகே சென்று வெளியே பார்த்தவாறே 
நின்றுகொண்டிருந்தாள்‌. ஜன்னலுக்கு லெளியே மூட்டமாய்க்‌ 
குளிராய்‌ இருந்தது. தூங்கி வழிந்து கொண்டிருந்த வீட்டுக்‌ 
கூரைகளின்‌ மீது படர்நதுள்ள பனித்‌ துகள்களை ஒரு காற்று 
விசிறியடித்து வீசியது; அந்த ஊதைக்‌ காற்று சுவர்களில்‌ 
மோதியறைந்தது, தரையை நோக்கி வீசும்போது கோபாவேசமாய்‌ 


ஊளையிட்டது; சிதறிக்கிடக்கும்‌ பனிப்படலங்களை தெருவழியே 

விரட்டியடித்துக்கொண்டு பின்‌ தொடர்ந்தது. 


“கருணைபுள்ள கிறிஸ்து பெருமானே, எங்களைக்‌ காப்பாற்று” 


என்று அவள்‌ லேசாக முனகிக்கொண்டாள்‌. 


அவளது கண்களில்‌ கண்ணீர்ப்‌ பொங்கியது. தனக்கு 
வரப்போகும்‌. கெடுதியைப்‌ பற்றி அமைதி நிறைந்த 
தன்னம்பிக்கையோடு சொன்ன பாவெலின்‌ எதிர்காலதீதைப்பற்றிய 
எண்ணம்‌ இருளிலே. குருட்டுத்தனமாய்ப்‌ பறந்து மோதி விழும்‌ 
பூச்சியைப்போல, அவளது இயத்துக்குள்‌ குறுகுறுத்தது. அவளது 
கண்‌ முன்னால்‌ பெரியதொரு பனிவெளி பரந்து கிடப்பதுபோலவும்‌, 
அந்தப்‌ பனிவெளியில்‌ ஒரு பேய்க்காற்று வேகமாக வீசிச்‌ 
சுழன்று ஊடுருவிப்‌ பாய்ந்து. கீச்சுக்‌ குரலில்‌ கூச்சலிடுவது 
போலவும்‌ தோன்றியது. அந்தப்‌ பனிவெளியின்‌ மத்தியிலே 
ஒரு இளம்‌ பெண்ணின்‌ சிறிய நிழலுருவம்‌ ஆட்டங்கண்டு 
தடுமாறிக்கொண்டிருந்தது. அந்தச்‌ சுழல்காற்று அவளது 
பாதங்களின்‌ மீது சுழன்று வீசி, அவளது ஆடையணிகளைப்‌ 


புடைத்துயரச்‌ செய்தது; ஊசிபோல்‌ குத்தும்‌ பனித்துகள்களை 

அவளது முகத்தில்‌ வீசியெறிந்தது. அவள்‌ சிரமத்தோடு 
முன்னேறினாள்‌: அவளது பாதங்கள்‌ பனிப்பாதையில்‌ சறுக்கி 
மூழ்கின: ஒரே குளிர்‌: அதிபயங்கரம்‌. இலையுதிர்‌ காலத்துக்‌ காற்றில்‌ 
குனிந்து கொடுக்கும்‌ தன்னந்தனியாக ஒரு புல்லிதழைப்போல, 
அவளது உடம்பு முன்‌ நோக்கி வளைந்து குனிந்திருந்தது. அவளுக்கு 
வலது புறத்தில்‌ சதுப்பு நிலத்திற்கிளைத்தெழுந்த ஒரு ஆரண்யம்‌ 
நிமிர்ந்து நின்றது. அந்தக்‌ காட்டில்‌ உள்ள நெட்டையான பிர்ச்‌ 
மரங்களும்‌, மூளியான அஸ்பென்‌ மரங்களும்‌ அபாயக்‌ குரலில்‌ 
குசுகுசுத்தன. அதற்கும்‌ மேலாக, நகர்ப்புறத்து விளக்குகளில்‌ ஒளி 


மூட்டம்‌ பளபளத்தது. ......... 


”ரட்சகரே! எம்மீது இரக்கம்‌ காட்டும்‌' என்று பயத்தால்‌ 


நடுங்கிக்கொண்டு முணுமுணுத்தாள்‌ அந்தத்‌ தாய்‌. . . 

பாசி மணிகள்‌ பல சேர்ந்து மாலையாவது போல. 
நாட்கள்‌ இணைநீதிணைந்து வாரங்களாய்‌, மாதங்களாய்‌ 
மாறிக்கொண்டிருநீதன. ஒவ்வொரு சனிக்கிழமையன்றும்‌ 
பாவெலின்‌ வீட்டில்‌ அவனது நண்பர்கள்‌ கூடினார்கள்‌ ஒவ்வொரு 
கூட்டத்திலும்‌ அவர்கள்‌ தமக்கு முன்னுள்ள பெரிய படிக்கட்டில்‌ 
ஒரு படி மேலேறியதாகவும்‌, ஏதோ ஒரு தூர லட்சியத்தை நோக்கிச்‌ 


சிறிது சிறிதாக உயர்ந்து வருவதாகவுமே தோன்றியது. 


பழைய நண்பர்களோடு புதிய நண்பர்களும்‌ வந்து 
சேர்ந்தார்கள்‌. விலாசவின்‌ வீட்டிலுள்ள சின்ன அறையைப்‌ 
பொறுத்தவரை அதுவே ஒரு பெருங்கூட்டம்‌. நதாஷா குளிரால்‌ 
விறைத்தும்‌ களைத்தும்‌ வந்துகொண்டிருந்தாள்‌; எனினும்‌ அவள்‌ 
உற்சாகமாயிருந்தாள்‌. பாவெலின்‌ தாய்‌ அவளுக்குத்‌ தான்‌ 
சொன்னபடி ஒரு ஜோடிக்‌ காலுறைகள்‌ பின்னிக்‌ கொடுத்தாள்‌. 


அந்தப்‌ பெண்ணின்‌ சின்னஞ்சிறு கால்களில்‌ அவளே அதை 


www.kaniyam.com 138 FreeTamilEbooks.com 


மாட்டிவிட்டாள்‌. முதலில்‌ நதாஷா சிரித்தாள்‌; ஆனால்‌, மறுகணமே 


அவள்‌ சிரிப்பை அடக்கி அமைதியானாள்‌. 


“ஒரு காலத்தில்‌ என்னிடம்‌ மிகவும்‌ பிரியம்‌ கொண்ட தாதி 
ஒருத்தி இருந்தாள்‌” என்று மென்மையாய்ச்‌ சொன்னாள்‌ அவள்‌, 
“எவ்வளவு அதிசயமாயிருக்கிறது பார்த்தீர்களா பெலகேயா 
நீலவ்னா? பாடுபடும்‌ மக்கள்‌ துன்பமும்‌ துயரமும்‌ சூதும்‌ வாதும்‌ 
கொண்ட வாழ்க்கைதான்‌ நடத்துகிறார்கள்‌. எனினும்‌ மற்ற 
எல்லாரையும்‌ விட அன்பு காட்டுகிறார்கள்‌. .... ” என்று. சொன்னாள்‌. 


அவள் குறிப்பிட்ட மற்றவர்கள்‌ அவளுக்கு வெகு தூரத்தில்‌, ரொம்ப 


தூரத்தில்‌ தள்ளிப்‌ போனவர்கள்‌. “நீங்கள்‌ எப்படிப்பட்டவர்‌!” 
என்றாள்‌ பெலகேயா; “பெற்றோர்களையும்‌ உற்றார்களையும்‌ 
இழநது நிற்திறீர்களே....” அவள்‌ பெருமூச்செறிந்தாள்‌; பிறகு 


மெளனமானாள்‌. அவளுக்குத்‌ தன்‌ சிந்தனைகளை உருக்கொடுத்து 
வெளியிட முடியவில்லை. ஆனால்‌, நதாஷாவின்‌ முகத்தை 
பார்க்கும்போது, முன்‌ உணர்ந்தது போலவே, இனந்தெரியாத 
ஏதோ ஒன்றுக்குத்‌ தான்‌ நன்றி செலுத்தித்தானாக வேண்டும்‌ 


என்ற உணர்ச்சி அவள்‌ உள்ளத்தில்‌ பிறநதோங்கியது. அவள்‌ 

அந்தப்‌ பெண்ணுக்கு எதிராக, தரையில்‌ உட்கார்ந்தாள்‌: அந்தப்‌ 
பெண்ணோ தனது தலையை முன்னே தாழ்த்தி, இனிய புன்னகை 
புரிந்துகொண்டிருந்தாள்‌. 

“பெற்றோர்களை இழந்து நிற்கிறேனா?” என்றாள்‌ அவள்‌. 
'அது ஒன்றும்‌ பிரமாதமில்லை. என்தந்தை ஒரு முரட்டு ஆசாமி; என்‌ 
சகோதரனும்‌ அப்படித்தான்‌. மேலும்‌ அவன்‌ ஒரு குடிகாரன்‌. எனது 
மூத்த சகோதரி மகிழ்ச்சியற்றுப்‌ போய்விட்டாள்‌. அவளைவிடப்‌ 
பல்‌ வருடங்கள்‌ மூத்தவன்‌ ஒருவன்தான்‌ அவள்‌ கணவன்‌, பெறிய 
பணக்காரன்தான்‌; ஆனால்‌ படுமோசமானவன்‌, மகாக்‌ கஞ்சன்‌. 
என்‌ அம்மாவை நினைத்தால்‌ எனக்கு வருத்தம்தான்‌ உண்டாகும்‌. 
அவளும்‌ உங்களைப்போல்‌, சாதாரணமான பெண்மணிதான்‌. 
சுண்டெலியைப்போல்‌, சிறு உருவம்‌; சுண்டெலிபோலவே 
குடுகுடுவென்று ஓடுவாள்‌; எதைக்‌ கண்டாலும்‌ அவளுக்கு ஒரே 
பயம்தான்‌. சில சமயங்களில்‌ அவளைப்‌ பார்க்க வேண்டுமென்று 


அப்படி ஆசைப்படுவேன்‌. ... ” 


“அடி என்‌ அப்பாவிப்‌ பெண்ணே !” என்று தனது தலையை 

வருத்தத்தோடு அசைத்துக்கொண்டே சொன்னாள்‌ தாம்‌. 


அந்தப்‌ பெண்‌ மீண்டும்‌ தன்‌ தலையை உயர்தீதி, எதையோ 
பிடித்துத்‌ தூரத்‌ தள்ளுவதைப்போல, கையை உதறி நீட்டினாள்‌. 

“இல்லை, இல்லை, சமயங்களில்‌ எனக்கு ஒரே சந்தோஷம்‌, 
தாங்க முடியாத சந்தோஷம்‌!” 

அவளது முகம்‌ வெளுத்தது, அவளது நீலக்கண்கள்‌ 
ஒளிபெற்றன. அவள்‌ தன்‌ கரங்களைத்‌ தாயின்‌ தோளின்‌ மீது 


வைத்துக்கொண்டாள்‌. 


“எத்தகைய மகத்தான வேலையில்‌ நாங்கள்‌ 
ஈடுபட்டிருக்கிறோம்‌ என்று மட்டும்‌ உங்களுக்குத்‌ தெரிந்தால்‌, 
புரிநீதால்‌..... ” கம்பீரமாகவும்‌, மெதுவாகவும்‌ சொன்னாள்‌ நதாஷா. 

ஏதோ ஒரு பொறாமை உணர்ச்சி பெலகேயாவின்‌ இதயத்தைத்‌ 
தொடுவது போலிருந்தது. “அதற்கெல்லாம்‌ நான்‌ ஆள்‌ இல்லை . 
நானே ஒரு கிழம்‌: மேலும்‌ எனக்கு எழுத்து வாசனை கிடையாது...” 


என்று துக்கம்‌ தோய்ந்த குரலில்‌ சொல்லிக்கொண்டே தரையை 

விட்டு எழுந்தாள்‌ தாம்‌. ... 


க்க பாவெல்‌ அடிக்கடி பேசினான்‌. அதிகநேரம்‌ பேசினான்‌; 
அழுத்தத்தோடு பேசினான்மூமூநாளுக்கு நாள்‌ மெலிந்து வந்தான்‌. 
ஆனால்‌ அவன்‌ நதாஷாவைப்‌ பார்க்கும்‌ போதும்‌, அவளோடு 
பேசும்போதும்‌ அவனது கண்களிலுள்ள கடுமையான பார்வை 
மறைநீது மென்மையாய்‌ ஒளிர்வது போலவும்‌, குரலில்‌ இனிமை 
நிறைந்து ஒலிப்பது போலவும்‌, அவன்‌ எளிமையே உருவாய்‌ 


இருப்பது போலவும்‌ தாயின்‌ மனதில்‌ பட்டது. 


“கடவுள்‌ அருளட்டும்‌!” என்று அவள்‌ நினைத்துக்கொண்டாள்‌. 
தனக்குள்‌ சிரித்துக்கொண்டாள்‌. 

அவர்களுக்குள்‌ எழும்‌ வாதப்‌ பிரதிவாதங்கள்‌ கொதிப்பேறி, 
வீராவேசம்‌ பெறும்போதெல்லாம்‌, அந்த ஹஹோல்‌ தன்‌ 
இடத்தைவிட்டு எழுந்து நின்று, உடம்பை ஒரு கண்டா மணியின்‌ 
நாக்கைப்போல்‌ முன்னும்‌ பின்னும்‌ ஆட்டிக்கொண்டு ஏதோ 
சில அன்பான, சாதாரணமான வார்த்தைகளைச்‌ சொல்லுவாளன்‌: 


உடனே எல்லாரும்‌ அமைதியாய்விடுவார்கள்‌. அந்த நிகலாய்‌ 

வெஸோவ்ஷிகோவ்‌ மட்டும்‌ மற்றவர்களை ஏதாவது செய்யும்படி 
கடுகடுப்பாய்த்‌ தூண்டிவிட்டுக்கொண்டேயிருப்பான்‌. அவனும்‌, 
அந்தச்‌ செம்பட்டைத்‌ தலையனும்தான்‌ செம்பட்டைத்‌ தலையனை 
அவர்கள்‌ சமோய்லவ்‌ என அழைத்தார்கள்‌) சகல வாதப்‌ 
பிரதிவாதங்களையும்‌ ஆரம்பித்து வைப்பார்கள்‌. சோப்புக்‌ 
காரத்தில்‌ முக்கியெடுத்ததைப்‌ போன்ற தோற்றமும்‌, உருண்டைத்‌ 
தலையும்‌ கொண்ட இவான்‌ புகின்‌ என்பவன்‌ அவர்களை ஆதரித்துப்‌ 
பேசுவான்‌. வழிய வழியத்‌ தலைவாரி விட்டிருக்கும்‌ யாகவ்‌ சோமவ்‌ 
அதிகம்‌ பேசுவதில்லை. பேசினால்‌ அழுத்தம்‌ திருத்தமாய்ப்‌ 
பேசுவான்‌. அவனும்‌. அகல நெற்றிக்காரனான பியோதர்‌ 
மாசின்‌ என்பவனும்‌ பாவெலையும்‌ ஹஹோலையும்‌ ஆதரித்துப்‌ 


பேசுவார்கள்‌. 


சில சமயங்களில்‌ நதாஷாவுக்குப்‌ பதிலாக, நிகலாய்‌ 
இவானவிச்‌ என்பவன்‌ வந்து சேருவான்‌. அவன்‌ மூக்குக்‌ கண்ணாடி 
போட்டிருப்பான்‌. வெளுத்த இளந்தாடியும்‌ அவனுக்கு உண்டு. 
அவன்‌ எங்கேயோ ஒரு தூரப்பிரதேச மாகாணத்தில்‌ பிறநீதவன்‌; “ஓ” 


என்ற ஓசை அவன்‌ பேச்சில்‌ அதிகம்‌ ஒலித்தது. பொதுவில்‌. அவன்‌ 

ஒரு தொலைவானவனாகவே தோன்றினான்‌. அவன்‌ சர்வ சாதாரண 
விஷயங்களையே பேசினான்‌ - குடும்ப வாழ்க்கை , குழந்தைகள்‌, 
வியாபாரம்‌, போலீஸ்‌, உணவும்‌ பொருள்களின்‌ விலைவாசி 
மூமூமுதலிய மக்களின்‌ அன்றாட வாழ்க்கைப்‌ பிரச்சினைகளைப்‌ 
பற்றியே பேசினான்‌. ஆனால்‌ அவன்‌ பேசிய முறையானது 
எது எல்லாம்‌ பொய்யாகவும்‌ அறிவுக்குப்‌ பொருந்தாததாகவும்‌ 
முட்டாள்தனமாகவும்‌, அசட்டுத்தனமாகவும்‌, அதே சமயத்தில்‌ 
பொது மக்களுக்குக்‌ குந்தகம்‌ விளைவிக்கக்கூடியதாய்‌ இருக்கிறதோ, 
அவற்றையெல்லாம்‌ பகிரங்கப்படுத்துகிற மாதிரி இருக்கும்‌. 
மனிதர்கள்‌ சுகமாகவும்‌, நேர்மையாகவும்‌ வாழ்ந்துகொண்டிருக்கும்‌ 
ஏதோ ஒரு தூர தொலைப்‌ பூமியிலிருந்து வந்தவன்‌ போல்‌, 
தாய்க்குத்‌ தோற்றம்‌ அளித்தான்‌ அவன்‌. இங்கோ எல்லாமே 
அவனுக்குப்‌ புதிதாக இருப்பது போலவும்‌, இந்த வாழ்க்கையே 
அவனுக்குக்‌ கொஞ்சம்‌ கூட ஒத்துக்கொள்ளாதது போலவும்‌ 
வேறு விதியின்றித்தான்‌ அவன்‌ இங்கு வாழ்ந்துகொண்டிருப்பது 
போலவும்‌ அவளுக்குத்‌ தோன்றும்‌. அவன்‌ இந்த வாழ்க்கையை 


வெறுத்தான்‌, இந்த வாழ்க்கையை மாற்றியமைத்துத்தான்‌ ஆக 

வேண்டும்‌ என்ற இடையறாத ஆசையை அமைதி நிறைந்த 
விருப்பத்தை அவனுள்ளத்தில்‌ அநத வெறுப்புணர்ச்சி வளர்த்து 
வந்தது போன்றும்‌ அவளுக்குத்‌ தோன்றும்‌. அவனது முகம்‌ 
மஞ்சள்‌ பாரித்திருந்தது; கண்களைச்‌ சுற்றி அழகிய சிறு ரேகைகள்‌ 
ஓடியிருநீதன. அவனது குரல்‌ மென்மையாயும்‌ கரங்கள்‌ 
எப்போதும்‌ கத கதப்பாகவும்‌ இருந்தன. அவன்‌ எப்போதாவது 
பெலகேயாவுடன்‌ கைகுலுக்க நேர்ந்தால்‌, அவளது கரத்தைத்‌ 
தனது கைவிரல்களால்‌ அணைத்துப்‌ பிடிப்பான்‌; அந்த மாதிரியான 


உபசாரத்தால்‌ அவள்‌ இதயத்தில்‌ இதமும்‌ அமைதியும்‌ பெருகும்‌. 


நகரிலிருந்து வேறு பலரும்‌ இவர்கள்‌ கூட்டத்தில்‌ வந்து 
கலநீதுகொண்டார்கள்‌. அவர்களில்‌ ஒல்லியாய்‌ உயரமாய்‌ 
வெளிறிய முகத்தில்‌ பதிந்த அகன்ற கண்கள்‌ கொண்ட ஒரு 
பெண்தான்‌ அடிக்கடி வநீதுகொண்டிருநீதாள்‌. அவள்‌ பெயர்‌ 
சாஷா, அவளது நடையிலும்‌. அசைவிலும்‌ ஏதோ ஒரு ஆண்மைக்‌ 
குணம்‌ படிந்திருப்பதாகத்‌ தோன்றியது. அவள்‌ தனது அடர்த்தியான 
கறுத்த புருவங்களை ஒரு சேர நெரித்து சுழிப்பாள்‌ அவளது 
நேர்முகமான மூக்கின்‌ சிறு நாசித்‌ துவாரங்கள்‌ அவள்‌ பேசும்போது 

நடுநடுங்கிக்கொண்டிருக்கும்‌. 


அவள்தான்‌ முதன்‌ முதலாகக்‌ கூர்மையான குரலில்‌ 


தெரிவித்தாள்‌: 
“நாம்‌ எல்லாம்‌ சோஷலிஸ்டுகள்‌! ” 


தாய்‌ இதைக்‌ கேட்டபோது ஏற்பட்ட பயபீதியால்‌ 
வாயடைத்துப்போய்‌ அநீதப்‌ பெண்ணையே வெறித்துப்‌ பார்த்தாள்‌. 
சோஷலிஸ்டுகள்தான்‌ ஜார்‌ அரசனைக்‌ கொன்றதாக பெலகேயா 
கேள்விப்பட்டிருநீதாள்‌ அது அவளது இளமைக்‌ காலத்தில்‌ நடநத 
விஷயம்‌. தங்களுடைய பண்ணை அடிமைகளை ஜார்‌ அரசன்‌ 
விடுவித்துவிட்டான்‌ என்ற கோபத்தால்‌ நிலப்பிரபுக்கள்‌ ஜார்மீது 
வஞ்சம்‌ தீர்க்க உறுதி பூண்டதாகவும்‌, ஜார்‌ அரசனைக்‌ கொன்று 
தலை முழுகினாலொழியத்‌ தங்கள்‌ தலைமயிரைச்‌ சிரைப்பதில்லை 
என அவர்கள்‌ சபதம்‌ பூண்டதாகவும்‌. அதனாலேயே அவர்களை 
சோஷலிஸ்டுகள்‌ என்று அழைத்து வந்தார்கள்‌. ஆனால்‌ தன்னுடைய 
மகனான பாவெலும்‌ அவனது நண்பர்களும்‌ தங்களை ஏன்‌ 


சோஷலிஸ்டுகள்‌ என்று சொல்லிகொள்கிறார்கள்‌ என்பதுதான்‌ 

பெலகேயாவுக்குப்‌ புரியவே இல்லை. 


எல்லாரும்‌ அவரவர்‌ இருப்பிடத்துக்குப்‌ பிரிந்து சென்ற பிறகு, 


அவள்‌ பாவெலிடம்‌ கேட்டாள்‌, 

“பாஷா! நீ ஒரு சோஷலிஸ்டா?” 

“ஆமாம்‌” என்று அவள்‌ முன்னால்‌ வழக்கம்போல்‌ 
உறுதியாகவும்‌, விறைப்பாகவும்‌, நின்றவாறே பதில்‌ சொன்னாள்‌ 
அவன்‌. “எதற்காகக்‌ கேட்கிறாய்‌? ” 

அவனது தாய்‌ ஒரு பெருமூச்சு விட்டுவிட்டு, கண்களைத்‌ 
தாழ்த்திக்கொண்டாள்‌. 

“உண்மையில்‌ அப்படித்தானா, பாவெல்‌? ஆனால்‌, அவர்கள்‌ 
ஜாருக்கு எதிரிகளாச்சே! ஜார்‌ வம்சத்து அரசர்களில்‌ ஒருவரைக்கூட 
அவர்கள்‌ கொன்றுவிட்டார்களே!” 

பாவெல்‌ அறையில்‌ குறுக்கும்‌ மறுக்கும்‌ நடந்தான்‌; 


கன்னத்தைக்‌ கையால்‌ தடவிக்கொடுத்துக்கொண்டான்‌. 


“நாங்கள்‌ அந்தமாதிரிக்‌ காரியங்களைச்‌ செய்யத்‌ 

தேவையில்லை” என்று இளஞ்சிரிப்புடன்‌ பதில்‌ சொன்னான்‌ 


பாவெல்‌. 


இதன்‌ பின்னர்‌ அவன்‌ அவளோடு அமைதியும்‌ அழுத்தமும்‌ 
நிறைந்த குரலில்‌ வெகுநேரம்‌ பேசிக்கொண்டிருநீதான்‌. அவனது 
முகத்தைப்‌ பார்த்ததும்‌ அவள்‌ தன்னுள்‌ நினைத்துக்கொண்டாள்‌. 

“இவன்‌ தவறேதும்‌ செய்யமாட்டான்‌: இவனால்‌ செய்ய 
முடியாது. ” 

புரியாத பதிற்றுக்கணக்கான புதிய வார்த்தைகளைப்‌ போல்‌, 
திரும்பத்‌ திரும்ப அடிக்கடி கேட்ட அந்தப்‌ பயங்கர வார்த்தையும்‌, 
முனை மழுங்கி அவள்‌ காதுக்குப்‌ பழகிப்போயிற்று. ஆனால்‌ 
சாஷாவை மட்டும்‌ அவளுக்குப்‌ பிடிக்கவே இல்லை; சாஷா 
வந்துவிட்டால்‌ அவளுக்கு அமைதியின்மையும்‌ எரிச்சலும்தான்‌ 
உள்ளத்தில்‌ எழுந்து ஓங்கும்‌. ஒரு நாள்‌ அவள்‌ தனது உதடுகளை 
வெறுப்போடு பிதுக்கிக்கொண்டு, ஹாஹோலிடம்‌ போய்‌ 


சாஷாவைப்பற்றிச்‌ சொன்னாள்‌. 


“அவள்‌ மிகவும்‌ கண்டிப்பான பேர்வழி! ஒவ்வொருவரையும்‌ 

அதிகாரம்‌ பண்ணுகிறாள்‌. “நீ இதைச்‌ செய்‌, நீ அதைச்‌ செய்‌' என்று 
உத்தரவு போடுகிறாள்‌!” 

ஹஹோல்‌ வாய்விட்டு உரக்கச்‌ சிரித்தான்‌. 

“சரியான குறி பார்த்து ஒரு போடு போட்டீர்கள்‌ அம்மா, 
ரொம்ப சரி! அப்படித்தானே பாவெல்‌?” என்றான்‌. பிறகு அவளைப்‌ 
பார்த்துக்‌ கண்ணைச்‌ சிமிட்டுக்கொண்டு. “பிரபு வம்சம்‌” என்றான்‌. 

“அவள்‌ ஒரு நல்ல பெண்‌!” என்று உணர்ச்சியற்றுச்‌ சொன்னான்‌ 
பாவெல்‌. 

“அதுவும்‌ உண்மைதான்‌” என்றான்‌ ஹஹோல்‌: “அவள்‌ என்ன 
செய்ய வேண்டும்‌; நாம்‌ என்ன விரும்புகிறோம்‌, நம்மால்‌ என்ன 
முடியும்‌-என்பது மட்டும்‌ அவளுக்குப்‌ புரியவில்லை. ” 

புரியாத எதையோ பறறி அவர்கள்‌ விவாதித்தார்கள்‌. 

சாஷா பாவெலிடமும்‌ கண்டிப்பாக நடந்துகொள்வதையும்‌, 
சமயங்களில்‌ அவனைப்‌ பார்த்து உரக்கச்‌ சத்தம்‌ போடுவதையும்‌ 


தாய்‌ கண்டிருக்கிறாள்‌. அம்மாதிரி வேளைகளில்‌ பாவெல்‌ 

பதிலே பேசுவதில்லை. வெறுமனே சிரிப்பான்‌, நதாஷாவை 
எத்தனை அன்பு கனியப்‌ பார்ப்பானேோ, அது போலவே சாஷாவின்‌ 


முகத்தையும்‌ பார்ப்பான்‌. தாய்க்கு இதுவும்கூடப்‌ பிடிக்கவில்லை. 


எல்லாரையும்‌ தழுவி நிற்கும்‌ பெருமகிழ்ச்சி தாயைச்‌ சில 
சமயங்களில்‌ வியப்புக்குள்ளாக்கும்‌. இம்மாதிரியான குதூகலம்‌, 
வெளிநாட்டிலுள்ள தொழிலாளர்‌ இயக்கங்களைப்‌ பற்றிப்‌ 
பத்திரிகைகளில்‌ வந்த செய்திகளைப்‌ படிக்கன்றபோதுதான்‌ 
ஏற்படுவது வழக்கம்‌. அப்போது அவர்கள்‌ அனைவருடைய 
கண்களும்‌ குதூகலதீதால்‌ ஓளிபெற்றுத்‌ துலங்கும்‌; அவர்கள்‌ 
குழந்தைகளைப்போலக்‌ குதூகலம்‌ கொள்வார்கள்‌; வாய்விட்டுக்‌ 
கலகலவென்று சிரிப்பார்கள்‌; உற்சாகத்தில்‌ ஒருவர்‌ தோளை ஒருவர்‌ 
தட்டிக்‌ கொடுத்துக்கொள்வார்கள்‌. 

“ஜெர்மன்‌ தோழர்கள்‌ வாழ்க!” என்று யாரோ ஒருவன்‌ 
தனக்கு ஏற்பட்ட ஆனந்தத்திலேயே மூழ்கி, வெறிகொண்ட மாதிரி 


கத்தினான்‌. 


“இத்தாலியத்‌ தொழிலாளர்கள்‌ நீடுழி வாழ்க” என்று அவர்கள்‌ 

வேறொரு முறை கத்தினார்கள்‌. இந்த வெற்றி முழக்கங்களைத்‌ தூர 
தேசங்களிலுள்ள தமது நண்பர்களை நோக்கி, தங்களையோ தங்கள்‌ 
மொழியையோ அறியாத, புரியாத நண்பர்களை நோக்கிக்‌ காற்றிலே 
மிதக்கவிட்டுக்‌ கத்தினார்கள்‌. ஆனால்‌, அந்த இனந்தெரியாத 
நண்பர்கள்‌ அவர்களது முழக்கங்களைக்‌ கேட்பது போலவும்‌, 
அவர்களது உற்சாகத்தை உணர்ந்து கொள்வதுபோலவும்‌ இவர்கள்‌ 
முழுமையாய்‌ நம்புவது போலத்‌ தோன்றியது. “நாம்‌ அவர்களுக்குக்‌ 
கடிதம்‌ எழுதுவது ஒரு நல்ல காரியம்‌” என்று ஆனந்த மயமாக 
ஒளிரும்‌ கண்களோடு பேசினோன்‌ ஹஹோல்‌; “அப்படி எழுதினால்‌, 
ருஷியாவிலும்‌ தங்களுக்கு நண்பர்கள்‌ இருக்கிறார்கள்‌. தங்கள்‌ 
மதத்தையே நம்பி அதையே பிரச்சாரம்‌ செய்யும்‌ தோழர்கள்‌ 
இருக்கிறார்கள்‌. தாங்கள்‌ எந்தக்‌ கொள்கையோடு வாழ்கிறார்களோ 
அதே கொள்கையோடு வாழ்ந்து, தங்களது வெற்றிகளைக்‌ 
கண்டு களிப்பாடும்‌ தோழர்கள்‌ இருக்கிறார்கள்‌ என்ற விஷயம்‌ 


அவர்களுக்கும்‌ தெரியவரும்‌. ” 


இதழ்களிலே புன்னகை பூத்துச்‌ சொரிய அவர்கள்‌ 


பிரெஞ்சுக்காரர்களையும்‌, ஆங்கிலேயர்களையும்‌, 

ஸ்வீடன்காரர்களையும்‌ தமது நண்பர்களாகக கருதிப்‌ பேசுவார்கள்‌; 
தங்கள்‌ இதயத்தோடு மிகுந்த நெருக்கம்‌ கொண்ட மக்களாக. 
தாங்கள்‌ பெருமதிப்பு வைத்திருக்கும்‌ மக்களாக அவர்களைக்‌ 
கருதிப்‌ பேசிக்கொள்வார்கள்‌: அநத மக்களின்‌ துன்பத்திலும்‌ 
இன்பத்திலும்‌ இவர்களும்‌ பங்கெடுத்துக்‌ கொள்வார்கள்‌. 

நெருக்கடி நிறைந்த அந்தச்‌ சின்னஞ்சிறு அறையிலே எல்லா 
உலகத்‌ தொழிலாளர்களோடும்‌ ஆதீமார்த்தமாகக்‌ கொள்ளும்‌ 
ஓட்டுறவு உணர்ச்சி பிறந்தது; அந்த உணர்ச்சி தாயையும்‌ கூட 
அடிமைப்படுத்தியது. அவர்கள்‌ அனைவரையும்‌ ஒன்றாக உருககிச்‌ 
சேர்த்து ஒரே பேராதமாவாக மாற்றிவிட்டது. இந்த உணர்ச்சி 
அவளுக்குப்‌ பிடிபடவில்லை என்றாலும்‌ அந்த உணர்ச்சியின்‌ 
இன்பமும்‌ இளமையின்‌ சக்திவெறியும்‌, நம்பிக்கையும்‌ அவளைத்‌ 


தளர்நதுவிடாதபடி தாங்கி நின்றன. 


“நீங்கள்‌ இருக்கிறீர்களே!” என்று ஒருமுறை அவள்‌ 
ஹஹோலிடம்‌ சொன்னாள்‌; “அனைவரும்‌ உங்களுக்குத்‌ 


தோழர்கள்‌! அவர்கள்‌ யூதர்களாகட்டும்‌, ஆர்மீனியர்களாகட்டும்‌, 

ஆஸ்திரியக்காரராகட்டும்‌ எல்லாரும்‌ உங்கள்‌ தோழர்கள்‌! 
அவர்களுக்காக நீங்கள்‌ வருத்தம்‌ அடைகிறீர்கள்‌: சந்தோஷமும்‌ 
கொள்கிறீர்கள்‌!” “ஆமாம்‌, அனைவருக்காகவும்‌, 
அனைவருக்காகவும்‌, அம்மா! அனைவருக்கும்தான்‌!” என்றான்‌ 
ஹஹோல்‌, எங்களுக்குக்‌ குலம்‌ கோதீதிரமோ, தேசீய இன 
பேதங்களோ தெரியாது. தோழர்களைத்‌ தெரியும்‌; எதிரிகளையும்‌ 
தெரியும்‌. சகல தொழிலாளி மக்களும்‌ எங்களுக்குத்‌ தோழர்கள்‌: 
சகல பணக்காரர்களும்‌, சகல அரசுகளும்‌ எங்களுக்கு எதிரிகள்‌. 
உலகத்தை நீங்கள்‌ ஒரு முறை பார்த்து, உலகில்‌ எத்தனை கோடி 
தொழிலாளி மக்கள்‌ இருக்கிறார்கள்‌,” அவர்கள்‌ எவ்வளவு 
பலசாலிகளாயிருக்கிறார்கள்‌ என்பதைத்‌ தெரிந்துகொண்டால்‌, 
உங்கள்‌ ஆனநதத்துக்கு அளவே இருக்காது: உங்கள்‌ இதயத்தின்‌ 
கொண்டாட்டத்துக்கு எல்லையே இருக்காது! அம்மா, 
பிரெஞ்சுக்காரனும்‌, ஜெர்மானியனும்‌, இத்தாலியனும்‌ நாம்‌ எப்படி 
வாழ்க்கையைப்‌ பார்க்கிறோமோ அதுபோலவே பார்க்கிறான்‌. 
நாம்‌ அனைவரும்‌ ஒரே தாய்‌ வயிற்றுப்‌ பிள்ளைகள்‌! அகில 


உலகத்‌ தொழிலாளர்களின்‌ வெல்லற்கரிய சகோதரத்துவம்‌ 

எனும்‌ தாயின்‌ வயிற்றில்‌ பிறந்தவர்கள்‌ நாம்‌! இந்த எண்ணம்‌ 
நமது இதயங்களைப்‌ பூரிக்கச்‌ செய்கிறது. இதுதான்‌ நியாயம்‌ 
என்னும்‌ சொர்க்க மண்டலத்தின்‌ சூரியனாய்ச்‌ சுடர்விடுகிறது. 
தொழிலாளியின்‌ இதய பீடம்தான்‌ அந்தச்‌ சொர்க்க மண்டலம்‌! 
யாராயிருந்தாலும்‌ சரி, எந்த இனத்தவனாயிருந்தாலும்‌ சரி, ஒரு 
சோஷலிஸ்ட்‌ எக்காலத்திலும்‌ நமக்கு உண்மை உடன்‌ பிறப்பு -- 


நேற்று இன்று என்றுமேதான்‌. ” 


இந்தச்‌ சிறு பிள்ளைத்தனமான, எனினும்‌ உறுதி வாய்ந்த 
நம்பிக்கையே அவர்களிடம்‌ நாளுக்கு நாள்‌ உரம்‌ பெற்று வந்தது; 
நாளுக்கு நாள்‌ விம்மி வளர்ந்து, ஒரு மாபெரும்‌ சக்தியாக வளர்ந்து 
வந்தது. இதைக்‌ கண்ட தாய்‌, வானத்தில்‌ தான்‌ காணும்‌ கதிரவனைப்‌ 
போல. மகத்தான ஏதோ ஒன்று இவ்வுலகத்தில்‌ பிறந்துவிட்டது 


என்று, தன்னையறியாமலே உணரத்‌ தலைப்பட்டாள்‌. 


அவர்கள்‌ அடிக்கடி பாட்டுப்பாடினார்கள்‌, உரத்த உற்சாகம்‌ 
நிறைந்த குரலில்‌ அநேகமாக எல்லாருக்குமே தெரிந்த வெகு 


சாதாரணமான பாடல்களைப்‌ பாடினார்கள்‌; சமயங்களில்‌ 

அவர்கள்‌ புதிய பாடல்களை, கருத்தாழம்‌ கொண்ட பாடல்களைப்‌ 
பாடினார்கள்‌. இனிமையான இங்கிதத்தோடும்‌, அசாதாரணம்‌ 
தீதசுகத்தோடும்‌ பாடினார்கள்‌. இந்தப்‌ பாடல்களை அவர்கள்‌ 
உரக்கப்‌ பாடுவதில்லை, தேவாலய சங்கீதத்தைப்‌ போலத்‌ தாழ்ந்த 
குரலில்‌ பாடினார்கள்‌. அந்தப்‌ பாடல்களைப்‌ பாடும்போது, 
அவர்களது முகங்கள்‌ கன்றிச்‌ சிவக்கும்‌; வெளிறிட்டு வெளுக்கும்‌, 
கணீரென ஒலிக்கும்‌ அந்த மணி வார்த்தைகளில்‌ ஒரு மகா சக்தி 
பிரதிபலிக்கும்‌. முக்கியமாக, இந்தப்‌ புதிய பாடல்களில்‌ ஒன்று 
மட்டும்‌ தாயின்‌ உள்ளத்தை மிகவும்‌ கவர்ந்து கிளறிவிட்டது. 
சநதேகமும்‌ நிச்சயமின்மையும்‌ கொடிபோல்‌ பின்னிப்‌ பிணைந்து 
இருண்டு மண்டிக்கிடக்கும்‌ ஒரு பாதையிலே, தன்னந்தனியாகத்‌ 
தானே துணையாகச்‌ செல்லும்‌ ஒரு துயரப்பட்ட ஆத்மாவின்‌ 
துன்ப மயமான வேதனைப்‌ புலம்பல்‌ அல்ல, அநதப்‌ பாடல்‌ 
தேவையால்‌ நசுக்கப்பட்டு பயத்தால்‌ ஒடுக்கப்பட்டு. உருவமோ, 
நிறமோ இல்லாத அப்பாவி உள்ளங்களின்‌ முறையீட்டையும்‌ 
அந்தப்‌ பாடல்‌ பிரதிபலிக்கவில்லை. இருளிலே இடமும்‌ 
வழியும்‌ தெரியாமல்‌ தட்டுத்‌ தடுமாறும்‌ சக்திகளின்‌ சோக 

மூச்சுக்களையோ, -நன்மையாகட்டும்‌, தமையாகட்டும்‌-எதன்‌ மீதும்‌ 
கண்மூடித்தனமான அசுர வெறியோடு மோதிச்‌ சாட முனையும்‌ 
வீறாப்புக்‌ குரல்களையோ அந்தப்‌ பாடல்‌ பிரதிபலிக்கவில்லை. 
எதையும்‌ உருப்படியாய்கீ கட்டிவளர்க்கத்‌ திராணியற்ற, 
எல்லாவற்றையும்‌ நாசமாக்கும்‌ திறமை பெற்ற. அர்த்தமற்ற துன்பக்‌ 
குரலையோ, பழிக்குப்‌ பழி வாங்கும்‌ வெறியுணர்ச்சியையோ 
அவர்கள்‌ பாடவில்லை. சொல்லப்போனால்‌, பழைய அடிமை 
உலகத்தின்‌ எந்தவிதமான சாயையும்‌ அந்தப்‌ பாட்டில்‌ இல்லவே 


இல்லை. 


தாய்க்கு அந்தப்‌ பாடலிலிருந்த கூரிய சொற்களும்‌, 
கடுமையான ராக மூச்சும்‌ பிடிக்கவில்லை. ஆனால்‌, அந்த 
வார்த்தைகளையும்‌ ராகத்தையும்‌ அமுங்கடித்து, இதயத்தில்‌ 
சிந்தனைக்கு வயப்படாத ஏதோ ஒரு உணர்ச்சியை மேலோங்கச்‌ 
செய்யும்‌ ஒரு இனந்தெரியாத மகா சக்தியை அவள்‌ அந்த 
இளைஞர்களின்‌ கண்களிலும்‌ முகங்களிலும்‌ கண்டாள்‌; அவர்களது 
இதயங்களில்‌ அது வாழ்ந்து வருவதாக உணர்ந்தாள்‌. எந்தவிதச்‌ 
சொல்லுக்கும்‌ ராக சுகத்துக்கும்‌ கட்டுப்படாத இந்த ஏதோ 

ஒன்றுக்கு எப்பொழுதும்‌ தனிக்‌ கவனத்துடன்‌ தான்‌ கேட்ட அந்தப்‌ 
பாடல்‌, மற்றப்‌ பாடல்களைவிட ஆழமான உணர்ச்சிப்‌ பெருக்கை 


அவளுக்கு ஊட்டியது. .. 


அவர்கள்‌ அந்தப்‌ பாடலை மற்றவற்றைவிட மெதுவான 
குரலில்தான்‌ பாடினார்கள்‌ என்றாலும்‌, அவர்கள்‌ பாடிய முறைதான்‌ 
வலிமை மிக்கதாகத்‌ தோன்றியது. மார்ச்‌ மாதத்தின்‌ நிர்மலமான 
நாளொன்றைப்போல்‌, வசந்த காலத்தின்‌ வரவை அறிவிக்கும்‌ ஒரு 
தினத்தைப்போல்‌, அந்தப்‌ பாடல்‌ எல்லாரையும்‌ தன்‌ வசப்படுத்தி 
இழுத்தது. 

“இந்தப்‌ பாடலைத்‌ தெருக்களின்‌ வழியே நாம்‌ பாடிச்‌ 
செல்வதற்குரிய காலம்‌ வந்துவிட்டது!” என்று நிகலாய்‌ 
வெஸோவ்ஷிகோவ்‌ உணர்ச்சியற்றுச்‌ சொல்லுவான்‌. சமீபத்தில்‌ 
செய்த ஒரு திருட்டுக்‌ குற்றத்திற்காக அவனது தந்த தனீலோ 
சிறைத்‌ தண்டனை பெற்றுச்‌ சென்றபோது, நிகலாய்‌ தன்‌ 


தோழர்களைப்‌ பார்த்துச்‌ சொன்னான்‌, 


“இனிமேல்‌ நாம்‌ எங்கள்‌ வீட்டிலேயே கூடலாம்‌. ” 

ஒவ்வொரு நாள்‌ மாலையிலும்‌, பாவெல்‌ வேலையிலிருந்து 
வீட்டுக்குத்‌ திரும்பி வரும்போது அவனுடன்‌ யாராவது ஒரு 
நண்பனும்‌ கூட வந்து சேருவான்‌. அவர்கள்‌ உட்கார்ந்து 
படிப்பார்கள்‌, குறிப்பு எடுப்பார்கள்‌; அவர்களுக்குள்ள அவசரத்தில்‌ 
முகம்‌, கை கழுவிக்கொள்ள மறந்துபோய்‌ விடுவார்கள்‌. 
சாப்பிடும்போதும்‌, தேநீர்‌ அருந்தும்போதும்‌ அவர்களது 
கையிலே புத்தகங்கள்‌ இருக்கும்‌; அவர்கள்‌ எதைப்பற்றித்தான்‌ 
பேசிக்கொள்கிறார்கள்‌ என்பதை அறிவது தாய்க்கு வரவரச்‌ 


சிரமமாதிக்கொண்டிருநதது. 


“நாம்‌ ஒரு பத்திரிகை ஆரம்பிக்கத்தான்‌ வேண்டும்‌” என்று 


பாவெல்‌ அடிக்கடி சொல்வான்‌. 


வாழ்க்கை வெகு வேகமாக, ஜுர வேகத்தில்‌ முன்னேறிக்‌ 
கொண்டிருந்தது. அவர்கள்‌ ஒவ்வொரு புத்தகத்தையும்‌ சீக்கிரமே 
படித்து முடித்து மறு புத்தகத்தைப்‌ படிக்கத்‌ தொடங்கினார்கள்‌. 
மலர்‌ மலராய்ச்சென்று வண்டு  தேனுண்ணுவதைப்போல்‌, 


அவர்கள்‌ விரைந்து விரைந்து புத்தகம்‌ புத்தகமாகப்‌ 

படித்துக்கொண்டிருநீதார்கள்‌. 

“அவர்கள்‌ நம்மைப்பற்றிப்‌ பேசத்‌ தொடங்கிவிட்டார்கள்‌; 
நம்மீது சீக்கிரமே வலை வீசப்‌ போகிறார்கள்‌! என்று சொன்னான்‌ 
நிகலாய்‌ வெஸோவ்ஷிகோவ்‌ . “வலையில்‌ விழுவதுதானே 


குருவிக்குத தலைவிதி” என்றான்‌ ஹஹோல்‌. 


தாய்க்கு அநத ஹஹோலின்‌ மீது நாளுக்கு நாள்‌ 
வாஞ்சை அதிகரித்தது. அவன்‌ 'அம்மா' என்று அருமையாக 
அழைக்கும்போது, ஒரு பச்சிளங்குழந்தை தன்‌ மென்மையான 
பிஞ்சுக்கரத்தால்‌, அவளது கன்னத்தை வருடிக்கொடுப்பது 
போன்ற சுகம்‌ தாய்க்குத்‌ தட்டுப்பட்டது. பாவெலுக்கு 
ஞாயிற்றுக்கிழமையன்று வேறு வேலைகளிருநதால்‌, ஹஹோல்‌ 


அவளுக்கு விறகு தறித்துக்‌ கொடுப்பான்‌. ஒரு நாள்‌ அவன்‌ ஒரு 





பலகையைச்‌ சுமந்துகொண்டு வநது போட்டு, கோடரியால்‌ அதைச்‌ 
செதுக்கினான்‌; உளுத்து உபயோகமற்றுப்‌ போன வாசற்படியை 
அகற்றிவிட்டு, அந்தப்‌ பலகையால்‌ வெகு சீக்கிரத்தில்‌ லாவகமாய்‌ 


ஒரு வாசற்படி செய்து போட்டுவிட்டான்‌. ஒரு தடவை வீட்டின்‌ 

வேலியை வெகு திறமையோடு பழுது பார்த்துச்‌ சீராக்கினான்‌. 
அவன்‌ வேலை செய்யும்போதெல்லாம்‌ ஏதோ ஒரு சோக மயமான, 
இனிய &தத்தைச்‌ சீட்டியடித்துக்கொண்டிருந்தான்‌, 

“ஹஹோல்‌ இங்கேயே வழக்கமாய்ச சாப்பிடட்டுமே!” என்று 
ஒரு நாள்‌ தன்‌ மகனிடம்‌ சொன்னாள்‌ தாய்‌; “அது உங்கள்‌ இரண்டு 
பேருக்குமே நல்லது. நீங்கள்‌ இருவரும்‌ ஒருவரைத்‌ தேடி ஒருவர்‌ 
ஓடிக்கொண்டிருக்க வேண்டாம்‌ அல்லவா? ” 

“உங்களுக்கு அனாவசியத்‌ தொல்லை எதற்காக?” என்று 


தோளைக்‌ குலுக்கிக்கொண்டே சொன்னான்‌ பாவெல்‌. 


“அபத்தம்‌” ஏதோ ஒரு வகையில்‌ ஆயுள்‌ பூராவும்‌ 
தொல்லையாய்த்தானே இருக்கிறது. அவனைப்‌ போன்ற நல்ல 


மனிதனுக்காக தொல்லைப்படலாம்‌/” என்றாள்‌ தாய்‌. 


“சரி, உன்‌ இஷ்டம்‌. அவன்‌ இங்கு வநதால்‌ எனக்குச்‌ 


சந்தோஷம்தான்‌!” என்றான்‌ மகன்‌. 


ஹஹோல்‌ வநது சேர்ந்தான்‌. 

8. 8 


தொழிலாளர்‌ குடியிருப்பின்‌ கோடியிலிருந்த அந்தச்‌ 
சின்னஞ்சிறிய வீடு, ஊர்‌ ஜனங்களின்‌ கவனத்தைக்‌ கவர்ந்தது. 
அதன்‌ சுவர்களை எத்தனையோ சந்தேகக்‌ கண்கள்‌ ஏற்கெனவே 
கூர்ந்து பார்த்துக்கொண்டுதான்‌ இருந்தன. அந்த வீட்டைப்பற்றி 
எண்ணற்ற வதநதிகள்‌ இறக்கை முளைத்து அதிவேகமாகப்‌ பறந்து 
பரவின. வீட்டின்‌ சுவர்களுக்குள்ளே ஏதோ ஒரு பரம ரகசியம்‌ 
பதுங்கிக்‌ கிடப்பதாகவும்‌, அதை விரட்டியடிக்க வேண்டும்‌ எனவும்‌ 
ஜனங்கள்‌ எண்ணிக்‌ கொண்டார்கள்‌. இராத்திரி வேளைகளில்‌ 
அவர்கள்‌ ஜன்னலின்‌ வழியே தலையை நீட்டி எட்டிப்‌ பார்த்தார்கள்‌; 
சமயங்களில்‌ ஜன்னல்‌ கண்ணாடியைக்‌ கையால்‌ தட்டி விட்டு, 


உடனே பயத்தால்‌ விழுந்தடித்துக்கொண்டு ஓடிச்‌ சென்றார்கள்‌. 


ஒரு நாள்‌ பெலகேயாவை பெகுன்சோவ்‌ என்ற சாராயக்‌ 
கடைக்காரன்‌ வழியில்‌ சந்தித்தான்‌. அவன்‌ ஒரு அழகான கிழவன்‌. 


ஊதா நிறமான தடித்த அரைக்‌ கோட்டும்‌ தொள தொளத்துச்‌ 

சிவந்த கழுத்துச்‌ சதையைச்‌ சுற்றிக்‌ கரிய நிறப்‌ பட்டுக்‌ கச்சையும்‌ 
அணிந்திராப்பான்‌: பளபளக்கும்‌ கூரிய மூக்கின்‌ மீது ஆமை 
ஓட்டால்‌ ஆன ஒரு மூக்குக்‌ கண்ணாடி தரித்திருப்பான்‌. எனவே 
அவனுக்கு ஊரார்‌ “எலும்புக்‌ கண்ணன்‌' என்று பட்டப்‌ பெயர்‌ 
வைதீதிருந்தார்கள்‌. மூச்சு விடக்கூட முனையாது, பதிலுக்காகவும்‌ 
காதீதிராத, அவன்‌ பெலகேயாவை நோக்கிச்‌ சரமாரியாக, 
உணர்ச்சியற்று உடைந்துபோன வார்த்தைகளைப்‌ பொழிய 
ஆரம்பித்தான்‌; 

“பெலகேயா நீலவ்னா எப்படி இருக்கிறீர்கள்‌? உங்கள்‌ 
மகன்‌ எப்படி இருக்கறொன்‌? அவன்‌ கல்யாணம்‌ ஏதும்‌ பண்ணப்‌ 
போகிறானா இல்லையா? அவனுக்கு இதுதான்‌ சரியான பருவம்‌, 
அவ்வளவுதான்‌ நான்‌ சொல்வேன்‌ பிள்ளைகளுக்கு எவ்வளவு 
சீக்கிரம்‌ கல்யாணம்‌ ஆகிறதோ அவ்வளவுக்குப்‌ பெற்றோர்களுக்குச்‌ 
சிரமம்‌ குறையும்‌. புளிக்‌ காடியிலே கிடக்கும்‌ காளானைப்‌ போல, 
ஒரு மனிதன்‌ குடும்பஸ்தன்‌ ஆனால்தான்‌ அவனது உடலும்‌ 
உள்ளமும்‌ நல்ல நிலைமை அடையும்‌. நானாயிருந்தால்‌, இதற்குள்‌ 


அவனுக்குக்‌ கல்யாணம்‌ செய்து வைத்திருப்பேன்‌. தங்கள்‌ சொந்தப்‌ 

புத்தியால்‌ வாழவேண்டும்‌ என்று ஜனங்கள்‌ விரும்புகிற இநத 
நாளிலே, மனிதப்பிறவி மீது கடுமையான கண்காணிப்புத்‌ தேவை. 
எல்லாரும்‌ அவரவர்‌ நினைத்தபடி வாழத்‌ தொடங்கிவிட்டனர்‌. 
என்னென்னவோ நினைக்கிறது. எதை எதையோ தன்னிச்சையாய்ச்‌ 
செய்கிறதும்‌ நாம்‌ கண்டித்து வைக்க வேண்டிய சமாச்சசாரம்தான்‌. 
இந்தக்‌ காலத்து இளவட்டப்பிள்ளைகள்‌ தேவாலயத்துக்கும்‌ 
போவதில்லை; நாலுபேர்‌ கூடும்‌ இடத்துக்கும்‌ வருவதில்லை; 
எங்கேயோ நழுவி ஓடிப்போய்‌ இருட்டிலே கூடித்‌ தமக்குள்ளாக 
என்னென்ன இரகசியத்தையோ குசுகுசுத்துப்‌ பேசிக்கொள்கிறார்கள்‌. 
எதற்காக இரகசியமாய்ப்‌ பேசவேண்டும்‌, என்பதுதான்‌ எனக்குத்‌ 
தெரியவில்லை . அவர்கள்‌ ஏன்‌ மனிதர்களைக்‌ கண்டு வெறுத்து 
ஒதுங்குகிறார்கள்‌? ஜனங்களின்‌ முன்னால்‌, உதாரணமாக, 
சாராயக்‌ கடையில்‌ கூட வெளியிட முடியாத இரகசியம்‌ அப்படி 
என்ன இருக்கிறது! இரகசியங்களம்மா! புனித தேவாலயம்‌ 
ஒன்றுதான்‌ இரகசியங்களுக்கே உறிய இடம்‌; மற்றப்படி, மற்ற 
இரகசியங்களெல்லாம்‌ மூலையிருட்டிலே நடப்பவை; சபல புத்தி 


படைத்தவர்களின்‌ இரகசியங்கள்தான்‌ சரி போகட்டும்‌ நீங்கள்‌ 

நலமாயிருங்கள்‌, பெலகேயா நீலவ்னா !” 


அவன்‌ தனது தொப்பியை அநாயாசமாகத்‌ தூக்கிக்‌ காற்றில்‌ 


வீசிக்கொண்டே சென்றுவிட்டான்‌; தாய்‌ திகைப்புற்று நின்றாள்‌. 


இன்னொரு முறை. விலாசாவின்‌ வீட்டுக்கு அடுத்த 
வீட்டுக்காரியான மரியா கோர்சுனவா தாயைச்‌ சநதித்தாள்‌. 
மரியா ஒரு விதவை; அவளது கணவன்‌ ஒரு இரும்புப்‌ பட்டறைத்‌ 
தொழிலாளி. தொழிற்சாலை வாசலில்‌ சாப்பாடு விற்று வாழ்பவள்‌. 
கடைவீதியில்‌ தாயைக்‌ கண்டு அவள்‌ சொன்னாள்‌, “பெலகேயா, 
உன்‌ மகன்மீது ஒரு கண்‌ வைத்திரு!” 

“என்ன விஷயம்‌?” என்று கேட்டாள்‌ தாய்‌. 

“எங்கு பார்த்தாலும்‌ ஒரே வதந்தி! என்று இரகசியமாகச்‌ 
சொன்னாள்‌ மரியா, “மோசமான வதநீதியம்மா, மோசமான வதந்தி/ 


அவன்‌ என்னவோ கிலிஸ்தியைப்‌” போல்‌ ஒரு இரகசியச்‌ சங்கம்‌ 


சேர்கீகிறானாம்‌. வெட்டுக்குத்துத்தான்‌ நடக்கப்‌ போகிறது........ ட்‌ 





*திலிஸ்தி-ருஷ்ய பாஷையில்‌ சவுக்கு என அர்த்தம்‌. இந்தப்‌ பெயரை ஒரு 
வகையான மதவெறியர்களுக்குச்‌ சூட்டியிருந்தார்கள்‌-மொர்‌. 

“போதும்‌. நிறுத்து, உளறாதே, மரியா!” 


“நான்‌ ஒன்றும்‌ உளறவில்லை . நெருப்பில்லாமல்‌ புகையாது!” 


என்றாள்‌ மரியா. 


தாய்‌ அநதப்‌ பேச்சையெல்லாம்‌ தன்‌ மகனிடம்‌ போய்ச்‌ 
சொன்னாள்‌; பாவெலோ தோளைக்‌ குலுக்கிக்கொண்டதோடு 
சரி. ஆனால்‌ ஹஹோலோ வழக்கம்‌ போலவே மெதுவாய்ச்‌ 


சிரித்துக்கொண்டான்‌. 


“இநத யுவதிகளுக்கெல்லாம்‌ ஒரே சங்கடம்‌. நீங்களோ 
அழகான வாலிபர்கள்‌, எவளும்‌ உங்களை விரும்புவாள்‌: நீங்கள்‌ 
நன்றாகவும்‌ உழைக்கிறீர்கள்‌; குடிப்பதுமில்லை. ஆனால்‌ நீங்கள்‌ 
அவர்களைக்‌ கொஞ்சங்கூடக்‌ கவனிப்பதே இல்லை. எனவே 
நகரிலிருந்து உங்களைப்‌ பார்க்க வரும்‌ பெண்கள்‌ சந்தேகத்துக்கு 
இடம்‌ தரும்‌ நபர்கள்தான்‌ என்று இவர்கள்‌ சொல்லுகிறார்கள்‌........ ன்‌ 
என்றாள்‌ தாய்‌. 

“ஓகோ. அப்படியா!” என்று எரிச்சலோடு சொன்னான்‌ 


பாவெல்‌. 

“சாக்கடையில்‌ நாற்றம்‌ அடிக்கத்தான்‌ செய்யும்‌” என்று 
பெரு மூச்சுடன்‌ சொன்னான்‌ ஹஹோல்‌ “ஏனம்மா, அநத 
முட்டாள்‌ குட்டிகளுக்கு, மண வாழ்க்கையென்றால்‌ இன்னதென்று 
நீங்கள்‌ சொல்லித்‌ தரக்கூடாதோ? சொல்லியிருந்தால்‌ அவர்கள்‌ 
இப்படி ஒருவருக்கொருவர்‌ முட்டி மோதிப்‌ போட்டி போட 
மாட்டார்களே!” 

“நானா? அவர்களுக்கே எல்லாம்‌ தெரியும்‌, எல்லாவற்றையும்‌ 
தான்‌ பார்கீகிறார்களே, ஆமாம்‌, அவர்களுக்குத்தான்‌ போக்கிடம்‌ 
ஏது?” என்றாள்‌ தாய்‌. 


“தெரிந்து கொண்டால்தான்‌, அதற்கு ஒரு வழியையும்‌ 


கண்டுபிடித்துக்‌ கொள்வார்களே” என்றான்‌ பாவெல்‌. 


தாய்‌ அவனது அசைவற்ற முகத்தைப்‌ பார்த்தாள்‌. 
“அவர்களுக்கும்‌ நீங்கள்‌ ஏன்‌ கற்றுக்‌ கொடுக்கக்‌ கூடாது? அவர்களில்‌ 
கெட்டிக்காரியாகப்‌ பார்த்து அழைத்து வந்து கற்றுக்கொடுங்களேன்‌”' 


என்றாள் தாய்‌. 


“அது சங்கடமான வேலை. ” 

“ஏன்‌ முயன்று பார்த்தால்‌ என்ன? ” என்றான்‌ ஹஹோல்‌. 
பாவெல்‌ பதில்‌ சொல்வதற்கு முன்‌ சிறிது மெளனம்‌ சாதித்தான்‌. 


“அவர்களும்‌ வநதுவிட்டால்‌, பிறகு ஜோடி சேர்த்துக்கொண்டு 
போய்விடுவார்கள்‌; சிலர்‌ கல்யாணமும்‌ பண்ணிக்கொள்வார்கள்‌; 


அப்புறம்‌ அத்துடன்‌ எல்லாம்‌ சமாப்திதான்‌! ” 


தாய்‌ சிந்தனையில்‌ ஆழ்ந்தாள்‌. பாவெலின்‌ சநநியாச 
வைராக்கியத்தைக்‌ கண்டு அவளது மனம்‌ கலக்கமுற்றது. 
ஒவ்வொருவரும்‌, ஹஹோலைப்‌ போன்ற மூத்தத்‌ தோழர்கள்கூட, 
பாவெலின்‌ வார்த்தையை மதித்து நடந்தார்கள்‌; அவனைக்‌ கண்டு 
அவர்களெல்லாம்‌ பயப்படுவதாகவும்‌, அவனது கண்டிப்புகீ 
குணத்தால்‌ அவனை யாருமே விரும்பவில்லையெனவும்‌ 


அவளுக்குத்‌ தோன்றியது. 


ஒரு நாள்‌ இரவு அவள்‌ படுக்கைக்குப்போன பிறகும்‌, 
ஹஹோலும்‌ பாவெலும்‌ உட்கார்நது படிதீதுக்கொண்டி ருநீதார்கள்‌; 
பிறகு அவர்கள்‌ இருவரும்‌ அடுத்த அறையில்‌ மங்கிய குரலில்‌ ஏதோ 


பேசிக்கொண்டார்கள்‌; எனினும்‌ அந்தப்‌ பேச்சு அவளது காதிலும்‌ 

விழுந்தது. 


“அந்த நதாஷாவை என்‌ மனத்துக்குப்‌ பிடிதீதிருகீகிறது ” என்று 


இடீரெனச்‌ சொன்னான்‌ ஹஹோல்‌. 
“தெரியும்‌” என்று சிறிது கழித்துச்‌ சொன்னான்‌ பாவெல்‌. 


ஹஹோல்‌ இடத்தைவிட்டு எழுந்து அறைக்குள்‌ நடமாடும்‌ 
காலடியோசையை அவளால்‌ கேட்க முடிந்தது; அவன்‌ வழக்கம்‌ 
போலவே சோக இசையை மெதுவாகச்‌ சீட்டியடிக்க ஆரம்பித்தான்‌. 
மீண்டும்‌ அவன்‌ சொன்னான்‌. 

“இதை அவள்‌ கவனிக்கிறாளா? என்று சந்தேகிக்கிறேன்‌. ” 

பாவெல்‌ பதில்‌ பேசவில்லை . 

“சரி. நீ என்ன நினைக்கிறாய்‌? ” என்று மெதுவாகக்‌ கேட்டான்‌ 
ஹஹோல்‌. 

“கவனித்திருக்கிறாள்‌. அதனால்தான்‌ இங்கு வருவதையே 
அவள்‌ நிறுத்திவிட்டாள்‌” என்றான்‌ பாவெல்‌. ஹஹோல்‌ தனது 


காலைத்‌ தரையில்‌ அழுத்தித்‌ தேய்த்துக்‌ கொண்டான்‌; பிறகு 

மீண்டும்‌ அவனது சீட்டிக்குரல்‌ அறைக்குள்‌ எதிரொலித்தது. 


“இதை அவளிடம்‌ நான்‌ சொல்லிவிட்டால்‌ என்ன?” என்று 


கேட்டான்‌ அவன்‌. 

“எதை?” 

“அவளிடம்‌ நான்‌ ....” என்று மெதுவாக ஆரம்பித்தான்‌ 
ஹஹோல்‌. 

“எதற்காகச்‌ சொல்ல வேண்டும்‌ ” 

ஹஹோல்‌ நடக்காமல்‌ நின்றுவிட்டதைத்‌ தாய்‌ உணர்ந்து 
கொண்டாள்‌: அவன்‌ சிரித்துக்கொள்வது போல அவளுக்குத்‌ 
தோன்றியது. 

“நீ ஒரு பெண்ணைக்‌ காதலித்தால்‌ அதை அவளிடம்‌ 
சொல்லித்தானே ஆகவேண்டும்‌! இல்லையேல்‌ பயனென்ன? ” 

பாவெல்‌ தன்‌ கையிலிருந்த புத்தகத்தைப்‌ பட்டென்று 


மூடினான்‌. 

“என்ன பயன்‌ உனக்கு வேண்டும்‌?” என்று கேட்டான்‌ பாவெல்‌. 
இருவரும்‌ வெகுநேரம்வரையிலும்‌ வாயே திறக்கவில்லை. 
“சறி......... ” என்று எதையோ கேட்க முனைந்தான்‌ ஹஹோல்‌. 


“அந்திரேய்‌! உனக்கு என்ன வேண்டும்‌ என்பதைப்பற்றி 
முதலில்‌ நீயே தெளிவோடு இரு” என்று மெதுவாக ஆரம்பித்தான்‌ 
பாவெல்‌. “அவள்‌ உன்னைக்‌ காதலிக்கிறாள்‌ என்றே வைத்துக்கொள்‌ 
- அதுவே எனக்குச்‌ சந்தேகம்தான்‌: ஒரு பேச்சுக்கு அப்படி 
வைத்துக்கொள்‌ - பிறகு நீங்கள்‌ மணம்‌ செய்து கொள்வீர்கள்‌. 
நல்ல ஜோடிதான்‌! அவளோ படிப்பாளி; நீயோ ஒரு தொழிலாளி. 
குழந்தைகள்‌ பிறக்கும்‌; நீதான்‌ அந்தக்‌ குழந்தைகளைக்‌ காப்பாற்ற 
வேண்டும்‌. அதற்காக நீ எவ்வளவு உழைக்க வேண்டும்‌ 
தெரியுமா? குழந்தைகளுக்காக, ஒரு துண்டு ரொட்டிக்காக, 
வீட்டு வாடகைக்காக நீ மாடாய்‌ உழைக்கப்‌ போவாய்‌. நாம்‌ 
எடுத்துக்கொண்ட கருமத்திலிருந்து நீ மட்டுமல்ல, நீங்கள்‌ 
இருவருமே விலகிப்போய்விடுவீர்கள்‌. ” 


அநத அறையில்‌ அமைதி நிலவியது. பிறகு பாவெலே 

மீண்டும்‌ சொன்னான்‌. இப்போது அவனது குரலில்‌ அத்தனை 
வேகம்‌ இல்லை. 

“அநீதிரேய்‌! இதையெல்லாம்‌ நீ மறந்துவிடுவதே நல்லது. 
அவளுக்குக்‌ குழப்பத்தை உண்டாக்கிவிடாதே. ” மீண்டும்‌ மெளனம்‌. 
சுவரிலிருநீத கடிகாரத்தின்‌ பெண்டுலம்‌ மட்டும்‌ அசைநீது அசைந்து 
ஒவ்வொரு கணத்தையும்‌ அளந்து சொல்லிக்கொண்டி ருந்தது. 

“பாதி மனம்‌ காதலிக்கிறது; பாதி மனம்‌ பகைக்கிறது. இதுவும்‌ 
ஒரு மனமா?” என்று சொன்னான்‌ ஹஹோல்‌. 

புத்தகத்தின்‌ தாள்கள்‌ சலசலத்தன; பாவெல்‌ மீண்டும்‌ படிக்கத்‌ 
தொடங்கியிருக்க வேண்டும்‌. அவனது தாய்‌ கண்களை மூடியவாறே 
கிடந்தாள்‌; மூச்சு விடக்கூடப்‌ பயநதாள்‌. அவள்‌ ஹஹோலுக்காக 
இதய பூர்வமாய்‌ அனுதாபப்பட்டாள்‌ ஆனால்‌ தன்‌ மகனுக்காக 
இன்னும்‌ அதிகமாக அனுதாபப்பட்டாள்‌. 


“அட, என்‌ அருமைக்‌ கண்ணே... ” என்று யோசித்தாள்‌. 


“அப்படியென்றால்‌ நான்‌ ஒன்றுமே சொல்லக்கூடாது என்று 

தானே நினைக்கிறாய்‌? ” என்று திடீரெனக்‌ கேட்டான்‌ ஹஹோல்‌. 
“அதுதான்‌ நல்லது” என்று அமைதியாகச்‌ சொன்னான்‌ 


பாவெல்‌. 


“சரி, அப்படியே செய்வோம்‌” என்றான்‌ ஹஹோல்‌. சில 
விநாடிகள்‌ கழித்து அவன்‌ மெதுவாக, துக்கம்‌ தோய்ந்த குரலில்‌ 
பேசினான்‌. “பாவெல்‌, உனக்கு இந்த மாதிரி நிலைமை ஏற்பட்டால்‌, 


அப்போது தெரியும்‌ அநீதச்‌ சங்கடம்‌. ” 
“இப்பொழுதே, சங்கடமாய்த்‌ தானிருக்கிறது!” 


காற்று அந்த வீட்டின்‌ சுவர்களில்‌ மோதிச்‌ சென்றது; 
கடிகாரத்தின்‌ பெண்டுலம்‌ காலக்‌ கணக்கைக்‌ கூறிட்டுச்‌ 


சொல்லிக்கொண்டேயிருநதது. 


“இது ஒன்றும்‌ விளையாட்டல்ல இது...” என்று மெதுவாகச்‌ 
சொன்னான்‌ ஹஹோல்‌. 


தாய்‌ தனது முகத்தைத்‌ தலையணையில்‌ புதைத்துக்கொண்டு 


அரவமில்லாது அழுதாள்‌. 

காலையில்‌ எழுந்தவுடன்‌ தாய்‌ அந்திரேயைப்‌ பார்த்தாள்‌. 
அவனது உருவம்‌ குறுகிவிட்டதுபோலத தோன்றியது; அவன்‌ 
மீது அவளுக்கு அதிகப்‌ பிரியம்‌ உண்டாயிற்று. அவளது மகனோ 
மெலிந்து நெட்டுவிட்டுப்போனது போலிருந்தான்‌; எப்போதும்‌ 
போலவே அவன்‌ மெளனமாயிருநீதான்‌. இதுவரையிலும்‌ அவள்‌ 
ஹஹோலை அந்திரேய்‌ அனிசிமோவிச்‌ என்றுதான்‌ அழைத்து 
வந்தாள்‌, அன்றோ அவள்‌ தன்னையுமறியாது கூறினாள்‌: ” அநதிரியூ 
ஷா! ' உங்கள்‌ பூட்சுகளைச்‌ சீக்கிரம்‌ பழுது பார்த்துக்கொள்ளுங்கள்‌. 


இல்லையென்றால்‌ ஜலதோஷம்‌ பிடித்துவிடும்‌. ” 


“அடுத்த சம்பளத்‌ தேதியில்‌ நான்‌ புதுப்பூட்சுகள்‌ 
வாங்கிவிடுவேன்‌” என்று சிரித்துக்கொண்டு பதில்‌ சொன்னான்‌ 
அந்திரேய்‌. பிறகு தனது வாட்டசாட்டமான கரங்களை அவளது 
தோளின்மீது போட்டுக்கொண்டு பேசினான்‌: “நீங்கள்தான்‌ எனது 
உண்மையான தாயாக, இருக்கலாம்‌. ஆனால்‌, நீங்கள்‌ அதை 
ஒப்புக்கொள்ளமாட்டீர்கள்‌. நான்‌ மிகவும்‌ கோரமாயிருக்கிறேன்‌, 


இல்லையா?” 





£அந்திரியூஷா- அந்திரேயைச்‌ செல்லமாக அழைப்பது-மெஈர்‌ 

அவள்‌ பதில்‌ சொல்லாமல்‌ அவனைச்‌ செல்லமாக அறைந்தாள்‌. 
அவள்‌ எத்தனையெத்தனை அன்பு மொழிகளையோ கூற 


நினைத்தாள்‌. எனினும்‌ அவளது இதயம்‌ பரிவுணர்ச்சியினால்‌ 





பரிதவித்தது: வார்த்தைகள்‌ அவளது உதட்டைவிட்டு வெளிவரவே 


இல்லை. 

9. 9 


அந்தக குடியிருப்பிலுள்ள மக்கள்‌, நீல மையால்‌ எழுதப்பட்ட 
துண்டுப்‌ பிரசுரங்களை வினியோகித்த சோஷலிஸ்டுகளைப்‌ 
பற்றிப்‌ பேசிக்கொள்ள ஆரம்பித்தார்கள்‌. அநதப்‌ பிரசுரங்கள்‌ 
தொழிற்சாலையின்‌ ஒழுங்குமுறை பற்றி காரசாரமாக விமர்சனம்‌ 
செய்தன; பீட்டர்ஸ்பர்க்கிலும்‌, தென்‌ ருஷியாவிலும்‌ நடைபெறும்‌ 
வேலை நிறுத்தங்களைப்பற்றிக்‌ கூறின: தங்களது சொந்த நல 
உரிமைகளைக்‌ காப்பாற்றுவதற்காகத்‌ தொழிலாளர்‌ அனைவரும்‌ 
ஒன்றுசேர வேண்டும்‌ எனப்‌ போதித்தன. 

தொழிற்சாலையில்‌ நல்ல காசு பார்த்துவந்த நடுத்தர வயதினர்‌ 
அதைக்‌ கண்டு கோபாவேசம்‌ கொண்டார்கள்‌. 

“தலவரக்காரப்‌ பயல்கள்‌! இவர்களுக்குச்‌ செம்மையாய்க்‌ 
கொடுக்கணும்‌” என்று கூறிக்கொண்டார்கள்‌. அந்தத்‌ துண்டுப்‌ 
பிரசுரங்களைத்‌ தமது முதலாளிமாரிடம்‌ கொண்டு போய்க்‌ 


கொடுத்தார்கள்‌. 


www.kaniyam.com 175 FreeTamilEbooks.com 


இளவட்டப்‌ பிள்ளைகள்‌ அந்தப்‌ பிரசுரங்களை உற்சாகத்தோடு 


வாசித்தார்கள்‌. 

“இதெல்லாம்‌ உண்மைதானே!” என்றார்கள்‌ அவர்கள்‌. 
உழைத்து, உழைத்து ஓடாகிப்போன பெரும்பாலான 
தொழிலாளர்கள்‌ நம்பிக்கையற்றுப்‌ பேசினார்கள்‌: “இதனால்‌ 


எல்லாம்‌ என்ன நடநீதுவிடப்போகிறது? அதெல்லாம்‌ ஒன்றும்‌ 


நடக்காத காரியம்‌. ” 


எனினும்‌ அந்தத்‌ துண்டுப்‌ பிரசுரங்கள்‌ தொழிலாளர்‌ மத்தியில்‌ 





ஒரு கிளர்ச்சியை உண்டுபண்ணிவிட்டன. ஆனால்‌, அந்த ஒருவார 
காலத்தில்‌ வேறு புதுப்‌ பிரசுரங்கள்‌ ஏதும்‌ வரக்காணோம்‌. உடனே 
அந்தத்‌ தொழிலாளர்கள்‌ மட்டும்‌ தம்முள்‌ ஒருவருக்கொருவர்‌ 
பேசிக்கொண்டார்கள்‌; “ஒருவேளை அவர்கள்‌ அச்சடிப்பதை 


நிறுத்திவிட்டார்கள்‌ போலிருக்கிறது”. 


ஆனால்‌ அடுத்த திங்கட்கிழமையன்று எப்படியோ மீண்டும்‌ 
புதுப்‌ பிரசுரங்கள்‌ வினியோகம்‌ ஆயின. மீண்டும்‌ தொழிலாளர்கள்‌ 


தம்முள்‌ குசுகுசுவென்று பேசிக்கொள்ள ஆரம்பித்தார்கள்‌. 

தொழிற்சாலையிலும்‌ சாராயக்‌ கடையிலும்‌ யாருக்குமே 
இனந்தெரியாத ஆட்கள்‌ சிலரின்‌ நடமாட்டம்‌ அதிகரித்தது. இந்த 
ஆட்கள்‌ அங்குமிங்கும்‌ கவனமாகப்‌ பார்ப்பதும்‌, யாரிடமாவது 
எதையாவது கேட்பதும்‌, ஒவ்வொருவர்‌ பேசும்போதும்‌ குறுக்கே 
தலையிட்டுப்‌ பேசுவதுமாக இருந்தார்கள்‌. அவர்களது அளவு 
கடந்த எச்சரிக்கையாலும்‌ அவர்கள்‌ ஜனங்களோடு பலவந்தமாய்ப்‌ 
பழக முனையும்‌ காரணத்தினாலும்‌ அவர்கள்‌ பிறரது சந்தேகப்‌ 


பார்வைக்கு ஆளானார்கள்‌. 


இந்தக்‌ கிளர்ச்சிக்கெல்லாம்‌ தனது மகனது வேலையே 
காரணம்‌ என்பதைத்‌ தாய்‌ உணர்நதுகொண்டாள்‌. அவனைச்‌ சுற்றி 
மக்கள்‌ எப்படிக்‌ குழமுமுகிறார்கள்‌ என்பதையும்‌ அவள்‌ கண்டாள்‌. 
அவனுக்கு என்ன நேர்ந்துவிடுமோ என்ற கவலையோடு, ஒரு 
பெருமித உணர்ச்சியும்‌ அவளது இதயத்தில்‌ கலந்தது. 

ஒரு நாள்‌ மாலையில்‌ மரியா, விலாசவின்‌ ஜன்னல்‌ கதவைத்‌ 
தட்டினாள்‌: தாய்‌ கதவைத்‌ திறந்தவுடன்‌, மரியா சிறிது உரத்த குரலில்‌ 


இரகசியமாகச்‌ சொன்னாள்‌: 

“ஜாக்கிரதையாயிரு, பெலகேயா! இந்தப்‌ பிள்ளைகளுக்கு 
ஆபத்து வரப்போகிறது. இன்றிரவு உன்‌ வீட்டைச்‌ சோதனை 
போடப்போகிறார்கள்‌ மாசினுடைய வீட்டையும்‌, நிகலாயின்‌ 


வீட்டையும்‌ கூடத்தான்‌. ” 


மரியாவின்‌ தடித்த உதடுகள்‌ துடித்தன. அவள்‌ தனது கொழுத்த 
மூக்கனொல்‌ பெருமூச்சுவிட்டாள்‌. திருகத்திருக்க விழித்தாள்‌. 
தெருவில்‌ யாரையோ கண்களால்‌ பின்தொடர்ந்தாள்‌. அங்குமிங்கும்‌ 
பரக்கப்‌ பரக்கப்‌ பார்த்தாள்‌. 

“எனக்கு ஒன்றுமே தெரியாது. நான்‌ உனக்கு ஏதும்‌ 
சொல்லவில்லை, நான்‌ உன்னை இன்று பார்க்கக்கூடவில்லை, 
புரிந்ததா?" 


அவள்‌ போய்விட்டாள்‌. 


ஜன்னலை மூடிய பிறகும்‌. தாய்‌ மெதுவாக நாற்காலிக்குள்‌ 
விழுந்து புதைநதுடெநதாள்‌. ஆனால்‌, தன்‌ மகனுக்கு நேரவிருக்கும்‌ 
பேராபத்தைப்‌ பற்றிய பயபீதி அவளை உடனேயே எழுந்திருக்கச்‌ 


செய்தது. அவள்‌ அவசர அவசரமாக உடை உடுத்திக்கொண்டாள்‌; 

தலைமீது ஒரு கச்சையை மடித்துக்‌ கட்டிக்கொண்டாள்‌; பியோதர்‌ 
மாசினிடம்‌ ஓடிப்போனாள்‌; அவன்‌ சக்காயிருநீதான்‌ஏ எனவே 
வேலைக்குப்‌ போகவில்லை அவள்‌ உள்ளே நுழைந்தபோது. அவன்‌ 
ஜன்னலருகே உட்கார்ந்து ஏதோ ஒரு புத்தகத்தைப்‌ படித்துக்‌ 
கொண்டிருந்தான்‌; வலது கையை இடது கையால்‌ தடவிக்‌ 
கொடுத்துக்கொண்டிருந்தான்‌. நோய்வாய்ப்பட்டிருந்த அவனது 
வலது கைப்‌ பெருவிரல்‌ இயற்கைக்கு மாறாக நிமிர்ந்து நின்றது. 
அவள்‌ சொன்ன செய்தியைக்‌ கேட்டதும்‌ அவனது முகம்‌ வெளுத்தது. 


அவன்துள்ளியெழுந்தான்‌. 
“ஓ, அப்படியா சேதி!” என்று முணுமுணுத்தான்‌. 


“சரி. நாம்‌ என்ன செய்யலாம்‌?” என்று நடுநடுங்கும்‌ சுரத்தால்‌ 


நெற்றி வியர்வையை வழித்துக்கொண்டே கேட்டாள்‌ பெலகேயா. 


“ஒரு நிமிஷம்‌ பொறுங்கள்‌, பயப்படாதீர்கள்‌” என்று 
கூறிவிட்டு, தனது சுருட்டைத்‌ தலையை இடது கையால்‌ 
பின்னோக்கிக்‌ கோதி விட்டுக்கொண்டான்‌ பியோதர்‌ மாசின்‌. 


“நீங்களே பயப்படுகிறீர்களே!” என்று அவள்‌ கத்தினாள்‌. 

“நானா?” அவன்‌ முகம்‌ கன்றிப்போயிற்று; வலிந்து புன்னகை 
செய்துகொண்டே , “ஆமாம்‌... ம்‌.... அது போகட்டும்‌....... .நாம்‌ 
இதை உடனே பாவெலுக்குத்‌ தெரியப்படுத்த வேண்டும்‌. நான்‌ 
யாரையாவது அனுப்புகிறேன்‌ நீங்கள்‌ வீட்டுக்குப்‌ போங்கள்‌ 
வீணாகக்‌ கவலைப்படாதீர்கள்‌. அவர்கள்‌ நம்மை யென்ன 


அடிக்கவா செய்வார்கள்‌? அடிப்பார்களா? ” என்று கூறினான்‌. 


வீட்டுக்குத்‌ திரும்பி வந்தவுடன்‌ தாய்‌ அங்கிருந்த சகல 
புத்தகங்களையும்‌ ஒன்று சேர்த்தாள்‌. அந்தப்‌ புத்தகங்களை 
மார்பின்‌ மீது அணைத்துப்‌ பிடிதீதவாறு அங்கும்‌ இங்கும்‌ நடந்து 
தத்தளித்தாள்‌; அடுப்பைப்‌ பார்த்தாள்‌; அடுப்புக்குக்‌ கழே பார்த்தாள்‌: 
தண்ணீர்‌ பீப்பாயைப்‌ பார்த்தாள்‌, பாவெல்‌ அந்தச்‌ செய்தியைக்‌ 
கேட்டவுடனேயே வீட்டுக்கு ஓடி வருவான்‌ என்று எதிர்பார்த்தாள்‌; 
ஆனால்‌ ஏமாந்தாள்‌. அவன்‌ வரவில்லை , கடைசியில்‌ அவள்‌ நடந்து 
நடந்து அலுத்துப்போய்‌ சமையலறையிலிருந்த பெஞ்சின்மீது 
புத்தகங்களை வைத்துவிட்டு அதன்‌ மீது உட்கார்ந்தாள்‌ அந்த 
இடத்தைவிட்டு அசைவதற்கே பயந்து போய்‌ ஆடாமல்‌ 
அசையாமல்‌ உட்கார்நீதிருந்தாள்‌. பாவெலும்‌ ஹஹோலும்‌ வீடு 

திரும்பும்வரையிலும்‌ அப்படியே உட்கார்நதிருந்தாள்‌. 

“உங்களுக்கு விஷயம்‌ தெரியுமா?” என்று அவர்களைப்‌ பார்த்த 
மாத்திரத்தில்‌ வாய்விட்டுக்‌ கத்தினாள்‌. 

“ஆமாம்‌, தெரியும்‌” என்று புன்னகையோடு சொன்னான்‌ 
பாவெல்‌; “நீ என்ன பயந்துவிட்டாயா? ” 

“ஆமாம்‌, எனக்கு ஒரே பயம்‌; ஒரே பயமாயிருக்நறெது. ... ”. 


“நீ பயப்படக்கூடாது. அதனால்‌ பயனில்லை” என்று 
சொன்னான்‌ ஹஹோல்‌. 

“சரி, தேநீருக்குத்‌ தண்ணீர்கூட வைக்கவில்லையா?” என்று 
கேட்டான்‌ பாவெல்‌. 

“எல்லாம்‌ இதனால்தான்‌” என்று கூறிக்கொண்டே 
தன்னிடத்தை விட்டு எழுந்து, புத்தகங்களைச்‌ சுட்டிக்காட்டினாள்‌ 
அவள்‌. 

அவளது மகனும்‌, ஹஹோலும்‌ விழுந்து விழுந்து சிரித்தார்கள்‌, 
அந்தச்‌ சிரிப்பினால்‌ அவள்‌ மனம்‌ சிறிது நிம்மதிபெற்றது. 

பாவெல்‌ அநீதப்‌ புத்தகங்களில்‌ சிலவற்றைப்‌ பொறுக்கி எடுத்து, 


புழக்கடைக்குச்‌ சென்று ஒளித்து வைக்கப்‌ போனான்‌. 


“இதற்கெல்லாம்‌ பயந்தால்‌ ஒன்றுமே நடக்காது அம்மா” 
என்று கூறிக்கொண்டே தேநீர்‌ அடுப்பை ஏற்றினான்‌ ஹஹோல, 
“இந்த மாதிரி முட்டாள்தனத்தில்‌ ஜனங்கள்‌ தங்கள்‌ நேரத்தைப்‌ 
பாழடிப்பது இருக்கிறதே அது, படுமோசமான, வெட்ககரமான 
காரியம்‌. இடைவாரிலே வாள்களைத்‌ தொங்கவிட்டுக்கொண்டும்‌, 
பூட்சுகளில்‌ தார்‌ ஆணிகளை மாட்டிக்கொண்டும்‌ பெரிய 
பெரிய குண்டு மனிதர்கள்‌ இங்கு வருவார்கள்‌; இங்குள்ள 
எல்லாவற்றையும்‌ குடைந்து துளைத்துப்‌ பார்ப்பார்கள்‌. 
படுக்கைக்கு கீழே அடுப்புக்குக்‌ கீழே எல்லாம்‌ பார்ப்பார்கள்‌. 
மேலே ஒரு அட்டாலி இருந்தால்‌ அதில்‌ ஏறிப்‌ பார்ப்பார்கள்‌. 
நிலவறையிருந்தால்‌ அதிலும்‌ நுழைந்து பார்ப்பார்கள்‌. அவர்களது 
மூஞ்சியிலும்‌ தலையிலும்‌ நூலாம்படை அப்பி அடைவதுதான்‌ 
மிச்சமாயிருக்கும்‌; ஏமாற்றத்தால்‌ எறிந்து விழுவார்கள்‌, 
திகைப்பார்கள்‌; வெட்கப்படுவார்கள்‌. ஆனால்‌, தாங்கள்‌ 


மிகவும்‌ மூர்க்கமாகவும்‌ கோபமாகவும்‌ இருப்பதாகப்‌ பாசாங்கு 

செய்வார்கள்‌. தங்களது தொழில்‌ எவ்வளவு படுகேவலமானது 
என்பதை உணர்வார்கள்‌. ஒரு தடவை இப்படித்தான்‌ என்னுடைய 
சாமான்களையெல்லாம்‌ அவர்கள்‌ தாறுமாறாய்‌ உலைத்தெறிநது 
சீர்குலைத்துவிட்டார்கள்‌ பிறகு அந்தப்‌ பரிதவிப்பால்‌, அவர்கள்‌ 
இன்னது செய்வது எனத்‌ தெரியாமல்‌ திகைத்து வெளியேறினார்கள்‌. 
போய்விட்டார்கள்‌. இன்னொரு முறை அவர்கள்‌ போகும்போது 
என்னையும்‌ கூட்டிக்கொண்டு போய்விட்டார்கள்‌. பிறகு 
என்னைச்‌ சிறையில்‌ போட்டு, நாலுமாத காலம்‌ உள்ளே 
வைத்திருந்தார்கள்‌. சிறைக்குள்‌ போனால்‌ நீ வெறுமனே 
உட்கார்ந்து இருப்பதைத்‌ தவிர வேறு வேலையே கிடையாது. 
பிறகு சிறையிலிருக்கும்போது சம்மன்கள்‌ வரும்‌ உன்னைத்‌ 
தெருக்களின்‌ வழியே சிப்பாய்கள்‌ நடத்திச்‌ செல்வார்கள்‌, யாரோ 
ஒரு பெரிய தலைவன்‌ உன்னை என்னென்னவோ கேள்வி கேட்பான்‌. 
அந்தத்‌ தலைவர்களில்‌ எவனும்‌ அப்படி ஒன்றும்‌ புத்திசாலியல்ல, 
அர்த்தமற்று எது எதையோ கேட்பான்‌. பிறகு மீண்டும்‌ சிறைக்குக்‌ 
கொண்டு போகுமாறு சிப்பாய்களுக்கு கட்டளையிட்டு உன்னை 


அங்குமிங்குமாக வெட்டியாக இழுத்தடிப்பார்கள்‌. அவர்கள்‌ 


www.kaniyam.com 183 FreeTamilEbooks.com 


வாங்குகிற சம்பளத்துக்கு ஏதாவது மாரடித்து ஆக வேண்டுமே! 
கொஞ்ச நாள்‌ போய்விட்டால்‌, அவர்களே சலித்துப்போய்‌ உன்னை 
விடுதலை செய்துவிடுவார்கள்‌ அவ்வளவுதான்‌! ” 

“அநதிரியூஷா நீங்கள்‌ என்ன இப்படிப்‌ பேசுகிறீர்கள்‌?” என்று 
கேட்டாள்‌ தாம்‌. 

அடுப்பை மூட்டி ஊதுவதற்காகக குனிந்து முழங்காலிட்டிருநத 
ஹஹோல்‌ நிமிர்ந்து பார்த்தான்‌. அவன்‌ முகம்‌ சிவந்து போயிருந்தது. 
பிறகு மீசையைத்‌ திருகிவிட்டுக்கொண்டு கேட்டான்‌. 

“எப்படிப்‌ பேசுகிறேன்‌?” 

“என்னவோ யாரும்‌ உங்களைத்‌ துன்புறுத்தாத மாதிரி! ” 


“இந்த உலகில்‌ துன்புறாத ஆத்மா எங்கே அம்மா 


இருக்கிறது?” என்று இளம்‌ புன்னகையோடு கூறிக்கொண்டே 


எழுந்து நின்று தலையை ஆட்டிக்கொண்டான்‌. “அவர்கள்‌ 
என்னை எவ்வளவோ துன்புறுத்தத்தான்‌ செய்தார்கள்‌; 
ஆனால்‌ எனக்கு எல்லாம்‌ பழகிப்போய்விட்டது; மரத்துப்‌ 

போய்விட்டது. அவர்கள்‌ அப்படித்தான்‌ செய்வார்கள்‌ என்று 
தெரித்திருநீதும்‌ நாம்‌ என்ன செய்துவிட முடியும்‌? அந்தத்‌ 
துன்பங்களையெல்லாம்‌ பொருட்படுதீதினால்‌, என்‌ வேலைதான்‌ 
கெடும்‌; அந்தத்‌ துன்பங்களையெல்லாம்‌ நினைத்துப்‌ பார்ப்பதும்‌ 
வீணான நேரக்‌ கொலைதான்‌. இதுதானம்மா வாழ்க்கை! 
சமயங்களில்‌ மனிதர்களைக்‌ கண்டாலே எனக்குக்‌ கோபம்‌ வரும்‌. 
எண்ணிப்பார்த்தேன்‌; இதிலென்ன பயன்‌? ஒவ்வொருத்தனும்‌ 
அடுத்தவன்‌ நம்மை அறையப்‌ போகிறான்‌ என்று எண்ணித்தான்‌ 
பயப்படுகிறான்‌; எனவே முதல்‌ அடியை இவனே கொடுக்க 
முற்படுகிறான்‌. இப்படித்தானம்மா வாழ்க்கை இருக்கிறது. ” 
அவனது வார்த்தைகள்‌ இதசுகத்தோடு பிறந்து வழிந்தன. 
அந்தப்‌ பேச்சினால்‌ அவளுக்கு அன்று நடக்கவிருக்கும்‌ 
சோதனையைப்‌ பற்றிய பயம்‌ நீங்க ஆரம்பித்தது. அவனது 
முழிக்‌ கண்களில்‌ களிப்பு குடிகொண்டது. அவன்‌ எவ்வளவு 
கோரமாயிருநீதாலும்‌, லாவகமான உடற்கட்டு கொண்டவன்‌ என்று 


கண்டாள்‌. 

தாய்‌ பெருமூச்செறிநீதாள்‌ 


“அநீதிரியூஷா! கடவுள்‌ உங்களுக்கு அருள்‌ செய்யட்டும்‌!” 


என்று மனதார வாழ்தீதினாள்‌ அவள்‌. 
ஹஹோல்‌ தேநீர்‌ அடுப்பருகே சென்று குந்து உட்கார்ந்தான்‌. 


“எனக்கு நல்லருள்‌ கொஞ்சம்‌ கிடைத்தாலும்‌ போதும்‌. நான்‌ 


அதை ஒன்றும்‌ மறுதலிக்க மாட்டேன்‌. ஆனால்‌, அவ்வருளுக்காக 





நான்‌ கை நீட்டி யாசகம்‌ கேட்கமாட்டேன்‌!” என்றான்‌ ஹஹோல்‌. 
பாவெல்‌ புழக்கடையிலிருந்து வந்து சேர்ந்தான்‌. 

“அவர்கள்‌ ஒன்றும்‌ கண்டுபிடிக்கப்‌ போவதில்லை” என்று 
நம்பிக்கை நிறைந்த குரலில்‌ சொல்லிவிட்டு, முகம்‌, கை கழுவினான்‌. 
பிறகு கைகளைத்‌ துடைத்துக்கொண்டு, தாயின்‌ பக்கமாகத்‌ 
திரும்பினான்‌: 

“நீங்கள்‌ மாத்திரம்‌ பயநீததாகக்‌ காட்டிக்கொண்டால்‌, உடனே 
அவர்களுக்குச்‌ சந்தேகம்‌ தட்டிவிடும்‌. இந்த வீட்டில்‌ ஏதோ இருக்கப்‌ 


போய்த்தான்‌ நீங்கள்‌ இப்படி நடுங்கச்‌ சாகிறீரகள்‌ என்று அவர்கள்‌ 

நினைத்துவிடுவார்கள்‌. நாம்‌ தப்பாக எதுவும்‌ செய்யவில்லை 
என்பது உங்களுக்குத்‌ தெரியும்‌. நியாயம்‌ நமது பக்கத்தில்தான்‌ 
இருக்கிறது. அநீத நியாயத்துக்காக, நாம்‌ நமது ஆயுள்‌ முழுவதுமே 
பாடுபடுவோம்‌. அது ஒன்றுதான்‌ நம்மீதுள்ள குற்றம்‌! பிறகு நாம்‌ 


எதற்காகப்‌ பயப்பட வேண்டும்‌?” 


“நான்‌ தைரியமாக இருப்பேன்‌, பாஷா!” என்று அவள்‌ 
உறுதி கூறினாள்‌. ஆனால்‌ உடனேயே அவள்‌ மனங்குலைநீது 
பரிதாபமாகக்‌ கூறினாள்‌: “அவர்கள்‌ சீக்கிரம்‌ வநது காரியத்தை 
முடித்துக்கொண்டு போனால்‌ தேவலை!" ஆனால்‌ அவர்கள்‌ 
அன்றிரவு வரவில்லை ; காலையில்‌ அந்தப்‌ பிள்ளைகள்‌ தன்னைக்‌ 
கேலி செய்ய முனைவதற்கு முன்னால்‌, தானே தன்னைக்‌ கேலி 


செய்து சமாளித்துக்கொள்ள முயன்றாள்‌. 


“பார்த்தாயா? பயம்‌ வருவதற்கு முன்னாலேயே நான்‌ பயந்து 


செத்தேன்‌” என்று கூறிக்கொண்டாள்‌. 

10. 10 


கலவரம்‌ நிறைந்த அந்த இரவுக்குப்‌ பிறகு, சுமார்‌ ஒரு 
மாத காலம்‌ கழித்து போலீஸார்‌ வந்தேவிட்டார்கள்‌. அன்று 
நிகலாய்‌ பாவெலையும்‌ அந்திரேயையும்‌ கண்டு பேசுவதற்காக 
வந்திருந்தான்‌. அவர்கள்‌ மூவரும்‌ தங்களது பத்திரிகை விஷயமாக 
விவாதித்துக்‌ கொண்டிருநதார்கள்‌. அப்போது நடு இரவு. 
ஏற்கெனவே படுக்கச்‌ சென்றுவிட்ட தாய்‌ தூக்கக்‌ கலக்கத்தில்‌ 
சொக்கியவாறே அவர்களது அமைதியும்‌ ஆர்வமும்‌ நிறைந்த 
பேச்சைக்‌ கேட்டுக்கொண்டிருநதாள்‌. அப்போது அந்திரேய்‌ 
ஜாக்கிரதையாக தனக்குப்‌ பின்னால்‌ கதவைத்‌ தாளிட்டுவிட்டுச்‌ 
சமையலறையைக்‌ கடந்து சென்றான்‌. அந்தச்‌ சமயம்‌ முற்றத்தில்‌ 
ஏதோ தகரவாளி உருளும்‌ சத்தம்‌ கேட்டது; அதைத்‌ தொடர்ந்து 
கதவும்‌ படாரென்ற திறக்கப்பட்டது. அந்திரேய்‌ சமையலறைக்குள்‌ 


தாவி வந்து சேர்ந்தான்‌. 





“அது பூட்ஸ்‌ லாடச்‌ சத்தம்தான்‌!” என்று இரகசியமாகச்‌ 

சொன்னான்‌. 

நடுங்கும்‌ கைகளால்‌ தன்‌ ஆடையைச்‌ சரிசெய்தபடி, 
படுக்கையிலிருந்து துள்ளியெழுநீதாள்‌ தாய்‌. ஆனால்‌ பாவெல்‌ 
வாசல்‌ நடைக்கு வந்து அமைதியாகச்‌ சொன்னான்‌. 

“நீங்கள்‌ போய்ப்‌ படுங்கள்‌. உங்களுக்கு உடம்பு சரியில்லை!” 
வெளிவாசலருகில்‌ ஏதோ சலசலப்புக்‌ கேட்டது. பாவெல்‌ 
வாசலுக்கு வநது கதவைத்‌ திறநது, சத்தமிட்டான்‌. 

“யார்‌ அங்கே?” 


திடீரென்று ஓர்‌ உயரமான, சாம்பல்‌ நிற உருவம்‌ அவன்‌ 
முன்‌ தோன்றியது. அதைத்‌ தொடர்ந்து வந்தது இன்னொரு 
உருவம்‌; இதற்குள்‌ இரண்டு போலீஸ்காரர்கள்‌ பாவெலைப்‌ 
பிடித்துத்‌ தள்ளிவிட்டு, அவனுக்கு இரு புறத்திலும்‌ காவல்‌ நிற்கத்‌ 
தொடங்கிவிட்டாரீகள்‌. 

“எங்களை எதிர்பார்க்கவில்லை, இல்லையா? ஹூ” என்று 


ஓர்‌ உரத்த குரல்‌ கேலியாகக கேட்டது. அப்படிப்‌ பேசியவன்‌ ஓர்‌ 

உயரமான, ஒல்லியான, நறுக்கு மீசை அதிகாரி. பெதீயாகின்‌ என்ற 
உள்ளூர்ப்‌ போலீஸ்காரன்‌ தாயின்‌ படுக்கையை நோக்கி விரைந்தான்‌. 

“எஜமான்‌ இவள்தான்‌ அவனது தாய்‌!” என்று ஒரு கையால்‌ 
தனது தொப்பியைத்‌ தொட்டுக்கொண்டும்‌ மறு கையால்‌ 


பெலகேயாவைச்‌ சுட்டிக்‌ காட்டிக்கொண்டும்‌ சொன்னான்‌: “அதோ, 


அவன்தான்‌ அந்த ஆசாமி!” என்று கூறி பாவெலைச்‌ சுட்டிக்‌ 
காட்டினான்‌. 
“பாவெல்‌ விலாசவா? ” என்று கண்களை ஏறச்‌ 


சொருகிக்கொண்டே கேட்டான்‌ அதிகாரி. 
பாவெல்‌ தலையை ஆட்டினான்‌. 


“நான்‌ உன்‌ வீட்டைச்‌ சோதனை போட வந்திருக்கிறேன்‌” என்று 
கூறிக்கொண்டே, மீசையைத்‌ திருகிவிட்டுக்கொண்டான்‌ அதிகாரி. 

“ஓ, கிழவி, எழுந்திரு! உள்ளே யார்‌ இருக்கிறது?” அறைக்‌ 
கதவினூடே ஒரு பார்வை பார்த்துவிட்டு அடுத்த அறைக்குள்‌ 


நுழைந்தான்‌ அவன்‌. 

“உங்கள்‌ பேர்‌ எல்லாம்‌ சொல்லுங்கள்‌!” என்ற குரல்‌ அந்த 
அறையிலிருந்து கேட்டது. 

வெளியே செல்லும்‌ வாசற்புறத்தில்‌ இரண்டு பேர்‌ சாட்சிகளாக 
வநீது நின்றார்கள்‌. ஒருவன்‌ பழைய பாத்திரத்‌ தொழிலாளியான 
திவெர்யகோவ்‌: ஒருவன்‌ கொல்லுப்பட்டரைத்‌ தொழிலாளியான 
ரீபின்‌. ரீபின்‌ கறுத்த தடித்த ஆசாமி; திவெர்யகோவின்‌ வீட்டில்‌ ஓர்‌ 
அறையில்‌ அவன்‌ குடியிருநீதான்‌. 

“வணக்கம்‌, நீலவ்னா !” என்று கரகரத்த அடித்த குரலில்‌ 
தாயைப்‌ பார்த்துச்‌ சொன்னான்‌ அவன்‌. 

அவள்‌ தன்‌ ஆடையணிகளை மாட்டிக்கொண்டு, தன்னைத்‌ 


தைரியப்படுத்திக்‌ கொள்வதற்காக ஏதேதோ முனக ஆரம்பித்தாள்‌. 


“இந்த மாதிரி நான்‌ கேள்விப்பட்டது கூட இல்லை! 
இப்படி நடுராத்திரியிலே வநது பிராணனை எடுக்கிறது! 


தூங்கிக்கொண்டிருக்கிற வேளையிலா, உள்ளே வருகிறது!” 


அநத அறையோ குறுகலான இடம்‌ கொண்டது. அநீத 

அறையில்‌ ஏனோ பூட்ஸ்‌ பாலிஷின்‌ நாற்றம்‌ கப்பென்று அடித்தது. 
உள்ளூர்ப்‌ போலீஸ்காரனும்‌, வேறு இரு போலீஸ்காரர்களும்‌ 
தடதடவென்று தரையை மிதித்துக்கொண்டு அரங்கிலுள்ள 
புத்தகங்களையெல்லாம்‌ இழுத்தெடுத்து, அதிகாரியின்‌ முன்னால்‌ 
திடந்த மேஜைமீது குவித்தார்கள்‌. வேறு இருவர்‌ சுவர்களை 
முஷ்டியால்‌ குத்திப்‌ பார்த்தார்கள்‌: நாற்காலிகளுக்கு அடியில்‌ 
புரட்டிப்‌ பார்த்தார்கள்‌; அவர்களில்‌ ஒருவன்‌ அடுப்புக்கு மேலேகூட 
ஏறிப்பார்த்தான்‌. ஹஹோலும்‌ நிகலாயும்‌ ஒரு மூலையில்‌ 
ஒருவருக்கொருவர்‌ நெருக்கமாக நின்றுகொண்டிருந்தார்கள்‌. 
அம்மைத்‌ தழும்பு விழுந்த நிகலாயின்‌ முகம்‌ திட்டுத்‌ திட்டாம்ச்‌ 
சிவநதது. அவனது சிறிய சாம்பல்‌ நிறக்‌ கண்கள்‌ அதிகாரியையே 
வெறித்துப்‌ பார்த்துக்கொண்டிருந்தன. ஹஹோல்‌ தன்‌ மீசையைத்‌ 
திருகிவிட்டுக்கொண்டு நின்றான்‌. தாய்‌ அந்த அறைக்குள்‌ 
வநதபோது, அவன்‌ சிறிது சிரித்தான்‌; அவளை உற்சாகப்படுத்தத்‌ 


தலையை ஆட்டினான்‌. 


பய பீதியிலிருநது தப்பிப்பதற்காக, அவள்‌ வழக்கம்போல்‌ 


பக்கவாட்டில்‌ அசைந்து நடக்கவில்லை. நெஞ்சை நிமிர்த்தி நேராக 

நடநீதாள்‌, இந்தப்‌ புதிய நடை அவளுக்கு ஒரு வேடிக்கையான 
கம்பீர பாவத்தை உண்டாக்கியது. அவள்‌ தைரியமாகத்‌ 
தடதடவென்று நடந்தாள்‌; எனினும்‌ அவளது புருவங்கள்‌ மட்டும்‌ 


பயத்தால்‌ நடுங்கத்தான்‌ செய்தன. 


அந்த அதிகாரி அந்தப்‌ புத்தகங்களை மெலிந்த விரல்களுள்ள 
தனது வெள்ளை நிறக கைகளால்‌ பற்றி எடுத்தான்‌: விடுவிடென்று 
பக்கங்களைப்‌ புரட்டினான்‌; மிகவும்‌ அநாயாசமான லாவகத்தோடு 
அந்தப்‌ புத்தகங்களை ஒரு புறம்‌ எறிந்தான்‌. சில புத்தகங்கள்‌ 
சப்தமே செய்யாமல்‌ பொத்தென்று விழுந்தன. யாருமே எதுவும்‌ 
பேசவில்லை, அங்கு நிலவிய சப்தமெல்லாம்‌ முசு முசுவென்று 
மூச்சு வாங்கும்‌ வேர்த்துப்போன போலீஸ்காரர்களின்‌ சுவாசமும்‌ 
அவர்களது பூட்ஸ்‌ சப்தமும்‌, இடையிடையே ஒலிக்கும்‌, அந்த ஒரே 


கேள்வியும்தான்‌. 
“இங்கே பார்த்து முடித்துவிட்டாயா? ” 


பாவெலுக்கு அடுத்தாற்போல்‌ சுவரையொட்டிச்‌ சாய்ந்து 


நின்றாள்‌ தாய்‌; அவன்‌ எப்படிக்‌ கைகளைக்‌ கட்டியிருந்தானோ, 

அதுபோலவே அவளும்‌ கட்டியிருநதாள்‌; அவளது பார்வை 
போலீஸ்காரர்கள்‌ செல்லுமிடங்களுக்கெல்லாம்‌ தொடர்ந்து 
சென்று கொண்டிருந்தது: கால்களில்‌ பலம்‌ குன்றுவதாகத்‌ 
தோன்றியது: கண்களில்‌ நீர்த்திரை மல்கியது. 


“புத்தகங்களை என்‌ தரையில்‌ எறிய வேண்டும்‌? என்று 
நிகலாயின்‌ முரட்டுக்‌ குரல்‌ அமைதியைப்‌ பிளந்துகொண்டு 


ஒலித்தது. 


தாய்‌ திடுக்கிட்டாள்‌. திவெர்யகோவ்‌ தன்னை யாரோ பிடித்துத்‌ 
தள்ளிய பாவனையில்‌ தலையை முன்னுக்கு இழுத்தான்‌; ரீபின்‌ 
பற்களைக்‌ கடித்துக்கொண்டு நிகலாயை வெறித்துப்‌ பார்த்தான்‌. 
அந்த அதிகாரி கண்களை நெரித்து, நிகலாயின்‌ அசைவற்ற 
முகத்தை வெறித்துப்‌ பார்த்தான்‌. அவனது கைகள்‌ புத்தகத்தின்‌ 
பக்கங்களை இன்னும்‌ வெகுதுரிதமாகப்‌ புரட்டத்‌ தொடங்கின. 
சமயங்களில்‌ அவன்‌ தனது அகன்ற சாம்பல்‌ நிறக்‌ கண்களை மேலும்‌ 
அகலத்திறந்து பார்தீதான்‌. அநீதப்‌ பார்வை அவன்‌ ஏதோ தாங்க 


முடியாத வேதனையால்‌ தவிப்பது போலவும்‌, சக்தியற்ற கோபத்தில்‌ 

வாய்விட்டுக்‌ கத்தப்போவது போலவும்‌ தோன்றியது. 

“ஓ, போலீஸ்காரா! புத்தகங்களைப்‌ பொறுக்கி எடு!” என்று 
மீண்டும்‌ சத்தமிட்டான்‌ நிகலாய்‌. 

"உடனே எல்லாப்‌ போலீஸ்காரர்களும்‌ அவன்‌ பக்கமாகக்‌ கண்‌ 
திருப்பினர்‌ பிறகு தங்கள்‌ அதிகாரியைப்‌ பார்த்தனர்‌ அதிகாரி 
நிமிர்ந்து நிகலாயின்‌ அகன்ற உருவத்தின்‌ மீது மெதுவான பார்வை 
செலுத்தினான்‌. 

“ம்‌! அவற்றைப்‌ பொறுக்குங்கள்‌! ” என்று மூக்கால்‌ உறுமினான்‌ 
அவன்‌. 

போலீஸ்காரர்களின்‌ ஒருவன்‌ உலைந்து கிழிநதுடெந்த 
புத்தகங்களைக்‌ குனிந்து பொறுக்கினான்‌. 

“நிகலாய்‌ கொஞ்சம்‌ வாயை மூடிக்கொண்டுதான்‌ 


இருக்கட்டுமே!” என்று பாவெலைப்‌ பார்த்து முனகினாள்‌ தாய்‌. 


அவனோ வெறுமனே தோளை மட்டும்‌ குலுகீகிக்கொண்டான்‌. 


ஹஹோல்‌ தலையைக்‌ குனிந்துகொண்டான்‌. 

“இநத பைபிளைப்‌ படிப்பது யார?” 

“நான்‌ தான்‌” என்றான்‌ பாவெல்‌. 

“இந்தப்‌ புத்தகமெல்லாம்‌ யாருடையவை? " 
"என்னுடையவை என்றான்‌ பாவெல்‌. 


“ரொம்ப சரி” என்று கூறிக்கொண்டே நாற்காலியில்‌ சாய்நதான்‌ 
அதிகாரி. தனது மெல்லிய கைவிரல்களை முறித்துச்‌ சொடுக்கு 
விட்டுக்கொண்டான்‌: கால்களை மேஜைக்கு அடியில்‌ நீட்டினான்‌. 
மீசையைத்‌ தடவிவிட்டுவிட்டு நிகலாயிடம்‌ கேட்டான்‌: “நீ தான்‌ 


அநதிரேய்‌ ந்ஹோத்காவா? ” 


“ஆமாம்‌” என்று ஓர்‌ அடி முன்னால்‌ வந்து சொன்னான்‌ நிகலாய்‌. 


ஹஹோல்‌ அவனது தோளைப்பிடித்து இழுத்துப்‌ பின்னுக்குத்‌ 


தள்ளினான்‌. 
“அவன்‌ சொல்வது தவறு. நான்தான்‌ அநீதிரேய்‌. ....” 
அதிகாரி தன்‌ கையை உயர்த்தி நிகலாயை மிரட்டினான்‌. 


“ஜாக்செதையாயிரு! ” 

பிறகு அவன்‌ தான்‌ கொண்டு வந்திருந்த தஸ்தாவேஜுகளைப்‌ 
புரட்டிப்‌ பார்க்கத்‌ தொடங்கினான்‌. 

ஜன்னலுக்கு வெளியே நிலவொளி! எந்தவிதக்‌ 
கவலையுமற்றுக்‌ காய்நதுகொண்டிருந்தது. அநத வீட்டின்‌ 
முன்புறமாக யாரோ நடந்து செல்லும்போது, பனிக்கட்டிகள்‌ 


நொறுங்கிக்‌ கரகரப்பது கேட்டது. 


“நஹோத்கா? நீ ஏற்கெனவே அரசியல்‌ குற்றத்துக்கு ஆளான 


பேர்வழியில்லை ” என்று கேட்டான்‌ அதிகாரி. 


“ஆமாம்‌, ராஸ்தோவில்‌ ஒருமுறை; கராத்தவில்‌ ஒரு 
தடவை, ஆனால்‌ அங்கே போலீஸ்காரர்கள்‌ மரியாதையோடு 


நடநதுகொண்டார்கள்‌!” 


அதிகாரி தனது வலது கண்ணை மூடி, அதைத்‌ 
தேய்த்துவிட்டுக்கொண்டான்‌. பிறகு அவன்‌ தனது சிறிய பற்களை 


வெளிக்‌ காட்டிக்கொண்டே கேட்டான்‌, 


“தொழிற்சாலையில்‌ சட்டவிரோதமான பிரசுரங்களில்‌ 

வினியோகித்த போக்கிரிகள்‌ யாரென்று உங்களுக்குத்‌ 
தெரியுமா?” 


ஹஹோல்‌ லேசாகச்‌ சிரித்தான்‌, உடம்பை ஆட்டிக்கொண்டான்‌, 
அவன்‌ ஏதோ பதில்‌ சொல்ல முனையும்போது, மீண்டும்‌ நிகலாய்‌ 
குறுகீகிட்டுச்‌ சத்தமிட்டான்‌. 

“போக்கிரிகளையே நாங்கள்‌ இப்போதுதான்‌ பார்க்கிறோம்‌!” 


ஒரே சவ அமைதி; ஒரு கணத்துக்கு ஸ்தம்பித்த சர்வ அமைதி 
நிலைத்தது. 

தாயின்‌ நெறறியிலிருநீத வடுப்பாகம்‌ வெளிறிட்டுப்‌ போயிற்று: 
அவளது வலது புருவம்‌ மேல்‌ நோக்கி நெரிநீது உயர்ந்தது. நீபினின்‌ 
கரிய தாடி விபரீதமாக நடுநடுங்கியது; அவன்‌ அந்தத்‌ தாடியைக்‌ 
கைவிரல்களால்‌ கோதிக்‌ கொடுத்துக்கொண்டே தலையைக்‌ 
குனிந்தான்‌. 

“இந்த நாயை வெளியே கொண்டுபோ!” என்று கர்ஜித்தான்‌ 
அதிகாரி. 

இரு போலீஸ்காரர்கள்‌ நிகலாயின்‌ கைகளைப்‌ பற்றிப்‌ பிடித்து, 
அவனைப்‌ பலவநீதமாகச்‌ சமையல்‌ கட்டுக்குள்‌ தள்ளிக்கொண்டு 
போனார்கள்‌, அங்கு சென்றவுடன்‌ அவன்‌ தன்‌ கால்களைத்‌ தரையில்‌ 
அழுத்து ஊன்றி அசைய மறுத்தான்‌. 

“நிறுத்துங்கள்‌!” என்று கத்தினான்‌; “நான்‌ என்‌ சட்டையைப்‌ 
போட்டுக்‌ கொள்ளவேண்டும்‌!” போலீஸ்‌ தலைவன்‌ 
முற்றத்திலிருந்து வந்து சேர்ந்தான்‌. 

“அங்கேயும்‌ ஒன்றுமில்லை. எங்கும்‌ பார்த்தாயிற்று ” 

“பார்த்துப்‌ புண்ணியம்‌? கிடைக்காதது அதியமில்லை. இங்கே 
இருப்பவன்‌ ரொம்பக்‌ கைதேர்ந்த புள்ளி. பிறகு இயல்புதானே!” 


என்று சலித்துப்போய்ச்‌ சொன்னான்‌ அதிகாரி. 


தாய்‌ அவனது வலுவற்ற சில்லுக குரலைக்‌ கேட்டாள்‌, மஞ்சள்‌ 
நிறமான முகத்தைப்‌ பயத்தோடு பார்த்தாள்‌. பொது மக்களைச்‌ 
சற்றும்‌ மதியாத கர்வியான; ஓர்‌ இரக்கமற்ற எதிரி தன்முன்‌ 
நிற்பதுபோல்‌ அவள்‌ மனத்தில்‌ பட்டது. இந்த மாதிரி நபர்களோடு 


அவளுக்கு என்றும்‌ பரிச்சயம்‌ ஏற்பட்டதில்லை . இப்படிச்‌ சிலர்‌ 

இருக்கிறார்கள்‌ என்பதே அநேகமாய்‌ மறந்துவிட்டது. 


“இந்த மனிதன்தான்‌ அந்தத்‌ துண்டுப்‌ பிரசுரங்களைக்‌ 
கண்டு கோபப்பட்டவன்‌ போலிருக்கிறது” என்று அவள்‌ 


நினைத்துக்கொண்டாள்‌. 


“அநதிரேய்‌ அனிசுமோவிச்‌ நஹோத்கா கள்ளத்தனமாய்‌ 
பிறந்தவரே, உம்மை நான்‌ கைது செய்கிறேன்‌!” 


. “எதற்காக?” என்று அமைதியுடன்‌ கேட்டான்‌ ஹஹோல்‌. 


“அது பின்னால்‌ உமக்குத்‌ தெரியும்‌” என்று நையாண்டியாய்ச்‌ 
சொன்னான்‌ அதிகாரி, “நீ படிதீதவளா?” என்று பெலகேயாவைப்‌ 
பார்த்தக்‌ கேட்டான்‌. 

“இல்லை, அவள்‌ படிக்கவில்லை” என்றான்‌ பாவெல்‌. 


“நான்‌ உன்னைக்‌ கேட்கவில்லை ” என்று கடுமையான குரலில்‌ 


எதிர்த்துச்‌ சொன்னான்‌ அதிகாரி. “ஏ, கிழவி வாயைத்‌ திற!” 


தாயின்‌ உள்ளத்தில்‌ அந்த மனிதன்‌ மீதுள்ள வெறுப்பு 
மேலோங்கியது. குளிர்ந்த தண்ணீரில்‌ திடீரென்று விழுந்து 

விட்டதுபோல்‌, அவளது உடம்பு முழுவதும்‌ நடுநடுங்கி விறைத்தது. 
அவள்‌ நிமிர்ந்து நின்றாள்‌; அவளது நெற்றிவடு கன்றிச்‌ சிவநீதது: 
அவளது புருவங்கள்‌ கண்ணுக்குள்‌ இறங்குவதுபோல சுழித்தன. 

“சத்தம்‌ ஒன்றும்‌ போட வேண்டாம்‌!” என்று கையை 
நீட்டிக்கொண்டு சொன்னாள்‌ தாய்‌. “நீங்கள்‌ இன்னும்‌ சிறு வயதினர்‌. 
உங்களுக்குத்‌ துன்பமும்‌ துயரமும்‌ இன்னதென்று தெரியாது!” 

“அம்மா, சாநீதமாயிருங்கள்‌!” என்று கூறி பாவெல்‌ அவளைப்‌ 
பேசவிடாமல்‌ தடுத்து நிறுத்த முயன்றான்‌. “நில்லு, பாவெல்‌” என்று 
கத்திக்கொண்டே, அவள்‌ மேஜையை நோக்கி விரைந்தாள்‌. “நீங்கள்‌ 
இவர்களை ஏன்‌ இட்டுச்‌ செல்கிறீர்கள்‌?” என்று கேட்டாள்‌. 

“வாயை மூடு! அது உன்‌ வேலையல்ல! என்று 
அதிகாரி ஆவேசத்தோடு எழுந்து சத்தமிட்டான்‌. “கைதான 
வெஸோவ்ஷிகோவைக்‌ கொண்டுவாருங்கள்‌!” 


பிறகு அவன்‌ ஏதோ ஒரு காகிதத்தைத்‌ தனது மூக்கினருகே 
கொண்டுபோய்‌ வாசிக்க ஆரம்பித்தான்‌. 

போலீஸார்‌ நிகலாயைக்‌ கொண்டு வந்தார்கள்‌. அதிகாரி 


வாசிப்பதை நிறுத்திவிட்டுக்‌ கத்தினான்‌. 

“உன்‌ தொப்பியைத்‌ தூர எடு” 

ரீபின்‌ பெலகேயாவிடம்‌ வந்து, முழங்கையால்‌ அவளை 
லேசாக இடித்துவிட்டுச்‌ சொன்னான்‌. 

“அம்மா, அதைரியப்‌ படாதே. ” 

“என்‌ கைகளை பிடித்துக்கொண்டால்‌, தொப்பியை எப்படி 
எடுப்பதாம்‌?” என்று அந்த அதிகாரி வாசித்த வாக்கு மூலத்தை 
அமுங்கடிக்கும்‌ குரலில்‌ சத்தமிட்டான்‌, நிகலாய்‌. 

“இதிலே கையெழுத்துப்‌ போடு” என்று கையிலிருந்த 
காகிதத்தை மேசைமீது எறிநதுவிட்டு, கத்தினான்‌ அதிகாரி. 

அவர்கள்‌ கையெழுத்திடும்போது, தாய்‌ அவர்களைக்‌ 


கவனமாகப்‌ பார்த்தாள்‌; அப்போது அவளது கோபம்‌ 





தணிந்துவிட்டது; உணர்ச்சி உள்ளடங்கிவிட்டது. அவளது 


கண்களில்‌ பலவீனமான துயர நிலையால்‌ ஏற்பட்ட கண்ணீர்தான்‌ 

நிரம்பித்‌ ததும்பி நின்றது. அவளுக்குக்‌ கல்யாணமானதிலிருந்து 
இருபது வருஷ காலமாக, இந்த மாதிரி எத்தனையோ தடவை 
கண்ணீர்‌ விட்டிருக்கறொள்‌; எனினும்‌ கடந்த சில வருஷங்களாக, 
கண்ணீரின்‌ வேதனையை மறநதிருநதாள்‌. அந்த அதிகாரி 
அவளைப்‌ பார்த்தான்‌; பிறகு துவேஷபாவம்‌ கொண்ட வறட்டுப்‌ 
புன்னகையோடு சொன்னான்‌: 

“தாயே! உன்‌ கண்ணீரை மிச்சப்படுத்தி வை; 
இல்லையென்றால்‌, பின்னால்‌ அழுது தீர்க்கக்‌ கண்ணீரே 
இருக்காது!” 

அவளுக்கோ மீண்டும்‌ கோபம்‌ பொத்துக்கொண்டு வநதது. 

ஒரு தாய்க்கு எதற்கும்‌, எத்தனை தடவை வேண்டுமானாலும்‌, 
சிந்தித்‌ தீர்க்க கண்ணீர்‌ உண்டு, உங்களுக்கு ஒரு தாய்‌ இருந்தால்‌, 
அப்போது தெரியும்‌!” பளபளப்பான பூட்டு மாட்டியிருந்த சிறு 
பெட்டியில்‌ தனது தஸ்தாவேஜாகளை அதிகாரி அவசரமாக 
வைத்தான்‌. 


“புறப்படுங்கள்‌!” என்று உத்தரவிட்டான்‌. 

தன்னோடு அவர்கள்‌ கைகுலுக்கிக்கொண்டபோது, அன்பும்‌ 
அமைதியும்‌ நிறைந்த குரலில்‌ விடை கொடுத்தான்‌ பாவெல்‌: 


“போய்வா அநீதிரேய்‌, போய்வா நிகலாய்‌!” 


“ஆமாமாம்‌, போய்விட்டு வந்தாலும்‌ வருவார்‌” என்று அநத 


அதிகாரி எகத்தாளமாய்ச்‌ சொன்னான்‌. 


நிகலாய்‌ நெடுமூச்சு விட்டான்‌. அவனது தடித்த கழுத்தில்‌ 
ரத்தம்‌ பாய்ந்து புடைத்தது. அவனது கண்களில்‌ கோபம்‌ முட்டி 
மோதிப்‌ பொங்கிக்கொண்டிருந்தது. ஹஹோல்‌ பளிச்சென்று 
சிறு புன்னகை செய்து தலையை ஆட்டினான்‌; தாயிடம்‌ மட்டும்‌ 
இரகசியமாக ஏதோ சொன்னான்‌. அவளோ சிலுவைக்‌ குறியிட்டபடி 


சொன்னாள்‌: 
“கடவுள்‌ யார்‌ நல்லவர்‌ என்பதைப்‌ பார்த்துக்கொண்டுதான்‌ 
இருக்கிறார்‌... ......”. 


கடைசியாக, அந்தக காக்கிச்‌ சட்டை ஆசாமிகள்‌ வாசல்புறத்தை 
நோக்கிச்‌ சென்றார்கள்‌. காலில்‌ அணிநத பூட்ஸின்‌ தார்‌ 


ஆணிகளின்‌ சப்தம்‌ கலகலத்து தறைய அவர்களும்‌ கண்‌ மறைந்து 

போய்விட்டார்கள்‌. ரீபின்தான்‌ கடைசியாகப்‌ போனான்‌. அவன்‌ 
போகும்போது பாவெலைக்‌ கவனமாய்ப்‌ பார்த்துவிட்டுப்‌ 
போனான்‌. 

“சரி. நான்‌..... வ... ரட்‌... டுமா?” என்று ஏதோ சிந்தித்தவாறே 
சொல்லிவிட்டு, தாடியுள்‌ இருமிக்கொண்டே வெளியே போனான்‌. 

பாவெல்‌ தனது கைகளைப்‌ பின்னால்‌ கோர்த்துக்கொண்டு 
சிதறிக்கிடந்த புத்தகங்களையும்‌, துணிமணிகளையும்‌ தாண்டித்‌ 
தாண்டி மெதுவாக உலவினான்‌. 

“பார்த்தாயா? அவர்கள்‌ இப்படித்தான்‌ செய்வார்கள்‌” என்று 
சோர்ந்துபோன குரலில்‌ சொன்னான்‌ அவன்‌. 

அவனது தாய்‌ குழம்பிக்கிடநீத வீட்டின்‌ சூழ்நிலையைப்‌ 
பரிதாபகரமாகப்‌ பார்த்தாள்‌. 

“நிகலாய்‌ ஏன்‌ இவ்வளவு முரட்டுத்தனமாய்‌ 


நடநீதுகொண்டான்‌?” என்று வருத்தத்தோடு கேட்டாள்‌. 


“ஒருவேளை அவன்‌ உள்ளுக்குள்‌ பயந்துபோயிருக்கலாம்‌” 

என்றான்‌ பாவெல்‌. “அவர்கள்‌ பாட்டுக்கு வந்தார்கள்‌. இவர்களைப்‌ 
பிடித்தார்கள்‌. கொண்டுபோய்விட்டார்கள்‌. இப்படித்தான்‌.......” 
என்று கைகளை ஆட்டிக்கொண்டே சொன்னாள்‌. 

அவளது மகன்‌ கைது செய்யப்படவில்லை ; எனவே அவளது 
இதயம்‌ அமைதி நிறைந்து அடித்துக்கொண்டது. ஆனால்‌, தன்‌ 
கண்முன்னால்‌ நடந்து போன மறக்க முடியாத அநதக்‌ காட்சியை 
நினைத்து நினைத்து அவளது சிந்தனை செயலற்று ஸ்தம்பித்துத்‌ 
தவித்துக்கொண்டிருந்தது. 


“அந்த மஞ்சள்‌ மூஞ்சிக்காரன்‌ மூமூ அவன்‌ நம்மைக்‌ கேலி 


“சரி, அம்மா, என்று திடீரென்று தீர்மானமாகச்‌ சொன்னான்‌ 


பாவெல்‌. நீ வா. .... இதையெல்லாம்‌ ஒழுங்குபடுத்தலாம்‌. ” 


“அம்மா” என்றும்‌ “நீ' என்றும்‌ தாயை அழைத்தான்‌. அவளுக்கு 
வெகு நெருக்கமாய்‌ இருக்கும்பொழுது தான்‌ தாயை அவன்‌ 
அவ்வாறு அழைப்பது வழக்கம்‌. அவள்‌ அருகே சென்று அவன்‌ 


முகத்தைப்‌ பார்த்தாள்‌. 

“அவர்கள்‌ உன்னை இழிவுபடுத்திவிட்டார்களா?” என்று 


அமைதியுடன்‌ கேட்டாள்‌. 


“ஆமாம்‌, அதுதான்‌ சங்கடமாயிருக்றெது. அவர்கள்‌ 
என்னையும்‌ கொண்டு சென்றிருந்தால்‌ நல்லது!” 

அவனது கண்களில்‌ கண்ணீர்‌ ததும்பியிருப்பதாக அவளுக்குப்‌ 
புலப்பட்டது; அவனது இதய வேதனையை ஆற்றுவதற்கு 
முயல்வதுபோல, அவள்‌ பெருமூச்சுவிட்டுக்கொண்டு சொன்னாள்‌; 

“பொறு பொறு. அவர்கள்‌ உன்னையும்கூடக்‌ கொண்டு 
போய்விடுவார்கள்‌? ” 

“நிச்சயம்‌ கொண்டு போவார்கள்‌!” 

அவள்‌ ஒரு கணம்‌ மெளனமானாள்‌. 

“பாஷா, நீ எவ்வளவு உறுதி வாய்ந்தவன்‌!” என்று சொன்னாள்‌ 
அவள்‌. “நீ ஒரு வேளையாவது உன்‌ தாயைத்‌ தேற்றியிருக்கிறாயா? 
நான்‌ ஏதோ பயங்கரத்தைச்‌ சொன்னால்‌, நீ அதைவிடப்‌ 


பயங்கரத்தைச்‌ சொல்லி, என்னையே பயப்பட வைக்கிறாயே!” 

என்று பரிதவித்தாள்‌. 


அவளை ஏறிட்டுப்‌ பார்த்தவாறே தாயை நெருங்கினான்‌ 


அவன்‌. 


“எனக்கு அதெல்லாம்‌ தெரியாது. அம்மா. நீதான்‌ 
இதற்கெல்லாம்‌ உன்னைப்‌ பழக்கிக்‌ கொள்ளவேண்டும்‌. ” 
அவள்‌ பெருமூச்சு விட்டாள்‌; உணர்ச்சி வசப்பட்டு வெடிக்கத்‌ 
தயாராயிருக்கும்‌ குரலை உள்ளடக்கிக்கொண்டு, சிறிது நேரம்‌ 


கழித்து அவள்‌ கூறினாள்‌. 


“அவர்கள்‌ மனிதர்களைச்‌ சித்திரவதை செய்வார்கள்‌ என்றா 
நினைக்கிறாய்‌? அந்த மனிதர்களின்‌ உடம்பைக்‌ கிழித்து, 
எலும்புகளை நொறுக்க. ..... அதைப்பற்றி நினைத்தாலே, ஐயோ, 


என்‌ கண்ணே... என்னால்‌ தாங்க முடியவில்லையடா........ 2 


“அவர்கள்‌ ஆன்மாவையே நொறுக்குகறொர்கள்‌ அதுதான்‌ 
மிகுந்த வேதனை தருகிறது. அவர்கள்‌ தமது தீய கரங்களால்‌ உன்‌ 


ஆத்மாவைத்‌ தொடும்போது........ ன்‌ 

11. 11 


மறுநாள்‌ புகின்‌ சமோய்லவ்‌, சோமவ்‌ முதலியவர்களையும்‌ 
வேறு ஐந்து பேர்களையும்‌ கைதுசெய்துவிட்டதாகத்‌ தெரியவந்தது. 
அன்றிரவில்‌ பியோதர்‌ மாசின்‌ பாவெலின்‌ வீட்டிற்கு வந்தான்‌. 
அவனது வீட்டிலும்‌ சோதனை நடந்திருக்கிறது. அநீதச்‌ 
சோதனையால்‌, தான்‌ ஒரு வீரனாகிவிட்டதாகக்‌ கருதி மிகவும்‌ 


சந்தோஷப்பட்டுக்‌ கொண்டிருந்தான்‌. 
“நீ பயநீதுவிட்டாயா, பியோதர்‌? ” என்று கேட்டாள்‌ தாயம்‌. 


அவன்‌ வெளிறிப்‌ போனான்‌; முகம்‌ கடுகடுத்தது; மூக்குத்‌ 
துவாரங்கள்‌ நடுநடுங்கின. 


“அநத அதிகாரி என்னை அடித்து விடுவான்‌ என்று நான்‌ 
பயந்தேன்‌. அவன்‌ பூதாகாரமாக இருந்தான்‌. கரிய தாடி மயிரடர்ந்த 
கைகள்‌. கண்களே இல்லாது போனவன்மாதிரி கறுப்பு மூக்குக்‌ 


கண்ணாடி வேறு மாட்டியிருந்தான்‌. அவன்‌ ஆங்காரமாகச்‌ 

சத்தமிட்டு, தரையைக்‌ காலால்‌ மிதித்தான்‌, உன்னை நான்‌ சிறையில்‌ 
போடுவேன்‌” என்று கத்தினான்‌. என்னை இதுவரையிலும்‌ யாரும்‌ 
அடித்ததில்லை . என்‌ தாயும்‌ தநீதையும்‌ கூட அடிதீததில்லை. நான்‌ 


அவர்களுக்கு ஒரே பிள்ளை, செல்லப்பிள்ளை. ” 

அவன்‌ கண்களை ஒரு கணம்‌ மூடினான்‌; உதடுகளைக்‌ 
கடித்துக்கொண்டான்‌; இரண்டு கைகளாலும்‌ தலைமயிரைப்‌ 
பின்புறமாகத்‌ தள்ளிவிட்டுக்கொண்டான்‌. பிறகு செக்கச்‌ சிவந்த 
கண்களோடு பாவெலைம்‌ பார்த்துச்‌ சொன்னான்‌. 

"எவனாவது என்னை அடிக்கத்‌ துணிந்தால்‌ மூமூ 
அவ்வளவுதான்‌ - நான்‌ ஒரு வாளைப்போல்‌ அவன்மீது பாய்ந்து. 
சாடுவேன்‌; என்‌ பற்களால்‌ கடித்துக்‌ குதறுவேன்‌. அவர்கள்‌ 
வேண்டுமானால்‌ என்னைக்‌ கொன்று தீர்க்கட்டும்‌; அத்துடன்‌ இந்த 
உயிர்‌ போகட்டும்‌! 

“நீ ஒரு நோஞ்சான்‌. சண்டைக்கே லாயக்கில்லை” என்றாள்‌ 
தாய்‌. 


“இருந்தாலும்‌ சண்டை போடத்தான்‌ செய்வேன்‌!” என்று அடி 

மூச்சுக்‌ குரலில்‌ பதிலளித்தான்‌ பியோதர்‌. 

பியோதர்‌ போன பிறகு தாய்‌ பாவெலை நோக்கிச்‌ சொன்னாள்‌: 
“எல்லோரையும்விட இவன்தான்‌ முதலில்‌ ஓடப்போகிறான்‌. ” 

பாவெல்‌ பதில்‌ பேசவில்லை . 

சில நிமிஷ நேரத்தில்‌, சமையலறைக்கு அடுத்துள்ள வாசற்‌ 
கதவு திறக்கப்பட்டது. ரீபின்‌ உள்ளே வந்தான்‌. 

“வணக்கம்‌!” என்று இளஞ்சிரிப்போடு சொன்னான்‌ அவன்‌. 
“நான்‌ பழையபடி வந்துவிட்டேன்‌. நேற்று ராத்திரி அவர்கள்‌ 
என்னைக்‌ கொண்டு வந்தார்கள்‌; இன்று நானாக வந்திருக்கிறேன்‌. ” 
அவன்‌ பாவெலின்‌ கையைப்‌ பிடித்துக்‌ குலுக்கினான்‌; 
பெலகேயாவின்‌ தோளில்‌ கையைப்‌ போட்டுக்கொண்டான்‌. 

“எனக்குத்‌ தேநீர்‌ கிடைக்குமா” என்று கேட்டான்‌. 

அடர்ந்து வளர்ந்த கரிய தாடியும்‌, கறுத்த கண்களும்‌ கொண்ட 
அவனது அகன்ற பழுப்பு முகத்தைக்‌ கண்களால்‌ மெளனமாய்‌ 


அளந்து நோக்கினான்‌ பாவெல்‌. அவனது அமைதியான பார்வையில்‌ 

ஏதோ ஓர்‌ அர்தீதம்‌ தொனித்தது. 


தாய்‌ தேநீருக்குத்‌ தண்ணீர்‌ போடுவதற்காக அடுக்களைக்குச்‌ 
சென்றாள்‌. ரீபின்‌ உட்கார்ந்து, தனது முழங்கைகளை மேஜை மீது 


ஊன்றி பாவெலையே பார்த்தான்‌. 


“சரி” என்று ஏதோ ஒரு சம்பாஷணையில்‌ குறுக்கிட்டுப்‌ 
பேசும்‌ தோரணையில்‌ பேச ஆரம்பித்தான்‌ அவன்‌, “உன்னிடம்‌ 
நான்‌ ஒளிவு மறைவில்லாமல்‌ சொல்ல விரும்புகிறேன்‌. உன்மீது 
கொஞ்ச காலமாய்‌ எனக்கு ஒரு கண்தான்‌. நானும்‌ உனக்குப்‌ பக்கத்து 
வீட்டிலேதான்‌ குடியிருக்கிறேன்‌. உன்‌ வீட்டுக்கு நிறையப்பேர்‌ 
வநது போவதைப்‌ பார்த்திருக்கிறேன்‌. ஆனால்‌ குடிப்பதைக்‌ 
காணோம்‌; கூச்சலையும்‌ காணோம்‌. அதுதான்‌ முதல்‌ காரணம்‌. 
கலாட்டா பண்ணாமல்‌ இருக்கிறவர்களை எல்லாரும்‌ உடனே 
கவனிக்க ஆரம்பித்து விடுவார்கள்‌. ஏனடா இப்படி இருக்கிறார்கள்‌? 
என்று அதிசயப்‌ படுகிறார்கள்‌. நான்‌ ஒதுங்கி வாழ்கிறேனா, 


அது அவர்கள்‌ கண்களை உறுத்திவிட்டது!” அவனது பேச்சு 





அமைதியாகவும்‌ அழுத்தமாகவும்‌ ஒலித்தது. பேசும்போது அவன்‌ 

தனது கறிய கரதீதால்‌ தாடியை வருடிவிட்டுக்கொண்டே, பாவெலின்‌ 
முகத்தைக்‌ கூர்ந்து பார்த்தான்‌. 

“ஊரில்‌ உன்னைப்பற்றி எல்லாரும்‌ பேசிக்கொள்கிறார்கள்‌. 
உதாரணமாக, என்‌ எஜமான்‌ உன்னை ஒரு மதத்‌ துரோகி என்கிறார்‌ நீ 
தான்‌ தேவாலயத்துக்கே போவதில்லையே, நானும்‌ போகவில்லை 
பிறகு அந்தப்‌ பிரசுரங்கள்‌ வந்து சேர்ந்தன. அதுவும்‌ உன்‌ 
வேலையா? ” 


“ஆமாம்‌” என்றான்‌ பாவெல்‌. 


“நீ என்ன சொல்கிறாய்‌?” என்று சமையலறையிலிருநீதவாறு 
தலையை நீட்டிக்கொண்டு வநீது கேட்டாள்‌ அவனது தாய்‌, “அதை 


நீ மட்டுமே செய்யவில்லை! ” 
பாவெல்‌ சிரித்தான்‌; ரீபினும்‌ சிரித்தான்‌. 
“ரொம்ப சரி” என்றான்‌ ரீபின்‌. 


தனது வார்த்தைகளை அவர்கள்‌ மதியாததைக்‌ கண்டு மனம்‌ 


புண்பட்ட மாதிரி சிணுங்கிக்கொண்டு உள்ளே போய்விட்டாள்‌ 

தாய்‌. 


“அந்தப்‌ பிரசுரங்கள்‌ இருக்கிறதே, 'அருமையான வேலை. 
மக்களைத்‌ தூண்டிவிட்டுவிட்டன. மொத்தம்‌ பத்தொன்பது 


இல்லை?” 
“ஆமாம்‌” என்றான்‌ பாவெல்‌. 


“அப்படியென்றால்‌ நான்‌ அத்தனையையும்‌ படித்துவிட்டேன்‌. 
அதிலுள்ள சில விஷயங்கள்‌ தெளிவாக இல்லை; சில 
தேவையில்லாதவை. ஆனால்‌, எவ்வளவோ விஷயங்களை ஒரு 
மனிதன்‌ சொல்ல வேண்டியிருக்கும்போது இப்படி ஒன்றிரண்டு 
தப்பிப்போவது சகஜம்தான்‌. ” 


ரீபின்‌ தனது வெள்ளைப்‌ பற்கள்‌ வெளியே தெரியும்‌ வண்ணம்‌ 
புன்னகை செய்தான்‌. 
பிறகு தான்‌ சோதனை நடந்தது. அதுதான்‌ என்னை மிகவும்‌ 


கவர்நதுவிட்டது. நீயும்‌ அந்த ஹஹோலும்‌ நிகலாயும்‌ நீங்கள்‌ 


எல்லாரும்‌........ ” 

சொல்வதற்குச்‌ சரியான வார்த்தை வாய்க்கு வராமல்‌, அவன்‌ 
பேச்சை நிறுத்திவிட்டு ஜன்னலுக்கு வெளியே பார்த்தான்‌; மேஜை 


மீது கைவிரல்களால்‌ தாளம்‌ கொட்டினான்‌. 


“நீங்கள்‌ எல்லாரும்‌ உங்கள்‌ உறுதியைக்‌ 
காட்டிவிட்டீர்கள்மூமூஓ, பெரியவர்களே, உங்கள்‌ வேலையை 
நீங்கள்‌ செய்யுங்கள்‌. நாங்கள்‌ எங்கள்‌ வழியில்‌ போகிறோம்‌ 
என்று சொல்வது மாதிரி இருந்தது. அந்த ஹஹோல்‌ ரொம்ப 
அருமையான ஆசாமி. தொழிற்சாலையிலே அவன்‌ பேசுவதை 
நான்‌ கேட்டிருக்கிறேன்‌. அப்போதெல்லாம்‌ நான்‌ எனக்குள்‌ 
நினைத்துக்கொள்வேன்‌- இந்த ஆசாமியை எதுவும்‌ அசைக்க 
முடியாது. சாவு ஒன்றுதான்‌ இவனைச்‌ சரிக்கட்டும்‌. உருககினாலான 


பிறவி இவன்‌! பாவெல்‌, நான்‌ சொல்வது உண்மைதானே? ” 


“ஆமாம்‌” என்று தலையை ஆட்டிக்கொண்டே சொன்னான்‌ 


பாவெல்‌. 


“நல்லது! என்னைப்‌ பார்‌ எனக்கு நாற்பது வயதாகிறது. 


உன்னை விட இரட்டை வயது, உன்னை விட இருபது மடங்கு 

அனுபவம்‌ எனக்கு உண்டு. மூன்று வருஷத்திற்கு மேல்‌ நான்‌ 
பட்டாளத்தில்‌ வேலை பார்த்தேன்‌. இரண்டு தடவை கல்யாணம்‌ 
பண்ணினேன்‌: முதல்‌ தாரம்‌ செத்துப்போனாள்‌. இரண்டாவது 
பெண்டாட்டியை நானே விரட்டியடிதீதுவிட்டேன்‌. காகஸஸிலும்‌ 
இருந்திருக்கிறேன்‌. துகபர்த்சி * களையும்‌ பார்த்திருக்கிறேன்‌, 
அவர்களுக்கு வாழ்க்கையைச்‌ சமாளிக்கத்‌ தெரியாது. தெரியவே 


தெரியாது, தம்பி” 


அவனது நேரடியான பேச்சை ஆர்வத்தோடு கேட்டுக்‌ 
கொண்டிருந்தாள்‌ தாய்‌. இத்தனை வயதான ஒரு மனிதன்‌ வந்து 
தனது மகனிடம்‌ அவனது உள்ளத்தில்‌ கிடநததையெல்லாம்‌ 
திறநது கொட்டிப்‌ பேசுவதைக்‌ காண்பது அவளுக்கு இன்பம்‌ 
அளித்தது. ஆனால்‌, பாவெல்‌ நடந்துகொள்ளும்‌ முறையோ 
சுமூகமாகமாற்றியிருப்பது போல்‌ அவளுக்குத்‌ தோன்றியது. 
எனவே தானாவது அவனுக்கு அன்பு காட்டி, அநத வயோதிகனின்‌ 


பேச்சுக்கு ஈடுகட்ட வேண்டும்‌ என்று நினைத்தாள்‌. 





“துகபர்த்சி-ஒரு சமயக்‌ கட்சியினர்‌ மெ-ர்‌. 

“மிகயீல்‌ இவானவிச்‌! ஏதாவது சாப்பிடுகிறாயா?” என்று 


கேட்டாள்‌. 


“கேட்டதே போதும்‌, அம்மா, நான்‌ சாப்பிட்டாயிற்று. பாவெல்‌, 
வாழ்க்கை எப்படி இருக்க வேண்டுமோ, அப்படி இருக்கவில்லை 


என்பதுதானே உன்‌ எண்ணம்‌? ” 


பாவெல்‌ இடத்தைவிட்டு எழுந்து, கைகளை முதுகுப்புறமாகக்‌ 


கட்டிக்கொண்டு மேலும்‌ கீழும்‌ நடந்தான்‌. 


வாழ்கீகை சரியான பாதையில்தான்‌ போகிறது” என்று பேச 
ஆரம்பித்தான்‌ பாவெல்‌; உங்களைக்கூடத்‌ திறந்த மனத்தோடு 
இங்கு கொண்டு வந்து சேர்க்கவில்லையா? வாழ்‌ நாள்‌ 
முழுவதும்‌ உழைத்துக்கொண்டிருக்கும்‌ நம்போன்றவர்களை 
அது கொஞ்சம்‌ கொஞ்சமாக ஒன்று சேர்க்கிறது; நம்‌ அனைவரையும்‌. 
ஒவ்வொருவரையும்‌ ஒன்று சேர்க்கும்‌ காலமும்‌ வந்தே தரும்‌. 
வாழ்க்கை என்பது நமக்கு இன்று ஒரு பெரும்‌ பாரமாகவும்‌ 
அதீதமாகவும்‌ இருக்கிறது, ஆனால்‌ அதே வாழ்க்கைதான்‌ தனது 


கசப்பான உண்மையை நமது கண்ணுக்கு முன்னால்‌ காட்டுகிறது: 

வாழ்க்கைப்‌ பிரச்சினைகளை நாம்‌ எப்படி விரைவில்‌ தீர்ப்பது 
என்பதற்கும்‌ அதுவே வழிகாட்டுகிறது. ” 


“அப்படிச்‌ சொல்லு, அதுதான்‌ உண்மை” என்றான்‌ 
ரீபின்‌. “மக்கள்‌ அனைவரையும்‌ பரிபூரணமாகச்‌ சீர்படுத்தியே 
ஆகவேண்டும்‌. ஒரு மனிதன்‌ அசுதீதமாயிருநீதால்‌, அவனைக்‌ 
கொண்டுபோய்க்‌ குளிப்பாட்டி, துடைத்துத்‌ துவட்டி, அவனுக்குச்‌ 
சுத்தமான ஆடைகளை அணிவித்தால்‌ சரியாகிவிடுவான்‌. 
கண்ணுக்குக்‌ குளிர்ச்சியாக இருப்பான்‌. இல்லையா? ஆனால்‌, 


அவன்‌ உள்ளத்தைச்‌ சுத்தப்படுத்துவது எப்படி அதுதான்‌ சங்கதி!” 


பாவெல்‌ தொழிற்சாலையைம்‌ பற்றியும்‌, தொழிற்சாலை 
முதலாளிகளைப்‌ பற்றியும்‌, உலகின்‌ பிற பாகங்களிலுள்ள 
தொழிலாளர்கள்‌ எப்படித்‌ தங்கள்‌ உரிமைகளுக்காகப்‌ 
போராடுகிறார்கள்‌ என்பது பற்றியும்‌ உணர்ச்சிமயமாகப்‌ பேசினான்‌. 
சில சமயங்களில்‌ பாவெலின்‌ பேச்சுக்கு முத்தாய்ப்பு வைப்பது 
மாதிரி ரீபின்‌ மேஜை மீது குத்துவான்‌. இடையிடையே அவன்‌ 


சொன்னான்‌. 

“ஆமாம்‌. அதுதான்‌ சங்கதி!” 
ஒருமுறை சிரித்துக்கொண்டே சொன்னான்‌: 


“நீ இன்னும்‌ சின்னப்பிள்ளை . மனிதர்களைச்‌ சரியாகத்‌ 


தெரிநதுகொள்ளவில்லை. ” 


“சின்னவன்‌ பெரியவன்‌ என்று பேசவேண்டாம்‌” என்று 
ரீபினின்‌ முன்னால்‌ வந்து நின்றுகொண்டு கடுமையாகச்‌ சொன்னான்‌ 


பாவெல்‌: “யார்‌ சொல்வது சரி என்பதைப்‌ பார்ப்போம்‌!” 


“அப்படியென்றால்‌-நீ சொல்கிறபடி பார்த்தால்‌ நம்மை 
ஏமாற்றுவதற்காகத்தான்‌ கடவுளைக்கூட உண்டாககியிருக்கிறார்கள்‌ 
என்றாகிறது. இல்லையா? ஹும்‌. எனக்கும்‌ அப்படித்தான்படுகிறது. 


நமது மதம்‌-ஒரு போலி, பொய்‌. ” 


இந்தச்‌ சமயத்தில்‌ தாய்‌ வநது சேர்ந்தாள்‌. அவளுக்கோ கடவுள்‌ 
நம்பிக்கை அதிகம்‌. அந்த நம்பிக்கை அவளைப்‌ பொறுத்தவரையில்‌ 
புனிதமானது; உயிருக்குயிரானது. எனவே தனது மகன்‌ கடவுளைப்‌ 


பற்றியோ கடவுள்‌ நம்பிக்கையைப்‌ பற்றியோ ஏதாவது பேச 

ஆரம்பித்தால்‌, அவள்‌ தன்‌ மகனைக்‌ கூர்ந்து பார்ப்பாள்‌, கூரிய 
நாத்திக வார்த்தைகளால்‌ தன்‌ இதயத்தைக்‌ கற வேண்டாம்‌ என்று 
தன்‌ மகனிடம்‌ மெளனமாய்க்‌ கெஞ்சுவதுபோல இருக்கும்‌ அந்தப்‌ 
பார்வை. எனினும்‌ அவனது நாத்திகத்திற்குப்‌ பின்னால்‌ நம்பிக்கை 
ஒன்றிருப்பதாக அவளுக்குப்படும்‌: அந்த எண்ணமே அவளை 
ஓரளவு சாந்தப்படுத்தும்‌. 

“அவன்‌ எண்ணங்கள்‌ எனக்கு எப்படிப்‌ புரியும்‌?” என்று 
தனக்குள்‌ நினைத்துக்கொள்வாள்‌ தாய்‌. 

பாவெலின்‌ பேச்சு வயதான நீபினின்‌ மனதைக்கூடப்‌ 
புண்படுத்தி இருக்கும்‌ என்று அவள்‌ கருதினாள்‌. ஆனால, ரீபினே 
அமைதியுடன்‌ பாவெலை நோக்கி அதுபற்றிக்‌ கேட்டதைக்‌ கண்டு 
அவளால்‌ தன்னைத்தானே கட்டுப்படுத்திக்கொள்ள முடியவில்லை. 

“கடவுளைப்‌ பற்றிப்‌ பேசும்போது மட்டும்‌, கொஞ்சம்‌ 
ஆற அமரப்‌ பேசு அப்பா!” அவள்‌ ஆழ்ந்த பெருமூச்சு விட்டு 
விட்டு அதிகமான உத்வேகத்தோடு பேசினாள்‌: “நீங்கள்‌ 


என்ன வேண்டுமானாலும்‌ நினைத்துக்கொள்ளுங்கள்‌! ஆனால்‌ 

நானோ கிழவி. எனக்கோ, என்‌ கடவுளை என்னிடமிருந்து 
பிடுங்கிக்‌ கொண்டு மட்டும்‌ போய்விட்டால்‌, என்‌ துயரத்தைச்‌ 
சொல்லியழக்கூட ஒரு துணையிராது! ” 

அவளது கண்களில்‌ கண்ணீர்‌ நிரம்பி நின்றது; தட்டுக்களைக்‌ 
கழுவும்போது அவளது கைவிரல்கள்‌ நடுங்கின. 

“நீங்கள்‌ எங்களைப்‌ புரிந்துகொள்ளவேயில்லை அம்மா” 
என்று மெதுவாகச்‌ சொன்னான்‌ பாவெல்‌. 

“எங்களை மன்னித்துக்கொள்‌, அம்மா” என்று மெதுவாக 
ஆழ்நீத குரலில்‌ சொன்னான்‌ ரீபின்‌; லேசாகச்‌ சிரித்துக்கொண்டே 
பாவெலைப்‌ பார்த்தான்‌. 

“இத்தனை வருஷமாய்‌ ஊறிப்போன உன்‌ நம்பிக்கையைப்‌ 
பிடுங்கியெறிய முடியாது என்பதை நான்‌ மறந்துவிட்டேன்‌. ” 

“நீ நம்புகிற இரக்கமும்‌ அன்பும்‌ நிறைந்த கடவுளைப்பற்றி 
நான்‌ பேசவில்லை” என்று தொடர்ந்தான்‌ பாவெல்‌; “ஆனால்‌ 


நமது குருக்கள்‌ குண்டாந்தடி மாதிரி காட்டி நம்மைப்‌ 

பயமுறுத்துகிறார்களே அந்தக்‌ கடவுளை, ஒரு சிலரின்‌ கொடுமைக்கு 
மக்களெல்லாம்‌ பணிநீது கொடுக்க வேண்டும்‌ என்று எந்தக்‌ 
கடவுளின்‌ பேரால்‌ நம்மை நிர்ப்பநதப்படுதீதுகிறார்களோ 


அநதக்‌ கடவுளைப்‌ பற்றித்தான்‌. அம்மா, நான்‌ பேசுகிறேன்‌. ” 


அதுதான்‌ சங்கதி!” என்று மேஜையை அறைந்துகொண்டே 
சொன்னான்‌ ரீபின்‌. “அவர்கள்‌ உண்மையான கடவுளைக்கூட 
நம்மிடமிருந்து பிடுங்கிக்கொண்டுவிட்டார்கள்‌! நம்மைத்‌ 


தாக்குவதற்கு, எல்லாவற்றையும்‌ தமது கைக்‌ கருவியாக 
மாற்றிக்கொண்டுவிட்டார்கள்‌! அம்மா, ஒரு கணம்‌ சிநதிததுப்பார்‌. 
கடவுள்‌ தன்‌ உருவம்போலவே மனிதனையும்‌ படைத்தான்‌ 
என்கிறார்களே, அதற்கு என்னம்மா அர்த்தம்‌? கடவுள்‌ 
மனிதனைப்போல்‌ இருக்கிறார்‌ மனிதன்‌ கடவுளைப்‌ போல்‌ 
இருக்கிறான்‌ என்பதுதானே. ஆனால்‌, இன்றோ நாம்‌ கடவுள்‌ மாதிரி 
இல்லை. காட்டு மிருகங்கள்‌ மாதிரி இருக்கிறோம்‌. தேவாலயத்தில்‌ 
பூச்சாண்டிதானம்மா இருக்கிறது; நாம்‌ நமது கடவுளை மாற்றியாக 
வேண்டும்‌; புனிதப்படுத்தியாக வேண்டும்‌; அவர்கள்‌ கடவுளைப்‌ 


பொய்யாலும்‌ புனை சுருட்டாலும்‌ மூடி மறைத்துவிட்டார்கள்‌, நமது 

உள்ளங்களைக்‌ கொன்று குவிப்பதற்காக, அவர்கள்‌ கடவுளது திரு 


உருவத்தையே பாழாக்கிவிட்டார்கள்‌, அம்மா!” 


அவன்‌ அமைதியாகவே பேசினான்‌; எனினும்‌ அவனது 
பேச்சின்‌- ஒவ்வொரு வார்த்தையும்‌ காதில்‌ பலத்த அறைபோலத்‌ 
தாக்கி ஒலித்தது. கறுத்த தாடிக்குள்ளாக தெரியும்‌ அவனது முகத்தின்‌ 
நிழலாடிய துயரத்தைக்‌ கண்டு பயந்தாள்‌ அவள்‌. அவனது கண்களின்‌ 
இருண்ட ஒளியை அவளால்‌ தாங்க முடியவில்லை ; அந்த ஒளி 


அவளது இதயத்தில்‌ ஏதோ ஒரு வேதனையை எழுப்பியது. 


“இல்லை, இல்லை. நான்‌ இங்கிருநது போய்விடுகிறேன்‌” 
என்று தலையை ஆட்டிக்கொண்டே சொன்னாள்தாயம்‌; “இநத மாதிரி 


விஷயங்களைக்‌ கேட்கவே எனக்குச்‌ சக்தி போதாது, போதாது! ” 


அவள்‌ சமையலறைக்குள்‌ விரைநீது சென்றுவிட்டாள்‌. அவள்‌ 
சென்றவுடன்‌ ரீபின்‌ பாவெலை நோக்கிச்‌ சொன்னான்‌: “பார்த்தாயா, 
பாவெல்‌? இநத விஷயங்களுக்கு ஆதாரம்‌ இதயமே தவிர மூளை 
அல்ல. மனித மனத்தில்‌, வேறு எதுவும்‌ இல்லாத ஓர்‌ இடத்தில்‌, இந்த 
இதயம்‌ இருக்கிறது! ” 

“அறிவுதான்‌ மனிதனை விடுதலை செய்யும்‌” என்று 
8/0 றத ?யரோடஉறத?யமோட? சொன்னான்‌ பாவெல்‌. 


“ஆனால்‌ அறிவு மனிதனுக்குப்‌ பலம்‌ தருவதில்லை” என்று 
உரக்கச்‌ சொன்னான்‌ நீபின்‌. “இதயம்தான்‌ மனிதனுக்குப்‌ பலம்‌ 


தருகிறது. அறிவு அல்ல. ” 


தாய்‌ தன்‌ ஆடையணிகளைக்‌ களைந்து மாற்றிவிட்டு 
பிரார்ததனைகூடச்‌ செய்யாமல்‌ படுக்கப்‌ போய்விட்டாள்‌. 
அவளுக்குக்‌ குளிராகவும்‌, வெறுப்பாகவுமிருந்தது. ஆரம்பத்தில்‌ 
புத்திசாலியாகவும்‌, மனதுக்குப்‌ பிடித்தவனாகவும்‌ தோன்றிய ரீபின்‌ 


மீது இப்போது பகைமை உணர்ச்சி உண்டாயிற்று. 


அவன்‌ பேசுவதைக்‌ கேட்ட சமயத்தில்‌ தனக்குள்‌ 
நினைத்துக்கொண்டாள்‌: “மதத்துரோகி! குழப்பவாதி! இவன்‌ 
ஏன்‌ இங்கு வந்து தொலைந்தான்‌? ” 

ஆனால்‌ அவனோ நம்பிக்கை தோய்ந்த குரலில்‌ அமைதியுடன்‌ 


பேசிக்கொண்டே போனான்‌. 

“அந்தப்‌ புனிதமான இடத்தைக்‌ காலியாக விடக்கூடாது 
பாவெல்‌, மனித இதயத்தில்‌ கடவுள்‌ குடியிருக்கும்‌ இடம்‌ ஒரு 
வேதனை இல்லம்‌. அங்கிருந்து அவரைப்‌ பிடுங்கியெறிந்தால்‌, 
அந்த இடத்தில்‌ படுகாயம்‌ ஏற்படும்‌. எனவே அவ்வில்லத்தில்‌ ஒரு 
நம்பிக்கையை, மனித குலத்தின்‌ நண்பனான ஒரு புதிய கடவுளைப்‌ 


படைக்க வேண்டும்‌. அது தான்‌ சங்கதி. ” 
“கிறிஸ்து இருந்தாரே!” என்றான்‌ பாவெல்‌. 


“கிறிஸ்துவுக்கு ஆதீமபலம்‌ கிடையாது, “இந்தக்‌ கோப்பை 
என்‌ கையைவிட்டுப்‌ போகட்டும்‌' என்றார்‌ அவர்‌ அவர்‌ சசரை 
ஆமோதித்து ஒப்புக்கொண்டார்‌. மனிதர்களிடையே மனித 
ஆட்சியைக்‌ கடவுள்‌ எப்படி ஆமோதிக்க முடியும்‌? கடவுள்தான்‌ 
சர்வ வல்லமையும்‌ பொருநீதியவராயிற்றே. அவர்‌ தமது 
ஆத்மாவைத்‌ துண்டுபடுத்திப்‌ பேசமுடியாது. இதுதான்‌ கடவுள்‌ 
சித்தம்‌. இதுதான்‌ மனித சித்தம்‌ என்று பாகுபாடு செய்ய 
முடியாது. ஆனால்‌ கிறிஸ்துவோ வியாபாரத்தை ஒப்புக்கொண்டார்‌; 


திருமணத்தை ஒப்புக்கொண்டார்‌. மேலும்‌, அத்தி மரத்தை அவர்‌ 

சபித்தது இருக்கிறதே--அது தவறான காரியம்‌. கனி தராதது மரத்தின்‌ 
தவறா? அது போலவே மனத்தில்‌ நலம்‌ விளையாததற்கு அநத 
மனம்‌ பொறுப்பல்ல. எனது இதயத்தில்‌ நானாகவா, விதையூன்றித்‌ 


தீமையை வளர்த்தேன்‌? ” 


இருவரது பேச்சுக்களும்‌ ஒன்றையொன்று கவ்விப்பிடிப்பது 
மாதிரி உணர்ச்சி வசமான போராட்டத்தில்‌ ஈடுபட்டிருநதன. 
பாவெல்‌ மேலும்‌ கீழும்‌ நடந்துலாவும்போது தரையில்‌ காலடி 
ஓசை எழும்பியது. பாவெல்‌ பேசும்போது வேறு எந்தச்‌ சப்தமும்‌ 
ஓங்கி ஒலிக்கவில்லை. அவனது குரலே உயர்ந்து ஒலித்தது. 
ரீபினோ அமைதியும்‌ ஆழமும்‌ நிறைந்த குரலில்‌ பேசினான்‌. அவன்‌ 
பேசும்போது, கடிகாரப்‌ பெண்டுல ஓசைகூட, வெளியே சுவர்களில்‌ 
விழுநது வழியும்‌. பனிமழையின்‌ ஓசையும்கூட தாயின்‌ செவியில்‌ 
நன்றாகக்‌ கேட்டன. “நான்‌ என்‌ பாஷையிலே, ஒரு கொல்லனின்‌ 
பாஷையிலேயே பேசுகிறேன்‌ கடவுள்‌ ஒரு நெருப்பு! அவர்‌ 
இதயத்தில்தான்‌ வாழ்கிறார்‌. 'பூர்வத்தில்‌ சொல்தான்‌ பிறந்தது; 
அந்தச்‌ சொல்தான்‌ கடவுளாயிருநீதது' என்கிறார்கள்‌ எனவே 


சொல்தான்‌ பரிசுத்த ஆவி!” என்றான்‌ ரீபின்‌. 

“இல்லை, சொல்தான்‌ அறிவு” என்று அழுத்திக்‌ கூறினான்‌ 


பாவெல்‌. 


“ரொம்ப சரி. அப்படியென்றால்‌, கடவுள்‌ இதயத்தில்‌ 
குடியிருக்கிறார்‌; அறிவிலும்‌ குடியிருக்கறொர்‌ ஆனால, நிச்சயமாக 
தேவாலயத்தில்‌ அல்ல; தேவாலயம்‌ கடவுளின்‌ கல்லறை; கடவுளின்‌ 


சமாதி!” 


தாய்‌ தூங்கிப்‌ போய்விட்டாள்‌: ரீபின்‌ போனது அவளுக்குத்‌ 


தெரியாது. 


ஆனால்‌ அது முதற்கொண்டு ரீபின்‌ அங்கு அடிக்கடி வர 
ஆரம்பித்தான்‌. அவன்‌ வரும்‌ சமயத்தில்‌ பாவெலின்‌ பிற தோழர்கள்‌ 
யாரேனும்‌ இருந்தால்‌, அவன்‌ தன்‌ பாட்டுக்கு ஒரு மூலையிலே 
உட்கார்நது ஒன்றுமே பேசாமலிருப்பான்‌. எப்போதாவது 
இடையிலே “அதுதான்‌ சங்கதி!” என்று ஒரு வார்த்தையை மட்டும்‌ 


போட்டுவிட்டுச்‌ சும்மா இருந்துவிடுவான்‌. 


ஒரு நாள்‌ அவன்‌ அங்குக்‌ கூடியிருந்த கூட்டத்தைத்‌ தனது 


இருண்ட பார்வையால்‌ நோட்டம்‌ பார்த்துவிட்டுச்‌ சோர்ந்த குரலில்‌ 

பேசினான்‌: 


“நிலைமை இன்று இப்படி இருக்கிறது என்பதைப்பற்றித்தான்‌ 
நாம்‌ பேசவேண்டுமே ஒழிய, அது நாளை எப்படி இருக்கும்‌ 
என்பதைப்பற்றி அல்ல, நிலைமை எதிர்காலத்தில்‌ எப்படி 
இருக்கும்‌ என்பது யாருக்குத்‌ தெரியும்‌? மக்களுக்குச்‌ சுதந்திரம்‌ 


கிடைத்துவிட்டால்‌, அவர்களே தங்களுக்கு எது நல்லது 





என்பதைத்‌ தீர்மானித்துக்‌ கொள்வார்கள்‌. அவர்களைக்‌ 
கேட்காமலேயே அவர்கள்‌ தலைமீது வேண்டாத விரும்பாத 
விஷயங்களையெல்லாம்‌ புகுத்தியாயிற்று. அவை போதும்‌! இனி 
அவர்களாகவே சிநதித்துப்‌ பார்க்க அவகாசம்‌ கொடுப்போம்‌. 
வேண்டுமென்றால்‌, அவர்கள்‌ தங்கள்‌ வாழ்க்கையை, 
கல்வியை, கற்ற அறிவை, உதறித்‌ தள்ளிவிட்டுப்‌ போகட்டும்‌; 
தேவாலயத்திலுள்ள கடவுளைப்போல, எல்லாமே தமக்கு 
எதிராகத்தான்‌ அணிவகுத்து நிற்கின்றன என்பதை அவர்களே 
உளரட்டும்‌. புத்தகங்களை அவர்கள்‌ கையிலே கொடுங்கள்‌. 
அவர்களே விடை கண்டுகொள்ளட்டும்‌. ஆமாம்‌!” ரீபினும்‌ 


பாவெலும்‌ தனியாக மட்டும்‌ இருக்க நேர்ந்தால்‌, அவர்கள்‌ 

மூச்சுவிடாமல்‌, முடிவில்லாமல்‌ விவாதம்‌ பண்ணிக்‌ 
கொண்டேயிருப்பார்கள்‌. எனினும்‌ விவாதம்‌ செய்யும்போது 
அவர்கள்‌ தங்கள்‌ நிதானத்தை இழந்து உணர்ச்சி வசப்படுவதில்லை. 
தாய்‌ விவாதத்தை ஆர்வத்தோடு கேட்பாள்‌; அவர்கள்‌ என்னதான்‌ 
சொல்கிறார்கள்‌ என்பதை அறிய அரும்பாடுபட்டுக்கொண்டு, 
ஒவ்வொரு வார்த்தையையும்‌ கவனமாகக்‌ கேட்பாள்‌. சமயங்களில்‌ 
அகன்ற தோளும்‌ கரிய தாடியும்கொண்ட ரீபினும்‌ நெடிது 
வளர்ந்த பலசாலியான தன்‌ மகனும்‌ கண்மூடித்தனமாக, குருடாகப்‌ 
போவதாக அவளுக்குப்‌ படும்‌. அவர்கள்‌ முதலில்‌ ஒரு திசையில்‌ 
செல்வார்கள்‌. பிறகு மறு திசைக்குச்‌ செல்வார்கள்‌. போக்கிடம்‌ 
தெரியாது. பிரச்சினைக்கு மார்க்கம்‌ காணாது அவர்கள்‌ கையால்‌ 
நிலநீதடவிச்‌ செல்வதாக, ஓரிடத்திலிருந்து வேறிடததுக்கு 
மாறுவதாக, தாம்‌ செல்லும்போது தமது கைப்பொருளைதீ 
தவறவிட்டு, அவற்றைக்‌ காலால்‌ மிதித்துக்கொண்டு நடப்பதாகதீ 
தோன்றும்‌. அவர்கள்‌ எங்கெங்கோ மோதிகீகொண்டார்கள்‌ 
எதை எதையோ தொட்டு உணர்நதுகொண்டார்கள்‌; தங்களது 


கொள்கையையும்‌ நம்பிக்கையையும்‌ இழந்துவிடாமல்‌ எதை 

எதையோ தூக்கிவிட்டெறிநீதார்கள்‌... 


அவர்கள்‌ எத்தனை எத்தனையோ பயங்கரமான, 
துணிச்சலான வார்த்தைகளைக்‌ கேட்டுப்‌ பழகுவதற்கு அவளுக்குக்‌ 
கற்றுக்கொடுத்தார்கள்‌. என்றாலும்‌, அநத வார்த்தைகள்‌ ஆரம்பத்தில்‌ 
அவளைத்‌ தாக்கி உலுக்கியதுபோல்‌, பின்னர்‌ உலுப்பவில்லை. 
அந்த வார்த்தைகளை உதறித்தள்ள அவள்‌ கற்றுக்கொண்டுவிட்டாள்‌. 
சமயங்களில்‌ கடவுளை மறுத்துச்‌ சொல்லும்‌ வார்த்தைகளில்கூட, 
கடவுள்‌ நம்பிக்கை தொனிப்பதை அவள்‌ கண்டாள்‌. அப்படிக்‌ 
காணும்போது அவள்‌ அமைதியாக, எல்லாவற்றையும்‌ மறந்து, 
மன்னித்துத்‌ தனக்குத்‌ தானே சிரித்துக்கொள்வாள்‌. அவளுக்கு 
ரீபினைப்‌ பிடிக்காவிட்டாலும்‌, இப்போது அவள்‌ உள்ளத்தில்‌ 
அவன்‌ பகைமை உணர்ச்சியைக்‌ களப்பவில்லை . 

ஒவ்வொரு வாரமும்‌ அவள்‌ வெளுத்த துணிமணிகளையும்‌, 
புத்தகங்களையும்‌ எடுத்துக்கொண்டு, ஹஹோலிடம்‌ 
கொடுப்பதற்காகச்‌ சிறைக்குச்‌ செல்லுவாள்‌. என்றாலும்‌ ஒரே ஒரு 


தடவைதான்‌ ஹஹோலைக கண்டு பேச அவளை அனுமதித்தார்கள்‌. 

திரும்பி வந்தபோது அவனைப்பற்றி அன்போடு அவள்‌ 
பேசினாள்‌ “அவன்‌ கொஞ்சங்கூட மாறிவிடவில்லை, 
எல்லோரிடமும்‌ நல்லபடியாகவே பழகுகிறான்‌; அனைவரும்‌ 
அவனிடம்‌ தமாஷாகம்‌ பேசுகிறார்கள்‌. அவனுக்குக்‌ கஷ்டமாய்‌ 
மிகவும்‌ கஷ்டமாய்த்‌ தானிருக்கிறது. இருந்தாலும்‌ அவன்‌ அதை 


வெளியில்‌ காட்டிக்கொள்வதே இல்லை. ” 


“அதுதான்‌ சரி” என்று பேச ஆரம்பித்தான்‌ ரீபின்‌. 
“நம்மையெல்லாம்‌ சோகம்தான்‌ மூடிப்‌ போர்த்தியிருக்றெது; நாம்‌ 
சோகத்துக்குள்‌ தான்‌ இருக்கிறோம்‌. இருந்தாலும்‌, சோகத்தைத்‌ 
தாங்கித்‌ திரிவதற்கு நாம்‌ பழகிப்போய்விட்டோம்‌. இதில்‌ 
பெருமைப்பட்டுக்‌ கொள்வதற்கு ஒன்றுமில்லை. எல்லாரும்‌ 
தங்கள்‌ கண்களை இருட்டடிப்புச்‌ செய்துகொள்வதில்லை. சிலர்‌ 
தாங்களாகவே கண்களை மூடிக்கொள்கிறார்கள்‌ அதுதான்‌ சங்கதி! 
நாம்‌ முட்டாள்தனமாயிருந்தால்‌, நாம்தான்‌ அதன்‌ பலாபலனை 


அனுபவித்துத்‌ தீர வேண்டும்‌!” 

12. 12 


விலாசவ்‌ குடும்பத்தின்‌ சின்னஞ்‌ சிறிய வீட்டின்மீது மக்களின்‌ 
கவனம்‌ நாளுக்கு நாள்‌ அதிகரித்து வந்தது. இந்தக்‌ கவனத்தால்‌ 
அவர்களது மனத்திலே சிறுசிறு சந்தேகங்களும்‌, காரண காரியம்‌ 
தெரியாத பகைமை உணர்வும்‌ ஏற்பட்டாலும்கூட ஏதோ ஓர்‌ 
இனந்தெரியாத நம்பிக்கை நிறைந்த ஆர்வக்‌ குறுகுறுப்பும்‌ 
ஏற்படத்தான்‌ செய்தது. சில சமயங்களில்‌ யாராவது ஒருவன்‌ 
பாவெலைச்‌ சநதித்து அவனைச்‌ சிரத்தையோடு பார்த்துக்கொண்டு. 


கேட்பான்‌: 


“தம்பி! நீ புத்தகங்களையெல்லாம்‌ படிக்கிறாய்‌. உனக்குச்‌ 
சட்டங்களெல்லாம்‌ தெரியும்‌. அப்படியென்றால்‌ எனக்கு இதை 


விளக்கிச்‌ சொல்லேன்‌.... ” 


அவன்‌ சொல்லுகின்ற விஷயம்‌ போலீஸின்‌ அநியாயத்தைப்‌ 
பற்றியோ, அல்லது தொழிற்சாலை நிர்வாகத்தின்‌ அநீதியைப்‌ 


பற்றியோதான்‌ இருக்கும்‌, மிகவும்‌ சிக்கலான விஷயமானால்‌ 

தனக்குப்‌ பழக்கமான நகரத்து வக்கீல்‌ ஒருவருக்கு ஒரு சீட்டு 
எழுதிக்கொடுத்து அனுப்புவான்‌ பாவெல்‌. ஆனால்‌, அவனது 
சக்திக்கு உட்பட்டதாயிருந்தால்‌. அவனே அதற்குரிய சட்ட 


விஷயங்களை விளக்கிச்‌ சொல்லுவான்‌. 


வரவர ஜனங்கள்‌ சிரத்தையுள்ள இளைஞனை மதிக்கத்‌ 
தொடங்கினார்கள்‌. எளிமையாகவும்‌ துணிவாகவும்‌ பேசிய இந்தப்‌ 
பலசாலியான இளைஞனை எதையும்‌ கூர்ந்து கவனித்து, காது 
கொடுத்துக்‌ கேட்கும்‌, பிரச்சினையின்‌ ஆழத்துக்குச்‌ சென்று 
ஆராயும்‌ இந்த இளைஞனை, எல்லாப்‌ பிரச்சினைகளிலும்‌ 
ஊடுருவிச்‌ செல்லும்‌ ஏதோ ஒரு நூலிழை அனைத்து மக்களையும்‌ 
இணைக்கிறது என்று காணும்‌ பாவெலை அவர்கள்‌ மதிக்கத்‌ 


தொடங்கினார்கள்‌. 


இதன்‌ பின்னர்‌ பாவெலின்‌ மதிப்பு மேலும்‌ உயர்வதற்குக்‌ 


காரணமாயிருந்தது ஒரு நிகழ்ச்சி, அதுதான்‌ “சதுப்புக்‌ காசு” சம்பவம்‌. 


தொழிற்சாலையைச்‌ சுற்றி அழுகல்‌ வட்டமாய்‌ ஒரு பெரிய 


சதுப்பு நிலம்‌ பரவியிருந்தது. அங்கே பிர்‌ மரங்களும்‌, பிரச்‌ 

மரங்களும்‌ மண்டி வளர்ந்திருந்தன. வேனிற்காலத்தில்‌ அந்தச்‌ 
சதுப்பு நிலத்திலிருந்து மஞ்சள்‌ நிறமான நுரை கொப்புளித்துப்‌ 
பெருகும்‌; இந்தச்‌ சாக்கடை நுரையிலிருநது படைப்படையாகக 
கொசுக்‌ கூட்டம்‌ உற்பதீதியாகிக்‌ கிளம்பும்‌. அநதக்‌ கொசுக்களின்‌ 
உபத்திரவத்தால்‌, தொழிலாளர்‌ குடியிருப்பில்‌ காய்ச்சலும்‌ 
ஜுரமும்‌ உண்டாகும்‌. அந்தச்‌ சதுப்பு நிலம்‌ தொழிற்சாலைக்குச்‌ 
சொந்தமானது. தொழிற்சாலையின்‌ புதிய மானேஜர்‌ அந்தச்‌ 


சதுப்பு நிலத்தைத்‌ தூர்ப்பதன்‌ மூலம்‌ ௭௬ எடுத்து அதன்‌ 





மூலம்‌ லாபம்‌ அடையத்‌ திட்டமிட்டார்‌. அந்தச்‌ சதுப்பு 
நிலம்‌ தூர்க்கப்பட்டால்‌ தொழிலாளர்களின்‌ ஆரோக்கியமும்‌, 
குடியிருப்பின்‌ சுகாதாரமும்தான்‌ மேம்பாடு அடையும்‌ என்று 
காரணம்‌ கூறி, அந்தச்‌ சதுப்பு நிலத்தைச்‌ சீர்படுத்துவதற்காக 
10 


தொழிலாளர்களின்‌ சம்பளத்தில்‌ ரூபிளுக்கு £ ஒருகோபெக்‌ 
பிடித்தம்‌ செய்ய உத்தரவிட்டார்‌. 


இந்த உத்தரவைக்‌ கண்டு தொழிலாளர்கள்‌ 





” ரூபிள்‌ ரஷியாவின்‌ நாணயம்‌ (நமது ரூபாயைப்‌ போன்றது). மொ.ர்‌ 
10 கோடெக்‌ -ருஷியாவின்‌ செப்புக்‌ காக. -மொ-ர்‌ 


www.kaniyam.com 234 FreeTamilEbooks.com 


கொதிப்படைநீதார்கள்‌. அவர்கள்‌ இந்த உத்தரவை எதிர்த்ததற்குரிய 
முக்கிய காரணம்‌, தொழிற்சாலைக்‌ காரியாலயத்தின்‌ 
குமாஸ்தாக்களுக்கு மட்டும்‌ அந்தச்‌ சம்பள வெட்டிலிருந்து விதி 
விலக்கு அளிக்கப்பட்டிருநீதது. 


மானேஜர்‌ இந்தக்‌ கூலிக்குறைப்பு உத்தரவைத்‌ தொழிற்சாலை 
விளம்பரப்‌ பலகையில்‌ ஒரு சனிக்கிழமையன்று வெளியிடச்‌ 
செய்தார்‌ அன்று பாவெலுக்கு உடல்‌ நலமில்லாததால்‌ அவன்‌ 
வேலைக்குச்‌ செல்லவில்லை; வீட்டில்‌ இருந்தான்‌. எனவே, 
அவனுக்கு அந்த உத்தரவைப்பற்றி எதுவும்‌ தெரியாது. ஆனால்‌, 
மறுநாள்‌ வயதும்‌, கண்ணியமும்‌ நிறைந்த பாத்திரத்‌ தொழிலாளி 
சிலோவும்‌, நெட்டையான பூட்டுத்‌ தொழிலாளி மாகோதினும்‌ 
பாவெலைப்‌ பார்க்க வந்தபோது மானேஜரின்‌ தீர்மானத்தைப்பற்றிச்‌ 


சொன்னார்கள்‌. 


“நாங்கள்‌, வயதானவர்கள்‌ இந்த விஷயத்தைப்பற்றிக 
கலந்து பேசினோம்‌” என்று மனங்கவரும்‌ முறையில்‌ 


பேசத்‌ தொடங்கினான்‌ சிஸோவ்‌. “நீ விஷயம்‌ தெரிந்தவன்‌ 

என்பதால்‌, உன்னிடம்‌ இது பற்றிப்‌ பேசுவதற்காக எங்களை 
அனுப்பியுள்ளார்கள்‌ தோழர்கள்‌. கொசுக்களுடன்‌ போராட, 
நம்மிடம்‌ பணம்‌ பறிக்க மானேஜருக்கு அதிகாரம்‌ வழங்கும்‌ சட்டம்‌ 


ஏதாவது இருக்கிறதா? ” 


“யோசித்துப்பார்‌” என்று தனது குறுகிய கண்களில்‌ பிரகாசம்‌ 
தெறிக்கப்‌ பேசினான்‌ மாகோதின்‌, “நாலு வருஷத்துக்கு முன்னால்‌, 
இந்த முடிச்சுமாறிப்‌ பயல்கள்‌ என்னமோ குளியல்‌ அறை கட்டப்‌ 
போவதாகச்‌ சொல்லி, நம்மிடம்‌ காசு பிடுங்கினார்கள்‌. மூவாயிரத்து 
எண்ணூறு ரூபிள்களைப்‌ பிடுங்கிச்‌ சேர்த்தார்கள்‌. அந்தப்‌ பணம்‌ 
எல்லாம்‌ எங்கே? அந்தக்‌ குளிக்கிற இடம்தான்‌ எங்கே? இதையும்‌ 


காணோம்‌; அதையும்‌ காணோம்‌! ” 


அந்தக்‌ கூலிக்‌ குறைப்பு அநீதியானதுதான்‌ என்பதை பாவெல்‌ 
விளக்கினான்‌; மேலும்‌ அதன்‌ மூலம்‌ தொழிறீசாலைக்குக்‌ 
திடைக்கக்கூடிய லாபத்‌ தொகையையும்‌ குறிப்பிட்டான்‌. அந்த 
இரு மனிதர்களும்‌ முகத்தைச்‌ சுழித்துக்கொண்டே திரும்பிப்‌ 


போனார்கள்‌, அவர்கள்‌ போனவுடன்‌ லேசாகச்‌ சிரித்துவிட்டு, 

பாவெலின்‌ தாய்‌ சொன்னாள்‌: 


“பாவெல்‌, கிழவர்கள்‌ கூட உன்னிடம்‌ யோசனை கேட்கக்‌ 


தகிளம்பிவிட்டார்கள்‌!” 


அவளுக்குப்‌ பதில்‌ சொல்லாமல்‌ பாவெல்‌ கீழே உட்கார்ந்து 
ஏதோ எழுத ஆரம்பித்தான்‌. சில நிமிஷம்‌ கழித்து, அவன்‌ தன்‌ 


தாயைப்‌ பார்த்துச்‌ சொன்னான்‌: 


“அம்மா, நீ எனக்காக ஒரு காரியம்‌ செய்ய வேண்டும்‌. இந்தச்‌ 


சீட்டை எடுத்துக்கொண்டு நகர்‌ வரையிலும்‌ போய்வர வேண்டும்‌. ” 
“அதென்ன, ஆபத்தான இடமா?” என்று கேட்டாள்‌ அவள்‌. 


“ஆமாம்‌, நமக்காக அங்கொரு பத்திரிகை நடகீகிறது. அங்கு 
தான்‌ உன்னை அனுப்பப்போகிறேன்‌. அடுத்த இதழில்‌ இந்தக்‌ கூலிக்‌ 


குறைப்பைப்‌ பற்றிய செய்தி வெளிவந்தாக வேண்டும்‌. ” 
“சரி, இதோ போகிறேன்‌” என்றாள்‌ அவள்‌. 
இதுதான்‌ மகன்‌ அவளது பொறுப்பில்‌ விட்ட முதல்‌ பணி. 


அவன்‌ நிலைமையைத்‌ தெள்ளத்‌ தெளிவாகச்‌ சொல்லிவிட்டது 

அவளுக்கு மகிழ்ச்சி அளித்தது. 


“பாஷா! எனக்கும்‌ புரிகிறது” என்று உடை உடுத்திக்கொண்டே 
பேசினாள்‌ அவள்‌. “அவர்கள்‌ மக்களைக்‌ கொள்ளையடிக்கிறார்கள்‌. 
ஆமாம்‌! சரி- அந்த மனிதனின்‌ பெயர்‌ என்ன சொன்னாய்‌? இகோர்‌ 


இவானவிக்‌ இல்லையா?” 


அவள்‌ மாலையில்‌ வெகு நேரங்‌ கழித்துக்‌ களைத்து ஓய்ந்து 
திரும்பி வநது சேர்ந்தாள்‌; எனினும்‌ அவள்‌ உள்ளத்தில்‌ களிப்பே 
நிறைந்திருந்தது. 


“நான்‌ சாஷாவைப்‌ பார்த்தேன்‌” என்று தன்‌ மகனைப்‌ பார்த்துச்‌ 
சொன்னாள்‌. “அவள்‌ உனக்குத்‌ தன்‌ வணக்கத்தைத்‌ தெரிவிக்கச்‌ 
சொன்னாள்‌. அந்த இகோர்‌ இவானவிச்‌ படாடோபமே இல்லாத 
பேர்வழி; சிரிக்கச்‌ சிரிக்க வேடிக்கையாகப்‌ பேசுகிறான்‌ அவன்‌ 


பேசுவதே ஒரு விநோதமாயிருநதது!” 


“அவர்களை உனக்குப்‌ பிடித்துப்‌ போனதுபற்றி எனக்கு மிகுந்த 


மகிழ்ச்சி” என்று மெதுவாகச்‌ சொன்னான்‌ பாவெல்‌. 

“அவர்கள்‌ எல்லாருமே ஆடம்பரம்‌ இல்லாதவர்கள்தான்‌, 
“பாஷா தடபுடல்‌ இல்லாதபடி பழகுவதுதான்‌ நல்ல குணம்‌ 


இல்லையா? உன்மீது அவர்களுக்கு ஒரே மதிப்பு” 


திங்கட்கிழமையன்றும்‌ பாவெலுக்கு உடல்நிலை 
சீராகவில்லை; எனவே அன்றும்‌ அவன்‌ வீட்டிலேயே 
தங்கிவிட்டான்‌. மத்தியானச்‌ சாப்பாட்டு வேளையில்‌ பியோதர்‌ 
மாசின்‌ குதூகலம்‌ பொங்கும்‌ உணர்ச்சியோடு மேல்‌ மூச்சு கீழ்மூச்சு 
வாங்க, ஓடோடியும்‌ வநது சேர்நதான்‌. 

“புறப்படு உடனே புறப்படு! தொழிலாளர்கள்‌ அனைவரும்‌ 
ஒன்று திரண்டு நிற்கிறார்கள்‌. அவர்கள்‌ உன்னை உடனே 
அழைத்து வரச்சொன்னார்கள்‌, நீ வந்தால்தான்‌ எல்லாவற்றையும்‌ 
விவரமாக எடுத்துச்‌ சொல்லுவாய்‌ என்று சிஸோவும்‌ மாகோதினும்‌ 
கூறினார்கள்‌. வந்து பார்‌!” 

பாவெல்‌ பதிலொன்றும்‌ பேசாமல்‌, உடைமாற்றிக்கொள்வதில்‌ 
முனைந்தான்‌. 


“பெண்களும்‌ கூடக்‌ கூடிவிட்டார்கள்‌. அவர்கள்‌ அனைவரும்‌ 

ஒரே கூச்சல்‌ போட்டுக்கொண்டிருக்கிறார்கள்‌. ” 


“நானும்‌ வருகிறேன்‌” என்றாள்‌ தாய்‌. “அவர்கள்‌ என்ன செய்து 


கொண்டிருக்கிறார்கள்‌? இரு, நானும்‌ வருகிறேன்‌. ” 
“வா சீக்ரெம்‌!” என்றான்‌ பாவெல்‌. 


அவர்கள்‌ மூவரும்‌ தெருவழியே விரைவாகவும்‌ 
மெளனமாகவும்‌ நடந்தனர்‌. தனக்கு ஏற்பட்ட உணர்ச்சிப்‌ 
பரவசத்தினால்‌, தாய்க்கு மூச்சுக்கூடத்‌ திணறித்‌ தவித்தது. 
ஏதோ ஒரு மகத்தான முக்கியத்துவம்‌ வாய்ந்த சம்பவம்‌ 
நிகழப்போவதாக அவள்‌ உணர்ந்தாள்‌. தொழிற்சாலையின்‌ வாசலில்‌ 
பெண்களின்‌ ஒரே கூட்டம்‌; அவர்கள்‌ சண்டையிட்டுக்கொண்டும்‌ 
சலசலத்துக்கொண்டும்‌ இருந்தார்கள்‌, தொழிற்சாலையின்‌ 
முற்றத்துக்குள்‌ அவர்கள்‌ மூவரும்‌ நுழைந்தவுடனேயே 
அவர்களைச்‌ சுற்றிலும்‌ உணர்ச்சிப்‌ பரவசத்தோடு இரைந்து 
கொண்டிருக்கும்‌ இருண்ட மாபெரும்‌ ஜனக்கூட்டத்தைக்‌ 
கண்டார்கள்‌. தொழிற்சாலையின்‌ உலைப்‌ பட்டறைச்‌ 


செங்கற்‌ சுவருக்கும்‌ பக்கத்தில்‌ கிடந்த பழைய இரும்புச்‌ 


www.kaniyam.com 240 FreeTamilEbooks.com 


சாமான்களின்‌ குவியல்‌ மீது சிஸோவ்‌, மாகோதின்‌, வியாலவ்‌ 
முதலியவர்களும்‌, செல்வாக்குள்ள ஐந்தாறு தொழிலாளிகளும்‌ 
நின்றுகொண்டிருநீதார்கள்‌. தொழிலாளர்களின்‌ கவனம்‌ முழுவதும்‌ 


அவர்கள்‌ பக்கமே திரும்பியிருநீதது என்று தாய்‌ கண்டாள்‌. 


“இதோ பாவெல்‌ விலாசவ்‌ வந்துவிட்டான்‌!” என்று யாரோ 
சத்தமிட்டார்கள்‌. 

“சத்தம்‌ போடாதீர்கள்‌!” என்ற குரல்‌ பல திசைகளிலிருநது ஒரே 
சமயத்தில்‌ ஓங்கி ஒலித்தது. 

எங்கோ பக்கத்திலிருநது ரீபினின்‌ நிதானமான குரல்‌ கேட்டது: 
“நாம்‌ வெறும்‌ கோபெக்குக்காகப்‌ போராடப்‌ போவதில்லை; 
நியாயத்துக்காகவே போராட வேண்டும்‌! ஆமாம்‌! நாம்‌ இந்தக்‌ 
கோபெக்‌ காசைப்‌ பிரமாதப்படுத்தவில்லை. நமது கோபெக்கும்‌ 
மற்ற காசுகளைப்போலவே வட்டக்‌ காசுதான்‌. ஆனால்‌, 
மற்றவற்றைவிட இதன்‌ கனம்‌ அதிகம்‌, அவ்வளவுதான்‌. ஆனால்‌, 
மானேஜரின்‌ ரூபிளில்‌ இருப்பதைவிட நமது கோபெக்கிலுள்ள 


மனித இரத்தம்‌ அதிகம்‌! நாம்‌ வேறும்‌ காசை மதிக்கவில்லை; 

அந்தக்‌ காசிலுள்ள இரத்தத்தை, நியாயத்தைத்தான்‌ மதிக்கிறோம்‌! 


ஆமாம்‌!” 


அவனது பேச்சுக்‌ கூட்டத்தினிடையே பரவி ஒலித்தது. உடனே 


பல குரல்கள்‌ எழும்பின. 
“ரொம்ப சரி, ரீபின்‌!” 
“பாவெல்‌ இதோ வருகிறான்‌!” 


தொழிற்சாலை யந்திரங்களின்‌ கர்ஜனை, நீராவியின்‌ இரைச்சல்‌, 
யநீதிரச்‌ சக்கரங்களின்‌ மீது ஓடும்‌ நாடாக்களின்‌ படபடப்பு முதலிய 
சகல ஒஓசைகளையும்‌ அமுங்கடித்து, ஓங்காரமிடும்‌ சுழற்காற்றாக 
ஒன்று கலந்தது. அத்தொழிலாளர்களின்‌ குரல்கள்‌. எட்டுத்‌ 
திசைகளிலிருந்தும்‌ ஜனங்கள்‌ தங்கள்‌ கைகளை ஆட்டிக்கொண்டும்‌, 
ஒருவருக்கொருவர்‌ உணர்ச்சிமயமான கொதிப்படைந்த 
வார்த்தைகளைப்‌ பரிமாறிக்‌ கொண்டும்‌ இரண்டு ஓடி வந்தார்கள்‌. 
ஓய்நது களைத்த அவர்களது உள்ளங்களில்‌ பதுங்கிக்கடந்த 
அதிருப்தி உணர்ச்சி உயிர்‌ பெற்றெழுந்து. போக்கிடம்‌ தேடி முட்டி 


மோத ஆரம்பித்தது. எனவே அநத அதிருப்தி உணர்ச்சி தனது அகன்ற 

இறக்கைகளை வீசியடித்து மேலே பறந்தெழுந்தவாறு தன்னோடு 
அந்த மக்களையும்‌ கட்டிப்‌ பிணைத்து இழுத்தோடிக்கொண்டு, 
அவர்களை ஒருவருக்கொருவர்‌ மோதிச்‌ சாடவிட்டுக்கொண்டு, 
வெற்றிகரமாக வெளிப்பட்டது. அந்த உணர்ச்சியினால்‌, அவர்கள்‌ 
மனத்தில்‌ வஞ்சம்‌ தீர்க்க வேண்டும்‌ என்ற எண்ணம்‌ சுவாலை வீசிக்‌ 
கனன்றது. ஜனசமுத்திரத்துக்கு மேலாக புகைக்கரியும்‌ செந்தூளும்‌ 
பறந்து கவிநீதன. அவர்களது உணர்ச்சிவசப்பட்ட முகங்களில்‌ 
வியர்வை பூத்து மினுமினுத்தது: கன்னங்களில்‌ கறுத்த வியர்வை நீர்‌ 
வழிநதிறங்கியது; அவர்களது கரிய முகங்களில்‌ கண்களும்‌ பற்களும்‌ 


மட்டும்‌ பிரகாசமாகப்‌ பளிச்சிட்டன. 


சிஸோவும்‌ மாகோதினும்‌ நின்றிருந்த இரும்புக்‌ குவியலின்‌ 
மீது பாவெலும்‌ ஏறி நின்றான்‌. 


“தோழர்களே!” என்று அவன்‌ கத்தினான்‌. 


அவனது முகம்‌ எவ்வளவு தூரம்‌ வெளுத்துப்போய்விட்டது. 
உதடுகள்‌ எப்படி நடுங்குகின்றன என்பதையெல்லாம்‌ தாய்‌ 


கவனித்துக்கொண்டிருந்தாள்‌. தன்னையுமறியாமல்‌, அவள்‌ 

கூட்டத்தினரை இடித்துத்‌ தள்ளிக்கொண்டு முன்னேறிச்‌ சென்றாள்‌. 


“யாரம்மா நீ? ஏன்‌ இப்படி இடித்துக்கொண்டு போகிறாய்‌?” 


என்று அவளை நோக்கி எரிந்து விழுந்தார்கள்‌ தொழிலாளர்கள்‌. 


அவர்களும்‌ அவளைப்‌ பதிலுக்கு இடித்துத்‌ தள்ளினார்கள்‌. 
என்றாலும்‌ அதனாலெல்லாம்‌ அவள்‌ பின்‌ தங்கிவிடவில்லை. 
தோளாலும்‌, கையாலும்‌ இடித்து மோதிக்‌ கூட்டத்தைப்‌ 
பிளந்துகொண்டு அவள்‌ முன்னேறினாள்‌; தன்னுடைய மகனுக்குப்‌ 
பக்கத்தில்‌ சென்று தானும்‌ நிற்கவேண்டும்‌ என்ற உணர்ச்சியே 
அவளை உந்திப்‌ பிடித்துத்‌ தள்ளிக்கொண்டு முன்னேறச்‌ செய்தது. 

'தோழர்களே' என்ற அந்த வார்த்தை அவனது நெஞ்சிலிருந்து 
வெடித்துப்‌ பிறநீதபோது.. அவனைப்‌ பொறுத்தவரையில்‌ 
பரிபூரண அர்த்த பாவம்கொண்டிருநீத அந்த வார்த்தையைச்‌ 
சொன்னபோது அவனது தொண்டைக்குழி போராட்ட உணர்ச்சியின்‌ 
ஆனந்த வெறியால்‌ அடைபட்டுத்‌ திணறுவதுபோலிருநதது. 
உண்மையாலும்‌, உண்மையைப்‌ பற்றிய கனவுகளாலும்‌ 


கனன்றெரிந்துகொண்டிருந்த தனது இதயத்தை, அந்த மக்களுக்குச்‌ 

சமர்ப்பித்துவிட வேண்டும்‌ என்ற ஆசை அவனைப்‌ பிடித்து 


உலுப்பியது. 


பெருங்களிப்புடனும்‌ தெம்புடனும்‌ அவன்‌ மீண்டும்‌ 
முழங்கினான்‌: “தோழர்களே! தேவாலாயங்களையும்‌ 
தொழிற்சாலைகளையும்‌ கட்டியெழுப்புவது நாம்‌; 
கைவிலங்குகளையும்‌ காசுகளையும்‌ உருவாக்குவதும்‌ நாம்தான்‌. 
தொட்டில்‌ முதல்‌ சுடுகாடுவரை ஒவ்வொருவரின்‌ உணவுக்கும்‌, 


களிப்பிற்கும்‌ ஆதார சக்தியாய்‌ திகழ்வது நாம்‌!” 
“ஆமாம்‌, ஆமாம்‌!” என்று கத்தினான்‌ ரீபின்‌. 


“எங்கு பார்த்தாலும்‌ சரி, எப்போது பார்த்தாலும்‌ சரி, நாம்தான்‌ 
உழைப்பதில்‌ முன்னணியில்‌ நிற்கிறோம்‌; வாழ்க்கையிலேயோ 
நாம்தான்‌ பின்னணியில்‌ நிற்கிறோம்‌. நம்மைப்பற்றி யார்‌ 
கவலைப்படுகிறார்கள்‌? நமது நன்மைக்காக, யாராவது என்றாவது 
சிறிதளவாவது உதவியிருககிறார்களா? யாராவது நம்மை மனிதப்‌ 
பிறவிகள்‌ என்றாவது மதிக்கிறார்களா? இல்லை, ஒருவருமே 


இல்லை!” 

“ஒருவருமே இல்லை” என்று எங்கோ ஒரு குரல்‌ 
எதிரொலித்தது. 


பாவெல்‌ மீண்டும்‌ தன்னைச்‌ சுதாரித்துக்கொண்டு 
அமைதியுடனும்‌ எளிமையுடனும்‌ பேசத்‌ தொடங்கினான்‌. மக்கள்‌ 
அனைவரும்‌ ஒரு ஆயிரந்தலை உடல்‌ போல ஒன்று சேர்ந்து, 
அவனை நோக்கி நகர்ந்தனர்‌. அனைவரும்‌ ஆர்வம்‌ நிறைந்த 
கண்களோடு அவனது முகத்தையே பார்த்தார்கள்‌; அவன்‌ சொல்லும்‌ 


ஒவ்வொரு வார்த்தையையும்‌ அள்ளிப்‌ பருகினார்கள்‌. 


“நமது உரிமைகளுக்காகப்‌ போராடும்‌ ஆசையால்‌ 
ஒன்றுதிரண்டு ஒருவரோடு ஒருவர்‌ பிணைந்து நின்று, நாமெல்லாம்‌ 
நண்பர்கள்‌ என்ற உண்மையை உணர்ந்தாலன்றி, நமது சுக வாழ்வை 
நாம்‌ போராடிப்‌ பெற முடியாது!” 

“விஷயத்துக்கு வா!” என்று தாய்க்குப்‌ பக்கத்திலிருநது ஒரு 
முரட்டுக்குரல்‌ கத்தியது. 

“குறுக்ட்டுப்‌ பேசாதே!” என்று வெவ்வேறு 


இடங்களிலிருந்து இரண்டு குரல்கள்‌ ஒலித்தன. 

தொழிலாளர்களது கறுத்த முகங்கள்‌ நம்பிக்கையற்றுச்சுருங்கிச்‌ 
சுழித்தன. எனினும்‌ பல தொழிலாளர்கள்‌ பாவெலின்‌ முகத்தையே 
ஆழ்நீது நோக்கிக்கொண்டிருந்தார்கள்‌. 

“இவன்‌. சோஷலிஸ்ட்‌! முட்டாள்‌ அல்ல!” என்றது ஒரு குரல்‌. 
“தைரியமாகப்‌ பேசுகிறான்‌, இல்லை?” என்று ஒரு நெட்டையான 
ஒற்றைக்‌ கண்ணனான தொழிலாளி தாயை இடித்துக்கொண்டே 


சொன்னான்‌. 


“தோழர்களே! நமக்கு உதவி செய்வதற்கு, நம்மைத்‌ தவிர 
யாருமே கிடையாது என்பதை நாம்‌ உணர்ந்துகொள்ள வேண்டிய 
காலம்‌ வந்துவிட்டது. ஒவ்வொருவரின்‌ நன்மைக்காக நாம்‌ 
எல்லாரும்‌ ஒன்று சேர வேண்டும்‌. எல்லாருடைய நன்மைக்காகவும்‌ 
ஒவ்வொருவரும்‌ ஒன்றாக வேண்டும்‌. நமது எதிரிகளை 


ஒழிப்பதற்கு இதுவே நமது தாரக மந்திரம்‌!” 


“ஏ பையன்களா! இவன்‌ உண்மையைத்தான்‌ பேசுகிறான்‌!” 
என்று தன்‌ முஷ்டியை மேலே உயர்த்திக்‌ காட்டிக்கொண்டே 


பேசினான்‌ மாகோதின்‌. 

“மானேஜரைக கூப்பிடுங்கள்‌!” என்று கதீதினான்‌ பாவெல்‌. 


கூட்டத்தினர்‌ மத்தியில்‌ திடீரென ஒரு சூறாவளிக்‌ காற்று 
சுழித்து வீசிய மாதிரி தோன்றியது. அந்தக்‌ கூட்டமே அசைந்து 
கொடுத்தது ஒரே சமயத்தில்‌ எண்ணற்ற குரல்கள்‌ உரக்கக்‌ கத்தின: 

“மானேஜரைக கூப்பிடு!” 

“அவருக்கு ஆள்‌ அனுப்புங்கள்‌!” 

தாய்‌ மேலும்‌ முன்னேறி வந்தாள்‌. பெருமிதமும்‌ பெருமையும்‌ 
பிரதிபலிக்கும்‌ முகத்தோடு தன்‌ மகனை ஏறிட்டுப்‌ பார்த்தாள்‌. 
பாவெல்‌ அந்த மதிப்பும்‌ வயதும்‌ நிறைந்த தொழிலாளர்களுக்கு 
மத்தியில்‌ நின்றுகொண்டிருநீதான்‌. அது மட்டுமா? 
ஒவ்வொருவரும்‌ அவன்‌ பேச்சைக்‌ காதுகொடுத்துக்‌ கேட்டார்கள்‌. 
அவன்‌ சொன்னவை அனைத்தையும்‌ ஒப்புக்கொண்டார்கள்‌, 
அவன்‌ கோபாவேசமடைந்து, மற்றவர்களைப்போல்‌ வசைமாரி 
பொழியாதிருந்தது பற்றி அவளுக்குப்‌ பிடித்தது. 


தகரக்‌ கொட்டகையிலே கல்‌ மழை பொழிந்த மாதிரி 

கேள்விகளும்‌ வசைமாரிகளும்‌, குத்தலான வார்த்தைகளும்‌ இரைந்து 
ஒலித்தன. பாவெல்‌ ஜனக்கூட்டத்தைக்‌ குனிந்து நோக்கினான்‌. தனது 
அகன்று விரிந்த கண்களால்‌ அந்தக்‌ கூட்டத்திடையே எதையோ 


துழாவிக்‌ காண்பதுபோலக கூர்ந்து பார்த்தான்‌. 
“தூது செல்வது யார்‌? ” 
“சிஸஹோவ்‌! ” 
“விலாசவ்‌!” “ரீபின்தான்‌ சரி! அவன்‌ துடியாகப்‌ பேசுவான்‌!” 


திடீரென அமுங்கிப்போன குரல்கள்‌ கூட்டத்தினரிடையே 


கலகலதீதன. 
“அவரே வந்துவிட்டார்‌!” 
“அதோ மானேஜர்‌!” 


கூரிய தாடியும்‌ நீண்ட முகமும்கொண்ட ஒரு நெட்டை மனிதன்‌ 
வருவதற்கு வழிவிட்டு ஜனக்கூட்டம்‌ இடம்கொடுத்து விலகியது. 


“வழியை விடுங்கள்‌!” என்று சொல்லிக்கொண்டே, 

தொழிலாளர்களைத்‌ தொட்டு விடாதபடி, மெதுவாக வழிவிடும்படி 
கையாட்டிக்கொண்டே வந்தான்‌ அவன்‌, அவனது கண்கள்‌ குறுகிச்‌ 
சுழித்திருநீதன. மனிதர்களை அடக்கியாளும்‌ அதிகாரியின்‌ 
பழகிப்போன பார்வையோடு அவன்‌ தொழிலாளர்களை 
முறைத்துப்‌ பார்த்துக்கொண்டே முன்னேறினான்‌. தொழிலாளர்கள்‌ 
தங்கள்‌ தொப்பிகளை எடுத்துவிட்டு, அவனுக்கு மரியாதையாக 
வணங்கினர்‌ ஆனால்‌ அவனோ தான்‌ பெற்ற மரியாதைக்குப்‌ 
பிரதி வணக்கமே செய்யாமல்‌, முன்னே சென்றான்‌, மக்கள்‌ 
அனைவரும்‌ வாயடைத்துப்போய்‌ நின்றார்கள்‌. கலக்கம்‌ 
நிறைந்த புன்னகையும்‌, அமைதியான வியப்பும்‌ அவர்களிடையே 
பரவியது. குற்றம்‌ செய்துகொண்டிருக்கும்போது பெற்றோரிடம்‌ 
அகப்பட்டுக்கொண்ட குழந்தைகளைப்போல்‌ திருகத்‌ திருக 
விழித்தார்கள்‌. 

மானேஜர்‌ தாயைக்‌ கடந்து சென்றான்‌. செல்லும்போது 
அவளது முகத்தைக்‌ தனது உக்கிரம்‌ நிறைந்த கண்களால்‌ ஒரு 
பார்வை பார்த்துவிட்டு, அந்த இரும்புக்‌ குவியலுக்கு எதிரே 


போய்‌ நின்றான்‌. யாரோ அவனை மேலே ஏற்றுவதற்காகக்‌ 

கைகொடுத்து உதவ முன்வந்தார்கள்‌. ஆனால்‌ அவனோ அந்த 

உதவியை நிராகரித்துவிட்டு பலத்த வேகத்தோடு, தானே மேலே 

தாவியேறி சஸோவுக்கும்‌ பாவெலுக்கும்‌ எதிரே நின்றான்‌. 
“இதெல்லாம்‌ என்ன கூட்டம்‌? நீங்கள்‌ ஏன்‌ வேலைக்குப்‌ 


போகவில்லை?” 


சில கணநேரம்‌ ஒரே அமைதி நிலவியது. தானியக்‌ கதிர்களைப்‌ 
போல்‌ மனிதர்களின்‌ தலைகள்‌ ஆடியசைந்தன. சிஸோவ்‌ தன்‌ 
தொப்பியை எடுத்து வீசினான்‌, தோள்களைச்‌ சிலுப்பினான்‌, 


தலையைத்‌ தொங்கவிட்டான்‌. 


“என்‌ கேள்விக்குப்‌ பதில்‌ சொல்‌!” என்று கர்ஜித்தான்‌ மானேஜர்‌. 
பாவெல்‌ அவனுக்கு முன்னால்‌ வந்து நின்று சஸோவையும்‌ 
ரீபினையும்‌ சுட்டிக்காட்டிக்கொண்டு உரத்த குரலில்‌ பேசத்‌ 


தொடங்கினான்‌. 


“கூலிக்‌ குறைப்பு பற்றிய உங்கள்‌ முடிவை மாற்றிக்கொள்ள 
வேண்டும்‌ என்று உங்களிடம்‌ கோரும்படி எங்கள்‌ மூவரையும்‌ 


தோழர்கள்‌ தேரந்தெடுத்திருக்கிறார்கள்‌. ” 

“ஏன்‌?” என்று பாவெலைப்‌ பார்க்காமலேயே கேட்டான்‌ 


மானேஜர்‌. 


“ஏனென்றால்‌, இந்த மாதிரியான தலைவரிவிதிப்பு 
அநியாயமானது என்று நாங்கள்‌ கருதுகிறோம்‌” என்று உரக்கக்‌ 


கூவினான்‌ பாவெல்‌. 


“சதுப்பு நிலத்தைச்‌ சரிபண்ணுவது தொழிலாளர்களது 
நன்மைகீகாக அல்லாமல்‌, அவர்களைச்‌ சுரண்டுவதற்காகச்‌ செய்த 


காரியம்‌ என்றா நீ கருதுகிறாய்‌? அதுதானே உன்‌ எண்ணம்‌? ” 
“ஆம்‌” என்றான்‌ பாவெல்‌. 


“நீயும்‌ கூடவா?” என்று ரீபினைப்‌ பார்த்துக்‌ கேட்டான்‌ 


மானேஜர்‌. 
“நாங்கள்‌ எல்லாருமே அப்படித்தான்‌ நினைக்கிறோம்‌. ” 


“ஏனப்பா, நல்லவனே! நீயுமா?” என்று சிஸோவைப்‌ பார்த்துக்‌ 


கேட்டான்‌. 


“நானும்தான்‌. எங்கள்‌ காசை எங்களுக்கு 

விட்டுக்கொடுப்பதுதான்‌ நல்லது. ” 


சிஸஹோவ்‌ மீண்டும்‌ தலையைத்‌ தொங்கப்‌ போட்டுக்கொண்டு, 


குற்றம்‌ செய்தவனைப்போல்‌ லேசாகச்‌ சிரித்துக்கொண்டான்‌. 


மானேஜர்‌ அந்த ஜனத்திரள்‌ முழுவதையும்‌ மேலோட்டமாகப்‌ 
பார்த்தான்‌; தன்‌ தோள்களைக்‌ குலுக்கிக்கொண்டான்‌. பிறகு அவன்‌ 
பாவெலிடம்‌ திரும்பி, அவனைக்‌ கூர்ந்து பார்த்துக்கொண்டே 


சொன்னான்‌: 


“உன்னைப்‌ பார்த்தால்‌ படித்தவன்‌ மாதிரி தோன்றுகிறது. 
உனக்குக்கூடவா இந்த நடவடிக்கையால்‌ ஏற்படக்கூடிய 


நன்மைகளை உணர முடியவில்லை? ” 


“தொழிற்சாலை நிர்வாகத்தின்‌ சொந்தச்‌ செலவிலே அநத 
நிலத்தைச்‌ சீர்பண்ணினால்தான்‌ எங்களுக்கும்‌ அதன்‌ நன்மைகளை 
உணர முடியும்‌!” என்று எல்லாருக்கும்‌ கேட்கும்படியாகச்‌ 
சொன்னான்‌ பாவெல்‌. “தொழிற்சாலை தர்ம ஸ்தாபனம்‌ அல்ல! 
நீங்கள்‌ அனைவரும்‌ இப்போதே வேலை செய்யத திரும்பியாக 


வேண்டும்‌. இது என்‌ உத்தரவு!” என்றான்‌ மானேஜர்‌. 

அவன்‌ யாரையும்‌ பார்க்காமல்‌, இரும்புக்‌ குவியலின்மீது 


பதமாகக்‌ கால்வைத்துக்‌ £ழிறங்கத்‌ தொடங்கினான்‌. 

கூட்டதீதினரிடையே அதிருப்திக குரல்கள்‌ கிளம்பின. 

“என்ன இது?” என்று சட்டென்று நின்று சத்தமிட்டான்‌ 
மானேஜர்‌. 

அமைதியைக்‌ குலைத்து தொலைவிலிருந்து ஒரே ஒரு குரல்‌ 
ஒலித்தது: 

“நீயே போய்‌ வேலை செய்‌!” 


“இன்னும்‌ பதினைநது நிமிஷ நேரத்தில்‌ நீங்கள்‌ வேலைக்குத்‌ 
திரும்பாவிட்டால்‌, உங்கள்‌ அனைவருக்கும்‌ அபராதம்‌ 
விதிக்கும்படி உதீதரவிடுவேன்‌” என்று அழுத்தமும்‌ வறட்டுத்‌ 


தன்மையும்‌ நிறைந்த குரலில்‌ சொன்னான்‌ மானேஜர்‌. 


மீண்டும்‌ அவன்‌ கூட்டத்தின்‌ ஊடாக வழிதேடி, நடந்து 
சென்றான்‌; அவன்‌ திரும்பிச்‌ செல்லும்போது அவனுக்குப்‌ பின்னால்‌ 


தங்கிய கூட்டத்தினர்‌ கசமுசத்தனர்‌; அவன்‌ செல்லச்‌ செல்ல அந்தக்‌ 

கசமுசப்பும்‌ அதிகரித்தது. 
“போய்‌, அவனோடு பேசிப்‌ பாருங்கள்‌!” 


“இதுதானப்பா, உனக்குக்‌ கிடைக்கும்‌ நியாயம்‌! என்ன 
பிழைப்பு வாழ்கிறது?” அவர்கள்‌ பாவெலை நோக்கித்‌ திரும்பிச்‌ 
சத்தமிட்டார்கள்‌. 

“ஏ, சட்டப்புலியே! இப்போது நாங்கள்‌ என்ன செய்வதாம்‌?” 

“பிரமாதமாக மட்டும்‌ பேசிக்‌ கிழித்து விட்டாய்‌! மானேஜர்‌ - 
முகத்தைக்‌ கண்டவுடன்‌ உன்‌ வீராப்பெல்லாம்‌ பறந்தோடிவிட்டது!” 

“பாவெல்‌ சொல்லு! நாங்கள்‌ என்ன செய்ய வேண்டுமென்று 
சொல்‌! ” 

தாங்கமுடியாத அளவுக்கு இந்தக்‌ கசப்புக்‌ குரல்கள்‌ 
பெருகிவரவே. பாவெல்‌ வாய்திறநதான்‌: 

“தோழர்களே, கூலியைக்‌ குறைக்கமாட்டேன்‌ என்று அவர்‌ 
உறுதி கூறினால்‌ அல்லாது, நாம்‌ வேலைக்குப்‌ போகக்கூடாது. 


இதுதான்‌ என்‌ யோசனை. ” 

“உத்வேகமான பல குரல்கள்‌ உடனே ஒலித்தன. ” 


“எங்களை என்ன, முட்டாள்கள்‌ என்று நினைத்தாயா?” 


“வேனலக்குப்‌ போகாதே என்றால்‌ .... வேலை நிறுத்தமா? ” 
“எதற்காக? கேவலம்‌ ஒத்தைக்‌ காசுக்காகவா? ” 
“ஏன்‌, வேலை நிறுத்தம்‌ செய்தால்‌ என்ன? ” 
“நம்மையெல்லாம்‌ சுட்டுத்‌ தள்ளிவிடுவான்‌! ” 
“அப்புறம்‌ அவனுக்கு வேலை பார்க்க ஆள்‌ ஏது? ” 


“ஆளா கிடைக்காது? எத்தனையோ பேர்‌ தயாராக முன்‌ 


வருவார்கள்‌!” 


“கருங்காலிகள்‌!” 

13. 13 


பாவெல்‌ கீழே இறங்கிவந்து தன்‌ தாயருகே நின்றான்‌. 


கூட்டத்தில்‌ பரபரப்பு ஏற்பட்டது; ஒவ்வொருவரும்‌ 
ஒருவருக்கொருவர்‌ விவாதித்துக்கொண்டார்கள்‌: ஆலேசமாகக்‌ 
கூச்சலிட்டுக்கொண்டார்கள்‌. 

ரீபின்‌ பாவெலிடம்‌ வநது சொன்னான்‌: “இவர்களை நம்பி 
நீ வேலை. நிறுத்தம்‌ செய்ய வைக்க முடியாது. எல்லாரும்‌ 
பேராசைக்காரர்கள்தான்‌, காசை விடமாட்டார்கள்‌. ஆனால்‌, 
கோழைகள்‌. தைரியமில்லாதவர்கள்‌! முன்னூறு பேர்கூட 
உன்னைப்‌ பின்பற்ற மாட்டார்கள்‌. ஒரு வண்டிக்‌ குப்பையையும்‌ 


ஒரே சுமையிலே அகற்றிவிட முடியுமா?....” 


பாவெல்‌ பதில்‌ பேசவில்லை. அவனுக்கு முன்னால்‌ திரண்டு 
நிற்கும்‌ கரிய முகங்களின்‌ பலஜோடிக கண்களும்‌ அவனையே 


ஆழ்ந்து நோக்கி அலைபாய்ந்து கொண்டிருந்தன. அவனது 

இதயம்‌ அதிர்ச்சியால்‌ படபடத்தது. வறண்ட பூமியின்மீது விழுந்த 
சிறு தூற்றலைப்போல, தன்னுடைய பேச்சு எநீதவிதப்‌ பலனும்‌ 
இல்லாமல்‌ எங்கோ காற்றோடு கரைந்து போய்விட்டது போல 


அவனுக்குத்‌ தோன்றியது. 


அவன்‌ களைத்துப்போய்த்‌ தலையைத தொங்கப்‌ 
போட்டவாறே வீட்டுக்குத்‌ திரும்பினான்‌. அவனுக்குப்‌ பின்னால, 
அவரது தாயும்‌ சிலோவும்‌ வந்து கொண்டிருநதார்கள்‌. பின்‌ 
அவனுக்குப்‌ பக்கமாக வந்து, அவனது காதில்‌ ஏதோ குசுகுசுத்தான்‌. 

“நீ நன்றாகத்தான்‌ பேசுகிறாய்‌, ஆனால்‌, உன்‌ பேச்சு 
இதயத்தைத்‌ தொடவில்லை. ஆமாம்‌, நீ அவர்களது இதயங்களைத்‌ 
தொடுகிற மாதிரிப்‌ பேசவேண்டும்‌! இதயத்தின்‌ மத்தியிலேதான்‌ 
தீப்பொறி விழவேண்டும்‌. நீ மக்களை உன்‌ அறிலைக்கொண்டு 
வசப்படுத்த முடியாது. காலுக்கேற்ற செருப்பல்ல இது. ” 

“பெலகேயா, நம்மாதிரிக்‌ கிழடுகள்‌ எல்லாம்‌ சமாதியிலே 
இடம்‌ தேடிக்கொள்ளும்‌ காலம்‌ வந்துவிட்டது” என்று தாயை 


நோக்கிப்‌ பேச ஆரம்பித்தான்‌ சிஸோவ்‌. “ஒரு புதுத்‌ தினுசான 

மக்கள்‌ வளரத்‌ தொடங்கிவிட்டார்கள்‌. நீயும்‌ நானும்‌ எப்படி 
வாழ்ந்தோம்‌? முட்டும்‌ முழங்காலும்‌ தேய்‌, மண்டையெல்லாம்‌ 
தரையிலே முட்டிமோத, நமது முதலாளிக்குச்‌ சலாம்‌ போட்டுதானே 
வாழ்நதோம்‌. ஆனால்‌, இந்தக்‌ காலத்திலோ? பிள்ளைகளுக்குப்‌ 
புத்திதான்‌ பெருத்துப்போயிற்றோ தவறு தான்‌ அதிகம்‌ 
பண்ணுகிறார்களோ? எப்படியிருந்தாலும்‌, இவர்கள்‌ நம்மாதிரி 
இல்லை. இவர்களைப்‌ பாரேன்‌! மானேஜரோடு, அவரோடு 
சம அந்தஸ்து உள்ளவர்கள்‌ மாதிரி பேசுகிறார்கள்‌, பார்தீதாயா?. 

போகட்டும்‌. போய்‌ வா, பாவெல்‌ மிகாய்லவிச்‌! நீ 
ஜனங்களுக்காகக்‌ கச்சை கட்டிக்கொண்டு நிற்பது நல்லதுதான்‌, 
தம்பி! கடவுள்‌ உன்னைக்‌ காப்பாற்றட்டும்‌! ஒருவேளை இவர்கள்‌ 


விமோசனத்துக்கு உனக்கு ஒரு வழி கிடைத்தாலும்‌, கிடைக்கும்‌/ 





கடவுள்‌ உனக்கு உதவட்டும்‌!” 
அவன்‌ போய்விட்டான்‌. 


“போ பே, சீக்கிரம்போ. போய்ச்‌ செத்துத்‌ தொலை!” என்று 


முனகினான்‌ ரீபின்‌. “இவனை மாதிரி ஆட்களெல்லாம்‌ மனிதர்களே 

அல்ல; வெறும்‌ மண்ணாங்கட்டிகள்‌! பெயர்நது விழுந்த இடத்தை 
அடைக்கத்தான்‌ உதவுவான்‌! பாவெல்‌! உன்னைத்‌ தூதனுப்ப 
வேண்டும்‌ என்று சொன்னவர்களைக்‌ கவனித்தாயா! உன்னை 
சோஷலிஸ்ட்‌ என்றும்‌, கலாட்டாக்காரன்‌ என்றும்‌ வதநதிகளைப்‌ 
பரப்பினார்களே, அவர்களேதான்‌. அதே ஆசாமிகள்தான்‌! “பயலுக்கு 
வேலை போய்விடும்‌; அதுதான்‌ அவனுக்கு வேண்டும்‌” என்று 


அவர்கள்‌ தமக்குள்ளாக நினைத்திருக்கிறார்கள்‌! தெரிந்ததா? ” 


“அவர்கள்‌ நினைக்கிறபடி பார்த்தால்‌, அவர்கள்‌ செய்தது 


சரிதான்‌” என்றான்‌ பாவெல்‌. 


“ஆமாம்‌. ஓநாய்கள்‌ ஒன்றையொன்று கடித்துத்தின்பது 


அவைகளுக்குச்‌ சரிதான்‌! ” 


ரீபினுடைய முகம்‌ இருண்டது; அவனது குரலில்‌ 


அசாதாரணமான உத்வேகம்‌ தொனித்தது. 


“மக்கள்‌ வெறும்‌ வார்த்தைகளை மட்டும்‌ கேட்கமாட்டார்கள்‌; 





பட்டால்தான்‌ தெரியும்‌. உன்‌ வார்த்தைகளை இரத்தத்தில்‌ 


தோய்த்தெடுக்க வேண்டும்‌. பாவெல்‌. .  .  .”. அன்று 

முழுதும்‌ பாவெல்‌ களைப்போடும்‌, சோர்வோடும்‌ 
மனச்சஞ்சலத்தோடும்தான்‌ உலவித்‌ திரிந்தான்‌; அவனது 
பிரகாசமான கண்கள்‌ எதையோ தேடித்‌ திரிவதுபோலத்‌ தெரிந்தன. 


தாய்‌ இதைக்கண்டு கொண்டாள்‌. 
“என்ன விஷயம்‌. பாஷா!” என்று ஜாகீகிரதையோடு 
கேட்டாள்‌. 
“தலை வலிக்நறெது ” என்றான்‌ பாவெல்‌. 
“படுத்துக்கொள்‌. போய்‌ வைத்தியரை அழைத்து வருகிறேன்‌. ” 
“வேண்டாம்‌, வீணாய்ச்‌ சரமப்படாதே” என்று அவன்‌ 


அவசரப்பட்டுப்‌ பதில்‌ சொன்னான்‌. பிறகு அவன்‌ தாயிடம்‌ 


அடிமூச்சுக்‌ குரலில்‌ சொல்ல ஆரம்பித்தான்‌: 


“நான்‌ மிகவும்‌ இளையவன்‌; மிகவும்‌ பலவீனமானவன்‌. 
அது தானம்மா தொல்லை! அவர்கள்‌ என்னை நம்பவில்லை; 
என்‌ கொள்கையை ஏற்கவில்லை-அதாவது-என்‌ கொள்கையை 


அவர்களுக்கு எப்படி எடுத்துச்சொல்வது என்று எனக்குத்‌ 

தெரியவில்லை. அம்மா, என்‌ மனம்‌ நொந்து போய்விட்டது; 
எனக்கு என்மீதே கசப்பேற்பட்டுவிட்டது. ” 

அவனது சிந்தனை தேங்கிய முகத்தைக்‌ கூர்ந்து பார்த்தாள்‌ 
அவள்‌; பிறகு அவனைத்‌ தேற்ற முனைந்தாள்‌: 

“கொஞ்சம்‌ பொறுத்திரு” என்று மெதுவாகச்‌ சொன்னாள்‌; 
“இன்றைக்கு அவர்கள்‌ தெரிந்துகொள்ளாது போனதை நாளைக்கு 
நிச்சயம்‌ தெரிநதுகொள்ளத்தான்‌ போகிறார்கள்‌. ” 

“அவர்களுக்குத்‌ தெரிந்துதான்‌ ஆகவேண்டும்‌!” என்றான்‌ 
பாவெல்‌. 

“நீ சொல்வதுதான்‌ சரி என்பது எனக்குக்கூடத்‌ தெரிகிறது. ” 
பாவெல்‌ தாயருகே நெருங்கிச்‌ சென்றான்‌. 

“அம்மா, நீ ஒரு அற்புதப்பிறவி....” என்று கூறிவிட்டுத்‌ திரும்பி 
நடந்தான்‌. அந்த மென்மையான வார்த்தைகளால்‌ சூடுபட்டவள்‌ 


போலத்‌ துணுக்குற்ற அவள்‌, கைகளால்‌ இதயத்தைத்‌ தாங்கிப்‌ 


பிடித்துக்கொண்டு, அதனுடன்‌ தன்‌ மகனின்‌ பரிவுணர்ச்சியையும்‌ 


www.kaniyam.com 26.2 FreeTamilEbooks.com 


சுமந்துகொண்டு, அங்கிருந்து வெளியேறினாள்‌. 


அன்றிரவு அவள்‌ படுத்துத்‌ தூங்கிய பிறகு, பாவெல்‌ 
படுக்கையில்‌ படுத்தவாறே ஏதோ படித்துக்கொண்டிருந்தான்‌. 
அந்தச்‌ சமயத்தில்‌, போலீஸ்காரர்கள்‌ வந்து சேர்ந்தார்கள்‌, 
வீட்டிலுள்ள சகல சாமான்களையும்‌ தாறுமாறாக இழுத்தெறிந்து 
சோதனை போட்டார்கள்‌. கூரை மீதும்‌, வெளி முற்றத்திலும்‌ 
தேடினார்கள்‌. அந்த மஞ்சள்‌ மூஞ்சி அதிகாரி முன்னொருமுறை 
வந்தது போலவே, இப்போதும்‌ அவர்களது இருதயங்களைத்‌ 
தொட்டுத்‌ துன்புறுத்தும்‌ குத்தலான கிண்டலும்‌, குறும்புத்தனமான 
சிரிப்பும்‌ வெடிக்க, வந்து சேர்ந்தான்‌. தன்‌ மகனது 
முகத்தின்மீது பதிந்த பார்வையை அகற்றாது. அமைதியாக ஒரு 
மூலையிலே. முடங்கி உட்கார்நதுவிட்டாள்‌ தாய்‌. அவனோ 
தனது உணர்ச்சிகளை வெளிக்காட்டிக்‌ கொள்ளாமலிருக்க 
முயன்றான்‌. என்றாலும்‌ அநத அதிகாரி சிரிக்கும்போதெல்லாம்‌ 
அவனது கை விரல்கள்‌ அவனையும்‌ அறியாமல்‌ முறுக்கிப்‌ 
பிசைநதுகொண்டன; அவன்‌ எதிர்த்துப்‌ பேசாமல்‌ வாயை 


அடக்கிக்கொண்டிருப்பதற்கு எவ்வளவு சிரமப்படுகிறான்‌ 

என்பதையும்‌, அநீதப்‌ போலீஸ்காரனின்‌  கிண்டல்களைக்‌ 
கேட்டுக்கொண்டு சும்மா இருப்பது அவனுக்கு எவ்வளவு 
வேதனை தருகிறது என்பதையும்‌ தாய்‌ உணர்நீதுகொண்டாள்‌. 
முதல்‌ தடவை பயநததுபோல்‌ அவள்‌ இப்போது அவ்வளவாக 
பயப்படவில்லை. இந்தக்‌ கொடிய அர்த்த ராத்திரி விருந்தாளிகள்‌ 
மீதுள்ள பகையுணர்ச்சதான்‌ அவள்‌ உள்ளத்தில்‌ வளர்நதிருந்தது: 


அவளது பயவுணர்ச்சியை அநதப்‌ பகையுணர்ச்சி விழுங்கிவிட்டது. 


“அவர்கள்‌ என்னைக்‌ கொண்டுபோய்‌ விடுவார்கள்‌” என்று 


அவளிடம்‌ லேசாக முணுமுணுக்க முயன்றான்‌ பாவெல்‌. 


“எனக்குத்‌ தெரியும்‌” என்று மெதுவாக, தலையைக்‌ 


குனிந்துகொண்டே சொன்னாள்‌ தாய்‌. 


அன்று காலையில்‌ அவன்‌ தொழிலாளர்களிடம்‌ பேசிய 
பேச்சுக்காக அவனை அவர்கள்‌ சிறையில்‌ போடத்தான்‌ செய்வார்கள்‌ 
என்பதை அவள்‌ உணர்ந்துகொண்டாள்‌. ஆனால்‌, எல்லாரும்‌ அவன்‌ 
கூறியதை ஒப்புக்கொண்டார்கள்‌; எனவே எல்லாரும்‌ அவனது 


விடுதலைக்காக விழித்தெழுந்து போராட வேண்டும்‌; அப்படிச்‌ 

செய்தால்‌ அவனை அவர்கள்‌ அதிகநாள்‌ சிறையில்‌ வைத்திருக்க 
முடியாது. ... 


தன்‌ கைகளால்‌ அவனை அணைத்து வாய்விட்டு 
அழவேண்டும்‌ என்று அவள்‌ விரும்பினாள்‌. ஆனால்‌ அந்த 
அதிகாரியோ அவளுக்கு அருகில்‌ வந்துநின்று ஓரக்கண்ணால்‌ 
அவளையே பார்த்துக்கொண்டு நின்றான்‌. அவனுடைய மீசை 
துடித்தது. உதடுகள்‌ நடுங்கின. அவன்‌ நிற்கிற நிலையைப்‌ பார்த்தால்‌, 
கண்ணீரும்‌ கம்பலையுமாகத்தான்‌ கதறப்போவதை அவன்‌ 
எதிர்பார்த்துக்கொண்டிருக்கிறான்‌ என்றே அவளுக்குத்‌ தோன்றியது. 
அவள்‌ தனது முழுப்பலத்தையும்‌ சேகரித்துக்கொண்டு தன்‌ மகனின்‌ 
கரத்தைப்‌ பற்றிப்‌ பிடித்தாள்‌; மெதுவாகவும்‌ அமைதியாகவும்‌ 
திணறுகின்ற மூச்சோடும்‌ பேசினாள்‌. “போய்வர பாஷா. உனக்கு 


வேண்டியதையெல்லாம்‌ எடுத்துக்கொண்டாயா? ” 
“ஆமாம்‌: நீதனியாயிருநது கவலைப்படாதே!” 
“கடவுள்‌ உனக்கு அருள்‌ செய்யட்டும்‌... ” 


அவர்கள்‌ அவனை அழைத்துச்‌ சென்ற பின்னர்‌ அவள்‌ 

அப்படியே பெஞ்சின்‌ மீது சரிந்து சாய்நீது உட்கார்ந்தாள்‌; 
அமைதியாகக்‌ கண்ணீர்‌ பெருகீகினாள்‌. அவளது கணவன்‌ 
வழக்கமாகச்‌ சாய்நீதிருக்கும்‌ நிலையிலேயே, அவளும்‌ அந்தச்‌ 
சுவரோடு சாய்நது. சோகம்‌ நிறைந்த உள்ளத்தோடு, நிராதரவான 
தன்‌ நிலையைப்‌ பற்றிய பிரக்ஞை உணர்ச்சியின்‌ வேதனையோடு 
அப்படியே இருந்தாள்‌. தலையைப்‌ பின்னால்‌ பட்டென்று மோதிச்‌ 
சாய்த்தவாறே அவள்‌ அமுங்கிய, ஓய்வற்ற குரலில்‌ அழுதாள்‌. 
அந்த அழுகுரலில்‌ அவளது புண்பட்ட இதயத்தின்‌ வேதனை 
முழுவதும்‌ பொங்கி வழிநதது. ஆனால்‌ அவளது மனக்கண்‌ 
முன்னே அந்த அசைவற்ற மஞ்சள்‌ மூச்சு அதிகாரியின்‌ மெல்லிய 
மீசையும்‌, களிதுள்ளும்‌ குறுகிய பார்வைகொண்ட கண்களுமே 
நிழலாடிக்கொண்டிருநீதன. நியாயத்துகீ்காகம்‌ போராடும்‌ ஒரே 
காரணத்துக்காகத்‌ தாய்மார்களிடமிருநது பிள்ளைகளைப்‌ பறித்துச்‌ 
செல்லும்‌ அநீத மனிதர்களின்‌ மீது ஏற்படும்‌ கசப்புணர்ச்சியும்‌ 


பகையுணர்ச்சியும்‌ கார்மேகம்போல்‌ கவிந்து படர்ந்தது. 


நல்ல குளிர்‌; வெளியிலே பெய்யும்‌ மழை ஜன்னல்களின்‌ 


மீது படபடத்து விழுநதது. நெடிய கைகளும்‌ கண்களே 

இல்லாத சிவந்த முகங்களும்‌ கொண்ட சாம்பல்‌ நிற 
உருவங்கள்‌ அந்த அர்த்த ஜாமத்தில்‌ தன்‌ வீட்டைச்‌ சுற்றிச்சுற்றிப்‌ 
பாராக்கொடுப்பது போலவும்‌, அவர்களது பூட்ஸ்‌ வாடங்கள்‌ மங்கி 


ஒலித்துக்கொண்டிருப்பது போலவும்‌ அவளுக்குத்‌ தோன்றியது. 


“அவர்கள்‌ என்னையும்‌ கொண்டு போயிருந்தால்‌?” என்று 


நினைத்தாள்‌ அவள்‌. 


ஆலைச்‌ சங்கு அலறி, தொழிலாளர்களை வேலைக்கு 
அழைத்தது: அந்த அதிகாலை வேளையில்‌ அநீதச்‌ சங்கு தாழ்ந்தும்‌ 
கரகரத்தும்‌ நிதானமற்று ஒலித்தது. கதவைத்‌ திறந்து கொண்டு ரீபின்‌ 
உள்ளே வந்தான்‌. தாடியிலிருந்து வழிந்தொழுகும்‌ மழை நீரைத்‌ 
துடைத்துவிட்டுக்கொண்டு அவன்‌ முன்‌ வந்து நின்று கேட்டான்‌: 


“அவர்கள்‌ அவனைக்‌ கொண்டுபோய்‌ விட்டார்களா? ” 


“ஆமாம்‌. அவர்கள்‌ நாசமாய்ப்‌ போக” என்று பெருமூச்சுடன்‌ 
பதில்‌ சொன்னாள்‌ அவள்‌. “எதிர்பார்த்த விஷயம்தான்‌! என்று கூறி 
லேசாகச்‌ சிரித்தான்‌.: “அவர்கள்‌ என்‌ வீட்டையும்தான்‌ சோதனை 


போட்டார்கள்‌: ஒன்றும்‌ பாக்கியில்லை. எல்லாவற்றையும்‌ 

உருட்டிப்‌ புரட்டிப்‌ பார்த்தார்கள்‌. என்னை வாய்க்கு வந்தபடி 
திட்டினார்கள்‌: ஆனால்‌, எனக்கு அவை ஒன்றும்‌ உறைக்கவே 
இல்லை. அவர்கள்‌ பாவெலைக்‌ கொண்டுபோய்‌ விட்டார்கள்‌. 
இல்லையா? அநத மானேஜர்‌ கண்ணைக்‌ காட்டவேண்டியது; 
போலீஸ்‌ தலையை ஆட்ட வேண்டியது; அப்புறம்‌ ஒரு மனிதனைக்‌ 
கொண்டுபோய்‌ விடவேண்டியது! அவர்கள்‌ இருவரும்‌ 
அழகாகத்தான்‌ ஒத்துழைக்கிறார்கள்‌. ஒருவன்‌ கொம்பைப்‌ 
பிடித்துக்கொள்கிறான்‌. மற்றவன்‌ பால்‌ கறக்கிறான்‌. இவ்வாறு 
மக்களைக்‌ கறந்து தீர்க்கிறார்கள்‌. ” 

“பாவெலுக்காகக்‌ கிளர்ச்சி செய்ய வேண்டும்‌!” என்று 
எழுந்துநின்று சத்தமிட்டாள்‌ தாய்‌; “எல்லாருக்காகவும்‌ தானே 


அவன்‌ வேலை செய்தான்‌. ” 
“யார்‌ செய்கிறது?” 


“ஓவ்வொருவரு ம்‌!” 





“ஹும்‌, நீ அப்படியா நினைக்கிறாய்‌? உஹும்‌! அது மட்டும்‌ 


நடக்காத காரியம்‌!” 

சிரித்துக்கொண்டே அவன்‌ வெளியே நழுவிவிட்டான்‌. 
அவனது நம்பிக்கையற்ற வார்த்தைகள்‌ அவளது பரிதாப நிலையை 


மேலும்‌ மோசமாக்கியது. 





“அவனை அவர்கள்‌ அடித்தால்‌, சித்ரவதை செய்தால்‌. ” 


தன்‌ மகனது உடம்பெல்லாம்‌ அடிபட்டுப்‌ பிய்ந்துபோய்‌, 


இரத்தம்‌ ஒழுகிக்கொண்டிருக்கும்‌ காட்சியைக்‌ கற்பனை பண்ணிப்‌ 





பார்த்தாள்‌: அதை நினைத்தவுடனேயே அவளது உள்ளத்தில்‌ ஒரு 
நடுக்கமும்‌ பயமும்‌ குளிர்ந்தோடிக்‌ குத்தியது. அவளது கண்கள்‌ 
குத்தலெடுத்தன. 


அன்று முழுதும்‌ அவள்‌ அடுப்பு மூட்டவில்லை; 
சாப்பிடவுமில்லை. தேநீர்கூட அருந்தவில்லை. இருட்டி 
வெகுநேரம்‌ கழிந்த பிறகுதான்‌ ஒரு துண்டு ரொட்டியைக்‌ 
கடித்துத்‌ தின்றாள்‌. அன்றிரவு அவள்‌ படுக்கச்‌ சென்றபோது 
அவளது வாழ்க்கையில்‌ இதுவரை இந்தமாதிரியான சூனிய 
உணர்ச்சியும்‌ தனிமை உணர்ச்சியும்‌ என்றுமே இருந்ததில்லை 


என்பதை அவள்‌ உணர்ந்தாள்‌. கடந்த சில வருஷங்களாகவே அவள்‌ 

ஏதோ ஒரு முக்கியமான, நன்மைதரும்‌ விஷயத்தையே எப்போதும்‌ 
எதிர்பார்த்து எதிர்பாரத்துப்‌ பழகிப்போய்விட்டாள்‌. அவளைச்‌ 
சுற்றிலும்‌ உற்சாகமும்‌ உவகையும்‌ நிறைந்த இளைஞர்களின்‌ 
கலகலப்பு நிறைந்திருந்தது. அந்த நன்மைக்கெல்லாம்‌, எனினும்‌ 
ஆபத்தான வாழ்க்கைக்கெல்லாம்‌ தூண்டுகோலாயிருநத 
தன்‌ மகனது முகத்தையே அவளுக்குப்‌ பார்த்துப்‌ பார்த்துப்‌ 
பழக்கமாகியிருந்தது. இன்றோ, அவன்‌ போய்விட்டான்‌ அவன்‌ 


மட்டுமா? எல்லாமே போய்விட்டன! 

14. 14 


அன்றைய பகலும்‌, அந்த நாள்‌ இரவும்‌ மெதுவாகக்‌ கழிந்தன. 
இதையும்‌ விட மெதுவாக நகர்ந்தது அடுத்த நாள்‌. யாராவது 
வருவார்கள்‌ என்று அவள்‌ எதிர்பார்த்தாள்‌; யாருமே வரவில்லை. 
மாலை வந்தது. கருக்கிருளும்‌ சூழ்நீதது. குளிர்‌ படிந்த மழை 
பெருமூச்செறிந்து கொண்டே சுவர்களிலும்‌ சலசலத்துப்‌ பெய்தது: 
புகைக்கூண்டு வழியாக ஊதக்காற்று ஊளையிட்டு அலறிற்று, 
தரைக்கடியிலே ஏதோ ஓடுவது போலிருந்தது. கூரைச்‌ சரிவிலிருந்து 
மழைத்‌ துளிகள்‌ கொட்டின: அவை சொட்டிச்‌ சொட்டி விழும்‌ 
ஓசையும்‌, கடிகாரத்தின்‌ பெண்டுல ஓசையும்‌ ஒன்றோடு ஒன்றாய்‌ 
முழங்கிக்‌ கலந்து ஒலித்தன; அந்த வீடு முழுவதுமே லேசாகத்‌ 
தலையசைத்து ஆடுவதுபோலத்‌ தோன்றியது. மனத்திலே 
கவிந்திருநத சோக உணர்ச்சியால்‌ சுற்றுப்புறதீதில்‌ இருந்து 
பழகிப்போன பொருள்கள்‌ அனைத்தும்‌ உயிரற்றனவாகவும்‌. 


அன்னியமாகவும்‌ தோற்றம்‌ அளித்தன. 

ஜன்னல்‌ கதவில்‌ யாரோ தட்டுகின்ற ஓசை கேட்டது. 
ஒரு தடவை, இரண்டு தடவை. அவளுக்கு அந்த மாதிறி 
ஓசை பழகிப்போனதுதான்‌. எனவே அவள்‌ அதைக்‌ கேட்டுப்‌ 
பயப்படுவதில்லை. ஆனால்‌ அன்று அந்த ஓசையைக்‌ கேட்டதும்‌ 
இதயத்தில்‌ இன்பவேதனை சிலலிட்டுக்‌ குளிர அவள்‌ துள்ளி 
எழுந்தாள்‌. தெளிவற்ற நம்பிக்கைகள்‌ அவளை உடனே எழுந்து 
நிற்கச்‌ செய்தன. தன்‌ தோள்‌ மீது ஒரு போர்வையை இழுத்துப்‌ 


போட்டுக்கொண்டு அவள்‌ கதவைத்‌ திறந்தாள்‌. 

சமோய்லவ்‌ உள்ளே வந்தான்‌; அவனைத்‌ தொடர்ந்து 
இன்னொருவனும்‌ வந்தான்‌. அவன்‌ தன்‌ தொப்பியை 
நெற்றிவரையிலும்‌ இழுத்துவிட்டிருநீதான்‌; கோட்டுக்‌ காலரை 


மேல்நோக்கித்‌ திருப்பி மடித்துக்‌ கழுத்தையும்‌ முகத்தையும்‌ 


மூடியிருநீதான்‌. 
“உங்களை எழுப்பிவிட்டோமா நாங்கள்‌” என்று 
வணக்கம்கூடச்‌ சொல்லாமல்‌ கேட்டான்‌ சமோய்லவ: 


வழக்கத்துக்கு மாறாக, அன்று அவனது குரலில்‌ ஆர்வமும்‌ சோகமும்‌ 

கலந்து தொனித்தன. 


“நான்‌ தூங்கவே இல்லை” என்று பதிலளித்துவிட்டு, 


அவர்களது பேச்சையே எதிர்நோகீகிக்கொண்டி ருந்தாள்‌. 


சமோய்லவின்‌ கூட்டாளி தனது தொப்பியை அகற்றிவிட்டு, 
கரகரத்துச்‌ சுவாசித்தான்‌; தனது தடித்த கரத்தை நீட்டினான்‌. 
“வணக்கம்‌, அம்மா! என்னைத்‌ தெரியவில்லையா?” என்று 


ஒரு பழைய நண்பனைப்போல்‌ உரிமையோடு கேட்டான்‌. 


“நீங்களா?” என்று காரணகாரியம்‌ தெரியாது திடீரென எழுந்த 


உவப்போடு கேட்டாள்‌ பெலகேயா; “இகோர்‌ இவானவிச்சா? ” 


“அவனேதான்‌!” என்று பதிலளித்துவிட்டு அவன்‌ தேவாலயப்‌ 
பாடகர்களின்‌ முடியைப்போல்‌ வளர்ந்து இருந்த அவனது நீண்ட 
மயிர்‌ நிறைந்த தலையைத்‌ தாழ்த்தி வணங்கினான்‌. அவனது 
முகத்தில்‌ புன்னகை தவழ்ந்தது; அவனது சிறிய சாம்பல்‌ நிறக்‌ 
கண்கள்‌ தாயைப்‌ பரிவுடன்‌ நோக்கின. அவன்‌ ஒரு தேநீர்ப்‌ 
பாத்திரத்தைப்போல்‌ உருண்டையாகவும்‌ சிறிதாகவும்‌ தடித்த 


கழுத்தும்‌ குட்டைக்‌ கைகளும்‌ உடையவனாகவும்‌ இருந்தான்‌. 

அவனது முகம்‌ பிரகாசித்தது: நெஞ்சுக்குள்ளே ஏதோ கரகரத்து 
உறுமுவதுபோல அவன்‌ ஓசையெழும்பச்‌ சுவாசித்தான்‌. 

“நீங்கள்‌ அறைக்குள்‌ போங்கள்‌. நான்‌ உடை மாற்றிக்கொண்டு 
வருகிறேன்‌” என்றாள்‌ தாய்‌. 

“நாங்கள்‌ ஒன்று கேட்க வந்திருக்கிறோம்‌” என்ற 
அக்கறையோடு சொல்லிக்கொண்டே, புருவங்களுக்கு மேலாக 
அவளை ஒரு பார்வை பார்த்தான்‌ சமோய்லவ்‌. 

இகோர்‌ இவானவிச்‌ அடுத்த அறைக்குள்‌ சென்று அங்கிருந்தே 
பேசத்‌ தொடங்கினான்‌. 

“இன்று காலை நிகலாய்‌ இவானவிச்‌ அவளை உங்களுக்குத்‌ 
தெரியுமல்லவா-அவன்‌ சிறையிலிருந்து இன்று காலையில்‌ 
வெளிவந்துவிட்டான்‌, அம்மா...” என்று ஆரம்பித்தான்‌ அவன்‌. 

“அவன்‌ சிறையிலிருநததே எனக்குத்‌ தெரியாது ” என்றாள்‌ தாய்‌. 

“இரண்டு மாதமும்‌ பதினொரு நாளும்‌ ஆகிறது. அவன்‌ அங்கே 


அநத ஹஹோலைப்‌ பார்த்தானாம்‌. ஹஹோல்‌ உங்களுக்குத்‌ 

தன்‌ வந்தனத்தைத்‌ தெரிவிக்கச்‌ சொன்னானாம்‌. பாவெலும்‌ 
சொல்லியனுப்பியிருக்கறொன்‌. நீங்கள்‌ வீணாகக்‌ கவலைப்பட்டுக்‌ 
கொண்டிருக்கக்‌ கூடாதென்று சொல்லியிருக்கிறான்‌. அவன்‌ 
தேர்ந்தெடுத்த மார்க்கத்தை வேறு யார்‌ யார்‌ தேர்ந்தெடுத்தாலும்‌ 
அவர்களுக்குச்‌ சிறையிலே சில காலம்‌ ஓய்வுபெறும்‌ 
ஆனந்தம்‌ கிட்டும்‌ என்பதையும்‌ அவன்‌ உங்களிடம்‌ சொல்லச்‌ 
சொல்லியிருக்கிறான்‌. நம்முடைய முதலாளிகளின்‌ தயவால்‌ 
ஆனந்தம்‌ கிட்டுவது நிச்சயமாம்‌! சரி நான்‌ வந்த விஷயத்தைக்‌ 
கவனிக்கிறேன்‌, அம்மா நேற்று மொத்தம்‌ எத்தனை பேரைக்‌ 
கைது செய்தார்கள்‌, தெறியுமா?” “ஏன்‌? பாவெலைத்‌ தவிர வேறு 


யாராவது உண்டா?” என்று கேட்டாள்‌ தாய்‌. 


“அவன்‌ நாற்பத்தொன்பதாவது நபர்‌” என்று அமைதிபாய்கீ 
குறுக்கிட்டுப்‌ பேசினான்‌ இகோர்‌ இவானவிச்‌ “தொழிற்சாலை 
நிர்வாகம்‌ இன்னும்‌ குறைந்த பட்சம்‌ ஒரு டஜன்‌ ஆட்களையாவது 
உள்ளேதள்ளும்‌! இதோ இந்த இளைஞனைக்கூட!” 


“ஆமாம்‌. என்னைக்‌ கூடத்தான்‌” என்று சோர்ந்துபோய்ச்‌ 

சொன்னான்‌ சமோய்லவ்‌. 


பெலகேயாவுக்கு என்ன காரணத்தாலோ முன்னைவிடச்‌ 


சுலபமாகச்‌ சுவாசிக்க முடிந்தது. 


“நல்ல வேளை: அவன்‌ மட்டும்‌ அங்குத்‌ தனியாகத்‌ தவிக்க 


மாட்டான்‌” என்ற எண்ணம்‌ அவள்‌ மனத்தில்‌ மின்னிட்டு மறைநதது. 


உடை உடுத்தி முடிந்தவுடன்‌, அவர்களோடு 


கலநீதுகொண்டாள்‌ அவள்‌. 


“இத்தனை பேரைக்‌ கொண்டு போனால்‌, அவர்களை அதிக 


நாள்‌ உள்ளே வைத்திருக்க மாட்டார்கள்‌ என்றே நினைக்கிறேன்‌. ” 


“நீங்கள்‌ சொல்வது ரொம்ப சரி” என்றான்‌ இகோர்‌ இவானவிச்‌. 
“இநத மாதிரியாக அவர்கள்‌ கெடுபிடி செய்வதை மட்டும்‌ 
நாம்‌ தகர்த்துவிட்டால்‌, அப்புறம்‌ அவர்கள்‌ தங்கள்‌ வாலைச்‌ 
சுருட்டிக்கொண்டு ஓட வேண்டியதுதான்‌, ஆமாம்‌. நாம்‌ மாத்திரம்‌ 
துண்டுப்‌ பிரசுரங்களை வினியோகிப்பதை நிறுத்திவிட்டால்‌, 


போலீஸ்காரர்கள்‌ இதுதான்‌ சாக்கு என்று பாவெலையும்‌ அவனோடு 

சிறையில்‌ தவிக்கும்‌ தோழர்களையும்‌ தாக்க முனைவார்கள்‌. ” 


“நீங்கள்‌ என்ன சொல்கிறீர்கள்‌? ” என்று பதறிப்போய்க்‌ 
று த, 


கேட்டாள்‌ தாம்‌. 


“சின்ன விஷயம்‌ தான்‌!” என்று பதிலளித்தான்‌ இகோர்‌ 
இவானவிச்‌ “சமயங்களில்‌ போலீஸ்காரர்கள்கூட தர்க்க 
ரீதியாகச்‌ சிந்திக்கிறார்கள்‌. நீங்களே நினைத்துப்‌ பாருங்களேன்‌. 
பாவெல்‌ இருந்தான்‌-துண்டுப்‌ பிரசுரங்களும்‌ அறிக்கைகளும்‌ 
பரவிக்கொண்டிருநதன. பாவெல்‌ இல்லை-துண்டுப்‌ பிரகரமும்‌ 
அறிக்கைகளும்‌ இல்லை. எனவே அவன்தான்‌ அவற்றைப்‌ 
பரப்பினான்‌. இல்லையா? அவர்கள்‌ ஒவ்வொருவரையும்‌ கடித்துக்‌ 
குதறித்‌ தீரக்க முனைவார்கள்‌. போலீஸ்காரர்கள்‌ ஒருவனைச்‌ 
சின்னாபின்னாமாக்குவதென்றால்‌, அந்த மனிதன்‌ இருந்த இடம்‌ 
தெரியாமல்‌ செய்துவிடுவார்கள்‌. அதுதான்‌ அவர்கள்‌ வழக்கம்‌” 
“எனக்குப்‌ புரிகிறது” என்று துக்கம்‌ தோய்ந்த குரலில்‌ சொன்னாள்‌ 


தாய்‌. “அட கடவுளே! நாம்‌ இப்போது என்ன செய்வது?” 


“அவர்கள்‌ அநேகமாக எல்லாரையுமே பிடித்துவிட்டார்கள்‌. 

அவர்கள்‌ நாசமாய்ப்‌ போக!” என்று சமையலறையிலிருந்து 
சமோய்லவின்‌ குரல்‌ ஒலித்தது. “நாம்‌ நமது வேலையைத்‌ 
தொடர்ந்து நடத்த வேண்டியதுதான்‌. இது நாம்‌ கை கொண்டுள்ள 
லட்சியத்துக்காக மட்டும்‌ அல்ல: நமது தோழர்களைக்‌ 


காப்பாற்றுவதற்கும்‌ கூடத்தான்‌!” 


“ஆனால்‌ வேலை செய்வதற்குத்தான்‌ ஆளில்லை" என்று 
சிறு சிரிப்புடன்‌ கூறினான்‌ இகோர்‌ “என்னிடம்‌ அருமையான 
முதல்தரமான்‌ பிரசுரங்கள்‌ எல்லாம்‌ இருக்கின்றன; எல்லாம்‌ 
என்‌ கைப்பட எழுதியவை. ஆனால்‌ அவற்றை எப்படித்‌ 
தொழிற்சாலைக்குள்ளே கொண்டு செல்வது-அதுதான்‌ இன்னும்‌ 


தீராத பிரச்சினை!” 


“அவர்கள்‌ தொழிற்சாலை வாசலில்‌ ஒவ்வொருவரையும்‌ 
சோதனை போட்டுத்தான்‌ உள்ளே விடுகிறார்கள்‌” என்றான்‌ 
சமோய்லவ்‌. 

அவர்கள்‌ தன்னிடமிருந்து ஏதோ பதிலை எதிர்பார்ப்பதாகத்‌ 


தாய்க்குத்‌ தோன்றியது. 

“எப்படி இதைச்‌ செய்ய முடியும்‌? எப்படிச்‌ செய்வது?” என்று 


ஆத்திரத்தோடு கேட்டாள்‌ அவள்‌. 
சமோய்லவ்‌ வாசல்‌ நடைக்கு வந்தான்‌. 


பெலகேயா நீலவ்னா உணவு விற்கிறாளே, மரியா கோர்‌ 


சுனவா அவளை உங்களுக்குத்‌ தெரியும்‌ அல்லவா?" 
“ஆமாம்‌. அதற்கென்ன?” 


“அவளோடு பேசிப்பாருங்கள்‌ ஒருவேளை அவள்‌ அவற்றை 


உள்ளே கொண்டு போகக்கூடும்‌. ” 
ஒப்புக்கொள்ளாத பாவனையில்‌ தாய்‌ தலையை ஆட்டினாள்‌. 


“இல்லையில்லை. அவள்‌ ஒரு வாயாடி, அவள்‌ அந்தப்‌ 
பிரசுரங்களை என்னிடமிருந்துதான்‌ பெற்றாள்‌ என்பது 
அவர்களுக்குத்‌ தெரிந்துவிட்டால்‌ அந்தப்‌ பிரசுரங்கள்‌ இந்த 
வீட்டிலிருநதுதான்‌ வந்தன என்பது தெரிய நேர்ந்தால்‌-அது 


முடியவே முடியாது!” 


பிறகு அவள்‌ திடீரென்று ஏற்பட்ட உணர்ச்சி பரவசத்தோடு 

பேசினாள்‌: 


“அவற்றை என்னிடம்‌ கொடுங்கள்‌; கொடுங்கள்‌ என்னிடம்‌ 
நான்‌ பார்த்துக்கொள்கிறேன்‌. நான்‌ ஒருவழி செய்கிறேன்‌ மரியாவை 
என்னை ஒரு கையாள்‌ மாதிரிக்‌ கூட்டிக்கொண்டு போகும்படி 
கேட்கிறேன்‌. எனக்கும்‌ பிழைப்புக்கு ஒரு வழி வேண்டும்‌ 
அல்லவா? எனவே நானும்‌ தொழிற்சாலையில்‌ சாப்பாடு விற்கச்‌ 
செல்கிறேன்‌. அப்போது நான்‌ சமாளிதீதுக்கொள்கிறேன்‌. ” 

அவள்‌ தன்‌ கைகளை மார்போடு அணைத்துக்கொண்டு 
துடிதுடிப்போடு அவர்களுக்கு நம்பிக்கையூட்டினாள்‌. 
எல்லாவற்றையும்‌ தான்‌ திறமையோடு, எவரும்‌ காணாமல்‌, செய்து 
முடிப்பதாகக்‌ கூறினாள்‌. முடிவாக அவள்‌ ஒரே பரவசத்தோடு 
சொன்னாள்‌: 

பாவெல்‌ சிறைக்குள்ளே கிடந்தாலும்‌, அவன்‌ கை சிறைக்கு 
வெளியிலும்‌ நீண்டு சென்று வேலை செய்யும்‌ என்பதை அவர்கள்‌ 
உணரட்டும்‌, பார்க்கட்டும்‌!” 


அவர்கள்‌ மூவரும்‌ தெம்பு பெற்று எழுந்தார்கள்‌. இகோர்‌ 

தனது இரு கைகளையும்‌ பிசைந்துகொண்டு, புன்னகை செய்தவாறே 


சொன்னான்‌. 


“அற்புதம்‌! அபாரம்‌! உங்கள்‌ யோசனை எவ்வளவு மகத்தானது 


என்பது உங்களுக்கே தெரியாது! பிரமாதத்திலும்‌ பிரமாதம்‌!” 


“இநதத திட்டம்‌ மட்டும்‌ வெற்றிகரமாக நடந்தேறினால்‌, நான்‌ 
நிம்மதியாகத்‌ தூங்கச்‌ செல்வதுபோல்‌, சிறைக்குள்‌ தயங்காமல்‌ 
செல்வேன்‌” என்று சமோய்லவம்‌ கைகளைப்‌ பிசைநீதவாறே 


சொன்னான்‌. 


“அம்மா! இந்த உலகிலேயே உங்களைப்போல அழகான 
பெண்மணியைக்‌ காணமுடியாது!” என்று கரகரத்துக்‌ கத்தினான்‌ 


இகோர்‌ 


தாய்‌ புன்னகை செய்தாள்‌. தொழிற்சாலைக்குள்‌ துண்டுப்‌ 
பிரசுரங்கள்‌ பரவி வருவதை நிர்வாகஸ்தர்கள்‌ கண்டால்‌ அவர்கள்‌ 
தன்‌ மகனை மட்டும்‌ குறைகூறிக்கொண்டிருக்க முடியாது 
என்பதை அவள்‌ தெளிவாக உணர்ந்தாள்‌ தான்‌ எடுத்துக்கொண்ட 


வேலையைத்‌ தன்னால்‌ சாமர்த்தியமாக நிறைவேற்றிவிட முடியும்‌ 

என்று அவள்‌ நம்பினாள்‌. அநத நம்பிக்கையினால்‌ ஏற்பட்ட உவகை 


அவளது உடல்‌ முழுவதையுமே புல்லரிக்கச்‌ செய்தது. 


“நீங்கள்‌ சிறைக்குப்‌ போனால்‌, பாவெலைச்‌ சந்தித்து 
அவனுக்கு ஒரு அருமையான தாய்‌ இருக்கிறாள்‌ என்ற செய்தியைச்‌ 


சொல்லுங்கள்‌” என்றான்‌ இகோர்‌. 

“அவனைப்‌ பார்ப்பதுதான்‌ என்‌ முதல்‌ வேலை” என்று 
சிரித்துக்கொண்டே சொன்னான்‌ சமோய்லவ்‌. “செய்ய வேண்டிய 
காரியங்கள்‌ அனைத்தையும்‌ நானே செய்கிறேன்‌ என்பதையும்‌ 
அவனிடம்‌ சொல்லுங்கள்‌; அவனுக்கும்‌ அது தெரிந்திருக்கட்டும்‌” 
என்றாள் தாய்‌. 

“அவர்கள்‌ சமோய்லவைச்‌ சிறைக்கு அனுப்பாவிட்டால?” 
என்று கேட்டான்‌ இகோர்‌. 

“அதற்கு நாம்‌ என்ன செய்ய முடியும்‌?” என்றாள்‌ தாய்‌. 

அவர்கள்‌ இருவரும்‌ வாய்விட்டுச்‌ சிரித்தார்கள்‌. அவர்கள்‌ 


ஏன்‌ சிரிக்கிறார்கள்‌ என்பதை உணர்நதுகொண்ட தாய்‌ தன்‌ 

பேச்சின்‌ தவறை உணர்ந்து அதை மழுப்புவதற்காகத்‌ தானும்‌ 
சிரித்துக்கொண்டாள்‌. 

“உங்கள்‌ தொல்லைகளையே நீங்கள்‌ கவனிப்பதால்‌, ஊரார்‌ 
தொல்லைகளை உங்களால்‌ கவனிக்க முடியவில்லை” என்று 


கண்களைத்‌ தாழ்தீதிக்கொண்டு சொன்னாள்‌ அவள்‌. 


“அது இயற்கைதானே” என்று ஆரம்பித்தான்‌ இகோர்‌: 
“நீங்கள்‌ மாத்திரம்‌ பாவெலையே எண்ணி எண்ணி வருத்தப்பட்டு 
மறுகவில்லையா? அவன்‌ சிறையிலிருந்து வரும்போது கொஞ்சம்‌ 
தேறிக்கூட வருவான்‌. அங்கே நல்ல ஓய்வு கிடைக்கிறது; 
படிப்பதற்கு அவகாசமும்‌ உண்டு. ஆனால்‌ நம்மை மாதிரி ஆட்கள்‌ 
வெளியில்‌ இருந்தால்‌ இந்த இரண்டு காரியத்துக்கும்‌ நமக்கு 
இங்கு நேரமே கிடைப்பதில்லை. நான்‌ மூன்று முறை சிறைக்குப்‌ 
போயிருக்கிறேன்‌. ஒவ்வொரு முறையிலும்‌ என்‌ இதயமும்‌ 
சிந்தையும்‌ எவ்வளவோ பயனடை நீதிருக்கின்றன. அநத அனுபவம்‌ 
இன்ப அனுபவமாக இல்லாவிட்டாலும்‌, பலன்‌ என்னவோ நல்ல 


பலன்தான்‌!” 

“நீங்கள்‌ மூச்சு விடுவதற்கே இணறுகிறீர்களே!” என்று அவனது 


எளிய முகத்தை அன்பு ததும்பப்‌ பார்த்தவாறே கேட்டாள்‌ தாம்‌. 


“அதற்கு ஒரு முக்கிய காரணம்‌ இருக்கிறது ” என்று ஒரு விரலை 
உயர்தீதிக்‌ காட்டிக்கொண்டே சொன்னான்‌ அவன்‌, “சரி, எல்லாம்‌ 
ஒரு வழியாய்‌ முடிந்தது என்றே நினைக்கிறேன்‌ இல்லையா. 
அம்மா? நாளைக்கு உங்களிடம்‌ அந்தச்‌ சரக்குகள்‌ வந்து சேரும்‌. 
அப்புறம்‌, யுகாந்திர இருளை அறுத்தெறியும்‌ ரம்பம்‌ மீண்டும்‌ 
சுழலத்‌ துவங்கும்‌. பேச்சுச்‌ சுதந்திரம்‌ நீடுழி வாழ்க! தாயின்‌ இதயம்‌ 
நீடுழி வாழ்க! நான்‌ வருகிறேன்‌, நாம்‌ மீண்டும்‌ சந்திப்போம்‌!” 

“வருகிறேன்‌” என்று அவளது கையைப்‌ பிடித்துக்‌ 
குலுக்கிக்கொண்டே சொன்னான்‌ சமோய்லவ்‌. “என்‌ தாயிடம்‌ 
இந்த மாதிரி விஷயங்களை என்னால்‌ சொல்லக்கூட முடியாது. ” 
“அவர்கள்‌ எல்லாரும்‌ ஒரு நாள்‌ இதை உணரத்தான்‌ போகிறார்கள்‌” 
என்று அவனை உற்சாகப்படுத்தும்‌ முறையில்‌ பேசினாள்‌ 


பெலகேயா. 


அவர்கள்‌ சென்றவுடன்‌ அவள்‌ கதவைத்‌ தாளிட்டாள்‌; அறைக்கு 

நடுவில்‌ வந்து முழங்காலிட்டுப்‌ பிரார்த்தனை செய்தாள்‌. வெளியே 
பெய்யும்‌ மழையின்‌ ஒலியையே சுருதியாகக்கொண்டு அவள்‌ 
பிரார்த்தனையில்‌ ஈடுபட்டாள்‌. அப்பிரார்த்தனையில்‌ வார்த்தைகள்‌ 
இல்லை. அவளது வாழ்க்கையிலே பாவெல்‌ புகுத்திவிட்ட 
மக்களைப்‌ பற்றிய ஒரு பெரும்‌ சிந்தனையே பிரார்ததனையாயிற்று. 
அவளுக்கு எதிராக உள்ள தெய்வ விக்ரகங்களுக்கும்‌ அவளுக்கும்‌ 
இடையில்‌ அந்த மக்கள்‌ நகர்ந்து செல்வதாகப்பட்டது. அந்த 
மனிதர்கள்‌ விசித்திரமாக ஒருவருக்கொருவர்‌ நெருங்கியவர்களாக, 


ஆனால்‌ தனியர்களாக இருந்தார்கள்‌. 

அதிகாலையிலேயே அவள்‌ மரியா கோர்சுனவாவைப்‌ பார்க்கக்‌ 
கிளம்பிப்‌ போனாள்‌. 

அந்தச்‌ சாப்பாட்டுக்காரி வழக்கம்‌ போல ஒரே ஆரவாரத்தோடு 
அன்போடு தாயை வரவேற்றாள்‌. 

“வருத்தமாயிருக்கிறாயா? ” என்று தனது எண்ணெய்க்‌ 
கையால்‌ தாயின்‌ தோளைத்‌ தட்டிக்கொண்டே கேட்டாள்‌: 


“வருத்தப்படாதே. அவர்கள்‌ அவனைப்‌ பிடித்துக்கொண்டு 

போய்விட்டார்கள்‌. இல்லையா? போனால்‌ போகட்டும்‌! 
அது ஒன்றும்‌ வெட்கப்‌ படுவதற்குரிய விஷயமில்லை. 
முன்னேயெல்லாம்‌ திருடினான்‌ என்பதற்காக மனிதர்களைச்‌ 
சிறையில்‌ தள்ளினார்கள்‌; இப்போதோ நியாயத்தை எடுத்துச்‌ 
சொன்னால்‌ உள்ளே போடுகிறார்கள்‌. பாவெல்‌ பெரிதாக 
ஒன்றும்‌ சொல்லிவிடவில்லை. எல்லோருக்காகவும்‌ அவன்‌ 
கிளர்ந்தெழுந்தான்‌. அனைவரும்‌ அவனைப்‌ புரிந்துகொள்கிறார்கள்‌. 
அதனால்‌ நீ அதை நினைத்து வருத்தப்படாதே. எல்லாரும்‌ 
பேசுவதில்லை, ஆனால்‌ நல்லவர்‌ யார்‌ என்று அனைவருக்கும்‌ 
தெரிகிறது. நானே உன்னைப்‌ பார்க்க வரவேண்டுமென்றிருநீதேன்‌. 
ஆனால்‌ நேரமே கிடைக்கவில்லை. சமையல்‌ செய்வதற்கும்‌ 
சாப்பாடு விற்பதற்குமே நாள்‌ முழுதும்‌ சரியாய்ப்‌ போய்விடுகிறது. 
ஆனால்‌ உனக்கு நன்றாகத்‌ தெரியும்‌ என்னதான்‌ உழைத்தாலும்‌, 
நான்‌ என்னமோ பிச்சைக்காரியாய்த்தான்‌ சாகப்போகிறேன்‌. என்‌ 
காதலர்களே என்னைத்‌ தின்று தீர்த்துவிடுவார்கள்‌. இங்கே கண்டால்‌ 
இங்கே, அங்கே கண்டால்‌ அங்கே - எங்கேயும்‌ அவர்கள்‌ என்னைப்‌ 


பாச்சைமாதிரி பிய்தீதுத்தான்‌ பிடுங்குகிறார்கள்‌. அப்படியும்‌ 

இப்படியுமாய்‌ நான்‌ பத்து ரூபிளை வாயைக்கட்டி வயிற்றைக்கட்டுச்‌ 
சேர்த்து வைத்திருந்தால்‌, எவனாவது ஒரு துடைகாலி வந்து, 
அதையும்‌ பிடுங்கி வாயில்‌ போட்டுக்கொண்டு போய்விடுகிறான்‌. 
பெண்ணாகப்‌ பிறந்தாலே இந்தப்‌ பிழைப்புத்தான்‌. ஊம்‌, என்ன 
கழிசடைப்‌ பிழைப்பு! தனியாய்‌ வாழ்வது சங்கடமாயிருக்றெது; 


எவன்‌ கூடவாவது வாழ்வது அதைவிடத்‌ தொல்லையாயிருக்கிறது! ” 


“நான்‌ உன்னிடம்‌ ஒரு காரியமாக வந்தேன்‌. நீ என்னை 
ஒரு கையாளாக அமர்தீதிக்கொள்கிறாயா?” என்று மரியாவின்‌ 


வாயளப்பிற்கிடையே குறுக்கிட்டுப்‌ பேசினாள்‌ தாய்‌. 


“அது எப்படி?” என்றாள்‌ மரியா: பெலகேயா விளக்கிச்‌ 


சொன்னாள்‌. மரியா தலையை அசைத்தாள்‌. 


“நிச்சயமாய்‌!” என்றாள்‌ அவள்‌, “என்‌ புருஷன்‌ கண்ணிலே 
படாமல்‌ நீ. என்னை எப்படி மறைத்து வைத்திருநதாய்‌ என்பது 
நினைவிருக்கிறதா? சரி, இப்போது பசிக்குத்‌ தெரியாமல்‌ 
உன்னை நான்‌ மறைத்து வைக்கிறேன்‌. உன்‌ மகன்‌ எல்லாருடைய 


நன்மைக்காகவும்‌ பாடுபட்டான்‌. எனவே எல்லாரும்‌ உனக்கு 

உதவத்தான்‌ வேண்டும்‌. அவன்‌ ஓர்‌ அருமையான பையன்‌. 
எல்லாரும்‌ அப்படித்தான்‌ சொல்கிறார்கள்‌, அவனுக்காக 
இரங்குகிறார்கள்‌. இநத மாதிரிக்‌ கைது செய்துகொண்டே 
போவதால்‌, முதலாளிகளுக்கு எநீத லாபமும்‌ வரப்போவதில்லை. 
அதுமட்டும்‌ நிச்சயம்‌. தொழிற்சாலையில்‌ என்ன நடக்கிறது 
என்பதை நீயே கவனித்துப்பார்‌. எல்லாரும்‌ உம்மென்று 
முறைத்துக்கொண்டுதான்‌ இருக்கிறார்கள்‌. இந்த முதலாளிகள்‌ 
இருக்கிறார்களே, அவர்கள்‌ என்ன நினைக்கிறார்கள்‌, தெரியுமா? 


ஒரு மனிதனின்‌ காலில்‌ ஓங்கியடித்து விட்டால்‌, அவன்‌ ஓடாமல்‌ 





நின்றுவிடுவான்‌ என்று பார்க்கிறார்கள்‌. ஆனால்‌ உண்மையில்‌ 
பத்துப்பேரை அடித்தால்‌, நூறுபேர்‌ முறைத்துக்கொள்கிறார்கள்‌! ” 
இவர்களது உரையாடலின்‌ பயனாக மறுநாள்‌ முதற்கொண்டு 
தாய்‌ தொழிற்சாலையில்‌ மத்தியான வேளையில்‌ இருந்தாள்‌. மரியா 
தநத இரண்டு கூடைச்‌ சாப்பாட்டோடும்‌ நின்றுகொண்டிருநதாள்‌, 


மரியாவோ சந்தைக்கு வியாபாரம்‌ செய்யப்‌ போய்விட்டாள்‌. 

13: A= 


அநதப்‌ புதிய சாப்பாட்டுக்‌ கூடைக்காரியைத்‌ தொழிலாளர்கள்‌ 


லகுவில்‌ அடையாளம்‌ கண்டுகொண்டார்கள்‌. 


“வியாபாரத்தில்‌ இறங்கிவிட்டாயா, பெலகேயா?” என்று 
அவள்‌ வந்ததை ஆமோதித்துத்‌ தலையை ஆட்டிக்கொண்டே 
கேட்டார்கள்‌. சிலர்‌ அவளது மகன்‌ பாவெல்‌ சீக்கிரத்திலேயே 
விடுதலையாகிவிடுவான்‌ என்று ஆர்வத்தோடு உறுதி கூறினார்கள்‌. 
சிலர்‌ அவளுக்கு அனுதாபவுரைகள்‌ புகன்றார்கள்‌. சிலர்‌ 
போலீஸ்காரர்களையும்‌, மானேஜரையும்‌ வாய்க்கு வந்தபடி 
முரட்டுத்தனமாய்த்‌ திட்டினார்கள்‌ இவையெல்லாம்‌ தாயின்‌ 
இதயத்திலேயும்‌ எதிரொலித்தன. சிலர்‌ மட்டும்‌ அவனைப்‌ 
பழிவாங்கும்‌ வர்ம சிந்தனையோடு பார்த்தார்கள்‌ அவர்களில்‌ 
ஒருவனான இஸாய்‌ கர்போவ்‌ என்னும்‌ ஆஜர்‌ சீட்டைக்‌ குமாஸ்தா 


பற்களைக்‌ கடித்துக்கொண்டு முணுமுணுத்தான்‌: 


“நான்‌ மட்டும்‌ கவர்னராயிருந்தால்‌, உன்‌ மகனைத்‌ தூக்கில்‌ 

போட்டிருப்பேன்‌ மக்களைக்‌ கண்டபடி நடத்திச்‌ செல்வதற்கு 


அதுதான்‌ சரியான தண்டனை!” 


இந்த வர்மப்‌ பேச்சு அவளது எலும்புக்‌ குருத்தைச்‌ சில்லிட்டு 
நடுக்கியது. அவள்‌ இஸாய்க்குப்‌ பதிலே சொல்லவில்லை. 
அவனது சின்னஞ்‌ சிறிய மச்சம்‌ விழுந்த முகத்தை மட்டும்‌ 
ஒரு பார்வை பார்த்தாள்‌; பெரு மூச்செறிந்தவாறு, கண்களைத்‌ 
தாழ்த்திக்கொண்டாள்‌. 

தொழிற்சாலையில்‌ அமைதியே நிலவவில்லை, 
தொழிலாளர்கள்‌ சிறுசிறு கூட்டமாகக்‌ கூடி நின்று, ஏதோ 
இரகசியம்‌ பேசிக்கொண்டார்கள்‌ மனங்கலங்கிப்போன 
கங்காணிகள்‌ வேவு பார்த்துத்‌ திரிநதார்கள்‌. ஆங்காரமான 
வஞ்சின வசவுகளும்‌, குரோதம்‌ பொங்கும்‌ சிரிப்பொலியும்‌ 
எங்கும்‌ கேட்டுக்கொண்டிருந்தன. 


இரண்டு போலீஸ்காரர்கள்‌ சமோய்லவை நடத்திக்‌ 
கூட்டிக்கொண்டு அவள்‌ பக்கமாகச்‌ சென்றார்கள்‌. அவன்‌ தனது ஒரு 


கையைச்‌ சட்டைப்‌ பைக்குள்‌ புகுத்தியவாறும்‌, மறு கையால்‌ தனது 

செம்பட்டை மயிரை ஒதுக்கித்‌ தள்ளியவாறும்‌ நடந்து சென்றான்‌. 

சுமார்‌ நூறு தொழிலாளர்கள்‌ அந்தப்‌ போலீஸ்காரர்களுக்குப்‌ 
பின்னாலேயே சென்று, ஆங்காரத்தோடு சத்தம்‌ போட்டார்கள்‌; 
போலீஸ்காரர்களைக்‌ கிண்டல்‌ செய்தார்கள்‌. 

“என்ன சமோய்லவ்‌, உலாவப்‌ போகிறாயா?” என்று யாரோ 
கேட்டார்கள்‌. 

“இப்போதெல்லாம்‌ அவர்கள்‌ நம்மவர்களை மதிக்கத்‌ 
தொடங்கிவிட்டார்கள்‌. அதனால்‌ தான்‌ நாம்‌ உலாவப்‌ போகும்‌ 
போதுகூட, முன்பாரா பின்பாராப்‌ போட்டுத்‌ துணைக்கு ஆளனுப்பி 
வைக்கிறார்கள்‌” என்றான்‌ வேறொருவன்‌. 

இதைத்‌ தொடர்ந்து திட்டித்‌ தீர்த்தான்‌. 


“இப்போதெல்லாம்‌ திருடர்களைப்‌ பிடிப்பதில்லாபமில்லை 


போலிருக்கிறது. அதனால்தான்‌ அவர்கள்‌ யோக்கிய 
மானவர்களையே பிடித்துக்கொண்டு போகத்‌ 
தொடங்கிவிட்டார்கள்‌” என்று நெட்டையான ஒற்றைக்கண்‌ 

தொழிலாளி ஒருவன்‌ சொன்னான்‌. 


“இதுவரையிலும்‌ அவர்களை இராத்திரியில்தான்‌ பிடித்துக்‌ 
கொண்டு போவது என்ற மரியாதையாவது இருந்தது. இப்போதோ 
பட்டப்‌ பகலிலேயே பிடித்துக்கொண்டு போகிறார்கள்‌, 
அயோகயைப்‌ பயல்கள்‌!” என்று கூட்டத்திலிருநது ஒரு குரல்‌ 
கத்தியது. 

அநதப்‌ போலீஸ்காரர்கள்‌ முகத்தைச்‌ சுழித்துக்கொண்டே எட்டி 
நடக்க முனைந்தார்கள்‌. தங்கள்‌ மீது ஏவும்‌ வசைமொழிகளைக்‌ 
காதில்‌ வாங்காத பாவனையில்‌, எதையுமே கவனிக்காதவர்கள்‌ 
போல்‌ விரைவாக நடந்தார்கள்‌. போகிற வழியில்‌ ஓர்‌ இரும்புக்‌ 
கடப்பாரையைச்‌ சுமநீது வந்த மூன்று தொழிலாளர்கள்‌ அவர்களை 


வழிமறித்துக்கொண்டு சத்தமிட்டார்கள்‌. 
“அப்படிப்‌ போங்கடா, அட்டுப்‌ பிடித்தவன்களே!” 


சமோய்லவ்‌ தாயைக்‌ கடநது செல்லும்போது தலையை 


ஆட்டினான்‌. 

“நாங்கள்‌ போகிறோம்‌!” என்று கசந்த சிரிப்புடன்‌ கூறினான்‌. 


அவள்‌ வாய்‌ பேசாது அவனை வணங்கி வழியனுப்பினாள்‌. 
உதட்டிலே புன்னகை பூத்தபடி சிறைக்குச்‌ செல்லும்‌ நாணயமும்‌ 
ஞானமும்‌ நிறைந்த அந்த இளைஞர்களைக்‌ கண்டு அவளது 
உள்ளம்‌ நெகிழ்நதது. அவனது இதயம்‌ தாய்மையின்‌ பரிவோடும்‌ 
பாசத்தோடும்‌ விம்மியெழுந்தது. 


அன்று அவள்‌ தொழிற்சாலையிலிருந்து திரும்பி வந்த பிறகு 
குறைப்பொழுதையும்‌ மரியாவுடன்‌ போக்கினாள்‌. அவளது 
வம்பளப்பைக்‌ கேட்டுக்கொண்டே, அவளது வேலைகளில்‌ 
தானும்‌ பங்கெடுத்து உதவினான்‌. மாலையில்‌ வெகுநேரம்‌ கழித்து, 
அவள்‌ தனது குளிர்‌ நிறைந்து, வெறிச்சோடி வசதிகெட்டுப்‌ போன 
வீட்டுக்குத்‌ திரும்பி வந்தாள்‌. வெகு நேரம்‌ வரையிலும்‌ அவள்‌ மன 
அமைதியே காணாமல்‌, என்ன செய்வது என்பதும்‌ தெரியாமல்‌, 
அங்குமிங்கும்‌ நடந்து அலைக்கழிந்தான்‌. இருள்‌ அநேகமாகக்‌ 
கவிந்து படர்ந்துவிட்டதைக்‌ கண்டு அவள்‌ உள்ளங்‌ கலங்கினாள்‌. 


ஏனெனில்‌ இகோர்‌ இவானவிச்‌ தான்‌ கொண்டு வருவதாகச்‌ 

சொல்லிவிட்டுப்போன அந்த பிரசுரங்களை இன்னும்‌ கொண்டு 


வந்து கொடுக்கக்‌ காணோம்‌. 


ஜன்னலுக்கு வெளியே இலையுதிர்‌ காலத்தின்‌ கனத்த 
சாம்பல்‌ நிற பனித்துண்டுகள்‌ விழுந்துகொண்டிருந்தன. அந்தப்‌ 
பனித்துண்டுகள்‌ ஜன்னல்‌ கண்ணாடிகளில்‌ விழுந்து, உருகி வழிந்து 
சத்தமின்றி நழுவி வழிந்தன; அவை விழுந்த இடங்களில்‌ ஈரம்‌ 
படிந்த வரிக்கோடுகள்‌ தெரிந்தன. அவள்‌ தன்‌ மகனைப்பற்றிச்‌ 


சிநதித்தாள்‌. .... 


கதவை யாரோ எச்சரிக்கையாய்த்‌ தட்டும்‌ ஒசை கேட்டது. தாய்‌ 
விறுட்டென்று ஓடிப்போய்‌ நாதாங்கியைத்‌ தள்ளினாள்‌. சாஷா 
உள்ளே வநீதாள்‌. தாய்‌ அவளை ரொம்ப நாட்களாய்‌ பார்க்கவே 
இல்லை. எனவே அவளைப்‌ பார்த்த மாத்திரத்தில்‌ அவள்‌ அளவுக்கு 
மீறிப்‌ பருத்திருப்பதாகத்‌ தாய்க்குத்‌ தோன்றியது. 

“வணக்கம்‌” என்றாள்‌ தாய்‌, யாராவது ஒருவரேனும்‌ வந்து 
சேர்ந்ததில்‌ அவளுக்கு மிகுந்த மகிழ்ச்சி, இனிமேல்‌ அன்றிரவின்‌ 
கொஞ்சநேரமாவது தான்‌ தனிமையில்‌ கிடந்து அவதிப்பட 

வேண்டியிருக்காது என்ற திருப்தி. “உங்களைப்‌ பார்த்து ரொம்ப 
நாளாகிறது. இல்லையா? எங்காவது வெளியூர்‌ போயிருநீதீர்களா?” 


என்று கேட்டாள்‌ தாம்‌. 


“இல்லை. நான்‌ சிறையில்‌ இருந்தேன்‌” என்று புன்னகையுடன்‌ 
பதில்‌ சொன்னாள்‌ அந்த யுவதி, “நிகலாய்‌ இவானவிச்சுடன்‌ நானும்‌ 


இருநீதேன்‌- அவனை ஞாபகமிருக்கிறதா? ” 


இல்லாமலென்ன, நன்றாய்‌ ஞாபகமிருக்கிறது என்றாள்‌ 
தாய்‌; “நேற்றுத்தான்‌ இகோர்‌ இவானவிச்‌ சொன்னான்‌; அவனை 
விடுதலை செய்த செய்தியை மட்டும்தான்‌ சொன்னான்‌. 
ஆனால்‌. எனக்கு உங்களைப்பற்றித்‌ தெரியாது. . . . நீங்களும்‌ 


சிறையிலிருநீதீர்கள்‌ என்று யாரும்‌ எனக்குச்‌ சொல்லவில்லை. ” 


“பரவாயில்லை. சரி, இகோர்‌ இவானவிச்‌ வருவதற்கு 
முன்னால்‌ நான்‌ உடைமாற்றிக்கொள்ள வேண்டும்‌” என்று அங்கு 


மிங்கும்‌ பார்த்தாள்‌. 


“உங்கள்‌ கோட்டு முழுவதும்‌ நனைந்து போயிருகீகிறதே. ” 

“ஆமாம்‌. நான்‌ அறிக்கைகளும்‌ பிரசுரங்களும்‌ கொண்டு 


வந்திருக்கிறேன்‌. ” 


“எடுங்கள்‌ அதை எடுங்கள்‌!” என்று ஆர்வத்தோடு கத்தினாள்‌ 


தாய்‌. 


அந்தப்‌ பெண்‌ தனது கோட்டைக்‌ கழற்றி, உடம்பைக்‌ 
குலுக்கினாள்‌. உடனே மரத்திலிருந்து இலைகள்‌ உதிர்வதுபோல, 
காகிதங்கள்‌ பறந்து விழுந்தன. தாய்‌ சிரித்துக்கொண்டே அந்தக்‌ 
காகிதங்களைப்‌ பொறுக்கத்‌ தொடங்கினாள்‌. 

“உங்களைப்‌ பார்த்தவுடன்‌ ஏன்‌ இப்படித்‌ தடித்துப்போய்‌ 
விட்டீர்கள்‌ என்று நான்‌ முதலில்‌ அதிசயப்பட்டேன்‌. ஒருவேளை 
மணமாகி இப்போது கர்ப்பிணியாயிருக்கிறீர்களோ என்று கூடச்‌ 
சநதேகப்பட்டேன்‌. இப்போதல்லவா புரிகறது! அடி கண்ணே 
இவ்வளவு கொண்டு வநதிருக்கிறீர்களா? இத்தனையையும்‌ 


சுமந்துகொண்டு இவ்வளவு தூரம்‌ நடந்தா வந்தீர்கள்‌?” 


“ஆமாம்‌” என்றாள்‌ சாஷா. மீண்டும்‌ அவள்‌ தனது பழைய 


நெடிய ஒல்லியான உருவைப்‌ பெற்றுவிட்டாள்‌! அவளது முகம்‌ 

ஒடுங்கி, கண்கள்‌ முன்னைவிடப்‌ பெரியதாகத்‌ தோன்றுவதையும்‌, 
கண்களுக்குக்‌ கீழே கறுத்த வளைவுகள்‌ தெரிவதையும்‌ தாய்‌ 


கண்டாள்‌. 


“சிறையிலிருந்து இப்போதுதான்‌ வநதிருக்திறீர்கள்‌. 
வந்தவுடன்‌ கொஞ்சமேனும்‌ ஓய்வெடுக்காமல்‌, அதற்குள்‌ இப்படி 
வேலை செய்யலாமா? யோசித்துப்‌ பாருங்கள்‌” என்று தலையை 
அசைத்துக்கொண்டும்‌ பெரு மூச்செறிந்து கொண்டும்‌ அனுதாபப்‌ 
பட்டாள்தாய்‌. 

“எப்படியும்‌ இது செய்து முடிக்க வேண்டிய காரியமாயிற்றே!” 
என்று குளிரால்‌ நடுங்கக்கொண்டே சொன்னாள்‌ அந்த யுவதி, 
“சரி, பாவெலைப்‌ பற்றிச்‌ சொல்லுங்கள்‌ அவர்கள்‌ அவனைக்‌ 
கைது செய்து கொண்டு போகும்போது, மிகவும்‌ கலங்கிப்‌ 


போய்விட்டானா? ” 


அதைக்‌ கேட்கும்போது சாஷா தாயைப்‌ பார்க்காமல்‌ 
தலையைக்‌ குனிந்து நடுங்கும்‌ விரல்களால்‌ தன்‌ தலை மயிரைச்‌ 


சீர்படுத்திக்‌ கொண்டாள்‌. 

“அது ஒன்றுமில்லை, அவன்‌ ஒன்றும்‌ தன்னைக்‌ 


காட்டிக்கொடுத்து விடமாட்டான்‌!” என்றாள்‌ தாய்‌. 


“அவன்‌ உடம்பு திடமாக இருக்கிறதா?” என்று மெதுவாகக்‌ 





கேட்டாள்‌ அந்தப்‌ பெண்‌. 

“அவன்‌ ஆயுளில்‌ அவனுக்கு நோய்நொடி எதுவுமே 
வந்ததில்லை” என்றாள்‌ தாய்‌. “அது சரி. ஆனால்‌, நீங்கள்‌ ஏன்‌ 
இப்படி நடுங்கிக்கொண்டிருக்கிறீர்கள்‌? இருங்கள்‌ கொஞ்சம்‌ 


தேநீரும்‌, ராஸ்ப்பெரரி பழ ஜாமும்‌ கொண்டுவருகிறேன்‌. ” 


“அது நன்றாகத்தானிருக்கும்‌. ஆனால்‌, உங்களுக்கு இநத 
நேரத்தில்‌ அத்தனை சிரமம்‌ எதற்கு? இருங்கள்‌, நானே தயார்‌ செய்து 


கொள்கிறேன்‌. ” 


“சே! எவ்வளவு களைத்துப்‌ போயிருக்கிறீர்கள்‌, நீங்களே 
செய்கிறதாவது? ” என்று கண்டித்துக்‌ கூறும்‌ தொனியில்‌ பதிலளித்து 


விட்டு, தேநீர்ப்‌ பாத்திரத்தை ஏற்றப்போனாள்‌ தாய்‌ 


சாஷாவும்‌ சமையலறைக்குள்‌ சென்று, அங்குக்‌ கிடநத 

பெஞ்சின்‌ மீது, கைகளைத்‌ தலைக்குப்பின்னால்‌ அணை 


கொடுத்துக்கொண்டு, உட்கார்ந்தாள்‌. 


“என்ன இருந்தாலும்‌ சிறை வாழ்க்கை ஆளை இளைத்துப்‌ 
போகத்தான்‌ செய்கிறது. சங்கடமான சோம்பேறித்தனம்‌ 
இருக்கிறதே. அதைவிட மோசமானது ஒன்றுமே இல்லை. 
எவ்வளவோ காரியங்களைச்‌ செய்ய வேண்டும்‌ என்பது 
தெரிநதிருநதும்‌, அடைபட்ட மிருகத்தைப்போல்‌, அங்கே சும்மா 
அடங்கியிருப்பது என்பது. . . .” 

“உங்கள்‌ உழைப்புக்கெல்லாம்‌ யார்‌ கைம்மாறு செய்யப்‌ 
போகிறார்கள்‌? ” என்று கேட்டாள்‌ தாய்‌. 

பிறகு ஒரு பெருமூச்சு விட்டுவிட்டுத்தானே அதற்கு விடையும்‌ 
கூறிக்கொண்டாள்‌. 

“கடவுள்தான்‌ கைம்மாறு செய்ய வேண்டும்‌. ஆனால்‌, 
உங்களுக்குக்‌ கடவுள்‌ நம்பிக்கையும்‌ கிடையாது; இல்லையா?” 
“இல்லை” என்று சுருக்கமாகத்‌ தலையையாட்டிலிட்டுப்‌ பதில்‌ 


சொன்னாள்‌ அநீதப்‌ பெண்‌. 

“நீங்கள்‌ சொல்வதை நான்‌ நம்பவில்லை” என்று உணர்ச்சி 
பூர்வமாகச்‌ சொன்னாள்‌ தாய்‌. பிறகு தன்‌ ஆடை மீது படிநீதிருநீத 
கரித்தூசியைக்‌ கையால்தட்டிவிட்டுக்கொண்டு. நிச்சயமான குரலில்‌ 


பேசினாள்‌: 


“உங்கள்‌ கொள்கையே உங்களுக்குப்‌ புரியவில்லை. கடவுள்‌ 
நம்பிக்கையே இல்லாமல்‌ இநதவிதமான வாழ்க்கை எப்படித்தான்‌ 
நடத்த முடியும்‌? 

திடீரென வெளியில்‌ வாசல்‌ பக்கத்தில்‌ காலடியோசையும்‌ 
கசமுசப்புக்‌ குரல்களும்‌ கேட்டன. தாய்‌ கதவைத்‌ திறக்கப்‌ 


புறப்பட்டாள்‌. அதற்குள்‌ அந்தப்‌ பெண்‌ துள்ளியெழுந்து நின்றாள்‌. 





“கதவைத்‌ திறக்காதீர்கள்‌” என்று இரகசியமாகக்‌ கூறினாள்‌ 
சாஷா அவர்கள்‌ போலீஸ்காரர்களாயிருந்தால்‌, என்னை 
யாரென்று தெரிந்ததாகக்‌ காட்டிக்கொள்ளாதர்கள்‌. ஏதாவது 
கேட்டால்‌, நான்‌ இருட்டில்‌ வீடு தெரியாமல்‌ வழி தவறி இங்கு 
வந்ததாகவும்‌, வாசல்‌ நடையில்‌ மயக்கமுற்று விழுந்திருநததாகவும்‌ 


சொல்லுங்கள்‌. பிறகு என்‌ ஆடையணிகளை அவிழ்த்து என்னை 

ஆசுவாசப்படுத்தியபோது இந்தக்‌ காகிதங்களைக்‌ கண்டதாகச்‌ 


சொல்லுங்கள்‌. தெரிநததா? ” 


“அடி. என்‌ கண்ணே! நான்‌ ஏன்‌ அப்படிச்‌ சொல்ல வேண்டும்‌? 


என்று கனிவாய்க்‌ கேட்டாள்‌ தாம்‌. 


“ஒரு நிமிஷம்‌ பொறுங்கள்‌” என்று கூறிக்கொண்டே கதவருகே 
காதைக்‌ கொண்டுபோனாள்‌. “இகோர்‌ மாதிரி இருக்கிறது. ” 


வந்தது இகோர்தான்‌. அவன்‌ ஒரே தெப்பமாக நனைந்து 


இளைத்துக்‌ களைத்துத்‌ இணறிக்கொண்டிருந்தான்‌. 


“அடேடே! தேநீர்‌ தயாராகிறதா? ரொம்ப சரி! அம்மா, 
தேநீரைப்போல எனக்கு இப்போது தெம்பு அளிக்கக்கூடியது 
எதுவுமில்லை: அட, சாஷாவா? நீங்கள்‌ ஏற்கெனவே 


வநீதுவிட்டீர்களா? ” 


அடுப்பங்கரை முழுதும்‌ ஒலிக்கும்‌ குரலில்‌ கொரட்டு 
கொரட்டென்று மூச்சுவிட்டபடி, இடைவிடாது பேசிக்கொண்டே, 


தன்னுடைய கனத்த கோட்டை மெதுவாகக்‌ கழற்றினான்‌. 

“அம்மா, இதோ இருக்கிறாளே, இந்தப்‌ பெண்ணைக்‌ கண்டால்‌ 
அதிகாரிகளுக்குப்‌ பிடிப்பதே இல்லை. சிறைக்‌ காவலாளி இவளைக்‌ 
கண்டபடி பேசத்‌ துணிந்தான்‌ என்பதற்காக அவன்‌ மன்னிப்புக்‌ 
கேட்றெவரையில்‌ உண்ணாவிரதம்‌ இருக்கத்‌ தொடங்கிவிட்டாள்‌ 
இவள்‌ எட்டு நாட்களாய்‌ இவள்‌ எதுவுமே சாப்பிடவில்லை. 
உயிர்தான்‌ போகவில்லை. கெட்டிக்காரிதானே? என்‌ வயிற்றையும்‌ 


தான்‌ பாரேன்‌. ” 


அவன்‌ தனது தொப்பை விழுந்து பெருத்த தொந்தி வயிற்றை 
நிமிர்த்தி நடந்தவாறே அடுத்த அறைக்குள்‌ போனான்‌. அறைக்‌ 
கதவைச்‌ சாத்திக்கொண்டு உள்ளே போகும்போதும்‌ அவன்‌ 


பேசிக்கொண்டே தானிருநதான்‌. 


“நீங்கள்‌ என்ன எட்டு நாட்களாகவா சாப்பிடவில்லை? 
உண்மையாகவா?” என்று அதிசயத்தோடு கேட்டாள்‌ தாய்‌. 

“அவனை மன்னிப்புக்‌ கோர வைப்பதற்கு நானும்‌ ஏதாவது 
செய்தாக வேண்டியிருந்தது ” என்று குளிரால்‌ நடுங்கிக்கொண்டே 


சொன்னாள்‌ அவள்‌. அந்தப்‌ பெண்ணின்‌ உறுதியும்‌ உக்கிரமும்‌ 

நிறைந்த பேச்சில்‌ ஏதோ ஒரு கண்டன பாவமும்‌ தொனிப்பதாகத்‌ 


தாய்க்குத்‌ தோன்றியது. 


“இவள்‌ குணம்‌ இப்படி” என்று தனக்குள்‌ 


நினைத்துக்கொண்டாள்‌ தாம்‌. 


“நீங்கள்‌ செத்துப்போயிருந்தால்‌ என்ன ஆகியிருக்கும்‌?” என்று 


கேட்டாள்‌ பெலகேயா. 


“செத்தால்‌ சாகவேண்டியதுதான்‌” என்று மெதுவாகச்‌ 





சொன்னாள்‌ அவள்‌. “ஆனால்‌, அவன்‌ மன்னிப்புக்‌ கேட்டுவிட்டான்‌. 
நம்மைப்‌ பற்றி ஒருவன்‌ கேவலமாகப்‌ பேசும்படி நாம்‌ விட்டுவிடக்‌ 


கூடாது. ” 


“ஊம்‌!” என்று மெதுவாக முனகினாள்‌ தாய்‌. “ஆண்கள்‌ 
எல்லாருமே அப்படித்தான்‌- பெண்களாகிய நம்‌ வாழ்‌ நாள்‌ முழுதும்‌ 
அவர்களிடம்‌ கேவலப்பட வேண்டியதுதான்‌. ” 

“சரி. நான்‌ என்‌ மூட்டையை இறக்கித்‌ தள்ளியாய்விட்டது” 


என்று சொல்லிக்கொண்டே கதவைத்‌ திறந்தான்‌ இகோந்‌ “தேநீர்‌ 

தயாரா? சரி, இருங்கள்‌. நான்‌ அதை இறக்கி எடுக்கிறேன்‌. ” 


அவன்‌ தேநீர்ப்‌ பாத்திரத்தை அடுத்த அறைக்குத்‌ 
தூக்கிக்கொண்டு போனான்‌; கொண்டு போகும்போதே அவன்‌ 


சொன்னான்‌. 


“என்னைப்‌ பெற்ற அருமை அப்பன்‌ இருக்கிறாரே, அவர்‌ ஒரு 
நாளைக்குக்‌ குறைந்தபட்சம்‌ இருபது குவளை தேநீராவது குடிப்பார்‌. 
அதனால்தான்‌ அவர்‌ ஆரோக்கிய திடகாத்திரத்தோடு அமைதியுடன்‌ 
வாழ்ந்தார்‌. 120 கிலோ எடையுள்ள உடம்போடு வஸ்க்ரெசேன்ஸ்க்‌ 
ஊர்த தேவாலயத்துப்‌ பாதிரியாக வேலை பார்த்து, எழுபத்து மூன்று 
வருஷம்‌ உயிரோடிருநதார்‌ ” 

“நீங்கள்‌ இவான்‌ சாமியாரின்‌ மகனா? ” என்று கேட்டாள்தாய்‌. 

“ஆமாம்‌. ஆமாம்‌. என்‌ தந்தையை உங்களுக்கு எப்படித்‌ 
தெரியும்‌?” 

“நானும்‌ வஸ்க்ரெசேன்ஸ்க்‌ ஊர்க்காரிதான்‌. ” 


“அடேடே! நீங்கள்‌ என்‌ ஊர்க்காரரா? சரி, நீங்கள்‌ யார்‌ மகள்‌? ” 

“உங்கள்‌ அடுத்த வீட்டுக்காரரான செரியோகின்‌ 


தம்பதிகள்தான்‌ என்‌ பெற்றோர்‌. ” 


நொண்டி நடக்கும்‌ நீல்லின்‌ மகளா நீங்கள்‌? எனக்கு அவரை 
நன்றாய்த தெரியுமே! எத்தனை தடவை அவர்‌ என்‌ காதைப்பிடித்துத்‌ 


திருகியிருக்கறார்‌, தெரியுமா?” 


அவர்கள்‌ இருவரும்‌ ஒருவரையொருவர்‌ பார்த்துச்‌ 
சிரித்துக்கொண்டே சரமாரியாகக்‌ கேள்வி கேட்டுக்கொண்டார்கள்‌. 
தேநீரை வடிகட்டிக்கொண்டிருந்த சாஷா புன்னகை செய்தான்‌. 
கோப்பைகளின்‌ ஒசை தாயை மீண்டும்‌ சூழ்நிலையின்‌ பிரகஞைக்கு. 
இழுத்து வந்தது. 

“ஓ! என்னை மன்னித்துவிடுங்கள்‌ எல்லாம்‌ எனக்கு மறந்தே 
போய்விட்டது. சொந்த ஊர்க்காரர்‌ யாரையாவது சந்திப்பது 


என்றால, ஒரே மகிழ்ச்சி. ” 


“இல்லை. மன்னிப்புக்‌ கேட்க வேண்டியது நான்தான்‌. நான்‌ 
பாட்டுக்கு இங்கேயே பொழுதைப்‌ போக்கிவிட்டேன்‌. மணி 


பதினொன்று ஆகிவிட்டது. இன்னும்‌ நான்‌ வெகுதூரம்‌ நடந்து 

செல்ல வேண்டும்‌! “என்றாள்‌ சாஷா, 


“எங்கே போகிறீர்கள்‌? நகருக்கா?” என்று வியப்புடன்‌ 


கேட்டாள்‌ தாம்‌. 

“ஆமாம்‌. ” 

“எதற்காகப்‌ போக வேண்டும்‌? ஒரே இருட்டாயிருகீகிறது. 
ஓரே ஈரம்‌ களைத்துப்‌ போயிருக்கிறீர்கள்‌! இரவு இங்கேயே 
தங்கிவிடுங்கள்‌. இகோர்‌ இவானவிச்‌ சமையல்‌ கட்டிலே 
தூங்கட்டும்‌. நாமிருவரும்‌ இங்கேயே படுத்துக்கொள்ளலாம்‌. ” 

“இல்லை. நான்‌ போய்த்தானாக வேண்டும்‌” என்றாள்‌ சாஷா, 

“துரதிருஷ்டவசமாக, அவள்‌ போய்த்தான்‌ ஆக 
வேண்டியிருக்கிறது. அவளை இங்கு எல்லாருக்கும்‌ 
தெரியும்‌. நாளைக்குக்‌ காலையில்‌ அவளை யாரும்‌ தெருவில்‌ 
பார்த்துவிடக்கூடாது” என்றான்‌ இகோர்‌. 


“ஆனால்‌ எப்படிப்‌ போவது? தனியாகவா? ” 


“ஆமாம்‌. தனியாகவேதான்‌!” என்று சிறு சிரிப்புடன்‌ 

சொன்னான்‌ இகோர்‌. 


அந்தப்‌ பெண்‌ ஒரு கோப்பையில்‌ தேநீரை ஊற்றினாள்‌. ஒரு 
கறுத்த ரொட்டியின்‌ மீது உப்பைத்‌ தடவிக்கொண்டு சாப்பிட 
ஆரம்பித்தாள்‌. சாப்பிடும்‌ போது தாயையும்‌ கடைக்கண்ணால்‌ 


பார்த்துக்கொண்டாள்‌. 


“நீங்களும்‌ நதாஷாவும்‌ எப்படித்தான்‌ துணிந்து 
போகிறீர்களோ? நானாயிருந்தால்‌ போகவே மாட்டேன்‌, எனக்கு 


ஒரே பயந்தான்‌!” என்றாள்‌ பெலகேயா. 


“இவளுக்கும்‌ பயம்தான்‌” என்றான்‌ இகோர்‌ “என்ன, சாஷா, 


பயந்தான்‌, இல்லையா? ” 
“இல்லாமலிருக்குமா? பயம்தான்‌ என்றாள்‌ அந்தப்‌ பெண்‌. 
தாய்‌ அவளையும்‌ இகோரையும்‌ பார்த்தாள்‌. 


“நீங்கள்‌ எல்லாம்‌ என்ன பிறவிகளோ, அம்மா!” என்று 


அதிசயித்தாள்‌ தாய்‌. 


தேநீர்‌ பருகி முடிந்தவுடன்‌, சாஷா ஒன்றும்‌ பேசாமல்‌ 

இகோருடன்‌ கைகுலுக்கிவிட்டு, சமையல்‌ கட்டுக்குள்‌ வந்தாள்‌. 
தாயும்‌ அவளைப்‌ பின்‌ தொடர்ந்தாள்‌. 

“நீங்கள்‌ பாவெலைப்‌ பார்க்க நேர்ந்தால்‌, நான்‌ கேட்டதாகச்‌ 
சொல்லுங்கள்‌ மறநீதுவிடாதீர்கள்‌” என்றாள்‌ சாஷா கதவின்‌ 
கைப்பிடியில்‌ கை வைத்துத்‌ திறக்கப்போகும்‌ சமயம்‌ அவள்‌ 
மீண்டும்‌ திரும்பினாள்‌. 

“நான்‌ உங்களை முத்தமிடட்டுமா? ” 

தாய்‌ ஒன்றுமே பேசாமல்‌ அவளை ஆர்வத்தோடு அணைத்து. 
அன்பு ததும்ப முத்தம்‌ கொடுத்தாள்‌. 

“ரொம்ப நன்றி” என்று கூறிவிட்டு அந்தப்‌ பெண்‌ தலையை 
அசைத்து விடை பெற்றவாறே வெளியே சென்றாள்‌. 

தாய்‌ அறைக்குள்‌ திரும்பி வந்தவுடன்‌, ஜன்னல்‌ வழியாக 
கவலையோடு வெளியே எட்டிப்‌ பார்த்தான்‌. இருளில்‌ குளிர்ந்த 


பனித்துளிகள்தான்‌ பெய்துகொண்டிருந்தன. 


“உங்களுக்கு புரோசரவ்‌ தம்பதிகளை ஞாபகமிருக்கிறதா?” 

என்று கேட்டான்‌ இகோர்‌. 


அவன்‌ தன்‌ கால்களை அகலப்‌ பரப்பியவாறு, தேநீரை 
ஓசையெழும்ப உறிஞ்சிக்‌ குடித்தான்‌. அவனது முகம்‌ சிவந்து 
திருப்தி நிறைந்து வியர்வை பூத்துப்போய்‌ இருந்தது. 


“ஆமாம்‌ நினைவு இருக்கிறது” என்று ஏதோ நினைவாய்க்‌ 
கூறிக்கொண்டு மேஜையருகே வந்தாள்‌ அவள்‌. அவன்‌ 


பக்கத்திலேயே உட்கார்ந்து இகோரைச்‌ சோகம்‌ ததும்பப்‌ பார்த்தாள்‌. 


“ச்சுச்சூ! பாவம்‌ அந்த சாஷா! அவள்‌ எப்படி நகருக்குப்‌ போய்ச்‌ 


சேரப்‌ போகிறாள்‌? ” 


“அவள்‌ மிகவும்‌ களைத்துப்போவாள்‌” என்று தாய்‌ கூறியதை 
ஆமோதித்துப்‌ பேசினான்‌ இகோர்‌; “சிறை வாழ்க்கை அவள்‌ 
உடல்‌ பலத்தை உருக்குலைத்துவிட்டது. அவள்‌ எவ்வளவு 
பலசாலியாயிருநீதாள்‌? செல்லமாய்‌ வளர்க்கப்பட்ட பெண்‌... 
அவள்‌ நுரையீரல்‌ ஏற்கெனவே கெட்டுப்‌ போயிருப்பது 


போலத்தான்‌ தோன்றுகிறது..... ” 

“யார்‌ அவள்‌?” என்று மெதுவாகக்‌ கேட்டாள்‌ தாம்‌. 


அவள்‌ ஒரு கிராமாநதிரக்‌ கனவானின்‌ மகள்‌. அவள்‌ 
சொல்வதைப்‌ பார்த்தால்‌ அவள்‌ தந்தை ஓர்‌ அயோக்கியனாகத்தான்‌ 
இருக்க வேண்டும்‌. அவர்கள்‌ இரண்டு பேரும்‌ கல்யாணம்‌ செய்து 
கொள்ள விரும்பினார்களே, தெரியுமா, அம்மா?” 

“அவளும்‌, பாவெலும்தான்‌. ஆனால்‌ நீங்கள்‌ தான்‌ 
பார்க்கிறீர்களே, அது ஒன்றும்‌ நடக்கிற வழியாய்க்‌ காணோம்‌. 
அவன்‌ வெளியே இருந்தால்‌, அவள்‌ சிறையில்‌ இருக்கிறாள்‌, அவள்‌ 
வெளியில்‌ இருந்தால்‌ அவன்‌ சிறையிலிருக்கிறான்‌. ” 

“எனக்குத்‌ தெரியாதே” என்று ஒரு கணம்‌ கழித்துப்‌ பதில்‌ 


சொன்னாள்‌ தாய்‌. “பாவெல்‌ தன்னைப்பற்றிப்‌ பேசுவதே இல்லை.” 


தாய்க்கு அநீதப்‌ பெண்மீது அதிகப்படியான அனுதாப உணர்ச்சி 
மேலோங்கியது. தன்னை மீறிய ஒரு வெறுப்புணர்ச்சியோடு அவள்‌ 
இகோரிடம்‌ திரும்பிப்‌ பேசினாள்‌. 


“நீங்கள்‌ ஏன்‌ அவளை வீட்டுக்குக்‌ கொண்டுபோய்‌ 

விடவில்லை? ” 


“அது முடியாது” என்று அமைதியுடன்‌ பதில்‌ சொன்னான்‌ 
இகோர்‌ “எனக்கு இங்கே எத்தனையோ வேலைகள்‌ ஆக 
வேண்டியிருக்கிறது. விடிந்து எழுந்திருநதால்‌ ஒவ்வொரு 
இடமாகப்‌ போய்வர வேண்டும்‌. என்னை மாதிரி மூச்சு முட்டும்‌ 


பேர்வழிக்கு அதுவே ரொம்பச்‌ சிரமமான காரியம்‌. ” 


“அவள்‌ நல்ல பெண்‌” என்றாள்‌ தாய்‌. அவளது மனத்தில்‌ 
இகோர்‌ அப்போது சொன்ன விஷயமே நிறைநது நின்றது. 
அந்த விஷயத்தைத்‌ தன்‌ மகன்‌ மூலமாகக்‌ கேள்விப்படாமல்‌, ஓர்‌ 
அன்னியன்‌ மூலமாகக்‌ கேள்விப்பட்டதானது அவளது மனத்தைப்‌ 
புண்படுத்திவிட்டது. அவள்‌ தன்‌ புருவங்களைச்‌ சுருக்கிச்‌ சுழித்து, 
இரு உதடுகளையும்‌ இறுகக்‌ கடித்து மூடிக்கொண்டாள்‌. 

“அவள்‌ நல்ல பெண்தான்‌. சந்தேகமே இல்லை” என்று 
தலையை ஆட்டினான்‌ இகோர்‌. “நீங்கள்‌ அவளுக்காக 
வருத்தப்படுவது எனக்குத்‌ தெரிகிறது. அதில்‌ அர்த்தமே 


கிடையாது. எங்களை மாதிரிப்‌ புரட்சிக்காரர்களுக்கெல்லாம்‌ 

அனுதாபப்பட்டுக்கொண்டி ருந்தால்‌, இதயமே தாங்காது. 
உண்மையைச்‌ சொல்லப்போனால்‌, எங்களில்‌ யாருக்குமே சுக 
வாழ்கீகை கிடையாது. என்னுடைய தோழர்களில்‌ ஒருவன்‌ நாடு 
கடத்தப்பட்டு, சமீபத்தில்தான்‌ திரும்பி வநீதான்‌ அவன்‌ நீழ்னி 
நோவ்கரத்‌ சென்ற பொழுது, அவனது மனைவியும்‌ குழந்தையும்‌ 
ஸ்மலென்ஸ்கில்‌ அவனை  எதிர்பார்த்துக்கொண்டி ருநீதார்கள்‌. 
அவன்‌ ஸ்மலேன்ஸ்கிக்குத்‌ திரும்பி வருவதற்குள்‌ அவர்கள்‌ 
மாஸ்கோ சிறைக்குள்‌ சென்று விட்டார்கள்‌. இப்போதோ அவனது 
மனைவி சைபீரியாவுக்குப்‌ போகப்போகிறாள்‌. எனக்கும்‌ ஒரு 
மனைவி இருந்தாள்‌. ரொம்பவும்‌ அருமையானவள்தான்‌. 
இந்த மாதிரிதான்‌ நாங்களும்‌ ஐந்து வருஷம்‌ தத்தளித்தோம்‌. 
பிறகு அவளது வாழ்வும்‌ முடிந்தது.” அவன்‌ தன்‌ முன்னிருந்த 
தேநீரை ஒரே மடக்கில்‌ பருகினான்‌; பிறகு தன்‌ கதையை மேலும்‌ 
தொடர்நதான்‌ அவனது சிறைவாச காலத்தின்‌ புள்ளிவிவரங்கள்‌, 
நாடு கடத்தட்பட்டு சைபீரியாவில்‌ பட்ட பசிக்கொடுமை, 
சிறையிலே விழுந்த அடி உதைகள்‌ எல்லாவற்றையும்‌ அவளிடம்‌ 


சொன்னான்‌. அவள்‌ அவனையே பார்த்தாள்‌; துன்பமும்‌ துயரமுமே 

நிறைந்த சோகவாழ்வுச்‌ சித்திரத்தை அவன்‌ அமைதியோடு 
எளிதாக நினைவு கூர்ந்து சொல்லுகன்ற முறையைக்‌ கண்டு 
அவள்‌ அதிசயித்தாள்‌.... 

“சரி. நாம்‌ நம்‌ விஷயத்துக்கு வருவோம்‌. ” 

அவனது குரல்‌ மாறிவிட்டது; முகமும்‌ முன்னைவிட 


உக்கிரம்‌ அடைந்தது. அவள்‌ எப்படித்‌ தொழிற்சாலைக்குள்‌ அந்தப்‌ 





பிரசுரங்களைக்‌ கொண்டுபோக உத்தேசித்திருக்கிறாள்‌ என்பதைக்‌ 
கேட்டுத்‌ தெரிந்து கொண்டான்‌; ஓவ்வொரு விஷயத்தையும்‌ 
நுணுக்கமாக ஆராய்ந்து கேட்கும்‌ அவனது அறிவைக்‌ கண்டு தாய்‌ 


பிரமிப்பு அடைந்தாள்‌. 


அவர்கள்‌ இந்த விஷயத்தைப்‌ பேசி முடித்தவுடன்‌, 
மீண்டும்‌ தங்களது பிறநத ஊர்‌ ஞாபகங்களைப்‌ பற்றிப்‌ பேசத்‌ 
தொடங்கினார்கள்‌. அவனோ மிகவும்‌ குஷாலாகப்‌ பேசினான்‌. 
அவளோ தனது கடந்து போன வாழ்வின்‌ நினைவுலகத்தில்‌ 
தன்னை மறந்து சுற்றித்‌ திரிந்தாள்‌. அது ஒரு சதுப்பு நிலம்போலத்‌ 


தோன்றியது. சதுப்பு நிலத்தில்‌ சிறுசிறு மண்‌ குன்றுகள்‌; குன்றுகளின்‌ 

மீது குத்துக்குத்தான காட்டுப்பூச்செடிகள்‌: குன்றுகளுக்கிடையே 
வெண்மையான பெர்ச்‌ மரக்கன்றுகளும்‌ குத்துப்‌ புல்‌ செடிகளும்‌ 
அடர்ந்து வளர்ந்திருந்தன. மெல்லிய பூச்செடிகள்‌ பயத்தால்‌ 
நடுங்கிக்கொண்டிருந்தன. பெர்ச்‌ மரக்கன்றுகள்‌ சிறுகச்‌ சிறுக 
வளர்ச்சி பெற்று, ஐந்து வருஷங்களுக்குப்‌ பிறகு அந்தப்‌ பிடிப்பற்ற 
நிலதீதில்‌ கால்‌ ஊன்றி நிற்கமுடியாமல்‌ முடி சாய்நது விழுந்து 
அதிலேயே அழுகிப்‌ போயின. இந்தக்‌ காட்சியை கண்டபோது, 
அவளது இதயத்தில்‌ ஒரு பெரும்‌ சோக உணர்ச்சி கவிழ்ந்து 
சூழ்ந்தது. மீண்டும்‌ அவளது மனக்கண்‌ முன்னால்‌ ஒரு இளம்‌ 
பெண்ணின்‌ உருவம்‌ தோன்றியது. அந்த இளம்‌ பெண்ணின்‌ 
முகம்‌ துடிப்பும்‌ எடுப்பும்‌ நிறைந்து உறுதியைப்‌ பிரதிபலிக்கும்‌ 
உணர்ச்சியோடு விளங்கியது. அந்தப்‌ பெண்‌ தன்னந்தனியாக, 
தள்ளாடித்‌ தள்ளாடி கொட்டும்‌. பனிமழையினூடாக நடந்து 
சென்றாள்‌. .... அவளது மகன்‌ சிறையிலே இருந்தான்‌. அவன்‌ 
தூங்கிவிடவில்லை. வெறுமனே படுத்துக்கொண்டு ஏதோ 
சிந்தனையில்‌ ஆழ்ந்திருந்தான்‌ .... அவன்‌ அவளைப்பற்றி, தன்‌ 


தாயைப்பற்றிச்‌ சிந்திக்கவில்லை. இப்போது அவனது அன்பைக்‌ 

கவர்நதிருப்பது தாயல்ல; வேறொருத்தி. . . . கட்டுலைநீது 
சிதறிட்போன மேகத்திரள்களைப்‌ போல வேதனை தரும்‌ 
சிந்தனைகள்‌ அவளைச்‌ சூழ்ந்தன. அவளது ஆத்மாவையே இருளில்‌ 
மூழ்கடித்தன. 

“அம்மா, நீங்கள்‌ களைத்துப்‌ போயிருக்கிறீர்கள்‌. சரி, 
நாம்‌ படுக்கலாம்‌” என்று இகோர்‌ புன்னகை செய்துகொண்டே 


சொன்னான்‌. 


அவனிடம்‌ விடைபெற்றுக்கொண்டு, சமையலறையை 
நோக்கி ஜாக்கிரதையாக வந்தான்‌. அவளது இதயம்‌ முழுதிலும்‌ 
நமைச்சல்‌ தரும்‌ கசப்புணர்ச்சி நிரம்பியிருநதது. 


மறுநாள்‌ காலையில்‌ சாப்பிடும்போது இகோர்‌ சொன்னான்‌: 


“அவர்கள்‌ உங்களைப்‌ பிடித்து, இந்தத்‌ துவேஷப்‌ பிரசுரங்கள்‌ 
எல்லாம்‌ எங்கிருந்து கிடைத்தன என்று கேட்டால்‌, என்ன பதில்‌ 


சொல்வீர்கள்‌?” 


“அது ஒன்றும்‌ நீங்கள்‌ கேட்டுத்‌ தெரிய வேண்டியதில்லை 

என்பேன்‌” என்றாள்‌. 


“அப்படிச்‌ சொன்னால்‌ அவர்கள்‌ அதை ஒப்புக்கொண்டு 
உங்களை விட்டுவிட மாட்டார்கள்‌” என்றான்‌ இகோர்‌ “கேட்டுத்‌ 
தெரிய வேண்டியதுதான்‌ தங்கள்‌ வேலை என்பது அவர்களுக்கு 
நன்றாகத்‌ தெரியும்‌. எனவே உங்களை அப்படியும்‌ இப்படியும்‌ 
புரட்டிப்‌ புரட்டிக்‌ கேள்விகேட்டு, உண்மையை உங்கள்‌ 


வாயிலிருநது பிடுங்கப்‌ பார்ப்பார்கள்‌. ” 
“எப்படிக்‌ கேட்டாலும்‌ நான்‌ சொல்லவே மாட்டேன்‌. ” 
“சிறையில்‌ போடுவார்கள்‌. ” 


“போடட்டுமே! அதற்காவது நான்‌ லாயக்கு என்றால்‌ 
கடவுளுக்குத்தான்‌ நன்றி செலுத்த வேண்டும்‌” என்று 
பெருமூச்சுடன்‌ சொன்னாள்‌ அவள்‌. “என்னை யார்‌ 
விரும்புகிறார்கள்‌? ஒருவருமில்லை. அவர்கள்‌ என்னைச்‌ சித்ரவதை 


செய்யமாட்டார்கள்‌. இல்லையா?” 


“ஊம்‌!” என்று அவளைக்‌ கூர்மையாகப்‌ பார்த்துக்கொண்டே 

சொன்னான்‌ இகோற்‌ “சித்ரவதை செய்யமாட்டார்கள்‌ ஆனால்‌, 
தங்கள்‌ நலனைத்‌ தாங்களே பார்த்துக்கொள்ள வேண்டும்‌ அதுதான்‌ 


கெட்டிக்காரத்தனம்‌. ” 

“ஆமாம்‌. அதை நீங்கள்‌ சொல்லித்தான்‌ அப்பா, எனக்குத்‌ 
தெரிய வேண்டும்‌” என்று சிறு சிரிப்புடன்‌ சொன்னாள்‌ தாய்‌. இகோர்‌ 
பதிலே பேசாமல்‌ அறைக்குள்‌ மேலும்‌ கீழும்‌ நடந்தான்‌ பிறகு 
அவள்‌ பக்கம்‌ திரும்பிச்‌ சொன்னான்‌. 

“அம்மா. இது கஷ்டம்தான்‌! உங்களுக்கு எவ்வளவு 


கடினமாயிருக்றெது என்பது எனக்குத்‌ தெரியும்‌. ” 


“எல்லோருக்கும்தான்‌ கஷ்டமாயிருக்கெது ” எனக்‌ 
கையை ஆட்டிக்கொண்டே பதிலளித்தாள்‌ அவள்‌. 
“புரிந்துகொண்டவர்களுக்கு அத்தனை சிரமமில்லை. எந்த 


நன்மைக்காக மக்கள்‌ இப்படிக்‌ கஷ்டப்படுகிறார்கள்‌ என்பதை 
நானும்‌ இப்போதுதான்‌ கொஞ்சம்‌ கொஞ்சமாய்ப்‌ புரிந்துகொண்டு 


வருகிறேன்‌. ” 


“அதை மட்டும்‌ நீங்கள்‌ உணர்ந்துகொண்டால்‌ 

ஒவ்வொருவரும்‌ உங்களை விரும்புவார்கள்‌, அம்மா! 
ஒவ்வொருவரும்‌ விரும்புவார்கள்‌” என்று மனப்பூர்வமாகச்‌ 


சொன்னான்‌ இகோர்‌. 
அவள்‌ அவனை லேசாகப்‌ பார்த்து, புன்னகை புரிந்தாள்‌. 


மத்தியானத்தில்‌ அவள்‌ தொழிற்சாலைக்குப்‌ புறப்படத்‌ 
தயாரானாள்‌. போவதற்கு முன்‌ அந்தப்‌ பிரசுரங்களைத தன்‌ 
ஆடைகளுக்குள்‌ வெளியே தெரியாமல்‌ நாசூக்காக வைத்துக்‌ 
கட்டிக்கொண்டாள்‌. அவள்‌ எல்லாவற்றையும்‌ ஒளித்து 
வைத்துக்கொண்ட லாவகத்தைக்‌ கண்டு திருப்தியோடு சப்புக்‌ 


கொட்டினான்‌ இகோர்‌. 


“ஸேர்‌ குட்‌!” என்று கத்தினான்‌. முதல்‌ புட்டி பீரைக்‌ 
குடித்த உற்சாகத்தில்‌ ஜெர்மானியர்கள்‌ இப்படித்தான்‌ 
சொல்லுவார்கள்‌ “இந்த பிரசுரங்களை உடையிலேயே பொதிந்து 
வைத்துக்கொண்டதால்‌, ஆள்‌ வித்தியாசமாகத்‌ தோன்றவில்லை, 
அம்மா! நீங்கள்‌ இப்போதும்‌ சதைவிழத்‌ தொடங்கும்‌ நடுத்தர 


வயதுப்‌ பெண்போலவே நெட்டையாக இருக்கிறீர்கள்‌! விகாரம்‌ 

தென்படவில்லை! கடவுள்‌ உங்கள்‌ சேவையை ஆசீர்வதிக்கட்டும்‌!” 


அரைமணி நேரத்துக்குப்பின்‌ அவள்‌ தொழிற்சாலையின்‌ 
வாசலில்‌ நின்றாள்‌. அமைதியும்‌ நம்பிக்கையும்‌ நிறைந்தவளாய்த்‌ 
தன்‌ கையிலுள்ள கூடைகளின்‌ கனத்தால்‌ குனிந்து போய்‌ நின்றாள்‌. 
தொழிற்சாலைக்குள்‌ பிரவேசிக்கும்‌ ஒவ்வொரு தொழிலாளியையும்‌ 
அங்கு நின்ற இரண்டு காவலாளிகளும்‌ சோதனை போட்டு உள்ளே 
விட்டார்கள்‌. இதனால்‌ அந்தத்‌ தொழிலாளிகள்‌ கொதிப்படைந்து 
அந்தக்‌ காவலாளிகளின்‌ மீது தாறுமாறாக வசைமாரி பெய்தார்கள்‌, 
திண்டல்‌ செய்தார்கள்‌. ஒருபுறத்தில்‌ படபடக்கும்‌ கண்களும்‌ 
சிவநத முகமும்‌ நீண்டுயர்நத கால்களும்‌ கொண்ட ஒருவனும்‌ 
போலீஸ்காரனும்‌ நின்று கொண்டிருந்தார்கள்‌. தாய்‌ தனது 
அன்னக்காவடியின்‌ நுகக்காலை ஒரு தோளிலிருந்து மறுதோளுக்கு 
மாற்றினாள்‌; அந்த நெட்டைக்காலனைப்‌ புருவங்களுக்கு மேலாக 
லேசாகப்‌ பார்த்தான்‌ அவன்‌ ஒரு வேவுகாரன்‌ என்று சந்தேகம்‌ 


அவளுக்குத்‌ தட்டியது. 


“ஏ பிசாசுகளா! நீங்கள்‌ எங்கள்‌ பைகளைச்‌ சோதனை போட்டு 

என்ன பிரயோசனம்‌? எங்கள்‌ தலையையல்லவா சோதனை போட 
வேண்டும்‌!” என்று நெட்டையான சுருண்ட மயிர்த்‌ தலையனான 
ஒரு தொழிலாளி தன்னைச்‌ சோதனையிட்ட காவலாளிகளைப்‌ 
பார்த்துக்‌ கத்தினான்‌. 

“உன்‌ தலையிலே உண்ணிப்‌ புழுவைத்‌ தவிர வேறு என்ன 


இருக்கும்‌?” என்று பதில்‌ கொடுத்தான்‌ காவலாளிகளில்‌ ஒருவன்‌. 
“பின்னே, உண்ணிப்‌ புழுவைப்‌ பிடித்து, பத்திரம்‌ பண்ணு. 
எங்களை விடு” என்று எறிந்து விழுந்தான்‌ தொழிலாளி. 
அந்த வேவுகாரன்‌ அவனை ஒரு பார்வை பார்த்து விட்டுக்‌ 


கசப்போடு காறி உமிழ்நதான்‌. 


“என்னை உள்ளே போகவிடு. இந்த மாதிரிச்‌ சுமையைத்‌ 


தாங்கிக்கொண்டு நின்றால்‌ என்‌ முதுகுதான்‌ முறிந்துபோகும்‌ ” என்று 


சொன்னாள்‌ தாய்‌. 


“போ, போய்த்தொலை” என்று எரிச்சலோடு கத்தினான்‌ 


காவலாளி “வருகிறபோதே திண்டு முண்டு பேசிக்கொண்டேதான்‌ 

வருகிறது!” என்று முனகிக்கொண்டான்‌. 


தாய்‌ உள்ளே வந்து தனது வழக்கமான இடத்துக்குச்‌ 
சென்று, கூடைகளைக்‌ கீழே இறக்கினாள்‌. முகத்தில்‌ 
சுரந்திருந்த வியர்வையைத்‌ துடைத்துவிட்டு சுற்றுமுற்றும்‌ 
பார்த்துக்கொண்டாள்‌. 

கூஸெவ்‌ சகோதரர்களில்‌ இருவர்‌ இருவரும்‌ யநதிரத்‌ 
தொழிலாளிகள்‌- அவளிடம்‌ உடனே வநது சேர்ந்தார்கள்‌ 


“அப்பம்‌ இருக்கிறதா? ” என்று அவர்களில்‌ மூத்தவனான வசீலி 


முகத்தைச்‌ சுழித்துக்கொண்டே கேட்டான்‌. 
“நாளைக்குத்தான்‌ கிடைக்கும்‌” என்றாள்‌ அவள்‌. 


அதுதான்‌ அவர்களது பரிபாஷை, அந்தச்‌ சகோதரர்களின்‌ 


முகங்கள்‌ பிரகாசமடைநீதன. 


“அட என்‌ அம்மாக்கண்ணு! ” என்று மகிழ்ச்சி பொங்கச்‌ 


சொன்னான்‌ இவான்‌. 


வசீலி கூடைக்குள்‌ பார்க்கும்‌ பாவனையில்‌ குனிந்து 

உட்கார்ந்தான்‌; அதே கணதீதில்‌ ஒரு கத்தைப்‌ பிரசுரங்களும்‌ 
அவனது சட்டைக்குள்ளாக, நெஞ்சுக்குப்‌ பக்கமாகத்‌ திணித்து 
ஒளித்து வைக்கப்பெற்றன. 

“நாம்‌ இன்றைக்கு வீட்டுக்குப்‌ போகவேண்டாம்‌ ” 
என்று சத்தமாகச்‌ சொன்னான்‌ அவன்‌; “இவளிடமே வாங்கிச்‌ 
சாப்பிடலாம்‌.” அப்படிப்‌ பேசிக்கொண்டே அவன்‌ இன்னொரு 
கத்தையை எடுத்து பூட்சுக்‌ காலுக்குள்‌ திணித்துக்‌ கொண்டான்‌. 
“இந்தப்‌ புதிய கூடைக்காரிக்கு நாம்‌ ஆதரவு அளிக்க வேண்டும்‌” 
என்று கூறிக்கொண்டான்‌. 

“ஆமாம்‌!” என்று சிரிப்புடன்‌ ஆமோதித்தான்‌ இவான்‌. 

தாய்‌ சுற்றுமுற்றும்‌ ஜாக்ரெதையாகப்‌ பார்த்துக்கொண்டாள்‌. 

“சூடான சேமியா, சூப்‌” என்று கத்தினாள்‌. 

பிறகு மிகவும்‌ சாதுரியத்தோடு பிரசுரக்‌ கட்டுகளை 
ஒவ்வொன்றாய்‌ எடுத்து அவர்கள்‌ கையிலே கொடுக்க ஆரம்பித்தாள்‌. 


அவளது கண்முன்னால்‌ அந்த மஞ்சள்‌ மூஞ்சி அதிகாரியின்‌ முகம்‌ 

நெருப்புப்பற்றிய தக்குச்சியைப்‌ போலத்‌ தெரிந்தது. அவள்‌ 


தனக்குத்தானே வன்மத்துடன்‌ ஏதோ சொல்லிக்கொண்டாள்‌. 
“இதோ, இது உனக்கு அப்பனே. ” 


பிறகு அடுத்த கத்தையைக்‌ கொடுத்தாள்‌. 


தொழிலாளர்கள்‌ கைகளில்‌ குவளைகளை ஏந்தியவாறு அவள்‌ 
பக்கமாக வந்தார்கள்‌. அவர்களில்‌ யாரேனும்‌ பக்கத்தில்‌ வருவதாகத்‌ 
தெரிந்தால்‌ உடனே இவான்‌ கூஸெவ்‌ வாய்விட்டுச்‌ சிரிப்பான்‌; 
உடனே தாய்‌ பிரசுரங்களைக்‌ கொடுப்பதை மறைத்துவிட்டு, 


சேமியா சூப்‌, கொடுக்க ஆரம்பித்துவிடுவாள்‌. 


“நீ ரொம்பக்‌ கெட்டிக்காரி, பெலகேயா நீலவ்னா” என்று கூறி 
அந்தச்‌ சகோதரர்கள்‌ இருவரும்‌ சிரித்தார்கள்‌. 

“தேவை வந்தால்‌ திறமையும்‌ கூடவே வந்துவிடும்‌” என்று 
பக்கத்தில்‌ நின்ற கொல்லுத்‌ தொழிலாளி ஒருவன்‌ சொன்னான்‌. 


“பாவம்‌ அவளுக்கு உழைத்துப்போட்டு உணவு கொடுத்தவனை 

அவர்கள்‌ கொண்டுபோய்விட்டார்கள்‌ அயோக்கியப்‌ பயல்கள்‌! சரி, 
எனக்கு மூன்று கோபெக்குக்குச்‌ சேமியாகொடு. கவலைப்படாதே. 


அம்மா, எப்படியாவது உன்பாடு நிறைவேறிவிடும்‌. 


“நல்ல வார்த்தை சொன்னாயே. உனக்கு ரொம்ப நன்றி” என்று 
இளஞ்சிரிப்போடு பதில்‌ கூறினாள்‌ தாய்‌. “நல்ல வார்த்தைக்கு என்ன 
காசா பணமா?” என்று சொல்லிக்கொண்டே அவன்‌ ஒரு பக்கமாக 
ஒதுங்கிச்‌ சென்றான்‌. 

“சூடான சேமியா. சூப்‌” என்று கத்தினாள்‌ பெலகேயா. 


தன்‌ மகனிடம்‌ தனது பிரசுர விநியோகத்தின்‌ முதல்‌ 
அனுபவத்தை எப்படிச்‌ சொல்வது என்பதைப்‌ பற்றி அவள்‌ 
யோசித்துப்‌ பார்த்தாள்‌. ஆனால்‌ அவனது மனத்தாழத்தில்‌ 
அந்தக்‌ கோபாவேசமான புரிய முடியாத கடுகடுத்த மஞ்சள்‌ 
மூஞ்சி அதிகாரியின்‌ முகம்தான்‌ நிழலாடிக்‌ கொண்டிருந்தது. 
அவனது திருகிவிட்ட கரியமீசை நிமிர்ந்து நின்றது; இறுக 
மூடிய அவனது பற்கள்‌ பிதுங்கிப்போன உதடுகளின்‌ இடையே 
வெள்ளை வெளேரெனப்‌ பளிச்சிட்டன. தாயி இதயத்தில்‌ 


www.kaniyam.com 324 FreeTamilEbooks.com 


வானம்பாடியைப்‌ போல்‌ ஆனந்த உணர்ச்சி பாடித்‌ திரிந்தது. 
அவன்‌ தன்‌ புருவங்களை வளைத்து உயர்த்து, வநது போகும்‌ 
வாடிக்கைக்காரர்கள்‌ அனைவரையும்‌ பார்த்து, தனக்குத்தானே 


சொல்லிக்‌ கொண்டிருந்தாள்‌. 


“இதை வாங்கு, அதை எடு”. 

16. 16 


அன்று மாலையில்‌ அவள்‌ தேநீர்‌ 
பருகிக்கொண்டிருக்கும்போது வெளியே சக்தி தெறிக்க வரும்‌ 
குதிரைக்‌ குளம்புகளின்‌ ஓசையும்‌ அதைத்‌ தொடர்நீது ஒரு பழகிய 
குரலும்‌ கேட்டது. அவள்‌ துள்ளியெழுந்து கதவைத்‌ இறப்பதற்காக 
சமையல்‌ கட்டுக்குள்‌ ஓடினாள்‌. யாரோ வாசல்‌ பக்கத்தில்‌ 
அவசர அவசரமாக நடந்து வருவதாய்த்‌ தெரிந்தது. அவளது 
கண்கள்‌ திடீரென இருண்டன; அவள்‌ கதவைக்‌ காலால்‌ தள்ளித்‌ 


திறந்துவிட்டு, கதவு நிலைமீது சாய்நது நின்று கொண்டாள்‌. 


“வணக்கம்‌ அம்மா!' என்ற பழகிய குரல்‌ கேட்டது; அதே 
சமயம்‌ மெலிந்து நீண்ட கரங்கள்‌ அவள்‌ தோள்களில்‌ மீது விழுந்தன. 
அவளது இதயம்‌ ஏமாற்றத்தால்‌ கலங்கியது. அநீத 
ஏமாற்றத்தோடு அநதிரேயைக்‌ கண்டதால்‌ ஏற்பட்ட ஆனந்தமும்‌ 
பொங்கியது. அந்த இரு உணர்ச்சிகளும்‌ ஒன்றோடொன்று முயங்கி, 


ஒரு பேருணர்ச்சியாகத்‌ திரண்டு அவளை மகிழ்ச்சி பரவசத்துக்கு 

ஆளாக்கி உந்து எழச்செய்து, அந்திரேயின்‌ தோள்மீது முகத்தைப்‌ 
புதைத்துக்‌ கொள்டாள்‌. நடுநடுங்கும்‌ கைகளோடு அவளை இறுக 
அணைத்துக்கொண்டான்‌ அவன்‌. தாய்‌ அமைதியாக அழுதாள்‌; 
அவளது தலைமயிரைத்‌ தடவிக்‌ கொடுத்துக்கொண்டே சொன்னான்‌ 
அவன்‌. “அழாதீர்கள்‌ அம்மா! வீணாக மனத்தை நோகச்‌ செய்து 
கொள்ளாதீர்கள்‌, என்னை நம்புங்கள்‌. அவர்கள்‌ பாவெலைச்‌ 
சீக்ரெம்‌ விட்டுவிடுவார்கள்‌. அவனுக்கு எதிராக அவர்களுக்கு 
ஒரு சாட்சியமும்‌ கிடையாது. வெந்து போன மீனைப்‌ போல்‌. 


எல்லோரும்‌ ஊமையாகவே இருக்கிறார்கள்‌... ” 


தன்‌ கரத்தைத்‌ தாயின்‌ தோள்மீது வைத்தவாறே அவளை 
அடுத்த அறைக்குள்‌ அழைத்துச்சென்றான்‌; அவனோடு ஒட்டித்‌ 
தழுவிக்கொண்டாள்‌ அவள்‌. ஒரு அணிற்குஞ்சின்‌ சுறுசுறுப்போடு 
அவள்‌ தன்‌ கண்களில்‌ பொங்கிய கண்ணீரைத்‌ துடைத்துக்கொண்டு 
அவன்‌ சொல்லும்‌ ஓவ்வொரு வார்த்தையையும்‌ அள்ளிப்‌ 


பருகினாள்‌. 


“பாவெல்‌ உங்களுக்குத்‌ தன்‌ அன்பைத்‌ தெரிவிக்கச்‌ 

சொன்னான்‌. அவன்‌ எவ்வளவு முடியுமோ அவ்வளவு 
உற்சாகமாகவும்‌, நன்றாகவும்‌ இருக்கிறாள்‌. சிறையிலே ஒரே 
கூட்டம்‌! சுமார்நூறு பேரைக்‌ கொண்டுவந்து அடைத்திருக்கிறார்கள்‌. 
நம்‌ ஊர்‌ ஆட்களும்‌ இருக்கறொர்கள்‌. நகரிலிருந்து வந்தவர்களும்‌ 
இருக்கிறார்கள்‌. ஒரு சொட்டடிக்கு மூன்று அல்லது நாலு பேராகப்‌ 
போட்டுப்‌ பூட்டி வைத்திருக்கறொர்கள்‌. சிறை அதிகாரிகள்‌ ரொம்ப 
நல்லவர்கள்‌. இந்தப்‌ பிசாகப்‌ பிறவிகளான போலீஸ்காரர்கள்‌ 
கொடுத்துள்ள வேலையினால்‌ அவர்கள்‌ இளைத்துக்‌ களைத்து 
ஓய்ந்து போயிருக்கறொர்கள்‌. அதிகாரிகள்‌ ரொம்பக்‌ கடுமையாக 
இல்லை; அவர்கள்‌ எங்களைப்‌ பார்த்து 'பெரியோர்களே, 
அமைதியாக மட்டும்‌ இருங்கள்‌. வீணாய்‌ எங்களுக்குத்‌ தொல்லை 
கொடுக்காதீர்கள்‌' என்றுதான்‌ சொல்லிக்‌ கொண்டிருக்கிறார்கள்‌. 
எனவே எல்லாம்‌ நன்றாய்த்தான்‌ நடக்கிறது. நமது தோழர்கள்‌ 
ஒருவருக்கொருவர்‌ பேசிக்கொள்கிறார்கள்‌; புத்தகங்களைக்‌ 
கொடுத்து வாங்கிக்‌ கொள்கிறார்கள்‌ சாப்பாட்டையும்‌ பங்கு 
போட்டுக்‌ கொள்கிறார்கள்‌. அது ஒரு நல்ல சிறைதான்‌. ரொம்பப்‌ 


பழசு. அட்டுப்‌ பிடித்த சிறை; என்றாலும்‌ கைதிக்கு மோசமாக 

இல்லை. கிரிமினல்‌ கைதிகளும்‌ ரொம்ப நல்லவர்கள்‌ அவர்கள்‌ 
நம்மவர்களுக்கு எவ்வளவோ உதவி செய்கிறார்கள்‌. நானும்‌ 
புகினும்‌ இன்னும்‌ நால்வரும்‌ விடுதலையாகிவிட்டோம்‌. 
பாவெலும்‌ சீக்கரம்‌ திரும்பி வந்துவிடுவான்‌ என்பது மட்டும்‌ 


எனக்கு நிச்சயம்தான்‌. நிகலாய்‌ வெஸோவ்ஷிகோவ்‌ தான்‌ 





கடைசியாக வருவான்‌. அவன்‌ அவர்களிடம்‌ தாறுமாறாக 
நடந்து கொள்வதால்‌, அவன்மீது அவர்களுக்கு ஒரே கோபம்‌. 
அவனைப்‌. பார்க்கக்கூட போலீஸ்காரர்கள்‌ பயப்படுகிறார்கள்‌. 
அநேகமாக அவனைச்‌ சீக்கிரம்‌ விசாரணைக்குக்‌ கொண்டு 
செல்வார்கள்‌; இல்லாவிட்டால்‌ என்றாவது ஒரு நாள்‌ அடித்துத்‌ 
தள்ளுவார்கள்‌! ”“நிகலாய்‌, நிறுத்து. உன்‌ வசவுகளால்‌ ஒரு பயனும்‌ 
இல்லை” என்று பாவெல்‌ அடிக்கடி கூறிக்கொண்டுதான்‌ 
இருக்கிறான்‌. ஆனால்‌ நிகலாயோ போலீசாரைப்‌ பார்த்து 
“உங்களையெல்லாம்‌ பொருக்காடிப்போன புண்ணைத்‌ துடைகீகிற 
மாதிரி பூமியிலிருந்தே துடைத்துத்‌ தீர்த்துவிடுவேன்‌!” என்று 
கதீதுகிறான்‌. பாவெல்‌ நன்றாக நடநீதுகொள்கிறான்‌. உறுதியோடும்‌ 


நிதானத்தோடும்‌ இருக்கிறான்‌. அவனைச்‌ சீக்கிரம்‌ வெளியே 

விட்டுவிடுவார்கள்‌ என்பதுதான்‌ என்‌ எண்ணம்‌... 


“சீக்கிரமா? ” என்று அன்பு ததும்பும்‌ புன்னகையோடு திருப்பிக்‌ 
கேட்டாள்‌ தாய்‌: “அவன்‌ சீக்கிரம்‌ வந்துவிடுவான்‌, அது நிச்சயம்‌. ” 

“அதனால்‌ விஷயங்கள்‌ எல்லாம்‌ ஒழுங்காகத்தான்‌ 
இருக்கன்றன. சரி எனக்கு முதலில்‌ ஒரு குவளைத்‌ தேநீர்‌ 
கொடுங்கள்‌. அப்புறம்‌, நீங்கள்‌ எப்படிக்‌ காலந தள்ளினீர்கள்‌? 
சொல்லுங்கள்‌. ” 

அவன்‌ சிரித்துக்கொண்டே, அவளை ஏற இறங்கப்‌ பார்த்தான்‌. 
அன்பும்‌ அமைதியும்‌ ததும்பப்‌ பார்த்த அவனது பாசம்‌ ஒளி வீசம்‌ 
கண்களில்‌ ஒரு கணம்‌ சோகத்தின்‌ சாயை படர்நது மறைந்தது. 

“உங்கள்மேல்‌ எனக்கு ரொம்பப்‌ பிரியம்‌. அந்திரியூஷா! ” என்று 
கூறிப்‌ பெருமூச்செறிந்தாள்‌ தாய்‌. மண்டி வளர்ந்திருந்த தாடிக்குள்‌ 
தெரியும்‌. அவனது மெலிந்த முகத்தைக்‌ கூர்ந்து பார்த்தாள்‌. 

“என்னை நீங்கள்‌ கொஞ்சமாக நேசித்தாலும்‌ எனக்குத்‌ 


திருப்திதான்‌” என்று கூறிக்கொண்டே தான்‌ அமர்நீதிருந்த 

நாற்காலியை முன்னும்‌ பின்னும்‌ ஆட்டிக்கொண்டான்‌ அவன்‌. 
“உங்களுக்கு என்‌ மேலே பிரியம்‌ என்பதும்‌ எனக்குத்‌ தெரியும்‌. 


உங்கள்‌ இதயம்‌ பரந்தது: நீங்கள்‌ எல்லோரையுமே நேசிக்கிறீர்கள்‌. ” 


“ஆனால்‌ உங்களை பிரத்தியேகமாக நேசிக்கிறேன்‌” என்று 
அவள்‌ அழுத்திக்‌ கூறினாள்‌. “உங்களுக்கு ஒரு தாய்மட்டும்‌ 
இருந்தால்‌, உங்களை மாதிரி ஒரு மகனைப்‌ பெற்றதற்காக, 
எல்லோரும்‌ அவள்மீது பொறாமை கொள்வார்கள்‌. ” அந்த 
ஹஹோல்‌ தலையை அசைத்தான்‌; தன்‌ இரு கைகளாலும்‌ 


தலையைப்‌ பிடித்துக்‌ கரகரவென்று தேய்த்து விட்டுக்‌ காண்டான்‌. 


“எனக்கும்‌ எங்கோ எவ்விடத்திலோ ஒரு தாய்‌ இருக்கத்தான்‌ 


செய்கிறாள்‌” என்றான்‌. அவன்‌ குரல்‌ தணிந்து போயிருந்தது. 


“இன்றைக்கு நான்‌ என்ன செய்தேன்‌ தெரியுமா?” என்று 
தொடங்கினாள்‌ தாய்‌. பிறகு மிகுந்த உணர்ச்சிப்‌ பரவசத்தோடு 
அன்று அவள்‌ தொழிற்சாலைக்குள்‌ பிரசுரங்களைக்‌ கொண்டு 
சென்ற விவரத்தைக்‌ கொஞ்சம்‌ மூக்கும்‌ முழியும்‌ வைத்துச்‌ சொல்ல 


முனைந்தாள்‌. எனினும்‌ அவளது ஆனந்தத்தாலும்‌, ஆர்வத்தாலும்‌ 

சொல்லுக்கு வளையாமல்‌ அடிக்கடித்‌ தடுமாறிக்‌ குழறியது நாக்கு. 


முதலில்‌ அவன்‌ தன்‌ கண்களை வியப்போடு அகல 
விரித்தவாறே இருந்தான்‌. பிறகு வாய்விட்டுக்‌ கலகலவென்று 
சிரித்தான்‌. 

“ஓஹோ! என்று ஆனந்த மிகுதிமினால்‌ கத்தினான்‌. 
“நீங்கள்‌ செய்ததும்‌ நல்ல காரியம்தான்‌. இது விளையாட்டல்ல. 
பாவெல்‌ கூடச்‌ சந்தோஷப்படுவான்‌, அம்மா, நீங்கள்‌ செய்த 
வேலை எவ்வளவு பிரமாதம்‌ தெரியுமா? பாவெலுக்கும்‌ அவன்‌ 
தோழர்களுக்கும்‌ அது ரொம்ப உதவும்‌!” 

அவளது உடம்பு முழுவதுமே முன்னும்‌ பின்னும்‌ அசைந்து 
குலுங்கியது. அவன்‌ தன்‌ விரல்களை முறித்துச்‌ சொடுக்குவிட்டான்‌; 
உற்சாகத்தால்‌ புளகாங்கிதம்‌ அடைந்து சீட்டியடித்தான்‌. அவனது 
உவகையைக கண்ட தாய்க்கு இன்னும்‌ பேச வேண்டும்‌ என்ற ஆசை 
உந்தியெழுந்தது. 

“என்‌ அருமை அநீதிரியூஷா!” என்று ஆரம்பித்தாள்‌ 


அவள்‌. அவளது இதயமே திறந்துகொண்டதுபோல்‌, திறந்த 

இதயத்திலிருந்து பரிபூரண உவகையோடு முன்னிட்டுத்‌ தெறிக்கும்‌ 
வார்த்தைகள்‌ மளமளவென்று பொழிந்து வழியப்போவதுபோலத்‌ 
தோன்றியது. “நான்‌ என்‌ வாழ்வையே நினைத்துப்‌ பார்த்தால்‌ 
அட, ஏசுவே! நான்‌ எதற்காகத்தான்‌ உயிர்‌ வாழ்ந்தேனோ, 
தெரியவில்லை, ஓயாத வேலை .... பயத்தைத தவிர வேறு 
எதையுமே நான்‌ அறிந்ததில்லை. ஓயாது உதை, அடி... என்‌ 
புருஷனைத்‌ தவிர வேறு யாரையுமே நான்‌ கண்டதில்லை! 
பாவெல்‌ எப்படி வளர்ந்தான்‌ என்பது கூட எனக்குத்‌ தெரியாது. 
என்‌ புருஷன்‌ உயிரோடிருநீதபோது, நான்‌ பாவெலை 
நேசித்தேனோ, நேசிககவில்லையோ என்பதும்‌ எனக்குத்‌ 
தெரியாது. என்‌ சிந்தனைகள்‌ என்‌ கவலைகள்‌ எல்லாம்‌ ஒரே ஒரு 
விஷயத்தைப்‌ பற்றித்தான்‌-என்னைக்‌ கட்டிக்கொண்ட மிருகத்துக்கு 
இரை போடுவதும்‌, உடனடியாக அவன்‌ செளகரியத்தைக்‌ 
கவனிப்பதும்தான்‌ என்‌ கவலை. அப்படிக்‌ கவனிக்காது 
மெத்தனமாக இருந்தால்‌ அவன்‌ கோபங்கொண்டு என்னைப்‌ 
பயமுறுத்துவானே, அடிப்பானே என்ற பயத்தால்‌, அநத அடிக்கு 


ஆளாகாமல்‌ ஒரு நாளாவது தப்பி வாழ வேண்டுமே என்ற 

கவலையால்‌ தான்‌ நான்‌ அப்படி வாழ்ந்தேன்‌. ஆனால்‌ அவன்‌ 
என்னை அடிக்காத நாளே கிடையாது. அவன்‌ என்னை அடித்து 
உதைக்கும்போது தன்‌ மனைவியை அடிப்பதாக அவன்‌ நினைத்துப்‌ 
பார்ப்பதே இல்லை. யார்‌ யாரோ மீது உள்ள கோபத்தையும்‌ 
காட்டத்தையும்‌ என்மீது காட்டித்‌ தாக்குவான்‌. இருபது வருஷ காலம்‌ 
நான்‌ இப்படியேதான்‌ உயிர்‌ வாழ்நீதேன்‌. என்‌ கல்யாணத்துக்கு 
முன்னால்‌ நான்‌ எப்படியிருந்தேன்‌ என்பதுகூட எனக்கு 
நினைவில்லை. என்‌ கடநத காலத்தைப்பற்றி நினைத்தாலே நான்‌ 
குருடாகிப்‌ போவது மாதிரி இருக்கிறது. எதுவுமே தெரிவதில்லை. 
இகோர்‌ இவானவிச்‌ இங்கே வந்திருந்தான்‌. அவனும்‌ நானும்‌ 
ஒரே ஊர்க்காரர்கள்‌ அவன்‌ எதை எதைப்பற்றியெல்லாமோ 
பேசினான்‌. எனக்கோ அங்குள்ள வீடுகள்‌ ஞாபகத்துக்கு வந்தன; 
ஜனங்கள்‌ நினைவுக்கு வந்தனர்‌ ஆனால்‌ அந்த ஜனங்கள்‌ எப்படி 
வாழ்ந்தார்கள்‌, என்ன பேசினார்கள்‌. அவர்கள்‌ ஒவ்வொருவரும்‌ 
என்ன ஆனார்கள்‌-இதெல்லாம்‌ நினைவுக்கு வரவேயில்லை. 
எப்போதோ தீப்பிடித்து எளிநீத சம்பவம்‌-இல்லை இரண்டு 


சம்பவங்கள்‌ நினைவுக்கு வந்தன. எனக்கு என்னவோ என்‌ 

இதயத்தையே பூட்டிவிட்டது போல்‌, என்‌ ஆதமாவுக்கே 


முத்திரையிட்டு இறுக மூடிவிட்டது போல்‌ இருக்கிறது. கண்ணும்‌ 


தெரியவில்லை, காதும்‌ கேட்கவில்லை... 


கரையில்‌ இழுத்துப்‌ போட்ட மீனைப்‌ போல்‌, அவள்‌ 
மூச்சுக்காக வாயைத்‌ திறந்து திணறினாள்‌. முன்புறமாகக 
குனிந்துகொண்டு மீண்டும்‌ அவள்‌ தணிந்த குரலில்‌ பேசத்‌ 


தொடங்கினாள்‌. 


“என்‌ கணவன்‌ இறந்தான்‌. நானும்‌ என்‌ மகனைக்‌ கவனிக்கத்‌ 
தொடங்கினேன்‌. ஆனால்‌ அவனோ இந்த மார்க்கத்தில்‌ ஈடுபட்டு 
விட்டான்‌. எனக்கு மிகவும்‌ சங்கடமாயிருந்தது. அவனுக்காக 
அனுதாபப்பட்டேன்‌. அவனுக்கு ஏதாவது நேர்ந்துவிட்டால்‌, நான்‌ 
எப்படி வாழ்வது என்ற கவலை எனக்கு. நான்‌ எப்படிப்‌ பயந்து 
நடுங்கினேன்‌ தெரியுமா? அவனுக்கு என்ன நேரக்கூடும்‌ என்று நான்‌ 
நினைத்துப்‌ பார்த்தபோது என்‌ இதயமே வெடித்துவிட்ட மாதிரி 


இருநதது...” 


அவள்‌ ஒரு கணம்‌ மெளனமாயிருந்தாள்‌ பிறகு மீண்டும்‌ 


www.kaniyam.com 335 FreeTamilEbooks.com 


தலையை ஆட்டிவிட்டுப்‌ பேசத்‌ தொடங்கினாள்‌. 


“பெண்களாகிய எங்கள்‌ அன்பு பரிசுத்தமான அன்பு அல்ல. 
நாங்கள்‌ எங்களுக்காகத்தான்‌ பிறரை நேசிக்க வேண்டியிருகீகிறது. 
இதோ நீங்கள்‌ இருக்கிறீர்கள்‌. தாயை எண்ணித்‌ துக்கப்படுகிறீர்கள்‌. 
எதற்காக நீங்கள்‌ அவளை விரும்புகிறீர்கள்‌? இதோ இங்கே 
எத்தனையோ இளைஞர்கள்‌ சகல மக்களின்‌ க்ஷேத்துக்காகவும்‌ 
துன்பத்தை அனுபவிக்கிறார்கள்‌; சிறைக்குச்‌ செல்கிறார்கள்‌; 
சைபீரியாவுக்குச்‌ செல்கிறார்கள்‌; சாகிறார்கள்‌: இளம்பெண்கள்‌ 
தன்னந்தனியாக வெகுதூரம்‌ நடந்து செல்கிறார்கள்‌ இருட்டிலே, 
மழையும்‌ பனியும்‌ கொட்டுகின்ற குளிரிலே, சேறு நிறைந்த பாதை 
வழியே ஏழு கிலோமீட்டர்‌ தூரத்துக்கும்‌ நடந்து செல்கிறார்கள்‌; 
அவர்களை இப்படிச்‌ செய்யச்‌ சொல்வது யார்‌? அவர்கள்‌ ஏன்‌ 
இப்படிச்‌ செய்ய வேண்டும்‌? ஏனெனில்‌, அவர்கள்‌ கொண்டுள்ள 
அன்பு, பரிசுத்தமான தூய்மையான அன்பு அவர்களிடம்‌ நம்பிக்கை, 
ஆழ்ந்த நம்பிக்கை ஒன்றிருக்கிறது.  அந்திரியூஷா! ஆனால்‌ 
எனக்கோ, அந்த மாதிரி நேசிக்க முடியவில்லை! எனக்குச்‌ 


சொந்தமானவர்களையே மிகவும்‌ நெருங்கியவர்களையே நான்‌ 

நேசிக்கிறேன்‌! ” 


“நீங்களும்‌ நேசிக்க முடியும்‌” என்று ஒரு புறமாகத்‌ 
திரும்பிக்கொண்டு சொன்னான்‌ ஹஹோல்‌. அப்படிச்‌ 
சொல்லும்போது வழக்கம்போலவே தன்‌ கைகளால்‌ தலையையும்‌ 
கன்னத்தையும்‌ கண்களையும்‌ பரபரவென்று தேய்த்துவிட்டுக்‌ 
கொண்டான்‌.” எல்லோரும்‌ தம்மோடு நெருங்கியிருப்பதையே 
மிகவும்‌ நேசிக்கிறார்கள்‌ ஆனால்‌ ஒரு பரந்த இதயம்‌, தனக்கு 
வெகுதொலைவில்‌ உள்ள பொருள்களைக்கூட, தன்னருகே 
கவர்ந்திழுத்து நெருங்கச்‌ செய்யும்‌ சக்தி வாய்ந்தது. நீங்களும்‌ 
மகத்தான காரியங்களைச்‌ செய்ய முடியும்‌ -ஏனெனில்‌ உங்களிடம்‌ 
மகத்தான தாய்மை அன்பு ததும்பி நிற்கிறது!” 

“அப்படியே ஆகட்டும்‌” என்று பெருமூச்சோடு சொன்னாள்‌ 
அவள்‌. “இந்த மாதிரி வாழ்வதும்‌ ஒரு நல்ல வாழ்வுதான்‌ என்பதை 
நான்‌ உணர்கிறேன்‌, அந்திரேய்‌! நான்‌ உங்களை நேசிக்கிறேன்‌; 
ஒரு வேளை பாவெலைவிட. உங்களை நான்‌ அதிகம்‌ நேசிக்கவும்‌ 


செய்யலாம்‌. அவனோ என்னிடம்‌ திறநதுகூடப்‌ பேசுவதில்லை, 

நீங்களே பாருங்கள்‌. அவன்‌ சாஷாவைக்‌ கல்யாணம்‌ செய்ய 
விரும்புகிறான்‌. ஆனால்‌ என்னிடம்‌ அவன்‌ தாயிடம்‌, இதுவரை ஒரு 


வார்த்தைகூடச்‌ சொல்லவில்லை..... ” 


“அது உண்மையல்ல” என்று ஆட்சேபித்தான்‌ ஹஹோல்‌. 
“அது உண்மையல்ல என்பது எனக்கு நிச்சயமாய்த்‌ தெரியும்‌. அவன்‌ 
அவளைக்‌ காதலிக்கிறான்‌; அவளும்‌ அவனைக்‌ காதலிக்கிறாள்‌. 
அதுவும்‌ உண்மைதான்‌. ஆனால்‌ அவர்கள்‌ என்றுமே கல்யாணம்‌ 
செய்து கொள்ளப்போவதில்லை. அவள்‌ விரும்பலாம்‌. ஆனால்‌ 


பாவெல்‌ விரும்பமாட்டான்‌. ” 


“அப்படியா செய்தி!” என்று; சிந்தனை வசப்பட்டவளாய்ச்‌ 
சொன்னாள்‌ தாய்‌. அவளது துயரம்‌ தோய்நத கண்கள்‌ ஹஹோலின்‌ 
முகத்தையேப்‌ பார்த்தன; “இப்படியா இருப்பது? நீங்கள்‌ உங்கள்‌ 
சொந்த சுகத்தை எதற்காகத்‌ தியாகம்‌ செய்ய வேண்டும்‌... ” 

“பாவெல்‌ ஒரு அபூர்வப்‌ பிறவி” ஹஹோலின்‌ குரல்‌ 
மிருதுவாயிருந்தது. “அவன்‌ ஒரு இரும்பு மனிதன்‌”. 


“ஆனால்‌. இப்போது அவன்‌ சிறையில்‌ இருக்கிறான்‌” 


www.kaniyam.com 338 FreeTamilEbooks.com 


என்று மீண்டும்‌ சிந்தனையிழந்தவாறே பேசினாள்‌ தாய்‌; அதை 
நினைத்தாலே பயங்கரமாயிருக்கிறது; ஆனால்‌ முன்பிருநதது போல்‌ 
அவ்வளவு பயமில்லை. என்‌ வாழ்க்கையும்‌ மாறிவிட்டது; என்‌ 
பயங்களும்‌ மாறிவிட்டன. இன்றோ நான்‌ ஒவ்வொருவருக்காகவும்‌ 
பயந்து கொண்டிருக்கிறேன்‌. இப்போது என்‌ இதயமே 
புதிது. ஏனெனில்‌ என்‌ ஆத்மா இதயத்தின்‌ கண்களைத்‌ திறந்து 
விட்டுவிட்டது. அந்தக்‌ கண்கள்‌ அகலத்‌ திறந்து பார்க்கின்றன, 
சோகம்‌ கொள்கின்றன. அதே வேளையில்‌ மகிழ்வும்‌ கொள்கின்றன. 
எனக்குப்‌ புரியாத விஷயங்கள்‌ எத்தனை எத்தனையோ 
இருக்கின்றன. நீங்கள்‌ கடவுளையே நம்பாமலிருப்பது எனக்குக்‌ 
கசப்பாகவும்‌ வருத்தமாகவும்‌ இருக்கிறது. ஆனால்‌ அதற்கு நான்‌ 
என்ன செய்ய முடியும்‌. நீங்கள்‌ எல்லோரும்‌ மிகவும்‌ நல்லவர்கள்‌ 
என்பது எனக்குத்‌ தெரியும்‌. நீங்கள்‌ மக்களின்‌ நல்வாழ்வுக்காகத்‌ 
துன்ப வாழ்வு வாழ்கிறீர்கள்‌. சத்தியதீதுக்காகச்‌ சங்கடமான 
வாழ்க்கையை அனுபவிககிறீர்கள்‌; இப்போதுதான்‌ உங்கள்‌ சத்தியம்‌, 
உங்கள்‌ உண்மை எனக்குப்‌ புரிகிறது. பணக்காரர்கள்‌ என்று ஒரு 


வர்க்கம்‌ இருக்றெவரையில்‌, சாதாரண மக்களுக்கு எதுவுமே 

கிடைகீ்கப்போவதில்லை-மகிழ்ச்சியோ, நியாயமோ- எதுவுமே 
கிட்டப்போவதில்லை. இப்போதோ நான்‌ உங்களைப்‌ போன்ற 
இளைஞர்களோடு வாழ்நீதுகொண்டிருக்கிறேன்‌. சில சமயங்களில்‌ 
இரவு நேரத்தில்‌ எனது கடந்த காலத்தைப்‌ பற்றி, பூட்ஸ்‌ காலால்‌ 
மிதித்து நசுக்கப்பட்ட எனது இளமையின்‌ பலத்தைப்‌ பற்றி, கசக்கிப்‌ 
பிழியப்பட்ட எனது இளம்‌ இதயத்தைப்‌ பற்றி நான்‌ நினைத்துப்‌ 
பார்ப்பதுண்டு; அந்த நினைவினால்‌ எனக்கே என்மீது அனுதாபம்‌ 
பிறக்கிறது; கசப்புணர்ச்சி பிறக்கிறது. ஆனால்‌ இப்போதோ எனக்கு 
வாழ்வது அவ்வளவு கஷ்டமாக இல்லை. கொஞ்சம்‌ கொஞ்சமாகச்‌ 


சிறுக சிறுக நான்‌ என்னையே உணர்ந்துவரத்‌ தொடங்குகிறேன்‌... 


நெட்டுவிட்டு வளர்ந்து மெலிந்திருந்த ஹஹோல்‌ எழுந்தான்‌, 
சிந்தனை வசப்பட்டு, காலடியோசையே கேட்காதவண்ணம்‌ எழுந்து 


உலவத்‌ தொடங்கினான்‌. 


“எவ்வளவு நன்றாகச்‌ சொன்னீர்கள்‌!” என்று அதிசயித்தான்‌, 
எவ்வளவு தெளிவாகச்‌ சொல்லிவிட்டீர்கள்‌ கேர்ச்‌ நகரில்‌ ஒரு 


வாலிப யூதன்‌ இருந்தான்‌. அவன்‌ ஒரு கவி. ஒரு நாள்‌ அவன்‌ ஒரு 


www.kaniyam.com 340 FreeTamilEbooks.com 


பாட்டு எழுதினான்‌. 

அறியாது கொலையுண்ட 

அனைவரும்‌. உண்மை 

நெறிகொள்ளும்‌ பலத்தாலே 

உயிர்‌ பெற்று நிற்பார்‌. 

”அவனையும்கூட கேர்ச்‌ நகர போலீசார்‌ கொன்றுவிட்டார்கள்‌. 

நான்‌ அதைச்‌ சொல்ல வரவில்லை. அவன்‌ உண்மையை உணர்ந்தான்‌ 
அநீத உண்மையை அவன்‌ மக்களிடம்‌ பரப்பினான்‌. அவன்‌ சொன்ன 


மாதிரி அநத 'அறியாது கொலையுண்ட ' பேர்களில்‌ நீங்களும்‌ ஒருவர்‌. 


“இப்பொழுதெல்லாம்‌ நானே பேசிக்‌ கொள்கிறேன்‌. அதை 
நானே கேட்டுக்‌ கொள்கிறேன்‌. என்னை நானே நம்புவதுமில்லை. 
என்‌ வாழ்நாள்‌ முழுவதும்‌ நான்‌ ஒன்றே ஒன்றைப்‌ பற்றித்தான்‌ 
சிந்தித்தேன்‌ ஒவ்வொரு நாளையும்‌ யார்‌ கண்ணிலும்‌ படாமல்‌ 
ஒதுக்கமாய்‌ எப்படிக்‌ கழிப்பது-யார்‌ கையிலும்‌ படாதபடி 
பார்த்துக்கொள்வது இதுதான்‌ என்‌ சிந்தனை, ஆனால்‌ இப்போதோ 
என்‌ மனதில்‌ பிறரைப்‌ பற்றிய சிந்தனைகளே நிரம்பி நிற்கின்றன. 


உங்களது கொள்கையை நான்‌ முழுக்க முழுக்க அறியாது 

இருக்கலாம்‌; ஆனால்‌, நீங்கள்‌ அனைவரும்‌ என்‌ அன்புக்கு 
உரியவர்கள்‌. உங்கள்‌ அனைவருக்காவும்‌ நான்‌ வருநதுகிறேன்‌. 
அனைவரின்‌ நலத்தைப்‌ பற்றியும்‌ முக்கியமாக உங்கள்‌ சுகத்தைப்‌ 
பற்றி நான்‌ மிகுந்த அக்கறை கொள்கிறேன்‌. அநதிரியூஷா!” - அவன்‌ 
அவள்‌ பக்கம்‌ வந்தான்‌. 

“ரொம்ப நன்றி” என்றான்‌ அவன்‌. அவள்‌ கரத்தை 
எடுத்து ஆர்வத்தோடு அழுத்திப்‌ பிடித்தான்‌. பிறகு விரைவாக 
விலகிச்சென்றுவிட்டான்‌. அவள்‌ தன்‌ உணர்ச்சியினால்‌ நிலை 
குலைந்துபோய்‌, மிகவும்‌ மெதுவாகவும்‌ மெளனமாகவும்‌ பண்ட 
பாத்திரங்களைக்‌ கழுவ ஆரம்பித்தாள்‌. அப்போது அவள்‌ மனம்‌ தன்‌ 
இயதயத்தின்‌ அமைதி நிறைந்த ஆனந்தத்தையே எண்ணியெண்ணி 


புளகித்துக்கொண்டி ருந்தது. 


ஹஹோல்‌ அறைக்குள்‌ மேலும்‌ கீழும்‌ நடந்தவாறே அவளைப்‌ 


பார்தீதுப்‌ பேசினான்‌. 


“அம்மா! நீங்கள்‌ வெஸோல்ஷிகோவிடம்‌ சிறிது அன்பு 


காட்டுங்களேன்‌. அவனது தநீதை--அநத உதவாக்கரையான 

குடிகாரமட்டை-சிறையில்‌ இருக்கிறான்‌; தன்‌ தந்தையின்‌ முகத்தை 
ஜன்னலோரமாகக்‌ கண்டாலும்‌ போதும்‌ உடனே நிகலாய்‌ தன்‌ 
தந்தையைச்‌ சரமாரியாகத்‌ திட்ட ஆரம்பிக்கிறான்‌. அது ரொம்ப 
மோசமான செய்கை, நிகலாய்‌ இயற்கையில்‌ கருணையுள்ளம்‌ 
படைத்தவன்‌. அவன்‌ நாய்களை, எலிகளை, சகல மிருகங்களையும்‌ 
நேசிக்கிறான்‌. அன்பு காட்டுகிறான்‌: ஆனால்‌, மனிதர்கள்‌ மட்டும்‌ 
பகைத்து ஒதுக்குகிறான்‌; ஆமாம்‌, மனிதன்‌ எப்படியெல்லாம்‌ 
கெட்டுப்போகிறான்‌? 

“அவன்‌ தாய்‌ எங்கோ தொலைநீது போனாள்‌. அப்பனோ 


குடிகாரன்‌, திருடன்‌... ” என்று முனகிளாள்‌ தாய்‌. 


அநீதிரேய்‌ படுக்கைக்குச்‌ சென்ற பிறகு, தாய்‌ மிகவும்‌ 
ரகசியமாக அவன்‌ பக்கம்‌ சென்று அவன்‌ தலைக்கு மேலாகச்‌ 
சிலுவைக்‌ குறியிட்டு விட்டு வந்து படுத்தாள்‌. அவன்‌ படுத்து 
அரைமணி நேரம்‌ கழித்த பின்னர்‌ அவள்‌ அவனைம்‌ பார்த்து 


மெதுவாகக்‌ கேட்டாள்‌; 


“தூங்கி விட்டாயா, அநதிரியூஷா? ” 

“இல்லையே, ஏன்‌?” 
“நள்ளிரவு! ர 


“நன்றி; அம்மா நன்றி” என்று நன்றியுணர்ச்சியோடு 


சொன்னான்‌ அவன்‌. 

நரச அ 


மறுநாள்‌ பெலகேயா தொழிற்சாலை வாசலுக்கு வந்து 
சேர்நதபொழுது, அவளை அங்கு நின்ற காவலாளிகள்‌ 
வழிமறித்தார்கள்‌. அவளது கூடைகளைச்‌ சோதனையிட்டுப்‌ 
பார்ப்பதற்காக அவற்றை இறக்கி வைக்கச்சொன்னார்கள்‌. 
“ஐயையோ! எல்லாம்‌ ஆறிப்போய்விடுமே!” என்று அமைதியாக 
ஆட்சேபித்தாள்‌ தாய்‌, அவர்களோ அவளது ஆடையணிகளை 
முரட்டுத்தனமாகத்‌ தடவிச்‌ சோதித்தார்கள்‌. 

“வாயை மூடு” என்று கடுகடுப்பாய்ச்‌ சத்தமிட்டான்‌ ஒரு 
காவலாளி. 

“நான்‌ சொல்வதைக்‌ கேள்‌. அவர்கள்‌ அதை வேலிக்கு 
வெளியே இருந்து உள்ளே எறிந்து விடுகிறார்கள்‌. அப்பா!” என்று 
அவளைத்‌ தோளைப்பிடித்து லேசாகத்‌ தள்ளிவிட்டுச்‌ சொன்னான்‌ 


இன்னொரு காவலாளி. 

அவள்‌ உள்ளே சென்றவுடன்‌ முதன்‌ முதல்‌ அவள்‌ முன்‌ 
எதிர்ப்பட்டவன்‌, அநதக கிழவன்‌ சிஸோவீதான்‌. 

“அம்மா, நீ கேள்விப்பட்டாயா? ” என்று அமைதியாகச்‌ 
சுற்றுமுற்றும்‌ பார்த்துக்கொண்டே கேட்டான்‌ அவன்‌. 

“என்னது? ” 


“அதுதான்‌ அந்தப்‌ பிரசுரங்கள்‌! அவை பழையபடியும்‌ 
தலைகாட்டிவிட்டன. நீ ரொட்டியிலே உப்புத்‌ தூவியிருகீகின்றாயே 
அதுமாதிரி அந்தப்‌ பிரசுரங்கள்‌ எங்கே பார்த்தாலும்‌ 
பரவியிருக்கின்றன. அவர்கள்‌ சோதனை போட்டதிலும்‌, 
கைது. செய்ததிலும்‌ குறைச்சலில்லை. என்‌ மருமகன்‌ 
மாசினைக்கூட அவர்கள்‌ சிறைக்குள்ளே தள்ளிவிட்டார்கள்‌ 
எதற்காக? உன்‌ மகனைக்கூடத்தான்‌ உள்ளே தள்ளினார்கள்‌. 
ஆனால்‌ என்ன ஆயிற்று? இந்தப்‌ பிரசுரங்களுக்கு இவர்கள்‌ 
காரணமில்லையென்பது இப்போது எல்லோருக்குமே தெரிந்து 


போயிற்று”. 


அவன்‌ தன்‌ தாடியைக்‌ கையில்‌ அள்ளிப்பிடித்துக்கொண்டு 

அவளைப்‌ புதிர்‌ நிறைந்த கண்களோடு பார்த்தான்‌. 


“நீ ஏன்‌ என்‌ வீட்டுக்கு வரக்‌ கூடாது? தன்னந்தனியே ப்ப 
மு து: த நத முப்பது 


உனக்கும்‌ சங்கடமாகத்தானிருக்கும்‌. ” 


அவள்‌ அவனுக்கு நன்றி கூறினாள்‌. உணவுப்‌ பண்டங்களின்‌ 
பெயர்களைச்‌ சொல்லிக்கொண்டே, வழக்கத்திற்கு மாறான ஒரு 
உற்சாகம்‌ தொழிற்சாலையில்‌ நிலவுவதைக்‌ கூர்ந்து கவனித்தாள்‌. 
தொழிலாளர்கள்‌ கூட்டம்‌ கூட்டமாகவும்‌ தனித்தனியாகவும்‌ 
வந்தார்கள்‌. ஒரு தொழிற்கூடத்திலிருந்து இன்னொன்றுக்கு 
ஓடினார்கள்‌. கரிப்புகை படிந்த அந்தச்‌ சூழ்நிலையில்‌, ஏதோ 
ஒரு தைரியமும்‌, துணிவும்‌ நிரம்பி பிரதிபலிப்பதாக அவளுக்குத்‌ 
தோன்றியது. இங்குமங்கும்‌ எண்ணற்ற பேக்கக்‌ குரல்கள்‌ கேட்டன. 
கிண்டலான பேச்சுக்களும்‌ உற்சாகம்‌ ஊட்டும்‌ பேச்சுக்களும்‌ 
ஒலித்தன. வயதாதிப்போன தொழிலாளர்கள்‌ உள்ளுக்குள்‌ 
சிரிதீதுக்கொண்டார்கள்‌. கவலை தாங்கிய முகங்களோடு 
முதலாளிகள்‌ அவர்களைக்‌ கடநீது சென்றார்கள்‌. போலீஸ்காரர்கள்‌ 


அங்குமிங்கும்‌ ஓடினார்கள்‌ அவர்களைக்‌ கண்ட மாத்திரத்தில்‌ 

கூட்டமாக நிற்கும்‌ தொழிலாளர்கள்‌ மெதுவாகக்‌ கலைந்து 
பிரிந்தார்கள்‌; அல்லது பேச்சு மூச்சற்றுக்‌ கம்மென்று நின்றார்கள்‌; 
அப்படி நின்று கொண்டே, எரிச்சலும்‌ கோபமும்‌ மூண்டு பொங்கும்‌ 


அந்தப்‌ போலீஸ்காரர்களின்‌ முகங்களை வெறித்துப்‌ பார்த்தார்கள்‌. 


எல்லாத்‌ தொழிலாளர்களும்‌ அப்போதுதான்‌ குளித்து முழுகி 
வந்தது போலத்‌ தோன்றினார்கள்‌. கூஸெவ்‌. சகோதரர்களின்‌ 
மூத்தவன்‌ விரைவாக நடந்து சென்றான்‌ அவனது தம்பி 


அட்டகாசமாகச்‌ சிரித்துக்கொண்டே அவன்‌ கூட ஓடினான்‌. 


தச்சுப்‌ பட்டறையின்‌ கங்காணியான வவீலவ்‌, ஆஜரச சிட்டைக்‌ 
குமாஸ்தாவான இசாய்‌ முதலியோரும்‌ தாயைக்‌ கடந்து சென்றார்கள்‌. 
குள்ளமான அந்த நோஞ்சான்‌ குமாஸ்தா தன்‌ தலையைத்‌ 
திருப்பிச்‌ சுற்றுமுற்றும்‌ பார்த்தான்‌; பிறகு அநீதக்‌ கங்காணியின்‌ 
சுருங்கிப்‌ போன முகத்தை ஏறிட்டுப்‌ பார்த்தவாறு, தனது 
தாடியைத்‌ துடைத்துக்கொண்டே சளசாத்துப்‌ பேச ஆரம்பித்தான்‌. 
“அவர்களுக்கு இது சிரிப்பாயிருக்றெது. இவான்‌ இவானவிச்‌. 
இதைக கண்டு கேலி செய்கிறார்கள்‌! ஆனால்‌ நம்முடைய மானேஜர்‌ 

சொன்னமாதிரி இது சர்க்காரையே அழிக்க முயலும்‌ காரியம்தான்‌. 
இங்கே செய்ய வேண்டியது களை பிடுங்குவதல்ல, ஆனால்‌ உழுது 


தள்ள வேண்டியதுதான்‌... 


வவீலவ்‌ தனது கரங்கள்‌ இரண்டையும்‌ பிடரியில்‌ கொடுத்துப்‌ 


பிடித்துக்‌ கொண்டவாறு நடநீதான்‌. 


“ஏ நாய்க்குப்‌ பிறந்தவனே! நீ போய்‌ என்ன வேண்டுமானால்‌ 
அச்சடித்துத்தள்ளு!” என்று உரத்த குரலில்‌ சத்தமிட்டான்‌. “ஆனால்‌, 
என்னைப்‌ பற்றி மாத்திரம்‌ துணிந்து எதுவும்‌ சொல்லிவிடாதே. 
ஆமாம்‌!” 

வசீலி கூஸெவ்‌ தாயிடம்‌ வநது சேர்ந்தான்‌. 

“நான்‌ இன்றைக்கு இரண்டாம்‌ தடவையாக உன்னிடம்‌ 
சாப்பாடு வாங்கிச்‌ சாப்பிடப்‌ போகிறேன்‌. நல்ல சுவை!” என்று 
சொல்லிவிட்டு, தன்‌ குரலைத்‌ தாழ்த்தி கண்களைச்‌ சுருக்கி 
விழித்துக்கொண்டு, “அவர்களுக்குச்‌ சரியான பொட்டிலே அடி 


விழுந்திருக்றெது. நல்லவேலை, அம்மா, நல்லவேலை!” என்றான்‌. 

அவள்‌ அன்பு ததும்ப, தலையை அசைத்துக்‌ கொண்டாள்‌. 
தொழிலாளர்‌ குடியிருப்பிலேயே பெரிய போக்கிரி என்று 
பேரெடுத்தவனான வசீலி அவளிடம்‌ மிகவும்‌ மரியாதையோடு 
நடந்து கொண்டதானது அவளுக்கு இன்பம்‌ தந்தது. மேலும்‌ 
தொழிலாளர்களிடையே ஏற்பட்டுள்ள உத்வேகமும்‌ அவளுக்கு 
அதிக இன்பத்தை அளித்தது. அவள்‌ தனக்குத்தானே நினைக்கத்‌ 


தொடங்கினாள்‌. 

நான்‌ மட்டும்‌ இல்லாதிருந்தால்‌... 

மூன்று சாதாரணக்‌ கூலியாட்கள்‌ கொஞ்ச தூரத்தில்‌ நின்று 
பேசிக்‌ கொண்டிருநீதார்கள்‌. அவர்களில்‌ ஒருவன்‌ அதிருப்தி 
தொனிக்கும்‌ குரலில்‌ அடுத்தவனிடம்‌ மெதுவாகப்‌ பேசிக்கொள்வது 
அவள் காதில்‌ விழுந்தது. 


“என்‌ கண்ணில்‌ அது படவே காணோமே...” 


“அதிலே என்ன எழுதியிருநதது, என்பதைக்‌ கேட்க எனக்கு 
ஆசை: நானோ எழுத்தறிவில்லாதவன்‌. ஆனால்‌, அது என்னவோ 


அவர்களைச்சரியான இடம்‌ பார்த்து அடித்து விழதீதட்டியது என்பது 

மாத்திரம்‌ தெளிவாகத்‌ தெரிகிறது” என்றான்‌ இன்னொருவன்‌. 
மூன்றாவது கூலி சுற்றுமுற்றும்‌ பார்த்துவிட்டு, இரகசியமாகச்‌ 


சொன்னான்‌: 
“வாருங்கள்‌, பாய்லர்‌ அறைக்குள்ளே போவோம்‌. ” 
கூஸெவ்‌ தாயைப்‌ பார்த்துக்‌ கண்ணைச்‌ சிமிட்டிக்‌ காட்டினான்‌. 
“பார்த்தாயா? எப்படி வேலை?” என்றான்‌. 


பெலரகேயா உவகையும்‌ உற்சாகமும்‌ நிரம்பித்‌ ததும்பியவாறு 
வீடு திரும்பினாள்‌. 

“வாசித்துப்‌ பார்க்கத்‌ தெரியாததால்‌ ஜனங்கள்‌ எவ்வளவு 
வருதீதப்படுகிறார்கள்‌ தெரியுமா?” என்று அவள்‌ அநீதிரேயைப்‌ 
பார்த்துச்‌ சொன்னாள்‌. “சின்னப்‌ பிள்ளையாயிருக்கும்போது 
நானும்கூட எழுதப்‌ படிக்கக்‌ கற்றுக்‌ கொண்டேன்‌. இப்போது 
எல்லாமே மறந்து போய்விட்டது. ” 


“ஏன்‌, இப்போது படியேன்‌” என்றான்‌ ஹஹோல்‌. 


“இந்த வயதிலா? என்னை என்ன கேலி செய்யப்‌ 

பார்க்கிறாயா? ” 


ஆனால்‌ அநீதிரேய்‌ அலமாரியிலிருந்து ஒரு புத்தகத்தை 


எடுத்து அதன்‌ அட்டையில்‌ உள்ள எழுத்துக்களில்‌ ஒன்றைச்‌ சுட்டிக்‌ 





காட்டினான்‌. 


“இது என்ன? ” 


“எர்‌” என்ற சிரிப்போடு பதில்‌ சொன்னாள்‌ அவள்‌. 


“சரி, இது? 5» 
அவளுக்குத்‌ தன்‌ நிலைமை பரிதாபகரமாகவும்‌ 
அவமானகரமாகவும்‌ இருப்பதாகத்‌ தோன்றியது. ஏனெனில்‌ 


அநதிரேயின்‌ கண்கள்‌ அவளைப்‌ பார்த்து, கள்ளச்சிரிப்பு சிரிப்பது 
போலத்‌ தோன்றியது. அவள்‌ அந்தப்‌ பார்வைக்கு ஆளாக 
விரும்பவில்லை. ஆனால்‌ அவனது குரல்‌ மட்டும்‌ அமைதியும்‌ 


பரிவும்‌ நிரம்பி இருந்தது; முகத்தில்‌ கேலி பாவமே காணவில்லை. 


“நீங்கள்‌ உண்மையிலேயே எனக்குச்‌ சொல்லிக்கொடுக்க 

நினைக்கிறீர்களா, அநீதிரியூஷா?” என்று தன்‌ போக்கல்‌ வநத சிறு 


நகையோடு கேட்டாள்‌ அவள்‌. 


“ஏன்‌ சொல்லிக்‌ கொடுக்கக்‌ கூடாது?” என்றான்‌ அவன்‌. 
“எப்படி எப்படியென்பதைக்‌ கற்றுக்கொண்டால்‌ அப்புறம்‌ எல்லாம்‌ 
மிகவும்‌ லேசாக வந்துவிடும்‌. படித்துத்தான்‌ பாரேன்‌. மந்திரத்தைச்‌ 
சொல்லு; பலித்தால்‌ வெற்றி. பலிக்காவிட்டால்‌ பாபமில்லை!”' 
“இன்னொரு பழமொழி, தெரியுமா? விக்ரகத்தை வெறித்துப்‌ 


பார்த்தால்‌ மட்டும்‌ சந்நியாசி. ஆக முடியாது. ” 


“ஊம்‌” என்று தலையை வெட்டியசைதீதுக்கொண்டு 
சொன்னான்‌ ஹஹோல, “பழமொழிகளுக்கா குறைச்சல்‌? “குறையத்‌ 
தெரிநதால்‌ நிறையத்‌ தூங்கலாம்‌!” இந்தப்‌ பழமொழிக்கு என்ன 
சொல்லுகிறீர்கள்‌? எல்லாப்‌ பழமொழிகளும்‌ வயிற்றிலிருந்துதான்‌ 
பிறக்கின்றன. இவற்றைக்‌ கொண்டு மனத்திற்குக்‌ கடிவாளம்‌ 
பின்னுகிறது. வயிறு மனித இதயம்‌ வாழ்கீகைப்‌ பாதையில்‌ 
சுலபமாகச்‌ செல்வதற்காக, அதைப்‌ பக்குவப்படுத்துவதற்காகவே 


பழ்மொழிகள்‌ உதவுகின்றன. 

“இது என்ன எழுத்து?" 
“எல்‌” என்றாள்‌ தாய்‌. 


“சபாஷ்‌! பார்த்தாயா. இவை எல்லாம்‌ எப்படி ஒரே வரிசையில்‌ 


அமைநதிருக்கின்றன! சரி இது என்ன!” 


அவள்‌ தன்‌ கண்களைச்‌ சுழித்து விழித்து, புருவங்களைச்‌ 
சுருக்கிவிரித்து மறந்து போன அந்த எழுத்து என்னவென்பதை 
ஞாபகப்படுத்துவதற்காக அரும்பாடுபட்டாள்‌. தன்னை மறந்து 
அந்த முயற்சியில்‌ அவள்‌ ஈடுபட்டாள்‌. ஆனால்‌ சீக்கிரமே 
அவள்‌ கண்களில்‌ அசதி தட்டிவிட்டது. கண்ணிலிருந்து கண்ணீர்‌ 
பெருகி வழிந்தது. முதலில்‌ வழிந்தது சோர்வுக்‌ கண்ணீர்‌. பின்னர்‌ 
வழிநததோ சோகக்‌ கண்ணீர்‌ 


“நானாவது படிக்றெதாவது? ” என்று பொருமினாள்‌. “நாற்பது 
வயதுக்‌ கிழவி நான்‌ இப்போதுதான்‌ படிக்கத்‌ தொடங்குகிறேன்‌. ” 


'அழாதீர்கள்‌' என்று பரிவோடு கூறினான்‌ ஹஹோல்‌. 
“நீங்கள்‌ நன்றாக வாழத்தான்‌ முடியாது போயிற்று; ஆனால்‌ 

வாழ்நத வாழ்க்கை எவ்வளவு படுமோசமானது என்பதையாவது 
உணர்நீதுகொண்டீர்கள்‌. நல்வாழ்வு வாழ வேண்டும்‌ என்று 
விரும்பினால்‌, எத்தனை ஆயிரம்‌ பேரானாலும்‌ நல்வாழ்வு வாழ 
முடியும்‌. ஆனால்‌ அவர்களோ மிருகங்களைப்‌ போல வாழ்ந்து 
கொண்டிருக்கிறார்கள்‌. அது மட்டுமல்ல அந்த வாழ்க்கையைப்‌ 
பற்றிப்‌ பெருமையடித்துக்‌ கொள்கிறார்கள்‌. ஒரு மனிதன்‌ 
இன்றைக்கும்‌ உண்கிறான்‌. உழைக்கிறான்‌. நாளைக்கும்‌ 
உண்பான்‌. உழைப்பான்‌, இப்படியே என்றென்றைக்கும்‌ அவனது 
வாழ்நாள்‌ முழுதும்‌ தினம்‌ தினம்‌ உண்பதும்‌ உழைப்பதுமாகவே 
அவன்‌ வாழ்ந்தால்‌ அதனால்‌ என்ன லாபம்‌? இதற்கிடையில்‌ 
பிள்ளைகளை வேறு பெற்றுப்‌ போடுகிறான்‌. குழநதைப்‌ 
பருவத்தில்‌ அவை அவனுக்குக்‌ குதூகலம்‌ அளிக்கின்றன. 
கொஞ்சம்‌ வளர்ந்து வயிற்றுக்கு அதிக உணவு கேட்கும்‌ 
அளவுக்கு அந்தக்‌ குழந்தைகள்‌ பெரிதாகிவிட்டால்‌ உடனே 
அவனுக்குக்‌ கோபம்‌ பொங்குகிறது. தன்‌ குழந்தைகளையே திட்ட 
ஆரம்பிக்கிறான்‌. ஏ பன்றிக்குட்டிகளா! சீக்கிரம்‌ வளர்ந்து பெரிசாகி 


எங்கேயாவது பிழைக்க வழி தேடுங்கள்‌' என்று கறுவுகிறான்‌. 

அவனே தன்‌ பிள்ளைகளை வீட்டிலுள்ள ஆடுமாடுகள்‌ மாதிரி 
மாற்றிவிட முனைகிறான்‌; அவர்களோ தங்கள்‌ கும்பியை 
நிரப்பிக்கொள்ளத்தான்‌ உழைக்க முனைகிறார்கள்‌ இப்படியாக 
அவர்கள்‌ வாழ்க்கை இழுபடுகிறது. மனித்சிந்தனையை 
தளையிட்டுக்‌ கட்டிய விலங்குகளை யெல்லாம்‌ தறித்தெறிய 
வேண்டும்‌. என்ற காரணத்துக்காக எவனொருவன்‌ தன்‌ 
வாழ்நாளையே அர்ப்பணித்து வாழ்கிறானோ, அவனே மனித 
ஜாதியில்‌ உயர்ந்தவன்‌. அம்மா, உங்கள்‌ சக்திக்கு இயன்றவரை, 
நீங்கள்‌ இநீதப்‌ பணியை ஏற்றுக்‌ கொண்டுவிட்டீர்கள்‌:. 

நானா?” என்று பெருமூச்சு விட்டாள்‌ அவள்‌. 'நான்‌ என்ன 


செய்ய முடியும்‌? ” - 


"ஏன்‌ அப்படிச்‌ சொல்கிறீர்கள்‌? நாமெல்லாம்‌ மழை மாதிரி. 
ஒவ்வொரு மழைத்துளியும்‌ விதையைப்‌ போஷித்து வளர்க்கிறது. 
நீங்கள்‌ மட்டும்‌ படிக்கத்‌ தொடங்கினால்‌. ... 

அவன்‌ சிரித்துக்கொண்டே பேச்சை நிறுத்தினான்‌. அங்கிருந்து 


எழுந்து அறைக்கும்‌ மேலும்கீழும்‌ நடந்தான்‌. 


www.kaniyam.com 356 FreeTamilEbooks.com 


“நீங்கள்‌ படித்துத்தான்‌ ஆகவேண்டும்‌. பாவெல்‌ சீக்கிரமே 
வநீதுவிடுவான்‌. வந்தவுடன்‌ அவன்‌ உங்களைக்‌ கண்டு அப்படியே 
திகைத்துப்‌ போகவேண்டும்‌. ஆமாம்‌” 

“அநதிரியூஷா! வாலிபர்களுக்கு எல்லாமே சுலபம்தான்‌. 
ஆனால்‌ என்னை மாதிரி வயதாகிவிட்டால்‌ -துன்பம்‌ நிறைய, சக்தி 


குறைவு, அறிவோ முற்றிலும்‌ இல்லை” என்றாள்‌ தாய்‌. ” 

18. 18 


அன்று மாலை ஹஹோல்‌ வெளியே சென்ற பிறகு, தாய்‌ 
விளக்கை யேற்றிவிட்டு, ஒரு காலுறை பின்ன முனைந்தாள்‌. 
பின்‌, உடனேயே எழுந்திருந்து, சஞ்சல மனத்தோடு அறைக்குள்‌ 
மேலும்‌ கீழும்‌ நடந்தாள்‌ சமையல்கட்டில்‌ நுழைந்தாள்‌ கதவைச்‌ 
சாத்தினாள்‌. புருவங்களைச்‌ சுருக்கி நெரித்தவாறே திரும்பி வந்தாள்‌. 
ஜன்னலின்‌ திரைகளை இழுத்து மூடிவிட்டு, அலமாரியிலிருந்து 
ஒரு புத்தகத்தை எடுத்தாள்‌. மீண்டும்‌ மேஜைமுன்‌ சென்று 
அமர்ந்தாள்‌. அவள்‌ எவ்வளவுதான்‌ முன்னேற்பாடுகள்‌ 
செய்துவிட்டு உட்கார்ந்த போதிலும்‌, அவள்‌ கண்கள்‌ மட்டும்‌ 
அக்கம்‌ பக்கம்‌ பார்த்துத்‌ திருகத்திருக விழிப்பதை அவளால்‌ 
தடுக்க முடியவில்லை, புத்தகத்தைத்‌ திறந்து எழுத்துக்களை 
முணுமுணுக்கத்‌ தொடங்கினாள்‌. தெருப்பக்கதீதில்‌, ஏதாவது சிறு 





சத்தம்‌ கேட்டாலும்‌, அவள்‌ உடனே திடுக்கிட்டாள்‌. புத்தகத்தைப்‌ 


பட்டென்று மூடினாள்‌, காதுகளை $ட்டிவிட்டுக்கொண்டாள்‌; 

பிறகு மீண்டும்‌ அவள்‌ புத்தகத்தைப்‌ பார்தது ஏதோ 
முணுமுணுத்தாள்‌. கண்ணைத்‌ திறந்தும்‌ மூடியும்‌ வாய்க்குள்‌ 


சொல்லிப்‌ பார்த்துக்கொண்டாள்‌. 
“நாம்‌ வாழும்‌ இந்த நிலத்தில்‌..." 


கதவு தட்டும்‌ சத்தம்‌ கேட்டது விறுட்டென்று எழுந்து 
புத்தகத்தை அலமாரியில்‌ செருகிவிட்டுக்‌ கலக்கத்துடன்‌ கேட்டாள்‌; 
“யார்‌ அங்கே” 


“நான்தான்‌” 


ரீபின்‌ தன்‌ தாடியைத்‌ தட்டி கொண்டு வநது சேர்ந்தான்‌. 


“நீ யாரங்கே?” என்று முன்பெல்லாம்‌ கேட்க மாட்டாயே. 


தனியாயிருக்கிறாயா? ஹஹோலும்‌ இருப்பான்‌ என்று நினைத்தேன்‌. 
அவனை நான்‌ இன்று பார்த்தேன்‌; சிறைவாசம்‌ இவனைக்‌ 


கெடுக்கவில்லை ” என்றான்‌ ரீபின்‌. 


அவன்‌ கழே உட்கார்ந்து தாயின்‌ பக்கமாகத்‌ திரும்பினான்‌. 

"சரி. நான்‌ வநத விஷயத்தைப்‌ பேசலாம்‌' 

அவனது கவனமிக்க புதிரான பார்வை அவள்‌ உள்ளத்திலே 
புரியாத பயத்தை எழுப்பியது. 

“பணம்‌ இல்லாமல்‌ எதுவும்‌ நடக்காது” என்று ஆழ்ந்து 
கரகரக்கும்‌ குரலில்‌ சொன்னான்‌ அவன்‌. “பிறப்பதற்கும்‌ பணம்‌ 
வேண்டும்‌: சாவதற்கும்‌ பணம்‌ வேண்டும்‌. புத்தகம்‌ போடவும்‌, 
பிரசுரம்‌ வெளியிடவும்‌ பணம்‌ வேண்டும்‌. இந்தப்‌ புத்தகங்களுக்கு 
எல்லாம்‌ எங்கிருந்து பணம்‌ வருகிறது என்பது உனக்குத்‌ தெரியுமா? 

'இல்லை. எனக்குத்‌ தெரியாது” என்று அமைதியுடன்‌, எனினும்‌ 
ஏதோ சநீதேக உணர்ச்சியுடன்‌ சொன்னாள்‌ தாய்‌. 

“எனக்கும்‌ தெரியாது. சரி, இன்னொரு விஷயம்‌. 
இதையெல்லாம்‌ யார்‌ எழுதுகிறார்கள்‌? ” 

“படிதீதவர்கள்‌..... 


“ஓஹோ, படித்த சீமான்கள்தானா? என்றான்‌ நீபின்‌, அவனது 


தாடி வளர்ந்த முகம்‌ இிடீரெனச்‌ சிவந்தது. “சொல்லப்போனால்‌, 

இந்தச்‌ சீமான்கள்‌ புத்தகங்களை எழுதி அதை வெளியே 
பரப்பிவிடுகிறொர்கள்‌ ஆனால்‌ அவர்கள்‌ எழுதிய புத்தகங்களோ 
சீமான்களுக்கு எதிராக இருக்கின்றன. நீயே இதை யோசித்து 
எனக்கு விளக்கிச்‌ சொல்லு. அவர்கள்‌ எதற்காகத்‌ தங்கள்‌ 
பணத்தைப்‌ பாழாக்கிப்‌ புத்தகம்‌ எழுத வேண்டும்‌? அந்தப்‌ 
புத்தகங்களைக்கொண்டு சாதாரண மக்களைத்‌ தங்களுக்கு 


எதிராகவே ஏன்‌ தூண்டிவிட வேண்டும்‌? இல்லையா?” 


தாய்‌ படபடவென்று இமைகொட்டி பயந்து போய்க்‌ 


கூச்சலிட்டாள்‌: 
“நீ என்ன நினைத்துக்கொண்டிருக்கிறாய்‌? ” 


“ஆஹா!” என்று கூறியவாறு அவன்‌ ஒரு கரடியைப்‌ போலத்‌ 
திரும்பி உட்கார்ந்தான்‌. “அப்படிச்‌ சொல்லு நானும்‌, உன்னைப்‌ 
போலத்தான்‌, இந்த நினைப்பு என்‌ மனதில்‌ பட்டதோ இல்லையே, 


உடனே என்‌ உடம்பெல்லாம்‌ குளிர்ந்து போயிற்று! ஆமாம்‌. ” 


“ நீ என்ன, ஏதாவது புதிதாகக்‌ கண்டுபிடித்திருக்கறொயா? ” 

“ஆமாம்‌. வெறும்‌ ஏமாற்று!” என்றான்‌ ரீபின்‌. 
“தம்மையெல்லாம்‌ அவர்கள்‌ ஏமாற்றிவிட்டார்கள்‌ என்று நான்‌ 
உணர்கிறேன்‌. எனக்கு ஒன்றும்‌ விவரம்‌ தெரியாது. என்றாலும்‌, 
இதெல்லாம்‌ வெறும்‌ ஏமாற்று வித்தை! துரோகச்‌ செயல்‌! அதுதான்‌ 
சங்கதி! என்னுடைய படித்த சீமான்கள்‌ இருக்கிறார்கள்‌. அவர்கள்‌ 
பெரிய சாமர்த்தியசாலிகள்‌ ஆனால்‌ நானோ உண்மையைத்தான்‌ 
நாடுகிறேன்‌. இப்போது தான்‌ எனக்கு உண்மை புரிந்தது. இனி 
நான்‌ இந்தச்‌ சீமான்களைப்‌ பின்பற்றவே மாட்டேன்‌. சநதர்ப்பம்‌ 
கிடைக்கும்‌ போது, இவர்கள்‌ என்னைக்‌ கீழே தள்ளி, என்‌ 
எலும்புகளை ஒரு பாலம்‌ மாதிரி உபயோகித்து அதன்‌ மீது நடந்து 
சென்றுவிடுவார்கள்‌. ... ” 


அவனது வார்த்தைகள்‌ தாயின்‌ உள்ளத்தை ஒரு பாப 
சிந்தையைப்‌ போல்‌ பற்றிப்‌ பிடித்தது. 

“அட கடவுளே!” என்று வருத்தத்தோடு சொன்னாள்‌ அவள்‌. 
“பாஷாவுக்குக்‌ கூடவா இது புரியாமல்‌ போயிற்று! மற்றவர்கள்‌ 


எல்லோருக்கும்‌ கூடவா..... ” 

அவளது கண்‌ முன்னால்‌ : உறுதியும்‌ நேர்மையும்‌ நிறைந்த 
முகங்கள்‌ இகோர்‌ நிகலாய்‌ இலானவிச்‌ சாஷா முதலியோரின்‌ 
முகங்கள்‌ தோன்றி மறைந்தன, அவள்‌ இதயம்‌ படபடவென்று 
அடித்துக்‌ கொண்டது. 

“இல்லையில்லை” என்று தலையைக்‌ குலுக்கிக்கொண்டே 
சொன்னாள்‌ அவள்‌. “என்னால்‌ இதை நம்பமுடியாது! அவர்கள்‌ 
மனச்சாட்சி உள்ளவர்கள்‌!” “நீ யாரைச்‌ சொல்லுகிறாய்‌?” என்று 


ஏதோ யோசித்தவாறே கேட்டான்‌ ரீபின்‌. 


“அவர்கள்‌ எல்லோரையும்தான்‌, நான்‌ கண்டறிந்த அத்தனை 


பேரையும்தான்‌! ” 

“அம்மா, நீ இன்னும்‌ சரியாகப்‌ பார்க்கவில்லை. 
இன்னும்‌ எட்டிப்‌ பார்க்க வேண்டும்‌” என்று தலையைத்‌ 
தொங்க விட்டுக்கொண்டே சொன்னான்‌ ரீபின்‌. “நம்மோடு 


சேர்ந்து உழைக்கிறார்களே. அவர்களுக்கே இநத உண்மை 
தெரியாமல்‌ இருக்கலாம்‌, அவர்கள்‌ நம்புகிறார்கள்‌. தாங்கள்‌ 


நம்பிக்கொண்டிருப்பதே உண்மை என்கிறார்கள்‌. ஆமாம்‌, அது 

அப்படித்தான்‌, ஆனால்‌ அவர்களுக்குப்‌ பின்னால்‌ மற்றவர்கள்‌ 
நிற்கலாம்‌; தங்கள்‌ சுயநலத்தையே பெரிதாக மதிக்கும்‌ மனிதர்கள்‌ 
நிற்கலாம்‌. ஒரு மனிதன்‌ தனக்குத்தானே எதிராக வேலை 


செய்வானா?” 


பிறகு அவன்‌ ஒரு விவசாயியின்‌ கடுமையான நம்பிக்கையோடு 
பேசினான்‌. 

“ இந்தப்‌ படித்த சீமான்களால்‌ எந்த நன்மையும்‌ என்றுமே 
விளையப்‌ போவதில்லை. ” 

“நீ என்ன செய்வதாக நினைத்திருக்கிறாய்‌?” என்று மீண்டும்‌ 
சந்தேக வயப்பட்டவளாய்க்‌ கேட்டாள்‌ தாய்‌. 

“நானா?” என்று அவளைப்‌ பார்த்துக்‌ கூறிவிட்டு 
மெளனமானான்‌ ரீபின்‌. பிறகு சொன்னான்‌. “இந்தச்‌ 
சீமான்களிடமிருந்து எவ்வளவு தூரம்‌ விலகியிருக்கிறோமோ, 
அவ்வளவுக்கு நல்லது. அதுதான்‌ சங்கதி!” 


மீண்டும்‌ அவன்‌ சோர்ந்து குன்றி மெளனமானான்‌. “நான்‌ 

இந்தத்‌ தோழர்களோடு சேர்ந்து உழைக்க விரும்பினேன்‌, அந்த 
மாதிரி வேலைக்கு நான்‌ லாய்க்குத்தான்‌, மக்களிடம்‌ என்ன சொல்ல 
வேண்டும்‌ என்று எனக்குத்‌ தெரியும்‌. ஆனால்‌, இப்போதோ நான்‌ 
விலகிச்‌ செல்கிறேன்‌. எனக்கு நம்பிக்கை அற்றுவிட்டது. எனவே 


நான்‌ போகத்தான்‌ வேண்டும்‌. 


அவன் தலையைத்‌ தொங்கப்போட்டுக்‌ கொண்டு சிந்தனையில்‌ 
ஆழ்ந்தான்‌. 

“கிராமங்களுக்கும்‌ நாட்டுப்‌ புறங்களுக்கும்‌ போகப்‌ 
போகிறேன்‌; போய்‌, அங்குள்ள சாதாரண எளிய மக்களைத்‌ 
தூண்டிவிடப்‌ போகிறேன்‌. அவர்கள்‌ பிரச்சினைகளைத்‌ தீர்க்க 
அவர்களே வழிதேடி முனையவேண்டும்‌, அவர்களுக்கு உண்மை 
புரிந்துவிட்டால்‌, தங்கள்‌ வழியைத்‌ தாமே கண்டுகொள்வார்கள்‌. 
அவர்களுக்கு உண்மையைப்‌ புரிய வைப்பதுதான்‌ என்‌ வேலை. 
அவர்கள்‌ தம்மைத்‌ தாமே நம்பவேண்டும்‌. அவர்களுக்கு 


உதவுவதெல்லாம்‌ அவர்களது சொந்த அறிவுதான்‌ ஆமாம்‌!” 


அவள்‌ அந்த மனிதனுக்காக அனுதாபப்பட்டாள்‌; அவன்‌ 

போக்கைக்‌ கண்டு அஞ்சவும்‌ செய்தாள்‌. எப்போதுமே அவள்‌ 
மனதுக்குப்‌ பிடிக்காதிருநத ரீபின்‌. இப்போது, ஏதோ ஒரு புரியாத 
காரணத்தால்‌, அவள்‌ அன்புக்கு உரியவனாகத்‌ தோன்றினான்‌. 


எனவே அவள்‌ அவனிடம்‌ மிருதுவாகச்‌ சொன்னாள்‌. 


“அவர்கள்‌ உன்னை பிடிதீதுக்கொண்டுபோய்‌ விடுவார்கள்‌...” 
ரீபின்‌ அவளை ஏறிட்டுப்‌ பார்த்தான்‌; 


“அவர்கள்‌ என்னைக்‌ கைது செய்வார்கள்‌; பிறகு 
விட்டுவிடுவார்கள்‌. அதன்பின்‌ நான்‌ என்‌ வேலையை மீண்டும்‌ 
தொடங்குவேன்‌!” 


!! உன்னைக்‌ கட்டிப்போட்டு விடுவார்கள்‌. 


“முஜீக்குகளே 
சிறையில்‌ தள்ளுவார்கள்‌. 

“நான்‌ சிறைவாசம்‌ அனுபவிப்பேன்‌; பிற்கு வெளியேயும்‌ 
வருவேன்‌, மீண்டும்‌ என்‌ வேலையையே தொடங்குவேன்‌. 


முஜீக்குகள்‌ என்னை மீண்டும்‌ ஒருமுறை, இருமுறை, பலமுறை 





| முஜீக்‌- ருஷ்ய விவசாயி. பொதுவாக ஆண்களைச்‌ சற்று இளக்காரமாகக்‌ 
குறிப்பதற்கும்‌ வழங்கும்‌ சொல்-மெொர்‌. 

கட்டிப்பிடித்துச்‌ சிறைக்கு அனுப்புவார்கள்‌ அதன்‌ பிறகுதான்‌ 
என்னைக்‌ கட்டிப்போடதீ தயங்கி நின்று, நான்‌ சொல்வதை அவர்கள்‌ 
காதில்‌ வாங்குவார்கள்‌; உணரத்‌ தொடங்குவார்கள்‌ “என்னை 
நம்பவேண்டாம்‌ ஆனால்‌ நான்‌ சொல்வதை மட்டும்‌ கேளுங்கள்‌” 
என்பேன்‌ நான்‌. அவர்கள்‌ கேட்கமட்டும்‌ தொடங்கிவிட்டால்‌, 


அப்புறம்‌ என்னை நம்பவும்‌ தொடங்குவார்கள்‌. ” 


அவன்‌ மிகவும்‌ மெதுவாகவே பேசினான்‌; ஒவ்வொரு 
வார்த்தையையும்‌ எடை போட்டுத்‌ தரம்பார்த்து நிதானமாகப்‌ 


பிரயோகிப்பது மாதிரி தோன்றியது. 


“அண்மையில்‌ நான்‌ நிறையக்‌ கேள்விப்பட்டேன்‌. ஏதோ 


கொஞ்சம்‌ புரிந்துகொண்டேன்‌...” 


“மிகயீல்‌, இவானிவிச்‌ இத்துடன்‌ நீ முடிந்து 
தொலையட்போகிறாய்‌” என்று தலையை வருத்தத்தோடு 
அசைத்துக்‌ கொண்டு சொன்னாள்‌ தாய்‌. அவன்‌ தனது ஆழ்ந்த 
கரிய கண்களால்‌ எதையோ வினவுவது போலவும்‌ எதிர்பார்ப்பது 


போலவும்‌ அவளைப்‌ பார்த்தான்‌. அவனது பலம்‌ பொருந்திய 

உடம்பு முன்புறமாகக்‌ குனிந்தது. அவனது கைகள்‌ நாற்காலியை 
இறுகப்‌ பற்றின. அவனது பழுப்பு முகம்‌ தாடிகீகுள்ளாக 


வெளிறியதாய்த தெரிந்தது. 


“கிறிஸ்து நாதர்‌ விதையைப்பற்றிச்‌ சொன்ன விஷயத்தை 
எண்ணிப்‌ பார்‌ விதையை உற்பத்தி பண்ணுவதற்காக பழைய 
விதை செத்துத்தான்‌ ஆகவேண்டும்‌. ஆனால்‌ எனக்கு மரணம்‌ 
அவ்வளவு சீக்கிரத்தில்‌ வந்துவிடாது. நான்‌ ஒரு சாமர்த்தியமான 
கிழட்டுக்‌ குள்ளநரிப்‌ பிறவி!” 


அவன்‌ நிலை கொள்ளாமல்‌ அசைந்து கொடுத்தான்‌: பிறகு 


நிதானமாக நாற்காலியை விட்டு எழுந்தான்‌. 


“நான்‌ சாராயக்கடைக்குச்‌ சென்று அங்குள்ளவர்களோடு 


சிறிது நேரம்‌ பொழுது போக்குவேன்‌, அநத ஹஹோல்‌ இன்னும்‌ 
வருகிற வழியாய்க்‌ காணோம்‌. அவன்‌ தன்‌ பழைய வேலைக்குக்‌ 


கிளம்பிவிட்டான்‌ போலிருக்கிறது. ” 


“ஆமாம்‌” என்று சிறு புன்னகையுடன்‌ சொன்னாள்‌ தாய்‌. 

“நல்லது, நீ அவனிடம்‌ என்னைப்பற்றிச்‌ சொல்லு. ....” 
அவர்கள்‌ இருவரும்‌ ஒருவர்‌ பக்கம்‌ ஒருவராக ஒன்றாகவே 
சமையற்கட்டுக்குப்‌ போனார்கள்‌. ஒருவரையொருவர்‌ முகம்‌ 


கொடுத்துப்‌ பார்க்காமலே ஏதேதோ பேசிக்கொண்டார்கள்‌. 
“சரி, நான்‌ வருகிறேன்‌. ” 


“போய்வா, நீ தொழிற்சாலை வேலைக்கு எப்போது கணக்குக்‌ 


கொடுக்கப்‌ போகிறாய்‌?” 


“ஏற்கெனவே கொடுத்தாயிற்று”. “எப்போது போகிறாய்‌?” 
"நாளைக்கு அதிகாலையில்‌ சரி வருகிறேன்‌' 


போகவே மனமற்றவனைப்போல்‌ அவன்‌ தயங்கித்‌ தயங்கித்‌ 
தடுமாறி வாசல்‌ நடையைக்‌ கடந்தான்‌. ஒரு நிமிஷநேரம்‌ அவனது 
ஆழ்ந்த காலடியோசையைக்‌ காதில்‌ வாங்கியவாறே வாசலில்‌ 
நின்றாள்‌ தாய்‌. அதே சமயம்‌ அவளது இதயத்தின்‌ சந்தேகங்களும்‌ 
அவள்‌ காதில்‌ ஒலி செய்துகொண்டிருநீதன. அவள்‌ அமைதியாகத்‌ 


திரும்பி அடுத்த அறைக்குள்‌ வந்தாள்‌: ஜன்னல்‌ திரையைத்‌ தூக்கிக்‌ 

கட்டினாள்‌. ஜன்னலுக்கு வெளியே இருள்‌ அசைவற்ற மோன 
சமாதியில்‌ ஆழ்ந்து கடந்தது. “நான்‌ இருளிலே வாழ்கிறேன்‌” என்று 


அவள்‌ தனக்குள்‌ நினைத்துக்கொண்டாள்‌, 


அந்தப்‌ பலமும்‌ திடமும்‌ நிறைந்த கெளரவமான அநத 
முஜீக்குக்காக அவள்‌ வருத்தப்பட்டாள்‌, அனுதாப்பட்டாள்‌. 

அநீதிரேய்‌ ஒரே குதூகலத்தோடு திரும்பி வந்தான்‌. 

தாய்‌ அவனிடம்‌ ரீபனைப்பற்றிச்‌ சொன்னாள்‌. அதைக்‌ 
கேட்டுவிட்டு அவன்‌ சொன்னான்‌. “போனால்‌ போகட்டும்‌, 
கிராமங்கள்‌ தோறும்‌ அலைந்து திரிந்து நியாயத்தைப்‌ பற்றி 
அவன்‌ கூச்சல்‌ போடட்டும்‌; அங்குள்ள மக்களை அவன்‌ 
தட்டியெழுப்பட்டும்‌, நம்மோடு ஒத்துழைப்பதென்பது அவனுக்குச்‌ 
கொஞ்சம்‌ சிரமம்தான்‌. முஜீக்கின்‌ கருத்துக்கள்‌ தான்‌ அவன்‌ 
மூளை நிறைய இருக்கின்றன. நம்முடைய கருத்துக்கள்‌ அவன்‌ 
மண்டையில்‌ ஏறாது. அதற்கு இடமும்‌ கிடையாது. ” 

“அவன்‌ படித்த சீமான்களைப்பற்றிப்‌ பேசினான்‌. அவன்‌ 


சொன்னதில்‌ ஏதோ கொஞ்சம்‌ உண்மையிருப்பது போலத்தான்‌ 

தெரிகிறது” என்று மிகவும்‌ பதனமாகச்‌ சொன்னாள்‌ தாய்‌. “அவர்கள்‌ 


உங்களை ஏமாற்றிவிடாமல்‌ பார்த்துக்‌ கொள்ளுங்கள்‌! ” 


“அம்மா, அவர்கள்‌ உங்களை ஏமாற்றிக்‌ கெடுக்கப்‌ 
பார்க்கிறார்கள்‌” என்று கூறிச்‌ சிரித்தான்‌ ஹஹோல்‌, “அம்மா, 
நம்மிடம்‌ பணம்‌ மட்டும்‌ இருந்தால்‌! .... இன்னும்‌ நாம்‌ பிறர்‌ 
தரும்‌ பணத்தைக்‌ கொண்டுதான்‌ நம்‌ காரியங்களைச்‌ செய்கிறோம்‌. 
உதாரணமாக, நிகலாய்‌ இவானவிசசுக்கு எழுபத்தைந்து ரூபிள்கள்‌ 
மாதச்‌ சம்பளம்‌; அதில்‌ அவன்‌ நமக்கு ஐம்பது ரூபிள்களை 
நன்கொடையாகத்‌ தருகிறான்‌ அவன்‌ மாதிரிதான்‌ மற்றவர்களும்‌ 
அரைப்பட்டினி கால்பட்டினியாகக்‌ கிடநீது படிக்கும்‌ கல்லூரி 
மாணவர்கள்கூட, காலும்‌ அரையுமாக வசூலித்த காசுகளை நமக்கு 
நன்கொடையாக அனுப்பிவைக்கிறார்கள்‌. சொல்லப்போனால்‌, 
சீமான்களில்‌ எத்தனையோ ரகம்‌; சிலர்‌ விட்டுப்பிரிவார்கள்‌; சிலர்‌ 
ஏமாற்றுவார்கள்‌, அவர்களில்‌ மிகவும்‌ நல்லவர்கள்தான்‌ நம்முடனே 


சேர்நது நமது கொள்கைக்காகப்‌ பாடுபடுவார்கள்‌. ....” 


அவன்‌ தன்‌ இரு கைகளையும்‌ தட்டிக்கொண்டு ஆர்வத்தோடு 

பேச ஆரம்பித்தான்‌. 


“நம்முடைய இறுதி வெற்றிக்கு நாம்‌ எவ்வளவோ தூரம்‌ 
போயாக வேண்டும்‌. எனினும்‌ மேதின விழாவைச்‌ சிறிய 
அளவிலாவது கொண்டாடுவோம்‌. மகிழ்ச்சியாயிருக்கும்‌. ” 
ரீபினுடைய பேச்சினால்‌ தாயின்‌ உள்ளத்தில்‌ ஏற்பட்டிருந்த 
கவலை அவனது உற்சாகத்தினால்‌ துடைத்தெறியப்பட்டது. அந்த 
ஹஹோல்‌ தன்‌ தலைமயிரைக்‌ கலைத்துக்‌ கோதியபடி, தரையையே 


பார்த்தவாறு மேலும்‌ கீழும்‌ நடந்தான்‌. 


“சமயங்களில்‌ இதயத்தில்‌ ஏதோ ஒரு புதுமை உணர்ச்சி 
நிரம்புகிறது. தெரியுமா. உங்களுக்கு? எங்கெங்கு சென்றாலும்‌ 
அங்குள்ள மனிதர்களெல்லாம்‌ தோழர்கள்‌ என்று தோன்றும்‌. 
அவர்கள்‌ அனைவரும்‌ ஒன்றாக இணைந்து ஒரே நெருப்பாய்‌ 
எறிவார்கள்‌ அவர்கள்‌ அனைவரும்‌ நல்லவர்களாகவும்‌, குதூகலமும்‌ 
அன்பும்‌ நிறைந்தவர்களாகவும்‌ இருப்பார்கள்‌. வாய்ப்‌ பேச்சின்‌ 
உதவியின்றியே ஒருவரையொருவர்‌ புரிந்துகொள்வார்கள்‌. 


அவர்கள்‌ கோஷ்டி கானமாய்‌ வாழ்ந்துகொண்டிருப்பார்கள்‌. 

எனினும்‌ ஒவ்வொருவரின்‌ இதயமும்‌ அவரவர்‌ பாட்டைப்‌ பாடிக்‌ 
கொண்டிருக்கும்‌. அநத கத நாதமெல்லாம்‌ சிற்றாறுகளைப்போல்‌ 
ஒரே ஜீவநதியில்‌ சங்கமமாகும்‌. அந்த ஜீவநதி விரிந்து பெருகி 
சுதந்திர வேகத்துடன்‌ செல்லும்‌; இறுதியாக, புதிய வாழ்க்கை 


என்னும்‌ சந்தோஷ சாகரத்தோடு கலநது சங்கமித்து ஒன்றாகிவிடும்‌! ” 


தாய்‌ அசையாமல்‌ உட்கார்நதிருந்தாள்‌. தான்‌ லேசாக அசைந்து 
கொடுத்தாலும்‌ அவனது சிநீதனையோ போசோ அறுபட்டு 
நின்றுபோகக்கூடும்‌ என அவள்‌ அஞ்சினாள்‌. அவள்‌ எப்போதுமே 
மற்றவர்களைவிட அவனையே மிகவும்‌ கூர்ந்து கவனித்துக்‌ 
கேட்பாள்‌: அவனும்‌ மற்றவர்களைப்‌ போலல்லாது, எளிய 
சாதாரண வார்த்தைகளையே உபயோகித்துப்‌ பேசுவான்‌. எனவே 
அவன்‌ சொல்லும்‌ ஒவ்வொரு வார்த்தையும்‌ அவளது இதயத்துக்குள்‌ 
நேராகச்‌ சென்று புகுந்து பதிந்துவிடும்‌. எதிர்காலக்‌ கனவில்‌ 
எண்ணத்தையும்‌, கற்பனையையும்‌ பற்றி பாவெல்‌ எப்போதுமே 
பேசுவதில்லை. ஆனால்‌ ஹஹோலோ எப்போதுமே அநத 
எதிர்காலக்‌ கனவில்‌ இன்ப உலகிலேயே வாழ்ந்து கொண்டிருப்பது 


போலத்தான்‌ தோன்றும்‌ அவன்‌ பேச்சுக்களெல்லாம்‌... இந்தப்‌ 

பூலோக மாந்தர்‌ அனைவருக்கும்‌ வரப்போகும்‌ புதிய வாழ்வையும்‌ 
புதிய மகிழ்ச்சியையும்‌ பற்றியதாகவே இருக்கும்‌. இந்தப்‌ 
பேச்சுகீகள்தான்‌. தாய்க்குத்‌ தன்‌ வாழ்க்கையின்‌ அர்த்தத்தையும்‌, 
தன்‌ மகன்‌ எடுத்துக்கொண்டுள்ள வேலையின்‌ நோக்கத்தையும்‌, 
அனைத்துத்‌ தோழர்களின்‌ சேவையின்‌ காரணத்தையும்‌ விளங்கச்‌ 
செய்யும்‌. 
“இந்தக்‌ கனவிலிருந்து விடுபட்டு உணர்ச்சி பெறும்‌ போது. 

என்று தன்‌ தலையை உலுப்பிவிட்டுப்‌ பேசத்‌ தொடங்கினான்‌ 
ஹஹோல்‌. “சுற்றுமுற்றும்‌ பார்த்தால்‌, எல்லாமே விறைத்துப்போய்‌, 
அசிங்கமாய்த்‌ தோன்றுகிறது. ஒவ்வொருவரும்‌ களைத்துச்‌ சோர்ந்து 


எரிந்து விழுகிறார்கள்‌. ....” 


அவன்‌ மேலும்‌ துக்கம்‌ தோய்நத குரலில்‌ பேசத்‌ 


தொடங்கினான்‌” 
“மனிதனை நம்பக்கூடாது என்பதும்‌, அவனிடம்‌ 
பயப்படவேண்டும்‌: அவனை வெறுக்கக்‌ கூட வேண்டும்‌ 


என்பதும்‌ கேவலமான விஷயமே. ஆனால்‌ அது அப்படித்தான்‌. 

ஒரு மனிதனுக்கு இரண்டு பக்கங்கள்‌ உண்டு. நீ மனிதனை நேசிக்க 
மட்டுமே விரும்பலாம்‌. ஆனால்‌ அது எப்படி முடியும்‌? உன்‌ 
மனத்திலே உருவாகி உயிர்‌ பெற்றுத்‌ துடிக்கும்‌ புதிய இதயத்தைக்‌ 
காணாமல்‌ உன்‌ முகத்திலேயே ஓங்கி அறைவதற்காக, உன்மீது 
காட்டு மிருகம்‌ மாதிரிச்‌ சாடியோடிவரும்‌ மனிதனை நீ எப்படி 
மன்னிக்க முடியும்‌? அதை உன்னாலே மன்னிக்கவே முடியாது. 
அதற்குக்‌ காரணம்‌ உனது தற்காப்புச்‌ சிந்தை அல்ல. உன்னால்‌ 
எதையுமே தாங்கிக்‌ கொள்ளக்கூட முடியலாம்‌. ஆனால்‌, அப்படி 
அறைவதை நீ ஒப்புக்கொண்டு விடுவதாக அவர்கள்‌ நினைக்கும்படி 
நீ விட்டுவிடமாட்டாய்‌. மற்றவர்களை எப்படி அடித்து 
நொறுக்குவது என்பதற்குப்‌ பழக்கப்படுத்திக்கொள்ள நீ உன்‌ 
முதுகைக்‌ குனிந்து கொடுத்து அவர்களை அடிக்க விட்டுவிடுவாயா? 


ஒரு நாளும்‌ உன்னால்‌ அப்படி விட்டுக்‌ கொடுக்க முடியாது. ” 


அவனது கண்களில்‌ உணர்ச்சியற்ற நெருப்பு கனல்வது 
போலிருநீதது; அவனது தலை பலமாகக்‌ குனிநது போயிருந்தது. 
அவன்‌ மேலும்‌ உறுதியோடு பேச ஆரம்பித்தான்‌; 

“எந்தத்‌ தவறானாலும்‌ சரி, அது என்னைப்‌ பாதித்தாலும்‌ 
பாதிக்காவிட்டாலும்‌ சரி, அதை மன்னித்து விட்டுக்கொடுக்க 
எனக்கு உரிமை கிடையாது. இந்த உலகில்‌ நான்‌ ஒருவன்‌ மட்டுமே 
உயிர்வாழவில்லை. இன்றைக்கு எனக்கு ஒருவன்‌ தீங்கிழைப்பதை 
நான்‌ விட்டுக்கொடுத்துவிடலாம்‌; அவனது தீங்கு அவ்வளவு 
ஒன்றும்‌ பிரமாதமில்லை என்ற நினைப்பால்‌, அதைக்கண்டு 
நான்‌ சிரிக்கலாம்‌; அது என்னைச்‌ சீண்டுவதில்லை. ஆனால்‌, 
நாளைக்கோ என்மீது பலப்பரீட்சை செய்து பழகிய காரணத்தால்‌, 
வேறொருவனின்‌ முதுகுத்‌ தோலையும்‌ உரிக்க அவன்‌ முனையலாம்‌. 
ஒவ்வொருவரையும்‌ ஒரே மாதிரிக்‌ கருதிவிட முடியாது. மிகவும்‌ 
ஜாக்கிரதையாக, நெஞ்சிளக்கமற்று ஆட்களை எடைபோட 
வேண்டும்‌; பொறுக்கியெடுக்க வேண்டும்‌. “இவன்‌ நம்‌ ஆள்‌ இவன்‌ 
வேறு” என்று தீர்மானிக்க வேண்டும்‌. இதெல்லாம்‌ உண்மைதான்‌. 
ஆனால்‌, இது மட்டும்‌ ஆறுதல்‌ தராது.” என்ன காரணத்தினாலோ 
சாஷாவைப்பற்றியும்‌ அந்த மஞ்சள்‌ மூஞ்சி அதிகாரியைப்பற்றியும்‌ 
நினைத்துப்‌ பார்த்தாள்‌ தாய்‌. 


“ஆமாம்‌. உமியும்‌ தவிடுமாக மாவிருந்தால்‌ ரொட்டி எப்படிச்‌ 

சுடுவது?” என்று பெருமூச்சுடன்‌ சொன்னாள்‌ தாம்‌. 
“அதுதான்‌ இதிலுள்ள சங்கடம்‌!” என்றான்‌ ஹஹோல, 


“ஆமாம்‌” என்றாள்‌ தாய்‌. அவளது நினைவில்‌ அவளது 
கணவனின்‌ உருவம்‌ தோன்றியது: பாசியும்‌ பச்சையும்‌ படர்ந்து 
மூடிய பாறாங்கல்லைப்போல்‌ உணர்ச்சியற்றுப்போன தடித்த 
சொரூபியான கணவனின்‌ உருவம்‌ நிழலிட்டது. அதே வேளையில்‌ 
அவள்‌ வேறொன்றையும்‌ கற்பனை செய்து பார்த்தாள்‌. நநதாஷாவை 
ஹஹோலும்‌ சாஷாவை பாவெலும்‌ மணந்துகொண்டால்‌ 
எப்படியிருக்கும்‌ என்று யோசித்துப்‌ பார்த்தாள்‌. 

“சரி, இதெல்லாம்‌ இப்படியிருக்கக்‌ காரணம்‌ என்ன?” 
என்று மீண்டும்‌ தன்‌ பேச்சில்‌ சூடுபிடிக்கப்‌ பேச ஆரம்பித்தான்‌ 
ஹஹோல்‌. “உன்‌ முகத்தில்‌ மூக்கு இருப்பது எவ்வளவு 
தெளிவாயிருக்றெதோ, அவ்வளவு தெளிவானது இது. மக்கள்‌ 
அனைவரும்‌ ஒரே சமநிலையில்‌ இல்லாதிருப்பதுதான்‌ 
இதற்கெல்லாம்‌ மூலகாரணம்‌, நாம்‌ இந்த ஏற்ற இறக்கத்தைத்‌ 


தட்டி நொறுக்கி சமதளப்படுத்துவோம்‌. மனித சிந்தனையும்‌, மனித 

உழைப்பும்‌ சாதித்து வெற்றி கண்ட சகல பொருள்களையும்‌ நாம்‌ 
நமக்குள்‌ பங்கிட்டுக்‌ கொள்வோம்‌. பயத்துக்கும்‌ பொறாமைக்கும்‌ 
மக்கள்‌ அடிமையாகாமல்‌, பேராசைக்கும்‌ முட்டாள்‌ தனத்துக்கும்‌ 


ஆளாகாமல்‌ நாம்‌ அவர்களைக்‌ காப்பாற்றுவோம்‌. . . .” 


இதன்‌ பிறகு அவர்கள்‌ அதே மாதிரிப்‌ பல பேச்சுக்களைப்‌ 
பேசிக்கொண்டார்கள்‌. 

அநதிரேயை மீண்டும்‌ தொழிற்சாலையில்‌ வேலைக்கு 
எடுத்துக்கொண்டுவிட்டார்கள்‌. அவன்‌ தன்‌ சம்பளதீதையெல்லாம்‌ 
தாயிடமே கொடுத்துவிட்டான்‌ அவளும்‌ எந்தவிதக்‌ கூச்சமோ 
தயக்கமோ இன்றி பாவெலிடமிருந்து பெறுவது போலவே 
சாதாரணமாக அந்தப்‌ பணத்தைப்‌ பெற்றுக்கொண்டாள்‌, 

சமயங்களில்‌ தன்‌ கண்களைச்‌ சிமிட்டிக்‌ கொண்டே அநதிரேய்‌ 
தாயைப்‌ பார்த்துச்‌ சொல்லுவான்‌; 


“என்ன அம்மா, கொஞ்சம்‌ பாடம்‌ படிப்போமா? 


அவள்‌ சிரிப்பாள்‌; கண்டிப்பாக படிக்க மறுப்பாள்‌. அவனது 


www.kaniyam.com 378 FreeTamilEbooks.com 


கண்ணின்‌ குறும்புத்தனம்‌ அவளைத்‌ துன்புறுத்திவிடும்‌. “நான்‌ 
பாடம்‌ படிப்பது உனக்கு ஒரு வேடிக்கையாயிருந்தால்‌ என்னை 
ஏன்‌ நீ படிக்கச்‌ சொல்கிறாய்‌?” என்று அவள்‌ தனக்குள்ளாகவே 


நினைத்துக்கொள்வாள்‌. 


ஆனால்‌ எத்தனை எத்தனையோ முறை அவள்‌ அவனை 
நெருங்கி ஏதாவது ஒரு அரும்பதத்துக்கு அர்த்தம்‌ கேட்பாள்‌. 
அப்படிக்‌ கேட்கும்போது அவள்‌ தன்‌ பார்வையையும்‌ 
வேறுபுறமாகத்‌ திருப்பிக்‌ கொள்வாள்‌. கேட்கின்ற பாவனையிலும்‌, 
தான்‌ அதிக அக்கறை கொண்டிருப்பதாகக்‌ காட்டிக்‌ 
கொள்ளமாட்டாள்‌, என்றாலும்‌ அவள்‌ இரகசியமாய்க்‌ கல்வி 
கற்று வருகிறாள்‌ என்பதை அவன்‌ ஊகித்துக்கொள்வான்‌. அவளது 
அடக்கமான குணத்தைக்‌ கண்டு வியநது. அவளைப்‌ பாடம்‌ 


படிக்குமாறு கேட்டுக்கொள்வதை நிறுத்திக்கொண்டுவிட்டான்‌. 


“என்‌ கண்கள்‌ வரவர மோசமாகி வருகின்றன. அந்திரியூஷா! 
எனக்கு ஒரு கண்ணாடி வேண்டும்‌” என்று அவள்‌ அவனிடம்‌ 


ஒருநாள்‌ சொன்னாள்‌. 


www.kaniyam.com 379 FreeTamilEbooks.com 


“அதற்கென்ன? போட்டால்‌ போகிறது” என்றான்‌ அவன்‌” 
ஞாயிற்றுக்கிழமையன்று நகரிலுள்ள டாக்டரிடம்‌ அழைத்துப்‌ 


போகிறேன்‌, கண்ணாடியும்‌ வாங்கிக்கொள்வோம்‌. 

19. 19 


பாவெலைப்‌ பார்க்க அனுமதி கோரி அவள்‌ மூன்றுமுறை 
சிறைக்குச்‌ சென்றாள்‌. பெரிய மூக்கும்‌, சிவந்த கன்னங்களும்‌ 
நரைத்த தலையும்‌ கொண்ட போலீஸ்காரர்களின்‌ ஜெனரல்‌ 
ஒருவன்‌ அங்கிருநீதான்‌. ஓவ்வொரு முறையும்‌ அவன்‌ அவளிடம்‌ 


இதமாகப்பேசி, அனுமதி தரவே மறுத்துவிட்டான்‌. 


“அம்மா, நீ இன்னும்‌ ஒருவார காலமாவது பொறுத்துக்‌ 
கொள்ளத்தான்‌ வேண்டும்‌. ஒருவாரம்‌ கழியட்டும்‌. அப்புறம்‌ 
பார்க்கலாம்‌. ஆனால்‌ இப்போது மட்டும்‌ அது முடியாத காரியம்‌” 


என்பான்‌. 


அவன்‌ உருண்டு திரண்டு கொழுத்துப்போய்‌ இருந்தான்‌: 
பழுத்து அதிக நாளாகி, பூஞ்சைக்‌ காளான்‌ படர்ந்துபோன 
காட்டிலநதைப்‌ பழத்தைப்‌ போல அவன்‌ அவளுக்குத்‌ 
தோன்றினான்‌. அவன்‌ எப்போதும்‌ ஒரு சிறு மஞ்சள்‌ நிறமான ஈரக்‌ 


குச்சியால்‌ தனது சின்னஞ்‌ சிறிதான வெள்ளைநிற உளிப்பற்களைக்‌ 

குத்திக்‌ கொண்டிருந்தான்‌. அவனது சின்னங்று பசிய கண்கள்‌ 
அன்பு ததும்பச்‌ சிரித்தன. அவன்‌ எப்போதுமே நட்போடு பேசினான்‌. 
“அவன்‌ மிகவும்‌ அடக்கமானவன்‌” என்று அவள்‌ ஹஹோலிடம்‌ 


சொன்னாள்‌; “எப்போதும்‌ சிரித்த முகத்தோடேயே இருக்கிறான்‌. 


“ஆமாம்‌!” என்றான்‌ ஹஹோல்‌: “அவர்கள்‌ எல்லோருமே 


ரொம்ப நல்லவர்கள்‌. அவர்கள்‌ மரியாதை தவறமாட்டார்கள்‌. 


சிரித்த முகத்தோடேயே பேசுவார்கள்‌; ஆமாம்‌! “இதோ 
ஒரு கண்ணியமான யோக்கியமான புத்தி நிறைந்த மனிதன்‌ 
இருக்கிறான்‌; இவன்‌ ஒரு பயங்கரமான ஆசாமி என நாங்கள்‌ 
நினைக்கிறோம்‌. எனவே, உங்களுக்குச்‌ சரமமில்லாவிட்டால, 
இவனை வெறுமனே தூக்கில்‌ போட்டுவிடுங்கள்‌! போதும்‌ என்று 
அவர்கள்‌ சொல்வார்கள்‌. அப்புறம்‌ அவர்கள்‌ சிரித்துக்‌ கொண்டே 
அவனைத்‌ தூக்கிலும்‌ போட்டு விடுவார்கள்‌. போட்ட பிறகும்‌ 


சிரித்துக்கொண்டே இருப்பார்கள்‌. 


“ஆனால்‌ இங்கே சோதனைபோட வந்தானே ஒருத்தன்‌. அவன்‌ 

வேறு மாதிரிப்‌ பேர்வழி. அவன்‌ ஒரு பன்றிப்‌ பிறவி என்பதைப்‌ 
பார்த்த மாதீதிரத்திலேயே தெரிநீதுகொள்ளலாம்‌' என்று சொன்னாள்‌ 


தாய்‌. 


“அவர்களில்‌ யாருமே மனிதப்‌ பிறவிகள்‌ அல்ல. அவர்கள்‌ 
மக்களைச்‌ செவிடாக்கும்‌ சம்மட்டிகள்தான்‌ அந்தப்‌ பிறவிகள்‌. 
நம்மை மாதிரி, ஆட்களையெல்லாம்‌ மட்டம்‌ தட்டி, சீர்படுத்தி, 
கையாள்வதற்குச்‌ சுலபமானவர்களாக நம்மை மாற்ற முனையும்‌ 
கருவிகள்‌ தான்‌ அவர்கள்‌. அவர்கள்‌ நம்மை அதிகாரம்‌ 
செய்யும்‌ மேலிடத்தின்‌ கைக்‌ கருவிகளாக ஏற்கெனவே தம்மை 
மாற்றிக்கொண்டு விட்டவர்கள்‌. தங்களுக்கு இட்ட எந்த 
ஆணையையும்‌ எந்தவித முன்பின்‌ யோசனையுமின்றி உடனே 
நிறைவேற்றி வைத்துவிடுவார்கள்‌' 

கடைசியாக ஒரு நாள்‌ அவளுக்குத்‌ தன்‌ மகனைப்‌ பார்ப்பதற்கு 
அனுமதி கிடைத்துவிட்டது. ஞாயிற்றுக்கிழமையன்று 
சிறைச்சாலை ஆபிஸில்‌ ஒரு மூலையில்‌ அவன்‌ மிகவும்‌ 


பணிவோடு அடங்கி ஒடுங்கி உட்கார்ந்து கொண்டிருந்தாள்‌. 

அட்டும்‌ அழுக்கும்‌ நிறைந்த அந்தத்‌ தாழ்ந்த கூரை கொண்ட 
அறைக்குள்ளே வேறு பலரும்‌ இருந்தார்கள்‌. அவர்களும்‌ 
கைதிகளைப்‌ பார்ப்பதற்காகக காத்துக்‌ கிடப்பவர்கள்தான்‌. 
அவர்கள்‌ அங்கு அப்படிக்‌ காத்துக்‌ கடப்பது அதுவே முதல்‌ 
தடவை அல்லவாதலால்‌. அங்குள்ள மனிதர்கள்‌ நாளாவட்டத்தில்‌ 
ஒருவருக்கொருவர்‌  பழகிக்கொண்டுவிட்டார்கள்‌; எனவே 
சிலநதி வலை பின்னுவதைப்போல அவர்கள்‌ அமைதியாக 


ஒருவருக்கொருவர்பேசிக்‌ கொண்டிருநீதார்கள்‌. 


மடியிலே ஒரு ஜோல்னாப்பையோடு உட்கார்நதிருநத 
தொளதொளத்த முகம்படைத்த ஒரு தடித்த பெண்பிள்ளைபேசத்‌ 
தொடங்கினாள்‌; “உங்களுக்குச்‌ சங்கதி தெரியுமா? இன்றைக்குக்‌ 
காலையில்‌ தேவாலயத்தில்‌ பிரார்த்தனை நடநீதபோது பாதிரியார்‌ 
ஞானப்பாடல்‌ பாடுகின்ற பையன்‌ ஒருவனின்‌ காதைத்‌ 


திருகனொராம்‌!” 


“அந்தப்‌ பையன்களும்‌ சுத்தப்‌ போக்கிரிப்‌ பயல்கள்‌!” என்று 


ஒரு வயதான கனவான்‌ பதில்‌ சொன்னார்‌. அவர்‌ உடுத்தியிருந்த 

உடையைப்‌ பார்த்தால்‌ அவர்‌ யாரோ ஓய்வுபெற்ற ராணுவ அதிகாரி 


மாதிரி இருந்தது. 


குட்டைக்‌ கால்களும்‌, நெட்டைக்‌ கைகளும்‌, துருத்தி நீண்ட 
மோவாயும்‌ வழுக்கைத்‌ தலையும்‌ கொண்ட சித்திரக்‌ குள்ளப்‌ 
பிறவியான ஒரு மனிதன்‌, அநீத அறைக்குள்‌ நிலைகொள்ளாமல்‌ 
அங்குமிங்கும்‌ நடந்து கொண்டிருந்தான்‌. இடையிடையே உடைந்து 
கரகரத்த குரலில்‌ ஏதேதோ உத்வேகத்தோடு பேசிக்கொண்டான்‌; 


'விலைவாசியோ விஷம்‌ போல்‌ ஏறிக்கொண்டே இருக்கிறது. 
மனிதர்களோ வரவர மோசமாகிக்‌ கொண்டே வருகிறார்கள்‌. 
இரண்டாம்‌ தரமான மாட்டுக்‌ கறியின்‌ விலைகூட பவுண்டுக்கு 
பதினான்கு கோபெக்காம்‌/ ரொட்டி விலையோ இரண்டரைக்‌ 


கோபெக்குக்கு ஏறிப்போய்விட்டது. ....” 


இடையிடையே கைதிகள்‌ வநது, போய்க்‌ கொண்டிருநதார்கள்‌. 
அவர்கள்‌ அனைவரு ம்‌ ஒரே மாதிரியாக சாம்பல்‌ நிறமான ஆடையும்‌ 
கனமான தோல்‌ செருப்புகளும்‌ அணிநதிருந்தார்கள்‌, மங்கிய ஒளி 


நிறைந்த அந்த அறைக்குள்ளே நுழைந்தவுடன்‌ அவர்கள்‌ திருக 

திருக விழித்தார்கள்‌, அவர்களில்‌ ஒருவனுக்கு காலில்‌ விலங்குகள்‌ 
பூட்டப்பட்டிருநீதன. 

சிறையின்‌ சகல சூழ்நிலையுமே விபரிதமான அமைதியுடனும்‌, 
விரும்பத்தகாத எளிமையுடனும்‌ இருந்தது. தங்களது நிர்க்கதியான 
நிலைமையை அவர்கள்‌ வெகுகாலத்துக்கு முன்பே ஏற்றுப்‌ பழகி 
மரத்துப்‌ போய்விட்டவர்‌ போலவே தோன்றினர்‌ இலர்‌ தங்கள்‌ 
சிறைத்தண்டனையைப்‌ பொறுமையோடு அனுபவித்தார்கள்‌. 
சிலர்‌ உற்சாகமே அற்று சோம்பியுறங்கிக்‌ காத்து நின்றார்கள்‌. 
இன்னும்‌ சிலர்‌ ஒழுங்காக வநதிருந்து உற்சாகமோ விருப்பமோ 
அற்று, கைதிகளைப்‌ பார்வையிட்டுக்‌ கொண்டு சென்றார்கள்‌. 
தாயின்‌ உள்ளமோ பொறுமையிழந்து துடித்துத்‌ தவித்தது. அவள்‌ 
தன்னைச்‌ சுற்றியுள்ள சூழ்நிலையை எதுவுமே புரியாமல்‌ பார்த்துக்‌ 
கொண்டாள்‌. அங்கு நிலவிய சோகமயமான எளிமையைக்‌ 
கண்டு வியந்தாள்‌. அவளுக்குப்‌ பக்கத்தில்‌ சுருங்கிய முகமும்‌. 
இளமைத்ததும்பும்‌ கண்களும்‌ கொண்ட முதியவள்‌ ஒருத்தி 
இருந்தாள்‌. அவள்‌ தனது மெலிந்த கழுத்தைத்‌ திருப்பி, பிறர்‌ 


பேசிக்‌ கொள்வதையெல்லாம்‌ காதுகொடுத்துக்‌ கேட்டாள்‌. கண்கள்‌ 

படபடக்க அவள்‌ ஒவ்வொருவரையும்‌ மாறிமாறிப்‌ பார்த்துக்‌ 


கொண்டிருந்தாள்‌. 


“நீங்கள்‌ யாரைப்‌ பார்க்க வநீதிருகீகிறீர்கள்‌?' என்று பெலகேயா 


அவளை நோக்கி மெதுவாய்க கேட்டாள்‌. 


“என்‌ மகனை! அவன்‌ ஒரு கல்லூரி மாணவன்‌” என்று உரக்கப்‌ 


பதில்‌ அளித்தாள்‌ அந்தக்‌ கிழவி, “நீங்கள்‌?” 
“மகனைத்தான்‌. அவன்‌ ஒரு தொழிலாளி. ” 
அவன்‌ பேரென்ன” 
“பாவெல்‌ விலாசல்‌' 


"கேள்விப்பட்டதே இல்லை. உள்ளே வநீது ரொம்ப 


காலமாதகிறதோ?” 
“சுமார்‌ ஏழு வாரமிருக்கும்‌. ' 


“என்‌ மகன்‌-அவன்‌ வந்து பத்து மாசமும்‌ முடியப்‌ போகிறது” 


என்றாள்‌ அந்த முதியவள்‌. அவளது குரலில்‌ ஏதோ ஒரு பெருமிதம்‌ 

தொனிப்பதாக பெலகேயாவுக்குத்‌ தோன்றியது. 


“ஆமாம்‌. ஆமாம்‌” என்று அந்த வழுக்கைத்‌ தலைக்‌ 
கிழவள்‌ சளசளக்கத்‌ தொடங்கினான்‌. 'மனிதர்களுக்குப்‌ 
பொறுமையே போய்விட்டது. எல்லோரும்‌ எரிந்து பேசுகிறார்கள்‌. 
ஒவ்வொருவரும்‌ சத்தம்‌ போடுகிறார்கள்‌ விலைவாசியோ மேலே 
மேலே போகிறது. ஜனங்களே, அதற்குத்‌ தக்கபடி நாளுக்கு நாள்‌ 
நலிந்து வருகிறார்கள்‌. இதற்கு ஒரு முடிவு கால எவனுமே முன்வரக்‌ 


காணோம்‌!” 


“நீங்கள்‌ சொல்வது ரொம்ப சரி' என்றான்‌ அந்த ஓய்வு பெற்ற 
ராணுவ அதிகாரி; “ஒழுங்கீனம்‌!” கடைசி கடைசியாக “போதும்‌ 
நிறுத்து என்று கத்தத்தான்‌ வேண்டும்‌. அநீதக்குரல்‌. அந்தச்‌ 
சகீதிவாய்நீத குரல்தான்‌ இன்று நமக்குத்‌ தேவை...” 

ஒவ்வொருவரும்‌ இந்த சம்பாஷணையில்‌ கலந்து 
கொண்டார்கள்‌. அவர்களது பேச்சு உயிர்பெற்று ஒலித்தது. 
எல்லோரும்‌ வாழ்க்கையைப்‌ பற்றிய தம்‌ அபிப்பிராயத்தைச்‌ 


சொல்ல வேண்டுமென்பதில்‌ பேரார்வம்‌ காட்டினார்கள்‌, எனினும்‌ 

அவர்கள்‌ அனைவருமே தணிந்த குரலில்தான்‌ பேசிக்கொண்டார்கள்‌. 
அவர்கள்‌ பேசிக்கொண்டது அனைத்தும்‌ தனது கருத்துக்களுக்கு 
முற்றிலும்‌ மாறுபட்டவை என்பதைத்‌ தாய்‌ உணர்ந்து கொண்டாள்‌. 
வீட்டில்‌ இருந்தவர்கள்‌ அந்த மனிதர்களைவிட எவ்வளவு உரித்தும்‌ 
தெளிவாகவும்‌ எளிதாகவும்‌ பேசிக்கொள்வார்கள்‌: ... 


சதுரமாய்க்‌ கதீதரித்துவிடப்பெற்ற சிவந்த தாடியோடு கூடிய 
ஒரு கொழுத்த சிறையதிகாரி வந்தான்‌. அவளது பேரைச்‌ சொல்லிக்‌ 


கூப்பிட்டான்‌. அவளை அவன்‌ ஏற இறங்கப்‌ பார்த்தான்‌. பிறகு 





கெந்திக்கெநதி நடந்துகொண்டே சொன்னான்‌: 

“என்‌ பின்னால்‌ வா.' 

அந்தச்‌ சிறையதிகாரி முதுகைப்‌ பிடித்துத்‌ தள்ளி அவனைச்‌ 
சீக்கிரம்‌ முன்னேறி' நடக்கச்‌ செய்யவேண்டும்‌ போலிருந்தது 
அவளுக்கு. 


பாவெல்‌ ஒரு சின்ன அறையில்‌ முகத்தில்‌ புன்னகை தவழ 
கைகளை நீட்டியவாறே நின்றான்‌. அவள்‌ அவன்‌ கையைச்‌ 


செல்லமாகப்‌ பற்றிப்‌ பிடித்தாள்‌; சிறுகச்‌ சிரித்தாள்‌; படபடவென்று 

இமைகொட்டிப்‌ பார்த்தாள்‌. 


"நலமா? நன்றாயிருக்கிறாயா?' என்றாள்‌ அவள்‌ அவளுக்கு 


பேச வார்த்தையே கிடைக்கவில்லை. தடுமாறிக்‌ குழறினாள்‌. 


“அம்மா நிதானப்படுத்திக்கொள்‌. பொறு' என்று அவளது 


கையைப்‌ பற்றி பிடித்தவாறு சொன்னான்‌ பாவெல்‌, 
“இல்லை. நான்‌ நன்றாய்த்தான்‌ இருக்கிறேன்‌. ' 


'உன்‌ அம்மாவா!” என்று பெருமூச்சுடன்‌ கேட்டான்‌ சிறை 





அதிகாரி: பிறகு அவன்‌ பலமாகக்‌ கொட்டாவி விட்டுவிட்டு, 
“நீங்கள்‌ இரண்டு பேரும்‌ கொஞ்சம்‌ விலகி விலகி நில்லுங்கள்‌. 
இடையிலே கொஞ்சம்‌ இடம்‌ இருக்கட்டும்‌” என்றான்‌ 


பாவெல்‌ அவனது ஆரோக்கியத்தைப்‌ பற்றியும்‌ வீட்டு 
விஷயங்களைப்‌ பற்றியும்‌ விசாரித்துக்‌ கொண்டான்‌. அவள்‌ 
வேறுபல கேள்விகளை எதிர்பார்த்தாள்‌ அந்தக்‌ கேள்விகளை 
எதிர்நோக்கி அவன்‌ கண்களையே வெறித்து நோக்கினாள்‌. ஆனால்‌ 


பயனில்லை. அவன்‌ எப்போதும்‌ போலவே அமைதியாக 

இருந்தான்‌. கொஞ்சம்‌ வெளுத்துப்‌ போயிருந்தான்‌. அவனது 


கண்கள்‌ முன்னைவிடப்‌ பெரிதாகி இருநீதன போலத்‌ தோன்றின. 


"சாஷா உன்னை விசாரித்தாள்‌. தன்னை மறந்து 


விடவேண்டாம்‌ எனக்‌ கேட்டுக்‌ கொண்டாள்‌' என்றாள்‌ தாய்‌. 


பாவெலின்‌ கண்ணிமைகள்‌ துடித்தன; முகம்‌ தளர்வற்றது 
அவன்‌ புன்னகை செய்தான்‌. தனது. இதயத்தில்‌ திடீரென 
ஒரு குத்தலான வேதனை ஏற்பட்டது போல தாய்‌ உணர்ந்தாள்‌. 
“அவர்கள்‌ உன்னைச்‌ சீக்கிரம்‌ விட்டுவிடுவார்கள்‌ என்று 
கருதுறொயா? ” என்று எரிச்சலோடும்‌ துயரத்தோடும்‌ கேட்டாள்‌ 
அவள்‌. “எதற்காக அவர்கள்‌ உன்னைப்‌ பூட்டிப்‌ போட்டிருக்கிறார்கள்‌. 
அந்தப்‌ பிரசரங்கள்‌ தான்‌ மீண்டும்‌ தொழிற்சாலையில்‌ தலை காட்டித்‌ 


திறிகின்றனவே!” என்றாள்‌. 
பாவெலின்‌ கண்கள்‌ பிரகாசமடைநீதன. 
“உண்மையாகவா? 'என்று உடனே கேட்டான்‌. 


“ஏய்‌! இந்த மாதிரி விஷயங்களையெல்லாம்‌ இங்கே 

பேசக்கூடாது. உங்கள்‌ குடும்ப விஷயம்‌ ஒன்றை மட்டும்தான்‌ 
நீங்கள்‌ பேசலாம்‌” என்று தூங்கி வழியும்‌ குரலில்‌ சொன்னான்‌ 
சிறையதிகாரி, 

“இது குடும்ப விஷயமில்லையா? ' என்று எதிர்த்துக்‌ கேட்டாள்‌ 
தாய்‌. 

“இதற்குப்‌ பதில்‌ ஒன்றும்‌ சொல்ல முடியாது. அதை இங்குப்‌ 
பேசக்கூடாது. அவ்வளவுதான்‌” என்று அலட்சியமாகச்‌ சொன்னான்‌ 


அவன்‌. 


சரி, நீ வீட்டு விஷயங்களையே சொல்‌' என்றான்‌ பாவெல்‌, “நீ 


எண்ண பண்ணிக்‌ கொண்டிருக்கிறாய்‌? ” 


அவள்‌ தனது கண்களில்‌ இளமையில்‌ குறுகுறுப்பு பளிச்சிட்டு 


மின்ன, அவனுக்குப்‌ பதில்‌ சொன்னாள்‌. 


“நானா? நான்தான்‌ அந்தச்‌ சாமான்களையெல்லாம்‌ 


தொழிற்சாலைக்கு கொண்டுபோய்க்‌ கொடுக்கிறேன்‌...” 


அவள்‌ பேச்சை நிறுத்தினாள்‌. பிறகு சிறு சிரிப்புடன்‌ மீண்டும்‌ 

பேசினாள்‌. 


“முட்டைகோஸ்‌, சூப்பு, சேமியா-இநத மாதிரி 
சாமான்களையெல்லாம்‌ மரியா செய்து தருகிறாள்‌. மற்ற 
சரக்குகளும்‌....” 


பாவெல்‌ புரிந்து கொண்டுவிட்டான்‌; அவன்‌ தன்‌ கையால்‌ 
தலைமயிரைக்‌ கோதிவிட்டுக்‌ கொண்டான்‌. பொங்கிவநத சிரிப்பை 
உள்ளடக்கிக்‌ கொண்டான்‌. 

“பரவாயில்லை. நீ சும்மா இராமல்‌ சுறுசுறுப்போடு 
வேலை செய்வதற்கு இது ஒரு அருமையான உத்தியோகம்தான்‌ 
அப்படியென்றால்‌ உனக்குத்‌ தனியாயிருக்கவே நேரமிராதே” 


என்று அவன்‌ அன்பு ததும்பச்‌ சொன்னான்‌. அநீதப்‌ பரிவு நிறைந்த 





குரலை அவள்‌ அவள்‌ அதற்குமுன்‌ அவனிடம்‌ கேட்டதே இல்லை. 
“அநதப்‌ பிரசுரங்கள்‌ மீண்டும்‌ தலைகாட்டியவுடன்‌, அவர்கள்‌ 
என்னைக்கூடச்‌ சோதனை போட்டுவிட்டார்கள்‌” என்று கொஞ்சம்‌ 


தற்பெருமையுடனேயே அவள்‌ சொல்லிக்‌ கொண்டாள்‌. 


“ஏய்‌! மீண்டும்‌ அதையா பேசுகிறாய்‌?” சினந்து போய்ச்‌ 

சொன்னான்‌ சிறை அதிகாரி. “அதைத்தான்‌ பேசக்கூடாது என்று 
ஒருமுறை சொல்லிவிட்டேனே, ஒரு மனிதனை எதற்காகச்‌ 
சிறையில்‌ அடைக்கிறார்கள்‌? வெளியில்‌ நடப்பது என்ன என்பது 
அவனுக்குத்‌ தெரியக்கூடாது என்பதற்குத்தானே. நீயோ அதையே 
சொல்லிக்‌ கொண்டிருக்கிறாய்‌. ம்‌? எது எதைப்‌ பேசக்கூடாது 
என்பது இன்னுமா தெரியவில்லை?” 

“போதும்‌ அம்மா” என்றான்‌ பாவெல்‌. 'மதீவேய்‌ இலானவிச்‌ 
மிகவும்‌ நல்லவர்‌ அவரைக்‌ கோபமூட்டுவதில்‌ அர்த்தமே 
இல்லை. நாங்கள்‌ நெருங்கிய நண்பர்கள்‌. நீ வந்த சமயத்தில்‌ 
இவர்‌ இருந்ததே ஒரு நல்லகாலம்‌. வழக்கமாக இவருடைய 
மேதிகாரிதான்‌ இருப்பான்‌. ” 

“சரி நேரமாய்விட்டது” என்று கைக்கடிகாரத்தைப்‌ 
பார்த்தவாறே சொன்னான்‌ சிறையதிகாரி. 

“ரொம்ப வந்தனம்‌. அம்மா கவலைப்படாதே. என்னைச்‌ 


சீக்ரெம்‌ விடுதலை செய்துவிடுவார்கள்‌” என்றான்‌ பாவெல்‌. 


அவன்‌ அவளை ஆர்வத்தோடு அணைத்து முத்தமிட்டான்‌. 

அவனது அரவணைப்பினால்‌ உள்ளம்‌ நெகிழ்ந்து, ஆனந்தம்‌ 


பரவசமாக வாய்திறந்து கத்திவிட்டாள்‌ தாம்‌. 


“சரி போதும்‌. புறப்படு” என்று சொன்னான்‌ சிறையதிகாறி, 
பிறகு அவளை வெளியே அழைத்துவரும்போது அவளிடம்‌ 
லேசாக முணுமுணுத்தான்‌” அழாதே, அவர்கள்‌ அவனை 
விட்டுவிடுவார்கள்‌. எல்லோரையுமே விட்டுவிடுவார்கள்‌. வரவர, 


இங்கே கூட்டம்தான்‌ பெருத்துப்‌ போயிற்று. ” 


வீட்டுக்கு வநதவுடன்‌ அவள்‌ ஹஹோலிடம்‌ எல்லாவற்றையும்‌ 
சொன்னாள்‌. சொல்லும்போது அவள்‌ முகத்தில்‌ புன்னகை 


தவழ்ந்தது. புருவங்கள்‌ துடிதுடித்தன. 


“நான்‌ அவனிடம்‌ அதை எவ்வளவு சாமர்த்தியமாகச்‌ 
சொன்னேன்‌. தெரியுமா? அவன்‌ அதைப்‌ புரிந்துகொண்டுவிட்டான்‌: 
அவனுக்குப்‌ புரிநதிருக்கத்தான்வேண்டும்‌” என்று கூறிவிட்டுப்‌ 
பெருமூச்செறிநீதாள்‌. 'இல்லையென்றால்‌ அவன்‌ என்னிடம்‌ 
அத்தனை அன்பு காட்டியிருக்கமாட்டான்‌. அவன்‌ அப்படிக்‌ காட்டிக்‌ 


கொண்டதே இல்லை .” “நீங்கள்‌ ஒரு விசித்திரப்‌ பிறவி, அம்மா” 

என்று கூறிச்‌ சிரித்தான்‌ ஹஹோல்‌: “மக்களுக்கு எத்தனையோ 
விஷயங்கள்‌ தேவையாயிருக்கின்றன. ஆனால்‌ ஒரு தாய்க்குத்‌ 


தேவையான பொருள்‌ எல்லாம்‌ ஒன்றே ஒன்றுதான்‌. .. . பாசம்‌!” 


“இல்லை, அநதிரியூஷா? அந்த மக்களை நீங்கள்‌ 
பார்தீதிருக்கவேண்டும்‌ என்று திடீரென்று ஏற்பட்ட உத்வேக 
உணர்ச்சியோடு பேசத்‌ தொடங்கினாள்‌ அவள்‌, “அவர்களுக்கு 
அதெல்லாம்‌ பழகிப்போய்விட்டது! அவர்களது பிள்ளைகளை 
அவர்களிடமிருந்து பிடுங்கிப்‌ பறித்துச்‌ சிறைக்குள்ளே 
தள்ளிவிட்டார்கள்‌. என்றாலும்‌. அவர்கள்‌ எதுவுமே 
நிகழாதது மாதிரி நடநது கொள்கிறார்கள்‌. சும்மா வெறுமனே 
வந்து உட்கார்ந்து, காத்திருந்தது, ஊர்‌ வம்புகளைப்‌ 
பேசிக்கொண்டிருக்கிறார்கள்‌. படித்தவர்களே இந்த மாதிரி 
நடந்துகொண்டால்‌, அறிவில்லாத பாமர மக்களிடம்‌ நீ 


என்னத்தைத்தான்‌ எதிர்பார்க்க முடியும்‌?” 


புரிகிறது. அது இயல்புதானே? ” என்று தனக்கே உரிய கேலித்‌ 
தொனியில்‌ பதிலளித்தான்‌ ஹஹோல்‌. 'பாரக்கப்‌ போனால்‌, சட்டம்‌ 

நம்மீது கடுமையாய்‌ இருப்பதுபோல்‌ அவர்களிடம்‌ கடுமையாக 
இருப்பதில்லை. ஆனால்‌ நம்மைவிட அவர்களுக்குத்தான்‌ 


சட்டத்தின்‌ உதவி அதிகம்‌ தேவை. எனவே சட்டம்‌ அவர்கள்‌ 





தலையில்‌ ஒங்கெறைநதால்‌, அவர்கள்‌ சத்தம்‌ போடுவார்கள்‌, 
ஆனால்‌ வெளிக்குத்‌ தெரியாமல்‌ சத்தம்‌ போடுவார்கள்‌; 
தன்‌ கையிலுள்ள தடியைக்‌ கொண்டு தானே தன்‌ தலையில்‌ 


அடித்துக்கொண்டால்‌, அந்த அடி அப்படியொன்றும்‌ உறைக்காது. 





நம்மவர்‌ அடித்தால்தான்‌ உறைக்காது. வலிக்காது!” 

20. 20 


ஒரு நாள்‌ இரவில்‌ தாய்‌ மேஜையருகே அமர்ந்து காலுறை 
பின்னிக்கொண்டிரூநதாள்‌; ஹஹோல்‌ பண்டைக்கால ரோமானிய 
அடிமைகளின்‌ புரட்சி சரித்திரத்தை அவளுக்குப்‌ படித்துக்‌ காட்டிக்‌ 
கொண்டிருந்தான்‌, அந்தச்‌ சமயம்‌ யாரோ கதவைப்‌ பலமாகத் தட்டும்‌ 
ஓசை கேட்டது. ஹஹோல்‌ எழுந்து சென்று கதவைத்‌ திறந்தான்‌. 
நிகலாய்‌ வெஸோவ்ஷிகோல்‌ கையில்‌ ஒரு மூட்டையுடன்‌ 
உள்ளே வந்தான்‌, அவனது தொப்பி தலையின்‌ பின்புறமாகச்‌ 
சரிந்து போயிருந்தது. முழங்கால்‌ வரையிலும்‌ சேறு தெறித்துப்‌ 


படிநீதிருநீதது. 


“போகிறபோது இங்கே விளக்கு வெளிச்சம்‌ தெரிந்தது. 
சறி, பார்த்துவிட்டுப்போகலாம்‌ என்று உள்ளே வந்தேன்‌. 
சிறையிலிருந்து வருகிற வழி' என்று ஒரு விபரீதத்‌ தொனியில்‌ 
பேசினான்‌ அவன்‌. பிறகு பெலகேயாவின்‌ கரத்தைப்‌ பிடிதீது மன 


நிறைவோடு குலுக்கிவிட்டு மேலும்‌ சொன்னான்‌; “பாவெல்‌ தன்‌ 

வணக்கங்களைத்‌ தெரிவிக்கச்‌ சொன்னான்‌. ” 


அவன்‌ மிகவும்‌ சிரமப்பட்டுக்‌ கழே உட்கார்ந்தான்‌. சோர்ந்து 
மங்கிய சந்தேகக்‌ கண்களோடு அறையைச்‌ சுற்றுமுற்றும்‌ 
பார்த்துக்கொண்டான்‌. 

முன்பெல்லாம்‌ தாய்க்கு அவனைக்‌ கண்டால்‌ பிடிக்கவே 
பிடிக்காது. அவனது விகாரமான மொட்டையடித்த தலையும்‌, 
சின்னஞ்சிறு கண்களும்‌ அவளை ஏனோ பயமுறுத்திக்‌ 
கொண்டேயிருநீததுண்டு. ஆனால்‌ அன்றிரவிலோ அவனைப்‌ 
பார்த்தபோது அவள்‌ மகிழ்ச்சிக்‌ கொண்டாள்‌. அவனோடு 


பேசும்போது அன்பு ததும்பப்‌ புன்னகை செய்தாள்‌. 


“நீ எவ்வளவு மெலிந்துவிட்டாய்‌! அந்திரியூஷா இவனுக்கு 
ஒரு குவளை நேநீர்‌ கொடுப்போம்‌. ” 


“நான்‌ தேநீர்ப்‌ பாத்திரத்தை அப்போதே கொதிக்க 
வைத்தாயிற்றே” என்று சமையல்‌ கட்டிலிருந்தவாறே பதில்‌ 


கொடுத்தான்‌ ஹஹோல்‌. 

“சரி. பாவெல்‌ எப்படி இருக்கிறான்‌? உன்னைத்‌ தவிர வேறு 


யாராவது விடுதலையானார்களா? ” 
நிகலாய்‌ தலையைத்‌ தொங்கவிட்டான்‌. 


“பாவெல்‌ இன்னும்‌ பொறுமையோடு காத்துக்கொண்டு 
தானிருக்கிறான்‌. அவர்கள்‌ என்னை மட்டும்தான்‌ விடுதலை 
செய்தார்கள்‌.” அவன்‌ தன்‌ கண்களைத்‌ தாயின்‌ முகத்துக்கு நேராக 
உயர்த்தினான்‌; பற்களை இறுக கடித்துக்கொண்டு மெதுவாகப்‌ 
பேசினான்‌; “நான்‌ அவர்களிடம்‌ சொன்னேன்‌! “போதும்‌ போதும்‌ 
என்னைப்‌ போகவிடுங்கள்‌. இல்லையென்றால்‌ நான்‌ இங்கேயே 
உங்களில்‌ யாரையாவது கொன்று தீர்தீதுவிட்டு நானும்‌ தற்கொலை 
செய்து கொள்வேன்‌' என்று சத்தம்‌ போட்டேன்‌. எனவே அவர்கள்‌ 
என்னை விட்டுவிட்டார்கள்‌. ” 

“ஆ!” என்று பின்வாங்கியவாறு அதிசயித்தாள்‌ தாய்‌. 
அவனது குறுகிய குறுகுறுத்த கண்களை அவளது கண்கள்‌ 
சந்தித்தபோது அவள்‌ தன்னையுமறியாமல்‌ கண்களை 


மூடிக்கொண்டாள்‌. 'பியோதர்‌ மாசின்‌ எப்படியிருகீகிறான்‌? 

இன்னும்‌ கவிதை எழுதிக்‌ கொண்டுதான்‌ இருக்கிறானா?” 
என்று சமையலறையிலிருநீதவாறே கத்தினான்‌ ஹஹோல்‌. 
“எழுதுகிறான்‌. ஆனால்‌ அதெல்லாம்‌ எனக்குப்‌ புரிவதில்லை' 
என்று தலையை அசைத்துக்கொண்டு சொன்னான்‌ நிகலாய்‌. 
“அவன்‌ தன்னைப்பற்றி என்னதான்‌ நினைதீதிருக்கிறானோ? 
வானம்பாடியென்று நினைப்பு போலிருக்கிறது! அவர்கள்‌ 
அவனைக்‌ கூண்டில்‌ பிடித்து அடைத்துவிட்டார்கள்‌ அந்த 
வானம்பாடியோ உள்ளேயிருந்து கொண்டு பாட்டுப்பாடுகிறது. 
எனக்கு ஒரு விஷயம்‌ மட்டும்‌ தெளிவாகப்‌ படுகிறது. நான்‌ என்‌ 
வீட்டுக்குப்‌ போக விரும்பவில்லை !” 

“வீட்டுக்குப்‌ போய்த்தான்‌ ஆகப்போகிறதென்ன, ” என்று 
முனகினாள்‌ தாய்‌. 'காலியான வீடு, எரியாத அடுப்பு, எல்லாம்‌ 
குளிர்ந்து விறைத்துக்‌ கிடக்கும்‌...” 

அவன்‌ பதில்‌ சொல்லவில்லை. கண்களை மட்டும்‌ சுருக்கிச்‌ 
சுழித்தான்‌. பிறகு தன்‌ பாக்கெட்டிலிருந்து சிகரெட்‌ பெட்டியை 


எடுத்து, ஒரு சிகரெட்டைப்‌ பற்றவைத்துக்கொண்டான்‌. தன்‌ 

முன்னே திரிதிரியாகப்‌ பறந்து செல்லும்‌ புகை மண்டலத்தை 
ஒரு சோம்பேறி நாயைப்‌ போல வெறுமனே கூர்நீது கவனிக்க 


ஆரம்பித்தான்‌ நிகலாய்‌. 


“ஆமாம்‌. எல்லாமே குளிர்ந்து போய்த்தான்‌ கிடக்கும்‌. 
தரையில்‌ பாச்சைகள்‌ செத்து விறைத்துக்‌ கிடக்கும்‌. எலிகள்கூட 
செத்துக்கிடக்கும்‌ பெலகேயா நீலவ்னா, இன்று இரவு நான்‌ இங்கே 
கழிக்கிறேனே, முடியுமா?” என்று அவளைப்‌ பார்க்காமலேயே 


கரகரத்துப்‌ பேசினான்‌ அவன்‌. 


“தாராளமாய்‌. இதற்குக்‌ கேட்க வேறு வேண்டுமா?” 
என்று அவசர அவசரமாகப்‌ பதிலளித்தாள்‌ அவள்‌. அவனது 


முன்னிலையில்‌ இருப்பது அவளுக்கு என்னவோ போலிருந்தது. 


“இந்தக்‌ காலத்திலே, பிள்ளைகள்‌ தங்கள்‌ 
பெற்றோர்களுக்காகக்‌ கூட வெட்கத்‌ தலைகுனிய 
வேண்டியிருக்கிறது. . ... ” 


“என்ன?” என்று திடுக்கிட்டு அதிசயத்தோடு கேட்டாள்‌ தாம்‌. 

அவன்‌ அவளைம்‌ பார்த்தான்‌. பிறகு கண்களை 
மூடிக்கொண்டான்‌. அப்போது அவனது அம்மைத்‌ தழும்பு 
விழுந்த முகத்தில்‌ கண்களும்‌ குருடாகிப்‌ போய்விட்டன்‌ போலத்‌ 


தோன்றியது. 


“இல்லை. பெற்றோர்களைக்‌ கண்டு கூட பிள்ளைகள்‌ 
வெட்கப்பட வேண்டியிருக்றெது என்று சொன்னேன்‌” என்று 
பெருமூச்சுடன்‌ பதிலளித்தான்‌ அவன்‌, 'பாவெல்‌ உன்னைக்‌ கண்டு 
வெட்கப்படவில்லை. நானோ என்‌ தந்தைக்காக வெட்கப்பட 
வேண்டியிருக்கெது. நான்‌ இனிமேல்‌ அவன்‌ வீட்டில்‌ காலடிகூட 
எடுத்துவைக்க மாட்டேன்‌. எனக்கு அப்பனே கிடையாது. எனக்கு 
வீடும்‌ கிடையாது. போலீஸ்காரர்கள்‌ என்னைக்‌ காவலில்‌ 
வைத்திராவிட்டால்‌, நான்‌ சைபீரியாவுக்கே போயிருப்பேன்‌. 


அங்கு கடத்தப்பட்டு, அங்கிருப்பவர்களை விடுதலை செய்வேன்‌, 





ஓடிப்போய்விட உதவி செய்வேன்‌. ....” 


அவன்‌ துயரப்படுகிறான்‌ என்பதை அவளது 


உணர்ச்சிபூர்வமான இதயம்‌ உணர்ந்தது. எனினும்‌ அவனது 

வேதனை அவள்‌ இதயத்தில்‌ அனுதாப உணர்ச்சியை 


உண்டாகீகவில்லை. 


“அப்படி நினைத்தால்‌, நீ போய்விடுவதே நல்லது” என்று 
பதில்‌ சொன்னாள்‌. ஏதாவது பதில்‌ சொல்லாதிருந்தால்‌ அவனைத்‌ 
துன்புறுத்தியதாகும்‌ எனக்‌ கருதியே இப்படிச்‌ சொன்னாள்‌, 

அநீதிரேய்‌ சமையலறையிலிருநீது வெளியே வந்தான்‌. 

"நீ என்ன உபதேசிக்கிறாய்‌?' என்று கேட்டுக்கொண்டே 
சிரித்தான்‌. 

தாய்‌ எழுந்து நடந்துகொண்டே, “நமக்கு ஏதாவது 
சாப்பாட்டுக்கு வழி பண்ணப்‌ போகிறேன்‌” என்று தனக்குள்‌ 
சொல்லிக்கொண்டாள்‌. 

ஹஹோலையே சிறிது நேரம்‌ கூர்ந்து பார்த்துவிட்டு நிகலாய்‌ 
திடீரென்று சொன்னான்‌. 

'எனக்குச்‌ சில பேரைக்‌ கண்டால்‌ கொன்று தீர்க்கவேண்டும்‌ 


போலிருக்கிறது. ” 

“ஓஹோ! அப்படியா? எதற்காக? ” என்றான்‌ ஹஹோல்‌. 

“அவர்களை ஒழித்துக்‌ கட்டத்தான்‌. ' 

நெட்டையாகவும்‌ மெலிவாகவும்‌ இருந்த ஹஹோல்‌ அநத 
அறையின்‌ மதீதியில்‌ வநது நின்றுகொண்டு, பாதங்களை உயர்த்தித்‌ 
தன்‌ உடம்பை ஆட்டிக்‌ கொண்டான்‌; நிகலாயைப்‌ பார்த்தான்‌. 
நிகலாயோ நாற்காலியில்‌ அசையாமல்‌ சிலைபோல அமர்ந்து புகை 
மண்டலத்தைப்‌ பரப்பிக்கொண்டிருநதான்‌. அவனது முகம்‌ திட்டுத்‌ 


திட்டாகச்‌ சிவந்து கனன்றது. 

“நான்‌ அந்தப்‌ பயல்‌-இலாய்‌ கர்போவின்‌ மண்டையை 
உடைக்கிறேனா இல்லையா, பார்‌!” 

“ஏன்‌?” 

“அவன்‌ ஒரு ஒற்றன்‌; கோள்‌ சொல்லி! அவன்தான்‌ என்‌ 
அப்பனைக்‌ கெடுத்தான்‌. அவன்‌ என்‌ தநதையைத்‌ தன்‌ கையாளாக 
மாற்றிவிட்டான்‌” என்று அமுங்கிப்போன குரோத பாவத்தோடு 


அந்திரேய்‌ பார்த்துக்கொண்டே பேசினான்‌. “அப்படியா! ஒரு 

முட்டாள்தான்‌ உன்னை இப்படி எதிர்ப்பான்‌' என்றான்‌ ஹஹோல்‌. 


“முட்டாளும்‌ புத்திசாலியும்‌ ஒரே இனம்தான்‌' 
என்று உறுதியோடு சொன்னான்‌ நிகலாய்‌. “உன்னையும்‌ 
பாவெலையும்தான்‌ பாரேன்‌, நீங்கள்‌ இரண்டு பேரும்‌ 
புத்திசாலிகள்தான்‌. இருந்தாலும்‌ நீங்கள்‌ பியோதர்‌ மாசிளையும்‌, 
சமோய்லவையும்‌ பார்க்கிற மாதிரியா என்னைப்‌ பார்க்கிறீர்கள்‌? 
இல்லை, நீங்கள்‌ ஒருவரையொருவர்‌ மதித்துக்‌ கொள்வது 
போல்‌ என்னை மதிக்கிறீர்களா? பொய்‌ சொல்லாமல்‌ சொல்லு. 
எப்படியானாலும்‌ நான்‌ உன்னை நம்பமாட்டேன்‌. நீங்கள்‌ 
எல்லோரும்‌ ஒன்று சேர்ந்துகொண்டு என்னை ஒதுக்கி வைக்கிறீர்கள்‌. 
தனிமைப்படுத்துகிறீர்கள்‌. ” 


“நிகலாய்‌! உன்‌ மனம்‌ புண்பட்டிருக்றெது” என்று அன்பும்‌ 
இதமும்‌ ததும்புச்‌ சொல்லிக்கொண்டே அவனருகே சென்று 
உட்கார்ந்தான்‌ ஹஹோல்‌. 

'என்‌ மனம்‌ புண்பட்டுத்தான்‌ போயிருக்றெது; உங்கள்‌ மனமும்‌ 


அப்படித்தான்‌. ஆனால்‌ உங்கள்‌ வேதனை என்‌ வேதனையைவிடக்‌ 

கொஞ்சம்‌ உயர்ந்த ரகம்‌. அவ்வளவுதான்‌! நாம்‌ அனைவரும்‌ 
ஒருவருக்கொருவர்‌ போக்கிரிகளாக நடநீதுகொள்கிறோம்‌. 
அவ்வளவுதான்‌, நான்‌ சொல்வேன்‌, நீ இதற்கு என்ன சொல்லப்‌ 


போகிறாய்‌? உம்‌. சொல்வதைச்‌ சொல்லு. ” 


அவன்‌ அநதிரேயின்‌ முகத்தைக்‌ கூரிய கண்களால்‌ பார்த்தான்‌; 
இறுக்க கடித்த பற்களோடு பதிலுக்காகக்‌ காத்திருந்தான்‌. அவனது 
சிவந்த முகத்தில்‌ உணர்ச்சியின்‌ உத்வேகம்‌ மாறவில்லை; எனினும்‌ 


தடித்த உதடுகள்‌ மட்டும்‌ நெருப்பால்‌ சூடுபட்டதுபோல்‌ நடுங்கின. 


“நான்‌ எதுவுமே சொல்ல முடியாது' என்று கூறிக்கொண்டே 
குரோதம்‌ நிறைநத நிகலாயின்‌ பார்வைக்கு எதிராக தனது நீலநிறக்‌ 
கண்களில்‌ அன்பு நிறைந்த சிரிப்புக்‌ குமிழிடப்‌ பார்த்தான்‌ ஹஹோல்‌. 
'இதயத்தின்‌ சகல புண்களும்‌ இரத்தம்‌ கொட்டிக்‌ கொண்டிருக்கும்‌ 
ஒருவனோடு எதை விவாதித்தாலும்‌ வேதனைதான்‌ அதிகரிக்கும்‌, 


அது எனக்குத்‌ தெரியும்‌. தெரியும்‌ தம்பி!” 


"நீ என்னோடு விவாதிக்க முடியாது. எனக்கு எப்படியென்று 


தெரியாது' என்று தன்‌ கண்களைத்‌ தாழ்த்திக்கொண்டே முனகினான்‌ 

நிகலாம்‌. 


“நாம்‌ ஒவ்வொருவரும்‌ தனித்தனி முள்ளடர்ந்த 
பாதையில்தான்‌ நடநது சென்றிருக்கிறோம்‌. உன்னைப்போல 
ஒவ்வொருவருக்கும்‌ துன்பம்‌ எதிர்ப்பட்டிருக்கறது. 
என்றான்‌ ஹஹோல்‌. “நீ எளக்கு எந்தச்‌ சமாதானமும்‌ சொல்ல 
முடியாது' என்று நிகலாய்‌ மெதுவாகச்‌ சொன்னான்‌, “என்‌ இதயம்‌ 


ஓநாயைப்போல்‌ உறுமி ஊளையிட்டுக்கொண்டிருக்கிறது. ” 


"நான்‌ உனக்கு எதுவுமே சொல்ல விரும்பவில்லை என்றாலும்‌ 
உன்னுடைய இந்தச்‌ சஞ்சலம்‌ போய்விடும்‌: பரிபூரணமாகப்‌ 
போகாவிட்டாலும்‌. ஓரளவாவது போய்விடும்‌ என்பதுமட்டும்‌ 


எனக்குத்‌ தெரியும்‌' 


அவன்‌ லேசாகச்‌ சிரித்தான்‌; பிறகு நிகலாயின்‌ 
தோள்பட்டைமீது தட்டிக்‌ கொடுத்துக்கொண்டு பேசத்‌ 


தொடங்கினான்‌. 


“இது இருக்கிறதே, இது ஒரு குழந்தை நோய்‌ மாதிறி: 
மணல்வாரி நோய்‌ மாதிரி. நம்‌ எல்லோருக்குமே இந்த நோய்‌ 

என்றாவது ஒரு நாள்‌ வந்துதான்‌ தீரும்‌. பலமுள்ளவனை 
அது அவ்வளவாகப்‌ பாதிக்காது; பலமில்லாதவர்களை 
மோசமாகவும்‌ பாதிக்கக்கூடும்‌. இந்த நோய்‌ எப்போது பற்றும்‌ 
தெறியுமா? நம்மை நாமே உணர்ந்துகொள்ள முனையும்‌ 
சமயம்‌ பார்த்து, எனினும்‌ வாழ்க்கையைப்‌ பரிபூரணமாக 
உணர்ந்துகொள்ளாமல்‌, அதில்‌ நமக்குரிய இடத்தை உணர்ந்து 
கொள்ளாமல்‌ இருக்கின்ற குறைப்பக்குவ சமயம்‌ பார்த்து, நம்மை 
வந்து பற்றிக்கொண்டுவிடும்‌. நீதான்‌ உலகத்திலேயே உயர்நத ரகச்‌ 
சரக்கு. என்றும்‌. எனவே ஒவ்வொருவரும்‌ உன்னைக்‌ கடித்துத்‌ 
தின்னவே பார்க்கிறார்கள்‌ என்றும்‌ உனக்குத்தோன்றும்‌. ஆனால்‌ 
கொஞ்ச காலம்‌ போனால்‌, எல்லோருடைய இதயங்களும்‌ உன்‌ 
இதயத்தைப்‌ போலவேதான்‌ இருக்கின்றன. -என்ற உண்மையை 
நீ உணர்நதுகொள்வாய்‌. உணர்ந்த பின்னர்‌ உன்‌ மனம்‌ ஓரளவு 
சமாதானம்‌ அடையும்‌. கூப்பிடு தூரத்துக்குக்கூட ஒலிக்காத உனது 
சின்னஞ்சிறு மணியைக்‌ கோபுரத்தின்‌ உச்சியிலே கொண்டு கட்டி 
ஊரெல்லாம்‌ ஒலிக்கச்‌ செய்ய விரும்பிய உன்‌ அறியாமையைக்‌ 


கண்டு நீயே நாணம்‌அடைவாய்‌. உனது மணியை போன்ற பல்வேறு 

சிறுமணிகளின்‌ சம்மேளனத்தோடுதான்‌ உனது மணியோசையும்‌ 
ஒன்றுபட்டு ஒலிக்க முடியும்‌ என்பதை நீ உணர்வாய்‌. நீ மட்டும்‌ 
தன்னந்தனியே ஒலி செய்ய விரும்பினால்‌, கோபுரத்தின்‌ 
கண்டாமணியின்‌ ஒலி உன்‌ மணியோசையை மூழ்கடித்து 
விழுங்கிவிடும்‌. எண்ணெய்ச்சட்டியில்‌ விழுந்த ஈயைப்‌ போல்‌ 
உனது குரல்‌ கிறுகிறுத்து வெளிக்குத்‌ தெரியாமல்‌ தனக்குத்தானே 
ஒலித்துக்கொண்டிருக்கும்‌. நான்‌ சொல்வது உனக்குப்‌ புரிகிறதா?” 


“எனக்குப்‌ புரியலாம்‌; ஆனால்‌ நான்‌ அதை நம்பத்தான்‌ 
இல்லை' என்று தலையை ஆட்டிக்கொண்டே சொன்னான்‌ நிகலாய்‌. 
ஹஹோல்‌ சிரித்துக்கொண்டே துள்ளியெழுந்தான்‌; பரபரவென்று 
நடக்க ஆரம்பித்தான்‌. 

“ஏ, பார வண்டி!” நானுங்கூடத்தான்‌ அதை நம்பவில்லையடா' 
என்றான்‌ ஹஹோல்‌. 

“என்னை என்‌ பார வண்டி என்று சொன்னாய்‌?” என்று உயிரற்ற 


சிரிப்போடு ஹஹோலைப்‌ பார்த்துக்‌ கேட்டாள்‌ நிகலாய்‌. 


“ஏனா? நீ அப்படித்தானே இருக்றொய்‌?” 

திடீரென்று நிகலாயும்‌ வாய்விட்டு உரக்கச்‌ சிரித்தான்‌, 


சிரிக்கும்போது அவன்‌ வாய்‌ விரிந்து திறந்திருந்தது. 


“என்னப்பா இது.. என்ன சிரிப்பு?” என்று நிகலாயின்‌ முன்னால்‌ 
சென்று நின்று வியப்புடன்‌ கேட்டான்‌ ஹஹோல்‌. “இல்லை. 
திடீரென்று ஒன்றை நினைத்துக்கொண்டேன்‌ அரிப்பு வந்தது. 
உன்‌ மனத்தைப்‌ புண்படுத்த எண்ணுபவன்‌ உண்மையிலேயே 


முட்டாளாய்‌ தானிருக்கவேண்டும்‌' என்றான்‌ நிகலாய்‌. 


“என்‌ உணர்ச்சினைய எப்படிப்‌ புண்படுத்த முடியும்‌?” என்று 
தோளை உலுப்பிக்கொண்டே கேட்டான்‌ ஹஹோல்‌. “அது 
எனக்குத்‌ தெரியாது' என்று அன்பு கலநத இனிய புன்னகையோடு 
சொன்னான்‌ நிகலாய்‌. “உன்னை ஒருவன்‌ புண்படுத்திவிட்டால்‌, 
பின்னால்‌ அவன்தான்‌  அதையெண்ணி வெட்கப்பட்டுக்‌ 


கொள்ளவேண்டும்‌. அதைத்தான்‌ நான்‌ சொல்ல வந்தேன்‌. ' 


“வழிக்கு வந்துவிட்டாயா? ” என்று சிரித்துக்கொண்டே 
கேட்டான்‌ ஹஹோல்‌. 


”அநதிரியூஷா?' என்று சமையலறையிலிருந்து அழைத்தாள்‌ 

தாய்‌. 
அநதிரேய்‌ போய்விட்டான்‌: 


தன்னந்தனியாக விடப்பட்ட நிகலாய்‌ சுற்றுமுற்றும்‌ 
பார்த்தான்‌. பிறகு முரட்டுப்‌ பூட்சுக்குள்‌ புதைந்திருந்த தன்‌ 
காலை எடுத்து நீட்டினான்‌; காலைப்‌ பார்த்தான்‌; தடித்து 
போன காலின்‌ கெண்டைக்காலை தடவி விட்டுக்கொண்டான்‌; 
கையை உயர்த்தி தனது கொழுத்த உள்ளங்கையையும்‌ உருண்டு 
திரண்டு, கணுக்களில்‌ மஞ்சளாய்ப்‌ பூ மயிர்‌ வளர்ந்திருந்த தன்‌ 
குட்டையான கைவிரல்களையும்‌ பார்த்துக்‌ கொண்டான்‌. ஏதோ ஒரு 


கசப்புணர்ச்சியோடு கையை உதறிவிட்டு அவன்‌ எழுந்தான்‌; 


அநதிரேய்‌ தேநீர்ப்‌ பாத்திரத்தை எடுத்துக்கொண்டு வந்த 
சமயத்தில்‌ நிகலாய்‌ கண்ணாடியின்‌ முன்‌ நின்ற தன்னுருவைப்‌ 
பார்த்துக்‌ கொண்டிருநதான்‌. 'என்‌ உருவைக்‌ கண்ணாடியில்‌ பார்த்தே 
எவ்வளவோ காலமாகிவிட்டது. என்‌ மூஞ்சியில்‌ விழிக்கக்கூட 
யாரும்‌ துணிய மாட்டார்கள்‌!” என்ற ஒரு வறட்டுப்‌ புன்னகையோடு 


சொல்லிக்‌ கொண்டான்‌. 

'உன்‌ முகத்தைப்பறறி இப்போது ஏன்‌ கவலைப்பட 
ஆரம்பித்தாய்‌? ” என்ற நிகலாயைக்‌ கூர்ந்து கவனித்தவாறே 
கேட்டான்‌ அநதிரேய்‌. 

“அகத்தின்‌ அழகு முகத்தில்‌ தெரியும்‌ என்று சாஷா சொன்னாள்‌. ' 

“அபத்தம்‌!” என்று கத்தினான்‌ ஹஹோல்‌' அவள்‌ மூக்கோ 
மீன்‌ பிடிக்கிற தூண்டில்‌ முள்‌ மாதிரி இருக்கிறது; கன்னத்தின்‌ 
எலும்புகளோ கத்திரிக்கோலைப்போல்‌ இருக்கிறது. ஆனால்‌ அவள்‌ 
உள்ளமோ நட்சத்திரம்‌ போல்‌ ஒளிவிடுகிறது. அகத்தின்‌ அழகாவது, 
முகத்தில்‌ தெறிவதாவது? ' 

நிகலாய்‌ அவனைப்‌ பார்த்தான்‌; சிரித்தான்‌. 

அவர்கள்‌ தேநீர்‌ அருந்த உட்கார்ந்தனர்‌. 

நிகலாய்‌ ஒரு பெரிய உருளைக்கிழங்கை எடுத்தான்‌: ஒரு 
ரொட்டித்‌ துண்டின்‌ மீது அமிதமாக உப்பைத்‌ தடவிக்கொண்டான்‌. 
பிறகு மெதுவாக, ஒரு எருதைப்போல்‌, அசைபோட்டுத்‌ தின்னத்‌ 


தொடங்கினான்‌. 

“சரி, இங்கே நிலைமை எலலாம்‌ எப்படி இருக்கிறது?” என்று 
தன்வாய்‌ நிறைய ரொட்டித்‌ துண்டு நிரம்பியிருக்கும்‌ போதே 
கேட்டான்‌ அவன்‌. 

தொழிற்சாலையில்‌ தங்கள்‌ பிரச்சாரம்‌ எப்படி வலுப்பெற்று 
வருகிறது என்ற விவரத்தை உற்சாகத்தோடு எடுத்துரைத்தான்‌ 
அந்திரேய்‌. ஆனால்‌ நிகலாயோ அதைக்கேட்டு மகிழ்வுறவில்லை; 


சோர்வடைந்தான்‌. 


ரொம்பநாள்‌ இழுத்தடிக்கிறது. இந்த ஆமைவேகம்‌ கூடாது, 


அசுர வேகம்‌ வேண்டும்‌!” 


தாய்‌ அவனை ஏறிட்டுப்‌ பார்த்தாள்‌: திடீரென ஒரு 


வெறுப்புணர்ச்சி அவள்‌ மனதில்‌ கிளர்ந்தெழுந்தது. 


“வாழ்க்கை என்பது குதிரையல்ல, நீ அதைச்‌ சவுக்கால்‌ அடித்து 


விரட்டமுடியாது!” என்றான்‌ அந்திரேம்‌. 
நிகலாய்‌ தன்‌ தலையைப்‌ பலமாக ஆட்டிக்கொண்டான்‌. 


“எவ்வளவு காலம்‌? என்னால்‌ பொறுத்திருக்கவே 

முடியவில்லையே! நான்‌ என்ன செய்வேன்‌?” ஏதோ ஒரு 
பதிலை எதிர்பார்த்து அவன்‌ ஹஹோலின்‌ முகத்தை நிராதரவான 
பாவத்தோடு பார்த்தான்‌. 


“நாம்‌ அனைவரும்‌ இன்னும்‌ கற்கவேண்டும்‌; கற்றதைப்‌ 
பிறருக்குச்‌ சொல்லிக்‌ கொடுக்க வேண்டும்‌. அதுதான்‌ நாம்‌ 
செய்யவேண்டிய காரியம்‌' என்று தலையைக்‌ குனிந்தவாறே 


சொன்னான்‌ அநதிரேய்‌. 


“நாம்‌ எப்போதுதான்‌ சண்டைக்குக்‌ கிளம்புவது?” என்றான்‌ 


நிகலாய்‌. 


“நாம்‌ போருக்குக்‌ ளெம்புவது எப்போது என்பது எனக்குத்‌ 
தெரியாது. ஆனால்‌, அப்படிக்‌ கிளம்புவதற்கு முன்னால்‌, நாம்‌ நம்‌ 
எதிரிகளிடம்‌ எத்தனையெத்தனையோ தடவை உதை படத்தான்‌ 
செய்வோம்‌. அது மட்டும்‌ எனக்குத்‌ தெரியும்‌” என்று சிரித்துக்‌ 
கொண்டே சொன்னான்‌ ஹஹோல்‌, “இருக்கிற நிலையைப்‌ 
பார்த்தால்‌, நமது கைகளைப்‌ பலப்படுத்திக்‌ கொள்வதற்கு 


முன்னால்‌ நமது மூளையைத்தான்‌ முதலில்‌ பயன்படுத்திக்‌ கொள்ள 

வேண்டுமென்று எனக்குத்‌ தோன்றுகிறது. ” 


நிகலாய்‌ மீண்டும்‌ சாப்பிடத்‌ தொடங்கினான்‌; அவனது 
அகன்ற முகத்தைக்‌ கள்ளத்தனமாக ஓரக்‌ கண்ணிட்டுப்‌ பார்த்துக்‌ 
கொண்டிருந்தாள்‌ தாய்‌. அவனைக்‌ கண்டதும்‌ தனக்குள்‌ ஏற்படும்‌ 
வெறுப்புணர்ச்சியைத்‌ தவிர்ப்பதற்காக அந்தக்‌ கனத்த சதுர 
உருவத்தில்‌ ஏதோ ஒரு அமைதியைத்‌ தேடுபவள்‌ போலத்‌ 


தோன்றினாள்‌ அவள்‌. 


திடீரென்று நிமிர்ந்து நோக்கிய அவனது சிறிய கண்களின்‌ 
கூரிய பார்வையை எதிர்கொள்ள முடியாமல்‌, அவளது 
புருவங்கள்‌ நெளிந்தன. அந்திரேம்க்கு அங்கு இருக்கவே நிலை 
கொள்ளவில்லை. எனவே அவன்‌ வாய்விட்டுச்‌ சிரித்தான்‌, பிறகு 
பேசினான்‌. பேச்சை இடையிலே நிறுத்திவிட்டு சீட்டியடித்துக்‌ 


கொண்டிருநதான்‌. 


அவனது அமைதியின்மையின்‌ காரணத்தைத்‌ தாய்‌ உணர்ந்து 
கொண்டதாகத்‌ தோன்றியது. நிகலாய்‌ வாய்மூடி மெளனியாகி 


அசையாது உட்கார்நதிருந்தான்‌ ஹஹோல்‌ ஏதாவது பேசினால்‌ 

மட்டும்‌ அதை எதிர்த்து வறட்டுத்தனமாக பொறுப்பற்று ஏதேனும்‌ 


பதில்‌ கூறிக்கொண்டி ருநீதான்‌ அவன்‌. 


அந்தச்‌ சிறிய அறை அநதிரேய்க்கும்‌ தாய்க்கும்‌ நெரிசலாய்‌ 
வசதிக்‌ குறைவாயிருநதது. என்வே அவர்கள்‌ இருவரும்‌ 
ஒருவர்‌ மாற்றியொருவர்‌ தங்கள்‌ விருந்தாளியைப்‌ பார்த்தார்கள்‌. 


கடைசியாக நிகலாய்‌ எழுந்திருந்து சொன்னான்‌; 


“நாம்‌ படுக்கப்‌ போகலாமே, சிறையில்‌ உட்கார்ந்து உட்கார்ந்து 


பழகிப்‌ போய்விட்டது. திடீரென்று அவர்கள்‌ என்னை விடுதலை 





பண்ணிவிட்டார்கள்‌. நானும்‌ வெளி வந்துவிட்டேன்‌. எனக்கு ஒரே 
களைப்பாயிருக்கிறது. ” 

அவன்‌ சமையலறைக்குள்‌ நுழைந்தான்‌. அங்குச்‌ சிறிது நேரம்‌ 
அவன்‌ தூக்கம்‌ பிடிக்காமல்‌ புரண்டு புரண்டு படுப்பது தெரிந்தது. 
பிறகு சவம்‌ மாதிரி அசையவோ சத்தமோ அற்றுக்‌ கிடநீதான்‌. தாய்‌ 
அந்த அமைதியைக்‌ கவனித்துவிட்டு, பிறகு அந்திரேயிடம்‌ திரும்பி 


இரகசியமாகச்‌ சொன்னாள்‌, 


“அவன்‌ மனதில்‌ பயங்கரமான எண்ணங்கள்‌ இருக்கின்றன. ” 

“ஆமாம்‌ அவன்‌ ஒரு அழுத்தமான பேர்வழி” என்று தலையை 
அசைத்துக்கொண்டே சொன்னான்‌ ஹஹோல்‌. “ஆனால்‌ அவன்‌ 
சரியாகிவிடுவான்‌. நானும்‌ கூட முன்னால்‌ இப்படித்தானிருநதேன்‌. 
இதயத்தில்‌ தீக்கொழுந்துகள்‌ பிரகாசிப்பதற்கு முன்‌ முதலில்‌ வெறும்‌ 
புகைதான்‌ மண்டிக்கொண்டிருக்கும்‌. சரி, நீங்கள்‌ படுக்கப்‌ போங்கள்‌. 


அம்மா, நான்‌ கொஞ்ச நேரம்‌ உட்கார்நீது படிக்கப்போகிறேன்‌. ” 


மூளையிலே துணித்திரைகளுக்குப்‌ பின்னால்‌ மறைந்திருந்த 
படுக்கையை நோக்கிச்‌ சென்றாள்‌ தாய்‌. வெகு நேரம்‌ 
வரையிலும்‌ அவளது பெருமூச்சையும்‌ பிரார்த்தனையின்‌ 
முணுமுணுப்பையும்‌ அந்திரேயால்‌ கேட்க முடிந்தது. அவன்‌ 
புத்தகத்தின்‌ பக்கங்களை அவசர அவசரமாய்ப்‌ புரட்டினான்‌; 
நெற்றியைத்‌ தேய்தீதுவிட்டுக்கொண்டான்‌; தனது நீண்டு மெலிந்த 
விரல்களால்‌ மீசையைத்‌ திருகிவிட்டுக்‌ கொண்டான்‌; கால்‌ 
மாற்றிக்‌ கால்‌ போட்டுக்கொண்டான்‌. கடிகாரம்‌ தன்பாட்டில்‌ 
சப்தித்துக்கொண்டிருந்தது. ஜன்னலுக்கு வெளியே காற்று முனகி 
ஓலமிட்டது. 

“ஆ! கடவுளே!” என்று தாயின்‌ மெதுவான தணிந்த குரல்‌ 
ஒலித்தது; “உலகில்‌ எத்தனையோ பேர்‌ அத்தனை பேரும்‌ அவரவர்‌ 
துக்கத்தால்‌ அழுதுகொண்டே இருக்கிறார்கள்‌. அழாமல்‌ இருக்கும்‌ 


அந்தப்‌ பாக்கியசாலிகள்‌ எங்கேதான்‌ இருக்கிறார்களோ?” 


“இருக்கிறார்கள்‌. அம்மா” என்றான்‌ ஹஹோல்‌; 
“சக்கரமே அவர்களில்‌ பலரை பல்லாயிரம்‌ பேரை நீங்கள்‌ 


காணப்போகிறீர்கள்‌. ” 

4 ள்‌ 


வாழ்க்கை அதிவேகமாகக்‌ கழிந்து சென்றது. பற்பல 
சம்பவங்கள்‌ நிறைநீது துரிதமாக, நாட்கள்‌ போவதே தெரியாமல்‌, 
காலம்‌ கழிந்தது. ஒவ்வொரு நாளும்‌ ஏதாவது ஒரு புதிய 
செய்தியைக்‌ கொண்டு வந்தது. ஆனால்‌ தாய்‌ அவற்றைக்‌ கேட்டுத்‌ 
திடுக்கிடவில்லை. அவளுக்கு அவை பழகிப்போய்விட்டன. 
அவளது வீட்டுக்கு மேலும்‌ மேலும்‌ இனந்தெரியாத புதிய நபர்கள்‌ 
வந்து கொண்டிருநீதார்கள்‌. அவர்கள்‌ மாலை நேரங்களில்‌ வந்து 
அநீதிரேயோடு ஆர்வமும்‌ அடக்கமும்‌ நிறைந்த குரல்களில்‌ 
பேசிக்கொள்வார்கள்‌. பிறகு தங்கள்‌ கோட்டுக்‌ காலர்களைத்‌ 
தூக்கிவிட்டுக்கொண்டும்‌, தொப்பிகளைக்‌ கண்‌ வரையிலும்‌ 
இழுத்து மூடிக்கொண்டும்‌ இருளோடு இருளாய்‌ அரவமேயில்லாது 
அதி ஜாக்கிரதையோடு மறைந்து போய்விடுவார்கள்‌ அவர்கள்‌ 
ஒவ்வொருவருடைய மனத்திலும்‌ உள்ளடங்கித்‌ துடிதுடித்துக்‌ 


கொண்டிருக்கும்‌ ஆர்வத்தை அவளால்‌ உணர முடிந்தது. அவர்கள்‌ 

அனைவருக்குமே ஆடிப்பாடிச்‌ சிரித்து மகிழ வேண்டும்‌ என்ற 
ஆசையிருப்பதுபோலத்‌ தெரிநதது; எனினும்‌ அதற்கெல்லாம்‌ 
அவர்களுக்கு நேரமே இல்லை. அவர்கள்‌ எப்போதும்‌ எங்கேனும்‌ 
அவசர அவசரமாகப்‌ போய்க்கொண்டிருநதார்கள்‌. அவர்களில்‌ 
சிலர்‌ கடுமையாகவும்‌, ஏளன சுபாவம்‌ கொண்டவர்களாகவும்‌ 
இருந்தார்கள்‌. மற்றவர்கள்‌ அனைவரும்‌ வாலிபத்தின்‌ வலிவும்‌, 
மினுமினுப்பும்‌ உற்சாகமும்‌ நிறைந்து காணப்பட்டார்கள்‌, சிலர்‌ 
மிகவும்‌ அமைதியாக, சிந்தனை வயப்பட்டவர்களாக இருந்தனர்‌. 
அவர்கள்‌ அனைவருமே ஒரேவிதமான லட்சிய நம்பிக்கையோடு 
ஒத்து நிற்பதாகத்‌ தாய்க்குத்‌ தோன்றியது. எனினும்‌ அவர்கள்‌ 
அனைவரும்‌ தனித்தனியே தமக்கென ஒரு உருவும்‌ குணமும்‌ 
கொண்டிருந்தார்கள்‌. ஆயினும்‌ அவர்கள்‌ அனைவரது முகங்களும்‌ 
அவளுக்கு ஒன்று போலவே தோன்றின; எம்மாஸை நோக்கிச்‌ 
செல்லும்‌ கிறிஸ்து நாதரின்‌ அருள்‌ நாட்டத்தைப்‌ போல்‌, அன்பும்‌ 
அழுத்தமும்‌ பிரதிபலிக்கும்‌. ஆழமும்‌ தெளிவும்‌ கருமையும்‌ 
கொண்ட கண்களோடு அமைதியும்‌ தீர்மான புத்தியும்‌ நிறைந்து 


விளங்கும்‌ மெலிந்த முகத்தைப்‌ போல்‌ ஓரே முகம்போல்‌ 

தோன்றியது அவளுக்கு. 


அவர்களின்‌ தொகையை எண்ணிக்‌ கணக்கிட்டாள்‌ தாய்‌. 
அவர்கள்‌ அனைவரையும்‌ பாவெலைச்‌ சுற்றி நிற்க வைத்து 
அவர்களுக்கு மத்தியில்‌ பாவெலை நிறுத்தி வைத்தால்‌, பாவெல்‌ 
எதிரிகளின்‌ கண்ணில்‌ படாமல்‌ எப்படி அநத வியூகத்துக்குள்ளேயே 
மறைந்து நிற்பான்‌ என்பதை அவள்‌ கற்பனாராபமாகவே சந்தித்துப்‌ 
பார்தீதுக்கொண்டாள்‌. ஒரு நாள்‌ குறுகுறுப்பும்‌ சுருண்ட கேசமும்‌ 
நிறைந்த ஒரு யுவதி நகரிலிருந்து வந்தாள்‌. அவள்‌ அநீதிரேய்க்கு ஒரு 
பொட்டலம்‌ கொண்டு வந்திருந்தாள்‌ திரும்பிச்‌ செல்லும்போது 
அவள்‌ தாயை நோக்கித்‌ திரும்பி, உவகை நிறைந்த தன்‌ கண்களில்‌ 


ஒளிபாய்நது பளிச்சிட்டு மின்ன, வாய்‌ இறந்து சொன்னாள்‌; 
“தோழரே, போய்வருகிறேன்‌! ” 


'சென்று வருக” என்ற சிரிப்புக்கு ஆளாகாமல்‌ பதிலளித்தாள்‌ 


தாய்‌. 


அந்தப்‌ பெண்‌ வெளியே சென்ற பிறகு, தாய்‌ ஜன்னல்‌ 


அருகே சென்று நின்றாள்‌; வசந்த கால மலர்போல பதுமையும்‌, 

வண்ணாத்திப்‌ பூச்சிப்யைப்போல மென்மையும்‌ பெற்று, சிறு 
கால்களால்‌ குறுகுறுவென்று தெரு வழியே நடந்து செல்லும்‌ 
அந்தத்‌ தோழியைப்‌ பார்த்தாள்‌. பார்த்தவாறே தனக்குள்‌ 
சிரித்துக்கொண்டாள்‌. 


“தோழி!” என்று தனக்குள்‌ முணுமுணுத்துக்கொண்டாள்‌ 


தாய்‌. “அடி' என்‌ செல்லப்‌ பெண்ணே! உன்‌ வாழ்க்கை முழுதும்‌ 





உன்னோடு துணைநின்று உதவ, கடவுள்‌ உனக்கு ஒரு நல்ல 


உண்மையான தோழனையும்‌ அருள்‌ செய்யட்டும்‌!” 


நகரிலிருநது வரும்‌ அத்தனை பேரும்‌ ஏதோ பிள்ளைக்குணம்‌ 
படைத்த பேதைகளைப்‌ போலத்‌ தோன்றியது அவளுக்கு 
அதைக்‌ கண்டு மிகுந்த பெரியதனத்தோடு அவள்‌ தன்னுள்‌ 
சிரித்துக்கொள்வாள்‌. என்றாலும்‌, அவர்கள்‌ கொண்டுள்ள கொள்கை 
வைராக்கியம்‌ அவளை ஆனந்த வியப்பில்‌ ஆழ்த்தும்‌; உள்ளத்தைத்‌ 
தொடும்‌. அந்த வைராக்கியத்தின்‌ ஆழ்ந்த தன்மையும்‌ அவளுக்கு 
வரவரப்‌ புரியத்‌ தொடங்கியது. நீதியின்‌ வெற்றியைப்‌ பற்றி 


அவர்கள்‌ காணும்‌ லட்சியக்‌ கனவுகள்‌ அவளது உள்ளத்தைத்‌ 

தொட்டுத்‌ தடவிச்‌ சுகம்‌ கொடுத்தன. அந்தக்‌ கனவு மொழிகளை 
அவள்‌ கேட்கும்போது காரண காரியம்‌ புரியாத ஏதோ ஒரு சோக 
உணர்ச்சிக்கு அவள்‌ ஆளாகிப்‌ பெருமூச்செறிந்து கொள்வாள்‌. 
முக்கியமாக, அவர்களது சர்வ சாதாரணமான எளிமையும்‌ தங்களது 
சொந்த நலன்களில்‌ அவர்கள்‌ காட்டும்‌ அழகான அசட்டை 


மனப்பான்மையும்‌ அவளை மிகவும்‌ கவர்நதுவிட்டன. 


வாழ்க்கையைப்‌ பற்றி அவர்கள்‌ சொல்லியவற்றை 
பெரும்பாலும்‌ ஏற்கெனவே அவள்‌ உணர்நீதுகொண்டிருநீதாள்‌. 
அவர்கள்‌ தாம்‌ மனித குலத்தின்‌ துயரங்களுக்குரிய உண்மையான 
பிறப்பிடத்தை, மூலாதாரத்தைக்‌ கண்டுபிடித்தவர்கள்‌ என அவள்‌ 
உணர்ந்தாள்‌ எனவே அவர்களது சிந்தனைகளையும்‌ அதன்‌ 
முடிவுகளையும்‌ அவளும்‌ பெரும்பாலும்‌ ஒப்புக்கொள்ளப்‌ 
பழகினாள்‌. என்றாலும்‌, அவளது இதயத்தின்‌ அதல பாதான 
ஆழத்திலே அவர்கள்‌ வாழ்க்கையை மாற்றி அமைத்துவிட முடியும்‌ 
என்பதையோ, தங்களது லட்சியத்துக்காகச்‌ சகல தொழிலாளி 
மக்களையும்‌ ஒன்று திரட்டி ஒரே சக்தியாகப்‌ பலப்படுத்தி 


விடுவார்கள்‌ என்பதையோ அவள்‌ நம்பத்‌ துணியவில்லை. 

இன்றோ ஒவ்வொருவனும்‌ அவனவன்‌ வயிற்றை நிரப்பவே 
வழி பார்க்கிறான்‌; அந்தப்‌ பிரச்சினையை நாளை வரை ஒத்தி 
வைப்பதற்குக்கூட எவனும்‌ விரும்பவில்லை மூமூஇதுதான்‌ 
அவளுக்குத்‌ தெரியும்‌. தொலைவும்‌ துயரமும்‌ நிறைந்த இந்தப்‌ 
பாதையில்‌ அதிகம்பேர்‌ துணிந்து செல்ல ஒப்பமாட்டார்கள்‌. 
இறுதியாக எய்தப்போகும்‌ அனைத்து மக்களின்‌ சகோதரத்துவ 
சாம்ராஜ்யம்‌ எல்லோருடைய கண்களுக்கும்‌ தெரிந்துவிடப்‌ 
போவதில்லை. எனவேதான்‌ அந்த நல்ல மனிதர்கள்‌ எல்லோரும்‌ 
அவளுக்குக்‌ குழந்தைகளைப்‌ போலத்‌ தோன்றினார்கள்‌. 
அவர்களது முகத்தில்‌ மீசைதாடிகள்‌ வளர்ந்திருந்த போதிலும்‌, 
சோர்வினால்‌ களைத்து வாடிய முகபாவம்‌ தெரிந்தாலும்‌ அவளைப்‌ 


பொறுத்தவரை, அவர்கள்‌ சின்னஞ்‌ சிறார்கள்தாம்‌. 


“அட, என்‌ அருமைக்‌ குஞ்சுகளே! ” என்று தலையை அசைத்துக்‌ 


கொண்டு தனக்குத்தானே நினைத்துக்கொண்டாள்‌ அவள்‌. 


இப்போது அவர்கள்‌ அனைவரும்‌ அருமையான, 


நேர்மையான, தெளிவாற்றல்‌ கொண்ட வாழ்க்கையை 

நடத்திக்கொண்டிருந்தார்கள்‌; அவர்கள்‌ நன்மை செய்வதைப்‌ பற்றிப்‌ 
பேசினார்கள்‌, தங்களுக்குத்‌ தெரிந்த விஷயங்களைப்‌ பிறருக்கும்‌ 
கற்றுக்கொடுக்க வேண்டும்‌ என்ற முயற்சியிலும்‌ தங்களைப்‌ பற்றிய 
கவலையின்றியும்‌ அவர்கள்‌ முன்னேறினார்கள்‌. இம்மாதிரியான 
வாழ்க்கையை, அதனது ஆபத்தான சூழ்நிலையைக்கூடப்‌ 
பொருட்படுத்தாது எப்படி ஒருவர்‌ ஏற்றுக்‌ கொள்ள முடிகிறது 
என்பதையும்‌ அவள்‌ உணர்ந்துகொண்டாள்‌. தன்னுடைய கடநத 
காலத்தின்‌ இருள்செறிந்த வாழ்க்கைப்‌ பாதையை அவள்‌ நினைத்து 
நினைத்துப்‌ பார்த்து பெருமூச்செறிந்து கொண்டாள்‌. அவளது 
இதயத்துக்குள்ளே, நான்‌ இந்தப்‌ புதிய வாழ்க்கையில்‌ எவ்வளவு 
முக்கியத்துவம்‌ பெற்றவள்‌ என்ற உணர்ச்சியும்‌ சிறுகச்‌ சிறுக 
வளர ஆரம்பித்தது. இதற்கு முன்பெல்லாம்‌ தன்னை எவருமே 
விரும்பவில்லை எனக்‌ கருதினாள்‌ அவள்‌. ஆனால்‌, இப்போதோ 
எத்தனையோ பேருக்குத்‌ தான்‌ தேவைப்படுவதை அவள்‌ 
கண்கூடாகப்‌ பார்த்தாள்‌. இந்தப்‌ புதிய இன்பகரமான உணர்ச்சி 


அவளைத்‌ தலை நிமிர்ந்து நடக்கச்‌ செய்தது. 


அவள்‌ தொழிற்சாலைக்குள்‌ துண்டுப்‌ பிரசுரங்களை 

ஒழுங்காகக்‌ கொண்டு சென்றுகொண்டிருந்தாள்‌; அப்படிச்‌ செய்வது 
தன்‌ கடமை என்று கருதினாள்‌. வேவுகாரர்கள்‌ அவளைப்‌ பார்த்துப்‌ 
பார்த்துப்‌ பழகிப்‌ போனார்கள்‌; எனவே அவள்‌ மீது அவர்கள்‌ 
அத்தனை சிரத்தை காட்டவில்லை. எத்தனையோ தடவைகளில்‌ 
அவர்கள்‌ அவளைச்‌ சோதனை போட்டிருக்கிறார்கள்‌. ஆனால்‌ 
அவர்கள்‌ சோதனை போடும்‌ நாளெல்ளாம்‌ தொழிற்சாலைக்குள்‌ 
அந்தப்‌ பிரசுரங்கள்‌ தலைகாட்டிப்‌ பரவித்‌ திரிந்த நாளுக்கு 
மறுநாளாகவே இருநது வந்தது. அவளிடம்‌ எந்தவிதமான 
பிரசுரங்களும்‌ இல்லாத நாட்களில்‌ அவள்‌ வேண்டுமென்றே 
காவல்காரர்களைத்‌ தன்மீது சந்தேகங்‌ கொள்ளுமாறு தானே 
தூண்டிவிட்டுவிடுவாள்‌. அவர்கள்‌ அவளைப்‌ பிடித்துச்‌ சோதனை 
போடுவார்கள்‌. அதுதான்‌ சமயம்‌ என்று அவள்‌ அவர்களோடு 
வாதாடித்‌ தன்னை அவர்கள்‌ இழிவுபடுத்திவிட்டதாகப்‌ பாவனை 
செய்துகொள்வாள்‌. அவர்களை அவமானப்படுத்தி தனக்கு 
ஒன்றுமே தெரியாது என்பதை நிரூபித்துக்‌ காட்டிவிட்டு அகன்று 
செல்வாள்‌ அவள்‌. தன்னுடைய சாமர்த்தியத்தை எண்ணித்‌ 


தனக்குத்தானே பெருமைப்பட்டுக்கொள்வாள்‌. இது அவளுக்கு ஒரு 

ஆனந்த மயமான விளையாட்டுப்போல இருந்தது. 


நிகலாய்‌ வெஸோவ்ஷிகோவை தொழிற்சாலையில்‌ மீண்டும்‌ 
வேலைக்கு எடுத்துக்கொள்ளவில்லை. உத்திரக்கட்டைகள்‌, 
விறகு, பலகைகள்‌ முதலியனவற்றை ஏற்றுமதி செய்யும்‌ ஒரு மர 
வியாபாரியிடம்‌ அவன்‌ வேலைக்கு அமர்நதான்‌. அநேகமாக 
ஒவ்வொரு நாளும்‌ அவன்‌ மரங்களைப்‌ பாரமேற்றிக்கொண்டு 
செல்வதை தாய்‌ பார்த்துத்தான்‌ வந்தாள்‌. முதலில்‌ நாஞ்சான்‌ 
பிறவிகளான ஒரு ஜோடிக்‌ கறுத்த குதிரைகள்‌ வரும்‌. அந்தக்‌ 
குதிரைகள்‌ தமது பஞ்சடைந்து நொந்துபோன கண்களைத்‌ திருகத்‌ 
திருக விழித்துக்கொண்டு தலைகளை அசைத்து அசைத்து வரும்‌. 
உழைப்பினால்‌ ஒய்நீதுபோன அவற்றின்‌ கால்கள்‌ வெடவெடத்து 
நடுங்கும்‌. குதிரைகளை அடுத்து, பச்சை மரக்கட்டைகளாவது, 
அறுத்தெடுத்த பலகைகளாவது ஒன்றோடொன்று மோதியவாறு 
தரையில்‌ தேய்ந்தபடி வந்துகொண்டிருக்கும்‌. அந்தப்‌ பக்கத்தில்‌ 
நிகலாய்‌ வருவான்‌. அவனது கைகள்‌ குதிரைகளின்‌ லகானை 
வெறுமனே பிடித்துக்கொண்டிருக்கும்‌ . நிகலாயின்‌ கால்களில்‌ 
கனத்த பூட்சுகள்‌ இருக்கும்‌ தொப்பி தலைக்குப்‌ பின்னால்‌ 

தள்ளிப்‌ போயிருக்கும்‌. மேலும்‌ அவனது ஆடையணிகளும்‌ 
கிழிந்து பழங்கந்தலாய்ப்‌ போயிருக்கும்‌. உடையெல்லாம்‌ 
ஒரே புழுதிபடிந்து, தரைக்குள்ளிருநது வெட்டி எடுக்கப்பட்ட 
மண்ணடைந்து அலங்கோலமாய்த தோன்றும்‌ தடித்த முண்டுக 
கட்டையைப்‌ போலத்‌ தோன்றுவான்‌ அவன்‌. அவனும்‌ அந்தக்‌ 
குதிரைகளைப்‌ போலவே தலையைத்‌ தொங்கப்போட்டு 
அசைந்தாடிக்‌ கொண்டு தரையையே பார்த்தவாறு செல்வான்‌. 
அவனது குதிரைகள்‌, கண்மூடித்தனமாக எதிரேவரும்‌ ஆட்கள்‌ 
மீதாவது வண்டிகள்‌ மீதாவது சாடி விழுந்து தடுமாறும்‌. அந்த 
ஜனங்கள்‌ நிகலாயைப்‌ பார்த்து உரத்துக்‌ கூச்சலிடுவார்கள்‌. 
மானாங்காணியான வசை மொழிகள்‌ குழவிக்‌ கூட்டத்தைப்‌ 
போல அவனை மொய்த்துப்‌ பிடுங்கும்‌. அவன்‌ அவற்றுக்கு எந்தப்‌ 
பதிலும்‌, சொல்வதில்லை. நிமிர்ந்தும்‌ பார்ப்பதில்லை, வெறுமனே 


உரத்துக்‌ கூச்சலிட்டுத்‌ தன்‌ குதிரைகளை முடுக்குவான்‌; 
“பே, முன்னே !” 


வெளிநாட்டிலிருநீது புதிதாக வந்த ஒரு பத்திரிகையையோ 

புத்தகத்தையோ வாசித்துக்‌ காட்டுவதற்காக, அநதிரேய்‌ சமயங்களில்‌ 
எல்லோரையும்‌ வீட்டுக்கு அழைத்து வருவதுண்டு. அநதச்‌ 
சமயங்களில்‌ நிகலாயும்‌ வருவான்‌; வந்து ஒரு மூலையிலே 
சென்று உட்காருவான்‌. ஒரு மணியோ, இரண்டு மணியோ, அவன்‌ 
அப்படியே வாய்‌ பேசாது உட்கார்ந்து வாசிப்பதை மட்டும்‌ கேட்டுக்‌ 
கொண்டிருப்பான்‌, வாசித்து முடிந்தவுடன்‌. அந்த இளைஞர்கள்‌ 
காரசாரமான விவாதங்களில்‌ இறங்குவார்கள்‌. அவற்றில்‌ நிகலாய்‌ 
பங்கெடுத்துக்‌ கொள்வதேயில்லை. எல்லோரும்‌ சென்ற பிறகு 


அவன்‌ மட்டும்‌ பின்தங்கி அநதிரேயோடு தனிமையில்‌ பேசுவான்‌. 


யாரை அதிகமாகக்‌ குறை கூறுவது?” என்று துயரத்துடன்‌ 
கேட்பான்‌. 

“குறை கூற வேண்டிய மனிதர்களில்‌ முதன்மையானவன்‌ 
யார்‌ தெரியுமா?” “இது என்னுடையது” என்று எவன்‌ முதன்‌ முதல்‌ 
சொன்னானே, அவன்தான்‌. அந்தப்‌ பயல்‌ செத்துப்போய்‌ எத்தனை 
ஆயிரம்‌ வருஷங்களோ ஆகிவிட்டன. இனி அவன்மீது நாம்‌ 


பாய்ந்து விழ முடியாது” என்று வேடிக்கையாகப்‌ பதில்‌ சொன்னான்‌ 

ஹஹோல்‌. எனினும்‌ அவனது கண்களில்‌ உற்சாகம்‌ இல்லை. 


நிலைகொள்ளாமல்‌ அவை தவித்தன. 


“பணக்காரர்கள்‌? அவர்களைத்‌ தாங்கிப்‌ பிடிக்கும்‌ கூட்டத்தார்‌? 


அவர்கள்‌ மட்டும்‌ ஒழுங்கானவர்களா? ” 


அநதிரேய்‌ தன்‌ தலை மயிரை விரல்களால்‌ உலைத்துவிட்டு 
கொண்டிருநதான்‌. வாழ்க்கையைப்‌ பற்றியும்‌, மாந்தர்களைப்‌ 
பற்றியும்‌ விளக்கமான முறையில்‌ விவரித்துச்‌ சொல்வதற்குரிய 
எளிய வார்த்தைகளைப்பற்றி யோசித்தவாறே மீசை முனையை 


இழுத்து விட்டுக்கொண்டான்‌. ஆனால்‌ அவன்‌ எதைச்‌ 
சொன்னாலும்‌ சகல மக்களையும்‌ பொதுப்படையான 
முறையில்‌ குறை கூறுவதுபோலத்தான்‌ இருந்தது. அது 


நிகலாய்க்குத்‌ திருப்தியளிக்கவில்லை. அவன்‌ தனது தடித்த 
உதடுகளைக்‌ கப்பென்று மூடியவாறே தலையை அசைப்பான்‌. 
அது அப்படியல்ல' என்று ஏதாவது முணுமுணுப்பான்‌. 
கடைசியாக அவன்‌ திருப்தியடையாத கலங்கிய மனத்தோடு 


விடைபெற்றுக்கொண்டு செல்வான்‌. 0 

ஒருநாள்‌ அவன்‌ சொன்னான்‌; 


“இல்லை. குற்றம்‌ சாட்டப்படவேண்டிய மனிதர்கள்‌ 
இருக்கிறார்கள்‌. அவர்கள்‌ இங்கேயே இருக்கிறார்கள்‌. நான்‌ 
சொல்லுகிறேன்‌. கேள்‌ நாமோ வாழ்நாள்‌ முழுவதும்‌ தழை படர்ந்த 
வயல்‌ வெளியை கருணையின்றி உழுது தன்ளுவது மாதிரி உழைத்து 


உழைத்துச்‌ சாக வேண்டியிருக்றெது! ” 


“உன்னைப்பற்றி இஸாயும்‌ இதைத்தான்‌ ஒருநாள்‌ சொன்னான்‌' 


என்று சொன்னாள்‌ தாம்‌. 


“யார்‌ இஸாயா?” என்று ஒரு கணம்‌ கழித்துக்‌ கேட்டான 


நிகலாம்‌. 


“ஆமாம்‌. அவன்‌ ஒரு மோசமான பயல்‌, அவன்‌ எல்லோர்‌ 
மீதும்‌ ஒரு கண்‌ வைத்திருக்கிறான்‌. எல்லோரைப்‌ பற்றியும்‌ 
அநாசவசியமான கேள்விகளையெல்லாம்‌ கேட்கிறான்‌. 
அவன்‌ நமது தெருவுக்குள்ளும்‌ வநது, ஜன்னல்‌ வழியாக 


எட்டிப்பார்கீகிறான்‌. ” 

“என்னது? ஜன்னல்‌ வழியே எட்டிப்‌ பார்கீகிறானா?” என்று 


திருப்பிக்‌ கேட்டான்‌ நிகலாய்‌. 


ஆனால்‌ அதற்குள்‌ தாய்‌ படுக்கச்‌ சென்றுவிட்டாள்‌ எனவே 
அவனது முகத்தை அவள்‌ பார்க்கவில்லை. இருந்தாலும்‌ ஹஹோல்‌ 
பேசியதைப்‌ பார்த்தால்‌, தான்‌ அநத விஷயத்தை நிகலாயிடம்‌ 


சொல்லியிருக்கக்கூடாது என்றுதான்‌ அவளுக்குப்பட்டது. 
ஹஹோல்‌ அவசர அவசரமாகக்‌ குறுக்கிட்டுச்‌ சொன்னாள்‌: 
“அவனுக்குப்‌ பொழுது போகாவிட்டால்‌ இப்படி எட்டிப்‌ 
பார்த்துவிட்டுத்தான்‌ போகட்டுமே... ” 
“நிறுத்து” என்றான்‌ நிகலாய்‌; “குற்றம்‌ சாட்டப்பட 
வேண்டியவர்களில்‌ அவனும்‌ ஒருவன்‌!” 
“அவனை எதற்காக குற்றம்‌ கூறவேண்டும்‌? முட்டாளாக 
இருப்பதற்காகவா? ' என்று அவசரமாக கேட்டான்‌ அநதிரேய்‌. 
நிகலாய்‌ பதிலே பேசாமல்‌ எழுநீது சென்றுவிட்டான்‌. 


ஹஹோல்‌ அறைக்குள்ளே மெதுவாகவும்‌ சோர்வோடும்‌ மேலும்‌ 

கீழும்‌ நடந்தான்‌. அவனது ஒல்லியான கால்கள்‌ சரசரத்து மெதுவாக 
நடநதன அவன்‌ தனது பூட்சுகளைக்‌ கழற்றிவிட்டு நடந்தான்‌. 
நடப்பதால்‌ சத்தம்‌ உண்டாக்கி பெலகேயோவை எழுப்பிவிடக்‌ 
கூடாது என்று கருதினான்‌. ஆனால்‌ அவளோ தூங்கவில்லை. 
நிகலாய்‌ சென்ற பிறகு அவள்‌ ஆத்திரத்தோடு பேசினாள்‌; “அவனைக்‌ 


கண்டாலே எனக்குப்‌ பயமாகதீதானிருக்கிறது '. 


“ஹும்‌!” என்று முனகினான்‌ ஹஹோல்‌. “ஆமாம்‌. அவன்‌ 
எப்போதுமே வக்கிர புத்தி கொண்டவனாகவே இருக்கிறான்‌. 
இனிமேல்‌ அவனிடம்‌ இஸாயைப்பற்றிப்‌ பேச்செடுக்காதீர்கள்‌. 
அம்மா. இஸாய்‌ உண்மையில்‌ ஒரு ஒற்றன்தான்‌. ” 

“அதில்‌ ஆச்சரியப்படுவதற்கு என்ன இருக்கிறது?” என்றாள்‌ 
தாய்‌; "அவனது பநதுக்களில்‌ ஒருவன்‌ ஒரு போலீஸ்காரன்‌. ' 

“இல்லை. நிகலாய்‌ அவனை வெளுத்து வாங்கி விடுவான்‌' 
என்று மேலும்‌ தொடர்ந்து பேசினான்‌ ஹஹோல்‌; “அதிகாரத்திலே 
இருக்கும்‌ கனதனவான்கள்‌ இந்தச்‌ சாதாரண மக்களின்‌ மனத்திலே 


வளர்நீதுவிட்டிருக்கிற உணர்ச்சககளைப்‌ பார்த்தீர்களா அம்மா? 

நிகலாய்‌ மாதிரி நபர்கள்‌ நமக்கு இழைக்கப்பட்ட தீங்கை 
உணர்ந்தால்‌, அதனால்‌ தம்து பொறுமையையும்‌ இழந்துவிட்டால்‌ 
என்ன நடக்கும்‌ தெரியுமா? அவ்வளவுதான்‌. வானத்தில்‌ இரத்த 
வெள்ளம்‌ பரவும்‌; பூமி ஒரு சேர்ப்பு போல இதில்‌ நுரை தள்ளும்‌!” 
“பயங்கரமாயிருக்றெது, அநதிரியூஷா! ” என்று வியந்து போய்ச்‌ 


சொன்னாள்‌ தாய்‌. 

“ஈக்களை விழுங்கினால்‌ குமட்டத்தான்‌ செய்யும்‌' என்று 
ஒரு நிமிஷம்‌ கழித்துச்‌ சொன்னான்‌ அந்திரேய்‌. முதலாளியின்‌ 
ஒவ்வொரு துளி இரத்தமும்‌, மக்களின்‌ கண்ணீர்ச்‌ சமுத்திரத்தால்‌ 
கழுவப்பட்டிருக்றெது. ” 

திடீரென அவன்‌ சிரித்தான்‌, பிறகு சொன்னான்‌: 

“இதெல்லாம்‌ உண்மைதான்‌. ஆனால்‌ இது மட்டும்‌ ஆறுதல்‌ 


தராது!” 

22. 22 


ஒரு ஞாயிற்றுக்கிழமையன்று தாய்‌ கடைக்குச்‌ சென்றுவிட்டு, 
வீட்டுக்குத்‌ திரும்பி வந்ததும்‌ கதவைத்‌ திறந்தாள்‌; திறந்தவுடனேயே 
வாசல்‌ நடையில்‌ அப்படியே நின்றுவிட்டாள்‌; வேனிற்கால 
மழையிலே  நனைந்துவிட்டதைப்‌ போன்ற குதூகலத்தில்‌ 
முங்கித்திளைத்து தன்னிலை மறந்து அப்படியே நின்றுவிட்டாள்‌. 


ஏனெனில்‌ வீட்டினுள்‌ பாவெலின்‌ வலுவான குரல்‌ கேட்டது. 


“இதோ அவளும்‌ வந்துவிட்டாளே” என்று கத்தினான்‌ 
ஹஹோல்‌, திடீரெனத்‌ திரும்பிய பாவெலின்‌ முகத்தில்‌ ஏதோ 
ஆறுதல்‌ தரும்‌ உறுதிமிக்க உணர்ச்சி பிரகாசிப்பதாக அவளுக்குத்‌ 
தோன்றியது. 

“வந்துவிட்டான்‌ - வீடு வந்து சேர்ந்துவிட்டான்‌” என்று 
அவள்‌ தடுமாறிக்‌ குழறினாள்‌. அவனது எதிர்பாராத வரவினால்‌ 
அவள்‌ மெய்மறநது நிலைகுழம்பிப்போய்‌ அப்படியே 


உட்கார்நதுவிட்டாள்‌. 

அவன்‌ தனது வெளிறிய முகத்தை அவள்‌ பக்கமாகக்கொண்டு 
போனான்‌. அவனது உதடுகள்‌ துடித்து நடுங்கின. கண்ணின்‌ 
கடையோரத்தில்‌ ஈரம்‌ பளபளத்துக்‌ கசிநதது. ஒரு கண நேரம்‌ அவன்‌ 
எதுவுமே பேசவில்லை. அவளும்‌ அவனை மெளனமாக வெறித்துப்‌ 
பார்த்தாள்‌. 

ஹஹோல்‌ அவர்களைவிட்டு விலகி வெளி முற்றத்துக்கு வந்து 


சீட்டியடிக்கத்‌ தொடங்கினான்‌. 


“நன்றி, அம்மா!” என்று தணிந்த குரலில்‌ 
தளதளத்துக்கொண்டே தனது நடுங்கும்‌ விரல்களால்‌ அவளது 
கரத்தைப்‌ பற்றி அழுத்தினான்‌ பாவெல்‌, “என்‌ அன்பே! மிகுந்த 
நன்றி. " 

“அவனது முகத்திலே தோன்றிய உணர்ச்சியையும்‌, 
சொல்லிலே தொனித்த இனிமையையும்‌ கண்டு புளகாங்கிதம்‌ 
அடைந்து தன்னை மறந்து போன அந்தத்‌ தாய்‌, மகனின்‌ தலையைத்‌ 
தடவிக்‌ கொடுத்தாள்‌, தனது இதயத்தின்‌ படபடப்பைச்‌ சாந்தி செய்ய 


முயன்றாள்‌. 

“அட, கடவுளே, எனக்கு எதற்காக நன்றி கூறுகிறாய்‌? ” என்றாள்‌ 


தாய்‌. 


“எங்களது மகத்தான கருமத்தில்‌ நீ ஒத்துழைத்ததற்காக! 
உனக்கு நன்றி, அம்மா!” என்று திரும்பச்‌ சொன்னான்‌: “தானும்‌ 
தன்‌ தாயும்‌ ஒரே மாதிரி உணர்ச்சிகொண்டவர்கள்‌, ஒரே கொள்கை 
வசப்பட்டவர்கள்‌ என்று ஒருவன்‌ கூறிக்கொள்வது கிடைப்பதற்கரிய 


பேரானந்தம்‌, அம்மா!” 


அவள்‌ மெளனமாக இருந்தாள்‌ அவனது வார்த்தைகளைத்‌ 
திறந்த மனத்தோடு, ஆர்வத்தோடு அள்ளிப்‌ பருகினாள்‌. தன்‌ 
முன்னே மிகவும்‌ நல்லவனாக, அன்புருவமாக நின்ற தன்‌ மகனைக்‌ 


கண்டு வியநீதுகொண்டிருந்தாள்‌ தாய்‌. 


“அம்மா, உனக்கு எவ்வளவு ிரமமாயிருந்திருக்கும்‌ 
என்பது எனக்குத்‌ தெரியும்‌. ஏதேதோ உன்‌ மனத்தைப்‌ பிடித்து 
இழுத்தது என்பது எனக்குத்‌ தெரியும்‌. நீ எங்கள்‌ கருத்துக்களோடு 
ஒத்துவரமாட்டாய்‌, எங்கள்‌ கருத்துக்கள்‌ உன்கருததுக்களாக 


என்றுமே ஆகப்போவதில்லை. என்றெல்லாம்‌ நான்‌ நினைத்துப்‌ 

பார்த்ததுண்டு. ஆனால, நீ உன்‌ வாழ்க்கை முழுவதையும்‌ எப்படிப்‌ 
பொறுத்துச்‌ சகித்து ஏற்றுவநீதாயோ, அது போலவே மெளனமாகப்‌ 
பொறுத்துவிடுவாய்‌ என்றுதான்‌ நான்‌ நினைத்தேன்‌. அதுவே 


எனக்குச்‌ சங்கடமாயிருந்தது. ” 

“அநதிரிய்ஷா எனக்கு எவ்வளவோ விஷயங்களைப்‌ 
புரிந்துகொள்ள உதவி செய்தான்‌” என்றாள்‌ அவள்‌. 

“அவன்‌ உன்னைப்பற்றிச்‌ சொன்னான்‌” என்று கூறிச்‌ சிரித்தான்‌ 
பாவெல்‌. 

“இகோரும்‌ கூடத்தான்‌. அவனும்‌ நானும்‌ ஒரே ஊர்க்காரர்கள்‌. 
அநதிரியூஷா எனக்கு எழுதப்படிக்கக்கூடக்‌ கற்றுக்கொடுக்க 
விரும்பினான்‌. ” 

“ஆனால்‌ நீ வெட்கப்பட்டுப்போய்‌, யாருக்கும்‌ தெரியாமல்‌ 
இரகசியத்தில்‌ எழுதப்‌ படிக்க முனைந்தாய்‌. இல்லையா?” 


“அதுகூட அவனுக்குத்‌ தெரியுமா?” என்று வியந்தாள்‌ அவள்‌. 


தனது இதயத்தில்‌ பொங்கிய ஆனந்தத்தோடு அவள்‌ பாவெலை 

நோக்கிச்‌ சொன்னாள்‌. 

“அவனை உள்ளே கூப்பிடு நம்மிருவருக்கும்‌ இடையில்‌ 
தானும்‌ இருக்கவேண்டாம்‌ என்றுதான்‌ அவன்‌ வெளியே போனான்‌. 
பாவம்‌, அவனுக்கு என்று ஒரு தாய்‌ இல்லை .....” 

“அந்திரேய்‌!' என்று வாசற்கதவைத்‌ திறந்துகொண்டே 
கூப்பிட்டான்‌ பாவெல்‌; “நீ எங்கே இருக்கிறாய்‌?" 

“இங்கேதான்‌. கொஞ்சம்‌ விறகு தறிக்க வேண்டும்‌...” 

“வாஇங்கே!” 

அவன்‌ உடனே வந்துவிடவில்லை. சிறிது நேரம்‌ கழித்து 
சமையல்‌ கட்டுக்குள்‌ வநது வீட்டு விஷயங்களைப்‌ பேசத்‌ 
தொடங்கினான்‌: 

“நிகலாயிடம்‌ சொல்லி கொஞ்சம்‌ விறகு கொண்டுவரச்‌ 
சொல்லவேண்டும்‌. இங்கு விறகு அதிகமில்லை. அம்மா, உங்கள்‌ 
பாவெலைக்‌ கொஞ்சம்‌ பாருங்களேன்‌. புரட்சிக்காரர்களைத்‌ 


தண்டிப்பதற்குப்‌ பதிலாக அவர்களை ஊட்டி வளர்த்துக்‌ கொழுக்க 

வைத்திருக்கிறார்கள்‌ அதிகாரிகள்‌. ” 

தாய்‌ தனக்குள்‌ சிரித்துக்கொண்டாள்‌. அவள்‌ இன்னும்‌ 
ஆனந்தத்தில்தான்‌ இளைத்திருந்தாள்‌. அவளது இதயம்‌ 
இன்பகரமாகத்‌ துடித்தது என்றாலும்‌ தன்‌ மகனை அவனது 
வழக்கமான அமைதியில்‌ பார்க்கவேண்டும்‌ என்ற ஆர்வ 
உணர்ச்சி அவளுக்கு உநதியெழுநதது. எல்லாமே அவளுக்கு 
அதிசயமாக இருந்தது. அவளது வாழ்க்கையில்‌ முதன்முதலாக 
ஏற்பட்டுள்ள இந்தப்‌ பேரானந்தம்‌ என்றும்‌ எப்போதும்‌, 
இன்றிருப்பது போலவே, வலிவும்‌ வனப்பும்‌ பெற்று நிலைத்திருக்க 
வேண்டும்‌ என அவள்‌ விரும்பினாள்‌. அந்தப்‌ பேரானந்தம்‌ 
எங்கே கரைந்தோடிவிடப்‌ போகிறதோ என்று பயந்து, அவள்‌ அந்த 
ஆனந்தத்தை வெளியிடாமல்‌ தன்னுள்ளேயே அடக்கிச்‌ றை செய்ய 
முயன்றாள்‌. அபூர்வமான பறவையொன்று எதிர்பாராதவிதமாகக்‌ 
கண்ணியில்‌ சிக்கிவிட்டால்‌. ஒரு பறவை பிடிப்பவன்‌ அது 
பறநதுபோய்விடாமல்‌ எப்படி பிடித்து அடைப்பானோ அந்த 


மாதிரி இருந்தது அவளது பரபரப்பு. 

“சரி, நாம்‌ சாப்பிடலாம்‌, நீ இன்னும்‌ ஒன்றும்‌ 
சாப்பிடவில்லையே, பாஷா?” என்று பரபரப்போடு கேட்டாள்‌ 


அவள்‌. 


“இல்லை, நேற்று சிறையதிகாரி என்னை விடுதலைபண்ணப்‌ 
போகும்‌ செய்தியைச்‌ சொன்னார்‌. அதிலிருந்து எனக்குச்‌ சாப்பாடும்‌ 


செல்லவில்லை; தண்ணீர்கூட இறங்கவில்லை” என்றான்‌ பாவெல்‌. 


“இறையை விட்டு வெளியே வந்ததும்‌ முதன்முதல்‌ நான்‌ 
சநதித்தது சஸோவைத்தான்‌” என்று தொடர்ந்து பேச ஆரம்பித்தான்‌ 
பாவெல்‌, “என்னைக்‌ கண்டவுடன்‌ வரவேற்றுப்‌ பேசுவதற்காக 
அவன்‌ தெருவைக்‌ கடந்து வநதான்‌. நான்‌ அவனை எச்சரிக்கையாய்‌ 
இருக்கும்படி சொல்லிவைத்தேன்‌. “இப்போதுதான்‌ நான்‌ ஒரு 
பயங்கர ஆசாமியாச்சே! அதிலும்‌ போலீஸ்‌ கண்காணிப்பிலுள்ள 
ஆசாமி' “சரி. அந்தக்‌ கவலை வேண்டாம்‌' என்றான்‌ அவன்‌. 
அவனது மருமகனைப்‌ பற்றி அவன்‌ விசாரித்ததை நீ கேட்டிருக்க 
வேண்டும்‌. “பியோதர்‌ ஒழுங்காக இருக்கிறான்‌ அல்லவா?' என்று 


கேட்டான்‌. “சிறையில்‌ எப்படியப்பா ஒழுங்காக இருப்பது? 

என்றேன்‌ நான்‌. “சரி, அவன்‌ தன்‌ தோழர்களுக்கு எதிராக 
ஏதாவது உளறிக்‌ கொட்டுகிறானா?” என்று கேட்டான்‌ சிஸோவ்‌. 
பியோதர்‌ ரொம்பவும்‌ நல்லவன்‌, யோக்கியன்‌, புத்திசாலி என்று 
நான்‌ சொன்னேன்‌. உடனே அவன்‌ தன்‌ தாடியைத்‌ தடவிக்‌ 
கொடுத்துக்கொண்டு, 'எங்கள்‌ குடும்பத்தில்‌ மோசமானவர்கள்‌ 


பிறப்பதில்லை!' என்று பெருமையோடு சொல்லிக்கொண்டான்‌. ” 


“அந்தக்‌ கிழவனுக்கும்‌ மூளை இருக்கிறது” என்று தலையை 
அசைத்துக்கொண்டே சொன்னான்‌ ஹஹோல்‌.. “அவனோடு நான்‌ 
எத்தனையோ முறை பேசியிருக்கிறேன்‌. ரொம்ப நல்லவன்‌. 
சரி, அவர்கள்‌ பியோதரையும்‌ சீக்கிரம்‌ விடுதலை செய்யப்‌ 


போகிறார்களா? ” 


“எல்லோரையுமே விட்டுவிடுவார்கள்‌ என்றுதான்‌ 
நினைக்கிறேன்‌. அந்தக்‌ கிழட்டு இஸாய்‌ சொல்லும்‌ சாட்சியத்தைத்‌ 
தவிர, அவர்களுக்கு எதிராக எந்தச்‌ சாட்சியமும்‌ கிடையாது. 


அவன்தான்‌ அப்படி என்ன சொல்லிவிடப்‌ போகிறான்‌? ”. 


மகனின்மீது தன்‌ பார்வையைச்‌ செலுத்தியவாறே தாய்‌ 

அங்குமிங்கும்‌ நடமாடிக்கொண்டிருநீதாள்‌. அநதிரேய்‌ தன்னிரு 
கைகளையும்‌ பிடரியில்‌ கோத்துக்கொண்டு ஜன்னலுக்கு நேராக 
நின்று பாவெல்‌ சொல்வதையெல்லாம்‌ கேட்டுக்கொண்டிருநீதான்‌. 
பாவெல்‌ அங்குமிங்கும்‌ உலவினான்‌. அவனுக்குத்‌ தாடி அதிகம்‌ 
வளர்ந்து போயிருந்தது. அழகான கருமயிர்ச்‌ சுருள்கள்‌ கன்னம்‌ 
இரண்டிலும்‌ சுருண்டு வளர்ந்து அவனது கரிய சருமத்தை 
இதப்படுத்திக்‌ காண்பித்தன. 

“உட்காருங்கள்‌” என்று சாப்பாட்டைக்‌ கொண்டுவநீதவாறே 


சொன்னாள்‌ தாம்‌. 


சாப்பிடும்போது அநதிரேய்‌ பாவெலிடம்‌ ரீபினைப்பற்றிச்‌ 
சொன்னான்‌; அவன்‌ பேசி முடித்ததும்‌, பாவெல்‌ வருத்தத்தோடு 


பதிலுரைத்தான்‌: 


“நான்‌ மட்டும்‌ இங்கிருநீதால்‌, அவனை நான்‌ 
போகவிட்டிருக்கமாட்டேன்‌. அவன்‌ செல்லும்போது என்னத்தைக்‌ 
கொண்டு போனான்‌? மனக்கசப்பையும்‌ மனக குழப்பத்தையும்தான்‌ 


சுமந்து சென்றான்‌. ” 

“சரி, ஆனால்‌ ஒரு மனிதன்‌ நாற்பது வயதை எட்டிய 
பிறகு, அத்தனை காலமும்‌ தன்‌ இதயத்துக்குள்ளே வேண்டாத 
விஷயங்களோடு முண்டி முண்டிப்‌ போராடிக்கொண்டிருநீத 
பிறகு, அவனைச்‌ சீர்திருத்தி வழிக்குக்‌ கொண்டுவருவது என்ன, 
லேசுப்பட்ட காரியமா?” என்று சிரித்துக்கொண்டே சொன்னான்‌ 


ஹஹோல்‌. 


அவர்கள்‌ விவாதிக்க ஆரம்பித்தார்கள்‌. அநத விவாதத்தில்‌ 
வார்த்தைகள்தான்‌ மலிந்திருந்தனவாகத்‌ தோன்றியதே ஒழிய, 
அதிலிருந்து எந்த விஷயத்தையும்‌ தாயால்‌ கிரகித்துக்கொள்ள 
இயலவில்லை சாப்பாடு முடிந்தது. என்றாலும்‌ அவர்கள்‌ இருவரும்‌ 
ஒருவருக்கொருவர்‌ தடபுடலான  வார்த்தையலங்காரத்தோடு 
வாதாடிக்கொண்டிருந்தார்கள்‌. சில சமயங்களில்தான்‌ அவர்கள்‌ 


தெளிவாகவும்‌ எளிமையாகவும்‌ பேசினார்கள்‌ 


“நாம்‌ நமது கொள்கையில்‌ ஓரடிகூடப்‌ பின்வாங்காது நிலைத்து 
நின்று முன்னேற வேண்டும்‌” என்று உறுதியோடு சொன்னான்‌ 


பாவெல்‌. 

“ஆமாம்‌ நம்மையெல்லாம்‌ தங்களது எதிரிகள்‌ என்று கருதும்‌ 
பல்லாயிரங்கோடி மக்களிடையே நாம்‌ கண்‌ மூடித்தனமாக 


முன்னேற வேண்டும்‌. இல்லையா?.... ” 


அவர்கள்‌ விவாதித்துக்கொள்வதைக கேட்ட தாய்க்கு, ஒன்று, 
மட்டும்‌ புரிந்தது. விவசாய மக்களால்‌ எந்தவிதப்‌ பிரயோஜனமும்‌ 
இல்லையென்பது பாவெலின்‌ கட்சி. எது உண்மை, எது நியாயம்‌ 
என்பதை முஜீக்குகளுக்கும்‌ கற்றுக்கொடுக்க முயலத்தான்‌ 
வேண்டும்‌ என்பது ஹஹோலின்‌ கட்சி, அவளுக்கு அநீதிரேயின்‌ 
வாதம்தான்‌ புரிந்தது. அவன்தான்‌ உண்மையோடு ஓட்டி நிற்பதாக 
அவளுக்குத்‌ தோன்றியது. எனவே, அவன்‌ பாவெலிடம்‌ 
பேசத்தொடங்கும்‌ போதெல்லாம்‌ அவள்‌ ஆர்வத்தோடும்‌ 
பாதுகாப்புணர்ச்சியோடும்‌ அவன்‌ பேச்சைக்‌ கவனித்துக்‌ கேட்டாள்‌. 
ஹஹோலின்‌ பேச்சு பாவெலைப்‌ புண்படுத்திவிடவில்லை 
என்பதைத்‌ தன்‌ மகனது பதிலைக்‌ கொண்டுதான்‌ தெரிந்துகொள்ள 
முடியும்‌ என்று கருதி, மகனது பதிலுக்காக மூச்சுக்கூட விடாமல்‌ 
காத்திருந்து பார்த்தாள்‌ தாய்‌. ஆனால்‌ அவர்கள்‌ இருவரும்‌ ஒருவர்‌ 
பேச்சை ஒருவர்‌ விபரீதமாகவோ குற்றமாகவோ கருதாமல்‌ 

காரசாரமாக இருவரும்‌ கத்திக்கொண்டிருந்தார்கள்‌. 
சமயங்களில்‌ தாய்‌ தன்‌ மகனைப்‌ பார்த்துச்‌ சொல்லுவாள்‌: 

“அப்படியா பாவெல்‌?” 

அவனும்‌ ஒரு சிறு புன்னகையோடு பதிலளிப்பான்‌: 

“ஆமாம்‌. அப்படித்தான்‌. ” 

“ஆஹா. என்‌ அன்பே” என்று சிநேக பாவமான 
கண்டலோடு பேசத்‌ தொடங்கினான்‌ ஹஹோல்‌. “கனவானே, 
நீங்கள்‌ வயிறுமுட்டச்‌ சாப்பிட்டிருக்கிறீர்கள்‌. ஆனால்‌, 
நன்றாக அசைபோட்டுத்தான்‌ இன்னவில்லை. அதனால்‌ 
தொண்டைக்குழியில்‌ ஏதோ கொஞ்சம்‌ ஒட்டிக்கொண்டிருக்கிறது; 
முதலில்‌ அதைக்‌ கழுவித்‌ துடைத்துவிட்டு வருக. ” 

“என்னை அசடாக்கப்‌ பார்க்காதே” என்றான்‌ பாவெல்‌, 

“விளையாட்டில்லை அப்பனே! ” 
தாய்‌ சிரித்தவாறே, தலையை ஆட்டிக்கொண்டாள்‌. 

அன்‌ அள்‌ 


வசந்தம்‌ வந்தது: பனிப்பாறைகள்‌ உருகி வழிந்தோட 
ஆரம்பித்தன; மீண்டும்‌ சேறும்‌ புழுதியும்‌ நிறைந்த தரை மட்டும்‌ 
மிஞ்சியது. நாளுக்குநாள்‌ மிகத்‌ தெளிவாகத்‌ தெரிய ஆரம்பித்தது; 
அந்தக்‌ குடியிருப்பு முழுவதுமே கழுவப்‌ பெறாமல்‌, கந்தல்‌ 
கந்தலாகிப்போன துணிகளால்‌ போர்த்தப்பட்டிருப்பதுபோலத்‌ 
தோன்றியது. பகல்‌ நேரங்களில்‌ கூரைச்‌ சரிவுகளிலிருந்து தண்ணீர்‌ 
சொட்டும்‌; பாசி படிந்து அழுக்கேறிப்போன சுவர்களில்‌ வேர்வை 
பூத்து வடிவதைப்போல்‌, நீர்‌ ஆவியாக மாறிப்பரவும்‌. இரவு 
நேரங்களில்‌ துளித்துளிப்‌ பனித்துண்டுகள்‌ வெள்ளை வெளேரென்று 
மின்னிக்கொண்டிருக்கும்‌. சூரியனை அடிக்கடி பார்க்க முடிந்தது. 
வழக்கம்போல்‌ சாக்கடைச்‌ சிற்றோடைகள்‌ குட்டைகளைநோக்கி 


முணுமுணுத்துக்கொண்டு ஓட ஆரம்பித்தன. 


மே தினக்‌ கொண்டாட்டத்துக்கான ஏற்பாடுகள்‌ ஆரம்பமாகி 


விட்டன. 

அந்தப்‌ புதிய தினத்தின்‌ முக்கியத்துவத்தை விளக்கும்‌ 
துண்டுப்‌ பிரசுரங்கள்‌ குடியிருப்பிலும்‌ தொழிற்சாலையிலும்‌ 
சிதறிப்‌ பரவின. அந்தப்‌ பிரச்சாரத்தால்‌ பாதிக்கப்படாமலிருநத 
இளைஞர்கள்‌ கூட, அந்தப்‌ பிரசுரங்களைப்‌ படித்துவிட்டுத்‌ தமக்குள்‌ 


பேசிக்கொண்டார்கள்‌: 
“ஆமாம்‌. நாமும்‌ ஏதாவது செய்யத்தான்‌ வேண்டும்‌ ” 


நாள்‌ நெருங்கிவிட்டது!” என்று வறட்டுப்‌ புன்னகையோடு 
சொன்னான்‌ வெஸோவ்ஷிகோவ்‌; “நாம்‌ ஒருவருக்கொருவர்‌ 


கண்ணாமூச்சி விளையாடியது போதுமப்பா, போதும்‌. ” 


பியோதர்‌ மாசின்‌ ஒரே உதவேக சித்தனாயிருநீதான்‌. மிகவும்‌ 
மெலிந்துபோயிருந்த அவனது நடுக்கம்‌ நிறைந்த அசைவுகளும்‌ 
பேச்சுக்களும்‌ கூண்டிலே அடைபட்டுள்ள வானம்பாடியை 
நினைவூட்டின. மெளனமே உருவான யாகவ்‌ சோமவும்‌ 
அவனோடு எப்போதும்‌ சுற்றித்‌ திரிந்தான்‌; அவனிடம்‌ காணும்‌ 
அழுத்தம்‌ வயதுக்கு மீறியதாய்த்‌ தோன்றியது. சிறை வாசத்தால்‌ 


தலைமயிரில்‌ பழுப்புக்கண்ட சமோய்லவ்‌, வலீலி கூஸெவ்‌, புகின்‌, 

திராகுனவ்‌ முதலியவர்களும்‌ வேறு சிலரும்‌ ஆயுதம்‌ தாங்கிய 
ஆர்ப்பாட்டம்‌ நடத்த வேண்டும்‌ என வற்புறுத்தினார்கள்‌, ஆனால்‌ 
பாவெல்‌, ஹஹோல்‌, சோமவ்‌ முதலியவர்கள்‌ அந்த யோசனையை 


நிராகரித்தார்கள்‌. 


களைத்துச்‌ சோர்நது விதிர்‌ விதிர்த்துக்கொண்டிருந்த இகோர்‌ 


வேடிக்கைப்‌ பேச்சை ஆரம்பித்துவிட்டான்‌. 


“தோழர்களே! இன்று அமுலிலிருக்கும்‌ சமுதாய அமைப்பை 
மாற்றியமைப்பது ஒரு மகத்தான சாதனைதான்‌. ஆனால்‌, அந்தப்‌ 
போராட்டதீதின்‌ வெற்றிக்கு அறிகுறியாக. நான்‌ ஒரு ஜோடி புது 
பூட்சுகள்‌ வாங்கப்போகிறேன்‌” என்று நனைந்து கிழிந்து பழசாய்ப்‌ 
போன தனது செருப்புக்களைக்‌ காட்டிக்கொண்டே பேசினான்‌ 
அவன்‌. “என்னுடைய ரப்பர்‌ செருப்புகளும்‌ செப்பனிட்டுச்‌ 
சீர்படுத்த முடியாத அளவுக்குப்‌ பிய்நதுபோய்விட்டன. எனவே 
தினம்‌ தினம்‌ என்‌ கால்கள்‌ ஈரமாவதுதான்‌ மிச்சமாயிருக்கிறது. 
பழைய சமுதாய அமைப்பைப்‌ பகிரங்கமாக எதிர்த்துப்‌ 


போராடுகிறவரையிலும்‌ நான்‌ சாகமாட்டேன்‌. நான்‌ செத்து 

மண்ணோடு மண்ணாகப்‌ போக விரும்பவில்லை. எனவே நாம்‌ 


ஆயுதம்‌ தாங்கி ஆர்ப்பாட்டம்‌ நடத்த வேண்டும்‌ என்ற தோழர்‌ 





சமோய்லவின்‌ ஆலோசனையை நான்‌ நிராகரிக்கிறேன்‌. அதற்குப்‌ 
பதிலாக, நான்‌ ஒரு திருத்தப்‌ பிரேரேபணை கொண்டு வருகிறேன்‌. 
முதன்‌ முதலில்‌ நான்‌ என்‌ கால்களில்‌ ஒரு ஜோடி புது பூட்சுகளை 
ஆயுதம்‌ போலத்‌ தரித்துக்கொள்கிறேன்‌. நாமெல்லோரும்‌ 
கண்மூடித்தனமாகப்‌ போராட முனைவதைவிட, இப்படிப்பட்ட 
நடவடிக்கை அதாவது நான்‌ பூட்ஸ்‌ தரித்துக்கொள்ளும்‌ நடவடிக்கை 
சோஷலிசத்தின்‌ வெற்றியைத்‌ துரிதப்படுத்தும்‌ என்பது எனது 


அசைக்க முடியாத. தீர்மானமான நம்பிக்கை!” 


இந்த மாதிரியான வேடிக்கைப்‌ பேச்சோடு பேச்சாய்‌, 
அன்னிய நாடுகளில்‌ , மக்கள்‌ எப்படித்‌ தங்கள்‌ வாழ்க்கையைச்‌ 
சுலபமாக்கிக்கொள்ளப்‌ போராடுகிறார்கள்‌ என்பதையும்‌ 
அவன்‌ அவர்களுக்கு எடுத்துச்‌ சொன்னான்‌. அவனது பேச்சு 
தாய்க்கு மிகவும்‌ பிடித்திருந்தது. அவள்‌ மனத்தில்‌ ஏதோ ஒரு 
அதிசயப்‌ பற்றுதல்‌ உண்டாயிற்று. பொறாமையும்‌ குரோதமும்‌ 
வஞ்சகமும்‌ கொடுமையும்‌ நிறைந்து, தொந்திதள்ளிப்போன 

சிவநத மூஞ்சிக்காரர்கள்தாம்‌ மக்களைக்‌ கொடுமைப்படுத்தி, 


அவர்களை ஏமாற்றிப்‌ பிழைத்து வரும்‌ பரம வைரிகள்‌ என்று 


அவளுக்குத்‌ தோன்றியது. ஆட்சியாளரின்‌ கொடுமையால்‌ 
நசுக்கப்பட்டுக்கிடக்கும்‌ மக்களை அவர்கள்‌ மன்னனுக்கு 
எதிராகத்‌ தூண்டிவிடுவார்கள்‌. மக்கள்‌ மன்னனை எதிர்த்துப்‌ 


போராடிக்‌ கவிழ்த்தவுடனே இந்தக்‌ குள்ள மனிதர்கள்‌ 
மக்களைச்‌ சாமர்த்தியமாக ஏமாற்றி அதிகாரத்தைத்‌ தாங்களே 
கைப்பற்றிக்கொள்வார்கள்‌. மக்களை விரட்டியடிப்பார்கள்‌; மக்கள்‌ 
எதிர்த்துப்‌ போராட முனைந்தால்‌ அவர்களை ஆயிரம்‌ ஆயிரமாகக்‌ 
கொன்று குவிப்பார்கள்‌. 

ஒருநாள்‌ தாய்‌ தனது தைரியத்தையெல்லாம்‌ 
சேகரித்துக்கொண்டு. இகோரின்‌ பேச்சுக்களால்‌ தன்‌ மனத்தில்‌ 
தோன்றியுள்ள கற்பனைச்‌ சித்திரத்தை அவனிடம்‌ விளக்கிக்கூற 
முனைந்தாள்‌. 

“நான்‌ சொல்வது சரிதானே, இகோர்‌?” என்று அசட்டுச்‌ 


சிரிப்போடு கேட்டாள்‌ அவள்‌. 

அவன்‌ கடகடவென்று சிரிக்கத்‌ தொடங்கினான்‌. 
சிரிக்கும்போது அவனது கண்மணிகள்‌ உருண்டு புரண்டன மூச்சு 
வாங்கும்போது அவன்‌ நெஞ்சைத்‌ தடவிக்‌ கொடுத்துக்கொண்டான்‌. 
“அப்படித்தான்‌ அம்மா, அப்படித்தான்‌! சரித்திரத்தின்‌ உயிர்‌ 
நாடியையே நீங்கள்‌ தொட்டுவிட்டீர்கள்‌. நீங்கள்‌ சொன்ன சித்திரம்‌ 
இருக்கிறதே, அதில்‌ கொஞ்சம்‌ ஒட்டு வெட்டு வேலை செய்து 
மிகைப்படுத்தி அலங்காரம்‌ பண்ணிவிட்டீர்கள்‌ என்றாலும்‌ நீங்கள்‌ 
சொன்னவற்றிலெல்லாம்‌ உண்மை இருக்கத்தான்‌ செய்கிறது. 
இந்தத்‌ தொந்தி விழுந்த குள்ள மனிதர்கள்‌ இருக்கிறார்களே, 
இவர்கள்தான்‌ மகா பாதகர்கள்‌. மக்களை உறிஞ்சி உறிஞ்சி 
உயிர்‌ வாழும்‌ விஷப்‌ பாம்புகள்‌. பிரெஞ்சுக்காரர்கள்‌ இவர்களை 
பூர்ஷ்வா என்று சொல்வது ரொம்ப சரி; ரொம்பப்‌ பொருத்தம்‌. 
பூர்ஷ்வா என்றால்‌- ஒன்றும்‌ அறியாத பாமர மக்களை அடித்துச்‌ 
சுரண்டி அவர்களது இரத்தத்தையே உறிஞ்சிக்‌ குடிப்பவர்கள்‌ என்று 


பொருள்‌. ” 


“நீங்கள்‌ பணக்காரர்களைத்தானே சொல்கிறீர்கள்‌?” என்று 


கேட்டாள்‌ தாம்‌. 

“அவர்களையேதான்‌. அதுதான்‌ அவர்களது துரதிருஷ்டம்‌! 
ஒரு - சின்னஞ்சிறு , குழந்தையின்‌. உணவில்‌ தாமிரத்தைக்‌ 
கொஞ்சங்கொஞ்சமாகச்‌ சேர்த்து ஊட்டிவந்தால்‌, அந்தத்‌ தாமிரம்‌ 
அந்தப்‌ பிள்ளையின்‌ எலும்புகளின்‌ வளர்ச்சியைப்‌ பாதிக்கிறது. 
அந்தப்‌ பிள்ளை குள்ளப்‌ பிறவியாகவே போய்விடுகிறது. ஆனால்‌, 
ஒருவனை தங்கம்‌ என்று விஷத்தை ஊட்டி வளர்த்தாலோ? 
அப்போது அவன்‌ இதயமே குன்றிக்‌ குறுகி உணர்ச்சியறறுச்‌ 
செத்துப்‌ போய்விடும்‌; பிள்ளைகள்‌ ஐந்து காசுக்கு வாங்கி 


விளையாடுகிறார்களே ரப்பர்‌ பந்து, அந்த மாதிரிப்‌ போய்விடும்‌!” 
ஒரு நாள்‌ இகோரைப்‌ பற்றி அவர்கள்‌ பேசிக்கொண்டிருக்கும்‌ 
போது பாவெல்‌ சொன்னான்‌: 

“அநதிரேய்‌! உண்மை என்ன தெரியுமா? எந்த மனிதன்‌ சிரித்துச்‌ 
சிரித்து விளையாட்டாய்ப்‌ பேசுகிறானோ அவனது இதயத்தில்தான்‌ 
வேதனை இருந்துகொண்டே இருக்கிறது. இதுதான்‌ வழக்கம்‌. ” 

ஹஹோல்‌ பதில்‌ சொல்வதற்கு ஒரு கணம்‌ தயங்கினான்‌; 


கண்களைச்‌ சுருக்கி விழித்தான்‌. 

“நீ சொல்கிறபடி பார்த்தால்‌, ருஷ்ய தேசம்‌ முழுவதுமே 


சிரித்துச்‌ சிரித்து வயிறு வெடித்துச்‌ சாகத்தான்‌ வேண்டும்‌! ” 


நதாஷா வந்து சேர்ந்தாள்‌. அவளும்‌ சிறையிலிருந்துதான்‌ 
வந்தான்‌. ஆனால்‌ வேறு ஒருநகரிலுள்ள சிறையில்‌ இருந்தாள்‌. 
சிறை வாசம்‌ அவளை எந்த விதத்திலும்‌ மாற்றிவிட்டதாகத்‌ 
தெரியவில்லை. அவளது முன்னிலையில்‌ ஹஹோல்‌ வழக்கத்துக்கு 
மீறிய உற்சாகத்துடன்‌ நடந்துகொள்வதாகத்‌ தாய்க்குத்‌ தோன்றியது. 
அவன்‌ ஒவ்வொருவரையும்‌ கேலியும்‌ கிண்டலுமாக பேசினான்‌; 
அவளை வாய்விட்டுக்‌ கலகலவென்று சிரிக்க வைத்தான்‌. ஆனால்‌ 
அவள்‌ சென்ற பிறகு, அவன்‌ தனது வழக்கமான சோக கீதத்தைச்‌ 
சீட்டியடித்துக்கொண்டு, கால்களை இழுத்து இழுத்துப்போட்டு 
அறைக்குள்‌ குறுக்கும்‌ மறுக்கும்‌ நடக்கத்‌ தொடங்கினான்‌. 

காஷாவும்‌ அடிக்கடி வநதுகொண்டிருநதாள்‌. அவள்‌ 
வரும்போதெல்லாம்‌ புருவங்களைக்‌ கழித்தபடி ஒரே 
பரபரப்போடுதான்‌ வருவான்‌. என்ன காரணத்தாலோ அவனது 


முகபாலம்‌ எப்போது பார்த்தாலும்‌ ஒரே வக்கிரமும்‌ முறைப்பும்‌ 

கொண்டதாகவே இருந்தது. 


ஒரு முறை அவளை வழியனுப்பிவிட்டு வருவதற்காக 
பாவெல்‌ வாசல்‌ தடைவரைக்கும்‌ போனான்‌. போகும்போது அவன்‌ 
கதவைச்‌ சாத்தாமல்‌ விட்டுவிட்டுப்‌ போனதால்‌ அவர்கள்‌ வெளியே 


பேசிக்கொண்ட பேச்சு தாயின்‌ காதிலும்‌ விழுந்தது. 


“நீங்கள்தான்‌ கொடியைச்‌ சுமந்து கொண்டு போகப்‌ 


போகிறீர்களா?” என்று கேட்டான்‌ சாஷா. 
“ஆமாம்‌, ” 
“முடிவாகிவிட்டதா? ” 
“ஆம்‌, அது என்‌ உரிமை. ” 
“மீண்டும்‌ சிறைக்குப்‌ போகவா? ” 
பாவெல்‌ பதில்‌ பேசவில்லை 


“நீங்கள்‌ போகாமலிருக்க முடியாதா...” என்று ஆரம்பித்தாள்‌ 


அவள்‌, ஆனால்‌ வார்த்தை தடைப்பட்டது. 

“என்னது? ” 


“இல்லை. அந்தப்‌ பொறுப்பை வேறு யாருக்காவது விட்டு 
விடுங்களேன்‌. ” 


“இல்லை” என்று உறுதியாகச்‌ சொன்னான்‌ அவன்‌ 


“நன்றாக யோசியுங்கள்‌. உங்களுக்கு எவ்வளவு செல்வாக்கு 
இருக்கிறது. எல்லோரும்‌ உங்களை விரும்புகிறார்கள்‌ நஹோத்கா 
நீங்களும்‌ மக்களிடையே மிகவும்‌ பிரசித்தி பெற்றவர்கள்‌. நீங்கள்‌ 
வெளியில்‌ இருந்தால்‌, எவ்வளவு நல்ல காரியங்களைச்‌ செய்ய 
முடியும்‌ என்பதைச்‌ சிந்தித்துப்‌ பாருங்கள்‌. ஆனால்‌, கொடியைத்‌ 
தாங்கி நீங்களே சென்றால்‌, அவர்கள்‌ நிச்சயம்‌ உங்களைகீ 
கைது செய்வார்கள்‌. வெகு தூரத்துக்கு, வெகு காலத்துக்கு நாடு 
கடத்திவிடுவார்களே! ” 


அந்தப்‌ பெண்ணின்‌ குரலிலிருந்த பயபீதியையும்‌ தாபத்தையும்‌ 
தாயால்‌ உணர முடிந்தது. சாஷாவின்‌ வார்த்தைகள்‌ அவனது 


இதயத்தில்‌ பனித்‌ துளிகளைப்போல்‌ குளிர்ந்து விழுந்தன. 

“இல்லை, நான்‌ யோசித்தாகிவிட்டது. எதுவும்‌ என்‌ உறுதியை 
மாற்றிவிட முடியாது ” என்றான்‌ பாவெல்‌. 

“நான்‌ கெஞ்சிக்‌ கேட்டால்‌ கூடவா? ” 

பாவெலின்‌ குரல்‌ திடீரென்று உத்வேகமும்‌ கரகரப்பும்‌ 
பெற்றது. 

“நீங்கள்‌ இது மாதிரிப்‌ பேசக்கூடாது. ஊஹும்‌ இப்படிப்‌ 
பேசக்கூடாது நீங்கள்‌? ” 

“நானும்‌ மனிதப்‌ பிறவிதானே!” என்று மெதுவாகக்‌ கூறினாள்‌ 
அவள்‌. 


“ஆமாம்‌. அதிசயமான மனிதப்‌ பிறவி!” என்று 
அவளைப்போலவே மெதுவாய்ச்‌ சொன்னான்‌ அவன்‌. எனினும்‌ 
அவனுக்குத்‌ தொண்டை அடைபடுவதுபோலிருந்தது. “நீங்கள்‌ 
எனக்கு மிகவும்‌ பிரியமானவர்‌ அதனால்தான்‌ - அதனால்தான்‌ - 


இந்த மாதிரி நீங்கள்‌ பேசக்கூடாது ” 


“சரி, வருகிறேன்‌” என்றாள்‌ அவள்‌, 

அவளது காலடியோசையின்‌ போக்கிலிருந்து அவள்‌ அவசர 
அவசரமாய்‌ ஓடுகிறாள்‌ என்பதைத்‌ தாய்‌ உணர்நதுகொண்டாள்‌ 
பாவெல்‌ அவளைத்‌ தொடர்ந்து வெளி முற்றத்துக்குச்‌ சென்றான்‌. 

தாயின்‌ இதயம்‌ பயத்தால்‌ குன்றிக்‌ குறுகி வேதனைப்பட்டது. 
அவர்கள்‌ எதைப்பற்றிப்‌ பேசிக்கொண்டார்கள்‌ என்பது அவளுக்குப்‌ 
புரியவில்லை; என்றாலும்‌ தன்னைப்‌ பொறுத்தவரையில்‌ தனக்கு 
ஒரு பேராபத்து விளையப்போகிறது என்பதை மட்டும்‌ அவள்‌ 
மனதுக்குள்‌ உணர்ந்தாள்‌. 

“அவன்‌ என்னதான்‌ செய்ய விரும்புகிறான்‌?” 

பாவெல்‌ அநதிரேயோடு வந்து சேர்ந்தான்‌. 

“ஐயோ, இஸாய்‌, இஸாய்‌! அவனை என்னதான்‌ செய்கிறது?” 
என்று தலையை அசைத்துக்கொண்டே சொன்னான்‌ ஹஹோல்‌. 

“இந்த மாதிரிக்‌ காரியத்தைக்‌ கைவிட்டுவிட வேண்டும்‌ 
என்று நாம்‌ அவனை ஒருமுறை எச்சரிக்கத்தான்‌ வேண்டும்‌” என்று 


முகத்தைச்‌ சுழித்தவாறு சொன்னான்‌ பாவெல்‌. 

“பாவெல்‌, நீ என்ன திட்டம்‌ போடுகிறாய்‌?” என்று தலையைத்‌ 
தாழ்த்திக்கொண்டு கேட்டாள்‌ தாய்‌ 

“எப்போது? இப்போதா?” 

“மே முதல்‌...... முதல்‌ தேதிக்கு!” 

“அதுவா?” என்று குரலைத்‌ தாழ்த்திக்கொண்டு 
சொல்லத்‌ தொடங்கினான்‌ பாவெல்‌. “நான்‌ கொடியைத்‌ 
தாங்கிக்கொண்டு, அணி வகுப்புக்குத்‌ தலைமை தாங்கிச்‌ செல்லப்‌ 
போகிறேன்‌. இந்தக்‌ காரணத்துக்காக, அவர்கள்‌ மீண்டும்‌ என்னை 
ஒரு வேளை சிறையில்‌ தள்ளுவார்கள்‌. ” 

தாயின்‌ கண்களில்‌ குத்தல்‌ எடுத்தது வாய்‌ உலர்நது வறண்டது. 
பாவெல்‌ அவள்‌ கரத்தைப்‌ பிடித்தெடுத்துத்‌ தடவிக்‌ கொடுத்தான்‌. 

“அம்மா! இதை நான்‌ செய்யத்தான்‌ வேண்டும்‌. என்னை 
உனக்குப்‌ புரியவில்லையா, அம்மா!” 


“நான்‌ எதுவுமே சொல்லவில்லை, அப்பா!” என்று தலையை 


லேசாக நிமிர்த்தியவாறு. சொன்னாள்‌ அவள்‌. ஆனால்‌ அவனது 

கண்களிலுள்ள உறுதி நிறைந்த ஒளியை அவளது கண்கள்‌ சநதித்தன. 


அவள்‌ மீண்டும்‌ தலையைக்‌ குனிந்துகொண்டாள்‌. 
அவன்‌ பெருமூச்செறிந்தான்‌, அவள்‌ கரத்தை நழுவவிட்டான்‌. 


“நீ இதைக்கண்டு வருத்தப்படக்கூடாது, அம்மா, 
சந்தோஷப்பட வேண்டும்‌” என்று அவன்‌ கண்டிக்கும்‌ பாவனையில்‌ 
பேச ஆரம்பித்தான்‌. “மரணத்தை நாடிச்‌ செல்லும்‌ தங்கள்‌ 
மைந்தர்களை, புன்னகையோடு வழியனுப்பி வைக்கும்‌ 


தாய்மார்கள்‌ என்றைக்குத்‌ தோன்றப்‌ போகிறார்கள்‌, அம்மா!” 


“அடேடே! உபதேசிகர்‌ வநதுவிட்டாரடா! ....” என்று 
முனகினான்‌ ஹஹோல்‌. 

“நான்தான்‌ எதுவுமே சொல்லவில்லையே... ” என்று திரும்பச்‌ 
சொன்னாள்‌ தாய்‌. “நான்‌ உன்‌ வழியில்‌ குறுக்கே நிற்கவில்லை; 
ஆனால்‌ எனக்குச்‌ சங்கடமாயிருக்கும்போது, . நான்‌ ஒரு தாய்போல 
நடநீதுகொள்வதைத்‌ தடுக்க முடியாது. ....” 


அவன்‌ அவளை விட்டு விலகிச்‌ சென்றான்‌; அவனது 

வார்த்தைகளின்‌ குத்தலை உணர்ந்தாள்‌ அவள்‌. 


“ஒரு மனிதன்‌ தன்‌ இஷ்டப்படி வாழ்வதற்குக்கூட, குறுக்கே 
நிற்கிறது ஒருவகைப்‌ பாசம்‌!” 

“இல்லை. பாஷா. அப்படிச்‌ சொல்லாதே” என்று அவன்‌ 
நடுங்கிக்கொண்டு சொன்னாள்‌. அவன்‌ மேற்கொண்டும்‌ ஏதாவது 
கூறி, தன்‌ இதயத்தைப்‌ புண்படுத்திவிடக்‌ கூடும்‌ என அவள்‌ 
பயந்தாள்‌; “எனக்குப்‌ புரிகிறது. நீ வேறு ஒன்றுமே செய்ய முடியாது. 


உன்‌ தோழர்களுக்காக, நீ இப்படிச்‌ செய்யத்தான்‌ வேண்டும்‌...... ” 
“இல்லை. எனக்காகவேதான்‌! ” என்றான்‌ அவன்‌. 


அந்திரேய்‌ வாசல்நடைக்கு வந்தான்‌. வாசல்‌ நடை அவன்‌ 
உயரத்துக்குச்‌ சிறிதாக இருந்ததால்‌, அவன்‌ தன்‌ கால்களை 
ஓரளவுக்குச்‌ சரித்து நின்றுகொண்டான்‌ கதவு நிலையிலே தோளைக்‌ 
சாய்த்து, மற்றொரு தோளையும்‌ தலையையும்‌ முன்புறமாக 
நீட்டிக்கொண்டு நின்றான்‌. 


“மகாப்பிரபு! இந்த எண்ணத்தைக்‌ கைவிடுவதால்‌ ஒன்றும்‌ 

குடிமுழுகப்‌ போவதில்லை” என்று தனது அகன்ற கண்களைப்‌ 
பாவெலின்‌ மீது பதித்துப்‌ பார்த்துக்கொண்டே சொன்னான்‌ அவன்‌. 
ஏதோ ஒரு கல்லிடுக்கிலிருந்து எட்டிப்‌ பார்க்கும்‌ பல்லியைப்‌ 
போலிருந்தது அவன்‌ நின்ற நிலை. 


தாயோ அழுது கொட்டத்‌ தயாராக நின்றாள்‌. 


“அட கடவுளே, மறநீதுவிட்டேனே” என்று 
சொல்லிக்கொண்டே அவள்‌ வாசல்‌ நடையைக்‌ கடந்து வெளியே 
வந்தாள்‌. தான்‌ அழுவதைத்‌ தன்‌ மகன்‌ பார்த்துவிடக்‌ கூடாது 
என்றுதான்‌ அவள்‌ அப்படிச்‌ செய்தாள்‌ வெளியே வந்ததும்‌ 
அவள்‌ ஒரு மூலையில்‌ தலையைச்‌ சாய்த்துக்கொண்டு வெளிக்குத்‌ 
தெரியாமல்‌ பொருமிப்‌ பொருமி அழுதாள்‌. அவளது இதயத்தின்‌ 
செங்குருதியே அவளது கண்ணீரோடு கலந்து கொட்டிப்‌ 


பெருகுவதுபோல்‌ அவள்‌ உணர்ந்தாள்‌. 


மூடியும்‌ மூடாமலும்‌ கிடந்த கதவின்‌ வழியாக அவர்கள்‌ 
இருவரும்‌ தணிந்த குரலில்‌ விவாதித்துக்கொண்டிருப்பது அவள்‌ 


காதில்‌ விழுந்தது. 

“இது என்னப்பா வேலை? அவளைத்‌ துன்புறுத்துவதில்‌ 


உனக்கொரு ஆனந்தமா?” என்று கேட்டான்‌ ஹஹோல்‌. 


“இதுபோல்‌ பேச உனக்கு உரிமை கிடையாது என்று கத்தினான்‌ 


பாவெல்‌. 


"சரிதான்‌. நீ உன்னை ஒரு முட்டாளாக்கிக்‌ கொண்டிருப்பதை 
நான்‌ மூச்சுக்காட்டாமல்‌ பார்த்துக்கொண்டிருந்தால்‌, நான்‌ 
அருமையான நண்பன்தானப்பா நீ என்‌ அப்படிச்‌ சொன்னாய்‌? 


உனக்கு எதுவுமே புரியாதோ. 


அதெல்லாமில்லை, எதுவானாலும்‌ சரி. வெட்டு ஒன்று துண்டு 
இரண்டு என்று கறாராய்ச்‌ சொல்லிவிட வேண்டும்‌; பயப்படக்‌ 
கூடாது. ” 

“அவளுக்குக்‌ கூடவா? 

“எல்லோருக்கும்‌ தான்‌! பாசமாகட்டும்‌. நேசமாகட்டும்‌. அது 
என்‌ காலைக்கட்டி என்னை முன்னேறவிடாமல்‌ தடுக்குமானால, 


அவற்றை நான்‌ விரும்பவே இல்லை...... ” 

“அடாடா! வீராதி வீரன்‌! போய்‌ மூக்கைத்‌ துடைத்துக்கொள்‌. 


இதையெல்லாம்‌ சாஷாவிடம்‌ போய்ச்‌ சொல்‌. அவள்‌ தான்‌... ” 
“அவளிடம்‌ ஏற்கெனவே சொல்லியாயிற்று” 


“சொல்லிவிட்டாயா? பொய்‌ சொல்கிறாய்‌. நீ அவளிடம்‌ 
மிருதுவாகப்‌ பேசினாய்‌. அன்போடு பேசினாய்‌. நான்‌ 
கேட்காவிட்டாலும்‌ எனக்கு அது தெரியும்‌. ஆனால்‌ நீ உன்‌ 
சூரத்தனத்தையெல்லாம்‌ உன்‌ தாயிடம்‌ வந்து காட்டுகிறாய்‌. 
ஆனால்‌, உன்‌ சண்டப்பிரசண்டமெல்லாம்‌ சல்லிக்‌ காசுக்குப்‌ 


பிரயோஜனமில்லை. ” 


பெலகேயா தன்‌ கன்னங்களில்‌ வழிந்தோடிய கன்ணீரைத்‌ 
துடைத்துக்கொண்டாள்‌. ஹஹோல்‌ ஏதாவது கடுமையாகப்‌ 
பேசிவிடப்‌ போகிறானோ என்ற பயத்தில்‌ அவள்‌ அவசர 
அவசரமாகக்‌ கதவைத்‌ திறந்து கொண்டு சமையலறைக்குள்‌ 
வந்தாள்‌. 

“பூர்‌... 1 அப்பப்பா ! என்ன குளிர்‌?” என்று சத்தமாகச்‌ 


சொன்னாள்‌. எனினும்‌ அவள்‌ குரலில்‌ பயமும்‌ சோகமும்‌ கலந்து 

நடுங்கிற்று. “இதை வசந்த காலம்‌ என்றே சொல்ல முடியாது!” 


அடுத்த அறையிலே கேட்டுக்கொண்டிருக்கும்‌ பேச்சுக்‌ குரலை 


மூழ்கடிப்பதற்காக அவள்‌ சட்டியையும்‌ பெட்டியையும்‌ அப்படியும்‌ 





இப்படியும்‌ உருட்டி அரவம்‌ உண்டாக்கிக்கொண்டிருநீதாள்‌. 


“எல்லாமே மாறிப்போய்விட்டது” என்று அவள்‌ 
மேலும்‌ உரத்த குரலில்‌ பேசத்‌ தொடங்கினான்‌. “மக்கள்‌ 
புழுங்கித்‌ தவிக்கிறார்கள்‌: சீதோஷ்ணம்‌ என்னவோ குளிர்ந்து 
வெடவெடக்கிறது. இந்த மாதத்திலெல்லாம்‌ சூரிய வெப்பம்‌ 


உறைப்பதுதான்‌ வழக்கம்‌. நல்ல வெயிலும்‌, நிர்மலமான 


பேச்சுக்குரல்‌ நின்றுவிட்டது. எனவே தாய்‌ சமையலறையின்‌ 
மத்தியில்‌ வநது நின்றுகொண்டு என்ன நடக்கிறது. என்று காது 
கொடுத்துக்‌ கேட்டுத்‌ தெரிந்துகொள்ள விரும்பினாள்‌. 


ஹஹோல்‌ மீண்டும்‌ மெதுவாகப்‌ பேசினான்‌: “நீ அதைக்‌ 
கேட்டாயா? இதற்குள்ளாகவே உன்‌ புத்தியில்‌ பட்டிருக்க 


வேண்டும்‌. அதை விட்டுத்தள்ளு உன்னைவிட அவளுக்குப்‌ 

புத்தி அதிகம்‌. தெரிந்ததா?” 


“கொஞ்சம்‌ தேநீர்‌ சாப்பிடுங்களேன்‌” என்று நடுநடுங்கும்‌ 
குரலில்‌ கேட்டாள்‌ தாய்‌. தன்‌ குரலில்‌ தோன்றிய நடுக்கத்தை 
உடனடியாய்‌ மழுப்புவதற்காக: “அப்பப்பா! நான்‌ ஒரேடியாய்‌ 


விறைத்தே போனேன்‌!” என்று சொல்லிக்கொண்டாள்‌. 


பாவெல்‌ அவளிடம்‌ மெதுவாகப்‌ போய்‌ சேர்ந்தான்‌. அவனது 
தலை தொங்கிப்போயிருந்தது. குற்றமுள்ள குறுஞ்சிரிப்பு அவன்‌ 
உதடுகளில்‌ கோணி வதங்கியது. 


“என்னை மன்னித்துவிடு. அம்மா. நான்‌ இன்னும்‌ 


சின்னப்பிள்ளை மூமூ முட்டாள்‌...” 


“என்னைத்‌ துன்புறுத்தாதே அப்பா” என்று அவளது தலையைத்‌ 
தன்‌ மார்போடு அணைத்தவாறு பரிதாபகரமாகக்‌ கத்தினாள்‌ 
அவள்‌: ” ஒன்றுமே சொல்லாதே. நீ உன்‌ இஷ்டப்படி வாழ்வதற்கு 
உரிமையுள்ளவன்‌. கடவுள்‌ உனக்கு அருள்‌ செய்வார்‌ அப்பா. 
ஆனால்‌ என்‌ இதயத்தைப்‌ புண்படுத்தாதே. தாய்‌ தன்‌ பிள்ளைப்‌ 


பாசத்தை விட்டுவிட முடியுமா? அவள்‌ தன்‌ பிள்ளையை 

நேசிக்கத்தான்‌ செய்வாள்‌. நான்‌ உங்கள்‌ அனைவரையும்‌ 
நேசிக்கிறேன்‌. நீங்கள்‌ எல்லோருமே எனக்குப்‌ பிரியமானவர்கள்‌; 
நீங்கள்‌ அனைவரும்‌ நேசிக்கத்‌ தகுதியுள்ளவர்கள்‌ உங்களுக்காக 
நான்‌ அனுதாபப்படாவிட்டால்‌, வேறு யாரப்பா அனுதாபம்‌ 
கொள்வர்கள்‌? நீங்கள்‌ அனைவரும்‌ தலைமை தாங்கிச்‌ செல்ல, 
உனக்குப்‌ பின்னால்‌ மற்றவர்கள்‌ அனைவரும்‌ எல்லாவற்றையும்‌ 


உதறித்‌ தள்ளிவிட்டுச்‌ செல்வீர்கள்‌... .... பாஷா?” 


அவனது நெஞ்சுக்குள்‌ கனன்றெரிந்து கனலெழுப்பும்‌ 
மகத்தான சிந்தனைகள்‌ துடித்துக்கொண்டிருந்தன. சோகங்கலந்த 
இன்டாம்‌ அவளது இதயத்தில்‌ ஊடாடியது. எனினும்‌ அதை 
வெளியிட்டுக்‌ கூற அவளுக்கு வார்த்தை கிடைக்கவில்லை. வாய்‌ 
பேச முடியாத ஊமை நிலையின்‌ சித்திர வேதனையோடு, அவள்‌ 
தன்‌ மகனை ஆழமும்‌ கூர்மையும்‌ பெற்ற வேதனை நிறைந்த 
கண்களோடு வெறித்துப்‌ பார்த்தாள்‌. 


“ரொம்ப சரி, அம்மா, என்னை மன்னித்துவிடு. 


எனக்கு இப்போதுதான்‌ எல்லாம்‌ தெரிகிறது. இனி நான்‌. 

இதை மறக்கவேமாட்டேன்‌. சதீதியமாய்ச்‌ சொல்லுகிறேன்‌ 
மறக்கவேமாட்டேன்‌” அவன்‌ புன்னகை அரும்பும்‌ தன்‌ முகத்தை 
வேறுபுறமாகத்‌ திருப்பிக்கொண்டான்‌. அவனது முகத்தில்‌ 
குதரகலம்‌ தொனித்தது: அவமானத்தால்‌ குன்றியும்‌ போயிருந்தது. 
அவள்‌ அவனை விட்டுப்பிரிந்து அடுத்த அறைக்குள்‌ சென்றாள்‌. 


“அந்திரியுஷா!” என்று பரிவு கலந்த தொனியில்‌ கூப்பிட்டாள்‌ 





அவள்‌, “அவனை அதட்டாதே. நீ பெரியவன்‌... ம்‌ 


“பூ! அவளை நான்‌ அதட்டுகிறதாவது? அவன்‌ என்னிடம்‌ 
உதைபட வேண்டியது ஒன்று தான்‌ பாக்கி!” என்று திரும்பிப்‌ 


பார்க்காமலேயே கத்தினான்‌ ஹஹோல்‌. 
அவள்‌ அவனிடம்‌ நேராகச்‌ சென்று, தன்‌ கரத்தை நீட்டினாள்‌. 
“நீ எவ்வளவு நல்லவன்‌...” 


ஹஹோல்‌ திரும்பினான்‌. உடனே தன்‌ தலையை ஒரு 
மாட்டைப்‌ போல கவிழ்ந்து வைத்துக்கொண்டும்‌, கைகளைப்‌ 


பின்புறமாகக்‌ கட்டிக்கொண்டும்‌ சமையலறையை நோக்கி 

நடநீதான்‌. எகத்தாளமாக அவன்‌ குத்துப்‌ பேசுவது தாயின்‌ காதில்‌ 
ஒலித்தது. 

“பாவெல்‌. ஓடிப்போய்விடு, உன்‌ தலையை நான்‌ கிள்ளித்‌ தூர 
எறிவதற்குள்‌ போய்விடு! அம்மா, நான்‌ சும்மா விளையாட்டுக்குச்‌ 
சொல்லுகிறேன்‌. நீங்கள்‌ பயநதுபோய்விடாதீர்கள்‌. நான்‌ இங்கே 
தேநீருக்குத்‌ தண்ணீர்‌ போடுகிறேன்‌, வேறொன்றுமில்லை. அடடே 


அருமையான அடுப்புக்‌ கரி இருக்கிறதே-ஊறப்போட்ட கரியா? ” 


அவன்‌ மெளனமாளான்‌, தாய்‌ சமையலறைக்குள்‌ 
நுழைந்தபோது, அவன்‌ அடுப்புக்கு எதிராக இருநது உலையை 
ஊதிக்கொண்டிருந்தான்‌. 


“பயப்படாதீர்கள்‌. அம்மா, அவனை நான்‌ 
தொடவேமாட்டேன்‌” என்று தலையை திருப்பாமலே சொன்னான்‌ 
ஹஹோல்‌: “நான்‌ ரொம்ப சாது, வெநதுபோன கிழங்கு மாதிரி. 
அப்புறம்‌ ஏ வீரசூரா நீ இதை ஒன்றும்‌ கேட்க வேண்டாம்‌. 
தெரிந்ததா? உண்மையிலேயே. எனக்கு அவன்மீது ரொம்பப்‌ 


பிரியம்‌. ஆனால்‌ அவன்‌ போட்டிருக்றொனே, ஒரு கையில்லாச்‌ 

சட்டை, அதுதான்‌ எனக்குப்‌ பிடிக்கவில்லை, அவனுக்கு 
அந்தப்‌ புதுச்‌ சட்டைமேலே ஓரே மோகம்‌, அதைப்‌ போட்டால்‌ 
ரொம்ப நன்றாக இருக்கிறதாம்‌. எப்போது பார்த்தாலும்‌ 
அதையே போட்டுக்கொண்டு தொப்பையைத்‌ தள்ளிக்கொண்டு 
போகிறதும்‌ வருகிறதும்‌. ஒவ்வொருவனையும்‌ வழிமறித்து, 
“பார்தீதாயா? எவ்வளவு அருமையான சட்டை' என்று பெருமை 
பீற்றிக்கொள்கிறதும்தான்‌ அவனுக்கு வேலையாய்ப்‌ போயிற்று. 
நன்றாய்த்‌ தானிருகீகட்டுமே. அதற்காக ஒவ்வொருத்தனையும்‌ 
இடித்துக்கொண்டு செல்லாவிட்டால்‌ என்ன? ஏற்கெனவே இங்கு 
நெரிசல்‌.” 


“ஏய்‌! எவ்வளவு நேரம்தான்‌ நீ இப்படிக்‌ கதை அளக்கப்‌ 
போகிறாய்‌?” என்று சின்னச்‌ சிரிப்போடு கேட்டான்‌ பாவெல்‌, 
“நீதான்‌ எனக்கு ஒரு தடவை புத்தி சொல்லியாயிற்றே. இன்னும்‌ 


என்ன?” 


ஹஹோல்‌ தரையிலே உட்கார்ந்து தன்னிரு கால்களையும்‌ 


அடுப்புக்கு இருபுறமும்‌ நீட்டிப்‌ போட்டுக்‌ கொண்டு அவனைப்‌ 

பார்த்தான்‌. தாய்‌ வாசல்‌ நிலையருகில்‌ நின்று அந்திரேயின்‌ பின்‌ 
தலையை அன்பு ததும்பக்‌ கவனிதீதுக்கொண்டிருநீதாள்‌. அவன்‌ 
தன்னிரு கைகளையும்‌ பின்னால்‌ ஊன்றியவாறு உடலைத்‌ திருப்பி, 
பாவெலையும்‌ தாயையும்‌ பார்த்தான்‌. 

“நீங்கள்‌ இரண்டு பேரும்‌ ரொம்ப நன்றாயிருக்கிறீர்கள்‌” என்று 
சொல்லிக்கொண்டே ஓரளவு சிவந்து கன்றிப்போயிருநத தன்‌ 
கண்களை இமை தட்டிக்கொண்டான்‌. 

பாவெல்‌ குனிந்து அவன்‌ கையைப்‌ பிடித்தான்‌. 

“அடடே. இழுக்காதே. என்னைக்‌ கழே தள்ளிவிடுவாய்‌” 
என்றான்‌ ஹஹோல்‌. 

“எதற்காக வெட்கப்படுகிறீர்கள்‌?” என்று கேட்டாள்‌ தாய்‌; 
“நீங்கள்‌ இரண்டுபேரும்‌ கட்டித்‌ தழுவி முத்தமிடுங்கள்‌. ” 

“என்ன, இந்த யோசனை எப்படி?” என்று கேட்டான்‌ பாவெல்‌. 

“பேஷாய்‌ வா இப்படி” என்று சொல்லிக்கொண்டே எழுந்தான்‌ 


ஹஹோல்‌. 

அவர்கள்‌ இருவரும்‌ கட்டித்‌ தழுவினார்கள்‌. ஈருடலும்‌ 
ஒருயிருமாக அங்கு நட்பு பிரகாசித்தது. தாயின்‌ கண்களில்‌ கண்ணீர்‌ 


வழிநீதது. இது அழுகைக்‌ கண்ணீர்‌ அல்ல, ஆனந்தக்‌ கண்ணீர்‌! 


“பெண்களுக்கு அழுவதில்‌ பிரியம்‌” என்று வழிந்த 
கண்ணீரை வெட்க உணர்ச்சியோடு துடைதீதுக்கொண்டே பேசத்‌ 
தொடங்கினாள்‌ தாய்‌ “அவர்கள்‌ ஆனந்தம்‌ வந்தாலும்‌ அழுவார்கள்‌, 


துக்கம்‌ பொங்கினாலும்‌ அழுவார்கள்‌ ... ” 
ஹஹோல்‌ பாவெலை மெதுவாக விலக்கிவிட்டான்‌. 


“போதும்‌” என்று கூறிக்கொண்டே, தனது கண்களையும்‌ 
துடைத்துவிட்டுக்கொண்டான்‌ அவன்‌. “ஆடி முடிந்துவிட்டது 
கன்றுக்குட்டி, இனி வெட்டிப்‌ போடுவோம்‌ வேகவைக்க. உன்‌ 
அடுப்புக்‌ கரியை உடைப்பிலேதான்‌ கொண்டு போடவேண்டும்‌. 


ஊதி ஊதி என்‌ கண்களில்தான்‌ கரி விழுந்து போயிற்று!” 


“இநத மாதிரிக்‌ கண்ணீருக்கு வெட்கப்படவே 
தேவையில்லை!” என்று மெதுவாகச்‌ சொல்லிவிட்டு ஜன்னலருகே 


சென்று உட்கார்நீதான்‌ பாவெல்‌. 


www.kaniyam.com 473 FreeTamilEbooks.com 


அவனது தாய்‌ அவனருகே சென்று உட்கார்நீதாள்‌. அவளது 
இதயத்தில்‌ புதிய தைரியம்‌ நிறைந்திருந்தது. அந்தத்‌ துணிச்சலினால்‌, 
அவளது துக்கம்‌ ஒருபுறமிருக்க அவளது மனம்‌ நிறைவும்‌ 
நிம்மதியும்‌ பெற்று விளங்கியது. 

“அம்மா, நீங்கள்‌ ஒன்றும்‌ எழுந்திருக்க வேண்டாம்‌. 
நானே எல்லாவற்றையும்‌ கொண்டு வநீதுவிடுகிறேன்‌” என்று 
கூறிக்கொண்டே அந்த அறையை விட்டு அடுத்த அறைக்கு வந்தான்‌ 
ஹஹோல்‌. “கொஞ்ச நேரம்‌ சும்மா இருங்கள்‌. உங்கள்‌ இதயத்தை 
இந்த மாதிரிப்‌ பிழிந்தெடுத்த பிறகு கொஞ்சம்‌ ஓய்வு தேவைதான்‌... ” 

அவனது செழுமை நிறைந்த குரல்‌ மீண்டும்‌ அவர்களிடையே 
ஒலிகீக ஆரம்பித்தது. 

“இப்போது நாம்‌ வாழ்க்கையிலேயே ஒரு புதிய ருசியைக்‌ 
கண்டோம்‌. மனித வாழ்க்கையிலேயே ஒரு புதிய சுகத்தை 


அனுபவித்தோம்‌!” 


“ஆமாம்‌”, என்று தன்‌ தாயைப்‌ பார்த்துக்கொண்டே பதில்‌ 


சொன்னான்‌ பாவெல்‌. 

“இந்த அனுபவம்‌ எல்லாவற்றையுமே மாற்றிவிட்டது” 
என்றாள்‌ அவள்‌; “நம்முடைய துன்பமும்‌ வேறு, இன்பமும்‌ 


வேறு... ” 


“அப்படித்தானம்மா இருக்க வேண்டும்‌” என்றான்‌ 
ஹஹோல்‌ “என்‌ அருமை அம்மா! இன்று ஒரு புதிய இதயம்‌ 
பிறந்தது. புதிய இதயம்‌ வாழ்வு கண்டது. மனிதன்‌ முன்னேறிச்‌ 
செல்கிறான்‌; பகுதீதறிவினால்‌ அனைத்தையும்‌ ஒளிரச்‌ செய்தவாறே 
முன்னேறுகிறான்‌. போகும்போதே “சர்வதேசத்தின்‌ மக்கள்‌ 
கூட்டமே! ஒரே குடும்பமாக ஒரே இனமாக ஒன்று சேருங்கள்‌!” 
என்று அறைகூவி அழைக்கிறான்‌. அவனது அறைகூவலுக்கு 
எதிரொலியாக, உறுதிவாய்ந்த சகல இதயங்களும்‌ ஒன்றுகூடிக்‌ 
கலந்து மாபெரும்‌ பேரிதயமாகி மகத்தான பலம்‌ பெற்று 


மணிநாதமாக ஒலிக்கின்றன...” 


நடுங்தெ துடிதுடிக்க முயலும்‌ தன்‌ உதடுகளை இறுகக்‌ 
கடித்துக்கொண்டாள்‌ தாய்‌. அழுகை முட்டிக்கொண்டு 


வரும்‌ தன்‌ கண்களையும்‌ அவள்‌ இறுக மூடிக்‌ கண்ணீரை 

உள்ளடக்கிக்கொண்டாள்‌. 

பாவெல்‌ ஏதோ பேசப்‌ போவதைப்போல்‌ கையை 
உயர்த்தினான்‌. ஆனால்‌ தாய்‌ அவனைத்‌ தன்பக்கம்‌ இழுத்து 
மெதுவாக இரகசியமாகச்‌ சொன்னாள்‌: 


“அவன்‌ பேசட்டும்‌. நீ குறுக்டொதே ” என்று குசுகுசுத்தாள்‌. 


ஹஹோல்‌ எழுந்து வந்து கதவருகே நின்றுகொண்டான்‌. 


“மக்கள்‌ இன்னும்‌ எத்தனையெத்தனை துன்பங்களையோ 
பார்க்கப்‌ போகிறார்கள்‌. எவ்வளவோ இரத்தத்தை இன்னும்‌ 
சிந்திப்‌ பெருக்கப்‌ போகிறார்கள்‌. என்னுடைய இதயத்திலும்‌ 
என்னுடைய அறிவிலும்‌ நான்‌ கொண்டிருக்கும்‌ வேட்கைக்கு 
என்னுடைய துயரங்கள்‌ எம்மாத்திரம்‌? என்‌ உடம்பில்‌ 
உள்ள இரத்தம்தான்‌ எம்மாத்திரம்‌? இவை போதாது. நான்‌ 
ஒளிக்ரெணம்‌ வீசும்‌ தாரகையைப்‌ போல்‌ இருக்கிறேன்‌. நான்‌ 
எதையும்‌ தாங்க முடியும்‌; எதையும்‌ சகித்துக்கொள்ள முடியும்‌. 
ஏனெனில்‌, “என்‌ இதயத்தினுள்ளே பெருகும்‌ பேரானந்தத்தை 


எந்தச்‌ சக்தியும்‌, எவரும்‌ அழித்துத்‌ துடைத்துவிட முடியாது. 

அந்தப்‌ பேரானந்தத்தில்தான்‌ என்னுடைய முழுபலமும்‌ 


அடங்கியிருக்றெது!” 


அவர்கள்‌ நடுதிசிவரையில்‌ உட்கார்ந்து தேநீர்‌ பருகினார்கள்‌. 
வாழ்க்கையைப்‌ பற்றியும்‌ மாநீதர்களைப்‌ பற்றியும்‌ எதிர்காலத்தைப்‌ 


பற்றியும்‌ ஆர்வத்தோடு பேசிக்கொண்டார்கள்‌. 


எப்போதாவது ஒரு கருத்து தனக்குத்‌ தெளிவாகிப்‌ புரியும்‌ 
சமயத்தில்‌, தாய்‌ தனது கடந்த காலத்தை எண்ணிப்‌ பெருமூச்செறிந்து 
கொள்வாள்‌. அந்தக்‌ கருத்தை நன்கு உணர்ந்து கொள்வதற்காக, 
அதைத்‌ தனது துன்பம்‌ நிறைந்த இங்கிதமற்ற பழைய வாழ்க்கைச்‌ 


சம்பவங்களோடு பொருத்திப்‌ பார்த்துக்கொள்வாள்‌. 


அவர்களது உரையாடலிருநது உற்சாகத்தில்‌ அவளது 
பயபீதிகளெல்லாம்‌ மறைநதோடிப்‌ பறநீதுவிட்டன. அன்று, 
அவளது தந்தை அவளைப்‌ பார்த்துக்‌ கடுமையாகக்‌ கூறியபொழுது 


தோன்றிய அநத உணர்ச்சி மீண்டும்‌ அவளிடம்‌ தோன்றியது. 


"முகத்தைச்‌ சுழிப்பதிலே எந்தப்‌ பிரயோசனமும்‌ இல்லை. 


எவனோ ஒருவன்‌; முட்டாள்தனமாக, உன்னைத்‌ தன்‌ மனைவியாக 

ஏற்றுக்கொள்வதற்கு முன்‌ வநீது விட்டானோ, உடனே அவனை 





ஏற்றுக்கொள்‌; சந்தர்ப்பத்தை நழுவவிடாதே. எல்லாப்‌ பெண்களும்‌ 
கல்யாணம்‌ செய்துதான்‌ தீர வேண்டும்‌. கல்யாணம்‌ பண்ணி, 
குழந்தைகளைப்‌ பெற்றுப்போட வேண்டியதுதான்‌ தலைவிதி, 
குழந்தைகளோ ஒரே தொல்லைபிடித்த பாரச்‌ சுமைதான்‌. 
எல்லோரையும்‌ போன்ற மனிதப்‌ பிறவிதானே நீயும்‌? என்று 
கூறினார்‌ அவளது தந்தை. 

இந்த வார்த்தைகளைக்‌ கேட்டபோது அவளது கண்‌ முன்னால்‌ 
ஏதோ ஒரு தப்பிக்க முடியாத, தவிர்க்க முடியாத ஒரே ஒரு 
மார்க்கம்தான்‌ தோன்றுவது போலவும்‌, அநீதம்‌ பாதையே 
அவள்‌ முன்னால்‌ இருண்டு வெறிச்சோடிக்‌ கட்டாந்தரையாக 
நீண்டுகிடப்பது போலவும்‌ தோன்றியதுண்டு. அந்தக்‌ தவிர்க்க 
முடியாத நெடு வழியில்‌ செல்ல வேண்டிய நிர்ப்பந்தம்‌ அவளது 
இதயத்தில்‌ ஒரு குருட்டு அமைதியை உண்டாக்கியது. இன்றும்‌ 
அதுபோலவே இருந்தது அவளுக்குத்‌ தனக்கு வரப்போகும்‌ 
புதிய துயரத்தை அவள்‌ உணர முனைந்தபோது, தனக்குத்தானே, 
யாரோ ஒரு இனந்‌ தெரியாத நபருக்குச்‌ சொல்வது போலப்‌ 

பேசிக்கொண்டாள்‌: 
“வருவதை ஏற்றுக்கொள்‌!” 


இந்த எண்ணம்‌ அவளது இதய வேதனையைச்‌ 
சமாதானப்படுத்தியது;: அவளது இதயத்துக்குள்ளே தந்தி 
நாதம்போல்‌ ஒலி எழுப்பியது. 

ஆனால்‌ அவளது மனத்தின்‌ அதல பாதாளத்திலே, மங்கிய, 
எனினும்‌ இடை நீங்காத நம்பிக்கையொன்றை அவள்‌ வளர்த்து 
வந்தாள்‌. எந்தச்‌ சக்தியும்‌ தன்னிடமிருந்து சகலவற்றையும்‌ 
பறித்துச்‌ சென்றுவிட முடியாது; நிச்சயம்‌ ஏதாவது மிஞ்சவே 
செய்யும்மூமூஎன்பதே அந்த நம்பிக்கை. 

24. 24 


ஒரு நாள்‌ அதிகாலையில்‌, பாவெலும்‌ அநீதிரேயும்‌ 
வேலைக்காகப்‌ புறப்பட்டுச்‌ சென்ற சிறிது நேரத்தில்‌ 
மரியாகோர்சுனவா ஜன்னல்‌ கதவைத்‌ தட்டியவாறு சத்தமிட்டாள்‌: 

“அவர்கள்‌ இஸாயைக்‌ கொன்றுவிட்டார்கள்‌! வர போய்ப்‌ 
பார்க்கலாம்‌... ” 

தாய்‌ திடுக்கிட்டாள்‌. அவளது மனத்தில்‌ கொலைகாரனின்‌ 
பெயர்‌ மின்னிப்‌ பளிச்சிட்டு மறைந்தது. 

“யார்‌ கொலை செய்தது?” என்று கேட்டுக்கொண்டே ஒரு 
போர்வையை எடுத்துத்‌ தோளில்‌ போட்டுக்கொண்டாள்‌ தாம்‌. 

“கொன்றவன்‌ அவன்‌ பக்கத்திலே உட்கார்ந்து ஒப்பாரி 
வைக்கவில்லை. கொன்று தள்ளிவிட்டு ஓடியே போய்விட்டான்‌!” 


அவர்கள்‌ இருவரும்‌ தெருவழியே 


போய்க்கொண்டிருக்கும்போது மரியா மீண்டும்‌ தொடர்ந்து 

பேசினாள்‌. 


“இனிமேல்‌, அவர்கள்‌ மூலை முடுக்கெல்லாம்‌ தேடி 
அலசிப்‌ பார்த்து) கொன்றவனைக்‌ கண்டுபிடிக்க முனைவார்கள்‌. 
உன்னுடைய ஆட்கள்‌ நேற்றிரவு வீட்டுக்குள்ளே இருந்தது நல்ல 
காலத்துக்குத்தான்‌. அதற்கு நானே சாட்சி. நான்‌ இரவு நடுநிசிக்குப்‌ 
பிறகு வீட்டுக்கு வந்தேன்‌. அப்போது உன்‌ வீட்டு ஜன்னலை 
எட்டிப்‌ பார்த்தேன்‌. நீங்கள்‌ அனைவரும்‌ மேஜையைச்‌ சுற்றி, 
உட்கார்நதிருநதர்கள்‌.... ” 

“நீ என்ன சொல்கிறாய்‌, மரியா? அவர்களை எப்படிச்‌ 
சந்தேகிக்க முடியும்‌?” என்று பயத்தால்‌ வெலவெலத்துப்போய்க 


கேட்டாள்தாய்‌. 


“பின்னே? யார்தான்‌ சொன்றிருப்பார்கள்‌? எல்லாம்‌ உன்‌ 
சகாக்களோடு” என்று தீர்மானமாகச்‌ சொன்னாள்‌ மறியா: “அவன்‌ 
உங்களை வேவு பார்த்துத்‌ திரிந்தான்‌ என்பது எல்லோருக்கும்‌ 


தெரிந்தது தானே...” 


தாய்‌ திடுக்கிட்டு நின்றாள்‌. அவள்‌ தொண்டை அடைத்தது. தன்‌ 

நெஞ்சை ஒரு கையினால்‌ அழுத்திப்‌ பிடித்துக்கொண்டாள்‌. 


“அதனால்‌ என்ன? வீணாகப்‌ பயப்படாதே, அவனுக்கு இநதக 


கதி கிடைத்தது ரொம்ப சரி. சீக்கிரம்‌ வா. இல்லையென்றால்‌ 





அவர்கள்‌ உடலை அப்புறப்படுத்திவிடுவார்கள்‌” என்றாள்‌ மரியா. 


நிகலாய்‌ வெஸோல்ஷிகோவைப்‌ பற்றிய சந்தேகம்‌ தாயினது 
கால்களைப்‌ பின்னுக்கு இழுத்து நிறுத்துவதுபோல்‌ தோன்றியது. 


“அவன்தான்‌ அவன்‌ இவ்வளவு தூரத்துக்குப்‌ போய்விட்டான? ” 


என்று தனக்குள்‌ நினைத்துக்கொண்டாள் தாய்‌. 


தொழிற்சாலை மதில்‌ சுவர்களுக்குப்‌ பக்கத்தில்‌, 
சமீபத்தில்தான்‌ எரிந்து சாம்பலாய்ப்‌ போய்‌ மூளியாய்‌ நின்ற 
ஒரு வீட்டுக்குப்‌ பக்கத்தில்‌ ஒரே கூட்டமாக ஜனங்கள்‌ 
நின்று  கொண்டிருந்தார்கள்‌. தேனீக்களைப்‌ போல 
இரைநதுகொண்டும்‌, எரிநது கருகிப்போன மரக்கட்டைகளின்‌ மீது 
ஏறி நடநதுகொண்டும்‌, சாம்பல்‌ குவியலைக்‌ கிளறிக்கொண்டும்‌ 
ஜனங்கள்‌ மொய்த்தனர்‌. அங்கு எத்தனையோ பெண்களும்‌, 


குழநதைகளும்‌, கடைக்காரர்களும்‌, சாரயக்கடைப்‌ பையன்களும்‌, 

போலீஸ்காரர்களும்‌ நின்றுகொண்டிருநீதார்கள்‌ அவர்களோடு 
மார்பகம்‌ நிறைய மெடல்களும்‌, அடர்ந்து சுருண்ட வெள்ளி 
நிறத்‌ தாடியும்‌ கொண்ட உயரமான கிழவன்‌ மூமூ அரசியல்‌ 


போலீஸ்காரன்‌ ஒருவனும்‌ நின்றுகொண்டி ருந்தான்‌. 


பாதியுடம்பு தரையில்‌ கிடந்தவாறும்‌ பாதியுடம்பு உட்கார்நத 
பாவனையிலும்‌ இஸாய்‌ கிடந்தாள்‌. அவனது முதுகு ஒரு 
கருகிப்போன கட்டையின்மீது சாய்நீதிருநீதது. தலை வலது 
தோளின்‌ மீது சாய்நது சரிந்துகடநதது. வலது கை, கால்சராய்ப்‌ 
பைக்குள்‌ புகுத்தப்பட்டவாறு இருந்தது. இடது கரத்தின்‌ விரல்கள்‌ 
மண்ணையள்ளி இறுகப்‌ பிடித்திருந்தன. 


தாய்‌ அவனது முகத்தைப்‌ பார்த்தாள்‌, நீண்டு பரந்துகிடக்கும்‌ 
அவனது கால்களுக்கிடையே கிடக்கும்‌ தொப்பியை வெறித்துப்‌ 
பார்ப்பதுபோல்‌ அவனது ஒரு கண்‌ பிதுங்கி நின்றது. வாய்‌ ஏதோ 
வியப்புற்றதுபோல்‌ பாதி திறந்து தொங்கியது. அவனது சிவந்த 
தாடி ஒரு புறமாகச்‌ சாய்ந்து ஓட்டி நின்றது. மெலிந்த உடம்பும்‌ 


குறுகிய தலையும்‌ புள்ளி விழுந்த ஒட்டிய முகமும்‌ மரணத்தினால்‌ 

மேலும்‌ குறுகிச்‌ சிறுத்துவிட்டதுபோலத்‌ தோன்றின. தாய்‌ தனக்கு 
நேராகக்‌ கையால்‌ சிலுவை கீறிவிட்டுப்‌ பெருமூச்செறிந்தான்‌. 
உயிரோடிருந்த காலத்தில்‌ அவனைக்‌ கண்டாலே அவளுக்கு 
வெறுப்புத்தான்‌ தோன்றும்‌; இப்போதோ அவனுக்காக ஒருவித 


அனுதாப உணர்ச்சி அவன்‌ உள்ளத்தில்‌ தோண்றியது. 





“இரத்தக்‌ கறையையே காணோம்‌” என்று யாரோ தணிந்த 
குரலில்‌ சொன்னார்கள்‌. “இல்லை, முஷ்டியால்‌ குத்தித்தான்‌ 


கொன்றிருக்க வேண்டும்‌. ” 


“காட்டிக்‌ கொடுக்கிற பயலுக்கும்‌ பாடம்‌ கற்றுக்‌ 
கொடுத்தாகிவிட்டது!” என்று யாரோ ஒருவன்‌ வக்கிரமாகச்‌ 
சொல்லிக்கொண்டான்‌. 

அந்த அரசியல்‌ போலீஸ்காரன்‌ பெண்கள்‌ கூட்டத்தை 
விலக்கிக்கொண்டு முன்னே சென்றான்‌. 

“யாரது? யார்‌ இப்படிச்‌ சொன்னது? ” என்று அவன்‌ 


பயங்கரமாகக்‌ கேட்டான்‌. 

அதனது முன்னிலையில்‌ ஜனங்கள்‌ பயநீது கலைந்து 
சென்றார்கள்‌. சிலர்‌ ஓடியே போய்விட்டார்கள்‌ யாரோ ஒருவன்‌ 
வர்மத்தோடு சிரித்துக்கொண்டான்‌. 

தாய்‌ வீட்டிற்குத்‌ திரும்பினாள்‌. 

“அவலுக்காக யாருமே வருத்தப்படவில்லை ” என்று தனக்குள்‌ 
நினைத்துக்கொண்டாள்‌ அவள்‌. 

அவளது கண்களுக்கு முன்னால்‌, நிகழாயின்‌ தடித்த உருவம்‌ 
தோன்றுவது போலிருந்தது. அவன்‌ தனது ஈரமும்‌ இரக்கமுமற்ற 
குறுயெ கண்களால்‌ அவளை வெறித்து நோக்குவதுபோலவும்‌ ஏதோ 
அடிபட்டுவிட்டதுபோல்‌ வலது கையை நொண்டி நொண்டி வீசி 


வருவதுபோலவும்‌ அவளுக்குப்‌ பிரமை தட்டியது. 


அந்ீதிரேயும்‌ பாவெலும்‌ வந்தவுடனே. அவள்‌ அவர்களிடம்‌ 





அநத விஷயத்தைப்பற்றி அவசர அவசரமாக விசாரித்தாள்‌. 


“இஷரயைக்‌ கொன்றதற்காக யாரையாவது கைது 


செய்திருக்கிறார்களா? ” 

“இதுவரை ஒன்றும்‌ கேள்விப்படவில்லை” என்றாள்‌ 
ஹஹோல்‌. 
அவர்கள்‌ இருவரும்‌ மிகவும்‌ மனம்‌ கசந்துபோயிருக்கிறார்கள்‌ 


என்பதை அவள்‌ அறிநீதுகொண்டாள்‌. 


“யாராவது நிகலாயின்‌ பேரை வெளியிட்டார்களா?” எனறு 


மெதுவாகக்‌ கேட்டாள்‌ தாம்‌. 


“இல்லை” என்றான்‌ மகன்‌. அவனது கண்கள்‌ நிலைகுத்தி 
நின்றன; அவனது குரலில்‌ தெளிவு இருந்தது. “அவர்கள்‌ அவனைச்‌ 
சநதேகிப்பதாய்த்‌ தெரியவில்லை; அவன்‌ இங்கு இல்லை. நேற்று 
மத்தியானம்‌ அவன்‌ ஆற்றுக்குப்‌ போனான்‌. போனவன்‌ இன்னும்‌ 


திரும்பவில்லை. நான்‌ அவனைப்‌ பற்றி விசாரித்தேன்‌...” 


“எல்லாம்‌ கடவுள்‌ அருள்‌; அவன்‌ அருள்‌!” என்று நிம்மதி 





நிறைந்து பெருமூச்செறிநீதாள்‌ தாய்‌. 


ஹஹோல்‌ அவனை ஏறிட்டுப்‌ பார்த்துவிட்டுத்‌ தலையைக்‌ 


கவிழ்ந்து கொண்டான்‌. 

“அங்கே அவன்‌ கிடகீகிறான்‌. என்ன நடந்துவிட்டது 
என்பதைத்‌ தெரிந்து கொள்ளாமல்‌ வியந்து விழிப்பது போலக்‌ 
கிடக்கிறான்‌ என்று லேசாகப்‌ பேசத்‌ தொடங்கினான்‌ தாய்‌: 
“அவலுக்காக யாருமே வருத்தப்படக்‌ காணோம்‌. யாருமே ஒரு நல்ல 
வார்த்தை சொல்லக்‌ காணோம்‌. அவன்‌ அவ்வளவு சிறுமைப்பட்டுக்‌ 
கவனிப்பாரற்றுக்‌ கடக்கறொன்‌. என்னவோ ஒரு உடைந்து விழுந்த 


உதவாக்கரைச்‌ சாமானைப்‌ போல்‌ நாதியற்றுக்‌ கிடக்கிறான்‌. ” 


சாப்பாட்டு வேளையின்போது, பாவெல்‌ திடீரெனத்‌ 
தன்‌ கையிலிருநத கரண்டியை விட்டெறிநதுவிட்டுக்‌ கத்தத்‌ 


தொடங்கினான்‌. 
“இது எனக்குப்‌ புரியவே மாட்டேனென்திறது! ” 
“எது?” என்று கேட்டான்‌ ஹஹோல்‌. 


“நாம்‌ உணவுக்காகக்‌ கால்நடைகளைக்‌ கொல்கிறோம்‌. 
அதுவே மோசம்‌. காட்டு மிருகங்களால்‌ ஆபத்து வருமென்று 
தெரிநதால்‌ அவற்றையும்‌ நாம்‌ கொன்று தீர்க்கிறோம்‌. அது 


சரிதான்‌. அது எனக்குப்‌ புரிறெது. ஒரு மனிதன்‌, தன்னுடைய 

சகமனிதர்கள்‌ மீது காட்டு மிருகத்தைப்‌ போல்‌ பாய்ந்து கடித்துத்‌ 
தின்ன முனைந்தால்‌, அவனை நான்‌ மிருகத்தைக்‌ கொல்வதைப்‌ 
போல்‌ கொன்று தீர்க்கத்தான்‌ செய்வேன்‌. ஆனால்‌ இவனை மாதிரி 
அனுதாபத்துக்குரிய ஒரு ஜந்துவைத்‌ தீர்த்துக்‌ கட்டுவதென்றால்‌? 


இவனை எப்படித்தான்‌ ஒருவன்‌ தாக்க நினைப்பான்‌? ” 
ஹஹோல்‌ தன்‌ தோள்களைக்‌ குலுக்கிக்கொண்டான்‌. 


“இவனும்‌ ஒரு காட்டு மிருகத்தைப்‌ போல 
மோசமானவன்தான்‌” என்றான்‌ ஹஹோல்‌. “நாம்‌ கொசுவை 


எதற்காகக்‌ கொல்கிறோம்‌? 


நம்முடைய உடம்பிலிருந்து அது ஒரு துளி ரத்தத்தை 
உறிஞ்சிவிட்டது என்பதற்குத்தானே! ” 


“அது உண்மைதான்‌. நான்‌ அதைச்‌ சொல்லவில்லை. 
அது எவ்வளவு அருவருப்புத்‌ தரும்‌ விஷயம்‌ என்பதைத்தான்‌ 
குறிப்பிட்டேன்‌. ” 


“வேறு வழியில்லை” என்று அந்திரேய்‌ மீண்டும்‌ தன்‌ தோளைக்‌ 

குலுக்கிவிட்டுச்‌ சொன்னான்‌. 

“அநத மாதிரி ஜந்துவை நீ கொல்லுவாயா? ” என்று சிறிது நேரம்‌ 
கழித்துக்‌ கேட்டான்‌ பாவெல்‌. 

ஹஹோல்‌ தனது அகன்ற கண்களால்‌ பாவெலையே 
வெறித்துப்‌ பார்த்தான்‌ பிறகு தாயின்‌ பக்கம்‌ இடீரெனத்‌ தன்‌ 
பார்வையைத்‌ திருப்பினான்‌. 

“நம்முடைய கொள்கையின்‌ நலத்துக்காகவும்‌, என்னுடைய 
தோழர்களின்‌ நலத்துக்காகவும்‌ நான்‌ எதையுமே செய்வேன்‌” என்று 
துக்கமும்‌ உறுதியும்‌ தோய்நீத குரலில்‌ சொன்னான்‌ அநீதிரேய்‌; 
“அதற்காக, நான்‌ என்‌ சொந்த மகனைக்கூடக்‌ கொல்லுவேன்‌!” 

“ஆ! அநதிரியூஷா!” என்று திகைத்துப்போய்‌ வாய்க்குள்‌ 
முணுமுணுத்தாள்‌ தாய்‌. 

“வேறு வழியில்லை, அம்மா” என்று கூறி அவன்‌ புன்னகை 
புரிந்தான்‌; “நமது வாழ்க்கை அப்படிப்பட்டது. ” 


“நீ சொல்வது சரி, வாழ்க்கை அப்படிப்பட்டதுதான்‌!” என்றான்‌ 

பாவெல்‌. 


இதயத்துக்குள்ளே ஏதோ ஒன்று தட்டியெழுப்பிய மாதிரி 
திடீரென உத்வேக ஆவேசத்தோடு துள்ளியெழுந்தான்‌ ஹஹோல்‌. 


“அதற்கு நாமென்ன செய்ய முடியும்‌?” என்று கைகளை 
ஆட்டிக்கொண்டே சத்தமிட்டான்‌ ஹஹோல்‌. “மக்கள்‌ 
இனத்தை நாம்‌ அனைவரும்‌ மனப்பூர்வமாக ஒருவருக்கொருவர்‌ 
நேசிக்கப்போகும்‌ காலத்தைத்‌ துரிதப்படுத்துவதற்காக, நாம்‌ 
சிலரைப்‌ பகைத்துத்தான்‌ ஆகவேண்டியிருக்கிறது. நம்முடைய 
முன்னேற்றப்‌ பாதையில்‌ முட்டுக்கட்டை போடுபவர்களை நாம்‌ 
துடைத்துத்‌ தீர்த்துவிடதீதான்‌ வேண்டும்‌. தனக்குச்‌ சுகவாழ்வும்‌ 
பெயரும்‌ கிட்டவேண்டும்‌ என்பதற்காக, எவனொருவன்‌ 
பணத்தை வாங்கிக்கொண்டு, மக்களை விலைக்குக்‌ காட்டிக்‌ 
கொடுக்கறொனோ, அவனை நாம்‌ அழித்துத்தான்‌ தீர வேல்ரடும்‌. 
நேர்மையான மனிதர்களின்‌ மார்க்கத்தை எவனாவது ஒரு 


யூதாஸ்‌ '” வழிமறித்தால்‌ அவர்களைக்‌ காட்டிக்கொடுப்பதாகச்‌ 





2 யூதாஸ்‌ -- ஏசு கிறிஸ்துவைக்‌ காட்டிக்கொடுத்தவன்‌. அவரோடு கூடவே இருந்து 
துரோகம்‌ செய்தவன்‌--மொ.ர்‌. 

சந்தர்ப்பத்தை எதிர்‌ நோக்கிக்‌ காத்திருந்தால்‌, அவனை ஒழித்துக்‌ 
கட்டத்தான்‌ நான்‌ முனைவேன்‌! அவனை ஒழித்துக்‌ கட்டாவிட்டால்‌, 
நானும்‌ ஒரு யூதாஸ்‌ மாதிரியே ஆகிவிடுவேன்‌! அப்படிச்‌ செய்ய 
எனக்கு உரிமை கிடையாது என்கிறாயா? ஆனால்‌ நம்மை 
அடக்கியாள்கிறார்களே, நமது முதலாளிகள்‌. - அவர்களுக்கு மட்டும்‌ 
உரிமை இருக்கிறதா? படைபலத்தையும்‌ கொலையாளிகளையும்‌ 
வைத்திருக்க சிறைக்‌ கூடங்களையும்‌ விபசாரவிடுதிகளையும்‌ 
நாடு கடத்தும்‌ இடங்களையும்‌ வைத்திருக்க. தங்களது சக 
போகத்தையும்‌ பாதுகாப்பையும்‌ அரணிட்டுப்‌ பாதுகாக்கும்‌ 
சகலவிதமான கொலைச்‌ சாதனங்களையும்‌ வைத்துக்கொண்டிருக்க, 
அவர்களுக்கு மட்டும்‌ என்ன உரிமை இருக்கிறது? சில சமயங்களில்‌ 
அவர்களது ஆயுதத்தையே பிரயோகிக்க வேண்டிய நிர்ப்பந்தச்‌ 
சங்கடத்துக்கு நான்‌ ஆளானேன்‌ என்றால்‌ அது என்னுடைய தவறா? 
என்னுடைய குற்றமா? இல்லை. நானும்‌ அதை உபயோகிப்பேன்‌. 
அவர்கள்‌ நம்மை நூற்றுக்கணக்கில்‌, ஆயிரக்கணக்கில்‌ கொன்று 
குவித்தால்‌ நானும்‌ சும்மாயிருக்கமாட்டேன்‌, நானும்‌ என்‌ 


கையை ஓங்குவேன்‌. அநத உரிமை எனக்கு உண்டு. 

அவர்களில்‌ ஒருவரையேனும்‌ நான்‌ ஒரே போடாய்ப்‌ போட்டுக்‌ 
கொல்லுவேன்‌. எனக்குப்‌ பக்கத்தில்‌ வரும்‌ பகைவனின்‌ தலையை 
நான்‌ நொறுக்கத்தான்‌ செய்வேன்‌. மற்றவர்களைவிட, எனது 
வாழ்க்கை லட்சியத்துக்கு அதிகமான தீங்கிழைக்க முனையும்‌ 
அந்தப்‌ பகைவனை நான்‌ அறையத்தான்‌ செய்வேன்‌, வாழ்க்கை 
அப்படி அமைநதுகிடக்கிறது. ஆனால்‌ அந்த மாதிரி வாழ்க்கையை 
நான்‌ விரோதிக்கத்தான்‌ செய்கிறேன்‌; அந்த மாதிரி இருப்பதற்கு 
நான்‌ விரும்பவும்தான்‌ இல்லை. அவர்களது ரதீததீதால்‌ 
எந்தவிதப்‌ பயனும்‌ விளைநதுவிடப்‌ போவதில்லை; அது வெறும்‌ 
விருதா ரத்தம்‌. விளைவற்ற ரத்தம்‌ என்பது எனக்குத்‌ தெரியும்‌. 
ஆனால்‌ நமது ரத்தம்‌ மட்டும்‌ பூமியில்‌ மழை மாதிரி பொழிந்து 
கொட்டுமேயானால்‌, நாம்‌ சிநீதிய ரத்தத்திலிருநது உண்மை 
பிறக்கும்‌; சத்தியம்‌ அவதாரம்‌ செய்யும்‌! ஆனால்‌ அவர்களது 
நாற்றம்பிடித்த ரத்தமோ எந்தவித மச்ச அடையாள மறுக்கள்‌ 
ஏதுமின்றி மண்ணோடு மண்ணாய்‌ மறைநீது மக்கிப்போய்விடும்‌! 
எனக்கு அது தெரியும்‌. இருந்தாலும்‌ இந்தப்‌ பாபத்தை நான்‌ 


என்‌ தலையில்‌ ஏற்றுக்கொள்கிறேன்‌. கொலை செய்துதான்‌ ஆக 

வேண்டுமென்றிருந்தால்‌, நான்‌ கொல்லத்தான்‌ செய்வேன்‌. ஞாபகம்‌ 
இருக்கட்டும்‌! நான்‌ எனக்காகத்தான்‌ பேசிக்கொள்கிறேன்‌. எனது 
பாபம்‌ என்னுடனேயே சாகும்‌. அந்தப்‌ பாபம்‌ எதிர்காலத்தில்‌ கறை 
படியச்‌ செய்யாமல்‌ தொலையும்‌! அந்தப்‌ பாபம்‌ என்னைத்‌ தவிர, 
வேறு எவரையும்‌, வேறு எந்த ஆத்மாவையும்‌ கறைப்படுத்தாது 
மறைந்து மாயும்‌/” 

அவன்‌ அறைக்குள்ளே கீழும்‌ மேலும்‌ உலவினான்‌; எதையோ 
வெட்டித்‌ தள்ளுவது மாதிரி - தன்‌ இதயத்திலிருந்து எதையோ 
வெட்டித்‌ தள்ளுவது மாதிரி - கைகளை வீசிக்கொண்டான்‌. தாய்‌ 
அவனைப்‌ பீதியும்‌ துக்கமும்‌ கலந்த மனத்தோடு பார்த்தாள்‌. 
அவனது இதயத்துக்குள்ளே ஏதோ ஒரு பலத்த காயம்‌ ஏற்பட்டு, 
அவனை வேதனைப்படுத்திக்கொண்டிருக்கிறது என்பதை 
மட்டும்‌ அவள்‌ உணர்ந்தாள்‌. அந்தக்‌ கொலையைப்பற்றிய 
இருண்ட பயங்கர ஆபத்தான எண்ணங்கள்‌ அவளைவிட்டுப்‌ 
பிரிந்தன்‌. நிகலாய்‌ வெஸோவ்‌ ஷிகோவ்‌ அந்தக்‌ குற்றத்தைச்‌ 
செய்திராவிட்டால்‌, பாவெலின்‌ நண்பர்களில்‌ மற்றவர்‌ எவருமே 


அதைச்‌ செய்யக்கூடியவர்கள்‌ அல்ல. பாவெல்‌ தன்‌ தலையைத்‌ 

தொங்கப்‌ போட்டவாறு ஹஹோலின்‌ பலம்‌ பொருந்திய அழுத்தம்‌ 


வாய்நீத பேச்சைக்‌ கேட்டவாறு இருந்தான்‌. 


“தங்கு தடையற்று நீ முன்னேறிச்‌ செல்லவேண்டுமானால்‌, 
சமயங்களில்‌ நீ உன்‌ விருப்பத்துக்கு மாறான காரியங்களைக்கூடச்‌ 
செய்யவேண்டும்‌: அதற்காக நீ சகலத்தையும்‌, உன்‌ பரிபூரண 
இதயத்தையும்‌ விட்டுக்கொடுக்கத்‌ தயாராயிருக்க வேண்டும்‌. 
கொள்கைக்காக நீ உன்‌ உயிரை இழப்பது மிகவும்‌ லேசான 
காரியம்‌. அதைவிட மகத்தானவற்றை, உன்னுடைய 
சொந்த வாழ்வில்‌ உனக்கு மிகவும்‌ அருமையும்‌ விருப்பமும்‌ 
நிறைநீதவற்றைக்கூட நீ தியாகம்‌ செய்ய வேண்டும்‌. அப்படிப்பட்ட 
மகத்தான இயாகத்‌இனால்தான்‌, நீ எந்த ஒரு சத்தியத்துக்காகப்‌ 
போராடுகிறாயோ அநீதச்‌ சத்தியம்‌ எப்படி ஒரு மகா சக்தியாக 
வளர்ந்தோங்கிப்‌ பெருகுகிறது என்பதை உன்னால்‌ பார்க்கமுடியும்‌. 
அந்தச்‌ சத்தியம்தான்‌ இந்த உலகத்தில்‌ உனக்கு மிகவும்‌ அருமை 


வாய்நீத, அரிய பொருளாக இருக்கும்‌! ” 


அவன்‌ அறையின்‌ மத்தியில்‌ சட்டென நின்றான்‌. 

முகமெல்லாம்‌ வெளுத்துப்போய்‌, கண்களைப்‌ பாதி மூடியவாறு 
கையை உயர்த்தி அமைதி நிறைந்த உறுதியோடு மேலும்‌ பேசத்‌ 


தொடங்கினான்‌: 


“மக்கள்‌ தங்கள்‌ அழகைத்‌ தாமே பார்த்து வியக்கன்ற 
காலம்‌. மற்றவர்களுக்கெல்லாம்‌ தாம்‌ தனித்தனித்‌ தாரகைகளைப்‌ 
போல்‌ ஒளி வீசப்போகும்‌ காலம்‌ வரத்தான்‌ போறெது என்பது 
எனக்குத்‌ தெரியும்‌, அந்தப்‌ புண்ணிய காலத்தில்‌ உலகத்தில்‌ 
சுதந்திர மனிதர்கள்‌ நிறைந்திருப்பார்கள்‌ அந்த மனிதர்கள்‌ 
தமது சுதநீதிரத்தால்‌ பெருமை அடைவார்கள்‌. சகல மக்களின்‌ 
இதயங்களும்‌ திறந்த வெள்ளை இதயங்களாக இருக்கும்‌, அந்த 
இதயங்களில்‌ பொறாமை இருக்காது; பகைமையைப்‌ பற்றிய 
அறிவுகூட இருக்காது. அப்போது வாழ்க்கை என்பது மனித 
குலத்துக்காக மகத்தான சேவையாக மாறிவிடும்‌; மனிதனது உருவம்‌ 
மகோன்னதச்‌ சிகரத்தில்‌, வானத்தை முட்டும்‌ கொடுமுடிவரையில்‌ 
உயர்ந்து சென்று கொலு அமரும்‌. ஏனெனில்‌ சுதந்திர புருஷர்களுக்கு 
எந்தச்‌ சிகரமும்‌ எந்த உயரமும்‌ எட்டாத தூரமல்ல; தொலைவல்ல. 


அப்போது, மக்கள்‌ அனைவரும்‌ அழகின்‌ பொருட்டு சத்தியத்தோடு, 

சுதந்திரத்தோடு வாழ்வார்கள்‌. உலகத்தைத்‌ தங்களது இதயங்களால்‌ 
பரிபூரணமாக அதிகப்படியாகத்‌ தழுவி, அதனை முழுமனத்தோடு 
காதலிப்பவர்களே அந்த மனிதர்களில்‌ மகோன்னதப்‌ புருஷர்களாக 
விளங்குவார்கள்‌; எவர்‌ மிகுந்த சுதந்திரமாக வாழ்கிறாரோ 
அவரிடமே மகோன்னதமான அழகு குடி வாழ்கிறது. அவர்களே 
அநீதப்‌ புத்துயிரின்‌' புண்ணிய புருஷர்கள்‌: மகாபுருஷர்கள்‌!” 

அவன்‌ ஒரு நிமிஷ நேரம்‌ மெளனமாயிருந்தான்‌. பிறகு மீண்டும்‌ 
நிமிர்ந்து நின்றுகொண்டு, தனது ஆத்மாவின்‌ அடிதீதளத்திலிருந்து 
எழும்‌ குரலோடு பேசத்‌ தொடங்கினான்‌: 

“அந்தப்‌ பெரு வாழ்வுக்காக-நான்‌ எதையும்‌ செய்யச்‌ 
சித்தமாயிருக்கிறேன்‌......... ப்‌ 

அவனது முகம்‌ சிலிர்தீது நடுங்கியது, பெரிது பெரிதான 
கண்ணீர்த்‌ துளிகள்‌ கன்னங்களில்‌ வழிந்தோடியது. 

பாவெலின்‌ முகம்‌ வெளுத்தது. அவன்‌ தலையை நிமிர்த்தி, 
தனது அகன்ற கண்களால்‌ அவனைப்‌ பார்த்தான்‌ ஏதோ ஒரு 


இருண்ட பீதி தன்‌ மனத்தில்‌ திடீரெனக்‌ கவிந்து பெருகுவது 

மாதிரி உணர்ந்த தாய்‌ திடுக்கிட்டு நாற்காலியை விட்டுத்‌ 
துள்ளியெழுந்தாள்‌. 

“இதென்ன, அந்திரேய்‌?” என்று மெதுவாகக்‌ கேட்டான்‌ 
பாவெல்‌. 

ஹஹோல்‌ தன்‌ தலையை மட்டும்‌ குலுக்கியசைத்துவிட்டு, 
உடம்பை விறைப்பாக நிமிர்த்தி நின்றவாறு தாயை ஏறிட்டுப்‌ 
பார்த்தான்‌. “ஆமாம்‌, என்‌ கண்ணால்‌ பார்த்தேன்‌. ...... நானறிவேன்‌!” 

அவள்‌ ஓடோடியும்‌ போய்‌ அவனது கைகளை இறுகப்‌ 
பற்றினாள்‌. அவன்‌ தனது வலது கையை விடுவிக்க முயன்றான்‌. 
ஆனால்‌ அவளோ அவனது கைகளை இறுகப்‌ பிடித்தவாறு 


இரகசியமாகச்‌ சொன்னாள்‌. 


“உஷ்‌! ஐயோ, என்‌ கண்ணே என்‌ அருமை மகனே.......... 5 


“ஒரு நிமிஷம்‌ பொறுங்கள்‌. அது எப்படி நடந்தது என்று நான்‌ 


சொல்கிறேன்‌” என்று கரகரத்துச்‌ சொன்னான்‌ ஹஹோல்‌. 


“இல்லை, வேண்டாம்‌. வேண்டவே வேண்டாம்‌, 

அந்திரிபூஷா” என்று அவள்‌ தனது நீர்‌ நிறைந்த கண்களோடு 


அவனைப்‌ பார்த்து முணுமுணுத்தாள்‌. 
பாவெல்‌ மெதுவாக நெருங்கி வந்தான்‌, அவனது கண்களிலும்‌ 


ஈரம்‌ கசிந்திருந்தது. அவனது முகம்‌ வெளுத்திருந்தது. அவன்‌ 


லேசாகச்‌ சிரித்துக்கொண்டே சொன்னான்‌: 
“நீதானோ என்று அம்மா பயநதுவிட்டாள்‌!” 


“நானா-நானா பயந்தேன்‌? நான்‌ அதை நம்பவேமாட்டேன்‌. 


என்‌ கண்ணாலே பார்த்தால்கூட நான்‌ நம்பமாட்டேன்‌!” 


“பொறுங்கள்‌” என்று தன்‌ தலையை உலுப்பிக்கொண்டும்‌ 


கைகளை விடுவிக்க முயன்றுகொண்டும்‌ சொன்னான்‌ ஹஹோல்‌. 


“அது நான்‌ இல்லை. ஆனால்‌ நான்‌ அதைத்‌ தடுத்திருக்க 


“அந்திரேய்‌! வாயை மூடு” என்றான்‌ பாவெல்‌. 


அவன்தன்‌ நண்பனது கையை ஒரு கையால்‌ பற்றிப்‌ பிடித்தான்‌; 


மறுகையை ஹஹோலின்‌ தோளின்மீது போட்டு, நடுநடுங்கும்‌ 

அவனது நெடிய உருவத்தை தடவிக்கொடுதீதான்‌. அநீதிரேய்‌ 


பாவெலின்‌ பக்கம்‌ திரும்பி உடைந்து கரகரக்கும்‌ குரலில்‌ பேசினான்‌. 


“பாவெல்‌, அப்படி நடக்கவேண்டும்‌ என்று நான்‌ 
விரும்பியிருக்கமாட்டேன்‌ என்பது உனக்குத்‌ தெரியும்‌. நடந்தது 
இதுதான்‌. நீ போன பிறகு நான்‌ திரானவுடன்‌ அந்த மூலையில்‌ 
நின்றுகொண்டிருநீதேன்‌. அப்போது இஸாய்‌ வந்தான்‌: எங்களைக்‌ 
கண்டதும்‌ ஒரு பக்கமாக ஒதுங்கி நின்றுகொண்டு எங்களை 
ஓரக்கண்‌ போட்டுச்‌ சிரித்தான்‌ அவனைம்‌ பார்‌ அவன்‌ 
இரலெல்லாம்‌ என்‌ பின்னாலேயே சுற்றித்‌ திரிகிறான்‌. அவனை 
நான்‌ அடிக்காமல்‌ விடப்போவதில்லை என்றான்‌ திரானவ்‌. பிறகு 
அவன்‌ போய்விட்டான்‌. வீட்டுக்குத்தான்‌ போகிறான்‌ என்று நான்‌ 


நினைத்தேன்‌. பிறகு இஸாய்‌ என்னிடம்‌ வந்தான்‌........ i$ 
ஹஹோல்‌ பேச்சை நிறுத்திவிட்டு மூச்செடுத்துக்கொண்டான்‌. 


“அந்த நாயைப்போல்‌. அவளைப்போல்‌ என்னை இதுவரை 


எவனுமே அவமானப்படுத்தியதில்லை. ” 


தாய்‌ பேசாது மேஜைப்‌ பக்கமாக வநது அவனை உட்கார 

வைத்தாள்‌. அவனருகிலே வநது அவனது தோளோடு தோள்‌ உரசி 
ஓட்டிக்கொண்டிருக்க அவளும்‌ உட்கார்ந்துகொண்டாள்‌. பாவெல்‌ 
வெறுமனே நின்றவாறு, தன்‌ தாடியை உவகையற்று இழுத்து 
உருவிவிட்டுக்கொண்டிருந்தான்‌. 


“அவர்களுக்கு நம்‌ அனைவரது பெயர்களும்‌ தெரியுமென்றும்‌, 
போலீஸ்‌ பட்டியலில்‌ நம்முடைய பெயர்களெல்லாம்‌ இருக்கின்றன 
வென்றும்‌, மே தினக்‌ கொண்டாட்டத்திற்கு முன்னால்‌ 
நம்மையெல்லாம்‌ அவர்கள்‌ உள்ளே தள்ளப்‌ போவதாகவும்‌ அவன்‌ 
என்னிடம்‌ சொன்னான்‌. நான்‌ பதில்‌ பேசவில்லை, வெறுமனே 
அவனைப்‌ பார்த்துச்‌ சிரித்தேன்‌. ஆனால்‌ என்‌ உள்ளமோ உள்ளூரக்‌ 
கொதித்துக்‌ கொண்டிருந்தது. நான்‌ ஒரு புதீதிசாலிப்‌ பையன்‌ 
என்றும்‌, இந்த மாதிரி வழியில்‌ செல்வது தவறு என்றும்‌, எனக்கு 
அவன்‌ போதிக்க ஆரம்பித்துவிட்டான்‌, மேலும்‌ நான்‌ இந்த 
வழியைக்‌ கைவிட்டு விட்டு ....... 2 


அவன்‌ பேச்சை நிறுத்திவிட்டு, இடது கையால்‌ முகத்தைத்‌ 


துடைத்துக்கொண்டான்‌, அவனது கண்களில்‌ ஏதோ ஒரு வறண்ட 

பிரகாசம்‌ பளிச்சிட்டது. 

“எனக்குப்‌ புரிகிறது” என்றான்‌ பாவெல்‌. 

“இதைக்‌ கைவிட்டு விட்டு, நான்‌ சட்ட உத்தியோகம்‌ பார்ப்பது 
நல்லது என்று சொன்னான்‌ அவன்‌!” என்றான்‌ ஹஹோல்‌. 

ஹஹோல்‌ தன்‌ முஷ்டியை ஓங்கி ஆட்டினான்‌. 

“சட்டம்‌ நாசமாய்ப்போக!” அவன்‌ பற்களை 
இறுகக்‌ கடித்தவாறே பேசினான்‌: “அவன்‌ என்‌ முகத்தில்‌ 
அறைநீதிருந்தால்கூட, எனக்கு - ஒருவேளை அவனுக்கும்‌ 
எளிதாக இருந்திருக்கும்‌. ஆனால்‌ அந்தப்‌ பயலோ என்‌ இதயத்தில்‌ 
அவனது நாற்றம்‌ பிடித்த எச்சிலைக்‌ காறித்‌ துப்பிவிட்டான்‌! அநத 
வேதனையை என்னால்‌ தாங்க முடியவில்லை. ” 

அந்ீதிரேய்‌ பாவெலிடமிருநது தன்‌ கையை வெடுக்கென்று 
பிடுங்கினான்‌; அதன்பின்‌ கசப்பும்‌ கரகரப்பும்‌ நிறைந்த குரலில்‌ 


பேசத்‌ தொடங்கினான்‌: 


“நான்‌ அவனது முகத்தில்‌ ஓங்கியறைந்துவிட்டு, 

விலகிப்‌ போனேன்‌. அப்போது எனக்குப்‌ பின்னால்‌, 
“மாட்டிக்‌ கொண்டாயா?” என்று திராகுனவ்‌ மெதுவாகச்‌ 
சொல்லியது எனக்குக்‌ கேட்டது. அவன்‌ அநத மூலையிலேயே 


காதீதுக்கொண்டிருநீதான்‌ போலும்‌. .......” 


சிறிது நேரம்‌ கழித்து, ரஹோல்‌ மீண்டும்‌ தொடர்ந்து 
பேசினான்‌: “நான்‌ திரும்பியே பார்க்கவில்லை. என்‌ மனதில்‌ 
மட்டும்‌ என்னமோ ஒரு உணர்ச்சி - அடி விழுந்த சத்தத்தை 
மட்டும்‌ நான்‌ கேட்டேன்‌. இருந்தாலும்‌ ஏதோ ஒரு தவளையை 
மிதித்துவிட்ட மாதிரி அருவருப்போடு நான்‌ என்‌ வழியே நடந்தேன்‌. 
வேலை பார்த்துக்கொண்டிருக்கும்போது, திடீரென்று ஜனங்கள்‌ 
சத்தம்‌ போட்டுக்கொண்டு வந்தார்கள்‌. 

“இலாயைக்‌ கொன்றுவிட்டார்கள்‌' என்று சத்தம்‌ கேட்டது, 
என்னால்‌ அதை நம்ப முடியவில்லை. எனது கையில்‌ 
வலியெடுத்தது; என்னால்‌ வேலையை பார்க்க முடியவில்லை. 
எனக்கு உண்மையில்‌ வலி இருந்ததா என்பது தெரியாது. 


இருந்தாலும்‌, என்‌ கை மரத்துத்‌ திமிர்பிடித்துப்‌ போயிற்று...” 

அவன்தன்‌ கையை வெறித்துப்‌ பார்த்துக்கொண்டான்‌. 

“என்‌ கையில்‌ படிந்துவிட்ட இநீதகீ கறையை என்‌ வாழ்நாள்‌ 
முழுவதுமே என்னால்‌ கழுவிவிட முடியாது........ ல்‌ 

“ஆனால்‌ உன்‌ இதயம்‌ பரிசுத்தமாய்‌ இருக்கிறதே!” என்று 
மிருதுவாகச்‌ சொன்னாள்‌ தாய்‌. 

“நான்‌ அதற்காக என்மீது குறை கூறிக்கொள்ளவில்லை; 
இல்லவே இல்லை ” என்று உறுதியாகச்‌ சொன்னான்‌ ஹறோல்‌. 

“இந்தச்‌ சம்பவும்‌ அருவருக்கத்தக்க சம்பவம்‌: இந்த 
வேண்டாத விவகாரத்தில்‌ நான்‌ சம்பந்தட்டபட்டிருக்க வேண்டாம்‌” 

“நீ சொல்வது எனக்குப்‌ புரியவில்லை” என்று தோளை 
உலுப்பியபோது சொன்னான்‌ பாவெல்‌. “நீ. அவனைக்‌ 
கொல்லவில்லை, அப்படியே செய்திருந்தாலும்‌... ” 

“கேளு, தம்பி/ ஒரு கொலை நடந்து கொண்டிருப்பது 


தெரிநதும்‌. அதைத்‌ தடுப்பதற்கு எதுவும்‌ செய்யாமல்‌ 


சும்மாயிருப்பதென்றால்‌....” 

“எனக்குப்‌ புரியவேயில்லை” என்று பாவெல்‌ அழுத்திக்‌ 
கூறினான்‌. பின்‌ சிறிது யோசனைக்குப்‌ பின்பு, “அதாவது புரிகிறது, 
ஆனால்‌ வருந்துவதற்கு ஒன்றும்‌ இல்லை” 

ஆலைச்சங்கு அலறியது. அதனது அதிகாரபூர்வமான 
ஆணையைக்‌ காதில்‌ வாங்கிக்கொண்ட ஹஹோல்‌ தலையை 


ஆட்டியபடி சொன்னான்‌. 

“நான்‌ வேலைக்குப்‌ போகவில்லை. ” 

“நானும்தான்‌. ” 

நான்‌ குளிக்கிற இடத்துக்குப்‌ போகப்போகிறேன்‌” என்றான்‌ 
அந்திரேய்‌. அவன்‌ லேசாகச்‌ சிரித்தான்‌. பிறகு தன்‌ துணிமணிகளைச்‌ 
சேகரித்துக்கொண்டு, உற்சாகமேயற்று வீட்டைவிட்டு வெளியில்‌ 
சென்றான்‌. 

தாய்‌ அன்பு ததும்பும்‌ கண்களோடு அவன்‌ போவதையே 
பார்த்துக்கொண்டிருந்தாள்‌. 


“நீ என்ன வேண்டுமானாலும்‌ சொல்லு, பாவெல்‌” என்று 

பேசத்‌ தொடங்கினாள்‌ தாய்‌. “ஒரு மனிதனைக்‌ கொலைசெய்வது 
மகாபாபம்‌ என்று எனக்குத்‌ தெரியத்தான்‌ செய்கிறது. என்றாலும்‌ 
நான்‌ யாரையுமே குற்றஞ்சாட்டமாட்டேன்‌. நான்‌ இஸாயிக்காக 
அனுதாபப்படுகிறேன்‌. அவன்‌ ஒரு குள்ளப்பிறவி. அவனை இன்று 
பார்ததபொழுது, அவன்‌ என்னைப்‌ பார்த்துச்‌ சொன்ன விஷயம்‌ 
ஞாபகத்துக்கு வருகிறது. உன்னைத்‌ தூக்கில்‌ போடப்‌ போவதாக 
அவன்‌ என்னைப்‌ பயமுறுத்தினான்‌. ஆனால்‌ அவனே இப்போது 
செத்துப்போய்‌ விட்டான்‌. அவன்‌ மறைநீது போனான்‌ என்பதற்காக 
சந்தோஷப்படவோ. அவன்‌ சொன்ன சொல்லுக்காக அவனைப்‌ 
பகைப்பதற்கோ என்னால்‌ முடியாது. அப்போது நான்‌ அவன்மீது 
அனுதாபம்‌ கொண்டேன்‌, இப்போது அந்த அனுதாபம்கூட 


இல்லை...” 


அவன்‌ மீண்டும்‌ மெளனமாகிச்‌ சிந்தனையில்‌ ஆழ்ந்தான்‌, பிறகு 
வியப்பு நிறைநத புன்னகையோடு மேலும்‌ பேசினான்‌: 


“அட கடவுளே பாஷாக்கண்ணு! நான்‌ சொல்வதையெல்லாம்‌ 


கேட்கிறாயா?” 

உண்மையில்‌ அவள்‌ பேச்சை அவன்‌ கேட்கவில்லை. எனவே 
அவன்‌ முகத்தைச்‌ சுழித்துக்கொண்டே பதில்‌ சொன்னான்‌. 
தரையைப்‌ பார்த்தவாறே நடநீதுகொண்டிருநீத பாவெல்‌ 


பின்வருமாறு சொன்னான்‌: 


“இதுதானம்மா வாழ்க்கை ! ஜனங்கள்‌ ஒருவருக்கொருவர்‌ 
எப்படி புதிருமாய்‌ நிற்கிறார்கள்‌ என்பதைப்‌ பார்த்தாயா? நீ உன்‌ 
விருப்பத்துக்கு விரோதமாக ஒருவனை அடித்து வீழ்த்திவிடுகிறாய்‌, 
ஆனால்‌ தாக்கப்படுவது யார்‌? உனக்கு இருக்கும்‌ உரிமைகளைவிட 
எந்த அளவிலும்‌ அதிக உரிமையற்ற ஓர்‌ அப்பாவிப்‌ பிராணியையா 
தாக்குவது? இந்தச்‌ சந்தர்ப்பத்தில்‌ அவன்‌ உன்னைவிட அதிருஷ்டக்‌ 
குறைவான பிறவி; காரணம்‌ -- அவன்‌ ஒரு முட்டாள்‌. போலீஸ்‌, 
அரசியல்‌ போலீஸ்‌, ஒற்றர்கள்‌ எல்லோரும்‌ நமது எதிரிகள்‌. 
ஆனால்‌, அவர்களும்‌ நம்மைப்‌ போன்ற மனிதர்கள்தானே. 
நம்மைப்போலவே, ரத்தம்‌ உறிஞ்சப்படும்‌ வர்க்கம்தானே. 
அவர்களையும்‌ மனிதர்களாகக்‌ கருதுவதில்லை. உலகம்‌ 
அப்படியிருக்றெது. ஒரே மாதிரி இருக்கிறது! ஆனால்‌ அந்த 
முதலாளிகளோ ஜனங்களை ஒருவருக்கு எதிராக ஒருவரை 

மூட்டிவிடுகிறார்கள்‌. பயத்தினாலும்‌, அறிவின்மையாலும்‌ 
ஜனங்களின்‌ கண்களைக்‌ குருடாக்கி, கையையும்‌ காலையும்‌ 
தளையிட்டுக கட்டி, மக்களைக்‌ கசக்கிப்‌ பிழிநது ரத்தத்தை உறிஞ்சித்‌ 
தீர்க்கிறார்கள்‌. மக்களை ஒருவருக்கொருவர்‌ உதைக்கவும்‌, நசுக்கவும்‌ 
தூண்டிவிடுகிறார்கள்‌; அவர்கள்‌ மக்களைத்‌ துப்பாக்கிகளாகவும்‌, 
குண்டாந்தடிகளாகவும்‌, கற்களாகவும்‌ உருமாற்றி, பார! இது 


தானடா அரசு! என்று கூறுகிறார்கள்‌. ” 


அவன்‌ தன்‌ தாயருகே சென்றான்‌; பிறகு பேசினான்‌; 


“அது மகா பாவம்‌, அம்மா! லட்சோப லட்ச மக்களைக்‌ 
கொன்று குவிக்கும்‌ பஞ்சமாபாதகப்‌ படுகொலை! மனித 
இதயங்களைக்‌ கொன்று தள்ளும்‌ கோரக்‌ கொலை... நான்‌ 


சொல்வது புரிகிறதா, அம்மா? அவர்கள்‌, இதயங்களைக்‌ கொல்லும்‌ 
ஈவிரக்கமற்ற கொலைகாரர்கள்‌! அவர்களுக்கும்‌ நமக்கும்‌ உள்ள 
வித்தியாசம்‌ தெரிகிறதா? நாம்‌ ஒருவனைத்‌ தாக்கினால்‌, அதை 
எண்ணி வருந்துகிறோம்‌, வெட்கப்படுகிறோம்‌; நாம்‌ அனைவருமே 


அப்படிப்பட்ட செயலை அருவருத்து வெறுத்துத்‌ தள்ளுகிறோம்‌. 

ஆனால்‌ அவர்களோ ஆயிரக்கணக்கான மக்களை அமைதியாக, 
ஈவிரக்கமற்று. ஈர நெஞ்சமற்று, வேதனையற்று - சொல்லப்‌ 
போனால்‌ பரிபூரணமான இதய திருப்தியோடு - கொன்று 
தள்ளுகிறார்கள்‌! அவர்கள்‌ ஜனங்களைக்‌ கசக்கிப்‌ பிழிந்து 
உயிரைப்‌ பருகுவதற்குரிய ஒரே காரணம்‌ என்ன தெரியுமா? 
தங்களது தங்கத்தையும்‌, வெள்ளியையும்‌, சொத்து சுகங்களையும்‌ 
பாதுகாப்பதற்காக, நம்மீது அவர்கள்‌ செலுத்தும்‌ அதிகாரத்தை 
ஆட்சியை நிலைக்கவைக்கும்‌ சகல சட்ட திட்டங்களையும்‌ 
பாதுகாத்துப்‌ போற்றி வளர்ப்பதற்காகவேதான்‌. அம்மா, நீ இதைக்‌ 
கொஞ்சம்‌ யோசித்துப்பார்‌. மக்கள்‌ குலத்தைக்‌ கொன்று குவிப்பதும்‌, 
மக்கள்‌ குலத்தின்‌ இதயங்களைச்‌ சின்னாபின்னப்படுத்துவதுமான 
காரியத்தை அவர்கள்‌ எதற்காகச்‌ செய்கிறார்கள்‌? தங்கள்‌ 
இனத்தையோ தங்கள்‌ உயிரையோ பாதுகாப்பதற்கான தற்காப்பு 
முயற்சி அல்ல அது! ஆனால்‌, தங்கள்‌ உடைமைகளைப்‌ 
பாதுகாப்பதற்காகத்தான்‌ அவர்கள்‌ இப்படிப்பட்ட கோரக்‌ 
கொலையில்‌ ஈடுபடுகிறார்கள்‌. தங்கள்‌ இதயத்துக்குள்ளே 


இருப்பதை அவர்கள்‌ பாதுகாக்க விரும்பவில்லை. இதயத்துக்கு 

வெளியேயுள்ள  பொருள்களைத்தான்‌ அவர்கள்‌ காப்பாற்ற 


எண்ணுகிறார்கள்‌... ” 


அவன்‌ அவளது கரங்களை எடுத்து, அவற்றை 


அழுத்திப்பிடித்தவாறு பேசினான்‌: 


“நீ மட்டும்‌ இந்தச்‌ செய்கையிலுள்ள கசப்பையெல்லாம்‌ 
உணர்ந்துவிட்டால்‌, இந்தச்‌ செய்கையின்‌ வெட்ககரமான 
கேவல்‌ நிலையை உணர்நதுவிட்டால்‌, நாங்கள்‌ எந்த 
சுத்தியத்துக்காகப்‌ போராடிக்கொண்டிருக்கிறோம்‌ என்பதை 
லகுவில்‌ புரிநதுகொள்வாய்‌. அந்தச்‌ சத்தியம்‌ எவ்வளவு மகத்தானது, 
புனிதமானது அருமையானது என்பதையும்‌ நீ கண்டு கொள்வாய்‌!” 

தாய்‌ உணர்ச்சி வசப்பட்டு எழுந்தாள்‌, தனது இதயத்தையும்‌ தன்‌ 
மகனது இதயத்தையும்‌ ஒன்றாக்கி ஒரே ஜோதியாக, பிரகாசமான 
ஏக ஜோதிப்‌ பிழம்பாக ஆக்கிவிட வேண்டும்‌ என்ற ஆசை அவள்‌ 
மனத்தில்‌ நிறைந்து நின்றது. 

“கொஞ்சம்‌ பொறு. பாவெல்‌” என்று சிரமத்தோடு முனகினாள்‌ 


அவள்‌, “என்னால்‌ அதை உரைரயுடியும்‌.... கொஞ்சம்‌ பொறுத்திரு” 

கட ௮௮ 


வாசல்‌ புறத்தில்‌ யாரோ திடீரென வருவது கேட்டது. அவர்கள்‌ 
இருவரும்‌ திடுக்கிட்டு எழுந்து ஒருவரையொருவர்‌ திருகத்‌ திருகப்‌ 
பார்த்துக்கொண்டனர்‌. 

கதவை மெதுவாகத்‌ திறந்துகொண்டு உள்ளே வந்தான்‌ ரீபின்‌. 


“வந்துவிட்டேன்‌!” என்று புன்னகையோடு தலைநிமிர்ந்து 
சொன்னான்‌ ரீபின்‌; “அங்கும்‌ இங்கும்‌ எங்கும்‌ போனான்‌ தாமஸ்‌; 
ஆடியோடித்‌ திரும்பி வந்தான்‌ தாமஸ்‌!” !” 


அவன்‌ ஒரு கம்பளிக்‌ கோட்டு போட்டிருந்தான்‌ அதன்‌ மீது 
தார்‌ எண்ணெய்‌ படிந்திருந்தது. காலிலே ஒரு ஜோடி கட்டைப்‌ 
பாதரட்சைகள்‌; தலையிலே ஒரு கம்பளித்‌ தொப்பி, அவனது 


இடைவாரிலே இரண்டு கையுறைகள்‌ தொங்கிக்கொண்டிருநதன. 


“உடல்நலம்‌ எப்படி? பாவெல்‌, உன்னை விடுதலை 





இது ஒரு பாட்டு மாதிரியான பழமொழி: 'போன மச்சான்‌ திரும்பி வந்தான்‌ 
பூமணத்தோடு' என்ற நம்‌ நாட்டு வழக்கை ஒத்திருப்பது-மொடர்‌. 

பண்ணிவிட்டார்களா? ரொம்ப நல்லது. என்ன பெலகேயா 
நீலவ்னா செளக்கியமாயிருக்கிறாயா?” அவன்‌ தன்‌ வெள்ளைப்‌ 
பல்லெல்லாம்‌ தெரிய இளித்துச்‌ சிரித்தான்‌. அவனது குரல்‌ 
முன்னைவிடக்‌ கனிநதிருநதது. அவனது முகத்தில்‌ அளவுக்கு 
மீறி தாடி வளர்ந்து மண்டியிருநதது, 

அவனைப்‌ பார்த்ததில்‌ தாய்க்குச்‌ சந்தோஷம்‌. அவனது 
கருத்துப்போன அகன்ற கையைப்‌ பற்றிப்‌ பிடிப்பதற்காக அவள்‌ 


அவன்‌ அருகே சென்றாள்‌. 


“அம்மாடி!” என்று ஆழ்ந்த பெருமூச்சுவிட்டாள்‌ அவள்‌, 
அப்படிப்‌ பெருமூச்சு விடும்போது, தார்‌ எண்ணெயின்‌ காரநெடி 
அவளது சுவாசத்தில்‌ நிரம்பிக்‌ கமறியது. “உன்னைப்‌ பார்த்ததில்‌ 


எனக்கு எவ்வளவு மகிழ்ச்சி ரியுமா? ” 
பாவெல்‌ புன்னகை புரிநீதான்‌. ரீபினைக்‌ கூர்ந்து பார்த்தான்‌. 
“நல்ல முஜீக்‌” 


பிறகு ரீபின்‌ தன்‌ மேலாடையைக்‌ களைய முனைந்தான்‌. 


www.kaniyam.com 511 FreeTamilEbooks.com 


“ஆமாம்‌ நான்‌ பழையபடியும்‌ முஜீக ஆகிறேன்‌. 
நீங்களெல்லாம்‌ கனவான்களாகிக்‌ கொண்டிருகீகிறீர்கள்‌. நான்‌ 
மட்டும்‌ எதிர்மாறான திசையில்‌ போய்க்கெண்டிருக்கிறேன்‌! ” 

அவன்‌ தன்‌ பல நிறச்‌ சட்டையை ஒழுங்குபடுத்தியவாறு 
அறைக்குள்‌ நடந்தான்‌; சுற்றுமுற்றும்‌ பார்த்தான்‌. 

“புத்தகங்களைத்‌ தவிர. இங்கு புதிதாக ஒன்றையும்‌ காணோம்‌. 
சரி, எனக்கு நீ எல்லா விவரத்தையும்‌ சொல்லு. ” 

அவன்‌ தன்‌ கால்களை அகட்டிப்‌ போட்டவாறு உட்கார்ந்து 
முழங்கால்களைக்‌ கைகளால்‌ கட்டிக்கொண்டு, தனது கரிய 
கண்களால்‌ பாவெலையே பார்த்தவாறு அவன்‌ சொல்லப்போகும்‌ 
பதிலை எதிர்நோக்கிப்‌ புன்னகை செய்தபடி இருந்தான்‌. 

“எல்லாம்‌ நன்றாய்த்‌ தானிருக்கிறது” என்றான்‌ பாவெல்‌. 

“உழுகிறோம்‌, விதைக்கிறோம்‌, கதிர்கண்டு களிக்கிறோம்‌: 
வட்டிக்கிறோம்‌ பீரை, தூங்கிக்‌ கழிக்கிறோம்‌ நாளை- அப்படியா?” 


என்று கூறிச்‌ சிரித்தான்‌ ரீபின்‌. 

“சரி. நீங்கள்‌ எப்படிக்‌ காலத்தைப்‌ போக்குகிறீர்கள்‌ மிகயீல்‌ 


இவானவிச்‌? ” என்று அவனுக்கு எதிராக உட்கார்நதான்‌ பாவெல்‌. 


“நான்‌ ஒழுங்காகத்தான்‌ காலம்‌ தள்ளுகிறேன்‌. எகில்தேயவோ 
என்னும்‌ ஊரில்‌ வசிக்கிறேன்‌. அநத  ஊரைப்பற்றிக்‌ 
கேள்விப்பட்டிருக்கிறாயா? நல்ல ஊர்‌: சின்னப்‌ பட்டணம்‌. 
வருஷத்திலே இரண்டு சந்தை கூடும்‌, சுமார்‌ இரண்டாயிரம்‌ பேர்‌ 
வசிக்கிறார்கள்‌. எல்லோரும்‌ மோசமான ஜனங்கள்‌, அவர்களுக்குச்‌ 
சொந்தத்தில்‌ நிலம்‌ கிடையாது. எல்லாம்‌ குத்தகை நிலம்தான்‌. 
செழிப்பானதல்ல: அட்டை போன்ற ஒரு பண்ணைக்காரனிடம்‌ 
நானும்‌ வேலைக்குச்‌ சேர்நதிருக்கிறேன்‌, பிணத்தை மொய்க்கும்‌ 
ஈக்கள்‌ போல அவர்கள்‌ அங்கு ஏராளம்‌. நிலக்கரியை எரித்து 
தார்‌ எண்ணெய்‌ வடிக்கிறோம்‌. இங்கே சம்பாதித்ததில்‌ அங்கே 
கால்வாசிதான்‌ சம்பாத்தியம்‌. வேலையோ இரண்டு மடங்கு 
கஷ்டம்‌! ஹூம்‌! எங்களை உறிஞ்சத்‌ தீர்க்றொளே நிலச்சுவான்தார்‌ 
அவனிடம்‌ நாங்கள்‌ ஏழுபேர்‌ வேலை பார்க்கிறோம்‌. அவர்கள்‌ 
எல்லாரும்‌ நல்லவர்கள்‌. இளவட்டங்கள்‌. என்னைத்‌ தவிர 


மற்றவரெல்லாம்‌ உள்ளூர்‌ஆட்கள்‌ எல்லோருக்கும்‌ எழுதப்படிக்கத்‌ 

தெரியும்‌. அவர்களில்‌ ஒருவன்‌ பெயர்‌ எபீம்‌. அவன்‌ கொஞ்சம்‌ 
தலைக்கனம்‌ பிடிதீத பயல்‌, அவனோடு மாரடிப்பது எப்படி என்பது 


பெரிய பிரச்சினை!” 


“உங்கள்‌ வேலையெல்லாம்‌ எப்படி? அவர்களோடு நமது 
கொள்கையை நீங்கள்‌ விவாதிப்பதுண்டா?” என்று ஆர்வத்தோடு 


கேட்டான்‌ பாவெல்‌. 


“நான்‌ ஒன்றும்‌ பேசாமல்‌ சும்மா இருக்கவில்லை. ஆமாம்‌. 
நீயும்‌ தெரிந்துகொள்‌ நீ கொடுத்த பிரசுரங்கள்‌- முப்பத்திநாலா? 
அத்தனையும்‌ என்‌ வசம்‌ இருக்கின்றன. ஆனால்‌, நான்‌ பிரச்சாரம்‌ 
செய்வதெல்லாம்‌ பைபிளைத்தான்‌. பைபிளிலும்‌ எத்தனையோ 
நல்ல விஷயங்கள்‌ இருக்கின்றன. பெரிய புத்தகம்‌; மேலும்‌ 
அரசாங்கச்‌ சார்புள்ள புத்தகம்‌. பாதிரி சைனாடின்‌ அங்கீகாரம்‌ பெற்ற 


புத்தகம்‌. அதில்‌ யாரும்‌ லகுவில்‌ நம்பிக்கை கொண்டுவிடுவார்கள்‌. ” 


அவன்‌ சிரித்துக்கொண்டே பாவெலை நோக்கிக்‌ கண்ணைச்‌ 


சிமிட்டினான்‌. 


“ஆனால்‌. அதுமட்டும்‌ போதாது. நான்‌ உன்னிடம்‌ புத்தகங்கள்‌ 

வாங்கிக்கொண்டு போகத்தான்‌ வந்தேன்‌ என்னோடு எபீமும்‌ 
வந்திருக்கிறான்‌. அவர்கள்‌ எங்களை ஒரு வண்டி தார்‌ எண்ணெயைக்‌ 
கொண்டுபோகச்‌ சொன்னார்கள்‌. இந்தச்‌ சந்தர்ப்பத்தைப்‌ 
பயன்படுத்திக்கொண்டு உன்‌ வீட்டுக்குப்‌ பக்கமாக வந்தோம்‌; வந்து 
சேர்ந்தோம்‌, சரி, எபீம்‌ வருவதற்குள்‌ நீ எனக்குப்‌ புத்தகங்களை 
எடுத்துக்‌ கொடு. அவனுக்கு இநத விஷயமெல்லாம்‌ ரொம்பத்‌ 
தெரியக்கூடாது. ” 


தாய்‌ ரீபினையே பார்த்தாள்‌. அவனது ஆடையணிகளின்‌ 
மாறுதல்களைத்‌ தவிர வேறு ஏதோ முறையிலும்கூட அவன்‌ 
மாறிப்போயிருப்பதுபோல்‌ அவளுக்குத்‌ தோன்றியது. அவனது 
பாவனைகூட முன்னை மாதிரி அழுத்தமுடையதாக இல்லை. 
கண்களில்‌ ஏதோ கள்ளத்தனம்‌ நடமாடியது, முன்னைப்போல்‌ 


அவை விரிந்து நோக்கவில்லை. 


“அம்மா, போய்‌ அந்தப்‌ புத்தகங்களை வாங்கி வருகிறீர்களா? 
அங்குள்ளவர்களுக்கு எந்தப்‌ புத்தகங்கள்‌ என்பது தெரியும்‌. 


நாட்டுப்புறதீதுக்கு அனுப்ப வேண்டிய புத்தகங்கள்‌ என்று மட்டும்‌ 

சொன்னால்‌ போதும்‌” என்று சொன்னான்‌ பாவெல்‌. 


“அதற்கென்ன? தேநீர்‌ கொதித்து முடிந்தவுடன்‌ உடனே 


போகிறேன்‌” என்றாள்‌ தாய்‌. 


“என்ன பெலகேயா நீலவ்னா, . இந்த விவகாரத்தில்‌ நீயும்‌ 
கலநதுவிட்டாயா?” என்று கேட்டுச்‌ சிரித்தான்‌ ரீபின்‌; “ஹும்‌. 
அங்குள்ள ஜனங்களில்‌ எத்தனையோ பேருக்குப்‌ புத்தகங்கள்‌ 
தேவை. படிக்க வேண்டும்‌ என்ற ஆர்வம்‌. உள்ளூரில்‌ ஓர்‌ 
உபாத்தியாயர்‌ இருக்கிறார்‌ இது அவருடைய வேலை. ரொம்ப 
நல்லவர்‌. அவரும்‌ தேவாலய குருக்கள்‌ வழியில்‌ வந்தவர்‌ என்று 
சொல்லிக்கொள்கிறார்கள்‌. சுமார்‌ ஏழு கிலோமீட்டர்‌ தூரத்துக்கு 
அப்பால்‌ ஓர்‌ உபாத்தியாயினியும்‌ இருக்கிறாள்‌ ஆனால்‌ அவர்கள்‌ 
தடைசெய்யப்பட்ட புத்தகங்களைத்‌ தொடுவதில்லை. வேலை 
போய்விடும்‌ என்ற பயம்‌. ஆனால்‌, எனக்கு அந்தத்‌ தடை 
பண்ணப்பட்ட புத்தகங்கள்தான்‌ தேவை. கொஞ்சம்‌ காரசாரமான 
புத்தகங்கள்தான்‌ நல்லது. நான்‌ அவற்றைப்‌ பையப்பைய 


அவர்கள்‌ மத்தியில்‌ பரப்பிடுவேன்‌. போலீஸ்காரரோ, தேவாலயகீ 

குருக்களோ அந்தப்‌ புத்தகங்களைக்‌ காண நேர்ந்தால்‌, என்னைக்‌ 
குற்றம்‌ கூறுவார்களா? அந்த உபாததியாயர்கள்‌ பாடுதான்‌ ஆபத்து. 
அதற்குள்‌ நான்‌ சமயம்‌ பார்த்து ஒதுங்கியிருந்துவிடுவேன்‌. ” 

அவன்‌ தனது புத்திசாலித்தனத்தை எண்ணித்‌ தனக்குள்ளேயே 
சிரித்துக்கொண்டான்‌, 

“கரடிபோலப்‌ பாவனை, குள்ள நரியைப்போல வாழ்க்கை” 
என்று நினைத்தாள் தாய்‌. 

“இந்த மாதிரிச்‌ சட்ட விரோதமான புத்தகங்களைப்‌ 
பரப்பியதாக உபாத்தியாயர்கள்‌ மீது சந்தேகப்பட்டால்‌, அவர்களைச்‌ 
சிறையில்‌ போடுவார்கள்‌ என்று எண்ணுகிறீர்களா? ” என்று 
கேட்டான்‌ பாவெல்‌. 

“நிச்சயமாய்ப்‌ போடத்தான்‌ போடுவார்கள்‌ அதனால்‌ என்ன?” 
என்றான்‌ ரீபின்‌. 

“ஆனால்‌ குற்றவாளி நீங்கள்தான்‌; அவர்களல்ல. நீங்கள்தான்‌ 


சிறைக்குப்‌ போகவேண்டும்‌. ” 

“நீ ஒரு எமகாதகப்‌ பேர்வழி!” என்று முழங்காலில்‌ 
தட்டிக்கொடுத்துக்கொண்டு சிரித்துச்‌ சொன்னான்‌ ரீபின்‌; “என்னை 
யார்‌ சநதேகப்படுவது? முஜீக்குகள்‌ இந்த மாதிரி விவகாரங்களில்‌ 
ஈடுபட மாட்டார்கள்‌ என்று அவர்களுக்குத்‌ தெரியும்‌. புத்தகங்கள்‌ 
என்பது படிதீத சீமான்களின்‌ விவகாரம்‌, அவர்கள்தான்‌ அதற்குப்‌ 
பதில்‌ அளிக்க வேண்டும்‌. ” 

ரீபின்‌ சொல்வதை பாவெல்‌ புரிந்துகொள்ளவில்லை என 
உணர்ந்தாள்‌ தாய்‌. பாவெல்‌ தனது கண்களைச்‌ சுருக்கி விழிப்பதை 
அவள்‌ கண்டாள்‌. அவன்‌ கோபமுற்றிருப்பதை உணர்ந்தாள்‌. 

“மிகயீல்‌ இவானவிச்‌ இந்த வேலையைத்‌ தானே செய்துவிட்டு, 
பிறர்மீது பழியைப்‌ போடப்‌ பார்கீகிறாரோ..... ” என்று 
மெதுவாகவும்‌, எச்சரிக்கையாகவும்‌ சொன்னாள் தாய்‌. 

“அதுதான்‌ சங்கதி!” என்று தன்‌ தாடியைத்‌ 
தட்டிவிட்டுக்கொண்டு கூறினான்‌ ரீபின்‌. “தற்காலிகமாக!” 

“அம்மா!” என்று வறண்ட குரலில்‌ சொன்னான்‌ பாவெல்‌; 


“நம்மில்‌ யாராவது ஒருவன்‌ அந்திரேய்‌ என்றுதான்‌ வைத்துக்‌ 

கொள்ளேன்‌-- ஏதாவது ஒன்றைச்‌ செய்துவிட்டு எனக்குப்‌ பின்னால்‌ 
வந்து ஒளிந்து கொண்டான்‌ என்று வைத்துக்கொள்‌, அப்புறம்‌ 
அவனுக்குப்‌ பதில்‌ என்னைச்‌ சிறைக்குக்‌ கொண்டு போகிறார்கள்‌ 
என்று நினைத்துப்‌ பார்‌ உனக்கு என்ன உணர்ச்சியம்மா 


உண்டாகும்‌?” 
தாய்‌ திடுக்கிட்டு, ஒன்றும்‌ புரியாதவளாய்‌ மகனைப்‌ பார்த்தாள்‌. 


“தோழனுக்குத்‌ தோழன்‌ இப்படித்‌ துரோகம்‌ செய்ய முடியுமா? 
சே! அது என்ன வேலை?” என்று தலையை அசைத்துவிட்டுச்‌ 


சொன்னாள்‌ அவள்‌. 


“ஆஹா! பாவெல்‌, உன்னை இப்போது தான்‌ தெரிந்து 
கொண்டேன்‌” என்று இழுத்தான்‌ நீபின்‌. பிறகு அவன்‌ தாயின்‌ 
பக்கம்‌ திரும்பி, கேலியாகக்‌ கண்ணைச்‌ சிமிட்டிக்கொண்டு 
“இது ஒரு நாசூக்கான விவகாரம்தான்‌, அம்மா” என்றான்‌. 
மீண்டும்‌ அவன்‌ பாவெலை நோக்கித்‌ திரும்பி, உபதேசம்‌ 
பண்ணுகிற தோரணையில்‌, பேச ஆரம்பித்தான்‌; “தம்பி! உன்‌ 


எண்ணங்கள்‌ எல்லாம்‌ இன்னும்‌ பிஞ்சாய்த்தானிருக்கன்றன, 


www.kaniyam.com 519 FreeTamilEbooks.com 


பழுகீகவில்லை. சட்டவிரோதமான காரியம்‌ என்று வரும்போது, 
கெளரவத்தையோ, நாணயத்தையோ  பார்த்துக்கொண்டிருக்க 
முடியாது. நீயே யோசித்துப்பார்‌ முதன்‌ முதல்‌ அவர்கள்‌ 
சிறையில்‌ தள்ளப்போவது எவன்‌ கையில்‌ புத்தகம்‌ இருந்ததோ 
அவனைத்தான்‌: உபாத்தியாயர்களை அல்ல. இது முதலாவது, 
இரண்டாவது, உபாத்தியாயர்கள்‌ அங்கீகரிக்கப்பட்ட புத்தகங்களை 
மட்டுமே கற்றுக்கொடுக்கிறார்கள்‌ என்றே வைத்துக்கொள்‌. 
அந்தப்‌ புத்தகங்களிலும்‌ தடை செய்யப்பட்ட புத்தகங்களில்‌ 
உள்ள உண்மைகள்‌ இருக்கத்தான்‌ செய்யும்‌, வார்த்தைகள்தான்‌ 
வித்தியாசமாயிருக்கும்‌. விஷயம்‌ ஒன்றுதான்‌. வேண்டுமானால்‌, நீ 
தரும்‌ புத்தகங்களில்‌ இருப்பதைவிட, அதில்‌ உண்மை கொஞ்சம்‌ 
குறைவாக இருக்கலாம்‌. சுருங்கச்‌ சொன்னால்‌, நான்‌ எந்தக்‌ 
கொள்கைக்காக வாழ்கிறேனோ அதே கொள்கைக்காகத்தான்‌ 
அவர்களும்‌ வேலை செய்கிறார்கள்‌. அவர்கள்‌ சுற்றி 
வளைத்துத்‌ திரிகிறார்கள்‌. நான்‌ நேர்‌ பாதையில்‌, விரைந்து 
முன்னேறிப்‌ போகிறேன்‌. அவ்வளவுதான்‌. முதலாளிகளின்‌ 


கண்ணோட்டத்தின்படி பார்த்தால்‌, எங்கள்‌ இருவரையுமே 

தண்டிக்க வேண்டியதுதான்‌. சரிதானே? இது இரண்டாவது. 
மூன்றாவதாக ஒரு விஷயம்‌ இருக்கிறது. அவர்களுக்கும்‌ 
எனக்கும்‌ தொடர்பே கிடையாது. நடந்து செல்லும்‌ தரைப்படை 
குதிரைப்படையாட்களோடு சிநேகம்‌ கொள்ள முடியாது. 
முஜீக்காயிருந்தால்‌ நான்‌ அந்த மாதிரி நடந்துகொள்ளமாட்டேன்‌. 
ஆனால்‌ அந்த உபாத்தியாயரோ ஒரு பாதிரியாரின்‌ பிள்ளை, 
உபாத்தியாயினியோ. ஒரு பண்ணையாரின்‌ மகள்‌, அவர்கள்‌ 
இருவரும்‌ ஜனங்களை. ஏன்‌ தூண்டிவிடப்‌ போகிறார்கள்‌? 
என்னைப்‌ போன்ற ஒரு முஜீக்குக்கு அந்தக்‌ கனவான்களின்‌ மனதில்‌ 
இருப்பது எட்டாது. எனக்கு நான்‌ செய்கின்ற காரியம்‌ நன்றாய்த்‌ 
தெரியும்‌. அவர்கள்‌ - அந்தப்‌ படித்த சீமான்கள்‌ - எதை நோக்கிச்‌ 
செல்கிறார்கள்‌ என்பது எனக்குக்‌ கொஞ்சம்‌ கூடத்‌ தெரியாத, 
புரியாத விஷயம்‌. ஆயிரம்‌ வருஷ காலமாக அந்தக்‌ கனவான்கள்‌ 
தங்கள்‌ இடத்தில்‌ சுகமாக வாழ்ந்துகொண்டு, முஜீக்குகளின்‌ 
முதுகுத்தோலை உரித்தெடுக்கிறார்கள்‌. இப்போது மட்டும்‌ 
அவர்கள்‌ திடுதிப்பென்று முஜீக்குகளின்‌ கண்களை மறைத்திருக்கும்‌ 


திரைகளைத்‌ தங்கள்‌ கைகளாலேயே விலக்கிவிடுவார்களா? 

எனக்கு அநீத மாதிரியான கட்டுக்‌ கதைகளில்‌ எல்லாம்‌ நம்பிக்கை 
கிடையாது. அவர்கள்‌ அப்படிச்‌ செய்வார்கள்‌ என்று சொல்வது 
அபாரமான கற்பனை. ஆமாம்‌! சீமான்களுக்கும்‌ எனக்கும்‌ வெகு 
தூரம்‌, நீ குளிர்காலத்தில்‌ வயல்‌ வெளி வழியாகக்‌ குறுக்கே நடந்து 
செல்கிறாய்‌ என்று வைத்துக்கொள்‌. ரோட்டுக்கரைக்கு வந்தவுடன்‌ 
உனக்கு எதிராக ஏதோ ஒன்று தெரிகிறது என்றும்‌ நினைத்துப்‌ பார்‌. 
அதென்ன அது? ஒரு நரி, அல்லது ஓநாய்‌. இல்லாவிட்டால்‌ ஒரு 
நாயாக இருக்கும்‌. என்னவென்று தெரியவில்லை. ” 

தாய்‌ தன்‌ மகனைப்‌ பார்தீதாள்‌. அவன்‌ மகிழ்ச்சியற்றுக்‌ 
காணப்பட்டான்‌. 

ரீபினின்‌ கண்களில்‌ ஒரு கரிய ஒளி பிரசாசித்தது. அவன்‌ 
ஆதம திருப்தியோடு பர்வெலையே பார்த்துக்கொண்டும்‌ தாடியைத்‌ 


தடவிக்கொடுத்துக்கொண்டும்‌ இருந்தான்‌. 


“நல்லொழுக்கத்தைப்‌ பற்றி நினைப்பதற்கு இது 
காலமில்லை” என்று தொடங்கினான்‌ ரீபின்‌: “வாழ்க்கையோ 


ஒரே சிரம்‌ மயமாயிருககிறது. நாய்கள்‌ ஒன்று கூடினால்‌ 

ஆட்டுமந்தையாகிவிடாது. ஒவ்வொரு நாயும்‌ அதனதன்‌ 
இஷ்டப்படி குலைதீதுத்தள்ளும்‌. 

“சாதாரண மக்களின்‌ நலத்துக்காக, படித்த சீமான்களில்‌ பலபேர்‌ 
மரணத்தை ஏற்றுக்கொள்கிறார்கள்‌” என்று தனக்குத்‌ தெரிந்தவர்கள்‌ 
முகங்களையெல்லாம்‌ மனக்‌ கண்‌ முன்‌ கண்டவாறே பேசினாள்‌ 
தாய்‌; “அவர்கள்‌ தங்கள்‌ வாழ்நாள்‌ முழுவதையுமே சிறையில்‌ 


கழித்துவிடுகிறார்களே... ” 


“அவர்களெல்லாம்‌ ஒரு தனி ரகம்‌' என்றான்‌ ரீபின்‌. 
“முஜீக்‌ பணக்காரனாகி, படித்த கனவான்க௧ளோடு சரிசமானம்‌ 
பெறுகிறான்‌. படித்த கனவான்கள்‌ ஏழைகளாகி, முஜீக்குகளின்‌ 
நிலைக்குத்‌ தாழ்நீதுவிடுகிறார்கள்‌. பணமில்லாவிட்டால்‌ மனம்‌ 
சுத்தமாயிருக்கும்‌. பாவெல்‌, நீ எனக்குச்‌ சொன்ன விஷயம்‌ ஞாபகம்‌ 
இருக்கிறதா? ஒரு மனிதன்‌ எப்படி வாழ்கிறானோ, அப்படியேதான்‌ 
சிந்திக்கிறான்‌ என்று சொன்னாயே, அதுதான்‌ சங்கதி! தொழிலாளி 
“இல்லை' என்று ஒரு விஷயத்தைச்‌ சொன்னால்‌, முதலாளி அதே 


விஷயத்தை “இருக்கெது' என்பான்‌ தொழிலாளி “ஆம்‌' என்று 

சொன்னால்‌ முதலாளி தன்‌ குணத்துக்கேற்ப 'இல்லை' என்று 
கத்துவான்‌. இதே முரண்பாடுதான்‌ முஜீக்குகளுக்கும்‌ படித்த 
சீமான்களுக்கும்‌ இடையில்‌ நிலவுகிறது. முஜீக்‌ ஒருவன்‌ வயிறு 
நிறையச்‌ சாப்பிடுவதைப்‌ பாரத்தால்‌ உடனே பண்ணையாருக்கு 
வயிற்றைக்‌ கலக்கிவிடும்‌. ஒவ்வொரு வர்க்கத்திலும்‌ சில 
நாய்ப்பிறவிகள்‌ இருக்கத்தான்‌ இருப்பார்கள்‌. நான்‌ ஒன்றும்‌ 


எல்லா மூஜிக்குகளுக்காகவும்‌ பரிந்து பேசவில்லை .... ” 


அவன்‌ தனது பலம்‌ பொருந்திய கரிய முகத்தைத்‌ 
தொங்கவிட்டவாறே எழுந்து நின்றான்‌. பற்களைப்‌ பட்டென்று 
கடித்த மாதிரி, அவனது தாடி நடுங்கி அசைந்தது. எழுந்து 
நின்றுகொண்டு அவன்‌ மெதுவான தொனியில்‌ மேலும்‌ பேசினான்‌: 

“ஐந்து வருஷ காலமாக நான்‌ ஒவ்வொரு தொழிற்சாலையாய்‌ 
இடம்‌ மாறித்‌ திரிந்தேன்‌ கிராமப்புறம்‌ எப்படி இருக்கும்‌ 
என்பதே எனக்கு மறந்து போயிற்று. கிராமத்துக்குச்‌ சென்று 
அங்குள்ள நிலைமையைப்‌ பார்த்தபோது, அநதச்‌ சூழ்நிலையில்‌ 


உயிரோடுகூட வாழ முடியாது என்று உணர்ந்தேன்‌. புரிகிறதா? 

என்னால்‌ வாழ முடியவே இல்லை... நீ இங்கே வாழ்கிறாய்‌ 
அங்கு நடக்கின்ற அநியாயங்கள்‌ எல்லாம்‌ உனக்குத்‌ தெரியாது. 
அங்கே பசிக்‌ கொடுமை மகளை நிழல்போலத்‌ தொடர்ந்து 
வாட்டுகிறது. தின்பதற்கு ஒரு ரொட்டி, சீனி எதுவுமே - 
கிடைப்பதில்லை. கிடைக்கும்‌ என்ற நம்பிக்கையும்‌ இல்லை, 
பசிப்பேய்‌ அவர்களது இதயங்களையே தின்று விழுங்குகிறது; 
முகங்களைக்‌ கோரமாக்குகிறது, அநத ஜனங்கள்‌ வாழவில்லை; 
எட்டாத தேவைகளில்‌ அழுகிக்கொண்டிருக்கிறாரகள்‌. ஆனால்‌ 
அதே சமயம்‌ அவர்களைச்‌ சுற்றியுள்ள அதிகாரிகளே அவர்கள்‌ 
கையில்‌ ஒரு சிறு ரொட்டித்‌ துண்டுகூடச்‌ சிக்கவிடாதபடி, 
கழுகுகளைப்போலக்‌ கண்காணித்து வருகிறார்கள்‌! அப்படியே 
தப்பித்தவறி ஒரு முஜீககின்‌ கையில்‌ கொஞ்சம்‌ உணவு 


கட்டிவிட்டால்‌, உடனே அதனைத்‌ தட்டிப்‌ பறிப்பதோடு. அவனது 





கன்னத்திலும்‌ அறைகிறார்கள்‌..... ” 


ரீபின்‌ மேசை மீது கையைத்‌ தாங்கியவாறு திரும்பி பாவெலை 


நோக்கித்‌ தலையைச்‌ சாய்த்தான்‌: 

“அந்தக்‌ கொடிய வாழ்க்கையைக்‌ கண்டு என்‌ வயிறுகூட 
உள்ளடங்கிப்‌ போயிற்று. அந்த வாழ்க்கையை என்னால்‌ 
தாங்க முடியாது என்று நினைத்தேன்‌. அப்புறம்‌ எனக்கு நானே 
சொல்லிக்கொண்டேன்‌: “இல்லை, நீ அப்படிச்‌ செய்யக்கூடாது. 
மனதைத்‌ தளரவிடக்கூடாது. இந்த வாழ்விலிருந்து நீ பிரிந்து 
செல்லக்கூடாது. உன்னால்‌ அவர்களுக்கு உணவு அளிக்க முடியாமல்‌ 
இருக்கலாம்‌. ஆனால்‌ நீ அவர்களைச்‌ சிந்திக்க வைக்க வேண்டும்‌! 
அதனாலேயே அங்கு தங்கினேன்‌. மக்களுக்காகவும்‌, மக்களின்‌ 
மீதும்‌ எனக்கு ஏற்பட்டுள்ள பகைமை, வெறுப்பு எல்லாம்‌ என்‌ 
இதயத்துக்குள்ளே பொருமிப்‌ புகைந்து கொண்டுதான்‌ இருக்கிறது. 
அந்த வெறுப்புணர்ச்சி இன்னும்‌ என்‌ மனதை ஏன்‌ இதயத்தைக்‌ கத்தி 
போல்‌ குதீதிக்கொண்டிருக்கிறது!” 

மெதுவாக அவன்‌ பாவெலின்‌ அருகே சென்று அவனது. 
தோள்மீது கையைப்போட்டான்‌. அவனது நெற்றியிலிருந்து 


வியர்வை வழிந்தது. கைகள்‌ நடுங்கியது. 


“பாவெல்‌. எனக்கு உன்‌ உதவி தேவை. நீ எனக்குப்‌ 

புத்தகங்கள்‌ கொடும்‌ ஒரு முறை படித்தாலும்‌, இரவெல்லாம்‌ 
தூக்கமில்லாமல்‌ தவித்து, சிந்தித்துச்‌ சிந்தித்து வெறிகொள்ளச்‌ 
செய்யும்‌ புத்தகங்களாகக்‌ கொடு. அவர்களது மூளையிலே ஒரு 
முள்ளம்‌ பன்றியைக்‌ குடியேற்ற வேண்டும்‌. தனது முட்களைச்‌ 
சிலிர்த்துக்கொண்டு நிற்கும்‌ முள்ளம்‌ பன்றி! அப்போதுதான்‌ 
அவர்கள்‌ விழிப்படைவார்கள்‌, உங்களுக்காக எழுதுகின்ற 
நகரவாசிகளிடம்‌ கிராமாநதிர ஜனங்களுக்காகவும்‌ ஏதேனும்‌ 
புத்தகங்கள்‌ எழுதச்சொல்‌. அவர்கள்‌ எழுதுகின்ற எழுத்துக்கள்‌ 
ஒரே துடிப்பும்‌ உணர்ச்சியும்‌ உஷ்ணமும்‌ பொருந்தியனவாக 
இருக்கட்டும்‌. கொள்கைக்காகக்‌ கொலை செய்யவும்‌ தயாராகும்‌ 


வெறியை அந்த நூல்கள்‌ மக்களுக்கு உண்டாக்கட்டும்‌/” 


அவன்‌ தன்‌ கையை உயர்த்தி, ஒவ்வொரு வார்த்தையையும்‌ 
நிதானமாக நிறுத்தி, தெளிவோடு அழுத்தத்தோடு சொல்ல 
ஆரம்பித்தான்‌: 

“மரணம்தான்‌ மரணத்தை வெல்லும்‌! அதாவது மக்களை 


மறுவாழ்வு எடுக்கச்‌ செய்வதற்காக, மக்கள்‌ சாகத்தான்‌ வேண்டும்‌. 

பூமிப்‌ பரப்பிலுள்ள லட்சோப லட்சமான மக்கள்‌ புனர்ஜென்மம்‌ 
எடுத்து, புதுவாழ்வு வாழ்வதற்காக, நம்மில்‌ ஆயிரம்‌ பேராவது 
சாகதீ தயாராயிருப்போம்‌/ அதுதான்‌ சங்கதி! மக்களின்‌ 
புனர்ஜென்மத்துக்காக, விழிப்புப்‌ பெற்ற மக்கள்‌ குலத்தின்‌ 


எழுச்சிக்காகச்‌ சாவது மிகவும்‌ சுலபம்‌!” 


தாய்‌ தேநீர்ப்‌ பாத்திரத்தை எடுத்துக்கொண்டு வந்தாள்‌: ரீபினை 
ஏறிட்டுப்‌ பார்த்தாள்‌. அவனது பேச்சின்‌ கனமும்‌ வேகமும்‌ அவளை 
அழுதீதி நசுகீகிக்கொண்டிருப்பதாக அவளுக்குத்‌ தோன்றியது. 
அவனைப்‌ பார்த்தவுடன்‌ தனது கணவனை ஞாபகமூட்டும்‌ ஏதோ 
ஓர்‌ அம்சத்தை அவனிடம்‌ காண்பது போலிருந்தது. அவளது 
கணவனும்‌ இப்படித்தான்‌ தன்‌ பற்களைத்‌ திறந்து காட்டிக்‌ 
கொண்டிருப்பான்‌, தனது சட்டைக்‌ கைகளைச்‌ சுருட்டி விடும்போது, 
இந்த மாதிரித்தான்‌ கையை வீசிக்கொள்வான்‌. அவனிடமும்‌ இதே 
மாதிரிதான்‌ பொறுமையற்ற கொடூரம்‌ காணப்பட்டது. அது ஒரு 
ஊமைக்‌ கொடூரம்‌. ஆனால்‌ இதுவோ ஊமையல்ல. இவனைக்‌ 


கண்டு, அவளுக்குப்‌ பயும்‌ தோன்றவில்லை. 


www.kaniyam.com 528 FreeTamilEbooks.com 


“நாம்‌ இதைச்‌ செய்யத்தான்‌ வேண்டும்‌” என்று தன்‌ தலையை 
ஆட்டிக்கொண்டே சொன்னான்‌ பாவெல்‌, “நீங்கள்‌ எங்களுக்குச்‌ 
சகல புள்ளி விவரங்களையும்‌ கொடுங்கள்‌. நாங்கள்‌ உங்களுக்காக 
ஒரு பத்திரிகையை நடத்துவோம்‌. ” 

தாய்க்குத்‌ தன்‌ மகனைப்‌ பார்த்ததும்‌ உள்ளூர மகிழ்ச்சி 
பொங்கிச்‌ சிரிப்புப்‌ பிறந்தது. அவள்‌ எதுவுமே பேசாமல்‌ உடை 
உடுத்திக்‌ கொண்டு வீட்டைவிட்டுக்‌ கிளம்பிப்‌ போனாள்‌. 


“நல்லது! நாங்கள்‌ உனக்குச்‌ சகல விவரங்களும்‌ 
அனுப்புகிறோம்‌. வாண்டுப்‌ பிள்ளைகளுக்குக்‌ கூடப்‌ 
புரியும்படியாக அவ்வளவு எளிமையான நடையில்‌ நீங்கள்‌ 


புத்தகங்களை எழுதி வெளியிடுங்கள்‌” என்றான்‌ ரீபின்‌. 
சமையலறையின்‌ கதவு திறநீதது. யாரோ உள்ளே வந்தார்கள்‌. 


சமையலறைம்‌ பக்கம்‌ கண்ணைத்‌ திருப்பிய ரீபின்‌: 
“இவன்தான்‌ எபீம்‌! இங்கே வா எபீம்‌! இவன்தான்‌ எபீம்‌! இதுதான்‌, 
பாவெல்‌! இவனைப்பற்றி உனக்குச்‌ சொல்லியிருக்கிறேன்‌” என்று 


அறிமுகப்படுத்தி வைத்தான்‌ ரீபின்‌. 

பாவெலுக்கு முன்னால்‌ உயரமாகவும்‌ பரந்த முகமும்‌ அழகிய 
கேசமும்‌ உடையவளாயிருந்த எபீம்‌ நின்றான்‌. சின்னஞ்சிறு 
கம்பளிக்கோட்டு அணிநதிருந்தான்‌. ஒரு கையில்‌ தன்‌ தொப்பியைப்‌ 
பிடித்தவாறு. அவன்‌ தன்‌ கண்களைத்‌ தாழ்த்திச்‌ சுருக்கிப்‌ 
பாவெலைப்‌ பார்த்தான்‌. அவனைப்‌ பார்த்தால்‌ அவன்‌ மிகவும்‌ 


பலம்‌ பொருநீதியவனாயிருக்கவேண்டும்‌ எனத்‌ தோன்றியது. 


“உங்களைச்‌ சந்தித்ததில்‌ எனக்கு மிகுந்த மடழ்ச்ரி” என்று 
கரகரத்த குரலில்‌ கூறினான்‌ அவன்‌. பாவெலோடு அவன்‌ 
கை குலுக்கிய பிறகு, இரு கைகளாலும்‌ சிலிர்த்து நிற்கும்‌ தன்‌ 
தலை மயிரைக்‌ கோதி விட்டுக்கொண்டான்‌. பிறகு அறையைச்‌ 
சுற்றுமுற்றும்‌ பார்த்தான்‌. அங்குள்ள புத்தகங்கள்‌ கண்ணில்‌ 


பட்டதும்‌, அவன்‌ அவற்றை நோக்கி மெதுவாய்ச்‌ செல்ல 





ஆரம்பித்தான்‌. 
“அவற்றைப்‌ பார்த்துவிட்டான்‌!” என்று பாவெலை நோக்கிக்‌ 
கண்ணைச்‌ சிமிட்டிக்கொண்டே சொன்னான்‌ ரீபின்‌. எபீம்‌ திரும்பி 


ரீபினைப்‌ பார்த்தான்‌, பிறகு புத்தகங்களைக்‌ கவனிக்க ஆரம்பித்தான்‌. 

“படிப்பதற்கு எவ்வளவு விஷயம்‌ இருக்கிறது” என்று வியந்து 
கூறினான்‌ அவன்‌. “ஆனால்‌ உங்களுக்குப்‌ படிப்பதற்கு நேரமே 
கிடையாது. நீங்கள்‌ மட்டும்‌ கிராமதீதில்‌ வாழ்ந்தால்‌ படிப்பதற்கு 
நிறைய நேரம்‌ கடைக்கும்‌...... ” 


“ஆமாம்‌. நிறைய நேரம்‌. குறைய ஆசை! இல்லையா?” 
என்றான்‌ பாவெல்‌. 
“ஏன்‌?அங்குப்‌ படிக்க வேண்டுமென்ற ஆசை அதிகம்தான்‌” 


என்று தன்‌ மோவாயைத்‌ தடவி விட்டவாறு சொன்னான்‌ அநீதப்‌ 


பையன்‌. “அங்குள்ள மனிதர்களும்‌ தங்கள்‌ மூளைக்கு வேலை 
கொடுக்க ஆரம்பித்துவிட்டார்கள்‌. 'புவிஇயல்‌' இதென்ன 
புத்தகம்‌?” 


பாவெல்‌ விளக்கினான்‌. 


“எங்களுக்கு இது தேவையில்லை” என்று கூறிக்கொண்டே 
அநதப்‌ பையன்‌ அந்தப்‌ புத்தகத்தை மீண்டும்‌ அலமாரியிலேயே 


வைத்துவிட்டான்‌. 

“பூமி எங்கிருந்து வந்தது என்பதைப்பற்றி முஜீக்குக்குக்‌ 
கவலை கிடையாது” என்று உரத்த பெருமூச்சுடன்‌. பேசத்‌ 
தொடங்கினான்‌ ரீபின்‌, “அது கைக்குக்‌ கை எப்படி மாறுகிறது 
என்பதும்‌, மக்களிடமிருந்து பண்ணையார்‌ எப்படி. அதைத்‌ தட்டிப்‌ 
பறிக்கிறார்‌ என்பதைப்பறறியும்‌ தான்‌ அவனுக்குக்‌ கவலை. பூமி 
சுற்றிக்‌ கொண்டிருந்தாலும்‌, சுற்றாமல்‌ அப்படியே நின்றாலும்‌ 
அவனைப்‌ பொருத்தவரையில்‌ ஒன்றுதான்‌. அந்தப்‌ பூமி அவன்‌ 
காலடியிலேயே கிடந்தாலும்‌ சரி, அல்லது ஆகாசத்தோடு போய்‌ 
ஓட்டிக்கொண்டாலும்‌ சரி. அவனுக்கு அது நன்றாகச்‌ சாப்பாடு 


மட்டும்‌ போட்டால்‌ போதும்‌!” 


“அடிமை வாழ்வின்‌ சரித்திரம்‌” என்ற ஒரு புத்தகத்தின்‌ 
தலைப்பைப்‌ பார்த்து வாசித்தான்‌ எபீம்‌. “இதென்ன, 


நம்மைப்பற்றிய புத்தகமா? ” 


“இந்தப்‌ புத்தகத்தில்‌ நமது ருஷ்ய அடிமை வாழ்வைப்‌ பற்றி 
ஒரு அத்தியாயம்‌ இருக்கிறது” என்று கூறிக்கொண்டே பாவெல்‌ 


அவனிடம்‌ வேறொரு புத்தகத்தை எடுத்து நீட்டினான்‌, எபீம்‌ அந்தப்‌ 


www.kaniyam.com 532 FreeTamilEbooks.com 


புத்தகத்தைத்‌ திருப்பித்‌ திருப்பிப்‌ பார்த்தான்‌. பிறகு அதைக்‌ கீழே 


வைத்துவிட்டுச்‌ சொன்னான்‌: 
“இதெல்லாம்‌ பழைய காலத்து விவகாரம்‌, ” 


“சரி, உங்களுக்குச்‌ சொந்தமாக நிலம்‌ ஏதாவது இருக்கிறதா?” 


என்று கேட்டான்‌ பாவெல்‌. 


“இருக்றெது. எனக்கும்‌ என்‌ சகோதரர்‌ இருவருக்கும்‌ சுமார்‌ 
பத்தரை ஏக்கர்‌ நிலம்‌ இருக்கிறது. எல்லாம்‌ ஒரே மணல்‌ வெளி. 


பாத்திரம்‌ விளக்க உதவுமே ஒழிய, பயிர்‌ செய்ய உதவாத மண்‌” 
ஒரு கணம்‌ கழித்து மீண்டும்‌ அவன்‌ பேசத்‌ தொடங்கினான்‌: 


“நான்‌ நிலத்தை விட்டுவிட்டேன்‌. அதை வைத்துக்‌ கொண்டு 
என்ன பிரயோஜனம்‌? சும்மா நம்மை வேலையில்லாமல்‌ 


கட்டித்தான்‌ போடும்‌; உணவு தராது. நாலு வருஷ காலமாய்‌. 


நான்‌ பண்ணைக்‌ கூலியாளாகத்தான்‌ வேலை பார்த்து 
வருகிறேன்‌. மழைக்காலத்துக்குப்‌ பிறகு நான்‌ ராணுவ 
சேவைக்கும்‌ செல்ல வேண்டும்‌. “பட்டாளத்துக்குப்‌ போகாதே. 

இப்போதெல்லாம்‌ சிப்பாய்களைக்‌ கொண்டு ஜனங்களை அடிக்கச்‌ 
சொல்லுகிறார்களாம்‌' என்று மாமா மிகயீல்‌ சொன்னார்‌. ஆனால்‌ 
நான்‌ போய்ச்சேரத்தான்‌ எண்ணியிருக்கிறேன்‌. ஸ்திபான்‌ ராசின்‌, 
புகச்சோவ்‌ முதலியவர்கள்‌ காலத்திலும்‌ கூட, பட்டாளத்துக்காரர்கள்‌ 
ஜனங்களை அடித்து நொறுக்கத்தான்‌ செய்தார்கள்‌. இதுக்கொரு 
முடிவு கட்ட வேண்டும்‌. நீங்கள்‌ என்ன நினைக்கிறீர்கள்‌?” என்று 


அவன்‌ பாவெலைக கூர்நது பார்த்தவாறே கேட்டான்‌. 


“ஆமாம்‌. காலம்‌ மாறத்‌ தொடங்கிவிட்டது!” என்று 
இளம்‌ புன்னகையுடன்‌ சொன்னான்‌ பாலெல்‌. “ஆனால்‌ 
காலத்தைப்‌ பரிபூரணமாக மாற்றுவது மிகவும்‌ கடினமான 
காரியம்‌. நான்‌ சிப்பாய்களிடம்‌ என்ன சொல்லவேண்டும்‌, 
எப்படிச்‌ சொல்லவேண்டும்‌ என்பதை முதலில்‌ தெரிந்து 


கொள்ளவேண்டும்‌. ” 
“நாங்கள்‌ அதைக்‌ கற்றுக்‌ கொள்வோம்‌ ” என்றான்‌ எபீம்‌. 


“ஆனால, ராணுவ அதிகாறிகள்‌ அதைக்‌ 


கண்டுபிடித்துவிட்டார்களோ, அப்புறம்‌ உங்களைச்சுட்டுக்‌ கொன்று 

விடுவார்கள்‌” என்று எபீமைக்‌ குறுகுறுவென்று பார்த்துக்கொண்டே 


சொன்னான்‌ பாவெல்‌. 


“ஆமாம்‌, அவர்களிடம்‌ இரக்கச்‌ சித்தத்தை 
எதிர்பார்க்கமுடியாது” என்று அந்தப்‌ பையன்‌ அமைதியுடன்‌ 
ஆமோதித்துக்கொண்டே மீண்டும்‌ புத்தகங்களைக்‌ கவனிக்கத்‌ 


தொடங்கினான்‌. 


“தேநீர்‌ அருநீது, எபிம்‌” என்றான்‌ ரீபின்‌. “நாம்‌ சீக்கிரம்‌ 


புறப்படவேண்டும்‌. ” 


“அதற்கென்ன? போவோம்‌. அது சரி, புரட்சி என்பது என்ன? 
பெருங்கலகமா? ” என்றான்‌ எபீம்‌. 

அதற்குள்‌ அநீதிரேய்‌ அங்கு வந்து சேர்ந்தான்‌. குளித்துவிட்டு 
வந்ததால்‌ அவனது உடம்பெல்லாம்‌ சிவநீதுபோய்‌ ஆவியெழும்பிக்‌ 
கொண்டிருந்தது. முகத்தில்‌ சோர்ந்த பாவம்‌ காணப்பட்டது. அவன்‌ 
ஒன்றுமே பேசாமல்‌ எபீமோடு கைகுலுக்கிவிட்டு ரீபினுக்கு 
அடுத்தாற்போல்‌ உட்கார்ந்தான்‌, ரீபினைப்‌ பார்த்ததும்‌ லேசாகச்‌ 


சிரித்துக்கொண்டான்‌. 

“நீ ஏன்‌ உற்சாகமே அற்றுப்‌ போயிருக்கிறாய்‌? ” என்று அவனது 


முழங்காலில்‌ தட்டிக்கொண்டே கேட்டான்‌ ரீபின்‌. 
“ஒன்றுமில்லையே!” என்றான்‌ ஹஹோல்‌. 


“அவனும்‌ ஒரு தொழிலாளிதானா?” என்று அந்திரேயைப்‌ 


பார்தீதுக்‌ கேட்டான்‌ பீம்‌. 
ஆமாம்‌. எதற்காகக்‌ கேட்கிறாய்‌?' என்றான்‌ அநதிரேய்‌. 


“இல்லை. அவன்‌ இதற்கு முன்‌ எந்த ஆலைத்‌ 
தொழிலாளியையும்‌ பார்த்ததே இல்லை. அவனுக்கு அவர்களைப்‌ 
பற்றி ஒரு தனி அபிப்பிராயம்‌ ” என்றான்‌ ரீபின்‌. 

“எப்படிப்பட்ட அபிப்பிராயம்‌?” என்றான்‌ பாவெல்‌. 

“உங்கள்‌ எலும்புகள்‌ கூர்மையானவை. ஆனால்‌ விவசாயியின்‌ 
எலும்புகள்‌ மொட்டையானவை” என்று. அநதிரேயைக கூர்நீது 
பார்த்தபடி சொன்னான்‌ பீம்‌. 

“முஜீக்‌ தன்‌ கால்களை நிலத்தில்‌ நன்றாகப்‌ பதிய ஊன்றி 


நிற்கிறான்‌ நிலம்‌ அவனுக்குச்‌ சொந்தமில்லாவிட்டாலும்‌, 

நிலத்தில்‌ நிற்கும்‌ உணர்ச்சி மட்டும்‌ அவனை விட்டு நீங்குவதில்லை, 
அவன்‌ பூமியைத்‌ தொட்டு உணர்கிறான்‌. ஆனால்‌ ஆலைத்‌ 
தொழிலாளியோ, அப்படியல்ல. அவன்‌ ஒரு சுதந்திரமான பறவை. 
நிலம்‌, வீடு என்று எந்தப்‌ பற்றுதலும்‌ அவனுக்கு கிடையாது. 
இன்றைக்கு இங்கே, நாளைக்கு எங்கேயோ? ஒரு பெண்ணின்‌ 
ஆசைகூட, அவனை ஒரே இடத்தில்‌ இருத்தி வைத்துவிட 
முடியாது. அவனுக்கும்‌ அவளுக்கும்‌ ஏதாவது ஒரு சின்னத்‌ 
தகராறு வநதாலும்போதும்‌ உடனே அவளை விட்டு விலகி, 
வேறொரு இடத்தைத்‌ தேடிப்‌ புறப்பட்டுப்‌ போய்விடுவான்‌. 
ஆனால்‌ முஜீக்‌ அப்படியல்ல. இடத்திலிருந்து நகராமல்‌ தன்னைச்‌ 
சுற்றி மேன்மைப்படுத்திக்கொள்ள திரும்புவான்‌. சரி, இதோ உன்‌ 


அம்மா வந்துவிட்டாள்‌!” என்று பேசி முடித்தான்‌ ரீபின்‌. 


“சரி, எனக்கு ஒரு புத்தகம்‌ இரவல்‌ கொடுப்பீர்களா?” என்று 


பாவெலிடம்‌ நெருங்கி வநது கேட்டான்‌ எபீம்‌. 
“தாராளமாய்‌” என்றான்‌ பாவெல்‌. 


அந்தப்‌ பையனின்‌ கண்கள்‌ பிரகாசம்‌ அடைந்தன “நான்‌ 

திருப்பித்‌ தநதுவிடுவேன்‌” என்று அவன்‌ அவசர அவசரமாக 
பாவெலுக்கு உறுதிகூற முனைந்தான்‌. “எங்களூர்காரர்கள்‌ இந்தப்‌ 
பிரதேசத்துக்குத்‌ தார்‌ எண்ணெய்‌ ஏற்றிக்‌ கொண்டு அடிக்கடி 
வருவார்கள்‌. அவர்கள்‌ மூலம்‌ கொடுத்தனுப்புகிறேன்‌. ” 


“சரி. போக நேரமாச்சு” என்று தனது கோட்டையும்‌ 


பெல்டையும்‌ எடுத்து மாட்டிக்கொண்டு கூறினான்‌ ரீபின்‌. 


“இதோ, படிக்கப்‌ போகிறேன்‌” என்று ஒரு புதீதகத்தைச சுட்டிக்‌ 


காட்டியவாறு புன்னகையோடு கூறினான்‌ எபீம்‌. 


அவர்கள்‌ சென்றவுடன்‌ பாவெல்‌ உணர்ச்சிவயப்பட்டவனாக 


அநதிரேயின்‌ பக்கம்‌ திரும்பினான்‌. 


“இவர்களைப்‌ பற்றி நீ என்ன நினைக்கிறாய்‌? ” என்று மகிழ்ச்சி 


பொங்கக்‌ கேட்டான்‌. 


“ஹும்‌” என்று முனகினான்‌ ஹஹோல்‌. “இரண்டு புயல்‌ 


மேகங்கள்‌ மாதிரிதான்‌!” 


“மிகயில்‌ இருக்கிறானே. அவனைம்‌ பார்த்தால்‌ 


www.kaniyam.com 538 FreeTamilEbooks.com 


தொழிற்சாலையிலேயே வேலை பார்த்தவன்‌ மாதிரி 
தோன்றவில்லை- அசல்‌ முஜீக்‌ ரொம்பப்‌ பயங்கரமான ஆசாமி” 
என்றாள் தாய்‌. 

“நீ இங்கே இல்லாமல்‌ போனது ரொம்ப மோசம்‌” என்று 
அநீதிரேயை நோக்கி, பாவெல்‌ சொன்னான்‌, அநீதிரேய்‌ மேஜைக்கு 
எதிராக அமர்ந்து, தன்‌ எதிரே இருந்த தேநீர்க்‌ கோப்பையை 
வெறித்துப்‌ பார்த்துக்‌ கொண்டிருந்தான்‌. பாவெல்‌ மேலும்‌ 
பேசினான்‌. “நீ அடிக்கடி மனித இதயத்தைப்‌ பற்றிப்‌ பேசுகிறாயே. 
அவன்‌ இதயத்தில்‌ என்ன நடந்துகொண்டிருகீகிறது என்பதை நீ 
கொஞ்சமாவது பார்த்திருக்க வேண்டும்‌. ரீபின்‌ கொஞ்ச நேரத்துக்கு 
முன்னால்‌ படபடவென்று பொரிந்து தள்ளி, என்னைத்‌ திணற 
அடித்துவிட்டான்‌. அவனுக்குப்‌ பதில்‌ சொல்லக்கூட எனக்கு 
வாயெழவில்லை. அவன்‌ இந்த மனித ராசியை எவ்வளவு 
கேவலமாக மதிக்கிறான்‌? மனித குலதீதிடமே அவனுக்கு 
நம்பிக்கை இல்லை. அம்மா சொன்னது ரொம்ப சரி. ஏதோ 


ஒரு பயங்கரமான சக்திதான்‌ அவனுள்‌ குடிகொண்டிருக்றெது! ” 

“நானும்‌ அதைக்‌ கவனித்தேன்‌' என்று உணர்ச்சியறறுக்‌ 


கூறினான்‌ ஹஹோல்‌. “ஆட்சியாளர்கள்‌ மக்களின்‌ மனத்தில்‌ 
விஷத்தை ஏற்றிவிட்டார்கள்‌. மக்கள்‌ மட்டும்‌ ஒன்று 
திரண்டு கிளர்ந்தெழுந்தால்‌. எல்லாவற்றையும்‌ நொறுக்கித்‌ 


தள்ளிவிடுவார்கள்‌. அவர்களுக்கு வெறும்‌ நிலம்தான்‌ வேண்டும்‌; 
அந்த நிலத்தை வெறுமனே போட்டிருக்கவும்‌ அவர்கள்‌ 


செய்வார்கள்‌. எல்லாவற்றையும்‌ கிழித்தெறிந்துவிடுவார்கள்‌. ” 
அவன்‌ மெதுவாகவே பேசினான்‌; அவன்‌ மனதில்‌ வேறு ஏதோ 
ஒரு சிந்தனை ஊடாடிக்கொண்டிருக்கிறது என்பது தெளிவாகத்‌ 
தெறிந்தது. தாய்‌ வந்து அவனது தோளைத்‌ தட்டிக்கொடுத்தாள்‌. 
“தைரியமாயிரு, அநதிரியூஷா' என்றாள்‌ தாய்‌. 
“கொஞ்சம்‌ பொறு, அம்மா' என்று மிகுந்த பரிவோடு கூறினாள்‌ 


அவன்‌. திடீரென்று அவன்‌ உத்வேக உணர்ச்சியோடு மேஜை 





மீது ஓங்கிக்‌ குத்திக்கொண்டே பேசினான்‌: “அது. உண்மைதான்‌ 
பாவெல்‌! முஜீக்‌ மட்டும்‌ விழித்தெழுந்தால்‌ அவனது நிலத்தைத்‌ 
தரிசாகவே போட்டுவிடுவான்‌. கொள்ளை நோயக்குப்‌ பிறகு 

மிஞ்சும்‌ சாம்பலைப்போல, சகலவற்றையும்‌ சுட்டெரித்துச்‌ 
சாம்பலாக்கி, தான்பட்ட சிரமத்தின்‌ வடுக்களையெல்லாம்‌ தூர்த்துத்‌ 
துடைத்துவிடுவான்‌! ” 

“அதன்‌ பின்‌ அவன்‌ நம்‌ வழிக்கு வநது சேருவான்‌' என்று 
மெதுவாகச்‌ சொன்னான்‌ பாவெல்‌. 

“ஆனால்‌ அந்த மாதிரி நடக்காதபடி பார்த்துக்கொள்வதுதான்‌ 
நமது வேலை. அவனைச்‌ சரியான பாதையில்‌ செலுத்துவதற்கு 
அவனை இழுத்துப்பிடிப்பது நமது வேலை. மற்றவர்களை விட, 
நாம்தான்‌ அவனுக்கு மிகவும்‌ நெருங்யெவர்கள்‌. அவன்‌ நம்மை 
நம்புவான்‌, பின்பற்றுவான்‌. ” 

“ரீபின்‌ கிராமத்துக்கென்று ஒரு பத்திரிகை வெளியிடும்படி 
சொன்னான்‌” என்றான்‌ பாவெல்‌. 


“செய்ய வேண்டியதுதான்‌ ” 


“அவனோடு நான்‌ விவாதியாமல்‌ போனது பெருந்தவறு” 


என்று லேசாகச்‌ சிரித்துக்கொண்டே சொன்னான்‌. பாவெல்‌. 

“பரவாயில்லை, இன்னும்‌ சந்தர்ப்பம்‌ இருக்கிறது” 
என்று அமைதியாகக்‌ கூறிக்கொண்டே தன்‌ தலைமயிரைக்‌ 
கோதிக்‌ கொடுத்தான்‌ ஹஹோல்‌. “நீ உன்‌ வாத்தியத்தையே 
வாசித்துக்‌ கொண்டிரு. பூமியில்‌ அறைநதாற்போல்‌ அசைவற்று 
நிற்பவர்களைத்‌ தவிர மற்றவர்கள்‌ உன்‌ பாட்டுக்குத்‌ தக்கபடி 
ஆட்டம்‌ ஆடுவார்கள்‌. நமக்குக்‌ கழே பூமி இருக்கிறது என்பதை 
நாம்‌ உணரவில்லை என்று ரீபின்‌ சொன்னதில்‌ தவறில்லை. மேலும்‌, 
நாம்‌ பூமியில்‌ காலூன்றி வெறுமனே நிற்கக்கூடாது. பூமியையே, 
அசைக்க வேண்டும்‌. நாம்‌ அசைக்கிற அசைப்பில்‌, அதனோடு 
ஒட்டிக்கிடந்து ஊழலுகின்ற மக்களை உலுக்கி, பிடி தவறச்‌ 
செய்யவேண்டும்‌. அப்படிச்‌ சொய்தால்தான்‌ அவர்கள்‌ அந்தப்‌ 


பிடிப்பிலிருநீது விடுதலைப்‌ பெறுவார்கள்‌... ” 


“உனக்கு எல்லாமே எளிதாக இருக்கறது அநீதிரியூஷா!” என்று 


சிரித்துக்கொண்டே சொன்னாள்‌ தாய்‌. 
“ஆமாம்‌. வாழ்க்கையைப்‌ போல்‌!” என்றான்‌ ஹஹோல்‌. 


சில நிமிஷம்‌ கழித்து அவன்‌ பேசினான்‌. 

“சரி. நான்‌ வயல்‌ வெளியில்‌ கொஞ்சம்‌ உலாவி 


வரப்போகிறேன்‌” 


“குளித்த பிறகா? காற்று வேறு அடிக்கிறது. சளிப்பிடிக்கும்‌” 


என்று எச்சரித்தாள்‌ தாய்‌. ” 
“கொஞ்சம்‌ காற்றாடி வந்தால்தான்‌ தேவலை” என்றான்‌ அவன்‌. 


“சளிப்‌ பிடிக்காமல்‌ பார்த்துக்கொள்‌, கொஞ்சம்‌ பாடேன்‌!” 


என்றான்‌ பாவெல்‌. 

“வேண்டாம்‌. நான்‌ போகிறேன்‌. ” 

அவன்‌ தனது உடைகளை மாட்டிக்கொண்டு ஒன்றுமே 
பேசாமல்‌ வெளிக்‌ கிளம்பினான்‌. 

“அவன்‌ மனம்‌ என்னவோ சங்கடப்படுறெது” என்று 
பெருமூச்சுடன்‌ சொன்னாள்‌ தாய்‌. 

“அந்தச்‌ சம்பவம்‌ நடநததிலிருநது நீ அவன்மீது அதிகமான 


அன்போடு நடந்துகொள்கிறாய்‌. அதைப்பற்றி எனக்கு மிகுந்த 


சந்தோஷம்‌” என்றான்‌ பாவெல்‌. 

“நானா? எனக்கு அப்படியொன்றும்‌ தெரியவில்லை. 
என்னவோ அவனை எனக்கு ரொம்பவும்‌ பிடித்துப்போயிற்று. 
எப்படிச்‌ சொல்வதென்றே தெரியவில்லை. ” 

“உனக்கு மிகவும்‌ அன்பான மனம்‌, அம்மா” என்று மெதுவாகச்‌ 


சொன்னான்‌ பாவெல்‌. 


“நான்‌ மட்டும்‌ உனக்கு -உன்‌ தோழர்கள்‌ அனைவருக்கும்‌- 





உதவ முடிந்தால்‌, கொஞ்சமேனும்‌ உதவி செய்ய முடிந்தால்‌? எப்படி 
உதவுவது என்பது மட்டும்‌ தெரிந்தால்‌? ” 

“கவலைப்படாதே. அம்மா நீ தெரிநதுகொள்வாய்‌. ” 

“எனக்கு அது மட்டும்‌ தெரிந்துவிட்டால்‌ அப்புறம்‌ கவலையே 
இராது” என்று சிறு சிரிப்புடன்‌ கூறினாள்‌ தாய்‌. 

“சரி, அம்மா, இந்தப்‌ பேச்சைவிட்டு விடுவோம்‌. ஆனால்‌ 
ஒன்று மட்டும்‌ ஞாபத்தில்‌ வைத்துக்கொள்‌. உனக்கு நான்‌ மிகவும்‌ 


நன்றி பாராட்டக்‌ கடமைப்பட்டவன்‌. ” 





அவள்‌ பேசாது சமையலறைக்குள்‌ சென்றாள்‌. தன்‌ கண்களில்‌ 

பொங்கும்‌ கண்ணீரை அவன்‌ பார்தீதுவிடக்கூடாதே என்ற 


அங்கலாய்ப்பு அவளுக்கு. 


அன்று இரவு ஹஹோல்‌ வெகுநேரம்‌ கழித்துத்தான்‌ வீடு 


திரும்பினான்‌. வந்தவுடனேயே அவன்‌ படுக்கச்‌ சென்றுவிட்டான்‌. 
“நான்‌ இன்றைக்குப்‌ பத்து மைலாவது நடந்திருப்பேன்‌”. 
“அதனால்‌ பலன்‌ இருந்ததா? ” என்று கேட்டான்‌ பாவெல்‌. 
“தொந்தரவு பண்ணாதே, எனக்குத்‌ தூக்கம்‌ வருகிறது. ” 
அவன்‌ அதற்குப்‌ பிறகு எதுவுமே பேசவில்லை. 


சிறிது நேரம்‌ கழித்து, நிகலாய்‌ வெஸோவ்ஷிகோவ்‌ உள்ளே 
வந்தான்‌. அவனது ஆடைகள்‌ கிழிந்து கந்தல்‌ கநீதலாயிருந்தன. ஒரே 
அழுக்கு மயமாகவும்‌ அதிருப்தி நிறைநீதவனாகவும்‌ அவன்‌ வந்து 
சேர்ந்தான்‌. 

“இஸாயை யார்‌ கொன்றார்கள்‌ என்று கேள்விப்பட்டாயா?” 
என்று பாவெலிடம்‌ கேட்டுக்கொண்டே அவன்‌ அறைக்குள்‌ நடக்க 


ஆரம்பித்தான்‌. 

“இல்லை' என்று சுருக்கமாக விடையளித்தான்‌ பாவெல்‌. 


“எவனோ ஒருவன்‌ வேண்டா வெறுப்பாக இந்தக்‌ காரியத்தில்‌ 
முநீதிவிட்டான்‌. நானே அந்தப்‌ பயலைத்‌ தீர்த்துக்‌ கட்டவேண்டும்‌ 
என்று இருந்தேன்‌. நான்‌ தான்‌ அதைச்‌ செய்திருக்க வேண்டும்‌. 
அதற்கு நான்தான்‌ தகுந்த ஆசாமி.” 

“அந்தப்‌ பேச்சை விடு, நிகலாய்‌” என்று நட்புரிமை 
தொனிக்கும்‌ குரலில்‌ சொன்னான்‌ பாவெல்‌. 

“நான்‌ நினைத்தேன்‌” என்று அன்போடு பேச ஆரம்பித்தாள்‌ தாய்‌. 
“உனக்கு மிகவும்‌ மிருதுவான மனம்‌ இருக்கிறது. நீ ஏன்‌ இப்படி 
விலங்கு மாதிரி கர்ஜிக்கிறாய்‌? ” 

அந்தச்‌ சமயத்தில்‌ நிகலாயைப்‌ பார்க்க அவளுக்குப்‌ 
பிடித்திருந்தது. அவனது அம்மைத்‌ தழும்பு விழுந்த முகம்‌ கூடக்‌ 


கவர்ச்சிகரமாகத்‌ தோன்றியது. 


“இந்த மாதிரிக்‌ காரியங்களுக்குத்‌ தவிர வேறு எதற்கும்‌ 


நான்‌ லாயக்கில்லை என்று தன்‌ தோளைச்‌ சிலுப்பிக்கொண்டே 

சொன்னான்‌ நிகலாய்‌, 'நானும்‌ நினைத்து நினைத்துப்‌ பார்க்கிறேன்‌. 
இந்த உலகில்‌ என்‌ இடம்‌ எது என்று. ஆனால்‌ எனக்கு ஒரு இடமும்‌ 
இல்லை. ஜனங்களோடு பேசத்தான்‌ வேண்டியிருக்கிறது. ஆனால்‌ 
எப்படிப்‌ பேசுவது என்பது எனக்குத்‌ தெரியாது. எல்லாம்‌ எனக்குப்‌ 
புரிறெது மக்களுக்கு இழைக்கப்படும்‌ அநீதிகளை எல்லாம்‌ 
பார்த்து. அனுதாபம்‌ கொள்கிறேன்‌. என்றாலும்‌ அதை வாய்விட்டுச்‌ 


சொல்லத்‌ தெரியவில்லை. நான்‌ ஒரு ஊமைப்பிறவி. ' 


அவன்‌ டாவெலிடம்‌ திரும்பினான்‌; உடனே தன்‌ கண்களைத்‌ 





தாழ்த்தி, மேஜையையே துளைத்துவிடுவது போல்‌ வெறித்துப்‌ 
பார்த்தான்‌. பிறகு அவனது இயற்கையான குரலுக்கு மாறான 
மதலைக்‌ குரலில்‌ பேசத்‌ தொடங்கினான்‌. 

“தம்பி, எனக்கு ஏதாவது பெரிய வேலையாகக்‌ கொடு. 
இந்த மாதிரி, எந்தவிதக்‌ குறிக்கோளுமற்று என்னால்‌ வாழ்ந்து 
கொண்டிருக்க முடியாது. நீங்கள்‌ அனைவரும்‌ உங்கள்‌ 
வேலைகளிலேயே மூழ்கியிருக்கிறீர்கள்‌. உங்களது இயக்கம்‌ எப்படி 


வளர்நது மலர்கிறது என்பதை நான்‌ பார்க்கத்தான்‌ செய்கிறேன்‌. 

ஆனால்‌ நான்‌ மட்டும்‌ ஒரு பக்கமாக ஒதுங்கி நிற்கிறேன்‌. வெறுமனே 
மரங்களைச்‌ சுமந்து திரிவதோடு முடிந்து விடுகிறது என்‌ பிழைப்பு. 
இந்தப்‌ பிழைப்பு ஒருவனுக்கு வாழ்வளித்துவிடாது எனக்கு வேறு 


ஏதாவது கடினமான பெரிதான வேலை கொடு. ' 

பாவெல்‌ அவனது கையை எட்டிப்‌ பிடித்து அவனைத்‌ 
தன்னருகே இழுத்தான்‌. 

“சரி. தருகிறேன்‌. ' 


இடையிலிருநத மறைவுக்கு அப்பாலிருந்து ஹஹோலின்‌ 


குரல்‌ கேட்டது. 


“நான்‌ உனக்கு அச்சுக்‌ கோக்கிற வேலை சொல்லித்‌ தருகிறேன்‌. 


நிகலாய்‌, உனக்கு அது பிடிக்குமா?” 
நிகலாய்‌ ஹஹோலிடம்‌ பேசினான்‌; 


“நீ மட்டும்‌ எனக்குக்‌ கற்றுக்‌ கொடுத்துவிட்டால்‌-உனக்கு நான்‌ 


என்‌ கத்தியைப்‌ பரிசளித்து விடுகிறேன்‌” என்றான்‌ அவன்‌. 


“உன்‌ கத்தியைக்‌ கொண்டு - உடைப்பிலே போடு' என்று 

கடகடவென்று சிரித்தவாறே கத்தினான்‌ ஹஹோல்‌. 
“இல்லை. அது ஒரு நல்ல கத்தி” என்றான்‌ நிகலாய்‌. 
பாவெலும்‌ சிரிக்க ஆரம்பித்தான்‌, 


“நீங்கள்‌ என்னைப்‌ பார்த்துச்‌ சிரிக்கவா செய்கிறீர்கள்‌” 


அறையின்‌ மத்தியில்‌ நின்றவாறே கேட்டான்‌ நிகலாய்‌. 





“ஆமாம்‌ அம்பா, ஆமாம்‌!” என்று படுக்கையை விட்டுத்‌ 
துள்ளியெழுநீதவாறே சொன்னான்‌ ஹஹோல்‌. “சரி வா. வயல்‌ 
வெளிப்‌ பக்கம்‌ உலாவிவிட்டு வரலாம்‌. நிலா அருமையாகக்‌ 


காய்கிறது. வருகிறாயா? ”. 
“சரி” என்றான்‌ பாவெல்‌. 


“நானும்‌ வருகிறேன்‌” என்றான்‌ நிகலாய்‌. “ஹஹோல்‌, உன்‌ 
சிரிப்பு எனக்குப்‌ பிடித்திருக்கிறது. ” 


“நீ பரிசு கொடுப்பதாகச்‌ சொல்வது எனக்குப்‌ பிடித்திருக்றெது ” 
என்றான்‌ ஹஹோல்‌ சிரித்துக்கொண்டே. 

அவன்‌ சமையலறைக்குள்‌ சென்று உடை 
உடுதீதிக்கொண்டான்‌. 

மேலே ஏதாவது போர்வையைப்‌ போட்டுக்கொள்‌” என்று 
அவசர அவசரமாகச்‌ சொன்னாள்‌ தாய்‌. 

அவர்கள்‌ மூவரும்‌ வெளியே சென்ற பிறகு 
அவள்‌ ஜன்னலருகே சென்று அவர்கள்‌ செல்வதையே 
பார்த்துக்கொண்டிருந்தாள்‌. பிறகு சுவரிலிருந்த விக்ரகத்தை 


நோக்கி, வாய்க்குள்‌ முணுமுணுத்துக்‌ கொண்டாள்‌; 


“கருணையுள்ள கடவுளே! அவர்களுக்கு நல்லது செய்‌. 


அவர்களைக்‌ காப்பாற்று. ...” 

26. 26 


நாட்கள்‌ வெகு வேகமாகக்‌ கழிந்து சென்றன. அநத வேகத்தில்‌ 
மே தினத்தின்‌ வரலைப்‌ பற்றிச்‌ சிந்திப்பதற்குக்‌ கூடத்‌ தாய்க்கு நேரம்‌ 
திடைக்கவில்லை. ஆனால்‌ இரவில்‌ மட்டும்‌, பகல்‌ முழுதும்‌ 
ஓடியாடி, வேலை செய்து ஒய்நது களைத்துப்‌ படுக்கையில்‌ 
சாய்ந்தபிறகு மாத்திரம்‌, அவள்‌ இதயத்தில்‌ இனந்தெரியாத ஒரு 


மங்கிய வேதனை இலேசாக எழும்‌. 
“அது மட்டும்‌ சீக்கிரம்‌ வநீதுவிட்டால்‌... ” 


காலையில்‌ ஆலைச்‌ சங்கு அலறியது. அநீதிரேயும்‌ அவளது 
மகன்‌ பாவெலும்‌ சீக்கிரமே தங்கள்‌ சாப்பாட்டை முடித்துவிட்டு 
வேலைக்குச்‌ செல்வார்கள்‌ அவளுக்கு ஏதாவது பதிற்றுக்‌ 
கணக்கான வேலைகளை விட்டுச்செல்வார்கள்‌. பகல்‌ முழுதும்‌ 
அவள்‌ கூண்டுக்குள்‌ அகப்பட்ட அணிற்குஞ்சு மாதிரி ஓடியாடி 
வேலை செய்வாள்‌. சாப்பாடு தயாரிப்பாள்‌; பசை காய்ச்சுவாள்‌, 


சுவரொட்டி விளம்பரங்களுக்கு மை தயாரிப்பாள்‌. திடீர்‌ திடீரென்று 


www.kaniyam.com 551 FreeTamilEbooks.com 


எங்கிருந்தோ வந்து தோன்றி பாவெலுக்குப்‌ பல செய்திகளைக்‌ 
கொண்டு வந்துவிட்டு, மாயமாக மறைந்து செல்லும்‌ இனந 
தெரியாத மனிதர்‌ பலரை வரவேற்பாள்‌. அவர்கள்‌ வநது 
சென்ற பிறகு அவர்களுக்கிருந்த பரபரப்பு அவள்‌ மனதிலும்‌ 


குடிபுகுந்துவிடும்‌. 


அநேகமாக ஓவ்வொருநாள்‌ இரவும்‌ தொழிலாளரை 
மே இனக்‌ கொண்டாட்டத்தில்‌ பங்கெடுத்துக்கொள்ளும்படி 
வேண்டிக்கொள்ளும்‌ சுவரொட்டி அறிக்கைகள்‌ வேலிப்‌ 
புறங்களிலும்‌ போலீஸ்‌ நிலையக்‌ கதவுகளிலும்‌ ஒட்டப்பட்டு 
வந்தான்‌. ஒவ்வொரு நாளும்‌ அம்மாதிரியான அறிக்கைகள்‌ 
தொழிற்சாலையிலும்‌ காணப்பட்டன. காலையில்‌ போலீஸ்காரர்கள்‌ 
தொழிலாளர்‌ குடியிருப்பு வட்டாரத்துக்கு வந்து, அந்த 
அறிக்கைகளைக்‌ கிழித்தெறிவார்கள்‌. சுரண்டி யெடுப்பார்கள்‌. 
ஆனால்‌ மத்தியானச்‌ சாப்பாட்டு வேளையில்‌ புதுப்பிரசுரங்கள்‌ 
காற்று வாக்கில்‌ பறந்து, போகிறவர்‌ காலடியில்‌ விழுந்து 
புரளும்‌. நகரிலிருந்து துப்பறியும்‌ குழுவினர்‌ வந்து சேர்ந்தார்கள்‌. 


அவர்கள்‌ மூலைக்குமூலை நின்றுகொண்டு. சாப்பாட்டு 

வேளையில்‌ தொழிற்சாலைக்கு உற்சாகமாய்ப்‌ போவதும்‌ 
வருவதுமாய்‌ இருக்கும்‌ தொழிலாளர்கள்‌ ஒவ்வொருவருடைய 
முகங்களையும்‌ கூர்நீது கவனித்துக்‌ கொண்டிருநதார்கள்‌. 
நிலைமையைச்‌ சமாளிக்க முடியாமல்‌ திணறிக்கொண்டிருக்கும்‌ 
போலீஸ்காரர்களின்‌ பரிதாபகரமான நிலையைக்‌ கண்டு 
ஒவ்வொருவரும்‌ ஆனந்தப்பட்டார்கள்‌, வயதான தொழிலாளர்கள்‌ 


கூடச்‌ சிரித்துக்கொண்டே, தமக்குள்‌ பேசிக்‌ கொண்டார்கள்‌. 
“இவர்கள்‌ செய்கிற காரியத்தைத்தான்‌ பாரேன்‌. ” 


எங்கு பார்த்தாலும்‌ தொழிலாளர்கள்‌ கும்பல்‌ கும்பலாக 
நின்று மே தின அறைகூவலைப்பற்றி காரசாரமாக விவாதித்துக்‌ 
கொண்டி ருநீதார்கள்‌. வாழ்க்கை எங்கும்‌ கொந்தளித்துக்‌ 
கொண்டிருந்தது. அந்த வசந்த பருவத்தில்‌ வாழ்க்கை 
அவர்களுக்கு மிகவும்‌ பிடித்திருந்தது. ஏனெனில்‌ எல்லோருடைய 
மனத்திலும்‌ ஒரு புதிய உணர்ச்சி பூத்துக்‌ கிளர்ந்தது. சிலருக்கு 
முன்னிருந்ததைவிட பன்மடங்கான எரிச்சலும்‌ புகைச்சலும்தான்‌ 


மனத்தில்‌ மூண்டது: அவர்கள்‌ இந்தப்‌ புரட்சிக்காரர்களை வாயாரச்‌ 

சபித்தார்கள்‌. சிலருக்கு ஒரு மங்கிய கவலையும்‌ இனந்தெரியாத 
நம்பிக்கையுணர்ச்சியும்‌ ஏற்பட்டன, சிலர்‌ அதாவது மிகவும்‌ 
குறைந்த ஒரு சிலர்‌ மட்டும்‌- தாம்தான்‌ இந்த ஜனங்களைக்‌ கிளறி 
விட்டதற்குப்‌ பொறுப்பாளிகள்‌ என்ற உணர்வினால்‌ உள்ளுக்குள்‌ 


மிகுநத பூரிப்பும்‌ உற்சாகமும்‌ கொண்டுதிரிந்தார்கள்‌. 


பாவெலுக்கும்‌ அந்திரேய்க்கும்‌ இப்போது எல்லாம்‌ 
தூங்குவதற்குக்கூட முடியவில்லை, அவர்கள்‌ காலை நேரத்தில்தான்‌ 
திரும்பி வருவார்கள்‌ வெளுத்துக்‌ களைத்து என்னவோபோல்‌ 
வந்து சேர்வார்கள்‌. ஊரின்‌ ஒதுக்குப்‌ புறங்களிலும்‌ காடுகளிலும்‌ 
அவர்கள்‌ கூட்டங்கள்‌ நடத்திவநதார்கள்‌ என்பது தாய்க்குத்‌ 
தெரியும்‌.  குடியிருப்பைச்‌ சுற்றியுள்ள பிரதேசத்தில்‌ குதிரைப்‌ 
போலீஸ்காரர்கள்‌ இரவெல்லாம்‌ ரோந்து சுற்றிக்கொண்டி ருந்தார்கள்‌ 
என்பதும்‌ துப்பறியும்‌ வேவுகாரர்கள்‌ எங்குப்‌ பார்த்தாலும்‌ ஊர்ந்து 
திரிந்து தனியாகச்‌ செல்லும்‌ தொழிலாளர்களை வழிமறித்து 
அவர்களைச்‌ சோதனை போடுவதும்‌ கூட்டங்கூட்டமாக வரும்‌ 
தொழிலாளர்களைக்‌ கலைந்து போகுமாறு செய்வதும்‌ சில 


சமயங்களில்‌ சிலரைக்‌ கைது செய்து கொண்டு போவதுமாக 

இருக்கிறார்கள்‌ என்பதும்‌ அவளுக்குத்‌ தெரியும்‌. எந்த நேரத்திலும்‌ 
கைதாகக்‌ கூடிய நிரநீதரமான அபாயத்தில்தான்‌ பாவெலும்‌ 
அந்திரேயும்‌ இருந்தார்கள்‌ என்பதும்‌ அவளுக்குத்‌ தெரியும்‌, 
அவர்கள்‌ அப்படிக்‌ கைதாக நேர்ந்தாலும்‌, அவள்‌ அதையும்‌ 
வரவேற்கத்தான்‌ செய்வாள்‌, பின்னால்‌ வரப்போகும்‌ பெரும்‌ 
ஆபத்துக்கு ஆளாவதைவிட, இப்போதே கைதாகிவிடும்‌ ஆபத்து 


மேலானது என்பது அவள்‌ எண்ணம்‌. 


என்ன காரணத்தினாலோ இஸாயின்‌ கொலை விஷயம்‌ 
மறைக்கப்பட்டுவிட்டது. இரண்டு நாட்களாய்‌ உள்ளூர்ப்‌ 
போலீஸ்காரர்கள்‌ புலன்‌ விசாரித்தார்கள்‌. சுமார்‌ ஒரு டஜன்‌ 
தொழிலாளர்களைக்‌ கண்டு விசாரணை செய்த பின்னர்‌ அவர்கள்‌ 


அந்தக்‌ கொலை வழக்கை விட்டுவிட்டார்கள்‌. 


மரியா கோர்சுனவா தாயோடு பேசியபோது, 
போலீஸ்காரர்களின்‌ அபிப்பிராயத்தை வெளியிட்டுச்‌ சொன்னாள்‌. 
மற்றவர்களோடு எவ்வளவு சமூகமாகப்‌ பழகி வந்தாளோ, அதே 


மாதிரி அவள்‌ போலீஸ்காரர்களிடமும்‌ பழகி வந்ததால்‌ அவர்களது 

அபிப்பிராயம்‌ அவளுக்கும்‌ தெரிய நேர்ந்தது. 


“கொலைகாரனை எப்படித்தான்‌ கண்டுபிடிப்பது? என்று 
காலையில்‌ சுமார்‌ நூறு பேர்‌ இஸாயைப்‌ பார்த்திருக்கறொர்கள்‌. 
அவர்களின்‌ தொண்ணூறு பேர்‌ அவனைத்‌ தாங்களே ஒழித்துக்கட்ட 
நேர்ந்திருந்தால்‌, அது குறித்துச்‌ சநதோஷப்பட்டிருப்பார்கள்‌. 
அவனும்தான்‌ என்ன? ஏழு வருஷ காலமாய்‌ ஒவ்வொருத்தரையும்‌ 


என்ன பாடுபடுத்தி வைத்தான்‌!” 


ஹஹோல்‌ இப்போது எவ்வளவோ மாறிப்‌ போய்விட்டான்‌. 
அவனது முகம்‌ மெலிந்து ஒட்டிப்‌ போயிற்று. கண்ணிமைகள்‌ 
கனத்துத்‌ தடித்துப்போய்விட்டன. எனவே, அவன்‌ அவனது 
பெரிய கண்களில்‌ பாதியை மூடிக்‌ கவிந்துவிட்டன. அவனது 
நாசியோரங்களிலிருநது வாயை நோக்கி மெல்லிய வரிக்கோடுகள்‌ 
விழுந்திருநதன. அவன்‌ வழக்கமான விஷயங்களைப்‌ பற்றி மிகவும்‌ 
குறைவாகப்‌ பேசினான்‌. அறிவும்‌ சுதந்திரமும்‌ ஆட்சி செலுத்தும்‌ 
வெற்றி மகோன்னதமான எதிர்காலத்தைப்‌ பற்றி தனது ஆசைக்‌ 


கனவை அவன்‌ மற்றவர்களிடம்‌ எடுத்துக்‌ சொல்லி அவர்களை 

மெய்சிலிர்க்கச்‌ செய்யும்போதும்‌, அவன்‌ அதிகமான ஆர்வத்தோடு 
பேசினான்‌. 

இஸாயின்‌ மரணத்தைப்‌ பற்றிய பேச்சு தேய்ந்து இற்றுச்‌ 
செத்துப்போனவுடன்‌, அவன்‌ ஒரு கசந்த புன்னகையுடன்‌ 


சொன்னான்‌, 


“அவர்கள்‌ மக்களை மட்டும்தான்‌ மதிக்கவில்லை என்பது 


அல்ல. மக்களின்‌ மீது ஏவிவிடும்‌ வேட்டை நாய்களாக 
உபயோகிக்கும்‌ தங்களது  கைக்கூலிகளைக்கூட அவர்கள்‌ 
பொருட்படுத்தமாட்டார்கள்‌. அக்கைக்கூலிகள்‌ தொலைந்து 
போனதற்காக அவர்கள்‌ வருந்தமாட்டார்கள்‌; தங்கள்‌ காசு 


தொலைந்து போனால்‌ தான்‌. வருத்தப்படுவார்கள்‌!” 


“இந்தப்‌ பேச்சு போதும்‌, அந்திரேய்‌!” என்று உறுதியுடன்‌ 


கூறினான்‌ பாவெல்‌. 


உளுத்து அழுகி ஓடாகிப்‌ போனதைத்‌ தொட்டாலே உதிர்ந்து 





பொடியாய்ப்‌ போய்விடும்‌. அவ்வளவுதான்‌' என்றாள்‌ தாய்‌. 

“இதெல்லாம்‌ உண்மைதான்‌. ஆனால்‌ இது மட்டும்‌ ஆறுதல்‌ 
தராது என்று சோர்வோடு பதில்‌ சொன்னான்‌ ஹஹோல்‌ 


அவன்‌ இதையே பல்‌ தடவை சொல்லி வந்தான்‌. எனினும்‌ 
அதைச்‌ சொல்லும்போது, முன்னிருந்ததைவிட வார்த்தைகள்‌, 
அனைத்தையும்‌ அடக்கிய விசேஷமான அர்த்தத்துடன்‌ கடுப்புக்‌ 


காரவேகமும்‌ பெற்று ஒலித்தன. 


வெகு நாட்களாய்‌ எதிர்பார்த்துக்‌ கொண்டிருந்த அந்த நாளும்‌ 


வந்துவிட்டது-மே தினம்‌! மே மாதப்‌ பிறப்பு! 


ஆலைச்‌ சங்கு வழக்கம்‌ போலவே அலறியது. கடந்த இரவு 
முழுவதும்‌ கண்ணையே இமைக்காது விழித்துக்‌ கடநத தாய்‌ சங்குச்‌ 
சத்தம்‌ கேட்டதும்‌ உடனே படுக்கையிலிருநது துள்ளியெழுந்து, 
முந்தின நாள்‌ மாலையில்‌ தயாரித்து வைத்திருந்த தேநீரை கொதிக்க 
வைத்தாள்‌. வழக்கம்‌ போலவே தன்‌ மகன்‌. படுத்திருக்கும்‌. அறைக்‌ 
கதவைத்‌ தட்ட நினைத்தாள்‌. ஆனால்‌ கதவைத்‌ தட்டி அவனை 
எழுப்பாமலிருப்பது நல்லது என்று எண்ணியவளாம்‌ ஏதோ 


பல்லவிக்காரியைப்‌ போல, தன்‌ கையை மோவாயில்‌ கொடுத்துத்‌ 

தாங்கிக்கொண்டு ஜன்னலருகே சென்று கழே உட்கார்ந்தாள்‌. 


வெளிறிய நீல வானத்தில்‌ ரோஜா நிறமும்‌ வெண்மையும்‌ 
கலந்த மேகப்‌ படலங்கள்‌ மிதந்து சென்றன. ஆலைச்‌ சங்கின்‌ 
அலறலால்‌ பயந்தடித்துக்கொண்டு பறந்தோடும்‌ ஒரு பெரிய 
பறவைக்‌ கூட்டம்‌ போலத்‌ தோன்றியது அந்த மேகக்‌ கூட்டம்‌, 
தாய்‌ அந்த மேகத்‌ திரளைப்‌ பார்த்தாள்‌, தனது இதயத்தில்‌ எழுந்த 
சிந்தனைகளோடு தனக்குத்தானே பேசிக்கொண்டிருநதாள்‌. அவளது 
தலை களத்துப்‌ போயிருந்தது. இரவு முழுவதும்‌ தூங்காததனால்‌ 
கண்கள்‌ வறண்டு சிவந்து கனன்ற போயிருநதன. அவளது 
இதயத்தில்‌ எதோ ஒரு அதிசயமான அமைதி குடிகொண்டி ருந்தது. 
அவளது மனதில்‌ சாதாரணமான எண்ணங்கள்‌ நிரம்பித்‌ ததும்பிச்‌ 
சுறுசுறுப்போடு இயங்கிக்கொண்டிருந்தன. 

“நான்‌ தேநீரை ரொம்ப சீக்கிரம்‌ கொதிக்க வைத்தேன்‌. 
தண்ணீர்‌ பூராவும்‌ சீக்கிரம்‌ கொதித்துக்‌ காய்ந்துவிடும்‌... அவர்கள்‌ 
இருவரும்‌ மிகவும்‌ களைத்துப்‌ போயிருக்கிறாரகள்‌ இன்றைக்குக்‌ 


காலையிலாவது அவர்கள்‌ கூடக்‌ கொஞ்ச நேரம்‌ தூங்கட்டும்‌... .... ” 

காலைக்‌ கதிரவனின்‌ இளங்கதிர்க்‌ கீற்று மிகுந்த உவகையோடு 
ஜன்னலின்‌ மேலாக எட்டிப்‌ பார்த்தது, அந்தக்‌ கதிரை நோக்கித்‌ 
தன்‌ கையை நீட்டினாள்‌ தாய்‌, அவளது சருமத்தின்‌ மீது அநத 
இளங்கதிர்‌ தோய்ந்து. அதனால்‌ சிறிது கதகதப்பு ஏற்பட்டபோது 
அவள்‌ தனது மறு கையால்‌ அந்தக்‌ கதகதப்பான பாகத்தைத்‌ தடவிக்‌ 
கொடுத்துக்‌ கொண்டாள்‌. அதே வேளையில்‌ சிந்தனை வயப்பட்டு 
லேசாகச்‌ சிரித்துக்‌ கொண்டாள்‌. பிறகு அவள்‌ அங்கிருந்து எழுந்து 
தேநீர்ப்‌ பாத்திரத்தின்‌ குழாயைச்‌ சுத்தம்‌ செய்யாமல்‌ இருகி விட்டாள்‌. 
பின்பு முகம்‌ கை கழுவிவிட்டு தன்‌ முன்னால்‌ கையால்‌ சிலுவை 
தீறிக்கொண்டு பிரார்த்திக்கத்‌ தொடங்கினாள்‌. 

அவள்‌ முகம்‌ ஒளிபெற்றது. வலது புருவம்‌ ஏறியேறி இறங்கிக்‌ 
கொண்டிருந்தது. 

ஆலைச்‌ சங்கின்‌ இரண்டாவது ஓசை அவ்வளவு உரத்துக்‌ 
கேட்கவில்லை. அதில்‌ பழைய அதிகாரத்‌ தொனியும்‌ 
தொனிக்கவில்லை. அதனது கனத்த ஈரம்‌ படிந்த குரலில்‌ சிறு 


நடுக்கம்‌ தென்பட்டது. வழக்கத்துக்கு மீறி அது வெகு நேரம்‌ 

அலறிக்‌ கொண்டிருப்பதாகத்‌ தாய்க்குப்‌ பட்டது. 


அடுத்த அறையிலிருந்து ஹஹோலின்‌ தெளிவான ஆழ்ந்த 
குரல்‌ ஒலித்தது. 


“கேட்கிறதா, பாவெல்‌?” 


யாரோதரைமீது நடந்து செல்வது கேட்டது; அவர்களில்‌ யாரோ 


ஒருவர்‌ நிம்மதியோடு கொட்டாவிவிடும்‌ ஒசையும்‌ கேட்டது. 


“தேநீர்‌ தயார்‌!” என்று கத்தினாள்‌ தாய்‌. 


“நாங்கள்‌ எழுந்துவிட்டோம்‌” என்று உற்சாகமாகப்‌ 
பதிலளித்தான்‌ பாவெல்‌. 

“சூரியன்‌ உதயமாகிவிட்டது. வானத்தில்‌ ஒரே 
மேகமாயிருக்கிறது. இன்றைக்கு மேகமில்லாது இருந்தால்‌ 


நன்றாயிருக்கும்‌' என்றான்‌ ஹஹோல்‌. 


அவன்‌ தூக்கக்‌ கலக்கம்‌ தெளியாது முகத்தைச்‌ 
சுழித்துக்கொண்டு சமையலறைக்கும்‌ தடுமாறிக்கொண்டே ஆனால்‌, 


உற்சாகமாக வந்தான்‌. 

“வணக்கம்‌. அம்மா? எப்படித்‌ தூங்கினீர்கள்‌? ' 

தாய்‌ அவனருகே சென்று மெதுவாக சொன்னாள்‌: 

“நீ அவன்‌ பக்கமாகவே போகவேண்டும்‌, அந்தர்ரியூஷா. ” 

“நிச்சயமாய்‌!” என்றான்‌ ஹஹோல்‌, அம்மா. ஒன்று மட்டும்‌ 
உங்களுக்கு நிச்சயமாயிருக்கட்டும்‌. நாங்கள்‌ இருவரும்‌ ஒன்றாக 
இருக்கும்‌ வரையிலும்‌, ஒருவர்‌ பக்கம்‌ ஒருவராகத்தான்‌. இருவருமே 
முன்னேறிச்‌ செல்வோம்‌. தெரிந்ததா? ” 

“நீங்கள்‌ இரண்டு பேரும்‌ என்ன குசுகுசுக்கிறீர்கள்‌?' என்று 
கேட்டான்‌ பாவெல்‌. 

“ஒன்றுமில்லை, பாஷா!” 


“வேறொன்றுமில்லை. என்னைக்‌ கொஞ்சம்‌ நன்றாக 
முகத்தைக்‌ கழுவிக்கொண்டு போகச்‌ சொல்கிறாள்‌. அப்படிப்‌ 
போனால்தான்‌ பெண்கள்‌ எல்லாம்‌ என்னைப்‌ பார்த்து 
மயங்குவார்கள்‌? ” என்று கூறிக்கொண்டே ஹஹோல்‌ முகம்‌ 


கை கழுவுவதற்காக வாசற்பக்கத்துக்குச்‌ சென்றான்‌. 

“துயில்‌ கலைந்து அணியில்‌ சேர விரைந்து வாரும்‌ 


தோழர்காள்‌!” என்று லேசாகப்‌ பாடினாள்‌ பாவெல்‌. 


நேரம்‌ ஆக ஆகப்‌ பொழுதும்‌ நன்கு புலர்ந்து வானம்‌ 
நிர்மலமாயிற்று: மேகத்‌ திரள்கள்‌ காற்றால்‌ தள்ளப்பட்டு 
ஒதுங்கி ஓடிவிட்டன. சாப்பாட்டு மேஜையைத்‌ தயார்‌ செய்யும்‌ 
போது தாய்‌ எதையெதையோ எண்ணித்‌ தலையை அசைத்துக்‌ 
கொண்டாள்‌. அவளுக்கு எல்லாம்‌ ஒரே அதிசயமாயிருந்தது. 
அவர்கள்‌ இருவரும்‌ அன்று காலையில்‌ கேலியும்‌ கிண்டலுமாய்ச்‌ 
சிரித்துப்‌ பேசிப்‌ பொழுதைப்‌ போக்கினார்கள்‌; ஆனால்‌ நண்பகலில்‌ 
அவர்களுக்கு என்ன ஆபத்து காத்திருக்கிறது என்பதோ அவருக்கும்‌ 
தெரியாது. இருந்தாலும்‌ அவள்‌ அதனால்‌, கலவரமடையவில்லை 
அமைதியாகவும்‌ குஷியாகவும்‌ இருந்தாள்‌. 

காத்திருக்கும்‌ நேரத்தைக்‌ குறைப்பதற்கென்று நெடுநேரம்‌. 
தேநீர்‌ அருந்தினார்கள்‌. பாவெல்‌ தனது கோப்பையிலிருந்து 
சர்க்கரையை வழக்கம்‌ போலவே மிகவும்‌ மெதுவாகக்‌ 


கலக்கிக்‌ கரைத்தான்‌. ரொட்டியின்மீது உப்பைச்‌ சரிசமமாகதீ 

தூவிக்கொண்டான்‌. அதுதான்‌ அவனுக்கு எப்போதும்‌ பிடித்த 
பொருள்‌. ஹஹோல்‌ மேஜைக்கடியில்‌ கால்களை அப்படியும்‌ 
இப்படியும்‌ மாற்றி மாற்றி வைத்துக்‌ கொண்டிருந்தான்‌: அவனுக்குத்‌ 
தன்‌ கால்களை எப்படி வைத்தாலும்‌ செளகரியமாயிருப்பதாகதீ 
தோன்றவில்லை. தேநீரில்‌ பட்டுப்‌ பிரதிபலிக்கும்‌ சூரிய ஒளி 
சுவரிலும்‌ முகட்டிலும்‌ ஆடியசைந்து நர்தீதனம்‌ புரிவதையே 
பார்த்துக்கொண்டிருநதான்‌. 

“நான்‌ பத்து வயதுப்‌ பையனாக இருக்கும்போது, எனக்குச்‌ 
சூரியனை ஓர்‌ கண்ணாடிக்‌ கிளாசுக்கள்‌ பிடித்து வைத்துவிட 
வேண்டும்‌ என்ற ஆசை இருந்ததுண்டு: என்றான்‌ அவன்‌. “எனவே 
நான்‌ ஒரு கிளாஸை எடுத்துக்கொண்டு சூரியன்‌ விழும்‌ இடத்துக்குச்‌ 
சென்று கண்ணாடிக்‌ கிளாஸால்‌ டபக்கென்று அமுக்கிப்‌ பிடித்தேன்‌. 
கண்ணாடி உடைந்து என்‌ கையில்தான்‌ காயம்‌ பட்டது. அத்துடன்‌ 
வீட்டிலும்‌ அடி வேறு விழுந்தது. அடிபட்ட பிறகு நான்‌ வீட்டு 
முற்றத்துக்கு வந்தேன்‌. அப்போது சூரியன்‌ ஒரு சேற்றுக்‌ 
குட்டையில்‌ தெரிந்தது. 


www.kaniyam.com 504 FreeTamilEbooks.com 


உடனே என்‌ ஆத்திரத்தையெல்லாம்‌ வைத்துக்‌ கொண்டு அந்தச்‌ 
சூரியனை மிதிமித யென்று மிதித்துத்‌ தள்ளிவிட்டேன்‌. என்‌ மேல்‌ 
காலெல்லாம்சேறு தெறித்துப்‌ பாழாயிற்று. இதற்காக நான்‌ மீண்டும்‌ 
ஒருமுறை அடி வாங்கினேன்‌. அநீதச்‌ சூரியனைப்‌ பழிவாங்க எனக்கு 
ஒரே ஒரு வழிதான்‌ பட்டது. சூரியனைப்‌ பார்த்து நாக்கைத்‌ துருத்தி 
வக்கணை காட்டினேன்‌; “ஏ! சிவந்த தலைப்‌ பிசாசே! எனக்கு 
இந்த அடி ஒண்ணும்‌ வலிக்கலே! வலிக்கவே இல்லை!” என்று 


கத்தினேன்‌. அதில்‌ எனக்கு ஓரளவு ஆறுதல்‌ கிடைத்தது. ” 


“நீ ஏன்‌ அதைச்‌ சிவந்த தலைப்‌ பிசாசு என்றாய்‌?” என்று 
கேட்டுச்‌ சிரித்தான்‌ பாவெல்‌. 

“அதற்குக்‌ காரணம்‌ வேறு, எங்கள்‌ வீட்டுக்கு எதிர்ததாற்போல்‌ 
ஒரு பெரிய சிவந்த தலைக்‌ கொல்லன்‌ இருந்தான்‌. அவன்‌ தாடியும்‌ 
சிவப்பு. அவன்‌ ஒரு குஷிப்‌ பேர்வழி, அன்பானவன்‌. சூரியன்‌ 
அவனைப்போலவே இருந்ததாக எனக்குத்‌ தோன்றியது. 

தாய்க்கு இந்த வேடிக்கைப்‌ பேச்சுக்களைக்‌ கேட்பதற்குப்‌ 


பொறுமையில்லை. எனவே, அவள்‌ பொறுமையிழந்து கேட்டாள்‌. 

“இன்றைக்கு நீங்கள்‌ எப்படி அணிவகுத்துப்‌ போகப்‌ 


போகிறீர்கள்‌? அதைப்பற்றி ஏன்‌ பேசவில்லை ?” 


“அதெல்லாம்‌ ஏற்கெனவே முடிவு பண்ணி ஏற்பாடாகிவிட்டது. 
அதை இப்போது போட்டுக்‌ குழப்புவானேன்‌? ” என்று 
அமைதியாகச்‌ சொன்னாள்‌ ஹஹோல்‌, “ஏதாவது ஒரு 
சந்தர்ப்பத்தால்‌ நாங்களெல்லாம்‌ கைதாகிவிட்டாலும்‌ நிகலாய்‌ 
இவானவிச்‌ உன்னிடம்‌ வந்து இனி ஆக வேண்டியதைக்‌ கூறுவான்‌, 


அம்மா!” 
“ரொம்ப நல்லது” என்று பெருமூச்சுடன்‌ சொன்னாள் தாய்‌. 


“நாம்‌ கொஞ்ச நேரம்‌ உலாவிவிட்டு வந்தாலென்ன?” என்று 


ஏதோ நினைவாய்ச்‌ சொன்னான்‌ பாவெல்‌. 


“இப்போது வீட்டிலேயே இருப்பதுதான்‌ நல்லது. நேரம்‌ 
வருவதற்கு முன்னாலேயே போலீஸ்காரர்களின்‌ கண்களை ஏன்‌ 
உறுத்தவேண்டும்‌ என்கிறாள்‌, உன்னை. அவர்களுக்கு ஏற்கெனவே 


நன்றாய்த்‌ தெரியும்‌” என்றான்‌ அந்திரேம்‌. 

பியோதர்‌ மாசின்‌ அவசர அவசரமாக உள்ளே வந்தான்‌. 
அவனது முகம்‌ பிரகாசமுற்றுக்‌ கன்னங்கள்‌ சிவந்து காணப்பட்டன. 
அவனது ஆனந்தமயமான உதீவேகம்‌ அவர்களது காதீதுக்கிடக்கும்‌ 


சங்கடதீதை தளர்த்தியது. 


“எல்லாம்‌ ஆரம்பமாகிவிட்டது... ஜனங்கள்‌ எழுச்சி 
பெற்றுவிட்டார்கள்‌! முகங்கள்‌ எல்லாம்‌ வெட்டரிவாள்‌ மாதிரி 
கூர்மை பெற்றுப்‌ பிரகாசிக்க அவர்கள்‌ தெருவிலே வநது 
கூடிவிட்டார்கள்‌, நிகலாய்‌ வெஸோவ்ஷிகோல்‌, வசீலி கூஸெவ்‌, 
சமோய்லவ்‌ எல்லோரும்‌ தொழிற்சாலை வாசலில்‌ நின்றுகொண்டு 
பிரசங்கம்‌ செய்கிறார்கள்‌. எவ்வளவு தொழிலாளர்கள்‌ வீட்டுக்குத்‌ 
திரும்பிப்‌ போய்விட்டார்கள்‌! வாருங்கள்‌ போவதற்கு 
நேரமாகிவிட்டது. அப்போதே மணி பத்தடித்துவிட்டது!” என்றான்‌ 


அவன்‌. 


“சரி. நான்‌ போகிறேன்‌' என்று உறுதியாகச்‌ சொன்னான்‌ 


பாவெல்‌. 


“பாருங்களேன்‌! மத்தியானத்துக்கு மேல்‌ தொழிற்சாலையில்‌ 

உள்ளவர்கள்‌ அத்தனை பேரும்‌ வெளிவந்து விடுவார்கள்‌” என்றான்‌ 


பியோதர்‌. 
அவன்‌ ஓடினான்‌. 


“அவன்‌ காற்றில்‌ எரியும்‌ மெழுகுவர்த்தி மாதிரி இருக்கிறான்‌” 
என்றாள்‌ தாய்‌. பிறகு அவள்‌ அங்கிருந்து எழுந்து சமையலறைக்குள்‌ 


உடை மாற்றிக்கொள்ளப்‌ போனாள்‌. 


“எங்கே புறப்படுகிறார்கள்‌, அம்மா?” என்று 


கேட்டான்‌. அநீதிரேய்‌. 
“உங்களோடுதான்‌? ” என்று பதிலளித்தாள்‌ தாய்‌. 


அநதிரேய்‌ தன்‌ மீசையை இழுத்து விட்டவாறே பாவெலைப்‌ 
பார்த்தான்‌. பாவெல்‌ தனது தலைமயிரைப்புலமாகக்‌ கோதி 


விட்டவாறே தாயிடம்‌ போனான்‌. 


“அம்மா, நானும்‌ உன்னிடம்‌ எதுவும்‌ பேசமாட்டேன்‌; நீயும்‌ 


என்னிடம்‌ எதுவும்‌ பேசக்கூடாது. சரிதானே? ” 


“ரொம்ப சரி, ரொம்ப சரி. கடவுள்‌ உங்களுக்கு அருள்‌ 

செய்யட்டும்‌” என்று முனகினாள்‌ அவள்‌. 

ர 


அவள்‌ வெளியே வந்தபோது, எங்குப்‌ பார்த்தாலும்‌ அவள்‌ 
எதிர்பார்த்த இரைச்சல்‌, உத்வேக மயமான ஜனங்களின்‌ கூச்சல்‌ 
நிறைந்து ஒலித்தது. வாசல்‌ நடைகளிலும்‌, ஜன்னல்களிலும்‌ கூட்டம்‌ 
கூட்டமாக நின்றவாறு பாவெலையும்‌ அந்திரேயையும்‌ ஜனங்கள்‌ 
ஆவல்‌ நிறைந்த கண்களுடன்‌ பார்ப்பதைக்‌ கண்டதும்‌ அவளது 
கண்கள்‌ இருண்டு, அந்த இருளில்‌ ஏதோ ஒரு புது நிற ஒளி நிழலிட்டு 
ஆடுவது போல்‌ அவளுக்குத்‌ தோன்றியது. 

ஜனங்கள்‌ அவர்களோடு குசலம்‌ விசாரித்துக்கொண்டார்கள்‌. 
ஆனால்‌ அவர்கள்‌ அன்று சேமம்‌ விசாரித்த பாவனையில்‌ ஏதோ 
ஒரு புதிய அர்த்தம்‌ போதித்திருப்பதாகத்‌ தோன்றியது. அவர்கள்‌ 
அமைதியோடு சொன்ன வார்த்தைகள்‌ அவள்‌ காதில்‌ அரை 


குறையாக விழுந்தாள்‌. 


“அதோ, தலைவர்கள்‌ போகிறார்கள்‌. ” 

“நமக்குத்‌ தலைவர்கள்‌ யாரென்றே தெரியாது. ” 

“நான்‌ ஒன்றும்‌ தப்பாய்ச்‌ சொல்லவில்லையே. ” 

வேறொரு வாசலிலிருநது யாரோ உரக்கச்‌ சத்தமிட்டுச்‌ 
சொன்னார்கள்‌; 

“போலீஸார்‌ அவர்களைப்‌ பிடித்துக்கொண்டு போய்விடுவார்கள்‌ 
அத்துடன்‌ அவர்கள்‌ தொலைநதார்கள்‌” 

“அவர்கள்தான்‌ ஏற்கெனவே இவர்களைக்‌ கொண்டு 
போனார்க ளே?” 

ஒரு பெண்ணின்‌ அழுகுரல்‌ ஜன்னல்‌ வழியாகப்‌ பாய்ந்து வந்து 
தெருவில்‌ எதிரொலித்தது. 

“நீ செய்யப்போகிற காரியத்தை யோசித்துப்பார்‌ நீ ஒன்றும்‌ 
கல்யாணமாகாத தனிக்கட்டைப்‌ பிரம்மச்சாரியில்லை ” 

அவர்கள்‌ அந்த நொண்டி ஜோசிமல்‌ வீட்டின்‌ முன்பாகச்‌ 
சென்றார்கள்‌. ஜோசிமல்‌ தொழிற்சாலையில்‌ வேலை செய்து 


கொண்டிருக்கும்போது, காலை முறித்துக்கொண்டுவிட்டான்‌. 

அதிலிருந்து அவன்‌ நொண்டியாய்ப்‌ போனான்‌; தொழிற்சாலை 
மாதாமாதம்‌ அவனுக்குச்‌ கொடுக்கும்‌ ஓய்வுச்‌ சம்பளத்தில்‌ காலம்‌ 


தள்ளி வருபவன்‌ அவன்‌. 


“பாவெல்‌” என்று தன்‌ தலையை ஜன்னல்‌ வழியாக வெளியே 
நீட்டிக்கொண்டு கத்தினான்‌ அவன்‌. “அடே போக்கிறி! அவர்கள்‌ 
உன்‌ கழுத்தை முறித்து விடுவார்களடா. உனக்கு என்ன நேரப்‌ 
போகிறது பார்‌! ” 


தாய்‌ ஒரு கணம்‌ நடுநடுங்கி, பிரமையடித்து நின்றாள்‌ அவள்‌ 
உள்ளத்தில்‌ கூர்மையான கோப உணர்ச்சி ஒரு கணம்‌ ஊடுருவிச்‌ 
சென்றது. அவள்‌ அந்த நொண்டியின்‌ கொழுத்துத்‌ தொள தொளத்த 
முகத்தைப்‌ பார்த்தாள்‌ அவன்‌ ஏதோ திட்டிவிட்டு தலையை உள்ளே 
இழுத்துக்கொண்டான்‌. அவள்‌ வெகுவேகமாக நடந்து சென்று தன்‌ 
மகனை எட்டிப்‌ பிடித்தாள்‌. அவனுக்குப்‌ பின்னாலேயே நடந்தாள்‌. 


கொஞ்சம்‌ கூடப்‌ பிநீதாமல்‌ நடக்க முயன்றாள்‌. 


பாவெலும்‌ அநீதிரேயும்‌ எதைப்பற்றியும்‌ கவலை 


கொண்டதாகவோ கவனித்ததாகவோ தெரியவில்லை. அவர்களைக்‌ 

குறித்துச்‌ சொல்லப்படும்‌ பேச்சுக்கள்கூட அவர்கள்‌ காதில்‌ 
விழவில்லை அவர்கள்‌ அமைதியாகவும்‌ அவசரமில்லாமலும்‌ 
நடந்து சென்றார்கள்‌ போகும்‌ வழியில்‌ அவர்களை பிரோனல்‌ 
நிறுத்தினான்‌. அவன்‌ ஒரு அடக்கமான மத்திம வயது ஆசாமி, 
அவனது நேர்மையும்‌ நாணயமும்‌ பொருநதிய வாழ்வினால்‌ 


எல்லோரிடமும்‌ நன்மதிப்பு பெற்றிருந்தான்‌. 


“நீங்கள்‌ கூட வேலைக்குப்‌ போகவில்லையா, தனீலோ 


இவானவிச்‌? ' என்று கேட்டான்‌ பாவெல்‌. 


“இல்லை , என்‌ மனைவிக்கு இது பிரசவ நேரம்‌. மேலும்‌, 
எல்லோரும்‌ இப்படி உறசாகமாயிருககிற நாளிலே... ” அவன்‌ தனது 
தோழர்களை ஒருமுறை சுற்றிப்‌ பார்த்து விட்டுத்‌ தணிந்த குரலில்‌ 
சொன்னான்‌: 

“நீங்கள்‌ இன்று தொழிற்சாலை மானேஜருக்கு ஏதோ 
தொந்தரவு கொடுக்கப்‌ போவதாக, சில ஜன்னல்களை 
உடைத்தெறியப்‌ போவதாக, பேச்சு நடமாடுகிறதே. 


உண்மைதானா? ” என்று கேட்டான்‌. 

“நாங்கள்‌ ஒன்றும்‌ குடிகாரர்களில்லையே!” என்றான்‌ பாவெல்‌. 


“நாங்கள்‌ வெறுமனே தெருவழியே அணிவகுத்துச்‌ 
செல்லுவோம்‌. கொடிகளைத தாங்கிக்‌ கொண்டும்‌, பாட்டுக்களைப்‌ 
பாடிக்கொண்டும்‌ செல்லத்தான்‌ உத்தேசம்‌ “என்றான்‌ ஹஹோல்‌. 
“நீங்கள்‌ எங்கள்‌ பாட்டுக்களைக்‌ கேளுங்கள்‌ அதுதான்‌ எங்கள்‌ 
நம்பிக்கையின்‌, கொள்கையின்‌ குரல்‌!” 

“உங்கள்‌ கொள்கையெல்லாம்‌ எனக்குத்‌ தெரியும்‌” என்று ஏதோ 
சிந்தித்தவாறே சொன்னாள்‌ மிரோனவ்‌. “பிறகு நான்தான்‌ எங்கள்‌ 
பத்திரிகைகளைப்‌ படிக்கிறேனே ஆ! பெலகேயா நீலவ்னா! 
நீயுமா?' என்று தாயைப்‌ பார்த்துச்‌ சிரித்துக்‌ கொண்டு சத்தமிட்டான்‌, 


“நீயும்‌ இந்தப்‌ புரட்சியில்‌ கலந்துவிட்டாய்‌?” 


“சாவதற்கு முன்னால்‌ நான்‌ ஒரு முறையேனும்‌ சத்தியதீதோடு 
அணி வகுத்துச்‌ செல்லவேண்டும்‌! ” 


“அடிசக்கை! ஆனால்‌, நீதான்‌ தொழிற்சாலைக்குள்‌ தடை 
செய்யப்பட்ட பிரசுரங்களைக்‌ கொண்டு வநதாய்‌ என்று அவர்கள்‌ 


சொல்லிக்கொள்வது உண்மை என்றுதான்‌ தோன்றுகிறது. ” 

“யார்‌ அப்படிச்‌ சொன்னது? ” என்று கேட்டான்‌ பாவெல்‌. 


“ஹூம்‌. அவர்கள்‌ அப்படித்தான்‌ சொன்னார்கள்‌. சரி, நான்‌ 


வருகிறேன்‌. நீங்கள்‌ கட்டுப்பாடோடு நடந்து கொள்ளுங்கள்‌. ” 


தாய்‌ அமைதியோடு புன்னகை புரிந்தாள்‌. அவர்கள்‌ 
தன்னைப்பற்றி, அப்படிப்‌ பேசிக்‌ கொண்டார்கள்‌ என்பதைக்‌ 


கேட்பதற்கு அவளுக்கு ஆனந்தமாயிருந்தது. 


“நீயும்‌ கூடச்‌ சிறைக்குப்‌ போவாய்‌, அம்மா!” என்று சிரித்துக்‌ 


கொண்டே சொன்னான்‌. பாவெல்‌. 


சூரியன்‌ மேலெழுந்தது. வசந்த பருவத்தின்‌ புதுமையிலே 
தனது கதகதப்பைப்‌ பொழியத்‌ தொடங்கியது. மேகங்கள்‌ கலைந்து 
போய்விட்டன. அவற்றின்‌ நிழல்கள்‌ தெளிவற்று உலைந்து 
போய்விட்டன. மேகங்கள்‌ தெருவுக்கு மேலாக மெதுவாக நகர்ந்து. 
வீட்டுக்‌ கூரைகள்‌ மீதும்‌, மனிதர்கள்‌ மீதும்‌ தவழ்ந்து. அநதக 
குடியிருப்பு முழுவதையுமே தூசி, தும்பு இல்லாமல்‌ துடைத்துச்‌ 
சுத்தப்படுத்துவது போலவும்‌, மக்களது முகங்களில்‌ காணப்பட்ட 


சோர்வையும்‌ களைப்பையும்‌ நீக்கிக்‌ களைத்துவிடுவது போலவும்‌ 

தோன்றியது. எல்லாமே ஒரே குதூகலமயமாய்த்‌ தோன்றியது. 
குரல்கள்‌ பலத்து ஒலித்தன. ஆலையின்‌ யந்திர ஒலத்தை மக்கள்‌ 


ஆரவாரக்‌ குரல்கள்‌ அமுங்கடித்து விழுங்கிவிட்டன. 


மீண்டும்‌ ஜன்னல்களிலிருந்தும்‌ வாயிற்‌ புறங்களிலிருநதும்‌ 
ஜனங்கள்‌ பேசிக்கொள்ளும்‌ பல்வேறு பேச்சுக்கள்‌ தாயின்‌ 
காதில்‌ விழத்தொடங்கின. அநீதம்‌ பேச்சுக்களில்‌ சில விஷம்‌ 
தோய்நீததாகவும்‌, பயமுறுத்துவதாயும்‌ இருந்தன. சில உற்சாகமும்‌ 
சிந்தனையும்‌ நிறைந்து ஒலித்தன, ஆனால்‌ இந்தத்‌ தடவை அவளுக்கு 
அந்தப்‌ பேச்சுக்களை வெறுமனே கேட்டுக்கொண்டு மட்டும்‌ போக 
முடியவில்லை, அந்தந்தப்‌ பேச்சுக்குத்‌ தக்கவாறு எதிருரை கூறவும்‌. 
விளக்கவும்‌, வநீதனம்‌ கூறவும்‌ விரும்பினாள்‌ அவள்‌ பொதுவாக 
அன்றைய தினத்தின்‌ பல்வேறான வாழ்க்கை அம்சங்களிலேயும்‌ 


அவள்‌- பங்கெடுத்துக்கொள்ள விரும்பினாள்‌. 


ஒரு சின்னச்சநது திரும்பும்‌ மூலையில்‌ சுமார்‌ நூறு பேர்கள்‌ 
கூடி நின்றார்கள்‌. அவர்களுக்கு மத்தியிலிருந்து நிகலாய்‌ 


வெஸோவ்ஷிகோவின்‌ குரல்‌ உரத்து ஓங்கி ஒலித்தது. 

“அவர்கள்‌ பழத்தைப்‌ பிழிந்து சாறு எடுப்பது போல்‌, நம்‌ 
ரத்தத்தைக்‌ கசக்கிப்‌ பிழிகறொர்கள்‌” என்று சொன்னான்‌ அவன்‌. 
அவனது வார்த்தைகள்‌ ஜனங்களது மூளையை முரட்டுத்தனமாகத 


தாகீகின. 

“அது சரிதான்‌. ஆமாம்‌!” என்று பல்வேறு குரல்கள்‌ ஒரே 
கமயத்தில்‌ ஒலித்தன. 

“இந்தப்‌ பயல்‌ ஏதோ தன்னாலான மட்டும்‌ முயல்கிறான்‌. 
இரு. நான்‌ போய்‌ அவனுக்கு உதவுகிறேன்‌!” என்று சொன்னான்‌ 
ஹஹோல்‌ 

பாவெல்‌ அவனைத்‌ தடுத்து நிறுத்துவதற்கு முன்னால்‌ அவன்‌ 
தனது நெடிய மெலிந்த உடலோடு, ஒரு கார்க்கைத்‌ திருகித்‌ 
துளைத்துச்‌ செல்லும்‌ திறப்பான்போல, அந்தக்‌ கூட்டத்துக்குள்‌ 
ஊடுருவி உள்ளே சென்றுவிட்டான்‌. 

செழித்துக்‌ கனத்த குரலில்‌ அவன்‌ சத்தமிட்டான்‌. “தோழர்களே! 
உலகில்‌ பல்வேறு இன மக்கள்‌ குடியிருப்பதாக அவர்கள்‌ 


கூறுகிறார்கள்‌. யூதர்கள்‌, ஜெர்மானியர்கள்‌ ஆங்கிலேயர்கள்‌ 

தாத்தாரியர்கள்‌ என்றெல்லாம்‌ கூறுகிறார்கள்‌ ஆனால்‌ நான்‌ அதை 
நம்பவில்லை. உலகில்‌ இனங்கள்‌ இரண்டே இரண்டுதான்‌ 
ஒன்றுக்கொன்று ஒத்துக்கொள்ளாத இரண்டே மனித குலங்கன்தான்‌ 
இருக்கின்றன. ஒன்று பணக்காரர்‌ குலம்‌; மற்றொன்று 
பஞ்சை ஏழைகளின்‌ குலம்‌! ஜனங்கள்‌ வெவ்வேறு விதமாக 
உடை உடுத்தலாம்‌; வெவ்வேறு மாதிரியான மொழிகளில்‌ 
பேசலாம்‌. ஆனால்‌ பிரஞ்சுக்காரராகட்டும்‌, ஜெர்மானியராகட்டும்‌. 
ஆங்கிலேயராகட்டும்‌- அவர்களில்‌ பணக்காரராயிருப்பவர்கள்‌ 
உழைக்கும்‌ மக்களை எப்படி நடத்துகிறார்கள்‌ என்பதை 
மட்டும்‌ நீங்கள்‌ தெரிந்துகொண்டால்‌, அவர்களை அனைவருமே 
தொழிலாளர்களை ஒன்று போலவே நடத்துகிறார்கள்‌ என்பதை, 
அவர்கள்தான்‌ தொழிலாளரை உறிஞ்சிக்‌ குடிக்கும்‌ கொள்ளை நோய்‌ 


என்பதை நீங்கள்‌ உணர்ந்து கொள்வீர்கள்‌!” 
கூட்டத்தில்‌ யாரோ சிரிப்பது கேட்டது. 


“ஆனால்‌, அதே சமயத்தில்‌ - தாத்தாரியனானாலும்‌, 


பிரஞ்சுக்காரனானாலும்‌ அல்லது துருக்கியனானாலும்‌ எந்த 

நாட்டுத்‌ தொழிலாளியானாலும்‌ சரி அவர்களையும்‌ நீங்கள்‌ 
பாருங்கள்‌. அப்படிப்‌ பார்த்தால்‌, ருஷியாவிலுள்ள தொழிலாளர்கள்‌ 
எப்படி நாயினும்‌ கேடு கெட்டு வாழ்கிறார்களோ, அதே 
வாழ்க்கையைத்தான்‌ சகல நாட்டுத்‌ தொழிலாளர்களும்‌ வாழ்ந்து 


கொண்டிருக்கறார்கள்‌ என்பதையும்‌ நீங்கள்‌ தெரிநீது கொள்வீர்கள்‌. ” 


அந்தச்‌ சந்துப்‌ பாதையில்‌ மேலும்‌ மேலும்‌ ஜனங்கள்‌ 
கூடினார்கள்‌. அவர்கள்‌ தங்கள்‌ கழுத்துக்களை எட்டி 
நீட்டிக்கொண்டும்‌ குதிக்காலால்‌ எழும்பி நின்றுகொண்டும்‌ 


ஒருவார்த்தை கூடப்‌ பேசாது அவன்‌ பேசுவதைக்‌ கேட்டார்கள்‌ 
அந்திரேய்‌ தன்‌ குரலை மேலும்‌ உயர்த்தினான்‌: 


“வெளி நாடுகளிலுள்ள தொழிலாள மக்கள்‌ இச்சாதாரண 
உண்மையை ஏற்கெனவே தெரிந்துகொண்டுவிட்டார்கள்‌, இன்று, 


இந்த மே மாதப்‌ பிறப்பன்று... ” 
“போலீல்‌!” என்று யாரோ கத்தினார்கள்‌. 


நாலு குதிரைப்‌ போலீஸ்காரர்கள்‌ அந்தச்‌ சந்துக்கள்‌ நேராக 

வந்து குதிரைகளைக்‌ கூட்டத்துக்குள்‌ செலுத்தினார்கள்‌. தங்களது 
கையிலிருநீத சவுக்குகளால்‌ வீசி விளாசி அறைந்து கொண்டு 
சத்தமிட்டார்கள்‌. 

“கலைந்து போங்கள்‌!' 

மக்கள்‌ தங்கள்‌ முகங்களைச்‌ சுழித்துக்கொண்டே அநதக 
குதிரைகளுக்கு வழிவிட்டு ஒதுங்கினார்கள்‌. சிலர்‌ பக்கத்திலிருநத 
வேலிப்புறத்தில்‌ ஏறிக்கொண்டுவிட்டார்கள்‌. 


“அடேடே! குதிரைகளின்‌ முதுகிலே பன்றிகளைப்‌ 
பாருடோய்‌! “வீராதி வீரருக்கு வழிவிடு” என்று இவை கத்துவதைக்‌ 


கேளுடோய்‌!” என்று எவனோ உரத்துக்‌ கத்தினான்‌. 


ஹஹோல்‌ தெருவின்‌ மத்தியில்‌ அசையாது நின்று 
கொண்டிருந்தான்‌. இரண்டு குதிரைகள்‌ அவன்‌ பக்கமாக தலையை 
அசைத்தாட்டிக்கொண்டே நெருங்கி வந்தன. அவன்‌ ஒரு பக்கமாக 
ஒதுங்கனொன்‌. அந்த சமயத்தில்‌ தாய்‌ அவனது கையைப்‌ பற்றி 


பிடித்து அவனைத்‌ தன்‌ பக்கமாக விருட்டென்று இழுத்தாள்‌. 

“நீ பாவெல்‌ பக்கமாக நிற்பதாய்‌ எனக்கு வாக்குக்‌ 
கொடுத்திருக்கிறாய்‌, ஆனால்‌, இங்கேயோ தன்னந்தனியாக. 
எல்லாத்‌ தொல்லைகளையும்‌ நீயே ஏற்கிறாய்‌” என்று 


முணுமுணுத்தாள்‌ அவள்‌. 


“ஆயிரம்‌ தடவை மன்னிப்புப்‌ போதுமா?” என்று சிரித்துக்‌ 


கொண்டே சொன்னான்‌ ஹஹோல்‌. 


ஒரு கனமான, பயங்கரமான நடுக்கம்‌ நிறைநத ஆபாச உணர்ச்சி 


தாயின்‌ உள்ளத்தின்‌ அடித்தளத்திலிருநது மேலெழும்பி. அவளை 





ஆட்கொண்டது. அவளது தலை சுழன்றது. இன்பமும்‌ துன்பமும்‌ 
மாறிமாறி ஏதோ ஒரு மயக்கம்‌ உண்டாயிற்று. மத்தியானச்‌ 
சாப்பாட்டுக்கு எப்போதடா சங்கு அலறும்‌ என்று ஆதங்கப்பட்டுத்‌ 
தவித்தாள்‌ அவள்‌. 

அவர்கள்‌ தேவாலயம்‌ இருந்த சதுக்கத்துக்கு வநது சேர்ந்தார்கள்‌. 
தேவாலயச்‌ சுற்றுப்புறத்தில்‌ உற்சாகம்‌ நிறைந்த இளைஞர்களும்‌ 
குழநீதைகளுமாக சுமார்‌ ஐநூறு பேர்‌ கூடியிருநதார்கள்‌. கூட்டம்‌ 


முன்னும்‌ பின்னும்‌ அலைமோதிக்கொண்டிருநதது. மக்கள்‌ 

பொறுமையற்று தங்கள்‌ தலைகளை நிமிர்த்தி உயர்த்தித்‌ 
தூரத்தையே ஏறிட்டுப்‌ பார்தது எதையோ எதிர்நோகீகித்‌ 
தவித்துக்கொண்டு நின்றார்கள்‌. ஒரே உத்வேக உணர்ச்சி எங்கும்‌ 
பரிணமித்துப்‌ பரந்தது. சிலர்‌ செய்வது இன்னதென்று தெரியாமல்‌ 
விழித்துக்கொண்டிருநீதார்கள்‌. சிலர்‌ பிரமாதமான தைரியசாலிகள்‌ 
போலப்‌ பாவனை பண்ணிக்‌ கொண்டிருநீதார்கள்‌. பெண்களின்‌ 
கசமுசப்புக்குரல்‌ மங்கியொலித்தது. அவர்கள்‌ பக்கத்திலிருந்து 
ஆண்கள்‌ விலகிச்‌ சென்றார்கள்‌; வைது திட்டும்‌ வசவுக்‌ குரல்கள்‌ 
மங்கி ஒலித்தன. அந்தக்‌ கும்பிக்‌ குமைந்து நின்ற கும்பலில்‌ ஒரு 
இனந்தெரியாத வெறுப்புணர்ச்சி சலசலத்தது. 


“மீத்யா!” என்று ஒரு ஒடுக்கக்‌ குரல்‌ கேட்டது. “உன்னைக்‌ 


கவனித்துக்கொள்‌! ” 
“என்னைப்‌ பற்றிக்‌ கவலைப்படாதே” என்று ஒலித்தது பதில்‌. 


சிஸோவின்‌ அழுத்தமான குரல்‌ அமைதியாகவும்‌ 
ஆணித்தரமாகவும்‌ ஒலித்தது. 


“இல்லை. நாம்‌ நமது பிள்ளைகளைப்‌ புறக்கணித்து உதறித்‌ 

தள்ளிவிடக்கூடாது. நம்மைவிட அவர்களுக்கு அதிகமாக அறிவு 
உண்டு. துணிச்சல்‌ உண்டு, சாக்கடைக்‌ காசு சம்பவத்தின்போது, 
அதைத்‌ துணிந்து எதிர்த்து நின்றது யார்‌? அவர்கள்தான்‌! அதை நாம்‌ 
மறநீதுவிடக்கூடாது. அவர்கள்‌ அதற்காகச்‌ சிறைக்குச்‌ சென்றார்கள்‌; 


ஆனால்‌ அதனால்‌ பயன்‌ அடைந்ததோ நாம்‌ அனைவரும்தான்‌. ” 


ஜனங்களுடைய குரல்களையெல்லாம்‌ விழுங்கியவாறு, 
ஆலைச்‌ சங்கு தனது அழுமூஞ்சிக்‌ குரலில்‌ அலறியது. 
கூட்டதீதாரிடையே ஒரு சிறு நடுக்கம்‌ குளிர்ந்தோடிப்‌ பரவியது. 
உட்கார்ந்து கொண்டிருந்தவர்கள்‌ எழுந்து நின்றார்கள்‌. ஒரு 
கணநேரம்‌ எல்லோரும்‌ வாய்மூடி கம்பென்று இருந்தார்கள்‌. 
எல்லோரும்‌ விழிப்போடு நின்றார்கள்‌ பலருடைய முகங்கள்‌ 


வெளுத்துப்‌ பசந்தன. 


“தோழர்களே!” பாவெலின்‌ செழுமையான மணிக்குரல்‌ 
கணீரென ஒலித்தது. தாயின்‌ கண்களில்‌ கதகதப்பான நீர்த்திரை 
உறுத்துவது போலிருந்தது. அவன்‌ விசுக்கென்று தாவிச்‌ சென்று தன்‌ 


மகனருகே நின்றுகொண்டாள்‌. எல்லோரும்‌ பாவெலின்‌ பக்கமாகத்‌ 

திரும்பினார்கள்‌; காந்தத்தால்‌ இழுக்கப்பட்ட இரும்புத்‌ தூளைப்‌ 
போல எல்லோரும்‌ அவனைச்‌ சுற்றிச்‌ சூழ்ந்துகொண்டார்கள்‌. 

தாய்‌ அவனது முகத்தைப்‌ பார்த்தாள்‌ தைரியமும்‌ கர்வமும்‌ 
கனன்று பிரகாசிக்கும்‌ அவனது கண்களை மட்டுமே கவனித்துப்‌ 
பார்த்தாள்‌. 

“தோழர்களே! இன்று நாம்‌ யார்‌ என்பதைப்‌ பகிரங்கமாகப்‌ 
பிரகடனப்படுத்துவதென்று முடிவு செய்திருக்கிறோம்‌; இன்று 
நாம்‌ நமது கொடியை உயர்த்துவோம்‌. நமது கொடியை-அறிவு, 
நியாயம்‌, சுதந்திரம்‌ முதலியவற்றின்‌ சன்னமான நமது கொடியை 
ஏந்திப்பிடிப்போம்‌” 


திடீரென்று ஒரு வெள்ளையான கொடிக்கம்பம்‌. வானில்‌ 
மேலோங்கி, மீண்டும்‌ கூட்டதீதிடையே தாழ்ந்து இறங்கியது. 
அந்தக்‌ கொடிக்கம்புக்கு வழிவிட்டு மக்கள்‌ விலகினர்‌ ஒரு 
கணநேரம்‌ கழித்துத்‌ தொழிலாளர்‌ வர்க்கத்தின்‌ விசாலமான 
செங்கொடி, அண்ணாந்து நோக்கும்‌ மக்களின்‌ முகங்களுக்கு 


மேலாக நிமிர்ந்து உயர்ந்தது: ஒரு பெரும்‌ செம்பறவையைப்‌ போல்‌ 

சிறகடித்துப்‌ பறக்க ஆரம்பித்தது! 

பாவெல்‌ தன்‌ கையை உயர்த்திக்‌ கொடியை ஆட்டினான்‌. பல 
பேருடைய கைகள்‌ அநீத வெண்மையான கொடிக்கம்பைப்‌ பற்றிப்‌ 
பிடித்தன, அவற்றில்‌ தாயின்‌ கரமும்‌ பங்கெடுத்துக்கொண்டிருந்தது. 


“தொழிலாளர்‌ வர்க்கம்‌. நீடுழி வாழ்க!” என்று கோஷித்தான்‌ 


பாவெல்‌. 
நூற்றுக்‌ கணக்கான குரல்கள்‌ அநத கோஷத்தை எதிரொலித்தன. 


“சோஷல்‌-டெமொகரடிக்‌ தொழிலாளர்‌ கட்சி நீடுழி வாழ்க! 
இதுதான்‌ நமது கட்சி, தோழர்களே, நமது கருத்துக்களின்‌ ஜீவ 
ஊற்று!” 

ஜனக்கூட்டம்‌ பொங்கியது: அந்தக்‌ கொடியின்‌ மகத்துவத்தை 
உணர்ந்தவர்கள்‌ அதனை நோக்கி விரைந்து சென்றனர்‌. எனவே 
மாசின்‌, சமோய்லவ்‌, கூ ஸெவ்‌ சகோதரர்கள்‌ முதலியோர்‌ 
அனைவரும்‌ பாவெலை அடுத்து வந்து நின்றுகொண்டார்கள்‌. 


நிகலாய்‌ தன்‌ தலையைக்‌ குனிந்து, கூட்டத்தைப்‌ பிளந்து கொண்டு 

முன்னேறினான்‌. தனக்கு இனந்தெரியாத வேறு சில உற்சாகம்‌ 
நிறைந்த வாலிபர்கள்‌ தன்னை நெருங்கித்‌ தள்ளிக்கொண்டு 


முன்னேறுவதை தாய்‌ உணர்ந்தாள்‌ ” 


“உலக தொழிலாளிகள்‌ நீடுழி வாழ்க!” என்று கோஷித்தான்‌ 


பாவெல்‌. 


உவகையும்‌ சக்தியும்‌ நிறைந்து விளங்கும்‌ ஆயிரக்கணக்கான 
மக்களின்‌ உள்ளத்தைக்‌ கிளறும்‌ ஜெயகோஷம்‌ எதிரொலித்து 
விம்மியது. 


தாய்‌ நிகலாயின்‌ கரத்தையும்‌ வேறு யாரோ ஒருவனுடைய 
கரத்தையும்‌ பறீறிப்‌ பிடித்துக்கொண்டாள்‌. கண்ணீர்‌ முட்டித்‌ 
ததும்பத்‌ தொண்டை அடைத்துத்‌ திணறினாள்‌ அவள்‌: எனினும்‌ 
அவள்‌ கூச்சலிடவில்லை. அவளது முழங்கால்கள்‌ நடுநடுங்க, 
துடிதுடிக்கும்‌ தன்‌ உதடுகளை அசைத்து அவள்‌ ஏதோ 


முணுமுணுத்தாள்‌. 


“என்‌ அருமைப்‌ பிள்ளைகளே... ” 

நிகலாவின்‌ அம்மை விழுந்த முகத்தில்‌ ஒரு பரந்த புன்னகை 
பளிச்சிட்டுத்‌ தோன்றியது. கொடியைப்‌ பார்த்தவாறே அவன்‌ எதோ 
முணுமுணுத்துக்‌ கொண்டு அதை நோக்கிக்‌ கையை நீட்டினான்‌. 
திடீரென்று அதே கையால்‌ தாயின்‌ கழுத்தைச்‌ சுற்றி வளைத்து 


அவளை முத்தமிட்டான்‌. பிறகு கடகடவென்று சிரித்தான்‌. 


“தோழர்களே!” என்று அந்தக்‌ கூட்டத்தினரின்‌ கர்ஜனைக்‌ 
இடையிலே குறுக்கிட்டு அமைதியாகச்‌ சொன்னான்‌ அநதிரேய்‌; 
“தோழர்களே! இன்று ஒரு புதிய கடவுளின்‌ பேரால்‌ அறிவும்‌ 
ஒளியும்‌ தரும்‌ புதிய ஆண்டவனின்‌ பேரால்‌, சத்தியமும்‌ 
நன்மையுமே உருவான சாமியின்‌ பேரால்‌ நாம்‌ ஒரு அறப்போர்‌ 
தொடங்கியிருக்கிறோம்‌. நமது இறுதி லட்சியம்‌ வெகு 
தொலைவில்‌ இருக்கிறது. ஆனால்‌ நமக்குக்‌ கிடைக்கவிருக்கும்‌ 


முள்‌ கிர்்மோ '* கையெட்டுத்‌ தூரத்தில்தான்‌ இருக்கிறது. 
சத்தியத்தின்‌ வெற்றியில்‌, உண்மையின்‌ வெற்றியில்‌ எவருக்கேனும்‌ 


நம்பிக்கை குறைவாயிருந்தால்‌, இந்தச்‌ சத்தியத்துக்காகத்‌ தங்களது 





திறிஸ்துவுக்கு முள்‌ கீரிடம்‌ சூட்டப்பட்டது. இங்கு உவமையாகக்‌ 
கையாளப்படுகிறது - மொர்‌. 

வாழ்க்கையையே அர்ப்பணம்‌ செய்ய எவருக்கேனும்‌ தைரியம்‌ 
அற்றிருந்தால்‌, தன்னுடைய சுய பலத்திலேயே எவருக்கேனும்‌ 
அவநம்பிக்கையிருந்தால்‌, துன்பத்தைக்‌ கண்டு எவரேனும்‌ 
அஞ்சினால்‌, தயை செய்து அவர்கள்‌ ஒருபுறமாக ஒதுங்கி 
நிற்கட்டும்‌. நமது வெற்றியிலே நம்பிக்கை கொள்பவர்களை 
மட்டுமே நாம்‌ கேட்டுக்‌ கொள்கிறோம்‌. அறைகூவல்‌ விடுக்கிறோம்‌. 
எங்களது லட்சியத்தைக்‌ காண முடியாதவர்களுக்கு எங்களோடு 
அணிவகுத்து முன்னேறுவதற்கும்‌ உரிமை கிடையாது. ஏனெனில்‌ 
அப்படிப்பட்டவர்களுக்குப்‌ பின்னால்‌ துயரம்தான்‌ காதது நிற்கும்‌. 
எங்களது அணி வகுப்பில்‌ சேருங்கள்‌ தோழர்களே! சுதந்திர 
மக்களின்‌ விழா நாள்‌ நீடுழி வாழ்க! மே தினம்‌ நீடுழி வாழ்க!” 


கூட்டம்‌ மேலும்‌ அதிகரித்துக்‌ குழுமியது. பாவெல்‌ 
கொடியைத்‌ தூக்கிப்‌ பிடித்தான்‌. அவன்‌ அதை உயரத்‌ தூக்கியவாறு 
முன்னேறிச்‌ சென்ற போது அந்தக்‌ கொடியில்‌ சூரிய ஒளிபட்டுப்‌ 
பிரகாசித்தது: அந்தக்‌ கொடி உவகையும்‌ ஒளியும்‌ நிறைந்து புன்னகை 


செய்தது. 

பியோதர்‌ மாசின்‌ பாட ஆரம்பித்தான்‌; 
போதும்‌, போதும்‌! நேற்றையுலகின்‌ 
பொய்மை தன்னைப்‌ போக்கவே... 
பல்வேறு குரல்கள்‌ அவனோடு சேர்ந்து, அநதப்‌ பாட்டின்‌ 
அடுத்த அடியைப்‌ பாடின; 
பாத மண்ணை உதறித்‌ தள்ளிப்‌ 
படையில்‌ சேர வருகுவீர்‌! 
தாய்‌ மாசினுக்குப்‌ பின்னால்‌ நடந்து வந்தாள்‌. அவளது 
உதடுகளில்‌ உவகை நிறைந்த புன்னகை பளிச்சிட்டது. அவனுக்கு 
முன்னால்‌ சென்றுகொண்டிருக்கும்‌ தன்‌ மகனின்‌ தலையையும்‌, 
கொடியையும்‌ அவள்‌ மிகவும்‌ சிரமப்பட்டு ஏறிட்டுப்‌ பார்த்தாள்‌. 
அவளைச்‌ சுற்றி எங்குப்‌ பார்த்தாலும்‌ மகிழ்ச்சி நிறைந்த முகங்களும்‌ 
பிரகாசமான கண்களுமே தெரிநதன: அநத முகங்களுக்கும்‌ 
கண்களுக்கும்‌ முன்னால்‌ அவளது மகன்‌ பாவெலும்‌ அந்திரேயும்‌ 
முன்னேறிச்‌ சென்றுகொண்டிருந்தார்கள்‌ அவர்கள்‌ இருவரும்‌ 
பாடிக்கொண்டே செல்வதை அவளால்‌ கேட்க முடிந்தது. 


அநதிரேயின்‌ இனிமையான குரல்‌ பாவெலது கனத்த குரலோடு 

கலந்து கொண்டிருந்தது; 
பட்டினியும்‌ பசியுமாகப்‌ 
பாடுபடும்‌ தோழர்காள்‌! 
துயில்‌ கலைநீது அணியில்‌ சேர 
விரைந்து வாரும்‌ தோழர்காள்‌! 
மக்கள்‌ அந்தச்‌ செங்கொடியை நோக்கி விரைந்தோடி 
வந்தார்கள்‌ ஓடி வரும்போதே அவர்கள்‌ உற்சாகத்தோடு 
சத்தமிட்டார்கள்‌, பின்னர்‌ அவர்களும்‌ அந்தப்‌ பாட்டை 
உரத்தக்‌ குரலில்‌ பாட ஆரம்பித்தார்கள்‌, எந்தப்‌ பாடலை 
அவர்கள்‌ தங்கள்‌ தங்கள்‌ வீட்டுக்குள்‌ வெளிக்குத்‌ தெரியாமல்‌ 
பாடிவநதார்களோ, அதே பாடல்‌ இன்று தெருவில்‌ எந்தவிதத்‌ 
தங்குத்‌ தடையுமற்று, பிரம்மாண்டமான அசுர வேகத்தோடு 
பொங்கிப்‌ பிரவகித்து ஒலித்தது, கட்டுப்படுத்த முடியாத 
துணிவாற்றலோடு ஒலித்து விம்மியது. மேலும்‌ அந்தப்‌ பாடல்‌ 
எதிர்காலத்தை நோக்கிச்‌ செல்லும்‌ நெடிய பாதையில்‌ வந்து 
கூடும்படி மக்களை அறைகூவி அழைத்தது. அந்தப்‌ பாதை 


எவ்வளவு கரடுமுரடான பாதையென்பதையும்‌, அவர்களுக்கு 

வெளிப்படையாகச்‌ சொல்லியது. அநீதப்‌ பாடலின்‌ நிதானமான 
செந்தழல்‌ உறுத்து ஒபாகி உதவாக்கரையான சகலவற்றையும்‌, 
அழுகி இறுகி அடைந்துபோன சம்பிரதாய உணர்ச்சிகளின்‌ 
குப்பை கூளங்களையும்‌, மக்களின்‌ மனத்திலே ஊடாடும்‌ புதியதின்‌ 
பயபீதியையும்‌ பற்றிப்‌ பிடித்து, அவற்றைச்‌ சுட்டுச்‌ சாம்பலாக்கிப்‌ 
பொசுக்கித்‌ தள்ளியது. 

பயமும்‌ மகிழ்ச்சியும்‌ கலந்த ஏதோ ஒரு முகம்‌ திடீரென்று 
தாயின்‌ அருகே வந்து எட்டிப்‌ பார்த்தது. பிறகு நடுநடுங்கி 
உடைத்துப்போன குரலில்‌ கேட்டது 

“மீத்யா! நீ எங்கே போகிறாய்‌?” 

அவன்‌ போகட்டும்‌” என்று சொன்னாள்‌ தாய்‌ “நீ 
அவனைப்பற்றிக்‌ கவலைப்படாதே. நானும்‌ கூடத்தான்‌ 
முதலில்‌ பயந்து போனேன்‌. அதோ முன்னால்‌, கொடியைப்‌ 
பிடித்துக்கொண்டு போகிறான்‌ பார்‌ அவன்தான்‌ என்‌ மகன்‌!” 

“ஏ. முட்டாள்களே! எங்கேயடா போகிறீர்கள்‌? அங்கே 


சிப்பாய்கள்‌ நிற்றொர்களடா!” 

நெட்டையாகவும்‌ ஒல்லியாகவும்‌ இருந்த அந்தப்‌ 
பெண்பிள்ளை தாயின்‌ கரத்தைத்‌ தனது எலும்புக்‌ கரத்தால்‌ 


திடீரெனப்‌ பற்றிப்‌ பிடித்துக்கொண்டு சத்தமிட்டாள்‌, 


“ஆஹா! அவர்கள்‌ பாடுவதைக்‌ கேளம்மா. என்‌ மகனும்‌ கூடப்‌ 


பாடுகிறான்‌! 


“நீ ஒன்றும்‌ பயப்படாதே” என்று சொன்னாள்‌ தாய்‌; “இது ஒரு 
புனிதமான காரியம்‌. நினைத்துப்பாந்‌ - கிறிஸ்துவுக்காக மக்கள்‌ 
செத்திராவிட்டால்‌, கிருஸ்துவே இருந்திருக்கமாட்டார்‌!” 

இந்த எண்ணம்‌ அவள்‌ மனத்தில்‌ திடீரென்று 
பளிச்சிட்டுத்‌ தோன்றியது. அந்த எண்ணத்தில்‌ பொதித்திருந்த 
தெளிவான, எளிதான உண்மையை உணர்ந்து, அவள்‌ ஒரே 
புளகாங்கிதம்‌ எய்தினாள்‌. தனது கையை அழுத்தமாகப்‌ 
பற்றிப்பிடித்துக்கொண்டிருக்கும்‌ அந்தப்‌ பெண்ணின்‌ முகத்தைப்‌ 
பார்த்தாள்‌. 

“ஆமாம்‌. கிறிஸ்துவுக்காக மக்கள்‌ சென்று செத்திராவிட்டால்‌ 


கிறிஸ்துவே, இருநதிருக்கமாட்டார்‌!” என்று வியப்பு நிறைந்த 

புன்னகையோடு திரும்பவும்‌ அதைக்‌ கூறிக்கொண்டாள்‌. 
சிஸோவ்‌ அவள்‌ பக்கமாக வந்தான்‌. 


“இன்று பகிரங்கமாகவே புறப்பட்டுவிட்டீர்களா?” என்று 
சொல்லிக்கொண்டே அவன்‌ தன்‌ தொப்பியை எடுத்து அந்தப்‌ 
பாட்டின்‌ சத்தத்திற்குத்‌ தக்கவாறு ஆட்டிக்கொண்டான்‌, “பாட்டா 
பாடுகிறார்கள்‌! ஆஹா, இது எவ்வளவு அருமையான பாட்டு, 
அம்மா!” 

பேரணியில்‌ சேர, வீரர்‌ 
ஜாரரசன்‌ கேட்கிறான்‌: 
ஜாரரசன்‌ போர்‌ நடத்தத்‌ 
தாரும்‌ உங்கள்‌ மக்களை! 
“இவர்களுக்குக்‌ கொஞ்சம்கூடப்‌ பயமில்லையே!” என்றான்‌ 


சிஸோவ்‌; “செத்துப்போன என்‌ மகன்‌ மட்டும்‌ இருந்தால்‌...” 


தாயின்‌ உள்ளம்‌ படபடத்துத்‌ துடித்தது. எனவே அவள்‌ 
வேகமாகச்‌ சொல்ல முடியாமல்‌ பின்தங்கிவிட்டாள்‌. ஜனக்கூட்டம்‌ 


அவளை நெருக்கித்தள்ளி. ஒரு வேலிப்புறமாக நெட்டித்‌ தள்ளியது. 

அவளைக்‌ கடநீது ஒரு பெரிய ஜனத்திரள்‌ அலைமோதிக்கொண்டு 
முன்னேறியது. அந்தக்‌ கூட்டத்தில்‌ நிறைய பேர்‌ இருந்தார்கள்‌. 
அதைக்‌ கண்டு அவள்‌ ஆனந்தமுற்றாள்‌. 
துயில்‌ கலைநீது அணியில்‌ சேர 
விரைந்து வாரும்‌ தோழர்காள்‌! 

ஏதோ ஒரு பிரம்மாண்டமான பித்தளையாலான எக்காளம்‌ 
தனது அகன்ற வாயின்‌ வழியாக; அந்தப்‌ பாடலைப்‌ பொழிந்து 
தள்ளுவது போலவும்‌, அந்த எக்காள நாதத்தைக்‌ கேட்டு ஜனங்கள்‌ 
விழித்தெழுவது போலவும்‌ விழித்தெழுந்து போருக்குக்‌ கிளம்புவது 
போலவும்‌ தோன்றியது. மேலும்‌ அந்த எக்காள முழக்கம்‌ 
மற்றவர்களின்‌ உள்ளத்தில்‌, எதோ ஒரு இனந்தெரியாத இன்ப 
உணர்ச்சியையும்‌ புதுமையையும்‌ ஆர்வம்‌ மிகுந்த குறுகுறுப்பையும்‌ 
உண்டாக்குவது. போலவும்‌ தோன்றியது. ஒரு பக்கத்தில்‌ 
அந்த, நாதம்‌ சிலர்‌ மனத்தில்‌ தைரியமற்ற நம்பிக்கைகளுக்கு 
இடம்கொடுத்தது. சிலர்‌ மனத்தில்‌, அவர்களது உள்ளத்தினுள்ளே 
நெடுங்காலமாகப்‌ புழுங்கித்‌ தவித்த கோப உணர்ச்சியையெல்லாம்‌ 


மடை திறநத வெள்ளமாகத்‌ திறந்து விட்டுக்கொண்டிருந்தது. 

காற்றிலே அசைந்தாடும்‌ அந்தச்‌ செங்கொடியையே 
எல்லோரும்‌ ஏறிட்டுப்‌ பார்த்துக்கொண்டிருநதார்கள்‌. 

“அதோ அவர்கள்‌ போகிறார்கள்‌!” என்று யாரோ தன்னை 
மறநீத வெறிக்குரலில்‌ கத்தினான்‌. “தம்பிகளா! நீங்கள்‌ 
அழகாயிருக்கிறீர்களாடா!' 

அந்த மனிதனின்‌ உள்ளத்தில்‌ வார்த்தைகளின்‌ சக்திக்கு மீறி 
வாய்விட்டுச்‌ சொல்ல முடியாத எதோ ஒரு உணர்ச்சி மேலிட்டுப்‌ 
பொங்கியது. எனவே அந்த உணர்ச்சியை வெளியிடுவதற்காக 
அவன்‌ ஏதோ வஞ்சினமாகச்சபதம்‌ சொல்லிக்கொண்டான்‌. ஆனால்‌ 
சூரிய உஷ்ணத்தால்‌ கலைக்கப்பட்ட நாகப்பாம்பைப்‌ போல்‌, 
இருண்டு போன குருட்டுத்தனமான அடிமைத்தனம்‌ நிறைந்த 


குரோத உணர்ச்சி புஸ்ஸென்று ஈறி விஷ வார்த்தைகளைக்‌ கக்கிறறு. 


“மதத துரோகிகள்‌!” என்று ஒரு வீட்டு ஜன்னலிலிருந்தவாறு 


தனது முஷ்டியை ஆட்டிக்கொண்டே ஒருவன்‌ சத்தமிட்ட்டான்‌. 


“சக்கரவர்த்திக்கு எதிராக, ஜார்‌ மகாராஜனுக்கு எதிராகக்‌ 


திளம்பவதா? கலகம்‌ செய்வதா? ” என்று கூரிய குரல்‌ தாயின்‌ காதில்‌ 

மாறி மாறி ஒலித்தது. 

ஆணும்‌ பெண்ணுமாக ஜனக்கூட்டம்‌ தாயைக்‌ கடந்து 
செல்லும்போது, அவள்‌ கலவரமடைந்த பல முகங்களைக்‌ 
கண்டாள்‌. அந்த ஜனத்திரள்‌ உருகி வழியும்‌ எரிமலைக்‌ குழம்பு 
போல்‌ மேலும்‌ மேலும்‌ பொங்கி வநதது. அந்தப்‌ பாட்டினால்‌- 
தனக்கு முன்னேயுள்ள சகல தடைகளையும்‌ துடைத்துத்‌ தூர்த்து, 
தனது மகத்தான சக்தியினால்‌, நான்‌ செல்லும்‌ பாதையைத்‌ 
தங்கு தடையற்றதாகச்‌ செய்யும்‌ அந்தப்‌ பாட்டினால்‌-ஜனங்கள்‌ 
கவர்ந்திழுக்கப்பட்டுச்‌ சென்று கொண்டிருந்தார்கள்‌. 

தூரத்திலே தலைக்குமேலாக நிமிர்ந்து தோன்றும்‌ அந்தச்‌ 
செங்கொடியை அவள்‌ பார்த்தபோது. தன்‌ மனக்கண்‌ முன்னால்‌ 
தன்‌ மகனது முகத்தையும்‌-அவனது தாமிர நிறமான நெற்றியும்‌, 
நம்பிக்கையும்‌ ஒளியாகப்‌ பிரகாசமுற்ற அவனது கண்களும்‌ அவளது 


மனக்கண்ணில்‌ தோன்றின. 


கூட்டம்‌ முழுவதும்‌ அவளைக்‌ கடந்து முன்னேறிச்சென்ற 


பின்‌, அவள்‌ அந்தக்‌ கூட்டத்தின்‌ பின்னால்‌ வந்த ஜனங்களைப்‌ 

பார்த்தாள்‌; அவர்கள்‌ அவசரம்‌ ஏதுமின்றி சாவதானமாக 
நடந்து வந்தார்கள்‌. அந்த அணி வகுப்பினால்‌ நேரவிருக்கும்‌ 
அபாயத்தைப்பற்றித்‌ தெரிந்து கொண்டவர்கள்‌ மாதிரி அதை 
எதிர்நோக்கி, விருப்பற்றுத்‌ திருகத்‌ திருக அங்குமிங்கும்‌ பார்த்தவாறு 
அவர்கள்‌ சென்றுகொண்டிருநீதார்கள்‌. அவர்கள்‌ தங்களுக்கும்‌ 
ஏதேதோ விஷயங்கள்‌ ஏற்கெனவே தெரிநீதிருநீத பாவனையில்‌ 


தீர்மானமாகப்‌ பேசிக்கொண்டார்கள்‌: 

“பள்ளிக்கூடதீதிலே ஒரு பட்டாளம்‌. தங்கியிருக்கிறது. 
இன்னொரு பட்டாளம்‌ தொழிற்சாலையிலே தயாராய்க்‌ 
காத்திருக்றெது!” 

“கவர்னர்‌ வந்துவிட்டார்‌. ” 

“அப்படியா?” 


“அவரை என்‌ கண்ணாலேயே பார்தீதேன்‌. இப்போதுதான்‌ 
வந்தார்‌ ” 


“அவர்கள்‌ நம்மைக்‌ கண்டு பயப்படத்தான்‌ செய்கிறார்கள்‌. 

யோசித்துப்‌ பார்‌ இல்லையென்றால்‌, கவர்னரும்‌ சிப்பாய்களும்‌ 
எதற்கு? ” என்று ஒருவன்‌ சொன்னான்‌. சொல்லிவிட்டு 


உற்சாகத்தோடு ஏதோ வன்மம்‌ கூறிக்கொண்டான்‌. 


“அருமைப்‌ பிள்ளைகளா!” என்று நினைத்துக்‌ கொண்டாள்‌ 


தாய்‌. 


ஆனால்‌ அவள்‌ கேட்ட வார்த்தைகள்‌ உயிரற்று 
உணர்வற்று ஒலிப்ட3வைபோல்‌ இருந்தன. எனவே அந்தக்‌ 
கூட்டத்தினரிடமிருந்து விலகிப்போவதற்காக நடையை 
எட்டிப்போட்டாள்‌. அவர்கள்‌ மிகவும்‌ மெதுவாக ஆடியசைந்து 
நடநீது வந்ததால்‌, அவள்‌ அவர்களை முந்தி முன்னேறிச்‌ செல்வதில்‌ 
சிரமம்‌ எதுவும்‌ ஏற்படவில்லை. 

திடீரென்று அந்த ஊர்வலம்‌ எதனோடோ அதிகேவமாக 
மோதிக்கொண்டது போலத்‌ தோன்றியது. அந்த அணிவகுப்பு 
முழுவதுமே திடுக்கிட்டுப்‌ பின்னடித்தது: பய பீதி நிறைந்த 
கசமுசப்புக்‌ குரல்‌ லேசாக எழுந்து பார்த்தது. அந்தப்‌ பாட்டும்‌ 


கூட நடுநடுங்கி ஒலித்தது. இருந்தாலும்‌ அந்த நடுக்கத்தைப்‌ 

போக்குவதற்காக, சிலர்‌ மிகவும்‌ உரத்த குரலிலும்‌, துரித கதியான 
சப்தத்திலும்‌ அதைப்‌ பாடத்‌ தொடங்கினார்கள்‌. ஆனால்‌, மீண்டும்‌ 
அந்தப்‌ பாட்டு உள்வாங்கி மங்கியது. ஒருவர்‌ பின்‌ ஒருவராக அநத 
மக்கள்‌ பாடுவதை நிறுத்தத்‌ தொடங்கினார்கள்‌, அந்தப்‌ பாட்டைப்‌ 
பழைய உச்ச நிலைக்கு கொண்டு வருவதற்காக, சிலர்‌ மட்டும்‌ 
உத்வேகம்‌ நிறைநீதவாறு பாடும்‌ குரல்‌ மட்டும்‌ கேட்டது; 
பட்டினியும்‌ பசியுமாகப்‌ 
பாடுபடும்‌ தோழர்காள்‌... 
துயில்‌ கலைநீது அணியில்‌ சேர 
விரைந்து வாரும்‌ தோழர்காள்‌! 
ஆனால்‌ இந்தப்‌ பொது முழக்கத்தில்‌ ஒத்துழைப்பும்‌ இல்லை 
உறுதி பெற்று நம்பிக்கையும்‌ இல்லை. ஏற்கெனவே அவர்களது 
குரல்களில்‌ பயபீதி புரையோடிவிட்டது. 
முன்புறத்தை தாயினால்‌ பார்க்க முடியாததாலும்‌ என்ன 
நேர்ந்துவிட்டது என்பதை அறிய முடியாததாலும்‌ அவள்‌ அந்தக்‌ 
கூட்டத்தினரை முட்டித்‌ தள்ளிக்கொண்டு, கூட்டத்தினூடே, புகுந்து 
முன்னே செல்ல முனைந்தாள்‌. அவள்‌ முன்னேற முன்னேற 

ஜனக்கூட்டம்‌ அவளைப்‌ பின்னடித்துத்‌ தள்ளியது. அவர்களில்‌ சிலர்‌ 
முகத்தைச்‌ சுழித்தார்கள்‌, சிலர்‌ தங்கள்‌ தலைகளைத்‌ தொங்கவிட்டுக்‌ 
கொண்டார்கள்‌. சிலர்‌ அசட்டுத்தனமாய்ப்‌ புன்னகை செய்தார்கள்‌: 
இன்னும்‌ சிலர்‌ கேலியாகச்‌ சீட்டியடித்துக்கொண்டிருநதார்கள்‌. 
அவள்‌ அவர்களது முகங்களைப்‌ பார்த்தாள்‌. அவளது கண்கள்‌, 


வினாத்‌ தொடுத்தன, வேண்டுதல்‌ செய்தன. அழைப்பு விடுத்தன. 


“தோழர்களே!” பாலெலின்‌ குரல்‌ கேட்டது. “ராணுவ 
வீரர்களும்‌ நம்மைப்போல்‌ மனிதர்கள்தான்‌! அவர்கள்‌ தம்மைத்‌ 
தொடமாட்டார்கள்‌! அவர்கள்‌ எதற்காக நம்மைத்‌ தொடவேண்டும்‌. 
எல்லோருக்கும்‌ பயன்பெறக்கூடிய உண்மையை நாம்‌ எடுத்துக்‌ 
கூறுவதற்காகவா? அந்த உண்மை நமக்கு எவ்வளவு தேவையோ, 
அவ்வளவு அவர்களுக்கும்‌ தேவை. அந்தத்‌ தேவையை அவர்கள்‌ 
இன்னும்‌ உணராமல்‌ இருக்கலாம்‌. ஆனால்‌ கொள்ளையும்‌ 
கொலையும்‌ நடத்தும்‌ கொடியின்‌ நிழலிலே நின்று அவர்கள்‌ நம்மை 
எதிர்ப்பதைக்‌ கைவிட்டு, சுதந்திரக்‌ கொடியான நமது கொடியின்‌ 
கீழ்‌ வந்து, நம்முடன்‌ கையோடு கைகோத்து. அணிவகுத்து 


நிற்க, அவர்களும்‌ வந்து சேருவதற்கு இன்னும்‌ அதிக நாள்‌ 

இல்லை. அவர்கள்‌ இந்த உண்மையை உணரும்‌ காலத்தைத்‌ 
துரிதப்படுத்துவதற்காக, நாம்‌ நமது முன்னணியை விடாது 
முன்னேறிச்‌ செல்ல வேண்டும்‌. முன்னேற வேண்டும்‌. தோழர்களே! 
முன்னேற வேண்டும்‌!” 


பாவெலின்‌ குரல்‌ உறுதி நிறைந்து ஒலித்தது. அவனது சொற்கள்‌ 
தெளிவாகவும்‌ கூர்மையாகவும்‌ ஒலித்தன. எனினும்‌, கூட்டம்‌ 
கலைநதுவிட்டது. ஒருவர்‌ பின்‌ ஒருவராக அணி வகுப்பிலிருந்து 
வெளியே வநது, வீடுகளை நோக்கி வேலிப்புறமாக ஒதுங்கி நழுவிச்‌ 


செல்லத்‌ தொடங்கினார்கள்‌. இப்போது அந்த ஊர்வலம்‌ கூரிய 





மூக்குடனும்‌ அகன்ற உடலுடனும்‌ இருப்பது போலத்‌ தோன்றியது. 
அதன்‌ தலைப்புறத்தில்‌ பாவெல்‌ நின்றுகொண்டிருநதான்‌; 
அவனுக்கு மேலாக, தொழிலாளி மக்களின்‌ செங்கொடி பிரகாசமாக 
ஒளிசிதறிப்‌ படபடத்துக்கொண்டிருந்தது. அந்தக்‌ கூட்டத்தின்‌ 
நிலையைப்பற்றி வேறொரு உவமை கூடச்‌ சொல்லலாம்‌. ஏதோ 
ஒரு கரிய பறவை தனது அகன்ற சிறகுகளை விரித்து உயர்த்திப்‌ 
பறப்பதற்குத்‌ தயாராக நிற்பது போலிருந்தது. அந்தக்‌ கூட்டம்‌, 


அநீதப்‌ பறவையின்‌ அலகைப்போல்‌ நின்றிருநீதான்‌ பாவெல்‌. 

28. 28 


தெருக்கோடிக்கு அப்பாலுள்ள மைதானத்துக்குச்‌ 
செல்ல முடியாதபடி உணர்ச்சி பேதமே இல்லாத முகங்களே 
இல்லையென்று சொல்லத்‌ தகுந்த ஒரு சாம்பல்‌ நிற மனிதச்‌ சுவர்‌ 
வழியை அடைத்து மறித்துக்கொண்டு நின்றது. அந்த மனிதர்கள்‌ 
ஒவ்வொருவரது தோளிலும்‌ பளபளவென்று மின்னும்‌ துப்பாக்கிச்‌ 
சனியன்கள்‌ தெரிந்தன. அசைவற்ற மோன சமாதியில்‌ ஆழ்ந்து நின்ற 
அநீதச்‌ மனிதச்‌ சுவரிலிருந்து ஒரு குளிர்ச்சி கனகனத்தது. தாயின்‌ 
இதயமும்‌ குளிர்ந்து விறைத்தது. 

அவள்‌ அந்தக்‌ கூட்டத்தைப்‌ பிளநது கொண்டு. கொடியின்‌ 
பக்கமாக, அதன்‌ அருகே நிற்கும்‌ தனக்குத்‌ தெரிந்த ஆட்களின்‌ 
பக்கமாகச்‌ சேர்ந்து நிற்பதற்காக, விறுவிறுவென்று முன்னேறினாள்‌. 
அங்கு நிற்கும்‌ தனக்கு தெரிந்த நபர்கள்‌. தமக்குத்‌ தெரியாத பிற 
நபர்களோடு கலந்து அவர்களிடம்‌ ஏதோ உதவியை நாடித்‌ தவிப்பது 


போல நின்றார்கள்‌. திடீரென்று அவள்‌ ஒரு நெட்டையான மழுங்கச்‌ 

சவரம்‌ செய்த ஒற்றைக்‌ கண்‌ மனிதன்‌ மீது பலமாக மோதிக்‌ 
கொண்டாள்‌. அவளைப்‌ பார்ப்பதற்காக விருட்டென்று தலையைத்‌ 
திருப்பி அவளைக்‌ கேட்டாள்‌. 

“யார்‌ நீ?” 

“நான்‌ பாவெல்‌ விலாசவின் தாய்‌” என்று சொன்னாள்‌, இப்படிச்‌ 
சொல்கையில்‌ தனது கால்கள்‌ குழவாடி நடுநடுங்குவதையும்‌ வாயின்‌ 
கீழுதடு நடுங்குவதையும்‌ அவள்‌ உணர்ந்தாள்‌. 

“ஆஹா!” என்றான்‌. அந்த ஒற்றைக்‌ கண்ணன்‌. 

“தோழர்களே! நமது வாழ்க்கை முழுவதிலுமே நாம்‌ 
முன்னேறிக்‌ கொண்டேதான்‌ இருக்க வேண்டும்‌! முன்னேறிச்‌ 
செல்வதைத்‌ தவிர நமக்கு வேறு வழியே கிடையாது!” என்றான்‌ 
பாவெல்‌. 

அங்கு நிலவிய சூழ்நிலை அமைதியும்‌ ஆர்வமும்‌ நிறைந்ததாக 


இருந்தது. கொடி மேலே உயர்ந்து ஒரு கணம்‌ அசைந்தது. பிறகு 


மக்கள்‌ கூட்டத்தின்‌ தலைகளுக்கு மேலாக, எதிராகத்‌ தோன்றிய 

மனிதச்‌ சுவரை நோக்கி நிதானமாக முன்னேறிச்‌ செல்லச்‌ செல்ல, 
காற்றில்‌ மிதந்து வீசிப்‌ பறநீதது. தாய்‌ நடுநடுங்கிப்‌ போய்‌ மூச்சு 
முட்டித்‌ திணறிக்‌ கண்களை மூடிக்கொண்டாள்‌.-நாலு பேர்கள்‌ 
கூட்டத்தை விட்டுப்‌ பிரிந்து தனியே முன்னே சென்றார்கள்‌. 
அவர்கள்‌ பாவெல்‌.. அந்திரேய்‌, சமோய்லல்‌ மாசின்‌-ஆகியோரும்‌ 
முன்னே சென்றார்கள்‌. 
பியோதர்‌ மாசினின்‌ கணீரென்ற குரல்‌ காற்றில்‌ ஒலித்தது: 
இணையும்‌ ஈடும்‌ இல்லாத 
இந்தப்‌ போரில்‌ நீங்களெல்லாம்‌... 
ஆழ்ந்த பெரு மூச்சைப்போல்‌ தணிந்த குரல்களில்‌ அடுத்த அடி 
ஒலித்தது: : .. 
பணயம்‌ வைத்தே உம்முயிரைப்‌ 
புலியாய்க்‌ கொடுத்தீர்‌ தியாகிகளே! 
அவர்கள்‌ நால்வரும்‌ பாட்டுக்குத்‌ தகுந்தவாறு நடைபோட்டு 


முன்னேறினர்‌ 


பியோதர்‌ மாசினுடைய குரல்‌ பளபளப்பான பட்டு நாடாவைப்‌ 

போல்‌ சுருண்டு நெளிந்து ஒலித்தது: அந்தப்‌ பாட்டில்‌ தீர்மானமும்‌ 
வைராக்கியமும்‌ தொனித்தது. 
வெற்றி பெறுமோர்‌ லட்சியமாம்‌ 
விடுதலைக்காக நீங்களெல்லாம்‌... 
அவனது தோழர்கள்‌ அவனோடு சேர்ந்து அடுத்த அடிகளைப்‌ 
பாடினார்கள்‌: 
உற்ற செல்வம்‌ அனைத்தோடும்‌/ 
உயிரும்‌ கொடுத்தீர்‌! கொடுத்தீரே 
“ஆஹா-ஹா!” என்று யாரோ ஒருவன்‌ கரகரத்தான்‌. “ஒப்பாரி 
பாடுகிறார்களடா!” நாய்க்குப்‌ பிறநீத பயல்கள்‌! ” 
“கொடு ஒரு அறை? ” என்று ஒரு கோபக்‌ குரல்‌ கத்தியது. 
தாய்‌ தன்‌ கைகளால்‌ நெஞ்சை அழுத்திப்‌ பிடித்துக்கொண்டு, 
சுற்றுமுற்றும்‌ பார்த்தாள்‌. சிறிது நேரத்துக்கு முன்பு அந்தத்‌ தெரு 
முழுதும்‌ நிரம்பித்‌ ததும்பிய ஜனங்கள்‌, இப்போது அந்த நால்வர்‌ 
மட்டுமே கொடியைத்‌ தூக்கிக்கொண்டு முன்னே செல்வதைக்‌ 


கண்டதும்‌, உள்ளம்‌ கலங்கித்‌ தடுமாறிப்போய்‌ நின்றாள்‌. சிலர்‌ அந்த 

நால்வரையும்‌ பின்பற்றிச்‌ செல்லத்‌ தொடங்கினார்கள்‌. எனினும்‌, 
அவர்கள்‌ ஒவ்வொரு அடி முன்னேறும்போதும்‌. ஒவ்வொருவனும்‌ 
அந்தத்‌ தெரு தனது உள்ளங்காலைக்‌ சுட்டுப்‌ பொசுக்குவது போல்‌ 
உணர்ந்து பயந்து துள்ளி, பின்வாங்கி நின்றுவிட்டான்‌ 
முடிவில்‌ ஒரு நாள்‌ கொடுங்கோன்மை 
மூட்டோடற்றுப்‌ போகுமடா! 
பியோதர்‌ மாசின்‌ உபதேசம்‌ செய்வதுபோல்‌ பாடினான்‌. 
அவனது குரலுக்குப்‌ பல உரத்த குரல்கள்‌ தீர்மானமாகவும்‌, 
கடுமையாகவும்‌ பதிலளித்தன. 


அடிமை மக்கள்‌ விழித்தெழுவர்‌ 





அந்நாள்‌, அநீநாள்‌, அந்நாளே! 
என்றாலும்‌ அந்தப்‌ பாட்டுக்கு மத்தியில்‌ கசமுசப்புக்‌ 


குரல்களும்‌ கேட்டன: 
“அவர்கள்‌ இதோ உத்தரவு கொடுக்கப்‌ போகிறார்கள்‌! ” 


அதே சமயம்‌ முன்‌ புறத்திலிருந்து ஒரு கூரிய குரல்‌ திடீரென்று 
ஒலித்தது: 

“துப்பாக்கிகளை நீட்டுங்கள்‌!” 
உடனே துப்பாக்கிச்‌ சனியன்கள்‌ முன்னோக்கித்‌ தாழ்ந்து 
நின்றன; நம்மை நோக்கி வந்து கொண்டிருக்கும்‌ அந்தக்‌ கொடியை 


ஒரு வஞ்சகப்‌ புன்னகையோடு வரவேற்றன. 
“முன்னேறு!” 


“இதோ வந்துவிட்டார்கள்‌” என்று அந்த ஒற்றைக்‌ கண்‌ மனிதன்‌ 
கூறிக்கொண்டே, தனது கைகளைப்‌ பைக்குள்‌ விட்டுக்கொண்டு 
ஒரு பக்கமாக நழுவிப்போக ஆரம்பித்தான்‌. தாய்‌ கண்ணிமையே 
தட்டாமல்‌ வெறித்துப்‌ பார்த்தாள்‌ அந்தத்‌ தெருவின்‌ அகலம்‌ 
முழுவதையும்‌ அடைத்துக்‌ குறுக்காகத்‌ தோன்றிய அந்தச்‌ 
சிப்பாய்களின்‌ சாம்பல்‌ நிற முன்னணி ஒன்று போல்‌, நிதானமாக, 
நிற்காமல்‌ முன்னேறி வந்தது: அநத அணிக்கு முன்னால்‌ துப்பாக்கிச்‌ 
சனியன்கள்‌ வெள்ளிச்‌ சீப்பின்‌ பற்களைப்போல்‌ மின்னிக்கொண்டு 
வந்தன. விடுவிடு என்று நடந்து. அவள்‌ தன்‌ மகனுக்கு அருகிலே 
போய்ச்‌ சேர்ந்தாள்‌. அந்திரேய்‌ பாவெலுக்கு முன்னால்‌ போய்‌ 


நின்று தனது நெடிய உருவதீதால்‌ டாவெலைம்‌ பாதுகாதீது மறைத்து 

நிற்பதைக்‌ கண்டாள்‌. 

“உன்‌ இடத்துக்குப்போ தோழா!” என்று பாவெல்‌ உரக்கக்‌ 
கத்தினான்‌. அநதிரேய்‌ தனது கைகளைப்‌ பின்னால்‌ நீட்டியவாறு 
தலையைப்‌ பின்னால்‌ சாய்த்துக்கொண்டிருந்தான்‌. பாவெல்‌ 
அவனது தோளைப்‌ பிடித்துத்‌ தள்ளிக்கொண்டே மீண்டும்‌ 


கத்தினான்‌. 


“பின்னாலே போ! இப்படி செய்வதற்கு உனக்கு உரிமை 


திடையாது! கொடிதான்‌ முதலில்‌ போகவேண்டும்‌! ” 


“கலைந்து விடுங்கள்‌! என்று தனது வாளைக்‌ கழற்றியவாறே 





அந்தக்‌ குட்டி அதிகாரி மெல்லிய குரலில்‌ உத்தரவிட்டான்‌. அவன்‌ 
தனது கால்களை உயர்த்தி, முழங்கால்களைச்‌ சிறிதும்‌ வளைக்காமல்‌, 
பூட்ஸ்‌ காலால்‌ தரையை ஓங்கி மிதித்து நடந்து வந்தான்‌. தாய்‌ அந்தப்‌ 
பூட்ஸ்களின்‌ பளபளப்பைக்‌ கண்டாள்‌. 

கட்டையாக வெட்டிவிடப்பட்ட கிராப்புத்‌ தலையும்‌ 
அடர்த்தியான நரைத்த நிற மீசையும்‌ கொண்ட ஒரு நெட்டை 
மனிதன்‌ அவனுக்கு புறத்தே பின்னால்‌ நெருங்கி நடந்து வந்தான்‌. 

அவன்‌ ஒரு நீண்ட சாம்பல்‌ நிறக்கோட்டு அணிந்திருந்தான்‌; 
கோட்டின்‌ விளிம்புகளில்‌ சிவப்பு வரிக்கோடுகள்‌ காணப்பட்டன. 
அவனது கால்‌ சராயின்‌ மஞ்சள்‌ கோடுகள்‌ கீழ்நோக்கி ஓடின. 
ஹஹோலைப்‌ போலவே அவனும்‌ தன்‌ கைகளைப்‌ பின்னால்‌ 
கோத்தவாறே நடந்து வந்தான்‌. அடர்ந்த புருவங்கள்‌ உயர்ந்து நிற்க, 
அவனது கண்கள்‌ பாவெலின்‌ மீது பதிந்து நிலைகுத்தி நின்றன. 


தாயால்‌ தான்‌ பார்த்தவற்றை உணர்ந்தறிய முடியவில்லை, 
அவளது இதயத்துக்குள்‌ ஒரு பயங்கர ஓலம்‌ நிறைந்து விம்மி 
எந்த நிமிஷத்திலும்‌ வெடித்து வெளிப்‌ பாய்வது போல்‌ முட்டி 
மோதும்‌ அநத ஓல்‌ உணர்ச்சியால்‌ அவள்‌ திக்கு முக்காடினாள்‌. தன்‌ 
மார்பை அழுத்திப்‌ பிடித்து அதை உள்ளடக்கனாள்‌, ஜனங்கள்‌ 
அவளைத்‌ தள்ளினார்கள்‌. எனவே அவள்‌ தள்ளாடியபடி முன்னே 
நடந்தாள்‌, ஞாபகமின்றி, அநேகமாக நினைவிழந்து நடந்தாள்‌ 
அவள்‌. தனக்குப்‌ பின்னால்‌ நின்ற கூட்டம்‌ தம்மை எதிர்நோக்கி 
வரும்‌ பேரலையால்‌ கொஞ்சம்‌ கொஞ்சமாக அடித்துச்‌ செல்வது 


போல்‌ அவள்‌ உணர்ந்தாள்‌. 

கொடியைத்‌ தாங்கி நின்றவர்களும்‌ இன்னும்‌ நெருங்கிப்‌ 
போனார்கள்‌. அந்தச்‌ சாம்பல்‌ நிறச்‌ சிப்பாய்கள்‌ இறுக்கமான 
சங்கிலிக்‌ கோர்வையாய்‌ இன்னும்‌ நெருங்கி வநதனர்‌ பற்பலவித 
வண்ணங்கள்‌ பெற்ற கண்களோடு ஒழுங்கற்றுத்‌ தெரியும்‌ மஞ்சள்‌ 
நிற வரிக்கோடுகளோடு, விகாரமாக குலைந்துபோன அந்தச்‌ 
சிப்பாய்‌ முகம்‌ தெரு முழுதும்‌ அடைத்தவாறு முன்னேறி 
வருவதைப்‌ பார்த்தாள்‌. அதற்கு முன்னால்‌, ஊர்வலம்‌ 
வருபவர்களின்‌ மார்புகளுக்கு நேராக ஏந்திப்பிடித்த துப்பாக்கிச்‌ 
சனியன்களின்‌ கொடிய முனைகள்‌ பளபளத்தன. அநதக 
கூட்டத்தினரின்‌ மார்பகங்களைத்‌ தொடாமலேயே அநதக 


கூட்டத்தை ஒவ்வொருவராகப்‌ பிரித்துக்‌ கலைத்துவிட்டன. 


தனக்குப்‌ பின்னால்‌ ஜனங்கள்‌ ஓடுவதையும்‌, 


கூகீகுரலிடுவதையும்‌ அவள்‌ கேட்டாள்‌: 
“தலையுங்களடா!” 
“விலாசவ்‌, ஓடிப்போ!” 


“| ன்னாலே வா பாவெல்‌” 

“கொடியை இறக்கு. பாவெல்‌!” என்று நிகலாய்‌ 
வெஸோவ்ஷிகோவ்‌ மெதுவாகச்‌ சொன்னான்‌. “என்னிடம்‌ 


கொடு. நான்‌ அதை மறைத்து வைக்கிறேன்‌. ” 

அவன்‌ கொடியின்‌ கம்பைப்‌ பற்றிப்‌ பிடித்து இழுத்தான்‌, கொடி 
பின்புறமாகச்‌ சாய்ந்து ஆடியது. 

“விடு. அதை!” என்று கத்தினான்‌ பாவெல்‌, 


நிகலாய்‌ சூடுபட்டதுபோலத்‌ தன்‌ கையை வெடுக்கென்று 
பிடுங்கினான்‌. அந்தப்‌ பாட்டு நின்றுவிட்டது. ஜனங்கள்‌ 
நின்றுவிட்டார்கள்‌. பாவெலைச்‌ சுற்றி ஒரு மதில்போல நின்றார்கள்‌. 
ஆனால்‌ அவனே இன்னும்‌ முன்னேறினான்‌. ஏதோ ஒரு மேகம்‌ 
வானத்திலிருந்து தொப்பென்று விழுந்து அவர்களைக்‌ கவிந்து 
சூழந்ததுபோல்‌ திடீரென ஒரு சவ அமைதி நிலவியது. 


கொடியைச்‌ சுற்றி நின்றவர்கள்‌ சுமார்‌ இருபது பேருக்கு 
அதிகமில்லை, எனினும்‌ அவர்கள்‌ அனைவரும்‌ அசையாது 
உறுதியோடு நின்றார்கள்‌. தாய்‌ பயத்தோடும்‌ அவர்களிடம்‌ ஏதோ 
சொல்லவேண்டும்‌ என்று இனந்தெரியாத விருப்போடும்‌ அவர்கள்‌ 

பக்கமாக நெருங்கிச்‌ சென்றாள்‌. 


“லெப்டினெண்ட்‌! அந்தப்‌ பயலிடமிருந்து அதைப்‌ பிடுங்கு' 
என்று கொடியைச்‌ சுட்டிக்காட்டியவாறு சொன்னான்‌ அநதக 


கிழட்டு நெட்டை மனிதன்‌. 

அந்தக்‌ குட்டி அதிகாரி உடனே பாவெலிடம்‌ ஓடிப்போய்‌. 
கொடியைப்‌ பற்றிப்‌ பிடுங்கினான்‌. 

“கொடு இதை” என்று அவன்‌ $&ச்சிட்டுக்‌ கத்தினான்‌. 

“எடு கையை!” என்று உரத்த குரலில்‌ சொன்னாள்‌ பாவெல்‌. 

கொடி வானில்‌ பிரகாசத்தோடு நடுங்கியது. முன்னும்‌ பின்னும்‌ 
ஆடியது; பிறகு மீண்டும்‌ நேராக நின்றது. அந்தக்‌ குட்டி அதிகாரி 
தள்ளிப்போய்‌ பின்னால்‌ வநது விழுந்தான்‌. நிகலாய்‌ தன்‌ முஷ்டியை 
ஆட்டியவாறு தாயைக்‌ கடந்து விரைந்து சென்றான்‌. 

“இவர்களைக்‌ கைது செய்‌” என்று தனது காலைப்‌ பூமியில்‌ 
ஓங்கியறைநது கொண்டு சத்தமிட்டான்‌. அந்தக்‌ கிழட்டு நெட்டை 


மனிதன்‌. 

பல சிப்பாய்கள்‌ முன்னே ஓடினார்கள்‌. அவர்களில்‌ 
ஒருவன்‌ துப்பாக்கியை மாற்றிப்‌ பிடித்துச்‌ சுழற்றி வீசினான்‌ 
கொடி நடுங்கியது; முன்னால்‌ சாய்ந்து விழுந்தது, சிப்பாய்களின்‌ 
கூட்டத்தில்‌ மறைநது போய்விட்டது. 

“ஹா!” என்று யாரோ ஒருவன்‌ அசந்து போய்க்‌ கத்தினான்‌. 

தாய்‌ தன்‌ நெஞ்சுக்குள்‌ புழுங்கித்‌ தவித்த பயங்கர ஓலத்தை 
அடிபட்ட மிருகம்‌ போல்‌ அலறிக்கொண்டு வெளியிட்டார்கள்‌. 
அந்தச்‌ சிப்பாய்களுக்கு மத்தியிலிருந்து பாவெலின்‌ தெளிவான 
குரல்‌ ஒலித்தது: “வருகிறேன்‌, அம்மா! போய்‌ வருகிறேன்‌ அன்பே 

தாயின்‌ மனத்தில்‌ இரண்டு எண்ணங்கள்‌ பளிச்சிட்டா: அவள்‌ 
உயிரோடிருக்கிறான்‌! அவன்‌ என்னை நினைவு கூர்நதாள்‌!” 

“போய்‌ வருகிறேன்‌, அம்மா!” 

அவர்களைப்‌ பார்ப்பதற்காகத்‌ தாய்‌ குதியங்காலை உயர்த்தி 


எட்டிப்‌ பார்க்க முயன்றாள்‌. சிப்பாய்களின்‌ தலைக்கூட்டத்துக்கு 

அப்பால்‌, அநதிரேயின்‌ முகத்தை அவள்‌ பார்த்தாள்‌. அவன்‌ 


புன்னகை செய்துகொண்டே அவளுக்குத்‌ தலை வணங்கினான்‌. 


“ஆ!” என்‌ கண்மணிகளே... அந்திரியூஷா! பாஷா!” என்று 
அவள்‌ கத்தினாள்‌. 

“போய்‌ வருகிறோம்‌. தோழர்களே!” என்று அவர்கள்‌ 
சிப்பாய்களின்‌ மத்தியிலிருந்து சொன்னார்கள்‌. 

பல குரல்கள்‌ அவர்களுக்கு எதிரொலியளித்தன. அநத 
எதிரொலி ஜன்னல்களிலிருந்தும்‌ எங்கோ மேலேயிருநதும்‌, 
கூரைகளிலிருநீதும்‌ வந்து குவிந்தன. 


www.kaniyam.com 0614 FreeTamilEbooks.com 


29. 29 


யாரோ அவளது மார்பில்‌ ஓங்கி அறைந்தார்கள்‌. தனது 
கண்ணில்‌ படிந்திருந்த நீர்ததிரையின்‌ வழியாக, அவள்‌ அந்தச்‌ 
சிவந்து கனன்ற குட்டி அதிகாரியின்‌ முகத்தைத்‌ தன்‌ எதிரே கண்டாள்‌. 


“ஏ. பெண்‌ பிள்ளை ! தூரப்போ !” என்று அவன்‌ கத்தினான்‌. 


அவள்‌ அவனை ஒரு பார்வை பார்த்தாள்‌. அவனது காலடியில்‌ 
கொடியின்‌ கம்பு இரண்டாக முறிந்து கிடப்பதையும்‌ அதன்‌ 
ஒரு முனையில்‌ சிவப்புத்‌ துணித்துண்டு கொஞ்சம்‌ ஓட்டிக்‌ 
கொண்டிருப்பதையும்‌ கண்டாள்‌. அவள்‌ குனிநது அதை 
எடுத்தாள்‌, அந்த அதிகாரி அவளது கையிலிருந்து அதைப்‌ பிடுங்கி, 
தூரப்பிடித்துத்‌ தள்ளி, பூமியில்‌ ஒங்கி மிதிதீதவாறு சத்தமிட்டான்‌.: 

“நான்‌ சொல்கிறேன்‌. போய்விடு!” 

அந்தப்‌ சிப்பாய்களின்‌ மத்தியிலிருந்து அநதப்‌ பாட்டு 


ஒலித்தது: 

துயில்‌ கலைநீது அணியில்‌ சேர 
விரைந்து வாரும்‌ தோழர்காள்‌! 
எல்லாமே சுற்றிச்‌ சுழன்று நடுங்கி மிதந்தன. காற்றில்‌ தந்திக்‌ 
கம்பிகளின்‌ இரைச்சலைப்‌ போல, ஒரு முணுமுணுப்புச்‌ சத்தம்‌ 
நிரம்பி நின்றது. அதிகாரி விடுவிடென்று ஓடினான்‌. 


“உங்கள்‌ பாட்டை நிறுத்துங்கள்‌” என்று அவன்‌ வெறிபிடித்துக்‌ 


கூவினான்‌. “ஸார்ஜெண்ட்‌ மேஜர்‌ கிராய்னவ்‌...... ம்‌ 


கீழே போட்ட உடைந்து போன கொடிக்கம்பை நோக்கி, தாய்‌ 


தட்டுத்‌ தடுமாறிச்‌ சென்றாள்‌ மீண்டும்‌ அதைக்‌ கையில்‌ எடுத்தாள்‌. 
“அவர்களது வாயை மூடித்‌ தொலை! ” 


அந்தப்‌ பாட்டுக்‌ குரல்‌ திமிறியது, நடுங்கியது, உடைந்தது. பின்‌ 
நின்றுவிட்டது. யாரோ ஒருவன்‌ தாயின்‌ தோளைப்‌ பற்றிப்‌ பிடித்துத்‌ 
திரும்பிவிட்டு முதுகில்‌ கைகொடுத்து முன்னே நெட்டித்‌ தள்ளிக்‌ 


கத்தினான்‌: 


“பேர போய்‌ விடு” 

“தெருவைக்‌ காலி செய்யுங்கள்‌!” என்று அநீத அதிகாரி 


கத்தினான்‌. 

சுமார்‌ பத்தடிக்கு முன்னால்‌ அவள்‌ வேறொரு கூட்டத்தைப்‌ 
பார்த்தாள்‌. அவர்கள்‌ கூச்சலிட்டுக்‌ கொண்டும்‌. திட்டிக்கொண்டும்‌, 
சீட்டியடித்துக்கொண்டும்‌ தெருவை விட்டு விலகிச்‌ சென்று, வீட்டு 
முற்றங்களில்‌ மறைந்துகொண்டிருந்தார்கள்‌. 

“விலகிப்போ -ஏ , பொட்டைப்‌ பிசாசே!” என்று அநத 
மீசைக்காரக்‌ குட்டிச்‌ சிப்பாய்‌ தாயின்‌ காதிலேயே சத்தமிட்டு 


அவளைத்‌ தெருவோரமாகப்‌ பிடித்துத்‌ தள்ளினான்‌. 


தாய்‌ கொடிக்கம்பின்‌ பலத்தின்‌ மீது சாய்ந்தவாறே நடந்து 
சென்றாள்‌. ஏனெனில்‌ அவளது பலமெல்லாம்‌ காலைவிட்டு 
ஒடிப்போய்விட்டது. மற்றொரு கையால்‌ அவள்‌ சுவர்களையும்‌. 
வேலிகளையும்‌ பிடித்துக்கொண்டு கீழே விழுந்து விடாதபடி 
நடந்தாள்‌. அவளுக்கு முன்னால்‌ நின்ற ஜனங்கள்‌ அவள்‌ மீது சாடிச்‌ 
சாய்நதார்கள்‌. அவளுக்குப்‌ பின்னாலும்‌, பக்கத்திலும்‌ சிப்பாய்கள்‌ 


நடந்து வந்தார்கள்‌. 

“போங்க, சீகீகரம்‌ போங்கள்‌!” 

அவள்‌ அந்தச்‌ சிப்பாய்கள்‌ தன்னைக்‌ கடந்து போக 
விட்டுவிட்டு நின்றாள்‌, சுற்றுமுற்றும்‌ பார்த்தாள்‌ தெருக்கோடியில்‌ 
மைதானத்துக்குச்‌ செல்லும்‌ வழியை மறித்துச்‌ சிப்பாய்கள்‌ 
நின்றுகொண்டிருநதார்கள்‌. மைதானமோ காலியாய்‌ இருந்தது. 
சாம்பல்‌ நிற உருவங்கள்‌ அந்த ஜனங்களை நோக்கி மெதுமெதுவாக 
முன்னேறி வரத்தொடங்கின. அவள்‌ திரும்பிப்‌ போய்விட 
எண்ணினாள்‌. ஆனால்‌ தன்னையுமறியாமல்‌ அவள்‌ முன்னாலேயே 
போக நேர்ந்தது. கடைசியில்‌ அவள்‌ அப்படியே நடந்து நடந்து ஒரு 
வெறிச்சோடிப்போன குறுகிய சந்துப்பக்கமாக வநீது சேர்ந்தாள்‌, 


அதனுள்‌ நுழைந்தாள்‌. 


மீண்டும்‌ அவள்‌ நின்றாள்‌. ஆழ்நீத பெருமூச்செறிந்தவாறே 
காது கொடுத்துக்‌ கேட்டாள்‌. எங்கிருந்தோ கூட்டத்தின்‌ இரைச்சல்‌ 
கேட்டது. 

அநீதக்‌ கம்பின்‌ மீது சாய்நீதவாறே, அவள்‌ மீண்டும்‌ நடந்தாள்‌. 


அவளது உடம்பெல்லாம்‌ வியர்த்துப்‌ பொழிந்தது: அவளது 

புருவங்கள்‌ நடுங்கின; உதடுகள்‌ அசைந்தன; கை அசைந்தது. 
தீப்பொறிகளைப்‌ போல்‌ பளிச்சிடும்‌ சில தொடர்பற்ற வார்த்தைகள்‌ 
மனத்தில்‌ வரவர வளர்ந்து பெருகி, ஒரு பிரம்மாண்டமான ஜோதிப்‌ 
பிழம்பாக விரிந்து விம்மி, அந்த வார்த்தைகளை வெளியிட்டுச்‌ 
சொல்லிக்‌ கூக்குரலிடத்‌ தூண்டுவது மாதிரி இருந்தது. 

அந்தச்‌ சந்து திடீரென இடதுபுறமாகத்‌ திரும்பியது. அங்கு ஒரு 
கோடியில்‌ ஜனங்கள்‌ பெருந்திரளாக கூடி நிற்பதை அவள்‌ கண்டாள்‌. 

“என்னடா தம்பிகளா! துப்பாக்கிச்‌ சனியன்களை எதிர்நோக்கிச்‌ 
செல்வது என்ன, வேடிக்கையா, விளையாட்டா?” என்று பலத்த 


குரலில்‌ ஒருவன்‌ சொன்னான்‌. 


“நீ அவர்களைப்‌ பார்த்தாயா? அந்தச்‌ சனியன்கள்‌ அவர்களை 
நேருக்கு நேராக விரட்டியது. எனினும்‌ அவர்கள்‌ அசையாது 
நின்றார்கள்‌. மலையைப்போல்‌ நின்றார்கள்‌. தம்பிகள்‌! 


கொஞ்சம்கூட அசையாமல்‌ அஞ்சாமல்‌ நின்றார்கள்‌!” 


“பாவெல்‌ விலாசவை எண்ணிப்பார்‌!” 

“அநத ஹஹோலையும்தான்‌! 

“அவன்‌ தன்‌ கைகளைப்‌ பின்னால்‌ கோத்துக்‌ கட்டியவாறு 
அப்போதும்‌ புன்னகை செய்தான்‌. அஞ்சாத பேய்ப்‌ பிறவி அவன்‌!” 

“நண்பர்களே!” என்று அவர்கள்‌ மத்தியிலே முண்டியடித்துச்‌ 
சென்று கொண்டே, தாய்‌ கத்தினாள்‌. ஜனங்கள்‌ அவளுக்கு 
மரியாதையுடன்‌ வழிவிட்டு ஒதுங்கினார்கள்‌. யாரோ சிரித்தார்கள்‌: 

“பாரடா அவள்‌ கொடி வைத்திருக்கொள்‌; கொடி அவள்‌ 
கையில்‌ இருக்றைது! ” 

“வாயை மூடு” என்றது ஒரு கரகரத்த குரல்‌. 

தாய்‌ தனது கரங்களை அகல விரித்தாள்‌. 

“கேளுங்கள்‌ ஆண்டவனின்‌ பெயரால்‌, கேளுங்கள்‌! 
நல்லவர்களான நீங்கள்‌ எல்லாம்‌, அன்பான நீங்கள்‌ எல்லாம்‌ என்ன 
நடந்தது என்பதைப்‌ பயமின்றிப்‌ பாருங்கள்‌! நம்முடைய சொந்தப்‌ 


பிள்ளைகள்‌, நமது ரத்தத்தின்‌ ரத்தமான குழந்தைகள்‌, நியாயத்தின்‌ 


பேரால்‌ இந்த உலகில்‌ முன்னேறிச்‌ சென்றுகொண்டிருக்கிறார்கள்‌. 

நம்‌ அனைவருக்கும்‌ உரிய நியாயத்துக்காக! உங்கள்‌ அனைவரது 
நலத்துக்காக, உங்களது பிறவாத குழந்தைகளின்‌ நலத்துக்காக, 
அவர்கள்‌ இந்தச்‌ சிலுவையைத்‌ தாங்கி, ஒளிபொருந்திய 
எதிர்காலத்தைத்‌ தேடிச்‌ செல்லுகிறார்கள்‌. அவர்கள்‌ வேண்டுவது 
வேறொரு வாழ்க்கை- சத்தியமும்‌ தர்மமும்‌ நியாயமும்‌ உள்ள 
வாழ்க்கை ! சகல மக்களுக்காகவும்‌ அவர்கள்‌ நன்மையை 


நாடுகிறார்கள்‌!” 


அவளது இருதயம்‌ நெஞ்சுக்குள்‌ புடைத்து நின்றது; தொண்டை 
சூடேறி வறண்டது: அவளது நெஞ்சாழத்துக்குள்ளே பெரிய பெரிய, 
புதிய புதிய வார்த்தைகள்‌ பிறந்தன; அந்த வார்த்தைகள்‌; பரிபூரண 
அன்பு நிறைந்த அந்த வார்த்தைகள்‌, அவளது நாக்குக்கு வந்து 
அவளை மேலும்‌ அதிகமான உணர்ச்சியோடு, மேலும்‌ அதிகமான 
சுதந்திரத்தோடு பேசுமாறு நிர்ப்பநதித்தன. 

எல்லோரும்‌ தான்‌ கூறுவதை மெளனமாகக்‌ கேட்டுக்‌ 
கொண்டிருப்பதை அவளால்‌ காண முடிந்தது. அவளைச்‌ 


சுற்றிலும்‌ சகல மக்களும்‌ நெருக்கமாகச்‌ சூழ்ந்து, ஆவலும்‌ 

சிந்தனையும்‌ நிறைநதவர்களாகக்‌, குழுமி நின்றார்கள்‌. அவனிடம்‌ 
காணப்பட்ட ஆவலுணர்ச்சியானது அவளது மகனுக்குப்‌ பின்னால்‌, 
அந்திரேய்க்குப்‌ பின்னால்‌, சிப்பாய்களின்‌ கையில்‌ சிக்கிவிட்ட 
அத்தனைப்‌ பேர்களுக்குப்‌ பின்னால்‌, நிராதரவாக விடப்பட்ட அநத 
வாலிபர்களுக்குப்‌ பின்னால்‌ சகல மக்களும்‌ ஓடிச்செல்ல வேண்டும்‌ 


என்று தூண்டும்‌ உணர்ச்சிதான்‌ என்பதைத்‌ தாய்‌ கண்டுகொண்டாள்‌. 


முகத்தைச்‌ சுழித்துக்‌ கவன சிந்தையராக நிற்கும்‌ அவர்களது 
முகங்களை ஒரு முறை பார்த்துவிட்டு, அவள்‌ அமைதி நிறைந்த 


பலத்தோடு மேலும்‌ பேசத்‌ தொடங்கினாள்‌: 


“நமது பிள்ளைகள்‌ இன்பத்தைத்‌ தேடி இந்த உலகுக்குள்‌ 
புகுநீதுவிட்டார்கள்‌. நம்‌ அனைவரது நலத்துக்காக, கிறிஸ்து 
பெருமானின்‌ சத்தியத்துக்காக, நம்முடைய முதுகில்‌ அறைந்து, 
நமது கைகளைக்‌ கட்டிப்போட்டு, நம்மை இறுக்கித்‌ திணற 
வைதீத கொடுமையும்‌, பொய்மையும்‌ பேராசையும்‌ கொண்ட 
பேர்களின்‌ சகல சட்டதிட்டங்களுக்கும்‌ எதிராக அவர்கள்‌ 


சென்றுவிட்டார்கள்‌. அன்பான மக்களே! நம்‌ அனைவருக்காகவும்‌ 

சர்வதேசங்களுக்காகவும்‌. உலகின்‌ எந்தெந்த மூலையிலோ 
இருக்கின்ற சகல தொழிலாளர்‌ மக்களுக்காகவும்தான்‌ நமது 
இளம்பிள்ளைகள்‌, நமது வாலிபர்கள்‌ எழுச்சி பெற்றுச்‌ 
செல்கிறார்கள்‌. அவர்களைப்‌ புறக்கணிக்காதீர்கள்‌. அவர்களை 
வெறுக்காத£ர்கள்‌ உங்கள்‌ குழந்தைகளைத்‌ தன்னந்தனியாகச்‌ 
செல்லுமாறு செய்யாதீர்கள்‌! நீங்கள்‌ உங்கள்‌ மீதே அனுதாபம்‌ 
கொள்ளுங்கள்‌ உண்மைக்குப்‌ பிறப்பளித்து, அந்த உண்மைக்காகத்‌ 
தங்கள்‌ உயிர்களையும்‌ இழக்கத்‌ தயாராயிருக்கும்‌ உங்கள்‌ 
குழந்தைகளின்‌ இதயங்களின்‌ மீது நம்பிக்கை வையுங்கள்‌. 


அவர்களை நம்புங்கள்‌!” 





அவளது குரல்‌ உடைப்ட்டுத தடைப்பட்டது. அவள்‌ 
ஆடியசைந்தாள்‌: மயங்கி விழும்‌ நிலையில்‌ தடுமாறினாள்‌, யாரோ 


அவளைத்‌ தாங்கிப்பிடித்துக்‌ கொண்டார்கள்‌. 


“அவள்‌ பேசுவது ஆண்டவனின்‌ உண்மை ; கடவுளின்‌ 
சத்தியம்‌!” என்று யாரோ ஒருவன்‌ உணர்ச்சி வேகத்தில்‌ கத்தினான்‌. 


“கடவுளின்‌ சத்தியம்‌, ஜனங்களே! அதைக்‌ கேளுங்கள்‌!” 

“அவள்‌ எப்படித்‌ தன்னைத்தானே சித்ரவதை செய்து 
கொள்கிறாள்‌ என்பதைப்‌ பாருங்கள்‌” என்று இன்னொருவன்‌ 


பரிவோடு பேசினான்‌. 


“அவள்‌ தன்னைத்தானே சிதரவதை செய்யவில்லை” என்று 
மற்றொருவன்‌ பேச ஆரம்பித்தான்‌.” ஆனால்‌ முட்டாள்களே! 
அவள்‌ நம்மைத்தான்‌ சித்ரவதைக்கு ஆளாக்குகிறாள்‌. அதை நீங்கள்‌ 


இன்னுமா அறியவில்லை? ” 


“உண்மையாகவே நம்பிக்கை கொண்டவர்கள்‌!” என்று ஒரு 
பெண்‌ நடுநடுங்கும்‌ உரத்த குரலில்‌ கத்தினாள்‌; “என்‌ மீத்யா- அவன்‌ 
ஒரு களங்கமற்ற புனித ஆத்மா! அவன்‌ என்ன தவறைச்‌ செய்தான்‌? 
தான்‌ நேசிக்கும்‌ தோழர்களைத்தானே அவன்‌ பின்பற்றினான்‌. 
அவள்‌ சொல்வது ரொம்ப சரி. நாம்‌ ஏன்‌ நமது பிள்ளைகளை 
நிராதரவாய்‌ நிர்க்கதியாய்‌ விடவேண்டும்‌? அவர்கள்‌ ஏதாவது தவறு 


செய்தார்களா? ” 


இந்த வார்த்தைகளைக்‌ கேட்ட தாய்‌ நடுநடுங்கினாள்‌. 


அமைதியாக அழுதாள்‌. 

“வீட்டுக்குப்போ, பெலகேயா நீலவ்னா!” என்றான்‌ சஸோவ்‌; 


“வீட்டுக்குப்‌ போ, அம்மா, இன்று நீ மிகவும்‌ களைத்துவிட்டாய்‌!” 


அவனது முகம்‌ வெளுத்து, தாடி கலைந்து போயிருந்தது. 
திடீரென அவன்‌ நிமிர்ந்து நின்று சுற்றுமுற்றும்‌ ஒரு கடுமையான 
பார்வை பார்த்துவிட்டு, அழுத்தமாகப்‌ பேச ஆரம்பித்தான்‌: 


“என்‌ மகன்‌ மத்வேய்‌ எப்படித்‌ தொழிற்சாலையிலே 
கொல்லப்பட்டான்‌ என்பது உங்களுக்கெல்லாம்‌ தெரியும்‌. அவன்‌ 
மட்டும்‌ உயிரோடிருந்தால்‌, நானே அவனை அவர்களுக்குப்‌ 
பின்னால்‌ அனுப்பி வைப்பேன்‌. நீயும்‌ போது, மத்வேய்‌! அது 
ஒன்றுதான்‌ சரியான சத்திய மார்க்கம்‌; நேர்மையான மார்க்கம்‌!” 


என்று நானே அவனிடம்‌ சொல்வேன்‌”. 


அவனும்‌ இடீரெனப்‌ பேச்சை நிறுத்தி அமைதியில்‌ 
ஆழ்ந்தான்‌: எல்லோருமே ஏதோ ஒரு புதிய, பெரிய உணர்ச்சியால்‌, 
அந்த உணர்ச்சியைப்‌ பற்றிய பயத்திலிருந்து விடுபட்ட 
உணர்ச்சியின்‌ பிடியில்‌ அகப்பட்டு, மோன சமாதியில்‌ ஆழ்ந்து 


போனார்கள்‌. சிஸோவ்‌ தன்‌ முஷ்டியை ஆட்டிக்கொண்டு மேலும்‌ 

பேசத்தொடங்கினான்‌: 


“திழவனான நான்‌ பேசுகிறேன்‌. உங்கள்‌ அனைவருக்கும்‌ 
என்னைத்‌ தெரியும்‌. ஐம்பத்தி மூன்று வருஷ காலமாக நான்‌ 
இந்தப்‌ பூமியில்‌ வாழ்கிறேன்‌, முப்பத்தொன்பது வருஷமாக இந்தத்‌ 
தொழிற்சாலையில்‌ வேலை பார்க்கிறேன்‌, இன்றோ அவர்கள்‌ என்‌ 
மருமகனை மீண்டும்‌ கைது செய்தார்கள்‌ அவன்‌ ஒரு நல்ல பையன்‌, 
புத்திசாலி. அவனும்‌ பாவெலுக்குப்‌ பக்கமாக, கொடிக்குப்‌ பக்கமாக 
முன்னேறிச்‌ சென்றான்‌... ” 

அவன்‌ கையை உதறினான்‌. பின்‌ குறுகிப்‌ போய்‌ தாயின்‌ 
கரத்தைப்‌ பற்றிப்‌ பிடித்தவாறு பேசினான்‌: 

“இந்தப்‌ பெண்‌ பிள்ளை சொன்னதுதான்‌ உண்மை. நமது 
குழந்தைகள்‌ மானத்துடன்‌ வாழ விரும்புகறொர்கள்‌; அறிவோடு வாழ 
விரும்புகிறார்கள்‌. ஆனால்‌ நாம்தான்‌ அவர்களை நிராதரவாய்‌ 
நிர்க்கதியாய்‌ விட்டுவிட்டோம்‌! சரி வீட்டுக்குப்‌ போ, பெலகேயா 


நீலவீனா. ” 


“நல்லவர்களே!” என்று அழுது சிவநத கண்களால்‌ சுற்றிப்‌ 

பார்த்துவிட்டு அவள்‌ சொன்னாள்‌; “நமது குழநதைகளுக்கு வாழ்வு 


உண்டு; இந்த உலகம்‌ அவர்களுக்கே? ” 


“புறப்படு, பெலகேயா நீலவனா. இதோ, உன்‌ கம்பு” என்று 
கூறிக்கொண்டே, முறிந்துபோன அந்தக்‌ கொடிக்கம்‌:மை எடுத்து 


அவள்‌ கையில்‌ கொடுத்தான்‌ சிஸோவ்‌. 


அவர்கள்‌ அவளை மரியாதையுடனும்‌ துக்கத்துடனும்‌ 
கவனித்தார்கள்‌; அனுதாபக்‌ குரல்களில்‌ கசமுசப்பின்‌ மத்தியிலே 
அவள்‌ அங்கிருந்து அகன்று சென்றாள்‌ சிஸோல்‌ அவளுக்காக, 
கூட்டத்தினரை விலகச்‌ செய்து வழியுண்டாக்கினான்‌, ஜனங்கள்‌ 
ஒன்றுமே பேசாது வழிவிட்டு ஒதுங்கினர்‌ ஏதோ ஒரு 
இனந்தெரியாத சக்தியினால்‌ அவர்கள்‌ இழுக்கப்பட்டு, அவள்‌ 
பின்னாலேயே சென்றார்கள்‌: செல்லும்போது தணிந்த குரலில்‌ 


ஏதேதோ வார்த்தைகளைப்‌ பரிமாறிக்‌ கொண்டார்கள்‌. 


அவளது வீட்டு வாசலை அடைந்ததும்‌ அவள்‌ அவர்கள்‌ 
பக்கமாகத்‌ திரும்பினாள்‌; தன்‌ கைத்தடியின்‌ மீது சாய்நீதவாறே 


தலை வணங்கினாள்‌, நன்றியுணர்வு தொனிக்கும்‌ மெதுவான 

குரலில்‌ சொன்னாள்‌: 
“உங்கள்‌ அனைவருக்கும்‌ நன்றி! ” 


அந்தப்‌ புதிய எண்ணம்‌, அவள்‌ இதயம்‌ பெற்றெடுத்ததாகத்‌ 
தோன்றிய அந்தப்‌ புதிய எண்ணம்‌ மீண்டும்‌ நினைவு வந்தது. 
எனவே அவள்‌ சொன்னாள்‌. 

“கிறிஸ்துவுக்கு மகிமை உண்டாக்குவதற்காக ஜனங்கள்‌ 
தங்கள்‌ உயிர்களை இழக்காதிருந்தால்‌, கிறிஸ்துவே 
இருநீதிருகீகமாட்டார்‌!” 

ஜனக்கூட்டம்‌ வாய்‌ பேசாது அவளையே பார்த்தது. 

அவள்‌ மீண்டும்‌ ஜனக்கூட்டத்துக்குத்‌ தலை வணங்கிவிட்டு, 
வீட்டுக்குள்‌ சென்றாள்‌. சிஸோவ்‌ தானும்‌ தலை வணங்கியவாறு 
அவளைப்‌ பின்‌ தொடர்நீதான்‌. 

சிறிது நேரம்‌ அந்த ஜனங்கள்‌ அங்கேயே நின்றவாறு ஏதேதோ 


பேசிக்கொண்டார்கள்‌. 


பிறகு அவர்களும்‌ மெதுவாகச்‌ செல்ல ஆரம்பித்தார்கள்‌. 

இரண்டாம்‌ பாகம்‌ 


30. 1 


அநத நாளின்‌ குறைப்‌ பொழுதும்‌ மங்கிய நினைவுகளாலும்‌, 
தனது உடலையும்‌ உள்ளத்தையும்‌ பற்றியிருந்த களைப்பு 
மிகுதியாலுமே தாய்க்குக்‌ கழிந்தது. அவள்‌ முன்னால்‌, அந்தக்‌ குட்டி 
அதிகாரியின்‌ உருவம்‌, பாவெலின்‌ தாமிர நிறமுகம்‌, புன்னகை 


பூக்கும்‌ அநதிரேயின்‌ கண்கள்‌- எல்லாம்‌ நிழலாடின. 


அவள்‌ அறைக்குள்ளே அலைந்தாள்‌; ஜன்னலருகே 
உட்கார்ந்தாள்‌: தெருவை எட்டிப்‌ பார்த்தாள்‌, மீண்டும்‌ எழுந்தாள்‌ 
புருவத்தை மேலேற்றி வியநதவாறு. சிறு சப்தம்‌ கேட்டாலும்‌ 
விழிப்புற்று, எங்கும்‌ பார்த்தவாறு நடந்தாள்‌; அல்லது எதையோ 
அர்த்தமற்றுத்‌ தேடுவது போல்‌ பார்த்தாள்‌. அவள்‌ தண்ணீர்‌ 
குடித்தாள்‌. தண்ணீர்‌ அவளது தாகத்தையும்‌ தணிக்கவில்லை. 


அவளது நெஞ்சுக்குள்‌ தவிக்கும்‌ ஏக்கத்தையும்‌ தணிக்கவில்லை; 

குமைந்து நின்ற துயரத்தையும்‌ அணைக்கவில்லை. அன்றையப்‌ 
பொழுதே அவளுக்கு இரு கூறாகத்‌ தோன்றியது. அதன்‌ முதற்‌ 
பகுதிக்கு அர்த்தம்‌ இருந்தது: இரண்டாம்‌ பகுதியிலே அந்த 
அர்த்தமெல்லாம்‌ வெற்றிச்‌ சுவறி வறண்டு போய்விட்டது. 
வேதனை தரும்‌ சூன்ய உணர்ச்சி அவள்‌ மனத்தில்‌ மேலோங்கியது. 


அவள்‌ தனக்குத்தானே ஒரு கேள்வியை எழுப்பிக்கொண்டாள்‌: 
“இப்போது என்ன?” 


மரியா கோர்சுனவா அவளைப்‌ பார்க்க வந்தாள்‌. அவள்‌ தன்‌ 
கரங்களை ஆட்டிக்கொண்டு சத்தமிட்டாள்‌; அழுதாள்‌, உணர்ச்சிப்‌ 
பரவசமானாள்‌. காலைத்‌ தரையில்‌ உதைத்தாள்‌; ஏதேதோ வாய்க்கு 
வந்தபடி திட்டினாள்‌; சபதம்‌ கூறினாள்‌; யோசனை சொன்னாள்‌. 
எதுவுமே தாயை அசைக்கவில்லை, 

ஆஹா! ஜனங்கள்‌ எல்லோரும்‌ போராடக்‌ 
திளம்பிவிட்டார்கள்‌! தொழிற்சாலை முழுவதுமே எழுச்சி 


பெற்றுவிட்டது. ஆமாம்‌, தொழிற்சாலை முழுவதும்தான்‌!” 


என்று மரியாவின்‌ கச்சுக்குரல்‌ கேட்டது. 

“ஆமாம்‌” என்ற அமைதியோடு தலையை ஆட்டிக்கொண்டு 
சொன்னாள்‌ தாய்‌, ஆனால்‌ அவளது கண்கள்‌ கடந்த காலத்தை, 
பாவெலோடும்‌ அநதிரேயோடும்‌ மறைந்துபோன சகலவற்றையும்‌ 
நினைத்து நிலைகுத்தி நின்றன. அவளால்‌ அழ முடியவில்லை: 
அவளது இதயம்‌ வற்றி மெலிந்து வறண்டு போயிற்று. அவளது 
உதடுகளும்‌ வறண்டு போயின, அவளது வாயில்‌ ஈரப்பசையே 
இல்லை. அவளது கரங்கள்‌ நடுங்கின, முதுகெலும்புக்‌ குருத்துக்கள்‌ 
குளிர்‌ உணர்ச்சி குளிர்ந்து பரவியது. 

அன்று மாலை போலீஸ்காரர்கள்‌ வந்தார்கள்‌. அவள்‌ 
அவர்களை வியப்பின்றிப்‌ பயமின்றிச்‌ சந்தித்தாள்‌. அவர்கள்‌ 
ஆரவாரமாக உள்ளேநுழைநதார்கள்‌; ஆத்ம திருப்தியும்‌ ஆனந்தமும்‌ 
கொண்டவர்களாக அவர்கள்‌ தோன்றினார்கள்‌. அநீத மஞ்சள்‌ முக 


அதிகாரி தனது பல்லை இளித்துச்‌ சிரித்துக்கொண்டே பேசினான்‌; 


“செளக்கியமா? நான்‌ இப்போது சந்திப்பது மூன்றாவது முறை 


இல்லையா?” 


அவள்‌ பேசவில்லை. வெறுமனே தனது வறண்ட நாக்கை 

உதடுகளின்‌ மீது ஓட்டினாள்‌. அநத அதிகாரி அவளுக்கு ஏதேதோ 
உபதேச வார்த்தைகளைச்‌ சொன்னான்‌. பேசுவதில்‌ அவன்‌ ஆனந்தம்‌ 
காண்பதாக அவள்‌ உணர்ந்தாள்‌. ஆனால்‌ அவனது பேச்சு அவளைப்‌ 
பீதியுறச்‌ செய்யவில்லை. அநீத வார்தீதைகள்‌ அவளைப்‌ பாதிக்கவே 
இல்லை. ஆனால்‌ அவன்‌, “கடவுளுக்கும்‌ ஜாருக்கும்‌ உன்‌ மகன்‌ 
சரியான மரியாதை காட்டாது போனதற்கு, அதை நீ அவனுக்குக்‌ 
கற்றுக்‌ கொடுக்காமல்‌ போனதற்கு. உன்னைத்தான்‌ குற்றம்‌ 
சொல்ல வேண்டும்‌, அம்மா” என்று சொன்ன பிறகு மட்டும்‌ அவள்‌ 
கதவருகே தான்‌ இருந்த இடத்தில்‌ நின்றவாறே கம்மிய குரலில்‌ 


பதில்‌ சொன்னாள்‌. 


“எங்கள்‌ குழந்தைகள்தான்‌ எங்களுக்கு நீதிபதிகள்‌. அவர்கள்‌ 
அந்தக்‌ கரடுமுரடான மார்க்கத்தில்‌ செல்லும்போது நாங்கள்‌ 
அவர்களைப்‌ புறக்கணித்ததற்காக, எங்களைச்‌ சரியானபடி, அவர்கள்‌ 
தண்டிப்பார்கள்‌. ” 

“என்ன?” என்று கத்தினான்‌ அதிகாரி ” “உரக்கப்‌ பேசு. ” 


“நான்‌ எங்கள்‌ குழந்தைகள்தான்‌ எங்களுக்கு நீதிபதிகள்‌ என்று 

சொன்னேன்‌” என்று பெருமூச்சோடு சொன்னாள்‌ தாய்‌. 


அவன்‌ ஏதேதோ கோபத்தோடும்‌ விறுவிறுப்போடும்‌ 
முணுமுணுத்துக்கொண்டான்‌; ஆனால்‌ அவனது வார்த்தைகள்‌ 
அவளுக்குக்‌ கேட்கவில்லை. மரியர்‌ கோர்சுனவா அன்று நடநத 
சோதனைக்கு ஒரு சாட்சியாக அழைத்து வரப்பட்டாள்‌ அவள்‌ 
தாய்க்கு அடுத்தாற்போல்‌ நின்றாள்‌, எனினும்‌ அவள்‌ தாயைப்‌ 
பார்க்கவில்லை. எப்போதாவது அந்த அதிகாரி அவளிடம்‌ 
ஒரு கேள்வியைக்‌ கேட்டாள்‌. உடனே அவள்‌ தலையைத்‌ 
தாழ்த்திக்கொண்டு அந்த ஒரே பதிலைத்‌ திரும்பத்‌ திரும்பச்‌ 
சொன்னாள்‌: 

“எனக்குத்‌ தெரியாது. எசமான்‌! நான்‌ ஒன்றுமே தெரியாதவள்‌. 
ஏதோ வியாபாரம்‌ செய்து பிழைக்கிறேன்‌. எதைப்பற்றியும்‌ 


தெரியாத முட்டாள்‌ ஜென்மம்‌ நான்‌?” 


“நாவை அடக்கு!” என்று மீசையைத்‌ இருகிக்கொண்டே 


உத்தரவிட்டான்‌ அநீத அதிகாரி. மீண்டும்‌ அவள்‌ தலை 





வணங்கினாள்‌. ஆனால்‌ குனிந்து வணங்கும்போது அவள்‌ தன்‌ 

மூக்கை மட்டும்‌ அவனுக்கு நேராக நிமிர்த்திக்‌ காட்டி, “இவனுக்கு 


வேணும்‌!” என்று அவள்‌ தாயிடம்‌ மெதுவாகச்‌ சொன்னாள்‌. 


பிறகு பெலகேயாவைச்‌ சோதனை போடும்படி அவன்‌ 





அவளுக்கு உத்தரவிட்டான்‌. அந்த உத்தரவைக்‌ கேட்டு அவள்‌ 
விழித்தாள்‌; அதிகாரியை வெறித்துப்‌ பார்த்தாள்‌ பிறகு பயந்து 
போன குரலில்‌ சொன்னாள்‌; 

“ஐயோ! எனக்கு இந்த விவகாரமெல்லாம்‌ எப்படியென்று 


தெரியாதே, எசமான்‌!” 


அவன்‌ தரையை ஓங்கி மிதித்துக்‌ கொண்டு அவளை நோக்கிச்‌ 
சத்தமிட்டான்‌. மரியா, தன்‌ கண்களைத்‌ தாழ்த்தினான்‌: தாயிடம்‌ 
மெதுவாகக்‌ கூறினாள்‌; 

“சரி அம்மா நீ உன்‌ பொத்தான்க௧ளைக்‌ கழற்று. பெலகேயா 


நீலவ்னா” 


தாயின்‌ ஆடையணிகளைத்‌ தடவிச்‌ சோதனை போட்ட 


போது, குருதியேறிச்‌ சிவந்த அவளது முகத்தில்‌ அவமான உணர்ச்சி 

பிரதிபலித்தது. 


“பூநாய்ப்பிறவிகள்‌” என்று அவள்‌ முணுமுணுத்துக்‌ 
கொண்டான்‌. 

“நீ என்ன சொல்லுகிறாய்‌?” என்று அநத அதிகாரி சோதனை 
நடநத இடத்தை ஒரு பார்வை பார்த்துவிட்டுக்‌ கேட்டாள்‌. 

“இந்தப்‌ பெண்‌ பிள்ளைகள்‌ விஷயம்‌, எசமான்‌!” என்று யந்த 
குரலில்‌ முனகினாள்‌ மரியா. 

கடைசியாக அந்த அதிகாரி தான்‌ காட்டிய தஸ்தாவேஜூகளில்‌ 
தாயைக்‌ கையெழுத்திடச்‌ சொன்னான்‌. அவளது அனுபவமற்ற கை 
பெரிய பெரிய மொத்தை எழுத்துக்களில்‌ கையெழுத்திட்டது. 

“பெலகேயா விலாசவா. ஒரு தொழிலாளியின்‌ விதவை 


மனைவி. ” 


“நீ என்ன எழுதித்‌ தொலைததிருக்கிறாய்‌? இதை ஏன்‌ 
எழுதினா?” என்று அந்த அதிகாரி பல்லை இளித்துக்‌ கொண்டு 


கத்தினான்‌. பிறகு சிறு சிரிப்புடன்‌ சொன்னான்‌: 

“காட்டுமிராண்டி ஜனங்கள்‌. ” 


அவர்கள்‌ போய்விட்டார்கள்‌. ர தாய்‌ ஜன்னலருகேயே 
நின்றாள்‌: அவளது கைகள்‌ மார்பின்‌ மீது குறுக்காகப்‌ படிந்து 
பற்றியிருநீதன. அவள்‌ தன்‌ கண்களை இமை தட்டாமல்‌, 
எதையுமே காணாமல்‌, வெறுமனே விழித்துக்கொண்டு நின்றாள்‌. 
அவளது புருவங்கள்‌ உயர்நீதிருநதன. உதடுகள்‌ இறுகியிருந்தன. 
கடைவாய்த்‌ தாடைகள்‌ இறுகி ஒன்றோடொன்று அழுத்திக்‌ 
கடித்துக்கொண்டிருந்தன. அந்தக்‌ கடியின்‌ வேதனையையும்‌ அவள்‌ 
உணர்ந்தாள்‌ மண்ணெண்ணெய்‌ விளக்கில்‌ எண்ணெய்‌ வற்றி 
வறண்டது; திரி படபடத்துப்‌ பொரிந்தது: சுடர்துடி துடித்தது. அவள்‌ 
அதை ஊதியணைத்துவிட்டு, இருளிலேயே இருந்தாள்‌, அவளது 
இதயத்தில்‌ நிரம்பியிருந்த சூன்ய மயமான ஏக்க உணர்ச்சியால்‌, 


அவளது இருதயத்‌ துடிப்புக்கூடத்‌ தடைப்பட்டது. அப்படியே 





அவள்‌ வெகுநேரம்‌ நின்றுகொண்டிருந்தாள்‌. கண்களும்‌ கால்களும்‌ 
வலியெடுக்கும்‌ வரை நின்றாள்‌. மரியா ஜன்னலருகே வந்து போதை 


மிகுந்த குரலில்‌ கூப்பிடுவதை அவள்‌ கேட்டாள்‌; 


www.kaniyam.com 0636 FreeTamilEbooks.com 


“பெலகேயா, தூங்கிவிட்டாயா? பாவம்‌, உனக்கு இப்படித்‌ 


துன்பம்‌ வரக்கூடாது. சரி, தூங்கு !” 


தாய்‌ தன்‌ உடைகளை மாற்றாமலேயே போய்ப்‌ 
படுத்துக்கொண்டாள்‌, படுத்த மாத்திரத்திலேயே ஆழமான 
குளத்துக்குள்‌ அமிழ்ந்து போவது போன்ற ஆழ்ந்த தூக்கத்துக்கு 
ஆளானாள்‌, அவள்‌ கனவு கண்டாள்‌; நகருக்குச்‌ செல்லும்‌ 
ரஸ்தாக்கரையில்‌, சேற்றுப்‌ பிரதேசத்துக்கு அப்பால்‌ தெரியும்‌ 
ஒரு மஞ்சள்‌ நிறமான மணற்‌ குன்றிற்கருகே அவள்‌ நடந்து சென்று 
கொண்டிருந்தாள்‌. தொழிலாளர்கள்‌ மண்வெட்டி எடுக்கும்‌ ஒரு 
செங்குத்தான குன்றின்‌ ஓரத்தில்‌ பாவெல்‌ நின்றுகொண்டிருந்தான்‌, 
அவன்‌ அநதிரேயின்‌ அமைதியும்‌ இனிமையும்‌ நிறைந்த குரலில்‌, 
பாடிக்கொண்டிருநீதான்‌: 
துயில்‌. 
கலைந்து அணியில்‌ சேர 
விரைந்து வாரும்தோழர்காள்‌! 
அவள்‌ தன்‌ நெற்றியை அழுத்திப்‌ பிடித்தவாறு, தன்‌ 


மகனைப்‌ பார்த்துக்கொண்டே அந்தக்‌ குன்றைக்‌ கடந்து 

சென்றாள்‌. நீலவானின்‌ பகைப்புலதீதில்‌ அவனது உருவம்‌ மிகவும்‌ 
தெளிவாகவும்‌ துல்லியமாகவும்‌ தோன்றியது. அவள்‌ அவனருகே 
செல்ல நாணிக்‌ கூசினாள்‌. ஏனெனில்‌ அவள்‌ கர்ப்பமுற்றிருந்தாள்‌; 
அவளது கைகளில்‌ இன்னொரு குழந்தை இருந்தது. அவள்‌ மேலும்‌ 
நடந்தாள்‌; நடந்து கொண்டே வந்து, கடைசியில்‌ குழந்தைகள்‌ பந்து 
விளையாடிக்‌ கொண்டிருக்கும்‌ மைதானத்துக்கு வந்து சேர்நதாள்‌. 
அங்கு எத்தனையோ குழந்தைகள்‌ இருந்தார்கள்‌. அவர்கள்‌ வைத்து 
விளையாடிய பந்து சிவப்பு நிறமாயிருநதது. அவளது கையிலிருந்த 
சிசு அவள்‌ கையை விட்டுத்‌ தாவிக்‌ குதித்து அந்தப்‌ பந்தைப்‌ 
பிடிக்க எண்ணியது. அழத்‌ தொடங்கியது. அவள்‌ அதற்குப்‌ 
பால்‌ கொடுத்தாள்‌. திரும்பிப்‌ பார்த்தாள்‌; இப்போதோ அந்தக்‌ 
குன்றின்‌ மீது துப்பாக்கிச்‌ சனியன்களை அவளது மார்புக்கு நேராக 
நீட்டியவாறு சிப்பாய்கள்‌ நின்றுகொண்டிுநீதார்கள்‌. அவள்‌ 
உடனே விடுவிடென்று அந்த மைதானத்தின்‌ மதீதியிலிருந்த 
தேவாலயத்துக்கு ஓடி வந்தாள்‌ அந்தத்‌ தேவாலயம்‌ வெண்மை 
நிறமாகவும்‌, மேகங்களால்‌ செய்யப்பட்டதுபோல்‌ அளவிறநீத 


உயரத்துக்கு மேல்‌ நிமிர்ந்து நிற்பதாகவும்‌ இருந்தது. அங்கு 

யாரையோ சவ அடக்கம்‌ செய்து கொண்டிருநீதார்கள்‌. அநதச்‌ சவப்‌ 
பெட்டி நீளமாகவும்‌ கறுப்பாகவும்‌ இறுக மூடியதாகவும்‌ இருந்தது. 
மதகுருவும்‌, பாதிரியாரும்‌ வெள்ளைநிற அங்கிகளைத்‌ தரித்தவாறு 
அங்குமிங்கும்‌ உலவினார்கள்‌. பாடினார்கள்‌: 
உயிர்த்தெழுந்தார்‌! உயிர்த்தெழுந்தார்‌! 
உயிரிழந்த கிறிஸ்து நாதர்‌... 
பாதிரியார்‌ பரிமள களபங்களைத்‌ தூவியபோது, அவளைப்‌ 
பார்த்துத்‌ தலை வணங்கிப்‌ புன்னகை செய்தார்‌. அவரது தலைமயிர்‌ 
செக்கச்‌ சிவந்து பிரகாசித்தது அவரது உற்சாகக்களை பொருந்திய 
முகம்‌ சமோய்லவின்‌ முகம்‌ போலிருநதது. அநதத்‌ தேவாலயத்தின்‌ 
கோபுரக்‌ கலசங்களிலிருநீது சூரிய கிர்ணங்கள்‌ விழுந்தன; அநதக 
கிரணங்கள்‌ வெள்ளை வெளேரெனளக்‌ கீழ்நோக்கி கம்பளம்‌ போல 


விழுந்தன. 


தேவாலயத்தின்‌ இருபுறத்துப்‌ பீடங்களிலிருந்தும்‌ பையன்கள்‌ 
டாடிக்‌ கொண்டிருநதார்கள்‌, 
உயிர்த்தெழுந்தார்‌! உயிர்த்தெழுந்தார்‌! 
உயிரிழந்த கிறிஸ்து நாதர்‌... 

தேவாலயத்தின்‌ மத்தியில்‌ வநது சட்டென்று நின்றவாறு அநத 


மதகுரு திடீரெனக்‌ கத்தினார்‌. 


“அவர்களைக்‌ கைது செய்‌!” மதகுருவின்‌ வெள்ளை நிற 
அங்கிகள்‌ மறைநீதுவிட்டன; அவரது மேலுதட்டில்‌ வெள்ளி 
நிற மீசை தோன்றியது, எல்லோரும்‌ ஓடத்‌ தொடங்கினார்கள்‌; 
பாதிரியாரும்‌ கூட பரிமளப்பொடியை ஒரு மூலையிலே 
எறிந்துவிட்டு, தன்தலையை ஹஹோல்‌ பற்றிப்‌ பிடித்துக்‌ கொள்வது 
மாதிரி தமது தலையைப்‌ பிடித்துக்கொண்டு ஓட்டம்பிடித்தார்‌. 
ஓடிச்‌ செல்லும்‌ ஜனங்களின்‌ காலடியில்‌ தன்‌ கையிலிருந்த 
குழந்தையை நழுவ விட்டுவிட்டாள்‌ தாய்‌. அவர்களோ அதை 
மிதித்து நசுக்காது விலகி விலகி ஓடினார்கள்‌. அந்தக்‌ குழந்தையின்‌ 
திகம்பரக்‌ கோலத்தையே பயபீதி நிறைந்த கண்களோடு அவர்கள்‌ 
பார்த்துக்கொண்டிருந்தார்கள்‌. பிறகு முழங்காலிட்டு, அவர்களை 
தோக்கிக்‌ கத்தினாள்‌. 


“குழந்தையை உதறிச்‌ செல்லாதீர்கள்‌! இவனையும்‌ 


உங்களோடு எடுத்துச்‌ செல்லுங்கள்‌!” 

உயிர்த்தெழுந்தார்‌! உயிரத்தெழுந்தார்‌! 
உயிரிழந்த கிறிஸ்து நாதர்‌... 
என்று சிரித்துக்‌ கொண்டும்‌, கைகளைப்‌ பின்புறமாகக்‌ 


கோத்தவாறும்‌ பாடத்‌ தொடங்கினான்‌ ஹோல்‌. 


அவள்‌ குனிந்து குழந்தையை எடுத்தாள்‌. மரக்கட்டைகளைப்‌ 
பாரம்‌ ஏற்றிய ஒரு வண்டியில்‌ அந்தக்‌ குழந்தையை வைத்தாள்‌. அநத 
வண்டிக்கு அருகே சிரித்துக்கொண்டே மெதுவாக நடந்து வந்தான்‌ 
நிகலாய்‌. 

“அப்படியானால்‌ அவர்கள்‌ எனக்குக்‌ கொஞ்சம்‌ கடினமான 
வேலையைத்தான்‌ கொடுத்துவிட்டார்கள்‌” என்றான்‌ அவன்‌. 

தெருக்கள்‌ எல்லாம்‌ அசுத்தமாயிருநதன. வீட்டு 
ஜன்னல்களிலிருந்து ஜனங்கள்‌ எட்டிப்பார்த்தார்கள்‌; 
கூச்சலிட்டார்கள்‌; கீட்டியடித்தார்கள்‌ கைகளை வீசினார்கள்‌. 
வானம்‌ நிர்மலமாயிருநதது: சூரியன்‌ பிரகாசமாகக்‌ காய்ந்தது: 


எங்குமே நிழலைக்‌ காணோம்‌. 


“பாடுங்கள்‌, அம்மா, என்‌ அருமை அம்மா!” என்று கத்தினான்‌ 

ஹஹோல்‌: “அதுதான்‌ வாழ்க்கை !” 


அவன்‌ முதலில்‌ தானே பாடத்‌ தொடங்கினான்‌. அவனது 
குரல்‌ பிற சப்தங்களையெல்லாம்‌ விழுங்கி விம்மி ஒலித்தது. தாய்‌ 
அவனைத்‌ தொடர்ந்து சென்றாள்‌. திடீரென அவள்‌ தடுமாறினாள்‌; 
கால்‌ தவறி ஆழங்காணாத பாதாளக்‌ குழிக்குள்‌ விழுந்தாள்‌; அந்தப்‌ 
பிலத்தின்‌ சூன்யத்தில்‌ - பயங்கரக்‌ குரல்கள்‌ கூச்சலிட்டு அவளை 


வரவேற்றன... 


மேலெல்லாம்‌ நடுங்கிக்‌ குளிர அவள்‌ திடுக்கிட்டு எழுந்தாள்‌. 
அவளது இதயத்தை ஒரு கனமான முரட்டுக்‌ கை அழுதீதிப்‌ பிடித்து, 
கொஞ்சம்‌ கொஞ்சமாக இறுக்கி முறுக்கிப்‌ பிழிவதில்‌ ஆனந்தம்‌ 
காண்பதுபோல்‌ தோன்றியது. ஆலைச்சங்கு இடைவிடாது அலறி 
முனகி, தொழிலாளர்களை அறைகூவி அழைத்துக்கொண்டி ருந்தது. 
அது இரண்டாவது சங்கு என்பதை அவன்‌ உணர்ந்து கொண்டாள்‌. 
அந்த அறை முழுவதிலும்‌ புத்தகங்கள்‌ இறைந்து கிடந்தன; எல்லாம்‌ 
நிலை குலைந்து தலை&ழாய்க்‌ கிடந்தன. தரையில்‌ சேறுபடிந்த 


பூட்ஸ்‌ கால்களின்‌ தடங்கள்‌ காணப்பட்டன. 

அவள்‌ எழுந்தாள்‌: முகங்கை கழுவவேர, பிரார்த்தனையில்‌ 
ஈடுபடவோ எண்ணாமல்‌, அங்குள்ள பொருள்களை எடுத்து அடுக்க, 
அறையைச்‌ சுத்தம்‌ செய்வதில்‌ முனைந்தாள்‌ சமையலறையில்‌ 
கிடந்த கம்பின்மீது- கொடியின்‌ சிறு பகுதி இன்னும்‌ ஒட்டிக்கிடந்த 
அந்தக்‌ கம்பின்‌ மீது அவள்‌ பார்வை விழுந்தது. அவள்‌ அதைக்‌ 
குனிநது எடுதது, அடுப்பில்‌ வைக்கப்‌ போனாள்‌. ஆனால்‌ 
திடீரென வேறொரு எண்ணம்‌ தோன்றவும்‌ அவள்‌ பெருமூச்சு 
விட்டவாறே அதில்‌ தொங்கிய கொடித்‌ துணியை அகற்றி. அதை 
ஒழுங்காக மடித்து, தனது பைக்குள்‌ வைத்துக்‌ கொண்டாள்‌. அவள்‌ 
அந்தக்‌ கம்பை முழங்காலில்‌ கொடுத்து முறித்து அடுப்புக்குள்‌ 
எறிநீதாள்‌. பிறகு ஜன்னல்களையும்‌ தரையையும்‌ தண்ணீர்‌ விட்டுக்‌ 
கழுவினாள்‌. தேநீர்ப்‌ பாத்திரத்தைக்‌ கொதிக்க வைத்துவிட்டு 
உடை உடுத்திக்கொண்டாள்‌. பின்னர்‌ அவள்‌ சமையலறையில்‌ 
இருந்த ஜன்னல்‌ அருகே அமர்ந்தாள்‌ அவள்‌ மனத்தில்‌ அதே கேள்வி 
மீண்டும்‌ எழுந்தது. 


“இனி என்ன?” 

தான்‌ தனது காலைப்‌ பிரார்த்தனையைச்‌ சொல்லவில்லை 
என்பது ஞாபகம்‌ வந்தவுடன்‌ அவள்‌ அங்கிருந்து எழுந்து 
விக்ரகங்களை நோக்கி வந்தாள்‌ அவற்றின்‌ முன்னே சில 
கணங்கள்‌ நின்றாள்‌; பிறகு மீண்டும்‌ உட்கார்ந்தாள்‌. அவள்‌ இதயம்‌ 
ஒரே சூன்ய வெளியாக வெறிச்சோடிக்‌ கிடந்தது. நேற்றைய 
தினத்தில்‌, தெருக்களிலே உற்சாக வெறியோடு கத்திச்‌ சென்ற 
ஜனங்கள்‌, இன்று தங்கள்‌ தங்கள்‌ வீடுகளுக்குள்ளே அடைந்து 
முடங்கிக்கிடந்து, இயற்கைக்கு மீறிய சம்பவங்களைப்பற்றி 
அமைதியாகச்‌ சிநிதித்துக்கொண்டிருப்பதைப்போல, அதிசய 


மோனம்‌ நிலலிக்கொண்டி ருந்தது. 


திடீரென அவள்‌ தனது இளமைக்‌ காலத்தில்‌ கண்ட ஒரு 
விஷயத்தை நினைவு கூர்ந்தாள்‌: சவுசாய்லவ்‌ குடும்பத்இனருக்குச்‌ 
சொந்தமான பண்ணையில்‌ பழம்‌ பூங்காவனம்‌; பூங்காவனத்தில்‌ ஒரு 
பெரிய தடாகம்‌. தடாகம்‌ முழுவதிலும்‌ நீரல்லிப்பூக்கள்‌ நிறைந்து 
பூத்திருந்தன. இலையுதிர்‌ காலத்தின்‌ மப்பும்‌ மந்தாரமுமான 
ஒரு நாளன்று. அவள்‌ அந்தக்‌ தடாகக்கரை வழியாக நடந்து 


சென்றாள்‌. செல்லும்போது அந்தத்‌ தடாகத்தின்‌ மத்தியில்‌ 


www.kaniyam.com 044 FreeTamilEbooks.com 


ஒரு படகு நிற்பதைக்‌ கண்டாள்‌. குளம்‌ கருநீலமாக இருண்டு 
நிச்சலனமாக இருந்தது. அந்தப்படகு அந்தக்‌ கரிய நீர்தீதடத்தின்‌ மீது, 
பழுப்பிலைகளின்‌ கூட்ட அலங்காரத்தோடு ஒட்டிக்கிடப்பதாகத்‌ 
தோன்றியது. காய்ந்து கருகிப்போன அந்த இலைகளுக்கு 
மத்தியில்‌, அசைவற்ற மோன நீர்த்தடாகத்தில்‌, தன்னந்தனியாக, 
துடுப்புக்களோ மனிதத்துணையோ இன்றி ஸ்தம்பித்துக்‌ கிடந்த 
அந்தப்‌ படகிலிருந்து ஏதோ ஒரு இனந்தெரியாத துக்கத்தின்‌ சோகம்‌ 
தோன்றுவதாக அவளுக்குத்‌ தெரிந்தது. வெகு நேரம்‌ வரையிலும்‌ 





அவள்‌ கரையருகிலேயே நின்றாள்‌; யார்‌ அநீதப்‌ படகை தடாகத்தின்‌ 
மத்தியில்‌ தள்ளிவிட்டார்கள்‌. எதற்காகத்‌ தள்ளிவிட்டார்கள்‌ 
என்பதை எண்ணி எண்ணி அதிசயித்தாள்‌. அன்று மாலையில்‌ 
அவள்‌ ஒரு விஷயம்‌ கேள்விப்பட்டாள்‌. அந்தப்‌ பண்ணை நிலத்தில்‌ 
வேலை பார்த்து வநத ஒருவனின்‌ மனைவி, குடுகுடுவென்று 
நடையும்‌, சிக்குப்‌ பிடித்த சிகையும்‌ கொண்ட ஒரு சிறு பெண்‌. 


அந்தக்‌ குளத்தில்‌ மூழ்கி இறந்துவிட்டதாக யாரோ சொன்னார்கள்‌. 


தாய்‌ தன்‌ கரத்தால்‌ நெற்றியை வழித்துவிட்டுக்‌ கொண்டாள்‌. 


அவளது மனத்தில்‌ அன்றைய தினத்துக்கு முநீதின நாளன்று நடந்த 

சம்பவங்களின்‌ நினைவுகளிடையே எண்ணற்ற சிந்தனைகள்‌. 
நடுநடுங்கி மிதந்து சென்றன. வெகு நேரம்‌ வரையிலும்‌ அவள்‌ 
அந்தச்‌ சிந்தனைகளால்‌ திக்பிரமையுற்று அமர்ந்திருந்தாள்‌. 
அவளது கண்கள்‌ குளிர்ந்து போய்விட்ட தேநீர்க்‌ கோப்பையின்‌ 
மீது நிலைகுத்திப்‌ பதிந்து நின்றன. அதே சமயத்தில்‌ தனது 
கேள்விகளுக்கெல்லாம்‌ விடையளிக்கக்கூடிய யாராவது ஒரு 
படாடோபமற்ற புத்திபடைத்த மனிதனைக்‌ காண வேண்டும்‌; 


கண்டு கேட்க வேண்டும்‌ என்ற ஆவல்‌ பெருகிக்கொண்டிருந்தது. 


அவளது ஏக்கம்‌ நிறைந்த ஆவலுக்குப்‌ பதிலளிப்பது 
போல்‌, நிகலாய்‌ இவானவிச்‌ மத்தியானத்துக்கு மேல்‌ வந்து 
சேர்ந்தான்‌. என்றாலும்‌ அவனைக்‌ கண்டதும்‌ அவளுக்குத்‌ 
திடீரென ஒரு திகிலுணர்ச்சி ஏற்பட்டது. எனவே அவன்‌ செலுத்திய 


வணக்கத்துக்குக்‌ கூடப்‌ பதில்‌ கூறாமல்‌, அமைதியாகச்‌ சொன்னாள்‌; 


“நீங்கள்‌ ஏன்‌ வந்துவிட்டீர்கள்‌! இப்படிச்‌ செய்வது ஒரு பெரிய 
முட்டாள்தனம்‌. நீங்கள்‌ இங்கிருப்பதைக்‌ கண்டால்‌ அவர்கள்‌ 


உங்களையும்‌ பிடித்துக்கொண்டு போய்விடுவார்கள்‌!” 


www.kaniyam.com 0646 FreeTamilEbooks.com 


அவன்‌ அவளது கையைப்‌ பற்றி இறுக அழுத்தினான்‌, தனது 
மூக்குக்‌ கண்ணாடியைச்‌ சரி செய்துகொண்டு, அவள்‌ பக்கமாக 
நெருங்கிக்‌ குனிந்து விறுவிறுவெனப்‌ பேசினான்‌. “பாவெல்‌, 
அந்திரேய்‌, நான்‌ - எங்கள்‌ மூவருக்குள்ளும்‌ ஒரு ஒப்பந்தம்‌. 
அவர்கள்‌ கைது செய்யப்பட்டுவிட்டால்‌, மறுநாளே நான்‌ உங்களை 
இங்கிருந்து நகருக்குக்‌ கொண்டு போய்விடுவது என்பது எங்கள்‌ 
ஏற்பாடு” என்றான்‌. அவனது குரல்‌ பெருந்தன்மை நிறைந்ததாகவும்‌, 
அவளது நலத்தில்‌ அக்கறை கொண்டதாகவும்‌ இருந்தது. “சரி இங்கு 
ஏதாவது சோதனை நடந்ததா? ” 

“ஆமாம்‌. அவர்கள்‌ எல்லாவற்றையும்‌ வெட்கமோ 
மனச்சாட்சியோ இன்றி உலைத்துக்‌ கலைத்து எறிந்துவிட்டுப்‌ 
போனார்கள்‌” என்றாள்‌ அவள்‌. 

“அவர்கள்‌ எதற்காக வெட்கப்படவேண்டும்‌?' என்று தன்‌ 
தோளைக்‌ குலுக்கிக்கொண்டு கேட்டாள்‌ நிகலாய்‌. பிறகு அவள்‌ 
ஏன்‌ நகருக்கு வீடு மாற்றிக்கொண்டு செல்ல வேண்டும்‌ என்பதை 


விளக்கிச்‌ சொன்னான்‌. 

அவனது நட்பும்‌ பரிவும்‌ கலநீத நயவுரையை அவள்‌ காது 
கொடுத்துக்‌ கேட்டாள்‌; லேசாகப்‌ புன்னகை புரிநீதுகொண்டான்‌. 
அவன்‌ கூறும்‌ காரணங்களை அவள்‌ புரிநீதுகொள்ளாவிட்டாலும்‌, 
அவள்‌ மனத்தில்‌ எழும்பிய அன்பு கனிந்த நம்பிக்கையைக்‌ கண்டு 


அவளே வியநீதுகொண்டாள்‌. 


“பாஷாவின்‌ விருப்பம்‌ அதுவானால்‌, உங்களை நான்‌ ஏதும்‌ 
சிரமத்துக்கு ஆளாக்காது இருந்தால்‌ ... “என்றாள்‌ அவள்‌. 


“அதைப்பற்றி கவலையே வேண்டாம்‌” என்று குறுக்கிட்டான்‌ 
அவன்‌. “நான்‌ தன்னந்‌ தனியாகத்தான்‌ வாழ்கிறேன்‌. எப்போதாவது 


என்‌ சகோதரி மட்டும்‌ என்னைப்‌ பார்க்க வருவாள்‌. ” 


“நான்‌ சும்மா வந்து இருந்துகொண்டு உங்கள்‌ வீட்டில்‌ 


சாப்பிட்டுக்‌ கொண்டிருக்க முடியாது” என்றாள்‌ அவள்‌. 


“விருப்பம்‌ இருநீதால்‌, அங்கு வேலை தேடிக்கொள்ளலாம்‌” 


என்றான்‌ நிகலாய்‌. 


வேலை என்ற எண்ணம்‌, தனது மகனும்‌ அநீதிரேயும்‌ 

பிற தோழர்களும்‌ செய்யும்‌ வேலையோடு எப்படியோ 
பிணைப்புற்றிருப்பதாக அவள்‌ உணர்ந்தாள்‌ அவள்‌ நிகலாயக்குப்‌ 
பக்கமாக நெருங்கிச்சென்று அவன்‌ கண்களை உனடுருவிப்‌ 
பார்த்தாள்‌. 

“உண்மையாகவா? உங்களால்‌ தேடித்தர முடியுமா?” என்று. 


கேட்டாள்‌. 


“என்‌ வீட்டில்‌ அதிகமான வேலை ஒன்றும்‌ இருக்காது, நான்‌ 
தான்‌ பிரம்மச்சாரி! ஆயிற்றே .....” 

“நான்‌ அதைப்பற்றி நினைக்கவில்லை-வீட்டு வேலையைப்‌ 
பற்றியல்ல!” என்று மெதுவாகச்‌ சொன்னாள்‌ அவள்‌. 

அவள்‌ பெருமூச்செறிந்தாள்‌; தான்‌ சொன்னதை அவன்‌ 
புரிந்து கொள்ளாமல்‌ போனதால்‌ மனம்‌ நொநதாள்‌ அவனோ 
அவளருகே குனிந்து பார்த்தவாறு புன்னகை புரிந்தான்‌. சிந்தனை 


வயப்பட்டவனாகப்‌ பேசினான்‌: 


“நீங்கள்‌ மட்டும்‌ பாவெலைப்‌ பார்ப்பதற்கு அனுமதி பெற்று 

அவனைச்‌ சந்தித்து தமக்காக ஒரு பத்திரிகை வெளியிடவேண்டும்‌ 
என்று நம்மைக்‌ கேட்டுக்கொண்ட அநீத விவசாயிகளின்‌ 
முகவரிகளை அவனிடமிருந்து எப்படியாவது தெரிந்துகொண்டு 


வரமுடிந்தால்‌......” 


“எனக்கே அவர்களைத்‌ தெரியும்‌” என்று உவகையோடு 
கூறினாள்‌ அவள்‌. “நான்‌ அவர்களைக்‌ கண்டுபிடித்து, நீங்கள்‌ என்ன 
செய்யச்‌ சொல்கிறீர்களோ, அத்தனையும்‌ செய்கிறேன்‌. நான்தான்‌ 
அவர்களுக்குச்‌ சட்ட விரோதமான புத்தகங்களைக்‌ கொடுத்து 
உதவுகிறேன்‌ என்று எவரும்‌ என்னைச்‌ சந்தேகப்படமாட்டார்கள்‌. 
கடவுள்‌ கிருபையால்‌ நான்‌ தொழிற்சாலைக்குள்ளே கூடப்‌ 


பிரசுரங்களைக்‌ கொண்டு போகவில்லையா? ” 


தன்‌ முதுகிலே ஒரு மூட்டையும்‌ கையிலே ஒரு தடிக்கம்பும்‌ 
தாங்கி, கிராமங்களையும்‌, காட்டுப்‌ பிரதேசங்களையும்‌, சாலை 
வழிகளையும்‌ கடந்து நடந்து திரிய வேண்டும்‌ என்று ஒரு ஆவல்‌ 


அவள்‌ மனத்தில்‌ திடீரென எழுந்தது. 


“இநத வேலைக்கு என்னை ஏற்பாடு செய்யுங்கள்‌ உங்களை 


www.kaniyam.com 6.50 FreeTamilEbooks.com 


மிகவும்‌ கேட்டுக்‌ கொள்கிறேன்‌. எல்லாம்‌ பிரதேசத்திலுள்ள சகல 
ரோட்டு பாதைகளிலும்‌ நான்‌ செல்லுவேன்‌. கோடையிலும்‌ குளிர்‌ 
காலத்திலும்‌- நான்‌ சாகிற வரையில்‌ ஒரு காமயாத்திரிகளைப்‌ 
போலச்‌ சுற்றித்‌ திரிகிறேன்‌. எனக்கு இது ஒரு மோசமான 


வேலையென்று நினைகீகிறீர்களா? ” 


வீடு வாசலற்ற ஒரு தேசாந்திரியாக வீடுவீடாய்‌, கிராமத்துக்‌ 
குடிசை வாயில்களில்‌ சென்று கிறிஸ்துவின்‌ பெயரைச்‌ சொல்லிப்‌ 


பிச்சையெடுக்கின்ற ஒரு யாத்திரைவாசியாகத்‌ தன்னைக்‌ கற்பனை 





பண்ணிப்‌ பார்த்ததால்‌ ஏற்பட்ட சோக உணர்ச்சி அவள்‌ இதயத்தில்‌ 
நிரம்பி நின்றது. 


நிகலாய்‌ அவளது கரத்தை லேசாகப்‌ பற்றிப்பிடித்து, தனது 
கதகதப்பான கையால்‌ அதைத தட்டிக்கொடுத்தான்‌, பிறகு அவன்‌ 


கடிகாரத்தைப்‌ பார்த்துவிட்டுச்‌ சொன்னான்‌; 
“சரி, அதைப்பற்றி நாம்‌ பின்னர்‌ பேசிக்கொள்ளலாம்‌. 


“நம்முடைய குழந்தைகள்‌, நமது இதயத்தின்‌ 


அன்புருவங்களான நம்‌ குழந்தைகள்‌, தங்களது வாழ்வையும்‌ 

ஆசைகளையும்‌ துறந்து. சுயநலத்தைப்‌ பற்றிய எண்ணம்‌ சிறிது 


கூட இல்லாமல்‌ பாடுபட்டுச்‌ சாகும்போது, நான்‌, ஒரு தாய்‌, சும்மா 
இருக்க முடியுமா?” 

நிகலாயின்‌ முகம்‌ வெளுத்தது, 

“இந்த மாதிரி வார்த்தைகளை நான்‌ இதற்கு முன்பு 
கேட்டதேயில்லை” என்று அவளது முகத்தையே பரிவு கலநத 


பார்வையோடு நோக்கியவாறே அமைதியாகச்‌ சொன்னான்‌ அவன்‌. 


“நான்‌ வேறு என்னத்தைச்‌ சொல்ல?” என்று தன்‌ தலையைச்‌ 
சோகத்தோடு அசைத்துக்கொண்டும்‌, கைகளை வெறுமனே ஆட்டிக்‌ 
கொண்டும்‌ கேட்டாள்‌ அவள்‌. “என்‌ நெஞ்சுக்குள்ளே துடிதுடிக்கும்‌ 
இந்தத்‌ தாயின்‌ இதயத்‌ துடிப்பை எடுத்துக்‌ கூறுவதற்கு மட்டும்‌ 


எனக்கு வார்த்தைகள்‌ இருந்தால்‌... ” 


அவள்‌ எழுந்தாள்‌. உத்வேகம்‌ நிறைந்த எத்தனையோ சொற்கள்‌ 
அவளது தலைக்குள்ளே பின்னி முடைநது குறுகுறுப்பதால்‌ அவளது 


இதயத்தில்‌ ஏற்பட்ட பெரும்‌ பலத்தினால்‌ அவள்‌ எழுந்து நின்றாள்‌. 

“அந்த வார்த்தைகளைக்‌ கேட்டு ஒவ்வொருவரும்‌ அழுவார்கள்‌. 
கடை கெட்டவர்கள்கூட வெட்கமற்ற பிறவிகள்கூடக்‌ கண்ணீர்‌ 
சிந்துவார்கள்‌!” 

நிகலாவும்‌ எழுநதான்‌: மீண்டும்‌ ஒரு முறை கடிகாரத்தைப்‌ 
பார்த்தான்‌. 

“சரி, அப்படியென்றால்‌ இதற்கு ஓத்துக்கொள்கிறீர்கள்‌. 
நகருக்கு - என்‌ இடத்துக்கு வருகிறீர்கள்‌. இல்லையா? 

அவள்‌ தலையசைத்தாள்‌. 

“சரி, எப்போ 2 கூடிய சீக்கிரத்தில்‌, சரிதானே” என்று 
பரிவோடு கூறினான்‌ அவன்‌; “நீங்கள்‌ வருகிற வரையில்‌ எனக்குக்‌ 
கவலைதான்‌. ” 

அவள்‌ அவனை வியப்புடன்‌ பார்த்தாள்‌ அவள்‌ அவனுக்கு 
என்ன வேண்டும்‌? அவள்‌ முன்‌ தலை குனிந்தவாறு குழப்பமான 
புன்னகை செய்தவாறு, கரிய கோட்டணிநது, சமீப நோக்குடன்‌ 


கூனி நின்று கொண்டிருநீதான்‌ அவன்‌. அவனது தோற்றம்‌ அவனது 

இயற்கைக்கு முரண்பட்டுத்‌ தோன்றியது. 

“உங்களிடம்‌ ஏதாவது பணம்‌ காசு இருக்கிறதா?” என்று 
கண்களைத்‌ தாழ்தீதிக்கொண்டு கேட்டான்‌ அவன்‌. 

“இல்லை.” 

உடனே அவன்தன் பைக்குள்‌ கையைவிட்டு, தன்‌ மணிப்பர்சை 
எடுத்து, அதைத்‌ திறந்து பணத்தை எடுத்து நீட்டினான்‌. 

“இதோ, இதைத்‌ தயைசெய்து பெற்றுக்கொள்ளுங்கள்‌” 
என்றான்‌. 

தாய்க்குத்‌ தன்னையறியாமலேயே இளஞ்சிரிப்பு வந்தது. 
அவள்‌ தலையை அசைத்துவிட்டுச்‌ சொன்னாள்‌; 

“உங்களிடம்‌ எல்லாமே புதுமாதிரியாகத்தான்‌ தோன்றுகிறது. 
பணம்‌ கூட உங்களுக்கு ஒரு பொருட்டாகத்‌ தோன்றவில்லை. 
சிலர்‌ அந்தப்‌ பணத்துக்காகத்‌ தங்கள்‌ ஆத்மாக்களையே 
விற்றுவிடுகிறார்கள்‌, ஆனால்‌ உங்களுக்கோ அது ஒரு 
பொருட்டாகவே தோன்றவில்லை, மற்றவர்களுக்கு 

உதவுவதற்காகவே நீங்கள்‌ பணத்தை வைத்திருக்க ஒப்புவது 


போலத்‌ தோன்றுகிறது. ” 
நிகலாய்‌ மெதுவாகச்‌ சிரித்தான்‌. 


“பணமா, அது ஒரு நச்சுப்பிடித்த பொருள்‌. வாங்குவதானாலும்‌ 
சரி, கொடுப்பதானாலும்‌ சரி, மனத்துக்கே பிடிப்பதில்லை: அவன்‌ 
அவள்‌ கையைப்‌ பற்றி அதை லேசாகப்‌ பிசைந்தான்‌, பிறகு மீண்டும்‌ 


சொன்னான்‌: 
“சீக்ரெம்‌ கிளம்பிவிடுங்கள்‌! ” 


பிறகு அவன்‌ வழக்கம்‌ போலவே அமைதியாகச்‌ சென்றான்‌. 
அவன்‌ செல்வதை அவள்‌ வாசல்வரை சென்று பார்த்தாள்‌. அப்போது 


தனக்குள்‌ நினைத்துக்‌ கொண்டாள்‌: 


“எவ்வளவு அன்பான மனம்‌! ஆனால்‌ அவன்‌ எனக்காகப்‌ 


பரிதாபப்படவே இல்லை. ” 


இந்த எண்ணம்‌ அவளுக்குப்‌ பிடிக்கவில்லையா, அல்லது 


அதிசயத்தைத்‌ தநததா என்பதை அவளால்‌ உணரக்கூட 

முடியவில்லை. 

க 2 


அவன்‌ வநீது சென்ற நாலாவது நாளன்று அவள்‌ அவனுடைய 
வீட்டுக்குக்‌ குடி போனாள்‌ அவளது இரண்டு பெட்டிகளோடு, 
அவள்‌ ஏறிச்சென்ற வண்டி அந்தத்‌ தொழிலாளர்‌ குடியிருப்பை 
விட்டு வெளிவந்து, ஊருக்குப்‌ புறம்பேயுள்ள வெம்பரப்புக்கு 
வநது சேர்ந்தது. உடனே அவள்‌ பின்னால்‌ திரும்பிப்‌ பார்த்தாள்‌. 
எங்கே இருள்‌ படிந்த, இடையறாத துன்பம்‌ கலநத வாழ்வை அவள்‌ 
அனுபவித்தாளோ, எங்கே புதிய இன்பங்களும்‌ துன்பங்களும்‌ 


நிறைந்த வாழ்வுக்கு ஆளாகி, நாட்களை அவள்‌ மின்னல்‌ வேகத்தில்‌ 





கழித்தாளோ அங்கிருந்து), அந்த இடத்தைவிட்டு நிரந்தரமாக, 
ஒரேயடியாகப்‌ பிரிந்து விலகிச்‌ செல்வது போன்று அவள்‌ 


டீரென்று உணர்ந்தாள்‌. 
று நத 


கரி படர்நத பூமியின்மேல்‌ ஆகாயத்தை நோக்கி 
புகை போக்கிகளை உயர நீட்டிக்கொண்டு கருஞ்சிவப்புச்‌ 


சிலநீதியைப்‌ போல நின்றது தொழிற்சாலை. அதைச்‌ சுற்றிலும்‌ 

தொழிலாளர்களின்‌ மாடியற்ற ஒற்றைத்தள வீடுகள்‌ மொய்த்துச்‌ 
சூழ்நீதிருந்தன. அவை சிறிதும்‌ பெரிதுமாக நிறம்‌ வெளிறிக்‌ 
குழம்பிப்‌ போய்‌, சேற்றுப்‌ பிரதேசத்தை அடுத்து நின்றன; அந்த 
வீடுகள்‌ தமது ஒளியற்ற சிறுசிறு ஜன்னல்கள்‌ மூலம்‌ அடுத்தடுத்த 
வீடுகளைப்‌ பரிதாபகரமாகப்‌ பார்த்துக்‌ கொண்டிருப்பதுபோல்‌ 
தோன்றியது. அந்த வீடுகளுக்கு மேலாக தொழிற்சாலையைப்‌ 
போலவே கருஞ்சிவப்பாகத தோன்றும்‌. தேவாலயம்‌ உயர்ந்து 
நின்றது. அதனுடைய ஊசிக்‌ கோபுரம்‌ புகை போக்கிகளின்‌ 
உயரத்தை விட குட்டையாயிருநதது. 

பெருமூச்செறிந்துகொண்டே, தனது கழுத்தை இறுக்கி 
திணறச்‌ செய்வதுபோலத்‌ தோன்றி தனது ரவிக்கையின்‌ காலரைத்‌ 
தளர்தீதிவிட்டுக்‌ கொண்டாள்‌ தாய்‌. 

“போ இப்படி!” என்று முனகிக்கொண்டே வண்டிக்காரன்‌ 
குதிரையின்‌ கடிவாளத்தைப்‌ பற்றி இழுத்தான்‌. அவன்‌ ஒரு 
கோணக்கால்‌ மனிதன்‌. குட்டையானவன்‌, வயதை நிதானிக்க 


முடியாத தோற்றமுடையவன்‌. அவனது தலையிலும்‌ முகத்திலும்‌ 


www.kaniyam.com 058 FreeTamilEbooks.com 


வெளிறிய மயிர்கள்‌ சில காணப்பட்டன, கண்களில்‌ வர்ண 
ஜாலம்‌ எதுவுமே இல்லை. அவன்‌ வண்டிக்குப்‌ பக்கமாக நடந்து 
வரும்போது அசைந்து அசைந்து நடந்தான்‌. வலப்புறம்‌ போவதோ, 
இடப்புறம்‌ போவதோ. அவனுக்கு எல்லாம்‌ ஒன்றுதான்‌ என்று 


தெளிவாகத்‌ தெரிந்தது. 


“சத்திரம்‌ போ” என்று உணர்ச்சியற்ற குரலில்‌ குதிரையை 
விரட்டிக்கொண்டே, தனது கோணல்‌ கால்களைத்‌ தூக்கித்‌ தூக்கி 
வைத்து நடந்தான்‌; அவனது பூட்சுகளில்‌ சேறு ஒட்டி அப்பிக்‌ காய்ந்து 
போயிருந்தது. தாய்‌ சுற்றுமுற்றும்‌ பார்த்தாள்‌. அவளது இதயத்தைப்‌ 


போலவே வயல்வெளிகள்‌ அனைத்தும்‌ வெறிச்சோடிக்‌ கிடந்தன. 


கொதிக்கும்‌ மணல்‌ வெளியில்‌, குதிரை தலையை 
ஆட்டிக்கொண்டு கால்களை கனமாக ஊன்றி நடந்தது. மணல்‌ 
சரசரதீதது; அந்த லொடக்கு வண்டி கிரீசசிட்டது. வண்டிச்‌ 


சக்கரத்தால்‌ ஏற்படும்‌ ஒலி புழுதியுடன்‌ பின்தங்கிவிட்டது... 


நிகலாய்‌ இவானவிச்‌ நகரின்‌ ஒரு கோடியில்‌ ஒரு அமைதி 


நிறைந்த தெருவில்‌ குடியிருநீதான்‌. பழங்காலக்‌ கட்டிடமான ஒரு 

இரண்ட்டுக்கு மாடி அருகில்‌, பச்சை வர்ணம்‌ அடிக்கப்‌ பெற்ற 
சிறு பகுதியில்‌ அவனது வாசஸ்தலம்‌ இருந்தது. அந்தப்‌ பகுதிக்கு 
முன்னால்‌ ஒரு சிறு தோட்டம்‌ இருந்தது. அந்தத்‌ தோட்டத்திலுள்ள 
பன்னீர்பூ மரக்கிளைகளும்‌, வேல மரக்கிளைகளும்‌ வெள்ளிய 
இலைகள்‌ செறிந்த இளம்‌ பாப்ளார்‌ மரக்கிளைகளும்‌ அந்தப்‌ 
பகுதியிலிருநத மூன்று அறைகளின்‌ ஜன்னல்களிலேயும்‌ எட்டிப்‌ 
பார்த்துக்கொண்டிருந்தன. அறைகளுக்குள்ளே எல்லாம்‌ 
சுத்தமாகவும்‌ அமைதியாகவும்‌ இருந்தன. மோன நிழல்கள்‌ 
தரைமீது நடுநடுங்கும்‌ கோலங்களைத்‌ தீட்டிக்‌ கொண்டிருந்தன. 
சுவரோரங்களில்‌ புத்தக அலமாரிகள்‌ வரிசையாக இருந்தன; 
அவற்றுக்கு மேல்‌ சிந்தனை வயப்பட்டவர்கள்‌ மாதிரித்‌ தோன்றும்‌ 
சிலரின்‌ உருவப்‌ படங்கள்‌ தொங்கிக்கொண்டிருந்தன. 

“இந்த இடம்‌ உங்களுக்கு வசதியானதுதானே?" என்று 
கேட்டுக்கொண்டே, நிகலாய்‌ தாயை ஒரு சிறு அறைக்குள்‌ 
அழைத்துகீகொண்டு சென்றான்‌. அநீத அறையிலுள்ள ஒரு 
ஜன்னல்‌ தோட்டத்தை நோக்கியிருந்தது. இன்னொரு ஜன்னல்‌ 


புல்‌ மண்டிக்கிடந்த முற்றத்தை நோக்கியிருந்தது. அந்த அறையின்‌ 

சுவரோரங்களிலும்‌ புத்தக அலமாரிகள்‌ இருந்தன. 


“நான்‌ சமையல்‌ கட்டிலேயே இருந்து விடுகிறேன்‌, 
சமையல்கட்டே வெளிச்சமாகவும்‌ சுத்தமாகவும்‌ நன்றாகவும்‌ 


இருக்றெதே....” என்றாள்‌ தாய்‌. 


அவளது வார்த்தைகள்‌ அவனைப்‌ பயமுறுத்துவது 
போலிருந்தது. அதன்‌ பிறகு அவன்‌ அவளிடம்‌ எப்படியெல்லாமே 
சுற்றி வளைத்துப்‌ பேசி, அவளை அந்த அறையில்‌ வசிக்கச்‌ 


சம்மதிக்கச்‌ செய்த பிறகுதான்‌, அவனது முகம்‌ பிரகாசமடை ந்தது. 


அந்த மூன்று அறைகளிலுமே ஒரு விசித்திரமான சூழ்நிலை 
நிரம்பித்‌ தோன்றியது. அங்கு நல்ல காற்றோட்டம்‌ இருந்தது. 
சுவாசிப்பது லகுவாயிருந்தது. எனினும்‌ அநத அறையில்‌ யாருமே 
உரத்த குரலில்‌ பேசுவதற்குத்‌ தயங்குவார்கள்‌. சுவர்களில்‌ 
தொங்கிக்கொண்டு குறுகுறுவென்று பார்த்துக்கொண்டிருக்கும்‌ 
அந்தச்‌ சித்திரங்களிலுள்ள மனிதர்களின்‌ அமைதி நிறைந்த 
சிந்தனையைக்‌ கலைப்பது அசம்பாவிதமானது போலத்‌ 


தோன்றியது. 

“இந்தச்‌ செடிகளுக்கெல்லாம்‌ தண்ணீர்‌ விட வேண்டும்‌!” 
என்று ஜன்னல்களிலிருந்த பூந்தொட்டிகளின்‌ மண்ணைத்‌ தொட்டுப்‌ 
பார்த்துவிட்டுச்‌ சொன்னாள்‌ தாம்‌. 

“ஆமாம்‌” என்று வீட்டுக்காரன்‌ தனது குற்றத்தை உணருபவன்‌ 
போலச்‌ சொன்னான்‌. “எனக்கு அவையெல்லாம்‌ ரொம்பப்‌ 
பிடித்தமானவை. ஆனால்‌ எனக்கு இதற்கெல்லாம்‌ நேரமே 


இருப்பதில்லை. ” 


தனது விசாலமான அந்த வீட்டில்‌ கூட நிகலாய்‌ மிகவும்‌ 
பதனமாகவும்‌ நிதானமாகவும்‌ யாரோ ஒரு அன்னியன்‌ மாதிரி 


நடமாடித்‌ திரிவதைத்‌ தாய்‌ கண்டாள்‌. அவன்‌ அந்த அறையிலுள்ள 





பல பொருள்களையும்‌ குனிந்து உற்றுப்‌ பார்த்தான்‌: 


அப்படிப்‌ பார்க்கும்போது தன்‌ வலது கையின்‌ மெல்லிய 
விரல்களால்‌ தனது மூக்குக்‌ கண்ணாடியைச்‌ சரி செய்துகொண்டும்‌, 
கண்களைச்‌ சுருக்கிக்‌ கூர்மையாகீகிக்கொண்டும்‌ தனக்கு 
அக்கறையுள்ள பொருள்களைப்‌ பார்த்தான்‌. சில சமயங்களில்‌ அவள்‌ 


ஒரு சாமானைத்‌ தன்‌ முகத்தருகே கொண்டுபோய்க்‌ கண்களால்‌ 

தொட்டு உணர்வதுபோலப்‌ பார்த்தான்‌. தாயைப்‌ போலவே 
அவனும்‌ அந்த அறைக்கு முதன்‌ முதல்‌ வந்திருப்பவன்‌ போலவும்‌, 
அதனால்‌ அங்குள்ள பொருள்களெல்லாம்‌ அவனுக்குப்‌ புதியனவாக, 
பழக்கமற்றதாக இருப்பன போலவும்‌ தோன்றியது. இந்த நிலைமை 
தாயின்‌ மனநிலையைத்‌ தளர்த்தி ஆசுவாசப்படுத்தியது. அவள்‌ 
நிகலாயைத்‌ தொடர்ந்து அந்த இடத்தை முழுதும்‌ சுற்றிப்பார்த்தாள்‌. 
எங்கு என்ன இருக்கிறது என்று கண்டறிந்தாள்‌. அவனது பழக்க 
வழக்கங்களைக்‌ கேட்டறிந்தாள்‌. அவன்‌ ஏதோ ஒரு குற்றவாளியைப்‌ 
போல்‌ கள்ளக்‌ குரலில்‌ பதிலளித்தான்‌ அவன்‌ பதில்‌ சொல்லிய 
பாவனையானது. ஒரு காரியத்தை எப்படிச்‌ செய்ய வேண்டுமோ 
அப்படி செய்யாமல்‌ ஆனால்‌ வேறு மாதிரியாகச்‌ செய்யவும்‌ 
தெரியாதவன்‌ சொல்வது போலத்‌ தொனித்தது. 

அவள்‌ பூஞ்செடிகளுக்குத்‌ தண்ணீர்‌ விட்டாள்‌; பியானோ 
வாத்தியத்தின்மீது சிதறிக்‌ கடந்த இசை அமைப்புத்‌ தாள்களை 


ஒழுங்காக அடுக்கி வைத்தாள்‌. தேநீர்ப்‌ பாத்திரத்தின்‌ மீது 


பார்வையைச்‌ செலுத்தியவாறு பேசினாள்‌: 

“இந்தப்‌ பாத்திரத்தை விளக்க வேண்டும்‌. ” 


அவன்‌ அந்த மங்கிப்போன பாத்திரத்தைத்‌ தொட்டுத்‌ தடவிப்‌ 
பார்த்தான்‌; தன்‌ விரலை முகத்தருகே கொண்டு போய்க்‌ கவனித்தான்‌. 


தாய்‌ லேசாகச்‌ சிரித்துக்கொண்டாள்‌. 


அன்றிரவு அவள்‌ படுக்கைக்குச்‌ செல்லும்‌ போது அன்றைய 
தினத்தின்‌ சம்பவங்களை நினைத்துப்‌ பார்த்தாள்‌. தலையைத்‌ 
தலையணையிலிருந்து உயர்த்தி, வியப்போடு சுற்றுமுற்றும்‌ 
பார்த்துக்‌ கொண்டாள்‌. வேறொருவருடைய வீட்டில்‌ இரவைக்‌ 
கழிப்பது என்பது அவளது வாழ்க்கையிலேயே இதுதான்‌ முதல்‌ 
தடவை, எனினும்‌ அவளுக்கு அதனால்‌ எந்தவிதச்‌ சிரம உணர்ச்சியும்‌ 
தோன்றவில்லை. அவள்‌ நிகலாயைப்‌ பற்றி அக்கறையோடு 
நினைத்துப்‌ பார்த்தாள்‌. அவனது வாழ்வை, முடிந்தவரை 
மேன்மையுடையதாக்கி, அவனது வாழ்க்கையின்‌ மென்மையும்‌ 
கதகதப்பும்‌ சேருவதற்கு ஏதாவது செய்ய வேண்டும்‌ என்றும்‌ 
அவளுக்கு ஒரு உணர்வு தோன்றியது. அவனது லாவகமின்மை, 


வேடிக்கையான சாமரத்தியமின்மை மற்ற மனிதர்களிடமிருநீது 

மாறுபட்ட அவனது விசித்திர நடத்தை, ஞான ஒளி வீசும்‌. எனினும்‌ 
குழந்தை நோக்குக்கொண்ட அவனது பிரகாசமான கண்கள்‌ 
முதலியவெல்லாம்‌ அவளது இதயத்தைத்‌ தொட்டுவிட்டன. பிறகு 
அவள்‌ மனம்‌ அவளது மகன்பால்‌ திரும்பியது; மீண்டும்‌ மே தின 
வைபவத்தின்‌ சம்பவங்கள்‌ அவள்‌ கண்‌ முன்‌ நிழலாடிச்சென்றன. 
எனினும்‌ அந்தச்‌ சம்பவத்தின்‌ நினைவுச்‌ சித்திரத்தில்‌ இப்போது 
ஒரு புதிய அர்த்தமும்‌. புதிய குரலும்‌ அவளுக்குத்‌ தொனித்தனர்‌. 
அன்றைய இனத்தைப்‌ போலவே, அந்த இனத்தைப்‌ பற்றிய சோக 
உணர்ச்சியிலும்‌ ஏதோ ஒரு விசேஷத்‌ தன்மை இருநதது என்றாலும்‌ 
அந்தச்‌ சோக உணர்ச்சி முஷ்டியால்‌ ஓங்கிக்‌ குத்தித்‌ தரையிலே 
மோதி விழச்செய்யும்‌ உணர்ச்சி போல்‌ இல்லை. அந்த உணர்ச்சி 
இதயத்துக்குள்‌ பன்மடங்கு வேதனையோடு துளைத்துத்‌ துருவிப்‌ 
புகுந்து, கோப உணர்ச்சியை மெதுமெதுவாகத்‌ தூண்டி, முதுகை 


நிமிர்த்தி நேராக நிற்கச்‌ செய்யும்‌ உணர்ச்சியாக இருந்தது. 


“நமது குழநதைகள்‌ உலகினுள்ளே புகுந்து 
புறப்பட்டுவிட்டார்கள்‌!” என்று அவள்‌ நினைத்தாள்‌. அப்போது 


அவள்‌ திறந்துகிடக்கும்‌ ஜன்னலின்‌ வழியே, இலைகளின்‌ 

சலசலப்போடு கலந்து வரும்‌ தனக்குப்‌ பழக்கமற்ற பட்டணத்து 
இரைச்சலைக்‌ காது கொடுத்துக்‌ கேட்டாள்‌. அந்தச்‌ சப்தங்கள்‌ 
எங்கோ தொலைவிலிருந்து மங்கத்‌ தேய்நீது களைத்துச்‌ சோர்ந்து 
போய்‌ வநதன. அந்த அறைக்குள்ளே வரும்போது அந்தச்‌ சப்த 


அலைகள்‌ அநேகமாகச்‌ செத்துத்தான்‌ ஒலித்தன. 


மறுநாள்‌ காலையில்‌ அவள்‌ தேநீர்ப்‌ பாத்திரத்தைத்‌ 
தேய்த்துத்‌ துலக்கி, தேநீருக்காக வெநீநீர்‌ காய வைத்தாள்‌. 
அரவமின்றி மேஜையைச்‌ சரி செய்தாள்‌. பிறகு நிகலாய்‌ எழுந்து 
வருவதை எதிர்நோக்கிச்‌ சமையலறையில்‌ காத்திருந்தாள்‌, அவன்‌ 
இருமிக்கொண்டே கதவைத்‌ திறந்தான்‌. ஒரு கையால்‌ தன்‌ 
மூக்குக்‌ கண்ணாடியைப்‌ பிடித்துக்‌ கொண்டும்‌ மறு கையால்‌ 
சட்டைக்‌ காலரைப்‌ பிடித்துக்‌ கொண்டும்‌ அவன்‌ வந்தான்‌. காலை 
வணக்கம்‌ கூறிக்கொண்ட பிறகு, அவள்‌ தேநீர்ப்‌ பாத்திரத்தை அடுத்த 
அறைக்குள்‌ கொண்டுபோனாள்‌; அதற்குள்‌ அவன்‌ தரையெல்லாம்‌ 
தண்ணீரைக்‌ கொட்டி முகம்‌ கை கழுவினான்‌. தனக்குதீதானே 
முனகிக்கொண்டு, தனது பல்‌ விளக்கும்‌ பிரஷையும்‌ சோப்பையும்‌ 
கீழே தழுவவிட்டான்‌. 

சாப்பிடும்‌ போது அவன்‌ தாயைப்‌ பார்த்துச்‌ சொன்னான்‌: 


“நான்‌ விவசாய இலாகாவில்‌ எனக்குப்‌ பிடிக்காத வேலை 
யொன்றைப்‌ பார்த்து வருகிறேன்‌. நம்முடைய விவசாயிகள்‌ எப்படி 
நாசமாகிக்கொண்டிருக்கறொர்கள்‌ என்பதைக்‌ கவனிக்கிறதுதான்‌ என்‌ 


வேலை. ” 
ஒரு குற்றப்‌ புன்னகையோடு அவன்‌ மேலும்‌ பேசினான்‌: 


“பட்டினிதான்‌ விவசாயிகளை அகாலத்திலேயே 
கல்லறைக்குள்‌ தள்ளிச்‌ செல்றெது. அவர்களது குழந்தைகளும்‌ 
பிறக்கும்போதே சோனியாகப்‌ பிறந்து, இலையுதிர்‌ காலத்தின்‌ 
ஈசல்‌ பூச்சிகளைப்‌ போல்‌ மாண்டு மடிகின்றன. எங்களுக்கும்‌ இது 
தெரியும்‌; இதற்குரிய காரணமும்‌ எங்களுக்குத்‌ தெரியும்‌. இந்தக்‌ 
காரணத்தின்‌ வளர்ச்சியைப்‌ படிப்படியாகக்‌ கவனித்துக்கொண்டு 
இருப்பதற்கு எங்களுக்குச்‌ சம்பளம்‌ கூடக்‌ கொடுக்கிறார்கள்‌. 


ஆனால்‌, இப்படியே இது போய்க்‌ கொண்டிருந்தால்‌...” 


“நீங்கள்‌ ஒரு மாணவரா என்று கேட்டாள்‌ தாய்‌” 

“இல்லை. நான்‌ ஆசிரியர்‌. என்‌ தந்தை வியாத்தியாவிலுள்ள 
ஒரு தொழிற்சாலையில்‌ மானேஜர்‌. ஆனால்‌, நானோ ஆரிசியர்‌ 
வேலைக்குத்தான்‌ படித்தேன்‌. கிராமத்திலே இருந்தபோது நான்‌ 
முஜீக்குகளுக்குப்‌ புத்தகங்களைக்‌ கொடுத்து உதவினேன்‌; அதன்‌ 
காரணமாக, என்னைச்‌ சிறையில்‌ போட்டார்கள்‌. தண்டனைக்காலம்‌ 
முடிந்த பிறகு நான்‌ ஒரு புத்தகக்‌ கடையில்‌ விற்பனைக்காரனாக 
வேலை பார்த்தேன்‌. ஆனால்‌ எனது ஜாக்கிரதைக்‌ குறைவினால்‌ 


மீண்டும்‌ என்னைச்‌ சிறையில்‌ போட்டார்கள்‌. கடைசியாக என்னை 





அர்ஹாங்கெல்சுக்கு நாடு கடத்திவிட்டார்கள்‌. அங்கும்‌ அங்கிருந்த 
கவர்னரின்‌ வெறுப்புக்கு நான்‌ ஆளானேன்‌. அதன்‌ காரணமாக 
மீண்டும்‌ என்னை வெண்கடல்‌ கரையிலுள்ள ஒரு சிறு கிராமத்துக்கு 


நாடு கடத்தினார்கள்‌. அங்கு ஒரு ஐந்து வருஷ காலம்‌ வாழ்நதேன்‌... ” 


சூரிய ஒளி நிறைந்த அந்த அறையில்‌ அவனது குரல்‌ 
மளமளவெனப்‌ பொழிநதோடியது. இதற்கு முன்பே இது மாதிரி 
எத்தனையோ கதைகளைக்‌ கேட்டிருக்கிறாள்‌ தாய்‌. எனினும்‌ 
அந்தக்‌ கதைகளைச்‌ சொல்பவர்கள்‌ ஏன்‌ இத்தனை அமைதியோடு, 


ஏதோ தவிர்க்கமுடியாததொன்றைப்‌ பேசுவதுபோல்‌, அவற்றைக்‌ 

கூறுகிறார்கள்‌ என்பது மட்டும்‌ அவளுக்குப்‌ புரியவில்லை. 
“இன்று, என்‌ சகோதரி வருகிறாள்‌. ” என்றான்‌ அவன்‌. 
“அவளுக்குக்‌ கல்யாணமாகிவிட்டதா? ”. 


“அவள்‌ ஒரு விதவை. அவளது கணவன்‌ சைபீரியாவுக்கு 
கடத்தப்பட்டுச்‌ சென்றான்‌. ஆனால்‌ அவன்‌ அங்கிருந்து 
தப்பியோடி விட்டான்‌. இரண்டு வருஷங்களுக்கு முன்னால, 


அவன்‌ ஐரோட்டாவில்‌ காசநோயால்‌ செத்துப்‌ போனான்‌. ” 
“அவள்‌ உங்களைவிட இளையவளா? ” 


“ஆறு வருஷம்‌ மூத்தவள்‌. நான்‌ அவளுக்கு மிகவும்‌ 


கடமைப்பட்டவன்‌. அவள்‌ இங்கு வநது சங்கீதம்‌ வாசிப்பது 





வரை நீங்கள்‌ பொறுத்திருங்கள்‌. அது அவளுடைய 
பியானோவாத்தியம்தான்‌. பொதுவாகச்‌ சொன்னால்‌, இங்குள்ள 
பொருள்களில்‌ பெரும்பாகம்‌ அவளுடையவைதாம்‌. புத்தகங்கள்‌ 


மட்டுமே என்னுடையவை. 


“அவள்‌ எங்கு வசிக்கறொள்‌? ” 

“எங்கும்தான்‌” என்று சிறு புன்னகையோடு பதில்‌ சொன்னாள்‌ 
அவன்‌. “எங்கெல்லாம்‌ ஒரு துணிச்சலான ஆசாமி தேவையோ 


அங்கெல்லாம்‌ அவள்‌ இருப்பாள்‌. ” 


“அவள்‌ இந்த மாதிரி-இந்த மாதிரி வேலைக்குக்‌ கூடச்‌ 


செல்கிறாளா? ” 
“ஆமாம்‌. நிச்சயமாய்‌” என்றான்‌ அவன்‌. 


அவன்‌ சீக்கிரமே போய்விட்டான்‌; தாய்‌ “இநத மாதிரி 
வேலையைப்‌ பற்றிச்‌ சிந்திக்கத்‌ தொடங்கினாள்‌. அந்த வேலைக்காக 
ஒவ்வொரு நாளும்‌ அமைதியோடும்‌ விடா முயற்சியோடும்‌ 
தங்களைத்‌ தாமே தத்தம்‌ செய்து கொள்ளும்‌ மனிதர்களைப்‌ 
பற்றி நினைக்கும்‌ போது, ஏதோ ஒரு மலையின்‌ முன்னே 
இரவு வேளையில்‌ நிற்பது போல்‌ அவளுக்குத்‌ தோன்றும்‌. 
மத்தியானத்துக்கு மேல்‌, நெட்டையான அழகிய பெண்‌ ஒருத்தி 


வந்தாள்‌. 


அவள்‌ கரியநிற உடையுடுததியிருந்தாள்‌. தாய்‌ கதவைத்‌ 


திறந்தவுடன்‌ அவள்‌ தன்‌ கையிலிருந்த மஞ்சள்‌ நிறமான. சிறு 

பையைக்‌ கீழே நழுவ விட்டுவிட்டு தாயின்‌ கையைப்‌ பற்றிப்‌ 
பிடித்தாள்‌ 
“நீங்கள்‌ தானே பாவெல்‌ விகாய்லவிச்சின்‌ தாய்‌?” என்று 


கேட்டாள்‌. 


“ஆம்‌!” என்று பதிலுரைத்தாள்‌ தாய்‌. எனினும்‌ அந்தப்‌ 
பெண்ணின்‌ அழகிய கோலத்தைக்‌ கண்டது முதல்‌ அவளுக்கு 
என்னவோ போலிருநதது. 


“நீங்கள்‌ எப்படி இருப்பீர்களென்று கற்பனை 
எண்ணியிருநதேனோ. அப்படியே இருக்கிறீர்கள்‌. நீங்கள்‌ இங்கு 
வந்து வசிக்கப்‌ போவதாக என்‌ தம்பி எழுதியிருந்தான்‌” என்று 
அவள்‌ கூறிக்கொண்டே கண்ணாடியின்‌ முன்‌ நின்றுகொண்டு 
தொப்பியைக்‌ கழற்றினாள்‌. “நான்‌ வெகு காலமாகப்‌ பாவெல்‌ 
மிகாய்லவிச்சோடு நட்புரிமை கொண்டவள்‌, அவன்‌ உங்களைப்‌ 


பற்றிக்‌ கூறியிருக்கிறான்‌. ” 


அவளது குரல்‌ உள்ளடங்கியிருந்தது. மேலும்‌ அவள்‌ 


மெதுவாகத்‌ தான்‌ பேசினாள்‌. அவளது நடமாட்டங்கள்‌ மட்டும்‌ 

விறுவிறுப்போடும்‌ வேகத்தோடும்‌ இருந்தன. அவள்‌ தனது 
சாம்பல்‌ நிறக்‌ கண்களால்‌ புன்னகை புரிந்தாள்‌. அதில்‌ வாலிப 
பாவமிருநீதது. அவளது கன்னப்‌ பொறியில்‌ சிறு சிறு சுருக்க 
ரேகைகள்‌ விழுந்திருநதன. அவளது சிறு காதோரங்களுக்கு மேல்‌ 
இளம்‌ நரை ரோமங்களும்‌ மின்னிக்‌ கொண்டிருநதன. 

“எனக்குப்‌ பசிக்கிறது. கொஞ்சம்‌ காப்பி குடித்தால்‌ தேவலை” 
என்றாள்‌ அவள்‌. 

“அதற்கென்ன. தயார்‌ செய்கிறேன்‌” என்று பதிலுரைத்தாள்‌ 
தாய்‌. பதில்‌ கூறி விட்டு அவள்‌ அலமாரிக்குச்‌ சென்று காப்பிச்‌ 


சட்டியை எடுத்துக்கொண்டே கேட்டாள்‌. 
“என்னைப்பற்றி டாவெல்‌ சொன்னதாகவா சொன்னீர்கள்‌? ” 


“எவ்வளவோ சொல்லியிருக்கிறான்‌. “அந்த மாது தோல்‌ 


சிகரெட்‌ பெட்டியைத்‌ திறந்து ஒரு சிகரெட்டைப்‌ பற்ற வைத்தாள்‌. 


“நீங்கள்‌ அவனைப்பற்றி ரொம்பவும்‌ பயந்து 


போயிருக்கிறீர்களா?” என்று கேட்டுக்கொண்டே அவள்‌ அநத 

அறைக்குள்‌ உலவினாள்‌. 


சாராய அடுப்பில்‌, காப்பிச்‌ சட்டிக்குக்‌ கீழாக எரியும்‌ நீலநிறத்‌ 
த நாக்குகளைப்‌ பார்த்துக்கொண்டே லேசாகப்‌ புன்னகை புரிந்தாள்‌ 
தாய்‌. அந்தப்‌ பெண்ணின்‌ முன்னிலையில்‌ ஏற்பட்ட சங்கட 


உணர்ச்சியை விழுங்கி உள்ளடக்கிய அவள்‌ உள்ளத்தில்‌ மகிழ்ச்சி 





பொங்கியது. 

“அப்படியென்றால்‌, அவன்‌ அவளிடம்‌ என்னைப்பற்றிக்‌ 
கூறியிருக்கிறான்‌ நல்ல பிள்ளை!” என்று தனக்குத்தானே 
நினைத்துக்கொண்டு, பிறகு மெதுவாகச்‌ சொன்னாள்‌. 

“ஆமாம்‌. அது ஒன்றும்‌ சாமானியமான சிரமம்‌ அல்ல. ஆனால்‌, 
முன்புதான்‌ அந்தச்‌ சிரமம்‌ எனக்குப்‌ பெரிதாய்‌ இருந்தது. இப்போது 
அவன்‌ தன்னந தனியாக இல்லை என்பதால்‌ எனக்குக்‌ கொஞ்சம்‌ 
நிம்மதி” 

அந்தப்‌ பெண்ணின்‌ முகத்தை ஒரு முறை பார்த்துக்கொண்டே 


தாய்‌ அவளது பெயரைக்‌ கேட்டாள்‌. 

“சோபியா” என்றாள்‌ அநீதப்‌ பெண்‌. 
தாய்‌ அந்தப்‌ பெண்ணைக்‌ கூர்ந்து பார்த்தாள்‌. அந்தப்‌ 
பெண்ணிடம்‌ ஏதோ ஒரு பரபரப்பு-அதீதமான அவசரமும்‌ துணிவும்‌ 


கொண்ட பரபரப்புக்‌ காணப்படுவதாகத்‌ தோன்றியது. 


“இதில்‌ முக்கியமான விஷயம்‌ என்னவென்றால்‌ அவர்கள்‌ 
அதிக நாள்‌ சிறையில்‌ இருக்கக்கூடாது என்பதுதான்‌” என்று 
தீர்மானமாகச்‌ சொன்னான்‌ அந்தப்‌ பெண்‌. “அவர்களுக்கு 
மட்டும்‌ விசாரணையைச்‌ சீக்கிரமே நடத்தினால்‌! அவர்களை 
நாடு கடத்திவிட்டவுடனேயே பாவெல்‌ மிகாய்வலிச்‌ அங்கிருந்து 
தப்பியோடி வருவதற்கு நாம்‌ உடனடி/பாக ஏற்பாடு செய்து 
தருவோம்‌. அவன்‌ இப்போது இரங்கு அவசியம்‌ இருந்தாக 
வேண்டும்‌. ” 

தாய்‌ வியநதுபோய்‌ சோபியாவைப்‌ பார்த்தாள்‌. சோபியா தனது 


சிகரெட்‌ கட்டையை எங்கு போடுவது என்பதற்காக அங்குமிங்கும்‌ 





இடம்‌ பார்த்துக்‌ கொண்டிருந்தாள்‌. கடைசியாக, அவள்‌ அந்தச்‌ 


சிகரெட்‌ கட்டையை ஒரு பூத்தொட்டியிலிருந்த மண்ணில்‌ புதைத்து 

அமுக்கினாள்‌. 

“ஜயோ! அது பூக்களைக்‌ கெடுத்துவிடுமே! என்று 
தன்னையறியாமல்‌ கூறினாள்‌ தாய்‌. 

“மன்னிக்க வேண்டும்‌” என்றால்‌ சோபியா. “நிகலாயும்‌ இதே 
விஷயத்தைத்தான்‌ எனக்கு எப்பொழுதும்‌ சொல்லுவோன்‌. ” 

அவள்‌ அந்தச்‌ சிகரெட்‌ கட்டையை அதிலிருந்து எடுத்து, 
ஜன்னலுக்கு வெளியே எறிந்தாள்‌. 

இதைக்‌ கண்டவுடனே தாய்‌ மீண்டும்‌ ஒரு சங்கட 
உணர்ச்சியுடன்‌ அவள்‌ முகத்தைப்‌ பார்த்துக்கொண்டே ஒரு 
குற்றவுணர்வுடன்‌ சொன்னாள்‌: 

“என்னை மன்னியுங்கள்‌! நான்‌ வேண்டுமென்று அப்படிச்‌ 
சொல்லவில்லை. என்னையறியாமலே வாய்‌ வநதுவிட்டது, 
உங்களுக்குப்‌ போதிக்க நான்‌ யார்‌?” 

“நான்‌ அசுத்தம்‌ பண்ணினால்‌ போதித்தால்‌ என்னவாம்‌?” 


என்று தோளை உலுக்கிக்கொண்டே கேட்டாள்‌ சோபியா. 

“சரி. காப்பி தயாராய்‌ விட்டதா? ரொம்ப நன்றி. ஒரே ஒரு 


கோப்பைதானா? உங்களுக்கு ஒன்றும்‌ வேண்டாமா?” 


திடீரென்று அவள்‌ தாயின்‌ தோளைப்‌ பறறிப்பிடிதீது 
அவளைத்‌ தன்னருகே இழுத்து அவளது கண்களை ஆழ்ந்து 


நோக்கிக்கொண்டே கேட்டாள்‌ 

“நீங்கள்‌ என்ன வெட்கப்படுகிறீர்களா? ” 

தாய்‌ லேசாகப்‌ புன்னகை புரிந்தாள்‌. 

“இப்பொழுதுதான்‌ சிக்ரெட்‌ கட்டையைப்பற்றி உங்களிடம்‌ 
சொன்னேன்‌. அதற்காக நான்‌ வெட்கப்படுகிறேனா என்று 
கேட்கிறீர்களா? ” என்றாள்‌ தாய்‌. தனது வியப்புணர்ச்சியை 
மூடி மறைக்காமல்‌ அவள்‌ மீண்டும்‌ ஏதோ கேட்கும்‌ பாவனையில்‌ 
பேசினாள்‌: 

“நேற்றுத்தான்‌ நான்‌ இங்கு வந்தேன்‌. அதற்குள்ளாக இதை 
என்‌ சொந்த வீடு போலவே கருதி நடந்து வருகிறேன்‌. எதற்கும்‌ 


அஞ்சாமல்‌, என்ன சொல்லுகிறோம்‌ என்பதே தெரியாமல்‌...” 

“அப்படித்தானிருக்க வேண்டும்‌” என்றாள்‌ சோபியா. 


“என்‌ தலையே சுற்றுகிறது. நானே எனக்கு அன்னியமாய்ப்‌ 
போய்விட்டதுபோல்‌ தோன்றுகிறது” என்று மேலும்‌ பேசத்‌ 
தொடங்கினாள்‌ தாய்‌. “முன்பெல்லாம்‌ ஒரு நபரிடம்‌ நான்‌ என்‌ 
மனத்திலுள்ள விஷயத்தை வெளியிட்டுக்‌ கூறத்‌ துணிவதென்றால்‌ 
அதற்கு எனக்கு அந்த நபரோடு ரொம்ப நாள்‌ பழக்கம்‌ 
வேண்டும்‌. ஆனால்‌, இப்போதோ என்‌ இதயம்‌ எப்போதும்‌ 
திறந்துகிடக்கிறது. எனவே இதற்குமுன்‌ நான்‌ எண்ணிப்‌ பார்த்திராத 
விஷயங்களைக்கூட, திடீரெனச்‌ சொல்லித்‌ தீர்த்துவிடுகிறேன்‌. ” 


சோபியா மீண்டும்‌ ஒரு சிகரெட்டை எடுத்துக்கொண்டே 
தனது சாம்பல்‌ நிறக்‌ கண்களில்‌ மிருதுவான ஒளிததும்பத்‌ தாயைப்‌ 
பார்த்தாள்‌. 

“அவன்தப்பிச்‌ செல்வதற்கு ஏற்பாடு செய்வதாகக்‌ கூறுகிறீர்கள்‌. 
ஆனால்‌ அப்படி ஓடிவந்த பிறகு அவனால்‌ எப்படி வாழ 
முடியும்‌? என்று தன்‌ மனத்துக்குள்‌ அழுத்திக்கொண்டிருந்த அந்தக்‌ 


கேள்வியைக்‌ கேட்டு, மனப்‌ பாரத்தைக்‌ குறைத்துக்கொண்டாள்‌ 

தாய்‌. 


“அது ஒன்றும்‌ பிரமாதமில்லை என்று கூறிக்கொண்டு 
இன்னொரு கோப்பை காப்பியை ஊற்றிக்கொண்டாள்‌ சோபியா. 
“இப்படி ஓடி வந்தவர்களில்‌ எத்தனையோ பேர்‌ எப்படி 
வாழ்கிறார்களோ, அப்படியே அவனும்‌ வாழ்வான்‌. நான்‌ 
அப்படி ஒரு ஆசாமியைச்‌ சந்தித்தேன்‌. அவனை அவன்‌ வசிக்க 
வேண்டிய இடத்திற்கு அழைத்துச்‌ சென்றேன்‌, அவனும்‌ நமக்கு 


இன்றியமையாத ஆசாமிதான்‌. அவனை. ஐந்து வருஷகாலத்திற்கு 





நாடு கடத்தினர்‌ ஆனால்‌ அவன்‌ அங்கு மூன்றரை மாதம்தான்‌ காலம்‌ 


தள்ளினான்‌. ” 


தாய்‌ அவளது முகத்தையே சிறிது நேரம்‌ பார்த்தாள்‌. பிறகு 
புன்னகை புரிநதாள்‌. அதன்‌ பின்‌ தலையை அசைத்துக்கொண்டே 


மெதுவாகச்‌ சொன்னாள்‌: 


“மே இனக்‌ கொண்டாட்டம்‌ என்னிடம்‌ ஏதோ ஒரு மாறுதலை 
உண்டாக்கிவிட்டதுபோல்‌ எனக்குத்‌ தோன்றுகிறது. அது 


என்ன என்பதை என்னாலேயே கண்டுபிடிக்க முடியவில்லை, 

நான்‌ என்னவோ ஒரே சமயத்தில்‌ இரண்டு பாதைகளில்‌ 
சென்றுகொண்டிருப்பதுபோல்‌ ஒரு பிரமை. சமயங்களில்‌ 
எல்லாமே எனக்குப்‌ புரிந்துவிட்டதுபோல்‌ தோன்றுகிறது. 
மறுகணம்‌ ஒரே மங்கல்‌: கண்‌ முன்‌ இருள்‌ மண்டிக கவிகிறது. 
உதாரணமாக உங்களைப்‌ பார்க்கிறேன்‌. நீங்கள்‌ ஒரு பெரிய 
இடத்துப்‌ பெண்‌, இந்த வேலைக்கு வருகிறீர்கள்‌... பாவெலை 
தெரிநதிருக்கிறீர்கள்‌, அவனைப்பற்றி நல்லபடியாய்ப்‌ பேசுகிறீர்கள்‌. 
அதற்காக நான்‌ உங்களுக்கு நன்றி கூற வேண்டும்‌. 

“நன்றி பெறத்‌ தகுதியுடையவர்‌ நீங்கள்தான்‌” என்று கூறிச்‌ 
சிரித்தாள்‌ சோபியா. 

“நான்‌ என்ன செய்துவிட்டேன்‌? அவனுக்கு இதையெல்லாம்‌ 
கற்றுக்‌ கொடுத்தது நானில்லையே” என்று பெருமூச்செறிந்தாள்‌ 
தாய்‌. 

சோபியா சிகரெட்டை கோப்பைத்‌ தட்டில்‌ நசுக்கி 
அணைத்தாள்‌. அவள்‌ தலையை அசைத்த அசைப்பில்‌ அவளது 


பொன்நிற முடி, உலைந்து நழுவி. அவளது இடை வரையிலும்‌ 


www.kaniyam.com 679 FreeTamilEbooks.com 


வந்து விழுநீது கற்றை கற்றையாய்‌ புரண்டது. 


“சரி, இந்த அலங்காரத்தையெல்லாம்‌ களைவதற்கு 
நேரமாகிவிட்டது' என்று கூறிக்கொண்டே அவள்‌ எழுந்தாள்‌ 


எழுநீது வெளியே சென்றுவிட்டாள்‌. 

ல வி 


நிகலாய்‌ மாலையில்‌ திரும்பி வந்தான்‌, அவர்கள்‌ எல்லோரும்‌ 
சாப்பிட்டுக்கொண்டிருக்கும்போது, சோபியா சிரித்துக்கொண்டே 
அவள்‌ எப்படி தேசாந்திர சிட்சையிலிருந்து தப்பியோடி வந்த 
மனிதனைச்‌ சந்தித்தாள்‌. அவனை எப்படி மறைத்து வைத்தாள்‌. 
அவள்‌ எப்படி ஒற்றர்களுக்காக பயந்து நடுங்கினாள்‌, வழியில்‌ 
பார்க்கின்ற ஒவ்வொருவரையுமே ஒற்றர்கள்‌ என்று அவள்‌ எப்படிக்‌ 
கருதினாள்‌. ஓடி வந்த மனிதன்‌ எப்படி நடந்துகொண்டான்‌ என்பன 
போன்ற விவரங்களையெல்லாம்‌ சுவாரசியத்தோடு விளக்கிச்‌ 
சொன்னாள்‌, அவளது குரலில்‌ ஒரு பெருமைத்தொனி ஒலிப்பதாகத்‌ 
தாய்‌ கண்டறிநீதாள்‌. ஒரு தொழிலாளி தான்‌ ஒரு சிரம்‌ சாத்தியமான 
காரியத்தை வெற்றிகரமாகச்‌ செய்து முடித்ததைப்பற்றி அடையும்‌ 
பெருமித உணர்ச்சி போலிருந்தது அது. 


இப்போது அவள்‌ ஒருசாம்பல்‌ நிற வேனிற்கால நீள்‌ 


அங்கி அணிந்திருந்தாள்‌. அந்தக்‌ கவுன்‌ அவளை மேலும்‌ சிறிது 

நெடியவளாகக்‌ காட்டியது. அவளது கண்கள்‌ கருமை எய்தின 
போலவும்‌ அவளது நடமாட்டங்கள்‌ மிகுநீத அடக்கம்‌ கொண்டன 


போலவும்‌ தோன்றின. 


“உனக்கு இன்னொரு வேலை காதீதிருக்கிறது. 
சோபியா” என்று சாப்பிட்டு முடிநீதவுடன்‌ கூறினான்‌ 
நிகலாய்‌. “விவசாயிகளுக்காக நாம்‌ பத்திரிகை நடத்த ஏற்பாடு 
செய்திருக்கிறோம்‌ என்று நான்‌ ஏற்கெனவே சொல்லியிருக்கிறேன்‌. 
சமீபத்தில்‌ நடந்த கைதுகளால்‌, அப்பத்திரிகையை வினியோகித்து 
வந்த மனிதனொரு நமக்கிருந்த தொடர்பு விட்டுப்‌ போய்விட்டது. 
அவனைக்‌ கண்டுபிடிப்பதில்‌ பெலகேயா நீலவ்னா மட்டும்தான்‌ 
நமக்கு உதவக்‌ கூடியவன்‌. நீ அவளைக்‌ கிராமத்துக்கு ஒரு முறை 
உன்னோடு அழைத்துச்‌ செல்ல வேண்டும்‌; கூடிய சீக்கிரம்‌. “ரொம்ப 
சரி” என்று பதில்‌ கூறிக்கொண்டே சிகரெட்டை ஒரு முறை இழுத்துக்‌ 
கொண்டாள்‌ சோபியா. “சரி, நாம்‌ போவோம்‌. இல்லையா, 


பெலகேயா நீலவ்னா!” 


“கட்டாயம்‌!” 

“அதென்ன, ரொம்ப தூரமோ? ” 
சுமார்‌ 80 கிலோ மீட்டர்‌ தூரம்தான்‌. ” 


“நல்லது சரி, இப்போது எனக்குக்‌ கொஞ்சம்‌ வாத்தியம்‌ 
வாசிக்க வேண்டும்போலிருக்கிறது. பெலகேயா நீலவ்னா. நீங்கள்‌ 
என்‌ வாத்தியத்தைக்‌ கொஞ்ச நேரமேனும்‌ கேட்டுக்கொண்டிருக்க 


முடியுமா?” 


“என்னைப்‌ பற்றிக்‌ கவலைப்படாதே. அம்மா, நான்‌ 
ஒருத்தி இங்கே இல்லையென்றே நினைத்துக்கொள்ளேன்‌' என்று 
கூறிக்கொண்டே, சோபாவின்‌ ஒரு மூலையில்‌ போய்ச்‌ சாய்ந்தாள்‌ 
தாய்‌. அக்காளும்‌ தம்பியும்‌ தாயை ஒரு சிறிதும்‌ கவனிக்காதவர்கள்‌ 
போலவே காட்டிக்‌ கொண்டனர்‌. எனினும்‌ அவர்கள்‌ அவளைச்‌ 


சாதுர்யமாகப்‌ பேச்சில்‌ இழுத்துவிட முனைந்தார்கள்‌. ” 


“கேள்‌, நிகலாய்‌. இது கிரீக்கின்‌ இசை. இன்று வரும்‌ போது 


கையோடு கொண்டுவந்தேன்‌. சரி, ஜன்னல்‌ கதவுகளை அடை” 


அவள்‌ வாத்தியத்தைத்‌ திறந்து. தனது இடது கையால்‌ 

மெதுவாக வாசிக்கத்‌ தொடங்கினாள்‌. வாத்தியம்‌ இனிமையான 
ஆழமான நாதத்தோடு இசைக்க ஆரம்பித்தது. ஒரு தாழ்ந்த 
பெருமூச்சோடு மற்றொரு ஸ்வரமும்‌ முதல்‌ ஸ்தாயியோடு சேர்ந்து 
ஒலித்தது. அவளது வலது கைவிரல்களிலிருந்து ஸ்வரநாதம்‌ 
பளிச்சிட்டுக்‌ குபுகுபுவெனப்‌ பொங்கிப்‌ பிறந்தது. அந்த 
ஸ்வரங்கள்‌ அந்தத்‌ தாழ்நத ஸ்வரங்களின்‌ இருண்ட சூழ்நிலையிலே 
பயந்தடித்துப்‌ படபடத்துச்‌ செல்லும்‌ பறவைக்‌ கூட்டம்‌ போல்‌ 
சிதறிப்‌ பறந்தன. 

முதலில்‌ தாய்‌ அந்தச்‌ சங்கீததீதால்‌ கொஞ்சங்கூட 
நெகிழவில்லை. அந்தச்‌ சங்கீதப்‌ பிரவாகம்‌ அவளுக்கு வெறும்‌ 
குழம்பிப்போன சப்த பேதங்களாகவே தோன்றியது. பல்வேறு 
ஸ்வரங்களும்‌ பின்னுமுடைந்தெழும்‌ இங்கெ நாத சுகத்தை 
அவளது செவிகளால்‌ உணர்ந்து அனுபவிக்க இயலவில்லை, 
அவள்‌ சொக்கிப்போன கண்களோடு நிகலாயைப்‌ பார்த்தாள்‌. 
நிகலாய்‌ அவள்‌ உட்கார்ந்திருந்த சோபாவின்‌ இன்னொரு 
மூலையில்‌ கால்களை இழுத்து மடக்கி உட்கார்ந்தான்‌. 


தங்கமயமான குழல்‌ கற்றையால்‌ விளிம்பு கட்டப்பெற்றுச்‌ சிறந்து 

விளங்கும்‌ சோபியாவின்‌ பக்கவாட்டு உருவதீதையே பார்த்துக்‌ 
கொண்டிருந்தாள்‌. சூரிய ஒளி சோபியாவின்‌ தலைமீதும்‌ தோள்‌ 
மீதும்‌ படிந்து ஒளிர்நது. வாத்தியத்தின்‌ ஸ்வரக்‌ கட்டைகளின்‌ மீது 
விளையாடும்‌ அவளது விரல்களைத்‌ தடவிக்கொடுப்பதற்காக 
நழுவி இறங்கியது. அந்த கீதம்‌ விம்மிப்‌ பெருகி அறை முழுதும்‌ 
நிரம்பி ஒலித்தது. தாயின்‌ உள்ளத்தைத்‌ தன்னையறியாமல்‌ தொட்டு 


ஒலிக்கத்‌ தொடங்கியது. 


என்ன காரணத்தினாலோ கடநத காலத்தின்‌ இருள்‌ 
திடங்கிலிருநது ஒரு பெரும்‌ வேதனை மறந்து மரத்துப்‌ போன 
வேதனை மீண்டும்‌ உயிர்‌ பெற்றெழுந்து அவள்‌ மனத்தில்‌ புகுந்து 


உறுத்தி. மிகுந்த கசப்பைக்‌ கொடுத்தது. 


அந்தக்‌ காலத்தில்‌ ஒருநாள்‌ அவளது கணவன்‌ இரவில்‌ அகால 
வேளையில்‌ நன்றாகக்‌ குடித்துத்‌ தீர்த்துவிட்டு வீட்டுக்கு வந்தான்‌, 
அவளைத்‌ தன்‌ கரத்தால்‌ இறுகப்‌ பிடித்து, படுக்கையினின்றும்‌ 
இழுத்துக்‌ கீழே தரையில்‌ தள்ளி ஒரு உதை கொடுத்துவிட்டுப்‌ 


பேசினான்‌: 

“இங்கிருந்து போய்விடு. நாயே! உன்னைக்‌ கண்டாலே எனக்கு 


எரிச்சலாய்‌ வருகிறது!” 


அவனது அடிகளிலிருந்து தப்பிப்பதற்காக. அவள்‌ தனது 
இரண்டு வயதான மகனைப்‌ பற்றியெடுத்து, முழுங்காலிட்டிருந்த 
தன்‌ உடம்புக்கு முன்னால்‌ அவனை ஓரு கேடயம்‌ மாதிரி 
நிறுத்திக்கொண்டாள்‌. அந்தக்‌ குழந்தை, பயந்து போயிருந்த 
அந்த அம்மணமான குழந்தை, அலறிக்‌ கூச்சலிட்டது. அவள்‌ 


கைக்குள்‌ அடங்காமல்‌ திமிறியது. 
“போ வெளியே!” என்று கர்ஜித்தான்‌ மிகயில்‌. 


அவள்‌ துள்ளியெழுநீது, சமையல்‌ கட்டுக்குள்‌ ஓடி 
ரவிக்கையைத்‌ தோள்மீது தூக்கப்போட்டுக்கொண்டு 
குழந்தையையும்‌ ஒரு துணியில்‌ சுற்றியெடுத்துக்கொண்டு, வாய்‌ 
பேசாது முனங்காது படுக்கப்போவதற்கு முன்‌ போட்டிருந்த 
ஆடையுடனேயே தெருவுக்கு வந்தாள்‌ அப்போது மே மாதம்‌, 
அன்றிரவு குளிர்‌ மிகவும்‌ விறைத்து நடுக்கியது. தெருப்புழுதி 
அவளது பாதங்களில்‌ அப்பிக்கொண்டு குளிர்நது விறைத்தது. 

பெருவிரல்களில்‌ ஒட்டிக்கொண்டது குழந்தை அலறித்துடித்துக்‌ 
கொண்டிருந்தது. அவள்‌ குழந்தையைத்‌ தன்‌ மார்போடு 
அணைத்துக்கொண்டு பயமடித்துப்‌ போய்‌ தெரு வழியே 
விறுவிறுவென நடந்தாள்‌ போகும்‌ போதே குழந்தையைச்‌ 


செல்லமாகச்‌ கொஞ்சி அதன்‌ அழுகையை நிறுத்த முயன்றாள்‌. 
“அடடர, கண்ணு ! அட்டா...” 


பொழுது விடிய ஆரம்பித்ததும்‌ அவள்‌ நாணிக்‌ கூசினாள்‌. 
தன்னை அந்த அரை நிர்வாணக்‌ கோலத்தில்‌ யாரேனும்‌ தெருவில்‌ 
பார்த்துவிடக்‌ கூடாதே என அஞ்சினாள்‌. எனவே அவள்‌ 
ஊர்ப்புறத்திலுள்ள சதுப்புப்‌ பிரதேசத்துக்குச்‌ சென்று, அங்கிருந்த 
அஸ்‌ பென்‌ மரத்தடியில்‌ உட்கார்ந்தாள்‌. அங்கேயே வெகுநேரம்‌ 
உட்கார்ந்து, அகன்று விரிந்த கண்களோடு இருளையே வெறித்துப்‌ 
பார்த்தாள்‌. தூங்கி வழிந்து கொண்டிருக்கும்‌ குழந்தையை 
உறங்கப்‌ பண்ணுவதற்காகவும்‌ தனது இதய வேதனையைச்‌ 
சாநதப்படுத்துவதற்காகவும்‌ அவள்‌ ஒரு தாலாட்டுப்‌ பாட்டை 


முணுமுணுத்தாள்‌. 

“அடடர, கண்ணு ! அடடா...” 


அவள்‌ அங்கிருநதபோது, ஒரு கரிய பறவை அரவமின்றி 
அவள்‌ பக்கமாகப்‌ பறந்து சென்றது. அநதப்‌ பறவையின்‌ சிறகு வீச்சு 
அவளைச்‌ சோக அமைதியினின்றும்‌ திடுக்கிட்டு எழுந்திருக்கச்‌ 
செய்தது. குளிரால்‌ நடுநடுங்கிக்கொண்டே வீட்டை நோக்கு, 
மீண்டும்‌ அந்த வழக்கமான கொடுமையையும்‌ உதைகளையும்‌, 


ஏச்சுப்‌ பேச்சுக்களையும்‌ நோக்கித்‌ திரும்பி நடந்தாள்‌...... 


கடைசி ஸ்வர ஸ்தாயி ஆழ்ந்து முனகியது. உள்ளடங்கி 
விறைத்துப்போன ஒரு பெருமூச்சுடன்‌ அந்தக்‌ கேம்‌ மடிந்து 


மறைந்து போயிற்று. 


சோபியா தன்‌ சகோதரனிடம்‌ திரும்பினாள்‌. 


“உனக்கு இது பிடித்திருந்ததா? ” என்று அமைதியாகக்‌ 
கேட்டாள்‌. 
“ரொம்ப ரொம்ப!” என்று ஏதோ தூக்கத்திலிருநது 


விழிப்புற்றவன்‌ மாதிரி சொன்னான்‌ அவன்‌; “மிகவும்‌...... ” 

தனது நினைவின்‌ எதிரொலி தாயின்‌ உள்ளத்துக்குள்ளே 
நடுங்கிப்‌ பாடியது; அதே சமயம்‌ அவள்‌ மனத்தின்‌ ஏதோ ஒரு 


மூலையில்‌ வேறொரு எண்ணமும்‌ எழுந்தது. 


“பாரேன்‌-அமைதியாகவும்‌, நட்புரிமையோடும்‌ ஒன்றாக 
வாழ்கிற ஜனங்களும்‌ உலகத்தில்‌ இருக்கத்தான்‌ செய்கிறார்கள்‌. 
இவர்கள்‌ சண்டை போடுவதில்லை; குடிப்பதில்லை. அநீத 
இருண்ட வாழ்விலே உள்ள மனிதர்களைப்‌ போல்‌ இவர்கள்‌ ஒரு 
துண்டு ரொட்டிக்காக ஒருவருக்கொருவர்‌ சண்டை பிடிப்பதில்லை 


சோபியா ஒரு சிகரெட்டை எடுத்துட்‌ பற்ற வைத்தாள்‌. அவள்‌ 


இடைவிடாது ஒரேயடியாய்ப்‌ புகைபிடித்தாள்‌. 


“இது காலஞ்சென்ற சோஸ்தீயாவுக்கு ரொம்பப்‌ பிடித்த இசை” 
என்றாள்‌ அவள்‌. அவள்‌ நெடுக புகைத்து மூச்சு வாங்கினாள்‌. பிறகு 
மீண்டும்‌ வாத்தியத்தின்‌ கட்டைகளைத்‌ தடவி, ஒரு சோக நாதத்தை 
எழுப்பினாள்‌; “அவரிடம்‌ நான்‌ எவ்வளவு ஆசையோடு இதை 


வாசித்துக்‌ காட்டுவேன்‌. அவர்‌ எவ்வளவு உணர்ச்சி வசத்தோடு, தம்‌ 

இதயமே விம்மிப்‌ புடைத்துப்‌ புளகாங்கிதம்‌ அடையும்படி இந்தச்‌ 


சங்கீதத்தைக்‌ கேட்பார்‌!” 


“அவள்‌ தன்‌ கணவனைப்பற்றி நினைத்துக்‌ கொள்கிறாள்‌ 
போலிருக்கிறது” என்று முனகிக்கொண்டாள்‌ தாய்‌; “அவள்‌ 
புன்னகை கூட செய்கிறாளே..... ” 

“அவர்‌ என்னை எப்படி மகிழ்வித்தார்‌!” என்று மீண்டும்‌ 
சோபியா மெதுவாகச்‌ சொன்னாள்‌. அவளது சிநதனைகளோடு 
வாத்தியத்தின்‌ மெல்லிய இசையையும்‌ இணைத்து வெளியிட்டாள்‌; 
“எப்படி வாழ வேண்டும்‌ என்பதை அவர்‌ எவ்வளவு நன்றாகத்‌ 
தெரிந்து வைத்திருந்தார்‌!” 

“ஆமாம்‌” என்று தன்‌ தாடியை வருடிக்கொண்டே சொன்னான்‌ 
நிகலாய்‌; “அவன்‌ ஒரு இனிய மனிதன்‌. ” 

சோபியா அப்போது தான்‌ பற்றவைத்த சிகரெட்டைத்‌ தூர 


எறிந்துவிட்டு, தாயிடம்‌ திரும்பினாள்‌. 


“இந்தச்‌ சத்தம்‌ உங்களுக்குத்‌ தொந்தரவாயில்லையே?” 

என்றாள்‌. 


தாயால்‌ தனது உணர்ச்சிக்‌ குழப்பத்தை மறைக்க 
முடியவில்லை. 
“என்னை ஒன்றும்‌ கவனிக்காதர்கள்‌. எனக்கு ஒன்றுமே 


புரியாது. நான்‌ பாட்டுக்கு இங்கே உட்கார்ந்து கேட்கிறேன்‌; 
ஏதேதோ நினைக்கிறேன்‌. ” 


“ஆனால்‌, நீங்களும்‌ இதைப்‌ புரிந்து கொள்ள வேண்டும்‌ 
என்பதே என்‌ விருப்பம்‌”என்றாள்‌ சோபியா: “ஒரு பெண்‌ அவசியம்‌ 
சங்கீதத்தைப்‌ புரிந்து கொள்ள வேண்டும்‌. அதிலும்‌ அவள்‌ 


துக்கமயமாயிருக்கும்‌ போது... ” 


அவள்‌ ஸ்வரக்‌ கட்டைகளை அழுத்தி வாசித்தாள்‌; 
உடனே அந்தப்‌ பியானோ வாத்தியம்‌, பயங்கரச்‌ செய்தியைக்‌ 
கேள்விப்பட்டவர்களின்‌ பயபிதியின்‌ ஓலத்தைப்போல்‌ 
ஒலித்து விம்மியது. இந்தத்‌ திகைப்பூட்டும்‌ ஓலநாதம்‌, அவர்‌ 
இதயத்தையே உலுக்கிவிட்டது. அதற்கு எதிரொலி செய்வது போல்‌ 


பயபீதி நிறைந்த இளங்குரல்கள்‌ துள்ளிவந்து, ஓடி மறைந்தன. 

மீண்டும்‌ ஒரு உரத்த உக்கிரமான கூச்சல்‌ நாதம்‌ எழுந்து, மற்ற 
குரல்களையெல்லாம்‌ மூழ்கடித்து ஒலித்தது. இதன்‌ பின்னர்‌ ஏதோ 
ஒரு பெருந்துயர ஒலி விம்மியது. எனினும்‌ அந்தத்‌ துயர ஒலி 
அனுதாபத்தைவிட ஆதீதிரத்தைத்தான்‌ அதிகம்‌ கிளப்பியது. பிறகு 
ஒரு வலிமைமிக்க இனிய நாதம்‌ ஒலித்துப்‌ பெருகியது. அந்த 
ஒலியில்‌ கவர்ச்சியும்‌ பிடிப்பும்‌ இருந்தன. 

அவர்களிடம்‌ இனிய வார்த்தைகள்‌ புகலவேண்டும்‌ என்ற 
ஆசை தாயின்‌ உள்ளத்தில்‌ நிரம்பித்‌ ததும்பியது. அந்தச்‌ சங்கீததீதால்‌ 
அவள்‌ கிறுகிறுத்துப்‌ போயிருந்தாள்‌ அந்தச்‌ சகோதர சகோதரி 
இருவருக்கும்‌ தன்னால்‌ உதவ முடியும்‌ என்ற எண்ணம்‌ தோன்றவே 


அவள்‌ லேசாகப்‌ புன்னகை செய்துகொண்டாள்‌. 

அவள்‌ சுற்றுமுற்றும்‌ பார்த்தாள்‌-அவளால்‌ என்னதான்‌ செய்ய 
முடியும்‌? அவள்‌ அமைதியாக எழுந்து சமையலறைக்குள்ளே 
சென்று தேநீர்ப்‌ பாத்திரத்தைக்‌ கொதிக்க வைத்தாள்‌. 

ஆனால்‌ இந்த ஒரு செய்கை மட்டும்‌ அவளுக்கு 
அவர்கள்‌ மீதிருந்த ஆர்வத்தைத்‌ திருப்திப்படுத்திவிடவில்லை. 

அவள்‌ தேநீரைக்‌ கோப்பைகளில்‌ ஊற்றும்போதே ஏதோ 
கசந்து போய்‌ சிரித்துக்கொண்டே சொன்னாள்‌. அவர்களை 
ஆசுவாசப்படுத்துவற்கென்றும்‌, அதேபோலத்‌ தன்‌ இதயத்துக்குச்‌ 
சமாதானம்‌ சொல்வது போலவும்‌ அவ்வார்த்தைகளை அவள்‌ 


சொன்னாள்‌: 


“நாமெல்லாம்‌, அந்த இருண்ட வாழ்விலிருந்து வந்த 
நாமெல்லாம்‌, எல்லாவற்றையும்‌ உணரத்தான்‌ செய்கிறோம்‌. 
ஆனால்‌, நமது உணர்ச்சிகளை நம்மால்‌ வாய்விட்டுச்‌ சொல்ல 
முடியவில்லை. நமக்கு வெட்க உணர்ச்சி தோன்றுகிறது. 
ஏனெனில்‌ நமக்குப்‌ புரிந்த விஷயத்தையே நம்மால்‌ சொல்ல 
முடியவில்லையே! அடிக்கடி-நமது வெட்க உணர்ச்சியால்‌ - 
நாம்‌ நமது சொந்த எண்ணங்களின்‌ மீதே எரிந்து விழுகிறோம்‌. 
வாழ்க்கை நம்மைச்‌ சகல கோணங்களிலிருந்தும்‌ தாக்குகிறது. 
நாமோ ஓய்ந்திருக்க எண்ணுகிறோம்‌. நமது சிந்தனைகளோ நம்மை 


அப்படியிருக்க விடுவதில்லை. ” 


நிகலாய்‌ தன்‌ மூக்குக்‌ கண்ணாடியைத்‌ 

துடைத்துவிட்டுக்கொண்டே அவள்‌ கூறியதைக்‌ கேட்டான்‌; 
சோபியா தனது அகன்ற கண்களைத்‌ திறந்தபடியே புகை பிடிக்கவும்‌ 
மறநது போய்‌ இருந்தாள்‌. சிகரெட்‌ கூட அணைநதுவிடும்‌ 
போலிருந்தது. அவள்‌ இன்னும்‌ அந்தப்‌ பியானோ வாத்தியத்தின்‌ 
முன்புதான்‌ இருந்தாள்‌. தன்‌ சகோதரனை நோக்கிச்‌ சிறிது 
திரும்பியிருந்தாள்‌. எனினும்‌ தனது வலது கையால்‌ பியானோவின்‌ 
கட்டைகளை சமயங்களில்‌ தட்டிக்‌ கொடுத்துக்கொண்டாள்‌. 
தாய்‌ தனது உணர்ச்சியை உருவாக்கி வெளியிடும்‌ மனங்கனிநத 
வார்த்தைகளோடு, அந்த ஸ்வரநாதங்களும்‌ ஒன்றிக்‌ கலந்து 


மிருதுவாக ஒலித்தன. 


“இப்போது என்னால்‌ என்னைப்‌ பற்றியும்‌, பொதுவாக 
மக்களைப்‌ பற்றியும்‌ சொல்ல முடியும்‌. ஏனெனில்‌ இப்போது 
வாழ்க்கையைப்‌ புரிந்து கொள்ளவும்‌; ஒப்பிட்டுப்பார்க்கவும்‌ 
என்னால்‌ முடிறெது. இதற்கு முன்பெல்லாம்‌ ஒப்புநோக்கிப்‌ 
பார்ப்பதற்கே ஒரு விஷயமும்‌ இருந்தது. இல்லை. எல்லோருமே 
ஒரே மாதிரியாக வாழ்கிறார்கள்‌ என்றே எனக்குத்‌ தோன்றியது. 


இப்போதோ மற்ற ஜனங்கள்‌ எப்படி வாழ்கிறார்கள்‌ என்பதையும்‌ 

நான்‌ எப்படி வாழ்நீதேன்‌ என்பதையும்‌ என்னால்‌ அறிய முடிகிறது. 
இதுவும்‌ ஒரு கஷ்டம்தான்‌!” 
அவள்‌ தன்‌ குரலைத்‌ தாழ்தீதிக்கொண்டு மேலும்‌ பேசினாள்‌: 


“நான்‌ சொல்லுவது தவறாக இருக்கலாம்‌. சொல்லவே 
தேவையில்லாமல்‌ இருக்கலாம்‌. ஏனென்றால்‌ உங்களுக்கே 


அதெல்லாம்‌ நன்கு தெரியும்‌ ....” 


அவளது குரலில்‌ கண்ணீரின்‌ அடையாளம்‌ தென்பட்டது. 
எனினும்‌ அவர்களைப்‌ பார்த்தபோது அவள்‌ கண்களில்‌ ஒரு 
குதூகலம்‌ பிறந்தது. அவள்‌ சொன்னாள்‌: 

“ஆனால்‌ நான்‌ என்‌ இதயத்தை உங்களிடம்‌ திறந்து காட்ட 
விரும்புகிறேன்‌. உங்களது நலத்தில்‌ நான்‌ எவ்வளவு தூரம்‌ 
அக்கறை கொண்டிருக்கிறேன்‌ என்பதை உங்களுக்கு எடுத்துக்காட்ட 
விரும்புகிறேன்‌” 

“நாங்கள்தான்‌ கண்ணாரப்‌ பார்க்கிறோமே” என்று மெதுவாகச்‌ 


சொன்னான்‌ நிகலாம்‌. 

என்றாலும்‌, தனது ஆவலைத்‌ தான்‌ பூர்த்தி செய்து 
கொள்ள இயலாதது போலத்‌ தோன்றியது அவளுக்கு. எனவே 
அவள்‌ தனக்குப்‌ புதியனவாகவும்‌, அளவற்ற முக்கியத்துவம்‌ 
வாய்ந்ததாகவும்‌ தோன்றிய எதையெதையோ பற்றி மீண்டும்‌ 
பேசத்‌ தொடங்கினாள்‌. பொறுமையும்‌ கசப்புணர்ச்சியும்‌ நிறைநத 
தனது வாழ்வைப்பற்றி அவர்களிடம்‌ சொல்லத்‌ தொடங்கினாள்‌. 
ஆனால்‌ அந்தப்‌ பேச்சில்‌ உக்கிரம்‌ இல்லை; ஏதோ ஒரு இரக்கமான 
பேலி பாவம்தான்‌ தொனித்தது. தனது கடந்த கால வாழ்க்கையை 
உருவாக்கிய இருண்ட நாட்களைப்‌ பற்றிய சிநதனைகளைச்‌ 
சொன்னாள்‌. தனது கணவனிடம்‌ தான்‌ பெற்ற அடி உதைகளைப்‌ 
பற்றிக்‌ கூறினாள்‌. அந்த அடி உதைகளுக்குரிய காரண காரியமற்ற 
நிலைமையையும்‌ அவற்றைத்‌ தடுக்க முடியாதிருந்த தன்‌ ஏலாத்‌ 


தளத்தையும்‌ எண்ணி அவளே வியநீதுகொண்டாள்‌...... 

அவள்‌ சொல்வதை அவர்கள்‌ அமைதியுடன்‌ கேட்டார்கள்‌. 
மிருகத்தைப்‌ போல்‌ மதிக்கப்பட்டு நடத்தப்பட்ட 
அவளது வாழ்க்கையில்‌ தனக்கு நேர்ந்த துயரங்களையும்‌ 


கொடுமைகளையும்‌ பொறுமையோடு  சகித்துத்‌ தாங்கிய 

அவளது வாழ்வில்‌ பாடாடோபமோ அலங்காரமோ அற்ற 
அவளது எளிய வாழ்க்கையின்‌ பின்னணியிலே மறைந்துள்ள 
யதார்த்தமான அர்த்த பாவத்தை அவர்கள்‌ உணர்நது உணர்ச்சி 
வசப்பட்டார்கள்‌. அவள்‌ மூலம்‌ ஆயிரக்கணக்கான ஜீவன்கள்‌ 
பேசுவது போலிருந்தது. அவள்‌ வாழ்நததெல்லாம்‌ எளிய 
வாழ்வு, சர்வ சாதாரண வாழ்வு. இந்த உலகிலுள்ள எண்ணிறநத 
பெரும்பான்மை மக்களது வாழ்வைப்‌ போன்ற சாதாரண வாழ்வு. 
அவளது வாழ்க்கைக்‌ கதை அந்த வாழ்வுக்கு ஒரு உதாரணம்‌ ஒரு 
அறிகுறி, நிகலாய்‌ தனது முழங்கைகளை மேஜைமீது ஊன்றி, 
மோவாயைக்‌ கைகளில்‌ தாங்கியவாறு கண்களைச்‌ சுருக்கி, 
கண்ணாடி வழியாக அவளைக்‌ கூர்ந்து கவனித்தான்‌. சோபியா, 
நாற்காலியில்‌ சாய்ந்து இடையிடையே நடுங்கிக்கொண்டாள்‌, 
தலையையும்‌ உலுப்பிக்கொண்டாள்‌. அவளது முகம்‌ மெலிந்து 
வெளுத்துப்போனது போலத்‌ தோன்றியது. அவள்‌ சிகரெட்டும்‌ 


பிடிக்கவில்லை. 


“ஒரு காலத்தில்‌ நான்‌ என்னையே துர்ப்பாகீகியசாலி என்று 


கருதினேன்‌” என்று கண்களைத்‌ தாழ்த்திக்கொண்டு, அமைதியாகச்‌ 

சொன்னாள்‌ சோபியா. “என்னுடைய வாழ்க்கையே ஒரு ஜன்னி 
மயக்கம்‌ என்று எனக்குத்‌ தோன்றியது. அது என்னை ஒரு சிறு 
நகரத்திற்கு கடத்தப்பட்டிருநீத காலம்‌. அந்தச்‌ சமயத்தில்‌ 
என்னைப்‌ பற்றி நினைப்பதைத்‌ தவிர எனக்கு வேண்டியதைக்‌ 
கவனிப்பதைத்‌ தவிர வேறு சிந்தனையோ செயலோ கிடையாது. 
ஏதாவது நல்லது செய்ய வேண்டும்‌ என்ற விருப்பால்‌, நான்‌ எனது 
துன்பங்களைக்‌ கணக்கிட்டுப்‌ பார்த்தேன்‌. என்னை மிகவும்‌ 
நேசித்த தந்தையோடு சண்டைபிடித்துக்கொண்டிருந்தேன்‌; 
என்னைப்‌ பள்ளிக்கூடதீதிலிருநீது வெளியேற்றினார்கள்‌; என்னை 
ஒரு அவமானச்‌ சின்னமாகக்‌ கருதினார்கள்‌. நான்‌ சிறையிலும்‌ 
தள்ளப்பட்டேன்‌. எனது நெருங்கிய தோழன்‌ ஒருவன்‌ என்னைக்‌ 
காட்டிக்கொடுத்தான்‌. என்‌ கணவர்‌ கைதாகி, நான்‌ சிறைக்குள்‌ 
போய்‌ மீண்டும்‌ நாடு கடத்தப்பட்டேன்‌, பிறகு கணவரின்‌ 
மரணமும்‌ சம்பவித்தது. இந்த உலகிலேயே நான்தான்‌ மிகவும்‌ 
துர்ப்பாக்யெமானவள்‌ என்று அப்போது எனக்குத்‌ தோன்றியது. 
ஆனால்‌, என்னுடைய சகல துர்பாக்கியங்களும்‌-அதைவிடப்‌ 


பத்துமடங்கு அதிகமான துர்பாக்கியங்களும்கூட, உங்களுடைய 

ஒருமாத வாழ்க்கைக்குச்‌ சமமாகாது, பெலகேயா நீலவ்னா! உங்கள்‌ 
துர்ப்பாக்கியமோ அன்றாடச்‌ சித்திரவதை: ஆண்டாண்டுதோறும்‌ 
நிரந்தரமாக நிலைத்திருந்த சித்திரவதை. அந்த மாதிரியான 
சித்திரவதையை தாங்குவதற்கு உங்களைப்‌ போன்றவர்கள்‌ 


எங்கிருநதுதான்‌ சக்தி பெறுகிறார்களோ? ” 


“எங்களுக்கு எல்லாம்‌ பழகிப்போய்விடுகிறது” என்று 


பெருமூச்சுடன்‌ சொன்னாள்‌ பெலகேயா. 


“நான்‌ வாழ்க்கையை நன்றாகவே அறிநதிருக்கிறேன்‌ என்றே 
தோன்றுகிறது” என்று சிந்தனை வயப்பட்டவனாகக கூறினான்‌ 
நிகலாய்‌: “என்றாலும்‌ வாழ்க்கையைப்‌ பற்றிப்‌ புத்தகத்தின்‌ 
மூலமாவது என்னுடைய பக்குவமடையாத அரைகுறை 
அபிப்பிராயங்கள்‌ மூலமாவது தெறிநதுகொள்ளாமல்‌, இந்த மாதிரி 
நேரடியாகக்‌ கேட்டுத்‌ தெரிந்துகொள்ளும்போது, வாழ்க்கை 
பயங்கரமாய்த்‌ தோற்றமளிக்கிறது. சின்னஞ்‌ சிறு விஷயங்கள்தான்‌ 
பயங்கரமாய்த்‌ தோன்றுகின்றன. அந்தக்‌ கவனிப்பற்ற சிறுசிறு 


பொழுதுகள்தான்‌ ஆண்டுகளை உருவாக்குகின்றன... .... ல்‌ 

அந்தப்‌ பேச்சு இடைவிடாது விரிந்து பெருகியது. 
இருண்ட வாழ்க்கையின்‌ சகல அம்சங்களையும்‌ அந்தப்‌ பேச்சு 
தொட்டுவிரிந்தது. தாய்‌ தனது நினைவின்‌ ஆழத்திலேயே 
முங்கி, முழுகிவிட்டாள்‌; தனது இளமைக்‌ காலத்தில்‌ 
பயங்கரத்தை உண்டாகயெ அன்றாடத்‌ துயரங்களையும்‌, 
ஆறாத மனப்‌ புண்களையும்‌ அவள்‌ சங்கிலித்‌ தொடர்போல 
நினைவுக்குக்கொண்டு வந்து சிநதித்துப்‌ பார்த்தாள்‌. கடைசியாக 


அவள்‌ பேசினாள்‌: 


“நீங்கள்‌ ஓய்வு எடுத்துக்கொள்ளும்‌ நேரமாகிவிட்டது. 
நான்‌ பாட்டுக்குப்‌ பேசிக்கொண்டே இருக்கிறேனே. சொல்ல 
வேண்டியதையெல்லாம்‌ சொல்லி முடித்துவிட என்னால்‌ முடியுமா? 


முடியாது. ” 


அக்காவும்‌ தம்பியும்‌ அவளிடமிருந்து மெளனமாகவே விடை 
பெற்றுச்‌ சென்றனர்‌ வழக்கத்துக்கு மாறாக, நிகலாய்‌ தன்‌ தலையை 
அதிகம்‌ தாழ்த்தி வணங்கியது போலவும்‌, தன்கரத்தை அதிக 


அன்போடு குலுக்கியது போலவும்‌ தாய்க்குத்‌ தோன்றியது. சோபியா 

தாயை அவளது அறை வரையிலும்‌ சென்று வழியனுப்பிவிட்டு, 
திரும்ப முனையும்போது வாசல்‌ நடையில்‌ நின்றவாறே சொன்னாள்‌. 
“நிம்மதியாகத்‌ தூங்குங்கள்‌. நல்லிரவு!” 

அவளது குரலில்‌ பரிபூரணமான பரிவு தொனித்தது; அவளது 
சாம்பல்‌ நிறக்‌ கண்கள்‌ ஆர்வங்‌ கலந்த அன்போடு தாயின்‌ முகத்தைக்‌ 


கனிந்து நோக்கின. 


பெலகேயா சோபியாவின்‌ கரத்தைத்‌ தனது இரு கரத்தாலும்‌ 


பற்றிப்‌ பிசைந்து கொண்டே சொன்னாள்‌: 


“மிகுந்த நன்றி. ” 

33. 4 


சில தினங்கள்‌ கழிந்தபின்‌ ஒரு நாள்‌ தாயும்‌ சோபியாவும்‌ 
ஏழை நாடோடிப்‌ பெண்களைப்போல்‌ உடை தரித்தவாறு 
நிகலாவின்‌ முன்னால்‌ வந்து நின்றார்கள்‌. அவர்கள்‌ 
இருவரும்‌ நைந்து போன கவுன்களும்‌ ரவிக்கைகளும்‌ 
அணிந்திருந்தார்கள்‌.. முதுகில்‌ ஆளுக்கொரு சாக்குப்‌ பையைத்‌ 
தொங்கவிட்டுக்கொண்டிருந்தார்கள்‌ ஒவ்வொருவர்‌ கையிலும்‌ 
கம்பு இருந்தது. அநத உடையலங்காரம்‌ சோபியாவை ஓரளவு 
குள்ளமாக எடுத்துக்காட்டியது. அவளது வெளுத்த முகத்தை 


மேலும்‌ கடுமையாகக்‌ காட்டியது. 


நிகலாய்‌ தனது சகோதரிக்கு விடை கொடுக்கும்போது அவளது 
கரத்தை ஆர்வத்தோடு குலுக்கினான்‌ அவர்களிருவருக்குமிடையே 
நிலவிய அமைதியான எளிமையான ஓட்டுறவைத தாய்‌ 
மீண்டும்‌ ஒருமுறை உணர்ந்தாள்‌, அவர்கள்‌ ஒருவருக்கொருவர்‌ 


முதீதமிடவில்லை. அன்பு ததும்ப அழைக்கவில்லை. என்றாலும்‌ 

அவர்கள்‌ இருவரும்‌ ஒருவருக்கொருவர்‌ ஆழ்நீத பரிவோடும்‌ 
ஆர்வத்தோடும்‌ தம்‌ உணர்ச்சிகளைப்‌ பரிமாறிக்கொண்டார்கள்‌. 
அவள்‌ குடிவாழ்ந்த இடத்தில்‌ ஜனங்கள்‌ முத்தமிடவும்‌ செய்தார்கள்‌, 
அன்போடு அழைக்கவும்‌ செய்தார்கள்‌. ஆனால்‌ ஒருவரையொருவர்‌ 
பசி வெறிகொண்ட பட்டி நாய்களைப்போல்‌ கடித்துக்‌ குதறவும்‌ 
செய்தார்கள்‌. 

பெண்கள்‌ மெளனமாய்‌ நகரத்தின்‌ வீதிகளின்‌ வழியே, 
வயற்‌ புறங்களின்‌ வழியே நடந்து சென்றார்கள்‌, இருபுறத்திலும்‌ 
பெறிய பெறிய பிர்ச்‌ மரங்கள்‌ வளர்ந்தோங்கி நிற்க, சமதளமற்று 
மேடுபள்ளமாயிருக்கும்‌ அகன்ற பாதையின்‌ வழியாக, தோளோடு 


தோள்‌ உரக ஒருவர்‌ பக்கம்‌ ஒருவராக நட நதுசென்றார்கள்‌. 


“உங்களுக்கு களைப்பே தோன்றவில்லையா” என்று 
சோபியாவைப்‌ பார்தீதுக்‌ கேட்டாள்‌ தாம்‌. 

“எனக்கு அதிகமாக நடந்து பழக்கமிராது என்று 
நினைக்கிறீர்களா? இதெல்லாம்‌ எனக்குப்‌ பழகிப்போன 


விவகாரம்‌. ” 

சோபியா உற்சாகத்தோடு தனது பிள்ளைப்‌ பிராயத்தின்‌ செல்ல 
விளையாட்டுக்களை நினைவு கூர்வதைப்போல, தனது புரட்சி 
நடவடிக்கைகளைப்‌ பற்றிப்‌ பேசத்‌ தொடங்கினாள்‌. அவள்‌ 
பொய்யான தஸ்தாவேஜாகளோடு எத்தனை எத்தனையோ 
பெயர்களில்‌ வாழ்நீதிருக்கிறாள்‌. அவள்‌ மாறு வேடம்‌ பூண்டு, 
உளவாளிகளிடமிருநது தப்பியிருக்கிறாள்‌. விரோதமான 
புத்தகங்களை கட்டுக்கட்டாக வண்டிகளில்‌ ஏற்றிக்கொண்டு 
ஊர்‌ ஊராய்ச்‌ சென்றிருகீகிறாள்‌ நாடு கடத்தப்பட்டவர்களைத்‌ 
தட்பித்து ஓடச்‌ செய்வதிலும்‌ ஒத்துழைத்திருக்றொள்‌, அவர்களோடு 
வெளி நாடுகளுக்கு துணையாகவும்‌ சென்று சேர்த்திருக்கிறாள்‌. 
ஒரு தடவை அவள்‌ தான்‌ குடியிருந்த வீட்டுக்குள்ளேயே ஒரு 
இரகசிய அச்சகத்தை வைத்திருந்தாள்‌; போலீஸ்காரர்கள்‌ அதைக்‌ 
கண்டுபிடித்து, வீட்டைச்‌ சோதனையிட வநதபோது, அவள்‌ தன்னை 
ஒரு வேலைக்காரி மாதிரி வேடமிட்டு மறைந்துகொண்டு தன்‌ 
வீட்டு வாசலில்‌ வந்து நின்ற போலீஸ்காரர்கள்‌ முன்னிலையிலேயே 
தன்னை இனங்காட்டாமல ஓடி மறைந்து தப்பிவிட்டாள்‌. அன்றைய 


தினம்‌ ஓரே குளிர்‌. அவளோ மெல்லிய ஆடைகளைத்தான்‌ 

அணிந்திருந்தாள்‌. தலைமீது ஒரு சவுக்கத்தைப்‌ போட்டவாறு. 
அவள்‌ அந்தப்‌ பெரிய நகரத்தின்‌ எல்லை வரைக்கும்‌ 
நடநீதுசென்றாள்‌. கையில்‌ ஒரு டப்பாவைத்‌ தூக்கிக்கொண்டு 
மண்ணெண்ணெய்‌ வாங்கச்‌ செல்கிறவள்போல்‌ சென்று நழுவித்‌ 
தப்பிவிட்டாள்‌. 

இன்னொரு தடவை அவள்‌ சில தோழர்களைச்‌ சந்திப்பதற்காக, 
ஒரு நகரத்துக்குள்‌ வந்து சேர்ந்தாள்‌; அவர்கள்‌ தங்கியிருந்த மாடிக்குச்‌ 
செல்லும்‌ சமயத்தில்‌ படியில்‌ ஏறிக்கொண்டிருக்கும்போதே, 
மாடியில்‌ சோதனை நடக்கிறது என்பதைக்‌ கண்டுகொண்டாள்‌, 
திரும்பவும்‌ கீழே இறங்கித்‌ தப்பித்துச்‌ செல்வதற்கு அவளுக்கு 
நேரமில்லை. எனவே அவள்‌ ஒரு மாடியின்‌ கழே இருந்த 
வீட்டுக்‌ கதவைத்‌ துணிந்து தட்டினாள்‌, உள்ளிருநதவர்கள்‌ கதவைத்‌ 
திறந்தவுடன்‌ அவள்‌ விறுவிறு என்று தனது மூட்டை முடிச்சுகளுடன்‌ 
அநத இனந்தெரியாத ஜனங்களின்‌ வீட்டுக்குள்‌ நுழைந்துவிட்டாள்‌. 


பிறகு அவர்களிடம்‌ பட்டவர்த்தனமாகத்‌ தன்‌. நிலைமையைச்‌ 





சொன்னாள்‌. 

“நீங்கள்‌ விரும்பினால்‌, என்னைப்‌ போலீசாரிடம்‌ 
பிடித்துக்கொடுக்கலாம்‌, ஆனால்‌ நீங்கள்‌ அநீத மாதிரி செய்வீர்கள்‌ 


என்று நான்‌ நினைக்கவில்லை ” என்றாள்‌. 


அந்த வீட்டிலுள்ளவர்களோ ரொம்பவும்‌ 
பயநதுபோய்விட்டார்கள்‌. அன்றிரவு முழுவதும்‌ அவர்களை 
கண்ணையே இமைக்கவில்லை. எநத நேரத்திலும்‌ 
போலீஸ்காரர்கள்‌ தம்‌ வீட்டுக்‌ கதவைத்‌ தட்டக்கூடும்‌ என்று 
எதிர்பார்த்தார்கள்‌ இருந்தாலும்‌ அவளை அவர்கள்‌ வெளியே 
விரட்டவில்லை. மறுநாள்‌ காலையில்‌ அவர்கள்‌ அனைவரும்‌ 
தங்களது தீரமிக்க செயலை எண்ணிக்‌ குலுங்கக்‌ குலுங்கச்‌ 
சிரித்தார்கள்‌. 

மற்றொரு முறை அவள்‌ ஒரு கன்னியாஸ்திரி மாதிரி 
வேடமிட்டுக்கொண்டு, அவளைத்‌ தொடர்ந்து திரியும்‌ ஒரு 
உளவாளி சென்ற அதே ரயிலில்‌, அவனுக்குப்‌ பக்கத்துச்‌ சீட்டிலேயே 
பிரயாணம்‌ செய்தாள்‌. தான்‌ மோப்பம்‌ பிடித்து வரும்‌ பெண்ணை 


எவ்வளவு கெட்டிக்காரத்தனமாகப்‌ பின்‌ தொடர்ந்து வருகிறான்‌ 

என்பதை அவளிடமே” அவன்‌ பெருமையோடு பீற்றிக்கொண்டான்‌. 
அந்த உளவாளி அவள்‌ அதே ரயிலில்‌ இரண்டாவது வகுப்பில்‌ 
பிரயாணம்‌. செய்து வருவதாக அவளிடமே தெரிவித்தான்‌. 
ஒவ்வொரு ஸ்டேஷனிலும்‌ அவன்‌ கீழே இறங்கிச்‌ சென்று அவள்‌ 
இருக்கின்ற பெட்டியை ஒரு பார்வை பார்த்துவிட்டுத்‌ திரும்பி வந்து 
அந்தக்‌ கன்னியாஸ்திரியிடம்‌ சொன்னான்‌ அவளை இப்போது 


காணவில்லை. 


“ஒருவேளை படுத்துத்‌ தூங்கியிருப்பாள்‌ அவளுக்கு ஒரே 
களைப்பாயிருந்திருக்கும்‌, நமது வாழ்க்கையையெல்லாம்விட, 


அவளுடைய வாழ்க்கை சிரமமானதுதானே!” 


சோபியாவை அன்பு ததும்பப்‌ பார்த்தவாறே அந்தக 
கதைகளைக்‌ கேட்டு, தாய்‌ தனக்குள்‌ சிரித்துக்கொண்டாள்‌, 
நெட்டையாகவும்‌ ஒல்லியாகவுமிருந்த சோபியா தனது அழகிய 
கால்களை லாவகமாக எட்டி வீசி நடநீதாள்‌. அவளது பேச்சிலும்‌ 
நடையின்‌ வீச்சிலும்‌, அவளது உற்சாகம்‌ நிறைந்த கம்மலான 


குரலிலும்‌, அவளது நிமிர்ந்த தோற்றம்‌ முழுவதிலுமே ஒரு துணிவும்‌ 

முழுமையான ஆரோக்கியமும்‌ நிறைநதிருப்பதாகத்‌ தோன்றியது. 
அவள்‌ எதையுமே ஒரு வாலிபமிடுக்கோடுதான்‌ நோக்கினாள்‌; 
எங்கெங்கு நோக்கினும்‌. அவள்‌ தன்‌ இதயத்துக்கு மகிழ்வூட்டும்‌ 


எதையோதான்‌ கண்டாள்‌. 


“எவ்வளவு அழகான பைன்மரம்‌!” என்று ஒரு மரத்தைச்‌ 
சுட்டிக்‌ காட்டியவாறு கூவினாள்‌ சோபியா தாய்‌ உடனே 
நின்று அநீத மரத்தைப்‌ பார்தீதாள்‌-அநீதப்‌ பைன்‌ மரமும்‌ மற்ற 
மரங்களைப்போலத்தான்‌ அவளுக்குத்‌ தோன்றியது. அவளுக்கு 
அதில்‌ எந்தவித அழகோ புதுமையோ தோன்றவில்லை. 

“ஆமாம்‌ அது ஒரு அழகான மரம்தான்‌” என்று கூறிக்கொண்டே 
அவள்‌ சிரித்துக்கொண்டாள்‌. சோபியாவின்‌ காதருகே உள்ள 
நரை முடிகளில்‌ காற்று எப்படி ஊசலாடித்‌ திரிறெது என்பதைப்‌ 
பார்த்தாள்‌. 

“அதோ ஒரு வானம்பாடி!” என்றாள்‌ சோபியா, சோபியாவின்‌ 
சாம்பல்‌ நிறக்‌ கண்கள்‌ அன்பு ததும்பி ஒளிபெற்று விளங்கின, 


அவளது உடல்‌ முழுவதுமே நிர்மலமான வான மண்டலத்தில்‌ 

எங்கேயோயிருநது கேட்கும்‌ ஏதோ ஒரு அரூபியான கீதத்தைக்‌ 
கேட்க எண்ணித்‌ துடித்தது. சமயங்களில்‌ அவளது அழகிய 
உடல்‌, ஒரு காட்டு மலரைக்‌ கொய்வதற்காகக்‌ குனிந்து வளையும்‌; 
வாய்க்குள்ளாக ஏதோ ஒரு இசையை முணுமுணுத்துக்கொண்டே 
அவள்‌ அந்த மலரைத்‌ தனது மெல்லிய விரல்களால்‌ விருட்டென்று 
பறித்தெடுப்பாள்‌ நடுங்கும்‌ அந்தப்‌ பூவின்‌ இதழ்களை 
இனிமையாய்த்‌ தடவுவாள்‌. 

இவையெல்லாம்‌ சாம்பல்‌ நிற கண்களையுடைய 
சோபியாவின்‌ மீது தாய்க்கு ஒரு ஈடுபாட்டை உண்டாக்கியது; 
எனவே அவளோடு சேர்ந்து நடப்பதற்காக, தாய்‌ அவளுக்கு மிகவும்‌ 
அருகில்‌ நெருங்கியவாறு நடந்த சென்றாள்‌, சில சமயங்களில்‌ 
சோபியா கடுமையாகவும்‌ பேசினாள்‌. தாய்க்கு அப்படிப்‌ 
பேசுவது பிடிக்காது; எனவே அப்போது அவள்‌ தனக்குத்தானே 


நினைத்துக்கொள்வாள்‌: 
“மிகயீலுக்கு இவளைப்‌ பிடிக்காது. ” 


ஆனால்‌ மறுகணமே சோபியா மீண்டும்‌ அன்போடும்‌ 

எளிமையோடும்‌ பேசுவாள்‌; தாயும்‌ அவளை ஒரு புன்னகையோடு 
பார்த்துக்கொள்வாள்‌. 
“நீங்கள்‌ இன்னும்‌ எவ்வளவு இளமையோடிருக்கிறீர்கள்‌? ” 


என்று பெருமூச்சுடன்‌ சொன்னாள்‌ தாம்‌. 
“எனக்கு முப்பத்திரண்டு வயதாகிறதே!'” என்றாள்‌ சோபியா. 
பெலகேயா புன்னகை செய்தாள்‌: 


“நான்‌ அதைச்‌ சொல்லவில்லை. முகத்தைப்‌ பார்த்தால்‌, உங்கள்‌ 
வயது நீங்கள்‌ சொன்னதைவிடவும்‌ அதிகமாகத்தான்‌ தெரிகிறது. 
ஆனால்‌, உங்கள்‌ பேச்சைக்‌ கேட்டால்‌, கண்களைப்‌ பார்த்தால்‌ 
எனக்கு ஒரே வியப்பாயிருக்கிறது - நீங்கள்‌ ஒரு சின்னஞ்சிறு பெண்‌ 
போலவே இருக்கிறீர்கள்‌. எவ்வளவோ கஷ்டமும்‌ அபாயமும்‌ 
நிறைந்த வாழ்க்கையை அனுபவித்திருக்கிறீர்கள்‌. இருந்தாலும்‌ 
இதயம்‌ மட்டும்‌ எப்போதும்‌ சிரித்த வண்ணமாகவே இருக்கிறது. ” 


“எனக்கு என்னுடைய கஷ்டங்கள்‌ எப்போதுமே 


தெரிவதில்லை. என்னுடைய வாழ்க்கையைவிட, ருசிகரமும்‌ 

சிறப்பும்‌ மிக்க வாழ்க்கை வேறு ஒன்றிருக்க முடியும்‌ என்றே 
எனக்குத்‌ தோன்றுவதில்லை. நான்‌ உங்களை உங்கள்‌ தநதைவழிப்‌ 
பெயரால்‌ -நீலவ்னா என்றே அழைக்கிறேனே! பெலகேயா என்ற 


பெயர்‌ எனக்கு அவ்வளவாகப்‌ பிடிக்கவில்லை. ” 


நீங்கள்‌ என்னை எப்படி அழைத்தாலும்‌ எனக்குச்‌ 
சம்மதம்தான்‌” என்று ஏதோ யோசித்தவாறே சொன்னாள்‌ 
தாய்‌. “உங்கள்‌ இஷ்டம்‌ போலவே வைத்துக்கொள்ளுங்கள்‌, 
நான்‌ உங்களையே பார்க்கிறேன்‌: உங்கள்‌ பேச்சையே 
கேட்கிறேன்‌; உங்களைப்‌ பற்றியே சிந்திக்கிறேன்‌. நீங்கள்‌ 
மனித இதயத்துக்குள்‌ புகும்‌ வழியை அறிந்தவர்‌ என்பதைக்‌ 
காணும்போது எனக்கு மகிழ்ச்சி உண்டாகிறது. தன்‌ மனத்திலுள்ள 
அந்தரங்கத்தையெல்லாம்‌ உங்களிடம்‌ எவனும்‌ மறைக்காது 
சொல்லிவிடுவான்‌. அவன்‌ தானாகவே தன்‌ இதயத்தை 
உங்களிடம்‌ திறந்து காட்டிவிடுவான்‌. என்‌ மனதில்‌ ஒரு எண்ணம்‌ 
உண்டாகிறது. உங்களைச்‌ சேர்ந்தவர்கள்‌ அனைவரும்‌ வாழ்வின்‌ 
துன்பத்தையெல்லாம்‌ ஒரு நாள்‌ வெற்றி கண்டே தருவார்கள்‌. அது 


மட்டும்‌ நிச்சயம்‌!” 

“நாங்கள்‌ வெற்றிபெறுவது நிச்சயம்‌: ஏனெனில்‌, நாங்கள்‌ 
தொழிலாளி மக்களோடு ஒன்று சேர்ந்து நிற்கிறோம்‌” என்ற 
உறதியாகவும்‌, உரத்தும்‌ கூறினாள்‌ சோபியா. “அவர்களிடம்‌ 
ஒரு மகா சகதி மறைந்துகிடக்கிறது,; அவர்களால்‌ எதையும்‌ 
சாதிக்க முடியும்‌. அவர்களது மதிப்பையும்‌ சக்தியையும்‌ 
அவர்களை உணரச்‌ செய்ய வேண்டியதே முக்கியம்‌, அதை 


உணர்நீதுவிட்டால்‌ அவர்கள்‌ உடனே சுதந்திரமாகத்‌ தாமே வளர்ச்சி 





பெறத்‌ தொடங்குவார்கள்‌...... ” 


அவளது பேச்சு தாயின்‌ இதயத்திலே பற்பல உணர்ச்சிக்‌ 
கலவைகளை உண்டாக்கியது. ஏதோ ஒரு காரணத்தால்‌, அவள்‌ 
சோபியாவுக்காக நட்புரிமையோடும்‌, மனத்தாங்கலில்லாத ஒரு 
அனுதாபத்தோடும்‌ வருத்தப்பட்டாள்‌; இம்மாதிரியே அவள்‌ எளிய 
வார்த்தைகளை, புரியும்‌ வர்த்தைகளையே மேன்மேலும்‌ பேச 


வேண்டுமெனத்‌ தாய்‌ விரும்பினாள்‌. 


“உங்களது சிரமங்களுக்கெல்லாம்‌ பலனளிக்கப்‌ போவது 


யார்‌?” என்று அமைதியுடனும்‌ வருத்தத்துடனும்‌ கேட்டாள்தாய்‌. 

“நமக்கு ஏற்கெனவே விருது கிடைத்துவிட்டது” என்றாள்‌ 
சோபியா. அந்த வார்த்தைகள்‌ பெருமிதத்தோடு ஒலிப்பதாய்த்‌ 
தாய்க்குத தோன்றியது. “நாங்கள்‌ ஒரு புதிய வாழ்க்கைப்‌ 
பாதையைக்‌ கண்டுபிடித்திருக்கிறோம்‌; அதுவே எங்களுக்குத்‌ 
திருப்தி அளிக்கிறது. நமது இதயங்களின்‌ பரிபூரண சக்திகளோடு 
நாம்‌ வாழ்கிறோம்‌. வாழ்க்கையில்‌ நாம்‌ இதைவிட வேறு 
என்னதான்‌ எதிர்பார்ப்பது? ” 

தாய்‌ அவளை ஒரு முறை பார்த்துவிட்டு, கண்களைத்‌ 
தாழ்த்திக்கொண்டு மீண்டும்‌ சிந்தித்தாள்‌: 

“மிகயீலுக்கு இவளைப்‌ பிடிக்காது” 

அந்த இனிய காற்றை நெஞ்சு நிறையச்‌ சுவாசித்தவாறு 
அவர்கள்‌ விரைவாக ஆனால்‌ அவசரமின்றிச்‌ சென்றார்கள்‌. தான்‌ 
ஏதோ ஒரு புண்ணிய யாத்திரை செல்வது போலத்‌ தாய்க்குத்‌ 
தோன்றியது. தூரத்தொலைவிலுள்ள ஒரு தேவாலயத்துக்கு, 
அந்த தேவாலயத்திலுள்ள அற்புதச்‌ சிதீதிவாய்நீத தெய்வத்துக்கு 


ஒரு விடுமுறைப்‌ பிரார்ததனைக்காக குழந்தைப்‌ பருவத்தில்‌ 

மகிழ்ச்சி பொங்கச்‌ சென்றுவந்த நினைவைத்‌ தாய்‌ ஞாபகப்படுத்திப்‌ 
பார்த்தாள்‌. 

சமயங்களில்‌ சோபியா வானத்தைப்‌ பற்றியோ காதலைப்‌ 
பற்றியோ இனிமையான குரலில்‌ ஏதாவதொரு புதிய பாட்டைப்‌ 
பாடுவாள்‌ அல்லது வயல்‌ வெளிகளைப்‌ பற்றியும்‌ பாடியுள்ள 
பாடல்களை ஓப்புவிப்பாள்‌. தாய்‌ அதையெல்லாம்‌ கேட்டு, 
புன்னகை புரிவாள்‌. தன்னை மறந்து அந்தப்‌ பாடல்களின்‌ 
இனிமையில்‌ மனம்‌ இழந்து அதன்‌ தாள லயத்துக்குத்‌ தக்கவாறு 


தலையை ஆட்டிக்கொள்வாள்‌. 


அவளது இதயத்துக்குள்ளே வேனிற்‌ கால இரவில்‌ கம 
கமவென்று மணம்‌ வீசும்‌ ஒரு சிறு அழகிய நந்தவனத்தில்‌ 
இருப்பதைப்போல்‌, அமைதியும்‌ தண்மையும்‌ சிந்தனையும்‌ 


நிரம்பி இருந்தது. 

34. 5 


அவர்கள்‌ தாங்கள்‌ சேர வேண்டிய இடத்துக்கு 
மூன்றாவது நாளன்று வந்து சேர்ந்தார்கள்‌ தார்‌ எண்ணெய்த்‌ 
தொழிற்சாலை எங்கே இருக்கிறது என்பதை, தாய்‌ வயலில்‌ 
வேலி பார்த்துக்கொண்டிருந்த ஒரு முஜீக்டெமிருந்து கேட்டுத்‌ 
தெரிநதுகொண்டாள்‌. இதன்பின்‌ அவர்கள்‌ மரம்‌ செறிந்த 
செங்குத்தான பாதையின்‌ வழியே நடந்து சென்றார்கள்‌, அந்தப்‌ 
பாதையில்‌ மரவேர்கள்‌ படிக்கட்டுகளைப்போல்‌ குறுக்கும்‌ 
மறுக்குமாக ஓடி, நடப்பதற்கு வசதியளித்தன. நிலக்கரித்‌ தூளும்‌ 
மரத்துண்டுகளும்‌ தார்‌ எண்ணெயும்‌ படிந்த ஒரு இடத்தில்‌ வந்து 
அந்தப்‌ பாதை முடிந்தது. 

“ஒரு வழியாக நாம்‌ வந்து சேர்ந்துவிட்டோம்‌” என்று 


சாவகாசமாகச்‌ சுற்றுமுற்றும்‌ பார்த்துக்கொண்டு கூறினாள்‌ தாய்‌. 


மரக்கிளைகளாலும்‌, கம்புகளாலும்‌ கட்டப்பட்ட ஒரு 


குடிசைக்கு முன்னால்‌, ஒரு மேஜை கிடந்தது; மூன்று 

பலகைகொண்ட அந்த மேஜை தரையோடு அறையப்பட்ட 
ஒரு மரக்குதிரையின்‌ மீது இருநதது. உடம்பெல்லாம்‌ தார்‌ 
எண்ணெய்‌ படிந்திருக்க, தனது சட்டையின்‌ முன்பக்கம்‌ முழுவதும்‌ 
திறநதுவிட்டவாறு, ரீபின்‌ அந்த மேஜையருகே உட்கார்ந்து 
எபீமோடும்‌ வேறு இரு இளைஞர்களோடும்‌ சாப்பாடு சாப்பிட்டுக்‌ 
கொண்டிருந்தான்‌. தம்மை நோக்கி வந்த அந்தப்‌ பெண்களை முதன்‌ 
முதல்‌ கண்டவன்‌ ரீபின்தான்‌, அவன்‌ தன்‌ கையை நெற்றிக்கு நேராக 
உயர்த்திப்‌ பிடித்துக்‌ கூர்ந்து பார்த்துவிட்டு, மெளனமாக அவர்களது 


வரவை எதிர்நோக்கி இருந்தான்‌. 


“தம்பி மிகயீல்‌! செளக்கியமா?” என்று தூரத்திலிருந்தவாறே 


கூறினாள்‌ தாய்‌. 


அவன்‌ தன்னிடத்தை விட்டு எழுந்து அவர்களை 
நோக்கி நிதானமாக நடந்து வந்தான்‌. தாயை அடையாளம்‌ 
கண்டுகொண்டவுடன்‌ அவன்‌ சட்டென நின்று புன்னகை 
புரிந்தவாறே தனது கறிய கரத்தால்‌ தன்‌ தாடியை 


வருடிவிட்டுக்கொண்டான்‌. 

“நாங்கள்‌ பிரார்த்தனைக்குப்‌ போகிற போக்கில்‌” என்று 
கூறிக்கொண்டே முன்வந்தாள்‌ தாய்‌. “போகிற வழியில்‌ என்‌ 
சகோதரனைப்‌ பார்த்துவிட்டுப்‌ போகலாமே என்று நினைத்தேன்‌. 


இவள்‌ என்‌ தோழி ஆன்னா. ” 


தன்னுடைய குயுக்தியைக்‌ கண்டு தானே 
பெருமைப்பட்டவளாய்‌, தாய்‌ ஓரக்கண்ணிட்டு சோபியாவின்‌ 
கண்டிப்பும்‌, ஆழ்ந்த உணர்வும்‌ நிறைந்த முகத்தைப்‌ பார்த்தாள்‌. 

“வணக்கம்‌!” என்று ஒரு வறண்ட புன்னகையோடு அவள்‌ 
கையைப்‌ பிடித்துக்‌ குலுக்கினான்‌ ரீபின்‌; சோபியாவுக்கு வணக்கம்‌ 
செலுத்தினான்‌. “பொய்‌ சொல்லாதே, நீ இப்போது ஒன்றும்‌ 
நகர்ப்புறத்தில்‌ இல்லை. இங்கு நீ எந்தப்‌ பொய்யுமே சொல்லத்‌ 
தேவையில்லை, எல்லோரும்‌ நம்மவர்கள்‌. ” 

தானிருந்த இடத்திலிருந்தே எபிம்‌ அந்த யாதீதிரிகர்களைக்‌ 
கூர்ந்து பார்த்தான்‌, பிறகு தன்‌ பக்கத்திலிருந்த தோழர்களிடம்‌ 
இரகசியமாக ஏதோ சொன்னான்‌. அந்தப்‌ பெண்கள்‌ இருவரும்‌ 


அருகே நெருங்கி வந்தவுடன்‌ அவன்‌ தன்னிடத்தைவிட்டு எழுந்து, 

அவர்களுக்கு மெளனமாக வணக்கம்‌ செலுத்தினான்‌. அவனது 
சகாக்கள்‌ அந்த விருந்தாளிகள்‌ வநததையே கவனிக்காதவர்கள்‌ 


மாதிரி அசைவற்று உட்கார்நதிருந்தார்கள்‌. 


“நாங்கள்‌ இங்கே பாதிரியார்கள்‌ மாதிரி வாழ்கிறோம்‌” 
என்று சொல்லிக்கொண்டே பெலகேயாவின்‌ தோளில்‌ லேசாகத்‌ 
தட்டினான்‌ பின்‌ “யாருமே எங்களைப்‌ பார்க்க வருவதில்லை. 
முதலாளி அயலூருக்குப்‌ போயிருக்கிறார்‌ அவர்‌ மனைவி 
ஆஸ்பத்திரியிலே கிடக்கிறாள்‌ அதனாலே அநேகமாக இங்கே 
எல்லாம்‌ என்‌ மேற்பார்வைதான்‌. சரி, உட்காருங்கள்‌. ஏதாவது 
சாப்பிட விரும்புவீர்கள்‌, இல்லையா? எபீம்‌! நீ போய்‌ கொஞ்சம்‌ 


பால்‌ கொண்டுவா. ” 


எபீம்‌ அந்தக்‌ குடிசைக்குள்ளே நுழைந்தான்‌ அந்த 
யாத்திரிகர்கள்‌ தங்கள்‌ முதுகில்‌ தொங்கிய பைகளைக்‌ கீழே 
இறக்கினார்கள்‌. நெட்டையாகவும்‌ ஒல்லியாகவும்‌ இருந்த ஒரு 
இளைஞன்‌ எழுந்து வந்து. மூட்டையை இறக்கி வைப்பதற்கு 


உதவிசெய்தான்‌, உருண்டு திரண்டு பறட்டைத்‌ தலையுடன்‌ அவனது 

தோழன்‌ ஒருவன்‌ மேஜையின்‌ மீது முழங்கைகளை ஊன்றியவாறு 
உட்கார்நதிருநதான்‌; தனது தலையைச்‌ சொறிநதுகொண்டும்‌, ஏதோ 
ஒரு பாட்டை முணுமுணுத்துக்கொண்டும்‌ அவன்‌ அவர்களைக்‌ 


கூர்நது பார்த்தவாறே ஏதோ சிந்தித்தான்‌. 

தார்‌ எண்ணெயின்‌ கார நெடியும்‌, அழுகிப்போன இலைக்‌ 
குவியல்களின்‌ நாற்றமும்‌ சேர்ந்து அந்தப்‌ பெண்களின்‌ புலன்களைக்‌ 
கிறக்கின. 

“அவன்‌ பேர்‌ யாகல்‌” என்று அநீத நெட்டை வாலிபனைச்‌ 
சுட்டிக்கொண்டே சொன்னான்‌ ரீபின்‌; “அடுத்தவன்‌ பெயர்‌ இக்நாத, 
சரி, மகன்‌ எப்படி இருக்கிறான்‌?” 

“திறையிலிருக்கிறான்‌” என்று பெருமூச்சுடன்‌ சொன்னாள்‌ 
தாய்‌. 

“மறுபடியுமா?” என்றான்‌ ரீபின்‌: “அவனுக்குச்‌ சிறைபிடித்துப்‌ 


போயிற்று போலிருக்கிறது. ” 


இக்நாத்‌ பாடுவதை நிறுத்தினான்‌; யாகவ்‌ தாயின்‌ கையிலிருந்து 

கைத்தடியை வாங்கிக்கொண்டே சொன்னான்‌; 
“உட்காருங்கள்‌, அம்மா” 


“ஏன்‌ நிற்கிறீர்கள்‌? உட்காருங்கள்‌” என்று சோபியாவைப்‌ 
பார்த்துச்‌ சொன்னான்‌ ரீபின்‌. ஒன்றும்‌ பேசாமல்‌ 
அவள்‌ ஒரு மரக்கட்டையின்‌ மீது அமர்நது ரீபினையே 


கவனித்துக்கொண்டிருந்தாள்‌. 


“அவனை அவர்கள்‌ எப்போதும்‌ கைது செய்தார்கள்‌?” என்று 
கேட்டுக்கொண்டே தாய்‌ உட்கார்ந்திருந்த இடத்துக்கு எதிராக 
உட்கார்ந்து தலையை ஆட்டினான்‌ ரீபின்‌ “நீலவ்னா, உனக்கு 


அதிருஷ்டமே கிடையாது. ” 
“ஆமாம்‌, எல்லாம்‌ சரியாய்தீதானிருககிறது. ” 
“பழகிப்போய்விட்டதா?” 


“இல்லை. எனக்கு அது ஒன்றும்‌ பழகிப்‌ போய்விடவில்லை. 





ஆனால்‌, அதைவிட்டால்‌ எனக்கு வேறு கதி இல்லை. ” 


“ஹும்‌!” என்றான்‌ ரீபின்‌; “நல்லது அதைப்பற்றி எங்களுக்குச்‌ 

சொல்லேன்‌. ” 


எபீம்‌ ஒரு ஜாடியில்‌ பால்கொண்டு வந்தான்‌ மேஜை 
மீதிருந்த கோப்பையை எடுத்து அதை அலம்பிவிட்டு அதில்‌ 
பாலை ஊற்றினான்‌. பிறகு தாய்‌ கூறிக்கொண்டிருக்கும்‌ 
கதையையும்‌ அவன்‌ காதில்‌ வாங்கிக்கொண்டே அந்தப்‌ 
பால்‌ கோப்பையை சோபியாவிடம்‌ நீட்டினான்‌. சத்தமே 
செய்துவிடாதபடி சாமான்களைப்‌ புழங்குவதில்‌ அவன்‌ மிகுந்த 
ஜாக்கிரதையோடிருநதான்‌. தாய்‌ அநத விஷயத்தைச்‌ சுருக்கமாகச்‌ 
சொல்லி முடித்த பின்னர்‌ ஒரு மெளன அமைதி நிலவியது: 
அந்தச்‌ சமயத்தில்‌ யாரும்‌ யாரையுமே பார்க்கவில்லை. இக்நாத்‌ 
மேஜையின்‌ முன்னிருந்தவாறே மேஜைப்‌ பலகை மீது நகத்தால்‌ 
தீறிக்கொண்டிருநதான்‌. எபீம்‌ ரீபினுக்குப்‌ பின்னால்‌ வந்து அவனது 
தோளின்‌ மீது தன்‌ முழங்கையை ஊன்றியவாறு நின்றான்‌. யாகல்‌ 
ஒரு மரத்தின்‌ மீது சாய்ந்து, தனது கைகளைக்‌ கட்டிக்கொண்டு 
தலையைத்‌ தொங்கவிட்டவாறிருநீதான்‌. சோபியா அந்த 


முஜீக்குகளைப்பார்த்தவாறு உட்கார்நீதிருந்தாள்‌.... 

“ஹும்‌ - ம்‌ -ம்‌” என்று மெதுவாகவும்‌ உவகையற்றும்‌ 
முனகினான்‌ ரீபின்‌. “அப்படியா? அவர்கள்‌ பகிரங்கமாகவே 


திளம்பிவிட்டார்களா? ” 


“நாமும்‌ அநத மாதிரி ஒரு அணிவகுப்பை நடத்த 
முனைந்தால்‌” என்று ஒரு கசந்த புன்னகையோடு பேசினான்‌ 
எபீம்‌: “அப்படிச்‌ செய்தால்‌ முஜீக்குகளே நம்மை அடித்துக்கொன்று 


தள்ளிவிடுவார்கள்‌. ” 


“ஆமாம்‌. நிச்சயம்‌ அவர்கள்‌ கொன்று தள்ளிவிடுவார்கள்‌” 
என்று தலையை அசைத்து ஆமோதித்தான்‌ இக்நாத்‌. “நானும்‌ 
தொழிற்சாலை வேலைக்கே போகப்போகிறேன்‌. இங்கே 
இருப்பதைவிட அங்கு நன்றாயிருக்கிறது. ” 

“பாவெல்‌ மீது கோர்ட்டில்‌ விசாரணை நடக்கும்‌ என்றா 
சொல்கிறாய்‌? ” என்று கேட்டான்‌ ரீபின்‌. “அப்படியானால்‌ 
அவனுக்கு என்ன தண்டனை கிடைக்கும்‌? அதைப்பற்றி ஏதாவது 


கேள்விப்பட்டாயா? ” 


“கடுங்காவல்‌, இல்லாவிட்டால்‌ சைபீரியாவுக்கு நிரந்தரமாக 

நாடு கடத்தப்படுதல்‌” என்று அமைதியுடன்‌ கூறினாள்‌ அவள்‌. 

அந்த மூன்று இளைஞர்களும்‌ ஒரே சமயத்தில்‌ அவள்‌ பக்கம்‌ 
திரும்பினார்கள்‌, ரீபின்‌ மட்டும்‌ தலையைத்‌ தாழ்த்திக்கொண்டு 
கேட்டான்‌. 

“அவன்‌ அதைச்‌ செய்தபோது, இந்த மாதிரி தனக்கு ஏதாவது 
நேரும்‌ என்று தெரிந்துதான்‌ செய்தானா?” 

“ஆமாம்‌. தெரிந்தே செய்தான்‌” என்று உரத்த குரலில்‌ 
சொன்னாள்‌ சோபியா 

எல்லோரும்‌ ஒரே சிந்தனையால்‌ உறைநதுவிட்ட மாதிரி 
அப்படி அசைவற்றுப்‌ பேச்சற்று மூச்சற்று இருந்தார்கள்‌. 

“ஹும்‌!” என்று முனகிவிட்டு மெதுவாகவும்‌ வருத்தத்தோடும்‌ 
பேசினான்‌ ரீபின்‌. “அவனுக்குத்‌ தெரியும்‌ என்றுதான்‌ நானும்‌ 
நினைத்தேன்‌, முன்யோசனையுள்ள மனிதன்‌ கண்ணை 


மூடிக்கொண்டு திடுதிப்பென்று இருட்டில்‌ குதிக்கமாட்டான்‌. 


பையன்களா! கேட்கிறீர்களா? அவர்கள்‌ தன்னைத்‌ துப்பாக்கிச்‌ 

சனியனால்‌ தாக்கக்கூடும்‌. அல்லது சைபீரியாவுக்கு நாடு 
கடத்தக்கூடும்‌ என்று தெரிந்திருந்தும்‌, அவன்‌ தன்‌ செய்கையை 
நிறுத்தவில்லை. அவனது பாதையில்‌, தாயே குறுக்கே விழுந்து 
தடை செய்திருநதாலும்‌, அவன்‌ இவளையும்‌ மீறித்தாண்டிச்‌ 


சென்றிருப்பான்‌. இல்லையா, நீலவ்னா? ” 


“ஆமாம்‌, அவன்‌ செய்வான்‌” என்று சொல்லிக்கொண்டு 
நடுங்கினாள்‌ தாய்‌: அவள்‌ பெருமூச்செறிந்தவாறு சுற்றுமுற்றும்‌ 
பார்த்தாள்‌. சோபியா அவள்‌ கையை அமைதியாகத்‌ 
தட்டிக்கொடுத்துக்கொண்டே, நெற்றியைச்‌ சுருக்கி விழித்து 
ரிபினையே கூர்ந்து பார்த்துக்‌ கொண்டிருந்தாள்‌. 


“இவன்‌ ஒரு உண்மையான மனிதன்‌!” என்று அமைதியாகக்‌ 
கூறிக்கொண்டே, தனது கரிய கண்களால்‌ அங்குள்ளவர்களைப்‌ 
பார்த்தான்‌ ரீபின்‌, மீண்டும்‌ அந்த ஆறுபேரும்‌ மோன 
அமைதியில்‌ ஆழ்ந்துவிட்டார்கள்‌. சூரிய கிரணங்கள்‌ தங்கத்‌ 
தோரணங்களைப்போல்‌ காற்றில்‌ தொங்கி ஊசலாடின. எங்கோ ஒரு 


அண்டங்காக்கை கத்தியது. தாயின்‌ மன நிலை மே தினத்தின்‌ 

நினைவாலும்‌, பாவெல்‌, அநீதிரேய்‌ இருவரையும்‌ காணாத 
ஏக்கத்தாலும்‌ குழம்பித்‌ தடுமாறியது. அந்தக்‌ காட்டின்‌ நடுவிலே 
காலித்‌ தார்‌ எண்ணெய்‌ பீப்பாய்கள்‌ உருண்டு சிதறிக்‌ கிடந்தன, 
தரையைக்‌ கீறிக்‌ கிளப்பின மரவேர்கள்‌ எங்கு பார்த்தாலும்‌ துருத்தி 
நின்றன. அந்தக்‌ காட்டின்‌ எல்லையில்‌ ஓக்‌ மரங்களும்‌ பெர்ச்‌ 
மரங்களும்‌ மண்டிப்‌ பெருகி, அசைவற்று கரிய நிழல்களைத்‌ 


தரைமீது பரப்பிக்கொண்டி ருநீதன. 


திடீரென்று யாகவ்‌ அந்த மரதீதடியிலிருநீது விலகி, வேறொரு 


பக்கமாகச்‌ சென்றான்‌. 


“அப்படியானால்‌, பட்டாளத்தில்‌ சேர்ந்தால்‌ இந்த மாதிரி 
ஆட்களை எதிர்ப்பதற்காகத்தான்‌ என்னையும்‌ எபீமையும்‌ 
அனுப்புவார்களோ?” என்று உரத்து, தன்‌ தலையைப்‌ பின்னுக்கு 


வாங்கி நிமிர்ந்தவாறே கேட்பன்‌ யாகவ்‌. 


“வேறு யார்மீது உங்களை ஏவி விடுவார்கள்‌ என்று 
நினைத்தாய்‌? ” என்றான்‌ ரீபின்‌. “அவர்கள்‌ நமது 


கைகளைக்கொண்டே நம்மை நெரித்துக்கொள்வார்கள்‌ --அதுதான்‌ 

அவர்களுடைய தநீதிரம்‌/!” 


“எப்படியானாலும்‌ நான்‌ பட்டாளத்தில்‌ சேரத்தான்‌ 


போகிறேன்‌” என்று உறுதியோடு சொன்னான்‌ எபீம்‌. 


“உன்னை யாராவது தடுக்கிறார்களா?” என்று சத்தமிட்டான்‌ 
இக்நாத்‌. “நீ பாட்டுக்குப்‌ போ. ஆனால்‌, நீ ஒரு வேளை என்னையே 
சுட நேர்ந்தால்‌, தயை செய்து என்‌ தலைக்குக்‌ குறிபார்‌; வீணாக 
வேறிடத்தில்‌ சுட்டு என்னை முடமாக்கிவிடாதே; சுட்டால்‌ 
ஒரேயடியாய்க்‌ கொன்று தீரத்துவிடு” என்று சிறு சிரிப்புடன்‌ 


சொன்னான்‌ இக்நாத. 


“நீ சொல்வது எனக்கு ஏற்கெனவே தெரியும்‌” என்று 


வெடுக்கென்று பதில்‌ சொன்னான்‌, எபீம்‌. 


“ஒரு நிமிஷம்‌ பொறுங்கள்‌, பையன்களா? ” என்று தன்‌ கையை 


உயர்தீதிக்கொண்டே சொன்னான்‌ ரீபின்‌. 


“இதோ இந்த அம்மாளுடைய மகன்தான்‌ இப்போது 


மடியப்போகிறான்‌!” என்று தாயைச்‌ சுட்டிக்காட்டினான்‌. 

“நீ அதையெல்லாம்‌ ஏன்‌ சொல்கிறாய்‌?” என்று 
வேதனையோடு கூறினாள்‌ தாய்‌. 

“சொல்லத்தான்‌ வேண்டும்‌” என்று கரகரத்துக்‌ கூறினான்‌ 
ரீபின்‌. “உன்னுடைய தலைமயிர்‌ ஒன்றுமற்ற காரணத்துக்காக 


நரை தட்டக்கூடாது. உன்னுடைய மகனுக்கு இநத மாதிரிக்‌ 





கொடுமையை இழைப்பதன்‌ மூலம்‌ அவர்கள்‌ அவனைக்‌ கொன்று 
தீர்க்கிறார்கள்‌ என்று நினைக்கிறீர்களா? சரி, ஏதாவது புத்தகங்கள்‌, 
பிரசுரங்கள்‌ கொண்டு வந்தாயா, நீலவ்னா ? ” 
தாய்‌ அவனை லேசாகப்‌ பார்த்தாள்‌. 
ஆம்‌...... ” என்று ஒரு கணம்‌ கழித்துச்‌ சொன்னாள்‌. 
“பார்த்தாயா? ” என்று மேஜைமீது தன்‌ முஷ்டியைக்‌ 
குத்திக்கொண்டே சொன்னான்‌ ரீபின்‌, “உன்னைப்‌ 
பார்த்தவுடனேயே நான்‌ தெரிந்துகொண்டேன்‌. வேறு எதற்காக 
நீ இங்கு வரப்போகிறாய்‌? எப்படி? அவர்கள்‌ பிள்ளையைத்தான்‌, 
பறித்துக்கொண்டு சென்றார்கள்‌ - ஆனால்‌ இன்று அதே ஸ்தானத்தில்‌ 


தாயே வநது நின்றுவிட்டாள்‌!” 

அவன்‌ தன்‌ முஷ்டியை ஆட்டியவாறே ஏகவசனத்தில்‌ 
திட்டினான்‌. 

அவனது கூசீசலினால்‌ பயந்துபோன தாய்‌ அவன்‌ முகத்தைப்‌ 
பார்த்தாள்‌: அவன்‌ முகமே மாறிப்போய்விட்டதாக அவளுக்குத்‌ 
தோன்றியது. அது மெலிந்து போயிருந்தது: தாடி ஒழுங்கற்றுக்‌ 
குலைந்துபோயிருநதது. அந்த தாடிக்குக்‌ கீழாக அவனது 
கன்ன எலும்புகள்‌ துருத்திக்கொண்டு நிற்பதுகூடத்‌ தெரிந்தன 
அவனது வெளிறிய நீலகீ கண்களில்‌, அவன்‌ ஏதோ ரொம்ப 
நேரமாய்த்‌ தூங்காது விழிதீதிருந்தவன்‌ மாதிரி, மெல்லிய ரத்த 
ரேகைகள்‌ ஓடிப்‌ பரநீதிருந்தன. அவனது மூக்கு உள்ளடங்கிக்‌ 
கொக்கிபோல்‌ வளைந்து ஒரு மாமிச பட்சிணிப்‌ பறவையின்‌ 
அலகைப்போல்‌ இருந்தது. தனது பழைய சிவப்பு நிறத்தை 
இழந்து கரிபடிந்துபோன அவனது திறந்த சட்டைக்காலற்‌ 
அவனது தோள்பட்டை எலும்புகளையும்‌, மார்வில்‌ மண்டி 
வளர்ந்திருந்த தடித்த கருமயிர்ச்‌ சுருள்களையும்‌ திறந்து 
காட்டிக்கொண்டிருந்தது. மொத்தத்தில்‌ அவனது தோற்றத்தில்‌ 


என்னவோ ஒரு சவக்களை படிநீதுபோயிருப்பதுபோல்‌ 

தோன்றியது. கொதித்துச்‌ சிவந்த கண்கள்‌ அவனது கரிய முகத்தில்‌ 
கோபாக்‌ கினி ஒளி வீசக்‌ கனன்றுகொண்டிருநதது. சோபியா 
முகம்‌ வெளுத்துப்போய்ப்‌ பேசாது உட்கார்நீதிருந்தாள்‌. தன்‌ 
கண்களை அந்த முஜீக்குகளிடமிருநது அகற்ற முடியாமல்‌ 
அப்படியே இருந்தாள்‌. இக்நாத்‌ தலையை அசைத்தான்‌, கண்களை 
நெரித்துச்‌ சுருக்டட்டிபார்த்தான்‌; யாகவ்‌ மீண்டும்‌ அந்தக்‌ குடிசை 
நிழலில்‌ ஒதுங்கி, அங்கு நாட்டப்பட்டிருநத குடிசைக்‌ கால்களின்‌ 
மரப்பட்டைகளைக்‌ கொஞ்சம்‌ கொஞ்சமாக உரித்துக்கொண்டு 
நின்றான்‌. எபீம்‌ அந்த மேஜையருகே செல்வதும்‌ வருவதுமாக, 
தாய்க்குப்‌ பின்னால்‌ மெதுவாக உலாவினான்‌. ரீபின்‌ மேலும்‌ 


பேசத்தொடங்கினான்‌: 


“கொஞ்ச நாட்களுக்கு முன்னால்‌, இந்த ஜில்லா அதிகாரி 
என்னைக்‌ கூப்பிட்டு அனுப்பி: “டேய்‌ அயோக்கியப்‌ பயலே! 
மத குருவிடம்‌ என்ன சொன்னாய?' என்ற கேட்டார்‌ நீங்கள்‌ 
என்னை எப்படி அ௮யோக்கியப்‌ பயலே என்று கூப்பிடலாம்‌? நான்‌ 
என்‌ நெற்றி வியர்வையைச்‌ சிநதி, உழைத்துப்‌ பிழைக்கிறேன்‌. 
நான்‌ யாருக்கும்‌ எந்தக்‌ கெடுதியும்‌ செய்வதில்லை' என்று 

சொன்னேன்‌ நான்‌. உடனே அவர்‌ என்னை நோக்கிக்‌ கர்ஜித்துப்‌ 
பாய்நதார்‌. என்‌ தாடையில்‌ அறைநதார்‌; என்னை மூன்று 
நாட்களுக்குச்‌ சிறையில்‌ போட்டு வைத்தார்‌ “சரிதான்‌, நீங்கள்‌ 
ஜனங்களிடம்‌ இப்படித்தான்‌ பேசுவீர்கள்‌ போலிருக்கிறது என்று 
நினைத்துக்கொண்டேன்‌ நான்‌. “நாங்கள்‌ இதை மறந்துவிடுவோம்‌ 
என்று எதிர்பாராதே, கிழட்டு ஜென்மமே! நான்‌ இல்லாவிட்டால்‌, 
வேறொருவன்‌, உன்னிடமில்லாவிட்டால்‌ உன்‌ குழந்தைகளிடம்‌ 
இநத அவமானத்திற்காக வஞ்சம்‌ தீர்த்துக்கொள்வோம்‌; அது 
மட்டும்‌ ஞாபகமிருக்கட்டும்‌! நீங்கள்‌ உங்களது இரும்பாலான 
கோர நகங்களால்‌ மக்களது மார்பகங்களை உழுது பிளநதீர்கள்‌, 
அங்கு பகைமையை விதைத்தீர்கள்‌ எனவே பகைமைக்குப்‌ 
பகைமைதான்‌ பயிராக விளையும்‌. எங்களிடம்‌ இரக்கத்தை 
எதிர்பார்க்காதீர்கள்‌, பிசாசுகளே!' என்று நான்‌ மனத்துக்குள்‌ 


கூறிக்கொண்டேன்‌. ஆமாம்‌!” 


அவனது முகம்‌ சிவநதுபோயிற்று; ஆக்ரோஷம்‌ அவனுள்ளே 
கொதித்துப்‌ பொங்கியது. அவனது குரலில்‌ தொனித்த 


ஏற்றயிறக்கங்கள்‌ தாயைப்‌ பயப்படும்படி செய்தன. 

“ஆனால்‌, நான்‌ அந்த மத குருவிடம்‌ சொன்ன விஷயம்‌ 
என்ன தெரியுமா?” என்று மேலும்‌ தொடர்ந்தான்‌ நீபின்‌,. “அவர்‌ 
கிராமத்தில்‌ கூட்டம்‌ முடிந்து திரும்பி வந்து. ஓரிடத்தில்‌ 
அமர்ந்து சில முஜீக்குகளோடு பேசிக்கொண்டிருந்தார்‌. என்ன 
பேசினார்‌? சாதாரண மக்களெல்லாம்‌ ஆட்டு மந்தைகள்தாம்‌ 
என்றும்‌, அவர்களைக்‌ கட்டி மேய்க்க ஒரு இடையன்‌ எப்போதும்‌ 
தேவையென்றும்‌ அவர்‌ பேசினார்‌ ஹும்‌! எனவே நானும்‌ 
வேடிக்கையாகச்‌ சொன்னேன்‌. “வாஸ்தவம்தான்‌. நரிக்கு 
நாட்டாண்மை கொடுத்துவிட்டால்‌, காட்டில்‌ வெறும்‌ 
இறகுகள்தான்‌ மிஞ்சும்‌. பறவைகள்‌ மிஞ்சாது!' என்றேன்‌. அவர்‌ 
தம்‌ தலையைச்‌ சாய்த்துக்கொண்டு. என்னைப்‌ பார்த்தார்‌. ஜனங்கள்‌ 
எப்போதும்‌ கஷ்டப்படவே வேண்டியிருக்குமென்றும்‌, எனவே 
தமது வாழ்க்கையில்‌ நேரும்‌ துன்பங்களையும்‌ சோதனைகளையும்‌ 
சங்கடங்களையும்‌ பொறுமையோடு தாங்கிக்‌ கொள்வதற்குரிய 
சக்தியை அருளுமாறு கடவுளிடம்‌ வேண்டிக்கொள்ள வேண்டும்‌ 
என்றும்‌ கூறினார்‌ எனவே நானும்‌ ஜனங்கள்‌ எவ்வளவோ 


காலமாய்ப்‌ பிரார்த்தித்துக்‌ கொண்டுதானிருக்கிறார்களென்றும்‌, 

ஆனால்‌, கடவுளுக்கு ரொம்‌ ரொம்ப வேலையிருப்பதால்‌, 
இந்தப்‌ பிரார்த்தனைகளையெல்லாம்‌ கேட்டுக்கொண்டிருக்க 
இயலவில்லையென்றும்‌ சொன்னேன்‌. ஹாம்‌ அப்புறம்‌ அவர்‌ 
என்னைப்‌ பார்த்து: “நீ எந்த மாதிரிப்‌ பிரார்தீதிக்கிறாய்‌' என்று 
கேட்டார்‌ நான்‌ சொன்னேன்‌. “எல்லாச்‌ சனங்களையும்போல்‌ 
நானும்‌ ஒரே ஒரு பிரார்ததனையைத்தான்‌ என்‌ வாழ்நாள்‌ 
முழுதும்‌ சொல்லி வருகிறேன்‌; 'கருணையுள்ள கடவுளே! 
எங்களுக்குக்‌ கல்லைத்‌ தின்று வாழவும்‌, கனவான்களுக்காக 
விறகு பிளக்கவும்‌ செங்கல்‌ சுமக்கவும்‌ கற்றுக்கொடு', என்றுதான்‌ 
பிரார்ததிக்கிறேன்‌ என்று சொன்னேன்‌, ஆனால்‌, அவரோ என்‌ 
பேச்சை முடிக்கவிடவில்லை.” இடீரென்று பின்‌ சோபியாவின்‌ 


பக்கம்‌ திரும்பினான்‌; “நீங்கள்‌ ஒரு சீமான்‌ வீட்டுப்‌ பிறவியா?” 


என்றான்‌. 
“ஏன்‌ அப்படி நினைக்கிறீர்கள்‌? ” என்று வியப்போடு 
திடுக்கிட்டுக்‌ கேட்டாள்‌ சோபியா. 


“ஏனா?” என்று சிணுங்கிக்கொண்டான்‌ ரீபின்‌. “ஏனென்றால்‌ 

நீங்கள்‌ அப்படிப்பட்ட குடும்பத்தில்தான்‌ பிறநீதிருப்பீர்கள்‌ என்று 
நான்‌ நினைக்கிறேன்‌. எவரெவர்‌ எப்படியெப்படிப்‌ பிறநீதார்களோ 
அப்படித்தான்‌ அவர்கள்‌ விதியும்‌ இருக்கும்‌. ஹும்‌, நீங்கள்‌ 
தலையில்‌ கட்டியிருக்கிறீர்களே அந்தத்‌ துணியினால்‌ சீமான்களின்‌ 
பாபக்‌ கறையையெல்லாம்‌ மூடி மறைத்துவிடலாம்‌ என்று 
நினைக்கிறீர்களா? ஒரு சாக்குக்குள்ளே போட்டுக்கட்டியிருநதாலும்‌ 
நாங்கள்‌ ஒரு மதகுருவை அடையாளம்‌ கண்டுகொள்வோம்‌. மேஜை 
மீது சிந்தியிருந்த எதன்‌ மீதோ முழங்கை பட்டதுமே முகத்தைச்‌ 
சிணுங்கிக்‌ கூசி நடுங்கினீர்களே. உங்கள்‌ ஒய்யார உடம்புக்கும்‌ 
தொழிலாளன்‌ உடலுக்கும்‌ சம்பநதமே இல்லை ...... ட்‌ 

தாய்‌ குறுக்கிட்டு சொன்னாள்‌. அவனது முரட்டுத்தனமான 
ஏளனப்‌ பேச்சு சோபியாவின்‌ மனத்தைப்‌ புண்படுத்திவிடக்கூடாதே 
என அவள்‌ அஞ்சினாள்‌. 

“மிகயீல்‌ இவானவிச்‌! அவள்‌ என்‌ சிநேகிதி, மேலும்‌ அவள்‌ 
நல்லவள்‌. நமது கொள்கைக்காகப்‌ பாடுபட்டுத்தான்‌ அவளது 


தலைகூட நரைத்துப்போயிற்று. நீ ரொம்பவும்‌ கடுமையாக 

வெடுக்கென்று பேசுகிறாய்‌....... ” 

ரீபின்‌ ஆழ்ந்த பெருமூச்சுவிட்டான்‌. 

“ஏன்‌, நான்‌ மனம்‌ புண்படும்படி யாரையாவது எதையேனும்‌ 
சொல்லிவிட்டேனா? ” 

“என்னிடம்‌ ஏதோ சொல்ல விரும்பினீர்கள்‌ என்று 
நினைக்கிறேன்‌” என்று வறண்ட குரலில்‌ சொன்னாள்‌ சோபியா. 

“நானா? ஆமாம்‌. இங்கே சமீபத்தில்தான்‌ ஒரு ஆசாமி 
வந்திருக்கிறான்‌. யாகவின்‌ சொந்தக்காரன்‌. அவனுக்குக்‌ காசநோய்‌. 
அவனை அழைத்துவரச்‌ சொல்லட்டுமா? ” என்றான்‌ ரீபின்‌. 

“அவசியமாய்‌!” என்றாள்‌ சோபியா. 

ரீபின்‌ அவளைச்‌ சுருங்கி நெரித்த கண்களோடு பார்த்தான்‌; 
பிறகு எபீமிடம்‌ திரும்பி மெதுவாக சொன்னான்‌: 


2 


போ போய்‌ அவனை இன்று மாலை இங்கு 


வரச்சொல்லிவிட்டு வா.” 

எபீம்‌ தன்‌ தொப்பியை எடுத்து மாட்டிக்கொண்டு ஒன்றுமே 
பேசாமல்‌, எவரையுமே பார்க்காமல்‌, அந்தக காட்டு வழியில்‌ 
சென்று மறைந்தான்‌ அவன்‌ செல்வதைப்‌ பார்த்துத்‌ தலையை 


ஆட்டிக்கொண்டே ரீபின்‌ சொன்னான்‌: 


“இவனுக்கு இப்போது கஷ்டகாலம்‌. சீக்கிரமே, இவனும்‌ 


யாகவும்‌ பட்டாளத்தில்‌ சேர்நதுவிடுவார்கள்‌. யாகவுக்கு 
அதற்குத்‌ தைரியம்‌ கிடையாது. நான்‌ போகமாட்டேன்‌ 
என்கிறான்‌. இவனுக்கும்‌ திராணி இல்லை, இருந்தாலும்‌ 


இவன்‌ சேர்ந்துவிடுவான்‌. பட்டாளத்தில்‌ சேர்ந்து அங்குள்ள 
சிப்பாய்களைத்‌ தூண்டிவிட்டுவிட முடியும்‌ என்று இவன்‌ 
நினைக்கிறான்‌. தலையைக்கொண்டு மோத, சுவரைத்‌ தகர்த்துவிட 
முடியுமா? அவர்கள்‌ கையிலும்‌ துப்பாக்கி ஏறிவிட்டால்‌, 
அப்புறம்‌ அவர்களும்‌ மற்ற சிப்பாய்கள்‌ செல்லும்‌ பாதையில்தான்‌ 
செல்வார்கள்‌. இக்நாத்‌ என்னவோ அதைப்பற்றியே அவனிடம்‌ 


பேசிக்‌ கொண்டிருக்கிறான்‌. அவன்‌ பேச்சில்‌ அர்த்தமே கிடையாது. ” 


“இல்லையில்லை” என்று மறுத்துக்கூறிக்கொண்டே 

ரீபினைப்‌ பார்த்தான்‌ இக்நாத்‌; “இதையெல்லாம்‌ சொல்லவில்லை 
என்றால்‌, இவனுக்கு அவர்கள்‌ கொடுக்கிற பயிற்சியில்‌ இவனும்‌ 


அவர்களைப்போலவே சுட்டுத்தள்ளத்‌ தொடங்குவான்‌. ” 


“எனக்கு அதில்‌ நம்பிக்கையில்லை” என்று சிநதித்தவாறே 
பதிலுரைத்தான்‌ ரீபின்‌: “அவன்‌ பட்டாளத்தில்‌ சேராமல்‌ 
ஓடிவிடுவதே ரொம்ப நல்லது. ருஷியா ரொம்பப்‌ பெரிய 
தேசம்‌. ஓடிப்போய்விட்டால்‌ அவர்கள்‌ அவனை எங்கேயென்று 
கண்டுபிடிப்பார்கள்‌? ஒரு கள்ளப்‌ பாஸ்போர்ட்‌ வாங்கிவிட்டால்‌, 
அவன்‌ ஊர்‌ ஊராய்த திரியலாம்‌. ” 

“அப்படிதான்‌ நான்‌ செய்யப்போகிறேன்‌” என்று தன்‌ 
காலை ஒரு கழியால்‌ அடித்துக்கொண்டே சொன்னான்‌ இக்நாத்‌ 
“விரோதமாகப்‌ போவதென்று தீர்மானித்துவிட்டால்‌, அப்புறம்‌ 


தயக்கம இருக்கக்கூடாது; நேராகப்‌ போகவேண்டியதுதான்‌. ” 


அவர்கள்‌ பேச்சு நின்றது. தேனீக்களும்‌ குளவிகளும்‌ 
மொய்த்துப்‌ பறந்து, ரீங்காரித்து இரைந்தன. பறவைகள்‌ கூவின: 


வயல்‌ வெளியிலிருநது ஒரு பாட்டுக்‌ குரல்‌ மிதந்து வந்தது. ஒரு 

கணம்‌ கழித்து ரீபின்‌ பேசத்‌ தொடங்கினான்‌; 


“நல்லது. நாங்கள்‌ வேலைக்குப்‌ போக நேரமாகிவிட்டது 
உங்களுக்கும்‌ கொஞ்ச நேரம்‌ ஓய்வெடுக்கத்‌ தோன்றும்‌. 
இல்லையா? இந்தக்‌ குடிசைப்புறத்தில்‌ சிறு குடில்கள்‌ இருக்கின்றன. 
யாகவ்‌, நீ போய்க்‌ கொஞ்சம்‌ காய்ந்த சருகுகளைக்‌ கொண்டுவர, சரி, 


அம்மா, நீ அநீதப்‌ பிரசுரங்களை எடுத்துக்‌ கொடு. ” 


தாயும்‌ சோபியாவும்‌ தங்கள்‌ மூட்டைகளை அவிழ்க்க 
ஆரம்பித்தார்கள்‌. 

“அடேயப்பா! எவ்வளவு புத்தகங்கள்‌?” என்று 
வியந்துகொண்டே அந்தப்‌ புத்தகங்களைக்‌ குனிந்து நோக்கினான்‌ 
ரீபின்‌ “இந்த மாதிரிக்‌ காரியத்திலே ரொம்பக்‌ காலமாய்‌ 
ஈடுபட்டிருக்கிறீர்களா?... ம்‌... சரி. உன்‌ பேரென்ன?” என்று 


சோபியாவிடம்‌ திரும்பக்‌ கேட்டான்‌. 


“ஆன்னா இவானவனா” என்றாள்‌ அவள்‌; “பன்னிரண்டு 
வருஷ காலமாய்‌ வேலை செய்கிறேன்‌. ஆமாம்‌. எதற்காகக்‌ 


கேட்டீர்கள்‌? ” 

“முக்கிய காரணம்‌ ஒன்றுமில்லை ; அது சரி, சிறைக்கும்‌ 
போயிருக்கிறீர்களா? ” 


“ஆமாம்‌. » 


“பார்த்தாயா?” என்று கண்டிக்கும்‌ குரலில்‌ சொன்னாள்‌ தாய்‌. 


“நீ முதலில்‌ எவ்வளவு முரட்டுத்தனமாய்‌ நடந்து கொண்டாய்‌....... ” 


“என்‌ பேச்சைக்‌ கண்டு வருத்தப்படாதே, அம்மா' என்று 
பல்லைக்‌ காட்டிச்‌ சொல்லிக்கொண்டே அவன்‌ ஒரு புத்தகக்‌ 
கட்டை வெளியில்‌ எடுத்தான்‌: “சீமான்களுக்கும்‌ முஜிக்குகளுக்கும்‌ 
ஒட்டவே ஒட்டாது இரண்டுபேரும்‌ எண்ணெய்யும்‌, தண்ணீரும்‌ 
மாதிரி. ” 


“நான்‌ ஒன்றும்‌ சீமாட்டியல்ல. நான்‌ ஒரு மனிதப்‌ பிறவி!” 
என்று சிரித்துக்கொண்டே மறுத்தாள்‌ சோபியா. 

“இருக்கலாம்‌” என்றான்‌ ரீபின்‌. “'நாய்கள்கூட ஒரு காலத்தில்‌ 
ஓநாய்களாகதீதானிருநீதன என்று சொல்லுகிறார்கள்‌. சரி, நான்‌ 
போய்‌ இவற்றை ஒளித்து வைத்துவிட்டு வருகிறேன்‌. ” 

இக்நாதும்‌ யாகவும்‌ தங்கள்‌ கைகளை நீட்டிக்கொண்டே அவன்‌ 


பக்கமாக வநீதார்கள்‌. 
“நாங்களும்‌ அதைப்‌ பார்க்கலாமா? ” என்றான்‌ இகீநாத்‌. 


“எல்லாம்‌ ஒரே மாதிரிப்‌ புத்தகம்தானா?” என்று 


சோபியாவிடம்‌ கேட்டான்‌ ரீபின்‌. 

“இல்லை, வேறுவேறு. சில பத்திரிகைகளும்‌ இருக்கின்றன. ” 

“அப்படியா?” 

அந்த மூன்று பேரும்‌ தங்கள்‌ குடிசைக்குள்‌ விரைந்து 
சென்றார்கள்‌. 

“இநத முஜீக்‌ ஓர்‌ உருகிக்கொண்டிருக்கிற பேர்வழி!” என்று 
ரீபினைத்‌ தொடர்நது பார்த்துக்கொண்டே சொன்னாள்‌ தாம்‌. 


“ஆமாம்‌” என்றாள்‌ சோபியா. “இவனது முகத்தைப்‌ போன்ற 
வேறொரு முகத்தை நான்‌ பார்த்ததே இல்லை. ஒரு தியாகியின்‌ 
முகம்போலிருக்கிறது. சரி, நாமும்‌ உள்ளே போகலாம்‌. நான்‌ 


அவர்களைக்‌ கவனித்துப்‌ பார்க்க விரும்புகிறேன்‌. ” 

“அவனது முரட்டுத்தனமான பேச்சால்‌ நீங்கள்‌ புண்பட்டுப்‌ 


போகாதீர்கள்‌” என்று மெதுவாகச்‌ சொன்னாள்‌ தாய்‌. 
சோபியா சிரித்தாள்‌. 
“நீலவ்னா, நீங்கள்‌ எவ்வளவு அன்பானவர்‌!” 


அவர்கள்‌ வாசலுக்குச்‌ சென்றதும்‌, இக்நாத்‌ தலையை 
உயர்த்தி அவர்களை விருட்டெனப்‌ பார்த்தான்‌; தனது 
சுருண்ட தலைமயிரைக்‌ கலைதீதுவிட்டுக்கொண்டே, மடியில்‌ 
கிடந்த பத்திரிகையைப்‌ பார்க்கத்‌ தொடங்கினான்‌, ரீபின்‌ 
கூரை முகட்டிலுள்ள ஒரு கீறல்‌ இடைவெளி வழியாக 
விழும்‌ சூரிய ஒளிக்கு நேராக, ஒரு பத்திரிகையை உயர்த்திப்‌ 
பிடித்துக்கொண்டிருந்தான்‌. படிக்கும்போது அவனது உதடுகள்‌ 
மட்டும்‌ அசைந்தன. யாகவ்‌ முழங்காலிட்டுத்‌ தனக்கு முன்னால்‌ 


குவிந்துடெக்கும்‌ பிரசுரங்களைப்‌ பார்த்துக்கொண்டிருந்தான்‌. 


தாய்‌ ஒரு மூலைக்குச்‌ சென்று உட்கார்ந்தாள்‌. சோபியா 
அவளுக்குப்‌ பின்னால்‌ வநது நின்று, தாயின்‌ தோள்‌ மீது 


ஒரு கையை வைத்தவாறே, அவர்களது நடவடிக்கைகளைக்‌ 

கவனிதீதுக்கொண்டிருநீதாள்‌ 


“நிகயீல்‌ மாமா அவர்கள்‌ முஜீக்குகளான நம்மைச்‌ 
சீண்டிவிடுகிறார்கள்‌” என்று எங்கும்‌ பார்க்காமல்‌ யாகவ்‌ 
அமைதியாகச்‌ சொன்னான்‌. பின்‌ அவனை நோக்கிச்‌ சிரித்தான்‌. 

“அவர்கள்‌ நம்மை நேசிக்கிறார்கள்‌. அதனால்தான்‌!” என்றான்‌ 
ரீபின்‌. 

இக்நாத்‌ ஆழ்ந்த பெருமூச்சு வாங்கிக்கொண்டே தலையை 
உயர்த்தினான்‌. 


“இதோ எழுதியிருக்கிறது கேள்‌: “மனிதனாயிருந்த விவசாயி 
இப்பொழுது மாறிப்போனான்‌. மனித குணங்களையெல்லாம்‌ 


இழநீதுவிட்டான்‌. ' ஆமாம்‌, அவன்‌ மனிதனாகவே இல்லைதான்‌!” 





அவனது தெளிந்த முகத்தில்‌ திடீரென ஒரு கருமை ஓடிப்‌ பரந்தது; 
அந்த வாக்கியத்தைக்‌ கண்டு அவனது மனம்‌ சிறுத்தது போல்‌ 
தோன்றியது: “அட புத்திசாலிகளா என்‌ உடம்புக்குள்ளே 
புகுந்துகொண்டு நீங்கள்‌ ஒரு நாள்‌ பொழுது சுற்றி வாருங்கள்‌, 
அப்போது தெரியும்‌ நீங்கள்‌ எப்படி இருப்பீர்கள்‌ என்று. ” 

“சரி, நான்‌ கொஞ்ச நேரம்‌ படுக்கப்போகிறேன்‌” என்று 
சோபியாவிடம்‌ கூறினாள்‌ தாய்‌. “எனக்குக்‌ களைப்பாயிருகீகிறது. 
அதிலும்‌ இந்த நாற்றம்‌ என்னைக்‌ கிறக்குறைது. சரி, நீங்கள்‌ என்ன 
பண்ணப்‌ போகிறீர்கள்‌? ” 


“நான்‌ ஓய்வெடுக்க விரும்பவில்லை. ” 


தாய்‌ ஒரு மூலையில்‌ முடங்கிப்படுத்தாள்‌. உடனே தூங்கத்‌ 





தொடங்கிவிட்டாள்‌, சோபியா அவள்‌ அருகில்‌ உட்கார்ந்து அநத 
மனிதர்களைப்‌ பார்த்துக்கொண்டிருநதாள்‌; தாயின்‌ தூக்கத்தைக்‌ 
கலைக்க வரும்‌ தேனீக்களையோ குளவிகளையோ கையால்‌ 
விரட்டிவிட்டுக்‌ கொண்டிருந்தாள்‌. அரைக்‌ கண்தூக்கத்தில்‌ சோபியா 
தனக்குச்‌ செய்யும்‌ சேவையைக்‌ கண்டு உள்ளூர மகிழ்ச்சியுற்றாள்‌ 
தாய்‌. 

ரீபின்‌ அங்கு வநது கரகரத்த குரலில்‌ மெதுவாகக்‌ கேட்டான்‌. 


“தூங்கிவிட்டாளா? ” 


“ஆமாம்‌. ச 

அவன்‌ அங்கு சிறிது நேரம்‌ நின்றவாறே தாயின்‌ முகத்தையே 
பார்த்தான்‌; பிறகு பெருமூச்சு விட்டுவிட்டு மெதுவாகச்‌ 
சொன்னான்‌: 

“மகன்‌ சென்ற மார்க்கத்தில்‌ தானும்‌ பின்பற்றிச்‌ செல்லும்‌ முதல்‌ 
தாய்‌ இவள்தான்‌ போலிருக்றெது! ” 

“சரி, அவளைத்‌ தொநதரவு பண்ணக்கூடாது. நாம்‌ வெளியே 
போகலாம்‌” என்றாள்‌ சோபியா. 

“சரி. நாங்களும்‌ வேலைக்குப்‌ போக வேண்டியதுதான்‌, 
உங்களோடு பேசிக்கொண்டிருக்க வேண்டுமென்றுதான்‌ விருப்பம்‌. 
ஆனால்‌, நமது பேச்சை மாலையில்‌ வைத்துக்கொள்ளலாம்‌. டேய்‌, 


பையன்களா! புறப்படுங்களடா!” 


அவர்கள்‌ மூவரும்‌ சோபியாவை அங்கேயே விட்டுவிட்டுப்‌ 


புறப்பட்டுச்‌ சென்றார்கள்‌. 


“நல்லதாய்ப்‌ போயிற்று. இவர்கள்‌ நம்புரிமையோடு 


பழகிக்கொள்கிறார்கள்‌” என்று நினைத்தாள்‌ தாய்‌. 

அநதக்‌ காட்டுப்‌ பிராநீதியதீதின்‌ நெடிமணத்தோடு, தார்‌ 


நாற்றத்தையும்‌ சுவாசித்தபடி அப்படியே தூங்கிவிட்டாள்‌ தாய்‌. 

3. 6 


அந்தத்‌ தார்‌ எண்ணெய்த்‌ தொழிலாளிகள்‌ தங்களது. அன்றைய 
வேலை முடிந்த உற்சாகத்தோடு திரும்பி வநதனர்‌. 


அவர்களது பேச்சுக்‌ குரல்‌ தாயை எழுப்பிவிட்டுவிட்டது: 
அவள்‌ எழுந்திருந்து, புன்னகை செய்துகொண்டும்‌ கொட்டாவி 
விட்டுக்கொண்டும்‌ வெளியே வநது சேர்ந்தாள்‌. 


“நீங்களோ வேலைக்குப்‌ போனீர்கள்‌. நானோ அங்கே 
சீமாட்டியைப்போல்‌ செல்லமாகத்‌ தூங்கினேன்‌” என்று 


கூறிக்கொண்டே அவர்களை வாஞ்சையோடு பார்த்தாள்‌. 


“அதற்காக உன்னை மன்னித்துவிடலாம்‌” என்று சொன்னான்‌ 
ரீபின்‌. அவனது அமித சக்தியைக்‌ களைப்பு ஆம்கொண்டு 
விழுங்கிவிட்டது. எனவே அவன்‌ சாந்தமாக இருநதான்‌. 

“இக்நாத்‌! கொஞ்சம்‌ தேநீர்‌ சாப்பிட்டால்‌ என்ன? நாங்கள்‌ 


இங்கே. எங்கள்‌ வீட்டு வேலைகளை ஒவ்வொருவராக முறை 

வைத்துச்‌ செய்கிறோம்‌. சாப்பாடும்‌ தேநீரும்‌ தயாரிப்பது இன்று 
இக்நாத்தின்‌ வேலை, அவனது முறை. ” 

“இன்று நான்‌ என்‌ முறையை யாருக்காவது தாராளமாக 
சந்தோஷமாக விட்டுக்‌ கொடுக்கிறேன்‌” என்று கூறிக்கொண்டே 
அவன்‌ அடுப்பு மூட்டுவதற்காகச்‌ சுள்ளிகளையும்‌ சிராத்துண்டு 


விறகுகளையும்‌ சேகரிக்க ஆரம்பித்தான்‌. 


“நமது விருநீதாளிகளோடு இருப்பதற்கு நீ ஒருவன்‌ மட்டுமே 
விரும்பவில்லை!” என்று கூறிக்கொண்டே எபீம்‌ சோபியாவுக்கு 
அருகில்‌ உட்கார்நீதான்‌. 

“நான்‌ உனக்கு உதவுகிறேன்‌. இக்நாத்‌” என்றான்‌ யாகவ்‌. அவன்‌ 
அந்தக்‌ குடிசைக்குள்ளே சென்று ஒரு ரொட்டியை எடுத்து வந்து, 
துண்டு துண்டாக நறுக்கி மேஜைமீது வைத்தான்‌. 

“கேட்டாயா? யாரோ இருமுகிறார்கள்‌” என்றான்‌ எபீம்‌. 

ரீபின்‌ தன்‌ காதுகளைத்‌ தீட்டிக்கொண்டு கூர்ந்து கேட்டான்‌, 


தலையை அசைத்துக்கொண்டான்‌. 

“அவனேதான்‌. அநீத உயிருள்ள சாட்சியம்தான்‌ வருகிறது” 
என்று சோபியாவிடம்‌ சொன்னான்‌ அவன்‌; “என்னால்‌ மட்டும்‌ 
முடியுமானால்‌, நான்‌ அவனை உர்‌ ஊராக அழைத்துச்‌ சென்று, 
ஒவ்வொரு சந்தியிலும்‌ அவனை நிறுத்தி, அவன்‌ பேச்சை எல்லா 
ஜனங்களும்‌ கேட்கும்படி செய்வேன்‌: அவன்‌ எப்பொழுதும்‌ ஒரே 
விஷயத்தைத்தான்‌ சொல்லிக்கொண்டிருப்பான்‌. ஆனால்‌ அவன்‌ 


பேச்சு எல்லோரும்‌ கேட்கவேண்டிய பேச்சு. ” 


மஞ்சள்‌ வெயில்‌ கறுத்தது: அமைதியும்‌ அதிகமாகியது; 
அவர்களது பேச்சுக்‌ குரலும்‌ தணிந்தது. சோபியாவும்‌ தாயும்‌ 
மிகுந்த களைப்பினால்‌ மெல்லமெல்ல அசைந்து வேலை செய்யும்‌ 
அந்த முஜீக்குகளையே பார்த்துக்கொண்டிருந்தார்கள்‌; அவர்களும்‌ 


பதிலுக்கு அந்தப்‌ பெண்களையே பார்த்துக்கொண்டிருந்தார்கள்‌. 


காட்டுக்குள்ளிருநீது ஒரு நெடிய கூனிப்போன உருவம்‌ கம்பை 
ஊன்றிக்‌ கொண்டே வந்தது. அநத மனிதனின்‌ சிரமம்‌ நிறைந்த 


சுவாசத்தை அவர்கள்‌ அனைவருமே கேட்க முடிந்தது. 


“வந்துவிட்டேன்‌” என்று சொல்லி முடித்தான்‌ அவன்‌. 

அதற்குள்‌ அவனைக்‌ குத்திருமல்‌ அலைத்துப்‌ புரட்டியது. 


அவன்‌ ஒரு பழங்‌ கநீதையான நீளக்கோட்டை 
அணிந்திருந்தான்‌. அந்தக்‌ கோட்டு கால்வரையிலும்‌ 
தொங்கிக்கொண்டிருநதது. அவனது அமுங்கிப்போன வட்டமான 
தொப்பிக்குக்‌ கீழே சிலிர்த்துக்‌ குத்திட்டு நிற்கும்‌ மஞ்சள்‌ நிற 
ரோமங்கள்‌ தெரிந்தன. அவனது மஞ்சள்‌ பாரித்த ஒட்டிய முகத்தில்‌ 
மெல்லிய தாடி அழகு செய்து கொண்டிருந்தது. அவனது உதடுகள்‌ 
நிரந்தரமாகத்‌ திறந்து காணப்பட்டன. அவனது கண்கள்‌ ஆழ்ந்து 
குழிந்து இருண்டு பள்ளத்தில்‌ பதிந்து ஜுரத்தில்‌ பிரகாசித்தன. 

“நீங்கள்‌ புத்தகங்கள்‌ கொண்டு வந்திருப்பதாகக்‌ 
கேள்விப்பட்டேன்‌” என்று ரீபின்‌ சோபியாவை அறிமுகப்படுத்தி 


வைத்தபோது அவன்‌ சொன்னான்‌. 
“ஆமாம்‌” என்றாள்‌ அவள்‌. 


“ரொம்ப நன்றி-எல்லா மக்களின்‌ சார்பாகவும்‌ நான்‌ நன்றி 
தெரிவிக்கிறேன்‌. அவர்கள்‌ இன்னும்‌ உண்மையைப்‌ புரிந்து 


கொள்ளவில்லை. ஆனால்‌, எனக்கு அது தெரியும்‌. எனவே அவர்கள்‌ 

சார்பில்‌ நான்‌ நன்றி கூறுகிறேன்‌. ” 


அவன்‌ பரபரவென்று சுவாசித்தான்‌; அவனது சுவாசம்‌ 
ஆசுவாசமின்றி ஆழமின்றிப்‌ பதைபதைப்போடு இயங்கியது. 
அவனது குரல்‌ அடிக்கடி தடைப்பட்டது. பலமற்ற கரங்களின்‌ 
எலும்பு விரல்கள்‌ கோட்டுப்‌ பித்தான்களை மாட்டுவதற்காக 
நெஞ்சுத்‌ தடதீதில்‌ தடுமாறித்‌ தடவின. 

“இந்த நேரத்தில்‌ நீங்கள்காட்டுப்‌ பக்கம்‌ வருவது உங்கள்‌ உடல்‌ 
நிலைக்கு நல்லதல்ல. காட்டில்‌ ஈரமாயும்‌ புழுக்கமாயும்‌ இருக்கிறது. 


என்றாள்‌ சோபியா. 


“எனக்கு இனி எதுவுமே நல்லதல்ல” என்று மூச்சைப்‌ 
பிடித்துக்கொண்டு சொன்னான்‌ அவன்‌. “சாவு ஒன்றுதான்‌ இனி 


எனக்கு நல்லது!” 


அவனது குரலைக்‌ கேட்டாலே நெஞ்சில்‌ வேதனை 


உண்டாயிற்று: அவனது தோற்றம்‌ முழுவதும்‌ ஓர்‌ அதீதமான 





அனுதாப உணர்ச்சியையே கிளறிவிட்டது. அநீத அனுதாப 
உணர்ச்சியால்‌ எந்தப்‌ பலனும்‌ இல்லாததோடு, வெறும்‌ 

கசப்புணர்ச்சியே மிஞ்சி நிற்கும்‌ என்பது தெரிந்திருந்தும்கூட, 
அனுதாபம்‌ உண்டாகத்தான்‌ செய்தது. அவன்‌ ஒரு பீப்பாயின்‌ மீது 
அமர்ந்து தனது முழங்கால்களை மிகவும்‌ நிதான்மாக மடக்கினான்‌; 
அந்தக்‌ கால்களை ஓடிந்துவிடாதபடி பதனமாக மடக்குவது 
மாதிரி இருந்தது அவனது செய்கை. வியர்த்திருந்த நெற்றியைத்‌ 
துடைத்தான்‌. அவன்‌ முடியோ சருகுபோல உயிரற்றிருநதது. 
நெருப்புப்‌ பற்றியெரிந்தது. சுற்றியுள்ள பொருள்கள்‌ எல்லாம்‌ 
அசைந்தாடும்படியாக அனல்‌ அடித்தது. காட்டுக்குள்‌ இருள்‌ கவிந்து 
நிழலாடியது. நெருப்புக்கு மேலாக, உப்பிய கன்னங்களோடு 
விளங்கும்‌ இக்நாத்தின்‌ உருண்ட முகம்‌ பிரகாசித்தது. நெருப்பு 
மீண்டும்‌ அணைநதுவிட்டது. புகை நாற்றம்‌ மண்டியது. மீண்டும்‌ 
இருளும்‌ அமைதியும்‌ நிலவியது: எனவே அந்த நோயாளி 
மனிதனின்‌ கரகரத்த குரலை அப்போது தெளிவாகக்‌ கேட்க 


முடிந்தது. 


“நான்‌ இன்னும்‌ சாதாரண மக்களுக்கு உதவ முடியும்‌. ஒரு 


பெரிய குற்றத்தின்‌ உயிருள்ள ஞாபகச்‌ சின்னமாக நான்‌ விளங்க 

முடியும்‌... இங்கே, என்னைப்பாருங்கள்‌.... இருபத்தெட்டு 
வயதிலேயே நான்‌ செத்துக்கொண்டிருக்கிறேன்‌. பத்து 
வருஷங்களுக்கு முன்னால்‌, நான்‌ ஐநூறு பவுண்டுக்‌ கனமுள்ள 
சாமான்களைக்கூடக்‌ கொஞ்சமும்‌ முக்கி முனகாமல்‌ சுமந்து 
சென்றுவிடுவேன்‌. அந்த மாதிரியான உடல்‌ வளம்‌ மட்டும்‌ 
இருந்திருந்தால்‌, என்னால்‌ எழுபது வயது வரை கூடச்‌ சுலபமாக 
உயிர்வாழ முடியும்‌ என நான்‌ நினைத்தேன்‌. ஆனால்‌, நானோ 
மேற்கொண்டு பத்தே பத்து வருஷங்கள்தான்‌ உயிர்வாழ முடிந்தது. 
இப்போதோ - இதுதான்‌ என்‌ அந்திம காலம்‌. என்னுடைய 
முதலாளிகள்‌ என்னைச்‌ சுரண்டிக்‌ கொள்ளையிட்டுவிட்டார்கள்‌. 
என்னுடைய வாழ்‌ நாளின்‌ நாற்பது வருஷ காலத்தை. நாற்பது 


வருஷ வாழ்வையே அவர்கள்‌ பறித்துக்கொண்டுவிட்டார்கள்‌! ” 
“இதுதான்‌ அவன்‌ பாடுகிற பாட்டு!” என்றான்‌ ரீபின்‌. 


மீண்டும்‌ நெருப்புப்‌ பற்றிக்கொண்டு முன்னைவிடப்‌ 
பிரகாசமாகவும்‌ பெரிதாகவும்‌ எரிய ஆரம்பித்தது. மீண்டும்‌ 


அங்கு சூழ்நது நின்ற இருள்‌ தோப்பைப்‌ பார்க்க விலகியோடியது; 

மீண்டும்‌ அந்த நெருப்பை நெருங்கி வநது ஊமையாக, 
வெறுப்போடு நடமிட்டு அசைந்தாடத்‌ தொடங்கியது. ஈரவிறகு 
இரைச்சலோடு வெடித்தது. வெது வெதுப்பான காற்று வீசியபோது 
மரத்திலைகள்‌ சலசலத்தன. சிவப்பும்‌ மஞ்சளும்‌ கலந்த த நாக்குகள்‌ 
ஒன்றையொன்று கட்டித்‌ தழுவி உற்சாகமாக விளையாடின; அவை 
மேலோங்கி எரியும்போது தீப்பொறிகள்‌ உதிர்ந்து பொறிநதன. 
நெருப்புக்கனலும்‌ ஒரு தீச்சருகும்‌ பறந்து சென்று அணைந்து 
செத்தன. வானத்துத்‌ தாரகைகள்‌ பூமியை நோக்கிப்‌ புன்னகை 
பூத்தன; அந்தத்‌ தீப்பொறிகளைத்‌ தமது நட்சத்திர மண்டலத்துக்குக்‌ 
கவர்ந்திழுக்க முயன்றன. 

“இது என்‌ பாட்டல்ல. துர்ப்பாக்கியம்‌ நிறைந்த தங்கள்‌ 
வாழ்க்கை எத்தனை பேருக்கு ஒரு பெரிய பாடமாக விளங்கக்கூடும்‌ 
என்பதையே அறியாத பல்லாயிரம்‌ மக்களின்‌ பாட்டு இது. எத்தனை 
மக்கள்‌ தங்களது உழைப்பினால்‌ முடமாகிறார்கள்‌, எத்தனைபேர்‌ 
வாய்‌ பேசாது பட்டினிச்‌ சாபு சாகிறார்கள்‌. . .... ” அவன்‌. மீண்டும்‌ 


இருமலினால்‌ குனிந்து குலுங்கினான்‌. 


www.kaniyam.com 752 FreeTamilEbooks.com 


யாகவ்‌ மேஜைமீது ஒரு பாத்திரம்‌ நிறைய “க்லாஸ்‌ 
பீரும்‌, வசந்த காலத்து வெங்காயம்‌ சிலவற்றையும்‌ கொண்டு 


வநீதுவைத்தான்‌. 


“சவேலி, இங்கே வர, நான்‌ உனக்குக்‌ கொஞ்சம்‌ பால்கொண்டு 


வந்திருக்கிறேன்‌” என்றான்‌ அவன்‌. 


சவேலி தலையை ஆட்டினான்‌. ஆனால்‌ யாகவ்‌ கக்கத்தில்‌ 


கைகொடுத்து அவனை மேஜையருகே கூட்டிச்‌ சென்றான்‌. 


“அவனை ஏன்‌ இங்கு வரவழைத்தீர்கள்‌? அவன்‌ எநத 
நிமிஷத்திலும்‌ சாகக்கூடிய நிலைமையிலிருக்கிறானே” என்று 


ரீபினை நோக்கிக்‌ கண்டிக்கும்‌ தோரணையில்‌ சொன்னான்‌ சோபியா. 


“எனக்குத்‌ தெரியும்‌” என்றான்‌ ரீபின்‌, “ஆனால்‌ 
அவனால்‌ முடிந்த மட்டும்‌ அவன்‌ பேசிக்கொண்டிருக்கட்டும்‌. 
அவனது வாழ்க்கை எந்த நல்ல காரணத்துக்காகவும்‌ தியாகம்‌ 
செய்யப்படவில்லை. அந்தக்‌ கடைசிக்‌ காலதீதையாவது அவன்‌ 
நல்லபடியாய்ச்‌ செலவழிக்கட்டுமே. எல்லாம்‌ சரியாய்ப்‌ போகும்‌ - 


நீங்கள்‌ ஒன்றும்‌ கவலைப்படாதீர்கள்‌! ” 

“இதில்‌ என்ன, நீங்கள்‌ ஆனந்தம்‌ காண்கிறீர்கள்‌ 
போலிருக்கிறதே!” என்றாள்‌ சோபியா. 

ரீபின்‌ அவளை ஒரு பார்வை பார்த்துவிட்டு விரக்தியோடு 
சொன்னான்‌: 

“சீமான்‌ வீட்டுப்‌ பிறவிகளான நீங்கள்‌ சிலுவையில்‌ 
அறையப்பட்டு முனகத்‌ தவிக்கும்‌ ஏசு சிறிஸ்துவைக்‌ 
கண்டாலும்கூட ஆனந்தம்‌ கொள்வீர்கள்‌. ஆனால்‌ நாங்களோ இந்த 
மனிதனிடமிருநது ஒருபாடம்‌ கற்றுக்கொள்ள விரும்புகிறோம்‌; 
நீங்களும்‌ கற்றுக்கொள்ள வேண்டுமென்று கருதுகிறோம்‌... .... 1 

தாய்‌ பயத்தோடு தன்‌ புருவத்தை உயர்தீதியவாறே சொன்னாள்‌. 

“சரி, சரி. இது போதும்‌. ” 

மீண்டும்‌ அந்த நோயாளி மேஜையருகே தானிருந்த 
இடத்திலிருந்தே பேசத்‌ தொடங்கினான்‌: 

“அவர்கள்‌ ஏன்‌ மக்களை வேலையால்‌ சாகடிக்கறொர்கள்‌? 


ஒரு மனிதனின்‌ வாழ்நாளை அவர்கள்‌ ஏன்‌ கொள்ளையிட்டுப்‌ 

பறிக்கிறார்கள்‌? எங்கள்‌ முதலாளி-நான்‌ நெபியோதவ்‌ 
தொழிற்சாலையில்‌ வேலை பார்த்தேன்‌-ஒரு பாட்டுக்காரிக்குக்‌ 
குளிப்பதற்காக தங்கப்‌ பாத்திரம்‌ ஒன்றைப்‌ பரிசளித்தான்‌. அவளது 
படுக்கைக்குக்‌ கீழே போடுவதற்கு ஒரு தங்கத்தாலான மூத்திரச்‌ 
சட்டியைக்கூடப்‌ பரிசளித்தான்‌; என்னுடைய பலமும்‌ என்னுடைய 
வாழ்க்கையும்‌ அந்தப்‌ பாத்திரத்துக்குள்ளேயே போய்விட்டது. 
அதற்காகத்தான்‌ நான்‌ என்‌ வாழ்க்கையைப்‌ பறிகொடுத்தேன்‌. 
என்னை வேலையைக்‌ கொடுத்தே கொன்றுவிட்ட அநத 
மனிதன்‌ என்னுடைய வாழ்க்கையின்‌ ரத்தத்தைக்‌ கொண்டு தன்‌ 
வைப்பாட்டியைக்‌ களிப்பூட்டினான்‌. என்னுடைய ரத்தத்தைக்‌ 
கொண்டு அவன்‌ அவளுக்குத்‌ தங்கத்தாலான மூத்திரச்‌ சட்டியை 
வாங்கிகொடுத்தான்‌! ” 

“கடவுளின்‌ அம்சமாகவும்‌ கடவுளின்‌ பிம்பமாகவும்தான்‌ 
மனிதன்‌ பிறந்தானாம்‌! அந்த உருவத்துக்கு அவர்கள்‌ செய்த 
உபகாரத்தைப்‌ பார்த்தீர்களா?” என்று கசநதுபோய்ச்‌ சொன்னான்‌ 


எபீம்‌. 

“பின்னே. சும்மா இராதே!” என்று தன்‌ கையை மேஜைமீது 


தட்டி அறைநதுகொண்டே சொன்னான்‌ ரீபின்‌. 
“அத்துடன்‌ நிறுதீதிவிடாதே”” என்றான்‌ யாகவ்‌. 


இக்நாத்‌. ஒரு சிரிப்புச்சிரித்தான்‌. ரீபின்‌ எப்போதெப்போது 
பேசினாலும்‌ அடங்காத அகோரப்பசிகொண்ட மனிதனின்‌ 
பரபரப்போடு அந்த மூன்று இளைஞர்களும்‌ அவனது பேச்சைக்‌ 
காதுகொடுத்துக்‌ கேட்கத்‌ துடிப்பதைத்‌ தாய்‌ கண்டறிந்தாள்‌. 
சவேலியின்‌ பேச்சு அவர்களது முகத்தில்‌ ஒரு விசித்திரமான 
ஏளன பாவத்தைப்‌ படரச்‌ செய்தது. அந்த பாவம்‌ துல்லியமாகவும்‌ 
வெளியே தெரிந்தது; அந்த நோயாளிக்காக அவர்கள்‌ கொஞ்சம்கூட 


அனுதாபப்பட்டதாகத்‌ தெரியவில்லை. 


“அவன்‌ சொல்வதெல்லாம்‌ உண்மைதானா?” என்று 
சோபியாவின்‌ பக்கமாகச்‌ சாய்ந்துகொண்டு மெதுவாகக்‌ கேட்டாள்‌ 
தாய்‌. 

“ஆமாம்‌ உண்மைதான்‌” என்று உரத்த குரலில்‌ பதில்‌ 


சொன்னாள்‌ சோபியா. “இநத மாதிரி விஷயங்களைப்பற்றி 

மாஸ்கோ பத்திரிகைகளில்கூட எழுதினார்கள்‌. ” 


“ஆனால்‌ குற்றவாளிதான்‌. தண்டிக்கப்படவே இல்லை!” 
என்று சோர்ந்து போய்ச்‌ சொன்னான்‌ ரீபின்‌. "அவனைத்‌ 
தண்டித்தே இருக்க வேண்டும்‌. அவனை ஜனங்களுக்கு மத்தியில்‌ 
உருட்டித்‌ தள்ளி, கண்டம்‌ கண்டமாக, துண்டம்‌ துண்டமாக 
வெட்டித்‌ தறித்து. அவனது அழுகிப்போன மாமிசத்தை 
நாய்களுக்கு விட்டெறிநீதிருக்க வேண்டும்‌! ஜனங்கள்‌ மட்டும்‌ 
விழித்தெழுநதுவிட்டால்‌, அவர்கள்‌ கொடுக்கின்ற தண்டனை 
மகாப்பெரிய தண்டனையாகவே இருக்கும்‌, தங்களுக்கு 
இழைக்கப்பட்ட கொடுமைகளைக்‌ கழுவுவதற்காக அவர்கள்‌ 
எவ்வளவு ரத்தத்தைச்‌ சிந்தித்‌ தீர்ப்பார்கள்‌! அந்த ரத்தம்‌ அவர்களது 
சொந்த ரத்தம்தான்‌! அவர்களது ரத்தக்‌ குழாயிலிருந்து உறிஞ்சி 
உறிஞ்சிக்‌ குடிக்கப்பட்ட ரத்தம்தான்‌! எனவே தங்களுக்கு 
இழைக்கப்பட்ட அநியாயத்தை அகற்றுவதற்காக பெருமளவு 
ரத்தம்‌ சிந்துகிறார்கள்‌. 


“குளிருகிறது” என்றான்‌ அந்த நோயாளி. 

அவனை எழுந்திருக்கச்‌ செய்து நெருப்பருகே கொண்டுபோய்‌ 


உட்கார வைட்பதற்கு யாகவ்‌ உதவி செய்தான்‌. 


இப்போது நெருப்பு பிரகாசமாக எரிந்தது: உருவமற்ற 
நிழல்கள்‌ அதற்கு மேலாக நடுங்கியாடிக்கொண்டே த 
நாக்குகளின்‌ உற்சாகம்‌ நிறைந்த விளையாட்டை வியந்து 
நோக்கிக்கொண்டிருந்தன. சவேலி ஒரு மரக்கட்டையின்‌ மீது 
அமர்ந்து, மெலிந்து வெளுத்துப்போன தனது கரங்களை நெருப்பு 
வெக்கையை நோக்கி நீட்டினான்‌. ரீபின்‌ அவனை நோக்கித்‌ 


தலையை அசைத்துவிட்டு, சோபியாவிடம்‌ பேசத்‌ தொடங்கினான்‌: 


“இவன்‌ புத்தகங்களைவிட தெளிவாகக்‌ கூறிவிட்டான்‌. 
ஒரு யநதிரம்‌ ஒரு தொழிலாளியைக்‌ கொன்றால்‌, அல்லது 
அவனது கையைத்‌ துண்டாக்கி, அவனை முடமாகீகினால்‌, அது 
அவன்‌ குற்றம்தான்‌ என்று சொல்கிறார்கள்‌. ஆனால்‌, அவர்கள்‌ 
ஒரு மனிதனின்‌ ரத்தத்தைக்‌ கொஞ்சங்கொஞ்சமாக உறிஞ்சத்‌ 
தீர்த்து, அவனைக்‌ குப்பைத்‌ தொட்டியில்‌ எறியும்‌ சக்கைபோல 


விட்டெறிந்தால்‌, அதற்கு மட்டும்‌ விளக்கமே கிடையாதாம்‌! 

ஒருவனை ஓரேயடியில்‌ படுகொலை செய்வதை என்னால்‌ 
புரிந்துகொள்ள முடியும்‌. ஆனால்‌ ஒரு மனிதனைச்‌ சிறுகச்‌ 
சிறுகச்‌ சித்திரவதை செய்து அவனைக்‌ கொல்வதும்‌, அதிலே 
ஆனந்தம்‌ பெறுவதும்தான்‌ எனக்குப்‌ புரியவில்லை. அவர்கள்‌ 
ஏன்‌ மக்களை வதைக்கிறார்கள்‌? அவர்கள்‌ ஏன்‌ நம்மையெல்லாம்‌ 
வாட்டி வதைபுரிகிறார்கள்‌? அந்தச்‌ சித்திரவதையில்‌ ஆனந்தம்‌ 
காண்பது அவர்களது சொந்த சுகானந்தத்துக்காக! அதன்‌ மூலம்‌ 
அவர்கள்‌ இந்த உலகத்தில்‌ சுகபோக வாழ்க்கை நடத்துவதற்கு: 


தாங்கள்‌ விரும்புவதையெல்லாம்‌ மனிதத்தையே விலையாகக்‌ 


கொடுத்து வாங்கி அனுபவிப்பதற்கு; பாட்டுக்காரிகளை, 
பந்தயக்‌ குதிரைகளை, வெள்ளிக்‌ கத்திகளை, தங்கத்‌ 
தட்டுகளை, தங்கள்‌ குழந்தைகளுக்கு விலையுயர்நத 


விளையாட்டுச்‌ சாமான்களையெல்லாம்‌ வேண்டுமட்டும்‌ வாங்கிக்‌ 
குவிப்பதற்குத்தான்‌! 'நீ பாட்டுக்கு வேலையைச்‌ செய்‌; கொஞ்சம்‌ 
சிரமப்பட்டு வேலையைச்‌ செய்‌; அப்படிச்‌ செய்தால்தான்‌ உன்‌ 
உழைப்பின்‌ மூலம்‌ நான்‌ பணத்தை மிச்சம்‌ பிடிக்க முடியும்‌; மிச்சம்‌ 


பிடித்து என்‌ வைப்பாட்டி மூத்திரம்‌ பெய்வதற்குத்‌ தங்கப்பாத்திரம்‌ 

வாங்கிக்‌ கொடுக்க முடியும்‌! என்கிறார்கள்‌ அவர்கள்‌!” 


தாய்‌ கவனித்துக்‌ கேட்டாள்‌. அவளது கண்‌ முன்னால்‌, அநீத 
இரவின்‌ இருளுக்கு ஊடே, தனது மகன்‌ பாவெலும்‌ அவனது 
தோழர்களும்‌ தேர்ந்தெடுத்துள்ள புனித மார்க்கம்‌ பிர்காசமாக 
ஒளிவிட்டுத்‌ தெரிந்தது. 


சாப்பாடு முடிந்தவுடன்‌ அவர்கள்‌ அனைவரும்‌ நெருப்பைச்‌ 
சுற்றி உட்கார்ந்துகொண்டார்கள்‌. த நாக்குகள்‌ விறகுக்‌ 
கட்டைகளைப்‌ பேராசையோடு நக்கிக்கொடுத்தன. அவர்களுக்குப்‌ 
பின்னால்‌ இருள்‌ இிரைபோலத்‌ தொங்க, வானத்தையும்‌ 
தோப்பையும்‌ மறைத்து நின்றது. அந்த நோயாளி தனது 
அகன்று விரிந்த கண்களால்‌ நெருப்பையே வெறித்துப்‌ 
பார்த்துக்கொண்டிருநதான்‌. அவன்‌ இடைவிடாது இருமினான்‌; 
அவனது உடம்பே குலுங்கியது. நோயினால்‌ பாழ்பட்டுப்போன 
உடம்பிலிருந்து அவனது வாழ்வின்‌ மிச்ச சொச்சங்கள்‌ அனைத்தும்‌ 
பொறுமையிழந்து விடுபெற முயன்று போராடுவதுபோல 


இருந்தது. நெருப்பின்‌ ஒளி அவனது முகத்தில்‌ விளையாடியது; 

எனினும்‌ அவனது உயிர்ப்பற்ற சருமத்தில்‌ அநத ஓளி எந்த 
உணர்ச்சியையும்‌ உருவேற்ற இயலவில்லை. அவனது கண்கள்‌ 


மட்டும்‌ அணையப்போகும்‌ நெருப்பைப்‌ போல்‌ பிரகாசித்தன. 
“சவேலி, நீ உள்ளே போய்ப்‌ படுத்துக்கொள்வது நல்லது” 
என்று அவன்‌ பக்கமாகச்‌ சாய்ந்தவாறு சொன்னான்‌ யாகவ்‌. 
“ஏன்‌?” என்று அநத நோயாளி சிரமத்தோடு கேட்டான்‌. “நான்‌ 
இங்கேயே இருக்கிறேன்‌, மனிதர்களோடு இருப்பதற்கு எனக்கு 
அதிக காலமில்லை. ” 


அவன்‌ தன்னைச்‌ சுற்றிலும்‌ பார்த்தான்‌; சிறிது நேரம்‌ கழித்து 


வெளுத்துப்போன புன்னகையுடன்‌ பேசினான்‌: 


“உங்களோடு இருப்பதே எனக்கு நல்லது. உங்களைப்‌ 
பார்க்கும்போது, பேராசையின்‌ காரணமாககீ கொல்லப்‌ 
பட்டவர்களுக்காக. கொள்ளையிடப்பட்டவர்களுக்காக 


நீங்கள்‌ பழிக்குப்பழி வாங்குவீர்கள்‌, வஞ்சம்‌ தீர்ப்பீர்கள்‌ என்று 
நினைக்கிறேன்‌.” அவனுக்கு யாருமே பதில்‌ சொல்லவில்லை. 


அவனது தலை பலமற்றுச்‌ சோர்ந்து மார்பின்‌ மீது சரிந்தது; சக்கரமே 

அவன்‌ தூங்கிப்போய்விட்டான்‌. ரீபின்‌ அவனைப்‌ பார்த்துவிட்டு 


அமைதியாகச்‌ சொன்னான்‌: 


“இவன்‌ எப்போதும்‌ இங்கே வந்து உட்கார்நது இதையே. இநத 
மனிதனின்‌ ஏமாற்றத்தைப்‌ பற்றியே பேசுவான்‌. அவனது இதயம்‌ 
முழுவதிலும்‌ இந்த ஏமாற்றம்தான்‌ நிரம்பியிருக்கன்றது. அந்த 
உணர்ச்சி அவனது கண்களையே திரையிட்டுக்‌ கட்டிவிட்ட மாதிரி 
அவனுக்குத்‌ தோன்றுகிறது; அதைத்‌ தவிர வேறு எதையுமே அவன்‌ 


பார்ப்பதில்லை; உணர்வதில்லை. ” 


அவன்‌ வேறு என்னத்தைத்தான்‌ பார்க்க வேண்டும்‌?” 


என்று ஏதோ சிநதித்தவளாய்க்‌ கேட்டாள்‌ தாய்‌. “தங்களது 
முதலாளிகள்‌, மானாங்காணியாகவும்‌ துராககிரமமாகவும்‌ 
பணத்தைச்‌  செல்விட்டுக்‌ கொண்டிருப்பதற்காக, தினம்‌ 


தினம்‌ ஆயிரக்கணக்கான மக்கள்‌ உழைத்து உழைத்து, அந்த 
உழைப்பினாலேயே கொல்லப்பட்டுச்‌ சாகிறார்கள்‌ என்றால்‌, 
இதைவிட உனக்கு வேறு என்ன விஷயம்தான்‌ வேண்டும்‌ 


என்கிறாய்‌?” 

“ஆனால்‌ இவன்‌ பேச்சைக்‌ கேட்டுக்கொண்டிருப்பது 


எரிச்சலாயிருக்கிறது” என்றான்‌ இக்நாத்‌, “இவன்‌ பேச்சை ஒரு 





தடவை கேட்டுவிட்டாலே அதை மறக்க முடியாது: மறக்க முடியாத 
அதே விஷயத்தையே அவன்‌ திருப்பித்‌ திருப்பித்‌ தினம்‌ பாடம்‌ 


சொல்லிக்கொண்டிருக்கிறானே. ” 


“ஆனால்‌, இந்த ஒரே விஷயத்தில்‌ சகல விஷயங்களுமே. 
வாழ்க்கை முழுவதுமே அடங்கிப்‌ பொதிநதிருக்கிறது!” என்று 
சோகத்தோடு கூறினான்‌ ரீபின்‌. “அதைப்‌ புரிந்துகொள்ளத்தான்‌ 
வேண்டும்‌. நானும்‌ இந்தக்‌ கதையை எத்தனையோ முறை 
கேட்டிருக்கிறேன்‌. இருந்தாலும்கூட, எனக்குச்‌ சமயங்களில்‌ 
சில சந்தேகங்கள்கூடத்‌ தோன்றுவதுண்டு. பணக்காரர்களையும்‌ 
ஏழைகளையும்‌, - எல்லோரையுமே ஒரு மாதிரியாகவே 
எண்ணிப்‌ பார்ப்பதற்கும்‌, மனிதனது தீய குணங்களையும்‌ 
முட்டாள்தனங்களையும்‌ நம்பவிரும்பாதிருப்பதற்கும்‌ சில 
சந்தர்ப்பங்கள்‌ ஏற்படக்கூடும்‌. பணக்காரர்கள்கூடத்‌ தம்மை 
மறந்து செல்ல முடியும்‌! சிலர்‌ பசியால்‌ குருடாகிப்‌ போகிறார்கள்‌ 
சிலர்‌ தங்கத்தால்‌ குருடாகிப்‌ போகிறார்கள்‌ அதுதான்‌ சங்கதி! ஓ 

மனிதர்களே, சகோதரர்களே! உதறியெழுந்து வாருங்கள்‌, தன்னலம்‌ 


கருதாது நேர்மையோடு சிந்தியுங்கள்‌' என்று நினைக்கத்‌ தோன்றும்‌. ” 


அந்த நோயாளி அசைந்து கொடுத்தான்‌. கண்களைத்‌ 
திறந்தான்‌, பிறகு தரையில்‌ படுத்துவிட்டான்‌. யாகவ்‌ வாய்‌ பேசாது 
எழுந்திருந்து வீட்டிற்குள்‌ சென்று ஒரு கம்பளிக்கோட்டைக்‌ 
கொண்டுவந்து அநத நோயாளியைப்‌ போர்த்தி மூடினான்‌, மீண்டும்‌ 


சோபியாவுக்கு அருகில்‌ சென்று உட்கார்நதுகொண்டான்‌. 


குதூகலம்‌ நிறைந்து கும்மாளியிடும்‌ நெருப்பு தன்னைச்‌ 
சுற்றிலும்‌ சூழ்ந்திருந்த கரிய உருவங்களை ஒளிரச்‌ செய்தது. 
நெருப்பின்‌ இரைச்சலோடும்‌, வெடிக்கும்‌ சத்தத்தோடும்‌, அந்த 
மனிதர்களின்‌ குரல்களும்‌ சேர்ந்து கலந்து ஒலித்துக்கொண்டிருந்தன. 

உயிர்‌ வாழும்‌ உரிமைக்காகச்‌ சகல தேசத்திலுமுள்ள 
மக்கள்‌ அனைவரும்‌ நடத்துகின்ற போராட்டங்களைப்‌ பற்றியும்‌, 
ஜெர்மனி தேசத்தில்‌ நடைபெற்ற விவசாயிகளின்‌ எழுச்சிகளைப்‌ 
பற்றியும்‌. அயர்லாந்து நாட்டு மக்களின்‌ பஞ்ச நிலையைப்‌ 


பற்றியும்‌ இடைவிடாது அடிக்கடி நடத்தப்படும்‌ பிரெஞ்சுத்‌ 

தொழிலாளர்களின்‌ சுதந்திரப்‌ போராட்டங்களைப்‌ பற்றியும்‌ 


சோபியா அவர்களுக்கு எடுத்துச்‌ சொன்னாள்‌. 


இருள்‌ திரை படிந்து கவிந்த அந்தத்‌ தோப்பு வெளியிலே, 
மரங்கள்‌ அடர்நது செறிந்த அநத வெட்ட வெளியிலே, இருண்ட 
வானமே மேல்‌ முகடாக விளங்கும்‌ அந்த அத்துவானப்‌ பிரதேசத்தில்‌, 
நெருப்பால்‌ ஒளிபெற்று, வியப்பும்‌ வெறுப்பும்‌ நிறைந்த 
நிழலுருவங்கள்‌ சூழ்ந்த அந்த இடத்திலே உண்டு கொழுத்து 


உறங்கும்‌ பேராசைக்காரர்களின்‌ உலகை அசைத்து ஆட்டி உலுப்பிய 





சம்பவங்களைப்‌ பற்றிய விவரங்கள்‌ உயிர்பெற்று ஒலித்தன. 
சத்தியத்துக்காகவும்‌ சுதந்திரத்துக்காகவும்‌ பாடுபட்ட வீரர்களின்‌ 
திருநாமங்கள்‌ உச்சரிக்கப்பட்டன; போராட்டங்களால்‌ களைத்து, 
போராட்டங்களால்‌ ரத்தம்‌ சிந்தித்‌ தோய்ந்த ஒவ்வொரு நாட்டு 


மக்களும்‌ வரிசை வரிசையாக அங்கு வந்து சென்றார்கள்‌. 


அந்தப்‌ பெண்ணின்‌ அடங்கிய குரல்‌ மெதுவாக ஒலித்தது. 
கடந்த காலத்தின்‌ எதிரொலி போன்ற அந்தக்‌ குரல்‌ அவர்களது 


நம்பிக்கைகளைக்‌ கிளறிவிட்டது; தீர்மானங்களைத்‌ தூண்டிவிட்டது. 

பிற தேசங்களிலுள்ள தங்கள்‌ சகோதரர்களைப்‌ பற்றிய கதைகளைக்‌ 
கேட்டவாறே அந்த மனிதர்கள்‌ அசையாது வாய்பேசாது 
உட்கார்ந்திருந்தனர்‌. உலகத்தின்‌ சகல மக்களும்‌ எந்த ஒரு 
புனித லட்சியத்துக்காகப்‌ போராடுகிறார்களோ, அந்த லட்சியம்‌ 
-  சுதநீதிரத்துக்காக நடைபெறும்‌ இடையறாத முடிவற்ற 
போராட்டம்‌-அவர்களுக்கு வரவரத்‌ தெளிவாகியது. அந்தப்‌ 
பெண்ணின்‌ மெலிந்த வெளுத்த முகத்தைப்‌ பார்க்கப்‌ பார்க்க அநீதப்‌ 
போராட்டமும்‌ போராட்ட லட்சியமும்‌ அவர்களுக்குப்‌ புரிந்து 
வரலாயின. அவர்கள்‌ தங்களது சொந்த எண்ணங்களையும்‌, 
விருப்பங்களையும்‌, தம்மால்‌ அறிய முடியாத வேற்று இன 
மக்களிடம்‌ கண்டார்கள்‌ அந்த மனிதர்களிடமிருந்து தங்களை 
ஒரு கரிய ரத்தம்‌ தோய்நத கடந்த காலத்தின்‌ இருள்‌ படிந்த 
திரைபிரித்து நிற்பதாகவும்‌ கண்டார்கள்‌: தங்களது மனத்தாலும்‌ 
இதயத்தாலும்‌ அவர்கள்‌ இந்தப்‌ பரந்த உலகம்‌ முழுமையோடும்‌ 
தொடர்புகொண்டார்கள்‌. ஒரு புதிய ஒளி நிறைந்த ஆனந்த 
வாழ்க்கைக்காக, தங்களது ரத்தத்தையே சிந்தி அர்ப்பணித்து, 


உலகத்திலே சத்தியத்தை நிலைநிறுத்த வேண்டும்‌ என்ற 

உறுதியான கொள்கைக்காக, வெகுகாலமாக ஒன்றுபட்டு 
நின்று, அநத லட்சியதீதின்‌ வெற்றிக்காக சகலவிதமான 
பெருநீதுன்பங்களையும்‌ தாங்கிச்‌ சகித்து நின்ற பல்வேறு 
நாட்டு மக்களினத்திலும்‌ அவர்கள்‌ தங்கள்‌ தோழர்களைக்‌ 
கண்டார்கள்‌. சகல மக்கள்‌ மீதும்‌ உளப்பூர்வமாகத்‌ தோன்றும்‌ 
ஒரு புதிய பந்தபாச உணர்ச்சி சுடர்விட்டு எழுந்தது: உலகத்துக்கே 
ஒரு புதிய இதயம்‌ - எல்லாவற்றையும்‌ ஒன்றாக இணைக்க 
வேண்டும்‌, எல்லாவற்றையும்‌ அறிந்துகொள்ள வேண்டும்‌ என்ற 
தீராத ஆவலுணர்ச்சியால்‌ துடிதுடிக்கும்‌ ஒரு புதிய இதயம்‌ - 
பிறந்துவிட்டது! 


“சர்வ தேசங்களிலுமுள்ள சகல தொழிலாளர்களும்‌ நிமிர்ந்து 
நின்று, “போதும்‌ போதும்‌! இது போன்ற வாழ்க்கை இனி 
எமக்குத்‌ தேவையில்லை' என்று கோஷித்து விம்மும்‌ காலம்‌ 
ஒருநாள்‌ வரத்தான்‌ போகிறது!” என்று நிச்சய இரக்கத்தோடு 
கூறினாள்‌ சோபியா. “தங்களது பேராசையின்‌ பலத்தைத்‌ தவிர, 
வேறு எந்தவிதமான நிஜ பலத்தையும்‌ பெற்றிராத இன்றைய 


உலகின்‌ “பலசாலிகள்‌' அன்றைய தினத்தில்‌ அழிக்கப்டுவார்கள்‌. 

இந்த உலகம்‌ அவர்களது காலடியைவிட்டு நழுவி மறையும்‌. 
அவர்களுக்குத்‌ தப்பிப்‌ பிழைப்பதற்கு எந்த உதவியும்‌, எந்த 


மார்க்கமும்‌ இருக்கவே இருக்காது!” 


“அவ்வாறு நேரப்போவது உறுதி!” என்று தலைதாழ்த்திச்‌ 
சொன்னான்‌ ரீபின்‌. “நாம்‌ மட்டும்‌ நம்மிடமுள்ள சகலவற்றையும்‌, 
நம்மையுமே கொடுக்க, தியாகம்‌ செய்யத்‌ தயாராயிருநதால்‌, நம்மால்‌ 


செய்ய முடியாத காரியம்‌ எதுவுமே இருக்க முடியாது!” 


தாய்‌ தன்‌ புருவங்களை உயர்த்தி, உதடுகளிலே வியப்பு 
நிறைநத ஆனந்தப்‌ புன்னகை தவழ, அந்தப்‌ பேச்சைக்‌ கேட்டாள்‌. 
இயற்கைக்கு முற்றும்‌ பொருந்தாததுபோலத்‌ தோன்றிய 
சோபியாவின்‌ குணம்‌- எதையுமே அளவுக்கு மீறிய அநாயாசத்தோடு 
வெடுக்கென்று தூக்கியெறிநது வெட்டிப்‌ பேசுவதாகத்‌ தோன்றிய 
அவளது குணம்‌- அவள்‌ கூறிய ஆர்வமிக்க தங்கு தடையற்ற 
கதையின்‌ போக்கிலே அழிந்து மறைந்துபோய்விட்டது 
என்பதைத்‌ தாய்‌ கண்டுகொண்டாள்‌. அன்றைய இரவின்‌ 


அமைதியும்‌, நெருப்பின்‌ விளையாட்டும்‌; சோபியாவின்‌ முகமும்‌ 

அவளுக்குப்‌ பிடித்துப்போய்விட்டன; ஆனால்‌ அவளுக்கு மிகவும்‌ 
பிடித்துப்போன விஷயம்‌, அந்த முஜீக்குகள்‌ அனைவரும்‌ காட்டிய 
பரிபூரணமான ஈடுபாட்டு உணர்ச்சிதான்‌! அவர்கள்‌ அசைவற்று 
உட்கார்நீதிருநீதார்கள்‌ சர்வதேசங்களோடும்‌ தங்களை இணைத்துப்‌ 
பிணைக்கும்‌ பட்டுக்கயிறு போன்ற அந்தக்‌ கதை. இடையிலே 
அறுநதுவிடக்கூடாதே என்ற பயமும்‌ அநீத இடையறாத 
கதையின்‌ போக்குத்‌ தடைப்பட்டு நின்றுவிடக்‌ கூடாதே என்ற 
அங்கலாய்ப்புமே அவர்களை அப்படி அசையாதிருக்கச்‌ செய்தன, 
இடையில்‌ மட்டும்‌ அவர்களில்‌ யாராவது ஒருவன்‌ எழுந்திருந்து 
அரவமே இல்லாமல்‌ ஒரு விறகுக்கட்டையை எடுத்து நெருப்பில்‌ 
மெதுவாகப்‌ போடுவான்‌. உடனே தீப்பொறிகள்‌ தெறித்துச்‌ சிதறும்‌; 
புகைச்சுழல்‌ மண்டியெழும்பும்‌. உடனே அவன்‌ தன்‌ கைகளை வீச 
அந்தத்‌ தீப்பொறிகளை விலக்குவான்‌; அந்தப்‌ பெண்கள்‌ பக்கமாகப்‌ 


புகை மண்டாதபடி விசிறிவிடுவான்‌. 
இடையிலே யாகவ்‌ எழுந்திருந்து அமைதியாகச்‌ சொன்னான்‌: 


“கொஞ்ச நேரம்‌ பேச்சை நிறுத்து வையுங்கள்‌. ” 

இப்படிக்‌ கூறிவிட்டு அவன்‌ வீட்டுக்குள்ளே ஓடிப்போய்‌ சில 
துணி மணிகளைக்‌ கொண்டு வந்தான்‌; பிறகு அவனும்‌ இக்நாதுமாக, 
அந்தத்‌ துணிகளைத்‌ தங்கள்‌ விருந்தாளிகளின்‌ தோள்மீதும்‌ 
கால்மீதும்‌ போர்த்தி மூடினார்கள்‌. பிறகு சோபியா மீண்டும்‌ 
பேசத்‌ தொடங்கினாள்‌. தங்களது வெற்றி தினத்தைப்‌ பற்றிய 
நினைவுச்‌ சித்திரத்தை வருணித்தாள்‌, தமது சொந்த பலத்தின்மீது 
அவர்கள்‌ நம்பிக்கை விசுவாசம்கொள்ளும்படி தூண்டிவிட்டாள்‌: 
உண்டு கொழுத்து மதர்த்துப்போன உதவாக்கரை மனிதர்களின்‌ 
முட்டாள்தனமான நப்பாசைகளையெல்லாம்‌ பூர்த்தி செய்து 
வைப்பதற்காக, தங்களது உழைப்பையும்‌ வாழ்வையும்‌ விழலுக்கு 
இறைத்துக்கொண்டிருக்கும்‌ உலக மக்களோடு, இவர்களும்‌ ஒன்று 
கலந்து ஏகத்தன்மை பெற வேண்டும்‌ என்ற அந்தரங்க உணர்ச்சியைக்‌ 
கிளறித்‌ தூண்டிவிட்டாள்‌ சோபியாவின்‌ வார்த்தைகளால்‌ தாய்‌ 
உணர்ச்சிவசப்பட்டு விடவில்லை. ஆனால்‌, அவள்‌ சொல்லிய 
விவரங்களால்‌ அவர்கள்‌ அனைவரது உள்ளத்திலும்‌ எழும்பிய 
ஆழ்ந்த உணர்ச்சி தாயின்‌ உள்ளத்திலும்‌ நிறைவைப்‌ பொழிந்தது; 


அன்றாட உழைப்பினால்‌ அடிமைப்பட்டுத்‌ தளையிட்டுகடெக்கும்‌ 

மக்களுக்கு நேர்மையான சிநீதனையையும்‌, சத்தியத்தையும்‌, 
அன்பையும்‌ பரிசாகக்‌ கொண்டுவநீது தர வேண்டும்‌ என்ற 
காரணத்துக்காக, தங்களது வாழ்க்கையையே துயரத்துக்கும்‌ 
துன்பத்துக்கும்‌ ஆளாக்கி அர்ப்பணித்தவர்களினமீது ஒரு 
மனப்பூர்வமான நன்றியுணர்ச்சி அவள்‌ உள்ளத்திலே நிரம்பி 


நின்றது. 


“கடவுள்‌ அவர்களுக்கு அருள்‌ செய்யட்டும்‌” என்று தன்‌ 


கண்களை மூடித்‌ தனக்குள்ளாகச்‌ சிந்திதீதுக்கொண்டாள்‌ தாம்‌. 


அருணோதயம்‌ பொழுதில்தான்‌ களைத்து ஓய்நீதுபோன 
சோபியா தன்‌ பேச்சை நிறுத்தினாள்‌. நிறுத்திவிட்டு, தன்னைச்‌ 
சுற்றி சிந்தனையும்‌ பிரகாசமும்‌ தோன்றும்‌ முகங்களோடு 


இருப்பவர்களைப்‌ பார்த்துப்‌ புன்னகை புரிந்தாள்‌. 
“நாம்‌ புறப்படுவதற்கு நேரமாகிவிட்டது” என்றாள்‌ தாய்‌. 
“ஆமாம்‌” என்றாள்‌ சோபியா. 


அநத இளைஞர்களில்‌ ஒருவன்‌ உரத்துப்‌ பெருமூச்செறிந்தான்‌. 

“நீங்கள்‌ போவது மிகுந்த வருத்தத்தைத்‌ தருகிறது” 'என்று 
வழக்கத்துக்கு மாறான மெல்லிய குரலில்‌ சொன்னான்‌ ரீபின்‌; 
“நீங்கள்‌ நன்றாகப்‌ பேசுகிறீர்கள்‌. அது ஒரு பெரிய விஷயம்‌- 
மக்களுக்கு ஒருமையுணர்ச்சியை ஊட்டுவது பெரிய விஷயம்‌! 
லட்சோபலட்சமான மக்களும்‌ நாம்‌ என்ன விரும்புகிறோமோ, 
அதையே விரும்புகிறார்கள்‌ என்பதை அறிய நேரும்போது. 
அநீத உணர்ச்சி நம்‌ இதயத்தில்‌ அன்புணர்ச்சியே ஒரு மாபெரும்‌ 


சக்திதான்‌!” 


“ஆமாம்‌. நீ அன்பு செம்‌. அவன்‌ உன்‌ கழுத்தை 
வெட்டட்டும்‌” என்று கூறிச்‌ சிரித்துக்கொண்டே எழுந்தான்‌ 
எபீம்‌. “சரி, மிகயீல்‌ மாமா, யார்‌ கண்ணிலும்‌ படுவதற்கு முன்பே 
இவர்கள்‌ போய்விடுவதுதான்‌ நல்லது. அப்புறம்‌ நாம்‌ இந்தப்‌ 


பிரசுரங்களைப்‌ பரப்பிவிடத்‌ தொடங்கியவுடனேயே அதிகாரிகள்‌ 





இவற்றைக்கொண்டு வந்தவர்கள்‌ யார்‌ என்பதைக்‌ கண்டுபிடிக்க 
முனைவார்கள்‌. “இங்கே வந்தார்களே அநத இரு யாத்திரிகர்கள்‌, 
ஞாபகமிருக்கிறதா?' என்று பிறகு யாராவது கண்டவர்கள்‌ சொல்லித்‌ 


தொலைக்கப்‌ போகிறார்கள்‌ .... ” 

“அம்மா, நீ எடுத்துக்கொண்ட சிரமத்துக்கு நன்றி” என்றான்‌ 
ரீபின்‌. “உன்னைப்‌ பார்க்கும்போதெல்லாம்‌ எனக்குப்‌ பாவெலைப்‌ 
பற்றியே ஞாபகம்‌ வருகிறது; நீ எவ்வளவு நல்ல சேவை 


செய்கிறாய்‌!” 
இப்போது ரீபின்‌ சாநத குணத்தோடு இருந்தான்‌, மனம்விட்டுப்‌ 


புன்னகை புரிந்தான்‌. காற்று குளிர்ந்து வீசியது. இருந்தாலும்‌, அவன்‌ 


கோட்டுக்கூடப்‌ போடாமல்‌, சட்டையைக்கூடப்‌ பொத்தானிட்டு 





மூடாமல்‌, திறநத மார்போடு நின்றான்‌. அவனது பெரிய 
தோற்றத்தைப்‌ பார்த்தவாறே தாய்‌ அன்போடு கூறினாள்‌: 

“நீ உன்‌ உடம்பில்‌ ஏதாவது போர்தீதிக்கொள்‌. ஒரே 
குளிராயிருககிறது. ” 

“என்‌ நெஞ்சுக்குள்ளே நெருப்பு எரிகிறதே” என்றான்‌ அவன்‌. 

அந்த மூன்று இளைஞர்களும்‌ நெருப்பைச்‌ சுற்றி நின்று 
பேசிக்கொண்டிருநீதார்கள்‌; அவர்களது காலடியிலே அந்த 
நோயாளி கம்பளிக்‌ கோட்டினால்‌ போர்த்தப்பட்டுக்‌ கிடந்தான்‌. 


வானம்‌ வெளிறிட்டது. இருட்படலம்‌ விலகிக்‌ கரைந்தது. 

சூரியனின்‌ வரவை நோக்கி இலைகள்‌ படபடத்தன. 


“நல்லது. நாம்‌ விடைபெற்றுக்கொள்ள வேண்டியதுதான்‌” 
என்று கூறிக்கொண்டே தன்‌ கரத்தை சோபியாவிடம்‌ நீட்டினான்‌ 


ரீபின்‌. “சரி, நகரில்‌ உங்களை எங்கு கண்டுபிடிப்பது? ” 
“நீ என்னைத்தான்‌ கண்டுபிடிக்க வேண்டும்‌ ” என்றாள்‌ தாய்‌. 


அநத இளைஞர்கள்‌ மூவரும்‌ மெதுவாய்‌ சோபியாவிடம்‌ 
வந்து, அசடு வழியும்‌ நட்புரிமையோடு அவளது கரத்தைப்‌ 
பற்றிக்‌ குலுக்கினார்கள்‌. அவர்கள்‌ ஒவ்வொருவரும்‌ ஏதோ ஒரு 
அருமையான, அன்பான, அந்தரங்கமான இன்ப உணர்ச்சிக்கு 
ஆளானார்கள்‌ என்பது தெளிவாகத்‌ தெரிந்தது, இந்த உணர்ச்சி 
அதனது புதுமையினால்‌ அவர்களைக்‌ கலங்கச்‌ செய்வதுபோலத்‌ 
தோன்றியது. அந்த இளைஞர்கள்‌ ஒவ்வொரு அடியெடுத்து 
வைக்கும்போதும்‌ தூக்கம்‌ விழித்துச்‌ சிவநதுபோன தன்‌ கண்களால்‌ 


சோபியாவைப்‌ பார்த்துப்‌ புன்னகை புரிந்துகொண்டார்கள்‌: 


“போவதற்கு முன்னால்‌, கொஞ்சம்‌ பால்‌ சாப்பிடுதிறீர்களா? ” 


என்று கேட்டான்‌ யாகவ்‌. 

“பால்‌ இருக்கிறதா? ” என்றான்‌ எபீம்‌. 


“இல்லை” என்று கூறிக்கொண்டே, தலையைத்‌ தடவினான்‌ 
இக்நாத்‌: “நான்‌ அதைச்‌ சிநீதிவிட்டேன்‌. ” 

அவர்கள்‌ மூவரும்‌ சிரித்தார்கள்‌. 

அவர்கள்‌ பாலைம்‌ பற்றித்தான்‌ பேசினார்கள்‌ என்றாலும்‌ 
அவர்கள்‌ வேறு எதைப்பற்றியோ சிநீதித்துக்கொண்டிருப்பதாக, 
தன்மீதும்‌ சோபியா மீதும்‌ மனம்‌ நிறைநீத பரிவோடும்‌ அவர்கள்‌ 


பேசிக்கொண்டிருப்பதாகத்‌ தாய்க்குத்‌ தோன்றியது. இந்த 


நிலைமை சோபியாவின்‌ உள்ளத்தைத்‌ தொட்டுச்‌ சிறு குழப்பத்தை 





உண்டாகீகிவிட்டது. அவளும்‌ அநத இக்கட்டான நிலைமையைச்‌ 
சமாளிக்க முடியாமல்‌, குன்றிப்போனாள்‌. அவளால்‌ பின்‌ 
வருமாறுதான்‌ சொல்ல முடிந்தது: 


“நன்றி, தோழர்களே! ” 


அந்த இளைஞர்கள்‌ ஒருவரையொருவர்‌ 


பார்த்துக்கொண்டார்கள்‌. அவள்‌ தங்களைப்‌ பார்த்துச்‌ சொன்ன 

அந்த வார்த்தை ஓர்‌ ஊஞ்சலைப்‌ போன்று கொஞ்சங்‌ கொஞ்சமாக 


ஆகாயத்தில்‌ தூக்கிச்‌ செல்வதுபோல்‌ அவர்களுக்குப்பட்டது. 


அநத நோயாளி திடீரெனப்‌ பலத்து இருமினான்‌. 
அணைந்துகொண்டிருநீத நெருப்பில்‌ கரித்துண்டுகள்‌ கனன்று 


மினுமினுக்கவில்லை. 


“போய்வாருங்கள்‌” என்று அமைதியாகக்‌ கூறினார்கள்‌ 
முஜீக்குகள்‌, அந்தச்‌ சோகமயமான வார்த்தை அப்பெண்களின்‌ 


காதுகளில்‌ வெகுநேரம்‌ ஒலித்துக்கொண்டிருந்தது. 


அவர்கள்‌ மீண்டும்‌ அந்தக்‌ காட்டுப்பாதை வழியாக 
அருணோதய காலத்தின்‌ பசப்பொளியில்‌ அவசரமேதுமின்றி 


நிதானமாக நடநீது சென்றார்கள்‌. 


“இங்கு, எல்லாம்‌ எவ்வளவு  அருமையாயிருந்தது! ” 
என்று சோபியாவுக்குப்‌ பின்னால்‌ நடந்துகொண்டே வநத 
தாய்‌ சொன்னாள்‌!” எல்லாம்‌ சொப்பனம்‌ மாதிரி இருக்கிறது. 
மக்கள்‌ உண்மையைத்‌ தெரிந்துகொள்ள விரும்புகிறார்கள்‌! 


உண்மையைத்‌ தெரிந்துகொள்ளத்‌ துடியாய்த்‌ துடிக்கிறார்கள்‌. 

இது எப்படி இருக்கிறது தெரியுமா? ஒரு பெரிய திருநாளன்று 
மக்களெல்லாம்‌ அதிகாலைப்‌ பிரார்ததனைக்காகத்‌ தேவாலயத்தில்‌ 
கூடியிருப்பதுபோலவும்‌, மதகுரு இன்னும்‌ வராததுபோலவும்‌, 
எங்குமே இருளும்‌ அமைதியும்‌ சூழ்நீதிருப்பது போலவும்‌, 
அப்போது நம்‌ உடம்பு தவியாய்த்‌ தவிப்பது போலவும்‌, மக்கள்‌ வநது 
நிறைந்துகொண்டே இருப்பதுபோலவும்‌ தோன்றுகிறது. அந்தத்‌ 
தேவாலயத்திலுள்ள விக்ரகத்தின்‌ முன்னால்‌ யாரோ விளக்குகளை 
ஏற்றி வைக்கிறார்கள்‌; கடவுளின்‌ இல்லத்துக்கு ஒளி வருகிறது. 
இருள்‌ கொஞ்சங்‌ கொஞ்சமாக விலகுியோடுகிறது. ” 

“எவ்வளவு உண்மை!” என்று உவகையோடு சொன்னாள்‌ 
சோபியா, “இங்கு மட்டும்தான்‌ கடவுளின்‌ இல்லம்‌ உலகம்‌ 
முழுவதையுமே தழுவி நிற்கிறது!” 

“உலகம்‌ முழுவதையுமா?” என்று தலையை அசைத்துச்‌ 
சிந்திததுக்கொண்டே சொன்னாள்‌ தாய்‌. “நம்புவதற்கே முடியாத 
அவ்வளவு பெரிய உண்மை இது. சோபியா! நீங்கள்‌ எவ்வளவு 


நன்றாகப்‌ பேசுகிறீர்கள்‌. அருமையாயிருந்தது. உங்களை 

அவர்களுக்குப்‌ பிடிக்காமல்‌ போய்விடுமோ என்று நான்‌ 
பயந்திருந்தேன்‌. " 
சோபியா ஒரு கணம்‌ மெளனமாக இருந்தாள்‌; பிறகு 


அமைதியோடும்‌ சோர்வோடும்‌ சொன்னாள்‌: 


“அவர்களோடு இருந்தாலே நாமும்‌ எளிமை 
பெற்றுவிடுகிறோம்‌. ” 


அவர்கள்‌ இருவரும்‌ ரீபினைப்‌ பற்றியும்‌ அந்த நோயாளியைப்‌ 
பற்றியும்‌, கவனம்‌ நிறைந்த மெளனமும்‌, விருந்தாளிகளுக்கு 
வேண்டிய சின்னஞ்சிறு சேவைகளில்கூட மிகுநீத ஈடுபாடும்‌ 
நன்றியுணர்ச்சியும்‌ கொண்டிருந்த அந்த இளைஞர்களைப்‌ பற்றியும்‌ 
பேசிக்கொண்டே நடநீது சென்றார்கள்‌. அவர்கள்‌ காட்டுப்‌ 
பிராநீதியதீதைக்‌ கடந்து வயல்வெளிக்கு வந்தார்கள்‌. சூரியன்‌ 
அவர்களுக்கு எதிராக மேலெழுந்தது. எனினும்‌ சூரியனின்‌ 
முழு உருவமும்‌ வெளியே தெரியவில்லை . செக்கச்‌ சிவந்த 
கதிர்களை மட்டும்‌ விசிறி மாதிரி வான மண்டலம்‌ முழுவதும்‌ 


விரிந்து ஒளி பாய்ச்சிக்கொண்டிருந்தது. புல்‌ நுனிகளில்‌ தொங்கிக்‌ 

கொண்டிருக்கும்‌ பனித்துளிகள்‌ சூரிய கிரணம்‌ பட்டவுடன்‌ 
வானவில்லின்‌ வர்ண ஜாலம்‌ சிதறி. வசந்தத்தின்‌ கோலாகலத்தோடு 
புன்னகை புரிந்தன. பறவைகள்‌ விழித்தெழுந்து உற்சாகமயமான 
கதக்‌ குரலை எழுப்பி, அந்தக்‌ காலை நேரத்துக்குக்‌ களிப்பூட்டி 
ஜீவனளித்தன. பெரிய பெரிய காக்கைகள் தங்களது இறக்கைகளைப்‌ 
பலமாக அடித்து வீசிக்கொண்டும்‌, ஆர்வத்தோடு கத்திக்கொண்டும்‌ 
வான மண்டலத்தில்‌ பறந்து சென்றன. எங்கிருந்தோ ஒரு 
மஞ்சலாத்திக்‌ குருவியின்‌ சீட்டிக்‌ குரல்‌ ஒலித்தது. தூரவெளிகள்‌ 
கண்ணுக்குத்‌ தெரிந்தன. குன்றுகளின்‌ மீது படிந்திருந்த 
இருட்திரைகள்‌ சுருண்டு மடங்கி மேலெழுந்து மறைந்தன, 
“சமயங்களில்‌ ஒருவன்‌ பேசிக்கொண்டே இருப்பான்‌, அவன்‌ 
எவ்வளவுதான்‌ வளைத்து வளைத்துப்‌ பேசினாலும்‌ அவன்‌ 
சொல்லுகின்ற விஷயம்‌ புரிபடுவதேயில்லை . திடீரென அவன்‌ 
ஒரு சாதாரண வார்த்தையைக்‌ கூறிவிடுவான்‌. உடனே எல்லாமே 
விளங்கிவிடும்‌” என்று ஏதோ நினைத்தவளாய்ப்‌ பேசினாள்‌ தாய்‌. 
“அதுபோலத்தான்‌ அந்த நோயாளியின்‌ பேச்சும்‌ இருந்தது. நானும்‌ 


எவ்வளவோ கேட்டிருக்கிறேன்‌. எவ்வளவோ பார்த்திருக்கிறேன்‌. 

அவர்கள்‌ எப்படித்‌ தொழிலாளர்களைத்‌ தொழிற்சாலைகளிலும்‌, 
வேறிடங்களிலும்‌ விரட்டி விரட்டி வேலை வாங்குகிறார்கள்‌ 
என்பதை நானும்‌ அறிந்திருக்கிறேன்‌. ஆனால்‌, சிறுவயதிலிருந்தே 
இதெல்லாம்‌ பழகிப்போய்விடுவதால்‌, அதைப்பற்றிய 
சுரணையே நம்‌ மனத்தில்‌ இல்லாமல்‌ போய்விடுகிறது. ஆனால்‌ 
அத்தனை வேதனையையும்‌ அவமானத்தையும்‌ தரும்‌ அவன்‌ 
சொன்ன அந்த விஷயம்‌ இருக்கிறதே! கடவுளே தங்களது 
முதலாளிகளின்‌ சில்லறை விளையாட்டுக்களுக்காக மக்கள்‌ தங்கள்‌ 
உயிரைக்கொடுத்து உழைத்துக்கொண்டிருக்க முடியுமா? அதிலே 


என்ன நியாயம்‌ இருக்கிறது? ” 
அநத மனிதனின்‌ நிலையைப்பற்றியே அவளது சிந்தனைகள்‌ 
வட்டமிட்டன; இந்த மனிதனின்‌ வாழ்க்கையைப்‌ போலவே 


ஒரு காலத்தில்‌ அவளுக்குத்‌ தெரிந்திருந்த பலபேருடைய 
வாழ்க்கைகளைப்‌ பற்றிய நினைவுகளும்‌ அவள்‌ மனத்தில்‌ மங்கித்‌ 


தோன்றின. 


“அவர்களிடம்‌ அனைத்தும்‌ இருக்கிறது. எல்லாம்‌ 

திகட்டிப்போய்‌ உமட்டுகிறது என்றுதான்‌ சொல்லவேண்டும்‌. 
எனக்கு ஒரு கிராம அதிகாரியைத்‌ தெரியும்‌. அவன்‌ தனது குதிரை 
கிராமத்து வழியாக எப்போதெப்போது சென்றாலும்‌, கிராம மக்கள்‌ 
அந்தக்‌ குதிரைக்கு வணக்கம்‌ செலுத்த வேண்டும்‌ என்று உத்தரவு 
போட்டிருந்தான்‌. வணங்காதபேர்களை அவன்‌ கைது செய்து 
கொண்டுபோய்விடுவான்‌. இந்த மாதிரிக்‌ காரியங்களை அவன்‌ 
எதற்காகச்‌ செய்ய வேண்டும்‌? இந்த மாதிரியான செய்கையிலே 


ஏதாவது அர்த்தம்‌ இருக்கிறதா? " 


அருணோதய வேளையைப்‌ போலவே குதூகலம்‌ தொனிக்கும்‌ 


ஒரு பாட்டை மெதுவாகப்‌ பாட ஆரம்பித்தாள்‌ சோபியர, ... 

36. 7 


தாயின்‌ வாழ்க்கை ஒரு விசித்திர அமைதியோடு 
நடந்துகொண்டிருந்தது. சமயங்களில்‌ இந்த அமைதி அவளுக்கு 
வியப்பூட்டியது. அவளது மகனோ சிறையிலிருந்தான்‌. அவனுக்கு 
ஒரு கொடிய தண்டனை கிடைக்கும்‌ என்பது அவளுக்குத்‌ 
தெரியும்‌. என்றாலும்‌ அதைப்பற்றி அவள்‌ நினைக்கின்ற 
வேளையெல்லாம்‌ அவளையும்‌ அறியாது அநீதிரேய்‌, பியோதர்‌, 
மற்றும்‌ எத்தனைடோர்களுடைய முகங்களும்‌ அவளது 
மனத்திரையில்‌ நிரம்பித்‌ தோன்றும்‌. மகனின்‌ உருவம்‌ அவளது 
கண்முன்னால்‌ பிரமாண்டமாகப்‌ பெருகி வளர்ந்து, அவனது 
விதியில்‌ பங்கெடுக்கும்‌ மற்ற அனைவரையும்‌ தழுவி அணைத்து 
மறைத்து நிற்பதாகத்‌ தோன்றியது. சிநீதனையினூடே தோன்றும்‌ 
மற்ற எண்ணங்களையெல்லாம்‌ ஒதுக்கி வைத்துவிட்டு, மகனைப்‌ 
பற்றிய நினைவை மட்டும்‌ வளர்த்துப்‌ பெருக்குவாள்‌. தட்டுத்‌ 


தடுமாறிச்‌ செல்லும்‌ அந்த மெல்லிய சிந்தனைக்‌ கதிர்கள்‌ 

எட்டெட்டுத்‌ திசைகளிலும்‌ சென்று, எல்லாவற்றையும்‌ தொட்டு, 
சகல தத்துவங்களின்‌ மீதும்‌ ஒளிவீசி, சகல விஷயங்களையும்‌ ஒரு 
தனி உருவமாக ஒன்றுதிரட்டி ஒருமையாக உருவாக்க முயன்று 
கொண்டிருந்தன. எனவே அவளது மனம்‌ ஒரே விஷயத்தின்‌ 
மீது மட்டும்‌ நிலைக்கவில்லை; தன்னுடைய மகனைப்பற்றியே 


ஏக்கத்தையும்‌ பயத்தையும்‌ மட்டுமே அவள்‌ நினைக்கவில்லை. 


சோபியா வந்தவுடனேயே எங்கேயோ சென்று விட்டு ஐந்து 
நாட்கள்‌ கழித்துத்தான்‌ திரும்ப வந்தாள்‌: அவள்‌ ஒரே உற்சாகமும்‌ 
உவகையும்‌ நிறைந்த குதூகலத்தோடு வந்தாள்‌. ஆனால்‌ வந்த 
சில மணிநேரத்துக்குள்ளாகலே அவள்‌ மீண்டும்‌ போய்விட்டாள்‌; 
இரண்டு வாரம்‌ கழித்துத்‌ திரும்பவும்‌ வந்தாள்‌. வாழ்கீகையின்‌ 
விரிவான வட்டத்தில்‌ அவள்‌ சுழலுவதுபோலத்‌ தோன்றியது. 
இடையிடையே மட்டும்‌ தனது சகோதரனின்‌ வீட்டை எட்டிப்‌ 
பார்த்து, அவ்வீட்டை அவள்‌ தனது இசையாலும்‌, உற்சாகத்தாலும்‌ 
நிறைவுபெறச்‌ செய்வதுபோலத்‌ தோன்றியது. தாய்க்கு வரவர 
சங்கீதத்தில்‌ விருப்புண்டாயிற்று. அந்தச்‌ சங்கீதத்தை அவள்‌ 


கேட்கும்போது இத சுகம்‌ தரும்‌ இனிய அலைகள்‌ அவளது மார்பின்‌ 

மீது மோதி மோதி, இதயத்தைக்‌ கழுவிவிடுவது போலவும்‌, இதயத்‌ 
துடிப்பை மிகுநீத நிதானத்தோடு சமனப்படுதீதுவது போலவும்‌ 
தோன்றியது: மேலும்‌ நன்றாக நீர்பாய்ச்சியதால்‌, ஆழமாய்‌ 
வேரோடிப்‌ பாய்ந்த வித்துக்களைப்போல்‌ அவளது சிந்தனைகள்‌ 
முளைத்துக்கிளைததுப்‌ பரந்து பரவின, அந்தச்‌ சிந்தனைக்‌ கிளைகள்‌ 
அநதச்‌ சங்கீதத்தின்‌ மகிமையால்‌ வார்த்தைகளாகப்‌ பூத்து வெடித்துப்‌ 


புன்னகை சொரிநது வெளிப்பட்டன. 


சோபியாவின்‌ கச்சிதமின்மையை மட்டும்‌ தாயால்‌ சமாளித்துக்‌ 
கொண்டு போக முடியவில்லை. சோபியா எப்பொழுதும்‌ தான்‌ 
குடிக்கும்‌ சிகரெட்டுத்‌ துண்டுகளையும்‌, தனது துணிமணிகளையும்‌ 
கண்ட கண்ட இடத்தில்‌ தாறுமாறாய்‌ விட்டெறிநதாள்‌. அவளது 
ஆரவாரமான பேச்சுக்களைத்‌ தாங்கிக்கொண்டிருப்பதோ தாய்க்கு 
இதையும்‌ விடச்‌ சிரமமாயிருநதது. நிகலாயோ தெளிநத நிதான 
புத்தியோடும்‌ ஆழ்ந்த பொருளமைதியோடும்‌ தனது வார்த்தைகளை 
எப்போதும்‌ அளவிட்டு உயிர்கொடுத்துப்‌ பேசுவான்‌; சோபியாவின்‌ 
பேச்சோ இதற்கு நேர்‌ எதிர்மறையானதாகத்‌ தாய்க்குத்‌ தோன்றியது. 


தன்னை மிகவும்‌ பெரியவளாகக காட்டிக்கொள்ள விரும்பும்‌ ஒரு 

குமரியைப்‌ போலவே சோபியா நடந்துகொள்வதாகவும்‌, அவள்‌ 
மற்ற மனிதர்களையெல்லாம்‌ விளையாட்டுச்‌ சாமான்களைப்‌ 
போலவே கருதுவதாகவும்‌ தாய்க்குத்‌ தோன்றியது. அவள்‌ 
உழைப்பின்‌ புனிதத்துவத்தைப்‌ பற்றிப்‌ பேசுவாள்‌. ஆனால்‌ 
தன்னுடைய கச்சிதமின்மையால்‌, தாய்க்கு எப்போதும்‌ அதிகத்‌ 
தொல்லை கொடுப்பாள்‌; அவள்‌ சுதந்திரத்தைப்பற்றி காரசாரமாய்ப்‌ 
பேசுவாள்‌; என்றாலும்‌ அவள்‌ தனது பொறுமையின்மையாலும்‌, 
வறட்டு முரண்வாதத்தாலும்‌ பிறரை எப்போதுமே அடக்கியாள 
விரும்புவதாகவே தாய்க்குத்‌ தோன்றியது. அவளது 
போக்கு ஒரே முரண்பாடுகள்‌ நிறைந்ததாயிருந்தது, இதைத்‌ 
தாய்‌ உணரந்திருநீததால, தாய்‌ அவளிடம்‌ எப்போதும்‌ 
ஜாக்கிரதையாகவே நெருங்கிப்‌ பழகினாள்‌; நிகலாயிடம்‌ 
எந்தவிதமான நிரந்தரமான அன்புணர்ச்சி கொண்டிருந்தாளோ. 


அதே உணர்ச்சி அவளுக்குச்‌ சோபியாவின்‌ மீது ஏற்பட்டவில்லை. 


நிகலாய்க்கு எப்போதுமே பிறரைப்‌ பற்றிய சிந்தனைதான்‌; 
அந்தச்‌ சந்தனையோடுதான்‌, அவன்‌ தனது ஒரே மாதிரியான 
இயந்திர இயக்கம்‌ போன்ற வாழ்க்கையை நடத்திவந்தான்‌. 

காலையில்‌ எட்டு மணிக்கு அவன்‌ தேநீர்‌ குடிப்பான்‌. தேநீர்‌ 
குடிக்கும்போதே பத்திரிகையைப்‌ படித்துத்‌ தாயிடம்‌ செய்திகளை 
எடுத்துக்‌ கூறுவான்‌. அவன்‌ கூறுவதைக்‌ கேட்கும்போது, 


திடீரென ஓர்‌ உண்மை அவள்‌ உள்ளத்தில்‌ புலனாகிச்‌ சிலிர்க்கும்‌; 





வாழ்க்கை என்னும்‌ இந்த மாபெரும்‌ இயந்திரம்‌ எப்படிக்‌ 
கொஞ்சங்கூட ஈவிரக்கமின்றி மக்களையெல்லாம்‌ அறைத்து 
நொறுக்கிப்‌ பணமாக மாற்றிக்கொண்டிருகீகிறது என்பதை அவள்‌ 
உணருவாள்‌. நிகலாய்கீகும்‌ அநீதிரேய்க்கும்‌ பல விதத்திலும்‌ 
ஒற்றுமை இருப்பதாக அவளுக்குத்‌ தோன்றியது. ஹஹோலைப்‌ 
போலவே இவனும்‌ மகீகளைப்பறறிக்‌ குரோத உணர்ச்சியற்றுப்‌ 
பேசினான்‌: வாழ்க்கை அமைப்பிலுள்ள குறைபாட்டினால்தான்‌ 
மக்கள்‌ குற்றவாளியாகிறார்கள்‌ என்றே இவனும்‌ கருதினான்‌. 
ஆனால்‌ புதிய வாழ்க்கை மீது இவன்‌ கொண்டுள்ள விசுவாசம்‌ 
அந்திரேயினுடையதைப்போல்‌ அவ்வளவு தீவிரமாகவோ 
தெளிவாகவோ காணப்படவில்லை. இவன்‌ எப்போதும்‌ ஒரு 
நேர்மையும்‌ கண்டிப்பும்‌ நிறைந்த நீதிபதியைப்போலத்தான்‌ 


அடங்கி அமைநத குரலில்‌ பேசினான்‌. மிகவும்‌ பயங்கரமான 

விஷயங்களைப்‌ பற்றிப்‌ பேசும்போதுகூட அவனது உதடுகளில்‌ 
ஒரு சிறு அமைதி நிறைந்த வருத்தப்‌ புன்னகையே நிழலிட்டு 
மறையும்‌. அந்தச்‌ சமயங்களில்‌ அவனது கண்களும்‌ இளக்கமற்று 
வகரைத்தோடு பிரகாசிக்கும்‌. அந்தக்‌ கண்களில்‌ உள்ள ஒளியைக்‌ 
காணும்போதெல்லாம்‌ அவளுக்கு ஓர்‌ உணர்ச்சி தோன்றும்‌. இந்த 
மனிதன்‌ யாரையும்‌ எதையும்‌ மன்னிக்கவே மாட்டான்‌; இவனால்‌ 
மன்னிக்கவே முடியாது என்று கருதத்‌ தோன்றும்‌. அவனுக்கே தனது 
இரக்கமற்ற இந்தத்‌ தன்மை பிடிக்கவில்லை. எனவே அவனுக்காக 
அனுதாபப்பட்டாள்‌ தாய்‌. அவன்‌ மீது அவள்‌ கொண்டிருந்த பாசம்‌ 


நாளுக்குநாள்‌ வளர்ந்து வந்தது. 


ஒன்பது மணிக்கு அவன்‌ வேலைக்குப்‌ புறப்படுவான்‌. 
போன பிறகு, அவள்‌ வீட்டையெல்லாம்‌ சுத்தப்படுத்துவாள்‌. 
பிறகு மத்தியான உணவைத்‌ தயாரிப்பாள்‌. குளித்துவிட்டு, 
தூய உடைகள்‌ அணிந்து கொள்வாள்‌, தன்‌ அறைக்குள்‌ வந்து 
உட்கார்ந்து புத்தகங்களைப்‌ புரட்டி அதிலுள்ள படங்களைப்‌ 
பார்த்துக்கொண்டிருப்பாள்‌. அவள்‌  இதற்குள்ளாகவே. 


புத்தகங்களைப்‌ படிக்கத்‌ தெரிந்துகொண்டிருந்தாலும்‌, மிகுநத 

சிரமத்தோடும்‌ அதிக கவனத்தோடும்‌ தான்‌ அவளால்‌ 
அவற்றைப்‌ படிக்க முடியும்‌. அப்படிப்‌ படித்தாள்‌ அவள்‌ 
சீக்கிரமே களைப்புற்றுப்‌ போவாள்‌; ஒரு வார்த்தைக்கும்‌ மறு 
வார்த்தைக்கும்‌ உள்ள தொடர்பைக்‌ கூட அவளால்‌ உணர முடியாது. 


குழந்தை படங்களைப்‌ பார்த்துக்‌ குதூகலிப்பது போல அவளும்‌ 





அப்படங்களைக்‌ கண்டு மகிழ்ச்சி அடைநதாள்‌. அந்தப்‌ படங்களில்‌ 
அவள்‌ ஒரு புதிய அற்புத உலகைக்‌ கண்டாள்‌; தொட்டுணர முடிவது 


போன்ற அந்தப்‌ புதிய உலகத்தை அவள்‌ அந்தப்‌ படங்களிலிருந்து 





புரிந்துகொண்டாள்‌. அவளது கண்முன்னால்‌ மாபெரும்‌ 
நகரங்களும்‌ அழகிய கட்டிடங்களும்‌, யநீதிரங்களும்‌. கப்பல்களும்‌, 
ஞாபகச்‌ சின்னங்களும்‌, இன்னும்‌ மனிதக்‌ கரங்கள்‌ சிருஷ்டித்த 
எத்தனை எத்தனையோ பொருட்செல்வங்களும்‌ தோன்றின; 
அந்தப்‌ படங்களில்‌ அவள்‌ இயற்கையின்‌ படைப்பாற்றலைக்‌ 
கண்டாள்‌. பல்வேறு விதமான இயற்கைக்‌ காட்சிகள்‌ அவள்‌ 
மனத்தைத்‌ திகைக்க வைத்தன. வாழ்க்கை என்பது எல்லையற்று 
விரிந்து பெருகிக்‌ கொண்டிருநதது. கண்ணின்‌ முன்னால்‌ அவள்‌ 


இதுவரையில்‌ அறிந்திராத ஒர்‌ அதிசயத்தை ஒரு மகோந்நதத்தை 

எடுத்துக்‌ காட்டியது. அது அவளது விழிப்புற்ற இதய தாகத்திலே 
தனது குறையாத அழகாலும்‌ அமோகமான வளத்தாலும்‌ நிறைவைப்‌ 
பொழிநது கிளர்ச்சியுறச்‌ செய்தது. விலங்கு இனங்களை விளக்கும்‌ 
சித்திரப்‌ புத்தகத்தைப்‌ பார்த்துப்‌ பார்த்து மகிழ்வில்‌ அவளுக்கு ஒரு 
தனி ஆனந்தம்‌. புத்தகம்‌ அன்னிய மொழியிலிருந்த போதிலும்‌, 
அந்தச்‌ சித்திரங்களிலிருந்தே அவள்‌ இந்தப்‌ பூலோகத்தின்‌ 
விசாலத்தையும்‌, அழகையும்‌ செல்வத்தையும்‌ உணர்ந்தறிய 


முடிந்தது. 

"அம்மாடி! இந்த உலகம்‌ எவ்வளவு பெரிதாயிருக்றெது! என்று 
அவள்‌ ஒரு நாள்‌ நிகலாயிடம்‌ வியந்து போய்க்‌ கூறினாள்‌. 

அவளுக்குப்‌ பூச்சி பொட்டுக்களின்‌ சித்திரங்களைப்‌ 
பார்ப்பதில்‌ பேரானந்தம்‌: அதிலும்‌ வண்ணாதீதிப்‌ பூச்சிகளைக்‌ 
காண்பதில்‌ ஓர்‌ அலாதி ஆசை. அவற்றின்‌ சித்திரங்களை 
வியப்போடு பார்த்துக்கொண்டே அவள்‌ பேசுவாள்‌. 

”“நிகலாய்‌ இவானவிச்‌! இவை அழகாயில்லை? இந்த 


மாதிரியான அற்புத அழகு எங்கெங்கெல்லாம்தாம்‌ பரந்து 

கிடக்கிறது. ஆனால்‌, நமது கண்ணுக்கு அவை படுவதேயில்லை; 
நாம்‌ அவற்றைக்‌ கவனிக்காமலேயே விட்டுவிடுகிறோம்‌. 
எதையுமே அறிந்து கொள்ளாமல்‌, தங்களது கண்களைக்‌ 
குளிரவைக்கும்‌ காட்சிகளைக்‌ காணாமல்‌, அவற்றைத்‌ தெரிந்து 
கொள்வதற்கு நேரம்‌ இல்லாமல்‌, ஆசை கூட இல்லாமல்‌ 
மனிதர்கள்‌ பரபரத்துத்‌ திரிகிறார்கள்‌. இந்த உலகத்திலே 
எத்தனை செல்வங்கள்‌ இருக்கின்றன. எத்தனை எத்தனை 
அற்புதமான உயிரினங்கள்‌ இருக்கன்றன என்பதை மட்டும்‌ நாம்‌ 
தெரிந்துகொண்டால்‌ நமக்கு எவ்வளவு ஆனந்தம்‌ ஏற்படும்‌? 
ஒவ்வொரு பொருளும்‌ ஒவ்வொருவருக்காக இருக்கிறது. 
ஒவ்வொன்றும்‌ எல்லோருக்காகவும்‌ இருக்கிறது — நான்‌ சொல்வது 
சரிதானே?' 


“ஆமாம்‌. ரொம்ப சரி” என்று புன்னகை செய்துகொண்டே 
கூறிய நிகலாய்‌ தாய்க்கு இன்னொரு படப்‌ புத்தகத்தைக்‌ 
கொண்டுவந்து கொடுத்தான்‌. 


இரவு நேரங்களில்‌ அவனைப்‌ பார்க்க எத்தனையோ 

பேர்‌ வநது போவார்கள்‌. அவனது விருந்தாளிகளில்‌ சிலர்‌ 
முக்கியமானவர்கள்‌ அலெக்சி வசீலியவிச்‌ அவன்‌ வெளுத்த 
முகமும்‌ கறுத்த தாடியும்‌ கொண்டவன்‌. அழகானவன்‌; ஆனால்‌ 
மிகுநத அழுத்தமும்‌ அடக்கமும்‌ கொண்ட ஆசாமி. ரமான்‌ 
பெதரோவிச்‌ - பருக்கள்‌ நிறைந்த உருண்ட முகத்தை உடையவன்‌: 
எதற்கெடுத்தாலும்‌ கசந்துபோய்‌ நாக்கை அடிக்கடி சப்புக்‌ 
கொட்டுவான்‌. இவான்‌ தனீல்விச்‌- மெலிந்து ஒடுங்கிய குள்ளப்‌ 
பிறவி. கூரிய தாடியும்‌ மெலிந்த குரலும்‌ உடையவன்‌; அவசரமாக 
தீச்கச்சென்றும்‌ குத்தலாகத்‌ துளைத்துத்துளைத்தும்‌ பேசுவான்‌. 
இகோர்மூமூ இவன்‌ தன்‌ உடம்பிலே வளர்ந்துவரும்‌ நோயை 
நினைத்தும்‌, தன்‌ தோழர்களைப்‌ பார்த்தும்‌, தன்னைப்‌ பார்த்ததுமே 
எப்போதும்‌ சிரித்த வண்ணமாயிருப்பான்‌. எங்கெங்கோ 
தூரத்தொலை நகரங்களிலிருந்‌ தெல்லாம்‌ பலரும்‌ அங்கு வந்து 
போவதுண்டு. நிகலாய்‌ அவர்களோடு நெடுநேரம்‌ அமைதியாகப்‌ 
பேசுவான்‌. ஆனால்‌ அவன்‌ பேசுவதோ ஒரே ஒரு விஷயத்தைப்‌ 
பற்றித்தான்‌ உலகத்‌ தொழிலாளி மக்கள்‌ பற்றித்தான்‌! அவர்கள்‌ 


விவாதிப்பார்கள்‌; விவாத வேகத்தால்‌ உத்வேகம்‌ பெற்றுக்‌ 

கைகளை ஆட்டிக்கொள்வார்கள்‌; அமிதமாகத்‌ தேநீர்‌ பருகுவார்கள்‌. 
ஒரு புறத்தில்‌ அவர்கள்‌ பேசிக்கொண்டிருக்கும்போதே 
நிகலாய்‌ என்னென்ன அறிக்கைகள்‌ வெளியிட வேண்டும்‌ 
என்பதை யோசித்து எழுதுவான்‌. பிறகு அவற்றைத்‌ தன்‌ 
தோழர்களிடம்‌ வாசித்துக்‌ காட்டுவான்‌, அவர்கள்‌ உடனே அநத 
அறிக்கையினைப்‌ பிரதி எடுத்துக்கொள்வார்கள்‌: அதன்‌ பிறகு 
அவனால்‌ கிழித்துப்‌ போடப்பட்ட நகல்‌ காகிதப்‌ பிரதிகளின்‌ துண்டு 
துணக்குகளையெல்லாம்‌ பொறுக்கியெடுத்து அவற்றை எரித்துப்‌ 


பொசுகீகிவிடுவாள்‌ தாம்‌. 


அவர்களுக்குத்‌ தேநீர்‌ பரிமாறும்போதே தாய்‌ அவர்களைப்‌ 
பார்ப்பாள்‌. தொழிலாளி மக்களின்‌ வாழ்க்கைப்‌ பற்றியும்‌, 
விதியைப்‌ பற்றியும்‌. அவர்களுக்கு எப்படி உண்மையை 
மேலும்‌ சிறப்பாகவும்‌ விரைவாகவும்‌ உணர்த்தி, அவர்களது 
உள்ளங்களை ஒன்றுபட்டு ஓரணியில்‌ நிற்கச்‌ செய்வது என்பதைப்‌ 
பற்றியும்‌ அவர்கள்‌ உற்சாகத்துடன்‌ பேசுவதைக்‌ கண்டு தாய்‌ 
வியப்படைவாள்‌. அவர்கள்‌ அடிக்கடி கோபாவேசமடைநது 


பல்வேறு அபிப்பிராயங்களையும்‌ ஆதரித்துப்‌ பேசுவார்கள்‌; 

ஒருவரையொருவர்‌ கடுமையாகவும்‌ கண்டிப்பாகவும்‌ குறை 
கூறிக்கொள்வார்கள்‌, ஒருவருக்கொருவர்‌ மனம்‌ புண்படும்படி 


பேசுவார்கள்‌; காரசாரமாக விவாதிப்பார்கள்‌. 


அவர்கள்‌ அறிந்துகொண்டதை விட... தொழிலாளர்களின்‌ 
வாழ்க்கையைப்‌ பற்றித்‌ தனக்கே அதிகம்‌ தெரியும்‌ என்று 
உணர்ந்தாள்‌ தாய்‌. அவர்கள்‌ ஏற்றுக்கொண்டுள்ள பணியின்‌ 
மகத்துவத்தை அவர்களைவிடத்‌ தானே தெள்ளத்‌ தெளிவாகக்‌ 
காண்பது போல அவளுக்குத்‌ தோன்றியது. இந்த உணர்ச்சியால்‌, 
கணவன்‌, மனைவிக்கிடையே நிலவும்‌ உறவு என்னவென்று 
அறியாத குழந்தைகள்‌, கணவன்‌ மனைவி விளையாட்டு 
விளையாடுவதைப்‌ பார்ப்பது போலத்‌ தான்‌ அவள்‌ அவர்களைப்‌ 
பார்த்தாள்‌. தன்னையுமறியாமலே அவள்‌ அவர்களது 
பேச்சை பாவெல்‌, அந்திரேய்‌ முதலியோரது பேச்சுக்களோடு 
ஒப்பிட்டுப்பார்த்தாள்‌. அந்த ஒப்பு நோக்கினால்‌ இரண்டுக்கும்‌ 
ஏதோ வித்தியாசம்‌ இருப்பது போலத்‌ தோன்றினாலும்‌, அது 
என்ன என்பது மட்டும்‌ அவளுக்குப்‌ புரியவில்லை. சமயங்களில்‌, 


தான்‌ குடியிருந்த தொழிலாளர்‌ குடியிருப்பிலுள்ள வீட்டில்‌ 

பேசுவதைவிட, இவர்கள்‌ ஒரேயடியாய்‌ உரத்துக்‌ கூச்சலிட்டுப்‌ 
பேசுவதுபோல்‌ அவளுக்குத்‌ தோன்றியது. அதற்குத்‌ தனக்குத்‌ தானே 
விளக்கமும்‌ கூறிக்கொண்டாள்‌. 

“இவர்களுக்கு அதிக விஷயம்‌ தெரியும்‌; எனவே அதிகமாகச்‌ 


சத்தம்‌ போட்டுப்‌ பேசுகிறார்கள்‌; அவ்வளவுதான்‌. ” 


ஆனால்‌ அடிக்கடி அவள்‌ மனத்தில்‌ ஒரு எண்ணம்‌ தோன்றியது. 





அந்த மனிதர்கள்‌ வேண்டுமென்றே ஒருவரையொருவர்‌ 
கிண்டிக்‌ கிளறிவிட்டுப்‌ பேசுவதாகவும்‌, தங்களது ஆர்வத்தை 
வேண்டுமென்றே பெரிதாக வெளிக்காட்டிக்‌ கொள்வதாகவும்‌. 
ஒவ்வொருவனும்‌ மற்றவனைவிட, நான்தான்‌ உண்மையை 
நன்கு உணர்ந்து அதைச்‌ சமீபத்துவிட்டதாக நிரூபிக்க முயல்வது 
போலவும்‌, அப்படி ஒருவன்‌ பேசும்‌ போது, மற்றவர்கள்‌ 
ஒவ்வொருவரும்‌ தாம்தான்‌ உண்மையை நெருங்கி, அதை 
தெளிவாக உணர்நீதுவிட்டதுபோல்‌ காரசாரமாக, உத்வேகத்தோடு 
பேசிக்கொள்வது போலவும்‌ தாய்க்குத்‌ தோன்றியது. 


ஒவ்வொருவனும்‌ அடுத்தவனைவிட ஒருபடி மேலே தாவிச்‌ 


www.kaniyam.com 704 FreeTamilEbooks.com 


செல்ல விரும்புவது போல்‌ அவள்‌ மனத்தில்‌ பட்டது; இந்த 
உணர்ச்சி அவளது மனத்தில்‌ ஒரு சோகச்‌ சலனத்தை ஏற்படுத்தியது. 
துடிதுடிக்கும்‌ புருவங்களோடும்‌ இரங்கிக்‌ கேட்கும்‌ கண்களோடும்‌ 
அவர்களைப்‌ பார்ப்பாள்‌. பார்த்தவாறே தனக்குத்‌ தானே நினைத்துக்‌ 


கொள்வாள்‌; 


“இவர்கள்‌ அனைவரும்‌ பாஷாவையும்‌, அவனது 


தோழர்களையும்‌ மறந்தே போய்விட்டார்கள்‌...” 


அவர்களது விவாதங்கள்‌ அவளுக்குப்‌ புரியாவிட்டாலும்‌ 
அவள்‌ அவற்றைக்‌ கவனமாகக்‌ கேட்டாள்‌. ஆனால்‌ அந்த 
வார்த்தைகளுக்குப்‌ பின்னால்‌ மறைந்திருக்கும்‌ உணர்ச்சியைத்தான்‌ 
அவள்‌ உணர முயன்றாள்‌. எது நல்லது என்பதைப்‌ பற்றித்‌ 
தொழிலாளர்‌ குடியிருப்பில்‌ பேச்செழுந்த காலங்களில்‌ 
ஏதோ ஒரு முழு உருவம்‌ போல்‌ கருதி அனைவரும்‌ அதை 
ஒப்புக்கொள்வார்கள்‌; ஆனால்‌ இங்கு இவர்கள்‌ அதைப்‌ பற்றிப்‌ 
பேசும்போதேோ அந்த நல்ல தன்மை துண்டு பட்டுச்‌ சிதறி, 


சிறுமையடைந்து போவதுபோல்‌ அவளுக்குத்‌ தோன்றியது. 

அங்கு அவர்களது உணர்ச்சிகளோ ஆழமும்‌ உறுதியும்‌ 
வாய்நீதனவாயிருநீதன, இங்கோ, இவர்களது உணர்ச்சியோ வகீகிர 
புத்தி படிந்து, எதையுமே வெட்டிப்‌ பேசுவதாக இருந்தது. இங்கு 
இவர்கள்‌ பழமையைத்‌ தகர்த்தெறிவதைப்‌ பற்றித்தான்‌ அதிகமாகப்‌ 
பேசினார்கள்‌, அவர்களோ புதுமையை உருவாக்குவதைப்‌ பற்றியே 
அதிகமாகக்‌ கனவு கண்டார்கள்‌. இந்தக்‌ காரணத்தினால்தான்‌ 
அவளது மகனது பேச்சும்‌ அநீதிரேயின்‌ பேச்சும்‌ மிகுந்த ஆழம்‌ 
பொருந்தியதாகவும்‌, அவளுக்கு மிகவும்‌ பிடித்துப்‌ போனதாகவும்‌ 


இருநீதன. 


தொழிலாளர்களிடமிருநீது யாரேனும்‌ நிகலாயைப்‌ பார்க்க 





வநீதால்‌ அவன்‌ அவர்களிடம்‌ மெத்தனமாகவும்‌ அநாயாசமாகவும்‌ 
நடநீது கொள்வதையும்‌ அவள்‌ கண்டாள்‌. அவனது முகத்தில்‌ 


இனிமை ததும்பும்‌ ஒரு நயபாவம்‌ தோன்றும்‌; அவனும்‌ ஏதோ 





இயற்கைக்கு மாறான மாதிரி அவர்களிடம்‌ இஷ்டப்படியெல்லாம்‌ 
சில நேரங்களில்‌ கவனக்குறைவாகவும்‌ சில நேரங்களில்‌ 


கொச்சையாகவும்‌ பேசுவான்‌. 

“இப்படிப்‌ பேசினால்தான்‌ அவர்களுக்குப்‌ புரியும்‌ என்று 
நினைக்கிறான்‌ போலிருக்கிறது என்று அவன்‌ தனக்குள்‌ நினைத்துக்‌ 


கொள்வாள்‌. 


ஆனால்‌ இந்த எண்ணம்‌ - மட்டும்‌ அவளைத்‌ 
திருப்திப்படுத்தவில்லை. அவனைப்‌ பார்க்க வநத தொழிலாளியும்‌ 
அவனிடம்‌ மனம்‌ விட்டுப்‌ பேசாமல்‌, எல்லாவற்றையும்‌ 
உள்ளடக்கிக்‌ கொண்டே பேசுவதாக அவளுக்குத்‌ தோன்றியது. 
சாதாரணத்‌ தொழிலாளி குடும்பப்‌ பெண்ணான அவளோடு 
எவ்வளவு லகுவாகவும்‌ தாராளமாகவும்‌ அந்தத்‌ தொழிலாளி 
பேசினானேோ, அதே மாதிரி நிகலாயிடம்‌ அவன்‌ மனம்‌ 
விட்டுப்பேசக்‌ காணோம்‌. ஒரு தடவை நிகலாய்‌ அந்த அறையை 
விட்டுச்‌ சென்ற சமயத்தில்‌ அவள்‌ வந்திருந்த இளைஞனைப்‌ 


பார்த்துப்‌ பேசினாள்‌: 


“நீ எதற்காகப்‌ பயப்படுகிறாய்‌? நீ என்ன உபாத்தியாயரிடம்‌ 


பாடம்‌ ஒப்புவிக்கின்ற சிறுவனா? இல்லையே!” 


அந்த இளைஞன்‌ பல்லைக்‌ காட்டிச்‌ சிரித்தான்‌. 

“பழக்கப்படாத இடத்தில்‌ நண்டும்‌ கூட முகம்‌ சிவக்கும்‌. 
என்ன இருந்தாலும்‌, இவர்‌ நம்மைப்‌ போன்றவரில்லையே”. 

சமயங்களில்‌ சாஷா வருவாள்‌ அவள்‌ வந்தால்‌ வெகுநேரம்‌ 
தங்க மாட்டாள்‌. சிரிப்பே இல்லாமல்‌ வந்த விஷயத்தைப்‌ பற்றி 
மட்டுமே அவள்‌ எப்போதும்‌ பேசுவாள்‌. போகும்போது தாயிடம்‌ 


மாத்திரம்‌ ஒரு வார்த்தை கேட்டுவிட்டுப்‌ போவாள்‌. 
“பாவெல மிகலாய்லவிச்‌ எப்படியிருகீகிறான்‌? ” 


“செளக்கியமாய்த்தானிருக்கிறான்‌; சந்தோஷமாகத்தான்‌ 
இருக்கிறான்‌, எல்லாம்‌ கடவுள்‌ அருள்‌!” 

“நான்‌ விசாரித்ததாகச்‌ சொல்லுங்கள்‌” என்று சொல்லி விட்டு, 
உடனே மறைந்து விடுவாள்‌ சாஷா. 

ஒரு முறை. பாவெலை விசாரணை செய்யாமலே அவனை 
அதிக காலமாகக்‌ காவலில்‌ வைத்திருப்பதைப்‌ பற்றி அவளிடம்‌ 


தாய்‌ புகார்‌ கூறினாள்‌. சாஷா முகத்தைச்‌ சுழித்தாள்‌. எதுவும்‌ 
பேசவில்லை ; எனினும்‌ அவளது கை விரல்கள்‌ மட்டும்‌ முறுகிப்‌ 

பிசைந்து கொண்டன. 


தாய்க்கு அவளிடம்‌ அந்த விஷயத்தைச்‌ 
சொல்லிவிடவேண்டும்‌ என்ற ஆசை எழுந்தது; 


'அடி, கண்ணே, நீ அவனைக்‌ காதலிப்பது எனக்குத்‌ தெரியும்‌. ” 


ஆனால்‌ அதைச்‌ சொல்வதற்கு அவளுக்குத்‌ துணிவில்லை. 
அந்தப்‌ பெண்ணின்‌ அழுத்தம்‌ நிறைந்த முகமும்‌, இறுகிய 
உதடுகளும்‌, வெட்டு ஒன்று துண்டு இரண்டாக விஷயத்தைப்‌ 
பற்றி மட்டும்‌ பேசும்‌ அவளது பேச்சும்‌ தாயின்‌ மனத்தில்‌ 
எழும்‌ அன்புணர்ச்சியை எதிர்த்துத்‌ தள்ளின. எனவே அவள்‌ 
பெருமூச்செறிந்தவாறே தன்‌ கையினால்‌ சாஷாவின்‌ கையை 


அழுத்திப்பிடிப்பாள்‌, தனக்குள்ளாகவே நினைத்துக்‌ கொள்வாள்‌; 
“அடி, என்‌ கண்ணே! நீ ஒரு துர்ப்பாக்கியசாலி.... ” 


ஒரு நாள்‌ நதாஷா வந்தாள்‌. வந்த இடத்தில்‌ தாய்‌ இங்கு 
வந்திருப்பதைக்‌ கண்டு அவளுக்கு ஓரே பேரானந்தம்‌. அவள்‌ தாயை 


அணைத்து முத்தமிட்டாள்‌ பிறகு திடீரென்று அமைதி நிறைந்த 

குரலில்‌ பேசினாள்‌: 


“என்‌ அம்மா செத்துப்போனாள்‌. பாவம்‌, செத்துப்‌ 


போனாள்‌...” 


அவள்‌ தன்‌ தலையை நிமிர்த்திச்‌ சிலுப்பிவிட்டு, கண்களை 


விருட்டென்று துடைதீதுவிட்டுக்கொண்டு பேசினாள்‌. 


பாவம்‌! அவளுக்கு இன்னும்‌ ஐம்பது வயது கூட 
நிறையவில்லை அவள்‌ இன்னும்‌ ரொம்ப நாளைக்கு உயிர்‌ 
வாழ்ந்திருக்கலாம்‌. ஆனால்‌ அவள்‌ வாழ்ந்து வந்த வாழ்க்கையை 
விட, அவள்‌ செத்துப்போனதே நல்லது என்றுதான்‌ எனக்குப்‌ 
படுகிறது. அவள்‌ தன்னநீதனியாளாக பக்கத்திலே யார்‌ 
துணையுமின்றி யாருக்கும்‌ தேவையற்றவளாக எப்போது 
பார்த்தாலும்‌ என்‌ தந்தையின்‌ அதட்டலுக்கும்‌ அடக்குமுறைக்கும்‌ 
ஆளானவாறே வாழ்ந்தாள்‌. இந்த மாதிரிப்‌ பிழைப்பை 
வாழ்வென்று சொல்லமுடியுமா? மற்றவர்கள்‌ ஏதேர்‌ நல்ல காலம்‌ 
வரத்தான்‌ போகிறது என்ற நம்பிக்கையிலாவது வாழ்கிறார்கள்‌. 


ஆனால்‌ என்‌ தாயோ நாளுக்கு நாள்‌ அதிகப்படியான வசவுகளைக்‌ 

கேட்டுக்கொண்டிருப்பதைத்‌ தவிர வேறு எதையுமே எதிர்பார்க்க 


முடியவில்லை. அந்த நம்பிக்கை அவளுக்கு இல்லை. ” 


“நீங்கள்‌ சொல்வது உண்மை, நதாஷா!” என்று சிந்தித்தவாறே 
சொன்னாள்‌ தாய்‌. “நல்ல காலத்தை எதிர்பார்த்துத்தான்‌ ஜனங்கள்‌ 
வாழ்கிறார்கள்‌ எந்தவித நம்பிக்கையுமே இல்லாவிட்டால்‌, அது 
எந்த வாழ்வோடு சேர்த்தி?" அவள்‌ அந்தப்‌ பெண்ணின்‌ கையைத்‌ 
தட்டிக்‌ கொடுத்தாள்‌: “அப்படியென்றால்‌ நீங்கள்‌ இப்போது 
தனியாகத்தான்‌ இருக்கிறீர்கள்‌. இல்லையா?” 

“ஆமாம்‌. தன்னந்‌ தனியாகத்தான்‌” என்று லேசாகச்‌ சொன்னாள்‌ 
நதாஷா. 


“அது சரி” என்று ஒரு கணம்‌ கழித்துப்‌ புன்னகை புரிந்தவாறே 
சொன்னாள்‌ தாய்‌. 'நல்லவர்கள்‌ என்றுமே அதிக நாட்கள்‌ தனியாக 
வாழ்வதில்லை. நல்லவர்களோடு மற்றவர்கள்‌ வந்து எப்போதுமே 


ஓட்டிக்கொள்வார்கள்‌. 

37. 8 


ஒரு நெசவுத்‌ தொழிற்சாலையைச்‌ சேர்ந்த பள்ளிக்கூடத்தில்‌ 
நதாஷா ஆசிரியை வேலை பெற்றாள்‌; தாய்‌ அவளுக்கு 
அவ்வப்போது சட்ட விரோதமான பிரசுரங்களையும்‌ 
பத்திரிகைகளையும்‌ அறிக்கைகளையும்‌ கொண்டுபோய்க்‌ 


கொடுத்துவிட்டு வருவாள்‌. 


இதுவே அவளது வேலையாகிவிட்டது. மாதத்தில்‌ 
எத்தனையோ தடவைகளில்‌, அவள்‌ ஒரு கன்னியாஸ்திரி 
மாதிரியோ, அல்லது துணிமணி, ரிப்பன்‌, லேஸ்‌ முதலியனவற்றை 
விற்கும்‌ அங்காடிக்காரிபோலவோ, அல்லது செயலுள்ள 
பட்டணக்கரைக்‌ குடும்பப்‌ பெண்‌ மாதிரியோ பக்திமயமான 
புண்ணிய ஸ்தல யாத்திரிகை போலவோ மாறுவேஷம்‌ 
தரித்துக்கொள்வாள்‌; தோளிலே ஒரு பையையாவது; கையிலே 
ஒரு டிரங்குப்பெட்டியையாவது தூக்கக்கொண்டே அவள்‌ 


அந்த மாகாணம்‌ முழுவதும்‌ சுற்றித்‌ திரிந்தாள்‌ ரயிலாகட்டும்‌, 

படகாகட்டும்‌, ஹோட்டலாகட்டும்‌. சத்திரம்‌ சாவடிகளாகட்டும்‌, 
எங்குப்‌ போனாலும்‌ அவள்தான்‌ அங்குள்ள அன்னியர்களிடம்‌ 
மிகுந்த அமைதியோடு முதன்‌ முதல்‌ பேச்சைத்‌ தொடங்குவாள்‌. 
கொஞ்சம்கூடப்‌ பயனில்லாமல்‌ தன்னுடைய அனுபவ 
அறிவினாலும்‌, சுமூகமாகப்‌ பழகும்‌ தன்மையாலும்‌ அவர்களது 


கவனத்தையெல்லாம்‌ தன்பால்‌ கவர்நதுவிடுவாள்‌. 


ஜனங்களோடு பேசுவதிலும்‌ அவர்களது கதைகளையும்‌ 
குறைபாடுகளையும்‌, அவர்களைப்‌ புரியாது மயங்கவைக்கும்‌ 
விஷயங்களையும்‌ கேட்டுத்‌ தெரிநதுகொள்வதிலும்‌ அவள்‌ 
விருப்பம்‌ கொண்டாள்‌. வாழ்க்கையில்‌ மிகவும்‌ சலித்துப்போய்‌, 
காலத்தின்‌ கோலத்தால்‌ தமது வாழ்க்கையில்‌ அடிமேல்‌ அடி 
வாங்கியதை எதிர்த்து அவற்றைத்‌ தவிர்ப்பதற்கு, தன்‌ மனத்தில்‌ 
எழும்‌ தெள்ளத்‌ தெளிவான கேள்விகளுக்கு விடையும்‌ 
மார்க்கமும்‌ தெரியாமல்‌, அதைத்‌ தெரிந்து கொள்வதற்கு 
இடைவிடாது துடியாய்த்‌ துடித்துக்கொண்டிருக்கும்‌ மக்களில்‌ 
யாரையேனும்‌ கண்டால்‌, தாய்க்கு ஒரே ஆனந்தம்‌ உண்டாகும்‌. 


கும்பிக்கொதிப்பைத தவிர்ப்பதற்காக மனிதர்களால்‌ நடத்தப்படும்‌ 

அமைதியின்மை நிறைந்த போராட்ட வாழ்க்கைச்‌ சித்திரங்கள்‌ 
அவளது கண்‌ முன்னால்‌ திரை விரித்துப்‌ படர்நது தெரியும்‌. 
எங்குப்‌ பார்த்தாலும்‌ மனிதர்களை ஏமாற்றி ஏதாவது 
ஆதாயம்‌ பார்ப்பதற்காகவென்று செய்யும்‌ கொச்சையான 
அப்பட்டமான முயற்சிகளையும்‌ சொந்த சுயநலத்துக்காக 
மக்களைக்‌ கசக்கிப்‌ பிழிந்து அவர்களது கடைசிச்‌ சொட்டு 
ரத்தம்‌ வரையிலும்‌ உறிஞ்சிக்‌ குடிப்பதையும்‌ அவள்‌ தெள்ளத்‌ 
தெளிவாகக்‌ காண முடிந்தது. உலகத்திலே அமோகமான 
வளமும்‌ செல்வமும்‌ நிறைந்திருப்பதையும்‌ அதே சமயத்தில்‌ 
பெரும்பான்மையான மக்கள்‌ இந்தச்‌ செல்வவளத்துக்கு 
மத்தியிலேயும்‌ கூட, அரைப்பட்டினி குறைப்பட்டினியாக 
உயிர்‌ வாழ்வதையும்‌ எப்போதும்‌ தேவையின்‌ நிர்ப்பந்தத்துக்கு 
ஆளாகி வாழ்வதையும்‌ அவள்‌ கண்டாள்‌ தேவாலயங்களிலோ 
பொன்னும்‌, வெள்ளியும்‌ நிறைந்து கிடநதன: அவற்றால்‌ 
ஆண்டவனுக்கு எந்தப்‌ பிரயோஜனமும்‌ இருக்கவில்லை, அதே 
சமயத்தில்‌, அந்தக்‌ கோயில்களின்‌ வாசல்களிலே பிச்சைக்காரர்கள்‌ 


நடுநடுங்கிக்கொண்டே, தங்களுடைய கைகளிலே வந்து 

விழும்‌ பிச்சைக்காசுக்காகப்‌ பயனின்றிக்‌ காத்துக்கிடநதார்கள்‌. 
இதற்கு முன்பு கூட அவள்‌ இது மாதிரிக்‌ காட்சிகளைக்‌ 
கண்டிருக்கிறாள்‌; பணம்‌ படைத்த தேவாலயங்களையும்‌ 
பொன்னாபரணம்‌ கொண்ட உடைகளை அணிந்த பாதிரிகளையும்‌ 
அவள்‌ கண்டிருக்றொள்‌. இந்த நிலைமை பிச்சைக்காரர்களின்‌ 
குடிசைகளுக்கும்‌. கிழிந்து பழங்கநதையாய்ப்‌ போய்‌ மானத்தை 
மறைக்கக்கூட இயலாத அவர்களது துணிகளுக்கும்‌ எதிர்மறைவான 
காட்சியாயிருப்பதையும்‌ அவள்‌ கண்டிருக்கிறாள்‌. ஆனால்‌ 
முன்பெல்லாம்‌ அவள்‌ இந்த மாதிரி எதிரும்‌ புதிருமான 
வித்தியாசத்தை இயற்கை நியதி என்று கருதிச்‌ சாமாதானம்‌ 
அடைந்தாள்‌. இப்போதோ இந்த நிலைமை அவளால்‌ தாங்க 
முடியாததாயிருந்தது. பணக்காரர்களைவிட ஏழைகட்கு 
தேவாலயம்‌ அருகிலேயும்‌ தேவைமிக்கதாயும்‌ இருப்பதாக 
அவளுக்குத்‌ தோன்றியது. எனவே பிச்சைக்காரர்களுக்கு இழைக்கும்‌ 


எந்தக்‌ கொடுமையையும்‌ அவளால்‌ பொறுக்க முடியவில்லை. 


அவள்‌ பார்த்த கிறிஸ்துநாதரின்‌ சித்திரங்களிலிருநதும்‌, 
கிறிஸ்துவைப்பற்றி அவள்‌ கேள்விப்பட்டிருந்த கதைகளிலிருந்தும்‌, 

கிறிஸ்துநாதர்‌ எளிய உடைகள்‌ தரித்து ஏழைகளின்‌ நண்பராகவே 
இருந்தார்‌ என்பதை அவள்‌ அறிந்திருந்தாள்‌. ஆனால்‌, இந்தத்‌ 
தேவாலயங்களிலோ கிறிஸ்துநாதரின்‌ உருவத்தை அவர்கள்‌ 
பளபளக்கும்‌ பொன்னாலும்‌, சரசரக்கும்‌ பட்டைகளாலும்‌ 
அலங்கரித்திருந்தார்கள்‌; பிச்சைக்காரர்கள்‌ அவரது அருளை 
நாடி தேவாலயத்துக்கு வந்தால்‌ அந்தப்‌ பட்டுப்‌ பட்டாடைகள்‌ 
அவர்களைப்‌ பார்த்துச்‌ சீறிச்‌ செருமுவதாகவே அவளுக்குத்‌ தெரிந்து. 
அப்போதெல்லாம்‌ அவள்‌ ரீபின்‌ சொன்ன வாசகத்தைதீ தன்னையும்‌ 


அறியாமல்‌ நினைத்துக்‌ கொள்வாள்‌. 
“கடவுளைக்‌ கொண்டும்‌ நம்மை ஏமாற்றிவிட்டார்கள்‌!” 


அவள்‌ தன்னையும்‌ அறியாமலே வரவரப்‌ பிரார்த்தனை 
செய்வதைக்‌ குறைத்துவிட்டாள்‌. ஆனால்‌ கிறிஸ்துவைப்‌ பற்றி 
அதிகமாக நினைத்தாள்‌; அதுமட்டுமல்லாமல்‌, கிறிஸ்துநாதரின்‌ 
பெயரையே சொல்லாமல்‌, அவரைப்‌ பற்றித்‌ தெரிநீதுகூடகீ 
கொள்ளாமல்‌, அதே சமயத்தில்‌ அவள்‌ தனக்குள்ளாகக்‌ 


கருதியதுபோல்‌, கிறிஸ்துநாதரின்‌ கொள்கைகளின்படி வாழ்ந்து, 

அவரைப்‌ போலவே இந்த உலகத்தை ஏழைகளின்‌ சாம்ராஜ்யமாகக்‌ 
கருதி, இவ்வுலகின்‌ சகல செல்வங்களையும்‌ மக்கள்‌ குலத்தோர்‌ 
அனைவருக்கும்‌ சரிநிகர்‌ சமானமாகப்‌ பங்கீடு செய்ய வேண்டும்‌ 
என்று விரும்பி வாழ்கின்ற மக்களைப்‌ பற்றியும்‌ அவள்‌ அதிகமாகச்‌ 
சிந்தித்தாள்‌. அவளது மனம்‌ இந்த எண்ணத்தின்‌ மீதே பதிந்து 
படித்தது. அவளது சிந்தனைகள்‌ அவளது மனத்துக்குள்ளாகவே 
லிரிந்து வளர்ந்து அவள்‌ பார்க்கன்ற பொருளனைத்தையும்‌ 
கேட்கின்ற விஷயங்கள்‌ அனைத்தையும்‌, அணைத்து ஆரத்தழுவி, 
வரவரத்‌ தீட்சண்ணியம்‌ பெற்று வளர்நீதோங்கின. அநீதச்‌ 
சிந்தனைகள்‌ வளர்நதோங்கி, ஒரு பிரார்த்தனையின்‌ பிரகாசத்தோடு 
விளங்கின இந்த இருள்‌ சூழ்ந்த உலகத்தின்‌ சகல இசா 
கோணங்கள்மீதும்‌ நமது சர்வ ஜன சமூகத்தின்‌ மீதும்‌, வாழ்க்கையின்‌ 
மீதும்‌, ஒளிய பிரவாகத்தை எங்கெங்கும்‌ ஒரே சமனமாகப்‌ பாய்ச்சி 
ஒளி செய்தன. நான்‌ என்றென்றும்‌ ஒரு மங்கிய பரிவுணர்ச்சியோடு 
நேசித்து வநத கிறிஸ்துநாதர்‌--துக்கம்‌ கலந்த இன்பமும்‌ பயங்கலந்த 
நம்பிக்கையும்‌ ஒன்றோடொன்று பின்னிப்‌ பிணைந்த குழப்ப 


உணர்ச்சியோடு நேசித்து வந்த அதே கிறிஸ்துநாதர்தன்னருகே 


www.kaniyam.com 607 FreeTamilEbooks.com 


நெருங்கி வந்துவிட்டது போன்று தாய்க்குத்‌ தோன்றியது. 
இப்போதோ இயேசுகிறிஸ்து முன்னைவிட உயர்ந்த ஸ்தானத்தில்‌ 
கண்ணெட்டும்‌ தூரத்தில்‌ ஒளிரும்‌ முகத்தோடு மகிழ்வாய்‌ 
வீற்றிருப்பதுபோல்‌ அவளுக்குத்‌ தோன்றியது. மனிதர்களின்‌ 
நண்பராக கிறிஸ்துவின்‌ பெயரைக்கூட மரியாதையின்‌ காரணமாகச்‌ 
சொல்லகீகூசிய மக்கள்‌, அவருடைய  திருநாமத்துக்காகத 
தங்கள்‌ இரத்தத்தைத்‌ தாராளமாகச்‌ சிநதினார்கள்‌. அந்தப்‌ புனித 
இரத்தத்தால்‌ கழுவப்பெற்று, புத்துணர்ச்சிபெற்று, உண்மையாகவே 
அவர்‌ மீண்டும்‌ உயிர்தெழுநது வந்துவிட்டது போல அவளுக்குத்‌ 
தோன்றியது. தனது சுற்றுப்‌ பிரமாணங்களை முடித்துவிட்டு, அவள்‌ 
திரும்பி வநது நிகலாயைச்‌ சந்திக்கும்‌ போது மிகுநத உணர்ச்சியும்‌ 
உவகையும்‌ கொண்டவளாக இருப்பாள்‌, வழியெல்லாம்‌ அவள்‌ 
கண்ட விஷயங்களும்‌ கேட்ட விஷயங்களுமே அந்த உவகைக்குக்‌ 
காரணம்‌. தனது கடமையை நிறைவேற்றிவிட்ட திருப்தியில்‌ அவள்‌ 


மனம்‌ குதூகலித்து நிறைவுபெறும்‌. 


“இந்த மாதிரிக்‌ சுற்றித்‌ திரிந்து எவ்வளவோ விஷயங்களைக்‌ 
காண்பது மிகவும்‌ நன்றாயிருககிறது” என்று ஒரு நாள்‌ மாலை அவள்‌ 

அவனிடம்‌ சொன்னாள்‌. “இவற்றால்‌ நாம்‌ வாழ்க்கையைப்‌ 
புரிந்துகொள்ள முடிகிறது. ஜனங்களே வாழ்க்கையின்‌ 
கடைக்கோடிக்கே தள்ளிச்‌ செல்லப்பட்டிருக்கிறார்கள்‌, வாழ்வின்‌ 
எல்லைக்‌ கோடியிலே அவர்கள்‌ என்ன நடந்திருக்கிறது 
என்பதொன்றும்‌ தெரியாது தட்டுத்‌ தடுமாறித்‌ தேடிக்‌ 
கொண்டிருக்கிறார்கள்‌. ஆனால்‌ தங்களைப்‌ பிறர்‌ ஏன்‌ இப்படி 
நடத்தவேண்டும்‌ என்பதை மட்டும்‌ அவர்களால்‌ நினைத்து 
நினைத்து அதிசயப்படாமலிருக்க முடியவில்லை, அவர்களை ஏன்‌ 
இப்படி விரட்டியடிக்கவேண்டும்‌. எல்லாமே நிறையப்‌ பெருகிக்‌ 
கடக்கும்‌ போது அவர்கள்‌ மட்டும்‌ ஏன்‌ பசியால்‌ வாட வேண்டும்‌? 
எங்குப்‌ பார்த்தாலும்‌ கல்வியறிவு நிறைநீதிருக்கும்போது, 
அவர்கள்‌ மட்டும்‌ ஏன்‌ அஞ்ஞான இருளில்‌ ஒன்றுமறியாத 
பாமரர்களாயிருக்கவேண்டும்‌? மக்களைப்‌ பணக்காரன்‌ என்றோ 
ஏழை என்றோ கருதாமல்‌ தனது அன்பு மிக்க குழநீதைகளாகக 
கருதும்‌ அந்தத்‌ தயாபரன்‌, அந்தக்‌ கடவுள்‌ எங்கு போனார்‌? 
தங்களுடைய வாழ்க்கையைப்‌ பறறி, மக்கள்‌ நதிக்கும்‌ 


போது அவர்களுக்கு ஆத்திரம்தான்‌ பொங்குகிறது. இந்த 

அநீதியைத்‌ தவிர்க்க ஏதேனும்‌ செய்யாவிட்டால்‌, அந்த அநீதியே 
தங்களைத்‌ துடைத்துத்‌ தூர்த்து அழித்துவிடும்‌ என்பதை அவர்கள்‌ 


உணர்கிறார்கள்‌. 


மக்களது வாழ்க்கைக்கு இழைக்கப்படும்‌ அநீதிகளைப்‌ பற்றி 
அந்த மக்களிடமேதான்‌ பேச வேண்டும்‌ என்ற ஆசை அவளுக்கு 
எத்தனையோ சமயங்களில்‌ எழுவதுண்டு, சமயங்களில்‌ இநத 
ஆசையை அடக்கியாள்வதே அவளுக்குப்‌ பெரும்பாடாய்விடும்‌. 

தாய்‌ சித்திரப்‌ புத்தகங்களைக்‌ குனிநது 
பார்த்துக்கொண்டிருப்பதை நிகலாய்‌ கண்டுவிட்டால்‌ உடனே 
லேசாகப்‌ புன்னகை புரிவான்‌; அவளுக்கு உலகத்து அசிசயங்களில்‌ 
ஏதாவது ஒன்றைப்‌ பற்றிச்‌ சொல்லுவான்‌, மானுடத்தின்‌ அசகாயத்‌ 


துணிச்சலைக்‌ கண்டு வியந்து போய்‌ அவள்‌ திடுக்கெனக& கேட்பாள்‌. 


“இப்படியும்‌ நடக்க முடியுமா?” 
தனது தீர்க்கதரிசனத்தின்‌ உண்மையின்‌ மீதுதான்‌ கொண்டுள்ள 


அசைக்க முடியாத, ஆணித்தரமான உறுதியோடு நிகலாய்‌ 


அவளைத்‌ தனது கண்ணாடியணிநத கண்களால்‌ அன்பு ததும்பப்‌ 

பார்ப்பான்‌; பார்த்தவாறு எதிர்காலச்‌ சித்திரத்தை விளக்கிச்‌ சொல்லத்‌ 


தொடங்குவான்‌. 


“மனிதனுடைய ஆசைகள்‌ அளவு கடந்தவை. அவனது 
சக்தியோ வற்றி மடியாதது! என்றாலும்‌ கூட, இந்த உலகத்தில்‌ 
ஆத்மபலம்‌ சிறிது சிறிதாகத்தான்‌ பெருகுகிறது. ஏனெனில்‌, இன்று 
சுதந்திரமாக இருக்கப்‌ பிரியப்படுபவர்கள்‌ எல்லாம்‌ அறிவைச்‌ 
சேகரிப்பதை விட, பணத்தையே சேகரிக்க வேண்டிய நிலைமையில்‌ 
இருகீகிறார்கள்‌. ஆனால்‌, மாநீதர்கள்‌ இந்தப்‌ பேராசையைத்‌ 
தொலைத்து. தங்களை அடிமைப்படுத்தும்‌ பலவநீதமான 
உழைப்பிலிருந்து விடுதலை பெற்றால்‌...” 

இந்த வார்த்தைகளின்‌ அர்த்தத்தை அவளால்‌ கண்டுகொள்ள 
முடியவில்லை. என்றாலும்‌ அவற்றைத்‌ தூண்டிவிடும்‌. அமைதி 
நிறைந்த நம்பிக்கை மட்டும்‌ அவளுக்குத்‌ தெள்ளத்‌ தெளிவாகத்‌ 
தெரியத்‌ தொடங்கியது. 


“உலகத்தில்‌ சுதந்திரமாக இருப்பவர்கள்‌ மிகச்‌ சிலரே: அதுதான்‌ 


துர்ப்பாக்கியம்‌!”” என்றாள்‌ அவள்‌. 

அவளுக்கு இதுமட்டும்‌ புரிந்தது. பேராசையிலிருந்தும்‌ 
குரோதத்திலிருநதும்‌ தம்மை விடுவித்துக்கொண்டவர்கள்‌ 
அவளுக்குத்தெரியும்‌. அந்த மாதிரியானவர்கள்‌ மட்டும்‌ 
அதிகமாக இருந்தால்‌ வாழ்க்கையின்‌ இருளும்‌ பயங்கரமும்‌ 
தொலைந்து போகும்‌; வாழ்க்கை எளிமையாகவும்‌ ஒளி பெற்றும்‌ 


மகோந்நதமாகவும்‌ விளங்கும்‌. 


“கொடியவர்களாகும்‌ நிர்ப்பந்தத்துக்கு மக்கள்‌ 


ஆளாகிறார்கள்‌!” என்று துயரத்தோடு சொன்னான்‌ நிகலாய்‌. 


அதை ஆமோதித்து அநதிரேய்‌ முன்னர்‌ சொன்ன 


வார்த்தைகளை எண்ணி, தலையை அசைத்துக்கொண்டாள் தாய்‌. 

38. 9 


எப்போதும்‌ வேலையிலிருந்து குறிப்பிட்ட நேரத்துக்கு 
வீடு திரும்பி வரும்‌ நிகலாய்‌, ஒரு நாள்‌ வழக்கத்துக்கு மாறாக 
நேரம்‌ கழித்துத்‌ திரும்பி வந்தான்‌. வந்தவன்‌ தன்னுடைய 
உடுப்புகளைக்கூட, களையாமல்‌ கைகளைம்‌ பதறிப்போய்‌ 


பிசைந்துகொண்டே சொன்னான்‌; 


“நீலவ்னா! நம்முடைய தோழர்களில்‌ ஒருவன்‌ சிறையிலிருந்து 
தப்பி ஓடி விட்டானாம்‌. யாராயிருக்கலாம்‌? என்னால்‌ கண்டுபிடிக்க 


இயலவில்லை ....” 
தாயின்‌ உடம்பு ஆட்டம்‌ கண்டு அசைந்தது. 


“பாவெலாயிருக்குமோ? ” என்று ஓர்‌ ஆசனத்தில்‌ உட்கார்ந்துக்‌ 


கொண்டே மெதுவாகக்‌ கேட்டாள்‌ அவள்‌. 


“இருக்கும்‌!” என்று தோளை அசைத்துக்கொண்டே 


சொன்னான்‌ நிகலாய்‌: “ஆனால்‌ அவனை மறைத்து வைப்பதற்கு 

நாம்‌ என்ன செய்வது? அவனை எங்கே கண்டுபிடிப்பது? 
அவனைக்‌ கண்டுபிடித்து விடலாம்‌ என்ற நம்பிக்கையோடு 
நான்‌ தெருத்‌ தெருவாய்ச்‌ சுற்றி அலைந்தாய்விட்டது; அலைந்தது 
முட்டாள்தனம்தான்‌. ஆனால்‌, நாம்‌ ஏதாவது செய்தாக வேண்டுமே. 


நான்‌ பழையபடியும்‌ போகிறேன்‌...” 
“நானும்‌ வருகிறேன்‌' என்று கத்தினாள்‌ தாய்‌. 


“நீங்கள்‌ இகோரிடம்‌ போய்‌, அவனுக்கு ஏதாவது விஷயம்‌ 


தெறியுமா? என்று தெரிந்துகொண்டு வாருங்கள்‌” என்று 





சொல்லிவிட்டு, அவன்‌ அவசர அவசரமாக வெளியேறினான்‌. 


தாய்‌ தன்‌ தலை மீது ஒரு சவுக்கத்தை எடுத்துப்‌ 
போர்த்திக்கொண்டு அவனைத்‌ தொடர்ந்து தெருவுக்கு விரைந்து 
சென்றாள்‌; அவள்‌ மனத்தில்‌ நம்பிக்கை நிறைந்திருந்தது. அவளது 
கண்கள்‌ செவ்வரி படர்ந்து அசைந்தன; அவளது இதயம்‌ படபடத்துத்‌ 
துடிதீது., ஒடுகின்ற மாதிரி அவளை வேகமாக விரட்டியடித்தது. 
அவள்‌ தன்‌ தலையைக்‌ குனிந்தவாறே எதிரிலுள்ள எவற்றையுமே 


பார்க்காமல்‌ நான்‌ எதிர்பார்த்துச்‌ செல்வதை எதிரே கண்டுவிடலாம்‌ 

என்ற எண்ணத்தோடேயே சென்று கொண்டிருந்தாள்‌. 


“நான்‌ அங்கே அவனைக்‌ கண்டுவிட்டேன்‌ என்றால்‌! 
அவளது இந்த நம்பிக்கையே அவளை விரட்டி விரட்டி முன்னேறச்‌ 


செய்தது. 


பொழுது உஷ்ணமாயிருந்தது. அவளும்‌ களைத்துப்போய்‌ 
மூச்சுவிடத்‌ திணறினாள்‌. இகோரின்‌ வீட்டுப்‌ படிக்கட்டுக்குச்‌ 
சென்றவுடன்‌ அவளால்‌ ஒரு அடி கூட முன்னே செல்ல 
முடியவில்லை. அவள்‌ நின்றாள்‌. சுற்றுமுற்றும்‌ பார்த்தாள்‌. 
திடீரென ஒரு கூச்சலிட்டுக்‌ கண்களை மூடிக்கொண்டுவிட்டாள்‌. 
அந்த வீட்டு வாசலில்‌, தனது பாக்கெட்டுக்குள்‌ கைகளை 
விட்டுக்கொண்டு நிகலாய்‌ வெஸோவிஷிகோவ்‌ நிற்பது போலத்‌ 
தோன்றியது! அவள்‌ மீண்டும்பாரத்தபோது அங்கு யாரையுமே 


காணோம்‌. 


“இது என்‌ மனப்‌ பிராநீதிதான்‌!' என்று நினைத்துக்கொண்டே 
படியேறினாள்‌. காதுகளைத்‌ தீட்டிக்‌ கேட்டாள்‌. வெளிமுற்றத்தில்‌ 


யாரோ மெல்ல மெல்ல நடக்கும்‌ காலடியோசை அவள்‌ காதில்‌ 

விழுநதது. அவள்‌ படியேறி மேலே சென்று, கீழே பார்த்தாள்‌. 
மீண்டும்‌ அதே முகம்‌. அதே அம்மைத்‌ தழும்பு. விழுந்த முகம்‌ 


தன்னைப்‌ பார்த்ததும்‌ புன்னகை புரிந்தவாறு நிற்பதைக்கண்டாள்‌. 


“நிகலாய்‌! நிகலாய்‌!” என்று கத்திக்கொண்டே ஏமாற்றத்தால்‌ 
வேதனையடைந்த இதயத்தோடு அவனை நோக்கி ஓடினாள்‌. “நீ 
போ போ” என்று தன்‌ கையை ஆட்டிக்கொண்டே அமைதியாகச்‌ 
சொன்னான்‌ அவன்‌. 

அவள்‌ விடுவிடென்று மாடிப்‌ படியேறி இகோரின்‌ அறைக்கு 
வந்தாள்‌. அங்கு அவன்‌ ஒரு சோபாவில்‌ படுத்திருப்பதைக்‌ 
கண்டாள்‌. 

“நிகலாய்‌ ஓடி வந்துவிட்டான்‌ சிறையிலிருந்து” என்று அவள்‌ 
திக்கித்‌ திணறினாள்‌. 

“எந்த நிகலாய்‌?” என்று கரகரத்த குரலில்‌ கேட்டுக்கொண்டே 
தலையணையிலிருந்து தலையைத்‌ தூக்கினான்‌; “இரண்டு நிகலாய்‌ 


இருக்கிறார்களே” 

“வெஸோவ்ஷிகோவ்‌ அவன்‌ இங்கே வநீது 


கொண்டிருக்கிறான்‌. 
“சபாஷ்‌!” 


இந்தச்‌ சமயத்தில்‌ நிகலாய்‌ வெஸோவ்ஷிகோவே அறைக்குள்‌ 
வந்து விட்டான்‌. உள்ளே வந்ததும்‌ அவன்‌ கதவைத்‌ தாழிட்டான்‌; 
தன்‌ தொப்பியை எடுத்துவிட்டு, தலையைத்‌ தடவிக்கொடுத்தான்‌. 
லேசாகச்‌ சிரித்துக்கொண்டே நின்றான்‌. இகோர்‌ முழங்கைகளை 


ஊன்றி எழுந்து கொண்டு, தலையை அசைத்தவாறு சொன்னான்‌: 
“வருக வருக...” 


நிகலாய்‌ பல்லைக்‌ காட்டிப்‌ புன்னகை புரிந்தவாறே தாயிடம்‌ 
நெருங்கி அவள்‌ கையைப்‌ பற்றினான்‌. 

"நான்‌ மட்டும்‌ உன்னைச்‌ சந்தித்திராவிட்டால்‌, மீண்டும்‌ 
சிறைக்கே திரும்பி போயிருப்பேன்‌. எனக்கு நகரில்‌ யாரையுமே 


தெரியாது. தொழிலாளர்‌ குடியிருப்புக்குத்‌ திரும்பிப்‌ 
போயிருநதாலோ ஒரே நிமிஷத்தில்‌ அவர்கள்‌ என்னைப்‌ 

பிடிதீதிருப்பார்கள்‌ ஏனடா முட்டாள்‌ தனமாய்‌ சிறையிலிருந்து 
தப்பியோடி வந்தோம்‌ என்று நினைத்துக்கொண்டு அங்குமிங்கும்‌ 
சுற்றித்‌ திரிந்தேன்‌. திடீரென்று நீலவ்னா தெரு வழியாக 
ஓடிக்கொண்டிருப்பதைப்‌ பார்த்தேன்‌. உடனே அவளுக்குப்‌ 


பின்னாலேயே நானும்‌ ஓடி வந்தேன்‌. 
“சரி, நீ எப்படி வெளியே வந்தாய்‌?” என்று கேட்டாள்‌ தாய்‌. 


அவன்‌ அந்தச்‌ சோபாவின்‌ ஓரத்தில்‌ உட்கார்ந்துகொண்டு 


தோளைக்‌ குலுக்கிக்கொண்டு பேசத்தொடங்கினான்‌. 


“சந்தர்ப்ப விசேஷம்தான்‌! கிரிமினல்‌ கைதிகள்‌ 
சிறையதிகாரியைப்‌ பிடித்து உதைத்துக்கொண்டிருந்தார்கள்‌, 
அப்போது நான்‌ காற்று வாங்கியவாறு வெளியே 
உலாவிக்கொண்டிருநீதேன்‌. அந்தச்‌ சிறையதிகாரி ஒரு தடவை 
எதையோ திருடினான்‌ என்பதற்காக, அவனுக்குப்‌ போலீஸ்‌ 
படையிலிருநீது கல்தா கொடுத்தார்கள்‌. இப்போதோ இந்தப்‌ 
பயல்‌ ஓவ்வொருத்தனையும்‌ நோட்டம்‌ பார்த்துத்‌ திரிவதும்‌, 


உளவு சொல்வதுமாகவே இருந்தான்‌. இவனால்‌ யாருக்குமே 


www.kaniyam.com 18 FreeTamilEbooks.com 


நிம்மதி கிடையாது. எனவேதான்‌ அவர்கள்‌ அவனைப்‌ பிடித்து 
மொத்தினார்கள்‌. ஒரே குழப்பமாக இருக்கவே. சிறையதிகாரிகள்‌ 
விசில்களை ஊதிக்கொண்டு நாலா பக்கங்களிலிருநதும்‌ ஓடி 
வந்தார்கள்‌. நான்‌ சிறைக்‌ கதவுகள்‌ திறந்து கிடப்பதைப்‌ பார்த்தேன்‌. 
அதற்கு அப்பாலுள்ள மைதானச்‌ சவுக்கத்தையும்‌ ஊரையும்‌ 
பார்த்தேன்‌; மெதுவாகக்‌ கனவில்‌ நடப்பது மாதிரி நடந்து வெளியே 
வந்தேன்‌. தெருவுக்குள்‌ பாதி தூரத்துக்கு மேல்‌ வந்த பிறகுதான்‌ 
எனக்கே நினைவு தெளிந்தது. உடனே யோசித்தேன்‌, எங்கே 
போவது? திரும்பிப்‌ பார்த்தேன்‌. அதற்குள்‌ சிறைக்‌ கதவுகள்‌ 
மூடிவிட்டதைக்‌ கண்டேன்‌...” 

“ஹூம்‌!” என்றான்‌ இகோர்‌ “ஏன்‌ ஐயா! நீங்கள்‌ பேசாமல்‌ 
திரும்பிப்‌ போய்க்‌ கதவைத்‌ தட்டி, அவர்களைக்‌ கூப்பிட்டு, 
'ஐயா, என்னை மன்னியுங்கள்‌. கனவான்களே! நான்‌ ஏதோ சிறு 
பிழை செய்துவிட்டேன்‌. பொறுத்தருளுங்கள்‌” என்று சொல்லிப்‌ 


பழையபடியும்‌ உள்ளே போயிருக்கலாமே. 


“ஆமாம்‌” என்று கூறிச்‌ சிரித்தான்‌ நிகலாய்‌. “அது 

முட்டாள்தனம்‌. யாரிடமும்‌ எதுவும்‌ சொல்லாமல்‌ நான்‌ இப்படி 
ஓடிவநீதுவிட்டதானது, என்னுடைய தோழர்களுக்குச்‌ சரியென்று 
பட்டிராது. சரி அப்படியே போய்கீகொண்டிருநீதேன்‌ எதிரே 
ஒரு சவ ஊர்வலம்‌ சென்று கொண்டிருந்தது. ஒரு குழந்தையைப்‌ 
புதைப்பதற்காகப்‌ போய்க்‌ கொண்டிருந்தார்கள்‌. அவர்களோடு 
நானும்‌ சேர்ந்து, சவப்பெட்டிக்குப்‌ பக்கமாகச்சென்று என்‌ 
தலையைத்‌ தொங்கவிட்டவாறு. யாரையுமே நிமிர்ந்து பார்க்காமல்‌ 
நடந்துவந்தேன்‌. இடுகாட்டில்‌ நான்‌ கொஞ்ச நேரம்‌ உட்கார்ந்து 


காற்று வாங்கினேன்‌. அப்புறம்‌ திடீரென எனக்கு ஒரு யோசனை 


வந்தது...” 
'ஓரே ஒரு யோசனைதானே? ” என்று கேட்டு விட்டு, 
பெருமூச்செறிந்தான்‌ இகோர்‌. “உன்‌ தலையிலே பல 


யோசனைகளுக்குத்‌ தான்‌ இடமிருக்காதே என்று நினைத்தேன்‌. ” 


வெஸோவ்ஷிகோவ்‌ வாய்‌ நிறைநது சிரித்தான்‌ தலையை 


அசைத்துக்‌ கொண்டு பேசினாள்‌; 


“ஓ என்‌ மூளை முன்னை மாதிரி காலியாய்‌ இல்லை! 

என்ன இகோள்‌ இவானவிச்‌! உனக்கு இன்னும்‌ சிக்குக்‌ 


குணமாகவில்லையா? ” 


“ஒவ்வொருவரும்‌ தம்மால்‌ முடிந்ததைச்‌ செய்கிறார்கள்‌” என்று 
ஈரமாய்‌ இருமியவாறு பதிலளித்தான்‌ இகோர்‌; “சரி உன்‌ கதையை 


ஆரம்பி” 


“அப்புறம்‌ நான்‌ இங்கே இருக்கிற பொதுஜனப்‌ பொருட்காட்சி 
சாலைக்குள்ளே நுழைந்தேன்‌. உள்ளே சென்று, அங்குமிங்கும்‌ 
சுற்றிப்‌ பார்த்தவாறே யோசித்தேன்‌; இனிமேல்‌ எங்கே போவது? 
என்மீது எனக்குக்‌ கோபம்‌ கூட வந்தது. அத்துடன்‌ பசி வேறே! 
மீண்டும்‌ தெருவுக்கு வநீதேன்‌. மனமே கசந்து போய்‌, எரிச்சலோடு 
நடநீது வந்தேன்‌. போலீசார்‌ ஒவ்வொருவரையும்‌ கூர்நது. கூர்ந்து 
பார்த்துக்‌ கொண்டிருப்பதைக்‌ கண்டேன்‌, “சரிதான்‌, என்னை மாதிரி 
மண்னுறுப்‌ பிறவியாக இருந்தால்‌. நான்‌ சிறிது நேரத்தில்‌ எவனாவது 
ஒரு நீதிபதி முன்னால்தான்‌ இழுத்துப்‌ செல்லப்படுவேன்‌” என்று 
நினைத்தேன்‌. இந்தச்‌ சமயத்தில்‌ இடீரென்று என்னை நோக்கு 


நீலவ்னா ஓடிவருவது தெரிந்தது. நான்‌ ஒரு பக்கமாக ஒதுங்கி 

நின்றேன்‌; பிறகு அவளைப்‌ பின்‌ தொடர்ந்தேன்‌. இவ்வளவுதான்‌ 
விஷயம்‌” 


“நான்‌ உன்னைப்‌ பார்க்கவில்லையே!” என்று குற்றம்‌ செய்து 
விட்டவள்‌ மாதிரிக்‌ கூறினாள்‌ தாய்‌. அவள்‌ நிகலாயைக்‌ கூர்ந்து 
பார்த்தாள்‌; அவன்‌ முன்னை விட மெலிந்துபோய்‌ இருப்பதாக 


அவளுக்குப்பட்டது. 


“அங்குள்ள தோழர்கள்‌ கவலைப்பட்டுக்‌ கொண்டிருப்பார்கள்‌” 


என்று தலையைச்‌ சொறிநதுக்கொண்டே சொன்னான்‌ நிகலாய்‌. 


'சரி, சிறை அதிகாரிகளைப்‌ பற்றி உனக்குக்‌ கவலை 
இல்லையா? அவர்கள்மீது உனக்கு அனுதாபம்‌ கிடையாதா? 
அவர்களும்தான்‌ கவவைப்பட்டுக்கொண்டிருப்பார்கள்‌” என்றான்‌ 
இகோர்‌ அவன்‌ வாயைத்‌ திறந்து உதடுகளை அசைத்தான்‌, 
காற்றையே கடித்துச்‌ சுவைத்துத்‌ தின்பது மாதிரி இருந்தது அவனது 
வாயசைப்பு. சரி, வேடிக்கைப்‌ பேச்செல்லாம்‌ இருக்கட்டும்‌, 
முதலில்‌ உன்னை எங்காவது ஒளித்து வைக்க வேண்டுமே. அது 


ரொம்ப நல்ல காரியம்தான்‌; ஆனால்‌ லேசில்‌ நடக்கிற காரியமா? 

நான்‌ மட்டும்‌ எழுந்து நடக்க முடிந்தால்‌” அவன்‌ பெருமூச்சு 
விட்டவாறே தன்‌ கைகளை மார்பின்‌ மீது வைத்து, நெஞ்சைத்‌ 


தடவிக்‌ கொடுத்துக்‌ கொண்டான்‌. 


“நீ ரொம்பச்‌ சீக்காயிருக்கிறாய்‌, இகோர்‌ இவானவிச்‌!” 


என்று தலையைத்‌ தாழ்தீதிக்கொண்டே, கூறினான்‌ நிகலாய்‌. 





தாய்‌ பெருமூச்சு விட்டாள்‌. அந்த அடைசலான சிறு அறையை 


கவலையோடு பார்த்தாள்‌. 


“அது என்‌ சொந்த விஷயம்‌” என்றான்‌ இகோர்‌ 'அம்மர, நீங்கள்‌ 
அவனிடம்‌ பாவெலைம்‌ பற்றிக்‌ கேளுங்கள்‌ சும்மா இன்னும்‌ 
பாசாங்கு செய்துகொண்டிராதீர்கள்‌” 

“நிகலாய்‌ பல்லைக்‌ காட்டிச்‌ சிரித்தான்‌. 

“பாவெல்‌ நன்றாகத்தான்‌ இருக்கிறான்‌, 
செளக்கியமாயிருக்கறொன்‌, அவன்தான்‌ எங்களுக்குத்‌ தலைவன்‌ 
மாதிரி இருக்கிறான்‌; அதிகாரிகளோடு பேசுகிறான்‌: பொதுவாக, 
அவன்தான்‌ உத்தரவு போடுகிறான்‌. எல்லோரும்‌ அவனை மிகவும்‌ 


மதிக்கிறார்கள்‌. 

நிகலாய்‌ வெஸோவ்ஷிகோவ்‌ சொல்வதைக்‌ கேட்டவாறே 
தலையை அசைத்துக்கொண்டாள்‌ தாய்‌. நீலம்‌ பாரித்து உப்பியிருநத 
இகோரின்‌ முகத்தையும்‌ கடைக்கண்ணால்‌ பார்த்தாள்‌. அநத 
முகமே அசைவற்று. உணர்ச்சியறறுத்‌ தட்டையாயிருப்பது 
போலத தோன்றியது அவளுக்கு. அவனது கண்கள்‌ மட்டும்தான்‌ 


உணர்ச்சியோடும்‌ உவகையோடும்‌ ஒளி வீசிக்கொண்டிருந்தன. 


“ஏதாவது தின்னக்‌ கொடுங்களேன்‌-எனக்கு இருக்கிற 
அகோரப்‌ பசியை உங்களால்‌ கற்பனை கூடப்‌ பண்ண முடியாது” 


என்று திடீரெனச்‌ சொன்னான்‌ நிகலாய்‌. 


“அம்மா... அதோ அரங்கிலே கொஞ்சம்‌ ரொட்டி இருக்கிறது” 
என்றான்‌ இகோர்‌. “அப்புறம்‌ வெளியே ஹாலுக்குப்‌ போய்‌, இடது 
புறம்‌ இருக்கும்‌. இரண்டாவது கதவைத்‌ தட்டுங்கள்‌. ஒரு பெண்‌ 
வநது திறப்பாள்‌. அவளை இங்கே வரச்சொல்லுங்கள்‌, வரும்போது 
தின்பதற்கு என்னென்ன இருக்கிறதோ. அதையெல்லாம்‌ 


கொண்டுவரச்‌ சொல்லுங்கள்‌. ” 


“எல்லாவற்றையும்‌ ஏன்‌ கொண்டுவரச்‌ சொல்கிறாய்‌?” என்று 


www.kaniyam.com 6.24 FreeTamilEbooks.com 


கேட்டான்‌ நிகலாய்‌. 
“நீ ஒன்றும்‌ கவலைப்படாதே. அப்படி ஒன்றும்‌ அதிகமிராது. ” 


தாய்‌ வெளியே சென்றாள்‌. கதவைத்‌ தட்டினாள்‌ பதிலில்லை. 


அந்த அமைதியில்‌ அவள்‌ இகோரைப்‌ பற்றி நினைத்தாள்‌: 
“அவன்‌ செத்துக்கொண்டுதான்‌ இருக்கிறான்‌...” 
“யாரங்கே?” என்று அறைக்குள்ளிருநீது யாரோ கேட்டார்கள்‌. 


“இகோர்‌ இவானவிச்சிடமிருந்து வந்திருக்கிறேன்‌. என்று 





அமைதியாகப்‌ பதில்‌ சொன்னாள்‌ தாய்‌. “அவன்‌ உங்களை அவனது 


அறைக்கு வரச்‌ சொன்னான்‌. ” 


“இதோ வருகிறேன்‌” என்று கதவையே திறக்காமல்‌ 
உள்ளிருநதவாறே பதில்‌ சொன்னாள்‌ அந்தப்‌ பெண்‌: தாய்‌ ஒரு 
கணம்‌ நின்றாள்‌. பிறகு மீண்டும்‌ கதவைத்‌ தட்டினாள்‌: உடனே கதவு 
திறக்கப்பட்டது. ஒரு நெட்டையான மூக்குக்‌ கண்ணாடியணிந்த 
ஸ்திரீ ஹாலுக்குள்‌ வந்தாள்‌. தனது உடுப்பிலுள்ள மடிப்புக்களை 
விரித்துத்‌ தடவிவிட்டு விட்டு, வெடுக்கென்று தாயைப்‌ பார்த்துக்‌ 

கேட்டாள்‌ அவன்‌. 
“உங்களுக்கு என்ன வேண்டும்‌? ”, 
“இகோர்‌ இவானவிச்‌ என்னை அனுப்பினான்‌. ” 


“சரி. புறப்படுங்கள்‌. உங்களை நான்‌ பாரீத்திருக்கிறேனே” 
என்று அமைதியாகக்‌ கூறினாள்‌ அவள்‌; “செளக்கியமா? இங்கே ஒரே 
இருட்டாகயிருககிறது. ” 

தாய்‌ அவளைப்‌ பார்த்தாள்‌: இதற்கு முன்‌ அவளைச்‌ சில 
தடவை நிகலாய்‌ இவானவிச்சின்‌ வீட்டில்‌ பார்த்திருப்பதாக 
அவளுக்கு ஞாபகம்‌ வந்தது. 

“இவர்கள்‌ எல்லாம்‌ நம்மைச்‌ சேர்ந்தவர்கள்‌!” என்று 
நினைத்துக்‌ கொண்டாள்‌. 

அந்தப்‌ பெண்‌ பெலகேயாவைத்‌ தனக்கு முன்னால்‌ போகச்‌ 
சொன்னாள்‌. 

“அவனுக்கு ரொம்ப மோசமாக இருக்கிறதா?” என்று 


கேட்டாள்‌ அவள்‌. 

“ஆமாம்‌. அவன்‌ படுத்திருகீகிறான்‌. அவன்‌ தின்பதற்கு 


ஏதாவது கொண்டு வரச்சொன்னான்‌. ” 
“அது ஒன்றும்‌ அவசியமில்லை. ” 


அவர்கள்‌ இகோரின்‌ அறைக்குள்‌ நுழைந்ததுமே அவனது 


கரகரத்த சுவாசம்‌ அவர்கள்‌ காதில்‌ விழுந்தது: 


“நான்‌ என்‌ மூதாதையர்களிடம்‌ போய்ச்‌ சேரப்போகிறேன்‌, 
தோழா. . . லுத்மீலா வசீலியெவ்னா, இந்த ஆசாமி கொஞ்சங்கூட 
மரியாதையில்லாமல்‌, அதிகாரிகளிடம்‌ உத்தரவு வாங்காமல்‌, 
சிறையிலிருந்து வெளியே வந்துவிட்டான்‌. முதலில்‌ இவனுக்கு 
ஏதாவது தின்னக்‌ கொடுங்கள்‌. அப்புறம்‌ இவனை எங்காவது 


கொண்டுபோய்‌ மறைத்து வைக்கவேண்டும்‌. ” 


அந்தப்‌ பெண்‌ அவன்‌ கூறியதை ஆமோதித்துத்‌ தலையை 


அசைத்தாள்‌; நோயாளியைக்‌ கூர்ந்து பார்த்துக்கொண்டே 
சொன்னாள்‌: 
“இவர்கள்‌ வநதவுடனேயே எனக்குச்‌ 

சொல்லியனுப்பியிருக்கவேண்டும்‌. இகோர்‌ அது சரி 
நீங்கள்‌ இரண்டு பொழுது மருநதைக்‌ கூடச்‌ சாப்பிடாமல்‌ 
விட்டிருக்கறீர்களா? வெட்கமாயில்லை? தோழரே என்‌ கூட 
வாருங்கள்‌. இகோரை ஆஸ்பத்திரிக்குக்‌ கொண்டுபோவதற்குச்‌ 


சீக்கிரமே ஆட்கள்‌ வநீதுவிடுவார்கள்‌. ” 


“அப்படியென்றால்‌, நீங்கள்‌ என்னை ஆஸ்பத்திரியில்‌ கொண்டு 


போடுவது என்றே தீர்மானித்துவிட்டீர்களா? ” 
“ஆமாம்‌. நான்‌ அங்கு வநது உங்களுக்குத்‌ துணையிருப்பேன்‌” 
“அங்கே கூடவா! அட கடவுளே!” 
“உஷ்‌! போதும்‌ அசட்டுத்தனம்‌. ” 


அவள்‌ பேசிக்கொண்டே இகோரின்‌ மார்பின்‌ மீது கிடந்த 
போர்வையை இழுத்துச்‌ சரி பண்ணினாள்‌. நிகலாயைக கூர்ந்து 
கவனித்தாள்‌, மருந்து பாட்டில்களைத்‌ தூக்கிப்‌ பார்த்து எவ்வளவு 
மருநீது மிஞ்சியிருக்கிறது என்பதைப்‌ பார்த்தாள்‌. நிதானமாக 


அடக்கமான குரலில்‌ பேசினாள்‌; லாவகமாக நளினத்தோடு 

நடமாடினாள்‌. அவனது முகம்‌ வெளுத்திருந்தது. புருவங்கள்‌ 
மூக்குக்கு மேலே கூடியிருநீதன. தாய்க்கு அவளது முகம்‌ பிடிக்கவே 
இல்லை. அந்த முகத்தில்‌ அகந்தை தொனிப்பதாக அவளுக்குத்‌ 
தோன்றியது. அநதப்‌ பெண்ணின்‌ கண்களில்‌ களிப்போ பிரகாசமோ 


இல்லை. மேலும்‌ அவள்‌ அதிகார தோரணையிலேயே பேசினாள்‌. 


“சரி, நாங்கள்‌ இப்போதைக்கு உங்களை விட்டுச்செல்கிறோம்‌ ” 
என்று தொடங்கினாள்‌ அவள்‌: “ஆனால்‌ நான்‌ சீக்கிரமே திரும்பி 
வநது விடுவேன்‌. இகோருக்கு இந்த மருந்தில்‌ ஒரு கரண்டி 
கொடுங்கள்‌. அவனைப்‌ பேசலிடாதீர்கள்‌. ” 


நிகலாயைக கூட்டிக்கொண்டு அவள்‌ வெளியே சென்றாள்‌. 


“அதிசயிக்கத்தக்க பெண்‌ அவள்‌!” என்று பெருமூச்சுடன்‌ 
சொன்னான்‌ இகோர்‌ “அதிசாமர்த்தியமான பெண்‌: அம்மா நான்‌ 
உங்களையும்‌ அவளோடு சேர்த்துவிட வேண்டும்‌. அவள்‌ அடிக்கடி 


களைத்துச்‌ சோர்நதுவிடுகிறாள்‌ ” 


“பேசாதே, இநத மருநதைச்‌ சாப்பிடு” என்று மிருதுவாகச்‌ 


சொன்னாள்‌ தாய்‌. 

அவன்‌ மருந்தைச்‌ சாப்பிட்டுவிட்டு ஒரு கண்ணை மூடிக்‌ 
கொண்டான்‌. 

“எப்படியும்‌ நான்‌ சாகத்தான்‌ போகிறேன்‌ வாயை மூடிப்‌ 
பேசாதிருநதாலும்‌ சாகத்தான்‌ போகிறேன்‌” என்றான்‌ அவன்‌. 

அவன்‌ தனது அடுத்த கண்ணால்‌ தாயைப்‌ பார்த்தான்‌. அவனது 
உதடுகள்‌ மட்டும்‌ லேசாகப்‌ புன்னகை புரிந்தன. தாய்‌ அவனது 
தலைப்‌ பக்கமாகக்‌ குனிந்து பார்த்தாள்‌ திடீரென்று நெஞ்சில்‌ 
பாய்நத அனுதாப வேதனையில்‌ அவளது கண்கணில்‌ கண்ணீர்‌ 
துளிர்த்துவிட்டது. 

“எல்லாம்‌ சரிதான்‌ -இது இயற்கைதானே! வாழ்வதிலுள்ள 
இன்பத்தோடு சாவதின்‌ அவசியமும்‌ சேர்ந்துதானே வருகிறது” 
என்றாள்‌ அவன்‌. 

தாய்‌ அவனது நெற்றியின்‌ மீது கை வைத்துப்‌ பார்த்து விட்டு 


மெதுவாகச்‌ சொன்னாள்‌: 


“உன்னால்‌ கொஞ்ச நேரம்‌ கூடச்‌ சும்மா இருக்க முடியாதா?” 

அவன்‌ தன்‌ கண்களை மூடி, தனது நெஞ்சுக்குள்‌ கரகரக்கும்‌ 
சுவாசத்தைக்‌ கேட்பது போல இருந்தான்‌. பிறகு உறுதியோடு பேசத்‌ 


தொடங்கினான்‌; 


“சும்மா இருப்பதில்‌ அர்த்தமே இல்லை. அம்மா அதனால்‌ 
எனக்கு என்ன லாபம்‌? என்னவோ இன்னும்‌ கொஞ்ச விநாடி 
கால வாதனை. அப்புறம்‌ உங்களைப்‌ போன்ற அற்புதமான 
பெண்மணியோடு சில வார்த்தைகள்‌ பேசும்‌ ஆனந்தம்‌ கூட 
எனக்கு அற்றுப்போய்விடும்‌ அடுத்த உலகத்திலுள்ளவர்கள்‌, இநத 
உலகத்தில்‌ உள்ளவர்களைப்‌ போல்‌ அவ்வளவு நல்லவர்களாயிருக்க 
முடியாது. அது மட்டும்‌ நிச்சயம்‌. 


தாய்‌ ஆர்வத்தோடு குறுக்கிட்டுப்‌ பேசினாள்‌; 


“அந்த சீமாட்டி திரும்பவும்‌ வருவாள்‌, வந்து நான்‌ உன்னைப்‌ 
பேச விட்டதற்காக, என்னைக்‌ கண்டிப்பாள்‌. ” 

“அவள்‌ ஒன்றும்‌ சீமாட்டியில்லை. அவள்‌ ஒரு புரட்சிக்காரி 
நம்‌ தோழி. ஒரு அதிசயமான பெண்‌. அவள்‌ கோபிக்கப்‌ போவது 


என்னவோ நிச்சயம்‌. அவள்‌ எல்லோரையும்தான்‌ கோபித்துப்‌ 

பேசுகிறாள்‌ ” 


அவன்‌ மிகுந்த சிரமத்தோடு உதடுகளை அசைத்துக்‌ கொண்டு 
தனது அண்டை வீட்டுக்காரியின்‌ வாழ்க்கையைப்‌ பற்றிப்‌ பேச 
ஆரம்பித்தான்‌. அவனது கண்கள்‌ களிப்பெய்தி நகைத்தன. அவள்‌ 
வேண்டுமென்றே அவளைக்‌ கேலி செய்ததாகத்‌ தாய்‌ கருதினாள்‌. 
அவனது நீலம்‌ பாரித்த ஈரம்‌ படிந்த முகத்தைப்‌ பார்த்துவிட்டு, பயப்‌ 
பீதியோடு தனக்குத்‌ தானே நினைத்துக்கொண்டாள்‌. 


“இவன்‌ செத்துக்கொண்டிருக்கிறான்‌. " 


லுதீமீவா திரும்ப வந்தாள்‌. உள்ளே நுழைந்தவுடன்‌ அவள்‌ 
கதவை ஜாக்கிரதையாகத்‌ தாழிட்டுவிட்டுத்‌ தாயின்‌ பக்கம்‌ 


திரும்பினாள்‌. 


“உங்களுடைய தோழர்‌ சக்கரமே உடை மாற்றிக்கொள்ள 
வேண்டும்‌. என்‌ அறையை விட்டுக்கூடிய சீக்கிரம்‌ போக வேண்டும்‌. 
எனவே நீங்கள்‌ உடனே போய்‌ அவனுக்கு மாற்று உடைகள்‌ 
வாங்கி வாருங்கள்‌. இந்தச்‌ சமயத்திலே சோபியாவும்‌ இல்லாது 


போய்விட்டாள்‌. அது ஒரு பெரிய சங்கடம்‌. ஆட்களை இனம்‌ 

மாற்றி வேஷம்‌ போடுவதில்‌ அவள்தான்‌ மிகவும்‌ கைதேர்ந்தவள்‌. ” 


“அவள்‌ நாளைக்கு வருகிறாள்‌” என்று கூறிக்கொண்டே 


சவுகீகதீதை எடுத்துத்‌ தோளின்‌ மீது போட்டுக்கொண்டாள்‌ தாம்‌. 


அவளுக்கு எப்போதெப்போதெல்லாம்‌ வேலை செய்யச்‌ 
சநதர்ப்பம்‌ கிடைக்கிறதோ, அப்போதெல்லாம்‌ அவளது இதயத்தில்‌, 
அந்த வேலையைச்‌ சீக்கிரமாகவும்‌ திறம்படவும்‌ முடிக்க வேண்டும்‌ 
என்ற ஆர்வம்‌ நிரம்பித்‌ ததும்பும்‌. அந்த வேலையைத்‌ தவிர அந்தச்‌ 


சமயத்தில்‌ வேறு எதைப்பற்றியுமே அவள்‌ சிநதிக்கமாட்டாள்‌. 


“அவனை எந்த மாதிரி உடை தரிக்கச்‌ சொல்ல உத்தேசம்‌?” 
என்று காரியாரீத்தமான குரலில்‌, தனது புருவங்களைச்‌ 


சுழித்துக்கொண்டே கேட்டாள்தாய்‌. 


“அதைப்‌ பற்றிக்‌ கவலையில்லை. அந்தத்‌ தோழர்‌ இன்றிரவு 


போயாக வேண்டும்‌. ” 


“இராத்திரி வேளைதான்‌ மோசமானது. தெருவிலே 


ஜனநடமாட்டமே இருக்காது. போலீசாரும்‌ விழிப்பாயிருப்பார்கள்‌. 

இவனும்‌ அப்படியொன்றும்‌ கெட்டிக்காரப்‌ பேர்வழியில்லை - 


உங்களுக்குத்‌ தெரியாதா? ” 
இகோர்‌ கரகரத்துச்‌ சிரித்துக்கொண்டான்‌. 


“நான்‌ உன்னை ஆஸ்பத்திரியில்‌ வந்து பார்க்கட்டுமா?” என்று 


கேட்டாள்தாய்‌. 


இருமிக்கொண்டே தலையை அசைத்து ஆமோதித்தான்‌ 


அவன்‌. 


“நீங்களும்‌ நானும்‌ இவனது படுக்கையருகே மாறி மாறித்‌ 
துணைக்கு இருக்கலாமா?” என்று தனது. கரிய கண்களால்‌ 
தாயைப்‌ பார்த்துக்‌ கொண்டே கேட்டாள்‌ லுத்மீலா “உங்களுக்குச்‌ 
சம்மதம்தானே? சரி, இப்போது எவ்வளவு விரைவாக முடியுமோ 


அவ்வளவு விரைவாகப்‌ போய்வாருங்கள்‌. ” 


அவள்‌ அதிகாரம்‌ கலநத அன்போடு தாயின்‌ கரத்தைப்‌ பற்றி 
அவளை வாசல்‌ நடைக்குக்‌ கூட்டிச்‌ சென்றாள்‌. வாசல்‌ நடையைக்‌ 


கடந்து வெளியே வநததும்‌, லுதீ மீலா நின்று கொண்டே பேசினாள்‌ 

“நான்‌ உங்களை இப்படி வெளியே விரட்டியடிக்கிறேன்‌ 
என்பதை எண்ணி மனம்‌ புண்பட்டுப்போகாதீர்கள்‌ அவனோடு 
பேசிக்‌ கொண்டிருட்பது அவனுக்கு ரொம்ப ஆபத்து. அவன்‌ 
பிழைக்கக்கூடும்‌ என்றே நான்‌ இன்னும்‌ நம்புகிறேன்‌...” 


அவள்‌ தன்‌ கரங்களை இறுகப்‌ பறறி அழுத்தினாள்‌. அவள்‌ 
பிடித்தபிடியில்‌ எலும்புகளே நொறுங்கும்‌ போலிருந்தது; 
கைகளைப்‌ பிடித்தவாறே அவள்‌ கண்களை மூடினாள்‌. இந்தப்‌ 
பேச்சு தாயைக்‌ கலவரப்படுத்தியது. 

“அட கடவுளே என்ன சொல்லுகிறீர்கள்‌?” என்று குழறினாள்‌ 
தாய்‌. 

“சரி போகிறபோது எங்கேயாவது ஒற்றர்கள்‌ நிற்றொர்களா 
என்று பார்த்துக்கொண்டு போங்கள்‌” என்று மெதுவாகச்‌ சொன்னாள்‌ 
லுத்மீலா, அவள்‌ தன்‌ கரங்களைத்‌ தன்‌ முகத்துக்கு நேராக உயர்த்தி 
நெற்றிப்‌ பொருதீதுக்களைத்‌ தேய்த்துவிட்டுக்கொண்டாள்‌. அவளது 
உதடுகள்‌ துடித்தன: முகம்‌ சாநதமடைநதது. 


“எனக்குத்‌ தெரியும்‌” என்று பெருமிதத்தோடு சொன்னாள்‌ தாய்‌. 

வெளி வாசலுக்குச்‌ சென்றவுடன்‌ அவள்‌ ஒரு நிமிஷம்‌ 
அங்கேயே நின்று தன்னுடைய துப்பட்டியைச்‌ சரி செய்துகொண்டே 
சுற்றுமுற்றும்‌ கூர்மையோடு, எனினும்‌ வெளிக்குத்தெரியாமல்‌, 
கவனித்துக்‌ கொண்டாள்‌. கூட்டத்தில்‌ கூட ஒற்றர்களை 
அடையாளம்‌ கண்டு தீர்மானிப்பதில்‌ அவள்‌ அநேகமாகத்‌ 
தவறுவதே இல்லை. அவர்களது எடுப்பாய்த தெரியும்‌ கவனமற்ற 
நடை, அவர்களது அசாதாரணமான பாவனைகள்‌, சோர்வும்‌, 
எரிச்சலும்‌ நிறைந்த அவர்களது முகபாவம்‌, இவற்றிற்கெல்லாம்‌ 
பின்னால்‌, மோசமாக ஒளிந்துகொண்டிருக்கும்‌ அவர்களது கூரிய 
கண்களிலே மறைநீதுகிடக்கும்‌. குற்றம்‌ நிறைந்த அச்சம்‌ கொண்ட 


நோக்கு- பலவற்றையும்‌ அவள்‌ நன்கு தெரிந்து வைத்திருந்தாள்‌. 


ஆனால்‌ இந்தத்‌ தடவையோ அவள்‌ அந்த மாதிரி முகங்கள்‌ 


எதையும்‌ காணவில்லை. எனவே தெரு வழியாக அவசர அவசரமாக 


நடநீது சென்றாள்‌. அவள்‌ ஒரு வண்டியை வாடகைக்குப்‌ 
பிடித்துக்கொண்டு, வண்டிக்காரனை மார்க்கெட்டுக்கு 
ஓட்டிச்‌ செல்லும்படி உத்தரவிட்டாள்‌. மார்க்கெட்டில்‌. 


அவள்‌ நிகலாய்க்காக வாங்க வேண்டிய துணிமணிகளைத்‌ 

தேரநீதெடுப்பதில்‌ விடாப்பிடியாய்‌ பேரம்‌ பேசி விலையைக்‌ 
குறைத்துக்‌ கேட்டாள்‌. அத்துடன்‌ தன்னுடைய குடிகாரக்‌ 
கணவனால்தான்‌ இந்த மாதிரியான நிலைக்குத்‌ தான்‌ 
வநீதுவிட்டதாகவும்‌, அவனுக்கு மாதாமாதம்‌ ஓவ்வொரு 
புதுச்சட்டை துணிமணி எடுத்துக்‌ கொடுக்க நேர்ந்துவிட்டதாகவும்‌ 
ஒரு பொய்க்கதையையும்‌ கடைக்காரனிடம்‌ கூறினாள்‌. அவளது 
கட்டுக்கதையைக்‌ கேட்டு, கடைக்காரர்கள்‌ கொஞ்சம்‌ கூட 
மசியவில்லை. இருந்தாலும்‌ அதுவே அவளுக்கு ஒரு பெரும்‌ 
ஆனந்தத்தைத்‌ தந்தது. வழியிலே அவளுக்கு இன்னொரு எண்ணம்‌ 
உதிததது. நிகலாய்க்குப்‌ புதிய துணிமணிகள்‌ வாங்க வேண்டிய 
அவசியத்தைப்‌ போலீஸ்காரர்களும்‌ உணரக்‌ கூடுமென்றும்‌, எனவே 
அவர்கள்தங்களது ஒற்றர்களை மார்க்கெட்டுக்கும்‌ அனுப்பியிருக்கக்‌ 
கூடுமென்றும்‌ அவள்‌ நினைத்தாள்‌. எனவே புறப்பட்டுச்‌ சென்றது 
போலவே மிகுந்த ஜாக்கரதையோடும்‌ கவனத்தோடும்‌ அவள்‌ 
இகோரின்‌ அறைக்குத்‌ திரும்பி வந்தாள்‌. பிறகு அவள்‌ நிகலாயுடன்‌ 
நகரின்‌ எல்லைவரை காவலாகச்‌ சென்றாள்‌. அவர்கள்‌ தெருவில்‌ 


ஆளுக்கொரு பக்கமாக நடந்து சென்றார்கள்‌. நிகலாய்‌ தலையைத்‌ 

தாழ்தீதிக்கொண்டு தத்தித்தத்தி நடந்து செல்வதையும்‌, அவன்‌ 
அணிந்திருந்த நீளமான பழுப்பு நிறக்‌ கோட்டினால்‌, அவனது 
கால்கள்‌ அடிக்கடி முட்டிக்கால்‌ தட்டிக்‌ கொள்வதையும்‌, மூக்கின்‌ 
மீது வந்து விழுந்து மறைக்கும்‌. தொப்பியை அவன்‌ அடிக்கடி 


பின்னால்தள்ளிவைத்துக்‌ கொள்வதையும்‌ கண்டு தாய்க்குச்‌ 





சிரிப்பாயும்‌ மகிழ்ச்சியாயும்‌ இருந்தது. ஆள்‌ நடமாட்டமே அற்ற 
ஒரு சந்தில்‌, அவர்கள்‌ சாஷாவைச்‌ சந்தித்தார்கள்‌; நிகலாயைப்‌ 
பார்த்துத்‌ தலையை அசைத்து விடைபெற்றுக்கொண்டு தாய்‌ 
வீட்டுக்குத்‌ திரும்பினாள்‌. 

"ஆனால்‌ பாவெல்‌ மட்டும்‌ இன்னும்‌ சிறையிலேயே 
இருக்கிறான்‌. . . . அந்திரேயும்‌. . . . என்று துக்கத்தோடு 


நினைத்துக்கொண்டாள்‌ அவள்‌ 

நிகலாய்‌ இவானவிச்‌ அவளை உணர்ச்சி வெறியோடு வந்து 
சந்தித்தான்‌. 

“இகோரின்‌ நிலைமை மோசமாயிருக்றெது” என்றான்‌ அவன்‌; 
“ரொம்ப மோசமான நிலை! அவர்கள்‌ அவனை ஆஸ்பத்திரிக்குக்‌ 
கொண்டு போய்விட்டார்கள்‌. லுதீமீலா இங்கே வந்திருந்தாள்‌. 


உங்களை வரச்‌ சொன்னாள்‌... ” 
“ஆஸ்பத்திரிக்கா? ” 


பதறிப்போன உணர்ச்சியோடு நிகலாய்‌ தனது மூக்குக்‌ 
கண்ணாடியைச்‌ சரி செய்துகொண்டே ரவிக்கை அணிந்து 


கொள்வதில்‌ தாய்க்கு உதவினான்‌. 


“இதோ--இந்தக்‌ கட்டையும்‌ எடுத்துச்‌ செல்லுங்கள்‌” 
என்று தனது வெதுவெதுப்பான ஈரப்பசையற்ற கரத்தால்‌ தாயின்‌ 


கைவிரல்களை அழுத்திப்‌ பிடித்துக்கொண்டு. நடுநடுங்கும்‌ குரலில்‌ 

சொன்னான்‌ அவன்‌, “நிகலாய்‌ வெஸோவ்ஷிகோவுக்கு வேண்டிய 
ஏற்பாடுகள்‌ செய்து முடித்து விட்டீர்களா? ” 

“ஆமாம்‌. ” 

“இகோரைப்‌ பார்க்க நானும்‌ வந்திருக்கிறேன்‌. ” 

தாய்‌ களைப்பினால்‌ மயங்கிப்‌ போய்‌ இருநதாள்‌. நிகலாயின்‌ 
பதைபதைப்பு அவளது உள்ளத்தில்‌ ஏதோ வரப்போகும்‌ ஒரு 
ஆபத்தை அறிவுறுத்தும்‌ பயத்தை எழுப்பிவிட்டது. 

“அவன்‌ செத்துக்கொண்டிருக்கிறான்‌” என்று இருண்ட 
எண்ணம்‌ அவளது மனத்துக்குள்ளே துடிதுடித்துக்கொண்டிருந்தது. 

வெளிச்சம்‌ நிறைந்து சுத்தமான அந்தச்‌ சிறு அறைக்குள்ளே 
நுழைந்ததுமே, வெள்ளை நிறமான தலையணைகளின்‌ 
மீது சாய்ந்துகொண்டு நிகலாய்‌ கரகரத்த குரலில்‌ 
சிரித்துக்கொண்டிருப்பதைத்‌ தாய்‌ கண்டாள்‌; கண்டவுடன்‌ 
அவளுக்கு ஒரு பாரம்‌ நீங்கியது போலிருந்தது. அவள்‌ 


வாசற்படியிலேயே நின்று இகோர்‌ டாக்டரிடம்‌ என்ன சொல்கிறான்‌ 

என்பதைக்‌ கேட்டாள்‌: 


“நோயாளிக்கு வைத்தியம்‌ பார்ப்பது என்பது, சீர்திருத்தம்‌ 


பண்ணுவது மாதிரிதான்‌. ... ” 


“உன்‌ அசட்டுப்‌ பேச்சைவிடு, இகோர்‌!” என்று கலங்கிய 


குரலில்‌ சொன்னார்‌ டாகடர்‌ 


“ஆனால்‌, நானோ புரட்சிக்காரன்‌! சீர்திருத்தங்களைக்‌ 


கண்டாலே எனக்குப்‌ பிடிக்காது..... ” 


டாக்டர்‌ இகோரின்‌ கையை மீண்டும்‌ அவனது மடிமீது 
மெதுவாக வைத்துவிட்டு எழுந்து நின்றார்‌: ஏதோ சிந்தித்தவாறே 
தமது தாடியைத்‌ தடவி விட்டுக்கொண்டார்‌. இகோரின்‌ முகத்தில்‌ 
உள்ள வீக்கத்தைக்‌ கவனித்துப்‌ பார்த்தார்‌. 

தாய்க்கு அந்த டாகீடரைத்‌ தெரியும்‌. அந்த டாகடர்‌ நிகலாயின்‌ 
நெருங்கிய நண்பர்களில்‌ ஒருவர்‌ அவரது பெயர்‌ இவான்‌ தனீலவிச்‌. 
அவள்‌ இகோரிடம்‌ சென்றாள்‌; அவன்‌ தன்‌ நாக்கை நீட்டி அவளை 


வரவேற்றான்‌. டாக்டர்‌ அவள்‌ பக்கம்‌ திரும்பினார்‌. 

“அதென்ன, நீலவ்னர, உங்கள்‌ கையிலிருப்பது என்ன? ” 
“புத்தகங்களாயிருக்கும்‌” என்றான்‌ இகோர்‌. 


“இவன்‌ படிக்கக்‌ கூடாது” என்றார்‌ அந்தக்‌ குட்டி டாக்டர்‌. 





“இந்த டாக்டர்‌ என்னை முட்டாளாக்கப்‌ பார்கீகிறார்‌” என்றான்‌ 
இகோர்‌ 


அவனது நெஞ்சிலிருந்து குறுகிய ஈரமான மூச்சு சுகரகரப்புடன்‌ 
மோதிக்கொண்டு வந்தது. அவனது முகத்தில்‌ துளித்துளியாக 
வியர்வை பூத்திருந்தது. தனது கையை உயர்த்தி நெற்றியைத்‌ 
துடைத்துக்‌ கொள்வதே அவனுக்குப்‌ பெரும்‌ சிரமமாயிருந்தது. 
விசித்திரமாய்‌ அசைவற்றிருநீத அவனது வீங்கிப்போன கன்னங்கள்‌ 
அகன்ற அன்பு ததும்பும்‌ முகத்தை விகாரப்படுத்தி. அவனது முக 
வடிவை உயிரற்ற முகமூடியைப்‌ போல்‌ உணர்வற்றுப்‌ போகச்‌ 
செய்தன. அவனது கண்கள்‌ மட்டும்‌, அநத வீக்கத்துக்குள்ளாகப்‌ 
புதைந்துபோய்‌, தெளிவாக, இரக்கம்‌ ததும்பும்‌ புன்னகையுடன்‌ 


பார்த்துக்கொண்டிருந்தன. 

“ஓ! விஞ்ஞானியே! எனக்கு ஒரே களைப்பாயிருக்றெது. 
கொஞ்சம்‌ கீழே படுத்துக்கொள்ளலாமா? ” என்று டாக்டரைப்‌ 
பார்த்துக்‌ கேட்டான்‌ அவன்‌. 

“கூடாது. நீ படுக்கக்‌ கூடாது” என்று விறைப்பாகப்‌ பதில்‌ 


சொன்னார்‌ டாகடர்‌ 


“நீ வெளியே போன நிமிஷதீதிலேயே நான்‌ படுத்துக்கொள்ளப்‌ 
போகிறேன்‌. ” 


“அவனைப்‌ படுக்கவிடாதீர்கள்‌. நீலவ்னா! தலையணைகளை 
ஒழுங்காக வையுங்கள்‌. அவனைத்‌ தயை செய்து பேசவிடாதீர்கள்‌. 


பேசுவது மிகவும்‌ ஆபத்தானது. ” 


தாய்‌ தலையை அசைத்தாள்‌. டாக்டர்‌ விடுவிடென்று நடநது 
வெளியே போனார்‌ இகோர்‌ தன்‌ தலையைப்‌ பின்னால்‌ சாய்த்துக்‌ 
கண்களை மூடினாள்‌; கை விரல்கள்‌ பிசைந்துகொண்டிருப்பதைத்‌ 
தவிர அவனிடம்‌ வேறு எந்த அசைவும்‌ காணப்படவில்லை. அந்தச்‌ 
சிறு அறையின்‌ வெண்மையான சுவர்கள்‌ ஏதோ ஒரு இனந்தெரியாத 


மங்கிய சோக பாவத்தையும்‌ வறண்ட குளிர்ச்சியையும்‌ 

வெளியிட்டுக்‌ கொண்டிருப்பதாகத்‌ தோன்றியது. அங்கிருந்த பெரிய 
ஜன்னலின்‌ வழியாக வெளியேயுள்ள மரங்களின்‌ உச்சிக்கிளைகள்‌ 
தெரிந்தன. இருண்டு மண்படிநீத அந்த இலைகளின்‌ மத்தியிலே 
மஞ்சள்‌ நிறப்பழுப்பு அங்குமிங்குமாக சிதறிக்‌ கிடந்தது; இலையுதிர்‌ 
காலத்தின்‌ வரவை அது அறிவுறுத்தியது. 

“மரணம்‌ என்னை வேண்டா வெறுப்பாக, கொஞ்சம்‌ 
கொஞ்சமாக ஆட்கொண்டு வருகிறது” என்று அசையாமலும்‌ 
கண்களைத்‌ திறவாமலும்‌ சொன்னான்‌ இகோந்‌ “அவள்‌ எனக்காக 
வருத்தப்படுகிறாள்‌ என்பது எனக்கு நன்றாய்த்‌ தெரிகிறது. நான்‌ 
எல்லோருடனும்‌ அவ்வளவு சுமூகமாகப்‌ பழகினேன்‌!” 

“பேச்சை நிறுத்து) இகோர்‌ இவானவிச்‌” என்று அவனது 


கரத்தை வருடிக்கொண்டே மன்றாடிக்‌ கேட்டுக்கொண்டாள்‌ தாம்‌. 
“கொஞ்சம்‌ பொறு, நான்‌ நிறுத்தி விடுகிறேன்‌... ” 


மிகுநீத சிரமத்தோடு அவன்‌ மீண்டும்‌ பேச 


முயன்றான்‌. அவனுக்கு மூச்சுத்‌ திணறியது. தொடர்ந்து 
பேசிக்கொண்டிருப்பதற்குச்‌ சக்தியற்று இடையிடையே பேச்சை 

நிறுத்தி ஆசுவாசப்படுத்திக்கொண்டான்‌. 


“நீங்கள்‌ எங்களோடு சேர்ந்திருப்பது ஒரு பெரிய மகத்தான 
காரியம்‌. உங்கள்‌ முகத்தைப்‌ பார்ப்பதற்கே ஆனந்தமாயிருக்றெது. 
சமயங்களில்‌ நானாக நினைத்துக்கொள்வேன்‌. இவள்‌ கதி 
என்னவாகும்‌? நீங்களும்‌ - எல்லோரையும்‌ போலவே - ஒருநாள்‌ 
சிறைக்குள்‌ போவீர்கள்‌. அதை நினைக்கும்போது எனக்கு 
உங்கள்மீது அனுதாபம்‌ ஏற்படும்‌. சரி, சிறைக்குப்‌ போவதற்குப்‌ 
பயப்படுகிறீர்களா? ” 

“இல்லை” என்று சர்வ சாதாரணமாகச்‌ சொன்னாள்‌ அவள்‌. 

“ஆமாம்‌. நீங்கள்‌ பயப்படமாட்டீர்கள்‌. ஆனால்‌, சிறைவாசம்‌ 
ரொம்ப மோசமானது. சிறைவாசம்தான்‌ என்னை இந்தக்‌ கதிக்கு 
ஆளாக்கிவிட்டது. உண்மையைச்‌ சொல்லப்போனால்‌. நான்‌ 
சாகவே விரும்பவில்லை... 

“நீ சாகப்‌ போவதில்லை” என்று சொல்ல நினைத்தாள்‌. ஆனால்‌ 
அவனது முகத்தைப்‌ பார்த்தவுடன்‌ அவள்‌ அதைச்‌ சொல்லாமலேயே 


மெளனமானாள்‌. 

“என்னால்‌ இன்னும்‌ உழைக்க முடியும்‌... ஆனால்‌., என்னால்‌ 
உழைக்க முடியாது போனால்‌-அப்புறம்‌ நான்‌ உயிர்‌ வாழ்வதில்‌ எந்த 


அர்த்தமும்‌ கிடையாது-உயிர்‌ வாழ்வது முட்டாள்தனம்‌... ” 


தாய்‌ பெருமூச்செறிந்தாள்‌: தன்னையும்‌ அறியாமல்‌ 
அந்திரேயினுடைய பிரியமான வாசகத்தை நினைத்துப்‌ பார்த்தாள்‌: 
“இதெல்லாம்‌ உண்மைதான்‌. ஆனால்‌ இது மட்டும்‌ ஆறுதல்‌ 
தராது.” அன்று முழுவதுமே அவளுக்கு ஓயாத ஓழியாத வேலை. 
எனவே அவள்‌ களைத்துப்‌ போயிருந்தாள்‌: மேலும்‌ அவளுக்கு 
ஒரே பசி. அந்த நோயாளியின்‌ கரகரத்த முனகல்‌ பேச்சு அந்த அறை 
முழுதும்‌ நிரம்பி, அறையின்‌ சுவர்களைத்‌ தொட்டுத்‌ தடவி ஊர்ந்து 
சென்றது. ஜன்னலுக்கு வெளியே தெரியும்‌ மரத்தின்‌ கிளைகள்‌ 
கறுத்துத்‌ இரண்டு பயங்கரமாகக்‌ கவிந்து சூழ்ந்த கார்மேகங்களைப்‌ 
போல்‌ தோன்றி தம்முடைய கருமையால்‌ வியப்பூட்டின. அநதியின்‌ 
அசைவின்மையில்‌, சோகமயமாய்‌, இருளை எதிர்நோக்கி எல்லாமே 


விசித்திரமாக அமைதியடைநீதன. 


“எனக்கு எவ்வளவு மோசமாயிருக்தெது ” என்று கூறி விட்டுக்‌ 


www.kaniyam.com 640 FreeTamilEbooks.com 


கண்களை மூடி மெளனத்தில்‌ ஆழ்ந்தான்‌ இகோர்‌. 

“தூங்கு. தூங்கினால்‌ கொஞ்சம்‌ சுகமாயிருக்கும்‌” என்று 
போதித்தாள்‌ தாய்‌. 

அவனது சுவாசத்தை பரிசீலனை செய்து பார்த்துவிட்டு அவள்‌ 
சுற்றுமுற்றும்‌ பார்த்தாள்‌: சோகத்தின்‌ விறைப்பான பிடிப்பிலே 
சிக்கி, சிறிது நேரம்‌ அப்படியே அசையாது உட்கார்ந்திருந்தாள்‌. 
பிறகு அரைத்‌ தூக்கத்தில்‌ ஆழந்தாள்‌. 

வாசல்‌ நடையில்கேட்ட ஏதோ ஒரு சத்தத்தில்‌ அவள்‌ 
விழித்தெழுநதாள்‌. விழித்தவுடன்‌ துள்ளியெழுந்து இகோரைப்‌ 
பார்த்தாள்‌. அவளது கண்கள்‌ விழித்திருப்பதைக்‌ கண்டாள்‌. 

“நான்‌ தூங்கிப்போய்விட்டேன்‌. என்னை மன்னித்துவிடு” 
என்று மெதுவாகக்‌ கூறினாள்‌ அவள்‌. 

“மன்னிக்கப்படவேண்டியது நான்தான்‌” என்று அவன்‌ 


மெதுவாகச்‌ கூறினாள்‌. 


இரவு நேரத்தின்‌ இருள்‌ ஜன்னல்‌ வழியாக எட்டிப்பாரத்தது. 

அந்த தரை சில்லிட்டுக்‌ குளிர்ந்தது. ஏதோ ஒரு விபரீதமான இருள்‌ 
எல்லாவற்றின்‌ மீதும்‌ படர்நது கவிநதிருந்தது; நோயாளியின்‌ 
முகமும்‌ இருண்டு போயிருந்தது. 

ஏதோ கரகரப்புக்‌ கேட்டது. தொடர்ந்து லுத்மீலாவின்‌ குரலும்‌ 
வந்தது. 

“இரண்டு பேரும்‌ இருட்டில்‌ உட்கார்ந்து ரகசியமாக 
பேசுகிறீர்கள்‌.? விளக்கு ஸ்விட்ச்‌ எங்கே இருக்கிறது?” 

திடீரென அநீத அறையில்‌ கண்ணைக்‌ கூசும்‌ வெள்ளிய 
ஒளி நிறைந்த பரவியது. அறையின்‌ மத்தியில்‌ நிமிர்ந்து நிற்கும்‌ 
நெட்டையான லுதீமீலாவின்‌ கரிய உருவம்‌ தெரிந்தது. 

இகோரின்‌ உடம்பு முழுவதிலும்‌ ஒரு நடுக்கம்‌ குளிர்ந்து 
பரவியோடியது. அவன்‌ தன்‌ கையை நெஞ்சுத்‌ தடத்துக்குக்‌ 
கொண்டு போனான்‌. 

“என்ன இது? ” என்று கத்திக்கொண்டே லுத்மீலா அவன்‌ பக்கம்‌ 


விழுந்தடித்து ஓடினாள்‌. 

அவன்‌ தனது அசைவற்ற கண்களால்‌ தாயைப்‌ பார்த்தான்‌; 
அந்தக்‌ கண்கள்‌ முன்னைவிட விரிவும்‌ பிரகாசமும்‌ பெற்றிருப்பது 
போல்‌ தோன்றின. 


அவன்தன்‌ வாயை அகலத்‌ திறந்தான்‌; தலையை உயர்த்தினான்‌: 
தன்‌ கையை மெதுவாக நீட்டினான்‌. தாய்‌ அவனது கையைத்‌ தன்‌ 
கையில்‌ வாங்கி அவளது முகத்தையே மூச்சுவிடாமல்‌ பார்த்தாள்‌. 
திடீரென்று அவனது கழுத்தும்‌ பலமாக வலித்துத்‌ திருகி வளைந்தது; 
அவன்‌ தன்‌ தலையைப்‌ பின்னோக்கி வைத்துக்கொண்டே உரத்த 


குரலில்‌ கத்தினான்‌; 
“என்னால்‌ முடியாது! எல்லாம்‌ முடிநதுபோயிற்று! ” 


அவனது உடம்பு லேசாக நடுங்கியது. அவனது தலை 
தோள்பட்டைமீது சரிந்து சாய்நதது. அவனது படுக்கைக்கு மேலாக 
நிர்விசாரமாக எரிந்துகொண்டிருக்கும்‌ விளக்கு அவனது அகலத்‌ 


திறந்த கண்களில்‌ உயிரற்றுப்‌ பிரதிபலித்தது. 


“என்‌ கண்ணே!” என்று லேசாக முணுமுணுத்தாள்‌ தாய்‌. 

லுதீமீலா அந்தப்‌ படுக்கையை விட்டு மெதுவாக விலகிச்‌ 
சென்று ஜன்னலருகே போய்‌ நின்றாள்‌; நின்று வெளியே வெறித்துப்‌ 
பார்த்தாள்‌. 

“அவன்‌ இறந்துவிட்டான்‌!” என்று திடீரென்று வழக்கத்துக்கு, 


மாறான உரத்த குரலில்‌ வாய்விட்டு கத்தினாள்‌ அவள்‌. 


அவள்‌ தன்‌ முழங்கைகளை ஜன்னல்‌ சட்டத்தின்‌ மீது ஊன்றி 
சாய்ந்து நின்றாள்‌; பிறகு திடீரென்று யாரோ அவள்‌ தலையில்‌ ஒங்கி 
அறைந்துவிட்ட மாதிரி, அவள்‌ தன்‌ முழங்காலைக்‌ கட்டியுட்கார்நது 
முகத்தை இரு கைகளாலும்‌ மூடி, பொருமிப்‌ பொருமி விம்மியழ 
ஆரம்பித்தாள்‌. 

தாய்‌ இகோரின்‌ விறைத்துக்‌ கனத்த கைகளை அவன்‌ 
மார்பின்‌ மீது மடித்து வைத்தாள்‌. அவனது தலையைத்‌ 
தலையணை மீது நேராக நிமிர்த்தி வைத்தாள்‌. பிறகு அவள்‌ 
தன்‌ கண்னீரைத்‌ துடைத்துக்கொண்டு லுதீமீலாவிடம்‌ போனாள்‌; 
அவளருகே குனிந்து அவளது அடர்ந்த கேசத்தைப்‌ பரிவோடு 


தடவிக்கொடுத்தாள்‌. லுதீமீலா தனது மங்கிய விரிந்த கண்களை 

மெதுவாக அவள்‌ உக்கம்‌ திருப்பினாள்‌ உடனே எழுந்து நின்றாள்‌. 


“நாங்கள்‌ இருவரும்‌ தேசாநதிர சிட்சையின்போது ஒன்றாக 
வாழ்ந்தோம்‌” என்று துடிதுடித்து நடுங்கும்‌ உதடுகளோடு 
சொன்னாள்‌ அவள்‌ “நாங்கள்‌ இருவரும்‌ ஒன்றாகவே அங்குச்‌ 
சென்றோம்‌. சிறைவாசத்தை அனுபவித்தோம்‌... சமயங்களில்‌ 
அந்த வாழ்க்கை எங்களுக்குத்‌ தாங்க முடியாததாகவும்‌ 
வெறுப்பூட்டுவதாகவும்‌ இருக்கும்‌; எத்தனையோ பேர்‌ 


மனமொடிநீது போனார்கள்‌...” 


வறண்ட உரத்த தேம்பல்‌ அவளது தொண்டையில்‌ முட்டியது. 


அவள்‌ அதை அடக்கிக்கொண்டு தன்‌ முகத்தைத்‌ தாயின்‌ 





முகத்துக்கு அருகிலே கொண்டுவந்தாள்‌: அந்த முகத்திலே படிந்த 
சோகமயமான பரிவுணர்ச்சயால்‌, அவளது தோற்றம்‌ இளமை 
பெற்றிருப்பதாகத்‌ தோன்றியது. 

“அவனது கேலியும்‌ கும்மாளமும்‌ என்றும்‌ வற்றி மடியாதவை” 
என்று அவள்‌ விரைவாகக்‌ கூறினாள்‌; கண்ணீர்‌ பொங்கிச்‌ சிநீதாது 


இடையிடையே பொருமி விம்மினாள்‌ “அவன்‌ எப்போதுமே 

சிரித்துச்‌ சிரித்துக்‌ கேலி பேசுவான்‌. தைரியமற்றவர்களை 
ஊக்குவிப்பதற்காகத்‌ தனது சொந்தக்‌ கஷ்டங்களையெல்லாம்‌ 
வெளியே கட்டாயம்‌ பொறுத்து மறைத்துக்‌ கொள்வான்‌. 
எப்போதுமே நல்லவனாகவும்‌ அன்போடும்‌ சாதுரியத்தோடும்‌ 
நடந்து கொள்வான்‌. அங்கே தேசாநதிரப்‌ பிரதேசமான 
சைபீரியாவிலே சோம்பேறித்தனம்‌ மக்களை லகுவில்‌ ஆட்கொண்ட 
குட்டிச்‌ சுவராக்கும்‌; அவர்களைக்‌ கீழ்த்தரமான உணர்ச்சிகளுக்குக்‌ 
கொண்டு செலுத்தும்‌. இந்த மாதிரி நிலைமையை அவன்‌ எவ்வளவு 
சாமர்தீதியமாக எதிர்த்துப்‌ போராடினான்‌, தெரியுமா? அவன்‌ 
எவ்வளவு அற்புதமான தோழன்‌ என்பது மட்டும்‌ உங்களுக்குத்‌ 
தெரிநதால்‌. . . அவனது சொந்த வாழ்க்கை படுமோசமான துக்க 


வாழ்க்கைதான்‌; என்றாலும்‌ யாருமே அநத வாழ்வைப்‌ பற்றி 


அவன்‌ கூறிக்‌ கேட்டது கிடையாது. கேட்டதே கிடையாது! 
நான்‌ அவனுக்கு மிகவும்‌ நெருங்கிய சிநேகதி. அவனது 
அன்புக்கு நான்‌ பெரிதும்‌ கடமைப்பட்டவள்‌. அவன்‌ தனது 


அறிவுச்‌ செல்வத்தால்‌ எனக்கு என்னென்ன வழங்க முடியுமோ 


அத்தனையையும்‌ வரையாது வாரி வழங்கினான்‌. என்றாலும்‌ அவன்‌ 

களைப்புற்றுதீ தன்னந்தனியனர்க இருக்கும்போதுகூட, அவன்மீது 
பாச உணர்ச்சி காட்ட வேண்டும்‌ என்றோ, அல்லது தான்‌ செய்யும்‌ 
உதவிக்குப்‌ பிரதியாக அவனை நான்‌ கவனிக்க வேண்டுமென்றோ 
அவன்‌ கொஞ்சம்கூட, இம்மியளவுகூட, கேட்டதும்‌ கிடையாது; 


எதிர்பார்த்ததும்‌ கிடையாது...” 


அவள்‌ இகோரிடம்‌ போய்‌ அவனது கரத்தை 
முத்தமிடுவதற்காகக்‌ குனிந்தாள்‌; 

“தோழா: என்‌ அன்பான, இனிய தோழனே! உனக்கு 
நன்றி. என்‌ இதயத்தின்‌ அடித்தளத்திலிருந்து நான்‌ உனக்கு நன்றி 
செலுத்துகிறேன்‌” என்று வருத்தத்துடன்‌ மெதுவாகச்‌ சொன்னாள்‌. 
“நீ பிரிந்து போகிறாய்‌. எப்பொழுதும்‌ நீ உழைத்த மாதிரியே, 
ஓய்ச்சல்‌ ஒழிவின்றி, நமது கொள்கையிலே சலனபுத்தியின்றி, 
என்னுடைய வாழ்க்கை முழுதும்‌ நானும்‌ உன்னைப்‌ போல்‌ 


உழைத்துக்கொண்டிருப்பேன்‌. போய்‌ வர, தோழனே!” 


அவளது உடம்பு பொருமலினால்‌ குலுங்கியது. தன்‌ தலையை 


இகோரின்‌ பாதங்களுக்கருகே வைத்துக்கொண்டாள்‌. தாய்‌ 

இடைவிடாது மெளனமாக அழுதுகொண்டிருநதாள்‌. என்ன 
காரணத்தினாலோ அவள்‌ கண்ணீரை அடக்க முயன்றாள்‌. 
லுதமீலாவைத்‌ தேற்ற பலமாகத்‌ தேற்ற விரும்பினாள்‌. 
இகோரைப்‌ பற்றித்‌ துயரமும்‌ பாசமும்‌ கலநத அருமையான 
வார்த்தைகளைச்‌ சொல்ல எண்ணினாள்‌. கண்ணீரின்‌ வழியாக 
அவனது அமிழ்ந்துபோன முகத்தை. அவனது கண்களை, முழுதும்‌ 
மூடாது அரைக்கண்‌ போட்டுத்‌ தூங்குவது போல்‌ தோன்றிய 
அவன்‌. கண்களை, இளம்‌ புன்னகை பதிந்து நின்ற அவனது கரிய 
உதடுகளை- எல்லாம்‌ பார்த்தாள்‌. எல்லாமே அமைதியாகவும்‌ 


வேதனை தரும்‌ ஒளி நிரம்பியதாகவும்‌ இருந்தது. 

இவான்‌ தனிலவிச்‌ வழக்கம்‌ போலவே விடுவிடென்று உள்ளே 
வந்தான்‌. திடீரென அநத அறையின்‌ மத்தியில்‌ நின்றுவிட்டான்‌, 
தனது கைகளை விறுட்டென்று டைகளுக்குள்‌ சொருகிக்கொண்டு 
நடுநடுங்கும்‌ உரத்த குரலில்‌ கேட்டான்‌. 

“இது எப்போது நிகழ்ந்தது?” 


யாரும்‌ பதில்‌ சொல்லவில்லை. அவன்‌ தன்‌ நெற்றியைத்‌ 

துடைத்துக்‌ கொண்டான்‌; லேசாகத்‌ தள்ளாடியவாறு இகோரின்‌ 
பக்கம்‌ நடந்து சென்றான்‌. அவனிடம்‌ கரம்‌ குலக்கிவிட்டு ஒரு 
பக்கமாக ஒதுங்கி நின்று கொண்டான்‌. 

“எதிர்பாராதது எதுவும்‌ நடக்கவில்லை. இவனது இருதயம்‌ 
இருந்த நிலைமைக்கு. இந்த மரணம்‌ ஆறுமாதங்களுக்கு முன்பே 
நேர்ந்திருக்க வேண்டியது... குறைந்த பட்சம்‌...” 

இடத்திற்குப்‌ பொருந்தாத, ஒங்கிய, உரத்த அவனது குரல்‌ 
திடுமென்று நின்றது. 

அவன்‌ சுவரோடு சாய்நது கொண்டு, தன்‌ தாடியை 
விறுவிறுவென்று திருகித்திரித்தான்‌; அடிக்கடி கண்‌ சிமிட்டியபடி 
படுக்கையருகே சூழ்நீது நின்றவர்களையே பார்த்தான்‌. 

“இவனும்‌ போய்விட்டான்‌!” என்று அமைதியாகக்‌ கூறினாள்‌. 

லுத்மீலா எழுந்து ஜன்னலருகே சென்று அதைத்‌ திறந்தாள்‌. 
அவர்கள்‌ எல்லோருமே சிறிது நேரத்தில்‌ அந்த ஜன்னல்‌ பக்கம்‌ 


வநது, ஒருவருக்கொருவர்‌ நெருங்கி நின்று இலையுதிர்கால்‌ 

இரவின்‌ முகத்தை வெறித்து நோக்கினார்கள்‌. மரவுச்சிகளுக்கு 
மேலாக விண்மீன்கள்‌ மினுமினுதீதன. நட்சத்திரக்‌ கூட்டம்‌ வான 
மண்டலத்தின்‌ ஆதியந்தமற்ற விசாலப்‌ பரப்பையும்‌ விரிவையும்‌ 


அழுத்தமாக எடுத்துக்‌ காட்டியது. 


லுத்மீலா தாயின்‌ கரத்தைப்‌ பற்றி எடுத்தாள்‌; வாய்‌ பேசாமல்‌ 
அவள்‌ தோள்மீது சாய்நதாள்‌. டாக்டர்‌ தலையைக்‌ குனிநது, 
தனது மூக்குக்‌ கண்ணாடியைத்‌ துடைத்தவாறே நின்றார்‌. 
ஜன்னலுக்கு வெளியே பரந்து கிடக்கும்‌ அமைதியின்‌ வழியாக, 
நகரின்‌ ஒய்ந்து கலைத்துப்போன இரவின்‌ ஓசைகள்‌ கேட்டன. 
குளிர்‌ அவர்களது முகத்தைத்‌ தொட்டுத்‌ தடவி, தலைமயிரைக்‌ 
குத்திட்டுச்‌ சிலிர்க்கச்‌ செய்தது. லுத்மீலா தனது கன்னத்தில்‌ 
ஒரு துளி கண்ணீர்‌ வழிந்தோட, உடல்‌ எல்லாம்‌ நடுங்கினாள்‌. 
வெளியே வராந்தாவிலிருநது உருவமற்ற பயபீதிச்‌ சத்தங்களும்‌, 
அவசர அவசரமாகச்‌ செல்லும்‌ காலடியோசையும்‌. முக்கலும்‌ 
முனகலும்‌ ஒலித்தன. எனினும்‌ அவர்கள்‌ மூவரும்‌ வாய்‌ பேசாது 
சலனமற்று அந்த ஜன்னல்‌ அருகிலேயே நின்று இருளை வெறித்து 
நோக்கியவாறு இருந்தார்கள்‌. 

தான்‌ அங்கிருக்கத்‌ தேவையில்லை என்று உணர்ந்த தாய்‌, 
அவளது பிடியிலிருந்து விடுபட்டு விலகி வாசலுக்கு வந்தாள்‌; 
அங்கு நின்றவாறே அவள்‌ இகோருக்கு வணக்கம்‌ செலுத்தினாள்‌. 

“நீங்கள்‌ போகிறீர்களா? ” என்று எங்குமே பார்க்காமல்‌ 
அவளை அமைதியாகக்‌ கேட்டார்‌ டாக்டர்‌. 


“ஆமாம்‌... ச 


தெருவுக்கு வந்தவுடன்‌ அவள்‌ லுத்மீலாவைப்‌ பற்றியும்‌ 
அவளது அடங்கிப்போன அழுகையைப்‌ பற்றியும்‌ எண்ணிப்‌ 
பார்த்தாள்‌. 

“அவளுக்கு எப்படி அழுவது, என்று கூடத்‌ தெரியவில்லை... ” 

சாவதற்கு முன்னால்‌ இகோர்‌ பேசிய வார்த்தைகள்‌ நினைவுக்கு 
வரவும்‌ ஓர்‌ ஆழ்நத பெருமூச்சு அவள்‌ வாயைப்‌ பிளந்துகொண்டு 
வெளியேறியது. தெரு வழியாக மெதுவாக நடந்து வரும்போதே 
அவள்‌ அவனது துடியான கண்களையும்‌, அவனது கம்பீரத்தையும்‌, 


வாழ்க்கையைப்பற்றி அவன்‌ சொன்ன கதைகளையும்‌ நினைவு 

கூர்நீதாள்‌. 
“நல்லவனுக்கு, வாழ்வதுதான்‌ சிரமமாயிருககிறது. சாவதோ 
லகுவாயிருக்றெது. நான்‌ எப்படிச்‌ சாகப்‌ போகிறேனோ?” என்று 


அவள்‌ நினைத்தாள்‌. 


அவளது மனக்கண்‌ முன்னால்‌, அநீத வெள்ளைச்‌ சுவர்‌ 
சூழ்ந்த, வெளிச்சம்‌ நிறைந்த ஆஸ்பத்திரி அறையில்‌ டாக்டரும்‌, 
லுதமீலாவும்‌ ஜன்னல்‌ முன்னால்‌ நிற்கின்ற காட்சியும்‌. அவர்களது 
முதுகுப்புறதீதில்‌ இகோரின்‌ இறந்து போன கண்கள்‌ வெறித்து 
நோக்குவது போன்ற காட்சியும்‌ தெரிந்தன, திடீரென அவளுக்கு 
மனித குலத்தின்‌ மீது ஓர்‌ ஆழ்நீத அனுதாப உணர்ச்சி ஏற்பட்டு 
மேலோங்கியது: வேதனை நிறைந்த பெருமுச்சோடு அவள்‌ 
நடையை எட்டிப்‌ போட்டாள்‌ ஏதோ ஒரு மங்கிய உணர்ச்சி 


அவளை முன்னோக்கித்‌ தள்ளிச்சென்றது. 


“நான்‌ சீக்கிரமே போகவேண்டும்‌” என்று துக்கத்துடன்‌ 
நினைத்துக்‌ கொண்டாள்‌, எனினும்‌ ஒரு துணிவாற்றல்‌ பொருந்திய 


சக்தி, அவளது மனத்துக்குள்‌ இருநது அவளை முன்னால்‌ உந்தித்‌ 

தள்ளியது. 

40. 11 


மறுநாள்‌ முழுவதும்‌ சவ அடக்கத்துக்கான ஏற்பாடுகளைச்‌ 
செய்வதிலேயே தாய்‌ நாளைப்‌ போக்கினாள்‌. மாலையில்‌ நிகலாயும்‌ 
சோபியாவும்‌ அவளும்‌ தேநீர்‌ அருந்திக்கொண்டிருந்த சமயத்தில்‌ 
சாஷா கலகலதீதுக்கொண்டே விசித்திரமான உத்வேகத்தோடு 
வநது சேர்ந்தாள்‌ அவளது கன்னங்கள்‌ சிவந்து போயிருந்தன. 
கண்களில்‌ உவகை ஒளி வீசியது. அவள்‌ மனத்தில்‌ ஏதோ 
ஓர்‌ ஆனந்த மயமான நம்பிக்கை நிறைந்து ததும்புவதாகத்‌ 
தாய்க்குத்‌ தோன்றியது. இகோரின்‌ வாழ்க்கையை நினைத்துத்‌ 
துக்கப்பட்டுக்கொண்டிருக்கும்‌ அவர்களது சோக நிலைக்கு 
எதிர்மறை பாவம்போல, அவளது நடவடிக்கை இருந்தது. 
அபஸ்வரம்‌ போன்ற அவளது குதூகல பாவம்‌ அவர்கள்‌ மனத்தைப்‌ 
பேதலிக்கச்‌ செய்து, இருளிலே வெடித்தோங்கும்‌ மாபெரும்‌ 
தீபாக்கனியைப்போல்‌ அவளது மனத்தையும்‌ கண்ணையும்‌ 


மழுங்கிக்‌ குருடாகீகியது. 

நிகவாய்‌ ஏதோ சிந்தித்தவாறே மேஜைப்‌ பலகையில்‌ 


விரல்களால்‌ தாளம்‌ போட்டான்‌; பிறகு சொன்னான்‌: 
“இன்று நீங்கள்‌ உங்கள்‌ வசமே இல்லை. சாஷா!” 


“அப்படியா? இருக்கலாம்‌!” என்று குதூகலததோடு 


சிரித்துக்கொண்டே பதில்‌ சொன்னாள்‌ அவள்‌. 


தாய்‌ அவளை வாய்பேசாமல்‌ பார்த்தாள்‌. அந்தப்‌ 
பார்வையிலேயே அவளது நடத்தையைக்‌ கண்டித்தாள்‌. 
அந்தச்‌ சமயத்தில்‌ சோபியா அவளுக்கு அநத விஷயத்தை 


ஞாபகமூட்டினாள்‌; 

“நாங்கள்‌ இகோர்‌ இவானவிச்சைப்பறறி இப்போதுதான்‌ 
பேசிக்‌ கொண்டிருநதோம்‌. ” 

“அவன்‌ எவ்வளவு அருமையான ஆசாமி!” என்றாள்‌ சாஷா. 
“வாக்கிலே கேலியில்லாமலும்‌, முகத்திலே சிரிப்பில்லாமலும்‌. 
அவனை நான்‌ என்றுமே பார்த்ததில்லை. மேலும்‌ அவன்‌ 


என்னமாய்‌ உழைத்தான்‌!” அவன்‌ ஒரு புரட்சிக்‌ கலைஞன்‌! 

புரட்சிச்‌ சிந்தனையிலே தலைசிறநதவன்‌. எவ்வளவு எளிதாகவும்‌ 
ஆணித்தரமாகவும்‌ அவன்‌ அநீதியைப்‌ பற்றியும்‌, பொய்‌ 
பித்தலாட்டங்களைப்‌ பற்றியும்‌, பலாத்காரத்தைப்‌ பற்றியும்‌ 


விவரித்துக்‌ கூறுவான்‌! ” 


அவள்‌ அமைதியுடனும்‌, கண்களிலே சிந்தனை வயப்பட்ட 
களிப்புனும்‌ பேசினாள்‌. எனினும்‌ அந்தக்‌ கண்களில்‌ மிதந்த 
களிப்பு அவளது பார்வையிலிருநத பெருமித நெருப்பை 
அணைக்கவில்லை; அவளது ஆனநீதவெறி அனைவருக்குமே 


புரியாததாயினும்‌ தெரியத்தான்‌ செய்தது. 


தங்களது தோழன்‌ ஒருவனது மரணத்தால்‌ ஏற்பட்ட 
துக்கத்தை சாஷாவினுடைய உவகை வெறியால்‌ மாற்றிக்கொள்ள, 
மறநீதிருக்க அவர்கள்‌ விரும்பவில்லை. அதற்குப்‌ பதிலாக 
தாங்கள்‌ மூழ்கியிருக்கும்‌ சோக உணர்ச்சியிலிருந்து வெளியே வர 
விரும்பாமலே, அவளையும்‌ தங்களது மனவுணர்ச்சியின்‌ நிலைக்குக்‌ 
கொண்டுவரவேண்டும்‌ என்று அவர்கள்‌ தம்மையுமறியாமல்‌ 


முயன்று கொண்டிருந்தார்கள்‌. 

“இப்போது அவள்‌ செத்துப்போனான்‌” என்று அழுத்தமாகக்‌ 
கூறிக்கொண்டே சாஷாவின்‌ முகத்தைக்‌ கூர்ந்து கவனித்தாள்‌ 
சோபியா. 


சாஷா திடீரென்று கேள்வி பாவம்‌ தொனிக்கும்‌ பார்வையோடு 
அவர்கள்‌ அனைவரையும்‌ பார்த்தாள்‌; முகத்தைச்‌ சுழித்தாள்‌. தன்‌ 
தலையைத்‌ தாழ்த்தி மெளனமானாள்‌; தன்‌ மயிரை மெதுவாக 
ஒதுக்கிவிட்டுக்கொண்டாள்‌. சில கணநேரம்‌ திக்குமுக்காடிய 
பிறகு அவள்‌ திடீரென்று தலை நிமிர்ந்து ஆத்திர வேகம்‌ கொண்ட 
தொனியில்‌ பேசினாள்‌. 


“செத்துவிட்டான்‌! அதற்கு என்ன அர்த்தம்‌. சாவது என்றால்‌? 
எது செத்தது? இகோரிடம்‌ நான்‌ கொண்டுள்ள மதிப்புச்‌ செத்ததா? 
தோழன்‌ என்ற முறையில்‌ நான்‌ அவனிடம்‌ கொண்டிருந்த 
பாசம்‌ செத்ததா? அல்லது அவனது கருத்துக்களைப்‌ பற்றியும்‌ 
சேவையைப்‌ பற்றியும்‌ உள்ள என்‌ நினைவு செத்ததா? அவன்‌ 
என்‌ இதயத்தில்‌ எழுப்பிய உணர்ச்சி மறைநததா? நேர்மையும்‌ 


துணிவும்‌ கொண்ட மனிதன்‌ என்று அவனை நான்‌ உணர்ந்திருந்த 

என்‌ அறிவு மறைநததா? இவையெல்லாம்‌ செத்தா போயின? 
என்னைம்‌ பொறுத்தவரை அவை என்றும்‌ சாகாதவை என்பது 
எனக்குத்‌ தெரியும்‌. ஒரு மனிதனை 'அவன்‌ செத்துவிட்டான்‌' என்று 
சொல்லும்‌ போது மிகவும்‌ அவசரப்பட்டே கூறி விடுகிறோம்‌ என்றே 


எனக்குத்‌ தோன்றுகிறது. அவனது உதடுகள்தான்‌ செத்துப்போயின, 





ஆனால்‌ அவன்‌ உரைத்த வாசகங்கள்‌ இன்னும்‌ வாழ்பவர்களின்‌ 


இதயங்களிவெல்லாம்‌ உயிர்‌ வாழ்நீது கொண்டிருக்கும்‌!” 


“தோழர்களே! நான்‌ சொல்வது முட்டாள்தனமாகக்‌ கூடத்‌ 
தோன்றலாம்‌. ஆனால, நான்‌ நேர்மையான மனிதர்களின்‌ சிரஞ்சீவித்‌ 
தன்மையில்‌, என்னை இந்த மாதிரியான அற்புத வாழ்கீகையில்‌ 
ஈடுபடுத்தியவர்களின்‌ சிரஞ்சீவித்‌ தன்மையில்‌ நம்பிக்கை 
கொள்கிறேன்‌. அவர்கள்‌ கற்றுக்‌ கொடுத்த இந்த வாழ்க்கை 
தனது பிரமிக்க வைக்கும்‌ பிரச்சினைகளால்‌, வகைவகையான 
காட்சிகளால்‌, கருத்துக்களின்‌ வளர்ச்சியால்‌ என்னைப்‌ புல்லரித்துப்‌ 
புளகாங்கிதம்‌ அடையச்‌ செய்கிறது. இந்தக்‌ கருத்துக்களின்‌ 
வளர்ச்சி என்னுடைய சொந்த இதயத்தைப்‌ போல்‌ எனக்கு 


அத்தனை அருமை வாய்ந்ததாயிருக்கிறது. ஒரு வேளை நாம்‌ நமது 

உணர்ச்சிகளைக்‌ கட்டுப்படுத்தி வாழலாம்‌! நாம்‌ சிந்தனைகளுக்கே 
அடிமைப்பட்டு வாழ்கிறோம்‌. அதனால்‌ அந்தச்‌ சிநதனை நம்மைப்‌ 
பாதித்து உருக்குலைத்துவிடும்‌. எதையுமே நாம்‌ உணர்ச்சியற்று 
மதிப்பிடுகிறோம்‌....” 


“உங்களிடம்‌ ஏதோ அருமையான மாறுதல்‌ ஏற்பட்டிருப்பது 
போலத்‌ தோன்றுகிறதே” என்று புன்னகையுடன்‌ கேட்டாள்‌ 
சோபியா. 


“ஆமாம்‌” என்றாள்‌ சாஷா, “ரொம்பவும்‌ அருமையானதுதான்‌. 


அப்படித்தான்‌ எனக்குத்‌ தோன்றுகிறது. நான்‌ - 
நிகலாய்‌ வெஸோவ்ஷிகோவோடு நேற்றிரவு முழுவதும்‌ 


பேசிக்கொண்டி ருநீதேன்‌. எனக்கு எப்போதுமே அவனைப்‌ 
பிடித்ததில்லை. அவன்‌ முரட்டுத்தனமும்‌ அறியாமையும்‌ 
கொண்டவனாகவே எனக்குத்‌ தோன்றினான்‌. சந்தேகமின்றி 


அவன்‌ அப்படித்தானிருந்தான்‌. எல்லோர்‌ - மீதும்‌ அவனுக்கு ஓர்‌ 
அசைவற்ற மோசமான எரிச்சல்‌ உணர்ச்சியே ஏற்பட்டு வநதது. 


எப்போது பார்த்தாலும்‌, எநத விஷயத்தை எடுத்தாலும்‌ அவன்‌ 

தன்னை வைத்தே, தன்னைத்தானே முன்னிலையில்‌ வைத்துப்‌ 
பேசுவான்‌. எப்போது பார்த்தாலும்‌ “நான்‌, நான்‌, நான்‌' என்று 
முரட்டுத்தனமாக, குரோத உணர்ச்சியுடனேயே பேசுவான்‌ அவன்‌ 


பயங்கரமான குறுகிய மனப்பான்மைக்கு ஆளாகியிருந்தான்‌. ” 


அவள்‌ புன்னகை செய்தாள்‌; தனது பளபளக்கும்‌ கண்களால்‌ 


அவர்களை மீண்டும்‌ ஒரு முறை பார்த்தாள்‌. 


“இப்போதோ அவன்‌ “தோழர்களே!” ” என்று அழைக்கிறான்‌. 
அவன்‌ அந்த வார்த்தையை எப்படிச்‌ சொல்கிறான்‌ என்பதை 
நீங்கள்‌ பார்க்க வேண்டுமே! ஒருவித அடக்கமும்‌ அன்பும்‌ கலநத 
பாவத்தோடு அழைக்கிறான்‌ அந்த பாவத்தை வார்த்தைகளால்‌ 
சொல்ல முடியாது, அவன்‌ வியக்கத்‌ தக்க முறையில்‌ 
மாறிவிட்டான்‌. படாடோபமே இல்லை. நேர்மையான 
ஈடுபாடும்‌. உழைக்கவேண்டும்‌ என்ற ஆர்வமும்‌ அவன்‌ 
மனத்தில்‌ நிரம்பியிருக்கன்றன. அவன்‌ தன்னைத்‌ தானே உணர்ந்து 
கொண்டுவிட்டான்‌. அவனது குறைகளையும்‌ நிறைகளையும்‌ 


அவன்‌ நன்கு தெரிந்துகொண்டு விட்டான்‌. அவனிடம்‌ 

காணப்படும்‌ முக்கிய மாறுதல்‌ இதுதான்‌; அவனிடம்‌ ஒர்‌ ஆழ்ந்த 
தோழமையுணர்ச்சி தோன்றியிருககிறது. ” 


சாஷா பேசுவதைக்‌ கேட்டுக்கொண்டிருந்த தாய்க்கு ஓர்‌ 
உண்மை புலப்பட்டது. சாஷாவைப்‌ போன்ற நெஞ்சழுத்தமுள்ள 
ஆசாமி கூட, சமயம்‌ ஏற்பட்டால்‌ குதூகலமும்‌ இங்கிதமும்‌ நிறைந்து 
விளங்க முடியும்‌ என்பதை உணர்ந்து உள்ளூர மகிழ்ந்துகொண்டாள்‌. 
ஆனால்‌, அதே வேளையில்‌ அவளது இதயத்தின்‌ அடியாழத்தில்‌ 
அவள்‌ பொறாமை யுணர்ச்சியோடு எண்ணிக்கொண்டிருந்தாள்‌. 

“பாவெலுக்கு மட்டும்‌ என்னவாம்‌? ” 

“அவன்‌ தன்‌ தோழர்களைப்‌ பற்றி மட்டுமே நினைக்கிறான்‌” 
என்று தன்‌ பாட்டில்‌ நிக்லாயைப்‌ பற்றியே பேசத்‌ தொடங்கினாள்‌ 
சாஷா. அவன்‌ என்னிடம்‌ என்ன சொல்ல வந்தான்‌ தெரியுமா? 
சிறையிலுள்ள மற்ற தோழர்களைத்‌ தப்பியோடச்‌ செய்யும்‌ 
விஷயத்தைப்‌ பற்றிச்‌ சொன்னான்‌. அந்தக்‌ காரியம்‌ ரொம்பக்‌ 


களுவானது என்று அவன்‌ சாதிக்கிறான்‌. ” 


சோபியா தலையை உயர்த்தி ஆர்வத்தோடு பேசினாள்‌: 

“அதுவும்‌ ஒரு நல்ல யோசனைதான்‌. சாஷா! நீங்கள்‌ என்ன 


நினைக்கிறீர்கள்‌? ” 


தாயின்‌ கையிலிருந்த தேநீர்க்‌ கோப்பை நடுநடுங்கியது. சாஷா 
தன்‌ புருவங்களைச்‌ சுருக்கி விழித்துத்‌ தனக்கு ஏற்பட்ட உத்வேக 
உணர்ச்சியை உள்ளடக்க முயன்றாள்‌. ஒரு கணம்‌ கழித்து, அவள்‌ 
தீர்மானமான குரலில்‌, எனினும்‌ இனிய புன்னகையோடு பேச 


முனைந்தாள்‌: 


“அவன்‌ சொல்வது உண்மையென்றால்‌, நாம்‌ அந்த முயற்சியில்‌ 


ஈடுபட்டுப்‌ பார்க்க வேண்டியதுதான்‌, முயல்வது நம்‌ கடமை!” 


திடீரென அவளது முகம்‌ சிவந்தது. ஒன்றுமே பேசாமல்‌ 


நாற்காலிக்குள்‌ உட்கார்ந்து போனாள்‌. 


“அடி கண்ணே! என்று சிறு புன்னகை ததும்பு, தன்னுள்‌ 
நினைத்துக்‌ கொண்டாள்‌ தாய்‌. சோபியாவும்‌ புன்னகை புரிந்தாள்‌. 
நிகலாய்‌ சாஷாவைப்‌ பார்த்தாள்‌. லேசாகச்‌ சிரித்துக்கொண்டான்‌. 
அந்தப்‌ பெண்‌ தன்‌ தலையை நிமிர்த்தினாள்‌. கடுமையாக 


எல்லோரையும்‌ பார்த்தாள்‌ அவளது முகம்‌ வெளுத்து, கண்கள்‌ 

பிரகாசமாக ஒளிர்ந்தன. அவளது குரல்‌ மிகவும்‌ அவமானத்தால்‌ 
வறண்டு ஒலித்தது 

“நீங்கள்‌ ஏன்‌ சிரிக்கிறீர்கள்‌ என்று எனக்குத்‌ தெரியும்‌” என்றாள்‌ 
அவள்‌. “நான்‌ ஏதோ சொந்தக்‌ காரணத்துக்காகத்தான்‌ இதைச்‌ 


செய்யச்சொல்கிறேன்‌ என்று நீங்கள்‌ நினைகீகிறீர்கள்‌. ” 

“ஏன்‌ சாஷா?” என்று பாசாங்குடன்‌ கேட்டுக்கொண்டே 
எழுந்து அவளிடம்‌ சென்றாள்‌ சோபியா இப்படிச்‌ சொன்னது 
சாஷாவின்‌ மனத்தைத்‌ துன்புறுத்திவிட்டது என்றே தாய்க்குத்‌ 
தோன்றியது. சோபியா இப்படிச்‌ சொல்லியிருக்கக்கூடாது 
என்றே தாய்‌ கருதினாள்‌, தாய்‌ பெருமூச்செறிந்தாள்‌. குற்றம்‌ 
கூறும்‌ பாவத்தோடு அவளைப்‌ பார்த்தாள்‌, 

“இந்தப்‌ பிரச்சினையில்‌ நான்‌ எந்தச்‌ சம்பந்தமும்‌ கொள்ளத்‌ 
தயாராயில்லை!” என்றாள்‌ சாஷா. “நீங்கள்‌ இந்தப்‌ பிரச்சினையை 
என்‌ சொந்த விவகாரமாகக கருதினால்‌, அதைப்‌ பற்றிய முடிவுக்கு 


வருவதில்‌ நான்‌ கலநதுகொள்ளவே மாட்டேன்‌!” 


“போதும்‌, சாஷா” என்று அமைதியாகச்‌ சொன்னான்‌ நிகலாம்‌. 

தாயும்‌ அவளருகே சென்று, அவனது தலைமயிரைக்‌ 
கோதித்‌ தடவிக்‌ கொடுக்க ஆரம்பித்தான்‌. அந்தப்‌ பெண்‌ 
அவளது கரத்தை எட்டிப்‌ பிடித்தாள்‌; கன்றிச்‌ சிவந்து போன 
தன்‌ முகத்தைத்‌ தாயின்‌ முகத்துக்கு நேராக நிமிர்த்தினாள்‌. 
பேசுவதற்கு வாய்‌ வராததால்‌, தாய்‌ லேசாகப்‌ புன்னகை செய்தாள்‌; 
பெருமூச்செறிந்தாள்‌. சாஷாவுக்கு அடுத்தாற்போலிருந்த 
நாற்காலியில்‌ சோபியா உட்கார்ந்தாள்‌; தன்‌ கரத்தை சாஷாவின்‌ 


தோள்‌ மீது சுற்றிப்போட்டாள்‌. 


“நீ ஒரு விசித்திரப்‌ பிறவி” என்று அவளது கண்களையே 


பார்த்துப்‌ புன்னகை செய்தவாறே சொன்னாள்‌ சோபியா. 
நான்தான்‌ அசட்டுதீதனமாய்‌ நடந்து கொண்டுவிட்டேன்‌. ...” 


“நீங்கள்‌ என்ன, இப்படி நினைக்கிறீர்கள்‌?” என்று சோபியா 
பேச முளைந்தாள்‌; ஆனால்‌ அவள்‌ பேச்சை முறித்துக்‌ குறுக்கிட்டுப்‌ 
பேசினான்‌ நிகலாய்‌: 

“முடியுமென்று தோன்றினால்‌, நாம்‌ நிச்சயம்‌ அவர்கள்‌ 


தப்பியோடுவற்கு வழிசெய்ய வேண்டியதுதான்‌. சந்தேகமே 

வேண்டாம்‌” என்றான்‌ அவன்‌. “ஆனால்‌ முதல்‌ முதலாக நாம்‌ 
ஒரு விஷயம்‌ தெரிந்துகொள்ள வேண்டும்‌. சிறையிலுள்ள 
நமது தோழர்கள்‌ இதை விரும்புவார்களா என்பதைத்‌ தெரிந்து 


கொள்ளவேண்டாமா? ” 
சாஷாதன்‌ தலையைத்‌ தொங்கவிட்டாள்‌. 


சோபியா ஒரு சிகரெட்டைப்‌ பற்ற வைத்தாள்‌; தளது 
சகோதரனை லேசாகப்‌ பார்த்துக்கொண்டே. அவள்‌ தீக்குச்சியை 


ஒரு மூலையில்‌ விட்டெறிநதாள்‌. 


“அவர்கள்‌ எப்படி இதை விரும்பாமல்‌ இருப்பார்கள்‌” 
என்று பெருமூச்செறிந்தாள்‌ தாய்‌. “இது எப்படிச்‌ சாத்தியம்‌ 
என்பதைத்தான்‌ என்னால்‌ நம்ப முடியவில்லை.” அந்தக்‌ காரியத்தை 
வெற்றிகரமாக எப்படி நடத்தமுடியும்‌ என்பதைத்‌ தெரிந்து கொள்ள 
ஆவலாய்த துடித்தாள்‌ தாய்‌. ஆனால்‌ அவர்களோ வாய்‌ பேசாது 


மெளனமாயிருநீதார்கள்‌. 


“நான்‌ நிகலாய்‌ வெஸோவ்ஷிகோவைப்‌ பார்க்கவேண்டும்‌” 


என்றாள்‌ சோபியா. 

“அவனை எங்கு எப்போது சந்திக்க இயலும்‌ என்பதை நான்‌ 


உங்களுக்கு நாளைக்குச்‌ சொல்கிறேன்‌” என்றாள்‌ சாஷா. 


“அவன்‌ என்ன செய்யப்‌ போகிறான்‌?” என்று அறைக்குள்‌ 


மேலும்‌ கீழும்‌ நடநீதவாறே கேட்டாள்‌ சோபியா. 


“அவனை அவர்கள்‌ புதிய அச்சகத்திலே அச்சுக்கோப்பவனாக்‌ 
வைக்கலாம்‌ என்று யோசிக்கிறார்கள்‌, அதுவரையிலும்‌ அவன்‌ அநத 


ஷிகாரியோடு குடியிருப்பான்‌, ” 


சாஷா தன்‌ முகத்தைச்‌ சுழித்தாள்‌, அவள்‌ முகத்தில்‌ மீண்டும்‌ 
அந்த அழுத்தபாவம்‌ குடியேறியது. அவள்‌ எரிந்துவிழுந்து 


பேசினாள்‌. 

“நாளை மறுநாள்‌ நீங்கள்‌ பாவெலைப்‌ பார்க்கச்‌ 
செல்லும்போது அவனிடம்‌ ஒரு சீட்டுக்‌ கொடுத்துவிட்டு 
வரவேண்டும்‌” என்று தாயை நோக்கிக்‌ கூறிக்கொண்டே, நிகலாய்‌ 
பண்ட பாத்திரங்களை விளக்கும்‌ இடத்துக்குப்‌ போனான்‌, 


“சொல்கிறது புரிந்ததா? அவர்கள்‌ விரும்புகிறார்களா என்பதை..... ” 

“தெரியும்‌, தெரியும்‌” என்று அவசர அவசரமாகப்‌ பதில்‌ 


சொன்னாள்‌ தாய்‌. “நான்‌ எப்படியும்‌ அதைக்‌ கொடுத்துவிட்டு 


வருகிறேன்‌. ” 
“சரி, நான்‌ போகிறேன்‌” என்றாள்‌ சாஷா, அவள்‌ 
ஒவ்வொருவரோடும்‌ விரைவாகவும்‌ மெளனமாகவும்‌ 


கைகுலுக்கிவிட்டு, ஏதோ ஒருவிதமான அழுத்தந்திருத்தமான 
நடை போட்டுக்கொண்டு விறைப்பாக அங்கிருந்து வெளியே 


சென்றாள்‌. 

அவள்‌ போன பிறகு, சோபியா தன்‌ கரங்களைத்‌ தாயின்‌ 
தோள்களின்‌ மீது போட்டு, அவள்‌ உட்கார்ந்திருந்த நாற்காலியை 
முன்னும்‌ பின்னும்‌ ஊஞ்சலாடினாள்‌. 

“இந்த மாதிரி மருமகளை உங்களுக்குப்‌ பிடிக்குமா, நீலவ்னா? ” 


என்று கேட்டாள்‌ அவள்‌. 


“எனக்காக? நன்றாய்ச்‌ சொன்னாய்‌. அவர்கள்‌ இருவரையும்‌ 
ஒரு நாளைக்காவது ஒன்றாகப்‌ பார்க்கின்ற காலம்‌ வந்தால்‌! 


என்று கத்தினாள்‌ தாய்‌. அவளுக்கு அழுகையே வந்துவிடும்‌ 

போலிருந்தது. 

“ஆமாம்‌, சிறு ஆனந்தம்‌ என்றால்‌ எல்லோருக்குமே 
நல்லதுதான்‌” என்று மெதுவாகச்‌ சொன்னான்‌ நிகலாம்‌. 
“ஆனால்‌ சிறு ஆனந்தத்தால்‌ யாருமே இருப்தியடைவதில்லை. 
ஆனால்‌ ஆனந்தம்‌ பெருத்துவிட்டாலோ - அதன்‌ தரமும்‌ 
மலிவாகிவிடுகிறது. ” 


சோபியா பியானோ வாத்தியத்தருகே சென்றாள்‌: ஒரு சோக 


கீதத்தை இசைக்கத்‌ தொடங்கினாள்‌. 

41. 12 


மறுநாள்‌ காலையில்‌ ஆஸ்பத்திரியின்‌ வெளிவாசலுக்கருகே 
சுமார்‌ முப்பது நாற்பதுபேர்‌ நின்றுகொண்டிருந்தார்கள்‌; 
தங்கள்‌ தோழனின்‌ சவப்பெட்டியைப்‌ பெற்றுத்‌ தூக்கிச்‌ 
செல்வதற்காக அவர்கள்‌ காதீது நின்றார்கள்‌. அவர்களைச்‌ 
சுற்றிலும்‌ உளவாளிகள்‌ திரிந்து கொண்டிருநீதார்கள்‌. ஜனங்கள்‌ 
பேசுகின்ற பேச்சையும்‌, முகபாவங்களையும்‌ நடவடிக்கைகளையும்‌ 
அவர்கள்‌ கூர்ந்து கவனித்துக்‌ கொண்டிருந்தார்கள்‌. தெருவுக்கு 
அப்பால்‌ எதிர்த்திசையில்‌ ஒரு போலீஸ்படை இடைகளிலே 
ரிவால்வர்கள்‌ சகிதம்‌ நின்றுகொண்டிருநீதது. அநத உளவாளிகளின்‌ 
துணிச்சலைக்‌ கண்டும்‌; போலீஸ்காரர்களின்‌  ஏளனமான 
புன்னகையைக்‌ கண்டும்‌ ஜனங்களுக்கு ஆத்திரம்‌ மூண்டுகொண்டு 
வந்தது: போலீஸ்காரர்கள்‌ எந்த நிமிஷத்திலும்‌ தம்‌ சக்தியை 
வெளியிடத்‌ தயாராய்த்‌ துடிதுடித்துக்‌ கொண்டிருந்தார்கள்‌. 
சிலர்‌ தங்களது ஆத்திரத்தைக்‌ கேலியும்‌ கிண்டலுமாகப்‌ பேசி 

மறைக்க முயன்றார்கள்‌. சிலர்‌ தங்களுக்கு இழைக்கப்படும்‌ 
அநீதியை ஏறிட்டுப்‌ பார்த்துக்கொண்டிருக்க விரும்பாமல்‌, 
தங்கள்‌ தலைகளைத்தொங்கவிட்டு, தரையையே வெறித்துப்‌ 
பார்த்துக்கொண்டிருந்தார்கள்‌. வேறு சிலர்‌ தங்களது உணர்ச்சிகளை 
அடக்க முடியாமல்‌, வாய்ச்‌ சொல்லைத்‌ தவிர எந்தவித ஆயுதமுமற்ற 
மக்களைக்‌ கண்டு பயநது நடுங்கும்‌ அதிகாரிகளை நோக்கிக்‌ 
குத்தலாகப்‌ பேசினார்கள்‌. மக்களது காலடியிலே காற்றினால்‌ 
பறந்துவந்து விழுந்த பழுத்து வதங்கிய இலைகள்‌ பரவிக்டெந்த 
தெருவின்‌ சாம்பல்‌ நிறச்‌ சரளைகளின்‌ மீது இலையுதிர்காலத்தின்‌ 


வெளிறிய நீலவானம்‌ பளபளத்து ஒளிர்நதது. 


தாய்‌ கூட்டத்தினிடையே நின்று, தன்னைச்‌ சுற்றியுள்ள 
பரிச்சயமான முகங்களைக்‌ கண்டு வருத்தத்தோடு நினைத்துக்‌ 


கொண்டாள்‌. 


“நீங்கள்‌ ஒன்றும்‌ அதிகம்பேர்‌ வரவில்லை. தொழிலாளர்களே 


ரொம்ப ரொம்பக்‌ குறைச்சல்‌.....” 


கதவுகள்‌ திறந்தன, சிவப்பு நாடாக்களால்‌ கட்டப்பெற்ற மலர்‌ 

வளையங்கள்‌ சுற்றிய சவப்பெட்டியின்‌ மேற்பகுதியைச்‌ சிலபேர்‌ 
வெளியே கொண்டுவந்தார்கள்‌. குழுமி நின்ற ஜனங்கள்‌ உடனே 
தங்கள்‌ தொப்பிகளை அகற்றி அதற்கு மரியாதை செலுத்தினார்கள்‌ 
அவர்கள்‌ செய்த இந்தச்‌ செய்கை ஒரு பறவைக்கூட்டம்‌ திடீரென 
கணத்தில்‌ சிறகை விரித்துப்‌ பறக்கத்‌ தொடங்குவதுபோலத்‌ 
தோன்றியது. சிலந்த முகத்தில்‌ கறுத்த பெரிய மீசைகொண்ட ஒரு 
நெட்டையான போலீஸ்‌ அதிகாரி விறுவிறென்று கூட்டத்தினரை 
நோக்கி நடந்துவநதான்‌. அவனுக்குப்‌ பின்னால்‌ ஜனங்களைப்‌ 
பிளந்து தள்ளிக்கொண்டும்‌, தங்களது பூட்ஸ்‌ கால்களை ஓங்கி 


மிதித்துக்கொண்டும்‌ சிப்பாய்கள்‌ சிலர்‌ வநதார்கள்‌. 


“அந்த நாடாக்களைத்‌ தூர எடு!” - என்று கரகரத்த குரலில்‌ 


உத்தரவிட்டான்‌ அந்த அதிகாரி. 





ஆணும்‌ பெண்ணும்‌ அவளைச்‌ சுற்றி நெருங்கிச்‌ சூழ்நதார்கள்‌, 
ஆத்திரத்தோடு பேசினார்கள்‌: தங்கள்‌ கைகளை அசைத்து வீசி 
ஒருவரையொருவர்‌ முண்டியடித்து முன்னேறினார்கள்‌. தாயிள்‌ கண்‌ 


முன்னால்‌ உணர்ச்சிவசப்பட்டு வெளுத்துப்போன முகங்களும்‌ 

துடிதுடிக்கும்‌ உதடுகளும்‌ பிரகாசித்தன, ஒரு பெண்ணின்‌ 
கன்னங்களில்‌ அவமானத்தால்‌ ஏற்பட்ட கண்ணீர்‌ பொங்கி வழிந்து 


உருண்டோடியது. 


“அடக்குமுறை ஒழிக!” என்று ஒரு இளங்குரல்‌ கோஷமிட்டது. 
எனினும்‌ அந்தக்‌ கோஷம்‌ அங்கு  நடந்துகொண்டிருந்த 
வாக்குவாதத்தில்‌ அமிழ்நது அடங்கிவிட்டது. 

தாயின்‌ உள்ளத்தில்‌ சுருக்கென்று வேதனை தோன்றியது. 
அவள்‌ தனக்கு அடுத்தாற்போல்‌ நின்றுகொண்டிருநத எளிய 
உடைதரித்த இளைஞனைப்‌ பார்த்தாள்‌. 

“சவச்‌  சடங்கைக்கூட தோழர்களின்‌ இஷ்டம்போல்‌ 
நடத்துவதற்கு விடமாட்டேனென்டறார்கள்‌” என்று அவள்‌ 
ஆக்ரோஷத்தோடு சொன்னாள்‌. “இது ஓர்‌ அவமானம்‌!” 

வெறுப்புணர்ச்சி மேலோங்கியது. ஜனங்களது தலைகளுக்கு 
மேலாகச்‌ சவப்பெட்டியின்‌ மூடி அசைந்தது; அதிலுள்ள சிவப்பு 
நாடாக்கள்‌, காற்றில்‌ அசைந்தாடின. அந்தப்‌ பட்டுநாடாகீகள்‌ 


ஜனத்திரளுக்கு மேலாகப்‌ படபடத்து ஒலித்தன. 

போலீசாருக்கும்‌ ஜனக்கூட்டத்துக்கும்‌ கலவரம்‌ ஏற்படக்கூடும்‌ 
என்ற பயம்‌ தாயின்‌ மனத்தில்‌ ஏற்பட்டது. எனவே அவள்‌ ஏதேதோ 
முணுமுணுத்துக்கொண்டே அங்குமிங்கும்‌ விறுவிறென நடந்து 
திரிந்தாள்‌. 

“அவர்கள்‌ அப்படி விரும்பினால்‌ அவர்கள்‌ இஷ்டப்படியே 
நடந்து தொலையட்டுமே! வேண்டுமானால்‌, அவர்கள்‌ அந்த 
நாடாக்களை எடுத்துக்கொள்ளட்டுமே! நாம்தான்‌ கொஞ்சம்‌ 


விட்டுக்கொடுப்போமே!” 


யாரோ ஒருவனின்‌ கூர்மையும்‌ பலமும்‌ கொண்ட குரல்‌ அங்கு 


நிலவிய சப்தத்தை விழுங்கி மேலோங்கி ஒலித்தது: 


“எங்களது தோழனை, உங்களது சித்திரவதையால்‌ உயிர்‌ நீத்த 
எங்களது தோழனை கல்லறைக்கு வழியனுப்பி வைக்கும்‌ எங்கள்‌ 


உரிமையைத்தான்‌ நாங்கள்‌ கோருகிறோம்‌......” 
ஓர்‌ உரத்த பாட்டுக்குரல்‌ ஒலிக்க ஆரம்பித்தது: 


இணையும்‌ ஈடும்‌ இல்லாத 

இந்தப்‌ போரில்‌ நீங்களெல்லாம்‌ 
பணயம்‌ வைத்தே உம்முயிரைப்‌ 


பலியாய்க்‌ கொடுத்தீர்‌ கொடுத்தீரே!. 
“நாடாக்களை எடு! அவற்றை வெட்டித்தள்ளு, யாகவ்லெவ்‌!” 


உருவிய வாள்வீச்சு ஒலித்து இரைந்தது. கூச்சல்களை 
எதிர்பார்த்து தாய்‌ தன்‌ கண்களை மூடிக்கொண்டாள்‌. ஆனால்‌ 
ஜனங்களோ முணுமுணுக்கத்தான்‌ செய்தார்கள்‌: சற்றங்கொண்ட 
ஓநாய்களைப்போல்‌ உறுமினார்கள்‌. பிறகு அவர்கள்‌ மெளனமாகத்‌ 
தங்கள்‌ தலைகளைத்‌ தொங்கப்போட்டவாறே விலகி நடந்தார்கள்‌. 


அவர்களது காலடியோசை தெரு முழுதும்‌ நிரம்பி ஒலித்தது. 


அலங்கோலமாக்கப்பட்ட சவப்பெட்டியின்‌ மேலிருந்து 
கசங்கிப்போன பூமாலைகள்‌ ஜனக்கூட்டத்தின்‌ தலைகளுக்கு 
மேலாக உதிர்நது மிதந்தன. அவர்களுக்குப்‌ பக்கத்தில்‌ குதிரைப்‌ 
போலீஸ்காரர்கள்‌ பாராக்‌ கொடுத்து உலாவிக்கொண்டிருநீதார்கள்‌. 
தாய்‌ நடைபாதை வழியாக நடந்து வந்தாள்‌. அவளால்‌ 


இப்போது சவப்பெட்டியைக்கூடக்‌ காண முடியலில்லை. அந்தச்‌ 

சவப்பெட்டியைச்‌ சுற்றிலும்‌ தெரு முழுவதுமே முன்னும்‌ பின்னும்‌ 
ஜனத்திரள்‌ பெருகி வந்தது. சாம்பல்‌ நிறம்‌ படைத்த குதிரைப்‌ 
போலீஸ்காரர்கள்‌ பின்புறத்திலும்‌  வந்துகொண்டிருநதார்கள்‌, 
ஆனால்‌ அதே சமயம்‌ இருமருங்கும்‌ போலீஸ்காரர்கள்‌ தங்களது 
உடைவாளின்‌ கைப்பிடியில்‌ கைகளைப்‌ போட்டவாறே 
நடந்து வந்துகொண்டிருந்தார்கள்‌. எங்கு பார்த்தாலும்‌ 
துப்பறிபவர்களின்‌ கூரிய கண்கள்‌ ஜனங்களின்‌ முகங்களைக்‌ 
கூர்நீது கவனித்துக்கொண்டே வருவதைத்‌ தாய்‌ கண்டாள்‌. 

சென்று வாராய்‌, தோழனே! 
சென்று வாராய்‌, தோழனே! 
என்று இருசோகக குரல்கள்‌ பாடின. 


“பாட்டில்லாமலே போகலாம்‌” என்று யாரோ கத்தினார்கள்‌, 


“பெரியோர்களே, நாம்‌ மெளனமாகவே செல்வோம்‌. ” 


அந்தக்‌ குரலில்‌ ஏதோ ஓர்‌ உறுதியும்‌ அழுத்தமும்‌ இருந்தது. 
அந்தச்‌ சோக கீதம்‌ திடீரென்று நின்றது; பேச்சுக்குரல்‌ அடங்கியது. 


சரளைக்‌ கற்கள்‌ பாவிய தெருவில்‌ ஒரே கதியில்‌ செல்லும்‌ மங்கிய 

காலடியோசை மட்டுமே கேட்டது. இந்த ஓசை ஜனங்களுக்கு 
மேலாக எழுந்து நிர்மலமான வானமண்டலத்தில்‌ மிதந்து. எங்கோ 
தூரத்தொலைவில்‌ பெய்யும்‌ புயல்‌ மழையின்‌ இடியோசையைப்‌ 
போல்‌, காற்றை நடுக்கி உலுக்கியது. ஒரு பலத்த குளிர்காற்று உரத்து 
வீசி. தெருப்புழுதியையும்‌ குப்பை கூளங்களையும்‌ வாரியள்ளி 
ஜனங்களின்‌ மீது எரிச்சலோடு வீசியெறிந்தது. அவர்களது 
தலைமீதும்‌, சட்டை துணிமணிகள்‌ மீதும்‌ வீசியடிதீது கண்களை 
இறுக மூடச்செய்தது. மார்பில்‌ ஓங்கியறைந்தது; காலைச்சுற்றி 


வளைத்து வீசியது..... 


அநத மெளன ஊர்வலம்‌ பாதிரிகள்‌ யாருமின்றி, இதயத்தைக்‌ 
கவ்வும்‌ இனிய கீதம்‌ எதுவுமின்றிச்‌ சென்றது. அந்த ஊர்வலமும்‌, 
ஊர்வலதீதில்‌ தோன்றிய சிந்தனை தோய்ந்த முகங்களும்‌, நெரிந்த 
நெற்றிகளும்‌ தாயின்‌ உள்ளத்தில்‌ பயங்கர உணர்ச்சியை நிரப்பின. 
மெது மெதுவாகப்‌ பல சிந்தனைகள்‌ அவள்‌ மனத்தில்‌ வட்டமிட்டன. 
அநதச்‌ சிந்தனைகளை அவள்‌ சோகம்‌ தோய்நீத வார்த்தைகளால்‌ 


பொதிந்து தனக்குள்‌ சொல்லிக்கொண்டாள்‌. 

“உங்களில்‌ அநேகர்‌ சத்தியத்துக்காகப்‌ போராடவே இல்லை 


அவள்‌ குனிநீத தலையோடு நடந்து சென்றாள்‌. அவர்கள்‌ 
இகோரைப்‌ புதைக்கச்‌ செல்வதாகவே அவளுக்குத்‌ தோன்றவில்லை. 
ஆனால்‌ தனக்கு மிகவும்‌ அத்தியாவசியமான அருமையான 
நெருங்கிய ஏதோ ஒன்றைத்தான்‌ அவர்கள்‌ புதைக்கப்‌ போவதாக 
அவளுக்குப்பட்டது. அவன்‌ நிராதரவான உணர்ச்சிக்கு ஆளானாள்‌; 
அந்தக்‌ காரியத்துக்கு, தான்‌ அன்னியமாகப்‌ போனது மாதிரி 
உணர்ந்தாள்‌. இகோரை வழியனுப்பும்‌ இந்த மனிதர்களுடன்‌ 
ஒத்துப்போகாத ஒரு சமனமற்ற கவலையுணர்ச்சி அவள்‌ இதயத்தில்‌ 


திரம்பி நின்றது. 

“உண்மைதான்‌, இகோர்‌ கடவுள்‌ இருப்பதாக நம்பியதில்லை; 
இந்த மனிதர்களும்தான்‌ நம்பவில்லை . . . . .” என்று அவன்‌ 
தனக்குள்‌ நினைத்துக்கொண்டாள்‌. 

அநத எண்ணத்தையே மேலும்‌ மேலும்‌ தொடர 


விரும்பவில்லை. தனது இதயத்தை அழுத்திக்கொண்டிருக்கும்‌ 

பெரும்‌ பார உணர்ச்சியிலிருந்து விடுபடுவதற்கு முயன்றவாறே 


அவள்‌ பெருமூச்செறிநீதாள்‌. 


“கடவுளே! அருமை ஏசுநாதரே! நானும்‌ கூடவா இப்படி 


அவர்கள்‌ இடுகாட்டை அடைந்தார்கள்‌. சமாதிகளுக்கு 
மத்தியில்‌ செல்லும்‌ ஒடுங்கிய நடைபாதைகளைச்‌ சுற்றி வளைத்து 
நடந்து, கடைசியாக, சிறு வெள்ளைநிறச்‌ சிலுவைகளாகக்‌ 
காணப்படும்‌ ஒரு பரநத வெட்ட வெளிக்கு வந்து சேர்ந்தார்கள்‌. 
சவக்குழியைச்‌ சுற்றி அவர்கள்‌ மெளனமாகவே குழுமினார்கள்‌, 
சமாதிகளுக்கு மத்தியில்‌ வந்துசேர்ந்த அந்த உயிருள்ள மனிதர்களின்‌ 
ஆழ்ந்த மெளனம்‌, வெகு பயங்கரமாக தோன்றியது. இந்தப்‌ 
பயங்கரச்‌ சூழ்நிலை தாயின்‌ இதயத்தை நடுக்கியது. அந்தச்‌ 
சிலுவைகளுக்கு ஊடாகக்‌ காற்று ஊளையிட்டு, இரைந்து வீசிற்று: 
சவப்பெட்டியின்‌ மீது கிடநீத கசங்கிய மலர்களை உலைத்தெறிந்தது. 


போலீஸ்காரர்கள்‌ அணிவகுத்து நின்று தங்கள்‌ தலைவனையே 


பார்த்தவாறு நின்றார்கள்‌. கரிய புருவங்களும்‌, நீளமான 

தலைமயிரும்‌, நெடிய தோற்றமும்கொண்ட ஒரு வெளிறிய 
வாவிபன்‌ சவக்குழியின்‌ தலைமாட்டருகே போய்‌ நின்றான்‌. 
அதே சமயத்தில்‌ அந்தப்‌ போலீஸ்‌ அதிகாரியின்‌ முரட்டுக்‌ குரல்‌ 
சத்தமிட்டது! 


“பெரியோர்களே... ” 


“தோழர்களே!” என்று அந்தக்‌ கரிய புருவமுடைய இளைஞன்‌ 
தெளிந்த உரத்த குரலில்‌ பேசத்‌ தொடங்கினான்‌. 


“ஒரு நிமிஷம்‌” என்றான்‌ அதிகாரி, “இங்கு நீங்கள்‌ 
எந்தவிதமான பிரசங்கமும்‌ செய்ய நான்‌ அனுமதிக்க முடியாது. 


எனவே உங்களை எச்சரிக்கிறேன்‌. ” 


“நான்‌ ஒரு சில வார்த்தைகள்‌ மாத்திரம்‌ 
கூறிமுடித்துவிடுகிறேன்‌” என்று அந்த இளைஞன்‌ அமைதியாகச்‌ 
சொன்னான்‌. பிறகு பேசத்‌ தொடங்கினான்‌: “தோழர்களே! 
நம்முடைய நண்பனும்‌ நல்லாசிரியனுமாக விளங்கிய இந்தத்‌ 
தோழனின்‌ சமாதியருகே நாம்‌ ஒரு பிரதிக்ஞை செய்வோம்‌. அவனது 


கொள்கைகளை நாம்‌ என்றும்‌ மறக்கமாட்டோம்‌. நாம்‌ அனைவரும்‌, 

நம்மில்‌ ஒவ்வொருவரும்‌ நமது தாய்நாட்டின்‌ சீர்கேட்டுக்கெல்லாம்‌ 
மூலகாரணமான இந்தத்‌ தீமையை, இந்த அடக்குமுறை ஆட்சியை, 
ஏதேச்சாதிகார ஆட்சியை சவக்குழி தோண்டிப்‌ புதைப்பதற்கே நமது 
ஆயுட்காலம்‌ முழுவதும்‌ என்றென்றும்‌ இடையறாது, போராடிப்‌ 
பாடுபடுவோம்‌!” 

“அவனைக்‌ கைது செய்‌!” என்று அதிகாரி கத்தினான்‌; ஆனால்‌ 
அவனது குரல்‌ அப்போது எழுந்த கோக்ஷப்‌ பேரொலியில்‌ முங்கி 
முழுகிவிட்டது. 

“ஏதேச்சதிகாரம்‌ அடியோடு ஒழிக!” 

போலீஸ்காரர்கள்‌  ஜனக்கூட்டத்தைப்‌ பிளந்து கொண்டு 
அந்தப்‌ பிரசங்கியை நோக்கிச்‌ சென்றார்கள்‌. அவனோ 
தன்னைச்‌ சுற்றிச்‌ சூழ்ந்து நெருங்கி நின்று தனக்குப்‌ 
பாதுகாப்பளித்துக்கொண்டிருக்கும்‌ ஜனகீகூட்டத்துக்கு 


மத்தியிலிருந்து கைகளை வீசி ஆட்டிக்‌ கோஷமிட்டான்‌. 


“சுதந்திரம்‌ நீடுழி வாழ்க!” 

தாய்‌ ஒரு புறமாக நெருக்கித்‌ தள்ளப்பட்டாள்‌. அவள்‌ 
பயத்தால்‌ ஒரு சிலுவையின்‌ மீது போய்ச்‌ சாய்ந்து ஏதோ ஓர்‌ 
அடியை எதிர்நோக்கி கண்களை மூடி நின்றாள்‌. குழம்பிப்போன 
குரலோசை அவளது காதுகளைச்‌ செவிடுபடச்‌ செய்தது. பூமியே 
அவளது காலடியை விட்டு அகன்று செல்வதாக ஒரு பிரமை. 
பயத்தினால்‌ அவளுக்கு மூச்செடுக்கவே முடியாமல்‌ திக்கு 
முக்காடியது. போலீஸ்‌ விசிலின்‌ சப்தம்‌ ஆபத்தை அறிவித்து 
ஒலித்தது: முரட்டுக்‌ குரல்கள்‌ உத்தரவு போட்டன; பெண்களின்‌ 
கூச்சல்‌ பீதியடித்துக்‌ கதறின; வேலிக்‌ கம்பிகள்‌ முறிந்து துண்டாயின, 
கனத்த பூட்ஸ்காலடிகள்‌ வறண்ட பூமியில்‌ ஓங்கியறைநீது ஒலித்தன. 
இந்தக்‌ களேபரம்‌ அதிக நேரம்‌ நீடித்தது; எனவே அவள்‌ இந்தப்‌ 
பயபீதியால்‌ அஞ்சி நடுங்கிப்போய்‌ கண்களை மூடியவாறே அதிக 
நேரம்‌ நின்றுகொண்டிருக்க இயலவில்லை. 

அவள்‌ ஏறிட்டுப்‌ பார்த்தாள்‌; கூச்சலிட்டுக்கொண்டும்‌ 
தன்‌ கைகளை முன்னே நீட்டிக்கொண்டும்‌ பாய்நீது ஓடினாள்‌. 
கொஞ்ச தூரத்தில்‌, சமாதிக்‌ குழிகளுக்கு இடையேயுள்ள குறுகிய 
சநதில்‌, போலீசார்‌ அந்த நீண்டகேசமுடைய இளைஞனைச்‌ சுற்றி 

வளைத்துக்கொண்டு நின்றார்கள்‌. அவனைக்‌ காப்பாற்றுவதற்காக 
நாலாபுறத்திலிருநதும்‌ சாடி முன்னேறி வரும்‌ ஜனங்களை அடித்து 
விரட்டிக்கொண்டிருந்தார்கள்‌. உரிய வாள்கள்‌ மனிதத்‌ தலைகளுக்கு 
மேலாகப்‌ பளபளத்து மின்னி, திடீரெனக்‌ கூட்டத்தினர்‌ 
மத்தியில்‌ குதித்துப்‌ பாய்ந்தன. ஒடிந்த வேலிக்‌ கம்பிகளும்‌, 
கம்புகளும்‌ ஆயுதங்களாகப்‌ பயன்படுத்தப்பட்டன. கூச்சலிடும்‌ 
ஜனங்கள்‌ வெளுத்த முகமுடைய அந்த இளைஞனைச்‌ சுற்றிலும்‌ 
வெறியாட்டம்‌ ஆடிக்கொண்டு குமைந்து கூடினார்கள்‌. இந்த 
வெறியுணர்ச்சிக்‌ களேபரப்புயலுக்கு மத்தியில்‌ அநத இளைஞனது 
பலம்‌ வாய்ந்த குரல்‌ ஓங்கி ஒலித்தது: 

“தோழர்களே! உங்கள்‌ சக்தியை ஏன்‌ விரயம்‌ செய்கிறீர்கள்‌?” 

அவனது வார்த்தைகள்‌ தெளிவு தருவனவாக 
ஒலித்தன. “ஜனங்கள்‌ தங்கள்‌ கைகளிலிருந்த கழிகளையும்‌ 
கம்புகளையும்‌ விட்டெறிநதுவிட்டு, ஒருவர்‌ பின்‌ ஒருவராக 


ஓட ஆரம்பித்தார்கள்‌. ஆனால்‌ தாயோ ஏதோ ஒரு தடுக்க 


முடியாத சக்தியால்‌ தூண்டப்பெற்று முன்னோக்கி முண்டிச்‌ 

சென்றுகொண்டிருநீதாள்‌. பின்னால்‌ சரிநதுபோன தொப்பியோடு 
நிகலாய்‌ இவானவிச்‌ அநத வெறிகொண்ட ஜனக்கூட்டத்தை 
விலக்கித்‌ தள்ளிக்கொண்டிருப்பதை அவள்‌ கண்டாள்‌. 

“உங்களுக்கு என்ன பைத்தியமா? அமைதியாயிருங்கள்‌!” 
என்று கத்தினான்‌ அவன்‌. 

அவனது ஒரு கை செக்கச்‌ சிவந்து காணப்படுவதாகத்‌ தாய்க்குத்‌ 
தோன்றியது. 

'நிகலாய்‌ இவானவிச்‌ இங்கிருந்து போய்விடுங்கள்‌” என்று 
அவனை நோக்கி ஓடிக்கொண்டே கத்தினாள்‌ தாய்‌. 

“நீங்கள்‌ எங்கே போகிறீர்கள்‌? அவர்கள்‌ உங்களைத்‌ 
தாக்குவார்கள்‌!” 

அவளது தோள்மீது ஒரு கரம்‌ விழுந்தது திரும்பினாள்‌; 
அவளுக்கு அடுத்தாற்போல்‌ தலையிலே தொப்பியற்றுக்‌ 
கலைநதுபோன தலைமயிரோடு சேர்பியர்‌ நின்றுகொண்டிருநீதாள்‌; 


அவள்‌ ஒரு பையனைத்‌ தன்‌ கையில்‌ பிடித்துக்கொண்டு நின்றாள்‌, 

அந்தப்‌ பையன்‌ இன்னும்‌ வாலிப வயதை எட்டிப்பிடிக்காத, 
பால்மணம்‌ மாறாதவனாயிருநதான்‌, அவன்‌ தன்‌ முகத்திலுள்ள 
ரத்தத்தைத்‌ துடைத்துக்கொண்டே, துடி துடிக்கும்‌ உதடுகளால்‌ 
முணுமுணுத்துக்‌ கொண்டிருந்தான்‌. 

“என்னைப்‌ போகவிடுங்கள்‌...... எனக்கு ஒன்றுமில்லை ...... ம்‌ 

“இவனைப்‌ பார்த்துக்கொள்ளுங்கள்‌, நம்‌ வீட்டுக்குக்‌ 
கொண்டு போங்கள்‌ இதோ கைக்குட்டை; அவன்‌ முகத்தில்‌ 
ஒரு கட்டுப்போடுங்கள்‌” என்று படபடத்துக்‌ கூறினாள்‌ சோபியா. 
பிறகு அவள்‌ அந்தப்‌ பையனின்‌ கையைத்‌ தாயின்‌ கையில்‌ பிடித்து 
ஒப்படைத்துவிட்டு ஓடினாள்‌. ஓடும்போதே சொன்னாள்‌: 

“சீத்திரமாகப்‌ போய்விடுங்கள்‌ இல்லையென்றால்‌ அவர்கள்‌ 
உங்களைக்‌ கைது செய்துவிடுவார்கள்‌! ” 

இடுகாட்டின்‌ நாலாபுறங்களிலும்‌ ஜனங்கள்‌. சிதறியடித்து 
ஓடினார்கள்‌; போலீஸ்காரர்கள்‌ சமாதி மேடுகளின்‌ மேலெல்லாம்‌ 


ஏறிக்‌ குதித்து ஓடினார்கள்‌. அவர்களது நீண்ட சாம்பல்‌ 


நிறச்சட்டைகள்‌ முழங்கால்வரையிலும்‌ தொங்க, முட்டிக்‌ 

கால்களைத்‌ தட்டின; அவர்கள்‌ தங்கள்‌ வாள்களைச்‌ சுழற்றிக்‌ 
கொண்டும்‌, வாய்க்கு வந்தபடி சத்தமிட்டுக்கொண்டும்‌ தாவித்‌ 
தாவிப்‌ பின்‌ தொடர்நீதார்கள்‌. அந்தப்‌ பையன்‌ அவர்களை உர்ரென்று 
முறைத்துப்‌ பார்த்தான்‌. 

“சீக்கிரம்‌, சக்கரம்‌, புறப்படு” என்று அவனது முகத்தைக்‌ 


கைக்குட்டையால்‌ துடைத்துக்கொண்டே கத்தினாள்‌ தாய்‌. 


“என்னைப்பற்றிக கவலைப்படாதே இது ஒன்றும்‌ 
வலிக்கவில்லை” என்று முணுமுணுத்துக்கொண்டே அவன்‌ 
வாயிலிருநீத ரத்தத்தைக்‌ கக்கினான்‌. “அவன்‌ வாளின்‌ கைப்பிடியால்‌ 
என்னை ஓர்‌ அடிகொடுத்தான்‌. ஆனால்‌ பதிலுக்கு என்னிடம்‌ 
அவனும்‌ வாங்கிக்‌ கட்டிக்கொண்டான்‌. நான்‌ ஒரு கழியினால்‌ 
அவனை ஒரு விளாசு விளாசினேன்‌; பயல்‌ கதறி ஊளையிட்டான்‌. 
நீங்கள்‌ கொஞ்சம்‌ பொறுங்கள்‌”, என்று அவன்‌ தனது ரத்தம்‌ 
தோய்ந்த முஷ்டியை உலுக்கியாட்டிக்கொண்டே கத்தினான்‌. 
“வரப்போகிற சண்டையை நினைத்துப்‌ பார்த்தால்‌, இது என்ன 


பிரமாதம்‌? நாங்கள்‌ - தொழிலாளர்களாகிய நாங்கள்‌ அனைவரும்‌ 

கிளர்ந்தெழும்போது, உங்களையெல்லாம்‌ - சண்டை போடாமலே 
துடைத்துத்‌ தூர்தீதுவிடுகிறோம்‌!" 


“புறப்படு சீக்கிரம்‌!” என்று அவனை 
அவசரப்படுத்திக்கொண்டே இடுகாட்டின்‌ வேலிப்புறமாகவுள்ள 
சிறு வாசலை நோக்கி நடந்தாள்‌ தாய்‌. வெளியேயுள்ள பரந்த 
வயல்வெளியில்‌ போலீஸ்காரர்கள்‌ பதுங்கிக்‌ காத்திருநது, ஜனங்கள்‌ 
இடுகாட்டைவிட்டு வெளியே வந்ததும்‌, பாய்ந்து தாக்குவதற்குத்‌ 
தயாராக இருப்பார்கள்‌ என்று அவளுக்குத்‌ தோன்றியது. ஆனால்‌, 
அவள்‌ அநத வாசலுக்கு வந்ததும்‌, ரொம்பவும்‌ ஜாக்கிரதையோடு 
இலையுதிர்‌ காலத்தின்‌ இருள்‌ போர்வை போர்த்திருநதவெளியைப்‌ 
பார்த்தாள்‌. அங்கு யாரையும்‌ காணோம்‌; மெளனமே நிலலியது. 


அவளுக்குத்‌ தைரியம்‌ வந்தது. 


“சரி, இப்படி வா. முகத்தில்‌ ஒரு கட்டுப்போடுகிறேன்‌” என்று 


சொன்னாள்‌ தாம்‌. 


“அதைப்பற்றிக்‌ கவலைப்படாதீர்கள்‌-இதைக்‌ கண்டு நான்‌ 


ஒன்றும்‌ வெட்கப்படவில்லை” என்றான்‌ அவன்‌. “இது ஒரு சரியான 

நேர்மையான சண்டை அவன்‌ என்னை அடித்தான்‌; பதிலுக்கு 


நானும்‌ அவனை அடித்துவிட்டேன்‌!” 


ஆனால்‌ தாய்‌ விறுவிறென்று அவனது முகத்திலிருந்த 
காயத்துக்குக்‌ கட்டுப்போட்டாள்‌. ரத்தத்தைக்‌ கண்ணால்‌ 
கண்டதும்‌ அவள்‌ மனத்தில்‌ ஓர்‌ அனுதாப உனர்ச்சி ஏற்பட்டது. 
அவளது கைவிரல்கள்‌ வெதுவெதுப்பான அநீதச்‌ செங்குருதியின்‌ 
பிசுபிசுப்பை உணர்ந்தபோது, அவளது உடம்பெல்லாம்‌ ஒரு 
குளிர்நடுக்கம்‌ பரவிச்‌ சிலிர்த்தோடியது. அவசர அவசரமாக, வாயே 
பேசாமல்‌ அவள்‌ அந்தச்‌ சிறுவனை வயல்‌ வெளியின்‌ குறுக்காக 
இழுத்துக்கொண்டு ஓடினாள்‌. 

“தோழரே, என்னை எங்கே கொண்டு போகிறீர்கள்‌?” என்று 
தன்‌ வாயின்‌ மீது போட்டிருந்த கட்டை அவிழ்த்துக்கொண்டே 


கிண்டலாகக்‌ கேட்டான்‌. அவன்‌. “உங்கள்‌ உதவியில்லாமலே, நான்‌ 





போய்விடுவேனே. ” 


ஆனால்‌ அவனது கரங்கள்‌ நடுநடுங்குவதையும்‌, கால்கள்‌ 


பலமிழந்து தடுமாறுவதையும்‌ அவள்‌ கண்டாள்‌. பலமற்ற மெல்லிய 

குரலில்‌ அவன்‌ பேசிக்கொண்டும்‌ கேள்விகள்‌ கேட்டுக்கொண்டும்‌ 
விரைவாக வந்தான்‌; தான்‌ கேட்கும்‌ கேள்விகளின்‌ பதிலுக்காகக்கூட 


அவன்‌ காத்திராமல்‌ பேசினான்‌: 


“நீங்கள்‌ யார்‌? நான்‌ ஒரு தகரத்‌ தொழிலாளி. என்‌ பேர்‌ இவான்‌. 
இகோர்‌ இவானவிச்சின்‌ கல்விக்குழாத்தில்‌ நாங்கள்‌ மூன்றுபேர்‌ 
இருந்தோம்‌. மூன்று பேரும்‌ தகரத்‌ தொழிலாளிகள்‌; ஆனால்‌ நாங்கள்‌ 
மொத்தத்தில்‌ பதினோருபேர்‌ எங்களுக்கு அவர்மீது ஒரே பிரியம்‌. 
அவரது ஆத்மா சாநதியடையட்டும்‌ - எனக்குக்‌ கடவுள்‌ நம்பிக்கை 


இல்லாவிட்டாலும்‌ கூட.....” 


ஒரு தெருவுக்கு வந்ததும்‌ தாய்‌ ஒரு வண்டியை வாட்கைக்கு 
அமர்த்தினான்‌.  இவானை அதில்‌ ஏற்றி உட்காரவைத்தவுடன்‌ 
அவள்‌: “இனிமேல்‌ ஒன்றும்‌ பேசாதே” என்று மெதுவாகச்‌ 
சொல்லிவிட்டு மீண்டும்‌ அந்தக்‌ கைக்குட்டையால்‌ அவனது 


வாயில்‌ ஒரு கட்டுப்போட்டாள்‌. 


அவன்‌ தன்‌ கையைத்‌ தன்‌ முகத்துக்குக்‌ கொண்டுபோனான்‌. 


அந்தக்‌ கட்டை அலைத்து அவிழ்க்கச்‌ சக்தியற்று மீண்டும்‌ 

தன்‌ கையை மடிமீது நழுவவிட்டான்‌. இருந்தாலும்‌ அந்தக்‌ 


கட்டோடேயே அவன்‌ முணுமுணுத்துப்‌ பேசத்‌ தொடங்கினான்‌: 


“அருமைப்‌ பயல்களா, இதை மட்டும்‌ நான்‌ மறந்துவிடுவேன்‌ 
என்று நினைக்காதீர்கள்‌... முன்னால்‌ தித்தோவிச்‌ என்ற 
ஒரு மாணவர்‌ எங்களுக்கு வகுப்பு நடத்தினார்‌.... அரசியல்‌ 
பொருளாதாரத்தைப்‌ பற்றிப்‌ பாடம்‌ சொன்னார்‌.... பிறகு அவர்கள்‌ 


அவரையும்‌ கைது செய்துவிட்டார்கள்‌...... ” 


தாய்‌ இவானைச்‌ சுற்றித்‌ தன்‌ கரத்தைப்‌ போட்டு, அவனது 
தலையை இழுத்து மார்போடு அணைத்துக்கொண்டாள்‌. திடீரென 
அந்தப்‌ பையன்‌ கிறங்கி விழுந்து மெளனமாகிக்கிடந்தான்‌. 
பயபீதியால்‌ செய்வது இன்னதென்று அறியாமல்‌ திகைத்தாள்‌ 
தாய்‌. ஒவ்வொரு பக்கத்திலும்‌ பார்த்துக்கொண்டாள்‌. எங்கோ 
ஒரு மூலையிலிருந்து கிளம்பி, போலீஸ்காரர்கள்‌ தன்னைப்‌ 
பின்தொடர்ந்து வருவதாக அவளுக்குத்‌ தோன்றியது. அவர்கள்‌ 
ஓடோடியும்‌ வநது, இவானின்‌ கட்டுப்போட்ட தலையைப்‌ பிடித்து 


இழுத்துப்போட்டு அவனைக்‌ கொல்லப்‌ போவதாகத்‌ தோன்றியது. 

“குடித்திருகீகிறானா? ” என்று வண்டிக்காரன்‌ தன்‌ 
இடத்தைவிட்டுத்‌ திரும்பி புன்னகை செய்துகொண்டே கேட்டான்‌. 

“ரொம்ப ரொம்பக்‌ குடித்துவிட்டான்‌!” என்று பெருமூச்சோடு 
சொன்னாள்‌ தாம்‌. 

“இது யார்‌ உங்கள்‌ மகனா? ” 

“ஆமாம்‌. ஒரு செருப்புத்‌ தொழிலாளி, நான்‌ ஒரு சமையற்காரி. ” 

“கஷ்டமான வாழ்க்கைதான்‌, இல்லையா? ” 

அவன்‌ தன்‌ சாட்டையை ஒரு சுண்டுச்‌ சுண்டி வாங்கினான்‌. 
மீண்டும்‌ அந்த வண்டிக்காரன்‌ திரும்பவும்‌ பேசினான்‌: 

“கொஞ்ச நேரத்துக்கு முன்னால்‌ இடுகாட்டில்‌ நடந்த 
கலவரத்தைப்‌ பற்றிக்‌ கேள்விப்பட்டீர்களா? அவர்கள்‌ யாரோ 
ஓர்‌ அரசியல்வாதியை, அதிகாரிகளுக்கு எதிராக வேலை செய்த ஓர்‌ 
அரசியல்வாதியைப்‌ புதைக்கச்‌ சென்றார்கள்‌ போலிருக்கிறது. 


அங்கு அவர்களுக்கும்‌ அதிகாரிகளுக்கும்‌ சண்டை. அநீத 


அரசியல்வாதியைச்‌ சேர்நத நண்பர்கள்தாம்‌ அவனைப்‌ புதைக்கப்‌ 

போனார்களாம்‌. அப்படித்தான்‌ சொல்லிக்கொள்கிறார்கள்‌, 
£மக்களை ஏழைகளாக்கும்‌ அதிகாரிகள்‌ ஒழிக” என்று அவர்கள்‌ 
கத்தினார்களாம்‌. உடனே போவீஸார்‌ வந்து அவர்களை 
அடிக்கத்‌ தொடங்கினார்களாம்‌. சிலர்‌ படுகாயம்‌ அடைநததாகக்‌ 
கூடச்சொல்லிக்கொள்கிறார்கள்‌, போலீஸ்காரர்களுக்கும்‌ அடி 
விழுந்ததாம்‌!” அவன்‌ ஒரு கணநேரம்‌ மெளனமாயிருந்தான்‌. 
பிறகு விசித்திரமான குரலில்‌, வருத்தத்துடன்‌ தலையை 
ஆட்டிக்கொண்டே பேசத்தொடங்கினான்‌. “செத்தவர்களை 
அடக்கம்‌ செய்வதோ இப்படி இருக்கிறது! செத்தவர்களுக்கோ 
அமைதியே கிடையாது!” 

வண்டிச்‌ சரளைக கற்களில்‌ ஏறி விழும்போது, இவானின்‌ தலை 
தாயின்‌ மார்போடு மெதுவாக மோதிக்கொண்டது. வண்டிக்காரன்‌ 
பெட்டியில்‌ பாதி திரும்பியவாறு உட்கார்ந்து ஏதேதோ பேசி 
வந்தான்‌: 

“ஜனங்களுக்குப்‌ பொறுமையின்மை ஏற்பட்டுவிட்டது. 


உலகில்‌ எங்கு பார்த்தாலும்‌ ஒரே களேபரம்தான்‌ தலைதூக்கி 

வருகிறது. நேற்று ராத்திரி என்‌ அடுத்த வீட்டுக்காரன்‌ 
வீட்டுக்குப்‌ போலீஸார்‌ வநது; விடியும்வரை எல்லாவற்றையும்‌ 


இழுத்துப்போட்டுச்‌ சோதனை போட்டார்கள்‌. அப்புறம்‌ 
ஒரு கொல்லுலைத்‌ தொழிலாளியைத்‌ தங்களோடு 
கொண்டு போய்விட்டார்கள்‌. அவனை இரவு வேளையிலே 
ஆற்றங்கரைக்குக்‌ கொண்டுபோய்‌ நீரில்‌ அமுக்கிக்‌ 


கொன்றுவிடுவார்கள்‌ என்று ஜனங்கள்‌ பேசிக்கொள்கிறார்கள்‌, 


அந்தக்‌ கொல்லன்‌ ரொம்ப நல்லவன்‌. ” 
“அவன்‌ பேர்‌ என்ன? ” என்று கேட்டாள்தாய்‌. 


“அந்த கொல்லன்‌ பேரா? சவேல்‌. சவேல்‌ எல்சென்கோ, சிறு 
வயசுதான்‌. இருந்தாலும்‌. அவனுக்கு நிறைய விஷயம்‌ தெரியும்‌. 
விஷயங்களைத்‌ தெரிந்துகொள்ளவே இங்கே அனுமதி கிடையாது 
என்றுதான்‌ தோன்றுகிறது. அவன்‌ எங்களிடம்‌ வந்து பேசுவான்‌: 
“வண்டிக்காரர்களே! உங்கள்‌ வாழ்க்கை எப்படிப்பட்டது? ' என்பான்‌. 
“உண்மையைச்‌ சொல்லப்போனால்‌ எங்கள்‌ வாழ்க்கை நாயினும்‌ 


கேடான வாழ்க்கைதான்‌' என்று நாங்கள்‌ சொல்லுவோம்‌. ” 

“நிறுத்து” என்றாள்‌ தாய்‌ 
வண்டி நின்றதால்‌ ஏற்பட்ட குலுங்கலில்‌ இவான்‌ 


விழித்துக்கொண்டு லேசாக முனகினான்‌. 


“விழித்துக்கொண்டானா? ” என்றான்‌ வண்டிக்காரன்‌; “தம்பி, 


ஓட்கா வேணுமா, ஓட்கா!” 


மிகுநத சிரமத்தோடு இவான்‌ நடந்துகொண்டே, தன்னைத்‌ 


தாங்கிப்‌ பிடிக்கும்‌ தாயை நோக்கிச்‌ சொன்னான்‌. 


“பரவாயில்லை. என்னால்‌ முடியும்‌. ” 

42. 13 


சோபியா அதற்குள்ளாகவே வீடு வந்து சேர்நதுவிட்டாள்‌. 
அவள்‌ உத்வேகமும்‌ குழப்பமும்‌ கொண்டவளாகத்‌ தோன்றினாள்‌; 


அவளது பற்களுக்கிடையில்‌ ஒரு சிகரெட்‌ இருந்தது. 


அவர்கள்‌ இந்தக்‌ காயமுற்ற பையனை ஒரு சோபாவிலே 
படுக்கப்போட்டார்கள்‌. பிறகு அவள்‌ லாகவமாக அவனது கட்டை 
அவிழ்த்து சிகரெட்‌ புகை கண்ணில்‌ படியாதபடி கண்ணைச்‌ சுருக்கி 


விழித்துக்‌ கொண்டே உத்தரவிட்டுக்கொண்டிருந்தாள்‌. 


“இவான்‌ தனீலவிச்‌! அவனை இங்குக்‌ கொண்டு 
வந்துவிட்டார்கள்‌. நீலவ்னா, களைத்துப்‌ போய்விட்டீர்களா? 
பயநதுவிட்டீர்களா? சரி, கொஞ்ச நேரம்‌ ஓய்வு 


எடுத்துக்கொள்ளுங்கள்‌. நிகலாய்‌! நீலவ்னாவுக்கு ஒரு கிளாஸ்‌ 
ஓயின்‌ கொடு. ” 


கொஞ்ச நேரத்துக்கு முன்னர்‌ தான்‌ அனுபவித்த சங்கடத்தால்‌ 

ஏற்பட்ட அதிர்ச்சி இன்னும்‌ தாயை வாட்டிக்கொண்டிருந்தது. 
அவளுக்கு மூச்சுவிடவே சிரமமாக இருந்தது. நெஞ்சில்‌ குத்தலான 


வேதனை எடுத்தது. 


“என்னைப்பற்றிக்‌ கவலைப்பட்டுக்‌ கொண்டிராதே” என்று 
அவள்‌ முனகினாள்‌. என்றாலும்‌ அவளது உடல்‌ முழுவதும்‌ 
யாருடைய பணிவிடையையாவது எதிர்நோக்கித்‌ தவித்தது. 


அன்பாதரவின்‌ சுகத்தை நாடியது. 


அடுத்த அறையிலிருந்து நிகலாய்‌ கட்டுப்போட்ட கையோடு 
வந்து சேர்ந்தான்‌. அவனோடு டாக்டர்‌ இவான்‌ தனீல்விச்சும்‌ 
முள்ளம்‌ பன்றியைப்போல்‌ சிலிர்த்துக்‌ கலைந்த தலைமயிரோடு 
வெளி வந்தார்‌ விறுட்டென்று இவானின்‌ பக்கம்‌ ஓடிச்சென்று 


அவனைக்‌ குனிநது பார்த்தார்‌. 


“தண்ணீர்‌!” என்றான்‌ அவன்‌. “நிறையத்‌ தண்ணீர்‌ கொண்டுவா. 


அத்துடன்‌ கொஞ்சம்‌ பஞ்சும்‌, சுத்தமான துணியும்‌ கொண்டுவா. ” 





தாய்‌ சமையலறையை நோக்கி நடந்தாள்‌. ஆனால்‌ அதற்குள்‌ 


நிகலாய்‌ அவளது கையைப்‌ பிடித்து அவளைச்‌ சாப்பாட்டு 

அறைக்குள்ளே அழைத்துச்‌ சென்றான்‌. 


“அவன்‌ சொன்னது சோபியாவிடம்‌, உங்களிடமல்ல” என்று 
மெதுவாகக்‌ கூறினான்‌ அவன்‌. “ரொம்பவும்‌ நிலைகுலைந்து 


போய்விட்டீர்கள்‌ என்று அஞ்சுகிறேன்‌. அப்படியா, அம்மா?” 


அவனது அன்பு ததும்பும்‌ ஆர்வம்‌ நிறைநத கண்களைக்‌ 
கண்டதும்‌. தாயினால்‌ தனது பொருமலை அடக்கி 


வைத்துக்கொண்டிருக்க முடியவில்லை. 


“ஓ! என்னவெல்லாம்‌ நடந்துவிட்டது” என்று அவள்‌ 


கத்தினாள்‌; “அவர்கள்‌ மக்களை அடித்தார்கள்‌, வெட்டினார்கள்‌...” 


“நானும்‌ பார்த்தேன்‌” என்று கூறிக்கொண்டே, அவளுக்கு ஒரு 
கோப்பை ஒயினைக்‌ கொடுத்தான்‌ நிகலாய்‌. “இருதரத்தாருமே 
தங்கள்‌ மூளையைக்‌ கொஞ்சம்‌ பறிகொடுக்கத்தான்‌ செய்தார்கள்‌. 
ஆனால்‌ நீங்கள்‌ அதை எண்ணி அலட்டிக்கொள்ளா$ர்கள்‌. அவர்கள்‌ 
தங்கள்‌ கத்திகளின்‌ பின்‌ புறத்தால்தான்‌ தாக்கினார்கள்‌. ஒரே 
ஒருவனுக்குத்தான்‌ படுகாயம்‌ ஏற்பட்டு விட்டதாகத்‌ தெரிகிறது. 


அதையும்‌ அவர்கள்‌ என்‌ கண்முன்னாலேயே செய்தார்கள்‌ நான்‌ 

அவனைக்‌ கூட்டத்தைவிட்டு வெளியே இழுத்து வந்துவிட்டேன்‌.” 


நிகலாயின்‌ குரலாலும்‌ அந்த அறையின்‌ வெதுவெதுப்பாலும்‌ 
வெளிச்சத்தாலும்‌ தாயின்‌ உள்ளம்‌ ஓரளவு அமைதி கண்டது. நன்றி 


உணர்வோடு அவனைப்‌ பார்த்துக்கொண்டே அவள்‌ கேட்டாள்‌. 
“அவர்கள்‌ உங்களையும்‌ தாகீகினார்களா?” 


“இது என்னால்தான்‌ விளைந்தது. நான்தான்‌ அஜாகீகிரதையாய்‌ 
என்‌ கையை எதன்‌ மீதோ ஓங்கி மோதிவிட்டேன்‌. அதனால்‌, அந்த 
அடி என்‌ கைச்‌ சதையைப்‌ பிய்த்தெறிந்துவிட்டது. சரி. கொஞ்சம்‌ 
தேநீர்‌ குடியுங்கள்‌ வெளியே ஒரே குளிர்‌ நீங்களும்‌ மெல்லிய 


உடைகள்தான்‌ அணிந்திருக்கிறீர்கள்‌. ” 


அவள்‌ கோப்பையை எடுப்பதற்காகக்‌ கையை நீட்டினாள்‌: 
அப்போது தனது கைவிரல்களில்‌ காய்ந்துபோன ரத்தக்கறை 
படிந்திருப்பதைக்‌ கண்டாள்‌. தன்னையறியாமலே அவள்‌ 
கையை தன்‌ மடிமீது தளரவிட்டாள்‌. அவளது உடுப்பு ஒரே 
ஈரமாயிருநீதது. அவள்‌ தன்‌ புருவங்களை நெரித்து உயர்த்திக்‌ 


கண்களை அகலத்திறநது, தனது கை விரல்களையே பார்த்தாள்‌. 

அவளது இதயம்‌ படபடத்தது, கண்கள்‌ இருண்டு மயக்க உணர்ச்சி 
ஏற்பட்டது. 

“பாவெலுக்கு கூட-அவர்கள்‌ அவனுக்கும்‌ இப்படித்தான்‌ 
செய்யக்கூடும்‌!” 

இவான்‌ தனீலவிச்‌ தனது சட்டைக்‌ கைகளைத்‌ திரைத்துச்‌ 
சுருட்டியவாறே அந்த அறைக்குள்‌ வந்தார்‌ வந்த விஷயத்தைக்‌ 
கேட்பதற்காக வாய்பேசாமல்‌ ஏறிட்டு நோக்கிய நிகலாயைப்‌ 
பார்த்து உரத்த குரலில்‌ பேசினார்‌ அவர்‌: 

“முகத்திலுள்ள காயம்‌ ஒன்றும்‌ மோசமாக இல்லை. ஆனால்‌, 
அவனது மண்டையெலும்பு நொறுங்கியிருக்றெது. படுமோசமாக 
இல்லை. இவன்‌ ஒரு பலசாலியான பையன்‌, இருந்தாலும்‌, நிறைய 
ரத்தத்தை இழந்துவிட்டான்‌. நாம்‌ இவனை ஆஸ்பத்திரிக்கு 
அனுப்பிவிடுவோமா? 


“ஏன்‌? அவன்‌ இங்கேயே இருக்கட்டுமே!” என்றான்‌ நிகலாய்‌. 


“இன்று இல்லாவிட்டால்‌ நாளையாவது அவனை அனுப்பி 

வைத்தால்தான்‌ நல்லது. ஆஸ்பத்திரியில்‌ இருந்தானானால்‌ 
என்னால்‌ இன்னும்‌ மிகுந்த செளகரியத்தோடு அவனைக்‌ 
கவனித்துப்‌ பார்க்கமுடியும்‌. அடிக்கடி வந்துகொண்டிருக்க எனக்கு 
நேரம்‌ கிடையாது. நீ இந்த இடுகாட்டு சம்பவத்தைப்பற்றி ஒரு 
பிரசுரம்‌ எழுதி வெளியிடுவாயல்லவா? 


“நிச்சயமாய்‌!” என்றான்‌ நிகலாய்‌. 

தாய்‌ அமைதியுடன்‌ எழுந்து சமையலறையை நோக்கிச்‌ 
சென்றாள்‌. 

“எங்கே போகிறீர்கள்‌ நீலவ்னா?' என்று ஒரு விசித்திரச்‌ 


சிரிப்புடன்‌ கூறினாள்‌ அவள்‌. 


அவள்‌ தன்னறைக்குள்‌ சென்று உடை 
மாற்றிக்கொள்ளும்போது, இந்த மனிதர்களின்‌ 
அமைதியைப்பறறியும்‌, இந்த மாதிரியான பயங்கர 


விஷயங்களைக்கூட அநாயாசமாக ஏற்றுத்‌ தாங்கும்‌ அவர்களது 
சக்தியைப்‌ பற்றியும்‌ எண்ணி எண்ணிப்‌ பார்த்துத்‌ தனக்குத்தானே 
வியநது கொண்டாள்‌ இந்தச்‌ செதனைகள்‌ அவளுக்குத்‌ 

தெளிவையுண்டாக்கி அவளது உள்ளத்தில்‌ குடிகொண்டிருந்த 
பயத்தை விரட்டியடித்தன. அந்தப்‌ பையன்‌ படுத்திருந்த அறைக்குள்‌ 
அவள்‌ நுழைந்தபோது, சோபியா பையனுடைய படுக்கைக்கு 


மேலாகக்‌ குனிந்து ஏதோ பேசுவதைக்‌ கண்டாள்‌. 
“அபத்தம்‌, தோழா!” என்றாள்‌ சோபியா, 


"நான்‌ போகிறேன்‌, உங்களுக்குத்தான்‌ தொந்தரவு என்று 


பலவீனமான குரலில்‌ அவன்‌ எதிர்த்துப்‌ பேசினான்‌. 
“பேச்சை நிறுத்து. அதுவே உனக்கு ரொம்ப நல்லது....... ட்‌ 


தாய்‌, சோபியாவுக்குப்‌ பின்னால்‌ வநது அவளது தோளில்‌ 
கையைப்‌ போட்டுக்கொண்டு நின்றாள்‌; அந்தப்‌ பையனின்‌ 
வெளுத்த முகத்தைப்‌ பார்த்துப்‌ புன்னகை புரிந்தாள்‌; வண்டியில்‌ 
வரும்போது அவன்‌ முனகிய பயங்கரமான விஷயங்களை கேட்டு 
அவள்‌ எப்படிப்‌ பயந்து போனாள்‌ என்பதையும்‌ அவளிடம்‌ 
சொன்னாள்‌. இவானின்‌ கண்கள்‌ ஜுர வேகத்தோடு பிரகாசித்தன. 
அவன்‌ தன்‌ நாக்கைச்‌ சப்புக்கொட்டிவிட்டு, வெட்கம்‌ கவிநீத 


முகத்தோடு பேசினான்‌. 

“நான்‌ எவ்வளவு பெரிய முட்டாள்‌!” 


“சரி, நாங்கள்‌ போகிறோம்‌” என்று கூறிக்கொண்டே அவனது 
போர்வையைச்‌ சரி செய்தாள்‌ சோபியா; “நீ தூங்கு.” 

அவர்கள்‌ சாப்பாட்டு அறைக்குள்‌ வந்தார்கள்‌. அங்கு 
உட்கார்ந்து அன்று நடந்த சம்பவங்களைப்பற்றி வெகுநேரம்‌ 
விவாதித்துக்‌ கொண்டிருநதார்கள்‌. அன்றைய நிகழ்ச்சியை 
என்றோ வெகு காலத்துக்கு முன்‌ நடந்த சம்பவத்தைப்போலக்‌ 
கருதி அவர்கள்‌ தங்களது எதிர்காலத்தை, வரப்போகும்‌ 
நாட்களுக்குரிய வேலைத்‌ திட்டத்தை வகுப்பதுபற்றி மிகுந்த 
ஈடுபாட்டுடன்‌ விவாதித்துக்கொண்டார்கள்‌. அவர்களது முகங்கள்‌ 
களைத்துத்‌ தோன்றின. எனினும்‌ அவர்களது எண்ணங்கள்‌ 
மட்டும்‌ துணிவாற்றலோடு விளங்கின. தங்களது வேலைத்‌ 
திட்டத்தைப்பற்றி அவர்கள்‌ பேசும்போது தங்களுக்குள்‌ எழுந்த 
அதிருப்தியுணர்ச்சிகளை அவர்கள்‌ மூடி மறைக்கவில்லை. அநத 
டாக்டர்‌ நாற்காலியில்‌ நிலைகொள்ளாமல்‌ உட்கார்ந்து நெளிந்து 


கொடுத்துக்கொண்டிருநதார்‌. 

“பிரசாரம்‌, பிரசாரம்தான்‌ ஒரே வழி. அது இப்பொழுது 
குறைச்சல்‌!” என்று அவன்‌ தனது கூர்மையான மெல்லிய குரலைத்‌ 
தணிக்க முயன்றவாறே கூறினான்‌. “வாலிபத்‌ தொழிலாளிகள்‌ 
சரியாக இருக்கிறார்கள்‌. நாம்தான்‌ பிரசாரத்தை விரிவாக்க 
வேண்டும்‌. தொழிலாளர்கள்‌ சரியாகத்தானிருக்கிறார்கள்‌. 


அதுமட்டும்‌ எனக்குத்‌ தெரியும்‌. ” 


நிகலாய்‌ முகத்தைச்‌ சுழித்தவாறே அந்த டாக்டர்‌ பேசிய 


மாதிரியே பேசத்‌ தொடங்கினான்‌: 


“ஓவ்வொரு இடத்திலிருந்தும்‌ போதுமான புத்தகங்கள்‌ 
திடைக்கவில்லையென்று நமக்குப்‌ புகார்கள்‌ வருகின்றன. நமக்கோ 
ஒரு நல்ல அச்சகம்‌ வைப்பதற்குக்கூட வழியைக்‌ காணோம்‌. 
லுத்மீலாவோ நாளுக்குநாள்‌ பலவீனப்பட்டு வருகிறாள்‌ நாம்‌ 


அவளுக்கு ஏதாவதொரு வகையில்‌ உதவாவிட்டால்‌, அவள்‌ பாடு 





மோசமாகிவிடும்‌. ” 


“நிகலாய்‌ வெஸோல்ஷிகோவ்‌ என்ன ஆனான்‌?” என்று 


கேட்டாள்‌ சோபியா. 


www.kaniyam.com 908 FreeTamilEbooks.com 


“அவனால்‌ நகருக்குள்‌ வாழமுடியாது. புதிய அச்சகம்‌ 
வைத்தால்தான்‌ அவன்‌ அதில்‌ வேலை செய்யத்‌ தொடங்கலாம்‌. 
ஆனால்‌, அதற்கு முன்னால்‌. நமக்குத்‌ தற்சமயத்துக்கு இன்னொரு 
ஆள்தேவை. ” 

“நான்‌ செய்யமாட்டேனோ? ” என்று அமைதியாகக்‌ கேட்டாள்‌ 


தாய்‌. 

அவர்கள்‌ மூவரும்‌ ஒன்றும்‌ பேசாமல்‌ தாயையே சில கண 
நேரம்‌ பார்த்தார்கள்‌. 

“அதுவும்‌ ஒரு நல்ல யோசனைதான்‌! ” என்றாள்‌ சோபியா. 

“அது உங்களுக்கு மிகுந்த சிரமமான காரியம்‌, நீலவ்னா” 
என்றான்‌ நிகலாய்‌. “நீங்கள்‌ நகருக்கு வெளியே வசிக்க நேரிடும்‌. 
அதனால்‌, பாவெலைப்‌ பார்க்க முடியாது போகும்‌. பொதுவாகச்‌ 


சொன்னால்‌...... 1 


“பாவெலை இந்தப்‌ பிரிவு ஒன்றுமே பாதிக்காது” என்று பெரு 


மூச்சுடன்‌ சொன்னாள்‌ அவள்‌. “உண்மையைச்‌ சொல்லப்போனால்‌, 

எனக்குக்கூட, அவனைச்‌ சந்தித்துவிட்டு வருவது என்‌ இதயத்தையே 
பிழிநதெடுப்பது மாதிரி இருக்கிறது. அவர்கள்‌ ஒன்றுமே பேச 
விடுவதில்லை. சும்மா வெறுமனே போய்‌ முட்டாள்மாதிரி 
மகனையே பார்தீதுக்கொண்டிருப்பதும்‌, நாம்‌ அவனிடம்‌ ஏதாவது 
பேசிவிடப்‌ போகிறோமோ என்ற பயத்தில்‌ அவர்கள்‌ நம்‌ வாயையே 


பாரத்துக்கொண்டிருப்பதும்‌...... 


கடந்த சில நாட்களில்‌ நடநதுபோன சம்பவங்களால்‌ அவள்‌ 
மிகவும்‌ சலித்துவிட்டாள்‌. எனவே நகரத்தின்‌ நாடகம்‌ போன்ற 
வாழ்வைவிட்டு வெகுதூரம்‌ ஒதுங்கிச்‌ சென்று வாழ்வதற்கு 
இதுதான்‌ சந்தர்ப்பம்‌ என அவளுக்குத்‌ தோன்றியது. எனவே 


அதைக்‌ கேட்டவுடன்‌ அவள்‌ ஆசையோடு துள்ளியெழுந்தாள்‌. 





ஆனால்‌ நிகலாயோ பேச்சின்‌ விஷயத்தையே 


மாற்றிவிட்டான்‌... 


“இவான்‌, நீ என்ன யோசித்துக்கொண்டிருக்கிறாய்‌?” என்று 


அநத டாக்டரின்‌ பக்கம்‌ திரும்பிக்‌ கேட்டான்‌ அவன்‌. 
அந்த டாகடர்‌ தனது குனிந்த தலையை நிமிர்ததியவாறே 

சோகதீதோடு பதில்‌ சொன்னார்‌: 
"நம்மோடிருப்பவர்கள்‌ எவ்வளவு குறைந்த தொகையினர்‌ 
என்பதை நினைத்துப்‌ பார்த்தேன்‌. நாம்‌ இன்னும்‌ மிகுந்த 


உற்சாகத்தோடு உழைக்க வேண்டும்‌. பாவெலும்‌ அந்திரேயும்‌ 


உள்ளிருந்து தப்பியோடி வரத்தான்‌ வேண்டும்‌. அதற்கு 
அவர்களைச்‌ சம்மதிக்கச்‌ செய்யவேண்டும்‌. அவர்களைப்‌ 
போன்ற உழைப்பாளிகள்‌ உள்ளே சும்மா முடங்கி 


உட்கார்நதுகொண்டிருக்கக்‌ கூடாது. 


நிகலாய்‌ முகத்தைச்‌ சுழித்தான்‌. தாயைப்‌ பார்த்தவாறே 
தலையை ஆட்டினான்‌, தன்‌ முன்னிலையிலேயே தன்‌ 
மகனைப்பற்றிப்‌ பேசிக்கொண்டிருப்பது அவர்களுக்குச்‌ 
சிரமமாயிருக்கிறது என்பதைத்‌ தாய்‌ கண்டுகொண்டாள்‌. எனவே 
அவள்‌ எழுந்து அந்த அறையை விட்டுத்‌ தன்‌ அறைக்குச்‌ 
சென்றாள்‌. அவளது மனத்தில்‌ அவர்கள்‌ தன்னுடைய விருப்பத்தை 
நிராகரித்துத்தான்‌ விட்டார்கள்‌ என்ற வேதனையுணர்ச்சி ஏற்பட்டு 


அவளை வருத்தியது. அவள்‌ படுக்கையில்‌ படுத்தவாறே, அந்தக 


www.kaniyam.com 911 FreeTamilEbooks.com 


குரல்களின்‌ உள்ளடங்கிய முணுமுணுப்பைக்‌ சேட்டாள்‌; தன்னை 


மறந்து ஒரு பயபீதி உணர்ச்சிக்கு அவள்‌ அடிமையானாள்‌. 


அன்றைய தினம்‌ முழுவதுமே அவளுக்கு ஒரே புரியாத இருள்‌ 
மண்டலமாகவும்‌, தீய சொரூபமாகவும்‌ தோன்றியது. ஆனால்‌ 
அதைப்பற்றி அவள்‌ சிந்திக்க விரும்பவில்லை. தனது மனத்தை 
அலைக்கழிக்கும்‌ எண்ணங்களை உதறித்‌ தள்ளிக்கொண்டே, அவள்‌ 
தன்‌ சநீதனையையெல்லாம்‌ பாவெலை நோக்கித்‌ திருப்பினாள்‌. 


அவன்‌ விடுதலைபெற்று வருவதைப்‌ பார்க்க அவள்‌ ஆவல்‌ 





கொண்டாள்‌. ஆனால்‌ அதே சமயத்தில்‌ அவள்‌ பயப்படவும்‌ 
செய்தாள்‌ தன்னைச்‌ சுற்றி நிகழும்‌ சம்பவங்களெல்லாம்‌ ஓர்‌ 
உச்ச நிலைக்கு ஆரோகணித்துச்‌ சென்றுகொண்டிருப்பதா அவள்‌ 
உணர்ந்தாள்‌: அந்த உச்ச நிலையில்‌ ஏதோ ஒரு பெரும்‌ மோதல்‌ 
ஏற்படும்‌ என்ற பயமும்‌ அவளுக்கு எழுந்தது. ஜனங்களின்‌ 
மெளனம்‌ நிறைந்த சகிப்புத்தன்மை எதற்காகவோ விழிப்போடு 
காத்து நிற்கும்‌ பரபரப்புக்கு இடம்‌ கொடுத்தது. அவர்களது 
உத்வேகம்‌ நன்கு மேலோங்கியிருக்றெது. ஒவ்வொருவரும்‌ 


கூரிய வார்த்தைகளைப்‌ பேசுவதைக்‌ கேட்டாள்‌. எல்லாமே 

பொறுமையிழந்து புழுங்குவதாக உணர்ந்தாள்‌. ஒவ்வொரு 
அறிக்கை வெளிவரும்போதும்‌, சந்தையிலும்‌, கடைகளிலும்‌, 
வேலைக்காரர்களிடமும்‌ தொழில்‌ சிப்பந்திகளிடமும்‌ 
உத்வேகமான வாதப்‌ பிரதிவாதங்கள்‌ கிளம்பி ஒலிப்பதைக்‌ 
கேட்டாள்‌ ஒவ்வொருவர்‌ கைதியாகும்போதும்‌, மக்களிடையே 
அந்தக்‌ கைதுக்குரிய காரணத்தைப்பற்றிப்‌ பயமும்‌ லியப்பும்‌ 
தன்னுணர்வற்ற அனுதாப வார்த்தைகளும்‌ பரிமாறப்பட்டன. ஒரு 
காலத்தில்‌ அவளை எவ்வளவோ பயமூட்டிய வார்த்தைகளை 
இன்று சாதாரண மக்களே பிரயோகித்துப்‌ பேசுவதையும்‌ 
அவள்‌ கேட்டாள்‌; எழுச்சி, சோஷலிஸ்டுகள்‌, அரசியல்‌ 
முதலிய வார்த்தைகள்‌ அவர்கள்‌ அநத வார்த்தைகளை ஏளன 
பாவத்தோடு சொன்னாலும்‌, அநத ஏளன பாவத்துக்குப்‌ 
பின்னால்‌ ஒரு தனி குறுகுறுப்புணர்ச்சியும்‌ தொனித்தது; குரோத 
உணர்ச்சிக்குப்‌ பின்னால்‌ பய உணர்ச்சியும்‌ தொனித்தது. அந்த 
வார்த்தைகளை அவர்கள்‌ சிந்தனை செப்பட்டவாறு பேசும்போது, 
அந்தச்‌ சிந்தனையில்‌ நம்பிக்கையும்‌ பயமுறுத்தலும்‌ நிறைந்து 


ஒலித்தன. அவர்களது அசைவற்ற கட்டுக்கிடையான இருண்ட 

வாழ்க்கைத்‌ தடாகத்தில்‌ வட்ட வட்டமாக அலைகள்‌ பெருகி 
விரிநீதன. தூங்கி விழுந்த சிந்தனைகள்‌ துள்ளியெழுந்து 
விழிப்புற்றன. அன்றாட வாழ்க்கைச்‌ சம்பவங்களை வழக்கம்போல்‌ 
ஏற்றுக்கொள்ளும்‌ அமைதி கலகலத்துச்‌ சிதற ஆரம்பித்தது. இந்த 
மாறுதல்களையெல்லாம்‌ அவள்‌ மற்றவர்களைவிடத்‌ தெளிவாக 
உணர்ந்தறிந்தாள்‌. ஏனெனில்‌ மற்றவர்களைவிட வாழ்க்கையின்‌ 
துயர முகத்தை அவள்தான்‌ நன்கு அறிந்திருந்தாள்‌. அம்முகத்தில்‌ 
சுருக்கங்கள்‌ விழுவதையும்‌. சிந்தனையும்‌, எழுச்சியார்வமும்‌ 
ஏற்படுவதைக்‌ கண்டு அவளுக்கு மகிழ்ச்சியும்‌ பயபீதியும்‌ கலந்து 
ஏற்பட்டன. அவற்றில்‌ தன்‌ மகனது சேவையைக்‌ கன்டதால்‌ 
அவள்‌ ஆனந்தம்‌ அடைந்தாள்‌. அவன்‌ சிறையிலிருந்து தப்பி 
வந்தால்‌, இவர்களுக்கெல்லாம்‌ தலைமை வகிக்கும்‌ ஆபத்தான 
பொறுப்புக்கு அவன்‌ ஆளாவான்‌ என்று அவள்‌ அறிந்திருந்ததால்‌, 
அவள்‌ பயபிதியும்‌ அடைந்தாள்‌. அதனால்‌ அவன்‌ அழிந்தே 


போவான்‌ என்று அஞ்சினாள்‌. 


சமயங்களில்‌ தன்‌ மகனது உருவம்‌ ஒரு சரித்திர புருஷனின்‌ 
உருவம்போல்‌ வியாபகம்‌ பெற்று விரிந்து அவளுக்குத்‌ தோன்றும்‌, 


www.kaniyam.com 914 FreeTamilEbooks.com 


தான்‌ இதுவரை கேள்விப்பட்ட நேர்மையும்‌ தைரியமும்‌ நிறைந்த 
சகல வார்த்தைகளின்‌ உருவமாக, தான்‌ இதுவரை கண்டு வியந்து 
போற்றிய சகல மக்களின்‌ கூட்டுத்‌ தோற்றமாக, தான்‌ இதுவரை 
அறிந்திருந்த வீரமும்‌ பிரபலமும்‌ நிறைந்த சகல விஷயங்களின்‌ 
சம்மேளனமாக, அவன்‌ அவளுக்குத்‌ தோற்ற மளித்தான்‌. இம்மாதிரிச்‌ 
சமயங்களில்‌ அவளது உள்ளத்தில்‌ பெருமையும்‌ அன்பும்‌ பெருகி 
வழியும்‌. அவனைப்பற்றி ஆனநீதம்‌ கொண்டு நம்பிக்கையோடு 


தனக்குத்தானே நினைத்துக்‌ கொள்வாள்‌: 


“எல்லாம்‌ சரியாகிவிடும்‌ - எல்லாம்‌ சரியாகிவிடும்‌!” அவளது 
அன்பு அவளது தாய்மைப்‌ பாசம்‌ ஓங்கியெழுந்து அவளது 
இதயத்தை வேதனையோடு குன்றிக்‌ குறுகச்‌ செய்யும்‌. தாயின்‌ பாச 


உணர்ச்சி தனது தீப ஒளியால்‌ மனித உணர்ச்சியின்‌ வளர்ச்சியைத்‌ 





தடை செய்து, அதனை ஆட்கொண்டு ளித்துச்‌ சாம்பலாக்கும்‌. அந்த 
மாபெரும்‌ உணர்ச்சியின்‌ இடத்திலே, அவளது பயவுணர்ச்சியின்‌ 
சாம்பல்‌ குவியலுக்கிடையே அவளது மனம்‌ ஒரே ஒரு சிந்தனைக்கு 


ஆளாகி உள்ளூரப்‌ போராடிக்கொண்டிருக்கும்‌: 

» 


'அவன்‌ செத்துப்‌ போவான்‌.... அவன்‌ அழிநது போவான்‌!....... 

43. 14 


ஒரு நாள்‌ மதியம்‌ அவள்‌ சிறைச்சாலை ஆபீசில்‌ பாவெலுக்கு 
எதிராக உட்கார்ந்து தாடி வளர்ந்து மண்டிய அவனது முகத்தை 
நீர்த்திரை மல்கிய கண்களோடு பார்த்துக்கொண்டிருந்தாள்‌. 
தன்னுடைய கைக்குள்‌ கசங்கிச்‌ சுருண்டுபோயிருக்கும்‌ அந்தச்‌ 
சீட்டை அவன்‌ கையில்‌ ஒப்படைக்கும்‌ சந்தர்ப்பத்துக்காகக்‌ 
காத்துக்கொண்டிருந்தாள்‌. 

“நான்‌ செளக்கியம்‌. எல்லோரும்‌ அப்படித்தான்‌” என்று 


அமைதியாகச்‌ சொன்னான்‌. “நீ எப்படி இருக்கிறாய்‌?" 


“நானும்‌ செளக்கியம்‌. இகோர்‌ இவானவிச்‌ இறந்து போனான்‌” 


என்று யநீதிரம்‌ மாதிரி நிர்விசாரமாய்ச்‌ சொன்னாள்‌ அவள்‌. 


“உண்மையாகவா?” என்று வியநது கேட்டான்‌ பாவெல்‌. 


அவன்‌ மெதுவாகத்‌ தன்‌ தலையைத்‌ தொங்கவிட்டான்‌. 


“சவ அடக்கத்தின்போது போலீசார்‌ ஒரு சண்டையைக்‌ 

கிளப்பிவிட்டார்கள்‌. ஒருவனைக்‌ கைது செய்திருக்கிறார்கள்‌” 
என்று பரபரப்பின்றிச்‌ சொன்னாள்‌ அவள்‌. சிறைச்சாலையின்‌ 
உதவியதிகாரி நாக்கை மிக எரிச்சலோடு சப்புக்‌ கொட்டிக்கொண்டே 


துள்ளியெழுநீதான்‌. 


“இந்த மாதிரி விஷயங்களைப்‌ பேசக்கூடாது என்று தெரியுமா, 


இல்லையா?” என்று முணுமுணுத்தான்‌ அவன்‌, “இங்கு 


அரசியலைப்பற்றிப்‌ பேசக்கூடாது. ” 


தாயும்‌ எழுந்து நின்று, தனது குரலில்‌ குற்றபாவத்தின்‌ சாயை 


படரப்‌ பேசினாள்‌: 

“நான்‌ ஒன்றும்‌ அரசியலைப்பற்றிப்‌ பேசவில்லை ; ஒரு 
சண்டையைப்‌ பற்றித்தான்‌ பேசினேன்‌. அவர்கள்‌ சண்டை 
போட்டது உண்மை. ஒரு பையனுடைய தலையைக்கூட அவர்கள்‌ 


நொறுக்கித தள்ளிவிட்டார்கள்‌..... 


“எல்லாம்‌ ஒன்றுதான்‌. இனிமேல்‌ பேசாமல்தான்‌ இருக்க 
வேண்டும்‌. உங்கள்‌ சொநத விஷயத்தைப்பற்றி அதாவது 
பொதுவாக உங்கள்‌ வீட்டு விஷயத்தையும்‌ குடும்ப விஷயத்தையும்‌ 

தவிர வேறு எதையுமே இங்கு பேசக்கூடாது. ” 


தனது பேச்சு குழம்பிக்‌ குழறி ஒலிப்பதை அவன்‌ 
கண்டுகொண்டான்‌. அவன்‌ மீண்டும்‌ மேஜையருகே உட்கார்ந்து சில 


காகிதங்களைப்‌ பரபரவென்று புரட்டத்‌ தொடங்கினான்‌. 


“இநத மாதிரி நீ ஏதாவது பேசித்தொலைத்தால்‌ அப்புறம்‌ 
இதற்கு பதில்‌ சொல்ல வேண்டியது நான்தான்‌” என்று சோர்ந்து 


போய்ச்‌ சொன்னான்‌ அவன்‌. 


அவன்மீது பதிந்துநின்ற கண்களை அகற்றாமலே, தாய்‌ தன்‌ 
கையிலிருந்த துண்டுச்‌ சீட்டை பாவெலின்‌ கைக்குள்‌ விறுட்டென்று 
திணித்தாள்‌. அப்புறம்‌ நிவர்தீதி நிறைந்த நிம்மதியுணர்ச்சியோடு 
பெருமூச்சு விட்டாள்‌. 


“எதைப்பறறித்தான்‌ - பேசுவது என்பதே எனக்குத்‌ 


தெரியவில்லை...” என்றாள்‌ தாய்‌. 
“எனக்கும்தான்‌ தெரியாது ” என்று கூறிச்‌ சிரித்தான்‌ பாவெல்‌. 


“அப்படியானால்‌, இங்கு வருவதிலேயே அர்த்தமில்லை” 

என்று எரிச்சலோடு சொன்னான்‌ அதிகாரி, “எதைப்பற்றிப்‌ பேசுவது 
என்று தெரியாவிட்டால்‌, இங்கு ஏன்‌ வருகிறீர்கள்‌? வந்து எங்கள்‌ 


பிராணனை ஏன்‌ வாங்குகிறீர்கள்‌?.... 
“விசாரணை சீக்கிரம்‌ நடக்குமா? என்று கேட்டாள்‌ தாய்‌. 


“பிராசிக்யூட்டர்‌ சில நாட்களுக்கு முன்‌ வந்திருந்தார்‌ சீக்கிரமே 
நடக்குமென்று சொன்னார்‌...” 

அவர்கள்‌ இருவரும்‌ அர்த்தமற்றுப்‌ பேசிக்கொண்டிருந்தார்கள்‌ 
அன்பும்‌ பரிவும்‌ நிறைந்த கண்களோடு பாவெல்‌ தன்னையே 
பார்த்துக்கொண்டிருப்பதை அவள்‌ கண்டாள்‌. அவன்‌ 
முன்னிருநததைப்போல இப்போதும்‌ மிகுந்த அமைதியும்‌ 
நிதானமும்‌ நிறைந்து விளங்குவதாக அவளுக்குத்‌ தோன்றியது. 
அவனது தோற்றத்தில்‌ அப்படியொன்றும்‌ மாற்றமில்லை. 
கைகள்‌ வெளுத்திருந்தன; தாடி வளர்ந்திருந்ததால்‌, வயதில்‌ 
அதிகமானவனாகத்‌ தோன்றினான்‌. அவ்வளவுதான்‌. 
அவள்‌ அவனிடம்‌ இன்பகரமான விஷயம்‌ எதையாவது 


சொல்ல விரும்பினாள்‌. நிகலாயைப்‌ பற்றிதீதெறிவிக்க 

விரும்பினாள்‌. எனவே சுவையற்ற தேவையற்ற விஷயங்களைப்‌ 
பேசிக்கொண்டி ருநீத தொனியிலேயே அவள்‌ பேசதீ 


தொடங்கினாள்‌: 


“உன்னுடைய ஸ்வீகார புத்திரனை அன்றைக்கு நான்‌ 


பாவெல்‌ விஷயம்‌ புரியாமல்‌ அவளது கண்களையே 
பார்த்தான்‌. நிகலாய்‌ வெஸோவ்ஷிகோவின்‌ முகத்திலுள்ள 


அம்மைத்‌ தழும்புகளை அடையாளம்‌ சொல்வதற்காக அவள்‌ 





தன்‌ கை விரல்களால்‌ தன்‌ கன்னத்தில்‌ தட்டிக்கொட்டிக்‌ காட்டினாள்‌. 


“அவன்‌ இப்போது சரியாயிருக்கிறான்‌. அவனுக்குச்‌ சீக்கிரமே 


ஒரு வேலை பார்த்துவைக்க வேண்டும்‌. ” 


பாவெல்‌ புரிந்துகொண்டான்‌. தலையை ஆட்டியபடி மகிழ்ச்சி 


நிறைநீத கண்களோடு பதிலிறுத்தான்‌. 
“அப்படியா? ரொம்ப நல்லது” என்றான்‌ அவன்‌. 


“ஆமாம்‌, இவ்வளவுதான்‌ விஷயம்‌” என்று முடித்தாள்‌ 

அவள்‌. அவனது மகிழ்ச்சி அவளது இதயத்தைத்‌ தொட்டது; அதன்‌ 


காரணமாகத்‌ தன்மீது திருப்திகொண்டாள்‌. 
அவளது கரத்தை இறுகப்பற்றி அவளுக்கு விடைகொடுத்தான்‌. 
“நன்றி, அம்மா!” 


அவர்கள்‌ இருவரது இதயங்களும்‌ ஒன்றையொன்று நெருங்கிப்‌ 
பழகிக்கொண்டதால்‌ ஏற்பட்ட ஆனந்த வெறி அவளது தலைக்குள்‌ 
காரமான மதுவெறியைப்போல்‌ மேலோங்கிககிறங்கியது. 
அவனுக்கு என்ன பதில்‌ கூறுவது என்று தெரியாமல்‌ அவனது 
கையை மட்டும்‌ பற்றிப்‌ பிடித்தாள்‌ அவள்‌. 

வீட்டுக்கு வந்தவுடன்‌ சாஷா தனக்காகக்‌ காத்துக்‌ 
கொண்டிருப்பதைக்‌ கண்டாள்‌ தாய்‌ பாவெலைப்‌ பார்த்துவிட்டு 
வரும்‌ நாட்களிலெல்லாம்‌ அவளும்‌ வநீது செல்வது 
வழக்கம்‌. அவள்‌ பாவெலைப்‌ பற்றி எதுவும்‌ கேட்பதில்லை; 
தாயாகவே. அவனைப்பற்றி எதுவும்‌ சொன்னால்‌ கேட்பாள்‌. 
இல்லாவிட்டால்‌ தாயின்‌ கண்களையே வெறித்து ஆர்வத்தோடு 


பார்த்துக்கொண்டிருப்பதோடு திருப்தியடைந்துவிடுவாள்‌. 


www.kaniyam.com 922 FreeTamilEbooks.com 


ஆனால்‌, இந்தத்‌ தடவையோ அவள்‌ ஆர்வத்தோடு வாய்விட்டுக்‌ 


கேட்டுவிட்டாள்‌. 
“சரி. அவன்‌ எப்படி இருக்கிறான்‌?” 


“நன்றாயிருக்கிறான்‌. ” 





“அவனிடம்‌ அந்தச்‌ சட்டைக்‌ கொடுத்து விட்டீர்களா?” 


“ஆமாம்‌. அதை அவன்‌ கையில்‌ மிகுந்த சாமர்த்தியத்‌ தோடு 


கொடுதீதுவிட்டேன்‌......” 
“அவன்‌ அதைப்‌ படித்தானா? ” 
“அங்கேயா? அது எப்படி முடியும்‌?” 


“ஆமாம்‌ நான்‌ மறந்துவிட்டேன்‌” என்று மெதுவாகக்‌ கூறினாள்‌ 
அந்தப்‌ பெண்‌. “நாம்‌ இன்னும்‌ ஒரு வார காலம்‌ சரியாக ஒரு 
வாரகாலம்‌ - முழுவதும்‌ காத்திருக்க வேண்டும்‌, இல்லையா? சரி, 


அவன்‌ ஒத்துக்கொள்வான்‌ என்று நினைக்கிறீர்களா? ” 


சாஷா முகத்தை நெரித்துச்‌ சுழித்து, தாயையே கூர்ந்து 

நோக்கினாள்‌. 


“நான்‌ எப்படிச்‌ சொல்லமுடியும்‌?” என்றாள்‌ தாய்‌. “இதில்‌ 


ஒன்றும்‌ ஆபத்தில்லையென்றால்‌ அவன்‌ ஏன்‌ சம்மதிக்கக்‌ கூடாது.” 
சாஷா தன்‌ தலையை உலுக்கிக்கொண்டாள்‌. 


“சரி. இந்த நோயாளிக்கு என்ன உணவு கொடுக்க வேண்டும்‌ 
என்று உங்களுக்குத்‌ தெரியுமா? அவனுக்குப்‌ பசியெடுத்துவிட்டது” 


என்றாள்‌ அவள்‌, 
“அவன்‌ எதுவும்‌ தின்னலாம்‌. இரு, இதோ நான்‌ போய்‌..... ” 


அவள்‌ சமையலறைக்குள்‌ சென்றாள்‌. சாஷாவும்‌ மெதுவாக 


அவளைப்‌ பின்தொடர்ந்து சென்றாள்‌. 
“நானும்‌ உதவட்டுமா?” 
“வேண்டாம்‌, வேண்டாம்‌. ” 


தாய்‌ அடுப்பின்‌ பக்கமாகக்‌ குனிந்து ஒரு பாத்திரத்தை 


எடுத்தாள்‌. 

“பொறுங்கள்‌...” என்று அமைதியாகச்‌ சொன்னார்‌ அந்தப்‌ 


அவளது முகம்‌ வெளுத்து, கண்கள்‌ வேதனையுடன்‌ விரிநதன. 
அதே சமயம்‌ அவள்‌ நடுங்கும்‌ உதடுகளோடு அவசர அவசரமாக 


முணுமுணுத்துப்‌ பேசினாள்‌: 


“நான்‌ உங்களிடம்‌ ஒன்று கேட்க நினைத்தேன்‌. அவன்‌ 
சம்மதிக்கமாட்டான்‌ என்பது மட்டும்‌ எனக்கு நிச்சயம்‌ தெரியும்‌. 
நீங்கள்‌ அவனிடம்‌ அது விஷயமாய்‌ மன்றாடிக்‌ கேட்டுக்கொள்ள 
வேண்டும்‌. அவனது தேவை இப்போது இங்கு மிகவும்‌ 
அத்தியாவசியமானது. எடுத்துக்கொண்ட கொள்கையின்‌ 
வெற்றிக்காக, அவன்‌ இதற்குச்‌ சம்மதிக்கத்தான்‌ வேண்டும்‌ என்று 
சொல்லுங்கள்‌. அவனது உடல்‌ நலத்தைப்பற்றி நான்‌ மிகவும்‌ 
பயநீதுகொண்டிருப்பதாகச்‌ சொல்லுங்கள்‌ உங்களுக்கே தெரியும்‌- 


இன்னும்‌ விசாரணைக்குரிய நாளைக்கூட நிர்ணயிக்கவில்லையே..... 


அவள்‌ மிகுநத சிரமத்தோடு பேசுகிறாள்‌ என்பது நன்றாகத்‌ 


தெரிநதது. அவள்‌ ஏதோ ஒரு மூலையைப்‌ பார்த்தவாறே 

நிமிர்ந்து நின்றாள்‌. குரல்‌ மட்டும்‌ தடுமாறியது. சோர்ந்துபோய்‌ 
தன்‌ கண்ணிமைகளை மூடி, உதடுகளைக்‌ கடித்துக்கொண்டாள்‌. 
இறுகப்‌ பிடித்து மடக்கிய அவளது கைவிரல்கள்‌ சொடுக்குவிட்டுக்‌ 


கொள்வதுகூடத்‌ தாய்க்குக்‌ கேட்டது. 


இநத மாதிரியான கொந்தளிப்பைக்‌ கண்டு, பெலகேயா 
மனம்‌ புரிந்துகொண்டு அவளைத்‌ துக்கத்தோடு தழுவியணைத்துக்‌ 


கொண்டாள்‌. 


“அடி. என்‌ கண்ணே!” என்று அவள்‌ மிருதுவாகச்‌ சொன்னாள்‌. 
“அவன்‌ தன்னைத்‌ தவிர வேறு யார்‌ பேச்சையுமே கேட்க மாட்டான்‌ 


-எவர்‌ பேச்சையும்‌ கேட்க மாட்டான்‌!” 


அவர்கள்‌ இருவரும்‌ ஒருவரையொருவர்‌ இறுகத்‌ 
தழுவியவாறே மெளனமாக நின்றார்கள்‌, பிறகு சாஷா தாயின்‌ 
கரங்களைத்‌ தன்‌ தோள்‌ மீதிருந்து மெதுவாக விலக்கிவிட்டு, 


நடுக்கத்துடன்‌ சொன்னாள்‌: 


“ஆமாம்‌, நீங்கள்‌ சொல்வது சரி. இதெல்லாம்‌ வெறும்‌ 


பைத்தியக்காரத்தனம்‌, என்னவோ உணர்ச்சியில்‌....... 

திடீரென அவள்‌ அமைதி பெற்று சாவதானமாகச்‌ சொன்னாள்‌: 


“ரொம்ப சரி, வாருங்கள்‌ நோயாளிக்கு உணவு கொடுக்கலாம்‌. ” 


அவள்‌ இவானின்‌ படுக்கையருகே சென்று அமர்நீதபோது, 
அவனை நோக்கித்‌ தலையை வலிக்கிறதா என்பதைப்‌ பரிவோடு 


கேட்டுக்கொண்டாள்‌. 


“அதிகம்‌ இல்லை. எல்லாமே கொஞ்சம்‌ மங்கலாகத்‌ 
தெறிகிறது. பலவீனமாய்‌ இருக்கிறது” என்று கூறிக்கொண்டே 
அவளது முன்னிலையில்‌ ஏற்பட்ட உணர்ச்சிக்‌ குழப்பத்தால்‌ 
இன்னது செய்வதென்று தெரியாமல்‌ போர்வையை மோவாய்க்குக்‌ 
கீழாக இழுத்துவிட்டுக்கொண்டான்‌ இவான்‌. அமிதமான ஒளியைக்‌ 
கண்டு கூசுவது மாதிரி கண்களைச்‌ சுருக்கிக்கொண்டான்‌. அவளது 
முன்னிலையில்‌ சாப்பிடுவதற்கே அவனுக்கு வெட்கமாயிருக்கிறது 
என்பதை சாஷா உணர்ந்து கொண்டாள்‌. எனவே அவள்‌ எழுந்து 
வெளியே சென்றாள்‌. இவான்‌ எழுந்து உட்கார்ந்து அவள்‌ 


போவதையே பார்த்துக்கொண்டிருந்தான்‌. 


“அ... ழ.... கி தான்‌” என்று முணுமுணுத்துக்‌ கொண்டான்‌. 

களிப்பு நிறைந்த நீலக்கண்களும்‌ நெருக்கமாக வளர்ந்திருந்த 
சிறு பற்களும்‌ ஆண்மை குடிபுகாத பாலியக்‌ குரலும்‌ பெற்றிருந்தான்‌ 
அவன்‌. 

“உனக்கு என்ன வயதாகிறது?” என்று ஏதோ நினைத்தவாறே 
கேட்டாள்‌ தாம்‌. 

“பதினேழு.. ” 

“உன்‌ பெற்றோர்கள்‌ எங்கே? ” 

“கிராமத்தில்‌, பத்து வயதிலிருந்து நான்‌ இங்குதான்‌ 
இருக்கிறேன்‌, பள்ளிக்கூடப்‌ படிப்பை முடிதீதவுடனேயே நான்‌ 
நகருக்கு ஓடிவந்துவிட்டேன்‌. உங்கள்‌ பேரென்ன. தோழரே!” 

இநத வார்த்தையைச்‌ சொல்லி அவளை அழைக்கும்போது 
அந்த வார்த்தை எப்போதும்‌ அவள்‌ உள்ளத்தைத்‌ தொடும்‌. அவள்‌ 
குழப்பமடைவாள்‌. 

“நீ ஏன்‌ தெரிந்துகொள்ள விரும்புகிறாய்‌? ” என்று 


புன்னகையோடு கேட்டாள்‌ அவள்‌. 

சிறிது நேரம்‌ தத்தளித்துத்‌ தயங்கிவிட்டு, அவன்‌ விளக்கினான்‌: 


“கேளுங்கள்‌, எங்களோடு கல்விக்‌ குழாத்தில்‌ பங்கெடுத்து 
வந்த ஒரு மாணவன்‌ அதாவது எங்களுக்கு வகுப்பு நடத்திய ஒரு 
மாணவன்‌ பாவெல்‌ விலாசவின்‌ தாயைப்பற்றி எங்களுக்கு எடுத்துக்‌ 


கூறினான்‌. மே தினக்‌ கொண்டாட்டம்‌ ஞாபகமிருக்கறதா? ” 


தாய்‌ தலையை அசைத்துக்கொண்டே தன்‌ காதுகளைக்‌ 


கூர்மையாக்கிக்‌ கேட்டாள்‌. 


அவன்‌ தான்‌ முதன்‌ முதல்‌ நமது கட்சியின்‌ கொடியைப்‌ 
பகிரங்கமாக ஏந்திப்‌ பிடித்தவன்‌” என்று அந்தப்‌ பையன்‌ 
பெருமையோடு கூறினான்‌. அநீதம்‌ பெருமையுணர்ச்சி தாயின்‌ 


உள்ளத்திலும்‌ எதிரொலி எழுப்பியது. 


“நான்‌ அப்போது இல்லை. அந்த மாதிரி நாங்களும்‌ 
தனியாகக்‌ கொண்டாட விரும்பினோம்‌. ஆனால்‌ அது நடக்காமல்‌ 
போய்விட்டது. நாங்கள்‌ கொஞ்சம்‌, பேர்தான்‌ இருந்தோம்‌. 
இருந்தாலும்‌, வருகிற வருஷத்தில்‌ நாங்கள்‌ கட்டாயம்‌ நடதீதித்தான்‌ 


பார்க்கப்‌ போகிறோம்‌. பாருங்களேன்‌!” 

எதிர்காலச்‌ சம்பவங்களைக்‌ கற்பனை செய்து பார்க்கும்‌ 
உதீ வேகத்தால்‌ அவனுக்கு மூச்சுக்கூடத்‌ திணறியது. 

“சரி, நான்‌ விலாசவின்‌ தாயைப்‌ பற்றித்தானே சொல்லிக்‌ 
கொண்டிருநீதேன்‌” என்று கையிலிருந்த கரண்டியை 
ஆட்டிக்கொண்டே பேசத்‌ தொடங்கினான்‌ அவன்‌.” அவளும்‌ 
அதன்‌ பின்னர்‌ கட்சியில்‌ சேர்ந்துவிட்டாள்‌. அது ஒரு பெரிய 
அதிசயம்‌ என்று எல்லோரும்‌ பேசிக்கொள்கிறார்கள்‌. ” 

தாய்‌ வாய்‌ திறந்து புன்னகை புரிந்தாள்‌; அந்தப்‌ பையனுடைய 
புகழுரையைக்‌ கேட்பதில்‌ அவளுக்கு ஆனந்தம்‌ தோன்றியது. 
ஆனந்தத்துடன்‌ கூச்சக்‌ கலக்கமும்‌ இருநதது. 

“நான்தான்‌ விலாசவின்‌ தாய்‌!” என்று அவள்‌ அவனிடம்‌ 
சொல்ல விரும்பினாள்‌. என்றாலும்‌ அந்த வார்த்தைகளை 
உள்ளடக்கிக்கொண்டு தனக்குத்தானே ஏளன பாவத்தோடு 


கூறிக்கொண்டாள்‌; 


“நான்‌ எவ்வளவு பெரிய முட்டாள்‌!” 

திடீரென்று அவள்‌ அவன்‌ பக்கமாகக்‌ குனிந்து உணர்ச்சி 


வசப்பட்டுப்‌ பேசினாள்‌; 


“இன்னும்‌ கொஞ்சம்‌ சாப்பிடு. நீ சீக்கிரமே குணமாகி 
எழுந்து நடமாட வேண்டும்‌. நாம்‌ எடுத்துக்கொண்ட கொள்கைப்‌ 


போருக்காக! 


தெருக்கதவு திறந்தது. தெருவிலிருந்து குளிர்ந்த ஈரம்‌ 
படிந்த இலையுதிர்காலக்‌ காற்று உள்ளே வீசியது. செக்கச்‌ 
சிவந்த கன்னத்தோடு சிரித்துக்கொண்டே சோபியா வாசலில்‌ 


நின்றுகொண்டிருப்பதை, தாய்‌ கண்டாள்‌. 


“நான்‌ சொல்வதைக்கேள்‌. துப்பறிபவர்கள்‌ எல்லாம்‌ என்னை 
மாப்பிள்ளை மாதிரி வட்டம்‌ போட்டுத்‌ திரிகிறார்கள்‌. நான்‌ 
சீக்கிரமே இங்கிருந்து போயாக வேண்டும்‌. . . . சரி. இவான்‌, உனக்கு 
எப்படி இருக்கிறது? தேவலையா? நீலவ்னா, பாவெலிடமிருந்து 


ஏதாவது செய்தியுண்டா? சாஷா இங்கிருக்கிறாளா? ” 


சிகரெட்டைப்‌ பற்ற வைத்துக்கொண்டே ஏதேதோ 


கேள்விகள்‌ கேட்டாள்‌ அந்தக்‌ கேள்விகளுக்கு அவள்‌ பதிலை 

எதிர்நோக்கவில்லை. அவள்‌ தாயையும்‌ அந்தப்‌ பையனையும்‌ தனது 
சாம்பல்‌ நிறக்கண்களால்‌ பரிவோடு நோக்கித்‌ தழுவினாள்‌. தாய்‌ 
அவளைக்‌ கவனித்துப்‌ பார்த்தவாறே தனக்குள்ளாக நினைத்துச்‌ 


சிரித்துக்‌ கொண்டாள்‌. 
“நானும்‌ நல்லவர்களில்‌ ஒருவனாகக்‌ கருதப்படுகிறேன்‌!” 


மீண்டும்‌ அவள்‌ இவானின்‌ பக்கமாக குனிந்து பார்த்துச்‌ 
சொன்னாள்‌ “சக்கரமே குணம்‌ அடைந்து, எழுந்து நடமாடு, 


மகனே! 


பிறகு அவள்‌ சாப்பாட்டு அறைக்குள்‌ சென்றாள்‌. அங்கு 


சோபியா சாஷாவுடன்‌ பேசிக்கொண்டிருப்பதைக்‌ கண்டாள்‌: 


“அவள்‌ இதற்குள்ளாகவே முன்னூறு பிரதிகள்‌ எடுத்து 
முடித்துவிட்டாள்‌. இந்த வேகத்தில்‌ போனால்‌ அவள்‌ 
தன்னைத்தானே சீக்கிரம்‌ முடித்துக்கொண்டுவிடுவாள்‌. இதுதான்‌ 
வீரம்‌! இந்த மாதிரி ஜனங்களோடு வாழ்வதும்‌, அவர்களோடு 
உழைப்பதும்‌ அவர்களது தோழர்களாயிருப்பதும்‌ எவ்வளவு பெரிய 


பாக்கியம்‌, சாஷா!” 

“ஆமாம்‌” என்று அந்தப்‌ பெண்‌ மெதுவாகச்‌ சொன்னாள்‌. 


அன்று மாலை அவர்கள்‌ தேநீர்‌ அருநதிக்கொண்டிருந்தபோது 


சோபியா தாயை நோக்கிப்‌ பேசினாள்‌: 


“நீங்கள்‌ இன்னும்‌ ஒரு முறை கிராமப்‌ புறத்துக்குச்‌ சென்று 
வரவேண்டும்‌. நீலவ்னா. ” 

“ரொம்ப சரி, எப்பொழுது? ” 

“மூன்று நாட்களுக்குள்‌ உங்களுக்குப்‌ புறப்பட்டுப்‌ போகச்‌ 
செளகரியப்படுமா? ” 


“நிச்சயமாக ” 


“இந்தததடவை தபால்‌ வண்டியை வாடகைக்கு அமர்த்திக்‌ 
கொண்டு வேறு மார்க்கமாக, நிகோல்ஸ்கி பிரதேசம்‌ வழியாகப்‌ 
போகவேண்டும்‌ ” என்று போதித்தான்‌ நிகலாய்‌. அவன்‌ முகத்தைச்‌ 
சுழித்து உம்மென்று இருந்தான்‌, அந்த பாவம்‌ அவனது வழக்கமாக 


அன்பு நிறைந்த அமைதி பாவத்தைக்‌ கெடுத்துக்கொண்டிருந்தது. 


'நிகோல்வஸ்கி வழியாகப்‌ போவதென்றால்‌ ரொம்ப 

தூரமாச்சே” என்றாள்‌. தாய்‌; “அதிலும்‌ எவ்வளவு தூரத்துக்கு 


குதிரைகளை ஓட்டிச்‌ செல்வதென்றால்‌... ” 


“உண்மையைச்‌ சொல்வதென்றால்‌, நான்‌ இந்தப்‌ பயணத்தை 
ஆதரிக்கவேயில்லை” என்று பேசத்‌ தொடங்கினான்‌ நிகலாய்‌. 
“அங்கு இப்போது நிலைமை சரியில்லை. பல பேரைக்‌ கைது 
செய்திருக்கிறார்கள்‌. யாரோ ஓர்‌ உபாத்தியாயரைக்கூடக்‌ 
கொண்டுபோய்விட்டதாகத்‌ தெரிகிறது. எனவே நாம்‌ மிகுந்த 
ஜாக்கிரதையோடிருக்க வேண்டும்‌. இன்னும்‌ கொஞ்ச நாள்‌ 


பொறுத்திருந்தால்கூட நல்லதுதான்‌...” 


“ஆனால்‌ நாம்‌ அவர்களுக்கு எந்தவிதத்‌ தங்கு தடையுமின்றிப்‌ 
பிரசுரங்களை அனுப்பியாக வேண்டுமே” என்று மேஜை மீது 
விரலால்‌ கொட்டிக்கொண்டே சொன்னாள்‌ சோபியா. “நீங்கள்‌ 
போகப்‌ பயப்படுகிறீர்களா, நீலவ்னா?” என்று அவள்‌ திடீரெனக்‌ 
கேட்டாள்‌. 

அந்தச்‌ செயல்‌ தாயின்‌ உள்ளத்தைச்‌ சுட்டுவிட்டது. 


“நான்‌ என்றாவது பயநதிருக்கிறேனா? முதல்‌ தடவை 


www.kaniyam.com 934 FreeTamilEbooks.com 


போகும்‌ போதே நான்‌ பயப்படவில்லையே. . . . இப்போது 
மட்டும்‌. . . . நீங்கள்‌ இப்படித்‌ திடீரென்று. ....” அவள்‌ அந்த 
வாக்கியத்தை முடிக்காமலேயே தலையைக்‌ குனிநீதுகொண்டாள்‌. 
நீ பயப்படுகிறாயா, உனக்குச்‌ செளகரியமிருக்குமா! உன்னால்‌ 
இந்தக்‌ காரியத்தைச்‌ செய்ய இயலுமா என்றெல்லாம்‌ யாராவது, 
அவளைக்‌ கேட்கும்போது அவர்கள்‌ அவளிடம்‌ ஏதோ தயவு 
நாடிக்‌ கேட்பதைப்போல அவள்‌ உணர்ந்தாள்‌ மேலும்‌ அந்தக்‌ 
கேள்விகளாக அவர்கள்‌ தம்முன்‌ ஒருவரையொருவர்‌ நடத்துறெ 
மாதிரி தன்னையும்‌ நடத்தாமல்‌ தன்னை ஒதுக்கி வைத்த மாதிரி 
வித்தியாசமாக நடதீதுவதுபோலத்‌ தாய்க்குத்‌ தோன்றியது. 

“நான்‌ பயப்படுகிறேனா என்று ஏன்‌ கேட்கிறீர்கள்‌?” என்று 
அடைத்துப்போன குரலில்‌ கேட்டாள்‌ அவள்‌. “நீங்கள்‌ மட்டும்‌ 
ஒருவருக்கொருவர்‌ இப்படிப்பட்ட கேள்விகளைக்‌ கேட்கக்‌ 
காணோமே!” 

நிகலாய்‌ பதறிப்போய்த்‌ தன்‌ மூக்குக்‌ கண்ணாடியைக்‌ 


கழற்றினாள்‌. மீண்டும்‌ போட்டுக்கொண்டு, தனது சகோதரியை 

ஆழ்ந்து நோக்கினான்‌. அங்கு நிலவிய அமைதியைக்‌ கண்டு தாய்‌ 
குழம்பிப்‌ போனாள்‌. அவள்‌ மேஜையைவிட்டு எழுந்து நின்று 
குற்றம்‌ செய்துவிட்டவளைப்போல்‌ ஏதோ சொல்ல விரும்பினாள்‌. 
ஆனால்‌ அதற்குள்‌ சோபியா அவளது கரத்தைப்‌ பற்றிப்‌ பிடித்து 


மெதுவாகக்‌ கூறினாள்‌; 

“என்னை மன்னித்துவிடுங்கள்‌ இனிமேல்‌ நான்‌ இப்படி 
நடநீதுகொள்ளமாட்டேன்‌” 

இந்த வார்த்தையைக்‌ கேட்டதும்‌ தாயின்‌ முகத்தில்‌ புன்னகை 
அரும்பியது. சில நிமிஷ நேரங்களில்‌ மீண்டும்‌ அவர்கள்‌ 


மூவரும்‌ அந்தப்‌ பயணத்தைப்பற்றி உற்சாகத்தோடு விவாதித்துக்‌ 
கொண்டிருநதார்கள்‌. 

44. 15 


அருணோதயப்பொழுதில்‌, இலையுதிர்காலத்து மாரியால்‌ 
அரித்துச்செல்லப்பட்ட பாதை வழியாகச்‌ செல்லும்‌ தபால்‌ 
வண்டியில்‌ தாய்‌ ஆடியசைந்து சென்றுகொண்டிருநதாள்‌, 
ஈரம்‌ படிந்த காற்று வீசியது; எங்கும்‌ சேறு தெறித்துச்‌ 
சிதறியது. வண்டிக்காரன்‌ தனது பெட்டியடியிலிருநீது லேசாக 
முதுகைத்‌ திருப்பி வளைத்துத்‌ தாயைப்‌ பார்த்து மூக்கில்‌ 


பேசத்தொடங்கினான்‌: 


“நான்‌ என்‌ சகோதரனிடம்‌ சொன்னேன்‌. தம்பி, நாம்‌ பாகம்‌ 
பிரித்துக்கொள்ளுவோம்‌ என்றேன்‌. ஆமாம்‌. நாங்கள்‌ பாகம்‌ 


பிரிக்கப்‌ போகிறோம்‌...” 


திடீரென்று இடது பக்கத்துக்‌ குதிரையைச்‌ சாட்டையால்‌ 


சுண்டியடித்துவிட்டு, அவன்‌ கோபத்தோடு கூச்சலிட்டான்‌: 


“இடக்கா பன்ணுகிறாய? மாய்மாலப்‌ பிறவியே!” 

இலையுகிர்‌ காலத்தின்‌ கொழுத்த காக்கைகள்‌ அறுவடையான 
வயல்‌ வெளிக்குள்‌ ஆர்வத்தோடு இறங்கின; அச்சமயம்‌ எங்கு 
பார்த்தாலும்‌ குளிர்காற்று ஊளையிட்டு விற்று. காற்றின்‌ 
தாக்குதலைச்‌ சமாளிப்பதற்காக அந்தக்‌ காக்கைகள்‌ தம்மைச்‌ 
சுதாரித்துக்கொண்டன. அந்தக்‌ காற்றோ அவற்றின்‌ இறக்கைகளை 
உலைத்து விரித்துப்‌ பிரித்தது. எனவே அநீதப்‌ பறவைகள்‌ 
தமது இறக்கைகளையடித்துக்கொண்டு வேறொரு இடத்துக்கு 


மெதுவாய்ப்‌ பறநீது சென்றன. 


“ஆனால்‌ என்‌ தம்பியோ என்‌ உயிரை எடுக்கிறான்‌. என்‌ சொத்து 
முழுவதையும்‌ உறிஞ்சிப்‌ பிடுங்கிவிட்டான்‌. ஆகக்கூடி, இப்போது 
நான்‌ அடையக்கூடிய சொத்துப்‌ பத்துக்கள்‌ எதுவுமே இல்லை. . . .” 


என்று பேசிக்கொண்டே போனான்‌ வண்டிக்காரன்‌. 


அவனது பேச்சைக்‌ கனவில்‌ கேட்பது போலக்‌ கேட்டுக்‌ 
கொண்டிருநீதாள்‌ தாய்‌. அவளது நினைவு மண்டலத்தில்‌, கடநீத 
சில வருஷ காலமாக நடந்தேறிய சம்பவங்கள்‌ வழிநதோடின; அந்த 


நிகழ்ச்சிகள்‌ அனைத்திலும்‌ தானும்‌ தீவிரமாகப்‌ பங்கெடுத்துக்‌ 

கொள்வதையும்‌ அவள்‌ கண்டாள்‌. இதற்கு முன்பெல்லாம்‌ 
வாழ்க்கை எங்கோ வெகு தொலைவில்‌, யாருக்கும்‌ காரண 
காரியம்‌ தெரியாத எதற்காகவோ நிர்ணயிக்கப்‌ பெறுவதாக 
இருநதது. இப்போதோ வாழ்க்கையின்‌ பெரும்பாகம்‌ 
அவளது கண்முன்னாலேயே அவளது சம்பநீதததுடனேயே 
உருவாக்கப்பட்டு வருவதை அவள்‌ உணர்ந்தாள்‌. இந்த எண்ணம்‌ 
அவளது உள்ளத்தில்‌ பல்வேறுவிதமான உணர்ச்சிக்‌ கலவைகளை 
எழுப்பின; தன்னம்பிக்கையின்மை, தன்மீதே ஒரு திருப்தி. 


முடியாமை, அமைதியான சோகம்‌... 


சுற்றுச்‌ சூழ்நிலை கண்பார்வையைவிட்டு லேசாக மாறிச்‌ 
சுழன்று மறைந்துகொண்டி ருந்தது. வான மண்டலத்தில்‌ 
சாம்பல்‌ நிறமான மேகக்‌ கூட்டங்கள்‌ ஒன்றையொன்று 
விரட்டிக்கொண்டு அடர்நது சென்றன. ரோட்டுக்கு இருமருங்கிலும்‌ 
நிற்கும்‌ நனைந்த மரங்கள்‌ தங்களது மொட்டைக்‌ கிளைகளை 
அசைத்துக்கொண்டிருந்தன. வயல்வெளிகளில்‌ காலச்‌ சிரமத்தில்‌ 


கரைந்தோடும்‌ சிறுசிறு மண்‌ குன்றுகள்‌ எழும்பியிருந்தன. 

வண்டிக்காரனின்‌ மூங்கைக்குரல்‌. மணிகளின்‌ 
கிண்கிணியோசை, ஊதைக்‌ காற்றின்‌ பரபரப்பு, அதன்‌ 
ஊளைச்‌ சத்தம்‌ எல்லாம்‌ ஒன்றாகச்‌ சேர்ந்து படபடக்கும்‌ ஒரு 
நாதவெள்ளமாக, அந்த வயல்வெளிகளுக்கு மேலாக ஒரே சீராய்‌ 


வழிந்தோடிக்கொண்டி ருந்தது. 


“பணக்காரனுக்குச்‌ சொர்க்கம்கூடப்‌ பற்றாக்குறைதான்‌” 
என்று தன்னிருப்பிடத்திலிருநது ஆடிக்கொண்டே சொன்னான்‌ 
வண்டிக்காரன்‌. “எனவே அவன்‌ என்‌ உயிரைப்‌ பிழிநது எடுக்கிறான்‌. 


அதிகாரிகள்‌ அனைவரும்‌ அவனுக்குச்‌ சினேததம்‌.... ” 


ஊர்‌ வந்து சேர்ந்ததும்‌ அவன்‌ குதிரைகளை அவிழ்த்துப்‌ 


போட்டு விட்டுத்‌ தாயிடம்‌ கெஞ்சுங்‌ குரலில்‌ சொன்னான்‌: 
“நீ எனக்குக்‌ குடிக்றெதுக்கு ஓர்‌ அஞ்சு கோபெக்‌ கொடேன்‌.” 


அவள்‌ காசைக்‌ கொடுத்ததும்‌ அவன்‌ அதைத்‌ தன்‌ 
உள்ளங்ககையில்‌ வைத்து நகத்தால்‌ கறிக்கொண்டு. அதே குரலில்‌ 


பேசினான்‌: 

“மூன்று காசுக்கு ஓட்கா, இரண்டு காசுக்கு ரொட்டி!” 


மத்தியான வேளையில்‌, தாய்‌ நிகோல்ஸ்கி என்னும்‌ அந்தச்‌ 
சிறிய நகரத்துக்கு அலுத்துச்‌ சலித்துக்‌ களைப்போடு வந்து சேர்ந்தாள்‌. 
அவள்‌ கடைக்குச்சென்று ஒரு கோப்பைத்‌ தேநீர்‌ அருந்தப்‌ போனாள்‌. 
போன இடத்தில்‌ ஜன்னலருகே உட்கார்ந்தாள்‌. தனது கனத்த 
டிரங்குப்‌ பெட்டியை ஒரு பெஞ்சுக்கடியில்‌ தள்ளிவைத்துவிட்டு 
ஜன்னலின்‌ வழியாகப்‌ பார்த்தாள்‌, ஜன்னலுக்கு அப்பால்‌ நடந்து 
பழுத்துக்‌ கருகிப்போன ஒரு சிறு சதுரப்‌ புல்வெளியும்‌ அதில்‌ 


முன்புறம்‌ கூரை இறங்கிய ஒரு சாம்பல்‌ நிறக்‌ கட்டிடமும்‌ தெரிந்தன. 





அந்தக்‌ கட்டிடம்தான்‌ அந்தக்‌ கிராமச்‌ சாவடி வழுக்கைத்‌ தலையும்‌ 
தாடியும்‌ கொண்ட ஒரு முஜீக்‌ தனது சட்டைக்கு மேல்‌ கோட்டு 
எதுவும்‌ அணியாமல்‌ அந்தக்‌ கட்டிட தது முசப்பில்‌ உட்கார்ந்து புகை 
பிடித்துக்கொண்டிருநீதான்‌. அந்தப்‌ புல்வெளிச்‌ சதுக்கத்தில்‌ ஒரு 
பன்றி மேய்நீதுகொண்டிருநீதது. தனது காதுகளைப்‌ படபடவென்று 


குலுக்கியாட்டிவிட்டு அது தன்‌ மூஞ்சியைத்‌ தரையில்‌ மோதி, 





தலையை அசைத்தாட்டியது. 

மேகக்‌ கூட்டங்கள்‌ ஒன்றின்‌ மேல்‌ ஒன்றாய்‌ அடுக்கடுக்காய்ச்‌ 
சேர்ந்து கறுத்த பெருந்திரளாகக்‌ கூடி, பெருகின. எங்கும்‌ 
அமைதியும்‌, அசமந்தமும்‌ ஆயாசமும்‌ நிறைந்து, வாழ்க்கையே 
எதற்காகவோ காத்துக்‌ கிடப்பதுபோலத்‌ தோன்றியது. 


திடீரென ஒரு குதிரைப்‌ போலீஸ்‌ ஸார்ஜெண்ட்‌ அந்தப்‌ 
புல்வெளி வழியாக கிராமச்சாவடியின்‌ முகப்புக்கு வேகமாகக்‌ 
குதிரையை ஒட்டிக்கொண்டு வநது நின்றான்‌. அவன்‌ சாட்டையைக்‌ 
காற்றில்‌ வீசிச்‌ சுழற்றியவாறே அந்த முஜீக்கை நோக்கிச்‌ 
சத்தமிட்டான்‌. அவனது கூச்சல்‌ ஜன்னலில்‌ மோதித்‌ துடித்தது. 
எனினும்‌ வார்த்தைகளைக்‌ கேட்க முடியவில்லை. அநத முஜீக 
துள்ளியெழுநது எங்கோ தூரத்தில்‌ கையைச்‌ சுட்டிக்‌ காட்டினான்‌. 
ஸார்ஜெண்ட்‌ குதிரையைவிட்டுத்‌ தாவிக்‌ குதித்து, கடிவாள லகானை 
அந்த முஜீக்கன்‌ கையில்‌ ஒப்படைத்து விட்டு, படிகளை நோக்கித்‌ 
தடுமாறிச்‌ சென்று அங்கிருந்த கம்பியைப்‌ பற்றிப்‌ பிடித்தவாறு. 


மிகுந்த சிரமத்துடன்‌ மேலேறி உள்ளே சென்று மறைந்தான்‌. 


மீண்டும்‌ எங்கும்‌ அமைதி நிலவியது. குதிரை தன்‌ குளம்பால்‌ 

தரையை இருமுறை உதைத்துக்‌ ளெறியது. அறைக்குள்‌ ஒரு 
யுவதி வந்தாள்‌. அவள்‌ தனது மஞ்சள்‌ நிறமான கேசத்தைச்‌ 
சிறு பின்னலாகப்‌ போட்டிருந்தாள்‌. அவளது உருண்ட 
முகத்தில்‌ இங்கிதம்‌ நிறைந்த கண்கள்‌ பளிச்சிட்டன. உணவுப்‌ 
பொருள்களைக்கொண்ட தட்டை எடுத்துச்‌ செல்லும்போது, 
உதட்டைக்‌ கடித்துத்‌ தலையை ஆட்டினாள்‌. 

“வணக்கம்‌. கண்ணே!” என்றாள்தாய்‌. 

“வணக்கம்‌!” அவள்‌ அந்தத்‌ திண்பண்டங்களையும்‌, தேநீர்ச்‌ 
சாமான்களையும்‌ மேஜை மீது வைத்துவிட்டு, திடீரென்று 
பரபரக்கும்‌ குரலில்‌ சொன்னாள்‌: 

“அவர்கள்‌ இப்போதுதான்‌ ஒரு கொள்ளைக்காரனைப்‌ 
பிடித்தார்கள்‌: அவனை இங்குக்‌ கொண்டுவருகிறார்கள்‌! ” 

“யார்‌ அந்தக்‌ கொள்ளையன்‌? ” 

“எனக்குத்‌ தெரியாது...” 


“அவன்‌ என்ன பண்ணினான்‌?” 

“அதுவும்‌ தெரியாது” என்றாள்‌ அந்த யுவதி: “அவனைப்‌ 
பிடித்துவிட்டார்கள்‌ என்பதை மட்டும்‌ நான்‌ கேள்விப்பட்டேன்‌. 
இநதக கிராமச்சாவடிக்‌ காவலாளி போலீஸ்‌ தலைவனை அழைக்கப்‌ 
போயிருக்கிறான்‌. ” 

தாய்‌ ஜன்னல்‌ வழியாகப்‌ பார்த்தாள்‌, அந்தச்‌ சதுக்கத்தில்‌ 
முஜீக்குகள்‌ குழுமிக்கொண்டிருந்தார்கள்‌ அவர்களில்‌ சிலர்‌ 
அமைதியாகவும்‌ மெதுவாகவும்‌ வந்தார்கள்‌ சிலர்‌ அவசர 
அவசரமாகத்‌ தங்களது கம்பளிக்‌ கோட்டின்‌ பொத்தான்களை 
அரைகுறையாக மாட்டிக்கொண்டே ஒடி வந்தார்கள்‌. அந்தச்‌ சாவடி 
முகப்பில்‌ கூடி நின்று இடது புறத்தில்‌ எங்கோ ஒரு திசையை ஏறிட்டு 
நோக்கினார்கள்‌. 

அந்தப்‌ பெண்ணும்‌ ஜன்னல்‌ வழியாகப்‌ பார்த்தாள்‌ பிறகு 
கதவை பலமான சத்தத்துடன்‌ மூடிவிட்டு அங்கிருந்து வெளியே 
ஓடிச்சென்றாள்‌. அச்சத்தம்‌ கேட்டு தாய்‌ நடுங்கினாள்‌ தனது 
டிரங்குப்‌ பெட்டியை பெஞ்சுக்கடியில்‌ இன்னும்‌ உள்ளே 


தள்ளிவைத்தாள்‌. பிறகு அவள்‌ தலைமீது ஒரு துண்டை எடுத்துப்‌ 

போட்டுக்கொண்டு ஓடிச்செல்லவேண்டும்‌ என்ற காரண காரியம்‌ 
தெரியாத ஆவலை உள்ளடக்கிக்கொண்டு, வாசல்‌ பக்கமாக 


விரைந்து வந்தாள்‌. 


அவள்‌ அந்தக்‌ கட்டிட முகப்புக்கு வந்தவுடன்‌, அவளது 
கண்களும்‌ மார்பும்‌ குளிர்ந்து விறைத்துப்‌ போயிருந்தன. அவளுக்கு 
மூச்சுவிடவே திணறியது. கால்கள்‌ கல்லைப்‌ போல்‌ உயிரிழந்து 
நின்றன. அந்தச்‌ சதுக்கதீதின்‌ வழியாக ரீபின்‌ வந்தான்‌. அவனது 
கைகள்‌ கட்டப்பட்டிருநதன. அவனுக்கு இரு புறத்திலும்‌ தங்கள்‌ 
கைகளிலுள்ள தடிகளால்‌ தரையில்‌ தட்டிக்கொண்டு இரண்டு 
போலீஸ்காரர்கள்‌ வநது கொண்டிருந்தார்கள்‌. ஜனக்‌ கூட்டம்‌ 
அமைதியோடு வாய்‌ பேசாமல்‌ அந்தக்‌ கட்டிட முகப்பிலேயே 
காத்து நின்றது. 

திக்பிரமை அடித்துத்‌ இகைத்து நின்ற தாயால்‌, தன்‌ கண்களை 
அந்தக்‌ காட்சியிலிருநது அகற்றவே முடியவில்லை. ரீபின்‌ ஏதோ 
சொல்லிக்கொண்டு வந்தான்‌ அவனது குரலை அவள்‌ கேட்டாள்‌. 


என்றாலும்‌ சூனிய இருள்‌ படர்நீத அவளது இதயத்தில்‌ அந்த 

வார்த்தைகள்‌ எந்த எதிரொலியையும்‌ எழுப்பவில்லை. 


அவள்‌ ஆழ்ந்த பெரு மூச்செடுத்துத்‌ தன்னை சுதாரித்துக்‌ 
கொண்டாள்‌. நீலக்‌ கண்களும்‌ அகன்ற அழகிய தாடியும்‌ 
கொண்ட ஒரு முஜீக்‌ முகப்பு வாசலில்‌ நின்றவாறே 
அவளைக்‌ கூர்ந்து கவனித்துக்கொண்டு நின்றான்‌. அவள்‌ 
இருமினாள்‌. பயத்தால்‌ பலமிழந்த கைகளால்‌ தொண்டையைத்‌ 


தடவிக்கொடுத்துக்கொண்டாள்‌. 
“என்ன நடந்தது? ” என்று அவனிடம்‌ சிரமப்பட்டுக்‌ கேட்டாள்‌. 


“நீங்களே பாருங்கள்‌” என்று பதிலளித்துவிட்டு அவன்‌ 
மறுபுறம்‌ திரும்பிக்கொண்டான்‌. மற்றொரு முஜீக்‌ அங்கு வந்து 
அவளருகே நின்றான்‌. 

ரீபினை அழைத்துக்கொண்டு வந்த போலீஸ்காரர்கள்‌ 
ஜனக்கூட்டத்தின்‌ முன்‌ நின்றார்கள்‌. ஜனங்கள்‌ ஆரவாரமே 
இல்லாமல்‌ நின்றாலும்‌ கூட, வரவர ஜனக்‌ கூட்டம்‌ 
பெருகிக்கொண்டிருந்தது. திடீரென்று ரீபின்‌ குரல்‌ அவர்களது 


தலைக்கு மேலாக எழுந்து ஒளித்தது. 

“உண்மை விசுவாசிகளே! விவசாயிகளான நமது 
வாழ்கீகையின்‌ உண்மையையெல்லாம்‌ எடுத்துகீகாட்டும்‌ 
பிரசுரங்களைப்‌ பற்றி நீங்கள்‌ கேள்விப்பட்டிருக்கிறீர்களா? சரி, 
அந்தப்‌ புத்தகங்களுக்காகத்தான்‌ நான்‌ கைதானேன்‌. அந்தப்‌ 


புத்தகங்களை மக்களிடம்‌ விநியோகித்தவர்களில்‌ நானும்‌ ஒருவன்‌!” 


ஜனக்‌ கூட்டம்‌ ரீபினை நெருங்கிச்‌ சுற்றிச்‌ சூழ்ந்தது. அவனது 
குரல்‌ அமைதியும்‌ நிதானமும்‌ பெற்று விளங்கியது. அதைக்‌ கண்டு 


தாய்‌ தைரியம்‌ அடைந்தாள்‌. 


“கேட்டீர்களா?” என்று இரண்டாவதாக வந்த முஜீக, அநத 
நீலக்‌ கண்‌ முஜீக்கை லேசாக இடித்துக்கொண்டே சொன்னான்‌. 
அவன்‌ பதிலே கூறாமல்‌ தன்‌ தலையை மட்டும்‌ உயர்த்தி, தாயை 
மீண்டும்‌ ஒரு முறை பார்த்தான்‌. இரண்டாவது வந்தவனும்‌ 
அவளைப்‌ பார்த்தான்‌. இரண்டாமவன்‌ முதல்‌ முஜீக்கைக்‌ 
காட்டிலும்‌ வயதில்‌ சிறியவன்‌; புள்ளி விழுநத ஒடுங்கிய முகமும்‌, 
சுருட்டையான கரிய தாடியும்‌ கொண்டவன்‌, பிறகு அவர்கள்‌ 


இருவரும்‌ சாவடி முகப்பிலிருந்து ஒரு புறமாக ஒதுங்கினார்கள்‌. 

“அவர்கள்‌ பயந்து போயிருக்கிறார்கள்‌” என்று நினைத்துக்‌ 


கொண்டாள்‌ தாய்‌. 


அவள்‌ மிகுநீத கவனத்தோடு இருந்தாள்‌. அந்த முகப்பு 
வாசலில்‌ அவள்‌ நின்ற இடத்திலிருந்தே மிகயீல்‌ இவானவிச்சின்‌ 
கரிய வதங்கிப்போன முகத்தைப்‌ பார்க்க முடியும்‌. அவனது 
கண்களிலிருந்து பிரகாசத்தையும்‌ அவள்‌ காண முடியும்‌. என்றாலும்‌ 
அவனும்‌ அவளைப்‌ பார்க்கவேண்டும்‌ என்று விரும்பியதால்‌, அவள்‌ 
தன்‌ முன்‌ கால்விரல்களை ஊன்றிக்‌ கழுத்தை நீட்டிப்‌ பார்த்தாள்‌. 

மக்கள்‌ முகஞ்‌ சுழித்து அவநம்பிக்கையோடு அவனைப்‌ 
பார்த்தார்கள்‌. மெளனமாயிருந்தார்கள்‌ கூட்டத்துக்குப்‌ பின்னால்‌ 
மட்டும்‌ அமுங்கிப்போன குரலில்‌ ஏதோ கசமுசப்பு எழுந்தது. 


“விவசாயிகளே!” என்று சிரமப்பட்டு உரக்கப்‌ பேசினான்‌ 
ரீபின்‌ “அந்தப்‌ பத்திரிகைகளில்‌ வெளிவரும்‌ செய்திகளை 
நம்புங்கள்‌ இதற்காக நான்‌ உயிரையும்‌ கூட இழக்க நேரிடலாம்‌; 
அவர்கள்‌ என்னை அடித்தார்கள்‌, சித்திரவதை செய்தார்கள்‌. 


அவற்றை நான்‌ எங்கிருந்து பெற்றேன்‌ என்பதை என்‌ வாயிலிருநது 


www.kaniyam.com 948 FreeTamilEbooks.com 


ககீக வைக்க முயன்றார்கள்‌; மீண்டும்‌ அடிப்பார்கள்‌. ஆனால்‌, 
நான்‌ அதையும்‌ தாங்கிக்கொள்ளத்‌ தயார்‌. ஏனெனில்‌ அநதப்‌ 
பத்திரிகைகளில்‌ கூறப்பட்டுள்ளவை உண்மை - அந்த 
உண்மைதான்‌ நமக்கு நம்முடைய அன்றாட உணவைவிட - 
அதி முக்கியமானதாக, அருமையானதாக இருக்க வேண்டும்‌ 


அதுதான்‌ சங்கதி!” 


“அவன்‌ இதையெல்லாம்‌ ஏன்‌ சொல்லுகிறான்‌” என்று முகப்பு 
வாசலுக்குப்‌ பக்கத்தில்‌ நின்று கொண்டிருந்த முஜீக்குகளில்‌ ஒருவன்‌ 
கேட்டான்‌. 

“எதைச்‌ சொன்னால்‌ என்ன? இப்போது எல்லாம்‌ ஒன்றுதான்‌” 
என்று அந்த நீலக்‌ கண்ணன்‌ சொன்னான்‌. “மனிதன்‌ ஒரே ஒரு 
முறைதானே சாக முடியும்‌. ” 

அந்த ஜனங்கள்‌ ஒரு வார்த்தை கூடட்‌ பேசாது அங்கேயே 
நின்று தங்களது புருவங்களுக்குக்‌ கீழாக உம்மென்று பார்த்தார்கள்‌. 
கண்ணுக்குப்‌ புலனாகாத ஏதோ ஒரு பார உணர்ச்சி அவர்களைக்‌ கீழ்‌ 


நோக்கி அழுத்திக்கொண்டிருப்பதாகத்‌ தோன்றியது. 

அந்தப்‌ போலீஸ்‌ ஸார்ஜெண்ட்‌ அந்தக்‌ கட்டிடத்துக்குள்ளிருநீத 
தட்டு தடுமாறிக்கொண்டே முகப்பு வாசலுக்கு வநது சேர்ந்தான்‌. 

“யாரங்கே பேசுகிறது” என்று அவன்‌ குடிகாரனைப்‌ போலக்‌ 
கத்தினான்‌. 

திடீரென்று அவன்‌ விடுவிடென்று படிகளை விட்டிறங்கி, 
ரீபினிடம்‌ போய்‌ அவனுடைய தலைமயிரைம்‌ பற்றிப்‌ பிடித்து, 
தலையை முன்னும்‌ பின்னும்‌ இழுத்துக்‌ குலுக்கிவிட்டான்‌. 

“டேய்‌! நீதானா பேசினாய்‌? நாய்க்குப்‌ பிறநத பயலே” என்று 
அவன்‌ கூச்சலிட்டான்‌. 

ஜனக்கூட்டத்தில்‌ பரபரப்பு ஏற்பட்டது. முணுமுணுப்பு அலை 
பாய்ந்து பரவியது. நிராதரவான வேதனையுணர்ச்சியோடு தாய்‌ 
தலையைத்‌ தொங்கவிட்டுக்‌ கொண்டாள்‌. மீண்டும்‌ ரீபினின்‌ குரல்‌ 
ஓங்கி ஒலித்தது: 


“பாருங்கள்‌ நல்லவர்களே! ....” 


“சத்தம்‌ போடாதே!” அந்த ஜார்ஜெண்ட்‌ அவன்‌ காதோடு 

ஓங்கியறைந்தான்‌. பின்‌ தடுமாறிச்‌ சாய்ந்து, கழே விழாமல்‌ சுதாரித்து 
நின்றான்‌. 
“ஒரு மனிதனின்‌ கைகள்‌ இரண்டையும்‌ கட்டிப்போட்டுவிட்டு, 


இவர்கள்‌ இஷ்டப்படியெல்லாம்‌ அவனை வதைக்கிறார்கள்‌.... ” 


“போலீஸ்‌! இவனைக்‌ கொண்டு போங்கள்‌ ஏ, ஜனங்களே. 
சீக்கிரம்‌ கலைநது போங்கள்‌!” வாயிலே கறித்துண்டைக்‌ 
கவ்விக்கொண்டு தாவுகின்ற நாய்மாதிரி அநத ஸார்ஜெண்ட்‌ 
ரீபினுக்கு முன்னால்‌ பாய்ந்து சென்று அவனது முகத்திலும்‌, 
நெஞ்சிலும்‌, வயிற்றிலும்‌ தன்‌ முஷ்டியால்‌ ஒங்கி ஓங்கிக்‌ குத்தினான்‌. 

“அடிப்பதை நிறுத்து!” என்று யாரோ 


கூட்டத்தினரிடையேயிருநது கத்தினார்கள்‌. 


“நீ ஏன்‌ அவனை அடிக்கிறாய்‌?” என்று மற்றொரு குரல்‌ அதை 


ஆமோதித்து ஒலித்தது. 


“நாம்‌ போய்விடுவோம்‌” என்று அநத நீலக்கண்‌ முஜீக்‌ 


தலையை அசைத்துக்கொண்டே தன்‌ தோழனிடம்‌ சொன்னான்‌. 

பிறகு அவர்கள்‌ இருவரும்‌ அந்தச்‌ சாவடியை நோக்கி மெதுவாக 
நடந்தார்கள்‌ அவர்கள்‌ போகும்போது தாய்‌ அவர்களை அன்பு 
நிறைந்த கண்களோடு பார்த்தாள்‌ அந்தப்‌ போலீஸ்‌ ஸார்ஜெண்ட்‌ 
மீண்டும்‌ சாவடியின்‌ முகப்பை நோக்கி ஓடி வருவதைக்‌ கண்டதும்‌ 
தாய்க்கு நிம்மதி நிறைந்த பெருமூச்சு வெளிப்பட்டது. அங்கு வந்து 
நின்று வெறிபிடித்த குரலில்‌ அவன்‌ கத்தினான்‌. 


“கொண்டு வாருங்கள்‌ அவனை! நான்‌ பார்த்துக்‌ 


கொள்கிறேன்‌... ” 


“அப்படிச்‌ செய்யாதே” என்று கூட்டத்திலிருநது ஒரு பதைத்த 
குரல்‌ எழுந்தது. அந்தக்‌ குரல்‌ அந்த நீலக்கண்‌ முஜீக்கின்‌ குரல்தான்‌ 
என்பதைத்‌ தாய்‌ உணர்ந்து கொண்டாள்‌. “பயல்களா, அவர்களை 
விடாதீர்கள்‌; அவனை உள்ளே கொண்டு போனால்‌ அவர்கள்‌ 
உதைதீதே கொன்று விடுவார்கள்‌, அப்புறம்‌ அந்தக்‌ கொலையை 
நாம்தான்‌ கெய்தோமென்று நம்மீது. பழியும்‌ சாட்டிவிடுவார்கள்‌. 


விடாதீர்கள்‌ அவர்களை!” 


“விவசாயிகளே!” என்‌ கத்தினான்‌ ரீபின்‌ “உங்கள்‌ 
று த 

வாழ்க்கை எப்படிப்பட்டது என்பதை நீங்கள்‌ இன்னும்‌ 
காணவில்லையா? உங்களை எப்படிக்‌ கொள்ளையடிக்கிறார்கள்‌ 
எப்படி ஏமாற்றுகிறார்கள்‌, எப்படி உங்கள்‌ ரத்தத்தை உறிஞ்சிக்‌ 
குடிக்றொர்கள்‌ என்று உங்களுக்குப்புரியவில்லையா? எல்லாம்‌ 
உங்கள்‌ சகீதியால்தான்‌ இயங்குகின்றன. நீங்கள்தான்‌ இந்தப்‌ 
பூலோகத்திலேயே சிறந்த மகோன்னத சக்தியாக விளங்குகிறீர்கள்‌. 
ஆனால்‌ உங்களுக்கு என்ன உரிமைகள்‌ இருக்கின்றன? பட்டினி 
கிடந்து சாவதற்குத்தான்‌ உங்களுக்கு உரிமை இருக்கிறது!” 

திடீரென்று அந்த முஜீக்குகள்‌ ஒருவருக்கொருவர்‌ குறுக்கிட்டுச்‌ 
சத்தம்‌ போட ஆரம்பித்தார்கள்‌. 

“அவன்‌ உண்மையைத்தான்‌ சொல்கிறான்‌!” 

“போலீஸ்‌ தலைவனைக்‌ கூப்பிடு. எங்கே அவள்‌” 

“போலீஸ்‌ ஸார்ஜெண்ட்‌ அவனைத்‌ தேடிப்‌ போயிருக்கிறாள்‌. ” 

“யார்‌. அந்தக்‌ குடிகாரனா? ” 


“அதிகாரிகளைக்‌ கூப்பிட்டு வருவது நம்‌ வேலையல்ல. ” 

அந்தக்‌ கூச்சல்‌ அதிகரித்துக்கொண்டி ருந்தது. 


“முன்னாலே போய்ப்‌ பேசு, உன்னை அடிக்கும்படி நாங்கள்‌ 


விட்டுக்கொண்டிருக்க மாட்டோம்‌!” 
“அவன்‌ கைகளை அவிழ்த்துவிடு! ” 
“நீ அகப்படாமல்‌ பார்த்துக்கொள்‌!” 


“இந்தக்‌ கயிறு என்‌ கைகளை உறுத்துகிறது” என்று 
அமைதியாகச்‌ சொன்னான்‌ ரீபின்‌. என்றாலும்‌ அவனது குரல்‌ 
மற்றவர்களின்‌ குரல்களுக்கு மேலாக மேலோங்கித தெளிவோடு 
ஒலித்தது. “நான்‌ ஓடிப்போக மாட்டேன்‌. முஜீக்குகளே! நான்‌ 
இந்த உண்மையிலிருந்து ஒளிந்து மறைய முடியாது. அது என்‌ 
இதயத்திலேயே வாழ்கிறது. 

சில மனிதர்கள்‌ மட்டும்‌ கூட்டதீதிலிருநீது பிரிந்து சென்று 
ஒரு புறமாக ஒதுங்கி நின்று ஏதேதோ சொல்லிக்கொண்டும்‌ 
தலையையாட்டிக்‌ கொண்டும்‌ இருந்தார்கள்‌ கந்தலும்‌ 


கிழிசலுமாய்‌ உடையணிந்த எத்தனை எத்தனையோ மக்கள்‌ 

உணர்ச்சி வெறியோடு ஓடோடியும்‌ வந்து குழும ஆரம்பித்தார்கள்‌. 
அவர்கள்‌ ரீபினைச்‌ சுற்றி கொதிக்கும்‌ கறுத்த நுரை போன்று 
சூழ்ந்துகொண்டார்கள்‌. அவர்களுக்கு மத்தியில்‌ ஒரு காட்டுக்கோழி 
மாதிரி நிமிர்ந்து நின்று தன்‌ கைகளைத்‌ தலைக்கு மேல்‌ 
ஆட்டிக்கொண்டு சத்தமிட்டான்‌ ரீபின்‌. 

“நல்லவர்களே! உங்களுக்கு நன்றி. உங்களுக்கு நன்றி. 
நாம்‌ ஒவ்வொருவரும்‌ அடுத்தவரது கைக்‌ கட்டுகளை அவிழ்த்து 
விடாவிட்டால்‌, பின்‌ யார்தான்‌ நமக்காக அந்தக்‌ காரியத்தைச்‌ 


செய்வார்கள்‌?” 
அவன்‌ தன்‌ தாடியைத்‌ தடவிக்‌ கொடுத்துக்கொண்டு ரத்தம்‌ 
தோய்ந்த தனது ஒரு கரத்தை உயர்த்திக்‌ காட்டினான்‌. 


“இதோ என்‌ ரத்தம்‌ -சத்தியத்தைக்‌ காப்பதற்காகச்‌ சிந்திய 
ரத்தம்‌!” 

தாயும்‌ படியிறங்கி அநத முகப்புக்குச்‌ சென்றாள்‌ ஆனால்‌ 
கூட்டத்தின்‌ மத்தியில்‌ நின்ற ரீபினை அவளால்‌ பார்க்க 


முடியவில்லை. எனவே மீண்டும்‌ அவள்‌ படிகளின்‌ மீது ஏறி 

நின்றுகொண்டாள்‌ ஏதோ ஒரு மங்கிய ஆனந்தம்‌ அவளது 
இதயத்தில்‌ படபடத்தது. 


“விவசாயி மக்களே! அந்தப்‌ பத்திரிகைகளை எப்போதும்‌ 


எதிர்நோக்கிக்‌ காத்திருங்கள்‌. அவற்றைப்‌ படியுங்கள்‌. 


கோயில்‌ குருக்களும்‌, அதிகாரிகளும்‌ உண்மையைச்‌ சொல்லும்‌ 
எங்களை மாபாவிகள்‌ என்றும்‌, கலகக்காரர்கள்‌ என்றும்‌ உங்களிடம்‌ 
சொல்வார்கள்‌. அதை நம்பாதீர்கள்‌ உண்மை இந்த உலகத்தில்‌ 
எங்கும்‌ ரகசியமாகவே உலவுகிறது. மக்களது இதயத்திலே 
குடிபுகுவதற்காகத்‌ இரிநீதுகொண்டிருக்கிறது.  அதிகாரிகளுக்கே 
சத்தியம்‌ நெருப்பைப்‌ போன்றது. உயிர்‌ பறிக்கும்‌ உடைவாளைப்‌ 
போன்றது. அவர்கள்‌ சதீதியதீதை ஏற்க முடியாது. ஏற்றால்‌ சத்தியம்‌ 
அவர்களை வெட்டித்‌ தள்ளிவிடும்‌; சுட்டுப்‌ பொசுக்கிவிடும்‌! 
உங்களுக்கோ சத்திய தேவதை உண்மையான நல்ல தோழியாக 
விளங்குவாள்‌; அவர்களுக்கோ அவள்‌ பரம விரோதியாக 
விளங்குவாள்‌. எனவேதான்‌ அவள்‌ இந்தப்‌ பூமியில்‌ ரகசியமாக 


உலவித திரிகிறாள்‌!” 

மீண்டும்‌ அநத ஜனக கூட்டத்திலிருநது கூச்சல்கள்‌ கிளம்பின. 
“கேளுங்கள்‌ விசுவாசிகளே!” 


“ஆ. சகோதரா! அவர்கள்‌ இதற்காக உன்னைத்‌ 


தண்டிப்பார்களே! ” 
“உன்னைக்‌ காட்டிக்‌ கொடுத்தது யார்‌? ” 


“தேவாலய மத குரு!” என்று ஒரு போலீஸ்காரன்‌ பதில்‌ 


சொன்னான்‌. 
இரண்டு முஜீக்குகள்‌ வெஞ்சனெத்தோடு கருவினார்கள்‌: 


“அங்கே பாருங்கடா, பயல்களா!” என்று யாரோ எச்சரிப்பது, 


காதில்‌ விழுந்தது. 

45. 16 


போலீசாரின்‌ தலைவன்‌ வந்துகொண்டிருநதான்‌. உருண்டை 
முகமும்‌, கனத்த சரீரமும்‌, நெடிய உருவமும்‌ கொண்டவனாக 
இருந்தான்‌ அவன்‌. அவன்‌ அணிந்திருந்த தொப்பி காது பக்கமாக 
நீண்டு கொண்டிருந்தது, மீசையின்‌ ஒரு புறம்‌ மேல்‌ நோக்கித்‌ 
திருகி நின்றது. மறுமுனை கழ்‌ நோக்கி வளைந்திருந்தது. எனவே 
அவனது தோற்றமே என்னவோ கோணங்கித்தனமாகத்‌ தோன்றியது. 
மேலும்‌ அவனது உதட்டில்‌ பிறந்த உயிரற்ற புன்னகையால்‌ அவனது 
முகமே கோரமாகத்‌ தெரிந்தது. அவனது இடது கையில்‌ ஒரு வாள்‌ 
இருந்தது. வலது கையால்‌ வீசி விளாசிச்‌ சைகை காட்டிக்கொண்டே 
அவன்‌ வந்தான்‌. அவனது வருகையின்‌ கனத்த காலடியோசையை 
எல்லோரும்‌ கேட்டனர்‌ கூட்டம்‌ அவனுக்கு வழி விட்டு ஒதுங்கியது. 
அவர்களது முகங்களிலெல்லாம்‌ ஒரு சோர்வு நிறைந்த அழுத்த 
உணர்ச்சி குடியேறியது. அவர்களது குரல்கள்‌ எல்லாம்‌ பூமிக்குள்ளே 


மூழகுவதுபோல்‌ உள்வாங்கிச்‌ செத்து மடிந்தன. தாய்க்கு தன்‌ 

கண்கள்‌ எரிந்து கனல்வதாகத்‌ தோன்றியது. நெற்றித்‌ தசை நடுங்கச்‌ 
சிலிர்த்தது. மீண்டும்‌ அவளுக்கு அந்தக்‌ கூட்டத்தாரோடு கலந்து 
கொள்ளும்‌ ஆசை உந்தியெழுந்தது. அவள்‌ முன்னே செல்வதற்காக 


முண்டிப்‌ பார்த்தாள்‌; பிறகு அசைவற்று ஸ்திரமாக நின்று போனாள்‌. 


“இதென்ன இது?” என்று ரீபினின்‌ முன்னால்‌ வந்து நின்று 
கொண்டே கேட்டான்‌ அந்தத்‌ தலைவன்‌. நீபினை ஏற இறங்க 
நோக்கி அளந்து பார்த்தான்‌. “இவன்‌ கைகளை ஏன்‌ கட்டவில்லை? 


போலீஸ்‌! இவன்‌ கையைக்‌ கட்டுங்கள்‌” 


அவனது குரல்‌ உச்ச ஸ்தாயியில்‌ கணீரென்று ஒலித்தது; 


என்றாலும்‌ அதில்‌ உணர்ச்சியில்லை. 


“கட்டித்தான்‌ இருந்தோம்‌. ஜனங்கள்‌ அவிழ்த்துவிட்டு 


விட்டார்கள்‌” என்று ஒரு போலீஸ்காரன்‌ பதில்‌ சொன்னான்‌. 
“என்ன ஜனங்களா? எந்த ஜனங்கள்‌? ” 


அநதப்‌ போவீஸ்‌ தலைவன்‌ தன்னைச்‌ சுற்றிப்‌ பிறை 


வடிவமாகச்‌ சூழ்ந்து நிற்கும்‌ ஜனக்கூட்டத்தைச்‌ சுற்று முற்றும்‌ 

பார்த்தான்‌. 

“யார்‌ இந்த ஜனங்கள்‌?” என்று அவனது உணர்ச்சியற்ற 
வெளிறிய குரலை உயர்த்தாமலும்‌ தாழ்த்தாமலும்‌ கேட்டான்‌. 
அவன்‌ வாளின்‌ கைப்பிடியால்‌ அநத நீலக்கண்‌ முஜீக்கைத்‌ 
தொட்டான்‌. 

“அந்த ஜனங்கள்‌ யார்‌? நீயா சுமகோவ்‌? வேறு யார்‌? நீயா, 


மீஷன்‌? ” 

அவன்‌ அவர்களில்‌ ஒருவனது தாடியை வலது கையால்‌ பற்றிப்‌ 
பிடித்தான்‌ 

“இங்கிருந்து உடளே கலைந்து போய்விடுங்கள்‌! 


அயோக்கியப்‌ பயல்களா! இல்லையென்றால்‌ உங்களுக்கு வேண்டு 


மட்டும்‌ உதை கொடுத்தனுப்புவேன்‌. நான்‌ யாரென்பதைக்‌ 
காட்டிவிடுவேன்‌!” 
அவன்‌ முகத்தில்‌ கோபமோ பயமுறுத்தலோ 


காணப்படவில்லை. அவன்‌ அமைதியாகப்‌ பேசினான்‌: தனது 

நெடிய கரங்களால்‌ ஜனங்களை வழக்கம்போல்‌ ஓங்கியறைந்தான்‌. 
ஜனங்கள்‌ முகத்தைத்‌ திருப்பிக்‌ கொண்டும்‌ தலையைக்‌ 
குனிந்துகொண்டும்‌, பின்வாங்கத்‌ தொடங்கினர்‌. 

“சரி, நீங்கள்‌ இங்கு எதற்கு நிற்கிறீர்கள்‌?” என்று போலீசாரைப்‌ 
பார்த்துச்‌ சொன்னான்‌. “நான்‌ சொல்கிறேன்‌. கட்டுங்கள்‌ அவனை?” 

அவன்‌ ஏதேதோ வாய்க்கு வந்தபடி திட்டிவிட்டு ரீபினை 
நோக்கினான்‌. 

“உன்‌ கையைப்‌ பின்னால்‌ கட்டு” என்று உரத்த குரலில்‌ 
சொன்னான்‌ அவன்‌. 

“இவர்கள்‌ என்‌ கையை கட்ட வேண்டியதில்லை” என்றான்‌ 
ரீபின்‌: “நான்‌ ஒன்றும்‌ ஓடிப்போக நினைக்கவில்லை. சண்டை 
போடவும்‌ விரும்பவில்லை. பின்‌ ஏன்‌ கைகளைக்‌ கட்டுகிறீர்கள்‌? ” 

“என்ன சொன்னாய்‌” என்று கேட்டுக்கொண்டே அவனை 


நோக்கி அடியெடுத்து வைத்தான்‌. அந்தப்‌ போலீஸ்‌ தலைவன்‌. 


“ஓ, மிருகங்களா! நீங்கள்‌ மக்களைச்‌ சித்திரவதை செய்தது 

போதும்‌!” என்று தன்‌ குரலை உயர்த்திக்கொண்டு சொன்னான்‌ ரீபின்‌. 


“உங்களுக்குச்‌ சாவுமணி அடிக்கும்‌ நாள்‌ நெருங்கிவிட்டது!” 


துடிதுடிக்கும்‌ மீசையோடு ரீபினின்‌ முகத்தையே வெறித்துப்‌ 
பார்த்தான்‌ அந்தத்‌ தலைவன்‌. பிறகு ஒரு அடி பின்‌ வாங்கி 
வெறிபிடித்த குரலில்‌ கத்தினான்‌: 

“நாய்க்குப்‌ பிறந்த பயலே! என்னடா சொன்னாய்‌!” திடீரென்று 
அவன்‌ ரீபினின்‌ முகத்தில்‌ பளார்‌ என்று ஓங்கி அறைந்தான்‌. 

“உன்னுடைய முஷ்டியால்‌, நீ உண்மையைக்‌ கொன்றுவிட 
முடியாது!” என்று அவனை நோக்கி முன்னேறிக்கொண்டே 
சத்தமிட்டான்‌ ரீபின்‌. “அட்டுப்‌ பிடித்த நாயே! என்னை அடிப்பதற்கு 
உனக்கு என்ன உரிமை இருக்றெது? ” 

“எனக்கு உரிமை கிடையாதா? கிடையாதா? ” என்று 
ஊளையிட்டுக்‌ கத்தினான்‌ அந்தத்‌ தலைவன்‌. 

மீண்டும்‌ அவன்‌ ரீபினின்‌ தலையைக்‌ குறிபார்ததுத்‌ தன்‌ 


கையை ஓங்கினான்‌. ரீபின்‌ குனிந்து கொடுத்ததால்‌ அந்த அடி 

தவறிப்போய்‌, அநதப்‌ போலீஸ்‌ தலைவனே நிலை தவறிதீ 
தடுமாறிப்‌ போய்விட்டான்‌. கூட்டத்தில்‌ யாரோ கனைத்தார்கள்‌. 
மீண்டும்‌ ரீபினின்‌ ஆக்ரோஷமான குரல்‌ ஒங்கி ஒலித்தது: 

“ஓ, பிசாசே! என்னை அடிக்க மட்டும்‌ துணியாதே, ஆமாம்‌ 
சொல்லிவிட்டேன்‌” 

அந்தப்‌ போலீஸ்‌ தலைவன்‌ சுற்றுமுற்றும்‌ பார்த்தான்‌. 
ஜனங்கள்‌ ஒன்றுகூடி இருண்ட வளையமாக நெருக்கமாய்‌ நின்று 
கொண்டிருநதார்கள்‌. 

“நிகீதா: ஏ. நிக்தா!” என்று கத்தினான்‌ அந்தத்‌ தலைவன்‌. 

கம்பளிக்கோட்டு அணிந்து குட்டையும்‌ குண்டுமாயிருந்த ஒரு 
முஜீக்‌ கூட்டதீதிவிருநீது வெளிவந்தான்‌. அவனது கலைநதுபோன 
பெரிய தலை கவிழ்ந்து குனிந்திருந்தது. 

“நிதா!” என்று தன்‌ மீசையை நிதானமாகத்‌ இருகிக்கொண்டே 
சொன்னான்‌ அந்தப்‌ போலீஸ்‌ தலைவன்‌. “அவன்‌ செவிட்டில்‌, ஓங்கி 


ஒரு சரியான குத்து விடு!” 

அந்த முஜீக்‌ ரீபினின்‌ முன்னால்‌ வந்து நின்று தலையை 
நிமிர்த்தினான்‌, உடனே ரீபின்‌ அவன்‌ முன்‌ கடுகடுத்த வார்த்தைகளை 
வீசியபடி உர்த்த உறுதி வாய்ந்த குரலில்‌ சொன்னான்‌. 

“ஜனங்களே! பார்த்தீர்களா? இந்த மிருகங்கள்‌ நம்‌ கைகளைக்‌ 
கொண்டே நம்‌ தொண்டையை நெரிப்பதை நன்றாகப்‌ பாருங்கள்‌! 
சிந்தித்துப்‌ பாருங்கள்‌!” 

அந்த முஜீக்‌ தன்‌ கையை மெதுவாக உயர்த்தி ரீபினின்‌ தலையில்‌ 
லேசாக ஒரு குத்துவிட்டான்‌ 

“ஏ, நாய்க்குப்‌ பிறந்த பயலே! இப்படித்தான்‌ அடிக்கிறதோ? ” 
என்று அவனை நோக்கி அழுது வடிந்தான்‌ அந்தத்‌ தலைவன்‌. 

“ஏய்‌, நிகீதா!” என்று கூட்டத்திலிருந்து ஒரு குரல்‌ ஒலித்தது. 
“கடவுளை மறநது காரியம்‌ செய்யாதே! ” 

“நான்‌ சொல்கிறேன்‌. அவனை அடி!” என்று முஜீக்கின்‌ 
பிடரியைப்‌ பிடித்துத்‌ தள்ளிக்கொண்டே கத்தினான்‌. தலைவன்‌. 


ஆனால்‌ அந்த முஜீக்கோ தன்‌ தலையைக்‌ குனிந்தவாறே ஒரு புறமாக 

ஒதுங்கிச்‌ சென்றான்‌. 
“என்னால்‌ முடிந்தவரை அடித்தாயிற்று என்று முனகினான்‌. 
“என்ன?” 


"அந்தப்‌ போலீஸ்‌ தலைவனின்‌ முகத்தில்‌ ஒரு நடுக்கம்‌ 
பரவிப்‌ பாய்ந்தது. அவன்‌ தரையை எட்டி உதைத்தான்‌. ஏதேதோ 
திட்டிக்கொண்டு நீபினை நோக்கிப்பாய்நீதான்‌. திடீரென 
ஓங்கெறையும்‌ சத்தம்‌ கேட்டது. ரீபின்‌ கிறுகிறுத்துச்‌ சுழன்றான்‌. 
தன்கையை உயர்த்தினான்‌. ஆனால்‌ இரண்டாவதாக விழுந்த அறை 
அவனைக்‌ கீழே தள்ளி வீழ்த்தியது. அந்தப்‌ போலீஸ்‌ அதிகாரி கழே 
விழுநத ரீபினின்‌ நெஞ்சிலும்‌ விலாவிலும்‌ தலையிலும்‌ உதைத்தான்‌. 


மிதித்தான்‌ 


கூட்டதீதினரிடையே கோபக்‌ குமுறல்‌ முரமுரத்து 
வெளிப்பட்டது. ஜனங்கள்‌ அந்த அதிகாரியை நோக்கிச்‌ சூழ 
ஆரம்பித்தார்கள்‌. ஆனால்‌ அவனோ இதைக்‌ கண்டுகொண்டான்‌. 
பின்னால்‌ துள்ளிப்‌ பாய்நது. தன்‌ வாளின்‌ கைப்பிடியைப்‌ பற்றிப்‌ 


பிடித்துச்‌ சுழற்றி வீசினான்‌: 

“என்ன இது? கலவரம்‌ உண்டாக்கவா பார்க்கிறீர்கள்‌? ஆ-ஹா- 


ஹா! அப்படியா சேதி?” 


அவனது குரல்‌ உடைந்து கரகரத்து நடுங்கியது. திராணியற்ற 
சிறு கூச்சலைத்தான்‌ அவனால்‌ வெளியிட முடிந்தது. திடீரென்று 
அவனது குரலோடு அவனது பலமும்‌ பறநதோடிப்‌ போய்விட்டது. 
தலையைத்‌ தோள்‌ மீது தொங்கவிட்டபடி அவன்‌ தடுமாறி 
நிலைகுலைந்து கால்களாலேயே வழியை உணர்ந்து உயரிற்ற 


கண்களால்‌ வெறித்துப்‌ பார்த்தவாறே பின்‌ வாங்கினான்‌. 


“ரொம்ப நல்லது” என்று அவன்‌ கரகரத்த குரலில்‌ 
சத்தமிட்டான்‌. “அவனைக்‌ கொண்டு போங்கள்‌ - நான்‌ அவனை 
விட்டுவிடுகிறேன்‌. வாருங்கள்‌, ஆனால்‌ அயோக்யைப்‌ பதர்களா? 
இவன்‌ ஓர்‌ அரசியல்‌ குற்றவாளி என்பது உங்களுக்குத்‌ தெரியாதா? 
இவன்‌ யார்‌ அரசுக்கு எதிராக, மக்களைத்‌ தூண்டிவிடுபவன்‌ 
என்பது உங்களுக்குத்‌ தெரியாதா இவனையா நீங்கள்‌ காப்பாற்றப்‌ 
போகிறீர்கள்‌. அப்படியானால்‌ நீங்களும்‌ கலகக்காரர்கள்தானா? 


அப்படித்தானே!” 

தாய்‌ கொஞ்சங்கூட அசையாமல்‌ நின்றாள்‌. அவளது 
கண்கள்கூட இமைகீகவில்லை. சிந்தித்துப்‌ பார்க்கும்‌ சக்தியையும்‌ 
பலத்தையும்‌ இழந்து போய்‌ பயமும்‌ அனுதாபமும்‌ பீடித்த 
மனதோடு அவள்‌ ஒரு கனவு நிலைட்பில்‌ நின்றுகொண்டிருந்தாள்‌. 
முறைப்பும்‌ கோடமும்‌ புண்பட்ட மக்களின்‌ குரல்கள்‌, 
கலைக்கப்பட்ட தேனீக்களின்‌ மூர்க்க ரீங்காரத்தைப்‌ போல்‌ 
கும்மென்று அவள்‌ காதுகளில்‌ இரைநதன. அந்த அதிகாரியின்‌ 
குழறிய குரல்‌ அவள்‌ காதில்‌ ஒலித்தது. அத்துடன்‌ யாரோ 


குசுகுசுவெனப்‌ பேசும்‌ குரலும்‌ சேர்ந்தது. 


“அவன்‌ குற்றவாளியென்றால்‌, அவனை நீதி மன்றத்திற்குக்‌ 
கொண்டு போ.....” 


“எஜமான்‌! அவன்‌ மீது கருணை கொள்ளுங்கள்‌...... ” 


"இதுதான்‌ உண்மை. இந்த மாதிரி நடத்துவதற்கு எந்தச்‌ 
சட்டமும்‌ இடங்கொடுக்காது. 


“இது என்ன நியாயமா? இப்படி எல்லோரும்‌ அடிக்கத்‌ 


தொடங்கி விட்டால்‌,-அப்புறம்‌ என்ன நடக்கும்‌?” 

ஜனங்கள்‌ இரு பிரிவினராகப்‌ பிரிந்து நின்றார்கள்‌. ஒரு 
சிலர்‌ அந்த அதிகாரியைச்‌ சுற்றி நின்று அவனோடு சேர்ந்து 
கத்திக்கொண்டும்‌ இரங்கிக்‌ கேட்டுக்கொண்டுமிருநதனர்‌. அந்தப்‌ 
பிரிவினரில்‌ சிறு பான்மையோர்‌ கீழே விழுநதுடெக்கும்‌ ரீபினின்‌ 
பக்கமாக நின்று ஏதேதோ வர்மம்‌ கூறினர்‌ அவர்களில்‌ சிலர்‌ 
ரீபினைத்‌ தரையிலிருந்து தூக்கி நிறுத்தினர்‌. போலீஸ்காரர்கள்‌ 
அவனது கைகளைக்‌ கட்ட முன்‌ வநத போது அவர்கள்‌ 
கூச்சலிட்டார்கள்‌: 


“ஏ, பிசாசுகளே! அவசரப்படாதீர்கள்‌!” 


ரீபின்‌ தனது முகத்திலும்‌ தாடியிலும்‌ படிந்திருந்த ரத்தத்தையும்‌ 
புழுதியையும்‌ துடைத்தான்‌; வாய்‌ பேசாது சுற்றுமுற்றும்‌ பார்த்தான்‌. 
அவனது பார்வை தாயின்‌ மீது விழுந்தது. அவள்‌ நடுங்கியபடி, 
அவனைநோக்கித்‌ தன்னையுமறியாமல்‌ கையை ஆட்டிக்கொண்டே 
முன்‌ வரக்‌ குனிந்தாள்‌. ஆனால்‌ அவன்‌ சட்டென்று அவள்‌ 
பார்வையினின்றும்‌ கண்களைத்‌ திருப்பிக்கொண்டான்‌. சில நிமிஷ 


நேரம்‌ கழித்து அவனது கண்கள்‌ மீண்டும்‌ அவள்‌ பக்கம்‌ திரும்பின. 

அவன்‌ நிமிர்ந்து நின்று தலையை உயர்த்திப்‌ பார்ப்பதாகவும்‌ 
ரத்தக்கறை படிந்த அவனது கன்னங்கள்‌ நடுங்குவதாகவும்‌ 


அவளுக்குத்‌ தோன்றியது. 


“அவன்‌ என்னைக்‌ கண்டுகொண்டான்‌. - உண்மையிலேயே 


என்னை அவன்‌ அடையாளம்‌ கண்டுகொண்டானா? ” 


அவள்‌ அவனை நோக்கி உடம்பெல்லாம்‌ நடுங்க, அடக்க 
முடியாத வருத்தம்‌ நிறைந்த மகிழ்ச்சியோடு தலையை அசைத்தாள்‌. 
மறு கணமே அந்த நீலக்கண்‌ முஜீக்‌ அருகே நின்று தன்னையே 
பார்த்துக்‌ கொண்டிருப்பதைக்‌ கண்டுகொண்டாள்‌. அவனது 
பார்வை தாயின்‌ உள்ளத்தில்‌ ஆபத்துக்கான எச்சரிக்கையுணர்வைக்‌ 


கிளப்பிவிட்டது. 


“நான்‌ என்ன செய்கிறேன்‌? இப்படிச்‌ செய்தால்‌ என்னையும்‌ 


அவர்கள்‌ கொண்டு போய்விடுவார்கள்‌! ” 


அந்த முஜீக்‌ ரீபினிடம்‌ ஏதோ சொன்னான்‌: ரீபின்‌ பதிலுக்கு 


ஏதோ கூறியவாறே தலையை அசைத்தாள்‌. 

“அது சரிதான்‌!” என்றான்‌ அவன்‌. நடுக்கம்‌ ஒரு 
புறமிருநீதாலும்‌, அவனது குரல்‌ தெளிவாகவும்‌ துணிவாகவும்‌ 
ஒலித்தது. “இந்தப்‌ பூமியில்‌ நான்‌ ஒருவன்‌ மட்டும்‌ அல்ல. உண்மை 
முழுவதையும்‌ அவர்களால்‌ அடக்கிப்‌ பிடித்துவிட முடியாது. நான்‌ 
எங்கெங்கு இருந்தேனோ அங்கெல்லாம்‌ என்னைப்‌ பற்றிய நினைவு 
நிலைத்திருக்கும்‌. அவர்கள்‌ எங்களது இருப்பிடங்களையெல்லாம்‌ 
குலைத்து, எல்லாத்‌ தோழர்களையும்‌ கொண்டு போய்விட்டாலும்‌ 
கூட...” 

“அவன்‌ இதை எனக்காகத்தான்‌ சொல்லுகிறான்‌ என்று 
ஊகித்துக்‌ கொண்டாள்‌ தாய்‌. 

“பறவைகள்‌ சிறைவிட்டுப்‌ பறக்கும்‌. மக்கள்‌ தளைவிட்டு 
நீங்கும்‌ காலம்‌ வரத்தான்‌ போகிறது!” 

ஒரு பெண்‌ பிள்ளை ஒரு வாளியில்‌ தண்ணீர்‌ கொண்டுவந்து 
ரீபினின்‌ முகத்தைக்‌ கழுவினாள்‌. கழுவும்‌ போது 'ஆ-ஓ' என்று 
புலம்பினாள்‌. அவளது இரங்கிய கீச்சுக்குரல்‌ மிகமீல்‌ பேசிய 


பேச்சோடு சிக்கி முரணியது. எனவே அவன்‌ பேச்சைத்‌ தாயால்‌ 

சரிவரப்‌ புரிந்துகொள்ள முடியவில்லை. போலீஸ்‌ தலைவன்‌ 
முன்னால்‌ வர ஒரு சில முஜீக்குகள்‌ முன்னேறி வந்தார்கள்‌. 
அவர்களில்‌ யாரோ ஒருவன்‌ கத்தினான்‌. 

“இந்தக்‌ கைதியை ஒரு வண்டியில்‌ போட்டுக்‌ கொண்டு 
போவோம்‌, சரி, இந்தத்‌ தடவை யாருடைய முறைக்கட்டு?” 

பிறகு அந்தப்‌ போலீஸ்‌ அதிகாரி தனக்கே புதிதான குரலில்‌, 
புண்பட்டவனின்‌ முனகல்‌ குரலில்‌ பேசினான்‌. 

“ஏ, நாயே! நான்‌ உன்னை அடிக்கலாம்‌. ஆனால்‌ நீ என்னை 
அடிக்க முடியாது!” 

“அப்படியா? நீ உன்னை என்னவென்று நினைத்துக்‌ 
கொண்டிருக்கிறாய்‌-கடவுள்‌ என்றா? ” என்று கத்தினான்‌ ரீபின்‌. 

உள்ளடங்கிப்போய்க்‌ குழம்பிய கசமுசப்பு, அவனது குரலை 
மூழ்கடித்து விழுங்றெறு. 

“தம்பி. அவரோடு வம்பு பண்ணாதே. அவர்‌ ஓர்‌ அரசாங்க 


அதிகாரி. ” 

“நீங்கள்‌ அவன்‌ மீது கோபப்படக்கூடாது. எசமான்‌! அவன்‌ தன்‌ 


நிலையிலேயே இல்லை.” 
“ஏ. புத்திசாலி! சும்மா கிட. ” 


“அவர்கள்‌ உன்னை இப்போது நகருக்குக்‌ கொண்டுபோகப்‌ 


போகிறார்கள்‌. ” 


“அங்கு, இங்கிருப்பதைவிட ஒழுங்கு முறை அதிகம்‌. ” 


ஜனங்களுடைய குரல்கள்‌ கெஞ்சிக்‌ கேட்பதுபோல்‌ இருநதன. 
அந்தக்‌ குரல்கள்‌ ஒரு. சிறு நம்பிக்கையோடு முழங்கிக்‌ கலந்து மங்கி 
ஒலித்தன. போலீஸ்காரர்கள்‌ ரீபின்‌ கையைப்‌ பற்றி, அந்தக்‌ கிராமச்‌ 
சாவடியின்‌ முகப்பை நோக்கி இழுத்துக்‌ கொண்டு சென்றார்கள்‌. 
அங்கு சென்றவுடன்‌ அவர்கள்‌ கதவைத்‌ திறந்து கொண்டு உள்ளே 
சென்று மறைந்தார்கள்‌. கொஞ்சம்‌ கொஞ்சமாக அங்கு கூடி நின்ற 
முஜிக்குகள்‌ கலைந்து சென்றார்கள்‌. அந்த நீலக்‌ கண்‌ முஜிக்‌ மட்டும்‌ 
புருவத்துக்குக்‌ கீழாகத்‌ தன்னை உர்ரென்று பார்த்தவாறே தன்னை 
நோக்கி வருவதைக்‌ கண்டாள்‌ தாய்‌. அவளது முழங்காலுக்குக்‌ 


கீழே பலமிழந்து சுழலாடுவது. போல்‌ தோன்றியது. திகைப்பும்‌ 


www.kaniyam.com 972 FreeTamilEbooks.com 


பயமும்‌ அவளது இதயத்தை ஆட்கொண்டு, அவளுக்குக்‌ குமட்டல்‌ 
உணர்ச்சியைத்‌ தந்தன. 
“நான்‌ போகக்கூடாது. போகவே கூடாது” என்று அவள்‌ 


நினைத்துக்‌ கொண்டாள்‌. 


அவள்‌ பக்கத்திலிருநீத கம்பியைப்‌ பலமாக பிடித்தவாறே 
நின்றாள்‌. 

அந்தப்‌ போலீஸ்‌ தலைவன்‌ கட்டிடத்தின்‌ முகப்பிலேயே 
நின்று கைகளை வீசி. கண்டிக்கும்‌ குரலில்‌ பேசினான்‌. அவனது 
குரலில்‌ மீண்டும்‌ பழைய வறட்சியும்‌ உணர்ச்சியின்மையும்‌ 
குடிபுகுநீதுவிட்டன. 

“நாய்க்குப்‌ பிறந்த பயல்களா! நீங்கள்‌ எல்லாம்‌ முட்டாள்கள்‌. 
உங்களுக்குத்‌ தெரியாத விஷயங்களிலெல்லாம்‌ நீங்கள்‌ தலை 
கொடுக்கிறீர்கள்‌. இது ஓர்‌ அரசாங்கக்‌ காரியம்‌, தெரியுமா? நீங்கள்‌ 
எனக்கு நன்றிதான்‌ செலுத்த வேண்டும்‌. நான்‌ உங்களிடம்‌ 
இவ்வளவு நல்லபடியாய்‌ நடந்துகொண்டதற்காக, நீங்கள்‌ என்‌ 


முன்‌ மண்டியிட்டு உங்கள்‌ நன்றி விசுவாசத்தைக்‌ காட்ட வேண்டும்‌. 

உங்கள்‌ அனைவரையும்‌ கடுங்காவல்‌ தண்டனைக்கு ஆளாக்க 
வேண்டுமென்று நான்‌ நினைத்தால்‌, அப்படியே செய்து முடிக்க 
எனக்குத்‌ தைரியம்‌ உண்டு. ” 

தலைகளிலே தொப்பியே வைக்காத சில முஜீக்குகள்‌ மட்டும்‌ 
அவன்‌ சொன்னதைக்‌ காதில்‌ வாங்கிக்கொண்டார்கள்‌ மேகக்‌ 
கூட்டங்கள்‌ தணிந்து இறங்கிக்‌ கவிந்த உடனேயே இருள்‌ பரவ 
ஆரம்பித்தது. அந்த நீலக்கண்‌ முஜீக்‌, தாய்‌ நின்றுகொண்டிருந்த 
இடத்தை நோக்கி வநது சேர்ந்தான்‌. 

“என்ன நடக்கிறது என்று பார்த்தீர்களா? ” 

“ஆமாம்‌” என்று மெதுவாகச்‌ சொன்னாள்‌ தாய்‌. 


“நீங்கள்‌ இங்கு எதற்கு வநதர்கள்‌?” என்று அவளது 


கண்களையே பார்த்துக்கொண்டு கேட்டான்‌ அவன்‌. 


“நான்‌ விவசாயிப்‌ பெண்களிடமிருந்து லேஸ்களும்‌, 
துணிகளும்‌ விலைக்கு வாங்க வந்தேன்‌. ” 


அந்த முஜீக்‌ தன்‌ தாடியை மெதுவாகத்‌ தடவிக்‌ கொடுத்தான்‌. 

“எங்கள்‌ பெண்கள்‌ அநீதச்‌ சாமான்களையே 
நெய்வதில்லையே!” என்று மெல்லக்‌ கூறிக்கொண்டே அந்தக்‌ 


கட்டிடத்தை ஒரு பார்வை பார்த்தான்‌ அவன்‌. 


தாய்‌ தனது கண்ணால்‌ அவனை ஒரு முறை அளந்து பார்த்தாள்‌; 
உள்ளே போவதற்கு வசதியான நேரத்தை எதிர்நோக்கி நின்று 
கொண்டிருந்தாள்‌. அந்த முஜீக்கின்‌ முகம்‌ அழகாகவும்‌ சிந்தனை 
நிரம்பியதாகவும்‌ இருந்தது. அவனது கண்களில்‌ சோக பாவம்‌ 
ததும்பியது. அவன்‌ நெடிய உருவமும்‌ அகன்ற தோள்களும்‌ 
உடையவனாயிருநதான்‌, ஒரு சுத்தமான துணிச்‌ சட்டையும்‌ 
சட்டைக்கு மேல்‌ ஏகப்பட்ட ஓட்டுக்களுடன்‌ கூடிய ஒரு கோட்டும்‌, 
கபில நிறமான முரட்டுக்‌ கால்‌ சராயும்‌, வெறும்‌ கால்களில்‌ 


செருப்புக்களும்‌ அணிந்திருநீதான்‌. 


இனத்‌ தெரியாத காரணத்தால்‌ தாய்‌ நிம்மதியோடு ஆழ்ந்து 
பெருமூச்செறிந்தாள்‌. தட்டுத்‌ தடுமாறும்‌ தனது சிந்தனைகளையும்‌ 
முந்திக்கொண்டு உந்தி வரும்‌ ஓர்‌ உணர்ச்சியால்‌ அவள்‌ திடீரெனப்‌ 


பேசினாள்‌. 

“இன்றிரவு நான்‌ இங்கே தங்குவதற்கு இடம்‌ கொடுப்பாயா? ” 


அந்தக்‌ கேள்வி அவளுக்கே எதிர்பாராத சொல்லாக 
ஒலித்தது. அந்தக்‌ கேள்வியைக்‌ கேட்டவுடனேயே அவளது 
உடல்‌ முழுவதும்‌ திடீரென இறுகுவதுபோல்‌ இருந்தது. அவள்‌ 
நிமிர்ந்து நின்று அந்த மனிதனை உறுதியோடு அசைவற்றுப்‌ 
பார்த்தாள்‌ என்றாலும்‌ பின்னி முடியும்‌ சிநீதனைகள்‌ அவளது 


மனத்தை உறுத்திக்கொண்டே இருந்தன. 


“நான்தான்‌ நிகலாய்‌ இவானவிச்சின்‌ அழிவுக்குக்‌ 
காரணமாயிருப்பேன்‌. பாவெலையும்‌ நான்‌ ரொம்ப காலத்துக்குப்‌ 
பார்க்கவே முடியாது. அவர்கள்‌ என்னை அடிக்கத்தான்‌ 


போகிறார்கள்‌!” 


அந்த முஜீக்‌ அவசரம்‌ ஏதுமில்லாமல்‌, தரையை நோக்கியவாறே 
தனது கோட்டை இழுத்து விட்டுக்கொண்டு நிதானமாகப்‌ பதில்‌ 
சொன்னான்‌: 

“இரவு தங்குவதற்கா? ஏன்‌ தரமாட்டான்‌? என்‌ வீடு ஒரு சின்ன 


ஏழைக்‌ குடில்‌. அவ்வளவுதான்‌. ” 

“நல்ல வீடுகளில்‌ இருநது எனக்குப்‌ பழக்கமேயில்லை ” 
என்றாள் தாய்‌. 

“அப்படியென்றால்‌ சரி” என்று கூறிக்கொண்டே அந்த 
முஜீக்‌ தலையை உயர்த்தி மீண்டும்‌ தன்‌ கண்களால்‌ அவளை 
அளந்து நோக்கினான்‌. ஏற்கெனவே இருண்டுவிட்டது. அவனது 
தோற்றத்தில்‌ இருளின்‌ சாயை படிந்திருந்தது. அவனது கண்கள்‌ 
மங்கிப்‌ பிரகாசித்தன்‌; முகம்‌ அநீதி மயக்க மஞ்சள்‌ வெயிலால்‌ 


வெளிறித தோன்றியது. 

“சரி, நான்‌ இப்போதே வருகிறேன்‌. தயை செய்து என்னுடைய 
டிரங்குப்‌ பெட்டியை கொஞ்சம்‌ தூக்கி வருவாயா?” என்று 
மெதுவாகச்‌ சொன்னாள்‌ தாய்‌. அப்படிச்‌ சொல்லும்போது அவள்‌ 
மலை மீதிருந்து சரிந்து விழுவதுபோல உணர்ந்தாள்‌. 


“சரி, ச 


“அவன்‌ தோள்களை உயர்த்தி மீண்டும்‌ தன்‌ கோட்டைச்‌ சரி 


செய்து கொண்டான்‌. ” 

“இதோ வண்டி வந்துவிட்டது” என்றான்‌ அவன்‌. 


ரீபின்‌ அநத அரசாங்கக்‌ கட்டிடத்தின்‌ முகப்பில்‌ தோன்றினான்‌. 
அவனது தலையிலும்‌ முகத்திலும்‌ கட்டுகள்‌ போடப்பட்டிருநீதன; 


அவனது கைகளும்‌ மீண்டும்‌ கட்டப்பட்டிருநீதன. 


“போய்‌ வருகிறேன்‌. நல்லவர்களே!” என்ற குரல்‌ அநத குளிரில்‌ 
அந்தி மயக்க ஓளியினூடே ஒலித்தது; “உண்மையை நாடுங்கள்‌: 
அதைப்‌ பேணிப்‌ பாதுகாருங்கள்‌. உங்களிடம்‌ தூய்மையான 
பேச்சுப்‌ பேசும்‌ மனிதனை நம்புங்கள்‌. சத்தியத்தைக்‌ காப்பதற்காக 


போராடத்‌ தயங்காதீர்கள்‌!” 


“உன்‌ வாயை மூடு!” என்று போலீஸ்‌ அதிகாரி கத்தினான்‌. “ஏ, 


போலீஸ்கார மூடமே! குதிரையைத்‌ தட்டி விடு!” 


“நீங்கள்‌ எதை இழக்கப்‌ போகிறீர்கள்‌?” உங்கள்‌ வாழ்க்கையை 


எண்ணிப்பாருங்கள்‌. ” 
வண்டி புறப்பட்டுச்‌ சென்றது. இரு 
போலீஸ்காரர்களுக்கிடையில்‌ ரீபின்‌ உட்கார்நதிருந்தான்‌. 

அங்கிருநீதவாறே அவன்‌ சத்தமிட்டான்‌. 


“நீங்கள்‌ ஏன்‌ பட்டினியால்‌ செத்துக்‌ கொண்டேயிருக்க 
வேண்டும்‌? உங்களுக்குச்‌ சுதந்திரம்‌ கிடைத்துவிட்டால்‌, உங்களுக்கு 
உணவும்‌ கிடைக்கும்‌, நியாயமும்‌ கிட்டும்‌. போய்‌ வருகிறேன்‌. 


நல்லவர்களே! ” 


வண்டிச்‌ சக்கரங்களின்‌ பலத்த ஒசையாலும்‌, குதிரைகளின்‌ 
காலடி யோசையாலும்‌, போலீஸ்‌ தலைவனின்‌ குரலாலும்‌ 


ரீபினுடைய குரல்‌ ஆழ்ந்து அமிழ்ந்து போய்விட்டது. 





“எல்லாம்‌ முடிந்தது” என்று தலையை அசைத்துக்கொண்டே 
சொன்னான்‌ அந்த முஜீக்‌. பிறகு தாயின்‌ பக்கம்‌ திரும்பித்‌ தணிந்த 
குரலில்‌ பேசினான்‌. “எனக்காகக்‌ கடையில்‌ கொஞ்ச நேரம்‌ 
காத்திருங்கள்‌. நான்‌ இதோ வந்துவிடுகிறேன்‌. ” 

தாய்‌ அறைக்குள்‌ சென்று, அந்தக்‌ கடையின்‌ அடுப்புக்கு 
எதிராக இருந்த மேஜையருகில்‌ உட்கார்ந்தாள்‌. அவள்‌ ஒரு 
துண்டு ரொட்டியை எடுத்துப்பார்த்துவிட்டு அதைத்‌ தட்டிலேயே 


வைத்துவிட்டாள்‌. மீண்டும்‌ அவளுக்கு அநதக்‌ நெக்க உணர்ச்சி 

ஏற்பட்டது. அவளால்‌ சாப்பிடக்‌ கூட முடியவில்லை. அவளது 
உடம்பு குதுகுதுத்துக்‌ காய்ந்து உடலை பலவீனப்படுத்தியது, 
அந்தக்‌ காய்ச்சல்‌ இருதயத்தின்‌ ரத்த ஓட்டத்தை இழுத்து நிறுத்தி, 
அவளைக்‌ திறக்கச்‌ செய்தது. அவளுக்கு முன்னால்‌, அந்த நீலக்கண்‌ 
முஜிக்கின்‌ முகம்‌ தெரிந்தது. ஆனால்‌ அந்த முகம்‌ பரிபூரணமாகத்‌ 
தோன்றவில்லை. அதைக்‌ கண்டவுடன்‌ அவநம்பிக்கை உணர்ச்சி 
மேலிட்டது. அவன்‌ தன்னைக்‌ கைவிட்டுவிடுவான்‌ என்று எண்ணிப்‌ 
பார்க்க அவள்‌ விரும்பவில்லை. இருந்தாலும்‌ அந்த எண்ணம்‌ அவள்‌ 
மனத்தில்‌ எப்போதோ குடிபுகுந்துவிட்டது. அவளது இதயத்தை 
ஒரு பளு அழுத்தியது. 

“அவன்‌ என்னைக்‌ கவனித்தானே. கவனித்துப்‌ பார்த்து, 
ஊதித்துக்‌ கொண்டானே” என்று அவள்‌ லேசாகச்‌ சிந்தித்தாள்‌. 

அந்த எண்ணம்‌ வளரவில்லை. கிறக்க உணர்ச்சியிலும்‌ குழப்ப 
உணர்ச்சியிலும்‌ அந்த எண்ணம்‌ மூங்கிமுழ்கிப்‌ போய்விட்டது. 
ஜன்னலுக்கு வெளியே முன்னிருந்த இரைச்சலுக்குப்பதில்‌ 


இப்போது ஆழ்ந்த அமைதி நிலவியது. அந்த அமைதி அந்தக்‌ 

கிராமம்‌ முழுவதையும்‌ சுற்றி வட்டமிடும்‌ பயவுணர்ச்சியையும்‌ 
பாரவுணர்ச்சியையும்‌ பிரதிபலித்துக்‌ காட்டியது. தனிமை உணர்ச்சி 
பெருகியது. சாம்பலைப்போல்‌ நிறம்‌ கறுத்த ஒர்‌ அந்தி மயக்கத்தை 
இதயம்‌ முற்றிலும்‌ பரப்பியது. 


மீண்டும்‌ அந்த யுவதி வாசல்‌ நடையில்‌ தோன்றினாள்‌. 


“நான்‌ உங்களுக்குப்‌ பொரித்த முட்டை கொண்டு வரட்டுமா?” 
என்று கேட்டாள்‌. 
“சிரமப்படாதே. எனக்குச்‌ சாப்பிடவே மனமில்லை. 


அவர்களுடைய கூச்சலும்‌ கும்மாளமும்‌ என்னைப்‌ பயமுறுத்தி 


விட்டுவிட்டன. 


அந்தப்‌ பெண்‌ மேஜையருகே வந்து ரகசியமாக உத்வேகம்‌ 


நிறைந்த குரலில்‌ பேசினாள்‌. 


“அந்தப்‌ போலீஸ்‌ தலைவன்‌ அவனை எப்படி அடித்தான்‌ 
தெரியுமா? நீங்கள்‌ அதைப்‌ பார்த்திருக்க வேண்டும்‌. நான்‌ 


பக்கத்தில்தான்‌ நின்றேன்‌. கன்னதீதில்‌ கொடுதீத அறையில்‌ 

அவன்‌ பற்கள்‌ உதிர்நதுவிட்டன. அவன்‌ குபுக்கென்று ரத்தம்‌ 
கக்கினான்‌. கரிய சிவந்த கட்டியான ரத்தம்‌! அவனது கண்கள்‌ 
வீங்கிப்போய்‌ மூடிவிட்டன. அவன்‌ ஒரு தார்‌ எண்ணெய்த்‌ 
தொழிலாளி. அந்தப்‌ போலீஸ்‌ ஸார்ஜெண்டோ மாடி மேலே 
போய்ப்‌ படுத்துக்கொண்டு நன்றாகக்‌ குடித்து மயங்கிக்‌ 
கிடந்தான்‌. இன்னும்‌ குடிக்கக்‌ கேட்டான்‌. ஒரு பெரிய சதிக்‌ 
கூட்டமே இருக்கிறதாம்‌. அவர்களுக்கெல்லாம்‌ இந்தத்‌ தாடிக்கார 
மனுஷன்தான்‌ தலைவனாம்‌. மூன்று பேர்களைப்‌ பிடித்தார்களாம்‌. 
ஒருவன்‌ தப்பியோடிவிட்டானாம்‌. இவர்கள்‌ கூட்டத்தைச்‌ 
சேர்ந்தவர்களென்று ஒரு பள்ளிக்கூட உபாத்தியாயரையும்‌ அவர்கள்‌ 
பிடித்திருக்கிறார்களாம்‌. இவர்களுக்குக்‌ கடவுள்‌ நம்பிக்கை 
கிடையாதாம்‌; தேவாலயங்களைக்‌ கொள்ளையடிக்கும்படி 
மற்றவர்களைத்‌ தூண்டி விடுகிறார்களாம்‌. இவர்கள்‌ இப்படிப்பட்ட 
ஆசாமிகள்தானாம்‌. எங்கள்‌ கிராமத்து முஜீக்குகள்‌ சிலர்‌ 
இவர்களுக்காக வருத்தப்பட்டார்கள்‌. சிலர்‌ இவர்களுக்கு இத்தோடு 
சமாதி கட்டிவிடவேண்டும்‌ என்று சொல்லுகிறார்கள்‌. இந்த 


மாதிரியான கேவல புத்தி படைத்த முஜீக்குகள்‌ இங்கே அதிகம்‌ பேர்‌ 

இருக்கிறார்கள்‌!” 


அந்தப்‌ பெண்ணின்‌ தொடர்பிழந்த படபடக்கும்‌ பேச்சைத்‌ 
தாய்‌ கவனமாகக்‌ கேட்டாள்‌ அதைக்‌ கேட்டு தனது பயத்தையும்‌ 
பீதியையும்‌ போக்கி வெற்றி காண முனைந்தாள்‌. தனது பேச்சைக்‌ 
கேட்பதற்கும்‌ ஓர்‌ ஆள்‌ இருக்கிறது என்ற உற்சாகத்தில்‌ அந்தப்‌ 
பெண்‌ உத்வேகமும்‌ உவகையும்‌ பொங்கித்‌ ததும்ப, ரகசியமான 


குரலிலேயே பேசத்‌ தொடங்கினாள்‌: 


“இதெல்லாம்‌ வெள்ளாமை விளைச்சல்‌ சரியாக 
இல்லாததால்தான்‌ ஏற்படுகிறது என்று எங்கள்‌ அப்பா 
சொல்கிறார்‌ இரண்டு வருஷ காலமாய்‌ இங்கே நிலத்திலே 
எநத விளைச்சலும்‌ கிடையாது. இதனால்தான்‌ இத்தகைய 
முஜீக்குகள்‌ தோன்றுகிறார்கள்‌. கிராமக்‌ கூட்டங்களில்‌ அவர்கள்‌ 
சண்டைப்பிடிக்கிறார்கள்‌; கூச்சல்‌ போடுகிறார்கள்‌. ஒரு நாள்‌ 
வசுகோவ்‌ என்பவன்‌ பொருள்களை அவன்‌ வரி கட்டவில்லை 
என்பதற்காக ஏலம்‌ போட்டார்கள்‌. அவனோ “இதோ உன்‌ வரி” 


என்று சொல்லிக்கொண்டே நாட்டாண்மைக்காரரின்‌ மூகத்தில்‌ 

ஓங்கி ஒரு குத்து விடுகிறான்‌. ” 
வெளியே பலத்த காலடியோசை கேட்டது. தாய்‌ மேஜையைப்‌ 
பிடித்தவாறே எழுந்து நின்றாள்‌. 


அந்த நீலக்கண்‌ முஜீக்‌ தனது தொப்பியை எடுக்காமலே உள்ளே 


வந்தான்‌: 
“உன்‌ பெட்டி: எங்கே?” 
அவன்‌ அதை லேசாகத்‌ தூக்கி ஆட்டிப்‌ பார்த்தான்‌. 


“காலிப்‌ பெட்டிதான்‌. சரி, மார்க்கா! இவளை என்‌ குடிசைவரை 


கூட்டிக்கொண்டு போ.” 
அவன்‌ திரும்பிப்‌ பார்க்காமலே சென்றான்‌. 


“இன்றிரவு நீங்கள்‌ இநத ஊரிலா தங்குகிறீர்கள்‌?”” என்று 


கேட்டாள்‌ அந்தப்‌ பெண்‌. 
“ஆமாம்‌. பின்னால்‌ லேஸ்‌ வாங்க வந்தேன்‌..... ” 


“இங்கே யாரும்‌ பின்னுவதில்லையே, தின்கோவாலிலும்‌. 

தாரினாவிலும்‌ தான்‌ நெய்கிறார்கள்‌. இங்கே கிடையாது” என்று 


விளக்கினாள்‌ அந்த யுவதி. 
“நான்‌ நாளைக்கு அங்கே போவேன்‌...” 


“தேநீருக்குக்‌ காசு கொடுத்து முடிந்ததும்‌. தாய்‌ அந்தப்‌ 
பெண்ணுக்கு, மூன்று கோபெக்குகளை இனாமாகக்‌ கொடுத்தாள்‌. 
இனாம்‌ கொடுத்ததில்‌ அவளுக்கு ஓர்‌ ஆனந்தம்‌. அவர்கள்‌ வெளியே 
வநீதார்கள்‌. ஈரம்‌ படிந்த அந்த ரோட்டில்‌ அந்தப்‌ பெண்‌ வெறும்‌ 


கால்களோடு விடுவிடென்று நடநீது சென்றாள்‌. 


“நீங்கள்‌ விரும்பினால்‌, நான்‌ தாரினாவுக்குச்‌ சென்று அங்குள்ள 
ரு தானத்‌ வுக்கு று கு 
பெண்களை, அவர்கள்‌ பின்னிய லேஸ்களை எடுத்துக்கொண்டு 
ங்கு வரச்‌ சொல்கிறேன்‌” என்றாள்‌ அந்தப்‌ பெண்‌: “அவர்களே 
கு ற ற ந்த 
இங்கு வந்துவிடுவார்கள்‌. நீங்கள்‌ அங்கே போக வேண்டியதில்லை. 


இங்கிருந்து பன்னிரண்டு கிலோமீட்டர்‌ தூரம்தான்‌ இருக்றெது... ... ” 


“நீ ஒன்றும்‌ கவலைப்படாதே, கண்ணு” என்று 
கூறிக்கொண்டே அவளோடு சேர்நது நடக்க முயன்றாள்‌ தாய்‌. 


குளிர்ந்த காற்று அவளுக்கு இதம்‌ அளித்தது. ஏதோ ஒரு மங்கிய 

தீர்மானம்‌ அவளது மனத்துக்குள்ளே வடிவாகி உருபெறுவதாகத்‌ 
தோன்றியது. அநீத உருவம்‌ மெதுவாக வளர்ந்து வந்தது. அதன்‌ 
வளர்ச்சியை அதிகரிக்க வேண்டும்‌ என்ற ஆசையால்‌, அவள்‌ 


தனக்குத்‌ தானே கேட்டுக்கொண்டிருந்தாள்‌: 


“நான்‌ என்ன செய்ய வேண்டும்‌? நான்‌ என்‌ இதயத்திலுள்ள 


எல்லாவற்றையும்‌ திறந்து கூறிவிட்டால்‌.....” 


பொழுது ஒரே இருளாகவும்‌ குளிராகவும்‌ ஈரமாகவும்‌ இருநதது. 
குடிசைகளின்‌ ஜன்னல்களில்‌ செக்கர்‌ ஒளி மினு மினுத்தது. சிறு 
சிறு அழுகைக்‌ குரல்களும்‌, கால்நடைகளின்‌ கனைப்பும்‌ அந்த 
அமைதியினூடே கேட்டன. அந்தக்‌ கிராமம்‌ முழுவதுமே ஏதோ ஓர்‌ 
இருண்ட பாரவுணர்ச்சியைச்சுமந்து கவலையில்‌ ஆழ்ந்இிருட்பதாகத்‌ 
தோன்றியது. 

“இதோ” என்று காட்டினாள்‌ அந்தப்‌ பெண்‌; “இரவைக்‌ 
கழிப்பதற்கு மிகவும்‌ மோசமான இடத்தைத்‌ தேர்ந்தெடுக்கிறீர்கள்‌, 


இவன்‌ மிகவும்‌ ஏழையான முஜீக. ” 


அவள்‌ கதவைத்‌ தட்டினாள்‌. கதவு திறந்தவுடன்‌ அவள்‌ 

தன்தலையை உள்ளே நீட்டிச்‌ சத்தமிட்டாள்‌: 
“ததயானா அத்தை!” 
பிறகு அவள்‌ ஓடிப்போய்விட்டாள்‌. 


“போய்வருகிறேன்‌” என்ற அவளது குரல்‌ இருனூடே ஒலித்தது. 

46. 17 


தாய்‌ வாசலருகே சென்று தன்‌ கையைக்‌ கண்களுக்கு அருகே 
உயர்த்திப்‌ பிடித்துக்‌ குடிசைக்குள்‌ கூர்ந்து பார்த்தாள்‌. அந்தக்‌ 
குடிசையில்‌ கொஞ்சம்தான்‌ இடம்‌ இருந்தது. என்றாலும்‌ 
கண்ணைக்‌ கவரும்‌ சுத்தத்துடன்‌ இருந்தது. ஓர்‌ இளம்‌ பெண்‌ 
அடுப்பு மூலையிலிருந்து திரும்பி அவளைப்‌ பார்த்துத்‌ தலையை 
அசைத்துக்கொண்டாள்‌ ஆனால்‌ ஒன்றும்‌ பேசாமலே மீண்டும்‌ 


திரும்பிவிட்டாள்‌. மேசைமீது ஒரு விளக்கு எரிந்துகொண்டிருநதது. 


வீட்டுச்‌ சொந்தக்காரனான அந்த முஜீக்‌ மேஜையருகே 
உட்கார்ந்து தனது கை விரல்களால்‌ மேஜைமீது தாளம்‌ போட்டுக்‌ 
கொண்டிருந்தான்‌, தாயின்‌ கண்களையே அவன்‌ வெறித்துப்‌ 
பார்த்தான்‌. 

“உள்ளே வாருங்கள்‌” என்று சிறிது நேரம்‌ கழித்துச்‌ சொன்னான்‌ 
அவன்‌ “தத்யானர போய்‌ பியோத்தரை வரச்சொல்லு. சீக்கிரம்‌ 


போ.” 

அந்தப்‌ பெண்‌ தாயை ஏறிட்டுப்‌ பார்க்காமல்‌ வெளியே 
சென்றாள்‌. தாய்‌ அந்த முஜீக்குக்கு எதிராக ஒரு பெஞ்சில்‌ 
உட்கார்ந்து சுற்று முற்றும்‌ கண்ணைத்‌ திருப்பினாள்‌. அவளது 
டிரங்குப்‌ பெட்டியை அங்கு எங்கும்‌ காணவில்லை. அநீத அறை 
முழுவதிலும்‌ ஒரு பயங்கர அமைதி நிலவியது. இடையிடையே 
விளக்குத்‌ திரி பொரிந்து விழுவதைத்‌ தவிர வேறு சத்தமே இல்லை. 
ஒருவித அக்கறையோடு நெரித்து நோக்கும்‌ அந்த முஜீக்கின்‌ 
முகம்‌ தாயின்‌ கண்‌ முன்னால்‌ மங்கலாக நிழலாடியது. அவளது 
மனத்தில்‌ அதே கணத்தில்‌ ஒரு பெருங்‌ குழப்பவுணர்ச்சி லேசாக 


முளைவிட்டது. 


“என்‌ பெட்டி எங்கே?” என்று திடீரென்று உரத்த குரலில்‌ 


கேட்டாள்‌, அந்தக்‌ கேள்வி அவளுக்கே தஇடுமென்று ஒலித்தது. 
அந்த முஜீக்‌ தன்‌ தோள்களைக்‌ குலுக்கினான்‌. 


“அது ஒன்றும்‌ தொலைந்து போகாது” என்று அவன்‌ கூறினான்‌. 
பிறகு தணிந்த குரலில்‌ பேசினான்‌: “கடையிலேயேதான்‌ அது 
காலியாயிருக்கிறது என்று அந்தப்‌ பெண்ணின்‌ காதில்‌ விழும்படி 

நான்‌ வேண்டுமென்றுதான்‌ சொன்னேன்‌. அது காலியாய்‌ 


ஒன்றுமில்லை, ரொம்பக்‌ கனமாக இருக்கிறது. ” 
“சரி, அதனால்‌ என்ன? ” என்று கேட்டாள்‌ தாய்‌. 


அவன்‌ எழுந்து தாயிடம்‌ வந்து குனிந்து நின்று ரகசியமாகக்‌ 
கேட்டான்‌; 

“அந்த மனிதனை உங்களுக்குத்‌ தெரியுமா, இல்லையா?” 

“ஆமாம்‌.” அந்தக்‌ கேள்வி அவளை வியப்புறச்‌ செய்தது. 
எனினும்‌ அவள்‌ உறுதியான குரலில்தான்‌ பதில்‌ சொன்னாள்‌. அந்தச்‌ 
சிறு வார்த்தை. அவளுக்கு எல்லாவற்றையும்‌ விளக்கி, இதயத்தில்‌ 
மூண்டிருந்த இருளையும்‌ போக்கியது. பெஞ்சின்‌ மீது அசையாது 
உறுதியோடு உட்கார்நதாள்‌. 

அந்த முஜீக்‌ பல்லைக்காட்டிப்‌ புன்னகை புரிந்தான்‌. 


“நீங்கள்‌ அங்கே இருந்து அவனுக்குச்‌ சைகை காட்டியதைப்‌ 
பார்த்ததுமே நான்‌ ஊகித்துக்கொண்டேன்‌ அவனும்‌ பதிலுக்குச்‌ 


சைகை காட்டினான்‌. அவனிடம்‌ நான்‌ ரகசியமாகக்‌ கேட்டேன்‌. 

“அதோ வாசல்‌ முகப்பில்‌ நிற்கிறாளே, அவளை உனக்குத்‌ தெரியுமா" 
என்று கேட்டேன்‌. ” 

“அதற்கு அவன்‌ என்ன பதில்‌ சொன்னான்‌?” என்று 
ஆத்திரத்தோடு கேட்டாள்‌ தாய்‌. 

“அவனா? “எங்கள்‌ கோஷ்டியில்‌ எத்தனையோ பேர்‌ 
இருக்கிறார்கள்‌” என்றான்‌ அவன்‌. ” 

அந்த முஜீக்‌ எதையோ கேட்கும்‌ பாவனையில்‌ அவளது 
கண்களையே கூர்ந்து நோக்கினான்‌. மீண்டும்‌ புன்னகை 
புரிந்துவிட்டுப்‌ பேசத்தொடங்கினான்‌. 

“ஒரு பலசாலியான தைரியமான ஆசாமி கிடைதீதிருகீகிறான்‌. 
“நான்‌ தான்‌' என்று. அவன்‌ எவ்வளவு தைரியமாகச்‌ சொல்கிறான்‌. 
அவர்கள்‌ அவனை எவ்வளவுதான்‌ அடிக்கட்டுமே தான்‌ சொல்ல 
விரும்பியதை அவன்‌ சொல்லியே தீர்க்கிறான்‌. ” 

அவனது குரலைக்‌ கேட்டுத்‌ தாய்க்கு வர வர மனப்பாரம்‌ 


குறைந்து வநீதது. அவனது குரல்‌ பலமற்றும்‌ நிச்சயமற்றும்‌. 

அவனது கள்ளமற்ற கண்களின்‌ பார்வையால்‌ அவளுக்கு ஒரு 
நிம்மதி ஏற்பட்டது. அவளது பயபீதியும்‌ கலக்கமும்‌ மறைந்து 
அவளது மனத்தில்‌ ரீபினின்‌ மீது ஓர்‌ ஆழ்நத பரிவுணர்ச்சி இடம்‌ 
பெற்றது. 

“மோசக்காரர்கள்‌! மிருகங்கள்‌!” என்று கசப்பு நிறைந்த 
ஆக்ரோஷத்தோடு கத்தினாள்‌; உடனே அழ ஆரம்பித்துவிட்டாள்‌. 

அந்த முஜீக்‌ வருத்தத்தோடு தலையை அசைத்துக்கொண்டு 
அங்கிருநது அகன்று சென்றான்‌. 

“இதோ, அதிகாரிகள்‌ தமக்கு நல்ல நண்பர்களைத்‌ 
தயாரித்துக்கொண்டார்கள்‌!” 

அவன்‌ மீண்டும்‌ தாயை நோக்கித்‌ திரும்பி அமைதியாகச்‌ 
சொன்னான்‌: 

“அந்த டிரங்குப்‌ பெட்டியிலே பத்திரிகைகள்‌ தான்‌ இருக்க 


வேண்டும்‌ என்று எனக்குத்‌ தோன்றுகிறது. என்‌ ஊகம்‌ சரிதானே?” 


“ஆமாம்‌” என்று தன்‌ கண்ணில்‌ வழிநீத கண்ணீரைத்‌ 

துடைத்துக்கொண்டே சொன்னாள்‌ தாய்‌. “நான்தான்‌ அவனுக்குக்‌ 
கொண்டு வநது கொடுத்துக்கொண்டிருநதேன்‌. ” 

அந்த முஜீக்‌ தன்‌ முகத்தைச்‌ சுழித்தான்‌. தாடியைக்‌ கையில்‌ 
இறுகப்‌ பற்றிப்‌ பிடித்தவாறு ஒரு மூலையையே வெறித்து 
நோக்கினான்‌. கடைசியாகப்‌ பேசத்‌ தொடங்கினான்‌. 

“அவை எங்களுக்கும்‌ கிடைத்து வந்தன. புத்தகங்களும்‌ 
கிடைத்து வந்தன. அந்த மனிதனை எங்களுக்குத்‌ தெரியும்‌. நாங்கள்‌ 
அவனைப்‌ பார்த்திருக்கிறோம்‌. ” 

அவன்‌ பேச்சை நிறுத்திவிட்டு ஒரு கணம்‌ சிந்தித்தான்‌. 

“அதை வைத்துக்கொண்டு - அந்த டிரங்குப்‌ பெட்டியை 
வைத்துக்கொண்டு - இப்போது என்ன செய்வதாக உத்தேசம்‌?” 
என்று கேட்டான்‌. 

“உங்கள்வசம்‌ ஒப்புவித்துவிட்டுப்‌ போகிறேன்‌” என்று 


அவனை நேருக்கு நேராகப்‌ பார்த்துச்‌ சொன்னாள்‌ தாய்‌. 


அவன்‌ மறுதலிக்கவில்லை; வியப்புணர்ச்சியையும்‌ 

காட்டவில்லை. 
“எங்களிடம்‌?” என்று அவன்‌ திருப்பிக்‌ கேட்டான்‌. 


சொன்னதை ஏற்றுக்கொண்ட பாவனையில்‌ அவன்‌ தலையை 
அசைத்தான்‌; மேஜையருகே உட்கார்ந்து, தனது தாடியைகீ 


கைவிரல்களால்‌ சிக்கெடுக்க ஆரம்பித்தான்‌. 


ரீபினுக்கு இழைக்கப்பட்ட மிருகத்தனமான கொடுமையைக்‌ 
கண்ட காட்சி தாயின்‌ மனத்தில்‌ அழுத்தந்‌ இருத்தமாகப்‌ பந்து 
நினைவிலெழுந்து அவளைப்‌ பயமுறுதீதியது. அந்த உருவம்‌ 
அவளது மனதீதில்‌ குடிகொண்டிருந்த எண்ணங்கள்‌ யாவற்றையும்‌ 
விரட்டி யோட்டியது. அந்த மனிதனுக்காக வேதனையும்‌ 
மனத்தாங்கலும்‌ அவள்‌ இதயத்தை நிரப்பின. எனவே அவள்‌ 
டிரங்குப்‌ பெட்டியைப்‌ பற்றியோ வேறு எதையும்‌ பற்றியோ 
சிநதிக்கச்‌ சக்தியற்றுப்போனாள்‌. அவளது கண்ணீர்‌ தாரை 
தாரையாகத்‌ தங்கு தடையற்று வழிந்திறங்கியது. அவளது முகம்‌ 
சுண்டிக்‌ கறுத்தது. ஆனால்‌ தடுமாறாத குரலிலேயே அவள்‌ 


பேசினாள்‌. 

“மனிதப்‌ பிறவிகளை இப்படி மண்ணோடு மண்ணாய்‌ இழுத்து 
உதைத்துக்‌ கொள்ளையிடும்‌ பாவத்துக்கு அவர்கள்‌ என்றென்றும்‌ 
நாசமாய்ப்‌ போகட்டும்‌!” 

“அவர்கள்‌ பலசாலிகளாயிற்றே” என்று அமைதியாகச்‌ 
சொன்னான்‌ அந்த முஜீக்‌. “அவர்கள்‌ மிகுந்த பலசாலிகள்‌!” 

அவர்களுக்கு அந்தப்‌ பலம்‌ எங்கிருநது வருகிறது?” என்று 
கலங்கிய குரலில்‌ சொன்னாள்‌ தாய்‌; “நம்மிடமிருநதுதான்‌, பொது 
மக்களிடமிருந்துதான்‌ அவர்கள்‌ பலத்தைப்‌ பெறுகிறார்கள்‌. 
பலத்தை மட்டுமல்ல, எல்லாவற்றையுமே நம்மிடமிருநதுதான்‌ 
பெறுகிறார்கள்‌!” 

"அந்த முஜீக்கின்‌ பிரகாசமான. ஆனால்‌ புதிர்‌ போடும்‌ 
முகத்தைக்‌ கண்டு, தாய்க்கு எரிச்சல்‌ வந்தது. 

“ஆமாம்‌” என்று இழுத்தான்‌ அவன்‌; “இது ஒரு சக்கரம்தான்‌.....” 


திடீரென அவன்‌ உஷாராகி நிமிர்ந்து, வாசல்‌ பக்கமாகச்‌ 





செவியைச்‌ சாய்த்துக்‌ கேட்டான்‌ “அவர்கள்‌ வருகிறார்கள்‌” 

அவனது மனைவி உள்ளே வந்தாள்‌. அவளுக்குப்‌ பின்னால்‌ 
இன்னொரு முஜீக்‌ வந்தான்‌. அந்த முஜீக்‌ தன்னுடைய தொப்பியை 
ஒரு மூலையில்‌ விசிறியெறிநதுவிட்டு, அந்த வீட்டுக்காரனிடம்‌ 


அவசர அவசரமாக வநது நின்றான்‌. 
“சரிதானே?” என்று கேட்டான்‌ அவன்‌. 
வீட்டுக்காரன்‌ தலையை அசைத்தான்‌. 


“ஸ்திபான்‌!” என்ற அடுப்பு முன்னாலிருந்தவாறே 
கூப்பிட்டாள்‌ அவன்‌ மனைவி, “விருநீதாளிக்குச்‌ சாப்பிட ஏதாவது 


வேண்டுமா?” 
“ஓன்றும்‌ வேண்டாம்‌. மிகுநீத நன்றி, அம்மா” என்றாள்‌ தாம்‌. 


இரண்டாவதாக வநத முஜீக்‌ தாயிடம்‌ வந்து உடைந்த குரலில்‌ 

பரபரப்போடு பேசினான்‌; 


“என்னை நானே அறிமுகப்படுத்திக்கொள்கிறேன்‌. என்‌ பெயர்‌ 
பியோத்தர்‌ இகோரவிச்‌ ரியபீனின்‌, பட்டப்‌ பெயர்‌ தமர்‌ உளி.' 
உங்கள்‌ வேலையைப்பற்றி எனக்கும்‌ ஒன்றிரண்டு விஷயங்கள்‌ 
தெரியும்‌. எனக்கு எழுதப்படிக்கத்‌ தெரியும்‌. சொல்லப்போனால்‌ 


நான்‌ முட்டாளல்ல. ......... ” 


தாய்‌ அவனை நோக்கி நீட்டிய கரத்தை அவன்‌ பற்றிப்‌ 


பிடித்துக்கொண்டே வீட்டுக்காரன்‌ பக்கம்‌ திரும்பிப்‌ பேசினான்‌: 


“நீயே பார்த்துக்கொள்‌, ஸ்திபான்‌” என்றான்‌ அவன்‌, “வர்வாரா 
நிகலாயவ்னா ஓரளவுக்கு நல்லவள்தான்‌. இருந்தாலும்‌, இந்தக்‌ 
காரியத்தை முட்டாள்தனமென்றும்‌ ஆபத்தானதென்றும்‌ அவள்‌ 
கருதுகிறாள்‌. என்னவோ இளைஞர்கள்‌ மாணவர்கள்‌ எல்லோரும்‌ 
சேர்ந்து கொண்டு, மக்களது மூளையில்‌ முட்டாள்தனத்தையே 
புகுத்தி வருவதாக அவள்‌ கருதுகிறாள்‌ ஆனால்‌, நீயும்‌ நானும்‌ 
இன்று கைதான அந்த முஜீக்கை அறிவோம்‌. அவன்‌ முழுக்க 


முழுக்க நல்லவன்‌; முஜீக்குக்கே அவன்தான்‌ சரியான உதாரணம்‌. 

ஆனால்‌, இதோ பார்‌ இந்த அம்மாள்‌ ஒன்றும்‌ இளவயதானவள்‌ 
இல்லை; மதீதிம வயதுதான்‌, எப்படிப்‌ பார்த்தாலும்‌ இவள்‌ அந்தச்‌ 
சீமாட்டி வர்க்கத்தவரைச்‌ சேர்ந்தவளல்ல. நான்‌ கேட்கிறேன்‌ 
என்று வித்தியாசமாய்‌ நினைக்காதீர்கள்‌. நீங்கள்‌ எந்த இனத்தைச்‌ 


சேர்நதவர்கள்‌ என்று தெரியுமா? ” 


அவன்‌ விரைவாகவும்‌ தெளிவாகவும்‌ மூச்சுவிடவே அவகாசம்‌ 
பெறாமலும்‌ பேசினான்‌. அவனது தாடி நடுங்கியது. கண்கள்‌ 
தாயின்‌ முகத்தையும்‌ உருவத்தையும்‌ கண்டுகொண்டிருந்தன. 
அவனது துணிமணிகள்‌ கிழிந்து கநீதலாய்ப்‌ போயிருந்தன. 
தலைமயிர்‌ உலைந்து போயிருநதது. அவன்‌ இப்போதுதான்‌ 
ஏதோ கைச்‌ சண்டையில்‌ கலந்து, தன்‌ எதிரியை மண்ணைக்‌ 
கவ்வச்‌ செய்த உற்சாகத்தோடு திரும்பி வந்து நிற்கிற மாதிரி 
இருந்தான்‌. அவனது ஆர்வத்தைக்‌ கண்டவுடனேயே தாய்க்கு 
அவனைப்‌ பிடித்துப்போய்விட்டது. மேலும்‌ அவன்‌ கள்ளங்‌ 
கபடமற்று எளிமையோடு பேசினான்‌. அவனது கேள்விக்குப்‌ பதில்‌ 
சொல்லும்போது அவள்‌ அவனை நோக்கிப்‌ புன்னகை புறிநீதாள்‌. 


அதன்‌ பின்னர்‌ அவன்‌ மீண்டும்‌ ஒரு முறை அவளது கரத்தைப்‌ 

பற்றிக்‌ குலுக்கிவிட்டுக்‌ கலகலவென்று சிரித்தான்‌. 


“இது ஒரு புனித காரியம்‌ ஸ்தியான்‌” என்றான்‌ அவன்‌; “இது 
ஓர்‌ அருமையான காரியம்‌. இநதக காரியம்‌ மகீகளிடமிருநீதேதான்‌ 
தோன்றுகிறது என்று நான்‌ சொல்லவில்லையா? ஆனால்‌ அந்தச்‌ 


சீமாட்டி -அவள்‌ உனக்கு உண்மையைச்‌ சொல்லவில்லை. அவள்‌ 





உண்மையை உன்னிடம்‌ சொல்லிவிட்டால்‌. தனக்கே தீங்கு 
செய்துகொள்வாள்‌. அவளை நான்‌ மதிக்கத்தான்‌ செய்கிறேன்‌. 
அது உனக்கு நான்‌ சொல்லாமலே தெரியும்‌. அவள்‌ நல்லவள்‌. 
நமக்கெல்லாம்‌ உதவி செய்ய எண்ணுகிறாள்‌. ஆனால்‌ 
தன்னுடைய நிலைமைக்குக்‌ குந்தகம்‌ விளையாமல்‌ உதவி செய்ய 
நினைக்கிறாள்‌ ஆனால்‌, சாதாரணமான பொது மக்களோ? அவர்கள்‌ 
நேராகச்‌ செல்ல விரும்புகிறார்கள்‌. அவர்கள்‌ ஆபத்தையோ 
கொடுமையையோ எண்ணி அஞ்சி ஒதுங்கவில்லை. இரண்டுக்கும்‌ 
உள்ள வித்தியாசம்‌ புரிநததா? அவர்கள்‌ தங்கள்‌ வாழ்க்கை 
முழுவதுமே துன்பத்தைத்தான்‌ பெறுகிறார்கள்‌. என்ன செய்தாலும்‌, 
அவர்கள்‌ மனம்‌ புண்படத்தான்‌ செய்கிறது. அவர்களுக்கு திரும்பிச்‌ 


செல்லுவதற்கு வேறு மார்க்கமே இல்லை. எந்தெந்தத்‌ திசையிலே 

திரும்பினாலும்‌ “நில்‌! என்ற குரல்தான்‌ அவர்களைத்‌ தடுத்து 


நிறுத்துகிறது. " 

“எனக்குத்‌ தெரிகிறது” என்று தலையை 
ஆட்டிக்கொண்டே சொன்னான்‌ ஸ்திபான்‌. உடனேயே, 
“இவள்‌ தனது டிரங்குப்பெட்டியை எண்ணிக்‌ 


கவலைப்பட்டுக்கொண்டிருக்கிறாள்‌” என்றான்‌. 


பியோத்தர்‌ தாயை நோக்கி எதையோ புரிந்துகொண்ட 


பாவனையில்‌ கண்ணைக்‌ காட்டினான்‌. 


“கவலைப்படாதீர்கள்‌” என்று ஆறுதலான குரலில்‌ 
சொன்னான்‌ அவன்‌; “எல்லாம்‌ நல்லபடி நடக்கும்‌, அம்மா. 
டிரங்குப்பெட்டி என்‌ வீட்டில்தான்‌ இருக்கிறது. நீங்களும்‌ 


இந்த இயக்கத்தில்‌ பங்கெடுக்கிறவள்தான்‌ என்றும்‌, அந்த 
அடிபட்ட மனிதனை உங்களுக்குத்‌ தெரியும்‌ என்றும்‌ இன்று 
இவன்‌ வநது என்னிடம்‌ சொன்னபோது நான்‌ சொன்னேன்‌; 
“ஸ்திபான்‌, நன்றாகக்‌ கவனி' என்றேன்‌. “இந்த மாதிரி விஷயங்களில்‌ 


தவறிவிடக்கூடாது பார்‌.' நாங்கள்‌ இருவரும்‌ உங்கள்‌ பக்கத்திலே 

நின்றுகொண்டிருந்தபோது நீங்களும்‌ எங்களைச்‌ சந்தேகக்‌ 
கண்ணோடு பார்த்தீர்கள்‌ நேர்மை குணமுள்ளவர்களை எந்தக்‌ 
கூட்டதீதிலும்‌ அடையாளம்‌ கண்டுகொள்ளலாம்‌. உண்மையில்‌ 
சொல்லப்போனால்‌, அப்படிப்பட்டவர்கள்‌ அநேகம்‌ பேர்‌ உலகில்‌ 
இருக்க முடியாதல்லவா? சரி, நீங்கள்‌ டிரங்குப்பெட்டியைப்‌ பற்றிக்‌ 


கவலைப்‌ படாதீர்கள்‌...... ர்‌ 

அவன்‌ அவளுக்கு அருகில்‌ உட்கார்ந்து கேட்கும்‌ குறியுடன்‌ 
அவளையே பார்த்தான்‌. பிறகு கேட்டான்‌: 

“அதற்குள்‌ உள்ள பொருள்களை யாரிடமாவது தள்ளிவிட்டால்‌ 
நல்லது என்று தோன்றினால்‌, அநத விஷயத்தில்‌ நாங்கள்‌ 
மனமகிழ்ச்சியோடு ஒத்துழைக்கத்‌ தயார்‌ அந்தப்‌ புத்தகங்களையும்‌ 
பத்திரிகைகளையும்‌. நாங்கள்‌ பயன்படுத்திக்‌ கொள்ளலாமே. ” 

“அவள்‌ எல்லாவற்றையுமே நம்மிடம்தான்‌ விட்டுச்செல்ல 
விரும்புகிறாள்‌” என்றான்‌ ஸ்திபான்‌. 

“அம்மா, அப்படியா? ரொம்ப நல்லதாய்ப்‌ போயிற்று. நாங்கள்‌ 


அதற்கு ஒரு சரியான இடம்‌ பார்க்கிறோம்‌. ” 

அவன்‌ ஒரு சிரிப்போடு தன்னிடத்தை விட்டுத்‌ துள்ளியெழுந்து 


அங்கும்‌ இங்கும்‌ அவசர அவசரமாக உலாவினான்‌: 


“சாதாரணமானதென்றாலும்‌ இது ஓர்‌ அபூர்வமான விஷயம்‌. 
எனினும்‌ ஒரு புறத்திலே தொடர்பு அற்றுப்போகும்போது, 
இன்னொரு புறத்திலே தொடர்பு ஏற்பட்டுவிடுகிறது. அது 
ரொம்பசரி. அந்தப்‌ பத்திரிகை ரொம்ப நல்ல பத்திரிகை, அம்மா. 
அது நல்ல சேவை செய்கிறது. மக்களின்‌ கண்களைத்‌ திறக்கிறது. 
அதைப்‌ பற்றிச்‌ சீமான்கள்‌ ஒன்றும்‌ பிரமாதமாக எண்ணவில்லை. 
இங்கிருந்து ஏழு கிலோமீட்டர்‌ தூரத்திலுள்ள சீமாட்டியிடம்‌ தச்சு 
வேலை பார்த்து வருகிறேன்‌. அவள்‌ கண்ணியமானவள்‌ தான்‌. 
அவள்‌ எனக்கு எத்தனையோ தடவை தன்‌ புத்தகங்களைத்‌ தந்து 
உதவியிருக்கிறாள்‌ சமயத்தில்‌ ஏதாவதொன்றைப்‌ படிக்கும்போது 
திடீரென்று நமது அறியாமையை அது நீக்கிவிடுகிறது. பொதுவாகச்‌ 
சொன்னால்‌ அவளுக்கு நாங்கள்‌ மிகவும்‌ கடமைப்பட்டவர்கள்‌. 
ஒரு தடவை அவளிடம்‌ நான்‌ இந்தப்‌ பத்திரிகையைக்‌ கொண்டு 
கொடுத்தேன்‌. உடனே அவளது மனம்‌ புண்பட்டுப்போயிற்று. 


“பியோத்தர்‌' இந்த மாதிரி விஷயங்களையெல்லாம்‌ படிக்காதே. 

ஏதோ சில உதவாக்கரை பள்ளிக்கூடத்துப்‌ பையன்கள்தான்‌ 
இப்படி எழுதித்‌ தள்ளுகிறார்கள்‌. இதைப்‌ படிப்பதால்‌ உனக்குத்‌ 
தொல்லைகள்தான்‌ மிஞ்சும்‌. சைபீரியாவுக்கோ, சிறைக்கோ 


உன்னை இவை அனுப்பிவைத்துவிடும்‌!” என்றாள்‌ அவள்‌......” 


மீண்டும்‌ அவன்‌ ஒரு கண நேரம்‌ மெளனமாயிருந்தான்‌. பிறகு 


கேட்டான்‌: 





“அம்மா, அந்த அடிபட்ட மனிதன்‌ இருக்கிறானே. அவன்‌ 
உங்கள்‌ சொநதக்காரனா? ” 

“இல்லை” என்றாள்‌ தாம்‌. 

பியோத்தர்‌ சத்தமின்றி சிரித்தான்‌. எதையோ கேட்டுத்‌ 
திருப்தியுறறவன்‌ போல, தலையை அசைத்துக்கொண்டான்‌. 
ஆனால்‌ மறு நிமிஷத்திலேயே ரீபினுக்கும்‌ தனக்கும்‌ சொந்தமில்லை 
என்று கூறிய வார்த்தையால்‌, ரீபினையே புண்படுத்திவிட்டதாகத்‌ 


தாய்‌ உணர்நீ்துகொண்டாள்‌. எனவே உடனே சொன்னாள்‌: 


“அவன்‌ எனக்குச்‌ சொந்தக்காரனில்லை தான்‌. இருந்தாலும்‌ 

அவனை நான்‌ வெகு காலமாக அறிவேன்‌. அவனை என்‌ 


சகோதரனாகவே - அண்ணன்‌ போலவே மதிக்கிறேன்‌. ” 


அவளது உணர்ச்சியை வெளியிட அவளுக்குச்‌ சரியான 
வார்த்தைகள்‌ கிடைக்கவில்லை. இதைக்‌ கண்டதும்‌ அவளுக்கு 
ஆற்றொணாத்‌ துயரம்‌ நெஞ்சில்‌ பெருகியது. மீண்டும்‌ அவள்‌ 
அமைதியாகக்‌ கண்ணீர்‌ வடிக்கத்‌ தொடங்கினாள்‌, அழுத்தமும்‌ 
ஆர்வமும்‌ நிறைந்த அமைதி அந்தக்‌ குடிசையில்‌ நிலவியது. 
பியோத்தர்‌ எதையோ கேட்டுக்கொண்டிருக்கும்‌ பாவனையில்‌ 
குனிநது நின்றான்‌. ஸ்திபான்‌ தன்‌ முழங்கைகளை மேஜை 
மீது ஊன்றியவாறே உட்கார்ந்து மேஜையைப்‌ பட படவென்று 
கொட்டிக்கொண்டிருநீதான்‌. அவனுடைய மனைவி அடுப்பின்‌ 
முன்னால்‌ சாய்ந்து கொண்டிருந்தாள்‌. அந்தப்‌ பெண்ணின்‌ 
பார்வை தன்‌ முகத்தின்‌ மீதே நடமாடுகிறது என்பதைத்‌ தாய்‌ 
உணர்ந்துதானிருநதாள்‌. தாயும்‌ சமயங்களில்‌ அவளை ஒரு பார்வை 
பார்த்தாள்‌. அவளது நீள்‌ வட்டக்‌ கரிய முகத்தின்‌ நேரிய மூக்கும்‌, 
கூர்மையான மோவாயும்‌ அவள்‌ கண்ணில்‌ பதிநீதன. அவளது பசிய 


கண்களில்‌ கூர்மையும்‌ கவனமும்‌ மிகுநதிருநதன. 


www.kaniyam.com 1004 FreeTamilEbooks.com 


“அப்படியானால்‌ அவன்‌ உங்கள்‌ நண்பன்தான்‌” என்று 
மெதுவாகச்‌ சொன்னான்‌ பியோத்தர்‌ “அவன்‌ தனக்கென ஒரு 
தனிக்குணம்படைத்த ஆசாமி. தன்னைப்பற்றி மிகவும்‌ சரியாகவும்‌ 
உயர்வாகவும்‌ நினைக்கிறான்‌. ஏ, ததீயானா, எப்படிப்பட்டவன்‌ 


அவன்‌?” 


“அவனுக்குக்‌ கல்யாணமாகியிருககிறதா?” என்று தனது சிறிய 
வாயின்‌ உதடுகளை இறுக மூடியவாறே குறுக்கிட்டுக்‌ கேட்டாள்‌ 
ததயானா. 

“அவன்‌ மனைவி இறநதுவிட்டாள்‌” என்று துக்கத்தோடு 
சொன்னாள்‌ தாய்‌. 

“அதனால்தான்‌ அவன்‌ அத்தனை தைரியமாயிருக்கிறான்‌” 
என்று செழுமை நிறைந்த ஆழ்ந்த குரலில்‌ சொன்னாள்‌ 


ததயானா; “குடும்பஸ்தன்‌ என்றால்‌ இந்த மாதிரி மார்க்கத்தைத்‌ 


தேர்நதெடுக்கவே மாட்டான்‌, பயப்படுவான்‌. ” 


“ஏன்‌, நானில்லையா? ” என்று கத்தினான்‌ பியோத்தர்‌; “நான்‌ 


கிரகஸ்தன்‌ இல்லையா?” 


www.kaniyam.com 1005 FreeTamilEbooks.com 


“அடடஈ ..... என்று அவனது கண்களைப்‌ பார்க்காமலே 
உதட்டைக்‌ கோணிச்‌ சிரித்துக்கொண்டே சொன்னாள்‌ அந்தப்‌ 
பெண்‌. “நீ என்ன செய்கிறாய்‌? என்னவோ பேசுகிறாய்‌. 
சமயங்களில்‌ ஏதோ ஒரு புத்தகத்தை எடுத்துப்‌ படிக்கிறாய்‌. 
நீயும்‌ ஸ்திபானும்‌ ஓர்‌ இருண்ட மூலையில்‌ இருந்து கொண்டு 
ரகசியமாக வாசிப்பதும்‌ போவதும்‌ ஜனங்களுக்கு என்ன நன்மையை 


உண்டாகீகிவிடப்போகிறது? ஒன்றுமில்லை. ” 


“என்னுடைய பேச்சை எவ்வளவு பேர்‌ கேட்கிறார்கள்‌ 
தெரியுமா?” என்று அவளது ஏளனத்தால்‌ மனம்‌ புண்பட்டு, அவள்‌ 
கூற்றை அமைதியான குரலில்‌ எதிர்த்தான்‌ அந்த முஜீக. “நான்‌ 
இங்கே என்னவோ ஈஸ்ட்‌ மாதிரி வேலை பார்ப்பதாக சொல்லலாம்‌. 


நீ அப்படி நினைக்கக்‌ கூடாது...... ” 


ஸ்திபான்‌ வாய்‌ பேசாது தன்‌ மனைவியைப்‌ பார்த்தான்‌; 


தலையைத்‌ தொங்கவிட்டுக்கொண்டான்‌. 


“ஒரு முஜீக்‌ எதற்காகக்‌ கல்யாணம்‌ செய்து கொள்கிறான்‌?” 


என்று கேட்டாள்‌ ததீயானா, “அவனுக்காக வேலை செய்ய 

ஒரு பெண்‌ வேண்டும்‌ என்று கூறுகிறார்கள்‌. வேலை நல்ல 


வேலைதான்‌. ” 


“உனக்கு இருக்கிற வேலை காணாதா?” என்று சோர்வுடன்‌ 
கேட்டான்‌ ஸ்திபான்‌. 

“இந்த வேலையைப்‌ பார்ப்பதில்‌ என்ன அர்த்தம்‌ இருக்கறது? 
நாளுக்கு நாள்‌ அரைப்பட்டினி கால்‌ பட்டினியாய்க்‌ கடந்து வாழ 
வேண்டியதுதான்‌ என்‌ வேலை. தன்‌ வயிற்றைக்‌ கழுவ வசதி 
தராத இந்த உழைப்பு, பிறக்கும்‌ குழநதைகளைக்‌ கவனிக்கவும்‌ 
விடுவதில்லை. ” 


அந்தப்‌ பெண்‌ எழுந்து வந்து தாயின்‌ அருகே உட்கார்ந்து 
மூச்சுவிடாமல்‌ பேசினாள்‌. எனினும்‌ அவளது பேச்சில்‌ தன்‌ 
குறைபாடுகளையோ துக்கத்தையோ காட்டிக்கொள்ளாமல்‌ 


பேசினாள்‌. 


“எனக்கு இரண்டு குழந்தைகள்‌ பிறந்தன. ஒரு குழந்தை 
இரண்டு வயசாயிருந்தபோது தன்மீது கொதிக்கிற வெந்நீரை 


இழுத்துக்‌ கொட்டிக்கொண்டு செத்தது. இன்னொன்று குறைமாசப்‌ 

பிறவியாக, பிறக்கும்போதே செத்துப்‌ பிறந்தது. எல்லாம்‌ இந்த 
நாசமாய்ப்‌ போகிற வேலையாலதான்‌. இந்த வேலையினால்‌ 
எனக்கு எதாவது மகிழ்ச்சி உண்டா? முஜீக்குகள்‌ கல்யாணம்‌ 
பண்ணுவதில்‌ அர்த்தமே இல்லையென்றுதான்‌ நான்‌ சொல்வேன்‌. 
எந்தவித இடைஞ்சலுமின்றி, நல்‌ வாழ்வுக்காகத்‌ தனிமையாக 
இருநது போராடுவதை விட்டு விட்டு, தங்கள்‌ கைகளைத்‌ 
தாங்களே கட்டிக்கொள்கிறார்கள்‌, அவ்வளவுதான்‌. அவர்கள்‌ 
தனியாக இருந்தால்‌, அந்த மனிதன்‌ மாதிரி சத்தியத்தை நாடி நேராக 


முன்னேறிச்‌ செல்ல முடியும்‌. நான்‌ சொல்வது சரிதானே, அம்மா?” 


“சரிதான்‌” என்றாள்‌ தாம்‌. “நீ சொன்னது சரிதான்‌, 
கண்ணே, இல்லையென்றால்‌ வாழ்க்கை இப்படியேதான்‌ 


போய்க்கொண்டிருக்கும்‌. மாறுதலிருக்காது.....” 
'உங்களுக்குக்‌ கணவர்‌ இருக்கிறானா? ” 
“இல்லை. செத்துப்போனான்‌, ஒரு மகன்‌ இருக்கிறான்‌. ” 


“அவன்‌ உங்களோடு வாழவில்லையா? ” 

“அவன்‌ சிறையிலிருக்கிறான்‌ ” என்றாள்‌ தாய்‌. 


இந்த வார்த்தைகளைக்‌ கூறியதுமே அநத வார்த்தைகள்‌ 
அவள்‌ மனத்தில்‌ எழுப்பும்‌ வழக்கமான துயர உணர்ச்சியோடு ஒரு 


பெருமித உணர்ச்சியும்‌ தோன்றுவதைத்‌ தாய்‌ உணர்ந்தாள்‌. 


“அவனைச்‌ சிறையில்‌ போட்டது இது இரண்டாவது தடவை. 
கடவுளின்‌ சத்தியத்தை மக்களிடம்‌ பரப்பியதுதான்‌ அவன்‌ சிறை 
சென்றதற்குக்‌ காரணம்‌. அவன்‌ இளைஞன்‌, அழகன்‌, புத்திசாலி. 
அவன்‌ தான்‌ உங்களுக்காகப்‌ பத்திரிகை போடவேண்டும்‌ என்று 
முதன்‌ முதல்‌ நினைத்தவன்‌; மிகமீல்‌ இவானவிச்‌ அவனைவிட 
வயதில்‌ இரண்டு மடங்கு மூத்தவன்தான்‌, என்றாலும்‌ மிகமீலை 
இந்த உண்மையான பாதையில்‌ இழுத்துவிட்டவன்‌ என்‌ மகன்தான்‌. 
சீக்கிரமே என்‌ மகனுக்குத்‌ தண்டனை கொடுத்து அவனைச்‌ 
சைபீரியாவுக்கு நாடு கடத்திவிடுவார்கள்‌. ஆனால்‌ அவன்‌ 
அங்கிருந்து தப்பியோடி, திரும்பவும்‌ இங்கு வந்து தன்‌ வேலையைத்‌ 


தொடர்நது நடதீதுவான்‌..... ” 


அவள்‌ பேசும்போது அவளது உள்ளத்தில்‌ பெருமை உணர்ச்சி 

கொஞ்சம்‌ கொஞ்சமாகப்‌ பெருகி வளர்ந்தது. அவளது மனத்தில்‌ 


எழுந்த வீரசொரூபத்தை விளக்கிச்‌ சொல்ல வார்த்தைகள்‌ 





பொங்கிவந்தன. தொண்டை அடைத்தது. அன்றைய தினத்தில்‌ 
அவள்‌ கண்ணால்‌ கண்ட இருண்ட சம்பவத்தை-அந்த இருளின்‌ 
அர்த்தமற்ற பயங்கரமும்‌. வெட்ககரமான கொடுமையும்‌ அவளது 
மூளைக்குள்ளே துடிதுடித்துக்கொண்டிருக்கும்‌ தவிப்பை 
சமனப்படுத்துவதற்கு, அவளுக்கு வேறொரு ஒளி மிகுந்த நல்ல 
விஷயம்‌ தேவைப்பட்டது; எனவே அவள்‌ அப்படிப்‌ பேசினாள்‌. 
தனது ஆரோக்கியமான ஆத்மாவின்‌ தூண்டுதல்களுக்கெல்லாம்‌ 
தன்னையுமறியாமல்‌ பணிந்து கொடுத்து தனக்குத்‌ தெரிந்த சகல 
விஷயங்களையும்‌ அவள்‌ ஞாபகப்படுத்திப்‌ பார்த்தாள்‌. அந்த 
விஷயங்களெல்லாம்‌ ஒன்று கலந்து புனிதமும்‌, பிரகாசமும்‌ 
நிறைந்த ஒரு பெருந்‌ தீப ஒளியாகத்திரண்டெழுந்து, தனது அக்கினி 
வேகத்தால்‌ அவள்‌ கண்களையே குருடாக்குவது மாதிரி ஒளி வீசிப்‌ 


பிரகாசித்தன. 


“அவன்‌ மாதிரி இப்போது எவ்வளவோ பேர்‌ இருக்கிறார்கள்‌. 


எத்தனையோ பேர்‌ நாளுக்கு நாள்‌ தோன்றிக்கொண்டே 

இருக்கிறார்கள்‌. அவர்கள்‌ தங்கள்‌ வாழ்க்கையின்‌ அநதிம 
தினம்‌ வரையிலும்‌ சத்தியத்துக்காகவும்‌ சுதந்திரத்துக்காகவும்‌ 


போராடிக்கொண்டே இருப்பார்கள்‌...... ” 


அவள்‌ எச்சரிக்கையற்றுப்‌ பேசினாள்‌. எனினும்‌ அவள்‌ 
யாருடைய பெயரையும்‌ வாய்விட்டுச்‌ சொல்லிவிடவில்லை. 
மக்கள்‌ சமூகத்தை பேராசையென்னும்‌ பெருவிலங்கிலிருந்து 
விடுதலை பெறச்‌ செய்வதற்காக நடைபெறும்‌ ரகசிய 
நடவடிக்கைகளைப்‌ பற்றித்‌ தனக்குத்‌ தெரிநீ்ததையெல்லாம்‌ அவள்‌ 
சொல்லித்‌ தீர்த்தாள்‌. தனது பிரியத்துக்குப்‌ பாத்திரமான நபர்களைப்‌ 
பற்றி வருணிக்கும்போது அவள்தான்‌ பேசும்‌ வார்த்தைகளில்‌ தனது 
பலத்தையெல்லாம்‌ பெய்து பேசினாள்‌; இத்தனை காலத்துக்குப்‌ 
பிறகு அவளது மனத்திலே வாழ்க்கை அனுபவங்கள்‌ மலரத்‌ 
தொடங்கிய அபரிமிதமான அன்பையெல்லாம்‌ அநீதம்‌ பேச்சில்‌ 
கொரிந்தாள்‌ தனது மனக்‌ கண்‌ முன்னால்‌ ஒளிப்‌ பிழம்பாய்‌ 
எழுந்து. தனது உணர்ச்சியால்‌ கெளரவிக்கப்பட்டு விளங்கும்‌ அந்த 
மனிதர்களைப்‌ பற்றி நினைக்கும்போது அவளுக்கே ஆனந்தம்‌ 
கரைபுரண்டு விம்மியது. 

“இதே காரியம்‌ உலகம்‌ எங்கிலும்‌, சகல நகரங்களிலும்‌, சகல 
ஊர்களிலுமுள்ள நல்லவர்களால்‌ ஒரே ரீதியில்‌ நடத்தப்பெற்று 
வருகிறது. இதற்கு ஒரு முடிவில்லை; அளவில்லை. நாளுக்கு 
நாள்‌ இநத இயக்கம்‌ வளர்கிறது. நமக்கு வெற்றி கிட்டுகின்ற 
நிமிஷம்வரையிலும்‌ இது வளர்நது கொண்டுதான்‌ போகும்‌. .... த்‌ 


அவளது குரல்‌ நிதானமாகப்‌ பொழிந்து வந்தது. இப்போது 
அவள்‌ வார்த்தைகளுக்காகச்‌ சரமப்படவில்லை. அன்றைய 
சம்பவத்தின்‌ ரத்தமும்‌ புழுதியும்‌ படிந்த கறையைத்‌ தன்‌ 
இதயத்தைவிட்டுக்‌ கழுவிப்‌ போக்க வேண்டும்‌ என்ற ஆசையெனும்‌ 
பலத்த நூலிலே, அவளது வாய்‌ வார்த்தைகள்‌ வர்ணஜாலம்‌ வீசும்‌ 
பாசிமணிச்‌ சரம்‌ போல்‌ வரிசை வரிசையாக வந்து விழுந்து 
கோத்துக்கொண்டிருந்தன. தான்‌ சொன்ன விஷயங்களைக்‌ 
கேட்டு அந்த முஜீக்குகள்‌ இருந்த இடத்திலேயே முளை 
அறைநதாற்போல்‌ அசையாதிருப்பதை அவள்‌ கண்டுகொண்டாள்‌. 
அவர்கள்‌ ஆடாமல்‌ அசையாமல்‌, அவளை இமை தட்டாமல்‌ 
பார்த்தவாறே இருந்தார்கள்‌, தனக்கு அருகிலிருந்த பெண்‌ 


சிரமப்பட்டு மூச்சு வாங்குவதையும்‌ அவளால்‌ கேட்க முடிந்தது. 

இவையனைத்தும்‌ தான்‌ சொல்லும்‌ விஷயத்திலும்‌, தான்‌ அந்த 
மக்களுக்கு உறதியளிக்கும்‌ விஷயத்திலும்‌ அவள்‌ கொண்டிருந்த 


நம்பிக்கையை மேலும்‌ பலப்படுத்தியது. .... 


“கஷ்ட வாழ்க்கைக்கு ஆளானவர்கள்‌ அனைவரும்‌, அடக்கு 
முறையாலும்‌ தேவையாலும்‌ அலைக்கழிக்கப்பட்டு நைநதுபோன 
மக்கள்‌ அனைவரும்‌, பணக்காரர்களாலும்‌ பணக்காரரின்‌ 
கைக்‌ கூலிகளாலும்‌ தரையோடு தரையாய்‌ நசுக்கப்பட்டுக்‌ 
கடக்கும்‌ மக்கள்‌ அனைவரும்‌ மக்களின்‌ நலத்துக்காகப்‌ 
படுமோசமான சித்திரவதைக்கு ஆளாகி, சிறைக்குள்ளே கிடந்து 
அழிந்துகொண்டிருக்கும்‌ அந்த மக்களோடு, ஒன்று சேர வேண்டும்‌. 
தங்களைப்‌ பற்றிய எண்ணம்‌ ஒரு சிறிதுகூட இல்லாமல்‌ அவர்கள்‌ 
சகல மக்களுக்கும்‌ சுபிட்சப்‌ பாதையைக்‌ காட்டுகிறார்கள்‌. 
அவர்கள்‌ எந்தவித ஒளிவு மறைவுமில்லாமல்‌, “இந்தப்‌ பாதை 
கரடு முரடானதுதான்‌' என்று கூறுகிறார்கள்‌. இந்தப்‌ பாதையில்‌ 
வரும்படி எவரையும்‌ அவர்கள்‌ நிர்ப்பந்திப்பதில்லை. ஆனால்‌, 
ஒரு மனிதன்‌ அவர்களோடு போய்ச்‌ சேர்ந்து கொண்டால்‌ அவனே 


அவர்களை விட்டுப்பிரிந்து செல்லமாட்டான்‌. ஏனெனில்‌, அதுவே 

சரியான பாதையென்பதையும்‌, அதைத்‌ தவிர வேறு மார்க்கமே 


கிடையாது என்பதையும்‌ அவன்‌ கண்டுகொள்வான்‌! ” 


அவனது மனத்தில்‌ நீண்ட நாளாக இருந்துவநத 
ஆசையைஅதாவது அவளே மக்களுக்கு உண்மையைப்‌ 
போதிக்க வேண்டும்‌ என்னும்‌ அவளது விருப்ப- அன்று 


நிறைவேற்றிக்கொண்டபோது அவளுக்கு ஒரே ஆனந்தமாயிருந்தது. 


“அம்மாதிரி மனிதர்களோடு சேர்ந்து செல்வதைப்பற்றிச்‌ 
சாதாரண மக்கள்‌ கவலைப்படவே தேவையில்லை. அநத 
மனிதர்கள்‌ அற்பசொற்ப வெற்றியோடு திருப்தியடைய 
மாட்டார்கள்‌. சகல ஏமாற்றுக்களையும்‌, சகல பேராசைகளையும்‌, 
சகல தீமைகளையும்‌ ஒழித்துக்‌ கட்டினாலன்றி அவர்கள்‌ தமது 
இயக்கத்தை நிறுத்தமாட்டார்கள்‌. அனைத்து மக்களும்‌ ஒன்றாகச்‌ 
சேர்நது, ஒரே குரலில்‌, ‘நான்‌ தான்‌ அதிகாரி. நான்‌ தான்‌ 
சகல மக்களுக்கும்‌ சமமான பொதுவான சட்டதிட்டங்களை 
உண்டாக்குவேன்‌' என்ற கோஷத்தைக்‌ இளப்புகிறவரையிலும்‌, 


அவர்கள்‌ ஒய்வு கொள்ள மாட்டார்கள்‌!” 

களைப்புணர்ச்சி தோன்றவே, அவள்‌ பேச்சை நிறுத்திச்‌ 
சுற்றுமுற்றும்‌ பார்த்தாள்‌. தான்‌ பேசியது வீண்‌ போகவில்லை 
என்ற அமைதியான நம்பிக்கையுணர்ச்சி அவள்‌ உள்ளத்தில்‌ நிரம்பி 
நின்றது. அநத முஜீக்குகள்‌ இன்னும்‌ எதையோ எதிர்நோக்கி அவள்‌ 
முகத்தையே பார்த்துக்கொண்டிருந்தனர்‌.  பியோத்தர்‌ மார்பின்‌ 
மீது கைகளைக்கட்டியவாறு, கண்களைச்‌ சுருக்கி விழித்தான்‌; 
அவனது உதடுகளில்‌ ஒரு புன்னகை உருவாகி அசைந்தது. 
ஸ்திபான்‌ முழங்கையொன்றை மேஜை மீது ஊன்றி, தனது உடம்பு 
முழுவதையுமே முன்னோக்கித்‌ தள்ளி, இன்னும்‌ எதையோ 
கேட்டுக்கொண்டிருக்கும்‌ பாவனையில்‌ இருந்தான்‌. அவனது 
முகம்‌ இருண்ட பக்கமாக இருந்தது. எனவே அது ஒரு பரிபூரண 
உருவம்‌ பெற்றதுபோல்‌ தெரிந்தது. அவனது மனைவி தாய்க்கு 
அடுத்தாற்போல்‌ உட்காரந்து முழங்காலின்‌ மீது முழங்கைகளை 
ஊன்றிக்‌ குனிந்து, தரையையே கவனித்துகீகொண்டி ருந்தாள்‌. 


“இப்படித்தான்‌ இருக்கிறது” என்று அடி மூச்சுக்‌ குரலில்‌ 
கூறிக்கொண்டே பியோத்தர்‌ மெதுவாகப்‌ பெஞ்சின்மீது 


உட்கார்நதான்‌. 

ஸ்திபான்‌ நிமிரநீது உட்கார்ந்து, தன்‌ மனைவியைப்‌ பார்த்தான்‌; 
அங்குள்ளவர்கள்‌ அனைவரையுமே அணைத்துக்கொள்ளப்‌ 
போகிறவன்‌ மாதிரி கைகளை அகல நீட்டினான்‌. 

“இந்த மாதிரி விஷயத்தில்‌ ஒரு முறை தலையைக்‌ 
கொடுத்துவிட்டால்‌, அப்புறம்‌, அதற்காகவே தன்‌ முழு 
ஆத்மாவையும்‌ அர்ப்பணித்து, முழு மூச்சுடன்‌ ஈடுபடத்தான்‌ 
நேரும்‌.....” என்று ஏதோ நினைவிலாழ்ந்தபடி கூறத்தொடங்கினான்‌ 


“ஆமாம்‌ உண்மைதான்‌ திரும்பிப்‌ பார்க்கற வழக்கமே கூடாது” 


என்று வெட்கத்தோடு கூறிக்கொண்டான்‌ பியோத்தர்‌. 


“இநத இயக்கம்‌ பேரளவில்‌ வளர்ந்துவிட்டதாகவே 


தோன்றுகிறது” என்றான்‌ ஸ்திபான்‌. 


“உலகளவில்‌” என்றான்‌ பியோத்தர்‌. 











1. ஈஸ்ட்‌ (௪51) ..... உணவுப்‌ பண்டங்களைப்‌ புளிக்க வைக்க 





உதவும்‌ பொருள்‌. -- மொர்‌ 

குறிப்பு 

47. 18 


தாய்‌ சுவரின்‌ மீது சாய்நது, தலையைப்‌ பின்னால்‌ 
சாய்த்து. அவர்கள்‌ சொல்லும்‌ ஆழமும்‌ அமைதியும்‌ நிறைந்த 
வார்த்தைகளைக்‌ கேட்டுக்கொண்டிருநீதாள்‌ ததயானா 
எழுந்திருந்து, சுற்றும்‌ முற்றும்‌ பார்த்தாள்‌: மீண்டும்‌ 
உட்கார்நதுகொண்டாள்‌. அந்த முஜீக்குகளை வெறுப்போடும்‌ 
கசப்புணர்ச்சியோடும்‌ நோக்கிய அவளது பசிய கண்கள்‌ 
வறட்சியாகப்‌ பிரகாசித்தன. திடீரென்று அவள்‌ தாயின்‌ பக்கம்‌ 


திரும்பினாள்‌. 


“உங்கள்‌ வாழ்க்கையில்‌ நீங்கள்‌ எவ்வளவோ துயரங்களை 


அனுபவித்திருக்க வேண்டும்‌ ” என்று சொன்னாள்‌. 
“ஆமாம்‌” என்று பதில்‌ சொன்னாள்‌ தாய்‌. 


“உங்கள்‌ பேச்சு, எனக்குக்‌ கேட்கக்‌ கேட்கப்‌ பிடித்திருக்றெது, 


உங்கள்‌ வார்த்தைகள்‌ இதயத்தையே இழுத்து நீட்டுகின்றன. 


www.kaniyam.com 1018 FreeTamilEbooks.com 


நீங்கள்‌ பேசும்போது நான்‌ எனக்குள்‌ “கடவுளே இவள்‌ 
பேசுகின்ற மனிதர்களை நான்‌ கொஞ்ச நேரமேனும்‌ பார்க்கக்‌ 
கொடுத்துவைக்க மாட்டாயா? வாழ்க்கையையே நான்‌ காண 


மாட்டேனா?' என்று நினைத்துக்‌ கொள்கிறேன்‌. இங்கு நாங்கள்‌ 


வாழ்க்கையில்‌ என்னத்தைக்‌ காண்கிறோம்‌? வெறும்‌ ஆட்டு 
மந்தையாகத்தான்‌ நாங்கள்‌ இருக்கிறோம்‌. உதாரணமாக, 
என்னையே பாரேன்‌. எனக்கு எழுதப்படிக்கத்‌ தெரியும்‌. 


புத்தகங்களைப்‌ படிக்கிறேன்‌. எதை எதைப்‌ பற்றியெல்லாமோ 
சிநதிக்கிறேன்‌. சமயங்களில்‌ சிந்தித்துச்‌ சிந்தித்தே இரவெல்லாம்‌ 
தூங்காமல்‌ அவதிப்பட்டிருக்கிறேன்‌. ஆனால்‌ அதனால்‌ என்ன 
லாபம்‌? நான்‌ சிந்திப்பதை நிறுத்திவிட்டால்‌, ஒன்றுமற்று 
வாடி வதங்கி நாசமாய்ப்‌ போவேன்‌; சிநீதிப்பதைத்‌ தொடர்ந்து 
மேற்கொண்டாலும்‌ அதனாலும்‌ எனக்கு எந்தப்‌ பயனும்‌ இல்லை. " 

பேசும்போது அவளது கண்களில்‌ கேலி பாவமே 
பிரதிபலித்தது. சமயங்களில்‌ அவள்‌ தான்‌ பேசும்‌ வார்த்தைகளை 
ஏதோ ஒரு நூலைக்‌ கடித்துத்‌ துண்டாக்குவது மாதிரி உச்சரித்தாள்‌. 


அந்த முஜீக்குகள்‌ எதுவும்‌ பேசவில்லை. காற்று ஜன்னல்‌ கதவுகளின்‌ 

மீது வீசியடித்தது; புகைக்‌ கூண்டு வழியாக லேசாக முணுமுணுத்து 
வீசியது; வீட்டுக்கூரை மீது சலசலத்தது. எங்கோ ஒரு நாய்‌ 
ஊளையிட்டது, எப்போதாவது இடையிடையே மழைத்‌ துளிகள்‌ 
வேண்டா வெறுப்பாக ஜன்னலின்‌ மீது விழுந்து தெறித்தன. 
விளக்கின்‌ சுடர்‌ படபடத்துக்‌ குறுகி, அணைவதுபோல்‌ இறங்கியது. 
மீண்டும்‌ சுடர்‌ வீசி எழுநது அதிக பிரகாசத்துடன்‌ நிலையாக நின்று 


எரிந்தது. 


“நீங்கள்‌ பேசுவதைக்‌ கேட்கும்போது, “இதற்காகத்தான்‌ மக்கள்‌ 
வாழ்கிறார்கள்‌' என்று எனக்குள்ளாகச்‌ சிந்தித்துக்கொண்டி ருநீதேன்‌. 
அவையெல்லாம்‌ எனக்கே தெரிந்த விஷயங்கள்‌ மாதிரி உணர்ந்தேன்‌. 
அதுவே எனக்கு ஓர்‌ அதிசயம்‌. ஆனால்‌, இந்த மாதிரி யாரும்‌ 
அதுவரை பேசி நான்‌ கேட்டதில்லை. நானும்‌ இந்த மாதிரி 


எண்ணங்களைச்‌ சிந்தித்துப்‌ பார்த்ததில்லை. ..... ௬ 


“ஏதாவது சாப்பிட்டுவிட்டு, சீக்கிரம்‌ விளக்கை அணைப்பது 
நல்லது. நதீயானா” என்று முகத்தைச்‌ சுழித்துக்கொண்டே 


மெதுவாகச்‌ சொன்னான்‌ ஸ்திபான்‌, “சமகோவின்‌ வீட்டில்‌ 

இரவு அகாலம்‌ வரையிலும்‌ விளக்கு எரிவதை ஜனங்கள்‌ 
கண்டுகொள்ளக்கூடும்‌. அதனால்‌ நமக்கு ஒன்றுமில்லை. ஆனால்‌ 
நமது விருநீதாளியின்‌ நலத்துக்கு அது உகந்ததல்ல. .... ட்‌ 

ததீயானா எழுந்து அடுப்பருகே சென்றாள்‌. 

“ஆ - மா- ம்‌” என்று புன்னகை புரிநதான்‌ பியோத்தர்‌; 
“இப்போதெல்லாம்‌ நாம்‌ உஷாராய்த்தானிருக்க வேண்டும்‌. 
இந்தப்‌ பத்திரிகைகள்‌ ஜனங்கள்‌ மத்தியிலே மீண்டும்‌ 
தலைகாட்டியவுடனே... ” 

“நான்‌ என்னைப்பற்றி நினைக்கவே இல்லை. அவர்கள்‌ 
என்னைக்‌ கைது செய்துகொண்டு போனாலும்‌, எனக்கு அதனால்‌ 


பெரிய நஷ்டம்‌ ஏதும்‌ விளையப்‌ போவதில்லை. ” 
அவன்‌ மனைவி மீண்டும்‌ மேஜையருகே வநீது சொன்னாள்‌: 
“கொஞ்சம்‌ எழுந்திரு. ” 


அவன்‌ எழுந்திருந்து ஒரு பக்கமாக ஒதுங்கிக்கொண்டான்‌; 


மேஜையின்‌ எல்லாவற்றையும்‌ அவள்‌ ஒழுங்குபடுத்துவதையே 

கவனித்துக்கொண்டிருநதான்‌. 


“சகோதரர்களே-உங்களையும்‌ என்னையும்‌ ஒன்றாகச்‌ 
சேர்த்தால்‌ ஒரு ஐந்து கோபெக்தான்‌ மதிப்பு. ஆமாம்‌. நம்மைப்‌ 
போன்றோர்‌ நூறுபேர்‌ சேர்நதாலும்‌ இப்படித்தான்‌” என்று கிண்டல்‌ 


நிறைந்த புன்னகையோடு சொன்னான்‌ அவன்‌. 


தாய்‌ அவனுக்காக வருந்தினாள்‌. அவனைப்‌ பார்க்கப்‌ பார்க்க 
அவனை மேலும்‌ மேலும்‌ அவளுக்குப்‌ பிடித்துப்போயிற்று. தனது 
பேச்சுக்குப்‌ பிறகு, அன்றைய கோர சம்பவத்தின்‌ மனப்பாரதீதை 
இறக்கிவைத்த உணர்ச்சி அவளுக்கு ஏற்பட்டது. அவள்‌ தனக்குத்‌ 
தானே மகிழ்நதுகொண்டாள்‌; எல்லோரும்‌ நல்லபடி இருக்க 


வேண்டும்‌ என்ற எண்ணம்‌ பிறந்து நிரம்பி வழிந்தது. 


“தோழனே, நீங்கள்‌ சொல்வது தவறு” என்றாள்‌ அவள்‌. 


“ரத்தத்தை உறிஞ்சுபவர்கள்‌ உங்களை மதிப்பிடுவதை 


நீங்கள்‌ ஏற்றுக்கொள்ளவே கூடாது. நீங்கள்‌ உங்களையே 
மதிப்பிட்டுக்கொள்ள வேண்டும்‌. உங்களது இதயத்துக்குள்‌ 
இருப்பதைக்கொண்டு, உங்கள்‌ நண்பர்களைக்கொண்டுதான்‌ 

மதிப்பீடு செய்ய வேண்டும்‌. எதிரிகளைக்கொண்டு அல்ல. ” 

“எங்களுக்கு எந்த நண்பர்கள்‌ இருக்கிறார்கள்‌?” என்று 
அந்த முஜீக்‌ மெதுவாகக்‌ கூறினான்‌. “நண்பர்கள ஒரு வாய்‌ 
ரொட்டிக்கு நான்‌ முந்தி நீ முந்தி என்று விழுந்தடித்துச்‌ சண்டை 
போடுகிறவரையிலும்தான்‌, நண்பர்கள்‌ எல்லாம்‌!” 

“இல்லை. சாதாரண மக்களுக்கும்‌ நண்பர்கள்‌ உண்டு என்று 
நான்தான்‌ சொல்லுகிறேன்‌. ” 

“இருக்கலாம்‌; ஆனால்‌ இங்கு அப்படி ஒருவருமே இல்லை. 
அதுதான்‌ விஷயம்‌” என்று எதையோ நினைத்துக்கொண்டு 
சொன்னான்‌ ஸ்திபான்‌. 

“ஏன்‌ இங்கேயும்‌ கூட நண்பர்களை நாம்‌ தேடிக்கொள்ளக்‌ 
கூடாதா? ” 

ஸ்திபான்‌ பதில்‌ சொல்வதற்கு முன்‌ ஒரு கணம்‌ யோசித்தான்‌. 


பிறகு சொன்னான்‌: 


“ஹூம்‌! ஆமாம்‌, தேடித்தான்‌ பார்க்க வேண்டும்‌. ” 

“சரி, உட்காருங்கள்‌, சாப்பாடு தயார்‌” என்று அழைத்தாள்‌ 


ததயானா. 


தாய்‌ தங்களிடம்‌ கூறிய பேச்சினால்‌ இழுக்கப்பட்டு சிந்தை 
இழந்திருந்த பியோத்தர்‌ சாப்பிடும்போது மீண்டும்‌ உற்சாகம்‌ 
பெற்றான்‌. 

“அம்மா, நீங்கள்‌ அதிகாலையிலேயே போய்விட வேண்டும்‌. 
அப்போதுதான்‌ யார்‌ கண்ணிலும்‌ படாமல்‌ போகலாம்‌” என்றான்‌ 
அவன்‌; “பக்கத்து ஊர்வரையிலும்‌, வண்டியிலேயே போக 
வேண்டும்‌. ஆனால்‌ நகருக்குள்‌ போகக்கூடாது. ஒரு தபால்‌ 
வண்டியை அமர்த்திக்‌ கொள்ளுங்கள்‌. ” 

“அவள்‌ ஏன்‌ அமர்த்த வேண்டும்‌? நானே அவளுக்கு 
வண்டியோட்டுகிறேன்‌” என்றான்‌ ஸ்திபான்‌. 

“இல்லை. நீ ஓட்டக்கூடாது. அவர்கள்‌ யாராவது 
உன்னைப்பார்த்து. “இவள்‌ இரவு உன்‌ வீட்டில்‌ தங்கனொளா? ' என்று 
கேட்டால்‌. நீ என்ன சொல்வாய்‌? “ஆமாம்‌, தங்கினாள்‌' என்பாய்‌. 


“இப்போது எங்கே போகிறாள்‌?' என்றால்‌, (நான்‌ அவளைப்‌ 

பக்கத்து ஊர்வரையிலும்‌ கொண்டுவிடப்‌ போகிறேன்‌' என்பாய்‌. 
உடனே, 'ஓஹேர, நீதான்‌ அவள்‌ தப்பித்துக்கொண்டு போக வழி 
செய்தாயா?' என்று சொல்வார்கள்‌; “அப்பறம்‌ நீ சிறைக்குப்‌ போக 
வேண்டியதுதான்‌,' சிறைக்குப்‌ போவதற்கு இப்போது ஒன்றும்‌ 
அவசரமில்லை, எல்லாம்‌ அதனதன்‌ காலத்தில்தானே நடக்கும்‌. 
சாகிற காலம்‌ வந்துவிட்டால்‌ ஜார்‌ அரசனும்கூட சாகத்தான்‌ 
செய்வான்‌ என்பது பழமொழி. ஆனால்‌ நான்‌ சொல்கிறபடி 
செய்தால்‌, அவளாக எங்கோ, இரவைக்‌ கழித்துவிட்டு, ஒரு 
வண்டியை அமர்த்திக்கொண்டு போவது மாதிரி இருந்தால்‌ 
நல்லது. நம்முடைய கிராமம்‌ ராஜபாட்டைக்கு அருகிலிருப்பதால்‌, 


எத்தனையோ பேர்‌ இரவில்‌ இங்குத்‌ தங்கிப்‌ போவார்கள்‌. ” 


“பியோத்தர்‌! இவ்வளவு தூரம்‌ பயப்படுவதற்கு நீ எங்கே 
கற்றுக்கொண்டாய்‌? ” என்று குத்தலாகக்‌ கேட்டாள்‌ ததயானா. 

“ஏனம்மா எப்படியெப்படிச்‌ செய்வது என்று 
தெரிநதுகொள்ளவுமா கூடாது?” என்று தன்‌ முழங்காலில்‌ 
தட்டிக்கொடுத்தவாறே சொன்னான்‌ பியோத்தர்‌ “எப்போது 

பயப்பட வேண்டும்‌. எப்போது தைரியமாயிருக்க வேண்டும்‌, 
என்பதையெல்லாம்‌ தெரிந்துதான்‌ வைத்திருக்க வேண்டும்‌. 
நினைத்துப்பார்‌. அந்தப்‌ பத்திரிகையை வைத்திருந்ததற்காக 
வாகானவைப்‌ ஜில்லா அதிகாரி என்ன பாடுபடுத்தினார்‌ 
என்பது உனக்குத்‌ தெரியாதா? அப்புறம்‌ காசுக்காகட்டும்‌, 
ஆசைக்காகட்டும- அவன்‌ கையிலே ஒரு புத்தகத்தைக்கொடுக்க 
முடியுமா? கொடுத்தால்‌ வாங்கத்‌ துணிவானா? அம்மா, 
நீங்கள்‌ என்னைப்‌ பரிபூரணமாக நம்பலாம்‌. நான்‌ என்னவோ 
கொஞ்சம்‌ அடாபிடிக்காரன்‌. இருந்தாலும்‌, நான்‌ நீங்கள்‌ 
தரும்‌ பத்திரிகைகளையும்‌ பத்தகங்களையும்‌ ஆள்‌ பார்த்து, 
இடம்‌ பார்த்து விநியோகிக்கிறேன்‌. எங்கள்‌ ஜனங்களில்‌ 
பெரும்பாலோர்‌ மிகவும்‌ பயந்தவர்கள்‌, படிப்பில்லாதவர்கள்‌ 
என்பது உண்மைதான்‌. இருந்தாலும்‌, பலமாக மூடிய 
கண்களைக்கூட, பலவந்தமாகப்‌ பிதுக்கித்‌ திறநது உண்மையைப்‌ 
பார்க்கும்படி செய்யும்‌ காலம்‌ வரத்தான்‌ போகிறது. இந்தப்‌ 
பிரசுரங்கள்‌, விஷயத்தை மிகவும்‌ சுளுவாகச்‌ சொல்லிவிடுகின்றன. 


விஷயம்‌ இதுதான்‌: “சிந்தித்துப்‌ பார்‌ மூளைக்கு வேலை கொடு, 

என்பதுதான்‌. சமயங்களில்‌ படித்தவர்கள்‌ புரிந்துகொள்வதைவிடப்‌ 
படியாதவர்களே அதிகமாகப்‌ புரிந்து கொள்கிறார்கள்‌ அதிலும்‌ 
படித்தவர்களுக்குத்‌ தொந்தி விழுந்து சோற்றுக்‌ கவலையில்லாது 
போய்விட்டால்‌ அவர்களுக்குப்‌ புரியவே புரியாது. இந்த 
வட்டாரத்தில்‌ நான்‌ எவ்வளவோ பிரயாணம்‌ செய்திருக்கிறேன்‌. 
எவ்வளவோ பேரைக்‌ கண்டிருக்கிறேன்‌. நாங்கள்‌ எப்படியாவது 
சமாளித்துக்கொள்கிறோம்‌. ஆனால்‌, எடுத்த எடுப்பிலேயே 
அகப்பட்டுக்‌ கொள்ளாதவாறு. மிகுந்த ஜாக்கிரதையுடன்‌ 
நடந்துகொள்வதற்குக்‌ கொஞ்சம்‌ மூளையைச்‌ செலவழிக்க 
வேண்டும்‌. அவ்வளவுதான்‌. நிர்வாகிகள்‌ தாங்கள்‌ கத்தி மீது 
அமர்நதிருப்பது போலவே உணர்கிறார்கள்‌ எவனாவது ஒரு 
முஜீக்‌ அதிகாரிகளைக்‌ கண்டு புன்னகை புரிவதையே, அன்பு 
காட்டுவதையோ நிறுத்திவிட்டால்‌, அவனது வழக்கத்துக்கு 
மாறான அந்தத்‌ தன்மையைக்‌ கண்டு, அவன்‌ அதிகாரிகளுக்கு 
எதிராகச்‌ செல்கிறான்‌ என்று கருதி, அவனை லேசாக 
மோப்பம்‌ பிடித்துவிடுகறொர்கள்‌, அன்றைக்கு இப்படித்தான்‌ 


ஸ்மல்ய்கோவோலிலே- அதுவும்‌ பக்கத்துக்‌ கிராமம்‌-- அதிகாரிகள்‌ 

வரி வசூல்‌ செய்வதற்காக வந்திருந்தார்கள்‌. உடனே அங்குள்ள 
முஜீக்குகள்‌ கம்பும்‌ தடியும்‌ எடுத்துக்கொண்டு கிளம்பிவிட்டார்கள்‌. 
போலீஸ்‌ தலைவனுக்கு அதைப்பற்றிக்‌ கொஞ்சம்கூடப்‌ 
படமில்லை. “ஏ நாய்க்குப்‌ பிறந்த பயலகளா! நீங்கள்‌ ஜார்‌ 
அரசனுக்கு எதிராகக்‌ கிளம்புகிறீர்கள்‌!' என்று ஊளையிட்டான்‌. 
அங்கே ஸ்பிவாகின்‌ என்று ஒரு முஜீக்‌ அவன்‌ முன்னாலேயே 
வந்து பதில்‌ சொன்னான்‌: “உன்‌ ஜாரோடு நீயும்‌ நாசமாய்ப்டோ. 
அவன்‌ எப்படிப்பட்ட ஜாராம்‌? உடம்பிலே ஒத்தைத்‌ துணி கூட 
இல்லாமல்‌ உரித்துப்‌ பிடுங்குறெவன்தானே!' என்று கூறினான்‌. 
எனவே, காரியங்கள்‌ இவ்வளவு தூரத்துக்குப்‌ போயிருக்கிறது, 
அம்மா, அவர்கள்‌ ஸ்பிவாகினைப்‌ பிடித்துச்‌ சிறையில்‌ போடத்தான்‌ 
செய்தார்கள்‌. இருந்தாலும்‌ அவன்‌ வார்த்தைகளைச்‌ சிறையில்‌ 
போடமுடியுமா? சின்னஞ்சிறு பிள்ளைகளுக்குக்கூட அவன்‌ பேச்சு 
ஞாபகத்தில்‌ இருக்கிறது. அவன்‌ பேச்சு என்றென்றும்‌ ஒலிக்கிறது; 


என்றென்றும்‌ வாழ்கிறது!” 


அவன்‌ எதுவுமே சாப்பிடாமல்‌ விறுவிறுவென்று ரகசியக்‌ 
குரலில்‌ பேசியவாறே, தன்னைச்‌ சுற்றிக்‌ குறு குறுவென விழிக்கும்‌ 

இருண்ட கண்களை ஒரு பார்வை பார்த்துவிட்டு, விவசாயிகளின்‌ 
வாழ்க்கையைப்‌ பற்றித்‌ தான்‌ அறிந்தவற்றையெல்லாம்‌ தாயிடம்‌ 


பொல பொலவென்று உதிர்த்துத்‌ தள்ளினான்‌. 
ஸ்திபான்‌ இடையே இரண்டு முறை குறுக்கிட்டுப்‌ பேசினான்‌: 
“நீ முதலில்‌ ஏதாவது சாப்பிடப்பா. ” 


அந்த இரண்டு முறையும்‌ பியோத்தர்‌ ஒரு ரொட்டித்‌ 


துண்டையும்‌ கரண்டியையும்‌ கையில்‌ எடுத்ததுதான்‌ 
மிச்சம்‌; அவற்றைக்‌ கையில்‌ வைத்தவாறே உல்லாசமாகப்‌ 
பாடும்‌ வானம்பாடி மாதிரி தனது கதைகளையே 


சொல்லிக்கொண்டிருநீதான்‌. சாப்பாடு முடிந்தவுடன்‌ அவன்‌ 


திடீரெனத்‌ துள்ளியெழுந்து நின்று பேசினான்‌. 


“சரி. நான்‌ போவதற்கு நேரமாகிவிட்டது. வருகிறேன்‌, அம்மா” 
என்று கூறிவிட்டு அவள்‌ கையைப்‌ பிடித்துக்‌ குலுக்கினான்‌. “ஒரு 
வேளை நாம்‌ இருவரும்‌ மீண்டும்‌ சந்திக்க இயலாமலே போகலாம்‌, 
இருநீதாலும்‌ உங்களைச்‌ சந்தித்ததும்‌ உங்களோடு பேசியதும்‌ 


என்றென்றும்‌ மறக்க முடியாத இனிய விஷயங்கள்‌ என்பதை 

மட்டும்‌ நான்‌! தெரிவித்துக்கொள்கிறேன்‌. சரி அந்த டிரங்குப்‌ 
பெட்டியில்‌ பத்திரிகைகளைத்‌ தவிர வேறு ஏதாவது இருக்கிறதா? 
கம்பளிச்‌ சவுக்கம்‌ ஏதாவது? ரொம்ப நல்லது-கம்பளிச்‌ சவுக்கம்‌ 
தானே? ஞாபகம்‌ வைத்துக்கொள்‌, ஸ்திபான்‌. இவன்‌ இன்னும்‌ ஒரு 
நிமிஷத்தில்‌ டிரங்குப்‌ பெட்டியைக்‌ கொண்டு வநது சேர்ப்பான்‌. 
புறப்படு. ஸ்திபான்‌. வருகிறேன்‌, அம்மா உங்களுக்கு வெற்றி 


உண்டாகட்டும்‌!” 


அவர்கள்‌ சென்ற பிறகு சுவர்க்‌ கோழிகளின்‌ இரைச்சல்கூடத்‌ 
தெளிவாகக்‌ கேட்டது. காற்று கூரையின்‌ மீது சல சலத்தது; புகைக்‌ 
கூண்டு வழியாகப்‌ படபடத்தது. மெல்லிய மழைத்‌ தூவானம்‌ 
ஜன்னலின்‌ மீது பெய்து வழிந்தது. ததீயானா அடுப்புக்கு மேலாக 
இருந்த பரணிலிருந்து சில போர்வைகளை எடுத்து, ஒரு பெஞ்சின்‌ 
மீது விரித்து. தாய்க்குப்‌ படுக்கை தயார்பண்ணிக கொடுத்தாள்‌. 

“அவன்‌ ஓர்‌ உற்சாகமான பேர்வழி” என்று கூறினாள்‌ தாம்‌. 


“பெரிய வாயளப்புக்காரன்‌. சத்தம்‌ போடுவதுதான்‌ மிச்சம்‌. ” 


“உன்‌ கணவன்‌ எப்படி?” என்று கேட்டாள்தாய்‌. 

“அவன்‌ ஒழுங்கானவன்தான்‌. ஓரளவு நல்லவன்தான்‌. 
குடிப்பதில்லை. நாங்கள்‌ சந்தோஷமாகத்தான்‌ இருக்கிறோம்‌. 
அவனிடம்‌ பலவீனமான குணம்‌...... க்‌ 

அவள்‌ நிமிர்நது நின்றாள்‌. 

“அதற்கு இப்போது நாங்கள்‌ என்ன செய்வது?” என்று ஒரு 
கணம்‌ கழித்துச்‌ சொன்னாள்‌ அவள்‌. “நாங்களெல்லாம்‌ போராடி 
எழ வேண்டாமா? போராடத்தான்‌ வேண்டும்‌. அதைப்பறறித்தான்‌ 
எல்லோரும்‌ நினைக்கிறார்கள்‌ ஒவ்வொருவனும்‌ தனக்குத்‌ தானே 
நினைத்துகீகொள்கிறான்‌. ஆனால்‌, அதை வெளிப்படையாக 
நினைத்துப்‌ பார்க்கவேண்டும்‌. யாராவது முதலில்‌ துணிந்து காலடி 
எடுத்து வைக்க வேண்டும்‌....... ல்‌ 

அவள்‌ பெஞ்சின்மீது உட்கார்ந்து தாயைப்‌ பார்த்துக்‌ கேட்டாள்‌: 

“சீமான்‌ வீட்டு வயசுப்‌ பெண்கள்கூட தொழிலாளிகளோடு 
கலந்து பழகுவதாகவும்‌, அவர்களுக்குப்‌ பாடம்‌ சொல்வதாகவும்‌ 
நீங்கள்‌ சொல்கிறீர்கள்‌. அவ்வளவுக்கு, அப்படிச்‌ செய்வதற்கு 


அவர்களால்‌ முடியுமா?. அவர்களுக்குப்‌ பயமாயிருக்காது? ” 

அவள்‌ தாயின்‌ பதிலைக்‌ கேட்டு ஆழ்ந்த பெருமூச்சுவிட்டாள்‌. 
பிறகு தன்‌ கண்களையும்‌ தலையையும்‌ தாழ்த்திக்கொண்டு மேலும்‌ 


பேசத்‌ தொடங்கினாள்‌: 


“ஏதோ ஒரு புத்தகத்தில்‌ “அர்த்தமற்ற வாழ்க்கை: என்ற 


அடியைப்‌ படித்தேன்‌. அதைப்‌ பார்தீத மாத்திரத்திலேயே 





எனக்கு அதன்‌ அர்த்தம்‌ உடனே புரிந்துவிட்டது. அந்த மாதிரி 
வாழ்க்கை எப்படிப்பட்டது என்பது எனக்குத்‌ தெரியும்‌. அதில்‌ 
கருத்துக்கள்‌ எல்லாம்‌ இருக்கத்தான்‌ செய்தன. எனினும்‌ சம்பந்தா 
சம்பந்தமற்று, தொடர்பு இல்லாமல்‌ இருக்கின்றன. மேய்ப்பவன்‌ 
இல்லாத ஆட்டுமந்தை மாதிரி. கட்டி மேய்க்க ஆளில்லாமல்‌ 
தான்‌ தோன்றியாய்த்‌ திரிகின்றன. அதுதான்‌ அர்த்தமற்ற வாழ்க்கை. 
என்னால்‌ முடியுமானால்‌, இந்த மாதிரி வாழ்க்கையிலிருந்து 
திரும்பியே பார்க்காமல்‌ ஓடிவிடுவேன்‌. அதிலும்‌, உண்மை 
இதுதான்‌ என்று உணர்ந்த பிறகும்‌ அந்த வாழ்க்கையில்‌ என்னால்‌ 


கால்தரித்து நிற்க முடியாது. ” 


அவளது பசிய பண்கள்‌ வறண்ட பிரகாசத்திலும்‌, மெலிந்த 

முகத்திலும்‌, அவளது குரலின்‌ தொனியிலும்‌ தோன்றிய 
வேதனையைத்‌ தாயால்‌ உணர முடிந்தது: அவளைத்‌ தழுவி 
ஆசுவாசப்படுத்தி ஆறுதலளிக்க விரும்பினாள்‌ தாய்‌. 


“அடி, பெண்ணே! என்ன செய்ய வேண்டும்‌ என்று உங்களுக்கு 


நன்றாகத்‌ தெரறிகிறதே..... ” 


“ஆனால்‌ எப்படிச்‌ செய்வது என்று தெரிய வேண்டும்‌” என்று 


குறுக்கிட்டாள்‌ ததீயானா. “சரி, படுக்கை தயாராகிவிட்டது. ” 


அவள்‌ மீண்டும்‌ அடுப்பருகே சென்று, அங்கே சிந்தனை 
வயப்பட்டு மெய்மறந்து ஆடாமல்‌ அசையாமல்‌ அமைதியாக 
நிமிர்ந்து நின்றாள்‌. தாய்‌ தன்‌ உடையைக்கூடக்‌ கழற்றாமல்‌ 
அப்படியே படுத்துக்கொண்டாள்‌. அவளது எலும்புகள்‌ 
அசதியினால்‌ வலித்தன; அவள்‌ லேசாக முனகினாள்‌. ததீயானா 
விளக்கை இறக்கி அணைத்தாள்‌. அறை முழுவதும்‌ இருள்‌ 
பரந்து கவிந்த பின்னர்‌ அவள்‌ நிதானமாகத்‌ தணிந்த குரலில்‌ 
பேசிக்கொண்டிருந்தாள்‌. அந்த இருட்‌ படலத்திலிருந்து எதையோ 


துடைத்தெடுப்பதுபோல அவள்‌ பேச்சு ஒலித்தது. 

“நீங்கள்‌ பிரார்த்திப்பதாகத்‌ தோன்றவில்லையே. நானும்‌ 
கடவுள்‌ ஒருவர்‌ இருப்பதாக நம்பவில்லை. அற்புத லீலைகளிலும்‌ 


எனக்கு நம்பிக்கை கிடையாது. ” 


தாய்‌ நிலைகொள்ளாமல்‌ பெஞ்சின்‌ மீது புரண்டு படுத்தாள்‌. 
ஆழங்காண முடியாத அந்த இருட்டிலும்‌ ஜன்னலின்‌ வழியாக 
அவளை நோக்கி வாய்திறந்து கொட்டாவி விட்டது. மங்கிய 
சப்தங்கள்‌ இருளின்‌ ஊடாகத்‌ தவழ்ந்து வந்தன, அவள்‌ பயத்தோடு 


ரகசியம்‌ போலப்‌ பேசினாள்‌. 


“கடவுளைப்‌ பொறுத்தவர- எனக்கு நிச்சயமாய்த்‌ தெரியாது. 
ஆனால்‌ நான்‌ கிறிஸ்துவை நம்புகிறேன்‌. அவரது வாசகத்த- 
அயலானையும்‌ உன்னைப்போல்‌ நேசி' என்ற வாசகத்தை-நான்‌ 
நம்புகிறேன்‌. ” 

ததீயானா மெளனமாக இருந்தாள்‌. அடுப்பின்‌ இருண்ட புகைட்‌ 
புலதீதிலே அவளது மங்கிய உருவத்தைத்‌ தாயால்‌ காண முடிந்தது. 


அவள்‌ அசைவற்று நின்றுகொண்டிருந்தாள்‌ தாய்‌ துயரத்தோடு 


கண்களை மூடிக்கொண்டாள்‌. திடீரென்று அந்தப்‌ பெண்ணின்‌ 

கசப்பான குரல்‌ ஒலித்தது: 

“என்னுடைய குழந்தைகள்‌ செத்துப்போனதற்காக நான்‌ 
கடவுளாகட்டும்‌. மனிதனாகட்டும்‌ இருவரையும்‌ மன்னிக்க 
மாட்டேன்‌, ஒருக்காலும்‌ மன்னிக்க மாட்டேன்‌!” 

பெலகேயா ஆர்வத்தோடு எழுந்தாள்‌, அப்பெண்ணின்‌ 
வார்த்தைகளால்‌ சுருக்கென்று தைக்கும்‌ வேதனையுணர்ச்சியைத்‌ 
தனது இதயத்தில்‌ உணர்ந்தாள்‌. 

“நீங்கள்‌ இன்னும்‌ சின்னவர்தானே, உங்களுக்கு இனி மேலும்‌ 
குழந்தைகள்‌ பிறக்கும்‌” என்று அமைதியாகச்‌ சொன்னாள்‌. 

அந்தப்‌ பெண்‌ இதற்கு உடனே பதில்‌ சொல்லவில்லை. பிறகு 
மெல்லிய குரலில்‌ பதில்‌ சொன்னாள்‌: 

“ஒருக்காலும்‌ நடக்காது. என்னிடம்‌ ஏதோ கோளாறு 
இருக்கிறதாம்‌. எனக்கு இனிமேல்‌ குழந்தைகளே பிறக்காது 


என்று வைத்தியர்‌ சொன்னார்‌. ” 


ஒரு சுண்டெலி தரையில்‌ குறுக்கே விழுந்தோடியது. அந்த 

அமைதியை மின்னல்‌ மாதிரி கிழித்துக்கொண்டு எங்கிருந்தோ 
படாரென்று ஒரு ஓசைசெயழுந்தது. மீண்டும்‌ கூரையின்‌ 
வைக்கோலில்‌ எதையோ பயந்து நடுநடுங்கும்‌ மெல்லிய 
விரல்களால்‌ துழாவித்துழாவித்‌ தேடுவதுபோல மழை பெய்தது: 
தண்ணீர்‌ சொட்டுச்‌ சொட்டாகத்‌ தரையில்‌ வழிநது. அநீத 


இலையுதிர்கால இரவுக்குப்‌ பாதை வகுத்துக்‌ கொடுத்தது. 


தூக்கக்‌ கிறக்கத்திலும்‌ தாயின்‌ காதில்‌ அநத மெல்லிய 
காலடியோசை வாசற்புறத்தில்‌ நெருங்கி வருவது கேட்டது. கதவை 
ஜாக்கிரதையுடன்‌ திறந்துகொண்டு யாரோ உள்ளே நுழைந்தார்கள்‌. 


“ததீயானா, நீ படுத்துவிட்டாயா? ” 
“இல்லை.” 

“அவள்‌ தூங்கிவிட்டாளா? ” 
“அப்படித்தான்‌ தெரிகிறது. ” 


விளக்கின்‌ சுடர்‌ ஓங்கியது. ஒரு நிமிஷம்‌ அந்த இருளில்‌ 

திக்கித்‌ திணறிப்‌ படபடத்தது. அந்த முஜீக்‌ தாயின்‌ படுக்கையின்‌ 
அருகே வந்து, தனது கோட்டை எடுத்து அவளது பாதங்களைப்‌ 
பதனமாகப்‌ போர்த்தி மூடினான்‌. அவனது பணிவிடையின்‌ எளிமை 
தாயின்‌ உள்ளத்தைத்‌ தொட்டுவிட்டது; அவள்‌ புன்னகையோடு 
தன்‌ கண்களை மீண்டும்‌ மூடிக்கொண்டாள்‌. ஸ்திபான்‌ 
ஒன்றுமே பேசாமல்‌ உடுப்புகளைக்‌ கழற்றிவிட்டுப்‌ பரணின்‌ 
மீது ஏறிப்படுத்தான்‌. மீண்டும்‌ எங்கும்‌ அமைதி நிலவியது. 

தாய்‌ அசையாமல்‌ படுத்தவாறே இருளின்‌ கனவுக்‌ குரலை 
கேட்டுக்கொண்டுகிடநீதாள்‌ அப்போது அவளது கண்‌ முன்னால்‌ 
ரத்தம்‌ தோய்ந்த ரீபினின்‌ முகம்‌ நிழலாடித்‌ தெரிந்தது. 

மேலே பரணில்‌ உசும்பும்‌ சத்தம்‌ கேட்டது. 

“இந்த மாதிரி வேலையில்‌ எப்படிப்பட்டவர்கள்‌ 
ஈடுபடுகிறார்கள்‌, பார்த்தாயா? வாழ்க்கை முழுவதும்‌ சோகத்தையே 
அனுபவித்து அனுபவித்து உழைத்தவர்கள்‌ ஈடுபட்டிருக்கிறார்கள்‌. 
இநத வயசிலே இவர்கள்‌ ஓய்வெடுக்க வேண்டியதுதான்‌ நியாயம்‌. 


அனால்‌ அதற்குப்‌ பதிலாக இநத மாதிரிக்‌ காரியங்களில்‌ ஈடுபட்டு 

வேலை செய்கிறார்கள்‌, நீயும்‌ இளமையாகவும்‌ துடிப்பாகவும்தான்‌ 


இருக்கிறாய்‌. .... இருந்தும்‌ என்ன, ஸ்திபான்‌. ....” 


அநத முஜீக்கின்‌ பதில்‌ ஆழ்ந்த செழுமையான குரலில்‌ 
ஒலித்தது: 


“இறங்குவதற்கு முன்னால்‌ முதலில்‌ யோசிக்க வேண்டாமா?” 
“இநத மாதிரி நீ முன்னாலேயே சொல்லியிருக்கிறாய்‌. ” 


இருவர்‌ குரலும்‌ ஒரு நிமிஷ நேரம்‌ நின்று போயின. பிறகு 
ஸ்திபானின்‌ குரல்‌ ஓலித்தது. 


“இப்படித்தான்‌ ஆரம்பிக்க வேண்டும்‌. முதலில்‌ 
முஜீக்குகளிடம்‌ தனித்தனியாகப்‌ பேச வேண்டும்‌. உதாரணமாக, 
அலெக்சி மாகவிடம்‌ பேசத்தொடங்குவோம்‌. அவன்‌ 
படித்தவன்‌; உணர்ச்சி நிறைந்தவன்‌; அதிகாரிகளால்‌ துன்பத்துக்கு 
ஆளானவன்‌. செர்கேய்ஷோரின்‌ அவனும்‌ ஒரு புத்திசாலியான 
முஜீக்தான்‌, கினியாசெவ்‌ நேர்மையானவன்‌; பயப்படமாட்டான்‌. 


ஆரம்பத்திலே இவர்கள்‌ போதும்‌. அவள்‌ நமக்குச்‌ சொன்னாளே, 

அந்த மாதிரி மக்களை நாமும்‌ பார்க்கத்தான்‌ வேண்டும்‌. நான்‌ 
ஒரு கோடரியைத்‌ தூக்கித்‌ தோளில்‌ போட்டுக்கொண்டு, விறகு 
பிளந்து கொடுத்துக்‌ கொஞ்சம்‌ மேல்‌ வரும்படி சம்பாதிக்கப்‌ 
போகிறவன்‌ மாதிரி நகருக்குப்‌ போய்‌ வருகிறேன்‌. நாம்‌ மிகுந்த 
ஜாக்கிரதையாயிருக்க வேண்டும்‌. ஒரு மனிதனின்‌ மதிப்பு அவன்‌ 
செய்யும்‌ வேலையில்‌ இருக்றெது என்று அவள்‌ சொன்னாளே, அது 
ரொம்ப சரி. இன்று அந்த முஜீக்‌ நடந்துகொண்டானே, அந்த மாதிரி, 
கடவுளின்‌ முன்னால்கூட அவனைக்‌ கொண்டுவந்து நிறுத்திப்‌ 
பாரேன்‌. அவன்‌ தன்‌ பிடியிலிருந்து கொஞ்சம்கூடத்‌ தவறமாட்டான்‌. 
சரி. நீ அந்த நிதீதாவைப்‌ பறறி என்ன நினைக்கிறாய்‌? மனச்சாட்சிக்கு 


ஆட்பட்டவன்‌. இல்லையா? சரி,” 


“உங்கள்‌ கண்‌ முன்னாலேயே அவர்கள்‌ ஒரு மனிதனை அடித்து 
நொறுக்குகிறார்கள்‌, நீங்களானால்‌ வாயைப்‌ பிளந்து கொண்டு 
வெறுமனே வேடிக்கை பார்க்கிறீர்கள்‌. ” 

“அவசரப்படாதே. அநத மனிதனை நாங்களும்‌ சேர்நது 


கொண்டு அடிக்காமல்‌ விட்டோமே. அதை நினைத்து நீ 

சந்தோஷப்பட வேண்டும்‌. ” 


அவன்‌ வெகு நேரம்‌ வரையிலும்‌ ரகசியம்‌ 
பேசிக்கொண்டிருநீதான்‌. சமயங்களில்‌ சத்தத்தை மிகவும்‌ 
குறைத்துப்‌ பேசினான்‌. எனவே தாய்க்கு அநேகமாக ஒன்றும்‌ 
கேட்கவில்லை, சமயங்களில்‌ உச்ச ஸ்தாயியிலும்‌ பேசினான்‌. 
அப்படி பேசும்போது அவனது மனைவி அவனைத்‌ தடுத்து 


நிறுத்துவாள்‌. 


“உஷ்‌! அவளை எழுப்பி விட்டுவிடப்‌ போகிறாய்‌” 


தன்னைக்‌ கவிந்து மேகம்போல்‌ சூழ்நது வந்த தூக்கத்துக்குத்‌ 
தாய்‌ ஆளாகித்‌ தூங்கலானாள்‌. 

மாங்கலான அருணோதயப்‌ பொழுது அந்தக்‌ குடிசையின்‌ 
ஜன்னல்‌ வழியாக எட்டிப்‌ பார்க்கும்‌ வேளையில்‌, ராத்திரிக்‌ காவல்‌ 
ஓய்ந்ததை அறிவிக்கும்‌ தேவாலய மணியோசை மிகுந்து ஒலித்த 


நேரத்தில்‌, தத்யானா தாயை உசுப்பி எழச்‌ செய்தாள்‌. 


“நான்‌ தேநீர்‌ தயாரித்துவிட்டேன்‌. முதலில்‌ ஒரு கோப்பை 

தேநீரைக்‌ குடியுங்கள்‌ படுக்கையிலிருநது எழுந்தவுடன்‌ நேராகச்‌ 
சென்றால்‌ குளிர்‌ உறைக்கும்‌. ” 

ஸ்திபான்‌ தனது சிக்கலான தாடியைக்‌ கோதிவிட்டவாறே 
தாயிடம்‌ அவளது விலாசத்தைக்‌ கேட்டான்‌. ராத்திரியில்‌ 
தோன்றியதைவிட, இப்போது அந்த முஜீக்கின்‌ முகம்‌ தெளிவாகவும்‌ 
பரிபூரணமாகவும்‌ தோன்றுவதுபோலத்‌ தாய்க்குப்பட்டது. 

“நடந்ததையெல்லாம்‌ எண்ணிப்‌ பார்க்க எவ்வளவு வியப்பாக 
இருகறெது! ” என்று அவர்கள்‌ தேநீர்‌ பருகும்‌ சமயத்தில்‌ 
சிரித்துக்கொண்டே சொன்னான்‌, அவன்‌. 


“என்னது? ” என்று கேட்டாள்‌ ததீயானா. 


“நாம்‌ ஒருவருக்கொருவர்‌ பழகிப்போனதுதான்‌ எவ்வளவு 


“நமது வேலையோடு சம்பந்தப்பட்ட எல்லாவற்றிலுமே 
ஓர்‌ அதிசயமான எளிமை இருக்கத்தான்‌ செய்கிறது” என்று ஏதோ 


சிநீதித்தவாறே சொன்னாள்‌ தாய்‌. 


www.kaniyam.com 1041 FreeTamilEbooks.com 


தாயிடம்‌ விடைபெற்றுக்‌ கொள்ளும்போது அவர்கள்‌ 
எந்தவிதமான பரபரப்பையும்‌ வெளிக்காட்டிக்கொள்ளவில்லை. 
அவர்கள்‌ அவளிடம்‌ பேசாமலே, தாங்கள்‌ செய்யும்‌ 
சின்னஞ்சிறிதான பற்பல செயல்களின்‌ மூலம்‌ அவளுக்குச்‌ 
செளகரியம்‌ செய்து கொடுப்பதில்‌ தாங்கள்‌ எவ்வளவு. 


அக்கறைகொண்டவர்கள்‌ என்பதைக்‌ காட்டிக்கொண்டார்கள்‌. 


தடால்‌ வண்டியில்‌ ஏறி உட்கார்நததுமே, தாய்‌ நினைத்தாள்‌. 
ஸ்திபான்‌ ஒரு வயலெலியைப்போல மிகுந்த ஜாக்கிரதையோடும்‌ 
சத்தமின்றியும்‌, களைப்படையாமலும்‌ வேலை செய்யத்‌ 
தொடங்குவாள்‌, அவனது மனைவியின்‌ குறைபாடுகள்‌ அவன்‌ 
காதுகளில்‌ என்றென்றும்‌ ஒலிக்கும்‌. அவளது பசிய கண்களின்‌ கூரிய 
ஒளி மறையவே மறையாது. தனது இறந்துபோன குழந்தைகளை 
எண்ணி, தாய்மையுணர்ச்சியோடு உறுமிக்கொண்டிருக்கும்‌ அவளது 
பழிவாங்கும்‌ எண்ணம்‌ அவள்‌ உயிர்‌ வாழ்கின்றவரையிலும்‌ தீரவே 


தீராது. ” 


அவள்‌ பினைப்‌ பற்றியும்‌ நினைத்துப்‌ பார்த்தாள்‌ அவனது 

ரத்தத்தை, அவனது முகத்தை, அவனது கனன்றெரியும்‌ 
கண்களை, அவனது பேச்சையெல்லாம்‌ நினைத்துப்‌ 
பார்த்தாள்‌. அந்த அகோரமான மிருகத்தனத்தை எண்ணி 
அவளது மனத்தில்‌ நிர்க்கதியான நிலைமையின்‌ கசப்புணர்ச்சி 
புகுந்து. அவளது இதயத்தைக்‌ கசக்கி இறுக்கியது. 
நகருக்கு வநீதுசேருகிறவரையிலும்‌ வழியெல்லாம்‌ அந்தக்‌ 
காலைப்பொழுதின்‌ மங்கிய பகைப்புவத்திலே மிகயீலின்‌ 
உருவம்தான்‌ அவள்‌ சண்முன்னே உருவாகிக்கொண்டிருந்தது. 
அவனது கட்டு மஸ்தான. கரிய தாட்கொண்ட உருவத்தை. 
கநதல்‌ கந்தலாகக்‌ கிழிந்த சட்டையோடும்‌, பின்புறமாகக்‌ 
கட்டிய கைகளோடும்‌, பறட்டைத்‌ தலையோடும்‌ அவள்‌ 
கண்டாள்‌. எந்த உண்மைக்காக அவன்‌ போராடுகிறானோ 
அதன்மீது கொண்ட நம்பிக்கையும்‌, அது தாக்கப்படுவதால்‌ எழுந்த 
கோபமும்‌ நிறைந்து பொங்கும்‌ மனிதனாக அவனைக்‌ கண்டாள்‌, 
பூமியோடு ஒட்டிக்கொண்டிருக்கும்‌ எண்ணிறந்த கிராமங்களையும்‌, 
அந்தக்‌ திராமங்களிலே நியாயத்தின்‌ திக்விஜயத்தை வரவேற்க 


ரகசியமாகக்‌ காத்திருக்கும்‌ ஜனங்களையும்‌, எந்தவித எதிர்ப்புமின்றி, 

எதிர்கால சுபிட்சத்தில்‌ எவ்வித நம்பிக்கையுமின்றி அர்த்தமற்ற 
உழைப்பிலேயே தமது வாழ்நாளையெல்லாம்‌ போக்கிவிட்ட 
ஆயிரக்கணக்கான மக்கள்‌ கூட்டத்தையும்‌ அவள்‌ எண்ணிப்‌ 
பார்த்தாள்‌. 

குன்றுகள்‌ பெருத்துக்‌ கரடு முரடாக, உழவற்றுக்‌ கிடக்கும்‌ 
நிலத்தைப்‌ போல்‌, உழுபவனை எதிர்நோக்கி ஆர்வத்தோடும்‌ 
மெளனத்தோடும்‌ அங்காநது காத்திருக்கும்‌ தரிசி நிலம்‌ போன்ற 
வாழ்க்கையை அவள்‌ கற்பனை பண்ணிப்‌ பார்த்தாள்‌. 

அந்தத்‌ தரிசு நிலம்‌ சுதந்திரமான. நேர்மை நிறைந்த 
மனிதர்களை நோக்கி, “என்மீது சத்தியத்தையும்‌ அறிவையும்‌ 
விதைத்துப்‌ பயிராக்குங்கள்‌; நான்‌ உங்களுக்கு உங்கள்‌ உழைப்புக்கு 
நூறு மடங்காகப்‌ பலன்‌ அளிக்கிறேன்‌” என்று சொல்வது 
போலிருந்தது. 


தன்னுடைய சொந்த முயற்சிகளால்தான்‌ பெற்ற வெற்றியை 





அவள்‌ மீண்டும்‌ நினைவுகூரீந்தபோது, அவளது உள்ளம்‌ ஆனந்த 


வெறியால்‌ அமைதியாகப்‌ படபடத்தது; அந்த ஆனந்தத்தை அவள்‌ 

நாணிக்‌ கோணி உள்ளடக்கிக்கொண்டாள்‌. 

48. 19 


நிகலாய்‌ இவானவிச்‌ அவளுக்குக்‌ கதவைத்‌ திறந்துவிட்டான்‌, 
அவனது தலை கலைந்து போயிருந்தது; கையில்‌ ஒரு புத்தகம்‌ 
இருந்தது. 

“அதற்குள்ளாகவா?”” என்று உற்சாகமாகக்‌ கூறினான்‌ அவன்‌. 
“நீங்கள்‌ மிகவும்‌ சுறுசுறுப்பான பேர்வழிதான்‌! ” 

அன்பு ததும்பும்‌ கண்கள்‌ அவனது மூக்குக்‌ கண்ணாடிக்குப்‌ 
பின்னே படபடவென்று இமை தட்டி விழித்தன. அவளது மேல்‌ 
கோட்டைக்‌ கழற்றுவதற்கு அவளுக்கு உதவினான்‌; அன்பு நிறைநத 
புன்னகையோடு அவளது முகத்தைப்‌ பார்த்தான்‌. 

“நேற்றிரவு நம்‌ வீட்டைச்‌ சோதனை போட்டார்கள்‌” என்றான்‌ 
அவன்‌. “அதைக்‌ கண்டு, போன இடத்தில்‌ உங்களுக்கு ஏதாவது 
ஆபத்து நேர்நதுவிட்டதோ என்று நான்‌ பயந்துபோனேன்‌. 


ஆனால்‌ அவர்கள்‌ என்னைக்‌ கைது செய்யவில்லை. உங்களைக்‌ 

கைது செய்திருநதால்‌, என்னையும்‌ அவர்கள்‌ நிச்சயம்‌ கொண்டு 


போயிருப்பார்கள்‌. ” 


அவளைச்‌ சாப்பாட்டு அறைக்குள்‌ அழைத்துச்‌ சென்றான்‌. 


போகும்போதே ஒரே உற்சாகத்தோடு பேசிக்கொண்டே போனான்‌. 


“என்‌ வேலை போய்விடும்‌. அது நிச்சயம்தான்‌. ஆனால்‌, அது 
என்னைக்‌ கொஞ்சம்கூடப்‌ பாதிக்கவில்லை. மேஜையடியிலே 
உட்கார்நது, குதிரைகள்‌ வைத்திராத விவசாயிகளைக்‌ கணக்கு 


எடுத்து எடுத்து எனக்கே எரிச்சலாய்ப்‌ போய்விட்டது. ” 


யாரோ ஒரு ராட்சதன்‌ இடும்‌ வெறியோடு வெளியிலிருந்து 
சுவர்களை உலுக்கி வீட்டிலுள்ள சாமான்களையும்‌ உருட்டித்‌ தள்ளிய 
மாதிரி. அந்த அறையே ஒரே அலங்கோலமாய்க்‌ கிடப்பதைத்‌ 
தாய்‌ கண்டாள்‌. படங்கள்‌ எல்லாம்‌ தரைமீது இறைநீதுகிடநீதன. 
சுவரில்‌ ஒட்டியிருந்த காகிதங்களெல்லாம்‌ கிழிபட்டு, துண்டு 
துண்டாக நடாக்களைப்போல்‌ தொங்கிக்கொண்டிருந்தன. ஒரு 
புறத்தில்‌ தரையில்‌ பதிநதிருந்த பலகை அகற்றப்பட்டுக்கிடந்தது. 


ஒரு கண்ணாடிச்‌ சட்டம்‌ தகர்த்தப்பட்டிருநதது. அடுப்புக்‌ 

கரியும்‌ சாம்பலும்‌ தரையில்‌ பரவிக்கிடநீதன, தனக்கு 
ஏற்கெனவே பழகிப்போன இந்தக்‌ காட்சியைக்‌ கண்டு தலையை 
அசைத்துக்கொண்டாள் தாய்‌. நிகலாயின்‌ முகத்திலே தோன்றும்‌ ஒரு 


புதிய தன்மையை உணர்ந்து அவனையே கூர்ந்து நோக்கினாள்‌. 


ஆறிப்போன தேநீர்‌ பாத்திரம்‌, கழுவப்படாத ஏனைய 
தட்டுக்களோடு மேஜை மீது அப்படியே இருநதது. தட்டுக்களில்‌ 
வாங்கிவராமல்‌, தாளில்‌ பொட்டலம்‌ கட்டி வாங்கிவந்த 
பாலடையும்‌, சாஸேஜும்‌ அந்தந்த காகிதத்தில்‌ அப்படியப்படியே 
கிடந்தன. மேஜைத்துணி முழுவதிலும்‌ அடுப்புக்‌ கரியும்‌ ரொட்டித்‌ 
துண்டுகளும்‌, புத்தகங்களும்‌ குவிந்துகிடந்தன. தாய்‌ லேசாகச்‌ 
சிரித்தாள்‌, நிகலாயும்‌ பதிலுக்குக்‌ குழப்பமாகப்‌ புன்னகை புரிந்தான்‌. 

“இந்த மாதிரிக்‌ குழப்பத்தில்‌ என்‌ பங்கும்‌ உண்டு, ஆனால்‌, 
அது சரியாய்‌ போயிற்று, நீலவ்னா! அவர்கள்‌ திரும்பவும்‌ 
வரக்கூடும்‌ என்று நினைத்தேன்‌. எனவேதான்‌ நான்‌ இவற்றை 
ஒழுங்குபடுதீதவில்லை. சரி, அது கிடக்கட்டும்‌. நீங்கள்‌ போய்‌ வந்த 


விவரத்தைச்‌ சொல்லுங்கள்‌. ” 

அந்தக்‌ கேள்வி அவள்‌ இதயத்தில்‌ திடுக்கென விழுந்து 
உலுப்பியது. மீண்டும்‌ அவள்‌ கண்‌ முன்னால்‌ ரீபினின்‌ உருவம்‌ 
தோன்றியது. வந்தவுடனேயே அவனைப்பற்றிப்‌ பேசாதிருநததைக்‌ 
குற்றம்‌ என்றே அவள்‌ உணர்ந்தாள்‌. அவள்‌ நிகலாயின்‌ பக்கமாகக்‌ 
குனிநது தான்‌ போய்‌ வந்த விவரத்தை அமைதியாக ஒன்றுவிடாமல்‌ 
சொல்லத்‌ தொடங்கினாள்‌. 

“அவர்கள்‌ அவனைக்‌ கைது செய்துவிட்டார்கள்‌...... ன்‌ 

நிகலாயின்‌ முகத்தில்‌ ஒரு நடுக்கம்‌ ஓடி மறைந்தது. 

“அப்படியா?” 

அவனைக்‌ கையமர்த்திவிட்டு, தான்‌ ஏதோ நியாய 
தேவதையின்‌ சந்நிதியில்‌ நிற்பதுபோலவும்‌, அந்த தேவதையிடம்‌ 
ஒரு மனிதனுக்கு இழைக்கப்பட்ட செரவதையைப்பற்றி வாதாடி 
வழக்காடுவது போலவும்‌, அவள்‌ மேலும்‌ பேசத்‌ தொடங்கினாள்‌. 
நிகலாய்‌ நாற்காலியில்‌ சாய்ந்து கொண்டும்‌, வெளிறிய முகத்தோடு 
அடிக்கடி உதட்டைக்‌ கடித்துக்கொண்டும்‌ அவள்‌ கூறியதைக்‌ 


கேட்டுக்கொண்டிருநீதான்‌. அவன்‌ தன்‌ கண்ணாடியை மெதுவாகக்‌ 

கழற்றியெடுத்து அதை மேஜைமீது வைத்தான்‌. தன்‌ முகத்தில்‌ 
ஏதோ கண்ணுக்குத்‌ தெரியாத நூலாம்படை படிந்துவிட்டதுபோல்‌ 


முகத்தைத்‌ துடைத்து விட்டுக்கொண்டான்‌. 


அவனது முகபாவம்‌ திடீரெனக்‌ கூர்மை பெற்றது. கன்ன 
எலும்புகள்‌ புடைத்துத்‌ துருத்தின; நாசித்‌ துவாரங்கள்‌ நடுநடுங்கின. 
இந்தமாதிரி என்றுமே அவனை அவள்‌ பார்த்ததில்லை; அவனது 


தோற்றம்‌ அவளை பயமுறுத்தியது. 


அவள்‌ பேசி முடிந்தபிறகு அவன்‌ எழுந்து தனது முஷ்டிகளைப்‌ 
பைகளுக்குள்‌ அழுத்தி ஊன்றியவாறு கீழும்‌ மேலும்‌ நடந்தான்‌. 

“அவன்‌ ஒரு மகா புருஷனாய்த்‌ தானிருக்கவேண்டும்‌” 
என்று பற்களை இறுகக்‌ கடித்தவாறே அவன்‌ முணுமுணுத்தான்‌. 
“சிறையில்‌ இருப்பது அவனுக்குக்‌ கஷ்டமாய்த்தானிருக்கும்‌, அவன்‌ 


போன்ற ஆட்களுக்கு அது சிரமம்தான்‌. ” 


அவன்‌ தனது முஷ்டிகளை அழுத்தியவாறே தனது 
உணர்ச்சி வேகத்தைத்‌ தணித்துப்‌ பார்த்தான்‌ எனினும்‌ அவனது 


நிலைமையைத்‌ தாய்‌ உணர்நதுகொண்டாள்‌; அது தாய்க்குத்‌ 

தானாகவே தெறிந்தது. அவன்‌ தன்‌ கண்களைச்‌ சுருக்கினான்‌; 
கண்கள்‌ கத்தி முனையைப்போல்‌ நீண்டு சுருங்கின. மீண்டும்‌ அவன்‌ 
மேலும்‌ கீழும்‌ நடநீதவாறே அடங்கிக்‌ குமுறும்‌ கோபத்தோடு 


பேசத்‌ தொடங்கினான்‌. 


“இந்தப்‌ பயங்கரத்தை எண்ணிப்பாருங்கள்‌. ஜனங்களின்‌ 
மீது தமக்குள்ள ஆதிக்கத்தை நிலை நிறுத்தவேண்டும்‌ 
என்ற வெறியுணர்ச்சியில்‌ ஒரு சில அயோக்கிய நபர்கள்‌ 
ஒவ்வொருவரையும்‌ உதைக்கிறார்கள்‌; நெரிக்கிறார்கள்‌; 
நசுக்குகிறார்கள்‌. காட்டு மிராண்டிதீதனம்‌ பெருகி வருகிறது; 
கொடுமையே வாழ்க்கையின்‌ நியதியாகி விடுகிறது! இதைக்‌ 
கொஞ்சம்‌ நினைத்துப்பாருங்கள்‌. அவர்களில்‌ சிலர்‌ ஜனங்களை 
அடித்து நொறுக்கி, மிருகங்களைப்போல்‌ நடந்துகொள்கிறார்கள்‌. 
ஏனெனில்‌ சட்டம்‌ தங்களை எதுவும்‌ செய்யாது என்பதை அவர்கள்‌ 
அறிநது வைதீதிருகீகிறார்கள்‌ சித்ரவதை செய்வதில்‌ அவர்கள்‌ 
மோகவிகாரம்‌ கொண்டு திரிகிறார்கள்‌. அடிமைகளின்‌ அடங்காத 
பைத்திய வெறியைப்‌ பயன்படுத்தி, அந்த அடிமை மக்களின்‌ 


அடிமை உணர்ச்சிகளையும்‌, மிருக குணங்களையும்‌ அவற்றின்‌ 

பரிபூரண வேகத்தோடு பாய்ந்து குதறும்படி அவிழ்த்துவிட்டு 
விடுகிறார்கள்‌. வேறுசிலர்‌ பழிக்குப்பழி வாங்கும்‌ விஷ ஆசைக்கு 
ஆளாகிறார்கள்‌. தாம்‌ வாங்கிய அடி உதைகளால்‌ ஊமையாகவும்‌ 
செவிடாகவும்‌ போகிறார்கள்‌, சிலந்‌ மக்கள்‌ குலதீதையே 
சீர்குலைத்துவிட்டார்கள்‌!” 

அவன்‌ பேச்சை நிறத்திவிட்டு மெளனமாகப்‌ பற்களைக்‌ 
கடித்தான்‌. 

“இந்த மாதிரியான மிருக வாழ்க்கையில்‌, நீ உன்னையும்‌ மீறி 
மிருகமாகிவிட முடிகிறது!” 

அவன்‌ தன்‌ உத்வேகத்தை அடக்கியாண்டவாறே 
அழுதுகொண்டிருந்த தாயின்‌ பக்கமாக அமைதியோடு திரும்பி, 
தனது கண்களில்‌ பிரகாசிக்கும்‌ நிலையான ஒளியோடு அவளைப்‌ 
பார்த்தான்‌. “நாம்‌ நேரத்தை வீணில்‌ போக்கக்கூடாது. நீலவ்னா, 


நாமே முன்னின்று நமது காரியங்களைக்‌ கவனிக்கலாம்‌. .... டு 


சோகம்‌ நிறைநத புன்னகையோடு அவள்‌ பக்கமாகச்‌ சென்று 


அவள்‌ கரத்தைப்‌ பற்றிப்‌ பிடித்துக்கொண்டு கேட்டான்‌: 

“உங்கள்‌ பெட்டி எங்கே?” 
“சமையலறையில்‌. ” 


“நம்‌ வீட்டு வாசலில்‌ உளவாளிகள்‌ திரிகிறார்கள்‌. அதிலுள்ள 
அவ்வளவையும்‌ அவர்கள்‌ கண்ணில்‌ படாமல்‌ நாம்‌ வெளியே 
கொண்டுபோக முடியாது. அவற்றை மறைத்து வைப்பதற்கும்‌ 
இடமில்லை. இன்று ராத்திரி அவர்கள்‌ மீண்டும்‌ சோதனை 
போட வருவார்கள்‌ என்றே நினைக்கிறேன்‌. எனவே-- எவ்வளவு 
வருத்தம்‌ தரத்தக்கதாயிருந்தாலும்‌ சரி - நாம்‌ அவற்றைச்‌ சுட்டுப்‌ 
பொசுகீகிவிட வேண்டியதுதான்‌. ” 

“எவற்றை?” 


“டிரங்குப்‌ பெட்டியிலிருக்கிறதே--அவற்றை!” 


தாய்‌ புரிந்துகொண்டாள்‌. அவள்‌ எவ்வளவுதான்‌ 
வருத்தங்கொண்டிருந்த போதிலும்‌, தனது காரிய சாதனையை 
எண்ணி அவள்‌ மனத்தில்‌ ஏற்பட்ட பெருமையுணர்ச்சி 


புன்னகையாக உருவெடுப்பதை அவளால்‌ தடுக்க முடியவில்லை. 


www.kaniyam.com 1053 FreeTamilEbooks.com 


“அதில்‌ ஒன்றுமே கிடையாது - அதில்‌ ஒரு துண்டுக்‌ 
கடுதாசிகூடக்‌ கிடையாது!” என்று கூறிவிட்டு, அதன்‌ பின்னர்தான்‌ 
ஸ்திபான்‌ சுமக்கோவைச்‌ சந்திக்க விவரத்தையெல்லாம்‌ கொஞ்சங்‌ 


கொஞ்சமாக உற்சாகத்துடன்‌ சொல்ல ஆரம்பித்தாள்‌. 


ஆரம்பத்தில்‌ நிகலாய்‌ முகத்தைச்‌ சுழித்தவாறே ஆர்வத்தோடு 





கேட்டான்‌; ஆனால்‌ அநதச்‌ சுழிப்பு சக்ரெமே மறைந்து, அவன்‌ 
முகத்தில்‌ வியப்புக்‌ குறி படர்ந்தது... இறுதியில்‌ அவன்‌ உணர்ச்சிப்‌ 
பரவசமாகி அவள்‌ பேச்சில்‌ குறுக்கிட்டுக்‌ கத்தினான்‌: 


“அபாரம்‌! மாபெரும்‌ வேலை!” 


அவன்‌ அவள்‌ கைகளை இறுகப்‌ பற்றி மெதுவாகச்‌ 


சொன்னான்‌: 


“உங்களுக்கு ஜனங்களிடம்‌ ஆழ்ந்த நம்பிக்கை இருக்கிறது... 
உங்களை நான்‌ என்‌ சொந்தத்‌ தாய்போலவே நேசிக்கிறேன்‌!” அவன்‌ 
ஏன்‌ இப்படி உணர்ச்சிவசப்பட்டு உற்சாகமடைகிறான்‌ என்பதைப்‌ 
புரிய முடியாமல்‌ அவனை வியப்போடு கூர்ந்து நோக்கியவாறே 


புன்னகை புரிந்தாள்‌ தாய்‌. 

“பொதுவாக, இது மகத்தான காரியம்‌!” என்று கூறிக்கொண்டே 
அவன்‌ தன்‌ கைகளைத்‌ தோய்த்துக்கொண்டான்‌; மெதுவாகச்‌ 
சிரித்தான்‌. “கடந்த சில நாட்களில்‌, எனக்குப்‌ பொழுது மிகவும்‌ 
அருமையாகக்‌ கழிந்தது. முழுநேரமும்‌ தொழிலாளர்கள்‌ 
மத்தியிலேயே கழிநதது; அவர்களுக்கு நான்‌ பாடம்‌ சொன்னேன்‌, 
அவர்களோடு பேசினேன்‌: அவர்களைக்‌ கண்டுணர்ந்தேன்‌. என்‌ 
இதயத்திலே ஏதோ ஒரு புனிதமான பரிபூரணமாக வியப்பூட்டும்‌ 
உணர்ச்சி நிறைந்து ததும்புகிறது. அவர்கள்‌ எவ்வளவு அருமையான 
மனிதர்கள்‌, நீலவ்னா! நான்‌ வாலிபத்‌ தொழிலாளர்களைப்‌ 
பற்றிப்‌ பேசுகிறேன்‌. அவர்கள்‌ எவ்வளவு பலமும்‌. உணர்ச்சியும்‌ 
அறிவுத்தாகமும்‌ பெற்றவர்களாயிருக்கிறார்கள்‌! அவர்களைப்‌ 
பார்க்கும்போது என்றாவது ஒரு நாள்‌ ருஷ்ய தேசம்தான்‌ 
உலகிலேயே தலை சிறநத ஜனநாயக நாடாக விளங்கப்போகிறது 


என்ற எண்ணம்தான்‌ நமக்கு உண்டாகும்‌!” 


அவன்‌ தன்‌ கூற்றை அழுத்தமாக ஆமோதிப்பதைப்போல்‌, 
சபதம்‌ எடுப்பதுபோல்‌ கரத்தை நீட்டினான்‌. பிறகு ஒரு கணநேரம்‌ 
கழித்து மேலும்‌ பேசத்‌ தொடங்கினான்‌. 

“இந்தப்‌ புத்தகங்களோடும்‌ உருவங்களோடும்‌ உட்கார்ந்து 
உட்கார்ந்து எனக்குப்‌ புளித்தே போய்விட்டது. சுமார்‌ 
ஒரு வருஷகாலம்‌ இநத மாதிரி வாழ்க்கையை பயங்கர 
வாழ்க்கையை - வாழ்நீதாயிறறு. நான்‌ தொழிலாளரோடு 
வாழ்நீது பழக்கப்பட்டவன்‌. ஆனால, நான்‌ மிகுந்த சிரமத்தோடும்‌, 
பதனத்தோடும்‌ அவர்களிடமிருந்து தனிமைப்பட்டு வாழ்வதாகவும்‌ 
எனக்குத்‌ தோன்றுகிறது. ஆனால்‌ இப்போதோ நான்‌ மீண்டும்‌ 
சுதந்திர புருஷனாக வாழ்கிறேன்‌. நான்‌ இனிமேல்‌ முழு நேரம்‌ 
அவர்களோடு வாழவேண்டும்‌; அவர்களோடு உழைக்கவேண்டும்‌. 
நான்‌ சொல்வது புரிந்ததா? இளமை நிறைந்த சிருஷ்டி 
சக்தியின்‌ முன்னிலையிலே, புதிய சிந்தனைகள்‌ என்னும்‌ 
பிள்ளைத்‌ தொட்டிலருகேயே நான்‌ வளர்ச்சி பெறவேண்டும்‌. 
அது அபூர்வமான அழகான வளர்ச்சி, பிரமாண்டமான 
உணர்ச்சிக்‌ கிளர்ச்சி, அப்படிப்பட்ட வாழ்க்கை ஒரு மனிதனை 
இளைஞனாக்குகிறது: பலசாலியாக்குகிறது, அதுவே 


வாழ்க்கையின்‌ செழிப்பு நிறைந்த மார்க்கம்‌! ” 


அவன்‌ ஆனந்தப்‌ பரவசத்தோடும்‌. குழப்பத்தோடும்‌ 

சிரித்தான்‌. அவனது ஆனந்தத்தைத்‌ தானும்‌ உணர்ந்து அதில்‌ 
பங்கெடுதீதுக்கொண்டாள்‌ தாய்‌. 

“மேலும்‌ - நீங்கள்‌ ஒர்‌ அற்புதமான பிறவி” என்றான்‌ நிகவாய்‌ 
“எவ்வளவு தெள்ளத்‌ தெளிவாக மக்களைப்பற்றி வருணிககிறீர்கள்‌! 


எவ்வளவு நன்றாக அவர்களைப்‌ புரிந்துகொண்டிருக்கறீர்கள்‌? ” 


அவன்‌ தாயின்‌ அருகே உட்கார்ந்தான்‌. முதலில்‌ தனது 
பிரகாசம்‌ பொருந்திய முகத்தை ஒரு புறமாகத்‌ திருப்பிக்கொண்டு, 
தனது உணர்ச்சிக்‌ குழப்பத்தை மறைப்பதற்காக, பிடரி மயிரைக்‌ 
கோதிவிட்டுக்கொண்டிுநீதான்‌. ஆனால்‌ சக்கரமே அவன்‌ 
தாயைத்‌ திரும்பி நோக்கினான்‌. அவளோ தனது அனுபவங்களை 
ஒன்றுவிடாமல்‌, தெள்ளத்‌ தெளிவாகப்‌ படம்‌ பிடித்துக்‌ 
காட்டுவதுபோல, எளிய வார்த்தைகளால்‌ விவரித்துச்‌ சொன்னாள்‌. 

“பேரதிருஷ்டம்தான்‌! ” என்று வியந்தான்‌ அவன்‌; 
“உங்களைச்‌ சிறையில்‌ தள்ளுவதற்கு எத்தனையோ சந்தர்ப்பங்கள்‌ 


இருநதிருக்கின்றன, இருந்தாலும்‌... ஆமாம்‌, விவசாயிகள்‌ 
விழிப்புற்று எழத்‌ தொடங்கிவிட்டார்கள்‌ என்பது நன்றாகத்‌ 

தெரிகிறது; அது ஒன்றும்‌ அதிசயமில்லை, இயற்கைதானே! 
அந்தப்‌ பெண்‌ - அவளை நான்‌ நன்றாகக்‌ கற்பனை செய்து பார்க்க 
முடிகிறது.... கிராமாநீதிரப்‌ பிரதேசங்களில்‌ உழைப்பதற்கென்று 
நாம்‌ சில பிரத்தியேக ஆட்களை நியமிக்க வேண்டும்‌. ஆட்கள்‌! 
நம்மில்‌ போதுமானஆட்கள்‌ இல்லையே! நமக்கு நூற்றுக்கணக்கான 


தோழர்கள்‌ வேண்டும்‌!” 


“பாவெல்‌ மட்டும்‌ வெளியில்‌ இருந்தால்‌ - அந்திரேயும்‌ 


இருந்தால்‌! ” என்று மெதுவாகச்‌ சொன்னாள்‌ தாய்‌. 


அவன்‌ அவளைப்‌ பார்த்தான்‌; உடனே கண்களைத்‌ 
தாழ்த்திக்கொண்டான்‌. 

“நீலவ்னா, நான்‌ சொல்லப்போகும்‌ விஷயம்‌ உங்களுக்குச்‌ 
சிரமம்‌ தருவதாயிருக்கலாம்‌. நான்‌ பாவெலை நன்றாக அறிவேன்‌. 
அவன்‌ சிறையிலிருந்து தப்பியோடி வரவே மாட்டான்‌. அதுமட்டும்‌ 
எனக்கு நிச்சயம்‌, அவன்‌ விசாரணைக்குத்‌ தயாராயிருக்கவே 
விரும்புகிறான்‌. விசாரணையின்‌ மூலம்‌ தனது முழு உருவையும்‌ 


காட்ட நினைக்கிறான்‌. அதற்காகக்‌ கிடைத்த சந்தர்ப்பத்தை 

அவன்‌ உதறித்‌ தள்ளமாட்டான்‌, ஏன்‌ தள்ள வேண்டும்‌? அவன்‌ 


சைபீரியாவிலிருந்து ஓடி வந்துவிடுவான்‌. ” 
தாய்‌ பெருமூச்செறிநீதுவிட்டு மெதுவாகக்‌ கூறினாள்‌: 
“ஆமாம்‌. அதெல்லாம்‌ அவனுக்கு நன்றாய்த்தான்‌ தெரியும்‌... ” 


“ஹூம்‌!” என்று தன்‌ கண்ணாடி வழியாக அவளைப்‌ 


பார்த்துக்கொண்டு மறுகணமே சொன்னான்‌ நிகலாய்‌. 


“உங்களுடைய அந்த முஜீக்‌ தோழன்‌ சீக்கிரமே வந்து 
நம்மைப்‌ பார்ப்பான்‌ என்றே நம்புகிறேன்‌. ரீபினைப்‌ பற்றி 
விவசாயிகளுக்கு ஒரு துண்டுப்‌ பிரசுரம்‌ எழுதியாக வேண்டும்‌. 
அவன்‌ இவ்வளவு பகிரங்கமாக வெளிவந்துவிட்டதால்‌, இந்தத்‌ 
துண்டுப்‌ பிரசுரத்தால்‌ அவனுக்கு எந்தக்கெடுதியும்‌ விளையாது. 
நான்‌ இன்றே எழுதிவிடுகிறேன்‌. லுத்மீலா அதைச்‌ சீக்கிரமே 
அச்சடித்துக்‌ கொடுத்துவிடுவாள்‌... ஆனால்‌, இந்தப்‌ பிரசுரத்தை 


அவர்களிடம்‌ எப்படிக்‌ கொண்டுபோய்ச்‌ சேர்ப்பது? ” 


“நான்‌ கொண்டு போகிறேன்‌. ” 

“இல்லை; நன்றி! நீங்கள்‌ வேண்டாம்‌” என்று அவசரமாகச்‌ 
சொன்னான்‌ நிகலாய்‌. “நிகலாய்‌ வெஸோவ்ஷிகோவால்‌ முடியுமா 


என்று யோசிக்கிறேன்‌. ” 
“அவனிடம்‌ நான்‌ கேட்டுப்‌ பார்க்கட்டுமா? ” 


“முயன்று பாருங்கள்‌. எப்படியெப்படிச்‌ செய்ய வேண்டும்‌ 


என்பதையும்‌ அவனுக்குச்‌ சொல்லிக்கொடுங்கள்‌. ” 
“ஆனால்‌, நான்‌ என்ன செய்வது?” 


“கவலைப்படாதீர்கள்‌, உங்களுக்கு வேறு வேலை 
பார்க்கலாம்‌. ” அவன்‌ எழுத உட்கார்ந்தான்‌. மேஜையைச்‌ 
சீர்படுத்திக்கொண்டே, அவள்‌ அவனைக்‌ கவனித்தாள்‌. வரிவரியாக 
வார்த்தைகளை நிரப்பிச்‌ செல்லும்‌ அவனது விரல்களினால்‌ பேனா 
நடுநடுங்கிச்‌ செல்வதைப்‌ பார்த்தாள்‌. சமயங்களில்‌ அவனது 
கழுத்துத்‌ தசை நெளிந்து அசைந்தது. அவன்‌ தன்‌ தலையைப்‌ 
பின்னால்‌ சாய்த்துக்‌ கண்களை மூடியவாறு யோசிக்கும்போது, 
அவனது மோவாயின்‌ நடுக்கத்தை அவளால்‌ காண முடிந்தது. இது 


அவளது ஆர்வத்தைப்‌ பெருக்கியது. 

“தயாராகிவிட்டது” என்று கூறிக்கொண்டே, அவன்‌ எழுந்தான்‌. 
“இதோ, இந்தக்‌ காகிதத்தை உடம்பில்‌ எங்கேயாவது மறைத்து 
வைத்துக்கொள்ளுங்கள்‌- ஆனால்‌ போலீஸார்‌ வந்து உங்களைச்‌ 


சோதனை போட ஆரம்பித்துவிட்டால்‌... ” 


“அவர்கள்‌ நாசமாய்ப்‌ போக!” என்று அமைதியாகச்‌ 


சொன்னாள்‌ அவள்‌. 
அன்று மாலையில்‌ டாக்டர்‌ இவான்‌ தனீலவிச்‌ அங்கு வந்தான்‌. 


“இந்த அதிகாரிகளுக்குத்‌ திடீரென்று என்ன கொள்ளை 
வந்துவிட்டது?” என்று கேட்டுக்கொண்டே அறையில்‌ குறுக்கும்‌ 
மறுக்கும்‌ நடந்தான்‌ அவன்‌. “நேற்று ராத்திரி அவர்கள்‌ ஏழு 
வீடுகளைச்‌ சோதனை போட்டிருக்கிறார்கள்‌, சரி. நோயாளி 


எங்கே?” 


“அவன்‌ நேற்று போய்விட்டான்‌” என்றான்‌ நிகலாய்‌. “இன்று 
சனிக்கிழமை. அரசியல்‌ வகுப்புக்குப்‌ போகாமால்‌ அவனால்‌ 


இருக்க முடியவில்லை. ” 

“அது முட்டாள்தனம்‌, உடைந்துபோன மண்டையோடு 
அரசியல்‌ வகுப்புக்குச்‌ சென்று உட்காரநீதிருப்பது 
முட்டாள்தனம்‌... ” 

“நானும்‌ அவனுக்கு எவ்வளவோ சொல்லிப்‌ பார்த்தேன்‌. 
ஒன்றும்‌ பயனில்லை. ” 

“ஒருவேளை தான்‌ அடிபட்டிருப்பதைத்‌ தன்‌ தோழர்களிடம்‌ 
காட்ட வேண்டுமென்று விரும்பினானோ என்னவோ?” என்றாள்‌ 
தாய்‌. 

“இதோ என்னைப்‌ பாருங்கள்‌ நான்‌ ஏற்கெனவே ரத்தம்‌ 
சிநீதிவிட்டேன்‌' என்று சொல்ல நினைத்தான்‌ போலிருக்கிறது... ?” 

அநத டாகடர்‌ தாயைப்‌ பார்த்தான்‌. போலிக்‌ கடுமையோடு 
முகபாவத்தை மாற்றி முகத்தைச்‌ சுழித்துக்கொண்டு சொன்னான்‌: 

“அடேடே! நீங்கள்‌ எவ்வளவு கல்நெஞ்சுப்‌ பிறவி!” 


“சரி இவான்‌ நீ இங்கேயே இருப்பதற்கு எந்தக்‌ காரணமும்‌ 
இல்லை. சீக்கிரமே போய்விடு. நாங்கள்‌ “விருந்தாளிகளை 

எதிர்நோக்கிக்‌ கொண்டிருக்கிறோம்‌, நீலவ்னா, அந்தத்‌ தாளை 
இவனிடம்‌ கொடுங்கள்‌. ” 


“இன்னொரு தாளா?” என்று வியந்தான்‌ டாகடர்‌ 


“ஆமாம்‌. அதை எடுத்துக்கொண்டுபோய்‌, அச்சாபீசிலே, 
கொடுத்துவிடு. ” 


“சரி. நான்‌ அதை வாங்கிக்கொண்டேன்‌! போய்க்‌ 


கொடுதீதுவிடுகிறேன்‌. வேறு ஏதாவது உண்டா?” 


“ஒன்றுமில்லை. வாசல்புறத்தில்‌ ஓர்‌ உளவாளி 


நின்றுகொண்டிருக்கிறான்‌. ” 


“அவனை நானும்‌ பார்த்தேன்‌. என்‌ வீட்டு வாசலிலும்‌ 
ஒருவன்‌ நிற்கிறான்‌. சரி, வருகிறேன்‌. ஏ, கல்நெஞ்சுக்காரி! நான்‌ 
வருகிறேன்‌. தோழர்களே. சந்தர்ப்பவசமாக, அந்த இடுகாட்டுச்‌ 
சம்பவத்தால்‌ நன்மைதான்‌ விளைந்திருககிறது. நகர்‌ முழுவதுமே 
அதைப்‌ பற்றித்தான்‌ பேச்சாயிருக்றெது. அதைப்பற்றி நீ எழுதிய 


பிரசுரம்‌ ரொம்ப நல்ல பிரசுரம்‌; மேலும்‌, அது சரியான சமயத்தில்‌ 

வெளிவந்துவிட்டது. மோசமான முறையில்‌ சமாதானமாவதைவிட, 
நல்ல முறையில்‌ சண்டையிட்டுப்‌ பார்ப்பதே மேலானது என்று 
நான்‌ எப்போதும்‌ சொல்லிவநதிருக்கிறேன்‌. ” 

“சரிதான்‌. நீ புறப்படு. ” 

“நீ மிகுநத தயாள குணமுடையவன்‌ என்று நான்‌ 
சொல்லமாட்டேன்‌, நீலவ்னா. கை கொடுங்கள்‌ அந்தப்‌ பையன்‌ 
நிச்சயம்‌ முட்டாள்தனமான காரியத்தைத்தான்‌ செய்துவிட்டான்‌. 
அவன்‌ எங்கு வசிக்கிறான்‌ என்பது உனக்குத்‌ தெரியுமா? ” 

நிகலாய்‌ அவனது விலாசத்தைக்‌ கொடுத்தான்‌. 

“நாளை நான்‌ அவனைப்‌ போய்ப்‌ பார்க்கிறேன்‌, அருமையான 
பையன்‌, இல்லையா? ” 

“ஆமாம்‌. ” 

“அவனை ஜாக்கிரதையோடு கவனிக்கவேண்டும்‌. அவனுக்கு 
நல்ல மூளை இருக்கிறது” என்று வெளியே போகும்போது 


பேசிக்கொண்டே சென்றான்‌ அந்த டாக்டர்‌: “வர்க்க பேதமற்ற அநத 

மேலுலகத்துற்கு நாம்‌ செல்லும்போது அவன்‌ மாதிரி நபர்கள்தான்‌ 
பாட்டாளி வர்க்கத்தின்‌ அறிவாளிகளாக வளர்ச்சிபெற்று உருவாக 
வேண்டும்‌. ” 

“இவான்‌, நீ ரொம்ப ரொம்ப வாயளக்க ஆரம்பித்துவிட்டாய்‌. ” 


“ஏனெனில்‌ நான்‌ உற்சாக வெறியோடிருக்கிறேன்‌. 
அப்படியானால்‌, நீ சிறைக்குப்‌ போவதைத்தான்‌ எதிர்நோக்கி 
இருக்றொய்‌ இல்லையா? பேஈ போ. போய்‌ நன்றாக ஓய்வு 


பெற்றுக்கொள்‌. ” 
“நன்றி. நான்‌ ஒன்றும்‌ களைத்துப்‌ போகவில்லை. ” 


அவர்களது பேச்சைக்‌ கேட்டுக்கொண்டிருநத தாய்‌ அவர்கள்‌ 
அந்தத்‌ தொழிலாளி வர்க்கச்‌ சிறுவனின்‌ மீது கொண்டுள்ள அன்பைக்‌ 


கண்டு மிகுந்த மனமகிழ்ச்சி அடைந்தாள்‌. 


டாகடர்‌ சென்ற பிறகு தாயும்‌ நிகலாவும்‌ சாப்பிட 
உட்கார்நீதார்கள்‌; தங்களது இரவு விருந்தினர்களை எதிர்நோக்கி 


அமைதியாகப்‌ பேசிக்கொண்டிருநீதார்கள்‌ நாடு கடத்தப்பட்ட 

தோழர்களைப்‌ பற்றியும்‌ அவர்களில்‌ தப்பியோடி மீண்டும்‌ 
ஊருக்குள்‌ வநதவர்களைப்‌ பற்றியும்‌, வெவ்வேறு பெயர்களில்‌ 
அவர்கள்‌ தங்களது இயக்க வேலையைத்‌ தொடர்ந்து செய்து 
வருவதைப்‌ பற்றியும்‌ நிகலாய்‌ தாயிடம்‌ விளக்கிக்‌ கூறினான்‌. 
புத்துலக சமுதாயத்தை உருவாக்குவதில்‌ தங்களைப்‌ பரிபூரணமாக 
அர்ப்பணித்துவிட்ட அந்தப்‌ புனிதமான, அடக்கமான 
வீரர்களைப்‌ பற்றிய கதைகளை அந்த அறைச்‌ சுவர்கள்‌ கேட்டன; 
நம்ப இயலாத வியப்போடு அந்தக்‌ கதைகளை அப்படியே 
ஏற்றுக்கொள்ளாமல்‌ எதிரொலித்தன. அறியப்பட முடியாத 
மனிதர்களின்‌ மீது ஏற்படும்‌ அன்புணர்சீசியால்‌ இதயத்திற்குச்‌ 
சூடேற்றி, வெதுவெதுப்பான ஒன்று அப்பெண்மணியை இதமாகச்‌ 
சூழ்ந்தது. அந்த வீரர்கள்‌ அனைவரும்‌ அச்சமென்பதையே 
அறியாத ஒரு மாபெரும்‌ பேருருவாக உருண்டு திரண்டு 
உருப்பெற்று பூமியின்‌ மீது மெதுவாக, எனினும்‌ நிச்சய 
தீர்க்கத்தோடு, முன்னேறி வருவதாகவும்‌, அழுகி நாற்றமெடுக்கும்‌ 
பண்டைப்‌ பொய்மைகளையெல்லாம்‌ தமது பாதையிலிருந்து 


விலக்கித்தூர எறிந்து, எளிய நெளிந்த வாழ்க்கையின்‌ உண்மைத்‌ 

தத்துவத்தை மக்களுக்கு எடுத்துக்காட்டுவதற்காக முனைந்து 
முன்னேறுவது போலவும்‌ தாய்‌ கற்பனை பண்ணிப்‌ பார்த்தாள்‌. 
அந்த மாபெரும்‌ உண்மை. புத்துயிர்‌ பெற்ற அந்தச்‌ சத்தியம்‌ 
ஒரே மாதிரியாக எல்லோரையும்‌ தன்னிடம்‌ அழைக்கிறது. 
பேராசை பொறாமை பொய்மை என்ற மூன்று ராட்சச 
மிருகங்கள்‌ தமது வெறிபிடித்த சக்தியினால்‌ உலகம்‌ பூராவையும்‌ 
அடிமைப்படுத்தி கொடுமைப்படுத்தி வைத்திருப்பதையெல்லாம்‌ 
தகர்த்து, ஒவ்வொருவருக்கும்‌ உண்மையான விடுதலையை 
உத்தரவாதம்‌ அளிக்கும்‌... இந்தக்‌ கற்பனா சொரூபமான 


எண்ணம்‌ அவளது மனத்தில்‌ ஒர்‌ உணர்ச்சியைக்‌ கிளப்பியது. 





மற்ற நாட்களைவிட எளிதாக இருந்த அந்த நாட்களில்‌ அவள்‌ 
விக்ரகத்தின்‌ முன்‌ மண்டியிட்டுத்‌ தொழும்போது அவள்‌ உள்ளத்தில்‌ 
எம்மாதிரி உணர்ச்சி பொங்கியதோ அம்மாதிரி உணர்ச்சிதான்‌ 
அவளுக்கு இப்போதும்‌ ஏற்பட்டது. இப்போதோ. அவள்‌ அந்த 
நாட்களையெல்லாம்‌ மறநதுவிட்டாள்‌ எனினும்‌ அநத நாட்களில்‌ 
அவள்‌ மனத்தில்‌ எழுந்த உணர்ச்சி மட்டும்‌ விரிந்து பெருகி, 


முன்னைவிடக குதூகலமும்‌ பிரகாசமும்‌ பொருந்தியதாக வளர்ந்து, 

அவளது இதய பீடத்தின்‌ ஆழத்திலே இடம்பிடித்து, ஒளிமயமான 
தீபச்சுடராக நின்றெரிநதது. 


“போலீஸ்காரர்கள்‌ வருவதாகத்‌ தெரியவில்லையே!” என்று 


திடீரெனச்‌ சொன்னான்‌ நிகலாய்‌. 


“அவர்கள்‌ நாசமாய்ப்‌ போகட்டும்‌ என்றேனே” என்று அவனை 


விருட்டெனத்‌ திரும்பிப்‌ பார்த்தவாறே சொன்னாள்‌ தாய்‌. 


“உண்மைதான்‌. ஆனால்‌, நீலவ்னா, நேரமாகிவிட்டது. 
கொஞ்ச நேரமாவதுபடுத்துத்‌ தூங்குங்கள்‌. மிகவும்‌ களைத்துப்‌ 
போயிருப்பீர்கள்‌. உங்களுக்கு அற்புதமான மனோதிடம்‌ 
இருக்கிறது என்பதை நான்‌ மறுக்கவில்லை, இந்த அபாயத்தையும்‌ 
அயர்ச்சியையும்‌ ரொம்பவும்‌ சுளுவாகத்‌ தாங்கிக்‌ கொள்கிறீர்கள்‌. 
ஆனால்‌, உங்கள்‌ தலைமயிர்‌ மட்டும்‌ விறுவிறுவென்று நரை 
தட்டி வருகிறது. சரி, போய்ப்‌ படுத்துக்‌ கொஞ்ச நேரமாவது 


களைப்பாறுங்கள்‌. ” 

49. 20 


சமையலறைக்‌ கதவை யாரோ ஓங்கித்‌ தட்டுவதைக கேட்டு, 
திடுக்கிட்டு விழித்தெழுநீதாள்‌ தாய்‌. கதவைத்‌ தட்டியது யாரோ? 
எனினும்‌ இடைவிடாது பலத்துத்‌ தட்டிக்கொண்டேயிருநதார்கள்‌. 
சுற்றிச்‌ சூழ இருளும்‌ அமைதியும்‌ நிலவியிருநீதன. கதவைத்‌ தட்டும்‌ 
அந்த பலத்த ஓசை இருளினூடே பயபீதியை நிரப்பியொலித்தது. 
தாய்‌ அவசர அவசரமாக எதையோ எடுத்து உடுத்திக்கொண்டு 


சமையலறைக்குச்‌ சென்றாள்‌. கதவருகே ஒரு கணம்‌ தயங்கினாள்‌. 
“யாரது?” என்று கேட்டாள்‌. 
“நான்தான்‌” என்றது ஒரு பழகாத குரல்‌. 
“யார்‌?” 
“கதவைத்‌ திறவுங்கள்‌” என்று தணிந்த குரலில்‌ வந்தது பதில்‌. 
தாய்‌ நாதாங்கியைத்‌ தள்ளினாள்‌; கதவைக்‌ காலால்‌ தள்ளித்‌ 


திறந்தாள்‌. இக்நாத்‌ உள்ளே வந்தான்‌. 

“நான்‌ இடம்‌ தவறி வந்துவிடவில்லை” என்று உற்சாகத்தோடு 


கத்தினான்‌ அவன்‌. 


அவனது இடுப்பு வரையிலும்‌ சேறு தெறித்துப்‌ படிந்திருந்தது; 
அவனது முகம்‌ கறுத்து, கண்கள்‌ குழி விழுந்து போயிருந்தன. 
அவனது தொப்பிக்குள்ளிருநது எல்லாப்‌ பக்கத்திலும்‌ அவனது 


சுருட்டைத்‌ தலைமயிர்‌ துருத்திக்கொண்டு வெளிவநீதிருநீதது. 


“நாங்கள்‌ அபாயத்திலிருக்கிறோம்‌ ” என்று கதவை 


அடைத்துக்கொண்டே ரகசியமாகச்‌ சொன்னான்‌ அவன்‌. 
“எனக்குத்‌ தெரியும்‌.” 


அவள்‌ கூறியதைக்‌ கேட்டு அநத வாலிபன்‌ ஆச்சரியம்‌ 


அடைந்தான்‌: 


“உங்களுக்கு எப்படித்‌ தெரியும்‌” என்று இருகத்திருக 
விழித்தவாறே கேட்டான்‌ அவன்‌. 


அவள்‌ சுருக்கமாக விளக்கிச்‌ சொன்னாள்‌. 


“உன்னுடைய அந்த இரண்டு தோழர்களையும்கூட அவர்கள்‌ 

கொண்டுபோய்விட்டார்களா?” 

“அவர்கள்‌ அங்கில்லை. ஆஜர்‌ கொடுக்கச்‌ சென்றிருந்தார்கள்‌ 
மிகமீல்‌ மாமாவையும்‌ சேர்த்து இதுவரை ஐந்து பேரைக்‌ 
கொண்டுபோய்விட்டார்கள்‌. ” 

அவன்‌ ஆழ்ந்த பெருமூச்செடுத்தான்‌. லேசாகச்‌ 
சிரித்துக்கொண்டே சொன்னான்‌: 

“நான்‌ மட்டும்‌ தப்பிவிட்டேன்‌. இப்போது அவர்கள்‌ என்னைத்‌ 
தேடித்‌ திரிந்து கொண்டிருப்பார்கள்‌. ” 

“நீ எப்படித்‌ தப்பிவர முடிநீதது?” என்று கேட்டாள்‌ தாய்‌. 
அடுத்த அறையின்‌ கதவு லேசாகத்‌ திறந்து கிடந்தது. 

“நானா?” என்று கூறிக்கொண்டே ஒரு பெஞ்சின்‌ மீது 
உட்கார்ந்து சுற்றுமுற்றும்‌ பார்த்தான்‌ இக்நாத்‌. “அவர்கள்‌ வருவதற்கு 
ஒன்றிரண்டு நிமிஷங்களுக்கு முன்னால்‌, அநதக காட்டு ஷிகாரி நமது 
குடிசைக்கு ஓடி வந்து ஜன்னலைத்‌ தட்டினான்‌. 'ஜாக்கிரதையடா, 


பயல்களா! அவர்கள்‌ உங்களைத்‌ தேடி வருகிறார்கள்‌' என்று 


www.kaniyam.com 1071 FreeTamilEbooks.com 


சொன்னான்‌. ” 


அவன்‌ அமைதியாகச்‌ சிரித்துக்கொண்டே முகத்தைக்‌ கோட்டுத்‌ 


துணியில்‌ துடைத்துக்கொண்டான்‌. 


“சரி, கடப்பாரையைக்‌ கொண்டு தாக்கினாலும்‌, மிகயீல்‌ 
மாமாவைக்‌ கொஞ்சங்கூட அசைக்க முடியாது. அவன்‌ 
சொன்னான்‌: “இக்நாத்‌! சீக்கிரமே நகருக்கு ஒடிப்‌ போய்விடு, 
அந்தப்‌ பெரிய மனுஷியை உனக்கு ஞாபகமிருக்றெதா?' என்று 
சொல்லிக்கொண்டே. ஒரு சீட்டு எழுதினான்‌ “இதே இதை 
அவளிடம்‌ கொண்டுபோய்க்‌ கொடு' என்றான்‌. எனவே நான்‌ 
புதர்களின்‌ வழியாக ஊர்ந்து ஒளிந்து வந்தேன்‌. அவர்கள்‌ 
வரும்‌ சதீதம்கூட எனக்குக்‌ கேட்டது. அந்தப்‌ பிசாசுகள்‌ நாலா 
இசைகளிலிருந்தும்‌ சுற்றி வளைத்துப்‌ பதுங்கி வந்தார்கள்‌ 
எங்கள்‌ தார்‌ எண்ணெய்த்‌ தொழிற்சாலையையே சூழ்ந்து 
வளைத்துக்கொண்டார்கள்‌ நான்‌ புதர்களுக்குள்ளேயே பதுங்கிப்‌ 
பம்மிக்‌ கிடந்தேன்‌. அவர்கள்‌ என்னைக்‌ கடந்து அப்பால்‌ 


சென்றார்கள்‌: உடனே நான்‌ எழுந்து வெளியே வநது என்னால்‌ 

ஆனமமட்டும்‌ ஒட்டம்‌ பிடித்தேன்‌. இரண்டு நாள்‌ இரவிலும்‌, ஒரு 





நாள்‌ பகலிலுமாக நான்‌ நிற்காமல்‌ நடந்து வந்திருக்கிறேன்‌. ” 


தான்‌ செய்த காரியத்தை எண்ணி அவனே 
திருப்திப்பட்டுக்கொள்வது தெளிவாகத்‌ தெரிநதது. அவனது 
கபில நிறக்‌ கண்களில்‌ களிப்புத்‌ துள்ளாடியது: பெரிய சிவந்த 
உதடுகள்‌ துடிதுடித்துக்கொண்டிருந்தன. 

“சரி, நான்‌ ஒரே நிமிஷத்தில்‌ உனக்குத்‌ தேநீர்‌ தயார்‌ 
செய்கிறேன்‌” என்று கூறிக்கொண்டே தேநீர்‌ பாத்திரத்தின்‌ அருகே 
சென்றாள்‌ தாய்‌. 


“இதோ அந்தச்‌ சீட்டு” 


அவன்‌ மிகுந்த சிரமத்தோடு முணுமுணுத்துக்கொண்டும்‌ 
வேதனையால்‌ முகத்தை நெரித்துக்கொண்டும்‌ தன்‌ காலையெடுத்து 
பெஞ்சின்‌ மீது போட்டான்‌. 


நிகலாய்‌ வாசல்‌ நடையில்‌ வந்து நின்றான்‌. 


“வணக்கம்‌. தோழா!” என்று கண்களைச்‌ சுருக்கி விழித்தவாறே 

சொன்னான்‌ அவன்‌. “இருங்கள்‌. நான்‌ உங்களுக்கு உதவுகிறேன்‌. ” 


அவன்‌ இக்நாதின்‌ காலருகே குனிந்து காலுறைகளுக்குப்‌ 
பதிலாக, காலில்‌ சுற்றப்பட்டிருந்த அழுக்கடைந்த ஈரத்‌ துணிகளை 





அவிழ்த்துவிட்டான்‌. 
“வேண்டாம்‌ ” என்று வியப்போடு கூறியவாறே அந்த வாலிபன்‌ 
தன்‌ காலை இழுத்துக்கொண்டே, தாயை அதிசயத்தோடு பார்த்தான்‌. 


“அவனது கால்களை கொஞ்சம்‌ ஓட்கா மது தடவித்‌ 
தேய்த்துவிடவேண்டும்‌” என்று அவன்‌ தன்னைப்‌ பார்த்ததைக்‌ 


கவனிக்காமலேயே கூறினாள்‌ தாய்‌. 
“ஆமாம்‌” என்றான்‌ நிகலாய்‌. 
கலக்கத்தால்‌ கனைத்து இருமிக்கொண்டான்‌ இக்நாத. 


நிகலாய்‌ அந்தச்‌ சட்டை எடுத்தான்‌; கசங்கியிருநத அநதச்‌ 
சீட்டை நீட்டி நிமிர்த்தி தன்‌ கண்களுக்கு அருகே கொண்டுபோய்‌ 


அதை வாசித்தான்‌. 


“அம்மா! எங்கள்‌ இயக்கத்தை நீ கவனிக்காமல்‌ விட்டுவிடாதே. 

உன்னோடு வநீதாளே, அந்த நெட்டைப்‌ பெண்‌ அவளிடம்‌ சொல்லி, 
எங்களது காரியங்களைப்‌ பற்றி இன்னும்‌ அதிகமாக எழுதச்‌ சொல்‌, 
போய்‌ வருகிறேன்‌. ரீபின்‌. ” 

நிகலாய்‌ சீட்டை வைத்துக்கொண்டிருநீத கையை மெதுவாகத்‌ 
தளரவிட்டான்‌. 

“எவ்வளவு மகத்தானது!” என்று அவன்‌ முணுமுணுத்தான்‌. 

தனது காலின்‌ அழுக்கடைந்த விரல்களை ஜாக்கிரதையோடு 
தடவிப்‌ பிடித்துக்கொடுத்தவாறே அவர்களைப்‌ 
பார்த்துக்கொண்டிருநதான்‌ இக்நாத்‌. தாய்‌ தன்‌ கண்ணில்‌ பொங்கும்‌ 
கண்ணீரை மறைக்க முயன்றுகொண்டே, ஒரு பாத்திரத்தில்‌ தண்ணீர்‌ 
கொண்டுவந்து அவனது காலையெடுப்பதற்காகக்‌ கழே குனிந்தாள்‌. 

“ஊஹும்‌, நீங்கள்‌ செய்ய வேண்டாம்‌” என்று அவன்‌ 
பயத்தோடு கத்திக்கொண்டு, காலை பெஞ்சுக்கடியில்‌ 
இழுத்துக்கொண்டான்‌. 


“நீ காலைக்‌ கொடு. சீக்ரெம்‌ வேலை முடியட்டும்‌ ” 

“நான்‌ கொஞ்சம்‌ ஓட்கா கொண்டுவருகிறேன்‌” என்றான்‌ 
நிகலாம்‌. 

அந்தப்‌ பையன்‌ தன்‌ காலை மேலும்‌ 
உள்ளிழுத்துக்கொண்டான்‌. 

“என்ன  நினைத்துக்கொண்டீர்கள்‌? நான்‌ என்ன 
ஆஸ்பதீதிரியிலா இருக்கிறேன்‌? ” என்று முணுமுணுத்தான்‌. 

தாய்‌ அவனது அடுத்த காலில்‌ சுற்றப்பட்ட துணிகளை 
அவிழ்தீதெறிந்தாள்‌. 

இக்நாத்‌ பலமாகத்‌ தும்மிக்கொண்டே, தன்‌ கழுத்தை வளைத்து 


வேண்டா வெறுப்பாகத்‌ தாயைக்‌ குனிந்து பார்த்தான்‌. 


“மிகயீல்‌ இவானவிச்சை அவர்கள்‌ அடித்தார்கள்‌” என்று 


நடுநடுங்கும்‌ குரலில்‌ சொன்னாள்‌ தாய்‌. 


“உண்மையாகவா?” என்று அமைதியோடு வியந்து கேட்டான்‌ 


அநத வாலிபன்‌. 


“ஆமாம்‌. நிகோல்ஸ்கிக்குக்‌ கொண்டு வரும்போதே அவன்‌ 

படுமோசமான நிலையில்தான்‌ இருந்தான்‌, அங்கே அந்தப்‌ போலீஸ்‌ 
தலைவனும்‌, போலீஸ்‌ ஸார்ஜெண்டும்‌ அவனை அடித்தார்கள்‌! 
முகத்தில்‌ அடித்தார்கள்‌! உதைத்தார்கள்‌! உடம்பெல்லாம்‌ ரத்தம்‌ 


காணும்‌ வரையிலும்‌ உதைத்தார்கள்‌. ” 


“அடிப்பது. எப்படி என்பது அவர்களுக்கு நன்றாகத்‌ 
தெரியும்‌, சரி. இருக்கட்டும்‌” என்று அந்த வாலிபன்‌ முகத்தைச்‌ 
சுழித்துக்கொண்டே கூறினான்‌. அவனது தோள்கள்‌ அசைந்து 
நடுங்கின, “அவர்களைக்‌ கண்டால்‌-ஆயிரம்‌ பேய்களைகீ 
கண்ட மாதிரி நான்‌ பயப்படுகிறேன்‌. முஜீக்குகளும்‌ அவனை 
அடித்தார்களா? ” 

“போலீஸ்‌ தலைவனின்‌ உத்தரவின்பேரில்‌ ஒருவன்‌ மட்டுமே 
அடித்தான்‌. ஆனால்‌ மற்றவர்கள்‌ ஒன்றும்‌ செய்யவில்லை. இவர்கள்‌ 
அவன்‌ பக்கமாகக்கூடச்‌ சேர்ந்தார்கள்‌. அவனை அடிப்பதற்கு 
அவர்களுக்கு எந்த உரிமையும்‌ கிடையாது என்று கூச்சலிட்டார்கள்‌. ” 

“ம்‌. அப்படியா?” யார்‌ யார்‌ எந்தப்‌ பக்கம்‌ இருக்கிறார்கள்‌. 


ஏன்‌ இருகீகிறார்கள்‌ என்பதை முஜிக்குகள்‌ உணரத்‌ 

தொடங்கிவிட்டார்கள்‌. ” 

“அவர்கள்‌ மத்தியிலே சில புத்திசாலிகளும்‌ இருக்கிறார்கள்‌. ” 

“புத்திசாலிகள்‌ எங்கும்தான்‌ இருக்கிறார்கள்‌ தேவைதான்‌ 
அவர்களை உருவாக்குகிறது. அவர்கள்‌ அவரவர்‌ இடத்தில்‌ 
இருக்கத்தான்‌ செய்கிறார்கள்‌ அவர்களைக்‌ கண்டுபிடிப்பதுதான்‌ 
சிரமமாயிருக்கிறது. ” 

நிகலாய்‌ ஒரு பாட்டில்‌ ஓட்கா மதுவைக்‌ கொண்டு வந்தான்‌; 
தேநீர்‌ அடுப்பில்‌ கொஞ்சம்‌ கரி அள்ளிப்‌ போட்டான்‌. பிறகு 
ஒன்றுமே பேசாமல்‌ வெளியே சென்றான்‌. இக்நாத்‌ வாய்‌ பேசாது 
அவனையே கவனித்தான்‌. 

“இந்தக்‌ கனவான்‌ யார்‌-டாகடரா?” என்று நிகலாய்‌ வெளியே 
போன பிறகு தாயைப்‌ பார்த்துக்‌ கேட்டான்‌ அவன்‌. 

“நமக்குள்ளே கனவான்களே கிடையாது: இங்கே நாம்‌ 


எல்லோரும்‌ தோழர்கள்தான்‌. 


“எனக்கு விசித்திரமாயிருக்றெது ” என்று சொன்னான்‌ இக்நாத்‌; 

அவனது புன்னகையில்‌ அவனது சந்தேகமும்‌ குழப்பமும்‌ தெரிந்தன. 
“எது விசித்திரம்‌?” 
“பொதுவாக எல்லாம்தான்‌. ஒரு புறத்தில்‌ சிலர்‌ மூக்கில்‌ 
ரத்தக்‌ கோறை. காணும்படி உதைக்கிறார்கள்‌, இன்னொரு புறத்தில்‌ 
சிலர்‌ காலைக்‌ கழுவிச்‌ சுத்தம்‌ செய்யவும்‌ வருகிறார்கள்‌. இந்த 


இரண்டுக்கும்‌ மத்தியில்‌ வேறு யாராவது இருக்கிறார்களா? ” 
கதவு திறநதது; நிகலாய்‌ பேசினான்‌; 


“இரண்டுக்கும்‌ மத்தியில்‌ வேறு சிலர்‌ இருக்கிறார்கள்‌. 
அவர்கள்‌ முகத்திலே குத்துபவர்களின்‌ கரங்களை 
நக்கிக்கொடுக்கிறார்கள்‌; ரத்தம்‌ பொங்கி வழியும்‌ 
முகங்களைக்கொண்ட மனிதர்களின்‌ உதிரத்தை உறிஞ்சுகிறார்கள்‌. 


அவர்கள்தான்‌ மத்தியில்‌ இருக்கிறார்கள்‌!” 
இக்நாத்‌ அவனை மரியாதையோடு பார்த்தான்‌. 


“உண்மையைத்‌ தொட்டுவிட்ட மாதிரி இருக்கிறது” என்று ஒரு 


கணம்‌ கழித்துச்‌ சொன்னான்‌ அவன்‌. 

அநத வாலிபன்‌ எழுந்து. கொஞ்ச தூரம்‌ நடந்தான்‌. 


“புதுக்கால்கள்‌ மாதிரியாகிவிட்டது. ரொம்ப நன்றி” என்றான்‌ 


அவன்‌. 


பிறகு அவர்கள்‌ சாப்பாட்டு அறைக்குள்‌ தேநீர்‌ பருகச்‌ 
சென்றார்கள்‌ உள்ளத்தைத்‌ தொடும்‌ ஆழ்நீத குரலில்‌ இக்நாத்‌ தன்‌ 
வாழ்க்கையைப்பற்றி அவர்களுக்குச்‌ சொல்லத்‌ தொடங்கினான்‌. 

“நான்தான்‌ நமது பத்திரிகையை விநியோகம்‌ செய்கிறேன்‌. 


நடந்து திரிவதில்‌ நான்தான்‌ சளைக்காதவன்‌. ” 


“கிராமப்புறத்தில்‌ நம்‌ பத்திரிகையை நிறையப்பேர்‌ 


வாசிக்கிறார்களா? ” என்று கேட்டான்‌ நிகலாய்‌. 


“படித்தவர்கள்‌ எல்லாம்‌; அவர்கள்‌ 
பணக்காரராயிருந்தாலுங்கூட, வாசிக்கிறார்கள்‌. ஆனால்‌ 
பணக்காரர்கள்‌ அதை நேராக நம்மிடமிருந்து வாங்குவதில்லை....... 
விவசாயிகள்‌ பணக்காரர்களின்‌ நிலங்களை எடுத்துக்கொள்ளப்‌ 


போகிறார்கள்‌ என்பதும்‌, அப்பொழுது அநத நிலத்தை 

நிலச்‌ சுவான்தார்களிடமிருநது பெற ரத்தத்தைச்‌ சிந்தவும்‌ 
தயாராகிக்‌ கொண்டிருக்கறொர்கள்‌ என்பதும்‌ அவர்களுக்குத்‌ 
தெரிநத விஷயம்தானே. பண்ணையார்களின்‌ நிலத்தைப்‌ 
பிடுங்கி அவற்றைப்‌ பங்கிட்டு, பண்ணையாளர்களும்‌ 
பண்ணையடிமைகளும்‌ இல்லாதவாறு செய்யப்போகிறார்கள்‌ 
என்பதும்‌ அவர்களுக்குத்‌ தெரியத்தான்‌ செய்யும்‌. பின்‌ எதற்காக 


அவர்களோடு சண்டையிட்டுக்‌ கொள்ளவேண்டும்‌? ” 


அவன்‌ மனம்‌ புண்பட்டுப்போனது மாதிரி தோன்றியது. 
அவன்‌ நிகலாயை அவநம்பிக்கையோடும்‌ எதையோ கேட்கும்‌ 
பாவனையோடும்‌ பார்த்தான்‌. நிகலாய்‌ புன்னகை புரிந்தான்‌; 


எதுவும்‌ பேசவில்லை. 


“இந்த உலகம்‌ பூராவையுமே நாம்‌ இன்று எதிர்த்துப்‌ போராடி, 
எல்லாவற்றையும்‌ அடக்கியாள முடிந்தாலும்‌ - நாளைக்கு மீண்டும்‌ 
உலகமெங்கும்‌ ஒரு புறத்தில்‌ பணக்காரரும்‌ இன்னொருபுறத்தில்‌ 
ஏழைகளும்‌ உற்பத்தியாகிவிடுவார்கள்‌-அப்புறம்‌ இந்தப்‌ 


போராட்டத்துக்கு என்ன அர்த்தம்‌? போதும்‌ , உங்களுக்கு ரொம்ப 

நன்றி, நீங்கள்‌ எங்களை முட்டாளாக்க முடியாத செல்வம்‌ என்பது 


காய்நீதுபோன மணலைப்‌ போலத்தான்‌. அது ஓரிடத்தில்‌ கிடக்காது. 





எல்லாத்‌ திசைகளிலும்‌ வாரியடித்துச்‌ சிதறும்‌. வேண்டாம்‌. 
எங்களுக்கு அது வேண்டவே வேண்டாம்‌!” 

“அதை நினைத்து நீ ஒன்றும்‌ கோபவெறி கொள்ளாதே” என்று 
கூறிச்‌ சிரித்தாள்‌ தாய்‌. 

“எனக்கு இருக்கிற கவலையெல்லாம்‌ ஒன்றே ஒன்றுதான்‌, 


ரீபின்‌ கைதானதைப்‌ பற்றிய துண்டுப்பிரசுரத்தை எப்படிச்‌ சக்கரமே 


ஜனங்களிடம்‌ பரப்புவது? என்று யோசித்தவாறு கேட்டான்‌ 
நிகலாய்‌. 
இக்நாத உஷாராக நிமிர்ந்தான்‌. 


“அப்படி ஒரு பிரசுரம்‌ இருக்கிறதா?” என்று கேட்டான்‌. 
“ஆமாம்‌. ” 


“அதை என்னிடம்‌ கொடுங்கள்‌, நான்‌ கொண்டுபோகிறேன்‌” 


என்று தன்‌ கைகளைப்‌ பிசைந்துகொண்டே சொன்னான்‌ அநத 


www.kaniyam.com 1082 FreeTamilEbooks.com 


வாலிபன்‌. 


அவனைப்‌ பார்க்காமலேயே தாய்‌ அமைதியாகச்‌ சிரித்துக்‌ 


கொண்டாள்‌. 


“ஆனால்‌, நீ களைத்து இருக்கிறாய்‌. மேலும்‌ நீ பயந்து 


கொண்டிருப்பதாக வேறு சொன்னாய்‌” என்றாள்‌ அவள்‌. 


இக்நாதீ தனது அகன்ற கையால்‌. தனது சுருட்டைத்‌ தலை 


முடியைத்‌ தடவி விட்டுக்கொண்டு, நேரடியாகச்‌ சொன்னான்‌. 


“பயம்‌ வேறு. சேவை வேறு, எதை எண்ணிச்‌ சிரிக்கிறீர்கள்‌? 


நீங்கள்‌ ஓர்‌ அற்புத ஆசாமிதான்‌. ” 
“அட, என்‌ செல்லக்குழந்தை!” என்று தன்னையுமறியாமல்‌ 
கூறினாள்‌ தாய்‌. தன்‌ மனத்தில்‌ எழுநத மகிழ்ச்சியை 


வெளிக்காட்டாதிருக்க முயன்றாள்‌. 


“ஆமாம்‌, குழந்தை!” அவன்‌ வெட்கத்தோடு தனக்குள்‌ முனகிக்‌ 


கொண்டான்‌. 


“நீங்கள்‌ ஒன்றும்‌ அங்குத்‌ திரும்பிப்‌ போகவேண்டாம்‌” என்று 

கண்களைச்‌ சுருக்கி அவனை அன்போடு பார்த்தவாறே கூறினான்‌ 


நிகலாய்‌. 


“ஏன்‌ கூடாது? நான்‌ எங்கே போகிறேன்‌? ” என்று எரிச்சலோடு 
கேட்டான்‌ இகநாத. 

“பிரசுரங்களை வேறு யாராவது கொண்டுபோகட்டும்‌. போதெ 
ஆளிடம்‌ அவன்‌ எப்படியெப்படிப்‌ போகவேண்டும்‌, வரவேண்டும்‌ 
என்பனவற்றுக்கு மாத்திரம்‌ விவரம்‌ சொல்லிக்‌ கொடுங்கள்‌. அது 


போதும்‌, சரிதானே?” 
“சரி' என்று அதிருப்தியோடு சொல்லிக்கொண்டான்‌ இக்நாத. 


“உங்களுக்கு ஒரு புது பாஸ்போர்ட்‌ வாங்கி, காட்டுக்காவலன்‌ 


வேலை வாங்கித்‌ தருகிறோம்‌. ” 


“சரி. அப்படி வேலை பார்க்கும்போது முஜீக்குகள்‌ வந்து 
விறகையோ வேறு எதையுமோ திருடிக்கொண்டு போனால்‌ நான்‌ 
என்ன செய்வது? அவர்களைப்‌ பிடித்துக்‌ கட்டி வைத்து உதைப்பதா? 


அந்த வேலை எனக்கு ஒத்துவராது. ” 

தாய்‌ சிரித்தாள்‌, நிகலாவும்‌ சிரித்தான்‌. அவர்களது சிரிப்பு அந்த 
இளைஞனின்‌ மனத்தைக்‌ குத்தியது; நிலை கொள்ளாமல்‌ தவிக்கச்‌ 


செய்தது. 


“கவலைப்படாதே. எநத முஜீக்கையும்‌ கட்டி வைக்க 
வேண்டியிராது” என்று தேறுதல்‌ கூறினான்‌ நி கலாய்‌. “என்‌ 
வார்த்தையையும்‌ நம்பு. ” 

“ரொம்பச்‌ சரி. அப்படியானால்‌ சரிதான்‌” என்று மகிழ்ச்சி 
நிறைந்த புன்னகையோடு கூறினான்‌ இக்நாத்‌. “ஆனால, 
எனக்குத்‌ தொழிற்சாலை ஒன்றில்‌ வேலை கிடைத்தால்‌ 
நல்லது. மற்றவர்களை விடத்‌ தொழிற்சாலை வேலைக்காரர்கள்‌ 
புத்திசாலிகளாயிருப்பதாகச்‌ சொல்லிக்‌ கொள்கிறார்கள்‌. ” 


தாய்‌ மேஜையை விட்டு, ஜன்னலை நோக்கி நடந்தாள்‌. 


“வாழ்க்கைதான்‌ எத்தனை விசித்திரமாயிருக்றெது!” என்று 


சிந்தித்தாள்‌ அவள்‌. “ஒரே நாளில்‌ ஐநது தடவை அழுகிறோம்‌; ஐந்து 


தடவை சிரிக்கிறோம்‌. சரி இக்நாத்‌, நீ பேசி முடித்தாயிற்றா? 

தூங்குவதற்கு நேரமாகிவிட்டது. ” 
“எனக்குத்‌ தூக்கம்‌ வரவில்லை.” “போ போ தூங்கு தூங்கு. ” 


“நீங்க ரொம்பக்‌ கண்டிப்பானவர்‌ இல்லையா? சரி நான்‌ 
போகிறேன்‌. நீங்கள்‌ கொடுத்த தேநீருக்கு. ரொம்ப நன்றி..... 
அன்புக்கும்தான்‌.... ” 

அவன்‌ தாயின்‌ படுக்கைமீது ஏறிப்‌ படுத்தவாறு தன்‌ தலையைச்‌ 


சொறிந்துகொண்டே முனகினான்‌; 


“இப்போது சாமான்களெல்லாம்‌ தார்‌ எண்ணெய்‌ நாற்றம்‌ 
எடுக்கப்‌ போகிறது... இதிலெல்லாம்‌ ஓர்‌ அர்த்தமுமில்லை ..... 
எனக்குத்‌ தூக்கமும்‌ வரவில்லை... அநீத ரெண்டுங்கெட்டான்‌ 
ஜனங்களை இவர்‌ எவ்வளவு சுளுவாகத்‌ தாக்கிப்‌ போசினார்‌...... 


அநதப்‌ பிசாசுகள்‌...” 


திடீரென்று அவன்‌ தூங்கிப்போய்‌, உரத்துக்‌ குறட்டை 
விட ஆரம்பித்தான்‌. அவனது வாய்‌ பாதி திறந்தவாறு இருந்தது: 


புருவங்கள்‌ ஏறியிருந்தன. 

50. 21 


அன்று மாலையில்‌ இக்நாத்‌ கெலாய்‌ வெஸோவ்ஷிகோவுக்கு 
எதிராக, ஒரு சின்ன நில அடி அறையில்‌ உட்கார்ந்து தணிந்த குரலில்‌ 
பேசிக்கொண்டிருந்தான்‌: 

“மத்திய ஜன்னலில்‌ நாலு தடவை தட்டவேண்டும்‌... ” 

“நாலு தடவையா?” என்ற ஆர்வத்தோடு கேட்டான்‌ நிகலாய்‌ 
வெஸோவ்ஷிகோவ்‌. 

“முதலில்‌ மூன்று-இந்த மாதிரி” என்று கூறிக்கொண்டே அவன்‌ 
மேஜை மீது தட்டிக்‌ காண்பித்தான்‌, “ஒன்று. இரண்டு, மூன்று ஒரு 
விநாடி பொறு, அப்புறம்‌ இன்னொரு முறை. ” 

“புரிந்துகொண்டேன்‌. ” 

“உடனே செம்பட்டைத்‌ தலையனான ஒரு முஜீக்‌ வந்து 


கதவைத்‌ திறப்பான்‌; திறந்து; “நீ மருத்துவச்சிக்காக வந்தாயா? ' 


என்பான்‌. உடனே: “ஆமாம்‌. முதலாளியின்‌ மனைவியிடமிருந்து 

வருகிறேன்‌” என்று நீ சொல்ல வேண்டும்‌. அவ்வளவுதான்‌. அவன்‌ 


உன்னைப்‌ புரிந்து கொள்வான்‌. ” 


அவர்கள்‌ இருவரும்‌ ஒருவர்‌ தலையோடு ஒருவர்‌ 
தலை முட்டுமாறு உட்கார்ந்திருந்தனர்‌. இருவரும்‌ குண்டுக்‌ 
கட்டான பலசாலிகள்‌, அவர்கள்‌ இருவரும்‌ தணிந்த குரலில்‌ 
பேசிக்கொண்டிருப்பதை, தாய்‌ தன்‌ மார்பில்‌ கரங்களைக்‌ 
கோத்தவாறு நின்று கவனித்துக்கொண்டிருந்தாள்‌. அவன்‌ 
கூறிய மர்மமான சங்கேதச்‌ சொற்களையும்‌, தட்டுவதன்‌ அர்த்த 
பாவத்தையும்‌ காண அவளுக்கு வேடிக்கையாயிருநதது. 

“இன்னும்‌ சின்னப்‌ பிள்ளைகள்தான்‌” என்று அவள்‌ தனக்குத்‌ 
தானே நினைத்துக்கொண்டாள்‌. 

சுவரிலிருந்த விளக்கு ஒரு நெளிந்துபோன பழைய 
வாளியையும்‌, மூலையிலே தரையில்‌ கிடக்கும்‌ தகரத்‌ 
தொழிலாளியின்‌ தகட்டுக்‌ குப்பைகளையும்‌ ஒளி செய்து 
காட்டிக்கொண்டிருந்தது. அந்த அறை முழுதும்‌ நீரூற்று நாற்றமும்‌ 


எண்ணெய்ச்‌ சாய வாடையும்‌ துரு நாற்றமும்‌ நிறைந்து நின்றன. 

இக்நாத்‌ தொளதொளத்த துணியால்‌ தைக்கப்பெற்ற கனத்த 
கோட்டு அணிந்திருந்தான்‌; அது அவனுக்கு மிகவும்‌ பிடித்துப்‌ 
போனதுபோல்‌ தோன்றியது. அநதக்‌ கோட்டின்‌ கையை ஆசையுடன்‌ 
அவன்‌ தடவிக்‌ கொடுத்ததைத்‌ தாய்‌ பார்த்தாள்‌. அவன்‌ தன்‌ 
கழுத்தைத்‌ திருப்பித்‌ தன்னைத்‌ தானே நன்கு பார்த்துக்கொள்ளத்‌ 
திரும்பினான்‌. 

“குழந்தைகள்‌! ” என்று நினைத்துக்கொண்டாள்‌ அவள்‌. 

“அருமைக்‌ குழநீதைகள்‌...... ” 

“ரொம்ப சரி” என்று கூறிக்கொண்டே எழுந்தான்‌ இக்நாத்‌. 
“முதலில்‌ முரார்த்தலின்‌ வீட்டுக்குச்‌ சென்று, நாத்தாவைப்‌ பற்றிக்‌ 
கேட்க மறநீதுவிடாதே. ” 

“மறக்கமாட்டேன்‌” என்று பதிலளித்தான்‌ நிகலாய்‌ 


வெஸோவ்ஷிகோவ்‌. 


ஆனால்‌ இக்நாத்துக்குப்‌ பூரண திருப்தி ஏற்படவில்லை. 


தான்‌ சொல்லிக்கொடுத்த சமிக்ஞைகளையும்‌ சங்கேதங்களையும்‌ 

திரும்பவும்‌ ஒருமுறை சொல்லிவிட்டுத்‌ தன்‌ கரத்தை நீட்டிப்‌ 
பேசினான்‌: 

“அவர்களுக்கு என்‌ நன்றியைச்‌ சொல்லு. அவர்கள்‌ எவ்வளவு 
நல்ல மனிதர்கள்‌ என்பதை நீயே கண்டுகொள்வாய்‌” என்று 
சொன்னான்‌ அவன்‌. 

அவன்‌ தனக்குத்தானே மகிழ்ச்சியோடு பார்த்துக்கொண்டு தன்‌ 
கோட்டைத்‌ தட்டிவிட்டுக்கொண்டான்‌. 

“நான்‌ போவதற்கு நேரமாகிவிட்டதா?” என்று அவன்தாயிடம்‌ 
கேட்டான்‌. 

“உனக்கு வழி தெரியுமா?” 

“கண்டுபிடித்துப்‌ போய்விடுவேன்‌. போய்வருகிறேன்‌. 
தோழர்களே!” 

அவன்‌ வெளியே சென்றான்‌. நிமிர்ந்த மார்போடும்‌, அகன்ற 
தோள்களோடும்‌, ஒரு புறமாகச்‌ சாய்த்து வைத்த தொப்பியோடும்‌, 


பாக்கெட்டுக்குள்‌ கைகளை லாவகமாக விட்டவாறும்‌ அவன்‌ 


www.kaniyam.com 1090 FreeTamilEbooks.com 


வெளியே சென்றான்‌. அவனது சுருட்டைத்‌ தலையின்‌ வெளிர்மயிர்க்‌ 


கற்றைகள்‌ அவனது நெற்றிப்‌ பொருத்துக்களில்‌ ஊசலாடின. 


“ஒரு வழியாக எனக்கு இப்போது ஒரு வேலை 
கொடுத்தாகிவிட்டது” என்று கூறிக்கொண்டே நிகலாய்‌ 
வெஸோவ்ஷிகோவ்‌ தாயின்‌ பக்கமாக மெதுவாக வந்தான்‌. 
“ஏனடா சிறையை விட்டு வெளியில்‌ வந்தோம்‌ என்று எனக்கு 
முதலில்‌ இருந்தது. வந்த புதிதில்‌ எனக்கு ஒரே எரிச்சல்‌. இங்கே 
வநது ஒரு வேலையும்‌ செய்யாமல்‌, இரவும்‌ பகலும்‌ உள்ளே 
மறைந்திருப்பதுதான்‌ என்‌ வேலை. அங்கே இருந்தாலாவது 
ஏதாவது கற்றுக்கொண்டிருப்பேன்‌. பாவெல்‌ எங்கள்‌ அறிவை 
எப்படியெல்லாம்‌ வளர்த்தான்‌! சரி, அவர்கள்‌ தப்பி வருவதற்குப்‌ 


போட்ட திட்டம்‌ என்ன ஆயிற்று, நீலவ்னா? ” 


“எனக்குத்‌ தெரியாது” என்று தன்னையுமறியாது எழுந்த 


பெருமூச்சுடன்‌ சொன்னாள்‌ அவள்‌. 


நிகலாய்‌ தனது கனத்த கரத்தை அவள்‌ தோள்மீது போட்டு, 


தனது முகத்தை அவள்‌ பக்கம்‌ கொண்டுபோனான்‌. 

“நீ அவர்களிடம்‌ சொல்லிப்பார்‌” என்று பேசத்‌ தொடங்கினான்‌ 
அவன்‌ “நீ சொன்னால்‌ அவர்கள்‌ கேட்பார்கள்‌, அதில்‌ ஒன்றும்‌ 
சிரமமில்லை. நீயே போய்ப்பார்‌. சிறைச்சாலைச்‌ சுவர்‌ இருக்கிறதா? 
அடுத்தாற்போல்‌ தெருவிளக்கு அதற்கு எதிர்த்தாற்போல்‌ 
வெட்டவெளி மைதானம்‌; இடது புறம்‌ இடுகாடு; வலது புறம்‌ 
தெருக்களும்‌ வீடுகளும்‌, ஒவ்வொரு நாளும்‌ விளக்கேற்றுபவன்‌ 
விளக்கைத்‌ துடைதீதுச்‌ சுதீதம்‌ செய்ய வருவான்‌. எனவே அவன்‌ 
சிறைச்சாலைச்‌ சுவரின்‌ மீது ஏணியொன்றைச்‌ சாத்தி, மேலே ஏறி, 
அந்தச்‌ சுவரிலுள்ள ஒரு செங்கல்‌ தூணில்‌ ஒரு நூலேணியைக கட்டி, 
சிறைச்சாலைக்குள்ளே அதை இறக்க வேண்டியது. அப்புறம்‌ 
அவன்‌ போய்விட வேண்டியது. சிறைக்குள்ளே இருப்பவர்களுக்கு 
இது எப்போது நடக்கும்‌ என்பது நன்றாகத்‌ தெரியும்‌. அவர்கள்‌ 
சாதாரணக்‌ கிரிமினல்‌ கைதிகளோடு வம்பிழுத்துப்‌ பேசி 
ஒரு கலவரத்தைக்‌ கிளப்ப வேண்டியது. இல்லையென்றால்‌ 
தமக்குள்ளேயே அவர்கள்‌ கலாட்டா செய்யவேண்டியது. அதாவது 
சிறைச்சாலைக காவலாளிகள்‌ கண்டுபிடித்துவிடாதபடி, அவர்கள்‌ 


கவனத்தைக்‌ கொஞ்சம்‌ கவர வேண்டியது. இதற்குள்‌ தப்பியோட 

வேண்டியவர்கள்‌ ஏணி வழியாக ஏறி வெளியே வந்துவிட 
வேண்டியது. ஒன்று, இரண்டு, மூன்று - அவ்வளவுதான்‌. அதற்குள்‌ 


எல்லாம்‌ முடிநதுவிடும்‌. இதுதான்‌ சுலபமான வழி.” 


அவன்‌ தனது திட்டத்தைக கைகளை ஆட்டி சைகைகள்‌ 
காட்டி விளக்கியதால்‌, அவன்‌ கூறிய விஷயங்கள்‌ எல்லாம்‌ 
தெளிவாகவும்‌ புதீதிசாலித்தனமாகவும்‌ எளிதாகவும்‌ தோன்றின. 
நிகலாயை அவள்‌ எப்போதும்‌ ஓர்‌ அசமந்தப்‌ பேர்வழியாகவே 
கருதி வந்திருக்கிறாள்‌. முன்னெல்லாம்‌ அவன்‌ எந்த விஷயத்தையும்‌ 
பகையுணர்ச்சியோடும்‌ அவநம்பிக்கையோடும்தான்‌ பார்ப்பான்‌. 
இப்போதோ அவன்‌ புனரீஜன்மம்‌ எடுத்த மாதிரி முற்றிலும்‌ 
மாறிப்போய்விட்டான்‌. அவனிடம்‌ காணப்பட்ட நிதானமும்‌ 


அன்பும்‌ தாயின்‌ இதயத்தைக்‌ கவர்ந்தது; பரவசப்படுத்தியது; 


“கொஞ்சம்‌ யோசித்துப்‌ பார்‌ அவர்கள்‌ இதைப்‌ பகல்‌ 
நேரத்திலேயே செய்யலாம்‌. பகலில்தான்‌ செய்ய முடியும்‌! 
சிறைச்சாலையிலுள்ளவர்கள்‌ அனைவருமே விழித்திருந்து 


நடமாடிக்கொண்டிருக்கும்‌ வேளையில்‌. ஒரு கைதி 

தப்பியோடிவிடுவான்‌ என்று எவரேனும்‌ சந்தேகப்பட முடியுமா?” 


“அவர்கள்‌ சுட்டுத்தள்ளமாட்டார்களா? ” என்று 


நடுங்கிக்கொண்டே கேட்டாள்தாய்‌. 


“யார்‌? சிப்பாய்கள்‌ இல்லை. அந்தக்‌ காவலாளிகளுக்கு 
எல்லாம்‌ தங்கள்‌ கைத்துப்பாக்கிகளை வைத்து ஆணி அறைந்துதான்‌ 
பழக்கம்‌. ” 

“நீ சொல்வதைப்‌ பார்த்தால்‌ எல்லாம்‌ எளிதாகத்தான்‌ 
தோன்றுகிறது. ” 

“நீயே பாரேன்‌. நீ அவர்களிடம்‌ இது விஷயமாகப்‌ பேசிப்‌ 
பார்‌ நான்‌ எல்லாம்‌ தயாராய்‌ வைத்திருக்கிறேன்‌. நூலேணி, 
சுவரில்‌ அறைய வேண்டிய கொக்கி - எல்லாம்‌ தயார்‌. இங்கே என்‌ 
வீட்டுக்காரன்‌ இருக்கிறானே, அவன்தான்‌ விளக்கேற்றுறெ நபராக 


இருப்பான்‌” 


கதவுக்கு அந்தப்‌ புறத்தில்‌ யாரோ இருமிக்கொண்டே தடவித்‌ 


தடவி நடந்தார்கள்‌. ஏதோ ஒரு தகரத்தை உருட்டி ஓசை உண்டாக்கும்‌ 

சத்தம்‌ கேட்டது. 

“அதோ, அது அவன்தான்‌ ” என்றான்‌ நிகலாம்‌. 

வாசல்‌ நடையில்‌ ஒரு தகர குளியல்‌ தகரத்‌ தொட்டி முதலில்‌ 
தெரிந்தது. அதைத்‌ தொடர்ந்து ஒரு கரகரத்த குரல்‌ ஒலித்தது: 

“ஏ, பிசாசே! உள்ளே போய்த்‌ தொலையேன்‌!” 

அந்தத்‌ தகரத்‌ தொட்டிக்கு மேலாக ஒரு மனிதனின்‌ முகம்‌ 
தெரிந்தது. சுமூக பாவமும்‌, துருத்திய கண்களும்‌, நரைத்த தலையும்‌ 
மீசையுமாகக்‌ காட்சி அளித்தான்‌ அவன்‌. 

நிகலாய்‌ அந்தத்‌ தொட்டியை உள்ளே இழுத்து அவனுக்கு 
உதவி செய்தான்‌. தொட்டி, உள்ளே வநத பிறகு, நெட்டையான 
கூனிப்போன அந்த மனித உருவத்தை அவர்கள்‌ கண்டார்கள்‌. 
தாடியற்ற கன்னத்தைப்‌ புடைக்கச்‌ செய்யும்‌ பலத்த இருமலோடு 
அவன்‌ இருமியவாறு துப்பினான்‌. பிறகு தன்‌ விருந்தாளிகளைப்‌ 
பார்த்து வரவேற்றான்‌. 


“உங்களுக்கு நலம்‌ உண்டாகட்டும்‌. ” 

“இதேஈ இவனையே கேள்‌” என்று சொன்னான்‌ நிகலாம்‌. 
“என்னை என்ன கேட்கிறது?” 

“சிறையிலிருந்து தப்புவது பற்றி.” 

“ஆஹா!” என்று அந்தத்‌ தகரத்‌ தொழிலாளி 


சொல்லிவிட்டுத்‌ தனது கறைபடிந்த விரல்களால்‌ மீசையைத்‌ 


தடவிவிட்டுக்கொண்டான்‌. 


“யாகவ்‌ வசீலியவிச்‌! அது எவ்வளவு சுலபமான காரியம்‌ 


சொன்னால்‌, இவள்‌ நம்பமாட்டேன்‌ என்கிறாள்‌. ” 


“நம்பவில்லையா? ஹும்‌! அப்படியானால்‌ அவளுக்கு இதில்‌ 
விருப்பமில்லை என்றுதான்‌ தோன்றுகிறது. உனக்கும்‌ எனக்கும்‌ 
விருப்பம்‌ இருக்கிறது; அதனால்‌, நாம்‌ இதை நம்புகிறோம்‌!” என்று 
அமைதியாகச்‌ சொன்னான்‌ அவன்‌. திடீரென்று அவன்‌ முதுகைக்‌ 
குனிந்து இருமத்‌ தொடங்கினான்‌. அந்தத்‌ தொண்டைப்‌ புகைச்சல்‌ 
ஓய்ந்து அடங்கெதும்‌, அவன்‌ தன்‌ நெஞ்சைக்‌ கையால்‌ தடவிக்‌ 


கொடுத்தவாறே அறையின்‌ மத்தியிலேயே நின்று, தனது முண்டகக்‌ 

கண்களால்‌ தாயையே கவனித்துப்‌ பார்த்தான்‌. 


“பாவெலும்‌ அவனது தோழர்களும்‌ இந்த விஷயத்தைத்‌ 


தீர்மானிப்பார்கள்‌” என்றாள்‌ தாய்‌. 
நிகலாய்‌ ஏதோ சிநீதித்தவாறே தலையைத்‌ தொங்கவிட்டான்‌. 


“யார்‌ அது பாவெல்‌?” என்று கேட்டுக்கொண்டே ஓர்‌ இடத்தில்‌ 


அமர்ந்தான்‌ அநதத்‌ தொழிலாளி. 
“என்‌ மகன்‌. ” 
“அவன்‌ முழுப்‌ பெயர்‌?” 
“பாவெல்‌ விலாசவ்‌. ” 


அவன்‌ தலையை அசைத்தான்‌; புகைக்‌ குழாயை எடுத்து அதில்‌ 
புகையிலையை நிரப்பத்‌ தொடங்கினான்‌. 

அவனைப்பற்றிக கேள்விப்பட்டிருக்கிறேன்‌” என்றான்‌ 
அவன்‌. “என்‌ மருமகனுக்கு அவனைத்‌ தெரியும்‌. என்‌ மருமகனும்‌ 


சிறையில்தான்‌ இருக்கிறான்‌. அவன்‌ பெயர்‌ எவ்சென்கோ, 

கேள்விப்பட்டிருக்கிறாயா? என்‌ பேர்‌ கோபுன்‌. அவர்கள்‌ போகிற 
போக்கிலே கூடிய சீக்கிரத்தில்‌ ஊரில்‌ இருக்கிற இளைஞர்களை 
எல்லாம்‌ பிடித்துச்‌ சிறையில்‌ தள்ளிவிடுவார்கள்‌. நம்மைப்‌ போன்ற 
கிழடு கட்டைகளுக்கு வெளியே தாராளமாய்‌ இடம்‌ இருக்கும்‌! என்‌ 
மருமகனை அவர்கள்‌ சைபீரியாவுக்கு அனுப்பப்போவதாக ஒரு 


போலீஸ்காரன்‌ என்னிடம்‌ சொன்னான்‌. செய்வார்கள்‌-நாய்கள்‌! ” 


அவன்‌ நிகலாவிடம்‌ திரும்பி, புகைக்குழாயைத “தம்‌' பிடித்து 
இழுத்துக்கொண்டே அடிக்கொரு தடவை தரையில்‌ காரித்‌ 
துப்பிக்கொண்டி ருநீதான்‌. 

“அப்படியானால்‌ அவளுக்கு இதில்‌ விருப்பமில்லை. 
இல்லையா? அது அவள்‌ பாடு, ஒருவன்‌ சுதந்திரமாயிருந்தால்தான்‌, 
உட்கார்ந்து களைத்துப்‌ போனாலும்‌ கொஞ்ச தூரமாவது நடந்து 


பார்க்கலாம்‌; நடந்து நடநது களைத்துப்‌ போனாலும்‌ கொஞ்ச 





நேரமாவது உட்கார்ந்து பார்க்கலாம்‌. ஆனால்‌, அவர்கள்‌ உன்னைக்‌ 
கொள்ளையடித்தால்‌, கண்ணை மூடிக்கொள்‌. அடித்தால்‌ 


பட்டுக்கொள்‌. அழாதே. கொன்றால்‌ அப்படியே செத்துப்போ. 

இது எல்லோருக்கும்தான்‌ தெரியும்‌. என்ன ஆனாலும்‌ சரி, நான்‌ என்‌ 
சவேலியை வெளியே கொண்டுவரத்தான்‌ போகிறேன்‌. நிச்சயம்‌ 
கொண்டுவநீதுவிடு வேன்‌. ” 

அவன்‌ அந்தச்‌ சின்னஞ்சிறு வாக்கியங்களைச்‌ சொன்ன 
விதத்தைக்‌ கண்டு தாய்‌ வியப்படைநீதாள்‌ இறுதி வார்த்தைகளால்‌ 
ஒருவிதத்தில்‌ பொறாமை உணர்ச்சிகூட ஏற்பட்டது. 

தெருவழியாகக்‌ குளிரக்காற்றிலும்‌ முகத்தில்‌ அறையும்‌ 
மழையிலும்‌ நடந்து வரும்போதும்கூட, அவள்‌ நிகலாயைப்‌ 
பற்றியே சிநதித்துக்கொண்டிருந்தாள்‌. 

“அவன்‌ எவ்வளவு மாறிவிட்டான்‌. எப்படி மாறினான்‌! 
நினைத்துப்‌ பாரத்தால்‌!” 

அவள்‌ கோபுனைப்‌ பற்றியும்‌ நினைவு கூர்ந்தாள்‌. 
பிரார்த்திப்பது போல, தன்னுள்‌ தானே பணிவுடன்‌ 


நினைத்துக்கொண்டாள்‌. 


“வாழ்க்கையைப்‌ பற்றிய புதிய அபிப்பிராயம்‌ 

கொண்டிருப்பவள்‌ நான்‌ ஒருத்தி மட்டும்தான்‌ என்பதல்ல. அது 


மட்டும்‌ தெளிவாகத்‌ தெரிகிறது. ” 


அதே சமயத்தில்‌ அவளது இதயத்தில்‌ மகனைப்‌ பற்றிய 


சிந்தனையும்‌ நிரம்பியெழுந்தது: 


“அவன்‌ மட்டும்‌ சம்மதித்தால்‌!” 

51. 22 


அடுத்த ஞாயிற்றுக்கழமையன்று அவள்‌ சிறைச்சாலை ஆபீசில்‌ 
பாவெலைச்‌ சந்தித்துவிட்டு விடைபெற்றுக்கொண்டிருந்தாள்‌; 
அந்தச்‌ சமயத்தில்‌ அவன்‌ அவளது கைக்குள்‌ ஒரு காகித 
உருண்டையை வைத்து அழுத்துவதைத்‌ தாய்‌ உணர்ந்தாள்‌. கையில்‌ 
சூடுபட்ட மாதிரி அவள்‌ திடுககிட்டுப்போனாள்‌. தன்னுடைய 
மகனது முகத்தைக்‌ கூர்ந்து கவனித்தாள்‌; எனினும்‌ அதில்‌ அவளுக்கு 
எந்தப்‌ பதிலும்‌ கிடைக்கவில்லை. பாவெலின்‌ நீலக்‌ கண்கள்‌ 
வழக்கம்போலவே அமைதியோடும்‌ அழுத்தத்தோடும்‌ சிரித்துக்‌ 
களித்தன. 


“வருகிறேன்‌” என்று பெருமூச்சுடன்‌ சொன்னாள்‌ அவள்‌. 


மீண்டும்‌ ஒரு முறை அவளது மகன்‌ தன்‌ கரத்தை நீட்டினான்‌: 


அவனது முகத்தில்‌ அன்பின்‌ சாயை படர்ந்தோடியது. 


“போய்வா, அம்மா.” 

அவள்‌ அவனைப்‌ போகவிடாமல்‌ அப்படியே நின்றாள்‌. 
“கவலைப்படாதே, கோபமும்படாதே” என்றான்‌ அவன்‌. 


இந்த வார்த்தைகளும்‌ அவனது நெற்றியிலே அழுந்தித்‌ 
தோன்றிய உறுதியான ரேகையுமே அவளுக்குப்‌ பதிலளித்தன. 


“அட, கண்ணு” என்று தலையைத்‌ தாழ்த்திக்‌ கொண்டே 


சொன்னாள்‌. “நீ என்ன சொல்கிறாய்‌... ” 


அவனை மீண்டும்‌ ஒரு முறை நிமிர்ந்து பார்க்காமலேயே 
அவள்‌ வெளியே வந்தாள்‌ தனது கண்களில்‌ பொங்கும்‌ 
கண்ணீரையும்‌ நடுங்கும்‌ உதடுகளையும்‌ தன்‌ மகன்‌ 
பார்த்துவிடக்கூடாதே என்ற தவிப்பில்‌ விறுட்டென 
வெளிவநீதுவிட்டாள்‌. வீட்டுக்கு வந்து சேருகிறவரையிலும்‌, 
அந்தக்‌ காகித உருண்டையை வாங்கிய கரம்‌ கனத்துதீ 
தொங்குவதுபோலவும்‌, தோளில்‌ ஓங்கி அறை வாங்கெது 
போலவும்‌, அதனால்‌ அது வலியெடுத்து வேதனைப்படுவது 
போலவும்‌ அவளுக்குத்‌ தோன்றியது. வீட்டுக்கு வந்த மாத்திரத்தில்‌ 
அவள்‌ அந்தக்‌ காகிதத்தை நிகலாய்‌ இவானவிச்சிடம்‌ கொடுத்தாள்‌. 

கொடுத்துவிட்டு அவன்‌ அந்தக்‌ காகிதத்தை விரித்துப்‌ பிரித்துப்‌ 
படிக்கத்‌ தொடங்கும்வரையிலும்‌, இதயத்திலே நம்பிக்கை 
படபடத்துத்‌ துடித்துக்கொண்டிருக்க, அப்படியே காத்து நின்றாள்‌. 


ஆனால்‌ நிகலாயோ அவற்றைக்‌ கவனிக்கவில்லை. 


“ஆமாம்‌. அவன்‌ இதைத்தான்‌ எழுதியிருக்கறொன்‌” என்று 
கூறிவிட்டு அதை வாசிக்கத்தொடங்கினான்‌. 'தோழர்களே, 
நாங்கள்‌ தப்பி வருவதற்கு முயலமாட்டோம்‌. எங்களால்‌ முடியாது. 
எங்களில்‌ எவராலும்‌ முடியாது. அப்படிச்‌ செய்தால்‌ நாங்கள்‌ 
எங்கள்‌ சுயமரியாதையையே இழந்து விடுவோம்‌. ஆனால்‌ 
சமீபத்தில்‌ கைதான அந்த விவசாயிக்கு நீங்கள்‌ உதவ முயலுங்கள்‌. 
அவனுக்கு உங்கள்‌ கவனிப்புத்‌ தேவை. நீங்கள்‌ உங்களால்‌ 
முடிந்ததையெல்லாம்‌ அவனுக்காகச்‌ செய்யுங்கள்‌: அவன்‌ 
அதற்குத்‌ தகுதியானவன்‌, அவனுக்கு இங்கு பொழுதுபோவதே 
பெரும்பாடாய்‌ இருக்றெது. ஒவ்வொரு நாளும்‌ அவன்‌ 
அதிகாரிகளோடு சண்டை பிடித்துக்கொண்டிருக்கறொன்‌. 
ஏற்கெனவே அவன்‌ இருள்‌ கொட்டடியில்‌ இருபத்து நாலுமணி 


நேரமாய்க்‌ கிடந்து வருகிறான்‌. அவர்கள்‌ அவனை சித்திரவதை 

செய்தே கொன்றுவிடுவார்கள்‌. நாங்கள்‌ அனைவரும்‌ அவன்‌ 


சார்பில்‌ கோரிக்கைவிடுக்கிறோம்‌. அம்மாவுக்கு ஆறுதல்‌ 
சொல்லுங்கள்‌. அவளுக்கு எல்லாவற்றையும்‌ சொல்லுங்கள்‌; 
அவள்‌ புரிநீதுகொள்வாள்‌! ” 


தாய்‌ தன்‌ தலையை உயர்த்து, அமைதியோடு நடுநடுங்கும்‌ 


குரலில்‌ சொன்னாள்‌. 
“சொல்வதற்கு என்ன இருக்கிறது? எனக்குப்‌ புரிகிறது. ” 


நிகலாய்‌ வேறொரு பக்கமாகத்‌ திரும்பிக்கொண்டு, மூக்கைப்‌ 


பலமாகச்‌ சிந்தினான்‌. 


“எனக்கு என்னவோ சளிதான்‌ பிடிதீதிருக்கிறது 
போலிருக்கிறது...” என்று முணுமுணுத்தான்‌. 


அவன்‌ கைகளை உயர்த்தி, தன்‌ மூக்குக்‌ கண்ணாடியைச்‌ 


சீர்படுத்திக்கொண்டே மேலும்‌ கீழும்‌ நடந்தான்‌. 


“உண்மை இதுதான்‌, எப்படியானாலும்‌ நமக்கு இனிமேல்‌ 


நேரமே இல்லாது போயிற்று. ” 

“அது சரிதான்‌. விசாரணையாவது நடக்கட்டும்‌” என்று 
முகத்தைச்‌ சுழித்துக்கொண்டு இதயத்திலே மூட்டமாய்ப்‌ படிந்த 
சோகத்தோடு சொன்னாள்‌ அவள்‌. 

“இதோ. இப்போதுதான்‌ பீட்டர்ஸ்பர்க்கலுள்ள ஒரு 
தோழரிடமிருந்து எனக்கு ஒரு கடிதம்‌ வந்திருக்றெது...... ” 

“எப்படியும்‌ அவன்‌ சைபீரியாவிலிருந்து தப்பி வநதுவிடலாம்‌. 


இல்லையா?” 


“நிச்சயமாய்‌, விசாரணை சீக்கிரமே நடைபெறப்‌ 
போகிறதென்றும்‌, ஆனால்‌ தர்ப்பு_ அவர்கள்‌ அனைவரையும்‌ 
நாடு கடத்துவதென்று தீர்ப்பு- செய்துவிட்டதாகவும்‌ அவர்‌ 
எழுதியிருக்கிறார்‌ இந்த ஏமாற்றுக்காரர்கள்‌ தங்களது 
சொந்த நீதிமன்றங்களைக்கூட ஓர்‌ ஆபாசக்‌ கேலிக்கூத்தாக 
மாற்றிவிடுகிறார்கள்‌. கொஞ்சம்‌ யோசித்துப்‌ பாருங்கள்‌. 
விசாரணை ஆரம்பமாவதற்கு முன்பே, பீட்டர்ஸ்பரக்கில்‌ தீர்ப்பு 


நிச்சயமாகிவிடுதிறது! ” 


“கவலைப்படாதே நிகலாய்‌ இவானவிச்‌” என்று உறுதியுடன்‌ 

கூறினாள்‌ தாய்‌. “நீங்கள்‌ எனக்கு இதை விளக்கவும்‌ வேண்டாம்‌. 
ஆறுதல்‌ கூறவும்‌ வேண்டாம்‌. பாவெல்‌ சரியான காரியத்தைத்தான்‌ 
செய்வான்‌. எந்தவிதக்‌ காரணமுமின்றி அவன்‌ தன்னையும்‌ தன்‌ 
தோழர்களையும்‌ கஷ்டத்துக்கு ஆளாக்கிக்‌ கொள்ளமாட்டான்‌. 
அவன்‌ என்னை நேசிக்கறொன்‌. அவன்‌ என்னைப்பற்றி எவ்வளவு 
கவலைப்படுகிறான்‌ என்பதை நீங்களே அறிவீர்கள்‌ “அவளுக்கு 
விளக்கிச்‌ சொல்லுங்கள்‌” என்று சொல்கிறான்‌ அவன்‌, “ஆறுதல்‌ 


கூறுங்கள்‌' என்கிறான்‌...... ” 


அவளது இதயம்‌ மூர்க்கமாகப்‌ படபடத்தது: உணர்ச்சி 


வேகத்தால்‌ அவள்‌ கண்கள்‌ இருண்டு மயங்கனெ. 


“உங்கள்‌ மகன்‌ அருமையான பேர்வழி!” என்று இயற்கைக்கு 
மீறிய உரத்த குரலில்‌ சொன்னான்‌ அவன்‌. “அவன்‌ மீது எனக்கு 


அபாரமதிப்பு!” 


“ரீபினுக்கு உதவுவதற்கு நாம்‌ வேறொரு வழியைக்‌ 


கண்டுபிடிக்க வேண்டும்‌” என்று சொன்னாள்‌ தாய்‌. 


அவள்‌ உடனடியாக ஏதாவது செய்ய விரும்பினால்‌, எங்காவது 

போக களைத்துப்போய்க்‌ கீழே சாய்கிறவரையிலும்‌ நடந்தே போக 
விரும்பினாள்‌. 

“நல்லது” என்று கூறிக்கொண்டே அறைக்குள்‌ நடந்தான்‌ 
நிகலாய்‌. “இப்போது சாஷா நமக்குத்‌ தேவை... ” 

“அவள்‌ வந்துவிடுவாள்‌. நான்‌ என்றென்றெல்லாம்‌ 
பாவெலைப்‌ பார்த்துவிட்டு வருகிறேனே, அன்றெல்லாம்‌ அவள்‌, 
வநீதுவிடுவாள்‌. ” 

நிகலாய்‌ சோபாவில்‌ தாய்க்கு அருகே உட்கார்ந்தான்‌. அவன்‌ 
சிந்தனை வயப்பட்டவனாய்த்‌ தலையைக்‌ குனிந்து உதட்டைக்‌ 
கடித்து, தாடியைத்‌ திருகிக்கொண்டிருந்தான்‌. 

“இந்தச்‌ சமயத்திலே என்‌ அக்காவும்‌ இல்லாமல்‌ போனது 
துரதிர்ஷ்ட ம்தான்‌..... ” 

“பாவெல்‌ அங்கிருக்கும்போதே நாம்‌ இந்தக்‌ காரியத்தைச்‌ 
செய்து முடித்துவிட்டால்‌ நல்லது. அவனும்‌ அதைக்‌ கண்டு 


சந்தோஷப்படுவான்‌” என்றாள்‌ தாய்‌. 

அவர்கள்‌ இருவரும்‌ சிறிது நேரம்‌ மெளனமாயிருந்தார்கள்‌. 


“அவனுக்கு ஏன்‌ இதில்‌ விருப்பமில்லை என்பது எனக்குப்‌ 


புரியவே இல்லை ...... "என்றாள்‌ தாய்‌. 


நிகலாய்துள்ளியெழுந்தான்‌. அதற்குள்‌ வாசலில்‌ மணியடித்தது. 


இருவரும்‌ ஒருவரையொருவர்‌ பார்த்துக்கொண்டனர்‌. 


“சாஷாவாய்த்தான்‌ இருக்கும்‌ என்று மெதுவாகச்‌ சொன்னான்‌ 


நிகலாய்‌. 


“அவளிடம்‌ இதை எப்படிச்‌ சொல்வது? என்று தானும்‌ 


மெதுவாகக்‌ கேட்டாள்‌ தாய்‌. 
“ஹூ ம்‌- ஆமாம்‌... ” 
“அவளை நினைத்தால்‌ வருத்தமாயிருக்கிறது. ” 


மீண்டும்‌ மணியடித்தது. ஆனால்‌ இந்தத்‌ தடவை உரத்து 
ஒலிக்கவில்லை. வாசலில்‌ நிற்கும்‌ ஆசாமி உள்ளே வருவதற்குத்‌ 
துணியாதது மாதிரி தோன்றியது. நிகலாயும்‌ தாயும்‌ கதவினருகே 


சென்றார்கள்‌. சமையல்‌ கட்டுக்குள்‌ சென்றவுடன்‌ நிகலாய்‌ 

ஒருபுறமாக நின்றுகொண்டு சொன்னான்‌. 
“நீங்கள்‌ மட்டும்‌ போவதுதான்‌ நல்லது...” 


“அவன்‌ மறுத்துவிட்டானா? ” என்று கதவைத்‌ திறந்து 
விட்டவுடனேயே தாயிடம்‌ தைரியமாகக்‌ கேட்டாள்‌ அந்தப்‌ 
பெண்‌. 

“ஆமாம்‌. ” 

“அவன்‌ இப்படிச்‌ செய்வான்‌ என்று எனக்குத்‌ தெரியும்‌” 
என்று வெறுமனே சொன்னாள்‌ சாஷா. எனினும்‌ அவளது முகம்‌ 
வெளுத்துவிட்டது. அவள்‌ தனது கோட்டுப்‌ பிதீதான்‌்களைக்‌ 
கழற்றினாள்‌; மீண்டும்‌ அதை மாட்டினாள்‌. அந்தக்‌ கோட்டைத்‌ தன்‌ 
தோளில்‌ சிறிது நமுவிக்கிடக்குமாறு செய்ய முயன்றாள்‌. 

“மழையும்‌ காற்றும்‌-பொல்லாத பருவம்‌!” என்று சொன்னாள்‌ 
அவள்‌ “அவன்‌ செளக்கியமா?” 

“ஆமாம்‌. ” 


“செளக்கியமாகவும்‌ சந்தோஷமாகவும்‌ இருக்கிறான்‌” என்று 

மெதுவாகக்‌ கூறிவிட்டு, தன்‌ கையையே பார்த்துக்‌ கொண்டு 
நின்றாள்‌ சாஷா. 

“நாம்‌ ரீபினை விடுவிக்க ஏற்பாடு செய்ய வேண்டும்‌ என்று 
அவன்‌ எழுதியிருக்கிறான்‌”என்று அந்தப்‌ பெண்ணை ஏறிட்டுப்‌ 
பார்க்காமலேயே கூறினாள்‌ தாய்‌. 

“அப்படியா? நாம்‌ அதற்கேனும்‌ நமது திட்டத்தை 
உபயோகித்துப்‌ பார்க்க வேண்டும்‌ என்றே எனக்குத்‌ தோன்றுகிறது” 
என்று மெதுவாகச்‌ சொன்னாள்‌ அந்த யுவதி. 

“நானும்‌ அப்படித்தான்‌ நினைக்கிறேன்‌” என்று 
கூறிக்கொண்டே வாசல்நடைக்கு வந்தான்‌ நிகலாய்‌ “வணக்கம்‌, 
சாஷா. ” 

அநத யுவதி தன்‌ கரத்தை நீட்டியவாறே கேட்டாள்‌: 

“ஏன்‌ கூடாது? எல்லோரும்‌ இது ஒரு நல்ல திட்டம்‌ என்றுதான்‌ 


கூறுகிறார்கள்‌. ” 


“ஆனால்‌, இதை நிறைவேற்றி வைப்பது யார்‌? நமக்கெல்லாம்‌ 

ஒரே வேலையாயிருக்கிறதே. ” 


“நான்‌ செய்கிறேன்‌” என்று கூறிக்கொண்டே எழுந்தாள்‌ சாஷா. 


“எனக்கு அவகாசம்‌ இருக்கிறது. ” 


“ரொம்ப சரி, ஆனால்‌ மற்றவர்களைக்‌ கேட்டுக்‌ கலந்து 


கொள்ளவேண்டும்‌...” 
“நான்‌ கேட்டுக்கொள்கிறேன்‌. இப்போதே போகிறேன்‌. ” 


மீண்டும்‌ அவள்‌ தனது மெல்லிய விரல்களால்‌ தனது கோட்டுப்‌ 


பித்தான்களை அவசர அவசரமாக மாட்ட முயன்றாள்‌. 


“முதலில்‌ கொஞ்ச நேரம்‌ ஓய்வு 


எடுத்துக்கொள்ளுங்கள்‌ “என்றாள்‌ தாம்‌. 


“எனக்கு ஒன்றும்‌ களைப்பாயில்லை” என்று அமைதியான 


புன்னகையோடு கூறினாள்‌ அந்தப்‌ பெண்‌. 


வாய்பேசாது அவர்களோடு கை குலுக்கிவிட்டு அவள்‌ மீண்டும்‌ 


பழைய விறைப்போடும்‌ கடுமையோடும்‌ வெளியில்‌ சென்றாள்‌. 

தாயும்‌ நிகலாயும்‌ ஜன்னலருகே சென்றார்கள்‌. வெளி 
முற்றத்தைக்‌ கடந்து வாசல்‌ வழியாக அவள்‌ சென்று மறைவதை 
இருவரும்‌ கவனித்தார்கள்‌. நிகலாய்‌ லேசாகச்‌ சீட்டியடித்தவாறே 
மேஜை முன்‌ வந்து உட்கார்நீது எழுதத்‌ தொடங்கினான்‌. 


“அவளுக்குச்‌ செய்வதற்கு மட்டும்‌ ஏதாவது வேலை 
கொடுத்துவிட்டால்‌ போதும்‌, உடனே அவள்‌ மனம்‌ தேறிவிடுவாள்‌” 
என்று ஏதோ யோசித்தவாறே கூறினாள்‌ தாய்‌. 


“ஆமாம்‌” என்றான்‌ நிகலாய்‌. பிறகு அவன்‌ தாயின்‌ பக்கமாகத்‌ 
திரும்பி. அன்பு ததும்பும்‌ புன்னகையோடு பேசினான்‌: “நீலவ்னா. 
உங்களுக்கு அநத அனுபவம்‌ இல்லை போலிருக்கிறது. தான்‌ 
காதலிக்கும்‌ மனிதனுக்காக ஏங்கித்‌ தவிப்பது எப்படியிருக்கும்‌ 
என்பது உங்களுக்குத்‌ தெரியாது என்றே தோன்றுகிறது. ” 

“ப்பூ!” என்று கையை ஆட்டிக்கொண்டே சொன்னாள்‌ தாய்‌, 
“எனக்குத்‌ தெரிந்த ஒரே உணர்ச்சியெல்லாம்‌-என்னைக்‌ கல்யாணம்‌ 


பண்ணிக்‌ கொடுத்துவிடுவார்களே என்ற பயம்‌ ஒன்றுதான்‌!” 


“என்றுமே நீங்கள்‌ யாரையேனும்‌ விரும்பியதில்லையா? ” 

“எனக்கு நினைவில்லை. விரும்பியதாகத்தான்‌ நினைக்கிறேன்‌. 
யாரையோ நான்‌ விரும்பத்தான்‌ செய்தேன்‌. ஆனால்‌ ஞாபகம்தான்‌ 


வரவில்லை. ” 


அவள்‌ அவனைப்‌ பார்த்தாள்‌, பிறகு எளிமையாக அமைதியான 


சோக உணர்ச்சியோடு பேசினாள்‌. 


“என்‌ புருஷன்‌ கொடுத்த அடியிலும்‌ உதையிலும்‌ என்‌ 
கல்யாணத்துக்கு முன்னே என்‌ வாழ்க்கையில்‌ நிகழ்ந்த 
அத்தனையுமே நினைவைவிட்டு ஓடிப்போய்விட்டன. ” 

நிகலாய்‌ மேஜைப்‌ பக்கம்‌ திரும்பி உட்கார்நதான்‌. தாய்‌ அந்த 
அறையைவிட்டு ஒரு கணம்‌ வெளியே சென்றாள்‌. அவள்‌ திரும்பி 
வந்தபோது நிகலாய்‌ அவளை அன்பு ததும்பப்‌ பார்த்தவாறே இனிய 
அருமையான நினைவுகளில்‌ இளைத்தான்‌. 

“என்னைப்‌ பொறுத்தவரையில்‌ சாஷாவைப்போல்‌ எனக்கும்‌ 
ஓர்‌ அனுபவம்‌ உண்டு. நான்‌ ஒரு பெண்ணைக்‌ காதலித்தேன்‌ 
அவள்‌ ஓர்‌ அதிசயமான ஆசாமி. அவளைச்‌ சந்தித்தபோது 


எனக்கு இருபது வயதிருக்கும்‌. அன்றுமுதலே நான்‌ அவளைக்‌ 

காதலிக்கத்‌ தொடங்கிவிட்டேன்‌. நான்‌ அவளை அப்போது எப்படி 
நேசித்தேனோ, அதுபோலவே இப்போதும்‌ நேசிக்கிறேன்‌ 
- என்‌ இதயபூர்வமாக என்றென்றும்‌ பெருந்தன்மையோடு 
காதலிக்கிறேன்‌. ” 


தான்‌ நின்ற இடத்திலிருந்தே அவனது கண்களில்‌ தோன்றும்‌ 
இனிய தெளிந்த பிரகாசத்தை அவளால்‌ காணமுடிந்தது. 
அவன்‌ தனது கைகளை நாற்காலிக்குப்‌ பின்னால்‌ கோத்து, 
தன்‌ கைகளின்மீது தலையைச்‌ சாய்த்திருநதான்‌. எங்கோ 
வெகுதொலைவை ஏறிட்டுப்‌ பார்த்தவாறே உட்கார்நதிருந்தான்‌; 
அவனது பலத்த மெலிந்த உடம்பு முழுவதும்‌ சூரிய ஒளிக்காக 
ஏங்கித்‌ தவிக்கும்‌ மலரைப்போல்‌ ஏதோ ஒரு காட்சியைக்‌ காணத்‌ 


தவித்துக்கொண்டிருந்தது. 


“நீங்கள்‌ ஏன்‌ அவளை மணந்துகொள்ளக்‌ கூடாது?” என்று 


கேட்டாள்‌ தாம்‌. 
“அவளுக்குக்‌ கல்யாணமாகி நாலு வருஷங்களாகிவிட்டது. ” 


“முதலிலேயே நீங்கள்‌ ஏன்‌ அவளைக்‌ கல்யாணம்‌ செய்து 

கொள்ளவில்லை? ” 

அவன்‌ ஒரு கணம்‌ சிந்தித்தான்‌. 

"எப்படியோ அது நடக்காமல்‌ போய்விட்டது. நான்‌ 
வெளியில்‌இருநதால்‌, அவள்‌ சிறையிலாவது, தேசாந்திரத்திலாவது 
இருப்பாள்‌.அவள்‌ வெளியிலிருநீதாள்‌, நான்‌ சிறையில்‌ இருந்தேன்‌. 
சாஷாவின்நிலைமையைப்‌ போலத்தான்‌. இல்லையா? முடிவாக, 
அவர்கள்‌ அவளைப்‌ பத்து வருஷகாலம்‌ தேசாந்திர சிட்சை 
விதித்து, சைபீரியாவில்‌ எங்கோ ஒரு கோடியில்‌ கொண்டு 
தள்ளிவிட்டார்கள்‌. நானும்‌ அவளோடு போக விரும்பினேன்‌. 
ஆனால்‌ நானும்‌ கூச்சப்பட்டேன்‌; அவளும்‌ கூச்சப்பட்டாள்‌ அங்கே 
போன இடத்தில்‌ அவள்‌ வேறொருவனைச்‌ சந்தித்தாள்‌; அவன்‌ 
நல்லவன்‌, எனது தோழர்களில்‌ ஒருவன்‌. பிறகு அவர்கள்‌ இருவரும்‌ 
அங்கிருந்து தப்பியோடி, வெளிநாட்டுக்குச்‌ சென்று இப்போது 


அங்கே வ௫ிததுவருகிறார்கள்‌. ஹம்‌! 


நிகவாய்‌ தன்‌ மூக்குக்‌ கண்ணாடியைக்‌ கழற்றி அதைத்‌ 


துடைத்தான்‌; வெளிச்சத்துக்கு நேராகத்‌ தூக்கிப்‌ பிடித்துப்பார்த்தான்‌. 

மீண்டும்‌ துடைத்தான்‌. “அட. என்‌ அப்பாவித்‌ தோழா!” என்று 
அன்போடு கூறிக்கொண்டே தலையை அசைத்தாள்‌ தாய்‌. 
அவனுக்காக அவள்‌ வருந்தினாள்‌ அதே சமயம்‌ அவளைப்பற்றிய 
ஏதோ ஒன்று தாய்மையின்‌ பரிவுணர்ச்சியோடு அவளைப்‌ 
புன்னகை செய்ய வைத்தது. அவன்‌ நிமிர்நது உட்கார்ந்து மீண்டும்‌ 
பேனாவை எடுத்துத்‌ தான்‌ பேசும்‌ வார்த்தைகளுக்குத்‌ தக்கபடி 
அதை அசைத்தாட்டிக்கொண்டே பேசினான்‌: “குடும்ப வாழ்க்கை 
புரட்சிக்காரனுடைய சக்தியைக்‌ குறைக்கிறது. எப்போதுமே 
குறைத்துவிடுகிறது. குழந்தைகள்‌, குடும்பத்தைப்‌ பட்டினி 
கடக்காமல்‌ காப்பாற்றவேண்டிய நிர்ப்பநதம்‌, போதாமை, ஒரு 
புரட்சிக்காரன்‌ என்றென்றும்‌ தனது சக்தியை வளர்த்துக்கொண்டே 
போக கே. பண்டும்‌. அப்போதுதான்‌ அவனது நடவடிக்கைகளும்‌ 
விரிவுபெறும்‌. இன்றைய காலநிலைக்கு அது அத்தியாவசியம்‌, 
நாம்தான்‌ மற்‌ றெல்லோரையும்‌ விட முன்னணியில்‌ செல்ல 
வேண்டும்‌, ஏனெனில்‌ பழைய உலகத்தை அழித்து, புதிய 
சமுதாயத்தை உருவாக்கும்‌ பணிக்குச்‌ சரித்திரம்‌ தேர்ந்தெடுத்துள்ள 


சேவகர்கள்‌, தொழிலாளர்களாகிய நாமேதான்‌. நாம்‌ கொஞ்சம்‌ 

பின்தங்கினால்‌, சோர்வுக்கு ஆளானால்‌, அல்லது வேறு 
ஏதாவது சில்லரை வெற்றியிலே மனம்‌ செலுத்தினால்‌, ஒரு 
பெருந்தவறைச்‌ செய்யும்‌ குற்றத்துக்கு, நமது இயக்கத்தையே 
காட்டிக்கொடுப்பதுபோன்ற மாபெரும்‌ குற்றத்துக்கு நாம்‌ 
ஆளாகிவிடுகிறோம்‌. நமது கொள்கையை உடைத்தெறிந்து 
நாசமாக்காமல்‌ நாம்‌ வேறு யாரோடும்‌ அணி வகுத்துச்‌ செல்ல 
முடியாது; நமது லட்சியம்‌ சின்னஞ்சிறு சில்லரை வெற்றியல்ல, 
ஆனால்‌ பரிபூரணமான மகோன்னத வெற்றி ஒன்றுமட்டும்தான்‌ 


என்பதை நாம்‌ என்றென்றும்‌ மறநதுவிடக்கூடாது. ” 


அவனது குரல்‌ உறுதியுடன்‌ தொனித்தது. முகம்‌ வெளுத்தது. 
கண்கள்‌ வழக்கம்போலவே நமது அமைதியும்‌ அடக்கமும்‌ 
நிறைந்த சக்தியோடு பிரகாசித்தன. மீண்டும்‌ வெளியே மணி 
அடித்தது. லுதீமீலா வந்தாள்‌ அவளது கன்னங்கள்‌ குளிரால்‌ 
கன்றிப்போயிருந்தன. அந்தக்‌ குளிருக்குத்‌ தாங்காத மெல்லிய 


கோட்டுக்குள்ளே அவளது உடம்பு நடுநடுங்கிக்கொண்டி ருந்தது. 


“அடுத்த வாரம்‌ விசாரணை நடக்கப்போகிறது” என்று 

கோபத்தோடு கூறிக்கொண்டே, தனது கிழிந்து போன ரப்பர்‌ 


பூட்சுகளைக கழற்ற முனைந்தாள்‌ அவள்‌. 


“நிச்சயமாகத்‌ தெரியுமா?” என்று அடுத்த அறையிலிருந்து 


கத்தினான்‌ நிகலாய்‌. 


தாய்‌ அவளிடம்‌ ஓடிப்போனாள்‌. அவளது இதயத்திலே 
ஏற்பட்ட குழப்பத்துகீகுக்‌ காரணம்‌ பயமா குதூகலமா என்பதை 


நிச்சயிக்க முடியவில்லை, லுதீமீலா அவளோடு போனாள்‌. 


“எனக்கு நிச்சயமாய்த்‌ தெரியும்‌. தீர்ப்பு நிர்ணயமாகிவிட்ட 
விஷயத்தைக்‌ கோர்ட்டில்‌ யாரும்‌ மறைத்துப்‌ பேசக்காணோம்‌” 
என்று தனது ஆழ்ந்த குரலில்‌ கிண்டல்போலச்‌ சொன்னாள்‌ 
அவள்‌. “இந்தமாதிரி விஷயத்தை எப்படித்தான்‌ விளங்கிக்‌ 
கொள்றெதோ? தனது எதிரிகளிடம்‌ அதிகாரிகளே தாராள 
மனப்பான்மையுடன்‌ நடநீதுகொள்ளக்கூடும்‌ என்று அரசு 
பயப்படுகிறதா? தனது சேவகர்கள்‌ அனைவரது மனத்தையும்‌ 
கலைத்துச்‌ சீர்குலைப்பதிலேயே தன்‌ சக்தியையும்‌ காலத்தையும்‌ 


முழுக்க முழுக்கச்‌ செலவழித்துள்ள அரசு, அந்தச்‌ சேவகர்களே 

யோக்கியர்கள்‌ ஆவதற்குத்‌ தயாராயிருக்கறொர்களா என்று 
அஞ்சுகிறது. ” 


லுதீமீலா சோபாவின்‌ மீது உட்கார்ந்தாள்‌; தனது மெல்லிய 
கன்னங்களைக்‌ கைகளால்‌ தேய்த்து விட்டுக்கொண்டாள்‌. அவளது 
கண்களில்‌ ஒரே கசப்புணர்ச்சி பிரதிபலித்தது. அவளது குரலில்‌ 


வரவரக்‌ கோபம்‌ கனன்று சிவநதது. 


“லுதமீலா, வீணாய்‌ என்‌ உயிரை விடுகிறீர்கள்‌?” என்று 
கூறி அவளைச்‌ சமாதானப்படுத்த முனைந்தான்‌ நிகலாய்‌. 
“நீங்கள்‌ சொல்வதை அவர்கள்‌ ஒன்றும்‌ கேட்கப்போவதில்லை. 
உங்களுக்குத்‌ தெரியாதா... ” 

தாய்‌ அவளது வார்த்தைகளைக்‌ கவனத்தோடு காதில்‌ 
வாங்கிக்‌ கொண்டாள்‌: எனினும்‌ அவளுக்கு அவற்றில்‌ எதுவுமே 
புரியவில்லை, ஏனெனில்‌ அவள்‌ மனதீதில்‌ சுற்றிச்‌ சுற்றி மாறி 


மாறியெழுந்த ஒரே சிந்தனை இதுதான்‌. 


“விசாரணை - அடுத்தவாரம்‌! ” 

ஏதோ ஓர்‌ இனந்தெரியாத மனிதத்துவம்‌ அற்ற சக்தி நெருங்கி 


வருவதாக திடீரென அவள்‌ மனத்தில்‌ தட்டுப்பட்டது. 

52. 23 


திகைப்பும்‌ சோர்வும்‌ கவிந்து சூழ்ந்த மனத்தோடு தாய்‌ மேலும்‌ 
இரண்டு நாட்கள்வரை பளு நிறைந்த சோகத்துடன்‌ காத்திருந்தாள்‌. 


மூன்றாவது நாளன்று சாஷா வந்தாள்‌; நிகலாவிடம்‌ பேசினாள்‌. 
“எல்லாம்‌ தயார்‌. இன்று ஒரு மணிக்கு....... ல்‌ 
“அவ்வளவு சீக்கிரமா?” என்று அதிசயித்துக்‌ கேட்டான்‌ அவன்‌. 


“ஏன்‌ கூடாது? ரீபினுக்காகத்‌ துணிமணிகள்‌ தேட 
வேண்டியதும்‌, அவன்‌ போயிருக்க ஒர்‌ இடம்‌ தேடுவதும்தான்‌ 
பாக்கி, மற்றதையெல்லாம்‌ கோபுனே செய்துமுடித்துவிடுவதாகச்‌ 
சொல்லிவிட்டான்‌. ரீபின்‌ ஒரே ஒரு தெருவை மட்டும்தான்‌ 
கடந்து வரவேண்டும்‌. உடனே மாறுவேடத்தில்‌ இருக்கும்‌ 
நிகலாய்‌ வெஸோவ்ஷிகோவ்‌ அவனைச்‌ சந்தித்து, அவன்‌ மீது 
ஒரு கோட்டைப்‌ போட்டு மூடி, தலையிலே ஒரு தொப்பியையும்‌ 


வைத்து, அவனை கூட்டிக்கொண்டு போய்விடுவான்‌. நான்‌ 

சகல துணிமணிகளோடும்‌ காத்திருப்பேன்‌. அவன்‌ வந்ததும்‌ 


அழைத்துக்கொண்டு போவேன்‌. ” 


“பரவாயில்லை. சரி, ஆனால்‌, கோபுன்‌ என்பது யார்‌?” என்று 


கேட்டான்‌ நிகலாய. 


“உங்களுக்கு அவனைத்‌ தெரியும்‌. அவனுடைய 
அறையில்தான்‌ நீங்கள்‌ யநதிரத்‌ தொழிலாளிகளுக்கு வகுப்பு 


நடத்தினீர்கள்‌. ” 
“ஆமாம்‌, ஞாபகமிருக்கிறது. அவன்‌ ஒரு தினுசான ஆசாமி. ” 


“அவன்‌ ஓர்‌ ஓய்வூதியம்‌ பெறும்‌ சிப்பாய்‌ ஒரு தகரத்‌ 
தொழிலாளி. அவனுக்கு அறிவு வளர்ச்சி காணாதுதான்‌. என்றாலும்‌ 
எந்த பலாத்காரத்தையும்‌ அவன்‌ முழு மூச்சோடு எதிர்ப்பவன்‌.... 
அவன்‌ ஒரு தினுசான தத்துவார்த்தவாதி” என்று கூறிக்கொண்டே 
ஜன்னலுக்கு வெளியே பார்த்தாள்‌ சாஷா. தாய்‌ வாய்பேசாது அவள்‌ 
கூறியதைக்‌ கவனித்துக்கொண்டிருந்தாள்‌. அவள்‌ மனத்தில்‌ ஒரு 


மங்கிய எண்ணம்‌ வளர்நதோங்கியது. 

“கோபுன்‌ தன்‌ மருமகனையும்‌ விடுவிக்க எண்ணுகிறான்‌. 
எவ்சென்கோவை ஞாபகமிருக்கிறதா? உங்களுக்குக்கூட அவனைப்‌ 
பிடித்திருநததே. எப்போதுமே அவன்‌ ஓர்‌ அதிசுத்தக்காரப்‌ 


பகட்டான ஆசாமிதான்‌. ” 
நிகலாய்‌ தலையை அசைத்தான்‌. 


“அவன்‌ சகல ஏற்பாடுகளையும்‌ செய்துவிட்டான்‌” என்று 
மேலும்‌ தொடங்கினாள்‌ சாஷா. “ஆனால்‌ நமது முயற்சி 
வெற்றியடையுமா என்பதில்‌ எனக்குச்‌ சந்தேகம்‌ தோன்றி வருகிறது. 
எல்லாக்‌ கைதிகளும்‌ வெளியே காற்று வாங்கிக்கொண்டிருக்கும்‌ 
வேளையில்தான்‌ இது நடக்கப்போறெது. ஆனால்‌, அநதச்‌ 
சமயத்தில்‌ அவர்கள்‌ இந்த ஏணியைப்‌ பார்த்துவிட்டால்‌, பலபேர்‌ 
அதை உபயோகித்துத்‌ தப்பித்து ஓட எண்ணலாம்‌. அதுதான்‌ 


பயமாயிருக்கிறது. ” 


அவள்‌ தன்‌ கண்களை மூடி மெளனத்தில்‌ ஆழ்ந்தாள்‌. தாய்‌ 


அவளருகே சென்றாள்‌. 


“அப்படியானால்‌ அவர்கள்‌ ஒருவருக்கொருவர்‌ முண்டியடித்து 

காரியத்தையே கெடுத்துவிடுவார்கள்‌...... ” 


மூன்று பேரும்‌ ஜன்னலருகிலேயே நின்றார்கள்‌. நிகலாய்க்கும்‌ 
சாஷாவுக்கும்‌ பின்னால்‌ தாய்‌ நின்று கொண்டிருந்தாள்‌, அவர்கள்‌ 
இருவரது விறுவிறுப்பான பேச்சு தாயின்‌ உள்ளத்தில்‌ பற்பல 


உணர்ச்சிகளை எழுப்பியது. 
“நானும்‌ போகிறேன்‌” என்று திடீரெனச்‌ சொன்னாள்‌ அவள்‌. 
“ஏன்‌?” என்று கேட்டாள்‌ சாஷா. 


“நீங்கள்‌ போக வேண்டாம்‌. அம்மா, ஏதாவது 


நேர்நதுவிடக்கூடும்‌. போகாதீர்கள்‌” என்று போதித்தான்‌ நிகலாய்‌. 
தாய்‌ அவனைப்‌ பார்த்தாள்‌. 


“இல்லை. நான்‌ போகிறேன்‌” என்று மெதுவாக, ஆனால்‌ 


உறுதியோடு சொன்னாள்‌ அவள்‌. 


இருவரும்‌ ஒருவரையொருவர்‌ சட்டெனப்‌ 


பார்த்துக்கொண்டார்கள்‌. 

“எனக்குப்‌ புரிகிறது” என்று சொல்லிக்கொண்டே தோளைக்‌ 
குலுக்கிக்கொண்டாள்‌ சாஷா. பிறகு அவள்‌ தாயின்‌ பக்கமாகத்‌ 
திரும்பி, அவளது கையைப்‌ பிடித்தெடுத்து தாயின்‌ உள்ளத்தைத்‌ 
தொடும்‌ எளிய குரலில்‌ பேசினாள்‌. 


“ஆனால்‌, நீங்கள்‌ சிந்தித்து உணர வேண்டும்‌. அப்படி 


நடக்குமென்று வீண்‌ நம்பிக்கை கொள்வதில்‌ அர்த்தமே 


“என்‌ அன்பே!” என்று நடுநடுங்கும்‌ கையால்‌ அவளை இழுத்து 
அணைத்துக்கொண்டே கத்தினாள்‌ தாய்‌. “என்னையும்‌ கூட்டிச்‌ 
செல்லுங்கள்‌. நான்‌ ஒன்றும்‌ உங்கள்‌ வழிக்கு இடைஞ்சலாயிருக்க 
மாட்டேன்‌. நான்‌ போகத்தான்‌ வேண்டும்‌! தப்பிச்‌ செல்வது 


நடக்கக்கூடிய காரியம்‌ என்று என்னால்‌ நம்பவே முடியவில்லை. ” 


“இவள்‌ எங்களோடு வருகிறாள்‌! ” என்று நிகலாயைப்‌ பார்த்துச்‌ 


சொன்னாள்‌ அநீதப்‌ பெண்‌. 


“அது உங்கள்‌ பாடு” என்று தலையைத்‌ தொங்கவிட்டவாறே 


பதில்‌ சொன்னான்‌ நிகலாய்‌. 

“ஆனால, நாம்‌ இருவரும்‌ சேர்ந்து போகக்கூடாது. நீங்கள்‌ 
அந்த வெட்டவெளி மைதானத்துக்கு அப்பாலுள்ள தோட்டத்திலே 
போய்‌ இருக்கவேண்டியது. அங்கிருந்தே சிறைச்‌ சாலைச்‌ சுவரைக்‌ 
காண முடியும்‌. ஆனால்‌ யாராவது உங்களைப்‌ பிடித்து ஏதாவது 


கேள்விகேட்டால்‌, அங்கு வந்ததற்கு என்ன காரணம்‌ கூறுவீர்கள்‌? ” 


“ஏதாவது சொல்லிச்‌ சமாளித்துவிடுவேன்‌” என்று 
ஆர்வத்தோடு சொன்னாள்‌ தாய்‌. 


“மறந்துவிடாதர்கள்‌. சிறைச்சாலைக்‌ காவலாளிகளுக்கு 
உங்களை நன்றாகத்‌ தெரியும்‌!” என்று எச்சரித்தாள்‌ சாஷா; “அவர்கள்‌ 
உங்களை அங்குக்‌ கண்டுவிட்டால்‌......” 

“அவர்கள்‌ என்னைக்‌ காணமாட்டார்கள்‌! ” 

தாய்‌ தனது உள்ளத்திலே எழுந்த ஒரு நம்பிக்கையினால்‌ 
புத்துயிர்‌ பெற்றுப்‌ பார்த்தாள்‌. அந்த நம்பிக்கைச்‌ சுடர்‌ அவளது, 
இதயத்திலே கொஞ்சம்‌ கொஞ்சமாகக்‌ கனன்று விரிநது, இப்போது 
திடீரென்று ஒரு ஜுர வேகத்துடன்‌ பிரகாசமாக விம்மியெழுந்து 


எரிந்தது. 

“ஒரு வேளை அவனும்கூட!” 


ஒரு மணி நேரம்‌ கழித்துத்‌ தாய்‌ சிறைச்சாலைக்குப்‌ 
பின்புறமுள்ள வெட்ட வெளியில்‌ இருநதாள்‌. ஊசிக்காற்று 
சுள்ளென்று வீசியது. அந்தக்‌ காற்று அவளது உடைகளைப்‌ பிளந்து 
புகுந்து வீசியது.  உறைந்துபோன தரையில்‌ மோதியறைந்தது. 
அவள்‌  சென்றுகொண்டிருந்த தோட்டத்தைச்‌ சுற்றியுள்ள 
முள்வேலியை அசைத்தாட்டியது. அதன்‌ பின்னர்‌ உருண்டோடிச்‌ 
சென்று சிறைச்சாலைச்‌ சுவர்மீது முழுவேகத்தோடும்‌ முட்டி 
மோதியது.  சிறைச்சாலைக்குள்ளே எழும்‌ மனிதக்‌ குரல்களை 
அந்தக்‌ காற்று வாரியெடுத்து வான வெளியில்‌, நிலவின்‌ தொலை 
முகட்டை அவ்வப்போது ஒரு கணம்‌ காட்டி காட்டிப்‌ பறந்தோடும்‌ 
மேகமண்டலத்தில்‌ சுழற்றிவிட்டெறிந்தது. 

தாய்க்குப்‌ பின்னால்‌ அந்தத்‌ தோட்டம்‌, முன்புறத்தில்‌ 
இடுகாடு. அவள்‌ நின்ற இடத்திலிருந்து வலது புறமாக சுமார்‌ 


எழுபது அடி தூரத்தில்‌ சிறைச்சாலை. இடுகாட்டுக்கு அருகே ஒரு 


சிப்பாய்‌ ஒரு குதிரையை நடத்திக்‌ கூட்டிக்கொண்டு போனான்‌. 

அவனுக்கு அருகே இன்னொரு சிப்பாய்‌ தரையைக்‌ காலால்‌ 
மிதித்துக்கொண்டும்‌, சத்தமிட்டுக்கொண்டும்‌, சிரித்துக்கொண்டும்‌, 
சீட்டியடித்துக்கொண்டும்‌ நின்றான்‌. சிறைச்‌ சாலையின்‌ அருகே 


ஆள்‌ நடமாட்டமே இல்லை. 


அவர்களைக்‌ கடந்து , இடுகாட்டை வளைந்து சூழ்ந்த 
வேலிப்புறமாக, தாய்‌ மெதுவாக நடநீது சென்றாள்‌. போகும்போது 
முன்னும்‌ பின்னும்‌ ஜாக்கிரதையாகப்‌ பார்த்துக்கொண்டே 
சென்றாள்‌. திடீரென அவளது கால்கள்‌ பலமிழந்து உழன்றன. 
தரையோடு தரையாய்‌ உறைந்துபோன மாதிரி கனத்து விறைத்தன. 
ஒரு மூலையிலிருந்து விளக்கேற்றுபவர்கள்‌ வருவதுபோலவே தன்‌ 
தோள்மீது ஓர்‌ ஏணியைச்‌ சுமநதுகொண்டே அவசர அவசரமாகக்‌ 
குனிந்து நடந்து வந்தான்‌ ஒருவன்‌. பயத்தினால்‌ கண்கள்‌ 
படபடக்க; தாய்‌ அந்தச்‌ சிப்பாய்களைப்‌ பார்த்தாள்‌. அவர்கள்‌ 
ஒர்‌ இடத்தில்‌ நின்றுகொண்டிருந்தார்கள்‌: குதிரை அவர்களைச்‌ 
சுற்றி ஓடிக்கொண்டிருந்தது. ஏணியோடு வந்துகொண்டிருந்த 
அந்த மனிதனை அவள்‌ பார்த்தாள்‌ அவன்‌ அதற்குள்‌ ஏணியைச்‌ 


சுவர்‌ மீது சாய்த்து அதன்மீது நிதானமாக ஏறிக்கொண்டிருந்தான்‌. 

அவன்‌ சிறைச்சாலை முகப்பைப்‌ பார்த்துக்‌ கையை ஆட்டிவிட்டு, 
விறுவிறென்று &ீழிறிஙகி, சிறைச்சாலையின்‌ மூலையைக்‌ கடந்து 
சென்று மறைந்து போனான்‌. தாயின்‌ உள்ளம்‌ படபடத்துத துடித்தது. 
ஒவ்வொரு விநாடியும்‌ நிலையாய்‌ நிற்பதுபோல்‌ தோன்றியது. 
சிறைச்சாலையின்‌ சுவர்‌ கறை படிந்து, ஆங்காங்கே காரை விழுந்து, 
உள்ளுக்குள்‌ உள்ள செங்கல்லை வெளிக்காட்டிக்‌ கொண்டிருந்தது. 
அதன்‌ நிறம்‌ மாறிப்போன கறுத்த பின்னணியில்‌ அந்த ஏணி 
அவ்வளவாகக்‌ கண்ணுக்குத்‌ தெரியவில்லை. திடீரென்று ஒரு கரிய 
தலை சிறைச்‌ சுவருக்கு மேலே தெரிந்தது. அப்புறம்‌ அந்த உருவம்‌ 
சுவரின்மீது ததீதித்‌ தவழ்ந்து, மறுபுறம்‌ இறங்கத்‌ தொடங்கியது. 
அடுத்தாற்போல்‌ ஒரு கோணல்மாணலான தொப்பி தலையை 
நீட்டியது. ஒரு கரிய கோணல்‌ பூமியிலே உருண்டு விழுந்தது. மறு 
கணம்‌ அது எழுந்து நின்று மூலையை நோக்கி ஓடி மறைந்தது. 
மிகயீல்‌ நிமிர்ந்து நின்று சுற்றுமுற்றும்‌ பார்த்தான்‌. தலையை 


ஆட்டிக்கொண்டான்‌... ” 


“ஓடு! ஓடு!” என்று காலைத்‌ தரையில்‌ உதைத்துக்கொண்டே 


மெதுவாகக்‌ கத்தினாள்‌ தாம்‌. 

அவளது காதுகளில்‌ கண்ணென்று இரைந்தது: பலதீத 
கூச்சல்களை அவள்‌ கேட்டாள்‌. சுவரின்மீது மூன்றாவது 
தலையும்‌ தோன்றியது. தாய்‌ தனது நெஞ்சை அழுத்திப்‌ 
பிடித்துக்கொண்டு திக்குமுக்காடும்‌ மூச்சோடு கவனித்துப்‌ 
பார்த்தாள்‌. தாடியில்லாத ஓர்‌ இளைஞனின்‌ வெளிர்‌ முடித்‌ 
தலை ஒரு குலுக்குக்‌ குலுக்கியவாறே மேலெழுந்தது. ஆனால்‌ 
மறுகணமே அது மீண்டும்‌ உள்வாங்கிக்கொண்டது. கூச்சல்கள்‌ 
உரத்தும்‌ உத்வேகத்துடனும்‌ ஓங்கி ஒலித்தன. விசில்களின்‌ £€சசுச்‌ 
சப்தங்களைக்‌ காற்று ஆகாயத்தில்‌ பரப்பி ஒலிக்கச்‌ செய்தது. 
மிகயீல்‌ சுவரை ஒட்டி நடந்தான்‌. அவன்‌ அதனைக்‌ கடந்து 
சிறைச்சாலைக்கும்‌, ஊரின்‌ வீடுகளுக்கும்‌ இடையேயுள்ள 
வெட்டவெளி மைதானத்தைக்‌ கடநது சென்றான்‌. அவன்‌ மிகவும்‌ 
மெதுவாகவும்‌ தலையை அதிகமாக நிமிர்ந்தும்‌ நடப்பதாக 
அவளுக்குத்‌ தோன்றியது. அவனது முகத்தை அந்தச்‌ சமயத்தில்‌ 
ஒரு முறை பார்க்க நேர்ந்தவர்கள்‌ அதை என்றென்றும்‌ மறக்க 


மாட்டார்கள்‌, அப்படி இருநதது அநத முகத்தோற்றம்‌. 


“சீக்கிரம்‌, சீக்கிரம்‌!” என்று முணுமுணுத்தாள்‌ தாய்‌. 

சிறைச்சாலைச்‌ சுவருக்கு அப்பால்‌ ஏதோ மோதியறையும்‌ சப்தம்‌ 
கேட்டது. அதைத தொடர்ந்து கண்ணாடிச்‌ சில்லுகள்‌ நொறுங்கி 
விழும்‌ சப்தத்தை அவள்‌ கேட்டாள்‌. அந்தச்‌ சிப்பாய்களில்‌ ஒருவன்‌ 
தனது காலைப்‌ பூமியில்‌ அழுத்தி ஊன்றியவாறே குதிரைக்‌ 
கயிற்றைப்‌ பிடித்து இழுத்துக்கொண்டிருந்தான்‌. அடுத்தவன்‌ 
தன்‌ முஷ்டியை வாயருகே கொண்டுபோய்‌ சிறைச்சாலையை 
நோக்கிச்‌ சத்தமிட்டான்‌. அவன்‌ சத்தமிட்டு முடிந்த பிறகு அதற்குப்‌ 
பதில்‌ எதிர்பார்த்துக்‌ காதைத்‌ திருப்பிச்‌ சாய்த்துக்‌ கேட்டான்‌. 

தாய்‌ மிகுநத சிரமத்தோடு நாலா திசைகளிலும்‌ தலையைத்‌ 
திருப்பிப்‌ பார்த்தவாறே நின்றாள்‌. அவளது கண்கள்‌ 
எல்லாவற்றையும்‌ பார்த்தன; ஆனால்‌ எதையும்‌ நம்ப மறுத்தன. எந்த 
ஒரு காரியம்‌ மிகுந்த சிக்கலும்‌ அபாயம்‌ நேரக்கூடிய பயபீதியும்‌ 
நிறைந்த எண்ணத்தை அவள்‌ மனத்தில்‌ ஏற்படுத்தியிருந்ததோ, 
அதே காரியம்‌ மிகவும்‌ சுளுவாக எளிதாக சீக்கிரமே நடந்து 
முடிந்துவிட்டது. அதனது துரித சக்தி தாயை ஆட்கொண்டு 
அவளது புலன்களை மரத்துப்போகச்‌ செய்தது. ரீபின்‌ ஏற்கெனவே 


மறைநீது சென்றுவிட்டான்‌. ஒரு நெட்டையான மனிதன்‌ நீண்ட 

கோட்டை அணிந்துகொண்டு தெரு வழியாக நடந்து சென்றான்‌; 
அவனுக்கு முன்னால்‌ ஓர்‌ இளம்‌ யுவதி ஒடிக்கொண்டிருநதாள்‌. 
மூன்று சிறைக்‌ காவலாளிகள்‌ சிறைச்சாலை மூலையிலிருந்து 
தாவி ஓடி வந்தார்கள்‌ மூன்று பேரும்‌ தங்கள்‌ வலது கைகளை 
நீட்டியவாறு ஒருவர்‌ அருகில்‌ ஒருவராக ஓடிவந்தார்கள்‌. அந்தச்‌ 
சிப்பாய்களில்‌ ஒருவன்‌ அவர்களைச்‌ சந்திப்பதற்காக ஓடினாள்‌; 
அடுத்தவன்‌ குதிரையைச்‌ சுற்றிச்‌ சுற்றி ஓடியவாறே அதன்‌ 
முதுகில்‌ ஏறுவதற்கு முயன்றுகொண்டிருந்தான்‌. ஆனால்‌ அந்தக்‌ 
குதிரையோ முரட்டுத்தனமாக மேல்நோக்கித்‌ தாவிக்குதித்தது! 
அந்தக்‌ குதிரை தாவிக்‌ குதிக்கும்போது எல்லாமே தாவிக்குதிப்பது 
மாதிரி இருந்தது. விசில்‌ சப்தங்கள்‌ இடைவிடாது அழுத்தமாக 
ஒலித்தன. அவற்றின்‌ கீச்சுக்‌ குரல்கள்‌ தாயின்‌ உள்ளத்திலே 
அபாய உணர்ச்சியைக்‌ கிளப்பிவிட்டன. அவள்‌ நடுங்கினாள்‌. 
இடுகாட்டின்‌ வேலிப்புறமாக, அந்தக்‌ காவலாளிகளின்‌ மீது ஒரு 
கண்‌ வைத்தவாறே நடந்தாள்‌. ஆனால்‌, அந்தக்‌ காவலாளிகளும்‌ 
சிப்பாய்களும்‌ சிறைச்சாலையின்‌ வேறொரு மூலையைக்‌ கடந்து 


மறைந்து சென்றார்கள்‌. கொஞ்ச நேரத்தில்‌ பித்தானிடப்படாத 

கோட்டோடு ஒரு மனிதன்‌ அவர்களைத்‌ தொடர்நது சென்றான்‌. 
அவன்தான்‌ சிறைச்சாலை உபதலைவன்‌ என்று அடையாளம்‌ 
கண்டுகொண்டான்‌. எங்கிருந்தோ போலீஸ்காரர்களும்‌, பரபரக்கும்‌ 
ஜனக்கூட்டமும்‌ கூடிவநீதார்கள்‌. 

குதூகலத்தோடு சுற்றியாடுவதுபோல்‌ காற்று சுழன்று வீசியது. 
காற்றுவாகீகில்‌ தாயின்‌ காதுகளில்‌ உடைந்து கலகலக்கும்‌ 
கூச்சல்களும்‌, விசில்‌ சப்தங்களும்‌ ஒலித்தன, ....... இந்தக்‌ 
குழப்பத்தைக்‌ கண்டு தாய்‌ குதுகலமடைந்தாள்‌. தனது நடையை 


எட்டிப்‌ போட்டு நடந்தவாறே சிநதித்தாள்‌. 


“அவனும்‌ கூட இப்படிச்சுலபமாய்தீ தப்பி வநதிருக்கக்கூடும்‌! ” 
திடீரென்று ஒரு மூலையிலிருந்து இரண்டு போலீஸ்காரர்கள்‌ 
ஓடிவநதார்கள்‌. 

“நில்‌” என்று அவளை நோக்கி ஒருவன்‌ மூச்சு வாங்கியவாறே 
கத்தினான்‌. “தாடிக்கார மனுஷன்‌ ஒருவனை நீ பார்த்தாயா? ” 


அவள்‌ தோட்டமிருக்கும்‌ இசையைச சுட்டிக்‌ காட்டினாள்‌. 

“அவன்‌ அந்தப்‌ பக்கமாகத்தான்‌ ஓடினான்‌” என்று 
அமைதியாகச்‌ சொன்னாள்‌ அவள்‌, “ஏன்‌?” 

“இகோரவ்‌! விசிலை ஊது! ” 

தாய்‌ வீட்டை நோக்கி நடந்தாள்‌. அவள்‌ எதற்காகவோ 
வருத்தப்பட்டாள்‌. அவளது மனத்தில்‌ கசப்பும்‌ வருத்தமும்‌ 
கலந்த உணர்ச்சி தென்பட்டது. வெட்ட வெளியைக்‌ கடந்து 
தெருவுக்குள்‌ வந்தபோது அவளைக்‌ கடந்து ஒரு வண்டி சென்றது. 
அந்த வண்டிக்குள்‌ அவள்‌ பார்த்தாள்‌: அதற்குள்‌ வெளிர்‌ மீசையும்‌, 
வெளுத்துச்‌ சோர்ந்த முகமும்‌ கொண்ட ஓர்‌ இளைஞனைக்‌ கண்டாள்‌. 
அவனும்‌ அவளைப்‌ பார்த்துவிட்டான்‌. அவன்‌ பக்கவாட்டில்‌ 
சாய்நது உட்கார்ந்திருந்தான்‌. 

எனவே அவனது இடது தோளைவிட வலது தோள்‌ உயர்ந்து 
காணப்பட்டது. 


நிகலாய்‌ அவளை குதூகலத்தோடு வரவேற்றான்‌. 


“சரி, என்ன நடந்தது? ” 


www.kaniyam.com 1134 FreeTamilEbooks.com 


“எல்லாம்‌ சரிவர நடநீதுவிட்டதாகவே தோன்றுகிறது. ” 


அவள்‌ தப்பி வநீததைப்பற்றி சாங்கோபாங்கமாக விரிவாகச்‌ 
சொல்லத்‌ தொடங்கினாள்‌. எனினும்‌ அவள்‌ வேறு யாரோ சொன்ன 
விஷயத்தைத்‌ திருப்பிச்‌ சொல்வது மாதிரிப்‌ பேசினாள்‌. நான்‌ 
கண்ணால்‌ கண்டதையே அவள்‌ நம்ப மறுத்துச்‌ சந்தேகிப்பது 
போலிருந்தது. 

“அதிருஷ்டம்‌ நம்‌ பக்கம்‌ இருக்கிறது ” என்று கூறிக்கொண்டே 
கைகளைத்‌ தேய்த்துக்கொண்டான்‌ நிகலாய்‌. “உங்களுக்கு 
ஏதாவது நேர்ந்து விடக்கூடுமே என்று நான்‌ பயநத பயம்‌ 
சைத்தானுக்குத்தான்‌ தெரியும்‌. நீலவ்னா நான்‌ சொல்வதைக்‌ 
கேளுங்கள்‌. விசாரணையை எண்ணிப்‌ பயந்துகொண்டி ருக்காதீர்கள்‌. 
எவ்வளவு சீக்கிரம்‌ விசாரணை முடிகிறதோ அவ்வளவு சீக்கிரம்‌ 
பாவெல்‌ சுதந்திரம்‌ அடைவான்‌. நாடு கடத்துவதற்காகக்‌ கொண்டு 
செல்லும்போதே, அவன்‌ தப்பி வநதுவிடக்கூடும்‌. விசாரணையைப்‌ 


பொறுத்தவரையில்‌ இப்படித்தான்‌ நடக்கப்போகிறது... ” 


“அவன்‌ கோர்ட்டு நடவடிக்கைகளை விவரித்துக்‌ கூறினான்‌. 

அவன்‌ அவளை எவ்வளவுதான்‌ தேற்றினாலும்கூட, தான்‌ எதையோ 
கண்டு தனக்குள்‌ தானே அஞ்சிக்‌ கொண்டிருப்பதாக அவனது 


பேச்சிலிருநது உனர்ந்துகொண்டாள் தாம்‌. 


“கோர்ட்டில்‌ நான்‌ ஏதாவது தப்புத்‌ தண்டாவாகப்‌ 
பேசிவிடுவேன்‌ என்றோ, அல்லது நீதிபதிகளிடம்‌ எதையாவது 
கேட்டுவிடுவேன்‌ என்றோ பயப்படுதிறீர்களா?” என்று திடீரெனக்‌ 
கேட்டாள்‌ அவள்‌. 

அவன்‌ துள்ளியெழுந்து கைகளை எரிச்சலோடு 
ஆட்டிக்கொண்டான்‌. 

“இல்லவே இல்லை!” என்று புண்பட்ட குரலில்‌ சொன்னான்‌ 
அவன்‌. 

“நான்‌ பயந்துவிட்டேன்‌. அதுதான்‌ உண்மை . ஆனால்‌ 
நான்‌ எதைக்‌ கண்டு பயப்படுகிறேன்‌ என்பதுதான்‌ எனக்குத்‌ 
தெரியவில்லை. ” அவள்‌ பேசுவதை நிறுத்தினாள்‌, அவளது கண்கள்‌ 


அறையைச்‌ சுற்றி வட்டமிட்டன. 

“சமயங்களில்‌, அவர்கள்‌ பாஷாவிடம்‌ முரட்டுத்தனமாகப்‌ 
பேசத்‌ தொடங்குவார்களோ என்று எனக்குத்‌ தோன்றுகிறது. 
ஏ, முஜீக! உன்னைத்தான்‌. முஜீக்குக்குப்‌ பிறநீதவனே! 
உனக்கென்னடா தூர்ப்புத்தி? ” என்று கேட்பார்களோ என்று 
பயம்‌. பாவெல்‌ கர்வம்‌ நிறைந்தவன்‌. அப்படித்தான்‌ பதிலும்‌ 
சொல்லுவான்‌, அல்லது அநீதிரேய்‌ அவர்களைக்கிண்டல்‌ செய்து 
எதையாவது சொல்வான்‌. எல்லோருமே சூடானவர்கள்‌ எனவே 
அந்த மாதிரி விசாரித்து இனி நாம்‌ அவர்களைக்‌ காண்‌ முடியாதபடி 
செய்துவிடுவார்கள்‌!” 


நிகலாய்‌ பதில்‌ பேசாமலே முகத்தைச்‌ சுழித்தான்‌; தாடியை 
இழுத்துவிட்டுக்‌ கொண்டான்‌. 


“இந்த மாதிரி எண்ணங்களை என்னால்‌ ஒதுக்கித்தள்ளவே 
முடியவில்லை” என்று அமைதியாகச்‌ சொன்னாள்‌ தாய்‌. 
“எனவேதான்‌ இந்த விசாரணை எனக்கு அத்தனை பயங்கரமாய்த்‌ 
தோன்றுகிறது! அவர்கள்‌ ஒவ்வொன்றாகப்‌ பார்த்து அலசி ஆராய்ந்து 


பார்க்கத்‌ தொடங்கிவிட்டால்‌ அதுதான்‌ பயங்கரமாயிருக்கிறது/ 

எனக்குத்‌ தண்டனை பயங்கரமாய்த்‌ தோன்றவில்லை. 
விசாரணைதான்‌ பயங்கரமாகத்‌ தோன்றுகிறது. அதை எப்படிச்‌ 


சொல்வது என்பதும்‌ தெரியவில்லை 


தான்‌ சொல்வதை நிகலாய்‌ புரிந்துகொள்ளவில்லை என்பதை 
அவள்‌ உணர்ந்தாள்‌; அந்த உணர்ச்சியால்‌ தனது எண்ணங்களை 


வெளியிட்டுச்‌ சொல்வதுகூட அவளுக்குச்‌ சிரமமாயிருந்தது. 

53. 24 


அவளது பயம்‌ ஒரு துர்நாற்றம்‌ போல்‌ அவளது தொண்டையில்‌ 
கமறியெழுந்து அவளைத்‌ திணறச்‌ செய்தது. விசாரணை தினத்தன்று, 
தனது இதயத்தை அழுத்திக்கொண்டிருக்கும்‌ அந்தப்‌ பெரும்‌ 
மனப்பாரத்தைச்‌ சுமந்துகொண்டுதான்‌ தாய்‌ நீதிமன்றத்துக்குச்‌ 


சென்றாள்‌. 


தெருவெல்லாம்‌ சுற்று வட்டாரத்‌ தொழிலாளர்‌ 
குடியிருப்பிலிருநது வந்த, அவளுக்கு அறிமுகமான பல 
தொழிலாளர்கள்‌ அவளை வரவேற்றார்கள்‌ அவள்‌ வாய்திறந்து 
எதுவும்‌ பேசாமல்‌ அவர்களுக்குத்‌ தலை வணங்கிக்கொண்டே அநத 
ஜனக்கூட்டத்தைக்‌ கடந்து சென்றாள்‌. நீதி மன்றத்திலும்‌ அதற்கு 
வெளியேயுள்ள நடை வழிகளிலும்‌ விசாரணைக்கைதிகளின்‌ 
உறவினர்கள்‌ கூடிக்‌ குழுமி, தணிந்த குரலில்‌ ஏதேதோ 
பேசிக்கொண்டிருநதார்கள்‌. அவர்கள்‌ பேசிக்கொள்ளும்‌ பேச்சு 


தாய்க்கு அபறிமிதமாகப்பட்டது: அவளுக்கு அது புரியவில்லை 


www.kaniyam.com 1139 FreeTamilEbooks.com 


எல்லோரும்‌ ஒரே மாதிரியான சோகத்துக்கு ஆளாகி நின்றார்கள்‌. 

தாயும்‌ இதை அறிந்திருந்தாள்‌. அதனால்‌ அவளுக்கு மனப்பாரம்தான்‌ 
அதிகமாயிற்று. 

“என்‌ பக்கத்திலே உட்கார்‌” என்று ஒரு பெஞ்சில்‌ ஒதுங்கி இடம்‌ 
கொடுத்துக்கொண்டே கூறினான்‌ சிஸோவ்‌. 

அவள்‌ பணிவோடு உட்கார்நது, தன்‌ உடுப்பைச்‌ சரியாக 
இழுத்து விட்டுக்கொண்டு சுற்றுமுற்றும்‌ பார்த்தாள்‌. அவளது கண்‌ 
முன்னால்‌ பச்சை சிவப்புப்‌ புள்ளிகளும்‌, கோடுகளும்‌, மஞ்சள்‌ 
நாடாக்களும்‌ நடனமிட்டன. 

“எங்கள்‌ கிரிகோரியை உன்‌ மகன்தான்‌ இதில்‌ இழுத்து 
விட்டுவிட்டான்‌” என்று அவளுக்கு அடுத்தாற்போல்‌ இருந்த ஒரு 
பெண்‌ முனகினாள்‌. 


“வாயைமூடு, நதால்யா!” என்று கோபத்தோடு சொன்னான்‌ 


சிஸோவ்‌. 


தாய்‌ அந்தப்‌ பெண்ணைப்‌ பார்த்தாள்‌. அவள்‌ தான்‌ 

சமோய்லவின்‌ தாய்‌. அவளை அடுத்து அவள்‌ கணவன்‌ 
உட்கார்நதிருந்தான்‌; சுமூகமான தோற்றமும்‌, மெலிந்த முகமும்‌, 
வளர்நது பெருகிய சிவந்த தாடியும்‌ வழுக்கைத்‌ தலையுமாகக்‌ 
காட்சியளித்த அவன்‌ தன்‌ கண்களை நெரித்து ஏறிட்டுப்‌ பார்த்தான்‌; 
உள்ளுக்குள்‌ பட்டுக்கொண்டிருநத சிரமத்தால்‌ அவனது தாடி 


நடுநடுங்கிக்கொண்டி ருந்தது. 


வெளிப்புறத்திலிருந்து பனி படிந்துள்ள உயர்ந்த 
ஜன்னல்களின்‌ வழியாக, மங்கிய ஒளி மயக்கம்‌, நீதி 
மன்றத்துக்குள்ளே பரவி ஒளிசெய்தது. ஜன்னல்களுக்கு மத்தியில்‌ 
அலங்காரமான முலாம்‌ சட்டத்தில்‌ அமைநத ஜார்‌ அரசனின்‌ 
சித்திரம்‌ தொங்கிக்கொண்டிருந்தது. அதன்‌ இருபுறத்தையும்‌ 
கருஞ்சிவப்பான ஜன்னல்‌ திரைகள்‌ மடிமடியாகத்‌ தொங்கி 
மறைத்துக்கொண்டிருநீதன. அந்தச்‌ சித்திரத்துக்கு முன்னால்‌ 
பச்சைத்‌ துணியால்‌ மூடப்பட்டிருந்த ஒரு பெரிய மேஜை அந்த 
ஹாலின்‌ அகலம்‌ முழுவதையுமே வியாபித்துக்கொண்டிருந்தது. 
'கைதிக்‌ கூண்டுகளுக்குப்‌ பின்னால்‌ வலதுபுறச்‌ சுவரையொட்டி 


இரண்டு மரப்பெஞ்சுகள்‌ போடப்பட்டிருநீதன. இடது புறத்தில்‌ 

கருஞ்சிவப்பு துணிவைத்துத்‌ தைக்கப்பட்ட கைநாற்காலிகள்‌ 
இரு வரிசையாகப்‌ போடப்பட்டிருந்தன தங்க நிறப்‌ 
பித்தான்களைக்கொண்ட பச்சை உடுப்புக்கள்‌ அணிந்த 
கோர்ட்டுச்‌ சேவகர்கள்‌ வாய்‌ பேசாது முன்னும்‌ பின்னும்‌ வந்து 
போய்க்கொண்டிருந்தரர்கள்‌. அந்த மப்பும்‌ மந்தாரமும்‌ நிறைந்த 
சூழ்நிலையில்‌ உள்ளடங்கி ஒலிக்கும்‌ பேச்சுகளும்‌, பற்பல 
மருந்துகளின்‌ கார்நெடியும்‌ கலந்து நிறைந்தன. இவையெல்லாம்‌- 
இநத வர்ண பேதங்கள்‌, பிரகாசம்‌, குரல்கள்‌ நெடி எல்லாம்‌- 
கண்ணையும்‌ காதையும்‌ உறுத்தின: சுவாசத்தோடு இதயத்தில்‌ 
புகுநீது அர்த்தம்‌ ஒன்றுமற்ற பயவேதனையை நிரப்பின. 

திடீரென யாரோ உரத்தக்‌ குரலில்‌ பேசினார்கள்‌. தாய்‌ 
திடுக்கிட்டாள்‌. 

எல்லோரும்‌ எழுந்து நிற்பதைக்‌ கண்டு அவளும்‌ சிஸோவின்‌ 
கையைப்பற்றிப்‌ பிடித்தவாறே எழுந்து நின்றாள்‌. 


இடதுபுறமாக இருந்த ஒரு பெரிய கதவு திறந்தது. மூக்குக்‌ 
கண்ணாடி அணிந்த ஒரு வயதான மனிதர்‌ ஆடியசைநதுகொண்டு 

உள்ளே வந்தார்‌ அவரது சாம்பல்‌ நிறக்‌ கன்னங்களில்‌ மெல்லிய 
வெள்ளையான கிருதாக்கள்‌ அசைந்து கொடுத்தன. மழுங்கச்‌ 
செய்யப்பட்ட அவரது மேலுதடு பற்களேயற்ற வாய்‌ ஈறுக்குள்‌ 
மடிந்துபோயிருந்தது. அவரது மோவாயும்‌ தாடையும்‌ அவரது 
உத்தியோக உடுப்பின்‌ உயர்ந்த காலர்‌ மீது சாய்ந்து கழுத்தே 
இல்லாததுபோல்‌ தோற்றமளித்துக்கொண்டிருந்தது. கொழுத்துத்‌ 
திரண்ட நெட்டையான வெள்ளை மூஞ்சி இளைஞன்‌ ஒருவன்‌ 
கைகொடுத்து அவரை மேலேறறிவிட்டான்‌. அவர்களுக்குப்‌ 
பின்னால்‌ தங்க நிறக்கரை வைத்துத்‌ தைத்த உத்தியோக 
உடைகளோடு மூன்று பேர்‌ வந்தார்கள்‌: சாதாரண உடையணிந்து 
மூன்று பேர்‌ வந்தார்கள்‌. 

அந்த நீண்ட மேஜை முன்னால்‌ அவர்கள்‌ உட்கார்ந்து 
முடிப்பதற்கே வெகு நேரம்‌ பிடித்தது. அவர்கள்‌ தங்கள்‌ 
இருக்கைகளில்‌ அமர்ந்தவுடன்‌ மழுங்கச்‌ சவரம்‌ செய்து 
வழவழப்போடு விளங்கும்‌ சோம்பல்‌ முகமுள்ள ஒரு மனிதன்‌ 
அந்த வயோதிகரின்‌ பக்கம்‌ குனிந்து தனது தடித்த உதடுகளை 


என்னவோ போல அசைத்துக்கொண்டு, ரகசியமாக ஏதோ 

சொல்லத்தொடங்கினான்‌. அந்தக்‌ கிழவர்‌ நிமிர்ந்து அவன்‌ 
கூறுவதை அசையாமல்‌ கேட்டாந்‌ அவரது கண்ணாடிக்குப்‌ 
பின்னால்‌, இரு சிறு புள்ளிகள்‌ மாதிரி தோன்றும்‌ உணர்ச்சியற்ற 
கண்களைத்‌ தாய்‌ கண்டாள்‌. 

அந்த மேஜையின்‌ ஓரமாகக்‌ கிடந்த எழுதும்‌ சாய்வு 
மேஜைக்கு அருகே ஒரு நெட்டையான வழுக்கைத்‌ தலை 
ஆசாமி நின்று கொண்டிருந்தான்‌; அவன்‌ தொண்டையைக்‌ 
கனைத்துச்‌ சீர்படுத்திக்கொண்டே தஸ்தாவேஜுக்களைப்‌ 
புரட்டிக்கொண்டிருந்தான்‌. 

அந்தக்‌ கிழவர்‌ முன்புறமாகக குனிந்து பேசத்தொடங்கினார்‌. 
எடுத்த எடுப்பில்‌ அவரது பேச்சு தெளிவாக ஒலித்தது, அப்புறம்‌ 
அந்தப்‌ பேச்சு அவரது மெல்லிய உதடுகளுக்குள்ளாக மடிந்து 


உள்வாங்கிப்‌ போய்விட்டது. 


“விசாரணை தொடங்குகிறேன்‌. ...... அவர்களைக்கொண்டு 


வாருங்கள்‌... ” 


“பார்‌!” என்று தாயை முழங்கையால்‌ இடித்து நிமிர்ந்து 

நின்றவாறே மெதுவாகச்‌ சொன்னான்‌ சிஸோவ்‌. 


கைதிக்‌ கூண்டுக்குப்‌ பின்புறமுள்ள கதவு திறந்தது. 
பளபளக்கும்‌ வாளைத்‌ தோளில்‌ சாத்தியவாறே ஒரு சிப்பாய்‌ 
வந்தான்‌, அவனைத்‌ தொடர்ந்து பாவெல்‌, அநீதிரேய்‌, பியோதர்‌ 
மாசின்‌, கூஸெவ்‌ சகோதரர்கள்‌ சமோய்லவ்‌, புகின்‌, சோமல்‌ 
முதலியோரும்‌, தாய்க்கு அறிமுகமில்லாத ஐந்து இளைஞர்களும்‌ 
வந்து சேர்ந்தார்கள்‌. பாவெல்‌ அவளைப்‌ பார்த்துப்‌ புன்னகை 
புரிந்தான்‌. அந்திரேய்‌ பல்லைக்காட்டி தலையை ஆட்டினான்‌. 
அவர்களது புன்னகையும்‌, உற்சாகம்‌ நிறைந்த முகங்களும்‌, 
அசைவுகளும்‌ அந்த நீதிமன்றத்தின்‌ உம்மணா மூஞ்சிச்‌ 
சூழ்நிலையை மாற்றி, அதைத்‌ தளரச்‌ செய்தது. உத்தியோக 
உடுப்புக ளின்‌ பொன்னொளி ஜாலம்‌ மங்கிப்‌ போயிற்று. 
தைரியம்‌ மீண்டும்‌ தாயிடம்‌ குடிபுகுந்தது. அந்தக்‌ கைதிகள்‌ 
தம்மோடு கொணர்ந்த அமைதியான தன்னம்பிக்கையும்‌ ஜீவ 
சக்தியும்‌ அவளுக்கு வலுவூட்டின. அவளுக்குப்‌ பின்னுள்ள 
பெஞ்சிகளில்‌, இத்தனை நேரமும்‌ சோர்ந்து அசந்துபோய்‌ நின்ற 


மக்கள்‌, தங்களுக்குள்‌ குசுகுசுத்துப்‌ பேசத்‌ தொடங்கினார்கள்‌. 

“அவர்கள்‌ பயப்படவே இல்லை!” என்று சிஸோவ்‌ 
ரகசியமாகச்‌ சொன்னான்‌. சமோய்லவின்‌ தாயோ உள்ளுக்குள்ளாகப்‌ 


பொருமத்‌ தொடங்கினாள்‌. 
“அமைதி” என்று ஒரு கடுமையான குரல்‌ ஒலித்தது. 


“முதலிலேயே நான்‌ உங்களை எச்சரித்து விடவேண்டும்‌...” 
என்று சொன்னார்‌ அந்தக்‌ கிழவர்‌. 

முன்னாலுள்ள பெஞ்சியின்மீது பாவெலும்‌ 
அநீதிரேயும்‌ ஒருவர்‌ பக்கம்‌ ஒருவராக உட்கார்நதிருந்தார்கள்‌. 
அவர்களோடு மாசின்‌ சமோய்லவ்‌, கூஸெவ்‌ சகோதரர்கள்‌ 
முதலியோரும்‌ உட்கார்நதிருநதார்கள்‌. அந்திரேய்‌ தன்‌ 
தாடியை எடுத்துவிட்டிருநதான்‌; ஆனால்‌ மீசையை மட்டும்‌ 
வளரவிட்டிருந்தான்‌ அந்த மீசை வளர்ந்து படிந்து அவனது 
உருண்டை முகத்தைப்‌ பூனைமுகம்‌ மாதிரி காட்டிக்கொண்டிருந்தது. 
அவனது முகத்தில்‌ ஏதோ ஒரு புதுமை இருந்தது. கூர்மையும்‌ 
குத்தலும்‌ நிறைந்த பாவம்‌ அவனது முகத்தில்‌ தோன்றியது. 


கண்களில்‌ ஏதோ ஒரு கருமை தென்பட்டது. மாசினுடைய 

மேலுதட்டில்‌ இரு கரிய கோடுகள்‌ காணப்பட்டன; அவனது முகம்‌ 
உப்பி உருண்டுகொண்டிருநீதது. சமோய்லவின்‌ சுருட்டைத்‌ தலை 
எப்போதும்‌ போலவே இருந்தது. இவான்‌ கூஸெவ்‌ பல்லைக்‌ 
காட்டிச்‌ சிரித்தான்‌. 

“ஆ! பியோதர்‌! பியோதர்‌!” என்று தலையைக்‌ குனிந்து 


கொண்டே முணுமுணுத்தான்‌ கிஸோவ்‌. 


அந்தக்‌ கிழவர்‌ தமது உத்தியோக உடுப்பின்‌ காலருக்குள்‌ 
அசையாமல்‌ புதைந்து மெந்த தலையைக்‌ கொஞ்சம்கூட 
அசைக்காமல்‌, நிமிர்ந்தும்‌ பார்க்காமல்‌ கைதிகளைப்‌ பார்த்து 
ஏதேதோ கேள்வி கேட்டார்‌ அந்தத்‌ தெளிவற்ற கேள்விக்‌ குரலைத்‌ 
தாயும்‌ கேட்டுக்கொண்டிருநதாள்‌ அந்தக்‌ கேள்விகளுக்கு, தன்‌ 
மகன்‌ கூறிய அமைதியான சுருக்கமான பதில்களையும்‌ அவள்‌ 
கேட்டாள்‌ பிரதம நீதிபதியும்‌ அவரது சகாக்களும்‌ தன்‌ மகன்‌ 
விஷயத்தில்‌ குரூரமாகவும்‌ கொடுமையாகவும்‌ நடந்துகொள்ள 
முடியாது என்று அவளுக்குத்‌ தோன்றியது. அந்த நீண்ட மேஜைக்கு 


எதிரே இருந்தவர்களின்‌ முகத்தைப்‌ பார்த்து விசாரணையின்‌ 

முடிவை அவள்‌ ஊகிக்க முயன்றாள்‌; அவளது ஊகத்தால்‌, அவளது 
இதயத்தினுள்ளே ஒரு நம்பிக்கை வளர்ச்சிபெற்று ஒங்குவதை 
அவள்‌ உணர்ந்தாள்‌. 

ஒரு வெள்ளை முக ஆசாமி ஒரு தஸ்தாவேஜை உணர்ச்சியற்று 
ஒரே குரலில்‌ வாசித்தான்‌. மநதிரத்தால்‌ கட்டுப்பட்டவர்கள்‌ 
மாதிரி அதைக்‌ கேட்ட ஜனங்கள்‌ ஆடாது அசையாது 
உட்கார்நதிருந்தார்கள்‌. விசாரணைக்காக நிற்பவர்களைப்‌ பார்த்து, 
நாலு வக்கீல்கள்‌ உணர்ச்சியோடும்‌ அமைதியோடும்‌ பேச்சுக்‌ 
கொடுத்துக்‌ கொண்டிருநீதார்கள்‌ அவர்களது அசைவுகள்‌ 
பலமாகவும்‌ விறுவிறுப்பாகவும்‌ இருநதன. அவர்கள்‌ பெரிய 


கரும்பறவைகளைப்போல்‌ தோன்றினார்கள்‌. 


அந்தக்‌ கிழ நீதிபதிக்கு அருகில்‌ இருந்த நாற்காலியில்‌ ஒரு 
கொழுத்த உப நீதிபதி உட்கார்நீதிருந்தார்‌. அவரது சிறு கண்கள்‌ 
கொழுத்த சதைப்‌ பகுதிக்குள்‌ புதைந்து போயிருந்தன. இன்னொரு 
கைப்‌ பக்கத்தில்‌ கூனிய தோள்களும்‌ வெளுத்த முகமும்‌, சிவந்த 


மீசையும்‌ கொண்ட இன்னொரு உப நீதிபதி உட்கார்ந்திருந்தார்‌. 

அவர்தமது தலையைச்‌ சோர்வோடு நாற்காலியின்‌ பின்புறம்‌ சாய்த்து 
கண்களைப்‌ பாதி மூடியவாறே சிநீதனையில்‌ ஈடுபட்டிருநதார்‌. 
அரசாங்க வக்கீலும்‌ களைப்புணர்ச்சியோடும்‌ எரிச்சலோடும்‌ 
இருப்பதாகத்‌ தோன்றியது. நீதிபதிகளுக்குப்‌ பின்னால்‌ மூன்று 
முக்கிய பிரமுகர்கள்‌ உட்கார்ந்திருந்தார்கள்‌; ஒருவர்‌ நகரத்து 
மேயர்‌-அவர்‌ கனத்துத்‌ தடித்த ஆசாமி; அவர்‌ தமது கன்னத்தைத்‌ 
தடவிக்கொடுத்தவாறு உட்கார்நீதிருநீதார்‌. மற்றொருவர்‌ பிரபு 
வம்சதீ தலைவர்‌ நரைத்த தலையும்‌ சிவநத கன்னமும்‌, நீண்ட 
தாடியும்‌, கவர்ச்சிகரமான விசாலமான கண்களும்‌ கொண்டவர்‌ 
அவர்‌ அடுத்தாற்போல்‌ ஜில்லா அதிகாரி இருநதார்‌ பெரிய 
தொநதியுள்ள ஆசாமி அவர்‌ தொந்தி விழுந்திருப்பது அவருக்கு 
மனச்சங்கடத்தை உண்டுபண்ணியதுபோல்‌ தோன்றியது. ஏனெனில்‌ 
அவர்தமது கோட்டினால்‌ அந்தத்‌ தொந்தியை எவ்வளவோ மறைக்க 


முயன்றும்‌, முடியவில்லை . 


“இங்கு கைதிகளும்‌ இல்லை. நீதிபதிகளும்‌ இல்லை!” என்று 
பாவெலின்‌ உறுதியான குரல்‌ ஒலித்தது, “பிடிபட்டவர்களும்‌ 

பிடித்தவர்களும்தான்‌ இருக்கிறார்கள்‌!” 


எல்லோரும்‌ அமைதியானார்கள்‌. சில விநாடிகள்வரையிலும்‌ 
கரகரவென்று எழுதிச்‌ செல்லும்‌ பேனாவின்‌ சத்தத்தையும்‌, அவளது 


இதயத்‌ துடிப்பையும்‌ தவிர வேறு எதையுமே தாய்‌ கேட்கவில்லை. 


பிரதம நீதிபதியும்‌ அடுத்தாற்போல்‌ என்ன நடக்கப்போகிறது 
என்பதையே கவனித்துக்‌ காது கொடுத்துக்‌ கேட்டுக்‌ 
கொண்டிருப்பதுபோல்‌ தோன்றியது. அவரது உதவி நீதிபதிகளும்‌ 
நிலையிழந்து அசைந்து. கொடுத்தார்கள்‌ முடிவாக அவர்‌ 
சொன்னார்‌”ஹும்‌..... அநதிரேய்‌, நரோத்கா! நீங்கள்‌ குற்றவாளி 
என்று ஒதீதுக்கொள்கிறீர்களா? ” 

அநதிரேய்‌ மெதுவாக எழுந்தான்‌ நிமிர்ந்து நின்றான்‌. மீசையை 
இழுத்துவிட்டான்‌, தன்‌ புருவங்களுக்குக்‌ கீழாக, அந்தக்‌ கிழ 
நீதுபதியைப்‌ பார்த்தான்‌: 

“நான்‌ எப்படி என்‌ குற்றத்தைக்‌ கூறமுடியும்‌?” என்று 
நிதானமாக இனிமையாக தோள்களை உலுப்பிக்கொண்டே 


கூறினான்‌ அநீதிரேய்‌. “நான்‌ யாரையும்‌ கொலை செய்யவில்லை; 

எதையும்‌ திருடவில்லை. ஆனால்‌ ஒருவரையொருவர்‌ திருடவும்‌, 
கொலை செய்யவும்‌ தூண்டிவிடும்‌ இந்த வாழ்க்கை அமைப்புத்தான்‌ 
நான்‌ எதிர்க்கிறேன்‌. ” 

“சுருக்கமாகப்‌ பதில்‌ சொல்க” என்று அந்தக்‌ கிழவர்‌ 
சிரமப்பட்டுச்‌ சொன்னார்‌. 

தனக்குப்‌ பின்னால்‌ உள்ள பெஞ்சிகளிலுள்ளவர்கள்‌ பரபரத்துக்‌ 
கொண்டிருப்பதைத்‌ தாயால்‌ உணர்ந்துகொள்ள முடிந்தது. ஜனங்கள்‌ 
குசுகுசுத்து ரகசியம்‌ பேசினார்கள்‌, அங்குமிங்கும்‌ அசைந்தார்கள்‌; 
அநத வெள்ளை மூஞ்சி ஆசாமியின்‌ பேச்சினால்‌ தம்மீது 
படர்நீதுவிட்ட தூசி தும்புகளைத்‌ துடைத்துவிடுவது போலவும்‌ 
நடநீதுகொண்டார்கள்‌. 

“அவர்கள்‌ சொல்வதைக்‌ கேள்‌” என்று சிஸோவ்‌ ரகசியமாகச்‌ 
சொன்னான்‌. 


“பியோதர்‌ மாசின்‌, பதில்‌ சொல்லுங்கள்‌... ... ” 


“முடியாது. சொல்லமாட்டேன்‌” என்று துள்ளிக்கொண்டு 

கூறினான்‌ பியோதர்‌. அவனது முகம்‌ சிவந்து போய்விட்டது. 
கண்கள்‌ பிரகாசமடைநீதன்‌: என்ன காரணத்தினாலோ அவன்‌ தன்‌ 


கைகளைப்‌ பின்புறமாகக கட்டிக்‌ கொண்டிருநீதான்‌. 


சிஸோவ்‌ மூச்சடைத்துப்‌ போனான்‌. தாயின்‌ கண்கள்‌ 


வியப்பினால்‌ அகலவிரிநதன. 


“எனக்காக வக்காலத்துப்‌ பேச நான்‌ வக்கலை அமர்த்தவும்‌ 
இல்லை: நான்‌ எதுவும்‌ சொல்லவும்‌ மறுக்கிறேன்‌ இந்த 
விசாரணையே சட்ட விரோதமானது என நான்‌ மதிக்கிறேன்‌. 
நீங்களெல்லாம்‌ யார்‌? எங்களுக்கு நீதி வழங்கும்படி உங்களுக்கு 
மக்கள்‌ உரிமை வழங்கியிருக்கிறார்களா? இல்லை, அவர்கள்‌ 
உங்களுக்கு உரிமை தரவில்லை. உங்களது அதிகாரத்தையே நான்‌ 


ஏற்றுக்கொள்ள மறுக்கிறேன்‌!” 


அவன்‌ உட்கார்ந்தாள்‌. தனது கன்றிச்சிவநீத முகத்தை 


அந்திரேயின்‌ தோளுக்குப்‌ பின்னால்‌ மறைத்துக்கொண்டான்‌. 


அந்தக்‌ கொழுத்த நீதிபதி பிரதம நீதிபதியை நோக்கித்‌ 


தலையை அசைத்து, காதில்‌ ஏதோ ரகசியமாகச்‌ சொன்னார்‌. 

வெளுத்த முகம்‌ கொண்ட நீதிபதி தம்‌ கண்களைத்‌ இறந்து, 
கைதிகளைக்‌ கடைக்கண்ணால்‌ பார்த்துவிட்டு, முன்னாலுள்ள 
காகிதத்தில்‌ ஏதோ குறித்துக்கொண்டார்‌ ஜில்லா அதிகாரி தலையை 
அசைத்தார்‌. தமது காலை நீட்டி தொந்தியைத்‌ தொடைமீது 
சாய்த்து, அதைக்‌ கைகளால்‌ மூடிக்கொண்டார்‌. தனது தலையைத்‌ 
திருப்பாமலே, அந்தக்‌ கிழ நீதிபதி தமது உடம்பு முழுவதையுமே 
திருப்பி, அந்த வெளுத்தமுக நீதிபதியைப்‌ பார்த்து அவரிடம்‌ ஏதோ 
ரகசியம்‌ பேசினார்‌ அநத உபநீதிபதி அவர்‌ கூறியதை வணங்கிய 
தலையோடு காதில்‌ வாங்கிக்கொண்டார்‌. பிரபு வம்சத்‌ தலைவர்‌ 
அரசாங்க வக்கீலிடம்‌ என்னவோ சொன்னார்‌; அதை நகர்‌ மேயரும்‌ 
தம்‌ கன்னத்தைத்‌ தடவிக்‌ கொடுத்தவாறே கேட்டார்‌: மீண்டும்‌ 


அந்தப்‌ பிரதம நீதிபதி மங்கிய குரலில்‌ பேசத்‌ தொடங்கினார்‌. 


“அவன்‌ அவர்களை வெட்டிப்‌ பேசினான்‌ பார்த்தாயா?” என்று 
தாயை நோக்கி வியப்போடு கூறினான்‌ கிஸோவ்‌. “அவன்தான்‌ 


இவர்கள்‌ எல்லோரிலும்‌ கெட்டிக்காரன்‌!” 


அவன்‌ சொன்னதைப்‌ புரிந்துக்கொள்ளாமலேயே புன்னகை 


www.kaniyam.com 1153 FreeTamilEbooks.com 


புரிந்தாள்‌ தாய்‌. அங்கு நடக்கும்‌ சகல காரியங்களும்‌, 


அவர்களையெல்லாம்‌ கூண்டோடு நசுக்கித்‌ தள்ளும்‌ மகா 
பயங்கரத்துக்கான, வேண்டாத வீண்‌ அறிகுறிகளே என்று அவள்‌ 
கருதினாள்‌. ஆனால்‌ பாவெலும்‌ அந்திரேயும்‌ பேசிய பேச்சுக்கள்‌ 
நீதிமன்றத்தில்‌ பேசுவதுபோல்‌ இல்லாமல்‌, தொழிலாளர்‌ 
குடியிருப்பில்‌, தமது சிறிய வீட்டுக்குள்‌ பேசிய பேச்சுப்போல்‌ 
பயமற்றும்‌ பலத்தோடும்‌ ஒலித்தன, பியோதரின்‌ உணர்ச்சிவசமான 
உத்வேகப்‌ பேச்சைக்‌ கேட்டு அவள்‌ பரபரப்பபடைநதாள்‌.. அந்த 
விசாரணையில்‌ ஏதோ ஒரு துணிந்து காரியசரதனை நடைபெறுவது 
போல்‌ தோன்றியது. தனக்குப்‌ பின்னாலுள்ள ஜனங்களைப்‌ 
பார்த்தபோது, அவ்வித உணர்ச்சி தனக்கு மட்டுமே ஏற்படவில்லை. 
அவர்களுக்கும்‌ ஏற்பட்டிருகீகிறது என்பதையும்‌ கண்டுகொண்டாள்‌ 


தாய்‌. 


“உங்கள்‌ அபிப்பிராயம்‌ என்ன?” என்று அந்தக்‌ கிழ நீதிபதி 


கேட்டார்‌ 


அந்த வழுக்கைத்‌ தலை அரசாங்க வக்கீல்‌ எழுந்து நின்றார்‌; 

ஒரு கையை மேஜை மீது ஊன்றியவாறே படபடவென்று 
புள்ளிவிவரங்களை அடுக்கிப்‌ பேசத்‌ தொடங்கிவிட்டார்‌. அவரது 


பேச்சில்‌ எவ்விதப்‌ பயங்கரமும்‌ இல்லை. 


அதே சமயத்தில்‌ ஏதோ ஒரு வறண்ட குத்தலான பயபீதி 
உணர்ச்சி தாயின்‌ உள்ளத்திலே புகுந்து உறுத்தியது. கையை 
உயர்த்திக்‌ காட்டாமல்‌, வஞ்சம்‌ கூறிக்‌ கத்தாமல்‌, ஆனால்‌, 
அதே சமயத்தில்‌ கண்ணுக்குத்‌ தெரியாமல்‌, புலனுக்கும்‌ 
வசப்படாமல்‌, குமுறி வளர்ந்து வரும்‌ ஒரு வெம்பகை உணர்ச்சி 
அந்த நீதிமன்ற சூழ்நிலையிலே தொனித்துக்‌ கொண்டிருப்பதை 
அவள்‌ உணர்ந்தறிந்தாள்‌. அந்தக்‌ கொடும்‌ பகை நீதிபதிகளின்‌ 
முன்னிலையிலேயே வட்டமிட்டு அவர்களுக்கு வெளியில்‌ 
நடைபெறும்‌ காரியங்கள்‌ எதுவும்‌ அவர்கள்‌ மனத்துக்குள்‌ 
புகுந்து விடாதபடி, அவர்கள்‌ உள்ளத்தைக்‌ கவர்ந்து சூழ்ந்து 
கப்பி மூடிக்கொண்டிருப்பதுபோல்‌ தோன்றியது. அவள்‌ அந்த 
நீதிபதிகளைப்‌ பார்த்தாள்‌; அவர்களது பார்வையிலிருந்து 
அவளால்‌ எதுவும்‌ அறிநதுகொள்ள முடியவில்லை. அவள்‌ 


எதிர்பார்தீததுபோல்‌, அவர்கள்‌ பாவெலின்‌ மீதோ பியோதர்மீதோ 

கோபம்‌ கொள்ளவில்லை. அவர்களை அவமானப்படுத்திப்‌ 
பேசவில்லை. தாங்கள்‌ கேட்ட கேள்விகளுக்கே அவர்கள்‌ எந்த 
முக்கியத்துவமும்‌ அளித்ததாகவும்‌ தெரியவில்லை. அவர்களது 
குரல்‌ விருப்பற்ற குரலாக ஒலித்தது: நமது கேள்விகளுக்குக 
திடைத்த பதில்களையும்‌ அவர்கள்‌ வேண்டா வெறுப்பாகத்தான்‌ 
கேட்டுத்‌ தீர்த்தார்கள்‌. அவர்கள்‌ எதைப்பற்றியும்‌ கவலை 
கொள்ளாதவர்கள்‌ போலவும்‌ எல்லா விஷயத்தையும்‌ ஏற்கெனவே 


தெரிநது வைத்திருநதவர்கள்‌ போலவும்‌ காணப்பட்டார்கள்‌. 


இப்போது அவர்கள்‌ முன்னால்‌ ஒரு போலீஸ்காரன்‌ வந்தான்‌. 


ஆழ்ந்த குரலில்‌ சொன்னான்‌. 


“பாவெல்‌ விலாசவ்தான்‌ இவர்களில்‌ பிரதம கிளர்ச்சிக்காரன்‌ 


என்று சொல்லப்படுகிறது... ” 


“நயோத்காவைப்‌ பற்றி என்ன?” என்று அந்த கொழுத்த நீதிபதி 


சோம்பலுடன்‌ கேட்டார்‌. 


“அவனும்‌... ச 

ஒரு வக்கீல்‌ எழுந்திருந்தார்‌ 
“நான்‌ ஒரு வார்த்தை சொல்லலாமா? ” என்று கேட்டார்‌. 


“ஏதாவது மறுத்துக்‌ கூறவேண்டுமா?” என்று பிரதம நீதிபதி 


கேட்டார்‌ 


அத்தனை நீதிபதிகளும்‌ ஏதோ நோய்வாய்ப்பட்டுத்‌ 
துன்புறுவதுபோல்‌ தாய்க்குத்‌ தோன்றியது. அவர்களது 
பேச்சிலும்‌ நடத்தையிலும்‌ ஏதோ ஒரு சீக்கான அலுப்புணர்ச்சி 
பிரதிபலிப்பதுபோல்‌ தோன்றியது. முகங்களும்‌ அநத அலுப்பையும்‌ 
ஆயாசத்தையுமே பிரதிபலித்தன. அவர்களது உத்தியோக உடைகள்‌, 
நீதிமன்றம்‌, அரசியல்‌ போலீஸ்காரர்கள்‌, வக்கீல்கள்‌. நாற்காலிகளில்‌ 
உட்கார்ந்து கேள்வி கேட்பது, அதற்கு வரும்‌ பதில்களைக்‌ கேட்டுக்‌ 
கொண்டிருக்கும்படியான தேவை எல்லாவற்றையுமே அவர்கள்‌ 
ஒரு நிர்ப்பந்தவசமான தொல்லையாகத்தான்‌ கருதினார்கள்‌ என்பது 


தெள்ளத்‌ தெளிவாகத்‌ தெறிந்தது. 


தாய்க்கு ஏற்கெனவே அறிமுகமாயிருநத அந்த மஞ்சள்‌ 
மூஞ்சி அதிகாரி அவர்களுக்கு முன்னால்‌ வந்து நின்றான்‌, 


www.kaniyam.com 1157 FreeTamilEbooks.com 


பாவெலைப்பற்றியும்‌ அந்திரேயைப்பற்றியும்‌ தனக்குத்‌ தெரிந்த 
விஷயங்கள்‌ அனைத்தையும்‌ உரத்தக்‌ குரலில்‌ நீட்டி நீட்டிப்‌ 


பேசினான்‌. 


“உனக்குத்‌ தெரிந்தது அவ்வளவுதான்‌!” என்று தனக்குள்‌ 


நினைத்துக்கொண்டாள்‌ தாம்‌. 


கைதிக்‌ கூண்டுகளுக்குப்‌ பின்னால்‌ இருப்பவர்களை 
அவர்களைப்பற்றிய பயமும்‌ இல்லாமல்‌, அவர்கள்‌ மீது 
அனுதாபமும்‌ இல்லாமல்‌ ஏறிட்டுப்‌ பார்த்தாள்‌ தாய்‌. அவர்கள்‌ 
மீது அவள்‌ அனுதாபம்‌ கொள்ள முடியாது. அவள்‌ மனதில்‌ அவர்கள்‌ 
வியப்புணர்ச்சியைத்தான்‌ உண்டாக்கினார்கள்‌. அவர்களைக்‌ 
கண்ட மாத்திரத்தில்‌ அவளது உள்ளத்தில்‌ ஓர்‌ அன்புணர்ச்சி 
அலைபாய்ந்து சிலிர்த்துப்‌ பரவியது. அந்த வியப்புணர்ச்சியோ 
அமைதியாயிருந்தது. அந்தப்‌ பரவச ஆனந்தம்‌ தெளிவோடிருநதது. 
சுவருக்கு எதிராக அவர்கள்‌ உறுதியோடும்‌ இளமையோடும்‌ 
உட்காரநீதிருநீதார்கள்‌ சாட்சிகளின்‌ கிளிப்பிள்ளைப்‌ பேச்சையும்‌, 


நீதிபதிகளையும்‌, சர்க்கார்‌ வக்€லோடு மற்ற வக்கீல்கள்‌ 

பேசும்‌ விவாதப்‌ பேச்சுக்களையும்‌; அவர்கள்‌ கவனித்ததாகவே 
தெரியவில்லை, இடையிடையே அவர்களில்‌ யாராவது ஒருவன்‌ 
வெறுப்பாக சிரித்துக்கொண்டே, தனது தோழர்களைப்‌ பார்த்து 
ஏதாவது கிண்டலாகச்‌ சொல்வான்‌. அந்தத்‌ தோழர்களின்‌ 
முகங்களும்‌ அந்தக்‌ கிண்டலைப்‌ பிரதிபலித்துப்‌ புன்னகை 
புரிந்தன. குற்றவாளிகளின்‌ தரப்பில்‌ பேசிக்கொண்டிருநத 
வக்கீல்‌ ஒருவரோடு, பாவெலும்‌ அந்திரேயும்‌ இடையிடையே 
ஏதேதோ மெதுவாகப்‌ பேசினார்கள்‌. அந்த வக்கலை முந்தின நாள்‌ 
இரவு நிகலாயின்‌ வீட்டில்‌ தாய்‌ பார்த்திருந்தாள்‌. மற்றவர்களை 
விட உணர்ச்சிக்கு ஆளாகி நிலைகொள்காராமல்‌ தவித்துக்‌ 
கொண்டிருநீத மாசின்‌ அவர்களது பேச்சைக்‌ காது கொடுதீதுகீ 
கேட்டுக்‌ கொண்டிருநீதான்‌. சமயங்களில்‌ சமோய்ல இலான்‌ 
கூஸெவைப்‌ பார்த்து ஏதாவது பேசுவான்‌. அதற்குப்‌ பதிலாக 
இவான்‌ தன்‌ தோழனை முழங்கையால்‌ இடித்துக்கொண்டே. 
.மொங்கி வரும்‌ சிரிப்பை அடக்க முயலுவான்‌. அந்த முயற்சியில்‌ 
அவனது முகம்‌ சிவந்து கன்னங்கள்‌ கன்றிப்‌ போகும்‌: உடனே அவன்‌ 


தலையைக்‌ கவிழ்த்துக்கொள்வான்‌: இருமுறை அவன்‌ வாய்விட்டே 

சிரித்துவிட்டான்‌. பிறகு அவன்‌ தன்‌ சிரிப்பையெல்லாம்‌ 
உள்ளடக்கிக்கொண்டு, தன்னைக்‌ கட்டுப்படுத்த முயன்றவாறு 
உட்கார்நதிருநதான்‌. அந்தக்‌ கைதிகள்‌ ஒவ்வொருவரிடமும்‌ 
இளமை பொங்கிப்‌ பிரவாகித்தது: நுரைத்துப்‌ பொங்கும்‌ அந்தப்‌ 
பிரவாகத்தைத்‌ தடுக்க முயலும்‌, சகல முயற்சிகளையும்‌ அந்த 


இளமை லாவகமாக எதிர்த்து ஒதுக்கியது. 


“சிஸோவ்‌ தாயின்‌ முழங்கையை லேசாகத்‌ தொட்டான்‌. 
அவள்‌ திரும்பினாள்‌ மகிழ்ச்சியும்‌. ஓரளவு பாதைபதைப்பும்‌ 
பிரதிபலிக்கும்‌ அவனது முகத்தை அவள்‌ கண்டாள்‌. 

“நமது இளவட்டங்கள்‌ எவ்வளவு 
தைரியசாலிகளாகிவிட்டார்கள்‌ என்று பார்‌” என்று மெதுவாகக்‌ 
கூறினான்‌ அவன்‌. “பெரிய சீமான்கள்‌!” 

நீதிமன்றத்தில்‌ சாட்சிகள்‌ உணர்ச்சியற்ற குரலில்‌ 
அவசர அவசரமாகவும்‌, நீதிபதிகளே  விருப்பமின்றியும்‌ 
அக்கறையின்றியும்‌ பேசிக்கொண்டேயிருந்தார்கள்‌. அந்தக்‌ 


கொழுத்த நீதிபதி தமது தடிதீத கரத்தால்‌ வாயை மூடிக்கொண்டு 

கொட்டாவி விட்டார்‌ சிவந்த மீசைகொண்ட நீதிபதியின்‌ 
முகம்‌ மேலும்‌ வெளுப்புற்றுப்‌ போயிற்று. இடையிடையே 
அவர்‌ தமது நெற்றிப்‌ பொருத்துகளைக்‌ கை விரலால்‌ அழுத்திப்‌ 
பிடித்துவிட்டவாறே. முகட்டை நோக்கி நிமிர்நது சிரமத்தோடு 
வெறுமனே வெறித்துப்‌ பார்த்துக்கொண்டிருநதார்‌ இடையிடையே 
எப்போதாவது அரசாங்க - வக்கீல்‌ பென்சிலை எடுத்து 
எதையாவது குறித்துக்‌ கொள்வார்‌ அதன்‌ பிறகு, அவர்‌ ஊமைக்‌ 
குரலில்‌ அந்த பிரவவம்சத்‌ தலைவரோடு தமது பேச்சைத்‌ 
தொடங்குவார்‌ அவரோ நரைத்த தாடியை நீவிக்கொடுத்தவாறு 
தமது அழகான பெரிய கண்களை உருட்டி விழிப்பார்‌; கழுத்தைக்‌ 
கம்பீரமாக அசைத்துக்கொண்டே புன்னகை செய்வார்‌. நகர 
மேயர்‌ கால்மேல்‌ கால்போட்டு, முழங்காலின்‌ மீது கை 
விரல்களால்‌ தாளம்‌ போட்டுக்கொண்டு அந்தத்‌ தாளத்தையே 
கவனித்துக்கொண்டிருநதார்‌. முழங்காலின்‌ மீது தொந்தியைச்‌ 
சரித்துத்‌ தாங்கிக்கொண்டிருந்த அந்த ஜில்லா அதிகாரி அதை 
இருகையாலும்‌ அன்போடு வாரித்‌ தழுவிக்கொண்டிருந்தார்‌ அவர்‌ 


ஒருவர்தான்‌ அந்த நச்சுப்பிடிதீத சாட்சிகளின்‌ முனகலையெல்லாம்‌ 

காது கொடுத்துக்‌ கேட்டுக்கொண்டிருப்பதுபோலத்‌ தோன்றியது. 
அந்தக்‌ கிழ நீதிபதியோ, காற்றடிக்காத இசையில்‌ ஆடாது 
அசையாது நிற்கும்‌ காற்றாடியைப்போல்‌, இம்மிகூட அசையாது 
தமது நாற்காலிக்குள்ளேயே புதைந்துகிடந்தார்‌ சுற்றுச்சூழ 
இருந்த ஜனங்கள்‌ ஆயாசத்தால்‌ அலுத்து மரத்துப்போகும்வரை 
இவையனைத்தும்‌ நீடித்தன. 

“நான்‌ அறிவிக்கிறேன்‌.....” என்று கூறிக்கொண்டே அந்தக்‌ 
கிழவர்‌ எழுந்து நின்றார்‌. இந்த வார்த்தைகளுக்குப்‌ பின்‌ வந்த 
வார்த்தைகள்‌ - அவரது உதடுகளுக்குள்ளாகவே மடிந்து உள்வாங்கிப்‌ 


போய்விட்டன. 


நீதிமன்றம்‌ முழுவதிலும்‌ பெருமூச்சுக்களும்‌, அமைதியான 
வியப்புக்‌ கேள்விகளும்‌, இருமலும்‌, காலைத்‌ தேய்க்கும்‌ 
சப்தமுமே நிறைந்து ஒலித்தன கைதிகளை வெளியே 
கொண்டுபோனார்கள்‌. அவர்கள்‌ தமது நண்பர்களையும்‌ 
உறவிளர்களையும்‌ பார்த்துத்‌ தலையை ஆட்டிக்கொண்டே 


புன்னகை புரிந்தார்கள்‌. இவான்கூலெவ்‌ யாரையோ துணிந்து 

வாய்விட்டுக்‌ கூப்பிட்டுவிட்டான்‌: 

“இகோர்‌ தைரியத்தை இழக்காதே!” 

தாயும்‌ சிஸோவும்‌ நீதிமன்றத்துக்கு வெளியேயுள்ள 
வராந்தாவுக்கு வந்தார்கள்‌. 

“பக்கத்துக்‌ கடையிலே போய்‌ ஒரு கப்‌ தேநீர்‌ சாப்பிடலாமா?” 
என்று சிஸோவ்‌ அன்போடு கேட்டான்‌, “இன்னும்‌ நமக்கு ஒன்றரை 
மணி நேர அவகாசம்‌ இருக்கிறது. ” 

“எனக்கு இப்போது தேநீர்‌ தேவையில்லை. ” 

“எனக்கும்தான்‌ தேவை இல்லை, அந்தப்‌ பையன்களைப்‌ 
பற்றி நீ என்ன நினைகீகின்றாய்‌? இவ்வுலகத்திலேயே 
அவர்கள்‌ மட்டும்தான்‌” இருப்பது போலல்லவா. அவர்கள்‌ 
உட்கார்நதிருந்தார்கள்‌? மற்றவர்களெல்லாம்‌ அவர்களுக்கு ஒரு 
பொருட்டாகவே தோன்றவில்லை. அந்த பியோதரைப்‌ பார்‌!” 

சமோய்லவின்‌ தநதை அவர்கள்‌ அருகில்‌ தொப்பியைக்‌ 


கையில்‌ பிடித்தவாறே, வநது சேர்நதான்‌. 

“என்‌. கிரிகோரியைப்‌ பார்த்தீர்களா? ” என்று கசந்த 
புன்னகையோடு கூறினான்‌ அவன்‌, “அவன்‌ எதிர்வாதம்‌ 
செய்யவும்‌ மறுத்துவிட்டான்‌, அவர்களோடு பேசவே அவன்‌ 
விரும்பவில்லை, முதன்முதல்‌ அவனுக்குத்தான்‌ இந்த யோசனை 
எட்டியிருகீகிறது. பெலகேயா, உன்‌ மகனோ வகீகீல்களைவைத்து 
நடத்திப்‌ பார்ப்பதற்குச்‌ சம்மதித்திருக்றொன்‌. இவனோ எதற்கும்‌ 
முண்டியதில்லை. அதன்‌ பிறகு நாலுபேர்‌ இவனைப்போலவே 


மறுதீதுவிட்டார்கள்‌. ” 


அவனது மனைவி அவனுக்குப்‌ பக்கத்தில்‌ 
நின்றுகொண்டிருந்தாள்‌ கண்ணில்‌ தொங்கும்‌ கண்ணீரை அடக்க 
எண்ணி அவள்‌ கண்ணை மூடி, மூடி விழித்தாள்‌; கைக்குட்டையால்‌ 
நாசியைத்‌ துடைத்துவிட்டுகீ கொண்டாள்‌. 

“இதுதான்‌ அதிசயம்‌” என்று தன்‌ தாடியைப்‌ 
பிடிதீதுக்கொண்டும்‌. தரைமீது பார்வையை ஊன்றிப்‌ 
பதித்துக்கொண்டும்‌ பேசத்‌ தொடங்கினான்‌ சமோய்லவின்‌ 


தந்தை. “இவர்களை இந்தப்‌ பயல்களைப்‌ பார்க்கும்போது, 

இவர்கள்‌ இந்த மாதிரியான சங்கடத்துக்குள்‌ போய்‌, 
மாட்டிக்கொண்டதையெண்ணி நம்மால்‌ அனுதாபப்படாமலிருக்க 
முடியவில்லை. உடனே திடீரென்று நமக்கு ஒரு யோசனை 
தோன்றுகிறது. ஒருவேளை இந்தப்‌ பயல்கள்‌ சொல்வதுதான்‌ 
சரியான உண்மையோ என்று நினைக்கத்‌ தோன்றுகிறது” அதிலும்‌ 
நாளுக்கு நாள்‌ தொழிற்சாலையில்‌ இவர்கள்‌ கூட்டம்‌ பெருத்து 
வருவதைக்‌ கண்டால்‌, இப்படித்தான்‌ நினைக்கத்‌ தோன்றுகிறது. 
போலீசாரோ அவர்களைப்‌ பிடித்துக்கொண்டுபோன 
வண்ணமாயிருக்கறொர்கள்‌; அவர்களோ ஆற்று மீன்களைப்போல 
பெருகிக்கொண்டிருக்கிறார்கள்‌. இவர்களிடம்தான்‌ சக்தி 


இருக்கிறதோ என்று நினைக்கத்‌ தோன்றுகிறது. ” 


“ஸ்திடான்‌ பெத்ரோவில்‌ இந்த விவரத்தைப்‌ புரிந்துகொள்வது 


நம்போன்றவர்களுக்கு முடியாத காரியம்‌!” என்றான்‌ சிஸோவ்‌. 


“ஆமாம்‌, சிரமமானதுதான்‌” என்று ஆமோதித்தான்‌ 
சமோய்லவின்‌ தந்தை. 


“போக்கிரிகள்‌-இவர்களுக்குத்தான்‌ எவ்வளவு சக்தி?” என்று 

பலத்துச்‌ சிணுங்கிக்கொண்டே கூறினாள்‌ அவனது மனைவி. 


பிறகு அவள்‌ தாயின்‌ பக்கம்‌ திரும்பி, தனது தொள தொளத்த 


அகன்ற முகத்தில்‌ புன்னகை அரும்பப்‌ பேசினாள்‌: 


“நீலவ்னா, என்மீது கோபம்‌ கொள்ளாதே, கொஞ்ச நேரத்துக்கு 
முன்னால்‌ நான்தான்‌ உன்‌ மகனைக்‌ குறைகூறினேன்‌, ஆனால்‌ யார்‌ 
குற்றம்‌ அதிகம்‌ என்று எவர்‌ கூறமுடியும்‌? எங்கள்‌ கிரிகோரியைப்‌ 
பற்றிப்‌ போலீஸ்காரர்களும்‌, உளவாளிகளும்‌ என்ன சொன்னார்கள்‌ 
பாரீத்தாயா? அவனும்‌ இந்த விவகாரத்தில்‌ தன்னாலானதைச்‌ 


செய்திருக்கிறான்‌ செந்தலைப்‌ பிசாசு!” 


தனது உணர்ச்சியை அவள்‌ உணர்நீதுகொள்ளாவிட்டாலும்‌ 
அவள்‌ தன்‌ மகனை எண்ணிப்‌ பெருமை கொள்வதாகவே 
தோன்றியது. எனினும்‌ தாய்‌ அவள்‌ கூறியதைக்‌ கேட்டு 
மெச்சிக்கொண்டாள்‌. அன்பான புன்னகை ததும்ப உள்ளத்திலிருநது 


பிறநத வார்த்தைகளோடு பதில்‌ சொன்னாள்‌ தாய்‌: 


“இளம்‌ இதயங்கள்தான்‌ உண்மையைச்‌ சட்டென்று 


எட்டிப்பிடிதீதுக்கொள்கின்றன....... ” 

ஜனங்கள்‌ வராநீதாவில்‌ நடமாடினார்கள்‌. கூட்டம்‌ கூட்டமாகக்‌ 
கூடி நின்று உள்ளடங்கிப்போன குரல்களோடும்‌ ஆர்வத்தோடும்‌ 
பேசிக்கொண்டிருநீதார்கள்‌, யாருமே தன்னந்‌ தனியாய்‌ ஒதுங்கி 
நிற்கவில்லை. எல்லோரது முகங்களிலுமே, பேசவேண்டும்‌. 
கேள்வி கேட்கவேண்டும்‌, பதில்‌ தெரியவேண்டும்‌ என்ற 
ஆசையுணர்ச்சிகள்‌ பிரதிபலித்தன. சுவர்களுக்கு இடையேயுள்ள 
நடைபாதைகளில்‌ அவர்கள்‌ ஓரிடத்திலும்‌ கால்‌ தரிக்காமல்‌ 
முன்னும்‌ பின்னும்‌ காற்றினால்‌ அலைக்கழிக்கப்பட்ட மாதிரி 
நடமாடினார்கள்‌; எதையோ தேடித்‌ திரிவது போலவும்‌ அதைக்‌ 
கண்டுபிடித்துவிட்டால்‌, நிம்மதியாக இருக்கலாம்‌ என்று எண்ணி 
உறுதியோடும்‌ பலத்தோடும்‌ பரபரத்துத்‌ திரிவதைப்‌ போலவுமே 
அவர்கள்‌ காணப்பட்டார்கள்‌. 

புகின்‌ மூத்த சகோதரன்‌ புகினைப்போலவே, நிறமற்ற 
அநத நெட்டைச்‌ சகோதரன்‌ - தன்‌ கைகளை ஆட்டிக்கொண்டும்‌ 
எதையோ நிரூபணம்‌ செய்யப்‌ போகிறவன்‌ மாதிரி நாலா 


திசைகளிலும்‌ திரும்பிப்‌ பார்தீதுக்கொண்டும்‌ வந்து சேர்ந்தான்‌ 

“அந்த கிளெடானவ்‌--அவன்‌ தான்‌ அந்த ஜில்லா அதிகாரி 


அவனுக்கு இங்கு என்ன வேலை..... ” 


“கான்ஸ்தந்தீன்‌! உன்‌ வாயைக்‌ கொஞ்சம்‌ மூடு!” என்று 
அவனது தந்தையான ஒரு குட்டைக்‌ கிழவன்‌ அங்குமிங்கும்‌ 


ஜாக்கிரதையாகப்‌ பார்த்துக்கொண்டே எச்சரிக்கை செய்தாள்‌. 


“முடியாது. என்னால்‌ முடியாது. போன வருஷம்‌ அவன்‌ 
ஒரு குமாஸ்தாவின்‌ மனைவியை அடைவதற்காக அந்த 
குமாஸ்தாவையே கொன்று தீர்த்துவிட்டான்‌ என்று ஊணில்‌ 
பேசிக்கொள்கிறார்கள்‌. இப்போது இவன்‌ அவளோடுதான்‌ 
வாழ்கிறான்‌. இதைப்பற்றி நீ என்ன சொல்கிறாய்‌? மேலும்‌ 


இவன்‌ ஒரு பெரிய திருட்டுப்‌ பயல்‌ என்பதும்‌ எல்லோருக்கும்‌ 


“ஐயோ! நீ நன்றாயிருப்பாய்‌, கொஞ்சம்‌ பேசாமல்‌ இரேன்‌, 


கான்ஸ்த நீதன்‌! ... ” 


“ரொம்ப சரி” என்றான்‌ சமோய்லவின்‌ தந்தை: “ரொம்ப 


சரி, இந்த விசாரணை நேர்மையானது என்று சொல்லவே 

மூத்த புகின்‌ இந்தக்‌ குரலைக்‌ கேட்டான்‌: அவன்‌ தன்னோடு 
பலரையும்‌ சேர்த்திழுத்துக்கொண்டு முன்னேறி வந்தான்‌. அவனது 
முகம்‌ சிவந்துபோயிருந்தது. அவன்‌ தன்‌ கைகளை ஆட்டிக்கொண்டு 


சத்தமிட்டான்‌: 


“கொலையானாலும்‌ திருட்டானாலும்‌ குற்றவாளிகளைப்‌ 
பொது மக்களின்‌ ஜூரிகளைக்கொண்டு விசாரிக்றொர்கள்‌. அநத 
ஜூரிகளில்‌ விவசாயிகளும்‌, நகர மாந்தர்களும்‌, தொழிலாளர்களும்‌ 
உண்டு. ஆனால்‌, ஜனங்கள்‌ அதிகாரிகளுக்கு எதிராகப்‌ போராடினால்‌ 
மட்டும்‌, அவர்களை விசாரிப்பது பொது மக்களின்‌ ஜூரிகளல்ல; 
அதிகாரிகளே அவர்களைப்‌ பிடித்து விசாரிக்கிறார்கள்‌! இதை 
என்ன சொல்கிறாய்‌? நீ என்னை அவமானப்படுத்தினாய்‌ என்று 
வைத்துக்கொள்‌. நான்‌ உன்‌ தாடையில்‌ ஓங்கியறைகிறேன்‌. அப்புறம்‌ 
நீ என்மீது தீர்ப்புக்‌ கூறுகிறாய்‌: நீ என்ன கூறுவாய்‌? என்னைத்தான்‌ 
குற்றவாளி என்பாய்‌. ஆனால்‌ முதன்முதலில்‌ தவறு செய்தது யார்‌? நீ 


தான்‌. அதுபோல்‌........ ” 

நரைத்த தலையும்‌ கொக்கி மூக்கும்‌ கொண்ட ஒரு காவலாளி 
மார்பகலத்துக்குப்‌ பற்பல மெடல்களை மாட்டிக்கொண்டு 
அங்கு வந்து சேர்ந்தான்‌. அவன்‌ ஜனக்கூட்டத்தைக்‌ கலைந்து 
போகச்‌ செய்தான்‌ புகினின்‌ சகோதரனைப்‌ பார்த்து, விரலால்‌ 
சுட்டிக்காட்டிப்‌ பத்திரம்‌ என்றான்‌. 

“கூச்சலை நிறுத்து. இது ஒன்றும்‌ கள்ளுக்கடை இல்லை!” 
என்றான்‌ அவன்‌. 


“அது சரிதான்‌, பெரியவரே, எனக்குத்‌ தெரியும்‌. ஆனால்‌ நான்‌ 





உங்களை அடித்துவிட்டு, பிறகு நானே நீதிபதியாகவும்‌ மாறினால்‌, 


அதைப்பற்றி நீங்கள்‌ என்ன நினைக்கிறீர்கள்‌. ,...?”” 


“உன்னை இங்கிருந்து கல்தா கொடுத்து வெளியில்‌ தள்ளத்தான்‌ 
நான்‌ நினைக்கிறேன்‌. தெரிநததா? ” என்று கடுமையாகச்‌ சொன்னான்‌ 


அநீதக்‌ காவலாளி. 
“என்னை. வெளியே தள்ளப்‌ போகிறாயா? எதற்காக?” 


“இந்தமாதிரிக்‌ காட்டுக்‌ கூச்சல்‌ போடுவதற்காக! உன்னைத்‌ 

தெருவில்‌ கொண்டுபோய்த்‌ தள்ளிவிடுவேன்‌!” 


மூதீத புகின்‌ தன்னைச்‌ சுற்றியுள்ளவர்கள்‌ அனைவரையும்‌ 


பார்த்தான்‌. பிறகு தணிந்த குரலில்‌ சொன்னான்‌! 


“அவர்கள்‌ விரும்புவதெல்லாம்‌ ஒரே ஒரு விஷயம்தான்‌. 


ஜனங்கள்‌ வாயைப்‌ பொத்திக்கொண்டு சும்மா இருக்க 


“ஆமாம்‌. நீ என்ன நினைத்தாய்‌?” என்று அந்தக்‌ கிழவன்‌ 


கரகரத்த குரலில்‌ கேட்டான்‌. 


மூத்த புகின்‌ தோள்களைக்‌ குலுக்கிவிட்டுக்கொண்டு மிகவும்‌ 


மெதுவாகப்‌ பேசத்‌ தொடங்கினான்‌. 


“விசாரணை யைப்‌ பார்க்க எல்லா ஜனங்களையும்‌ ஏன்‌ 
அனுமதிக்கவில்லை ? உறவினர்களை மட்டும்‌ ஏன்‌ அனுமதிக்க 
வேண்டும்‌? உங்கள்‌ விசாரணை நேர்மையானதாக இருந்தால, 
எல்லோரு ம்தான்‌ அதைக்‌ கேட்டுவிட்டுப்‌ போகட்டுமே, எதற்காகப்‌ 


பயப்படுவதாம்‌?” 

“விசாரணை நேர்மையானதல்ல. அதில்‌ சந்தேகமே இல்லை” 


என்று உரத்த குரலில்‌ ஆமோதித்தான்‌. சமோய்லவின்‌ தந்தை. 


இந்த விசாரணையே சட்ட விரோதமானது என்பதைப்‌ பற்றி 
நிகலாய்‌ இவானவிச்‌ விவரித்துச்‌ சொன்ன விஷயங்களை இவனுக்கு 
எடுத்துச்‌ சொல்ல வேண்டும்‌ என்று தாய்‌ திரும்பினான்‌, ஆனால்‌, 
அவன்‌ சொன்ன விஷயங்களை அவள்‌ பரிபூரணமாகப்‌ புரிந்து 
கொள்ளவுமில்லை. மேலும்‌ சில வார்த்தைகளும்‌ அவளுக்கு 
மறந்துபோய்விட்டன. எனவே அதை ஞாபகப்படுத்திப்‌ பார்க்க 
முயன்றுகொண்டே அவள்‌ ஒரு பக்கமாக ஒதுங்கனொள்‌. அந்தச்‌ 
சமயத்தில்‌ வெளிர்‌ மீசைகொண்ட ஓர்‌ இளைஞன்‌ தன்னைக்‌ 
கவனித்துக்கொண்டிருப்பதை அவள்‌ கண்டுகொண்டாள்‌. அவன்‌ 
தன்‌ வலது கையை கால்சராய்ப்‌ பைக்குள்‌ செலுத்தியிருநதான்‌. 
எனவே! அவனது இடது தோள்‌ வலது தோளைவிடத்‌ 
தணிந்திருப்பது போலத்‌ தோன்றியது. இந்தத்‌ தோற்றத்தை 
அவள்‌ எங்கோ ஏற்கெனவே கண்ட மாதிரி இருந்தது. ஆனால்‌ 
அவனோ திடீரென்று தன்‌ முகத்தைத்‌ திருப்பி நின்றுகொண்டாள்‌; 


நினைவலைகளால்‌ சூழப்பட்டிருநீத அவள்‌. அவனை 

மறநீதுவிட்டாள்‌. 


ஒரு நிமிஷம்‌ கழித்து அவள்‌ காதில்‌ ஒரு கேள்விக்‌ குரல்‌ 
விழுந்தது. 


“அவளா?” 

“ஆமாம்‌” என்று ஆர்வத்தோடு ஒலித்தது பதில்‌. 

அவள்‌ சுற்றுமுற்றும்‌ பார்த்தாள்‌ தோளைத்‌ தூக்கிக்கொண்டு 
நின்ற அந்த இளைஞன்‌ இப்போது பக்கவாட்டில்‌ நின்றான்‌, 
கரிய தாடியும்‌, குட்டைக்‌ கோட்டும்‌, முழங்கால்வரை உயர்ந்த 
பூட்சுகளும்‌ கொண்ட இன்னொரு மனிதனோடு அவன்‌ 


பேசிக்கொண்டி ருநீதான்‌. 


மீண்டும்‌ அவள்‌ தன்‌ நினைவைத்‌ தேடித்‌ திரிந்தாள்‌. அதனால்‌ 
அவள்‌ மனம்‌ குழம்பியதுதான்‌ மிச்சம்‌. ஒன்றும்‌ அவள்‌ நினைவில்‌ 
தட்டுப்படவில்லை. தனது மகனது கொள்கையை அந்த 
ஜனங்களுக்கு விளக்கி எடுத்துக்கூற வேண்டும்‌. என்ற கட்டுப்படுத்த 
முடியாத பேராவல்‌ அவள்‌ மனத்தில்‌ நிறைந்து பொங்கியது. 

அதைப்பற்றி இந்த ஜனங்களிடம்‌ சொன்னால்‌ இவர்கள்‌ என்ன 
சொல்லுவார்கள்‌. அதன்‌ மூலம்‌ அந்த விசாரணையின்‌ முடிவு 
எப்படியிருக்கும்‌ என்பதைத்‌ தீர்மானிக்கலாம்‌ என்று யோசித்தாள்‌ 


அவள்‌. 


“இதுதான்‌ விசாரணை நடத்துகிற ஒழுங்கோ ?” என்று 
அமைதியாகவும்‌ ஜாக்கிரதையாகவும்‌ சிஸோவை நோக்கிப்‌ 
பேச்சைத்‌ தொடங்கினாள்‌ தாய்‌. “யார்‌ என்ன என்ன செய்தார்கள்‌ 
என்பதை அறிவதில்தான்‌ இவர்கள்‌ நேரத்தைப்‌ போக்குகிறார்களே 
தவிர, ஏன்‌ அப்படிச்‌ செய்தார்கள்‌ என்பதை அறிய விரும்பவில்லை. 
இவர்கள்‌ எல்லாம்‌ கிழட்டு ஆசாமிகள்‌; இளைஞர்களை 


இளைஞர்களைக்‌ கொண்டுதான்‌ விசாரிக்க வேண்டும்‌. ” 


“ஆமாம்‌” என்றான்‌ சிஸோல்‌, “இந்த விவகாரத்தை 
நாமெல்லாம்‌ புரிந்து கொள்வது சிரமம்தான்‌ - படுசிரமம்‌!” அவன்‌ 


ஏதோ யோசித்தவாறே தலையை ஆட்டினான்‌. 


காவலாளி நீதிமன்றத்தின்‌ வாயிற்‌ கதவைத்‌ திறந்து 
விட்டுவிட்டு, வாய்விட்டுக்‌ கத்தினான்‌. 

“உறவினர்களே! உங்கள்‌ அனுமதிச்‌ சீட்டுக்களைக 
காட்டுங்கள்‌!” 

“சீட்டுக்கள்‌!” என்று யாரோ குத்தலாகச்‌ சொன்னார்கள்‌. 
“இதென்ன சர்க்கஸ்‌ காட்சியா?” 

ஜனங்களிடம்‌ ஓர்‌ உள்ளடங்கிய எரிச்சல்‌ குணம்‌ லேசாக 
வெளித்தோன்றியது. அவர்கள்‌ மிகுநத இரைச்சலோடு 
பேசினார்கள்‌, அரட்டையடித்து காவலாளிகளோடு விவாதம்‌ 


செய்துகொண்டிருந்தார்கள்‌. 

54. 25 


சிஸோவ்‌ பெஞ்சில்‌ உட்கார்நதவாறே ஏதோ வாய்க்குள்‌ 


முனகிக்கொண்டான்‌. 
“என்ன விஷயம்‌?” என்று கேட்டாள்‌ தாயம்‌. 


“ஒன்றும்‌ பிரமாதமில்லை . ஜனங்கள்‌ முட்டாள்கள்‌, ....” மணி 
அடித்தது. 

“அமைதி, ஒழுங்கு!” 

எல்லோரும்‌ மீண்டும்‌ ஒரு முறை எழுந்து நின்றார்கள்‌. 
நீதிபதிகள்‌ ஒவ்வொருவராக வந்து தத்தம்‌ ஆசனங்களில்‌ 
அமர்ந்துகொண்டார்கள்‌. கைதிகளையும்‌ அவர்கள்‌ இடத்துக்குக்‌ 
கொண்டுவந்து சேர்த்தார்கள்‌. 

“கவனி!” என்று ரகசியமாகக்‌ கூறினான்‌ சிஸோவ்‌, “அரசாங்க 


வக்கீல்‌ பேசப்‌ போகிறார்‌. ” 

தாய்‌ தன்‌ உடம்பு முழுவதையும்‌ முன்னால்‌ தள்ளிக்‌ குனிந்து 
கொண்டு. ஏதோ ஒரு பயங்கரத்தைப்‌ புதிதாக எதிர்பார்ப்பதுபோல்‌ 


ஆர்வத்தோடு கவனித்தாள்‌. 


அரசாங்க வக்கீல்‌ நீதிபதிகளுக்கு ஒரு பக்கமாக எழுந்து நின்று 
மேஜைமீது ஒரு கையை ஊன்றியவாறு அவர்களைப்‌ பார்த்துத்‌ 
திரும்பினார்‌. ஒரு பெருமூச்சோடும்‌, வலது கையின்‌ வீச்சோடும்‌ 
அவர்‌ பேசத்‌ தொடங்கினார்‌. அவரது பேச்சின்‌ ஆரம்பத்தைத்‌ 
தாயால்‌ புரிந்துகொள்ள முடியவில்லை . அவரது குரல்‌ கனத்து 
மெதுவாக, ஆனால்‌ ஒழுங்கற்று, சமயங்களில்‌ துரிதமாகவும்‌ 
சமயங்களில்‌ மந்தமாகவும்‌ ஒலித்தது. சிறிது நேரத்துக்கு அவரது 
பேச்சு மெதுவாகவும்‌ ஆயாசத்தோடும்‌, சிரமத்தோடும்‌ ஒலித்தது. 
திடீரென்று அந்தப்‌ பேச்சு கும்மென்று இரைந்தெழுந்து சர்க்கரைக்‌ 
கட்டியை மொய்க்கும்‌ ஈக்கூட்டத்தைப்போல்‌ ரீங்காரித்து 
விம்மியது. அந்தப்‌ பேச்சில்‌ எந்தக்‌ கெடுதியும்‌ இருப்பதாகத்‌ 
தாய்க்குத்‌ தோன்றவில்லை. அந்த வார்த்தைகள்‌ பனியைப்போலகீ 
குளிர்நீதும்‌, சாம்பலைப்போலக்‌ கறுத்தும்‌ கவிந்து குவிந்து 
மூடும்‌ தூசியைப்போல்‌ அந்த அறையில்‌ கொஞ்சங்‌ கொஞ்சமாக 

விழுந்து நிரம்பிக்கொண்டிருநதன, வார்த்தை அலங்காரமும்‌, 
உணர்ச்சியின்‌ வறட்சியும்‌ கொண்ட அந்தப்‌ பேச்சு பாவெலையும்‌ 
அவனது தோழர்களையும்‌ கெஞ்சம்கூடத்‌ தொட்டதாகதீ 
தெரியவில்லை, எந்த விதத்திலும்‌ பாதிக்கவில்லை. அவர்கள்‌ தம்‌ 


பாட்டுக்கு உட்கார்ந்து அமைதியாகவும்‌, நிதானமாகவும்‌ தமக்குள்‌ 





பேசிக்கொண்டார்கள்‌; புன்னகை புரிந்தார்கள்‌ பொங்கி வரும்‌ 


சிரிப்பை மறைப்பதற்காக முகத்தைச்‌ சுழித்துக்கொண்டார்கள்‌. 
“அவன்‌ பொய்‌ சொல்கிறான்‌!” என்றான்‌ சிஸோவ்‌. 


அவள்‌ அதைப்பற்றி ஒன்றும்‌ சொல்லவில்லை. அவள்‌ 
அரசாங்க வக்கீலின்‌ பேச்சையே கேட்டுக்கொண்டிருநதாள்‌; அவர்‌ 
எல்லாக்‌ கைதிகளையுமே பாரபட்சமில்லாமல்‌ சகட்டுமேனிக்குக 
குற்றம்‌ சாட்டிப்‌ பேசுவதை அவள்‌  உணர்நதறிந்தாள்‌. 
பாவெலைப்ற்றிப்‌ பேசிய பின்‌ பியோதரைப்‌ பற்றியும்‌ பேசினார்‌. 
பியோதரைப்பறறிய பேச்சை முடிக்கப்‌ போகும்‌ தருணத்தில்‌, 
“புதினைப்பற்றிய பேச்சை தொடங்கினார்‌ இப்படியாக அவர்கள்‌ 


அனைவரையும்‌ ஒரே கோணிச்‌ சாக்குக்குள்‌ பிடித்துத்‌ தள்ளி 

மூட்டை கட்டுவதுபோல்‌ இருந்தது அவரது பேச்சு. ஆனால்‌ 
அந்தப்‌ பேச்சின்‌ வெளி அர்த்தத்தைக்‌ கண்டு அவளுக்குத்‌ இருப்தி 
ஏற்படவில்லை. அந்த மேலோட்டமான அர்த்தபாவம்‌ அவளைத்‌ 
தொடவும்‌ இல்லை; கலக்கமுறச்‌ செய்யவும்‌ இல்லை. அவள்‌ 
இன்னும்‌ ஏதோ ஒரு பெரிய பயங்கரத்தை எதிர்பார்த்தாள்‌, 
அந்தப்‌ பயங்கரத்தை அந்த வார்த்தைகளின்‌ உள்ளர்த்தத்திலும்‌, 
அரசாங்க வக்கீலின்‌ முகத்திலும்‌, கண்களிலும்‌, குரலிலும்‌, 
லாவகமாக வீசி விளாசும்‌ அவரது வெள்ளைக்‌ கரத்திலும்‌ 
துருவித்துருவித்‌ தேடிக்கொண்டிருந்தாள்‌. இருந்தாலும்‌ அதில்‌ 
ஏதோ பயங்கரமிருப்பதாகத்‌ தோன்றியது. அதை அவள்‌ உணர்ந்தாள்‌. 
எனினும்‌ அதை அவளால்‌ கண்டுபிடிக்க முடியவில்லை; அதை 
உருவாக்கிக்‌ காண முடியவில்லை. அவளது இதயம்‌ எப்படித்தான்‌ 
எச்சரித்த போதிலும்‌ அவளால்‌ அதை இனம்‌ காணமுடியவில்லை. 
அவள்‌ நீதிபதிகளைப்‌ பார்த்தாள்‌ அந்தப்‌ பேச்சைக்‌ கேட்டு 
அவர்கள்‌ அலுத்துப்‌ போய்விட்டார்கள்‌ என்பது சந்தேகத்துக்கு 
இடமில்லாமல்‌ தெளிவாகத்‌ தெரிந்தது. அவர்களது உயிரற்ற 


சாம்பல்‌ நிற, மஞ்சள்‌ மூஞ்சிகளில்‌ எந்தவித உணர்ச்சியுமே 

பிரதிபலிக்கவில்லை. அரசாங்க வக்கீலின்‌ பேச்சு கண்ணுக்குத்‌ 


தெரியாத ஒரு பனி மூட்டத்தைப்‌ பரப்பியது. அநதப்‌ பனிமூட்டம்‌ 


நீதிபதிகளின்‌ மீது அடர்ந்து கவிநதது. அலுப்போடும்‌ 
வேண்டாவெறுப்போடும்‌ காதீதிருக்கும்படி, அவர்களை 
நிர்ப்பந்தித்தது. பிரதம நீதிபதி தமது ஆசனத்திலேயே 


உறைநீதுபோய்விட்டார்‌ இடையிடையே எப்போதாவது மட்டும்‌ 
அவரது கண்ணாடிக்குள்ளாகத்‌ தெரியும்‌ கரும்புள்ளிக்‌ கண்கள்‌ 
உணர்ச்சியற்று அகல விரிந்து மூடின. 

இநத மாதிரியான உயிரற்ற வெறுப்புணர்ச்சியையும்‌, 
உணர்ச்சியற்ற பற்றின்மையையும்‌, கண்டு தனக்குள்‌ தானே 


கேட்டுக்கொண்டாள்‌. 
“இவர்களா தீர்ப்புக்‌ கூறப்‌ போகிறார்கள்‌? ” 


இந்தக்‌ கேள்வி அவளது இதயத்தை குன்றிக்‌ குறுகச்‌ செய்தது: 
அவளது இதயத்திலிருநத பயபீதியைப்‌ பிதுக்கி வெளித்தள்ளி, 


வேதனை தரும்‌ அவமான உணாச்சியைக்‌ குடி புகுத்தியது. 


அரசாங்க வக்கீலின்‌ பேச்சு எதிர்பாராதவிதமாகத்‌ திடீரென 

நின்றுவிட்டது. அவர்‌ விருட்டென இரண்டடி முன்னால்‌ வந்து 
நீஇுபதிகளுக்கு வணக்கம்‌ செலுத்தினார்‌ தமது கைகளைத்‌ தேய்த்துக்‌ 
கொடுத்துக்கொண்டே உட்கார்ந்தார்‌. பிரபுவம்சத்‌ தலைவர்‌ 
அவரைப்‌ பார்த்துத்‌ தலையை ஆட்டி, கண்களை உருட்டி விழித்தார்‌. 
நகர மேயர்‌ அவரோடு கை குலுக்குவதற்காகத்‌ தம்‌ கரத்தை 
நீட்டினார்‌: ஜில்லா அதிகாரி தமது தொந்தியையே பார்த்தார்‌, 


லேசாகப்‌ புன்னகை புரிந்துகொண்டார்‌. 


ஆனால்‌ நீதிபதிகளோ இந்தப்‌ பேச்சினால்‌ எந்தவிதத்திலும்‌ 
மகிழ்வுற்றதாகத்‌ தெரியவில்லை. அவர்கள்‌ அசையாது 
உட்கார்நதிருநதார்கள்‌. 

அந்தக்‌ கிழ நீதிபதி தம்‌ முகத்துக்கு நேராக ஒரு காகிதத்தை 
உயர்த்திப்‌ பிடித்துப்‌ பார்த்தவாறே பேசினார்‌: “இப்பொழுது 
பெதசேயெவ்‌, மார்க்கவ்‌, சகாரல்‌ மூவர்‌ தரப்பு வக்கீலும்‌ பேசலாம்‌. ” 

நிகலாயின்‌ வீட்டில்‌ தாய்‌ பார்தீதிருந்த அந்த வக்கீல்‌ எழுந்து 
நின்றார்‌. சுமூகமான தோற்றம்‌ கொண்ட பரநத முகமும்‌, 


சிவந்த புருவங்களுக்குக்‌ கீழாகத்‌ துருத்தி நின்று. இரு கத்தி 

முனைகளைப்போல்‌ பளபளத்து, கத்திரியைப்போல்‌ எதையும்‌ 
வெட்டித்‌ தள்ளி நோக்கும்‌ சிறு கண்களும்‌ கொண்டிருந்தார்‌ 
அவர்‌ அவர்‌ உரத்த குரலில்‌ தெளிவாக நிதானமாகப்‌ பேசினார்‌; 


எனினும்‌ அவரது பேச்சையும்‌ தாயால்‌ உணர்ந்து புரிந்துகொள்ள 


முடியவில்லை. 
“அவர்‌ சொன்னது புரிகிறதா?” என்று அவள்‌ காதில்‌ 
ரகசியமாகக்‌ கேட்டான்‌ சிஸோவ்‌. “புரிகிறதா? அந்தக்‌ 


கைதிகளெல்லாம்‌ மிகவும்‌ மனமுடைநது போய்‌ நினைவிழந்து 


போனதாகக்‌ கூறுகிறார்‌ பியோதரைத்தான்‌ சொல்லுகிறாரோ? ” 


அவளது மனத்தில்‌ நிரம்பியிருநத அதிருப்தி உணர்ச்சியால்‌ 
அவளால்‌ பதில்‌ கூடக்‌ கூற முடியவில்லை . அவளது அவமான 
உணர்ச்சி விரிந்து பெருகி, இதயத்தையே ஒரு பெரும்‌ பாரத்தோடு 
அழுத்திக்கொண்டிருந்தது. தான்‌ ஏன்‌ நியாயத்தை எதிர்பார்த்தாள்‌ 
என்பது பெலகேயாவுக்கு அப்போதுதான்‌ தெளிவாயிற்று. 
தன்னுடைய மகனது சத்தியத்தை. அந்த நீதிபதிகளின்‌ 


நியாய சத்தியத்துக்கு எதிராக நேர்மையோடு துல்லியமாக 

எடைபோடுவதைக காண முடியும்‌ என்று அவள்‌ எதிர்பார்த்தாள்‌. 
அநத நீதிபதிகள்‌ அவன்‌ இப்படிச்‌ செய்வதற்குரிய காரண 
காரியங்களைப்பற்றி, அவனது சிந்தனைகளையும்‌ செயல்களையும்‌ 
கூர்ந்து கவனித்து அவனைச்‌ சரமாரியாக, இடைவிடாது, 
கேள்விகள்‌ கேட்பார்கள்‌ என்று அவள்‌ எதிர்பார்த்தாள்‌ அவன்‌ 
கூறுவதைக்‌ கேட்டு, அதன்‌ உண்மையை அவர்களும்‌ கண்டறிந்து, 
உற்சாகத்தோடு உரத்த குரலில்‌: “இயேன்‌ சொல்வதுதான்‌ 
உண்மை!” என்று நியாய பூர்வமாகச்‌ சொல்லிவிடுவார்கள்‌ என்றும்‌ 
எதிர்பார்த்தாள்‌. 

ஆனால்‌ அவள்‌ எதிர்பார்த்தது எதுவுமே நடக்கவில்லை. 
விசாரணைக்காகக்‌ கொண்டுவந்து நிறுத்தப்பட்டிருக்கும்‌ அந்தக 
கைதிகளுக்கும்‌ அநத நீதிபதிகளின்‌ கண்ணோட்டத்துக்கும்‌ 
வெகுதூரம்‌ என்றே தோன்றியது. மேலும்‌ அந்த நீதிபதிகளை 
அந்தக்‌ கைதிகள்‌ ஒரு பொருட்டாக மதித்ததாகவும்‌ தோன்றவில்லை. 


ஆயாசத்தினால, தாய்க்கு 


அநத விசாரணையிலேயே அக்கறையற்று அலுத்துப்‌ 

போய்விட்டது: அங்கு ஒலிக்கும்‌ பேச்சுக்களைக்‌ கேட்காமல்‌ 


அவள்‌ தனக்குத்‌ தானே கூறிக்கொண்டாள்‌: 
“இதையா விசாரணை என்கிறீர்கள்‌? ” 


“அவர்களுக்கு வேணும்‌” என்று அதை ஆமோதித்து 
ரகசியமாகக்‌ கூறினான்‌ சிஸோவ்‌. 
இப்போது வேறொரு வக்கீல்‌ பேசிக்கொண்டிருந்தார்‌ 


அவர்‌ ஏளனபாவத்தோடு துடிப்பாகத்‌ தோன்றும்‌ வெளுத்த 





முகம்கொண்ட குட்டை ஆசாமி, அவரது பேச்சில்‌ நீதிபதிகள்‌ 
அடிக்கடி குறுக்கட்டுப்‌ பேசினார்கள்‌. 

அரசாங்க வக்கல்‌ கோபத்தோடு துள்ளி எழுந்து, ஏதோ 
ஒரு நியாய ஒழுங்கைச்‌ சுட்டிக்‌ காட்டினார்‌. உடனே அநத 
ஆட்சேபணையைக்‌ கிழ நீதிபதி ஏற்றுக்கொண்டார்‌, பிரதிவாதித்‌ 
தரப்பு வக&ல்‌ அவர்‌ கூறியதைத்‌ தலைவணங்கி மரியாதையோடு 


கேட்டுக்கொண்டு, தமது பேச்சை மேலும்‌ தொடங்கினாந்‌ 


“விடாதே, அடி முடி காணும்வரையிலும்‌ விடாதே!” என்று 

சொன்னான்‌ சிஸோவ்‌. 


அந்த அறை முழுவதும்‌ ஒரு புத்துணர்ச்‌ச பரவிக்‌ கல கலத்தது. 
குத்தலான வார்த்தைகளால்‌ அந்த வக்கீல்‌ அந்த நீதிபதிகளின்‌ தடித்த 
உணர்ச்சிகளைக்‌ கிளறிவிட்டபோது, ஜனக கூட்டத்திடையே ஓர்‌ 
ஆக்கிரமிப்புச்‌ சக்தி கட்டிழநது பரவுவதுபோல்‌ தோன்றியது. 
நீதிபதிகள்‌ ஒருவருக்கொருவர்‌ நெருங்கிக்கொண்டு, அநீத 
வக்கீலின்‌ வாசகத்தால்‌ தமக்கு ஏற்படும்‌ வேதனை உணர்ச்சியைத்‌ 


தாங்கிக்கொண்டு உம்மென்று முறைத்துக்கொண்டிருந்தார்கள்‌. 


பாவெல்‌ எழுந்திருந்தான்‌. திடீரென அந்த அறை முழுவதிலும்‌ 
அமைதி நிலவியது. தாய்‌ தன்‌ உடம்பை முன்னால்‌ தள்ளிக்கொண்டு 


பார்த்தாள்‌, பாவெல்‌ மிகுந்த அமைதியோடு பேசத்‌ தொடங்கினான்‌. 


“கட்சியின்‌ அங்கதீதினன்‌ என்ற முறையில்‌, நான்‌ என்‌ கட்சியின்‌ 
தீர்ப்பைத்தான்‌ அங்கீகரிக்கிறேன்‌. எனவே என்‌ குற்றமின்மையைப்‌ 
பற்றி எதுவுமே பேசத்‌ தயாராயில்லை . ஆனால, என்‌ தோழர்களின்‌ 
வேண்டுகோளுக்காக. என்னைப்போலவே தங்கள்‌ சார்பிலும்‌ 


வாதாட மறுத்துவிட்ட தோழர்களின்‌ வேண்டுகோளுக்காக. நீங்கள்‌ 

புரிந்துகொள்ளாத சில விஷயங்களை நான்‌ விளக்கிச்‌ சொல்ல 
முயல்கிறேன்‌. சோஷல்‌ - டெமாகீரஸி என்ற பெயரால்‌ எங்கள்‌ 
இயக்கம்‌ ஆட்சி அதிகாரத்துக்கு எதிராகக்‌ கிளர்ச்சி செய்கிறது 
என அரசாங்க வக்கீல்‌ குறிப்பிட்டார்‌ நாங்கள்‌ அனைவருமே 
ஜார்‌ அரசனைக்‌ கவிழ்க்க முயலும்‌ கூட்டத்தார்‌ என்றே அவர்‌ 
எங்களைப்பற்றி எப்போதும்‌ குறிப்பிட்டுப்‌ பேசியிருக்கிறார்‌ 
ஆனால்‌ உங்களுக்கு நான்‌ ஒரு விஷயத்தைத்‌ தெளிவாக்கிவிட 
வேண்டும்‌. மன்னராட்சி ஒன்றே ஒன்று மட்டும்தான்‌ நமது 
நாட்டினைப்‌ பிணைத்துக்‌ கட்டியிருக்கும்‌ விலங்கு என்று நாங்கள்‌ 
கருதவில்லை. ஆனால்‌, அதுதான்‌ முதல்‌ விலங்கு; அதுதான்‌ நம்‌ 
கைக்கு விரைவில்‌ எட்டக்கூடிய விலங்கு; அந்த விலங்கைத்‌ தறிந்து 


மக்களை விடுவிக்க வேண்டியது எங்கள்‌ கடமை! ” 


அவனது உறுதிவாய்நீத குரலின்‌ ஓங்காரத்தால்‌ அந்த அறையின்‌ 
அமைதி மேலும்‌ அழுத்தமாகத்‌ தோன்றியது. அநீத அறையின்‌ 
சுவர்களே பின்வாங்கி விசாலம்‌ அடைவது போலத்‌ தோன்றியது. 
உயர்நததொரு இடத்துக்குச்‌ சென்றுவிட்டவனைப்போல்‌ பாவெல்‌ 


காட்சி அளித்தான்‌. 

நீதிபதிகளின்‌ நிலை கொள்ளாமல்‌ தவித்துத்‌ தத்தளித்துத்‌ தமது 
ஆசனங்களில்‌ நெளிந்து கொடுத்துக்கொண்டிருநதார்கள்‌. பிரபு 
வம்சத்‌ தலைவர்‌, உம்மென்று முகத்தை வைத்துக்கொண்டிருக்கும்‌ 
நீதிபதியிடம்‌ ஏதோ ரகசியமாகச்‌ சொன்னார்‌. அதைக்‌ கேட்டு, 
அந்த நீதிபதி தலையை ஆட்டிவிட்டு, பிரதம நீதிபதியிடம்‌ ஏதோ 
சொன்னார்‌. அவருக்கு அடுத்தாற்போலிருநத சீக்காளி நீதிபதி 
அவரது இன்னொரு காதில்‌ ஏதோ ஓதினார்‌. அந்தக்‌ கிழ நீதிபதி 
வலது இடதுபுறமாக அசைந்துகொண்டே பாவெலின்‌ பக்கமாகத்‌ 
திரும்பி ஏதோ சொன்னார்‌ ஆனால்‌ அவரது வார்த்தைகளைப்‌ 
பாவெலின்‌ நிதானமான ஆற்றொழுக்குப்‌ பேச்சு அமிழ்த்தி 
விழுங்கிவிட்டது. 


“நாங்கள்‌ சோஷலிஸ்டுகள்‌! அதாவது தனி நபர்‌ 
சொத்துரிமைக்கு சொத்துரிமையின்‌ பேரால்‌ மக்கள்‌ சமுதாயத்தைப்‌ 
பிளவுபடுத்தி, மக்களை ஒருவருக்கொருவர்‌ எதிராகத்‌ தூண்டி 
மோதவிட்டு. தமது நல்‌ உரிமைகளின்‌ மீது வெறுப்புணர்ச்சியை 
உண்டாக்கும்‌ சமுதாய அமைப்புக்கு - நாங்கள்‌ எதிரிகள்‌, இந்தச்‌ 


சொத்துரிமைச்‌ சமுதாய அமைப்பு இந்த வெறுப்புணர்ச்சியை 

மூடி மறைப்பதற்காக அல்லது அதை ஏற்றுக்கொள்வதற்காக, 


பொய்மைக்கும்‌, புனை சுருட்டுக்கும்‌ ஆளாக, மக்கள்‌ 
அனைவரையும்‌ பொய்களுக்கும்‌, மாய்மாலத்துக்கும்‌, தீய 
கிரியைகளுக்கும்‌ ஆளாக்கிவிடுதிறது. தான்‌ செழிப்பாக 
வாழ வேண்டும்‌ என்பதற்காக மனிதப்‌ பிறவியை. ஒரு 


கருவியாகப்‌ பயன்படுத்த எண்ணும்‌ சமுதாயத்தை நாங்கள்‌ 
மனிதத்‌ தன்மையற்றதாக, எங்களது நல உரிமைகளின்‌ எதிரியாகக்‌ 
கருதுகிறோம்‌. அந்தச்‌ சமுதாயத்தின்‌ பொய்யான, இரண்டுபட்ட 
ஒழுக்க நெறியை நாங்கள்‌ ஒப்புக்கொள்ள முடியாது. தனி 
மனிதனிடம்‌ அந்தச்‌ சமுதாயம்‌ காட்டும்‌ குரூரத்தையும்‌ 
வக்ரெபுத்தியையும்‌ நாங்கள்‌ வெறுத்துத்‌ தள்ளுகிறோம்‌. 
அந்த மாதிரியான சமுதாய அமைப்பு தனி மனிதனின்‌ 
உடலின்மீதும்‌ உள்ளத்தின்மீதும்‌ சுமத்தியிருக்கும்‌ சகலவிதமான 
அடிமைத்தனத்தையும்‌, சுயநலத்தின்‌ பேராசையால்‌ மனிதர்களை 
நசுக்கிப்‌ பிழியும்‌ சகலவிதமான சாதனங்களையும்‌ நாங்கள்‌ 
எதிர்த்துப்‌ போராட விரும்புகிறோம்‌, எதிர்த்துப்‌ போராடவே 


செய்வோம்‌. நாங்கள்‌ தொழிலாளர்கள்‌ சிறு குழந்தைகளின்‌ 

விளையாட்டுக்‌ கருவிகளிலிருநது பிரம்மாண்டமான யந்திர 
சாதனங்கள்வரை சகலவற்றையும்‌ எங்கள்‌ உழைப்பின்‌ மூலமே 
நாங்கள்‌ உலகத்துக்குப்‌ படைத்துக்‌ கொடுக்கிறோம்‌. ஆனால்‌, 
எங்களது மனித கெளரவத்தைக்‌ காப்பாற்றிக்கொள்ளும்‌ 
உரிமையைக்கூடப்‌ பறிகொடுத்தவர்களும்‌ நாங்கள்தான்‌. சொந்த 
நலன்களை  நிறைவேற்றிக்கொள்வதற்காக ஒவ்வொருவரும்‌ 
எங்களைத்‌ தங்கள்‌ கைக்கருவிகளாகப்‌ பயன்படுத்திக்கொள்ள 
முடிகிறது. ஆனால்‌ தற்போது நாங்கள்‌ எங்கள்‌ கைகளிலேயே 
சகல அதிகாரமும்‌ இருக்க வேண்டும்‌ என்பதற்காக, இறுதியாய்‌ 
அந்த அதிகாரத்தை அடையும்‌ அளவுக்கு சுதந்திரம்‌ பெற 
விரும்புகிறோம்‌. எங்களது கோஷங்கள்‌ மிகவும்‌ தெளிவானவை: 
தனிச்‌ சொத்துரிமை ஒழிக!' “உற்பத்திச்‌ சாதனங்கள்‌ அனைத்தும்‌ 
மக்கள்‌ கையில்‌!' “அதிகாரம்‌ அனைத்தும்‌ மக்களிடம்‌ “உழைப்பது 
ஒவ்வொருவருக்கும்‌ கடமை!' இவைதான்‌ எங்கள்‌ கோஷங்கள்‌. 
இவற்றிலிருந்து நாங்கள்‌ வெறும்‌ கலகக்காரர்கள்‌ அல்ல என்பதை 


நீங்கள்‌ கண்டுகொள்ளலாம்‌!” 


பாவெல்‌ லேசாகச்‌ சிரித்தான்‌. தனது தலைமயிரை விரல்களால்‌ 

மெதுவாகக்‌ கோதிவிட்டுக்கொண்டான்‌. அவனது நீலகீகண்களின்‌ 


ஒளி முன்னைவிட அதிகமாகப்‌ பிரகாசித்தது. 


“விஷயத்தைவிட்டுப்‌ புறம்பாகப்‌ பேசாதே!” என்று அந்தக்‌ 
கிழட்டு நீதிபதி தெளிவாகவும்‌ உரத்தும்‌ எச்சரித்தார்‌ அவர்‌ 
பாவெலின்‌ பக்கமாகத்‌ திரும்பி அவனைப்‌ பார்த்தார்‌. அவர்‌ பார்த்த 
பார்வையில்‌ அவரது மங்கிய இடது கண்ணில்‌ பொறாமையும்‌ 
புகைச்சலும்‌ நிறைந்த ஒரு ஒளி பளிச்சிட்டு மின்னுவதாகத தாய்க்குத்‌ 
தோன்றியது, எல்லா நீதிபதிகளும்‌ அவளது முகனை ஏறிட்டுப்‌ 
பார்த்தார்கள்‌. எல்லோரது கண்களும்‌ அவனது முகத்தையே 
பற்றிப்பிடித்து, அவனது சக்தியை உறிஞ்சுவது போலவும்‌, 
அவனது ரத்தத்துக்காக தாகம்‌ கொண்டு தவிப்பது போலவும்‌, 
அந்த ரத்த பானத்தால்‌ உளுத்துக்‌ கலகலத்துப்போன தங்கள்‌ 
உடம்புகளுக்கு ஊட்டமளித்துத்‌ தேற்றிக்கொள்ள நினைப்பது 
போலவும்‌, தாய்க்குத்‌ தோன்றியது. ஆனால்‌ அவளது மகனோ 
உறுதியோடும்‌ தைரியத்தோடும்‌ நேராக நிமிர்ந்து நின்று தனது 


கையை எட்டி நீட்டிப்‌ பேசிக்கொண்டிருநீதான்‌: 

“நாங்கள்‌ அனைவரும்‌ புரட்சிக்காரர்கள்‌. ஒரு சிலர்‌ 
வேலை வாங்கவும்‌ மற்றவர்கள்‌ அனைவரும்‌ வேலை 
செய்யவுமாக இருக்கின்ற நாள்‌ வரையிலும்‌, நாங்களும்‌ 
புரட்சிக்காரர்களாகவே இருப்போம்‌. யாருடைய நலன்களைக்‌ 
காப்பாற்றுவதற்காக நீங்கள்‌ அனைவரும்‌ ஏவலாளிகளாக 
இருக்கிறீர்களோ, அவர்களது சமுதாயத்தோடு எந்தவிதத்திலும்‌ 
ஒத்துப்போகாத எதிரிகள்‌ நாங்கள்‌. அநதச்‌ சமுதாயத்துக்கும்‌, 
உங்களுக்கும்‌ எதிரிகள்‌ நாங்கள்‌. எங்களது போராட்டத்தில்‌ நாங்கள்‌ 
வெற்றி காணும்வரை நமக்குள்‌ எந்தவிதமான சமாதானமும்‌ 
ஏற்படப்போவதில்லை, தொழிலாளர்களாகிய நாங்கள்‌ நிச்சயமாக 
வெற்றி பெறுவோம்‌! உங்கள்‌ எஜமானர்களே, அவர்கள்‌ 
நினைத்துக்கொண்டிருப்பதுபோலப்‌ பலசாலிகள்‌ ஒன்றுமில்லை! 
தனி நபர்‌ சொத்துக்களைப்‌ பாதுகாப்பதற்காகவும்‌, பெருக்கிக்‌ 
காப்பதற்காகவும்‌, பெருக்கிக்‌ குவிப்பதற்காகவும்‌ தங்களது 
அதிகாரத்தால்‌, லட்சோப லட்ச மக்களை அடிமைப்படுத்தவும்‌ 
கொன்று குவிப்பதற்காகவும்‌ உதவிக்கொண்டிருக்கும்‌ தனிப்பட்ட 


சொத்துரிமைதான்‌-எங்கள்மீது ஆட்சி செலுத்த அவர்களுக்குப்‌ 

பலம்‌ தரும்‌ அநீதச்‌ சக்திதான்‌-அவர்களுக்குள்ளாகவே 
தகராறுகளைக்‌ கிளப்பிவிடுகிறது. அந்தச்‌ சொத்துரிமை 
அவர்களை உடல்‌ பூர்வமாகவும்‌, உள்ள பூர்வமாகவும்‌ 
சீர்குலைத்து வருகிறது. தனிச்‌ சொத்துரிமையைக்‌ காப்பது என்பது 
சாமான்யமான காரியம்‌ அல்ல. உண்மையைச்‌ சொல்லப்போனால்‌, 
எங்களது எஜமானர்களாயிருக்கும்‌ நீங்கள்‌ அனைவரும்‌ 
எங்களையும்விட மோசமான அடிமைகளாயிருக்கிறீர்கள்‌, 
நாங்கள்‌ உடல்‌ பூர்வமாய்த்தான்‌ அடிமையானோம்‌; நீங்களோ 
உள்ள பூர்வமாகவே அடிமையாகிவிட்டீர்கள்‌! உங்களை உள்ள 
பூர்வமாகக்‌ கொன்றுவிட்ட நுகக்காலிலிருநது, வெறுப்பு விருப்புப்‌ 
பழக்கதோஷமென்னும்‌ நுகத்தடியின்‌ பளுவிலிருந்து, உங்களை 
விடுவித்துக்‌ கொள்வதற்கு நீங்கள்‌ சக்தியற்றுப்‌ போய்விட்டீர்கள்‌. 
ஆனால்‌ நாங்கள்‌ சுதநீதிரமான உள்ளத்தோடிருப்பதை எந்த 
சக்தியுமே கட்டுப்படுத்தவில்லை. உங்களது இஷ்டத்துக்கு 
மாறாக, நீங்கள்‌ எங்களது உணர்விலே பெய்துகொண்டிருக்கும்‌ 
முறிவு மருந்துகளாலேயே, நீங்கள்‌ எங்களுக்கு ஊட்டிவரும்‌ 


விஷங்க ளெல்லாம்‌ வலுவற்று முறிந்துபோகின்றன. 

எங்களது சத்திய தரிசனம்‌ எந்தவிதத்‌ தடையுமின்றி, 
அசுர வேகத்தோடு வளர்நீதோங்கிக்கொண்டிருக்கிறது; 
மேலும்‌ அநத சத்தியம்‌ நல்ல மனிதர்களை - உங்களது 
சமூகத்திலேயே மனத்தைப்‌ பறிகொடுக்காது தப்பிப்பிழைத்த 
நல்லவர்களை - எல்லோரையும்‌ தன்பால்‌ கவர்நதிழுக்றெது. 
உங்களது வர்க்கத்தை நேர்மையான ஒழுங்குமுறையோடு 
பாதுகாப்பதற்கு உங்களிடம்‌ ஒருவரும்‌ இல்லையென்பதை 
நீங்களே பாருங்கள்‌! சரித்திர பூர்வமான நியாயத்தின்‌ 
அழுத்த சக்தியிலிருந்து உங்களைக்‌ காப்பாற்றிக்கொள்வதற்கு 
நீங்கள்‌ கூறிய சகலவாதப்‌ பிரதிவாதங்களும்‌ வாய்‌ சோர்நது 
வலுவிழந்து வாடி விழுந்ததை இப்போது நீங்கள்‌ கண்டீர்கள்‌. 
எந்தவிதமான புதிய சிநதனைகளையும்‌ உங்களால்‌ படைக்க 
இயலாது. ஆத்மார்த்த விஷயத்தில்‌ நீங்கள்‌ ஆண்மையற்று 
மலடுதட்டிப்‌ போய்விட்டீர்கள்‌, ஆனால்‌ எங்கள்‌ கருத்துக்களோ 
என்றென்றும்‌ வளர்ந்தோங்குகின்றன. என்றென்றும்‌ அணையாத 
தூண்டா மணிவிளக்காய்‌ பிரகாசமுற்றோங்குகின்றன: மக்கள்‌ 


அனைவருக்கும்‌ உணர்ச்சி ஊட்டி, சுதந்திரப்‌ போராட்டத்துக்காக 

அவர்களை ஒன்றுபடுத்தி பலம்‌ பெற்று விளங்கச்‌ செய்கின்றன. 
தொழிலாளர்‌ வர்க்கம்‌ சாதிக்கவேண்டிய மகத்தான சாதனையின்‌ 
ஞானபோதம்‌, உலகத்‌ தொழிலாளர்கள்‌ அனைவரையும்‌ ஒன்றுபட 
உருக்கி வார்த்து அவர்களை ஒரு மகத்தான ஏக சக்தியாக 
உருவாக்குகிறது. அவர்களைக்‌ கலகலத்து உயிர்ப்பிக்கும்‌ 
பெரும்‌ சக்தியை எதிர்த்துப்‌ போராடுவதற்கு கொடுமையையும்‌ 
வெடுவெடுப்பையும்‌ தவிர உங்களிடம்‌ எந்தவித ஆயுதமும்‌ 
கிடையவே கிடையாது. ஆனால்‌ உங்களது வக்ரெ குணமோ 
வெளிப்படையானது. கொடுமையோ எரிச்சல்‌ தருவது. இன்று 
எங்களது கழுத்தை நெரிக்கும்‌ கைகளே நாளைக்கு எங்களைத்‌ 
தோழமையுணர்ச்சியோடு தழுவிக்கொள்வதற்காகத்‌ தாவி 
வரத்தான்‌ போகின்றன. உங்களது சக்தியே செல்வத்தைப்‌ பெருக்க 
உதவும்‌ யந்திர சக்தி. அந்த சக்தி உங்களைத்‌ துண்டுபடுத்தி, 
இரு கூறாக்கி, நீங்களே உங்களில்‌ ஒருவரையொருவர்‌ கொத்திக்‌ 
குதறிக்‌ குலைபிடுங்கிச்‌ சாவதற்குத்தான்‌ வழி கோலிக்கொடுக்கும்‌, 
ஆனால்‌ எங்களது சக்தியோ சகல தொழிலாள்‌ மக்களின்‌ 


ஒன்றுபட்ட ஐக்கிய பலத்தால்‌ என்றென்றும்‌ ஜீவ வேகத்தோடு 

வளர்நதோங்கிக்கொண்டிருக்கும்‌ மனச்சாட்சியினால்‌ இயங்கிக்‌ 
கொண்டிருக்கிறது. நீங்கள்‌ செய்வது அனைத்தும்‌ படுமோசமான 
பாதகச்‌ செயல்கள்‌; ஏனெனில்‌ உங்கள்‌ செயல்கள்‌ அனைத்தும்‌ 
மக்களை அடிமைப்படுத்துவதில்தான்‌ முனைந்து நிற்கின்றன. 
உங்களது பொய்மையும்‌, பேராசையும்‌, குரோத வெறியும்‌ 
உலகத்தில்‌ எண்ணற்ற பிசாசுகளையும்‌ பூதங்களையும்தான்‌ 
படைத்திருக்கன்றன; அந்தப்‌ பூதங்களும்‌ பிசாசுகளும்‌ மக்களை 
கோழையராக்கிவிட்டன; அந்தப்‌ பைசாச ஆதிக்கப்‌ பிடிப்பிலிருந்து 
மக்களை விடுவித்துக்‌ காப்பாற்றுவதே எங்கள்‌ பணி. நீங்கள்‌ 
மனிதனை வாழ்க்கையினின்றும்‌ பிய்த்துப்‌ பிடுங்கி, அவனை 
அழித்துவிட்டீர்கள்‌ நீங்கள்‌ அழித்துச்‌ சுடுகாடாக்கிய இந்த 
உலகத்தை, சோஷலிசம்‌ ஒரு மகோன்னதமான மாசக்தியாக 
வளர்ந்து உருவாகி வளம்படுத்தும்‌. நிச்சயம்‌ இது நிறைவேறத்தான்‌ 


போகிறது”. 


பாவெல்‌ ஒரு கணம்‌ பேச்சை நிறுத்தினான்‌. மீண்டும்‌ அதே 


உறுதியோடு மெதுவாகக்‌ கூறினான்‌: 

“நிச்சயம்‌ நிறைவேறத்தான்‌ போகிறது!” 


நீதிபதிகள்‌ தங்களுக்குள்‌ ஏதேதோ பேசிக்கொண்டார்கள்‌; 
பாவெலின்‌ மீது வைத்த பார்வையை விலக்காமலேயே முகத்தை 
எப்படியெல்லாமோ விகாரமாகச்‌ சுழித்துக்கொண்டார்கள்‌. 
அவனது துடிப்பையும்‌ இளமையையும்‌, பலத்தையும்‌ கண்டு 
பொறாமை பொங்கி, தங்களது பார்வையாலேயே அவனை 
அவர்கள்‌ நாசப்படுத்திவிட முயல்வதுபோல்‌ தாய்க்குத்‌ 
தோன்றியது. கைதிகள்‌ அனைவரும்‌ மகிழ்ச்சியினால்‌ கண்கள்‌ 
பிரகாசிக்க, முகம்‌ வெளிற, பரிபூரண கவனத்தோடு தங்களது 
தோழனின்‌ பேச்சைக்‌ கூர்ந்து. கேட்டார்கள்‌. தாயோ தன்‌ 
மகனின்‌ ஒவ்வொரு வார்த்தையையும்‌ அள்ளிப்‌ பருகினாள்‌; 
அந்த வார்த்தைகள்‌ அனைத்தும்‌ அவளது மனத்‌ தகட்டில்‌ 
வரிசை வரிசையாகப்‌ பதிந்து நிலைத்தன. அந்தக்‌ இழ நீதிபதி 
எதையோ தெளிவுபடுதீதிக்கொள்வதற்காக, பாவெலின்‌ பேச்சில்‌ 
எத்தனையோ முறை குறுக்கிட்டார்‌ இடையே ஒருமுறை அவர்‌ 
வருத்தத்தோடு புன்னகையும்‌ புரிந்துகொண்டார்‌. பாவெல்‌, 
இடையிடையே பேச்சை நிறுத்தினாலும்‌, மீண்டும்‌ அதே அமைதி 

தோய்ந்த உறுதியோடு மேலும்‌ பேசத்‌ தொடங்குவான்‌. மீண்டும்‌ 
ஜனங்கள்‌ அவனது பேச்சை உள்ளமிழந்து கேட்கச்‌ செய்வான்‌. 
நீதிபதிகளின்‌ விருப்பத்தையும்‌, அவன்‌ தன்‌ விருப்பத்துக்கு 
ஆளாக்கிவிடுவான்‌. கடைசியாக அந்தக்‌ கிழ நீதிபதி வாய்விட்டுக்‌ 
கையை நீட்டிக்‌ கத்தினார்‌. பதிலுக்குப்‌ பாவெல்‌ கேலி பாவத்தோடு 


தனது பேச்சைத்‌ தொடங்கினான்‌: 


“இதோ நான்‌ என்‌ பேச்சை முடித்துவிடப்‌ போகிறேன்‌. 
உங்களில்‌ எவரையும்‌ தனிப்பட்ட முறையில்‌ தாக்கிப்‌ 
பேசவேண்டும்‌ என்ற விருப்பம்‌ எனக்கு இல்லை. அதற்கு மாறாக, 
விசாரணை என்ற பெயரால்‌ நீங்கள்‌ நடத்தும்‌ கேலிக்கூத்தை நான்‌ 
வேண்டா வெறுப்பாக உட்கார்ந்து கவனித்துக்கொண்டிருக்கிறேன்‌. 
உங்கள்‌ மீது அனுதாப உணர்ச்சிதான்‌ என்‌ உள்ளத்தில்‌ அநேகமாகப்‌ 
பொங்கி வழிகிறது. என்ன இருந்தாலும்‌ நீங்களும்‌ மனிதப்‌ 
பிறவிகள்தான்‌, எங்களது இயக்கத்தின்‌ எதிரிகளைக்கூட, மிருக 
சக்திக்கு ஊழியம்‌ செய்வதற்காக கேவலமாக வெகு தாழ்ந்து 
கடை கெட்டுப்போனவர்களைக்கூட மனித கெளரவதீதின்‌ 


மான உணர்ச்சியையே முற்றிலும்‌ இழந்துவிட்டவர்களைக்கூட, 

நாங்கள்‌ மனிதப்‌ பிறவிகளாக மதித்து அவர்களுக்காகத்‌ 
துக்கப்படுகிறோம்‌...... ” 


அவன்‌ நீதிபதிகளைப்‌ பார்க்காமலேயே தன்‌ இடத்தில்‌ 
அமர்ந்தான்‌. தாயோ திக்குமுக்காடும்‌ மூச்சோடு அநத 


நீதிபதிகளையே பார்தீதுக்கொண்டி ருநீதாள்‌. 


பாவெலின்‌ கையைப்‌ பிடித்து அழுத்திய அநீதிரேயின்‌ முகமும்‌ 
பிரகாசமடைந்தது. சமோய்லவ்‌, மாசின்‌ முதல்வர்களும்‌ அவன்‌ 
பக்கமாகக்‌ குனிந்து இருந்தார்கள்‌ தன்னுடைய தோழர்களின்‌ 
உற்சாகத்தைக்‌ கண்டு பாவெல்‌ புன்னகை செய்துகொண்டான்‌. 
அவன்‌ தன்‌ தாயின்‌ பக்கமாகத்‌ திரும்பி, உனக்குத்‌ திருப்திதானே!' 


என்று கேட்கும்‌ பாவனையில்‌ தலையை ஆட்டினான்‌. 


பதிலுக்கு அவள்‌ மகிழ்வோடு பெருமூச்செறிந்தாள்‌. அவளது 
முகத்திலே அன்புணர்ச்சி அலை பரவிச்‌ சிலிர்த்துச்‌ சிவந்தது. 


“இப்போதுதான்‌ உண்மையான விசாரணை ஆரம்பமாயிற்று!” 
என்று தாயிடம்‌ மெதுவாகக்‌ கூறினான்‌ சிஸோவ்‌, “அவன்‌ 


அவர்களை வீசி விளாசித்‌ தள்ளிவிட்டான்‌, இல்லையா? ” 

அவள்‌ பதில்‌ கூறாமல்‌ தலையை மட்டும்‌ ஆட்டினாள்‌. 
தன்‌ மகன்‌ தைரியத்தோடு பேசியதைக்‌ கேட்டு அவள்‌ 
மகிழ்வுற்றாள்‌. அவன்‌ பேசி முடித்ததைக்‌ கண்டு அந்த ஆனந்தம்‌ 
பேரானந்தமாயிற்று. அவளது மனத்தில்‌ துடிதுடிதீதுக்கொண்டிருநீத 
கேள்வி ஒன்றே ஒன்றுதான்‌. 


“அவர்கள்‌ இப்போது என்ன செய்வார்கள்‌? ” 

55. 26 


அவள்‌ மகன்‌ அவளுக்குத்‌ தெரியாத எதையும்‌ 
சொல்லிவிடவில்லை. அவனது சிந்தனைகளெல்லாம்‌ அவளுக்கும்‌ 
பரிச்சயமானவைதாம்‌. என்றாலும்‌ இங்கே, நீதிமன்றத்தின்‌ 
முன்னிலையில்‌, அவனது கொள்கையின்‌ மீது அவளுக்கு ஓர்‌ 
அதிசயக்‌ கவர்ச்சி முதன்‌ முதலாக ஏற்படுவதை அவள்‌ உணர்ந்தாள்‌, 
பாவெலுடைய அமைதியைக்‌ கண்டு அவள்‌ வியப்படைநதாள்‌. 
அவளது கொள்கையிலும்‌ அதன்‌ இறுதி வெற்றியிலும்‌ முழு 
நம்பிக்கை கொள்ளும்‌ ஒரு நட்சத்திர ஓளியைப்போலவே 
அவள்‌ அவனது பேச்சைத்‌ தன்‌ இதயத்துக்குள்‌ பத்திரப்படுத்தி 
வைத்தாள்‌. இனிமேல்‌ அநத நீதிபதிகள்‌ அனைவரும்‌ அவனோடு 
காரசாரமான விவாதத்தில்‌ இறங்கி, அவன்‌ கூறுவதையெல்லாம்‌ 
கோபாவேசமாக மறுத்துக்கூறி, தங்களது சொந்த சிந்தனைகளை 
வலியுறுத்துவார்கள்‌ என்று தாய்‌ எதிர்பார்த்தாள்‌. ஆனால்‌ அநதிரேய்‌ 


ஆடியசைந்துகொண்டே எழுந்திருநீதான்‌. தனது புருவங்களுக்குக்‌ 

கீழாக அந்த நீதிபதிகளைக்‌ கவனித்துப்‌ பார்த்தான்‌. பிறகு பேசத்‌ 


தொடங்கினான்‌. 
“பிரதிவாதிப்‌ பெரியோர்களே...” 


“நீங்கள்‌ நீதிபதிகளைப்‌ பார்த்துத்தான்‌ பேசவேண்டும்‌. 
பிரதிவாதிகளை நோக்கியல்ல!” என்று அந்தச்‌ சீக்காளி நீதிபதி 
கோபத்தோடு உரக்கக்‌ கத்தினார்‌. அநதிரேயின்‌ முகத்தில்‌ 
ஒரு குறும்புத்தனமான உணர்ச்சி பிரதிபலித்ததைத்‌ தாய்‌ 
கண்டுகொண்டாள்‌. அவனது மீசைகள்‌ அசைந்து துடித்தன; 
கண்களில்‌ ஒரு பூனைக்கண்‌ பிரகாசம்‌ தோன்றியதைத்‌ தாய்‌ கண்டாள்‌. 
அவன்‌ தனது தலையை மெலிநீத நீண்ட கரத்தால்‌ பரபரவென்று 


தேய்த்துவிட்டுக்கொண்டான்‌. பெரு மூச்செறிநதான்‌. 


“அப்படியா?” என்றான்‌ அவன்‌. “நான்‌ இதுவரை 
உங்களை நீதிபதிகளாகக கருதவில்லை . பிரதிவாதிகளாகவே 
கருதிவிட்டேன்‌!” 


“விஷயத்தைப்பற்றி மட்டுமே பேசுங்கள்‌!” என்று அந்தக்‌ கிழ 


நீதிபதி வறண்ட குரலில்‌ எச்சரித்தார்‌. 

“விஷயத்தையா? ரொம்ப சரி. உங்களை நேர்மையும்‌ 
கெளரவமும்‌ சுதநீதிரமும்‌ கொண்ட உண்மையான நீதிபதிகளாகக்‌ 
கருதிக்‌ கொள்வதென்று நான்‌ என்‌ மனத்தைப்‌ பலவந்தப்படுத்தி 


ஒப்புக்கொள்ளச்‌ செய்துவிட்டேன்‌....... ட்‌ 


“நீதிமன்றத்துக்கு உங்கள்‌ விமர்சனம்‌ எதுவும்‌ 


தேவையில்லை!” 


“ஓஹோ , அப்படியா? ரொம்ப சரி. நான்‌ எப்படியாவது 
பேசுகிறேன்‌. நீங்கள்‌ எல்லாம்‌ “உன்னது, “என்னது' என்ற 
வித்தியாசம்‌ பாராத, பாரபட்சமற்ற விருப்பு வெறுப்பற்ற 
நடுநிலைமையாளர்கள்‌ என்றே வைத்துக்கொள்வோம்‌. 
சரி, உங்கள்‌ முன்னால்‌ இரண்டுபேரை இழுத்துக்கொண்டு 
வருகிறார்கள்‌. ஒருவன்‌ சொல்கிறான்‌: அவன்‌ என்னைக்‌ 
கொள்ளையடித்ததுமில்லாமல்‌ என்னைக்‌ கூழாய்‌ அடித்து 
நொறுக்கிவிட்டான்‌' என்கிறான்‌. இன்னொருவன்‌ “எனக்கு 
ஜனங்களைக்‌ கொள்ளையடிக்க உரிமை உண்டு; என்னிடம்‌ 


சொந்தமாக ஒரு துப்பாக்கி இருப்பதால்‌ அவனைக்‌ கூழாக அடித்து 

நொறுக்கவும்‌ செய்வேன்‌' என்கிறான்‌..... ” 


“வழக்கைப்பற்றி ஏதும்‌ பேசத்‌ தெரியாதா?” என்று குரலை 
உயரத்திக்கொண்டு கேட்டார்‌ அந்தக்‌ கிழ நீதிபதி, அவரது 
கரம்‌ நடுங்கியது. அவர்‌ கோபப்படுவதைக்‌ கண்டு, தாய்க்குச்‌ 
சந்தோஷமாயிருந்தது. ஆனால்‌ அந்திரேய்‌ நடந்துகொள்ளும்‌ 
விதம்தான்‌ அவளுக்குப்‌ பிடிக்கவில்லை. அவனது பேச்சு தன்‌ 
மகனுடைய பேச்சோடு இணைந்து செல்வதாகத்‌ தோன்றவில்லை. 
அவர்களது விவாதமெல்லாம்‌ கண்ணியமும்‌ கண்டிப்பும்‌ 


நிறைந்ததாக இருக்க வேண்டுமென அவள்‌ விரும்பினாள்‌. 


அந்த ஹஹோல்தான்‌ பேசத்‌ தொடங்குவதற்கு முன்னால்‌ 


அந்தக்‌ கிழவரை வாய்பேசாது பார்த்தான்‌. 


“விஷயத்தை மட்டுமா?” என்று நெற்றியைத்‌ 
தடவிக்கொண்டே சொன்னான்‌. “நான்‌ ஏன்‌ அதைப்பற்றி 
உங்களிடம்‌ பேச வேண்டும்‌? உங்களுக்கு இப்போது என்னென்ன 
தெரிய வேண்டுமோ, அதையெல்லாம்தான்‌ என்‌ தோழன்‌ எடுத்துக்‌ 


கூறிவிட்டானே. மற்ற விஷயங்களை முறை வரும்போது 

மற்றவர்களை உங்களுக்குச்‌ சொல்வார்கள்‌... ” 


அநதக கிழ நீதிபதி நாற்காலியில்‌ நிமிர்ந்து உட்கார்ந்துகொண்டு 
சத்தமிட்டார்‌ 

“நீங்கள்‌ பேசியது போதும்‌!” அடுத்து - கிரிகோரிய்‌ 
சமோய்லவ்‌!” 

ஹஹோல்‌ கப்பென்று உதடுகளை மூடிக்கொண்டு பெஞ்சின்‌ 
மீது சாவதானமாக உட்கார்ந்தான்‌. சமோய்லவ்‌ தனது சுருட்டைத்‌ 
தலையைச்‌ சிலுப்பிவிட்டுக்கொண்டு எழுந்திருந்தான்‌. 

“அரசாங்க வக்கீல்‌ என்னுடைய தோழர்களைக்‌ 


காட்டுமிராண்டிகள்‌ என்றும்‌, நாகரிகத்தின்‌ எதிரிகள்‌ என்றும்‌ 


“உங்கள்‌ விசாரணையைப்‌ பொறுத்த விஷயத்தை மட்டும்‌ 


பேசுங்கள்‌. ” 


“இதுவும்‌ அதைப்‌ பொறுத்த விஷயம்தான்‌. யோக்கியப்‌ 


பொறுப்புள்ளவர்களைப்‌ பொறுத்த விஷயங்கள்தான்‌ எல்லாம்‌. 

அவர்கள்‌ சம்பந்தப்படாத எந்த விஷயமும்‌ இல்லை. தயை செய்து 


நான்‌ பேசுவதில்‌ குறுக்கிட வேண்டாம்‌. உங்கள்‌ நாகரிகம்‌ எது? 





அதைத்தான்‌ நானும்‌ தெரிந்துகொள்ள விரும்புகிறேன்‌. ” 


“உங்களோடு விவாதம்‌ பண்ணுவதற்காக இங்கு நாங்கள்‌ 
வரவில்லை. உங்கள்‌ வேலையைப்‌ பாருங்கள்‌!” என்று பல்லைக்‌ 


காட்டிக்கொண்டே சொன்னார்‌ அந்தக்‌ கிழவர்‌ 


அநீதிரேயின்‌ நடத்தை அந்த நீதிபதிகளிடத்தில்‌ ஒரு மாறுதலை 
உண்டுபண்ணியிருநீதது. அவனது வார்த்தைகள்‌ அவர்களிடமிருந்து 
எதையோ உரித்தெடுத்துவிட்டதுபோல்‌ தோன்றியது. அவர்களது 
சாம்பல்‌ நிற முகங்கள்‌ கறுத்துக்‌ கறைபடிந்தன. கண்களில்‌ 
உணர்ச்சியற்ற பசிய ஒளி மினுமினுத்தது. பாவெலின்‌ பேச்சினால்‌ 
அவர்களுக்கு எரிச்சல்தான்வ்‌உண்டாயிறறு. எனினும்‌ அவர்கள்‌ 
அவனை மகிக்கும்படியான நிர்ப்பந்தத்தை உண்டாக்கிவிட்டது. 
அவனது பேச்சு. அதனால்‌ அவர்கள்‌ தங்களது எரிச்சலைக்கூட 
வெளிக்காட்டாமல்‌ உள்ளடக்கிக்கொண்டு தவித்தார்கள்‌. அநத 


ஹஹோலோ அவர்களது இந்தப்‌ பாசாங்குத்‌ திரையைக்‌ 

கிழித்தெறிந்து, அவர்களது அந்தரங்க உணர்ச்சியை வெளிக்‌ 
திளப்பிவிட்டுவிட்டான்‌. அவர்கள்‌ ஒருவருக்கொருவர்‌ குசுகுசுத்துப்‌ 
பேசினார்கள்‌; முகத்தை விகாரமாகக்‌ கோணிக்கொண்டார்கள்‌; 


நிலைகொள்ளாமல்‌ துறுதுறுத்தார்கள்‌. 


“நீங்கள்‌ மக்களை உளவாளிகளாகப்‌ பழக்கிவிடுகிறீர்கள்‌; 
இளம்‌ யுவதிகளையும்‌ பெண்களையும்‌ கெடுகீகிறீர்கள்‌; 
மனிதர்களைத்‌ திருடர்களாகவும்‌ கொலைகாரர்களாகவும்‌ 
மாற்றிவிடுகிறீர்கள்‌: மதுபானத்தால்‌ மக்களை விஷமூட்டிக்‌ 
கொல்கிறீர்கள்‌. சர்வதேச யுத்தங்கள்‌ பொய்‌ பித்தலாட்டங்கள்‌, 
விபசாரம்‌, காட்டுமிராண்டித்தனம்‌ -இதுதான்‌ உங்கள்‌ நாகரிகம்‌. 


இந்த மாதிரியான நாகரிகத்துக்கு நாங்கள்‌ எதிரிகள்‌!” 

“நான்‌ உங்களைக்‌ கேட்டுக்கொள்கிறேன்‌......” என்று 
சத்தமிட்டார்‌ அந்தக்‌ கிழவர்‌. ஆனால்‌ சமோய்லவோ முகம்‌ 
சிவக்க, கண்கள்‌ பிரகாசிக்க எதிர்த்துச்‌ சத்தமிட்டான்‌: 

“நீங்கள்‌ எந்த மக்களைச்‌ சிறையிலே தள்ளி 


நாசப்படுத்துகிறீர்களோ, பைதீதியம்பிடிகீகச்‌ செய்கிறீர்களோ 

அந்த மக்கள்‌ குலத்தின்‌ நாகரிகத்தைத்தான்‌ நாங்கள்‌ மதிக்கிறோம்‌; 


ஆதரிக்கின்றோம்‌; கெளரவிக்கிறோம்‌!... ” 
“பேசியது போதும்‌; சரி. அடுத்தது - பியோதர்‌ மாசின்‌!” 


பியோதர்‌ முள்‌ குதீதியதுபோலத்‌ துள்ளியெழுந்து நிமிர்ந்து 
நின்றான்‌. 

“நான்‌- நான்‌ சத்தியம்‌ செய்கிறேன்‌. நீங்கள்‌ எங்கள்மீது 
ஏற்கெனவே தீர்ப்புச்‌ செய்துவிட்டீர்கள்‌ என்பது எனக்குத்‌ தெரியும்‌” 
என்று அவன்‌ மூச்சுத்‌ திணறிக்கொண்டே சொன்னான்‌. அவனது 
கண்களைத்‌ தவிர முகம்‌ முழுவதும்‌, வெளிறிட்டுப்போனதாகத்‌ 
தோன்றியது. அவன்‌ தன்‌ கையை நீட்டி உயர்தீதிக்கொண்டே 
கத்தினான்‌: “நான்‌ ஆணையிட்டுச்‌ சொல்லுகிறேன்‌. நீங்கள்‌ என்னை 
எங்கெங்கு அனுப்பினாலும்‌ சரி, அங்கிருநீது நான்‌ எப்படியாவது 
தப்பிவந்து என்‌ சேவையை என்றென்றும்‌, என்‌ வாழ்நாள்பூராவும்‌ 
தொடர்ந்து நடத்துவேன்‌. இது சத்தியம்‌!” 

சிஸோவ்‌ உரத்து முனகிக்கொண்டே, தன்‌ 


இருப்பிடத்தைவிட்டு அசைந்து உட்கார்நதான்‌. 

ஜனக்கூட்டத்திடையே ஒரு விசித்திரமான முணுமுணுப்பு 
எதிரொலித்து. அது திக்பிரமையுணர்ச்சியில்‌ கலந்து அமிழ்ந்தது. ஒரு 
பெண்‌ பொருமிக்‌ குமுறியமுதாள்‌; யாரோ திடீரென இருமலுக்கு 
ஆளாகிப்‌ புகைந்தார்கள்‌ போலீஸ்காரர்கள்‌ கைதிகளை மங்கிய 
வியப்புணர்ச்சியோடு பார்த்தார்கள்‌; ஜனங்களைக்‌ கோபத்தோடு 
பார்த்தார்கள்‌. நீதிபதிகள்‌ முன்னும்‌ பின்னும்‌ அசைந்தாடினார்கள்‌. 


அந்தக்‌ கிழட்டு நீதிபதி வாய்விட்டுக்‌ கத்தினார்‌: 
“அடுத்தது- இவான்‌ கூஸெவ்‌!” 
“நான்‌ சொல்வதற்கு எதுவும்‌ இல்லை!” 
“அடுத்தது-வசீலி கூஸெவ்‌!” 
“எனக்கும்‌ ஒன்றும்‌ இல்லை” 
“பியோதர்‌ புகின்‌!” 


வெளுத்து நிறமிழந்து போயிருந்த புகின்‌ சிரமத்தோடு 
எழுந்திருந்து, தன்‌ தலையை உலுக்கிவிட்டுக்கொண்டு பேசினான்‌. 


“நீங்கள்‌ உங்களைப்‌ பார்தீதே நாணித்‌ தலைகுனிய வேண்டும்‌. 


www.kaniyam.com 1208 FreeTamilEbooks.com 


எனக்குக்‌ கல்வியறிவு இல்லைதான்‌. என்றாலும்‌ எது நியாயம்‌ 
என்பது எனக்குத்‌ தெரியும்‌.” அவன்‌ தன்‌ கையைத்‌ தலைக்கு 
மேலாக உயர்த்தி, மெளனமானான்‌; கண்களைப்‌ பாதி மூடியவாறு 
தூரந்தொலையிலுள்ள எதையோ கூர்ந்து கவனிப்பதுபோலப்‌ 
பார்த்தான்‌. 

“இதென்ன இது?” என்று எரிச்சல்‌ கலந்த வியப்போடு 
கூறிக்கொண்டே அந்தக்‌ கிழ நீதிபதி நாற்காலியில்‌ சாய்ந்தார்‌. 


“ப்பூ! நீங்கள்‌ நாசமாய்ப்போக!... ” 


புகின்‌ வெறுப்போடு கழே உட்கார்ந்தான்‌. அவனது இருண்ட 
வார்த்தைகளில்‌ ஏதோ ஒரு புதுமையும்‌ ஏதோ ஒரு பெரிய 
முக்கியத்துவமும்‌, எதையோ பழித்துக்‌ கூறும்‌ துக்க உணர்ச்சியும்‌, 
அப்பாவித்தனமும்‌ பொதிந்திருந்தன. எல்லோருமே இதை 
உணர்ந்துகொண்டார்கள்‌. நீதிபதிகள்‌ கூட, அவன்‌ கூறியதைவிடத்‌ 
தெளிவானதான ஓர்‌ எதிரொலியை எதிர்பார்ப்பதுபோலத்‌ தம்‌ 
செவிகளைக்‌ கூர்ந்து சாய்தீதார்கள்‌. அசைவற்ற அமைதி அங்கு 


நிலவியது. இடையிடையே அழுகைக்குரல்‌ கேட்பதைத்‌ தவிர 

அந்த மெளனத்துக்கு வேறு இடைஞ்சல்‌ எதுவும்‌ ஏற்படவே 
இல்லை. கடைசியாக, அரசாங்க வக்கீல்‌ தமது தோள்களைக்‌ 
குலுக்கிக்கொண்டு லேசாகச்‌ சிரித்தார்‌; பிரபுவம்சத்‌ தலைவர்‌ 
இருமினார்‌; மீண்டும்‌ அநத நீதிமன்றத்தில்‌ ரகசியப்‌ பேச்சுக்களின்‌ 


கசமுசப்புக்குரல்‌ முணுமுணுக்கத்‌ தொடங்கியது. 


“நீதிபதிகள்‌ பேசப்போகிறார்களா? ” என சிஸோவைப்‌ பார்த்து 


மெதுவாகக்‌ கேட்டாள்‌ தாம்‌. 


“எல்லாம்‌ முடிநீதுவிட்டது- இனிமேல்‌ தீர்ப்பு மட்டும்தான்‌ 


“இவ்வளவுதானா? வேறொன்றும்‌ இல்லையா? " 
“இல்லை” 
அவளால்‌ அதை நம்ப முடியவில்லை. 


சமோய்லவின்‌ தாய்‌ தனது இடத்தில்‌ நிலைகொள்ளாமல்‌ 
தவித்துப்‌ புழுங்கினாள்‌. பெலகேயாவை முழங்கையாலும்‌ 


தோளாலும்‌ இடித்துத்‌ தள்ளினாள்‌. 

“இதென்ன இது? இப்படியா நடக்கும்‌?” என்று தன்‌ கணவனை 


நோக்கிக்‌ கேட்டாள்‌ அவள்‌. 
“நீ தான்‌ பார்த்தாயே. இப்படித்தான்‌ நடக்கும்‌. ” 
“திரிகோரியுக்கு என்ன தண்டனை கொடுப்பார்கள்‌? ” 
“சும்மா இரு” 


ஒவ்வொருவரும்‌ ஏதோ ஒரு பிளவை, ஏதோ ஒரு முறிவை, 
ஏதோ ஒரு குழப்பத்தை உணர்ந்திருந்தார்கள்‌. அடி முடி காண 
முடியாத ஏதோ ஒரு சொக்கப்பனையின்‌ ஒளியை, அதனுடைய 
இனம்‌ தெரியாத அர்த்த பாவத்தை, அதனது தடுத்து நிறுத்த முடியாத 
அசுர சக்தியைக்‌ கவனித்துக்கொண்டிருப்பதுபோல்‌ ஜனங்கள்‌ 
அனைவரும்‌ ஒன்றுமே புரியாமல்‌ விழித்துக்கொண்டிருந்தார்கள்‌. 
இடீரெனத்‌ தங்கள்‌ முன்‌ தோன்றிய மகத்தான விஷயத்தைப்‌ 
புரிந்து கொள்ள முடியாமல்‌, தங்களுக்குப்‌ புரிந்த சின்னஞ்சிறு 
விஷயங்களைப்பற்றி மட்டும்‌ ஏதேதோ உணர்ச்சிகளை 


வெளியிட்டுக்கொண்டிருநீதார்கள்‌. 

“இதைக்‌ கேளு. அவர்கள்‌ ஏன்‌ இவர்களைப்‌ 


பேசவிடுவதில்லை? ” என்று புகினின்‌ மூத்த சகோதரன்‌ 
சிறிது உரக்கக்‌ கேட்டான்‌. “அரசாங்க வக்கலை மட்டும்‌ 
எதை வேண்டுமானாலும்‌ எவ்வளவு வேண்டுமானாலும்‌ 
பேசவிடுகிறார்களே....... ல்‌ 


பெஞ்சுகளுக்குப்‌ பக்கத்தில்‌ நின்ற ஓர்‌ அதிகாரி 
ஜனக்கூட்டத்தை நோக்கித்‌ தன்‌ கையை நீட்டி அவர்களைக்‌ 
கையமர்த்தினான்‌. 

“அமைதி, அமைதி” என்றான்‌ அவன்‌. 

சமோய்லவின்‌ தநதை பின்னால்‌ சாய்நதுகொண்டு 
மனைவியின்‌ முதுகிற்குப்பின்‌ உடைந்த வார்த்தைகளில்‌ ஏதேதோ 
முணுமுணுக்கத்‌ தொடங்கினான்‌. 

“ரொம்ப சரி-அவர்கள்‌ குற்றவாளிகளென்றே வைத்துக்‌ 
கொள்வோம்‌. இருந்தாலும்‌ தங்கள்‌ கட்சியை எடுத்துரைப்பதற்கும்‌ 
அவர்களுக்குச்‌ சந்தர்ப்பம்‌ கொடுக்க வேண்டாமா? அவர்கள்‌ 


யாருக்கு எதிராகக்‌ கிளம்புகிறார்கள்‌? நான்‌ அதைத்‌ தெரிந்துகொள்ள 

வேண்டும்‌. எனக்கும்‌ என்‌ இதயத்தில்‌ சல சொந்த அபிப்பிராயங்கள்‌ 


“உஷ்‌!” என்று சமோய்லவின்‌ தந்தையை நோக்கி விரலை நீட்டி 


எச்சரிக்கை செய்தான்‌ அதிகாரி. 
சிஸோவ்‌ வருத்தத்தோடு தலையை அசைத்துக்கொண்டான்‌. 


தாய்‌ தனது பார்வையை அந்த நீதிபதிகளின்‌ மீதிருந்து 
அகற்றவே இல்லை. அவர்கள்‌ வெளிக்குத்‌ தெரியாமல்‌ தமக்குள்‌ 
பேசிக்கொள்ளும்போது அவர்கள்‌ ஆத்திர உணர்ச்சி அதிகரித்து 
வருவதையே அவள்‌ கவனிதீதுகீகொண்டிருநீதாள்‌. அவர்களது 
உணர்ச்சியற்ற மெலிந்த குரல்கள்‌ தாயின்‌ முகத்தைத்‌ தொட்டன. 
அவளது கன்னங்களைத்‌ துடிக்கச்‌ செய்தன. அவளது வாயிலே 
ஏதோ ஓர்‌ அருவருக்கத்தக்க கசப்பு ருசியை உண்டாகீகின. 
குதுகுதுக்கும்‌ ரத்தமும்‌, ஜீவ சக்தியும்‌ நிறைந்து துடிக்கும்‌ தனது 
மகனையும்‌ அவனது தோழர்களையும்‌ பற்றி, அவர்களிடம்‌ 
உடம்புகளைப்பற்றி, அந்த இளைஞர்களின்‌ தசைகளையும்‌ 


அவயவங்களையும்‌ பற்றியே அவர்கள்‌ பேசிக்கொண்டிருப்பதாக 

தாய்க்குத்‌ தோன்றியது. அந்த உடம்புகளைக்‌ காணும்‌ அவர்களது 
உள்ளத்தில்‌ பிச்சைக்காரர்களின்‌ கேவலமான பகைமை உணர்ச்சியும்‌ 
நோய்ப்பட்டு நொம்பலமானவர்களின்‌ பேராசையுணர்ச்சியுமே 
இடம்பெற்று வளர்ந்தன. இன்பத்தை அறியவும்‌ ஆக்கவும்‌ 
சக்தி படைத்த, வேலை செய்யவும்‌ செல்வத்தை ஆக்கவும்‌ 
பெருக்கவும்‌ சக்தி படைத்த அந்த இளைஞர்களது உடல்களைப்‌ 
பார்த்துப்‌ பார்த்து வருத்தத்தோடு தங்கள்‌ நாக்குகளைச்‌ 
சப்புக்கொட்டிக்கொண்டார்கள்‌. ஆனால்‌ இந்த உடல்‌ வளம்பெற்ற 
இளைஞர்களோ இனி ஒதுக்கப்பட்டுப்‌ போனார்கள்‌. அதாவது 
இனிமேல்‌ அந்த உடல்‌ வளத்தை யாரும்‌ தங்கள்‌ உடமையாகக்‌ 
கருத முடியாது. அதைச்‌ சுரண்டி வாழ முடியாது; தின்று 
வாழ முடியாது. இந்தக்‌ காரணத்தினால்தான்‌ அந்தக்‌ கிழட்டு 
நீதிபதிகளின்‌ மனத்திலே பழிவாங்கும்‌ சோக எரிச்சல்‌ மூண்டது. 
தம்‌ முன்னால்‌ புதிய இரைப்பிராணி வரும்போது அதை 
எட்டிப்பிடிக்கத்‌ தெம்பும்‌ திராணியும்‌ அற்றுப்போய்‌ மெலிந்து 
வாடும்‌ காட்டுமிருகத்தைப்போல்‌, பிற மிருகங்களின்‌ பலத்தை 


அமுங்கடித்து அவற்றைத்‌ தமக்கு இரையாக்கித்‌ தின்பதற்குச்‌ 

சக்தியற்றுப்போய்‌ அந்த இரைப்பிராணிகள்‌ தம்மிடமிருந்து தப்பி 
நடமாடுவதைக்கண்டு, அவற்றைப்‌ பிடித்து அடிக்கத்‌ திராணியற்று 
அவற்றை நோக்கி உறுமுவதோடும்‌ ஊளையிடுவதோடும்‌ 
திருப்தியடையும்‌ காட்டுமிருகத்தைப்போல்‌, அவர்களும்‌ தங்களது 


ஆட்சிக்குள்‌ சிக்காது தப்பிக்கும்‌ அந்த இளைஞர்களைப்‌ பார்த்து 





பழிகொள்ளும்‌ துன்ப உணர்வுடன்‌ கொட்டாவி விட்டுக்‌ குமுறிக்‌ 


கொண்டிருநதார்கள்‌. 


இந்த மாதிரியான குரூரமான, விபரீதமான எண்ணங்கள்‌ 
எல்லாம்‌ நீதிபதிகளையே கவனித்துக்கொண்டிருநத தாயின்‌ 
மனத்தில்‌ தெள்ளத்‌ தெளிவாக உருப்பெற்றுத்‌ தோன்றிக்‌ 
கொண்டிருந்தன. தங்களது இந்தப்‌ பேராசை உணர்ச்சியையும்‌, 
ஒரு காலத்தில்‌ தங்களது மிருகப்‌ பசியைத்‌ தணித்துக்‌ கொள்வதற்கு 
வழி தெரிந்து வைத்திருந்து, இன்று பலமிழந்துபோன மிருகங்களின்‌ 
உறுமலைப்‌ போன்ற ஆண்மையற்ற மூர்க்க பாவத்தையும்‌, அவர்கள்‌ 
அனைவரும்‌ மூடி மறைக்க விரும்பவில்லை என்றே அவளுக்குத்‌ 
தோன்றியது. பெண்மை உணர்ச்சியும்‌ தாய்மையுணர்ச்சியும்‌, கலந்து 


நிறைந்த தாய்க்கோ தனது மகனது சரீரம்‌ என்றென்றும்‌ இனிமை 

பயப்பதாக, ஆத்மா என்று சொல்லப்படுகிறதே, அதைவிட 
அருமையானதாகவே இருந்து வந்திருக்கிறது. எனவே அந்தப்‌ 
பசிவெறிகொண்ட மங்கிய கண்கள்‌ அவனது முகத்தின்‌ மீதும்‌, 
மார்பின்‌ மீதும்‌ தோள்களின்‌ மீதும்‌, கைககளின்‌ மீதும்‌ ஊர்ந்து 
தவழ்நது, அவனது உயிர்ப்பு நிறைந்த சதைக்‌ கோளத்தின்‌ 
உணர்வை நாடி, அவன்‌ உடம்போடு ஒட்டி உராய்ந்து தமது 
உடம்பிலும்‌ தங்களது தொய்நது தொளதொளத்துப்போன 
தசைக்‌ கோளங்களிலும்‌, வலியிழந்து போன நரம்புகளிலும்‌ 
புது வலுவை ஏற்றிக்கொள்ளும்‌ விருப்பத்தோடு பற்றிப்பிடித்துப்‌ 
பார்த்துக்கொண்டிருப்பதாகவே அவளுக்குப்‌ பயங்கரமாய்தீ 
தோன்றியது. அந்த இளைஞர்களுக்குத்‌ தண்டனை விதிப்பதற்கும்‌ 
தாமே ஆளாகி, அவர்களது உடம்புகளைத்‌ நாம்‌ என்றென்றும்‌ 
இழப்பதற்கும்‌ தயாராகிவிட்ட அநத இளைஞர்களை 
எண்ணியெண்ணி அந்த நீதிபதிகள்‌ ஊறிவரும்‌ பகைமை 
பேராசை முதலியவற்றின்‌ உறுத்தலால்‌, ஒரு புதிய துடிப்புக்கு 
ஆளாயினர்‌ அவர்களது இந்த உணர்ச்சியற்ற இனிமையற்ற 


பார்வையைப்‌ பாவெலும்‌ உணர்நதுகொண்டது போலவே 

அவளுக்குத்‌ தோன்றியது. எனவேதான்‌ அவன்‌ அவளை ஒரு 


நடுக்கத்தோடு பார்ப்பதாக அவள்‌ உணர்ந்தாள்‌. 


பாவெல்‌ அவளை அமைதியோடும்‌ அன்போடும்‌, கண்ணில்‌ 
களைப்பின்‌ சாயை படர்ந்து பரவப்‌ பார்த்தான்‌. இடையிடையே 
அவன்‌ அவளை நோக்கித்‌ தலையை அசைத்துப்‌ புன்னகை 


செய்தான்‌. 


“சீக்கிரமே -- விடுதலை!” என்ற வார்த்தைகளே அவனது 
புன்னகையின்‌ அர்த்த பாவமாகத்‌ தோன்றியது. அநீதப்‌ புன்னகை 


அவளைத்‌ தொட்டுத்‌ தடவி அமைதியளித்தது. 


திடீரென்று அந்த நீதிபதிகள்‌ எழுந்திருந்தார்கள்‌, தாயும்‌ 


தன்னை அறியாமலே எழுந்து நின்றாள்‌. 
“அதோ அவர்கள்‌ போகப்‌ போகிறார்கள்‌” என்றான்‌ சிஸோவ்‌. 
“தீர்ப்புச்‌ செய்யவா?” என்று கேட்டாள்‌ தாம்‌. 
“ஆமாம்‌. ” 


அவள்‌ கொண்டிருந்த உணர்ச்சிப்‌ பரவசம்‌ திடீரென இற்று 

முறிந்து, அவளுக்குக்‌ களைப்புணர்ச்சியினால்‌ ஏற்படும்‌ மயக்க 
உணர்ச்சி மேலோங்கியது. அவளது புருவங்கள்‌ நடுங்கின. 
நெற்றியில்‌ முத்து முத்தாக வியர்வைத்‌ துளிகள்‌ பூத்துத்‌ துளிர்த்தன. 
அவளது இதயத்திலே துயரமும்‌ அதிருப்தியும்‌ நிறைந்த மனப்பாரம்‌ 
ஏறியமர்ந்தது; அந்த மனப்பார உணர்ச்சி திடீரென்று அவள்‌ மனதில்‌ 
நீதி மன்றத்தின்‌ மீதும்‌ நீதிபதிகள்‌ மீதும்‌ ஒரு கசப்புணர்ச்சியை 
உண்டாக்கிவிட்டது. தலையை வலிப்பதாக உணர்நதாள்‌ 
அவள்‌. எனவே தன்‌ கையினால்‌ நெற்றியை அழுத்திப்‌ பிடித்துத்‌ 
தேய்த்தவாறே அவள்‌ நிமிர்ந்து பார்த்தாள்‌. கைதிக கூண்டுகளை 
நெருங்கிச்‌ சென்ற கைதிகளின்‌ உறவினர்களையும்‌ பேச்சுக்‌ குரலின்‌ 
ரீங்காரம்‌ நிரம்பிய நீதி மன்றத்தையும்‌ அவள்‌ பார்த்தாள்‌: அவளும்‌ 
பாவெலிடம்‌ சென்றாள்‌. அவன்‌ கையை அழுத்திப்‌ பிடித்தாள்‌. 
பல்வகையுணர்ச்சிகளின்‌ குழப்ப நிலைக்கு ஆளாகி, அதனால்‌ 
எழுந்த வேதனையோடும்‌ இன்பத்தோடும்‌ அவள்‌ பொங்கிப்‌ 
பொங்கி அழுதாள்‌ பாவெல்‌ அவளிடம்‌ அன்போடு பேசினான்‌; 


ஹஹோலோ சிரித்துக்‌ கேலி பண்ணினான்‌. 


எல்லாப்‌ பெண்களுமே அழுதார்கள்‌. சோகத்தால்‌ 

அழுவதைவிட, பழக்கத்தின்‌ காரணமாகத்தான்‌ அவர்கள்‌ 
அழுது தீர்த்தார்கள்‌. எதிர்பாராதவிதமாக எங்கிருந்தோ வந்து 
தம்மைத்‌ தாக்கிய சோக வேதனை எதுவும்‌ அவர்களுக்கு இல்லை. 
தங்களது குழந்தைகளைப்‌ பிரிய வேண்டியிருகீகிறதே என்ற 
வருத்தத்தால்தான்‌ அவர்கள்‌ அழுதார்கள்‌. அன்றைய தினத்தின்‌ 


நிகழ்ச்சிகளைப்‌ பார்த்துப்‌ பார்த்து அநத வருத்த உணர்சசிகூட 


ஓரளவு சமனப்பட்டுப்‌ போயிருநதது. தந்தைமார்களும்‌ 
தாய்மார்களும்‌ தங்கள்‌ பிள்ளைகளைக்‌ குழம்பிப்போன 
பல்வகை உணர்ச்சியோடு பார்த்தார்கள்‌. பெறியவர்களாகிய 


நாங்கள்‌ அநத இளைஞர்களைவிட உயர்ந்தவர்கள்‌ என்ற 
வழக்கமான எண்ணத்தோடு, அநத இளைஞர்களின்‌ காரியங்களில்‌ 
அவநம்பிக்கை உணர்ச்சயோடுதான்‌ அவர்கள்‌ பார்த்தார்கள்‌. 
எனினும்‌ அவர்கள்‌ அந்த இளைஞர்களுக்கு ஒருவிதத்தில்‌ 
மரியாதையும்‌ காட்டினார்கள்‌. புதியதொரு நல்வாழ்வைச்‌ 
சமைப்பதைப்பற்றிக்‌ கொஞ்சங்‌ கூடப்‌ பயமில்லாமலும்‌ 
தைரியத்தோடும்‌ அந்த இளைஞர்கள்‌ எடுத்துக்கூறிய விஷயம்‌ 


அவர்களது மனத்திலோ ஒரு பெரும்‌ வியப்பை ஏற்படுத்தியிருந்தது. 

எனவே அந்த வியப்புணர்ச்சிக்கு ஆளாகி, இனிமேல்‌ தாம்‌ எந்த 
விதமாக வாழ வேண்டும்‌ என்ற கவலைக்கு ஆளாகிச்‌ சிந்தித்துச்‌ 
சிந்தித்துச்‌ சோர்நீதார்கள்‌ அநதப்‌ பெற்றோர்கள்‌. உணர்ச்சிகளை 
உருவாக்கி வெளியிடமுடியாத ஏலாத்‌ தன்மையால்‌ அந்த 
உணர்ச்சிகள்‌ உள்ளுக்குள்ளேயே அழுநதிப்போயின. எனவே 
அவர்கள்‌ சர்வ சாதாரணமான விஷயங்களைப்பற்றி, துணிமணி, 
உடம்பைப்‌ பார்த்துக்கொள்ளுதல்‌ முதலிய விஷயங்களைப்‌ பற்றி 


என்னென்னவோ பேசிக்கொண்டார்கள்‌. 


புகினின்‌ மூதீத சகோதரன்‌ தன்‌ தம்பிக்கு எதையோ விளககிச்‌ 


சொல்வதற்காக, கையை ஆட்டிக்கொண்டிருந்தான்‌: 
“நியாயம்‌-இதுதான்‌ வேண்டும்‌. வேறொன்றுமில்லை! ” 


“நமது மைனாவைப்‌ பத்திரமாகப்‌ பார்த்துக்கொள்‌” என்று 


பதிலளித்தான்‌ புகின்‌. 
“பார்த்துக்‌ கொள்கிறேன்‌. ” 


சிஸோவ்‌ தன்‌ மருமகனின்‌ கையைப்பிடிதீதுச்‌ சொன்னான்‌. 

“நல்லது, பியோதற்‌ அப்படியென்றால்‌ நீ எங்களை விட்டுப்‌ 


பிரிநீது செல்லப்‌ போகிறாயா? .....” 


பியோதர்‌ தன்‌ மாமனின்‌ பக்கமாகக்‌ குனிந்து அவன்‌ 
காதில்‌ ஏதோ ரகசியமாகச்‌ சொல்லிவிட்டு, குறும்புத்தனமாகப்‌ 
புன்னகை செய்தான்‌ அங்கு காவல்‌ நின்ற காவலாளியும்‌ 
புன்னகை செய்தான்‌. ஆனால்‌ மறுகணமே அவன்‌ தன்‌ முகத்தை 
வக்கிரமாக வைத்துக்கொண்டு தொண்டையைக்‌ கனைத்துச்‌ 
சீர்படுத்திக்கொண்டான்‌. 

மற்றப்‌ பெண்கள்‌ பேசியதுபோலவே தாயும்‌ தன்‌ மகனிடம்‌ 
அனிமணிகளள்‌ல்‌ வற்றிலும்‌. அவனது தே கதை பற்றியே 
பேசினாள்‌: எனினும்‌ அவளது உள்ளத்தில்‌ சாஷாவைப்பற்றியும்‌ 
தன்னைப்பறறியும்‌ அவனைப்பற்றியும்‌ ஆயிரமாயிரம்‌ கேள்விகள்‌ 
நிரம்பிப்‌ புடைத்து விம்மிக்கொண்டிருநீதன. இதற்கெல்லாம்‌ 
மேலாக, அவள்‌ தன்‌ மகன்மீது கொண்ட பாசவுணர்ச்சியால்‌ 
ஏதோ ஒரு பாரவுணர்ச்சி நெஞ்சில்‌ குடிபுகுந்தது. அவள்‌ 


அவனை மகிழ்வித்து, அவனது இதயத்தைத்‌ தன்‌ இதயத்தால்‌ 

தொட்டுவிட விரும்பினாள்‌ ஏதோ நடக்கப்போகிறது என்றிருந்த 
பயபீதியுணர்ச்‌ச மறைந்து போய்விட்டது. அதற்குப்‌ பதிலாக 
அந்த நீஇிபதிகளைப்‌ பற்றிய நினைவு எழும்போது ஒரு நடுக்க 
உணர்ச்சியும்‌, அவளது மனத்தின்‌ மூலையிலே சில இருண்ட 
எண்ணங்களுமே தோன்றிக்கொண்டிருந்தன. தன்னுள்ளே ஒரு 
புதிய பிரகாசம்‌ பொருந்திய இன்ப உணர்ச்சி பிறப்பதை அவள்‌ 
உணர்ந்தாள்‌ அதை அவளால்‌ புரிந்துகொள்ள முடியவில்லை; 
எனவே அவள்‌ குழம்பித்‌ தவித்தாள்‌. ஹஹோல்‌ எல்லோரிடமும்‌ 
பேசிக்‌ கொண்டிருப்பதைக்‌ கண்டு, தான்‌ பாவெலிடம்‌ காட்டும்‌ 
பாசவுணர்ச்சியைவிட, அவனிடமேதான்‌ அதிகமான பாசம்‌ கொள்ள 
வேண்டும்‌ என்பதை அவள்‌, உணர்ந்து அவனிடம்‌ திரும்பிப்‌ 


பேசினாள்‌. 


“உங்கள்‌ விசாரணையை நான்‌ அப்படியொன்றும்‌ பெரிதாக 


நினைக்கவில்லை! ” 
“ஏன்‌ அம்மா?” என்று நன்றியுணர்வோடு புன்னகை 
செய்துகொண்டே கேட்டான்‌ அவன்‌:“பசு கிழடேயானாலும்‌ 

பாலின்‌ ௬௪ போகுமோ?....” 


“அதைப்பற்றிப்‌ பயப்படுவதற்கே ஒன்றுமில்லை. ஆனால்‌ 
இந்த விசாரணையால்‌ யார்‌ சொல்வது சரி, யார்‌ சொல்வது தப்பு 
என்பது வெளி வரவேயில்லை” என்று அவள்‌ தயக்கத்தோடு 


கூறினாள்‌. 


“ஓஹோ, அதுவா? அதைத்தான்‌ நீங்கள்‌ எதிர்பார்தீதீர்களா?” 
என்று சொன்னான்‌ அநீதிரேய்‌. “அவர்கள்‌ உண்மையைத்‌ தேடிக்‌ 


காண்பதில்‌ அக்கறை கொண்டவர்கள்‌ என்று நினைதீதீர்களா? ” 


“இது ரொம்பப்‌ பயங்கரமாயிருக்குமென்று நான்‌ 
நினைத்தேன்‌” என்று பெருமூச்சோடும்‌ புன்னகையோடும்‌ 


சொன்னாள்‌ அவள்‌. 
“அமைதி! ஒழுங்கு!” 
எல்லோரும்‌ அவரவர்‌ இடத்துக்கு ஓடிப்போனார்கள்‌. 


பிரதம நீதிபதி தமது கையொன்றை மேஜை மீது ஊன்றிக்‌ 


குனிந்தவாறு மறு கையால்‌ தமது முகத்துக்கு நேராக ஒரு காகிதத்தை 

எடுத்துப்‌ பிடித்தார்‌; மெலிந்து இரையும்‌ குரலில்‌ அதை வாசித்தார்‌. 
“அவர்‌ தீர்ப்பை வாசிக்கிறார்‌” என்றான்‌ சிஸோவ்‌. 


அந்த அறை முழுவதும்‌ அமைதியாயிருந்தது. ஒவ்வொருவரும்‌ 
அந்தக்‌ கழவரையே இமை கொட்டாமல்‌ பார்த்துக்கொண்டே 
எழுந்தார்கள்‌. ஏதோ கண்ணுக்குப்‌ புலனாகாத, கையிலே தாங்கிய 
அசைவற்ற தடியைப்போல்‌, அவர்‌ தோற்றம்‌ அளித்தார்‌. மற்ற 
நீதிபதிகளும்‌ எழுந்து நின்றார்கள்‌. அந்த ஜில்லா அதிகாரியும்‌ 
எழுந்தார்‌. தலையை ஒரு பக்கமாகச்‌ சாய்த்து, கண்களை முகட்டை 
நோக்கித்‌ திருப்பியவாறே நின்றார்‌ நகர மேயர்‌ தமது மார்பைக்‌ 
கைகளால்‌ கட்டிக்கொண்டு நின்றார்‌. பிரபு வம்சத்‌ தலைவர்‌ தமது 
தாடியைத்‌ தடவிக்கொடுத்தார்‌. நோயாளி நீதிபதியும்‌, கொழுத்த 
முகம்கொண்ட அவரது சகாவும்‌. அரசாங்க வக்கீலும்‌ கைதிகள்‌ நின்ற 
இசையையே பார்த்துக்கொண்டு நின்றார்கள்‌. நீதிபதிகளுக்குப்‌ 
பின்புறத்தில்‌ தொங்கிய சித்திரத்திலிருந்து, செக்கச்‌ சிவந்த 
உடையணிந்த ஜாரரசன்‌ தனது வெளுத்த முகத்தில்‌ வெறுப்புத்‌ 


தொனிக்கப்‌ பார்தீதுக்கொண்டிருநீதான்‌. சித்திரத்திலுள்ள அந்த 

முகத்தின்மீது ஒரு பூச்சி வர்ந்து 

சென்றுகொண்டிருநதது. 

“தேசாநதிர சிட்சை!” என்று ஒரு நிம்மதிப்‌ பெருமூச்சுடன்‌ 
சொன்னான்‌ சிஸோவ்‌. “நல்லதாய்ப்‌ போயிற்று. கடவுள்‌ 
புண்ணியத்தில்‌ இது ஒரு வழியாய்‌ முடிந்தது. தேசாந்திரத்தில்‌ 
கடும்‌ உழைப்பு என்றார்கள்‌. அது எப்படியும்‌ ஒத்துப்போய்விடும்‌. 
அம்மா, வீணாகக்‌ கவலைப்படாதே. ” 

“அது எப்படியிருக்கும்‌ என்பது எனக்குத்‌ தெரியும்‌” என்று 
சோர்ந்த குரலில்‌ சொன்னாள்‌ தாம்‌. 

“எப்படியும்‌ போகட்டும்‌. நமக்குத்தான்‌ என்னென்ன நடக்கும்‌ 
என்பது தெரியுமே. அது எப்படியிருக்கும்‌ என்பதைப்பற்றிப்‌ 
பேசுவானேன்‌? ” 

அவன்‌ கைதிகளின்‌ பக்கமாகத்‌ திரும்பினான்‌; அதற்குள்‌ 


காவலாளிகள்‌ கைதிகளைக்கொண்டு போய்க்கொண்டிருநதார்கள்‌. 


“போய்‌ வா பியோதர்‌!” என்று அவன்‌ கத்தினான்‌. 

“எல்லோரும்‌ போய்‌ வாருங்கள்‌, கடவுள்‌ உங்களுக்குக்‌ கருணை 
புரியட்டும்‌!” 

தாய்‌ தன்‌ மகனையும்‌ மற்றவர்களையும்‌ பார்த்து மெளனமாகத்‌ 
தலையை ஆட்டினாள்‌. அவள்‌ வாய்விட்டு அழ விரும்பினாள்‌; 


ஆனால்‌ அழுவதற்கோ வெட்கப்பட்டாள்‌. 

26. 27 


நீதி மன்றத்தைவிட்டு அவள்‌ வெளியே வந்தாள்‌. 
அதற்குள்‌ பொழுது இருண்டு போய்விட்டதைக்‌ கண்டு 
அவள்‌ அதிசயப்பட்டாள்‌. தெரு மூலைகளில்‌ விளக்குகள்‌ 
எறிநீதுகொண்டி ருநீதன. வானத்தில்‌ நட்சத்திரங்கள்‌ மின்னிச்‌ 
சுடர்விட்டுக்கொண்டிருநதன. நீதி மன்றத்துக்கு வெளியே கும்பல்‌ 
கும்பலாக ஜனங்கள்‌ கூடி நின்றார்கள்‌. அந்தக்‌ குளிர்ந்த காற்றில்‌ 
வெண்பனி சரசரத்தது. இளமை நிறைந்த குரல்கள்‌ ஒலித்தன. 
சாம்பல்‌ நிற நிலையங்கி தரித்த ஒரு மனிதன்‌ சிஸோவின்‌ முகத்தைக்‌ 


கூர்நது பார்த்துவிட்டு அவசர அவசரமாகக்‌ கேட்டான்‌: 
“என்ன தண்டனை? ” 
“தேசாந்திர சிட்சை” 
“எல்லோருக்குமா? ” 


ய்‌ 


ஆம்‌." 

அநத மனிதன்‌ போய்விட்டான்‌. 


“பார்த்தாயா?” என்றான்‌ சிஸோவ்‌. “அவர்களுக்கும்‌ இதில்‌ 


ஆர்வம்‌. ” 


சிறிது நேரத்தில்‌ பல யுவதிகளும்‌ இளைஞர்களும்‌ 
அவர்களைச்‌ சூழ்ந்துகொண்டு சரமாரியாகக்‌ கேள்வி கேட்கத்‌ 
தொடங்கினார்கள்‌. அவர்களது பரபரப்பு, சுற்றுச்‌ சூழ 
நின்ற மற்ற மனிதர்களைக்‌ கவர்ந்திழுக்க தாயும்‌ சிஸோவும்‌ 
நின்றார்கள்‌. தண்டனையைப்பறறியும்‌, கைதிகள்‌ எப்படியெப்படி 
நடநீதுகொண்டார்கள்‌ என்பதைப்பற்றியும்‌, யார்‌ யார்‌ பேசினார்கள்‌, 
என்ன பேசினார்கள்‌ என்பதைம்‌ பற்றியும்‌ அநீத வாலிபர்கள்‌ 


கேட்கத்‌ தொடங்கிவிட்டார்கள்‌. அவர்களது கேள்விகளிலெல்லாம்‌ 








ஒரு ஆர்வம்‌ நிறைந்த குறுகுறுப்பு நிறைந்திருந்தது. அந்த 

நேர்மையையும்‌ ஆர்வத்தையும்‌ கண்டு அவர்களது ஆசையை 

நிறைவேற்றி வைக்க வேண்டும்‌ என்ற விருப்பம்‌ ஏற்பட்டது. 
“இதோ இவள்தான்‌ பாவெல்‌ விலாசவின்‌ தாய்‌” என்று யாரோ 


சொன்னார்கள்‌; உடனே எல்லோரும்‌ அமைதியானார்கள்‌. 

“நான்‌ உங்கள்‌ கையைப்பிடித்துக்‌ குலுக்கலாமா? ” 


யாரோ ஒருவனின்‌ பலத்த கை தாயின்‌ விரல்களைப்‌ பற்றிப்‌ 
பிடித்துக்‌ குலுக்கியது. யாரோ ஒருவனின்‌ உத்வேகமான குரல்‌ 


ஒலித்தது. 


“உங்கள்‌ மகன்‌ எங்கள்‌ அனைவருக்கும்‌ தைரியம்‌ ஊட்டும்‌ 


சிறந்த உதாரணமாய்‌ விளங்குவான்‌. ..” 


“ருஷ்யத்‌ தொழிலாளர்கள்‌ நீடுழி வாழ்க” என்று ஒரு உரத்த 
குரல்‌ ஒலித்தது. 

அந்தக்‌ கோஷக்குரல்கள்‌ பற்பலவாகி, இங்குமங்கும்‌ எங்கும்‌ 
ஒலிக்கத்‌ தொடங்னெ. ஜனங்கள்‌ நாலாதிசைகளிலுமிருந்து 
ஓடிவந்து தாயையும்‌ சிஸோவையும்‌ சூழ்ந்துகொண்டார்கள்‌. 
போலீஸ்காரர்களின்‌ விசில்‌ சப்தங்கள்‌ ச்சிட்டு அலறின. எனினும்‌ 
அந்தச்‌ கீச்சுக்‌ குரலால்‌ இந்தக்‌ கோஷ வெள்ளத்தை அமுங்கடிக்க 
முடியவில்லை. சிஸோவ்‌ சிரித்தான்‌. தாய்க்கு இதெல்லாம்‌ 
ஒரு ஆனந்தமயமான கனவு போலிருந்ததது. அவள்‌ புன்னகை 
செய்தவாறே தலை குனிந்தாள்‌; ஜனங்களோடு கை குலுக்கினாள்‌. 

ஆனந்த பரவசத்தால்‌ எழுந்த கண்ணீரால்‌ அவளது தொண்டையும்‌ 
அடைபட்டுத திணறியது. அவளது கால்கள்‌ களைப்பினால்‌ உழன்று 
தடுமாறின. எனினும்‌ அவள்‌ இதயத்தில்‌ ஏதோ ஒரு பிரகாசமான 
ஏரியின்‌ பிரதிபலிப்பைப்போல்‌ எண்ணங்கள்‌ பொழிந்து வழிநீதன. 
அவளருகிலே நின்றுகொண்டிருந்த யாரோ ஒருவன்‌ தெளிவாக 
உணர்ச்சி வசப்பட்டு நடுநடுங்கும்‌ குரலில்‌ பேசத்‌ 
தொடங்கினான்‌. 

“தோழர்களே! ருஷ்ய மக்களைக்‌ கொன்று குலைத்துத்‌ தின்று 
தீர்க்கும்‌ ராட்சச மிருகம்‌ இன்று மீண்டும்‌ தனது பேராசை நிறைந்த 
பற்களைத்‌ திறந்து மூடியது. ....” 

“அம்மா நாம்‌ போகலாமே” என்றான்‌ சிஸோவ்‌. 

இந்தச்‌ சமயத்தில்‌ சாஷா அங்கு வந்து சேர்ந்தாள்‌. அவள்‌ 
வந்தவுடன்‌ தாயின்‌ கரத்தைப்பற்றிப்‌ பிடித்து அவளைத்‌ தெருவின்‌ 


அடுத்த பக்கமாக அழைத்துக்கொண்டு போனாள்‌. 


“அவர்கள்‌ ஏதாவது கலாட்டா செய்வதற்கு முன்‌, அல்லது 

யாரையேனும்‌ கைது செய்யத்‌ தொடங்குமுன்‌ வநீதுவிடுங்கள்‌” 


என்றாள்‌ அவள்‌. “சரி, தேசாநதிர சிட்சையா? சைபீரியாவுக்கா? ” 
“ஆமாம்‌. ஆமாம்‌. ” 


"அவன்‌ எப்படிப்‌ பேசினான்‌? ஆனால்‌ எனக்குத்‌ தெரியும்‌. 
அவன்தான்‌, அவர்கள்‌ அனைவரிலும்‌ எளிமை நிறைந்தவன்‌. 
எல்லோரைக்‌ காட்டிலும்‌ உறுதி வாய்ந்தவன்‌; ஆனால்‌ அவன்‌ 
ரொம்பக்‌ கண்டிப்பான பேர்வழிதான்‌; இயற்கையில்‌ அவன்‌ 
நுண்ணிய உணர்ச்சியுள்ளவன்‌. மென்மையானவன்‌ ஆனால்‌ அதை 
வெளிக்காட்டிக்‌ கொள்ள வெட்கப்படுகிறான்‌. அவளது காதல்‌ 
வார்த்தைகள்‌ ஆர்வங்‌ கலந்து, உணர்ச்சிவேகத்தோடு வந்தன; 
எனவே அந்த வார்த்தைகள்‌ தாயின்‌ மனத்துக்கு அமைதியைத்‌ 


தநீதன; பதிய பலத்தைத்‌ தநதன. 


“நீங்கள்‌ அவனோடு போய்‌ எப்போது சேரப்போகறீர்கள்‌? ” 
என்று சாஷாவின்‌ கரத்தை அன்போடு பற்றிக்கொண்டு கேட்டாள்‌ 


தாய்‌. 


“என்‌ வேலையை யாராவது ஏற்றுக்கொண்டவுடனேயே!” 

என்று தன்னம்பிக்கையோடு முன்னோக்கிப்‌ பார்த்தவாறே 
கூறினாள்‌ சாஷா: “நானும்‌ ஒரு தண்டனையை எதிர்நோக்கித்தான்‌ 
இருக்கிறேன்‌, அனேகமாக, அவர்கள்‌ என்னையும்‌ 
சைபீரியாவுக்குத்தான்‌ அனுப்புவார்கள்‌. அப்படிச்‌ செய்தால, 
அவனை அனுப்பிய இடத்துக்கே என்னையும்‌ அனுப்பும்படி நான்‌ 


கேட்டுக்கொள்வேன்‌. ” 


“அப்படி நீங்கள்‌ போனால்‌, என்‌ அன்பை அவனிடம்‌ போய்ச்‌ 
சொல்லுங்கள்‌” என்று சிஸோவின்‌ குரல்‌ இடையில்‌ ஒலித்தது; 
சிஸோவிடமிருநீது வருவதாக மட்டும்‌ சொல்லுங்கள்‌. அது போதும்‌. 
அவனுக்கு என்னைத்‌ தெரியும்‌, பியோதர்‌ மாசினின்‌ மாமன்‌ என்று 


தெரியும்‌. சாஷா திரும்பினாள்‌. தன்‌ கரத்தை நீட்டினாள்‌. 
“எனக்கு பியோதரைத்‌ தெரியும்‌, என்‌ பெயர்‌ சாஷா.” 
“உங்கள்‌ தநதைவழிப்‌ பெயர்‌? ” 
அவள்‌ அவனைப்‌ பார்த்தாள்‌. பதில்‌ சொன்னாள்‌. 


“எனக்குத்‌ தநதை கிடையாது. ” 

“செத்துப்‌ போனாரா? ” 


“இல்லை. சாகவில்லை” அவளது குரலில்‌ ஏதோ ஒரு 
அழுத்தமும்‌ உறுதியும்‌ குடிபுகுந்தன; அது அவள்‌ முகத்திலேயே 
பிரதிபலித்தது. “அவர்‌ ஒரு நிலப்பிரபு. இப்போது ஜில்லா அதிகாரி; 


அவர்‌ விவசாயிகளைக்‌ கொள்ளையடித்துக்கொண்டிருக்கிறார்‌. ” 


”" ஹூம்‌” என்று முனகினான்‌ சிஸோவ்‌. அதற்குப்‌ பின்‌ நிலவிய 
அமைதியில்‌ அவன்‌ அவள்‌ பக்கமாக நடந்து சென்றான்‌, அவள்‌ 


பக்கமாக அடிக்கடி திரும்பிப்‌ பார்த்துக்கொண்டான்‌. 


“சரி, அம்மா. நான்‌ வருகிறேன்‌” என்று கூறினான்‌ அவன்‌; நான்‌ 
இடது பக்கமாகத்‌ திரும்புகிறேன்‌. பெண்ணே ! போய்‌ வருகிறேன்‌. 
அப்பாவிடம்‌ கடுமையாயிருக்கிறீர்கள்‌. இல்லையா? ஆமாம்‌, அது 
உங்கள்‌ விஷயம்‌...... ” 

“உங்கள்‌ மகன்‌ நல்லவனாக இல்லாமலிருந்தால்‌, ஜனங்களைக்‌ 
கொடுமை செய்தால்‌, நீங்கள்‌ அவனைப்‌ புறக்கணித்துவிட்டால்‌, 
நீங்களும்‌ அப்படித்தான்‌ சொல்வீர்கள்‌ இல்லையா?” என்று 


உணர்ச்சியோடு சொன்னாள்‌ சாஷா. 

“ஆமாம்‌. ஒருவேளை” என்று ஒரு கணம்‌ கழித்துச்‌ சொன்னான்‌ 
சிஸோவ்‌. 
“அதாவது மகனைவிட, நீத்தான்‌ உங்களுக்கு அருமை 


வாய்ந்தது என்று அர்த்தம்‌, இல்லையா? அதுபோலத்தான்‌ எனக்கும்‌, 


தர்மம்தான்‌ என்‌ தந்தையைவிட அருமையாயிருக்திறது..... ” 


சிஸோவ்‌ புன்னகை செய்தான்‌. தலையை 
ஆட்டிக்கொண்டான்‌. 
“சரி. நீங்கள்‌ ஒரு புத்திசாலிப்பெண்‌. நீங்கள்‌ 


மட்டும்‌ இதைக்கொண்டு செலுத்தினால்‌, கிழவர்களைச்‌ 
சமாளித்துவிடுவீர்கள்‌. உங்களுக்கு அழுத்தம்‌ அதிகம்‌. உங்களுக்கு 
எல்லா நன்மையும்‌ உண்டாகட்டும்‌. ஜனங்களிடம்‌ இன்னும்‌ 
கொஞ்சம்‌ அன்பாயிருக்கப்‌ பாருங்களேன்‌! நீலவ்னா, நான்‌ 
வருகிறேன்‌, பாவெலை நீ பார்த்தால்‌, நான்‌ அவன்‌ பேச்சைக்‌ 
கேட்டதாக அவனிடம்‌ சொல, அந்தப்‌ பேச்சு பூராவும்‌ புரியவில்லை 

சமயத்தில்‌ ஓரளவு பயங்கரமாய்க்கூட இருநதது. ஆனால்‌ 


டெபாதுவாக, அவன்‌ சொன்னதுதான்‌ ரொம்ப சரி. ” 

அவன்‌ தன்‌ தொப்பியை எடுத்து வணங்கிவிட்டு, தெரு 


மூலையைக்‌ 
கடந்து திரும்பினான்‌. 


“இவன்‌ ஒரு நல்ல ஆசாமிதான்‌ போலிருக்கிறது” என்று தன்‌ 
பெரிய கண்களில்‌ களிப்புக்‌ குமிழிட அவனைப்‌ பார்த்துக்கொண்டே 


கூறினாள்‌ சாஷா. 


இன்று அந்தப்‌ பெண்ணின்‌ முகத்தில்‌ இதுவரையில்‌ இல்லாத 
மென்மையும்‌ அருமையும்‌ குடியேறியிருப்பதாகத்‌ தாய்க்குத்‌ 
தோன்றியது. 

வீட்டுக்கு வந்தவுடன்‌ அவர்கள்‌ இருவரும்‌ ஒருவர்‌ பக்கம்‌ 
ஒருவராக ஒரு சோபாவின்மீது நெருங்கி உட்கார்ந்து, அமைதியில்‌ 
ஓய்வு கொண்டிருந்த தாய்‌ பாவெலிடம்‌ சாஷா செல்லப்போகும்‌ 
பயணத்தைப்பற்றி மீண்டும்‌ பேசத்‌ தொடங்கினாள்‌. சாஷா தன்‌ 
புருவங்களை உயர்த்திக்‌ கனவு காணும்‌ அகன்ற கண்களோடு 
எங்கோ தொலைவில்‌ ஏறிட்டுப்‌ பார்த்தாள்‌. அவளது வெளுத்த 
முகத்தில்‌ ஏதோ ஒரு அமைதியான சிந்தனையின்‌ சாயை படர்ந்து 

பிரதிபலித்தது. 

“உங்களுக்குக்‌ குழந்தைகள்‌ பிறந்தவுடன்‌ நான்‌ வருவேன்‌. 
வந்து அந்தக்‌ குழந்தைகளுக்கு செவிலித்தாயாக இருப்பேன்‌. 
இங்கிருப்பதைவிட, நமது வாழ்க்கை அங்கு ஒன்றும்‌ அவ்வளவு 
மோசமாக இருந்துவிடப்‌ போவதில்லை. பாவெலுக்கும்‌ வேலை 
வெட்டி கிடைப்பதில்‌ சிரமமிருக்காது. திறமையுள்ள அவனால்‌ 


எந்த வேலையையும்‌ செய்யமுடியும்‌. ” 

சாஷா தாயையே கூர்ந்து நோக்கினாள்‌. 

“நீங்கள்‌ அவனை இப்போது பின்தொடர்ந்து செல்ல 
விரும்பவில்லையா? ” என்று கேட்டாள்‌. 


“இப்போது என்னால்‌ அவனுக்கு என்ன ஆகப்போகிறது?” 
என்று பெருமூச்சோடு சொன்னாள்‌ தாய்‌. “அவன்‌ தப்பிவர 
எண்ணினால்‌ நான்‌ அவனுக்கு ஒரு தொல்லையாயிருப்பேன்‌. 
அவனோடு நானும்‌ போவதற்கு அவன்‌ ஒரு நாளும்‌ 


சம்மதிக்கமாட்டான்‌. ” 

சாஷா தலையை ஆட்டினாள்‌. 


“நீங்கள்‌ சொல்வது சரிதான்‌. அவன்‌ சம்மதிக்கத்தான்‌ 


மாட்டான்‌.” 


“மேலும்‌ எனக்கு இங்கு என்‌ வேலையே சரியாயிருக்றெது ” 


என்று பெருமையோடு சொல்லிக்கொண்டாள்‌ தாய்‌. 
“ஆமாம்‌. அதுவும்‌ நல்லதுதான்‌” என்றாள்‌ சாஷா. 


திடீரென அவள்‌ எதையோ விட்டெறியப்போவது போல்‌ 
துள்ளியெழுந்தாள்‌; எளிமையோடும்‌ அமைதியோடும்‌ பேசத்‌ 


தொடங்கினாள்‌. 
"அவள்‌ ஒன்றும்‌ அங்கே வாழ்ந்துகொண்டிருக்கமாட்டான்‌. 
எப்படியும்‌ அவன்‌ ஓடிவந்துவிடுவான்‌..... ” 
“அப்படியானால்‌ நீங்கள்‌ என்ன செய்வீர்கள்‌? குழந்தை 
இருந்தால்‌ அந்தக்‌ குழந்தையின்‌ கதி? " 


“அதெல்லாம்‌ சமயம்‌ வரும்போது பார்த்துக்கொள்ளலாம்‌. 

அவன்‌ என்னை ஒன்றும்‌ பொருட்படுத்திக்கொண்டிருக்கக்கூடாது. 
அவனது போக்குக்கு இடையூறாக நான்‌ என்றுமே 
இருக்கமாட்டேன்‌. அவனைப்‌ பிரிநதிருப்பது எனக்குச்‌ சிரமம்தான்‌. 
இருந்தாலும்‌ நான்‌ சமாளித்துக்‌ கொள்வேன்‌. அவன்‌ வழியிலே நான்‌ 


நிற்கவே மாட்டேன்‌. ” 


சாஷா சொன்னபடியே செய்வாள்‌ என்பதைத்‌ தாய்‌ 


உணர்ந்துகொண்டாள்‌; அந்தப்‌ பெண்ணுக்காக அனுதாபப்பட்டாள்‌. 


“உங்களுக்கு ரொம்பச்‌ ரெமமாயிருக்குமே. கண்ணு!” என்று 


அவளைத்‌ தழுவிக்கொண்டே சொன்னாள்‌ தாய்‌. 


சாஷா மிருதுவாகச்‌ சிரித்தாள்‌; தாயின்‌ பக்கமாக நெருங்கிக்‌ 


கொண்டாள்‌. 


இந்தச்‌ சமயத்தில்‌ களைப்போடும்‌ ஆயாசத்தோடும்‌ நிகலாய்‌ 
இவானவிச்‌ உள்ளே வந்தான்‌. தனது உடுப்புக்களை அவசரமாகக்‌ 


கழற்றிக்கொண்டே அவன்‌ பேசினான்‌. 


“சாஷா! சந்தர்ப்பம்‌ இருக்கிறபோதே நீங்கள்‌ வெளியே தப்பிப்‌ 

போய்விடுவது நல்லது. இன்று காலை முதல்‌ இரண்டு உளவாளிகள்‌ 
என்னைப்‌ பின்தொடர்நீதே திறிகிறார்கள்‌. என்னைக்‌ கைது 
செய்யத்தான்‌ இப்படி, வருகிறார்கள்‌ என்பது வெளிப்படையாகத்‌ 
தெரிகிறது. நான்‌ நினைத்தது என்றும்‌ தவறியதில்லை. ஏதோ நடந்து 
போயிருக்கிறது. இதற்குள்‌ இதோ பாவெலின்‌ பேச்சு இருக்கிறது. 
இதை அச்சிட்டு வழங்குவதெனத்‌ தீர்மானித்துவிட்டோம்‌. இதை 
லுதீமீலாவிடம்‌ கொண்டு போங்கள்‌. இதை வெகு சீக்கிரம்‌ 
அச்சடித்து முடிக்கும்படி வேண்டிக்‌ கொள்ளுங்கள்‌. பாவெல்‌ 
மிகவும்‌ அருமையாகப்‌ பேசினான்‌. நீலவ்னா!..., போகிறபோது 
அந்த உளவாளிகளையும்‌ ஒரு கண்‌ பார்த்துக்‌ கொள்ளுங்கள்‌ 


சாஷா!...” 


அவன்‌ பேசிக்கொண்டே குளிர்ந்து விறைத்த தன்‌ கரங்களைத்‌ 
தேய்த்து விட்டுக்கொண்டான்‌. மேஜையருகே சென்று டிராயரைத்‌ 
திறந்து ஏதேதோ காகிதங்களை வெளியே எடுத்தான்‌. சிலவற்றைக்‌ 
கிழித்தெறிந்தான்‌. சிலவற்றை ஒருபக்கமாக ஒதுக்கி வைத்தான்‌. 
அவன்‌ மிகவும்‌ கவலைப்பட்டுக்‌ களைத்து போனவனாகத்‌ 


தோன்றினான்‌. 

“நான்‌ இந்த டிராயர்களைச்‌ சுத்தம்‌ செய்து அப்படியொன்றும்‌ 
நாட்களாகிவிடவில்லை. இந்தப்‌ புதிய தாள்களையெல்லாம்‌ 
எப்படி இங்கு வந்தன என்பது சைத்தானுக்குத்தான்‌ தெரியும்‌, சரி, 
நீலவ்னஈ நீங்கள்‌ இன்றிரவ இங்குத்‌ தங்காமல்‌ வேறெங்காவது 
போயிருப்பதே நல்லது. என்ன சொல்கிறீர்கள்‌. இங்கே 
நடக்கப்போகும்‌ களேபரத்தைக்‌ காண உங்களுக்குச்‌ சகிக்காது. 
மேலும்‌ அவர்கள்‌ உங்களையும்‌ கொண்டுபோய்விடக்கூடும்‌. 
பாவெலின்‌ பேச்சுப்‌ பிரதியை ஊர்‌ ஊராய்‌ விநியோகிப்பதற்கு 


நீங்கள்‌ அவசியம்‌ தேவை. ” 
“அவர்கள்‌ என்னை என்ன செய்யப்போகிறார்கள்‌?” 


நிகலாய்‌ தன்‌ கண்களுக்கு முன்னால்‌ கையை உயர்த்தி 
வீசிக்கொண்டே உறுதியோடு சொன்னான்‌: 

“இநத மாதிரி விஷயங்களையெல்லாம்‌ மோப்பம்‌ பிடித்து 
உணர எனக்குத்‌ தெரியும்‌, நீங்கள்‌ லுத்மீலாவுக்கும்‌ பேருதவியாய்‌ 


இருக்க முடியும்‌. நாம்‌ சந்தர்ப்பங்களை இழக்காதிருப்பதே நல்லது. 


www.kaniyam.com 1240 FreeTamilEbooks.com 


“தன்‌ மகனது பேச்சை அச்சடிப்பதில்‌ தானும்‌ உதவ முடியும்‌ 
என்ற எண்ணம்‌ தாய்க்கு மனமகிழ்ச்சியைக்‌ கொடுத்தது. ” 

“அப்படியானால்‌ நான்‌ இதோ போகிறேன்‌” என்றாள்‌. 

அவள்‌ அத்துடன்‌ வியப்புணர்ச்சி மேலிடப்‌ பேசினாள்‌. 

“நான்‌ எதைக்‌ கண்டும்‌ இனிமேல்‌ பயப்படவே போவதில்லை. 
எல்லாம்‌ ஆண்டவன்‌ அருள்‌” 

“சபாஷ்‌!” என்று அவளைப்‌ பார்க்காமலேயே கூறினான்‌ 
நிகலாய்‌.. “சரி, என்‌ டிரங்குப்‌ பெட்டியும்‌ துண்டும்‌ எங்கிருக்கின்றன 
என்பதைக்‌ கொஞ்சம்‌ சொல்லுங்கள்‌. நீங்களோ எல்லாவற்றையும்‌ 
சூறையாடி விட்டீர்கள்‌! எனவே என்‌ சொந்தச்‌ சாமான்களைக 
கண்டுபிடிப்பதுகூட எனக்குச்‌ சிரமமாய்ப்‌ போய்விட்டது!” 

சாஷா ஒன்றுமே பேசாமல்‌ கிழித்துப்போட்ட காகிதங்களை 
அடுப்பில்‌ போட்டு எரித்துச்‌ சாம்பலாக்கி, அந்தச்‌ சாம்பலைக்‌ 


கரியோடு- சேர்த்து நிரவிக்கொண்டிருந்தாள்‌. 


“போவதற்கு நேரமாகிவிட்டது. சாஷா” என்று தன்‌ கையை 

நீட்டிகிகொண்டே சொன்னான்‌ நிகலாய்‌. “போய்வாருங்கள்‌, 
ஏதாவது சுவாரசியமான புத்தகங்கள்‌ அகப்பட்டால்‌ எனக்கு 
அனுப்பி வைக்க மறநீதுவிடாதீர்கள்‌ போய்‌ வாருங்கள்‌ அருமைத்‌ 


தோழியே, போய்‌ வருக! ஜாக்கிரதை...... ” 


“உங்களுக்கு என்ன நெடுங்காலச்‌ சிறைவாசம்‌ கிட்டும்‌ என்று 


நினைக்கிறீர்களா?” என்று கேட்டாள்‌ சாஷா. 


“யாருக்குத்‌ தெரியும்‌? ஒரு வேளை அப்படியே 
நேரலாம்‌. எனக்கு எதிரான சாட்சியங்கள்‌ பல அவர்களிடம்‌ 
இருக்கின்றன. நீலவ்னா. நீங்களும்‌ இவளுடனேயே போகலாமே. 
இரண்டுபேரையும்‌ ஒரே சமயத்தில்‌ பின்‌ தொடர்வதென்பது 


அவர்களுக்குச்‌ சிரமம்‌, இதனால்‌ இப்போதே போவது நல்லது. ” 


“சரி” என்றாள்‌ தாய்‌. “இதோ நான்‌ உடுப்பு மாற்றிக்‌ 
கொள்கிறேன்‌. ” 
அவள்‌ நிகலாயையே கவனத்தோடு பார்த்தாள்‌. ஆனால்‌ 


அவனது அன்பும்‌ ஆதரவும்‌ நிறைந்த முகத்தில்‌ ஏதோ ஒரு 
ஆத்திரம்‌ பதைபதைப்புத்தான்‌ லேசாகத்‌ திரையிட்டிருப்பதாக 

அவளுக்குத்‌ தோன்றியது. அவனிடம்‌ எந்தக்‌ கலவரக்‌ கலக்க 
உணர்ச்சியும்‌ காணோம்‌. மற்றவர்களையெல்லாம்விட, தனக்கு 
மிகவும்‌ அருமையானவனாய்ப்‌ போய்விட்ட அவனிடம்‌ 
எந்தவித உதவேகப்‌ பரபரப்புக்‌ குறிகளும்‌ காணப்படவில்லை. 
அவன்‌ எப்போதும்‌ யாரிடத்திலும்‌ ஓரே மாதிரியாகத்தான்‌ 
பழகி வந்தான்‌. எல்லோரிடமும்‌ அன்போடும்‌ நிதான 
புத்தியோடும்‌, ஒட்டாமலும்தான்‌ பழகி வந்தான்‌ மற்றவர்களது 
வாழ்க்கைக்கெல்லாம்‌ மேலானதாக விளங்கும்‌ எதோ ஒரு அந்தரங்க 
வாழ்க்கையை அவன்‌ தனக்குத்தானே வாழ்ந்து வந்தான்‌. இன்றும்‌ 
அவன்‌ அப்படியேதான்‌ இருந்தான்‌. மற்றவர்களிடம்‌ அவன்‌ 
பழகுவதைவிட, தாயிடமே அவன்‌, மிகவும்‌ ஒட்டுறவோடு 
நெருங்கிப்‌ பழகினான்‌ என்பதும்‌ தாய்க்குத்‌ தெரியும்‌. அவனை 
அவள்‌ நேசித்தாள்‌: தன்னைத்தானே நம்ப முடியாத ஒரு பாசத்தால்‌ 
அவனை நேசித்தாள்‌. இப்போதும்‌ அவள்‌ அவனுக்காகக்‌ கொண்ட 
அனுதாப உணர்ச்சியை அவளால்‌ தாங்க முடியவில்லை. ஆனால்‌ 
அவள்‌ அதை வெளிக்‌ காட்டிக்கொள்ளவும்‌ துணியவில்லை. 


வெளிக்காட்டிக்கொண்டால்‌ அவன்‌ ஒரு வேளை கலக்கமுற்று 

குழம்பக்கூடும்‌ என அஞ்சினாள்‌. அப்படி அவன்‌ குழம்பினால்‌, 
அவன்‌ வழக்கம்போலச்‌ சற்று வேடிக்கையானவனாகத்‌ 
தெரியக்கூடும்‌ என்று அவளுக்குத்‌ தோன்றியது, அவனை அந்தக்‌ 


கோலத்தில்‌ பார்க்க அவள்‌ விரும்பவில்லை. 


அவள்‌ மீண்டும்‌ அறைக்குள்‌ நுழைந்தாள்‌. நுழைந்த 
போது நிகலாய்‌ சாஷாவின்‌ கையைப்பற்றிப்‌ பிடித்தவாறு 
பேசிக்கொண்டிருநீதான்‌. 


“அபாரம்‌! அவனுக்கும்‌ உங்களுக்கும்‌ அது ஒரு நல்ல 
காரியம்தான்‌ என்பது எனக்கு நிச்சயம்‌. தனி நபரின்‌ ஒரு சிறு சொந்தச்‌ 
சுகத்தால்‌, யாருக்கும்‌ எந்தக்‌ கெடுதலும்‌ விளையப்போவதில்லை. 


தயாராகி விட்டீர்களா, நீலவ்னா ?” 


அவன்‌ அவளருகே வந்தான்‌. புன்னகை புரிநீதவாறே தன்‌ 
மூக்குக்‌ கண்ணாடியைச்‌ சரியாக்கிக்கொண்டான்‌. “நல்லது 
போய்வாருங்கள்‌. மூன்று அல்லது நாலு மாசம்‌. மிஞ்சிப்போனால்‌ 
ஆறு மாசம்‌. அதற்கு மேல்‌ போகாது என நம்புகிறேன்‌. ஆறு 


மாதங்கள்‌! வாழ்க்கையில்‌ அது ஒரு பெரும்‌ பகுதிதான்‌! சரி. 

ஜாக்கிரதையாக இருங்கள்‌. சரி, கடைசி முறையாக நாம்‌ தழுவிக்‌ 
கொள்வோம்‌. 

ஒல்லியாய்‌ மெலிந்த தனது உறுதி வாய்ந்த கரங்களை 
அவள்மீது இங்கிதத்தோடு மெதுவாகப்‌ போட்டு அவளது 
கண்களையே பார்த்தான்‌ அவன்‌. 

“உங்கள்‌ மீது நான்‌ காதல்‌ கொண்டுவிட்டேன்‌ 
போலிருக்கிறது” என்று கூறிச்‌ சிரித்தான்‌. “அதனால்தான்‌ இப்படித்‌ 
தழுவுகின்றேன்‌...... ” 


அவள்‌ அவனது நெற்றியையும்‌ கன்னங்களையும்‌ ஒன்றும்‌ 





பேசாது முத்தமிட்டாள்‌. ஆனால்‌ அவளது கைகள்‌ மட்டும்‌ 
நடுநடுங்கன. அவன்‌ அதைக்‌ கண்டுவிடக்‌ கூடாது என்பதற்காக, 
அவள்கைகளைச்‌ சட்டென்று விலகீகிக்கொண்டாள்‌. 

“நாளைக்கு ஜாக்கிரதையாக இருங்கள்‌. நீங்கள்‌ செய்ய 
வேண்டியது இதுதான்‌. காலையிலே ஒரு சிறுவனை அனுப்புங்கள்‌. 
அந்த மாதிரிச்‌ சிறுவன்‌ லுதீமீலாவிடம்‌ இருக்கிறான்‌. அவன்‌ 
நான்‌ இருக்கிறேனா போய்விட்டேனா என்று பார்த்துவிட்டு 

வநீது சொல்வான்‌. சரி, போய்‌ வாருங்கள்‌ தோழர்களே, எல்லாம்‌ 


நல்லபடியாக நடக்கும்‌. ” 


அவர்கள்‌ வீட்டை விட்டு வெளியேறித்‌ தெருவுக்குள்‌ வநீததும்‌ 


சாஷா அமைதியோடு கூறினாள்‌: 


“அவன்‌ சாகப்‌ போவதென்றாலும்கூட, இப்படித்தான்‌, இதே 
அவசரத்தோடுதான்‌ நடந்து கொள்வான்‌, அவனை மரணமே 
எதிர்நோக்கி வரும்போதுகூட, அவன்‌ தன்‌ கண்ணாடியைச்‌ சரி 
செய்து பார்த்துக்கொண்டே “அபாரம்‌” என்று கூறிக்கொண்டே சாகத்‌ 


துணிவான்‌. ” 


“நான்‌ அவனை நேசிக்கிறேன்‌” என்று மெதுவாகச்‌ சொன்னாள்‌ 
தாய்‌. 

“நான்‌ அவனை நேசிக்கவில்லை. ஆனால்‌ அவனைக்‌ கண்டு 
வியக்கிறேன்‌. அவனைப்‌ பிரமாதமாக மதிக்கிறேன்‌. அவன்‌ சில 
சமயங்களில்‌ அன்போடும்‌ ஆதரவோடும்‌ இருக்கத்தான்‌ செய்கிறான்‌. 
இருந்தாலும்‌ அவனிடம்‌ ஏதோ ஒரு வறட்சி காணப்படுகிறது. 


அவன்‌ போதுமான அளவுக்கு மனிதத்‌ தன்மை பெற்றவனாக 

இல்லை ...... சரி. நம்மைப்‌ பின்தொடர்ந்து ஆட்கள்‌ வருவதாகத்‌ 
தெரிகிறது. நாம்‌ இருவரும்‌ ஆளுக்கொரு திசையாகப்‌ பிரிந்து 
போவதே மேல்‌. யாராவது பின்தொடர்வதாகத்‌ தெரிந்தால்‌, 
லுதீமீலாவின்‌ இருப்பிடத்துக்குப்‌ போகாதீர்கள்‌. ” 

“போவேனா?” என்று அதை ஆமோதித்தாள்‌ தாய்‌. சாஷாவோ 
தான்‌ கூறியதையே மீண்டும்‌ அழுத்திக்‌ கூறினாள்‌. 

“போகவே போகாதீர்கள்‌. என்‌ இடத்துக்கு வந்துவிடுங்கள்‌. சரி. 
நாம்‌ தற்போதைக்குப்‌ பிரிநதுவிடலாம்‌. ” 

அவள்‌ விறுட்டெனத்‌ திரும்பி, வந்தவழியே நடக்க 


ஆரம்பித்தாள்‌. 

57. 28 


சில நிமிஷ நேரம்‌ கழிந்த பின்னர்‌, தாய்‌ லுத்மீலாவின்‌ சிறிய 
அறைக்கு வந்து, அங்கிருந்த அடுப்பருகிலே குளிர்‌ காய்ந்து 
கொண்டிருந்தாள்‌. லுதீமீலா கறுப்பு உடை அணிந்திருந்தாள்‌; 
இடையிலே ஒரு தோல்‌ பெல்ட்‌ கட்டியிருந்தாள்‌. அவள்‌ அந்த 
அறைக்குள்ளே மேலும்‌ கீழும்‌ மெதுவாக நடந்துகொண்டி ருந்தாள்‌. 
உடையின்‌ சரசரப்பும்‌ அவளது கம்பீரமான குரலும்‌ அந்த அறையில்‌ 
நிரம்‌பியொலித்தன. 


அடுப்பிலிருநீத தீ பொரிந்து வெடித்துக்‌ காற்றை உள்வாங்கி 
இரைந்துகொண்டிருந்தது. அதே வேளையில்‌ அவளது குரல்‌ 
நிதானமாக ஒலித்துக்கொண்டி ருந்தது. 

“ஜனங்கள்‌ கொடியவர்களாயிருப்பதைவிட 
முட்டாள்களாகதீதான்‌ இருக்கிறார்கள்‌. அவர்களது கண்முன்னால்‌ 
உள்ள விஷயங்களைத்தான்‌ அவர்கள்‌ பார்க்கிறார்கள்‌; அதைத்தான்‌ 


உடனே புரிந்துகொள்ளவும்‌ செய்கிறார்கள்‌. ஆனால்‌ கையெட்டும்‌ 

தூரத்திலுள்ள எல்லாம்‌ மலிவானவை. சாதாரணமானவை, தூரத்தில்‌ 
உள்ளவைதான்‌ அருமையானவை, அபூர்வமானவை. அந்தத்‌ தூரத்‌ 
தொலை விஷயத்தை நாம்‌ எட்டிப்‌ பிடித்துவிட்டால்‌, வாழ்க்கையே 
மாறிப்‌ போய்‌ மக்களுக்கு அறிவும்‌ சுகமும்‌ கிட்டுமானால, 
அதுவே எல்லோருக்கும்‌ ஆனந்தம்‌: அதுவே சுகம்‌. ஆனால்‌ அநத 
வாழ்க்கையை அடைய வேண்டுமென்றால்‌ கொஞ்சம்‌ சிரமத்துக்கு 


ஆளாகியே தீரவேண்டும்‌. ” 
திடீரென்று அவள்‌ தாயின்‌ முன்னால்‌ வந்து நின்றாள்‌. 


“நான்‌ ஜனங்களை அதிகம்‌ சந்திப்பதில்லை. யாராவது 
என்னைப்‌ பார்க்க வநதால்‌, உடனே நான்‌ பிரசங்கம்‌ செய்யத்‌ 
தொடங்கிவிடுவேன்‌. வேடிக்கையாயில்லை?” என்றுதான்‌ ஏதோ 
மன்னிப்புக்‌ கோருவதைப்‌ போலக்‌ கூறினாள்‌ அவள்‌. 

“ஏன்‌?” என்றாள்‌ தாம்‌. அநதப்‌ பெண்‌ அவளது 
அச்சுகேவலைகளை எங்கு வைத்துச்‌ செய்கிறாள்‌ என்பதைக்‌ 
கண்டுபிடிக்க விரும்பினாள்‌ தாய்‌. ஆனால்‌ அங்கு எதுவுமே 


வழக்கத்துக்கு மாறாக இருப்பதாகத்‌ தெரியவில்லை. தெருவை 

நோக்கியிருக்கும்‌ மூன்று ஜன்னல்கள்‌, ஒரு சோபா, ஒரு புத்தக 
அலமாரி, ஒரு மேஜை, சில நாற்காலிகள்‌. ஒரு படுக்கை, அதற்கருகே 
ஒரு மூலையில்‌ கை கழுவும்‌ பாத்திரம்‌ இருந்தது. இன்னொரு 
மூலையில்‌ அடுப்பு இருநதது. சுவர்களில்‌ புகைப்படங்கள்‌ 
தொங்கின. அங்குள்ள எல்லாப்‌ பொருள்களுமே சுத்தமாகவும்‌, 
புத்தம்‌ புதிதாகவும்‌ நல்ல நிலைமையிலும்‌ ஒழுங்காக இருந்தன; 
இவை எல்லாவற்றின்‌ மீதும்‌, அந்த வீட்டுக்காரியான லுத்மீலாவின்‌ 
சன்னியாசினி நிழல்‌ படிந்திருந்தது. அங்கு ஏதோ ஒளிந்து 
மறைந்துகொண்டிருப்பதாக உணர்நதாள்‌ தாய்‌. ஆனால்‌ எது எங்கே 
ஒளிந்து பதுங்கியிருகீ்கிறது என்பதைத்தான்‌ அவளால்‌ ஊகிக்க 
முடியவில்லை. அவள்‌ கதவுகளைப்‌ பார்த்தாள்‌, அவற்றில்‌ ஒரு 
கதவு வழியாகத்தான்‌; சிறு நடை வழியிலிருந்து! இந்த இடத்திற்கு 
வந்தாள்‌. அடுத்தபடியாக, அடுப்பிருந்த பக்கத்தில்‌ ஓர்‌ உயரமான 


குறுகலான கதவு காணப்பட்டது. 


“நான்‌ இங்கு ஒரு காரியமாக வந்திருக்கிறேன்‌” என்று 
தன்னையுமறியாமல்‌ சொன்னாள்‌ தாய்‌; அதே சமயம்‌ லுதீமீலாவும்‌ 


தன்னையே கூர்ந்து கவனித்துக்கொண்டிருப்பதையும்‌ அவள்‌ 

கண்டாள்‌. 


“தெரியும்‌. என்னைத்‌ தேடி வருபவர்கள்‌ சும்மா 


வருவதில்லை. ” 


லுத்மீலாவின்‌ குரலில்‌ ஏதோ ஒரு விசித்திர பாவம்‌ 
தொனிப்பதாகக்‌ கண்டறிநதாள்‌ தாய்‌. அவளது முகத்தைக்‌ 
கவனித்தாள்‌. அந்தப்‌ பெண்ணின்‌ மெல்லிய உதடுகளின்‌ ஓரத்தில்‌ 
ஒரு வெளுத்த புன்னகை அரும்புவதையும்‌, அவளது மூக்குக்‌ 
கண்ணாடிக்குப்‌ பின்னால்‌, அவளது உணர்ச்சியற்ற கண்கள்‌ 
பிரகாசிப்பதையும்‌ அவள்‌ கண்டாள்‌. தாய்‌ வேறொரு பக்கமாகப்‌ 


பார்த்துக்கொண்டு பாவெலின்‌ பேச்சின்‌ நகலை நீட்டினாள்‌. 


“இதோ. இதை எவ்வளவு சீக்கரம்‌ முடியுமோ 
அவ்வளவு சீக்கிரம்‌ அச்சேற்றியாக வேண்டுமென்று அவர்கள்‌ 
விரும்புகிறார்கள்‌. ” 

பிறகு அவள்‌ நிகலாய்க்கு நேரவிருக்கும்‌ கைது விஷயத்தைப்‌ 


பற்றிச்‌ சொன்னாள்‌. 

லுத்மீலா ஒன்றும்‌ பேசாமல்‌ அந்தக்‌ காகிதத்தைத்‌ தன்‌ 
இடுப்புக்குள்‌ செருகிக்கொண்டு, கழே உட்கார்ந்தாள்‌. அடுப்புத்த 
அவளது மூக்குக்‌ கண்ணாடியில்‌ பளபளத்துப்‌ பிரகாசித்தது. 
நெருப்பின்‌ அனல்‌ அவளது அசைவற்ற முகத்தில்‌ களித்து 
விளையாடியது. 

“அவர்கள்‌ மட்டும்‌ என்னைப்‌ பிடிக்க வந்தால்‌, 
நான்‌ அவர்களைச்‌ சுட்டே தள்ளிவிடுவேன்‌” என்று தாய்‌ 
கூறியதையெல்லாம்‌ கேட்டுவிட்டு உறுதியோடும்‌ அமைதியோடும்‌ 
கூறினாள்‌ லுத்மீலா. “பலாத்காரத்திலிருந்து என்னைக்‌ 
காப்பாற்றிக்கொள்ள எனக்கு உரிமை உண்டு. நான்‌ 
அடுத்தவர்களைச்‌ சண்டைக்கு அழைக்கும்போது நானும்‌ சண்டை 


போட்டுத்தானே தீர வேண்டும்‌. ” 


நெருப்பின்‌ ஒளி அவள்‌ முகத்திலிருந்து நழுவி 
மறைந்துவிட்டது. எனவே மீண்டும்‌ அவளது முகத்தில்‌ அகந்தையும்‌ 


கடுமையும்‌ பிரதிபலித்தன. 


“உன்‌ வாழ்க்கை மோசமாயிருக்றெது ” என்று அனுதாபத்தோடு 

தன்னுள்‌ நினைத்துக்கொண்டாள்‌ தாம்‌. 

லுதீமீலா பாவெலின்‌ பேச்சை விருப்பமின்றிப்‌ படிக்கத்‌ 
தொடங்கினாள்‌; ஆனால்‌ படிக்கப்‌ படிக்க அவளுக்கு ஆர்வம்‌ 
அதிகரித்து அந்தக்‌ காகிதத்தின்மீதே குனிந்து விழுந்து படித்தாள்‌. 
அந்தப்‌ பேச்சுப்‌ பிரதியைப்‌ பக்கம்‌ பக்கமாகப்‌ பொறுமையற்றுப்‌ 
புரட்டினாள்‌; கடைசியாக, படித்து முடிந்தவுடன்‌ அவள்‌ எழுந்தாள்‌; 


தோள்களை நிமிர்த்தி நின்றாள்‌; தாயை நோக்கி வந்தாள்‌. 
“அருமையான பேச்சு!” என்றாள்‌ அவள்‌. 
ஒரு நிமிடம்‌ தலையைத்‌ தாழ்த்தி யோசனை செய்தாள்‌. 


“நான்‌ உங்கள்‌ மகனைப்‌ பற்றி உங்களிடமே பேச 
விரும்பவில்லை; நான்‌ அவனைச்‌ சநதித்ததும்‌ இல்லை. ஏன்‌ 
துயரப்‌ பேச்சில்‌ ஈடுபடவேண்டும்‌ எனக்கு அது பிடிப்பதில்லை. 
உங்களுக்கு மிகவும்‌ வேண்டிய ஒருவனை. தேசாந்திர சிட்சை 
விதித்து அனுப்புவதால்‌ உங்களுக்கு ஏற்படும்‌ வேதனை என்ன 
என்பதை நான்‌ அறிவேன்‌. ஆனால்‌ ஒன்று கேட்கிறேன்‌. இநத 
மாதிரிப்‌ பிள்ளை பெற்றிருப்பது நல்லதுதானா? ” 

“ரொம்பவும்‌... ” என்றாள்‌ தாய்‌. 
“பயங்கரமாயில்லை ?” 


“இப்போது இல்லை” என்று அமைதி நிறைந்த 


புன்னகையோடு சொன்னாள்‌ தாய்‌. 


லுதீமீலா தனது பழுப்புக்‌ கரத்தால்‌ தன்‌ தலைமயிரைக்‌ கோதித்‌ 
தடவிக்‌ கொடுத்தவாறே ஜன்னல்‌ பக்கம்‌ திரும்பினாள்‌ அவளது 
முகத்தில்‌ ஏதோ ஒரு சாயை படர்ந்து மறைந்தது: ஒரு வேளை அவள்‌ 
தன்‌ உதட்டில்‌ எழுந்த புன்னகையை மறைக்க முயன்றிருக்கலாம்‌. 

“சரி, நான்‌ விறுவிறென்று அச்சு கோத்துவிடுகிறேன்‌. நீங்கள்‌ 
கொஞ்சம்‌ படுத்துத்‌ தூங்குங்கள்‌. இன்று பூராவுமே உங்களுக்கு 
ஒரே ஆயாசமும்‌ சிரமமுமாயிருந்திருக்கும்‌. இதோ இந்தப்‌ 
படுக்கையில்‌ படுத்துக்கொள்ளுங்கள்‌. நான்‌ தூங்கமாட்டேன்‌. 
ஒரு வேளை நடுராத்திரியில்‌ உதவிக்காக உங்களை எழுப்புவேன்‌...., 


படுத்தவுடனே விளக்கை அணைத்துவிடுங்கள்‌. ” 


அவள்‌ அடுப்பில்‌ இரண்டு விறகுகளை 

எடுத்துப்போட்டுவிட்டு அந்தக்‌ குறுகிய கதவைத்‌ திறந்துகொண்டு 
அப்பால்‌ சென்றாள்‌; கதவையும்‌ இறுக மூடிவிட்டுப்‌ போனாள்‌. 
தாய்‌ அவள்‌ போவதையே கவனித்துக்கொண்டிருநீதாள்‌ பிறகு 
உடுப்புக்களைக்‌ களைந்தாள்‌; அவளது தசிநீதனை மட்டும்‌ 
லுத்மீலாவைச்‌ சுற்றியே வந்தது. 


“அவள்‌ எதையோ எண்ணி வருநதிக்கொண்டிருக்கிறாள்‌..... ” 


தாய்க்குக்‌ களைப்புணர்ச்சியால்‌ தலை சுற்றியது. எனினும்‌ 
அவளது உள்ளம்‌ மட்டும்‌ அற்புதமான அமைதியோடு 
இருந்தது. அவளது கண்ணில்‌ பட்ட ஒவ்வொன்றும்‌ அவளது 
இதயத்தை ஒளி செய்து நிரம்பிப்‌ பொழிந்தன. இந்த 
மாதிரியான அமைதி அவளுக்குப்‌ புதிதானதல்ல. ஏதாவது ஒரு 
பெரும்‌ உணர்ச்சிப்‌ பரவசத்துக்குப்‌ பிறகுதான்‌ இந்த மாதிரி 
அவளுக்குத்‌ தோன்றுவதுண்டு. முன்பெல்லாம்‌ அநத உணர்ச்சி 
அவளைப்‌ பயநது நடுங்கச்‌ செய்யும்‌. இப்போதோ அநத 
உணர்ச்சியமைதி அவளது இதயத்தை விசாலமுறச்‌ செய்து, 


அதில்‌ ஒரு மகத்தான உறுதிவாய்ந்த உணர்ச்சியைக்‌ குடியேற்றி 

வலுவேற்றியது. அவள்‌ விளக்கை அணைத்துவிட்டு, குளிர்‌ படிந்த 
படுக்கையில்‌, போர்வையை இழுத்து மூடிச்‌ சுருட்டி முடக்கிப்‌ 
படுத்துக்கொண்டாள்‌. படுத்தவுடனேயே அவள்‌ சீக்கிரத்தில்‌ ஆழ்ந்த 
தூக்கத்துக்கு ஆளாகிவிட்டாள்‌. 


அவள்‌ கண்களை மீண்டும்‌ திறந்தபோது அந்த அறையில்‌ 
மாரிக்காலக்‌ காலைப்‌ பொழுதின்‌ வெள்ளிய, குளிர்ந்த ஒளி 


நிறைந்திருந்தது. கையில்‌ ஒரு புத்தகத்தை வைத்துக்கொண்டு 
சோபாவின்‌ மீது சாய்நதிருந்த லுத்மீலா அவளைப்‌ பார்த்தாள்‌. 


புன்னகை செய்தாள்‌. 


“அடி கண்ணே!” என்று கலங்கிப்போய்‌ கூறினாள்‌ தாய்‌. “நான்‌ 


என்ன பிறவியிலே சேர்த்தி? ரொம்ப நேரம்‌ ஆதிவிட்டதோ? ” 


“வணக்கம்‌!” என்றாள்‌ லுதமீலா. “மணி பத்தடிக்கப்‌ போகிறது. 
எழுந்திருங்கள்‌. தேநீர்‌ சாப்பிடலாம்‌. ” 


“நீங்கள்‌ ஏன்‌ என்னை எழுப்பவில்லை? ” 


“எழுப்பத்தான்‌ வந்தேன்‌. ஆனால்‌ நான்‌ வந்தபோது தூக்கத்தில்‌ 

அமைதியாகப்‌ புன்னகை செய்து கொண்டிருநதீர்கள்‌ அதைக்‌ 
கலைக்க எனக்கு மனமில்லை .” அவள்‌ தன்‌ சோபாவிலிருந்து 
நாசூக்காக எழுநதிருந்தாள்‌. படுக்கையருகே வந்து, தாயின்‌ 
பக்கமாகக்‌ குனிந்தாள்‌. அந்தப்‌ பெண்ணின்‌ ஒளியற்ற கண்களில்‌ 
ஏதோ ஒரு பாசமும்‌ பரிவும்‌ கலந்து, தனக்குப்‌ பரிச்சயமான உணர்ச்சி 


பாவம்‌ பிரதிபலிப்பதைத்‌ தாய்‌ கண்டாள்‌. 


“உங்களை எழுப்புவது தப்பு என்று பட்டது. ஒரு வேளை 


இன்பக்‌ கனவு கண்டுகொண்டிருநதர்களோ. ” 
“நான்‌ கனவு காணவில்லை. ” 


“எல்லாம்‌ ஒன்றுதான்‌. எப்படியானாலும்‌ நான்‌ உங்கள்‌ 
புன்னகையை விரும்பினேன்‌. அது அத்தனை அமைதியோடு 


அழகாக இருநதது..... உள்ளத்தையே கொள்ளைகொண்டது. ” 


லுத்மீலா சிரித்தாள்‌, அந்தச்‌ சிரிப்பு இதமும்‌ மென்மையும்‌ 
பெற்று விளங்கியது. 


“நான்‌ உங்களைப்‌ பற்றியே நினைத்துக்கொண்டிருந்தேன்‌. 

உங்கள்‌ வாழ்கீகை என்ன, சிரமமான வாழ்க்கையா? ” 

தாயின்‌ புருவங்கள்‌ அசைந்து நெளிந்தன; அவள்‌ அமைதியாகத்‌ 
தன்னுள்‌ சிந்தித்தாள்‌. 

“ஆமாம்‌. சிரமமானதுதான்‌” என்றாள்‌ லுதமீலா. 


“எனக்கு அப்படி ஒன்றும்‌ தெரியாது” என்று மெதுவாய்ப்‌ 
பேசத்‌ தொடங்கினாள்‌ தாய்‌. “சமயங்களில்‌ இந்த வாழ்க்கை 
சிரமமாகத்தான்‌ தோன்றுகிறது. ஆனால்‌ இந்த வாழ்க்கைதான்‌ 
பூரணமாயிருக்றெது. இந்த வாழ்வின்‌ சகல அம்சங்களும்‌ 
முக்கியத்துவம்‌ வாய்ந்தவையாயும்‌ வியப்பு தருவனவாயும்‌ 
இருக்கின்றன. ஒவ்வொரு விஷயமும்‌ ஒன்றையொன்று 
விறுவிறுவென்று தொடர்ந்து செல்கின்றன... ” 

அவளது இயல்பான துணிச்சல்‌ உணர்ச்சி மீண்டும்‌ அவள்‌ 
நெஞ்சில்‌ எழுந்தது. அந்த உணர்ச்சியால்‌ அவளது மனத்தில்‌ 
பற்பல சிந்தனைகளும்‌ உருவத்‌ தோற்றங்களும்‌ தோன்றி நிரம்பின. 
அவள்‌ படுக்கையிலிருந்து எழுந்து உட்கார்ந்துகொண்டு தனது 


சிந்தனைகளைச்‌ சொல்லில்‌ வார்த்துச்‌ சொல்லத்தொடங்கினாள்‌. 

“இநத வாழ்க்கை அதன்‌ பாட்டுக்குப்போய்க்கொண்டே 
இருக்கிறது. ஒரே முடிவை நோக்கிப்‌ போய்க்கொண்டிருக்கிறது.... 
சமயங்களில்‌ இது மிகவும்‌ சிரமமாய்தீதானிருக்கிறது. 
ஜனங்கள்‌ துன்புறுகிறார்கள்‌: அவர்களை அடிக்கறொர்கள்‌, 
குரூரமாக வதைகீகிறார்கள்‌; அவர்களுக்கு எந்த இன்பமும்‌ 
கிட்டாமல்‌ போக்கடிக்றொர்கள்‌. இதைக்‌ கண்டால்‌ மிகுநத 


சிரமமாயிருக்கிறது. ” 


லுத்மீலா தன்‌ தலையைப்‌ பின்னால்‌ சாய்த்துத்‌ தாயை அன்பு 
ததும்பப்‌ பார்த்துக்கொண்டே சொன்னாள்‌. “நீங்கள்‌ சொல்வது 
உங்களைப்பறறியில்லையே! ” 

தாய்‌ படுக்கையைவிட்டு எழுந்து உடை உடுத்திக்‌ கொள்ளத்‌ 
தொடங்கினாள்‌. 

“தன்னை எப்படிப்‌ பிறரிடமிருந்து பிரித்துப்‌ பார்க்க 
முடியும்‌? ஒருவனை நேசிக்றொய்‌. அவனோ விலை 
மதிப்பற்றவன்‌. அனைவரின்‌ நலத்திற்காகவும்‌ பயப்படுகிறான்‌. 


ஒவ்வொருவருக்காகவும்‌ அனுதாபப்படுகிறான்‌. இவையெல்லாம்‌ 

உன்‌ இதயத்தில்‌ மோதுகின்றன...... ஒரு புறமாய்‌ எப்படி ஒதுங்கி 
நிற்க முடியும்‌?” 


அவள்‌ அநத அறையின்‌ மத்தியிலே ஒரு கணம்‌ நின்றாள்‌. பாதி 
உடுத்தியவாறே சிநீதனையில்‌ ஆழ்ந்து நின்றுபோய்விட்டாள்‌. ஒரு 
காலத்தில்‌ தன்‌ மகனது உடம்பை எப்படிக்‌ காப்பாற்றப்‌ போகிறோம்‌ 
என்ற சிந்தனையிலேயே மூழ்கிப்போய்‌ என்றென்றும்‌ தன்‌ 
மகனைப்‌ பற்றிய கவலையிலும்‌ பயத்திலும்‌ அலைக்கழிந்த அந்தப்‌ 
பழைய பெண்‌ பிறவியாக, அவள்‌ இப்போது இல்லை என்பது 


அவளுக்குத்‌ தோன்றியது. அவள்‌ எங்கோ தூரத்‌ தொலைவில்‌ 





போய்விட்டாள்‌, அல்லது அவளது உணர்ச்சி நெருப்பில்‌ அவள்‌ 
சாம்பலாகிப்‌ போயிருப்பாள்‌. இந்த மாதிரி எண்ணிட தாயின்‌ 
மனத்திலே ஒரு புதிய ஆவேசமும்‌ பலமும்‌ தோன்றின. அவள்‌ 
தன்‌ இதயத்தைத்‌ துருவிப்‌ பார்தீதாள்‌; அதன்‌ துடிப்பைக்‌ கேட்டாள்‌, 
பழைய பயவுணர்ச்சிகள்‌ மீண்டும்‌ வந்துவிடக்‌ கூடாதே என்று 


பயநீதாள்‌. 


“என்ன யோசனை செய்கிறீர்கள்‌?” என்று கேட்டுக்கொண்டே 

லுதீமீலா அவள்‌ பக்கம்‌ வந்தாள்‌. 
“தெரியாது ” என்றாள்‌ தாம்‌. 


இருவரும்‌ மெளனமாக ஒருவரையொருவர்‌ பார்த்தார்கள்‌: 
புன்னகை புரிந்தார்கள்‌ பிறகு லுதீமீலா அநத அறையைவிட்டு 


வெளிச்‌ சென்றவாறே சொன்னாள்‌. 
“அங்கே என்‌ தேநீர்ப்‌ பாத்திரம்‌ என்ன கதியில்‌ இருக்கிறதோ? ” 


தாய்‌ ஜன்னல்‌ வழியாக வெளியே பார்த்தாள்‌. வெளியில்‌ 
வெயிலும்‌ குளிரும்‌ பரவியிருந்தது. அவளது இதயமோ 
வெதுவெதுப்போடும்‌ பிரகாசத்தோடும்‌ இருந்தது. அவள்‌ 
சகலவற்றைப்‌ பற்றியும்‌ சாங்கோபாங்கமாக மகிழ்ச்சியோடு 
பேசிக்‌ கொண்டிருக்க விரும்பினாள்‌. சநதியா கால சூரிய 
ஜோதியைப்‌ போல்‌ இனிமையாகப்‌ பிரகாசித்துக்கொண்டிருக்க 
எண்ணங்களைத்‌ தன்‌ இதயத்திலே புகுத்திவிட்ட யாரோ ஓர்‌ 
இனம்‌ தெரியாத நபருக்கு நன்றி காட்டிப்‌ பேசவேண்டும்‌ என்ற 
மங்கிய உணர்ச்சி அவளுக்கு ஏற்பட்டது. இத்தனை நாட்களாக 


பிரார்த்தனை செய்வதையே கைவிட்டுவிட்ட அவளுக்கு அன்று 


www.kaniyam.com 1261 FreeTamilEbooks.com 


பிரார்த்தனை செய்ய வேண்டும்‌ என்ற ஆசையெழுந்தது. அவளது 
மனக்கண்ணில்‌ ஒரு வாலிப முகம்‌ பளிச்சிட்டுத்‌ தோன்றியது. அந்த 
முகம்‌ அவளை நோக்கித்‌ தெள்ளத்‌ தெளிவான குரலில்‌, “இவள்தான்‌ 
பாவெல்‌ விலாசவின்‌ தாய்‌!” என்று கூறியது. அவள்‌ கண்‌ 
முன்னால்‌ மகிழ்ச்சியும்‌ அன்பும்‌ துள்ளாடும்‌ சாஷாவின்‌ நயனங்கள்‌; 
ரீபினின்‌ கரியதோற்றம்‌, உறுதிவாய்நத உலோகம்‌ போன்ற தன்‌ 
மகனின்‌ முகம்‌. நிகலாயின்‌ கூச்சத்துடன்‌ கண்சிமிட்டும்‌ பார்வை, 
முதலியன எல்லாம்‌ தோன்றின. இந்த மனத்தோற்றங்கள்‌ எல்லாம்‌ 
திடீரென ஒர்‌ ஆழ்ந்த பெருமூச்சாக ஒன்றுகலந்து உருவெடுத்து, 
வானவில்லின்‌ வர்ணம்‌ தோய்நத மேகப்படலத்தைப்‌ போன்ற ஒளி 
சிதறி அவளது கன்னங்களைக்‌ கவிழ்த்து சூழ்ந்து அவள்‌ மனத்தில்‌ 


ஒரு சாந்தியுணர்ச்சியை உருவாக்க. 


“நிகலாய்‌ சொன்னது சரிதான்‌” என்று சொல்லிக்கொண்டே 
அநத அறைக்குள்‌ லுதீமீலா மீண்டும்‌ வந்தாள்‌; “அவர்கள்‌ அவனைக்‌ 
கைது செய்துவிட்டார்கள்‌. நீங்கள்‌ சொன்ன மாதிரி நான்‌ அநதப்‌ 
பையனை அனுப்பித்‌ தெரிந்து வரச்சொன்னேன்‌. வீட்டுக்கு 
வெளியே போலீஸ்காரர்கள்‌ இருந்ததாகவும்‌, வெளிக்கதவுக்குப்‌ 

பின்னால்‌ ஒரு போலீஸ்காரன்‌ ஒளிந்து கொண்டி ருநீததாகவும்‌ அவன்‌ 
சொன்னான்‌. சுற்றிச்‌ சூழ உளவாளிகள்‌ இருக்கிறார்களாம்‌. அந்தப்‌ 


பையனுக்கு அவர்களையெல்லாம்‌ தெரியும்‌. ” 


“ஆ!” என்று தலையை அசைத்துக்கொண்டே சொன்னாள்தாய்‌; 


“பாவம்‌, அப்பாவி. ..” 


அவள்‌ பெரு மூச்சுவிட்டாள்‌, அதில்‌ துக்க உணர்ச்சியில்லை, 


இதைக்கண்டு அவள்‌ தன்னைத்தானே வியந்து கொண்டாள்‌. 


“சமீப காலமாக அவன்‌ இந்த நகரத்திலுள்ள 
தொழிலாளர்களுக்கு எவ்வளவோ வகுப்புக்கள்‌ நடத்தி 
வந்தான்‌. பொதுவாக, இது அவன்‌ அகப்பட்டுக்கொள்ளக்‌ 
கூடிய சந்தர்ப்பம்தான்‌” என்று அமைதியாக, ஆனால்‌ முகத்தைச்‌ 
சுழித்துக்கொண்டே சொன்னாள்‌ லுத்மீலா “அவனது தோழர்கள்‌ 
அவனைத்‌ தலைமறைவாகம்‌ போகச்‌ சொன்னார்கள்‌ ஆனால்‌ 
அவன்‌ கேட்கவில்லை. இந்த மாதிரிக்‌ சந்தர்ப்பங்களில்‌ 
இவனைப்‌ போன்ற ஆசாமிகளைப்‌ “பே, போ' என்று போதித்துக்‌ 


கொண்டிருக்கக்கூடாது; நிர்ப்பந்த வசமாகத்தான்‌ போகச்‌ 

செய்யவேண்டும்‌. ” 


இந்தச்‌ சமயத்தில்‌ சிவநீத கன்னங்களும்‌ கரிய தலைமயிரும்‌, 
முன்வளைந்த மூக்கும்‌. அழகிய நீலக்‌ கண்களும்‌ கொண்ட ஒரு 


சிறுவன்‌ வாசல்‌ நடையில்‌ வநது நின்றான்‌. 
“நான்‌ தேநீர்‌ கொண்டு வரட்டுமா?” என்று கேட்டான்‌ அவன்‌. 


“கொண்டுவா, செர்கேய்‌” என்று கூறிவிட்டுத்‌ தாயின்‌ 
பக்கமாகத்‌ திரும்பினாள்‌ லுதீமீலா. “இவன்‌ என்‌ வளர்ப்புப்‌ 
பையன்‌” என்றாள்‌. அன்றைய தினத்தில்‌ லுதீமீலா வழக்கத்துக்கு 
மாறாக சுமூகபாவத்தோடும்‌ எளிமையோடும்‌ பழகுவதாகவும்‌ 
தாய்க்குத்‌ தோன்றியது. அவளது உடலின்‌ லாவகம்‌ நிறைந்த 
அசைவுகளிலே ஒரு தனி அழகும்‌ உறுதியும்‌ நிறைந்திருந்தன. 
இத்தன்மை அவளது வெளுத்த முகத்தின்‌ நிர்த்தாட்சண்ய பாவத்தை 
ஓரளவு சமனப்படுத்தியது. இரவில்‌ கண்‌ விழித்ததால்‌ அவளது 
கண்களைச்‌ சுற்றிக்‌ கருவளையங்கள்‌ விழுந்திருநதன. என்றாலும்‌ 
அவளது இதய வீணையில்‌ ஏதோ ஒரு தநதி முறுக்கேறி விறைத்து 


நிற்பது போன்ற தன்மையை எவரும்‌ கண்டு கொள்ள முடியும்‌. 

அந்தப்‌ பையன்‌ தேநீர்ப்‌ பாதீதிரத்தைகீ கொண்டு வந்தான்‌. 
“செர்கேய்‌. உனக்கு இவளை நான்‌ அறிமுகப்படுத்தி 
வைக்கிறேன்‌. இவள்தான்‌ பெலகேயா நீலவ்னர, நேற்று விசாரணை 


நடந்ததே. அந்தத்‌ தொழிலாளியின்‌ தாய்‌. ” 


செர்கேய்‌ ஒன்றும்‌ பேசாமல்‌ தலைவணங்கினான்‌. தாயின்‌ 
கையைப்‌ பிடித்துக்‌ குலுக்கினான்‌. அறையை விட்டு வெளியே 
போனான்‌. ஒரு ரொட்டியை எடுத்துக்கொண்டுவந்து, மீண்டும்‌ 
தன்‌ இடத்தில்‌ அமர்ந்துக்கொண்டான்‌. லுத்மீலா நேநீரைக்‌ 
கோப்பையில்‌ ஊற்றியவாறே, தாயை வீட்டுக்குப்‌ போக 
வேண்டாம்‌ என்றும்‌, அநதப்‌ போலீசார்‌ யாருக்காகக்‌ காத்துக்‌ 
கிடக்கிறார்கள்‌ என்பது தெளிவாகிற வரையில்‌, அவள்‌ அநீதப்‌ 


பக்கமே செல்லாமலிருப்பதே நல்லதென்றும்‌ எடுத்துக்கூறினாள்‌. 


“ஒரு வேளை அவர்கள்‌ உங்களையே எதிர்பார்த்துக்‌ 
கிடக்கலாம்‌, பிடித்துக்‌ கொண்டுபோய்‌ ஏதாவது கேள்விகளைக்‌ 


கேட்டுத்‌ தொலைப்பார்கள்‌. ” 


“இருக்கட்டுமே” என்று பதில்‌ சொன்னாள்‌ தாய்‌. “அவர்கள்‌ 

விரும்பினால்‌ என்னையும்தான்‌ கைது செய்துகொண்டு 
போகட்டுமே. அதனால்‌ என்ன பெரிய குடி முழுகிவிடப்‌ போகிறது? 
ஆனால்‌ பாவெலின்‌ பேச்சை மட்டும்‌ நாம்‌ முதலில்‌ விநியோகித்து 


விட்டோமானால்‌!” 


“நான்‌ அச்சுக்‌ கோத்து முடித்துவிட்டேன்‌. நாளைக்கு நகரிலும்‌ 
தொழிலாளர்‌ குடியிருப்பிலும்‌ விநியோகிப்பதற்குத்‌ தேவையான 
பிரதிகள்‌ தயாராகிவிடும்‌. உங்களுக்கு நதாஷாவைத்‌ தெரியுமா?” 


“நன்றாய்த்‌ தெரியும்‌. ” 
“அவற்றை அவளிடம்‌ கொண்டு சேருங்கள்‌. ” 


அந்தப்‌ பையன்‌ பத்திரிகை படித்துக்கொண்டிருந்தான்‌ 
அவர்கள்‌ பேசியது எதையுமே அவன்‌ காதில்‌ வாங்கியதாகத்‌ 
தெரியவில்லை. ஆனால்‌ இடையிடையே பத்திரிகைக்கு மேலாக 
நிமிர்ந்து தாயின்‌ முகத்தைப்‌ பார்த்தான்‌. அவனது உணர்ச்சி நிறைந்த 
பார்வையைக்‌ காணும்‌ போதெல்லாம்‌ தாய்க்கு மகிழ்ச்சி பொங்கும்‌ 
புன்னகை புறிந்து கொள்வான்‌. கொஞ்சம்கூட வருத்தமின்றி 


மீண்டும்‌ நிகலாயைப்‌ பற்றிப்‌ பேசத்‌ தொடங்கினாள்‌ லுதீமீலா. 

அவள்‌ அப்படிப்‌ பேசுவது இயற்கைதான்‌ என்பதைத்‌ தாய்‌ 
கண்டுகொண்டாள்‌. நேரம்‌ வழக்கத்தை மீறி வெகு வேகமாகச்‌ 
செல்வது போலிருந்தது. அவர்கள்‌ காலைச்‌ சாப்பாட்டை 
முடிப்பதற்குள்ளே மத்தியானப்‌ பொழுது வந்துவிட்டது. 

“எவ்வளவு நேரமாகிவிட்டது!” என்று அதிசயித்தாள்‌ லுதமீலா. 

அந்தச்‌ சமயத்தில்‌ யாரோ வெளியிலிருந்து கதவை அவசர 
அவசரமாகத்‌ தட்டினார்கள்‌. அந்தப்‌ பையன்‌ எழுந்திருந்து, 
கண்களைச்‌ சுருக்கி விழித்தவாறே லுத்மீலாவைப்‌ பார்த்தான்‌. 

“கதவைத்‌ திற. செர்கேய்‌, யாராயிருக்கலாம்‌? ” 

அவள்‌ தனது உடுப்பின்‌ பைக்குள்ளே அமைதியாகக்‌ கையை 
விட்டவாறே தாயைப்‌ பார்த்துச்‌ சொன்னாள்‌. 

“அவர்கள்‌ போலீஸ்காரராயிருந்தால்‌, பெலகேயா நீலவ்னா, 
அந்த மூலையிலே நின்று கொள்ளுங்கள்‌. செர்கேய்‌, நீ...” 

“எனக்குத்‌ தெரியும்‌” என்று சொல்லிக்கொண்டு அந்தப்‌ 


பையன்‌ வெளியே சென்றான்‌. 

தாய்‌ புன்னகை புரிந்தாள்‌. இந்த மாதிரியான ஏற்பாடுகள்‌ 
அவளைக்‌ கலவரப்படுத்தவே இல்லை ; ஏதோ ஒரு விபரீதம்‌ நிகழப்‌ 


போகிறது என்ற பயபீதி உணர்ச்சியும்‌ அவளுக்கு இல்லை. 





ஆனால்‌ உள்ளே அந்த குட்டி டாக்டர்தான்‌ வநது சேர்ந்தான்‌. 

வந்ததுமே அவன்‌ அவசரமாகப்‌ பேசத்‌ தொடங்கினான்‌; 
“முதலாவது-நிகலாய்‌ கைதாகிவிட்டான்‌. ஆஹா! நீலவ்னா. 
இங்கேயா வநீதிருக்கிறீர்கள்‌? கைது நடநத போது நீங்கள்‌ வீட்டில்‌ 


இல்லையா?” 
“அவன்தான்‌ இங்கு அனுப்பினான்‌. ” 


“ஹூம்‌, இதனால்‌ எந்தப்‌ பிரயோசனமும்‌ இல்லை , சரி, 
இரெண்டாவது- நேற்று இரவு சில இளைஞர்கள்‌ பாவெலின்‌ பேச்சை 
சைக்கோஸ்டைலில்‌ ஐநூறு பிரதிகள்‌ தயார்‌ பண்ணிவிட்டார்கள்‌. 
நான்‌ அவற்றைப்‌ பார்த்தேன்‌, மோசமாக இல்லை, எழுத்துத்‌ 
தெளிவாகவும்‌ சுத்தமாகவும்‌ இருந்தது. அவர்கள்‌ அவற்றை 
இன்றிரவு நகர்‌ முழுவதிலும்‌ விநியோகித்து விடுவதை 
விரும்பினார்கள்‌ நான்‌ அதை எதிர்த்தேன்‌. அச்சடித்த பிரதிகளை 

வேண்டுமானால்‌ நகரில்‌ விநியோகிக்கலாம்‌. இவற்றை வேறு 


இடங்களுக்கு அனுப்புவோம்‌ என்றேன்‌. ” 


“அவற்றை என்னிடம்‌ கொடுங்கள்‌. நான்‌ இப்போதே 
நதாஷாவிடம்‌ கொண்டு சேர்க்கிறேன்‌” என்று ஆர்வத்தோடு 
சொன்னாள்‌ தாம்‌. பாவெலது பேச்சை எவ்வளவு சீக்கிரம்‌ 
முடியுமோ அவ்வளவு சீக்கிரம்‌ விநியோகிக்க, தன்‌ மகனது 
சொற்களை உலகமெங்கும்‌ பரப்ப, அவள்‌ பேராவல்‌ கொண்டு 
தவித்தாள்‌. எனவே கொஞ்சுவதுபோல அந்த டாக்டரின்‌ முகத்தை 


பார்த்தாள்‌. அவனது பதிலுக்காகக்‌ காத்து நின்றாள்‌. 


“நீங்கள்‌ இந்த வேலையை இப்போது மேற்கொள்ளத்தான்‌ 
வேண்டுமா என்பது சைத்தானுக்குத்தான்‌ தெரியும்‌” என்று 
தயங்கிக்கொண்டே கூறிவிட்டு, அவன்‌ தன்‌ கடிகாரத்தை எடுத்தான்‌. 
“இப்போது மணி பதினொன்று நாற்பத்தி மூன்று. இரண்டு 
மணி ஐந்து நிமிஷத்துக்குப்‌ புறப்பட்டு ஐந்தே கால்‌ மணிக்குப்‌ 
போய்‌ சேருவதற்கு ஒரு ரயில்‌ இருக்கிறது. மாலைவேளைதான்‌. 


இருந்தாலும்‌ அப்படியொன்றும்‌ காலதாமதமில்லை. ஆனால்‌ 

இப்போது அது பிரச்சினையலல...... ” 

“அது பிரச்சினையில்லை ” என்று முகத்தைச்‌ சுழித்துக்கொண்டு 
அதையே திரும்பக்‌ கூறினாள்‌ லுதமீலா 

“எதுதான்‌ பிரச்சினை?” என்று கேட்டுக்கொண்டே 
அவன்‌ பக்கமாகச்‌ சென்றாள்‌ தாய்‌. “காரியம்‌ வெற்றியோடு 
முடியவேண்டும்‌. அவ்வளவுதானே...” 

லுதீமீலா அவளைக்‌ கூர்ந்து கவனித்துக்கொண்டே நெற்றியைத்‌ 
துடைத்துவிட்டுக்கொண்டாள்‌. 

“இந்தக்‌ காரியத்தை மேற்கொள்ளுவது ஆபத்தானது. ” 

“ஏன்‌?” என்று அழுத்தத்தோடு கேட்டாள்‌ தாய்‌. 

“அதனால்தான்‌” என்று படபடவென்று பேசத்‌ தொடங்கினான்‌ 
அந்த டாக்டர்‌ 'நிகலாய்‌ கைதாவதற்கு ஒரு மணி நேரத்துக்கு 
முன்புதான்‌ நீங்கள்‌ வீட்டைவிட்டுக்‌ இளம்பியிருககிறீர்கள்‌, 
தொழிற்சாலைக்கும்‌ போய்‌ வநீதிருக்கிறீர்கள்‌. எனவே 


அந்த ஆசிரியையின்‌ அத்தை என்று எல்லோரும்‌ உங்களைத்‌ 


www.kaniyam.com 1270 FreeTamilEbooks.com 


தெரிந்து வைத்திருக்கிறார்கள்‌. சிறிது நேரத்தில்‌ அந்தச்‌ சட்ட 
விரோதமான்‌ பிரசுரங்கள்‌ தொழிற்சாலையில்‌ தலைகாட்டிவிட்டன. 
இதையெல்லாம்‌ வைத்து ஜோடித்தால்‌, உங்கள்‌ கழுத்தில்‌ சரியான 
சுருக்கு வந்து விழுந்துவிடும்‌. ” 


“என்னை அங்கு எவரும்‌ கண்டுகொள்ள முடியாது!” என்று 
மீண்டும்‌ அழுத்தமாகக்‌ கூறினாள்‌ தாய்‌. “தான்‌ திரும்பி வரும்போது 
அவர்கள்‌ ஒருவேளை என்னைக்‌ கைது செய்து “எங்கு போய்விட்டு 


வருகிறாய்‌? ' என்று கேட்டாலும்‌... ” 


அவள்‌ ஒரு கணம்‌ தயங்கினாள்‌. பிறகு சத்தமிட்டுச்‌ 


சொன்னாள்‌: 


“என்ன சொல்வேன்‌ என்பது எனக்குத்‌ தெரியும்‌. அங்கிருந்து 
நேராக நான்‌ தொழிலாளர்‌ குடியிருப்புக்குச்‌ செல்வேன்‌. அங்கு 
எனக்கு ஒரு சிநேகிதன்‌ இருக்கறொன்‌-சிஸோவ்‌. விசாரணை 
முடிந்ததும்‌ நேராக அவன்‌ வீட்டுக்கு மன ஆறுதல்‌ பெறுவதற்காகச்‌ 
சென்று விட்டு வருவதாகக்‌ கூறுவேன்‌. அவனுக்கு ஆறுதல்‌ 


தேவைதான்‌. அவனது மருமகனும்‌ தண்டனை பெற்றிருக்கிறான்‌. 

அவனும்‌ நான்‌ சொல்வதையே ஆமோதிப்பான்‌. ” 


அவர்கள்‌ நிச்சயம்‌ தனது ஆசைக்கு இணங்குவார்கள்‌ என்று 
அவள்‌ உணர்ந்தாள்‌; எனவே அவர்களைச்‌ சீக்கிரம்‌ இணங்க 
வைக்கவேண்டும்‌ என்பதற்காக அவள்‌ ஆத்திரத்தோடும்‌ 
அழுத்தத்தோடும்‌ பேசிக்கொண்டே போனாள்‌. கடைசியில்‌ 


ஒருவழியாக அவர்களும்‌ சம்மதித்துவிட்டார்கள்‌. 

“சரி, துணிந்து போங்கள்‌” என்று விருப்பமின்றிச்‌ சொன்னான்‌ 
அந்த டாக்டர்‌. 

லுத்மீலா எதுவும்‌ சொல்லவில்லை. சிந்தனையில்‌ 
ஈடுபட்டவாறே முன்னும்‌ பின்னும்‌ நடநதுகொண்டுதானிருந்தாள்‌. 
அவளது முகம்‌ குழம்பி வாடிப்போயிருந்தது. அவளது கழுத்துத்‌ 
தசைநார்கள்‌ அவளது தலையைக்‌ கழே சாய்க்காதபடி இறுக்கமாய்த்‌ 
தாங்கிப்‌ பிடித்துக்‌ கொண்டிருப்பதுபோல்‌ தோன்றியது. தாய்‌ 
இதைக்‌ கவனித்துவிட்டாள்‌. 

“நீங்கள்‌ எல்லோரும்‌ என்னைப்பற்றியே 


கவலைப்படுகிறீர்களே” என்று புன்னகையோடு கூறினாள்‌ தாய்‌: 

“நீங்கள்‌ உங்களைப்பற்றித்தான்‌ கவலையே படக்காணோம்‌! ” 


“நீங்கள்‌ சொல்வது உண்மையல்ல” என்றான்‌ அந்த டாக்டர்‌. 
“நாங்கள்ங்க ளைப்பற்றியும்‌ கவலைப்படுகிறோம்‌. அது எங்கள்‌ 
கடமை. ஆனால்‌ ஒன்றுமற்ற காரியத்துக்காக, தங்கள்‌ சக்தியை 
விரயம்‌ செய்பவர்களிடம்தான்‌ நாங்கள்‌ கடுமையாக நடந்து 
கொள்கிறோம்‌. சரி போகட்டும்‌. பேச்சின்‌ நகல்‌ பிரதிகள்‌ நீங்கள்‌ 


ஸ்டேஷனுக்குப்‌ போய்ச்‌ சேர்ந்தவுடன்‌ அங்கு வந்து சேரும்‌...... ” 


அவன்‌ அவளுக்கு அந்தக்‌ காரியத்தை எப்படியெப்படிச்‌ 
செய்யவேண்டும்‌ என்பதையெல்லாம்‌ விளக்கிக்‌ கூறினான்‌. பிறகு 


அவளது முகத்தையே கூர்ந்து பார்த்துவிட்டுச்‌ சொன்னான்‌. 


“சரி, உங்களுக்கு அதிருஷ்டம்‌ உண்டாகட்டும்‌!” 





ஆனால்‌ அவன்‌ வெளியே செல்லும்போது அவன்‌ முகத்தில்‌ 
ஒரு மகிழ்ச்சியின்மை பிரதிபலித்தது. லுத்மீலா: தாயை 


நோக்கினாள்‌. 


“உங்களை என்னால்‌ புரிந்துகொள்ள முடியும்‌” என்று அமைதி 

நிறைந்த சிரிப்போடு சொன்னாள்‌ அவள்‌. 


பிறகு அவள்‌ தாயின்‌ கரத்தை எடுத்துப்‌ பிடித்தாள்‌; மீண்டும்‌ 
மேலும்‌ கீழும்‌ உலாவ ஆரம்பித்தாள்‌. “எனக்கும்‌ ஒரு மகன்‌ 
இருக்கிறான்‌. அவனுக்கு இப்போது பதின்மூன்று வயதாகிவிட்டது, 
ஆனால்‌, அவன்‌ தன்‌ தந்தையோடு வாழ்கிறான்‌. என்‌ கணவர்‌ 
ஓர்‌ அரசாங்க வக்கீலின்‌ நண்பர்‌. அந்தப்‌ பையன்‌ அவரோடு 
இருக்கிறான்‌. அவன்‌ எப்படி மாறப்‌ போகிறனோ? அதைப்பற்றி 


நான்‌ அடிக்கடி நினைத்துப்‌ பார்ப்பதுண்டு...” 


அவளது குரல்‌ அடைபட்டு நின்றது. ஒரு நிமிஷம்‌ 
கழித்து அவள்‌ மீண்டும்‌ அமைதியாக, சிந்தனையோடு பேசத்‌ 


தொடங்கினாள்‌. 


“நான்‌ எந்த ஜனங்களை நேசிக்கிறேனேோ, இந்த உலகத்தில்‌ 
எந்த ஜனங்களை அருமையான மக்கள்‌ என்று. மதிக்கிறேனோ 
அந்த ஜனங்களுக்குப்‌ பரம எதிரியானவரிடம்‌ தான்‌ அவன்‌ வளர்ந்து 
வருகிறான்‌. என்‌ மகனே எனக்கு எதிரியாக வளர்ந்து வரக்கூடும்‌: 


அவனால்‌ என்னுடன்‌ வாழ முடியாது. நான்‌ இங்கு மாறு பெயரில்‌ 

வாழ்நீது வருகிறேன்‌. அவனை நான்‌ பார்த்தே எட்டு வருஷங்கள்‌ 
ஆகின்றன. எட்டு வருஷங்கள்‌! எவ்வளவு காலம்‌!” 

அவள்‌ ஜன்னலருகே நின்றாள்‌. நிர்மலமாக வெளுத்துக்டெநத 
வானத்தைப்‌ பார்த்தாள்‌. 

அவன்‌ மட்டும்‌ என்னோடு வாழ்ந்திருந்தால்‌, நான்‌ இன்னும்‌ 
பலம்‌ பெற்றிருப்பேன்‌. எனது இதயத்தில்‌ இந்த வேதனை இன்னும்‌ 
உறுத்திக்கொண்டிருக்காது. .... அவன்‌ இறந்து போயிருந்தால்கூட. 
எனக்குச்‌ சிரமமில்லாது போயிருக்கும்‌...... ” 

“அடி. என்‌ கண்ணே !” என்று பாசத்தால்‌ புண்பட்ட 
இதயத்தோடு பெருமூச்செறிந்தாள்‌ தாய்‌. 

“நீங்கள்‌ அதிருஷ்டக்காரர்‌! ” என்று ஒரு கரத்த புன்னகையோடு 
சொன்னாள்‌ லுதமீலா “அதிசயமான ஒற்றுமை -தாயும்‌ மகனும்‌ 
ஒரே அணியில்‌ ஒருவர்‌ பக்கம்‌ ஒருவர்‌ அபூர்வமான நிகழ்ச்சி!” 

“ஆமாம்‌. அதிசயமானதுதான்‌” என்று தன்னைத்தானே 


வியந்து கூறிக்கொண்டாள்‌ பெலகேயா. பிறகு, தன்‌ குரலைத்‌ 

தாழ்த்தி ஏதோ ஓர்‌ அந்தரங்க ரகசியத்தைக்‌ கூறுவதுபோல அவள்‌ 
பேசினாள்‌, “நீங்கள்‌ எல்லோரும்‌--நிகலாய்‌ இவானவிச்சும்‌, 
சத்தியத்தைப்‌ பின்பற்றும்‌ ஒவ்வொருவரும்‌ நீங்கள்‌ எல்லோருமே 
ஒருவர்‌ பக்கம்‌ ஒருவராகத்தான்‌ நிற்கிறீர்கள்‌. திடீரென்று 
மக்கள்‌ அனைவரும்‌ நமக்கு உறவினர்களாகிவிடுகிறார்கள்‌. 
உங்கள்‌ அனைவரையும்‌ நான்‌ புரிந்துகொள்கிறேன்‌. எனக்கு 
வார்த்தைகள்தான்‌ புரியாது போகலாம்‌; ஆனால்‌ அதைத்‌ தவிரப்‌ 


பிறவற்றையெல்லாம்‌ என்னால்‌ புரிந்து கொள்ளமுடியும்‌.” 


“ஆமாம்‌. அப்படித்தான்‌” என்று முனகினாள்‌ லுதமீலா. 
“அப்படித்தான்‌......” தாய்‌ தன்‌ கையை லுதமீலாவின்‌ மார்பின்‌ 
மீது வைத்துக்கொண்டே ரகசியக்‌ குரலில்‌ மேலும்‌ பேசினாள்‌; 
ஒவ்வொரு வார்த்தையையும்‌ நினைத்து நினைத்துப்‌ பேசுவது 


போலிருந்தது அவள்‌ பேச்சு. 


“நமது பிள்ளைகள்‌ உலகில்‌ அணிவகுத்துச்‌ செல்கிறார்கள்‌. 
அதைத்தான்‌ நான்‌ புரிந்துகொள்கிறேட்டநமது பிள்ளைகள்‌ உலகில்‌ 


அணி வகுத்துச்செல்கிறார்கள்‌; உலகெங்கும்‌, சகல மூலைமுடுக்குத்‌ 

திசைகளிலிருந்தும்‌ ஒரே ஒரு லட்சியத்தை நோக்கி அணிவகுத்து 
முன்னேறுகிறார்கள்‌. பரிசுத்தமான உள்ளத்தோடும்‌, அருமையான 
மனத்தோடும்‌, தீமையை எதிர்த்து தமது பலத்த காலடியால்‌ 
பொய்மையை மிதித்து நசுக்கிக்கொண்டே, கொஞ்சங்கூடத்‌ 
தயக்கமின்றி முன்னேறிச்‌ செல்கிறார்கள்‌." அவர்கள்‌ இளைஞர்கள்‌. 
ஆரோக்கியசாலிகள்‌; அவர்களது சகல சக்தியையும்‌ ஒரே ஒரு 
விஷயத்தை நோக்கி - நியாயத்தை எதிர்நோக்கிப்‌ பிரயோகித்துச்‌ 
செல்கிறார்கள்‌. மனிதகுலத்தின்துயரத்தை வெல்வதற்காக அவர்கள்‌ 
முன்னேறுகிறார்கள்‌. சகல துரதிருஷ்டங்களையும்‌ துடைத்துத்‌ 
தூர்ப்பதற்காக சகல அசுத்தங்களையும்‌ கழுவிப்‌ போக்குவதற்காக 
அவர்கள்‌ அணியணியாக முன்னேறிச்‌ செல்கிறார்கள்‌ அவற்றை 
அவர்கள்‌ போகீகித்தான்‌ தீருவார்கள்‌. அவர்கள்‌ ஒரு புதிய சூரியனை 
உலகுக்குக்‌ கொண்டுவருவார்கள்‌ என்று அவர்களில்‌ ஒருவன்‌ 
சொன்னான்‌. நிச்சயம்‌ அந்தச்‌ சூரியனை அவர்கள்‌ கொண்டு 
வந்தே தீருவார்கள்‌! மனமுடைந்துபோன சகல இதயங்களையும்‌ 


ஒன்றுபடுததுவார்கள்‌; ஒன்றுபடுத்தியே தருவார்கள்‌!” 


அவள்‌ தான்‌ மறந்துவிட்ட பிரார்த்தனை - வாசகங்களை 

எண்ணிப்‌ பார்த்தாள்‌. அந்த வார்த்தைகளால்‌ அவளது மனத்திலே 
புதியதொரு நம்பிக்கை பிறந்தது. அந்த வாசகங்கள்‌ அவளது 
இதயத்திலிருந்து தீப்பொறிகளைப்‌ போல்‌ சுடர்விட்டுத்‌ தெறித்துப்‌ 
பிறந்தன. 


“நமது பிள்ளைகள்‌ சத்தியமும்‌ அறிவும்‌ சமைத்த பாதையிலே 
செல்கிறார்கள்‌. மனித இதயங்களுக்கு அன்பைக்‌ கொண்டுவந்து 
சேர்க்கிறார்கள்‌. இவ்வுலகத்திலே புதியதொரு சொர்க்க பூமியை 
உண்டாக்குகிறார்கள்‌. இவ்வுலகத்தைப்‌ புதியதொரு ஒளி 
வெள்ளத்தால்‌, ஆத்ம ஆவேசத்தின்‌ அணையாத தீபத்தால்‌, ஒளிரச்‌ 
செய்கிறார்கள்‌. அந்த ஒளிப்பிழம்பின்‌ தீ நாக்குகளிலிருந்து புதிய 
வாழ்க்கை பிறப்பெடுத்துப்‌ பொங்குகிறது. மனித சமுதாயத்தின்‌ 
மீது நமது பிள்ளைகள்‌ கொண்டுள்ள அன்பிலிருந்து அந்த வாழ்க்கை 
பிறப்பெடுக்றெது. அந்த அன்பை எவரால்‌ அணைக்க முடியும்‌? 
இதை எந்த சக்திதான்‌ அழிக்க முடியும்‌? எந்த சக்திதான்‌ இதை 
எதிர்க்க முடியும்‌? பூமியிலிருந்து இது ஊற்றெடுத்துப்‌ பொங்கி 
வருகிறது: வாழ்க்கை முற்றும்‌ இதன்‌ வெற்றிக்காகப்‌ பாடுபடுகிறது. 


ஆம்‌, வாழ்க்கை முற்றும்தான்‌!” 

அவளது உணர்ச்சியாவேசத்தால்‌ அவள்‌ சோர்ந்துபோய்‌ 
லுத்மீலாவை விட்டுப்‌ பிரிந்து இரைக்க மூச்சுவாங்கிக்கொண்டே 
கீழே உட்கார்ந்தாள்‌. லுத்மீலாவும்‌ சத்தம்‌ செய்யாமல்‌ 
ஜாக்ரெதையோடு நடந்து சென்றாள்‌. எதையோ கலைத்துவிடக்‌ 
கூடாது என்ற பயத்தோடு நடந்தாள்‌. அவள்‌ தனது ஒளியற்ற 
கண்களை முன்னால்‌ பதித்துப்‌ பார்த்தவாறு அந்த அறைக்குள்ளே 
நாசூக்கோடு நடந்தாள்‌: அவள்‌ முன்னைவிட உயரமானவளாக, 
நிமிரநீதவளாக, மெலிநீதுவிட்டதாகத்‌ தோன்றினாள்‌. அவளது 
மெலிந்த கடுமை நிறைந்த முகத்தில்‌ ஒர்‌ ஆழ்ந்த கவனம்‌ 
தோன்றியது அவளது உதடுகள்‌ துடிதுடித்து இறுகி மூடியிருந்தன்‌. 
அந்த அறையிலே நிலவிய அமைதி தாயின்‌ மனத்தைச்‌ சாந்தி 
செய்தது. லுத்மீலாவின்‌ நிலைமையைக்‌ கண்டறிந்த தாய்தான்‌ 


ஏதோ தவறாகச்‌ சொல்லிவிட்டதுபோல்‌ கேட்டாள்‌. 
“நான்‌ ஏதும்‌ சொல்லக்‌ கூடாததைச்‌ சொல்லிவிட்டேனா? ” 


லுத்மீலா அவள்‌ பக்கம்‌ திரும்பி, பயந்து போனவள்‌ மாதிரி 


அவளைப்‌ பார்த்தாள்‌, பிறகு எதையோ நிறுத்தப்‌ போவது மாதிரி 

தாயை நோக்கிக்‌ கையை நீட்டிக்கொண்டு அவசர கதியில்‌ 


பேசினாள்‌. 


“இல்லையில்லை. இப்படித்தான்‌ இருக்கிறது. இப்படித்தான்‌. 
ஆனால்‌ அதைப்பற்றி நாம்‌ இனிமேல்‌ பேசவே கூடாது. 
நீங்கள்‌ சொன்னதோடு இருக்கட்டும்‌.” அவளது குரல்‌ மிகுந்த 
அமைதியோடிருந்தது. அவள்‌ மேலும்‌ சொன்னாள்‌: “சரி சீக்ரெம்‌ 


புறப்பட வேண்டும்‌. நீங்கள்‌ போக வேண்டிய தூரமோ அதிகம்‌. ” 


“சீக்கிரமே கிளம்புகிறேன்‌. நான்‌ எவ்வளவு 
மகிழ்ச்சியடைந்தேன்‌ என்பதை மட்டும்‌ நீங்கள்‌ அறிந்தால்‌! 
என்னுடைய மகனின்‌ என்னுடைய சதையையும்‌ ரதீதமும்‌ 
கொண்ட என்‌ மகனுடைய வாசகங்களை நான்‌ பிறரிடம்‌ கொண்டு 
செல்லும்போது எவ்வளவு மகிழ்ச்சி அடைகிறேன்‌. எனது 


இதயத்தையே வழங்குவது போல்‌ இருக்கிறது எனக்கு!” 


அவள்‌ புன்னகை செய்தாள்‌ ஆனால்‌ அந்தப்‌ புன்னகையால்‌ 
லுத்மீலாவின்‌ முகத்தில்‌ எந்தவித மாறுதலும்‌ ஏற்படவில்லை . 


அந்தப்‌ பெண்ணின்‌ அடக்க குணத்தால்‌ தனது மகிழ்ச்சியெல்லாம்‌ 

அடைபட்டு ஆழ்நீது போவது மாதிரி தாய்க்குத்‌ தோன்றியது. 
அந்தக்‌ கடின சித்தக்காரியின்‌ இதயத்திலே தனது உணர்ச்சித்‌ 
தீயை மூட்டிவிடத்தான்‌ வேண்டும்‌ என்ற உறுதியான ஆர்வ 
உணர்ச்சி தாயின்‌ மனத்தில்‌ திடீரெனத்‌ தோன்றியது. அந்தக்‌ கடின 
சித்தத்தையும்‌ வசப்படுத்தி, ஆனந்தப்‌ பரவசமான தன்‌ இதயத்தின்‌ 


உணர்ச்சிகளை அந்தக்‌ கடின 


சத்தமும்‌ பிரதிபலிக்கும்படி செய்துவிடவேண்டும்‌ எனத்‌ தாய்‌ 
விரும்பினாள்‌. அவள்‌ லுத்மீலாவின்‌ கைகளை எடுத்து அவற்றை 


அழுத்திப்‌ பிடித்துக்கொண்டே பேசினாள்‌. 


“அன்பானவளே, சகல மக்களுக்கும்‌ ஒளியூட்டுவதற்கு ஒன்று 
இருக்றெதென்பதை அந்த ஜோதியைச்‌ சகல மக்களும்‌ ஏறிட்டு 
நோக்கும்‌ காலம்‌ வரத்ததான்‌ செய்யும்‌ என்பதை, அந்த ஜோதியை 
அவர்கள்‌ இதயபூர்வமாக வரவேற்பார்கள்‌ என்பதை எண்ணிப்‌ 


பார்க்க எவ்வளவு நன்றாயிருக்கிறது!” 


தாயின்‌ அன்பு ததும்பும்‌ அகன்ற முகத்தில்‌ ஒரு நடுக்கம்‌ 


குளிர்ந்தோடிப்பரந்தது. அவளது கண்கள்‌ பிரகாசம்‌ எய்தின. 

புருவங்கள்‌ அந்தப்‌ பிரகாசத்தை நிழலிடுவது போலத்‌ துடிதுடித்தன. 
பெரிய பெரிய எண்ணங்களால்‌ அவள்‌ சிநதை மயங்கிப்‌ 
போயிருந்தாள்‌; அந்த எண்னாங்களுக்குள்‌ தனது இதயத்துக்குள்ளே 
உள்ள சகல நினைவுகளையும்‌, தான்‌ வாழ்ந்த வாழ்வனைத்தையும்‌ 
பெய்து வைத்தாள்‌. அந்த எண்ணங்களின்‌ சாரத்தை அவள்‌ 
ஸ்படிக ஒளி வீசும்‌ உறுதியான வார்த்தைகளாக வடித்தாள்‌. 
அந்த வார்த்தைகள்‌ அவளது இலையுதிர்கால இதயத்தில்‌ 
பிரமாண்டமாகப்‌ பெருகி வளர்ந்தது. அங்கு வசநதகால சூரியனின்‌ 
சிருஷ்டி சக்தியைக்‌ குடியேற்றி, ஒளி ஊட்டின: என்றென்றும்‌ 
வளர்ந்தோங்கும்‌ பிரகாசத்தோடு அவை அவள்‌ இதயத்தில்‌ நின்று 


நிலைதீது ஒளி செய்தன. 


“மக்களுக்கு ஒரு புதிய கடவுளே பிறந்து விட்டதுபோல்‌ 
இருக்கிறது. ஒவ்வொருவருக்கும்‌ எல்லாம்‌, எல்லோருக்காகவும்‌- 
ஒவ்வொன்றும்‌! இப்படித்தான்‌ நான்‌ உங்களைப்‌ புரிந்து 
கொள்கிறேன்‌, உண்மையைச்‌ சொல்லப்‌ போனால்‌, நீங்கள்‌ 
அனைவரும்‌ தோழர்கள்‌: நீங்கள்‌ அனைவரும்‌ அன்பர்கள்‌, நீங்கள்‌ 


அனைவரும்‌ சத்தியம்‌ என்னும்‌ தாய்க்குப்‌ பிறந்த ஒரே வயிற்றுப்‌ 

பிள்ளைகள்‌!” 


மீண்டும்‌ அவள்‌ உணர்ச்சியாவேசத்துக்கு ஆளாகிவிட்டாள்‌ 
அவள்‌ பேச்சை நிறுத்தி மூச்செடுத்தாள்‌ தழுவப்‌ போகிற மாதிரி 
தனது கைகளை அகல விரித்துக்‌ கொண்டு பேசினாள்‌; 

“அந்த வார்த்தையை-தோழர்கள்‌ என்னும்‌ அநத வார்த்தையை- 
எனக்கு நானே சொல்லிக்கொள்ளும்போது, என்‌ இதயத்திலே 
அவர்கள்‌ அணிவகுத்துச்‌ செல்லும்‌ காலடியோசையை என்னால்‌ 
கேட்க முடிகிறது. ” 

அவள்‌ தன்‌ நோக்கத்தை நிறைவேற்றிவிட்டாள்‌. லுத்மீலாவின்‌ 
முகம்‌ சிவந்தது: உதடுகள்‌ துடிதுடித்தன, தெள்ளத்‌ தெளிந்த பெருங்‌ 
கண்ணீர்த்துளிகள்‌ அவளது கன்னத்தில்‌ வழிந்தோடின. ” 

தாய்‌ அவளைத்‌ தன்‌ கரங்களால்‌ இறுகத்‌ தழுவினாள்‌; 
மெளனமாகம்‌ புன்னகை செய்தாள்‌, தனது இதயத்தின்‌ வெற்றியை 


எண்ணி அன்போடு மகிழ்ந்துகொண்டாள்‌. 


அவர்கள்‌ பிரியும்போது, லுதமீலா தாயின்‌ முகத்தைப்‌ பார்த்து 

மெதுவாகச்‌ சொன்னாள்‌: 


“உங்களருகில்‌ இருப்பது எவ்வளவு நன்றாயிருகீகிறது 


தெறியுமா?” 


www.kaniyam.com 1284 FreeTamilEbooks.com 


பிட. ௮2 


தாய்‌ தெருவுக்கு வந்தவுடன்‌, குளிர்ந்து விறைக்கும்‌ 
வாடைக்காற்று அவளது உடம்பை இறுகப்‌ பிணைத்து 
அவளது நாசியைத்‌ துளைத்தது: ஒரு கணம்‌ மூச்சையே திணற 
அடித்தது. அவள்‌ நின்றாள்‌, சுற்றுமுற்றும்‌ பார்த்தாள்‌. பக்கத்து 
மூலையில்‌ தொள தொளத்த தொப்பியோடு ஒரு வண்டிக்காரன்‌ 
நின்றுகொண்டிருநீதான்‌. அதற்கு அப்பால்‌ தெருக்கோடியில்‌ 
கூனிக்குறுகி தனது தலையை உள்ளிழுத்து தோள்களுக்குள்‌ 
புதைந்தவாறே ஒரு மனிதன்‌ நடந்து சென்றான்‌; அவனுக்கும்‌ 
அப்பால்‌ ஒரு சிப்பாய்‌ தன்‌ செவிகளைத்‌ தேய்த்து விட்டவாறே 


ஓடிக்கொண்டிருந்தான்‌. 


“அந்த சிப்பாயை எங்காவது கடைக்கு அனுப்பியிருப்பார்கள்‌” 
என்று அவள்‌ எண்ணினாள்‌ எண்ணிக்கொண்டே, தனது 
காலடியில்‌ நசுங்கி நொறுங்கும்‌ பனிக்கட்டிகளின்‌ சத்தத்தைக்‌ 


கேட்டவாறே நடநீது போனாள்‌ அவள்‌ ரயில்‌ நிலையத்துக்கு 

நேரங்காலத்தோடேயே வந்து சேர்நதுவிட்டாள்‌. அழுக்கும்‌ 
அகத்தமும்‌ அடைந்திருந்த மூன்றாம்‌ வகுப்புப்‌ பிராணிகளின்‌ 
அறையில்‌ ஒரே ஜனக்கூட்டமாக இருந்தது. அங்கிருந்த 
தொழிலாளர்களை எல்லாம்‌ குளிர்‌ உள்ளே அடித்து விரட்டியிருந்தது. 
வண்டிக்காரர்களும்‌, வீடு வாசலற்று கந்தல்‌ ககதலான உடையணிந்த 
அனாதைகளும்‌ அங்கு நிறைந்திருந்தார்கள்‌. அங்கு பிரயாணிகளும்‌ 
இருந்தார்கள்‌. சில விவசாயிகள்‌ மென்மயிர்க்கோட்‌ அணிந்த 
கொழுத்த வியாபாரி ஒருவன்‌, ஒரு மதகுரு, அம்மைத்‌ தழும்பு 
முகங்‌ கொண்ட அவரது மகள்‌ ஐந்தாறு சிப்பாய்கள்‌. நிலை 
கொள்ளாது தவிக்கும்‌ சில அங்காடிக்காரர்கள்‌ - இவர்கள்தான்‌ 
அங்கிருநதார்கள்‌, ஜனங்கள்‌ தேநீர்‌ குடித்தார்கள்‌; புகைபிடித்தார்கள்‌; 
ஓட்கா அருந்தினார்கள்‌; சளசளத்துப்‌ பேசிக்கொண்டிருந்தார்கள்‌; 
சிற்றுண்டிச்சாலையின்‌ அருகே யாரோ குபுக்கென்று வாய்விட்டுச்‌ 
சிரித்தார்கள்‌. அவர்களது தலைக்கு மேலாக புகைச்‌ சுழல்‌ 
வட்டமிட்டுச்‌ சுழன்றது. கதவுகளைத்‌ திறக்கும்போது அவை 
முனகிக்‌ கீச்சட்டன, கதவுகளை அடைக்கும்போது ஜன்னல்‌ 


கண்ணாடிகள்‌ நடுநடுங்கி கடகடத்து ஒசை செய்தன. அந்த 

அறையிலே சுருட்டு நாற்றமும்‌ கருவாட்டும்‌ நாற்றமுமே 
நிறைந்திருந்தன. 

தாய்‌ வாசல்‌ பக்கத்தில்‌ ஓர்‌ எடுப்பான இடத்தில்‌ உட்கார்நது 
காத்திருந்தாள்‌ எப்போதாவது கதவு திறக்கப்பட்டால்‌ அவளது 
முகத்தில்‌ குளிர்ந்த காற்று உறைக்கும்‌. அந்தக்‌ குளிர்‌ அவளுக்கு 
இன்பம்‌ அளித்தது. அப்படிக்‌ காற்று உறைக்கும்‌ போதெல்லாம்‌ 
அவள்‌ அதை இழுத்து சுவாசித்து அனுபவித்தாள்‌. ஜனங்கள்‌ 
பெரும்பாலோர்‌ மூட்டை முடிச்சுகளோடும்‌ கனத்த மாரிக்காலத்‌ 
துணிமணி அணிந்து உள்ளே வந்தார்கள்‌. அவர்கள்‌ கதவு வழியே 
நுழைய முடியாமல்‌ இண்டாடினார்கள்‌: திட்டிக்கொண்டார்கள்‌, 
தரை மீதோ பெஞ்சின்‌ மீதோ சாமான்களைத்‌ தாறுமாறாகப்‌ 
போட்டுவிட்டு, தமது கோட்டுக்‌ காலரிலும்‌ கைகளிலும்‌ 
தாடி மீசைகளிலும்‌ படிந்துடெக்கும்‌ பனித்துகள்களைத்‌ 
தட்டிவிட்டார்கள்‌. 

ஒரு தோல்‌ பெட்டியைக்‌ கையில்‌ தூக்கிக்கொண்டு ஓர்‌ 


இளைஞன்‌ உள்ளே வந்தான்‌. சுற்றுமுற்றும்‌ பாரத்தவாறே அவன்‌ 

தாயை நோக்கி நேராக வந்தான்‌. 
“மாஸ்கோவுக்கா? ” என்று கேட்டான்‌. 


“ஆமாம்‌. தான்யாவைப்‌ பார்க்கப்‌ போகிறேன்‌” என்றாள்‌ 


அவள்‌. 


“ஆஹா!” 


அவன்‌ அநதத்‌ தோல்‌ பெட்டியை அவளருகிலே பெஞ்சின்‌ 
மீது வைத்தான்‌; சிகரெட்டைப்‌ பற்ற வைத்தான்‌; தன்‌ தொப்பியை 
உயர்த்தி வைத்தான்‌: அடுத்த வாசல்‌ வழியாகச்‌ சென்று மறைந்தான்‌. 
தாய்‌ அந்தக்‌ குளிர்ந்து போன தோல்‌ பெட்டியைத்‌ தட்டிக்‌ 
கொடுத்துக்கொண்டாள்‌. பிறகு அதன்‌ மீது முழங்கையை ஊன்றிச்‌ 
சாய்த்தவாறே திருப்தியுணரீச்சியோடு தன்னைச்‌ சுற்றியள்ள 
ஜனங்களைப்‌ பார்த்தாள்‌. ஒரு நிமிஷம்‌ கழித்து அவள்‌ அநத 
இடத்தை விட்டு எழுந்து வெளிவாசல்‌ புறத்துக்கு அருகிலுள்ள 
பெஞ்சை நோக்கி நடந்தாள்‌. அவள்‌ தலையை நிமிர்த்தித்‌ தன்னைக்‌ 
கடந்து செல்பவரின்‌ முகங்களைக்‌ கவனித்தவாறே அந்தத்‌ தோல்‌ 


பெட்டியைக்‌ கையில்‌ சுமநதுகொண்டே நடநது சென்றாள்‌. பெட்டி 

ஒன்றும்‌ அவ்வளவு பெரியதாகவோ கனமாகவோ இல்லை. 


ஓர்‌ இளைஞன்‌ தனது குட்டையான கோட்டின்‌ காலரைத்‌ 
தூக்கி விட்டவாறே தாயின்மீது மோதினான்‌. அவன்‌ தன்‌ 
கையால்‌ தலையைத்‌ தடவியவாறே பேசாமல்‌ ஒதுங்கிச்‌ சென்றான்‌. 
அவனைக்‌ கண்ட மாத்திரத்தில்‌ அவனை எங்கோ பார்த்த மாதிரி 


தோன்றியது: அவள்‌ 


திரும்பிப்‌ பார்த்தாள்‌. அவனும்‌ தனது வெளுத்த கண்களால்‌ 
அவளையே பார்த்துக்கொண்டிருநதான்‌. அநதக்‌ கூரிய பார்வை 
அவளது நெஞ்சைக்‌ கத்திபோலக்‌ குத்தியது; தோல்‌ பெட்டியைப்‌ 
பிடித்திருந்த அவளது கரம்‌ பலமிழந்து தள்ளாடியது: திடீரென்று 
அந்தப்‌ பெட்டியின்‌ கனம்‌ அதிகரித்துவிட்டதுபோல்‌ தோன்றியது. 

“இவனை நான்‌ இதற்கு முன்பே எங்கோ பார்த்திருக்கிறேனே” 
என்று யோசித்தாள்‌ அவள்‌. தனது இதயத்திலே தோன்றிய புழுக்க 
உணர்ச்சியை அவள்‌ வெளியேற்றிவிட முனைந்தாள்‌. தனது 
இதயத்தை மெதுவாக, எனினும்‌ தவிர்க்க முடியாதபடி உறையச்‌ 


செய்யும்‌ அந்த உணர்ச்சியை அலசி ஆராய அவள்‌ விரும்பவில்லை. 

அதை ஒதுக்கித்‌ தள்ளினாள்‌. ஆனால்‌ அந்த உணர்ச்சியோ விம்மி 
வளர்ந்து அவளது தொண்டைக்‌ குழி வரையிலும்‌ முட்டிமோதி 
அவளது வாயில்‌ ஒரு வறண்ட, கசப்புணர்ச்சியை நிரப்பியது. அவள்‌ 
தன்னை அறியாமலேயே அநீத மனிதனை மீண்டும்‌ திரும்பிப்‌ 
பார்க்க வேண்டும்‌ என்ற ஆசைக்கு ஆளானாள்‌. அவள்‌ திரும்பினாள்‌. 
அவன்‌ அதே இடத்தில்‌ கால்மாறி நின்றுகொண்டு, ஏதோ செய்ய 
எண்ணுவது போலவும்‌ நின்று கொண்டிருந்தான்‌ அவனது வலது 
கை கோட்டுப்‌ பித்தான்களுக்கிடையில்‌ நுழைந்து போயிருந்தது. 
இடது கை கோட்டுப்‌ பைக்குள்‌ இருந்தது. எனவே அவனது வலது 


தோள்‌ இடது தோளைவிட உயர்நீததாகத்‌ தோன்றியது. 


அவள்‌ பெஞ்சை நோக்கிச்‌ சென்று மெதுவாகவும்‌ 
ஜாக்கிரதையாகவும்‌ தன்னுள்‌ உள்ள எதுவோ நொறுங்கிப்‌ 
போய்விடும்‌ என்ற பயத்தோடு உட்காருவது போல்‌ 
ஒரிடத்தில்‌ அமர்ந்தாள்‌. வரும்‌ துன்பத்தை உணர்த்தும்‌ கூரிய 
முன்னுணர்வினால்‌ கிளரப்பட்ட நினைவில்‌, இரண்டு முறை 
அம்மனிதளைப்‌ பார்த்ததாக, திடுமென்று அவளுக்கு நினைவு 
வந்தது. பின்‌ தப்பியோடும்‌ போது நகரின்‌ கோடியிலுள்ள 

வெட்டவெளி மைதானத்தில்‌ அவனை ஒரு முறை அவள்‌ 
கண்டிருக்கிறாள்‌. இரண்டாவது முறையாக அவனை 
விசாரணையின்போது பார்த்திருக்கிறாள்‌: ரீபின்‌ தப்பியோடும்‌ 
போது தன்னை விசாரித்த போலீஸ்காரனுக்குத்‌ தப்பான வழியைச்‌ 
சுட்டிக்‌ காட்டினாளே. அந்தப்‌ போலீஸ்காரனும்‌ நீதிமன்றத்தில்‌ 
இவன்‌ பக்கத்தில்‌ அப்பொழுது நின்று கொண்டிருந்தான்‌. சரிதான்‌. 
தன்னைப்‌ பின்தொடர்நீதுதான்‌ அவன்‌ வருகிறான்‌ என்பதை அவள்‌ 


உணர்ந்துகொண்டாள்‌. தெளிவாக அறிந்து கொண்டாள்‌. 


“அகப்பட்டுவிட்டேனா?” என்று அவள்‌ தன்னைத்தானே 





கேட்டுக்‌ கொண்டாள்‌ ஒரு நிமிஷம்‌ கழித்து அவள்‌ தன்னுள்‌ 


நடுங்கிக்கொண்டே 
அதற்குப்‌ பதிலும்‌ கூறிக்கொண்டாள்‌: 


“இன்னும்‌ அகப்படவில்லை . ” 





ஆனால்‌ உடனேயே அவள்‌ பெரு முயற்சி செய்து மீண்டும்‌ 


தனக்குள்‌ உறுதியோடு சொல்லிக்‌ கொண்டாள்‌. 

“அகப்பட்டுவிட்டேன்‌!” 

அவள்‌ சுற்றும்‌ முற்றும்‌ பார்த்தாள்‌; ஆனால்‌ எதுவும்‌ அவள்‌ 
கண்ணில்படவில்லை, அவள்‌ மனத்தில்‌ எத்தனையோ எண்ணங்கள்‌ 
ஒன்றன்பின்‌ ஒன்றாகப்‌ பளிச்சிட்டுத தோன்றின. 

“இந்தத்‌ தோல்‌ பெட்டியை விட்டுவிட்டு நழுவிவிடலாமா? ” 


இநத எண்ணத்தை மீறி இன்னொரு எண்ணம்‌ பளிச்சிட்டது: 


“என்னது? என்‌ மகனது வாசகங்களை நிராகரித்துவிட்டுச்‌ 
செல்வதா? இவர்கள்‌ போன்றவர்களிடம்‌ விட்டுவிட்டுச்‌ 
செல்வதா?” 

அவள்‌ பெட்டியை இறுகப்‌ பிடித்தாள்‌. 

“இதையும்‌ தூக்கக்கொண்டே போய்விடலாமா? ஓடி 
விடலாமா?” 

இந்த எண்ணங்கள்‌ எல்லாம்‌ அவளுக்கு அன்னியமாய்த்‌ 
தோன்றின. யாரோ வேண்டுமென்றே இந்த எண்ணங்களைத்‌ 


தன்‌ மனத்தில்‌ திணிப்பது போல இருநதது. அவை அவளது 

மனக்குகையிலே எரிந்து கனன்றன: ஊசி முனைகளைப்‌ போல்‌ 
அவளது நெஞ்சைத்‌ துளைத்தன, அந்த வேதனையுணர்ச்சியால்‌ 
அவள்‌ தன்னை மறந்தாள்‌; தனக்கு அருமையான சகலவற்றையும்‌, 
பாவெலையும்‌ கூட மறந்தாள்‌. ஏதோ ஒரு பகைச்‌ சக்தி அவளது 
தோள்களையும்‌ நெஞ்சையும்‌ அழுத்திக்கொண்டு அவளை மரண 
பயத்துக்கு ஆளாக்குவது போலிருந்தது. அவளது நெற்றிப்‌ 
பொருத்திலுள்ள ரத்தக்‌ குழாய்கள்‌ படபடத்துத்‌ துடித்தன. அவளது 
மயிர்க்கால்களில்‌ உஷ்ணம்‌ பரவுவது மாதிரி இருந்தது. 


இடீரென்று அவள்‌ பெருமுயற்சி செய்து தன்‌ 
எண்ணங்களையெல்லாம்‌ கேவலமானதாக, வலுவற்றதாககீ 
கருதி அவற்றை மிதித்து ஒதுக்கினாள்‌, தனக்குத்‌ தானே கம்பீரமாகச்‌ 


சொல்லிக்கொண்டாள்‌. 
“உனக்கு வெட்கமாயில்லை? ” 


இந்த எண்ணம்‌ தோன்றியவுடனேயே அவள்‌ 
தெளிவடைந்தாள்‌. அவள்‌ மனத்தில்‌ தைரியம்‌ குடிபுகுந்தது. 


தனக்குள்‌ பேசிக்கொண்டாள்‌: 

“உன்‌ மகனை இழிவுபடுத்தாதே. இதற்குப்‌ போய்‌ யாராவது 


பயப்படுவார்களா? ” 


அவளது கண்களில்‌ யாரோ ஒருவனின்‌ சோகமான மங்கிய 
பார்வைபட்டது. அவளது மனத்தில்‌ ரீபினின்‌ முகம்‌ தோன்றியது. 
சில கணநேரத தயக்கத்துக்குப்‌ பின்னர்‌ அவளது உள்ளமும்‌ உடலும்‌ 


நிதானத்துக்கு வந்தன, இதயத்துடிப்பு சமனப்பட்டது. 


“இப்போது என்ன நடக்கும்‌?” என்று அவள்‌ சுற்றுமுற்றும்‌ 


பார்த்தவாறே எண்ணிக்கொண்டாள்‌. 


அநத உளவாளி ஸ்டேஷன்‌ காவல்காரனைக்‌ கூப்பிட்டு 
அவனிடம்‌ அவளைக்‌ கண்ணால்‌ சுட்டிக்காட்டி ஏதோ ரகசியமாகக்‌ 
கேட்டான்‌. அந்தக்‌ காவலாளி அவனை ஏறிட்டுப்‌ பார்த்துவிட்டுத்‌ 
திரும்பிப்‌ போனாள்‌; இன்னொரு காவலாளி வந்தான்‌. அவனிடமும்‌ 
அவன்‌ ரகசியம்‌ பேசினான்‌. அதைக்‌ கேட்டு அவன்‌ முகத்தைக்‌ 
சுழித்தான்‌.அவன்‌ ஒரு கிழவன்‌, நரைத்த தலையும்‌ சவரம்‌ 
செய்யாத முகமும்‌ கொண்டவளாகத்‌ தோன்றினான்‌. அவன்‌ அநத 


உளவாளியை நோக்கித்‌ தலையை ஆட்டிவிட்டு, தாய்‌ அமர்ந்திருந்த 

பெஞ்சை நோக்கி வந்தான்‌. அநத உளவாளி அதற்குள்‌ மறைந்து 


போய்விட்டான்‌. 


அந்தக்‌ காவலாளி நிதானமாக அவளிடம்‌ வநது 
அதிருப்தியுணர்ச்சியோடு தாயைப்‌ பார்த்தான்‌. அவள்‌ 


பெஞ்சிலிருந்தவாறே குன்றிக்‌ குறுகினாள்‌. 


“இவர்கள்‌ என்னை மட்டும்‌ அடிக்காமலிருந்தால்‌!” என்று 


எண்ணினாள்‌. 


அவன்‌ அவள்‌ முன்‌ நின்றான்‌. ஒரு நிமிஷம்‌ பேசாது நின்றான்‌: 


கடுமையாகச்‌ சொன்னான்‌: 
“நீ என்ன பார்க்கறொய்‌? ” 
“ஒன்றுமில்லை ” 
“அப்படியா? திருடி! இந்த வயசிலுமா திருட்டுப்புத்தி? ” 


அநத வார்த்தைகள்‌ அவளது முகத்தில்‌ ஓங்கியறைநதன. 
ஒரு முறை-இரு முறை! அந்தக்‌ குரோதத்‌ தாக்குதல்‌ அவள்து 


தாடையையே பெயர்த்து, கண்களைப்‌ பிதுங்கச்‌ செய்வது மாதிரி 

வேதனை அளித்தது. 


“நானா? நான்‌ ஒன்றும்‌ திருடியில்லை. பொய்‌ சொல்கிறாய்‌” 
என்று தன்னால்‌ ஆனமட்டும்‌ உரத்த குரலில்‌ கத்தினாள்‌ அவள்‌. 
அவமானத்தின்‌ கசப்பாலும்‌, கோபவெறியின்‌ சூறாவளியாலும்‌ 
அவளது சர்வ நாடியுமே கதிகலங்கிப்‌ போயின. அவள்‌ தோல்‌ 


பெட்டியை உலுக்கித்‌ திறந்தாள்‌. 

“பாருங்கள்‌; எல்லோரும்‌ பாருங்கள்‌! ” என்று கத்திக்கொண்டே 
அவள்‌ துள்ளியெழுநீதாள்‌. அவளது கைகளில்‌ ஒரு கத்தைப்‌ 
பிரதிகளை எடுத்துக்கொண்டு தலைக்கு மேலே உயர்த்தி ஆட்டிக்‌ 
காட்டினாள்‌. 

அவளை நோக்கி நாலா திசைகளிலிருநதும்‌ ஓடிவரும்‌ 
ஜனங்களின்‌ பேச்சுக்குரல்‌ அவளது காதின்‌ இரைச்சலையும்‌ மீறிக்‌ 
கேட்டது. 


“என்ன நடந்தது? ” 


“அதோ அங்கே - ஓர்‌ உளவாளி” 

“என்ன அது? ” 
“இவளை அவர்கள்‌ திருடியென்கிறார்கள்‌. ” 


“பார்த்தாளே கண்ணியமானவளாய்த்‌ தெறிகிறதே. 
இவளையா? ச்சூ! ச்சூ! 

“நான்‌ திருடியல்ல ” என்று உரத்தக்‌ குரலில்‌ சத்தமிட்டாள் தாய்‌; 
தன்னைச்‌ சுற்றி சூழ்ந்த ஜனக்கூட்டத்தைக்‌ கண்டு அவளுக்கு ஓரளவு 
அமைத ஏற்பட்டது. 

“நேற்று அரசியல்‌ குற்றவாளிகள்‌ சிலரை விசாரணை 
செய்தார்கள்‌, அந்தக்‌ குற்றவாளிகளில்‌ என்‌ மகனும்‌ ஒருவன்‌. 
அவன்‌ பெயர்‌ விலாசவ்‌. அவன்‌ அங்கு ஒரு பிரசங்கம்‌ செய்தான்‌. 
இதுதான்‌ அந்தப்‌ பேச்சு அதை நான்‌ மக்களிடம்‌ வழங்கப்‌ 
போகிறேன்‌. அவர்கள்‌ இதைப்‌ படிக்கட்டும்‌. உண்மையைத்‌ 


தெரிநது கொள்ளட்டும்‌.... ” 


யாரோ மிகுந்த ஜாக்கிரதையோடு அவள்‌ கையிலிருநது ஒரு 


பிரதியை உருவிப்‌ பிடுங்கினார்கள்‌. அவள்‌ அவற்றை மேலே 

உயர்த்தி ஆட்டிக்‌ கொண்டே, ஜனக்கூட்டத்தில்‌ விட்டெறிந்தாள்‌. 


“இதற்கு உனக்குச்‌ சரியான தண்டனை கிடைக்கும்‌” என்று 


யாரோ, கூட்டதீதிலிருநீது பயநத குரலில்‌ சத்தமிட்டார்கள்‌. 


ஜனங்கள்‌ அந்தப்‌ பிரதிகளைப்‌ பாய்ந்து பாய்ந்து பிடித்துத்‌ 
தமது கோட்டுகளுக்குள்ளும்‌ பாக்கெட்டுகளுக்குள்ளும்‌ 
மறைத்துக்‌ கொள்வதைக்‌ கண்டாள்‌. இதைக்‌ கண்டவுடன்‌ 
அவளுக்கு மீண்டும்‌ உறுதி பிறந்தது:அசையாமல்‌ நின்றாள்‌. 
அவள்‌ அமைதியோடு அழுத்தத்தோடு பேசினாள்‌. அவளது 
இதயத்தினுள்ளே ஓங்கி வளரும்‌ இன்பத்தையும்‌ பெருமிதத்தையும்‌ 
உணர்ந்தாள்‌. பேசிக்கொண்டே பெட்டியிலிருந்து அந்தப்‌ 
பிரதிகளை வாரியெடுத்து அங்குமிங்கும்‌ கைகளை நீட்டிப்‌ 
பிடிப்பதற்காகத்‌ துடிதுடித்துக்‌ கொண்டிருக்கும்‌ ஜனக்கூட்டத்தை 
நோக்கி விட்டெறிந்தாள்‌. 


"என்‌ மகனையும்‌ அவனைச்‌ சேர்ந்தவர்களையும்‌ ஏன்‌ 
விசாரணைக்குக்‌ கொண்டு வந்தார்கள்‌ தெரியுமா? நான்‌ உங்களுக்குச்‌ 


சொல்கிறேன்‌. ஒரு தாயின்‌ இதயத்தை, என்‌ போன்ற ஒரு 

கிழவியின்‌ பேச்சை நீங்கள்‌ நம்ப முடியும்‌ அல்லவா? அவர்களை 
விசாரணைக்குக்‌ கொண்டுவந்தது ஏன்‌? எல்லோருக்கும்‌ அவர்கள்‌ 


உண்மையை எடுத்துக 


கூறியதற்காகத்தான்‌, அந்த உண்மையை மறுத்துப்‌ பேச 


ஒருவன்கூட இல்லை என்று நேற்று நான்‌ உணர்ந்தேன்‌. ” 


கூட்டம்‌ அவளைச்‌ சுற்றி அமைதியோடு பெருகியது. 
வட்டமிட்டுச சூழ்ந்து நின்றது. 

“வறுமை, பசி, பிணி தங்களது உழைப்புக்கு பிரதியாக: 
மக்களுக்கு இவைதான்‌ கிடைக்கின்றன. சகல விஷயங்களுமே 
நமக்கு எதிராக இயங்குகின்றன. நமது வாழ்நாளெல்லாம்‌, 
ஒவ்வொரு நாளும்‌, நமது கடைசி மூச்சுவரை, இறுதி பலத்தையும்‌ 
நமது உழைப்புக்காக அர்ப்பணம்‌ செய்வதால்‌ எப்போதும்‌ நாம்‌ 
அழுக்கடைந்து அவர்களால்‌ ஏமாற்றவும்‌ படுகிறோம்‌. நாம்‌ பெற 
வேண்டிய இன்பத்தையும்‌, நலன்களையும்‌ மற்றவர்கள்‌ அறுவடை 
செய்து அனுபவிக்கிறார்கள்‌. சங்கிலியால்‌ கட்டிப்‌ போடப்பட்ட 


நாய்‌ மாதிரி நம்மை அவர்கள்‌ அறியாமையில்‌ ஆழ்த்தியுள்ளார்கள்‌- 

நமக்கு எதுவுமே தெரிவதில்லை. ஒவ்வொன்றுக்கும்‌ 
பயப்படுகிறோம்‌ - நாம்‌ எதையும்‌ தெரிநது கொள்ளவே 
அஞ்சுகிறோம்‌. நமது வாழ்க்கையே விடியாத இருள்‌ நிறைந்த 


இரவாகப்‌ போய்விட்டது!” 

“சரிதான்‌!” என்று ஒரு மங்கிய குரல்‌ எதிரொலித்தது. 

“அவளது வாயை மூடு!” 

கூட்டத்திற்குப்‌ பின்னால்‌ அந்த உளவாளியும்‌ இரண்டு 
போலீஸ்காரர்களும்‌ வருவதை தாய்‌ கண்டுவிட்டாள்‌. அவள்‌ அவசர 
அவசரமாக மிஞ்சியிருநீத பிரதிகளை விநியோகிக்க முனைந்தாள்‌. 
ஆனால்‌ அவளது கை தோல்‌ பெட்டியைத்‌ தொட்டபோது. அவளது 


கையோடு யாரோ ஒருவனின்‌ கையும்‌ மோதியது. 


“எடுத்துக்‌ கொள்ளுங்கள்‌ எடுத்துக்கொள்ளுங்கள்‌” என்று 


குனிந்துகொண்டே சொன்னாள்‌ அவள்‌. 


“கலைந்து போங்கள்‌!” என்று சதீதமிட்டுக்கொண்டே 


போலீஸ்காரர்கள்‌ கூட்டத்தைத்‌ தள்ளிக்கொண்டு வந்து 

கொண்டி ருநீதார்கள்‌. அந்த ஜனங்கள்‌ வேண்டா வெறுப்பாக 
வழிவிட்டு, அந்தப்‌ போலீஸ்காரர்களை முன்னேற விடாமல்‌, 
தம்மையறியாமலேயே அவர்களை நெருக்கித்‌ தள்ளினார்கள்‌. 
அன்று விரித்த பிரகாசமான கண்களோடு அந்த அன்புருவான 
கிழவியைக்‌ கண்டு எல்லாரும்‌ தவிர்க்க முடியாதபடி 
கவர்ச்சி கொண்டார்கள்‌. வாழ்க்கையில்‌ புறக்கணிக்கப்பட்டு, 
ஒருவருக்கொருவர்‌ ஒட்டின்றிப்‌ பிளந்து போயிருந்த அந்த 
ஜனங்கள்‌, அந்தப்‌ பொழுதில்‌ தாங்கள்‌ அனைவரும்‌ ஒரே 
இனமாக மாறிவிட்டது போல்‌ உணர்ந்தார்கள்‌ அந்த உதீவேகமான 
வார்த்தைகளை ஆழ்ந்த மன உணர்ச்சியோடு கேட்டார்கள்‌. அநத 
வார்த்தைகள்தான்‌ வாழ்க்கையில்‌ அநீதியால்‌ துன்பத்துக்காளான 


எண்ணற்ற இதயங்கள்‌ 


எவ்வளவோ காலமாகத்‌ தேடித்‌ திரிந்த வார்த்தைகளாக 
ஒலித்தன. தாய்க்கு அருகில்‌ நின்ற ஜனங்கள்‌ மெளனமாக 
நின்றார்கள்‌: அவளையே விழுங்கிவிடுவதுபோல்‌ இமை 
கொட்டாமல்‌ பார்த்தார்கள்‌. அவர்களது உஷ்ண மூச்சுக்‌ 


காற்றுக்கூடத்‌ தன்‌ முகத்தில்‌ உறைப்பதை அவள்‌ உணர்ந்தாள்‌. 

“ஏகிழவி, போய்விடு!” 
“அவர்கள்‌ உன்னை ஒரு நிமிஷத்தில்‌ பிடித்துவிடுவார்கள்‌. ” 
“இவளுக்குத்தான்‌ என்ன தைரியம்‌: ” 


“போங்கள்‌ இங்கிருநது! கலைந்து போங்கள்‌!” என்று 
கத்திக்கொண்டே போலீஸ்காரர்கள்‌ மேலும்‌ நெருங்கி வந்தார்கள்‌. 
தாய்க்கு எதிராக நின்ற ஜனங்கள்‌ ஆடியசைநது ஒருவரையொருவர்‌ 
பிடித்துக்கொண்டார்கள்‌. 

அவர்கள்‌ தன்னை நம்பவும்‌, தான்‌ சொல்வதைப்‌ புரிந்து 
கொள்ளவும்‌ தயாராயிருப்பதாகத்‌ தோன்றியது. எனவே அவன்‌ 
அவசரமாக, தனக்குத்‌ தெரிந்த சகல விஷயங்களையம்‌, தனது 
அனுபவத்தால்‌ கண்டறிந்த சகல எண்ணங்களையும்‌ அவர்களுக்குச்‌ 
சொல்லித்‌ தீர்த்துவிட எண்ணினாள்‌. அந்த எண்ணங்கள்‌ அவளது 
இதயத்தின்‌ அடித்தளத்திலிருந்து லாவகமாகப்‌ பிறந்தெழுந்து, 
கவிதா சொரூபமாக இசைத்துக்கொண்டு வெளியேறின; ஆனால்‌ 
அந்தக்‌ கவிதையை தன்னால்‌ பாடிக்காட்ட முடியவில்லையே என்று 


அவள்‌ வேதனைப்பட்டாள்‌ அவளது குரல்‌ நடுநடுங்கி உடைந்து 

கரகரத்து ஒலித்தது. 

“தனது ஆன்மாவை விற்றுவிடாத ஒரு தொழிலாளியின்‌ 
நேர்மை நிறைந்த பேச்சுத்தான்‌ என்‌ மகனின்‌ பேச்சு. நேர்மையான 
வாசகம்‌! அந்த வாசகத்தின்‌ தைரியதீதைக்கொண்டே நீங்கள்‌ அதை 


அறிநது கொள்வீர்கள்‌!” 


ஒரு இளைஞனது இரண்டு கண்களும்‌ அவளைப்‌ பயத்தோடும்‌ 


வியப்போடும்‌ பார்த்துக்கொண்டேயிருநதன. 


யாரோ அவளது மார்பில்‌ தாக்கினார்கள்‌. அவள்‌ பெஞ்சின்‌ மீது 
விழுந்தாள்‌. ஜனக்கூட்டத்துக்கு மேலாக போலீஸ்காரர்களின்‌ 
கைகள்‌ தெரிநதன. ஜனங்களைத்‌ தோளைப்‌ பிடித்தும்‌ 
கழுத்தைப்‌ பிடித்தும்‌ தள்ளிக்கொண்டும்‌ தொப்பிகளைப்‌ 
பிடுங்கியெறிந்துகொண்டும்‌ அவர்கள்‌ முன்னேறி வந்தார்கள்‌. 
தாயின்‌ கண்களில்‌ எல்லாமே இருண்டு மங்கித்‌ தோன்றின. 
அவள்‌ தனது ஆயாசத்தை உள்ளடக்கி வென்றுகொண்டே, 
தனது தொண்டையில்‌ மிஞ்சி நின்ற சகீதியோடு உரத்துக்‌ கத்த 


முனைந்தாள்‌. 

“ஜனங்களே! ஒன்று திரளுங்கள்‌ ஓரணியில்‌ பலத்த மாபெருஞ்‌ 
சக்தியாகத்‌ திரண்டு நில்லுங்கள்‌!” 

ஒரு போலீஸ்காரன்‌ தனது கொழுத்த பெருங்கையினால்‌ 
அவளது கழுத்தை எட்டிப்பிடித்து உலுக்கினான்‌; 

“வாயை மூடு” 

அவளது தலை சுவரில்‌ மோதியது. ஒரு கணநேரம்‌ அவளது 


இதயத்தில்‌ பயம்‌ சூழ்ந்து இருண்டது. ஆனால்‌ மறுகணமே அந்தப்‌ 


பயம்‌ நீங்கி ஒரு ஜோதி வெள்ளம்‌ பொங்கியெழுந்து அந்த இருளை 
அப்பால்‌ துரத்தியடித்தது. 
“போ, போ” என்று சொன்னான்‌ அந்தப்‌ போலீஸ்காரன்‌. 


“எதைக்‌ கண்டும்‌ நீங்கள்‌ பயப்படாதீர்கள்‌! நீங்கள்‌ இப்போது 
வாழ்கின்ற வாழ்க்கையைவிட எதுவும்‌ கொடுமை வாய்ந்ததாக 


இருக்கப்‌ போவதில்லை .....” 
“வாயை மூடு. நான்‌ சொல்லுகிறேன்‌. வாயை மூடு. ” 


அந்தப்‌ போலீஸ்காரன்‌ அவள்‌ கையைப்‌ பிடித்து, 

வெடுக்கென்று இழுத்தான்‌. இன்னொரு போலீஸ்காரன்‌ அவனது 
மற்றொரு கையைப்‌ பிடித்துக்கொண்டான்‌, இருவருமாக அவளை 
இழுத்துச்‌ சென்றனர்‌. 

“உங்களது இதயத்தையே தின்றுகொண்டிருக்கும்‌ கசப்பைவிட 
தினம்‌ தினம்‌ உங்களது நெஞ்சையே சுவைத்துக்‌ கடிக்கும்‌ 
கொடுமையை விட....... ல்‌ 

அந்த உளவாளி அவளை நோக்கி ஓடி வந்தான்‌. தனது 
முஷ்டியை அவளது முகத்துக்கு நேராக உயர்த்திக்‌ காட்டிக்‌ 
கத்தினான்‌. 

“ஏ, நாயே வாயை மூடு!” 

அவளது கண்கள்‌ அகன்று விரிநது பிரகாசித்தன; அவளது 
தாடை துடிதுடித்தது. வழுக்கலான கல்‌ தரையின்‌ மீது காலைப்‌ 
பலமாக ஊன்றிக்கொண்டு அவள்‌ மேலும்‌ கத்தினாள்‌. 

“அவர்கள்‌ மறு பிறவி எடுத்த என்‌ ஆத்மாவைக்‌ கொல்லவே 


முடியாது!” 

“ஏ, நாயே/” 

அநத உளவாளி அவளது முகத்தில்‌ அறைந்தான்‌. 

“வேண்டும்‌, அந்தக்‌ கிழவிக்கு!” என்று யாரோ வெறுப்போடு 
கத்தினார்கள்‌. 


ஒரே கணத்தில்‌ சிவப்பாகவும்‌ கறுப்பாகவும்‌ இருநீத ஏதோ 
ஒன்றால்‌ அவள்‌ கண்கள்‌ இருண்டன. ரத்தத்தின்‌ உப்புக்கரிக்கும்‌ ௬௪ 


அவள்‌ வாயில்‌ தட்டுப்பட்டது. 


அவளைச்‌ சுற்றிலும்‌ எழுந்த ஆவேசக்‌ குரல்களால்‌ தாய்‌ 


மீண்டும்‌ உணர்ச்சி பெற்று விழிப்புற்றாள்‌. 
“அவளைத்‌ தொடாதே!" 


“வாருங்களடா பயல்களா? ” “டே போக்கிரி, உன்னைத்தான்‌! ” 





“அவனை உதையடா!” 
“அவர்கள்‌ நம்‌ அறிவை ரத்தமயமாக்க முடியாது. ” 


"அவர்கள்‌ அவளைப்‌ பின்னாலிருந்து கழுத்தில்‌ 

கைகொடுத்துத்‌ தள்ளினார்கள்‌; அவளது தலையிலும்‌ தோளிலும்‌ 
அறைந்தார்கள்‌. கூச்சலும்‌ கும்மாளமும்‌ அலறலும்‌ விசில்‌ 
சப்தமும்‌ ஒன்றோடொன்று எழும்பியொலித்த குழப்பத்தில்‌ அவள்‌ 
கண்முன்னால்‌ பளிச்சிட்டுத்‌ தோன்றி எல்லாம்‌ சுழல ஆரம்பித்தன; 
அந்தக கூக்குரல்கள்‌ அவள்‌ காதைச்‌ செவிடுபடச்‌ செய்தன. அவளது 
தொண்டை அடைத்தது; இணறியது: அவளது காலடியிலே 
இருநீத நிலம்‌ நழுவி இறங்கியது; அவள்‌ கால்கள்‌ தள்ளாடின, 
உடம்பு வேதனையின்‌ குத்தல்‌ உணர்ச்சியால்‌ பளுவேறி உழலாடி, 
ஆதரவற்றுத்‌ தடுமாறியது. எனினும்‌ அவளது கண்கள்‌ மட்டும்‌ தமது 
பிரகாசத்தை இழக்கவில்லை . அந்தக்‌ கண்கள்‌ மற்ற கண்களை 
நெருப்பாகக்‌ கனன்றெரியும்‌ கண்களை, தனக்குப்‌ பழக்கமான 
துணிவாற்றலின்‌ ஜோதியோடு ஒளி. செய்யும்‌ கண்களை தனது 
இதயத்துக்கு மிகவும்‌ அருமையாகத்‌ தோன்றிய கண்களைக்‌ கண்டு 
களித்தன. 


அவர்கள்‌ அவளை வாசற்புறமாகத்‌ தள்ளிக்கொண்டு 


சென்றார்கள்‌. 

அவள்‌ ஒரு கையைப்‌ பிடுங்கி விடுவித்துக்கொண்டு கதவின்‌ 
கைப்பிடியை எட்டிப்‌ பிடித்தாள்‌. 

“இரத்த சமுத்திரமே திரண்டு வந்தாலும்‌ சத்தியத்தை 
மூழ்கடிக்க முடியாது!” 

அவர்கள்‌ அவள்‌ கையில்‌ பட்டென்று அறைந்தார்கள்‌. 

“ஓ, முட்டாள்களே: நீங்கள்‌ வீணாக எங்கள்‌ பழியைத்தான்‌ 
தேடிக்‌ கொள்கிறீர்கள்‌. உங்களது கொடுமைகளெல்லாம்‌ ஒரு நாள்‌ 
உங்கள்‌ தலையிலேயே வந்து விடியப்போகின்றன!” 

ஒரு போலீஸ்காரன்‌ அவளது தொண்டையைப்‌ பிடித்து 


அவளது குரல்வளையை நெரித்துத்‌ திணறடித்தான்‌ 





“அதிருஷ்ட்ங்கெட்ட பிறவிகளே!” என்று அவள்‌ திணறினாள்‌. 
யாரோ ஓர்‌ உரத்த தேம்பலால்‌ அதற்குப்‌ பதில்‌ அளித்தார்கள்‌. 


1907 ஆண்டு. 

மின்புத்தகங்களைப்‌ படிக்க உதவும்‌ கருவிகள்‌: 


மின்புத்தகங்களைப்‌ படிப்பதற்கென்றே கையிலேயே 
வைத்துக்‌ கொள்ளக்கூடிய பல கருவிகள்‌ தற்போது சந்தையில்‌ 
வந்துவிட்டன. Kindle, Nook, Android Tablets போன்றவை 
இவற்றில்‌ பெரும்பங்கு வகிக்கின்றன. இத்தகைய கருவிகளின்‌ 
மதிப்பு தற்போது 4000 முதல்‌ 6000 ரூபாய்‌ வரை குறைந்துள்ளன. 
எனவே பெரும்பான்மையான மக்கள்‌ தற்போது இதனை வாங்கி 


வருகின்றனர்‌. 

ஆங்கிலத்திலுள்ள மின்புத்தகங்கள்‌: 

ஆங்கிலத்தில்‌ லட்சக்கணக்கான மின்புத்தகங்கள்‌ தற்போது 
திடைக்கப்‌ பெறுகின்றன. அவை PDF, EPUB, MOBI, 4273. போன்ற 
வடிவங்களில்‌ இருப்பதால்‌, அவற்றை மேற்கூறிய கருவிகளைக்‌ 


கொண்டு நாம்‌ படித்துவிடலாம்‌. 

தமிழிலுள்ள மின்புத்தகங்கள்‌: 

தமிழில்‌ சமீபத்திய புத்தகங்களெல்லாம்‌ நமக்கு 
மின்புத்தகங்களாக திடைக்கப்பெறுவதில்லை. ProjectMadu- 
7௭.௦௩ எனும்‌ குழு தமிழில்‌ மின்புத்தகங்களை வெளியிடுவதற்கான 
ஒர்‌ உன்னத சேவையில்‌ ஈடுபட்டுள்ளது. இந்தக்‌ குழு இதுவரை 
வழங்கியுள்ள தமிழ்‌ மின்புத்தகங்கள்‌ அனைத்தும்‌ PublicDomain-ல்‌ 
உள்ளன. ஆனால்‌ இவை மிகவும்‌ பழைய புத்தகங்கள்‌. 

சமீபத்திய புத்தகங்கள்‌ ஏதும்‌ இங்கு 


கிடைகீகப்பெறுவதில்லை. 
சமீபத்திய புத்தகங்களை தமிழில்‌ பெறுவது எப்படி? 


அமேசான்‌ கிண்டில்‌ கருவியில்‌ தமிழ்‌ ஆதரவு தந்த பிறகு, தமிழ்‌ 
மின்னூல்கள்‌ அங்கே விற்பனைக்குக்‌ கிடைக்கின்றன. ஆனால்‌ 
அவற்றை நாம்‌ பதிவிறகீக இயலாது. வேறு யாருக்கும்‌ பகிர 


இயலாது. 


சமீபகாலமாக பல்வேறு எழுத்தாளர்களும்‌, பதிவர்களும்‌, 

சமீபத்திய நிகழ்வுகளைப்‌ பற்றிய விவரங்களைத்‌ தமிழில்‌ எழுதத்‌ 
தொடங்கியுள்ளனர்‌. அவை இலக்கியம்‌, விளையாட்டு, கலாச்சாரம்‌, 
உணவு, சினிமா, அரசியல, புகைப்படக்கலை, வணிகம்‌ மற்றும்‌ 
தகவல்‌ தொழில்நுட்பம்‌ போன்ற பல்வேறு தலைப்புகளின்‌ கீழ்‌ 


அமைகின்றன. 


நாம்‌ அவற்றையெல்லாம்‌ ஒன்றாகச்‌ சேர்த்து தமிழ்‌ 


மின்புத்தகங்களை உருவாக்க உள்ளோம்‌. 


அவ்வாறு உருவாக்கப்பட்ட மின்புத்தகங்கள்‌ Creative Com- 
௦5 எனும்‌ உரிமத்தின்‌ கீழ்‌ வெளியிடப்படும்‌. இவ்வாறு 
வெளியிடுவதன்‌ மூலம்‌ அந்தப்‌ புத்தகத்தை எழுதிய மூல 
ஆசிரியருக்கான உரிமைகள்‌ சட்ட ரீதியாகப்‌ பாதுகாக்கப்படுகின்றன. 
அதே நேரத்தில்‌ அநத மின்புத்தகங்களை யார்‌ வேண்டுமானாலும்‌, 


யாருக்கு வேண்டுமானாலும்‌, இலவசமாக வழங்கலாம்‌. 


எனவே தமிழ்‌ படிக்கும்‌ வாசகர்கள்‌ ஆயிரக்கணக்கில்‌ 
சமீபத்திய தமிழ்‌ மின்புத்தகங்களை இலவசமாகவே பெற்றுக்‌ 


கொள்ள முடியும்‌. 

தமிழிலிருக்கும்‌ எந்த வலைப்பதிவிலிருந்து 


வேண்டுமானாலும்‌ பதிவுகளை எடுக்கலாமா? 
கூடாது. 


ஒவ்வொரு வலைப்பதிவும்‌ அதற்கென்றே ஒருசில 
அனுமதிகளைப்‌ பெற்றிருக்கும்‌. ஒரு வலைப்பதிவின்‌ ஆசிரியர்‌ 
அவரது பதிப்புகளை “யார்‌ வேண்டுமானாலும்‌ பயன்படுத்தலாம்‌ ” 
என்று குறிப்பிட்டிருந்தால்‌ மட்டுமே அதனை நாம்‌ பயன்படுத்த 
முடியும்‌. 

அதாவது “Creative Commons” எனும்‌ உரிமத்தின்‌ கீழ்‌ வரும்‌ 


பதிப்புகளை மட்டுமே நாம்‌ பயன்படுத்த முடியும்‌. 
அப்படி இல்லாமல்‌ “41! Rights Reserved” எனும்‌ உரிமத்தின்‌ கழ்‌ 
இருக்கும்‌ பதிப்புகளை நம்மால்‌ பயன்படுத்த முடியாது. 


வேண்டுமானால்‌ “த! Rights Reserved” என்று விளங்கும்‌ 
வலைப்பதிவுகளைக்‌ கொண்டிருக்கும்‌ ஆசிரியருக்கு அவரது 


பதிப்புகளை “Creative Commons” உரிமத்தின்‌ கீழ்‌ வெளியிடக்கோரி 

நாம்‌ நமது வேண்டுகோளைத்‌ தெரிவிக்கலாம்‌. மேலும்‌ அவரது 
படைப்புகள்‌ அனைத்தும்‌ அவருடைய பெயரின்‌ கீழே தான்‌ 


வெளியிடப்படும்‌ எனும்‌ உறுதியையும்‌ நாம்‌ அளிக்க வேண்டும்‌. 


பொதுவாக புதுப்புது பதிவுகளை உருவாக்குவோருக்கு 
அவர்களது பதிவுகள்‌ நிறைய வாசகர்களைச்‌ சென்றடைய 
வேண்டும்‌ என்ற எண்ணம்‌ இருக்கும்‌. நாம்‌ அவர்களது 
படைப்புகளை எடுத்து இலவச மின்புத்தகங்களாக வழங்குவதற்கு 
நமக்கு 
அவர்கள்‌ அனுமதியளித்தால்‌, உண்மையாகவே அவர்களது 
படைப்புகள்‌ பெரும்பான்மையான மக்களைச்‌ சென்றடையும்‌. 


வாசகர்களுக்கும்‌ நிறைய புத்தகங்கள்‌ படிப்பதற்குக்‌ கிடைக்கும்‌ 


வாசகர்கள்‌ ஆசிரியர்களின்‌ வலைப்பதிவு முகவரிகளில்‌ 
கூட அவர்களுடைய படைப்புகளை தேடிக்‌ கண்டுபிடித்து 
படிக்கலாம்‌. ஆனால்‌ நாங்கள்‌ வாசகர்களின்‌ சிரமத்தைக்‌ குறைக்கும்‌ 
வண்ணம்‌ ஆசிரியர்களின்‌ சிதறிய வலைப்பதிவுகளை ஒன்றாக 


இணைத்து ஒரு முழு மின்புத்தகங்களாக உருவாக்கும்‌ வேலையைச்‌ 

செய்கிறோம்‌. மேலும்‌ அவ்வாறு உருவாக்கப்பட்ட புத்தகங்களை 
“மின்புத்தகங்களைப்‌ படிக்க உதவும்‌ கருவிகள்‌”-கீகு ஏற்ற வண்ணம்‌ 


வடிவமைக்கும்‌ வேலையையும்‌ செய்கிறோம்‌. 
FREETAMILEBOOKS.COM 
இந்த வலைத்தளத்தில்தான்‌ பின்வரும்‌ வடிவமைப்பில்‌ 
மின்புத்தகங்கள்‌ காணப்படும்‌. 
PDF for desktop, PDF for 6” devices, EPUB, AZW3, ODT 


இந்த  வலைதளத்திலிருந்து யார்‌ வேண்டுமானாலும்‌ 
மின்புத்தகங்களை இலவசமாகப்‌ பதிவிறக்கம்‌(எ்ஸா/௦ப) செய்து 


கொள்ளலாம்‌. 


அவ்வாறு பதிவிறக்கம்‌(ஸா/௦) செய்யப்பட்ட புத்தகங்களை 


யாருக்கு வேண்டுமானாலும்‌ இலவசமாக வழங்கலாம்‌. 
இதில்‌ நீங்கள்‌ பங்களிக்க விரும்புகிறீர்களா? 
நீங்கள்‌ செய்யவேண்டியதெல்லாம்‌ தமிழில்‌ 


எழுதப்பட்டிருக்கும்‌ வலைப்பதிவுகளிலிருநீது பதிவுகளை 


www.kaniyam.com 1314 FreeTamilEbooks.com 


எடுத்து, அவற்றை [ibreOffice/MS 077௦2 போன்ற wordprocessor-o 


போட்டு ஓர்‌ எளிய மின்புத்தகமாக மாற்றி எங்களுக்கு அனுப்பவும்‌. 
அவ்வளவுதான்‌! 
மேலும்‌ சில பங்களிப்புகள்‌ பின்வருமாறு: 


1. ஒருசில பதிவர்கள்‌ எழுத்தாளர்களுக்கு அவர்களது 
படைப்புகளை “Creative Commons” உரிமத்தின்கீழ்‌ 
வெளியிடக்கோரி மின்னஞ்சல்‌ அனுப்புதல்‌ 

2. தன்னார்வலர்களால்‌ அனுப்பப்பட்ட மின்புத்தகங்களின்‌ 
உரிமைகளையும்‌ தரத்தையும்‌ பரிசோதித்தல்‌ 

3. சோதனைகள்‌ முடிந்து அனுமதி வழங்கப்பட்ட தரமான 
மின்புத்தகங்களை நமது வலைதளத்தில்‌ பதிவேற்றம்‌ 
செய்தல்‌ 
விருப்பமுள்ளவர்கள்‌  [ரeetamilebooksteam@gmail.co எனும்‌ 

முகவரிக்கு மின்னஞ்சல்‌ அனுப்பவும்‌. 


இந்தத்‌ திட்டத்தின்‌ மூலம்‌ பணம்‌ சம்பாதிப்பவரீகள்‌ யார? 

யாருமில்லை. 

இந்த வலைத்தளம்‌ முழுக்க முழுக்க தன்னார்வலர்களால்‌ 
செயல்படுகின்ற ஒரு வலைத்தளம்‌ ஆகும்‌. இதன்‌ ஒரே நோக்கம்‌ 
என்னவெனில்‌ தமிழில்‌ நிறைய மின்புத்தகங்களை உருவாக்குவதும்‌, 
அவற்றை இலவசமாக பயனர்களுக்கு வழங்குவதுமே ஆகும்‌. 

மேலும்‌ இவ்வாறு உருவாக்கப்பட்ட மின்புத்தகங்கள்‌, ebook 
728827 ஏற்றுக்கொள்ளும்‌ வடிவமைப்பில்‌ அமையும்‌. 


இத்திட்டத்தால்‌ பதிப்புகளை எழுதிக்கொடுக்கும்‌ 


ஆசிரியற்‌ பதிவருக்கு என்ன லாபம்‌? 


ஆசிரியர்‌/பதிவர்கள்‌ இத்திட்டத்தின்‌ மூலம்‌ எந்தவிதமான 
தொகையும்‌ பெறப்போவதில்லை. ஏனெனில்‌, அவர்கள்‌ புதிதாக 
இதற்கென்று எந்தஒரு பதிவையும்‌ எழுதித்தரப்போவதில்லை. 

ஏற்கனவே அவர்கள்‌ எழுதி வெளியிட்டிருக்கும்‌ பதிவுகளை 


எடுத்துத்தான்‌ நாம்‌ மின்புத்தகமாக வெளியிடப்போகிறோம்‌. 


அதாவது அவரவர்களின்‌ வலைதளத்தில்‌ இந்தப்‌ 

பதிவுகள்‌ அனைத்தும்‌ இலவசமாகவே கிடைக்கப்பெற்றாலும்‌, 
அவற்றையெல்லாம்‌ ஒன்றாகத்‌ தொகுத்து 2௦௦௦4 ரச போன்ற 


கருவிகளில்‌ படிக்கும்‌ விதத்தில்‌ மாற்றித்‌ தரும்‌ வேலையை இந்தத்‌ 
திட்டம்‌ செய்றெது. 


தற்போது மக்கள்‌ பெரிய அளவில்‌ /சம்‌/2 மற்றும்‌ ௦௦௦4 
ரச போன்ற கருவிகளை நாடிச்‌ செல்வதால்‌ அவர்களை 


நெருங்குவதற்கு இது ஒரு நல்ல வாய்ப்பாக அமையும்‌. 


நகல்‌ எடுப்பதை அனுமதிக்கும்‌ வலைதளங்கள்‌ ஏதேனும்‌ 
தமிழில்‌ உள்ளதா? 


உள்ளது. 
பின்வரும்‌ தமிழில்‌ உள்ள வலைதளங்கள்‌ நகல்‌ எடுப்பதினை 
அனுமதிக்கின்றன. 
1. http://www.vinavu.com 
2. http://www.badriseshadri.in 


3. http://maattru.com 

4. http://kaniyam.com 
5. http://blog.ravidreams.net 


எவ்வாறு ஒர்‌ எழுத்தாளரிடம்‌ CREATIVE COMMONS உரிமத்தின்‌ 
கீழ்‌ அவரது படைப்புகளை வெளியிடுமாறு கூறுவது? 

இதற்கு பின்வருமாறு ஒரு மின்னஞ்சலை அனுப்ப வேண்டும்‌. 

உங்களது வலைத்தளம்‌ அருமை [வலைதளத்தின்‌ பெயர்‌]. 

தற்போது படிப்பதற்கு உபயோகப்படும்‌ கருவிகளாக 14௦- 
ம்ப மற்றும்‌ பல்வேறு கையிருப்புக்‌ கருவிகளின்‌ எண்ணிக்கை 
அதிகரித்து வந்துள்ளது. 

இந்நிலையில்‌ நாங்கள்‌ hற:///WW.FreeTamilEbooks.com எனும்‌ 
வலைதளத்தில்‌, பல்வேறு தமிழ்‌ மின்புத்தகங்களை வெவ்வேறு 
துறைகளின்‌ கழ்‌ சேகரிப்பதற்கான ஒரு புதிய திட்டத்தில்‌ 
ஈடுபட்டுள்ளோம்‌. 

இங்கு சேகரிக்கப்படும்‌ மின்புத்தகங்கள்‌ பல்வேறு கணிணிக்‌ 


௧ரு விகளான Desktop,ebook readers like kindl, nook, mobiles, tablets with an- 

did, 105 போன்றவற்றில்‌ படிக்கும்‌ வண்ணம்‌ அமையும்‌. அதாவது 
இத்தகைய கருவிகள்‌ 5யறற௦ா! செய்யும்‌ ௦4, றீ எப, ௭% போன்ற 


வடிவமைப்பில்‌ புத்தகங்கள்‌ அமையும்‌. 


இதற்காக நாங்கள்‌ உங்களது வலைதளத்திலிருந்து பதிவுகளை 
பெற விரும்புகிறோம்‌. இதன்‌ மூலம்‌ உங்களது பதிவுகள்‌ 
உலகளவில்‌ இருக்கும்‌ வாசகர்களின்‌ கருவிகளை நேரடியாகச்‌ 


சென்றடையும்‌. 


எனவே உங்களது வலைதளத்திலிருந்து 
பதிவுகளை பிரதியெடுப்பதற்கும்‌ அவற்றை மின்புத்தகங்களாக 
மாற்றுவதற்கும்‌ உங்களது அனுமதியை வேண்டுகிறோம்‌. 

இவ்வாறு உருவாக்கப்பட்ட மின்புத்தகங்களில்‌ கண்டிப்பாக 
ஆசிரியராக உங்களின்‌ பெயரும்‌ மற்றும்‌ உங்களது வலைதள 
முகவரியும்‌ இடம்பெறும்‌. மேலும்‌ இவை “Creative Commons” 
உரிமத்தின்‌ 8ழ்‌ மட்டும்தான்‌ வெளியிடப்படும்‌ எனும்‌ உறுதியையும்‌ 
அளிக்கிறோம்‌. 


http://creativecommons.org/licenses/ 

நீங்கள்‌ எங்களை பின்வரும்‌ முகவரிகளில்‌ தொடர்பு 


கொள்ளலாம்‌. 


e-mail : FREETAMILEBOOKSTEAM@ GMAIL.COM 


FB : https://www,facebook.com/FreeTamilEbooks 


G plus: https://plus.google.com/communities/108817760492177970948 


நன்றி. 


மேற்கூறியவாறு ஒரு மின்னஞ்சலை உங்களுக்குத்‌ தெரிந்த 
அனைத்து எழுத்தாளர்களுக்கும்‌ அனுப்பி அவர்களிடமிருந்து 


அனுமதியைப்‌ பெறுங்கள்‌. 


முடிந்தால்‌ அவர்களையும்‌ “Creative Commons License ’-@ 


அவர்களுடைய வலைதளத்தில்‌ பயன்படுத்தச்‌ சொல்லுங்கள்‌. 


கடைசியாக அவர்கள்‌ உங்களுக்கு அனுமதி அளித்து 
அனுப்பியிருக்கும்‌ மின்னஞ்சலைFREETAMILEBOOK- 


STEAM@GMAIL.COM எனும்‌ முகவரிக்கு அனுப்பி வையுங்கள்‌. 

ஓர்‌ எழுத்தாளர்‌ உங்களது உங்களது வேண்டுகோளை மறுக்கும்‌ 
பட்சதீதில்‌ என்ன செய்வது? 
அவர்களையும்‌ அவர்களது படைப்புகளையும்‌ அப்படியே 


விட்டுவிட வேண்டும்‌. 


ஒருசிலருக்கு அவர்களுடைய சொந்த முயற்சியில்‌ மின்புத்தகம்‌ 
தயாரிக்கும்‌ எண்ணம்கூட இருக்கும்‌. ஆகவே அவர்களை நாம்‌ 


மீண்டும்‌ மீண்டும்‌ தொநீதரவு செய்யக்‌ கூடாது. 


அவர்களை அப்படியே விட்டுவிட்டு அடுத்தடுத்த 


எழுத்தாளர்களை நோக்கி நமது முயற்சியைத்‌ தொடர வேண்டும்‌. 


மின்புத்தகங்கள்‌ எவ்வாறு அமைய வேண்டும்‌? 


ஒவ்வொருவரது வலைத்தளத்திலும்‌ குறைந்தபட்சம்‌ 
நூற்றுக்கணக்கில்‌ பதிவுகள்‌ காணப்படும்‌. அவை 
வகைப்படுத்தப்பட்டோ அல்லது வகைப்படுத்தப்‌ படாமலோ 


இருக்கும்‌. 

நாம்‌ அவற்றையெல்லாம்‌ ஒன்றாகத்‌ திரட்டி ஒரு 
பொதுவான தலைப்பின்கீழ்‌ வகைப்படுத்தி மின்புத்தகங்களாகத்‌ 
தயாரிக்கலாம்‌. அவ்வாறு வகைப்படுத்தப்படும்‌ மின்புத்தகங்களை 


பகுதி-! பகுதி-1] என்றும்‌ கூட தனித்தனியே பிரித்துக்‌ கொடுக்கலாம்‌. 
தவிர்க்க வேண்டியவைகள்‌ யாவை? 


இனம்‌, பாலியல்‌ மற்றும்‌ வன்முறை போன்றவற்றைத்‌ 


தூண்டும்‌ வகையான பதிவுகள்‌ தவிர்க்கப்பட வேண்டும்‌. 
எங்களைத்‌ தொடர்பு கொள்வது எப்படி? 


நீங்கள்‌ பின்வரும்‌ முகவரிகளில்‌ எங்களைத்‌ தொடர்பு 


கொள்ளலாம்‌. 
உ EMAIL : FREETAMILEBOOKSTEAM@ GMAIL.COM 
» Facebook: https://www.facebook.com/FreeTamilEbooks 


» Google Plus: htips://plus.google.com/communities/1088177604921779 


70948 

இத்திட்டத்தில்‌ ஈடுபட்டுள்ளவர்கள்‌ யார? 


குழு- htip://freetamilebooks.com/meet-the-team/ 


SUPPORTED BY 


கணியம்‌ அறக்கட்டளை- htற://kaniyam.com/foundation 

கணியம்‌ அறக்கட்டளை 


கலபியம்‌ 


அறக்கட்டளை 


தொலை நோக்கு - Vision 

தமிழ்‌ மொழி மற்றும்‌ இனக்குழுக்கள்‌ சார்நீத 
மெய்நிகர்வளங்கள்‌, கருவிகள்‌ மற்றும்‌ அறிவுத்தொகுதிகள்‌, 
அனைவருக்கும்‌ கட்டற்ற அணுக்கத்தில்‌ கிடைக்கும்‌ சூழல்‌ 

பணி இலக்கு - Mision 


அறிவியல்‌ மற்றும்‌ சமூகப்‌ பொருளாதார வளர்ச்சிக்கு ஒப்ப, 

தமிழ்‌ மொழியின்‌ பயன்பாடு வளர்வதை உறுதிப்படுத்துவதும்‌, 


அனைத்து அறிவுத்‌ தொகுதிகளும்‌, வளங்களும்‌ கட்டற்ற 


அணுக்கத்தில்‌ அனைவருக்கும்‌ கிடைக்கச்செய்தலும்‌. 


தற்போதைய செயல்கள்‌ 
* கணியம்‌ மின்னிதழ்‌ - /(ற:/-யாயா.௦/ 


கிரியேட்டிவ்‌ காமன்சு உரிமையில்‌ இலவச தமிழ்‌ 


மின்னூல்கள்‌ - hitp://FreeTamilEbooks.com 


கட்டற்ற மென்பொருட்கள்‌ 

* உரை ஒலி மாற்றி- Text 10 Speech 

* எழுத்துணரி - Oறtical Character Recognition 
* விக்கிமூலத்துக்கான எழுத்துணரி 


* மின்னூல்கள்‌ கிண்டில்‌ கருவிக்கு அனுப்புதல்‌ - Send2Kindle 

விக்கிப்பீடியாவிற்கான சிறு கருவிகள்‌ 


* மின்னூல்கள்‌ உருவாக்கும்‌ கருவி 


உரை ஒலி மாற்றி - இணைய செயலி 


சங்க இலக்கியம்‌ - ஆன்டிராய்டு செயலி 


FreeTamilEbooks - ஆன்டிராய்டு செயலி 


FreeTamilEbooks - ஐஓஎஸ்‌ செயலி 


WikisourceEbooksReport இந்த யெ மொழிகளுக்ககான 


விக்கிமூலம்‌ மின்னூல்கள்‌ பதிவிறக்கப்‌ பட்டியல்‌ 


FreeTamilEbooks.com — Download counter மின்னூல்கள்‌ 


பதிவிறக்கப்‌ பட்டியல்‌ 


அடுத்த திட்டங்கள்‌மென்பொருட்கள்‌ 

விக்கி மூலத்தில்‌ உள்ள மின்னூல்களை பகுதிநேர முழு நேரப்‌ 


பணியாளர்கள்‌ மூலம்‌ விரைந்து பிழை திருத்துதல்‌ 


* முழு நேர நிரலரை பணியமர்த்தி பல்வேறு கட்டற்ற 


மென்பொருட்கள்‌ உருவாக்குதல்‌ 
* தமிழ்‌ NLP க்கான பயிற்சிப்‌ பட்டறைகள்‌ நடத்துதல்‌ 
* கணியம்‌ வாசகர்‌ வட்டம்‌ உருவாக்குதல்‌ 


* கட்டற்ற மென்பொருட்கள்‌ கிரியேட்டிவ்‌ காமன்சு 
உரிமையில்‌ வளங்களை உருவாக்குபவர்களைக்‌ கண்டறிந்து 


ஊக்குவித்தல்‌ 


* கணியம்‌ இதழில்‌ அதிக பங்களிப்பாளர்களை உருவாக்குதல்‌, 


பயிற்சி அளித்தல்‌ 
* மின்னூலாக்கத்துக்கு ஒரு இணையதள செயலி 
* எழுத்துணரிக்கு ஒரு இணையதள செயலி 


* தமிழ்‌ ஒலியோடைகள்‌ உருவாக்கி வெளியிடுதல்‌ 

hitp://OpenStreetMap.org ல உள்ள இடம்‌, தெரு, ஊர்‌ பெயர்களை 


தமிழாக்கம்‌ செய்தல்‌ 


தமிழ்நாடு முழுவதையும்‌ /(ற://0penStreetMap.org ல்‌ வரைதல்‌ 


குழந்தைக்‌ கதைகளை ஒலி வடிவில்‌ வழங்குதல்‌ 


http://Ta.wiktionary.org ஐ. ஒழுங்குபடுத்தி 4! க்கு தோதாக 


மாற்றுதல்‌ 


hitp://Ta.wiktionary.org க்காக ஒலிப்பதிவு செய்யும்‌ செயலி 


உருவாக்குதல்‌ 


தமிழ்‌ எழுத்துப்‌ பிழைத்திருத்தி உருவாக்குதல்‌ 


தமிழ்‌ வேர்ச்சொல்‌ காணும்‌ கருவி உருவாக்குதல்‌ 


எல்லா ॥iip://FreeTamilEbooks.com மின்னூல்களையும்‌ 0௦௦272 


Play Books, GoodReads.com ல்‌ ஏற்றுதல்‌ 
* தமிழ்‌ தட்டச்சு கற்க இணைய செயலி உருவாக்குதல்‌ 


தமிழ்‌ எழுதவும்‌ படிக்கவும்‌ கற்ற இணைய செயலி 

உருவாக்குதல்‌ ( 821102//.0010/0௦1/::2_ற122௦2 போல) 


மேற்கண்ட திட்டங்கள்‌ மென்பொருட்களை உருவாக்கி 
செயல்படுத்த உங்கள்‌ அனைவரின்‌ ஆதரவும்‌ தேவை. 


உங்களால்‌ எவ்வாறேனும்‌ பங்களிக்க இயலும்‌ எனில்‌ உங்கள்‌ 


விவரங்களை kaniyamfoundation(@gmail.com க்கு மின்னஞ்சல்‌ 
அனுப்புங்கள்‌. 

வெளிப்படைத்தன்மை 

கணியம்‌ அறக்கட்டளையின்‌ செயல்கள்‌, திட்டங்கள்‌, 


மென்பொருட்கள்‌ யாவும்‌ அனைவருக்கும்‌ பொதுவானதாகவும்‌, 
100% வெளிப்படைத்தன்மையுடனும்‌ இருக்கும்‌. இந்த இணைப்பில்‌ 
செயல்களையும்‌, இந்த இணைப்பில்‌ மாத அறிக்கை, வரவு செலவு 


விவரங்களுடனும்‌ காணலாம்‌. 


கணியம்‌ அறக்கட்டளையில்‌ உருவாக்கப்படும்‌ 

மென்பொருட்கள்‌ யாவும்‌ கட்டற்ற மென்பொருட்களாக மூல 
நிரலுடன்‌, GNU GPL, Apache, BSD, MIT, Mozilla ஆகிய உரிமைகளில்‌ 
ஒன்றாக வெளியிடப்படும்‌. உருவாக்கப்படும்‌ பிற வளங்கள்‌, 
புகைப்படங்கள்‌ ஒலிக்கோப்புகள்‌ காணொளிகள்‌, மின்னூல்கள்‌, 
கட்டுரைகள்‌ யாவும்‌ யாவரும்‌ பகிரும்‌, பயன்படுத்தும்‌ வகையில்‌ 


கிரியேட்டிவ்‌ காமன்சு உரிமையில்‌ இருக்கும்‌. 

நன்கொடை 


உங்கள்‌ நன்கொடைகள்‌ தமிழுக்கான கட்டற்ற வளங்களை 
உருவாக்கும்‌ செயல்களை சிறந்த வகையில்‌ விரைந்து செய்ய 
ஊக்குவிக்கும்‌. 
பின்வரும்‌ வங்கிக்‌ கணக்கில்‌ உங்கள்‌ நன்கொடைகளை 
அனுப்பி, உடனே விவரங்களை கkaரiyamfoundation@gmail.com க்கு 
மின்னஞ்சல்‌ அனுப்புங்கள்‌. 
Kaniyam Foundation 
Account Number : 606 1010 100 502 79 
Union Bank Of India 
West Tambaram, Chennai 


IFSC — UBINO560618 


Account Type : Current Account 

027 செயலிகளுக்கான 0R Code 

டயா? 


BHIM UPI Payments Accepted at 
Kaniyam Foundation 














Account Number : 606101010050279, IFSC Code: UBINO560618 


Scan and Pay using any UPI supported Apps 

குறிப்பு: சில ப?! செயலிகளில்‌ இந்த 0R (௦82 வேலை 
செய்யாமல்‌ போகலாம்‌. அச்சமயம்‌ மேலே உள்ள வங்கிக்‌ கணக்கு 


எண்‌, [FC 2082 ஐ பயன்படுத்தவும்‌. 


Note: Sometimes UPI does not work properly, in that case kindly use Ac- 


count number and IFSC code for internet banking. 

